






॥ अथ श्रीमन्न्यायसुधाटिप्पणी श्रीयदुपतिविरचिता प्रारभ्यते ॥

॥ प्रथमाध्यायः ॥ 16322



( श्रीमदभक्तियोगः )



श्रीमदभक्तियोगः ।



॥ श्रीगुरुभ्यो नमः ॥ हरिः ॐ ॥ सुखसुखगुणबिम्बः साधुमार्गविलम्बः सुमतिजलजमोदो दूषितान्यप्रमोदः ॥ भुवनवितत-  
 मोहध्वान्तविध्वंसकेहो दिशतु दशमभीष्टां व्याससूर्यः स्वनिष्ठाम् ॥ १ ॥ पूर्णप्रज्ञजयार्थपूर्वकगुरुनानम्य विद्याप्रदान् वेदशाधिधयोगिनोऽपि  
 कृपया तेषां सुधाटिण्णीम् ॥ बालानां तनुते मितां यदुपतिर्बोधाय धीशुद्धये स्वस्यापि प्रविचिन्त्य सदुत्सुखात्सम्यक् श्रुतार्थान्मुहुः  
 ॥ २ ॥ न पाण्डित्याभिमानेन नापि (न च) मत्सरतः क्वचित् ॥ यत्नोऽयं किन्तु धीवाचो विशुद्धयै मम नान्यथा ॥ ३ ॥ अथ  
 परमकारुणिको जयतीर्थश्रीचरणो ग्रन्थोऽयमपि बद्धर्थो भाष्यं चात्यर्थविस्तरम् । बहुज्ञा एव जानन्ति विशेषणार्थमेतयोर्तित्याचार्याक्तौ  
 लोकानां विश्वासमुपजनयन्ननुव्याख्यानव्याख्यामारभमाणोऽभीष्टसमाप्त्यादिप्रयोजनकं श्रीपतिस्तुतिप्रणामरूपं मङ्गलं कृत्वा शिष्य-  
 शिक्षार्यै ग्रन्थादौ तदुपनिबध्नाति ॥ श्रियः पत्य इति । अत्राद्ये पद्येऽनुव्याख्यानाद्यपद्यगतविशेषणचतुष्टयविवरणाय नित्यागणितं  
 त्यादेविशेषणानि । तेन तेषां विशेषणानां यद्ग्रह्यमाणं प्रयोजनं तदेतत्त्वपि बोध्यम् । गुणमाणिक्यविशदप्रभाजालोलासोऽपहतस-  
 कलावद्यतमस इत्यनेन निखिलपूर्णगुणैकदेहं निर्दोषमित्येतयोर्हेतुहेतुमद्भावो विवक्षित इति सूचितमिति ज्ञातव्यम् । यद्यपि स्थिरशब्द-  
 प्रकृतिकः स्थेमशब्दो दाढ्यै रूढः । तथाऽपि स्थाधातुनिष्पन्नत्वाद्योगेन स्थितिवाच्यपि भवतीत्याभिप्रेत्य स्थेमस्तुक्तम् । अत एवा-  
 खिलभुवनजन्मस्थेममङ्गादिलील इति प्राचां प्रयोगः । व्याख्यातं च तद्दीकार्थां स्थेम स्थितिरिति । स्मृतिपदस्यालयाच्तरत्वं  
 व्याज्जायपदस्याभ्यर्हितत्वात्पूर्वं प्रयोग इति ज्ञातव्यम् । माढ्योगे लुङः सर्वलकारापवादकत्वेन मात्याजीति लुङ् लोटर्थ इति  
 ज्ञातव्यम् । आनन्दतीर्थपक्षे निजः पक्षो ब्रह्ममीमांसाशास्त्रम् । विमतिपत्त्या सान्दिग्धसाध्यार्थवत्त्वात् । तत्र व्याप्तिनिष्ठा । न तु परभाष्य-

श्वरप्रवणकायकरणवृत्तिरपि सन्निहितशिष्यान्ग्राहयितुमारम्भसमये विशेषण कृतं नारायणप्रणामादिकमसन्निहितशिष्यानापि ग्राहयितुं गुणप्रधानभावेन निबध्नातीति योजना द्रष्टव्या । व्यवहितत्वादन्वयं दर्शयति ॥ अत्र नारायणमिति । नन्वकर्तृक्रियानुपपत्तिरगमकमेतद्वाक्यम् । न च तिङ्प्रयोगादेव कर्तृलाभः । तथाऽप्युत्तमपुरुषोपेक्षितस्य कर्तृविशेषस्यालाभादित्यत आह ॥ उत्तमपुरुषेति । अस्मद्गुत्तम इत्यत्र समानाधिकरणे स्थानित्यस्यानुवृत्त्याऽप्युच्यमानेऽप्यसमिद्धि उत्तमपुरुषविधानादिति भावः । ननु नारायणं सन्नमामित्यनयोर्व्यर्थेनैकपदव्यवधानात्सन्निध्याभावः । निखिलेत्यादिद्वितीयान्तानां च नमामीत्यनेनार्थतितन साक्षादन्वये वाक्यभेदापत्तिरित्यत आह ॥ निखिलेत्यादीनां त्विति । तथाच साक्षात्सम्बन्धाभावाच्च वाक्यभेदापत्तिरिति भावः । प्रथमं दोषं परिहरति ॥ प्रयोजनं चेति । तथाच सप्रयोजनं व्यवधानं न दोषायति भावः । नन्वेवं विशेष्यप्राशस्त्यरूपं कार्यविषयकत्वात्पदानामर्थतः पौनरुक्त्यमित्यत आह ॥ तत्रेति । तत्र तेषु स्तुतिपदेषु ॥ आर्थिकपुनरुक्तेरिति । एकार्थविषयकत्वेन प्राप्तपुनरुक्तेरित्यर्थः ॥ स्तुतित्वमेवेति । स्तुतिरूपार्थवादस्यायमेव स्वभावो यत्सर्वेऽपि स्वपदैर्लेक्षणया स्तुत्या प्राशस्त्यप्रतिपादनमिति भावः । केचित्तु निखिलपूर्णगुणैकदहं निर्दोषमित्यनयोरार्थिकस्य गुणमाणिक्यविशदप्रभाजालोल्लासोपहृत सकलावधतमसत्पुक्त्यायेन निखिलेत्यनेनार्थात्प्राप्तस्य निर्दोषत्वस्य निर्दोषमिति पुनर्वचनात्पुनरुक्तेरिति व्याचक्षते । अपरं तु नारायणशब्देनैव वक्ष्यमाणरीत्या गुणपूर्णतादेरभिधानात्पुनर्निखिलेत्याद्याभिधाने पुनरुक्तेरित्यर्थ इत्याहुः ॥ अपि रन्निध्याभावे चिति । न चाशेषेत्यनेन गतार्थता । यावन्तो वन्द्यत्वनिमित्तभूता धर्मा लोकं प्रसिद्धास्तेषां सर्वेषां प्रकृतेऽपि व्यापितिरसङ्गचित्त

वृत्तिरिति यावत् । तथाच यावन्तो ब्राह्मणास्ते सर्वेऽप्याकार्या इत्यादाविवासङ्कोचव्यञ्जनमपि शब्दप्रयोजनमित्याशयात् । एवमग्रेऽपि ।  
 तत्र विशिष्टत्वस्य बन्धत्वप्रयोजकत्वमुपपादयितुमाह ॥ न हीति । अधिकृतत्वस्य तदुपपादयति ॥ अधिकृता चेति । इष्टत्वं  
 स्यापि तदुपपादयितुमाह ॥ वन्दनं खल्विति ॥ तत्र वैशिष्ट्योपपादनायेति । अत्र वैशिष्ट्यं तु सर्वोत्तमत्वरूपमेव विवक्षितम् ।  
 अत एतदुभयं कथं नारायणस्येत्यवतार्य सर्वोत्तमत्वोपपादनमुत्तरत्र पृथङ् न कृतमित्यवययम् ॥ केवलार्थ इति । सङ्ख्यार्थत्वे  
 पूर्वनिपातः स्यादिति भावः । निरादयः क्रान्ताद्यर्थे पञ्जम्येति वचनादाह ॥ निष्क्रान्त इति । नन्वस्येति कथं षष्ठी । न  
 तावत्कर्तारि षष्ठी भगवत एव कर्तृत्वात् । नापि कर्मणि उद्भवादेरेव कर्मत्वात् । हेत्वादिरूपार्थान्तरस्य चासम्भवादित्यत आह ॥  
 सम्बन्धमात्र इति । तथाच षष्ठी शेष इत्यनेनैवात्र षष्ठीति भावः । सौत्रशेषशब्दार्थकथनाय सम्बन्धमात्र इत्युक्तम् । उक्तादन्यः शेष  
 उच्यते । कर्मिदयश्च प्रतिपादिकार्थपर्यन्ताः पूर्वमुक्ताः । अतस्तदन्यो यः सम्बन्धः स एव शेषशब्देन विवक्षित इति ॥ षष्ठ्यर्थ इति ।  
 षष्ठ्यर्थभूतानां स्वस्वामिभावादिसम्बन्धानामनेकत्वात्सर्वेषां सामान्यरूपेण ग्रहणाय मात्रपदम् । केचित्तु ननु दानकर्मणोद्भवादिनाऽस्य  
 जगतोऽभिप्रेततया सम्प्रदानत्वाच्च चतुर्थ्या भाव्यमस्येति षष्ठी कथमित्यत आह ॥ अस्येतीति । एवंच विवक्षतः कारकाणि  
 भवन्तीत्युक्तत्वेन सम्प्रदानत्वस्याविवक्षितत्वात् षष्ठी शेष इति सम्बन्धमात्र विहिता षष्ठ्येव युक्ता । यद्यप्युद्भवान्न न स्वसत्त्वपरित्याग-  
 रूपदानकर्मत्वमीश्वरस्य सर्वदा सर्वेश्वरत्वात् तथाच न सम्प्रदानमाप्तिः । तथाऽपि परस्वत्वापादनमात्रस्यापि दानशब्दार्थतया  
 कन्यादानादौ प्रसिद्धत्वेनात्र कथञ्चित्सम्प्रदानत्वमाप्तिसम्भव इत्याहुः ॥ वियदधिकरणादीति । तत्र हि क्वचित्पराधीनविशेषावाप्तिः

क्वापि देहलाभः कुत्रचित्स्वरूपलाभ इत्यनेकप्रकारेणोद्भवः कथितः । लयोऽपि विपर्ययेणेत्यत्रात्पञ्चिक्रमवैपरित्येन प्रतिपादित इत्यवश्यं । अखिलैरित्यस्य तमपश्च प्रयोजनं वक्तुमाह ॥ यदि व्याचिख्यासितेनेत्यादिना । अधिकृतत्वमात्रं कर्मकाण्डप्रतिपाद्ये धर्मादौ ब्रह्मकाण्डप्रतिपाद्ये प्राणादौ च व्यभिचारीति भावः । नन्वेतावताऽव्याधिकृतत्वस्य व्यभिचारो नोद्धृत इत्याशङ्क्यामाह ॥ तथाविधमेवेति । अनन्यापेक्षया वेदादिवेद्यं सकलवेदादिवेद्यं चेत्यर्थः । इदं च हेतुद्वयमतो न वैयर्थ्यम् ॥ अत्रापि पूर्ववादिति । इष्टत्वमात्रं सकृच्चन्दनादौ व्यभिचारि । अनन्यार्थतयष्टत्वं च तमवर्थभूतं सुखे व्यभिचारि ॥ अतः संदेति । वैषयिकसुखं च न संदेष्टमिति भावः । नन्वेवमपि ऋष्यादिस्वरूपसुखे व्यभिचारः । अतो ममेति । तथाच भारत्यादावपि गतत्वात्प्रियतमत्वा-  
दित्युक्ते च न तत्र व्यभिचारः । ममैकान्तिनः सदा प्रियत्वात् । मम प्रियतमत्वात् । इति हेतुद्वये तात्पर्यमतो न वैयर्थ्यशङ्का । न चैवं मम सदा प्रियत्वादित्येवास्त्विति वाच्यम् । तस्या अन्यार्थतयैव प्रियत्वादिति ध्येयम् । एवंच पूर्ववादित्यस्य पूर्वन्यायेनत्यर्थो बोध्यः । इयांस्तु विशेषः । अत्र विशिष्टो हेतुः । पूर्वत्र हेतुद्वयमिति । नारायणमिति द्वितीयाविभक्त्यर्थभूतकर्मत्वरूपनम्यत्वा-  
पपादकतापेक्षया नारायणप्रातिपदिकार्थनिर्धारणार्थत्वमन्तरङ्गमित्याशयेनाह ॥ यद्वा नानिर्धारितेति । ननु वस्तुनिर्धारणस्यैकैकं लक्षणेन सम्भवात्किमेकलक्षणाक्त्येत्यत आह ॥ विभवादिति । स्यब्धेऽपि निमित्तं पञ्चमी विभवंमैश्वर्यमपेक्ष्येति । तज्ज्ञाननायति यावत् । ततश्च प्रसङ्गान्नारायणस्यैश्वर्यमपि ज्ञापयितुमेकलक्षणोक्तिरियमिति भावः । सुवाक्यैराप्यतममस्याद्भवादिदमित्यतल्लक्षण-  
परतया व्याख्याय लक्षणप्रतिपादकप्रमाणपरतयाऽपि व्याख्याति ॥ अथवेत्यादिना । निखिलपूर्णगुणैकदेहं निर्दोषमिति

विशेषणद्वयं लक्षणपरतया व्याख्यातमिदानीं तदसम्भवपरिहारार्थतयाऽपि व्याचष्टे ॥ यद्वा नारायणस्येति । पदार्थनिर्धारकं  
 लक्षणकथनात्मकतापेक्षया पदव्याख्यानरूपत्वस्यान्तरङ्गज्ञापकतामभिप्रेत्याह ॥ अथवा नारायण इति ॥ साङ्केतिक इति ।  
 शब्ददृष्ट्यभावेऽपीदमेनेन शब्देन वाच्यमस्त्विति कस्यचिदिच्छामात्रेण बोधक इत्यर्थः ॥ विशिष्टगुणानिति । अनन्यसाधार-  
 रणान्धर्मानित्यर्थः । तेन महायोगोऽयमिति सूचयति । नराणामिमे नारा इत्यादिकं तस्येदमित्यर्थे विहिताणमत्यव्याख्यान-  
 मित्यवगन्तव्यम् । इयतेऽस्मिन्नित्याधिकरणे व्युत्पन्नस्य ल्युहन्तायनशब्दस्य नपुंसकत्वनियमाभावात्पुल्लिङ्गता न विरुध्यत इत्यग्रे  
 विभावयिष्यति । शास्त्रोत्पादकमङ्गलपुस्तार्थप्रतिपादनापेक्षया शास्त्रार्थकथनमतीवान्तरङ्गमित्याशयेनाह ॥ अथवा श्रोतुबुद्धीति ।  
 ननु करशिरःसंयोगादेरेव वन्दनत्वात्कथं वन्द्यमित्यनेन प्रथममूत्रार्थजिज्ञासोक्तिरित्यत आह ॥ मनोबुत्तेरिति ॥ तत्प्रवणतेति ।  
 मत्तस्त्वमुत्कृष्ट इति स्वावधिकमुत्कर्षविषयकतेत्यर्थः । ततश्च करशिरःसंयोगादबुक्तभगवद्विषयकमनोवृत्तिविशेषपूर्वकत्वप्रतिसन्धान-  
 भावेन वन्दनव्यवहार इत्यावश्यकत्वाद्भाग्यहीतविशेषणन्यायेन चोक्तभगवद्विषयकमनोवृत्तिविशेष एव वन्दनम् । तच्च सदा क्रियमाण-  
 मुपासनारूपमेव पर्यवस्यति । अत एव सदैवस्यात्रोत्तरत्र चान्वय उक्त इति भावः । नन्वेवमपि वन्दनं न मननाख्यजिज्ञासेत्यत  
 आह ॥ जिज्ञासाऽपीति । तद्विशेष एव मनोवृत्तेस्तत्प्रवणताविशेष एव भगवदुत्कर्षविषयकमनरूपमनोवृत्तिविशेष एवान्न  
 विवक्षितजिज्ञासेति यावत् । सोपासना च द्विविधेत्यादिवचनादिति भावः । तथाच सामान्यवाचकेन वन्दनेन तद्विशेषरूपा  
 जिज्ञासा लक्ष्यत इति भावः ॥ असिखिलवेदार्थश्रवणादीति । सर्ववेदान्तमत्ययं चोदनाद्यविशेषादित्यादिनोपासनापादे सर्ववेदार्थ-



श्रवणमनननिदिध्यासनानि निरूपितानीत्यर्थः । नन्वशेषविशेषतोऽपि प्रियतममिति भक्तिरुक्तास्तु । अशेषात्स्वात्मात्मीयसमस्ता-  
वस्तुनौ विशेषेण प्रियतममिति वैराग्योक्तिस्तु कथमागतेत्यपेक्षायामाह ॥ ल्यब्लोपेत्यादिना । ल्यब्लोपे कर्मण्यधिकरणे च पञ्चमी  
वक्तव्येति वार्तिकादिति भावः ॥ भमेतीति । इयदात्मननादित्यत्र प्राणस्याधिकार्युत्तमत्वकथनाद्वाण्यकारस्य च तदवतारत्वादिति  
भावः ॥ जगत इति । सज्जनसमुदायस्येत्यर्थः ॥ चैवं पृथक्प्रणामेति । ननु कथमियमाशङ्का गुरुत्वेनात्र प्रणामाचरणादिति  
समाहितत्वादिति चेन्न । गुरुत्वं देवतात्वरूपनिमित्तद्वयसमावेशेऽपि न तन्निमित्तकप्रणामद्वयं युक्तम् । प्रतिहर्तुर्द्रात्रोर्गपदपच्छेदे  
तन्निमित्तयोः सर्ववतसदानादाक्षय्योर्विकल्पस्यैवोक्तत्वेनैकास्मिन्प्रागे तदुभयानुष्ठानाभावात् । तथैकास्मिन्नेव दिवसे सहस्रकर्मण्यव्यती-  
पात्तरूपनिमित्तद्वयसमावेशे तन्निमित्तकश्राद्धद्वयाभाववदिति शङ्कितुरभिप्रायः ॥ नैमित्तिकविलोपेति । अमावास्यायाः सांवत्स-  
रिकश्राद्धदिनत्वे तदुभयनिमित्तकश्राद्धद्वयस्यापि विहितत्वेन निमित्तद्वयसमावेशे नैमित्तिकद्वयविलोपनिनयमाभावादित्यर्थः । तथाच  
तद्वत्प्रकृतेऽपि निमित्तद्वयप्रयुक्तप्रणामद्वयोपपत्तिरिति भावः । नन्वेवं पृथक् प्रणामस्य नावश्यकतव्यतयतस्तत्र निमित्तान्तरमाह ॥  
शिष्यशिक्षार्थैवेति । अत्र निवेशनानुमितं प्रणामाचरणमपि ग्राह्यम् । तस्यायुक्तरात्या शिष्यशिक्षार्थत्वात् । अतो नासङ्गति-  
रित्यवश्यम् । तदपेक्षयैव शिष्याणां गुरुदेवताभेदोपेक्षयैव । अन्यथा स्वस्यैव शिष्याणामपि गुरुदेवतयोरभेदे । यद्वा ननु शिष्याणा-  
मिव स्वात्मनोऽपि जगद्गुरुणामिति गुरुदेवताभिन्न एवोक्तः । स्वस्यापि जगदन्तर्गतात्वात् । अतो विरोध इत्यत आह ॥  
तदपेक्षयैवेति । शिष्यापेक्षयैवेत्यर्थः । स्वत्मापेक्षयाऽपि किं न स्यादित्यत आह ॥ अन्यथेति । अन्यथा जगच्छब्देन स्वात्मनोऽ



पि ग्रहणे । ननु मीमांसाया वेद इवार्थविवक्षापूर्वकत्वाभावेऽपि व्याख्येयत्वमस्त्वित्यत आह ॥ पारुषेयवाक्यस्येति । अभ्युपेत्याह ॥ निश्चये वेति ॥ विषहरमन्त्रस्येवेति । तस्य हुं फडित्यादिवज्जपेनैवाभिमतसिद्धये निर्माणमित्यर्थः । तथा चान्यथासिद्धिरिति भावः । ननु तथाऽपि प्रतिभासमानार्थत्वमर्थविवक्षापूर्वकत्वे हेतुभविष्यतीत्यत आह ॥ गृहीतसङ्गतेरिति । तथाच व्यभिचार इति भावः । तुष्यत्विति न्यायेनाह ॥ न चार्थविवक्षापूर्वकत्वेति ॥ विद्याशब्दस्य योगरूढिभ्यामिति । वेद्यतेऽर्थोऽन्येति योगेन वा सा विद्या तन्मतियेत्यादिप्रयोगदर्शनासिद्ध्या रूढ्या च प्रवृत्तत्वादित्यर्थः । न च रूढ्यैवोभयलाभे योगाश्रयणं व्यर्थमिति वाच्यम् । अर्थविवक्षाविधौ यथार्थज्ञानेऽपि रूढेः सत्वेन तन्मात्रेणोभयलाभासम्भवात् । वेदनकरणत्वरूपयोगिकार्थप्रापकक्यप्रत्ययस्य संज्ञायामैव विहितत्वेन रूढ्यभावे तदनुपपत्ते रूढेरप्यावश्यकता । अत्र यथार्थज्ञाने वेदनं विद्येति योगस्य कर्मणा वध्यते जन्तुर्विद्यया च विमुच्यते विद्ययैव तु निर्धारणादित्यादिप्रयोगमभिप्रेत्य रूढेश्च प्रदर्शनं दृष्टान्ततयेति ज्ञातव्यम् । ननु एराजिति सूत्रं व्याख्यानावसरे काशिकार्यो भावे अकर्तरि च कारक इति च प्रकृतमनुवर्तते यावत्कृत्यल्युटो बहुलमित्युक्तत्वेन भवतु भावे करणे वा विदेः क्यपि विद्याशब्दादुक्तयोगेन ज्ञानतत्साधनलाभः । तत्र रूढिज्ञापकं तु न किञ्चिदस्ति । उक्तप्रयोगाश्च योगेनाप्युपपन्नाः । संज्ञायामित्यस्य तु भिन्नक्रमेण चकारेण संज्ञायामपीत्यर्थलाभादनियतत्वाभिप्रायेणानुवृत्तेरुक्तत्वादित्यत आह ॥ संज्ञायामिति । सत्यमकर्तरि च कारके संज्ञायामित्यतः संज्ञायामित्यस्य नानुवृत्तिरुक्तेति । तथाऽयत्र सूत्रे पुनः संज्ञाग्रहणात्संज्ञायामित्यस्याप्यत्रानुवृत्तिरभिप्रेतेति ज्ञायते । सिद्धे सत्यारम्भो नियमार्थ इति न्यायादतो रूढिरप्युपपन्नोति भावः । अत एव क्वचित्संज्ञाया

मित्यस्यानुवृत्तेरित्यपि पाठः । संज्ञायां समजनिषदनिपतमनविदुषुशब्दभुविण इति सूत्रस्यायमर्थः । समजादिभ्यो धातुभ्यः  
स्त्रियां क्यप्प्रत्ययो भवति ॥ संज्ञायां विषय इति । उदाहरणं तु समजन्ति तस्यामिति समज्येत्यादि द्रष्टव्यम् ॥ तच्च वक्ष्यते  
इति । स्वयं कृताऽपि तद्व्याख्येत्यत्रेति शेषः ॥ व्यासोपपन्नतेति । उपज्ञायत इति उपज्ञा । आतश्चोपसर्गे इति कर्मणि अङ् ।  
व्यासस्यापज्ञा व्यासोपपन्नम् । उपज्ञोपक्रमं तदाव्याचिख्यासायामिति ननुसकताविधानात् । तस्य भावो व्यासोपपन्नता । व्यासेना-  
दावुपज्ञाततेत्यर्थः । तत्कृतेति यावत् । आत्मकृपास्पदैरित्यनेन स्वप्रयोजनाभावेऽपि परप्रयोजनाय प्रणयनमुपपन्नमिति दर्शितं  
भवति । अत एव कृपापरवश्येन प्रवर्तमानत्वादेव ॥ आत्मनेपदप्रयोग इति । स्वरितञितः कर्त्रभिप्राये क्रियाफल इति  
वचनादित्यर्थः । शास्त्रमेवेत्यत्र न मन्त्रमात्रमित्येव (न ज्ञानमित्येव) कारणो बोध्यः ॥ विप्रतिषिद्धमिति । शिष्यते यथास्थितमेव  
वस्तु प्रतिपाद्यत इति शास्त्रशब्दस्य निरुक्तत्वादिति भावः ॥ अन्यन्न सम्भवतीति । परत्वस्यान्यत्वरूपत्वेऽपरत्वस्यानन्यत्व-  
रूपतापत्त्या तत्र ये वेदा यान्यङ्गानीत्यादिभेदव्यपदेशो बाधितः स्यादित्यर्थः । अतोऽपरत्वमधमत्वं तत्प्रतियोगिकं च परत्वमुत्तम-  
त्वमेव वक्तव्यमिति भावः ॥ सन्निधानादिति । विद्याशब्देनैवोक्तरीत्या ग्रामाण्यस्य प्रस्तुतत्वादित्यर्थः ॥ सामान्यशब्द-  
स्येति । अनेकप्रकारेण सम्भवदुत्तमत्वार्थकपरशब्दस्येत्यर्थः । विशेषार्थस्य ग्रामाण्येनोत्तमत्वस्य । परविद्येत्याख्या यस्य तत्पर-  
विद्याख्यमिति बहुव्रीहिलब्धमर्थं दर्शयति ॥ तच्चानुत्तमं शास्त्रमिदमेवेति । नन्यस्याप्रसङ्गः कथं धर्मादिमीमांसासद्भा-  
वाद्त आह ॥ परत्वेति ॥ अनेकार्थताकल्पनेति ॥ द्वे विद्ये इति । सकृच्छ्रुतस्य विद्याशब्दस्य शाब्दज्ञानरूपानेकार्थता-

कल्पनापत्तेरिति भावः ॥ शिष्याचार्यव्यापारानुबन्धनाविति । यथाक्रमं शिष्याचार्यव्यापारघटितार्थाभिधायिनावित्यर्थः ।  
 वेदनस्य विद्याशब्दबोधयार्थान्तर्गतव्यापारस्य शिष्यकर्तृकत्वात् । प्रतिपादनस्य शास्त्रं मानमिति पूर्वोक्तयोजनायां पूर्वार्थोक्तानां  
 गुरुणां गुरुत्वादीनां पक्षीभूतशास्त्रनिष्ठतया प्रामाण्यरूपसाध्यार्थान्तर्गतव्यापारस्याचार्यकर्तृकत्वादिति भावः । नन्वेवं भगवत्पादयि-  
 व्याख्यानविरोधः । तत्र ऋक्षशब्दबोधयऋगादीनामेव परविद्यात्वोक्तेरित्यत आह ॥ ऋगाद्या अपरा इति । एतमेवार्थं एत-  
 च्छास्त्रस्य परविद्यात्वरूपं केवलस्य ऋगाद्याननुग्राहकस्य ब्रह्ममीमांसाशास्त्रस्य ॥ पृथगिति । वेदाद्यननुग्राहकत्वेनेत्यर्थः ॥  
 आगमेनेति । परविद्याख्येत्यर्थः ॥ यतो यत्कारणमिति । निमित्तकारणहेतुषु सर्वासां प्रायदर्शनमिति कात्यायनस्मरणात्  
 प्रथमा कृता यस्मात्कारणादित्यर्थः । अनुक्तं पञ्चभिर्वेदैरित्येतदेदानमशेषार्थप्रतिपादकत्वांशे मानमिति बोध्यम् । अजादित्वादुक्तं  
 प्रेमास्पदा इत्यत्राकारणकार्योत्पत्तिरूपप्रसङ्गो न सम्भवतीत्यत उक्तम् ॥ अजादिभ्य इतीति । तेन तत्रागमिकप्रसिद्धिबाधप्रसङ्ग-  
 एव विपक्षे बाधक उभेय इत्युक्तं भवति । अत एव सुप्रसिद्धा इति पूर्वमुक्तं ज्ञातव्यम् ॥ साध्यान्तराध्याहरेति । वक्त्राद्यानुकूल्य-  
 रूपसाध्यान्तरेत्यर्थः ॥ यथाश्रुतानामेषामिति । यतो यत्कारणं बादरायणो गुरुणां गुरुर्यतः शास्त्राणां प्रभवो यतश्च गुरुणां शास्त्राणां  
 गुरुः प्रभवोऽतो मानमिति । पूर्वोक्तयोजनायां पूर्वार्थोक्तानां गुरुणां गुरुत्वादीनां पक्षीभूतशास्त्रनिष्ठतया प्रामाण्यरूपसाध्यव्यधि-  
 करणेत्यर्थः ॥ तदुदितमिति ॥ वचनादिति । अत्र तदिति भिन्नपदं शास्त्रपरम् । नन्वेवमुदितपदस्य तृतीयान्तकर्तृपदसापेक्षस्य  
 गुरुर्गुरुणामित्यादिप्रथमान्तैः कथमन्वय इत्यत उक्तम् ॥ विभक्तिविपरिणामेनेति । तथा च गुरुणां गुरुणां शास्त्राणां प्रभवेन

बादरायणेन यतस्तच्छास्त्रमुदितमतो मानमित्येकाधिकरणतोपपद्यत इत्यर्थः । न च तदुदितमित्यस्य समासत्वे यो बादरायणः पूर्वोक्तविशेषणविशिष्टस्तेनदमुदितमित्यर्थलाभादुक्तविभक्तिविपरिणामो नापेक्षित इति वाच्यम् । तथात्वे विशेष्यवाचकस्येदं शास्त्रमित्यस्याऽऽद्याहारप्रसङ्गादित्यभिप्रायात् । केचित्तु तच्छब्देन पूर्वोक्तविशेषणविशिष्टो बादरायणः परामृश्यते । उदितशब्दस्य भवप्रधानस्य पञ्चम्यन्ततया विपरिणामः । तेन सामानाधिकरण्याभित्याहुः ॥ एते प्रत्येकमिति । गुरुगुरुदितत्वशास्त्रप्रभावोदितत्वयोर्बौद्धागमे शैवपुराणादौ च बादरायणोदितत्वस्यापि शैवपुराणादावजादीन्प्रत्युपदिष्टत्वस्य नर्मादौ मांक्षार्थमुपदिष्टत्वस्य गौतमप्रणीतन्यायशास्त्रे च व्यभिचार इति भावः । गूढाभिसन्धिराह ॥ मिलितानामित्यस्य वक्ष्यमाणमाश्रयमाविद्वान्भ्रान्तः शङ्कते ॥ भारताद्यशेषेति । इदं च सपक्षकदेशे भारतादौ न होतावृत्तिरित्युपपादनाय भारतादिप्रणयनविशिष्टेन तेषामप्रणीतत्वादिति इति द्रष्टव्यम् । तथा च वेदे प्रत्यक्षादौ च प्रणीतत्वाभावेन प्रमाणभूतेऽस्मादीयवाक्ये बादरायणप्रणीतित्वाद्यभावेन बादरायणीये च प्रमाणभूते गामानयेत्यादिलौकिकवाक्येऽजादिमोक्षार्थमुदितत्वाभावेन भारतादौ चोक्तरीत्या हेत्वभावेन न कुत्रापि सपक्षे हेतुसत्त्वमिति भावः । गूढाभिसन्धिरवोत्तरमाह ॥ तेष्वेवेति । भारतादिष्वेवेत्यर्थः । अस्मादभिमतवक्ष्यमाणमिलितहेतोस्तत्र सत्त्वादिति भावः । ननु भारतादेरपि सूत्रकारकृतत्वेन सूत्रसमानयोगक्षेमतया कथं सपक्षत्वमिति तदस्यशङ्कायाभाह ॥ तत्प्रामाण्यम्येति । ब्रह्मसूत्रप्रामाण्यानङ्गीकर्तृभिरपि कापिलगौतमीयादिभिर्भारतादिप्रामाण्यस्याङ्गीकृतत्वादिति भावः । आश्रयमुद्घाटयति ॥ बाढमिति । तथा च पूर्व मिलितानामित्यत्र द्वितीयार्थोक्तानामेव मेलनमभिप्रेतं न पूर्वार्थोक्तानामपि त्वया त्विममभि-

प्रायमजानता पूर्वार्थोक्तानामपि मेलनं मत्वाऽसाधारण्यं शङ्कितमिति भावः ॥ साध्यसम्बन्धेति । आसिद्धारा प्रामाण्यरूपसाध्य-  
 साधकताव्युत्पादनमित्यर्थः ॥ तदनुमानान्तरमिति । गुरुगुणामिति श्लोकोक्तप्रामाण्यसाधकानुमानोपक्षया वक्तृश्रोतृप्रसक्तौना-  
 मित्यनेनोच्यमानं वक्त्राद्यानुकूल्यं सिद्धमाप्तोक्तत्वं प्रामाण्यसाधकानुमानमपरमित्यर्थः ॥ विजातीयसंवादत्वेनेति । शास्त्रप्रामा-  
 ण्यव्यवस्थापनद्वारा शास्त्रविषयव्यवस्थापकमानान्तरसंवादत्वेनेत्यर्थः । स्वप्रामाण्यव्यवस्थापनद्वारा स्वविषयव्यवस्थापकमानान्तरसंवा-  
 दस्यैव विजातीयसंवादतया विवक्षितत्वात् ॥ सजातीयसंवादतयेति । साक्षाच्छास्त्रविषयविषयकमानान्तरसंवादतयेत्यर्थः ।  
 साक्षात्स्वविषयविषयकमानान्तरसंवादस्यैव सजातीयसंवादत्वेन विवक्षितत्वादित्याशयः । केचित्तु गुरुरपेक्षद्विपदिष्टत्वस्यानुकूल-  
 वत्त्वादिमन्वासिद्धसाधक्यत्वस्य च लौकिकवाक्यसाधारण्येन प्रामाण्यमात्रसाधकत्वात्संवादस्य विजातीयत्वम् । श्रुतियुक्तयोस्त्व-  
 लौकिकार्थत्वात्सर्वोत्तमप्रामाण्यमात्रसाधकत्वात्तत्संवादस्य सजातीयत्वमित्याहुः ॥ अर्धजरतीयानुपपत्तेरिति । अत्रार्धजरती-  
 शब्देन सर्वात्मना जरती त्यक्तुमशक्नुवतः प्रक्रिया लक्ष्यते । छप्रत्ययेन चोपमानोपमेयरूपः सम्बन्ध उच्यते । तथा च तत्प्रक्रिया-  
 तुल्यप्रक्रियानुपपत्तेरित्यर्थः पर्यवस्यति । इत्थं हि तत्प्रक्रिया । अर्थ जरत्याः कामयतेऽर्थं न कामयते सुखं जरत्याः कामयते  
 नाङ्गान्तरमिति । एवं जरत्या एकदेशे कामना एकदेशे नेत्यतद्वथा जुगुप्सितमेवं प्रकृते साम्ये सम्भवे च सत्येकत्रैक्यविवक्षाऽ-  
 न्यत्र तु नेत्येतज्जुगुप्सितमिति भावः । अर्धचरतीयानुपपत्तेरिति पाठे तु चरतिश्चरणं भक्षणमिति यावत् । तेन तत्कर्तुः प्रक्रिया  
 लक्ष्यते । छप्रत्ययेन च पूर्ववदुपमानोपमेयरूपः सम्बन्ध उच्यते । तेनार्धभक्षणकर्तुः प्रक्रियातुल्यप्रक्रियानुपपत्तेरित्यर्थः पर्यवस्यति ।

इत्थं हि तत्प्रक्रिया । सगर्भा मत्स्यवधूं गृहीत्वा कश्चिदस्याः प्रसवे मत्स्यान्तरं भविष्यति । एवं च तदपि भक्षणार्थं भविष्यति ।  
इदानीं चेमामपक्त्वाऽनश्नन्नहं न स्थातुमुत्सह इति विचार्य वदति । अस्या अर्धं पाकायार्धं प्रसवायेति । तद्यथा जुगुप्सितमेवमेत-  
दपीति भाव इत्याहुः । अन्ये तु लम्बमानौ सुतौ दृष्ट्वा व्याधः परमबुद्धिमान् । सर्वनाम्नो समुत्पन्नेऽर्धं चरति पण्डित इति न्यायस्य  
प्रकृतेऽनुपपत्तेरित्यर्थ इत्याहुः ॥ उक्तसाधनोपपन्नत्वेऽपीति । बादरायणेन ब्रह्मादीन्प्रति तन्मोक्षार्थमुपदिष्टत्वरूपसाधनोपप-  
न्नत्वेऽपीत्यर्थः ॥ वक्राद्यानुकूल्यसाधनस्येति । तथा चोक्तरीत्या नप्रयोजकतेति भावः । आप्तेः पुरुषगताया वाक्य-  
निष्ठत्वाभावाद्विद्यमानानुमानायोग इत्यतोऽभिप्रायमाह ॥ यद्वक्रानुकूल्योपेतमिति । आप्तवाक्यत्वसाधकहेतुविशेषणानां क्रमेण  
व्यवच्छेद्यानिदर्शयति ॥ वक्तुरित्यादिना । आप्तवाक्यतासाधकानुमानेऽप्रयोजकताशङ्कापरिहारायानुकूलतर्कं वक्तुमाप्तस्वरूपं  
निर्धारयितुमाह ॥ ननु कोऽयमाप्त इति ॥ तावत् एव वक्तोति । प्रमाणदृष्टस्यैव वक्तृत्यर्थः ॥ अज्ञातसन्दिग्धेति । अनुवाद-  
कर्त्रो यत्प्रमेयं स्येन न ज्ञातं सन्दिग्धं वा तत्प्रतिपादकं यद्वाक्यं तदनुवादस्तावत्क्रियते । तस्य चाप्तत्वं वादविषये सुप्रसिद्धम् । न  
हि स प्रमितं वादमेव वदति । तदवच्छेदकतयाऽज्ञातस्य सन्दिग्धस्य वा विषयस्यापि वचनात् । अतो लक्षणस्य तत्राव्याप्तिरित्यर्थः ।  
केचित्तु अज्ञाते सन्दिग्धेऽनुवादे च यद्वाक्यं तत्प्रयोक्तुराप्तत्वं न स्यादित्यर्थ इत्याहुः ॥ भीमाप्रजस्यापीति । धर्मराजत्वात्प्रामित-  
वक्तृतया प्रसिद्धस्यापीत्यर्थः । कदाचिद् द्रोणवधसमये नर्मादिसमये वा ॥ चादुवादित्वसम्भवेनेति । अप्रमितवादित्वसम्भवे-  
नेत्यर्थः ॥ यो यत्रैवंभूत इति । यत्र विषये एवंभूतो विवाक्षितार्थतत्त्वज्ञानादिमानित्यर्थः ॥ एकस्येति । यत्तच्छब्दयदि-



तस्यैव लक्षणस्येत्यर्थः ॥ यो यस्य सुत इति । अत्रापि कथमिति चेत् । इत्थम् । विशेषविषययोरपि यत्तच्छब्दयोरपि प्रयोगो-  
पाधिबुद्धिस्थत्वम् । तच्च प्रकृतसर्वसङ्ग्राहकम् । अतस्तयोः सार्वत्रिकव्यवहारहेतुतोपपद्यत इति । सर्वनाम्नां सर्वार्थत्वाच्चच्छब्दयो-  
र्विशेषविषयत्वेऽपि विशेषतः सर्वत्रानुगतिरस्तित्यप्याहुः ॥ सामान्यपरीक्षायामिति । व्युत्पत्तिरपि हि सादृश्येनैव गम्यते इत्यनु-  
व्याख्यानव्याख्यावसर इत्यर्थः । तत्र यद्यपि सादृश्यस्य सार्वत्रिकव्यवहारहेतुतोक्ता न त्वनुगतस्य लक्षणत्वेऽव्याप्त्यभावः ।  
तथाऽपि सामान्यस्थानाभिषिक्तेन सादृश्येनाव्याप्तिपरिहारोऽपि तत्र तत्रोपलक्षणया विवक्षित एव लक्ष्यसदृशे लक्षणसदृशस्यावृत्तिर-  
व्याप्तिर्न त्वेकस्य लक्षणस्य लक्ष्यैकदेशे येनानुगतलक्षणानामव्याप्तिरिति ॥ एतेनेति । यो यत्रैवंभूतः स तत्रापि इति विवक्षित-  
त्वेनेत्यर्थः । अज्ञातसन्दिग्धेत्यादिनोक्तं दोषमप्यनयैव विवक्षया निराकरोति ॥ अनुवादस्येति ॥ आप्तत्वाविरोधादिति ।  
वादांश इति शेषः । यदर्थमात्मस्वरूपं निरूपितं तदिदानीमाह ॥ एवञ्चेति । एवं निर्दोषः प्रमितस्यैव वक्तुं पक्षद्वयेऽप्यन्यथा  
निरुपाधिकः साध्यसम्बन्धो भज्येतेति विपक्षबाधकतर्को द्रष्टव्यः । एवमाद्यानुमानेऽनुकूलतर्कोक्त्या व्याप्तिमुपपाद्य द्वितीयानुमानेऽपि  
तामुपपादयितुमाह ॥ नन्वाप्तवाक्येतेति ॥ यो यत्रैवंभूत इत्यनेनैवेति । तथा च यो यत्र एवंभूतः तद्वाक्यत्वमाप्तवा-  
क्यत्वम् । इदं च न मालतीमाधवादिषु । तत्प्रणयनकाले तस्यैवंभूतत्वाभावस्य स्वकपोलकल्पितेष्विति वदता त्वयैवोक्तत्वादिति  
भावः । एवं व्यभिचारमपाकृत्याप्रयोजकतापरिहाराय विपक्षबाधकतर्कं वक्तुमाह ॥ अबोधकमिति ॥ अन्यथेति । आप्तवा-  
क्यत्वमङ्गीकृत्य प्रामाण्यानङ्गीकार इत्यर्थः ॥ कारणेन विनेति । आप्तवाक्यत्वाङ्गीकारे उत्तरीत्याऽप्रामाण्यकारणाभावमाप्तेरित्यर्थः ॥

अत्र व्याख्यायतामिति । गुरुगुरुणामिति श्लोक इत्यर्थः । गुरुगुरुणामिति हेतुसिद्धावबुद्धलवक्त्रादिमन्त्रं साक्षात्प्रामाण्यानुमा-  
पकमेवास्तु । न त्वाप्तवाक्यतानुमितिद्वारेत्यर्थः ॥ शङ्कितस्योपाधेरिति । आप्तवाक्यत्वरूपस्यापोपाधेरित्यर्थः ॥ उत्तरवाक्येति ।  
अत्र हि आप्तवाक्यत्वेनैव प्रामाण्यानुमानमवगम्यत इति भावः । ननु वक्तृश्रोतृप्रसक्तनिमित्तत्रोपाधेः पक्षे साधनव्यापकतां व्युत्पाद्य  
तेन सिद्धेनाप्तवाक्यत्वरूपोपाधिना प्रामाण्यं साधयितुमाप्तवाक्यतयेति वाक्यमतो न वैशर्ज्यमित्यत आह ॥ न ह्युपाधिं दूषयतीति ।  
तथा च कथं कसम्प्रदायविरोध इति भावः ॥ साधनाभेदामिति । तथा च वक्तृश्रोतृप्रसक्तनिमित्तं यदाभिरनुकूलतेति वक्तृश्रोतृप्रसक्ती-  
नामनुकूलता यद्यस्मादाप्तिस्तेन कारणेनाप्तवाक्यतया मानमित्येव योजनाऽत्राभिप्रेतेति द्रष्टव्या । न तु यद्यत्र वाक्य इत्यादिनां क्ता-  
पूर्वयोजनेति भावः ॥ साधनभेदानुपपत्तेरिति । श्रोतृप्रसङ्गानुकूल्यमयोरपि साधने प्रविष्टत्वादिति भावः । ननु यो धूमवा-  
नित्यादौ विशेष्यांशस्योभयत्रानुप्रवेशेऽपि न दोषः । विशेषणशस्यैवोभयत्र प्रवेशस्योक्तदोषहेतुत्वादित्यत आह ॥ कृतकत्वा-  
नित्यत्वयोरिति । इदं चासत्तः सत्तासम्बन्ध एव कृतकत्वम् । सतः सत्तासम्बन्धस्यापगमोऽनित्यत्वमित्याभिप्रेत्योक्तमिति ज्ञातव्यं ।  
यदाह किरणवलीकारः । कार्यत्वमभूत्वा भावित्वमिति । अनित्यत्वमभूत्वा भावित्वमिति ॥ अन्ततोऽस्याथस्येति । विप्रलिप्सा-  
भावघटिताप्तिसाधनस्येत्यर्थः । को निवारयितेति । तथाच विपक्षे बाधकोपन्यासार्थमाप्तवाक्यत्वसाधनमावश्यकमित्यर्थः ॥  
यद्यपीति । तथा च युक्त्या तत्साधनेऽपसिद्धान्त इति भावः ॥ न विलक्षणत्वादिति । न विलक्षणत्वादस्य तथात्वं च शब्दा-  
दिति सूत्रखण्डस्य न विलक्षणत्वादित्यस्य नैवं श्रुतेस्तदनुसारिस्मृतेऽथ तदुक्तानुपलब्धेरप्रामाण्यं वाच्यम् । विलक्षणत्वात्तत्प्रामाण्यस्य



संवादानपेक्षतया स्वतस्त्वादित्यर्थः ॥ तत्प्रामाण्यमिति । औत्पत्तिकशब्दस्यार्थेन सम्बन्धस्तस्य ज्ञानमुपदेशोऽव्यतिरेकश्चार्थेऽ-  
नुपलब्धैस्तत्प्रामाण्यं बादरायणस्यानपेक्षणादिति जैमिनीसूत्रखण्डस्य तत्प्रामाण्यमित्यादेस्तस्यापौरुषेयत्वेनानाशङ्कितदोषस्य वेदस्य  
स्वत एव प्रामाण्यं बादरायणस्यापि सम्मतम् । प्रामाण्यस्योत्पावामोक्तत्वादेर्ज्ञेयो संवादादेशानपेक्षणादित्यर्थो बोध्यः । बुद्धिदोष-  
निरासमात्रकारणत्वाद्युक्तीनामिति भगवत्पादीयं वाक्यं मनसि निधायाह ॥ तथाऽपीति ॥ गौणप्रयोग इति । तथा च  
श्रुत्यादिनार्थमुपलभ्य रचितं यद्वाक्यं तत्सादृश्यनियमेन संवादित्वस्य लाभेन यादृच्छिकसंवादितशङ्कया यथा व्यभिचारशङ्का  
तस्या निरास इति भावः । एवं प्रयोगे कृत्यान्तरमप्याह ॥ एवं हीति । श्रुतिर्मूलभूता विचार्यतयापजड्या यस्येत्यपि व्याख्यान-  
सम्भवेन विचार्यविचारकभावलाभादङ्गाङ्गीभावोऽपि ज्ञायत इत्यर्थः । एवं युक्तिर्मूलभूतोपजड्या स्वार्थनिर्णयायोपादीयमाना यत्रेति  
व्याख्याने विचाराङ्गयुक्तिग्रथनात्मकत्वलाभेनाङ्गाङ्गीभावो ज्ञायत इत्यर्थः । यद्वा यादृच्छिकसंवादितेत्यस्य विवक्षितस्य नियमेन  
श्रुत्यादिसंवादित्वस्य प्रामाण्यसाधकहेतोरसिद्धिराशङ्कितेत्यर्थः । ननु गौणप्रयोगे कथमुक्तशङ्कापरिहार इत्यत आह ॥ एवं हीति ।  
तथा चाङ्गाङ्गीभावे सति श्रुत्यादिसंवादित्वस्य कर्ममीमांसादौ दर्शनात् अत्रापि तत्सादृश्यलाभ इति भावः ॥ पक्षधर्मतोप-  
पादक इति । वक्ष्यमाणानुमानयोरिति शेषः ॥ अर्धवैशसासम्भवादिति । अर्धहिसान्यायासम्भवादित्यर्थः । अर्धवैशसा-  
सम्भवादिति पाठेऽर्थवैशसाऽसम्भवाद्विरोधासम्भवात् । वस्तुनो द्वैतस्यासम्भवादिति यावत् । इति व्याख्यानं द्रष्टव्यम् । ब्रह्ममीमांसा-  
शब्दस्योक्तविरोधपरिहाराय व्याख्यानान्तरमाशङ्कते ॥ त्वंपदाभिधेयस्येति ॥ शारीराविति । तद्धितस्य भावार्थकत्वानुपपत्त्या

वासाद्यर्था स्वीकार्येति भावः ॥ सर्वदोषविहीनत्वमित्यादीति । सर्वदोषविहीनत्वं गुणैः सर्वैरुदीर्णता । अभेदः सर्व-  
रूपेषु जीवभेदः सदैव च । विष्णोरुक्तानि सूत्रेषु सर्ववेद्व्यता तथेत्यादिना पुराणेन सकलगुणपूर्णत्वादिभीमासारूपत्वं सूत्राणामुक्त-  
मित्यर्थः ॥ तत्रेति । ब्रह्मसूत्रकर्तारि बादरायण इत्यर्थः ॥ तदेवं श्रुत्यनुमानाभ्यामिति । श्रुतिः परविद्याख्यामित्यत्रोक्ता ॥  
विषयादिसम्पादनैव तदिति । आरम्भणीयत्वमित्यर्थः । प्रथमसूत्रे समर्थयत इति पूर्वोक्तान्वयः । न प्रामाण्यसम्पादनैवेत्येवार्थः ।  
अतो नास्य प्रामाण्यव्युत्पादनस्य प्रथमसूत्रेण गतार्थेति भावः । ननु विषयादिसम्पादनैव आरम्भणीयत्वसिद्धिसम्भवे प्रामाण्यव्युत्पादनं  
व्यर्थमित्याशङ्क्य निराकरोति ॥ न चेति । तावता तावतैवारम्भणीयत्वं समर्थयितुं शक्यमिति शेषः । कुतो नेत्यत आह ॥  
प्रामाण्ये हीति । अन्यथा प्रामाण्येनैवानारम्भणीयत्वशङ्कायां प्रयोजनादिव्युत्पादनस्यावसर एव नेति भावः । नन्विदं प्रामा-  
ण्यसमर्थनं सूत्रोक्तं न चेत्तर्हि गुरुरूपमिति यादेर्भाव्यत्वव्याघातः । तदुक्तं चेद्भाष्यकारीयं तद्धुत्पादनं व्यर्थमसङ्गतं स्यादित्या-  
शङ्कां परिहरन्नुपसंहरति ॥ अत इति । प्रामाण्यसमर्थनभावे विषयादिव्युत्पादनस्यावसर एव नेति विषयादिव्युत्पादक-  
सूत्रेण तदाक्षिप्तमित्यर्थः ॥ बुद्धिशुद्धय इति । विषयादिव्युत्पादनप्रतिबन्धकाप्रामाण्यशङ्कानिरासायेत्यर्थः ॥ अस्तीति सूचित-  
मिति । अन्वपि चाहमेवेत्यत्र चशब्देनेति शेषः ॥ अनुक्तांशस्येति । यथा प्रथमाधिकरणे भाष्यानुक्तानामतः शब्दार्थानामुक्ति-  
रित्यादि । अतिसंक्षिप्तस्येति । एतदुदाहरणम् । त्वपिशब्दो विशेषणान्तरसमुच्चयार्थः । तद्विवरणमस्येत्यादीति वक्ष्यमाणं तथा  
मानववर्णिकसमाख्याया भाष्ये सङ्क्षेपेणोदितायास्तत्र सत्यत्वं सूत्र्यक्रमणयोरपीत्यादिनाऽत्र विवरणमित्यादिकं ज्ञेयम् ॥ सङ्क्षेप

इति । यथा प्रथमेऽध्याये तृतीयपादार्थस्य द्वितीये चतुर्थपादार्थस्य तृतीये प्रथमपादार्थस्य चतुर्थे तृतीयपादार्थस्य पूर्वपक्षसिद्धान्त-  
न्यायोक्त्यादिमात्रेण सङ्क्षेप इत्यादि ॥ विक्षिप्तस्येति । यथा चतुर्थे शेषमार्गगुरुमार्गस्य वा भाग्यं विक्षिप्तयोक्तस्यात्र सोमस्तु  
वारीशयुत इत्यादिनैकीकरणमित्यादि । उक्तस्योपपादनमित्यस्य चेष्टा हि चेतनानां या सा भवेत्तत्प्रसादत इत्याद्यभ्यधिकाशङ्काप्रदर्श-  
नादिनोपपादनमुदाहरणं श्रेयम् ॥ अपव्याख्याननिरासेनेति । यथा बन्धमिध्यात्वं नैव मुक्तिरपेक्षत इत्यादि । इत्यादीत्यत्रा-  
दिपदेन द्वितीये प्रमाणलक्षणादेरुक्तिरनुक्तशेषोक्तोपपादनयोः सूत्रार्थमात्रविषयत्वाच्च ताभ्यामिदं गतार्थमित्यवधेयम् । ननु मङ्गला-  
चरणस्य शास्त्रपरिसमाप्तिहेतुत्वेऽपि न तद्व्याख्यानकरणेऽपि हेतुता येन तदभावेन तदभावसाधनं सङ्गतं स्यात् । इत्यप्रयोजकताऽ-  
त्रेत्यत आह ॥ मङ्गलाचरणपुरःसराणीति । व्यतिरेकस्यायुपलक्षणमेतत् । तथा चानेनान्वयव्यतिरेकौ प्रदर्शिताविति ज्ञातव्यम् ।  
अयमभिसन्धिः । शास्त्रे ह्यनुष्ठितं मङ्गलाचरणं शास्त्रसमाप्तिमिव प्रचयरूपं तद्व्याख्यानमपि सम्पादयति । अन्यथा मङ्गलाचरणराहित-  
शास्त्रव्याख्याने प्रवर्तमानस्य विघ्नोपसंसृष्टतया शास्त्रार्थमतिपत्तिविप्रत्तिपत्त्यादिप्राप्त्या शिष्टाचारपरिपालनहीनतयाऽनाप्तप्रणीतत्व-  
शङ्कया च व्याख्यानस्य कर्तुमशक्यत्वात् । अत एवाहुः । मङ्गलाचरणपुरःसराणि शास्त्राणि वीर्यवन्ति भवन्तीति । तथा च  
व्याख्येये मङ्गलाचरणस्य तत्प्रचयरूपव्याख्यानं प्रत्यपि हेतुतया कारणाभावे च कार्यस्य शङ्कितुमशक्यत्वान्नाप्रयोजकतेति । अत्र  
समाप्यन्त इत्येतत्सङ्गदृष्टान्ततया वा मङ्गलस्य समाप्तिं प्रत्यपि हेतुतामुपपादयितुमिति ज्ञातव्यम् । प्रचयशब्दस्य प्रसिद्धिमात्रपरत्वेऽपि  
शास्त्रप्रचयो व्याख्यानरूप एवेति न कोऽपि दोष इति ध्येयम् । केचित्तु सूत्रकृतो विघ्नाद्यसम्भवेऽपि शिष्टाचारपरिपालनार्थं शिष्य-

शिक्षार्थं वा मङ्गलाचरणं कर्तव्यम् । अन्यथा मोक्षफलकमहाशास्त्रे शिष्टाचारमुल्लङ्घ्य भगवान्प्रवृत्त इत्यन्येऽव्यवेमेव प्रवर्तेरन् । ततश्च विघ्नादिमत्त्वं च प्रसज्येत । कुतो मङ्गलाचरणाभावे विघ्नादिप्रसक्तिरित्यत आह ॥ मङ्गलेति । अनेनान्वयव्यतिरेकानुकावित्याहुः ॥ स्वर्गप्राप्तेरिति । शूद्रस्येति शेषः । परिसमाप्त्यादीत्यत्रादिपदेन प्रचयादिपरिग्रहः । एवमग्रेऽपि ॥ आविगीतशिष्टाचारेति । श्रुत्यनुमानं च मङ्गलं श्रुतिप्रमापिताभीष्टपरिसमाप्त्यादिहेतुताकं तदुद्देश्यकाविगीतशिष्टाचारविषयत्वात् यद्यदुद्देश्यकाविगीतशिष्टाचारविषयस्ताद्धेतुतया श्रुतिप्रमापितं यथा स्वर्गोद्देश्यकं दर्शादीति सामान्यव्याप्तिमूलकं द्रष्टव्यम् । ननु वेदनिषिद्धाचारस्याशिष्टाचारत्वं नागम्यागमनादौ शिष्टपदेनैव व्यभिचारवारणेऽविगीतपदं व्यर्थमिति चेन्न । वेदप्रामाण्यानभ्युपगमासम्भावितानाचारस्यैवात्र शिष्टाचारपदेन विवक्षितत्वात् तस्य च रात्रिश्राद्धादौ व्यभिचारवारणायाविगीतपदम् । अविगीतानाचारत्वमात्रस्य च भोजनादौ व्यभिचारपरिहाराय शिष्टपदम् । भोजनादेश्च वेदप्रामाण्यानभ्युपगन्तरि बौद्धेऽपि सत्त्वेनोक्तपक्षशिष्टाचारपरत्वाभावाच्च व्यभिचार इति । ननुक्तो हेतोः साध्यं विनाऽपि फलाभावेन वा समाप्तीतरफलकत्वेन वा तत्फलकत्वप्रतीतेर्भ्रान्तित्वेन वा प्रत्यक्षादिमानान्तरजन्यत्वेन योऽपि पक्षप्रयोजकतेत्याशङ्क्यामुक्तहेतुच्छित्तिरेवात्र बाधिकेत्यभिप्रेत्याह ॥ न तावत्प्रेक्षावत्प्रवृत्तिरित्यादिना । प्रारिप्सितपरिसमाप्त्यादिकामनया मङ्गले शिष्टानां या मृष्टीः सेत्यर्थः । दृष्टपरित्यागमुपपादयति ॥ कार्यमारिप्सुरिति । अदृष्टकल्पनानामुपपादयति ॥ न च फलान्तरेति ॥ न च प्रत्यक्षादेरिति । साध्यसाधनभावस्यातीन्द्रियत्वान्न प्रत्यक्षस्यान्यपरम्पराशङ्कावरुद्धत्वाच्चादयति ॥ न च फलान्तरेति ॥ न च प्रत्यक्षार्थिमृष्टौ नाशयनिश्चयानधिकारी दृष्टः । यथा पापनिश्चयवान्प्रायश्चित्ते । अत्र नुमानस्यात्रावकाश इति भावः । ननु नाशार्थिमृष्टौ नाशयनिश्चयवानधिकारी दृष्टः । यथा पापनिश्चयवान्प्रायश्चित्ते । अत्र

च नाश्यानां विघ्नहेतूनां प्रथमतोऽनिश्चयादनधिकारिकं मङ्गलं नानुष्ठेयमिति सत्प्रतिपक्षमाशङ्क्याह ॥ न च विघ्नहेतुसङ्गाचेति ।  
 तत्सन्देहेऽपीति । तथा च विघ्नज्ञानवानेवात्राधिकारीति प्रतिपक्षानुमाने स्वरूपासिद्धिरिति भावः ॥ शिष्यार्थमपीति ।  
 अध्येतृणामायुरादिप्रतिबन्धकविघ्नघातार्थमित्यर्थः । अत एवाह ॥ आयुष्मत्पुरुषकाणि चेति ॥ शिष्यार्थत्वञ्चेति ।  
 शिष्यशिष्यार्थत्वञ्चेत्यर्थः ॥ अत एवेति । ग्रन्थादौ निवेशनस्यावश्यकत्वादित्यर्थः ॥ अन्यत्तिकमपीति । गङ्गास्नानादिक-  
 मित्यर्थः ॥ माङ्गलिकत्वादिति । मङ्गलं प्रयोजनमनयोरित्यर्थे ठक्प्रत्ययः । तथाच श्रुत्या मङ्गलप्रयोजनकत्वादित्यर्थः ॥  
 एवमग्रेऽपीति ॥ अधिकायादिप्रतिपादकस्येति । यद्यपि ब्रह्मशब्दो विषयप्रतिपादकोऽन्योऽस्ति तथाऽपि अकारस्य मीमां-  
 सातुग्राह्यमाणप्रतिपादनाय वेदस्येश्वरविषयकत्वसमर्थनार्थत्वस्य वक्ष्यमाणत्वेन तदर्थकस्यान्यस्याभावादित्यभिप्रायात् ॥ विषयवैधु-  
 र्येणेति । उक्तेरीत्या वेदस्येश्वरविषयकत्वसमर्थकवैधुर्येणेत्यर्थः । अनारम्भणीयत्वशङ्क्युपलक्षणम् । मीमांसानुग्राह्यमाणभावाशङ्का-  
 चेत्यपि द्रष्टव्यम् ॥ यन्मूलत्वमित्याहेति । क्रमेणादित्वमित्याहेत्यर्थः । कथमेवमुक्तेः सूत्रकाराङ्गीकारलिङ्गसूचकत्वमित्यतस्तदश-  
 यति ॥ यत्पर्यायान्तरमिति । मङ्गलवाचिशब्दान्तरमित्यर्थः । क्रमान्तरमन्ते निवेशनम् । अयं भावः । यदि कारकतया समग्र-  
 शास्त्राङ्गत्वमैवतयोः सूत्रकारस्य विवक्षितं स्यात्तदा स्पष्टं मङ्गलवाचि मङ्गलमित्यादि शब्दान्तरमेव वक्तव्यं किमनयोर्मङ्गलप्रयोजनक-  
 योर्वचनेन पर्यायान्तरं विहाय चानयोरेव यदोपादानं करोति तेन जानामीमो मङ्गलप्रयोजनान्दन्यदन्यनयोरस्ति प्रयोजनं तज्ज्ञापकतयाऽऽ-  
 दिसूत्राङ्गत्वमेवेति विवक्षितं सूत्रकारस्येति । एवं यदि ज्ञापकतयाऽऽदिसूत्राङ्गत्वमेव विवक्षितं स्यात्तदान्ते निवेशनं किमर्थं न कृतं

तद्विहायादावेव निवेशनं करोति । तेन जानीयः कारकतया समस्तशास्त्राङ्गत्वमप्यभिमतं तस्येतीति । यद्वा ज्ञापकतयाऽऽदिसूत्रो-  
पयोगित्वं पूर्वपक्षिणाऽङ्गीकृतमेवेति न तत्र सूत्रकाराङ्गीकारलिङ्गं सूचनीयं किन्तु कारकतया समस्तशास्त्रोपयोगित्वमेव । ततश्च पर्या-  
यान्तरं विहायेत्यस्याधिकायादिप्रतिपादकशब्दान्तरं विहायेत्यर्थः । क्रमान्तरमित्यस्य चान्ते निवेशनमित्यर्थः । तेन पर्यायान्तरपरि-  
त्यागोऽन्ते आदावेव निवेशनं चैतदद्वयं मिलितं सत्कारकतया समस्तशास्त्राङ्गत्वं सूत्रकारेणाङ्गीकृतमित्यस्यैव सूचकं न तु ज्ञापक-  
तयाऽऽदिसूत्राङ्गत्वस्यापि सूत्रकाराङ्गीकृतत्वस्य ज्ञापकतयाऽऽदिसूत्रस्येत्युक्तिस्तु दृष्टान्तकथनयानुवाद एवेति ज्ञातव्यम् ॥ सकलसूत्रे  
एवमेवेति । अनेन सर्वशास्त्रस्येत्येत्प्रकारान्तरं योजितमिति द्रष्टव्यम् ॥ अत्रेति । यथाश्रुतभाष्य इत्यर्थः ॥ वाच्यं लक्ष्यं  
वेति । वाक्यार्थेऽसमन्वयादिति भावः ॥ न च कार्यज्ञाप्ययोरिति । ज्ञाप्यमिहार्थात् ज्ञाप्यमेव विवक्षितम् । एवं च  
यथाऽर्थज्ञाप्यस्य न वाक्यार्थे समन्वयः । तथा कार्यस्यापीति दृष्टान्तार्थं ज्ञाप्यग्रहणमिति द्रष्टव्यम् । ननु मङ्गलमथशब्दार्थो  
न भवतीत्यत्र वाक्यार्थे समन्वयाभावो हेतुतयोपात्तः । तत्र च पदार्थ एव हि वाक्यार्थे समन्वीयत इत्यादिनाऽ-  
र्थशब्दार्थत्वाभावस्यैव हेतुतयोक्तत्वादन्योन्याश्रय इत्यरुचेराह ॥ अस्तु वेति । मङ्गलं जिज्ञासायां किं कर्त्तादिभावेन  
वैयर्थिकरण्येनान्वेत्युत जिज्ञासा मङ्गलमिति सामानाधिकरन्थेनेति विकल्पं मनसि निधायाद्यं तावदूषयति ॥ न ताव-  
न्मङ्गलमिति ॥ कर्त्ताद्यन्यतमेति । मङ्गलस्येति शेषः । कारकान्तराणामिति । मङ्गलापेक्षयाऽन्येषामेव कर्त्तृकमे-  
करणरूपणां कारकान्तराणां जिज्ञासायां सत्वादित्यर्थः । अधिकारिजीवस्यैव कर्त्तृत्वात्साक्षाद्वेदानुद्देश्यफलसम्बन्धितया च

ब्रह्मणः कर्मत्वाद् । युक्तीनामेव करणत्वादिति भावः ॥ अस्माभिरपीति । तथा च कार्यस्य वाक्यार्थे समन्वयाभावोपपादन-  
 मस्माकमिष्टमेवेति भावः ॥ यद्यपि शिष्टैरध्येतुमिरिति । अनेन अकारः सूत्रावयवः शिष्टैरध्येतुमिस्तादाबुच्चार्यमाणत्वादथ-  
 शब्दवदिति स्थापनानुमानमाशङ्क्य तथाऽपीत्यादिना तस्य सत्प्रतिपक्षतोच्यत इति द्रष्टव्यम् । अध्यक्षसिद्ध इति हेतुसिद्धयर्थमुक्तम् ॥  
 लक्षणानन्तराभावे सतीति । असंहिताप्रापकसूत्रान्तराभावे सतीत्यर्थः । सुध्रुपास्य इत्यादिवाक्यावयवे सुधीत्यादिपदेऽखिलैः पठ्यमाने  
 व्यभिचारवारणाय संहिततयत्युक्तम् । कृष्ण एहीति वाक्यावयवे कृष्णेति पदे व्यभिचारवारणाय लक्षणान्तराभावे सतीति । तत्र हि प्लुत-  
 प्रगृहाचीति सूत्रमेवासंहिताप्रापकमस्तीति भावः । पदपाठकालेऽखिलैरसंहिततया पठ्यमानेषु पदेषु व्यभिचारवारणाय सम्पाठ इति । संहि-  
 तापाठकाले इत्यर्थः । संहितापाठकालेऽपि प्रामादिकेषु असंहिततया पठ्यमानपदेषु व्यभिचारवारणाय खिलैरित्युक्तम् । स्थापनानुमान-  
 स्यान्यथासिद्धिमव्याह ॥ पक्षस्सपक्षयोरिति । अर्थवादो निन्दारूपः ॥ उहः कर्तव्य इति । यद्यप्यत्र मन्त्रसामसंस्कारोह इत्यादाविवोह-  
 शब्दो न कर्मव्युत्पत्त्येवमानपरः सूर्यायेत्याद्यहं प्रति अग्नय इत्यादेरिव प्रकृते स्थानिनोऽभावेन प्राकृतस्थानपतितपदार्थान्तरकार्यतः ।  
 ऊहः प्रयोगो विकृत उहमानतयोदित इति तदूहलक्षणाभावात् । तथाऽप्यध्याहारस्तर्क ऊह इति प्रसिद्धेर्भावव्युत्पत्त्यस्याऽध्याहारपरा  
 विवक्षितः । न चेर्षेत्येत्यादाविव वस्त्वाकाङ्क्षाभावादध्याहारो व्यर्थ इति वाच्यम् । दृष्टार्थोभावेऽयुदाहृतश्रुत्या श्रवणविशरण-  
 भावरूपादृष्टार्थसम्पादकतया सार्थकत्वात् ॥ अमन्त्रावयवत्वप्रसङ्गादिति । अत्रापाद्यमानं मन्त्रानवयवत्वं मन्त्रेण सहेककार्यकारि-  
 त्वाभावरूपं विवक्षितम् । तेनोहप्रवरनामधेयानाममन्त्रत्वस्य द्वितीये सिद्धान्तितत्वादिष्टापादनमेतदिति दूषणानवकाश इति ध्येयम् ॥



अधिकृतत्वेनेति । ज्ञाप्रातिपदिकादित्यादाविवोत्तरत्रानुषङ्गार्थत्वेनेत्यर्थः । न चैवमोङ्कारस्य तद्द्ववात्तरसूत्रव्यन्यप्रसङ्गः । अनन्येऽप्यदृष्टार्थमवानुषङ्गस्योक्तश्रुतिसिद्धत्वात् ॥ न च व्याख्यानत इति । श्रौतार्थवादानुसारिव्याख्यानत इत्यर्थः ॥ अन्तरङ्गेति । पृथक्करणमेवात्रान्तरङ्गज्ञापकमिति भावः ॥ तथा प्रनाड्येति । श्रौतार्थवादबलेनाद्यन्तयोरोङ्कारस्योहविधिकल्पने तेन चावयवत्वकल्पनासिद्धौ प्रतिमूत्रमाद्यन्तयोस्वारेण गौरवं स्यादित्यादावेवोङ्कारोऽधिकृतत्वेनोच्चार्येह तस्य संहितया निदेशे प्रथमसूत्रावयव एवायं विज्ञायेत तन्मा विज्ञापीति शिष्टः पृथगोद्ध्रियते । एवं च हेतोरन्यथासिद्धिरिति पूर्वोक्ततया परम्परयेत्यर्थः ॥ प्रथमसूत्रवाक्यार्थ इति । न चात्रोङ्कारस्तु पृथगुच्चारितो वेदितव्यः । नाथशब्दवत्सूत्रोपनिबद्ध इति सन्न्यायरत्नावलीविरोधो वाच्यः । सन्न्यायरत्नावल्युक्तं पृथक्त्वमसंहिततयोच्चार्यमाणत्वं विवक्षितं न त्वनवयवत्वरूपम् । अन्यथा ओङ्कारश्चाथशब्दश्च तस्मात्प्राथमिको क्रमादिति भाव्योदाहृतप्रमाणेन तत्र ताराथमूलत्वमित्यनुव्याख्याननेन च विरोधप्रसङ्गात् । अतो न कोऽपि विरोध इति । रूपान्तरेणेत्यस्यैव विवरणं स्थानव्यत्यासेनेति ॥ आदावुच्चारणेनेति । पूर्वोक्तस्थापनानुमानरूपेणेत्यर्थः ॥ प्रेक्षावत्प्रवृत्तिविषयस्य चारम्भणीयत्वादिति । यद्यप्यत्रारम्भणीयत्वं मायावादखण्डनदीकोक्तं प्रेक्षावदुपादेयत्वरूपं ग्रहीतुं न शक्यम् । तस्य प्रेक्षावत्प्रवृत्तिविषयत्वरूपतयाऽत्रोक्तप्रयोज्यप्रयोजकभावानुपपत्तेः । तथाऽपि श्रोतव्यत्वादिरूपमन्यदेवेति द्रष्टव्यम् । प्रथमसूत्रादेव ब्रह्मज्ञानस्य मोक्षहेतुत्वनिश्चयः । न च प्रयोजनाद्यनिश्चये तत्रैव कथं प्रवृत्तिरिति वाच्यम् । तत्राप्रवृत्तस्यापि घनगर्जितन्यायेन प्रथमसूत्रश्रवणे व्युत्पन्नस्य सुमुक्षोर्ब्रह्मज्ञानं मोक्षहेतुरित्यनुभवोपपत्तेरित्यभिमत्य समाधानमाह ॥ उच्यत इति । नन्वनुभवेच्छाप्रयत्नानां



प्रवृत्तिस्वात्प्रवृत्तित्वावच्छिन्ने च प्रयोजनादिनिश्चयस्यापेक्षितत्वात्तदभावे कथं ब्रह्मज्ञानं मोक्षहेतुरित्यनुभवरूपा प्रवृत्तिः प्रथम-  
 सूत्रात्स्यात् । कथं वा प्रयोजनाद्यनिश्चये मोक्षे इच्छारूपा प्रवृत्तिर्येन स पूर्वं मुमुक्षुः स्यादित्यत आह ॥ त्रिविधा हीति ।  
 ब्रह्मज्ञानं मोक्षहेतुरित्यनुभवस्य वा मोक्षरूपफलेच्छया वा प्रवृत्तिशब्दावाच्यत्वेनाप्रवृत्तिर्नेन विवक्षितत्वात् । प्रयोजनाद्य-  
 निश्चयेऽप्युक्तरीत्या तयोः सम्भवान्न कोऽपि दोष इति भावः । अनुभवस्य प्रयोजननिश्चयानपेक्षत्वं दर्शयति ॥ न  
 ह्युपेक्षणीयमिति । फलगोचरेच्छयास्तदनपेक्षत्वं दर्शयति ॥ नापि सुखमिति । ननुपेक्षणीयानुभवस्य प्रयोजननिश्चयानपेक्षत्वेऽपि  
 साधनानुभवस्य प्रयोजननिश्चयापेक्षानियमादुक्तदोषस्तदवस्थ एवेत्यत आह ॥ न च मुमुक्षुर्णेति । तथा च न कोऽय्यनुभवः प्रयो-  
 जननिश्चयापेक्षः किंतु स्वकारणापेक्ष एवेति भावः । नन्वेवं पुरुषार्थसाधने ब्रह्मज्ञाने इच्छाप्रयत्नरूपप्रवृत्त्योरपि स्वकारणार्थनित्व-  
 सम्भवेन तदर्थं सूत्रे प्रयोजनाद्यभिधानं व्यर्थमापन्नमित्यत आह ॥ पुरुषार्थसाधने त्विति । तथा च न स्वरससिद्धा यथाऽ-  
 नुभवफलेच्छे प्रयोजनानिश्चयेऽपि स्वकारणादेव भवतस्तथेत्यर्थः । नन्वेवं व्युत्पन्नस्य मुमुक्षोः प्रथमसूत्र इवाग्रेऽपि प्रयत्नाद्यभावेऽपि  
 कथंचिच्छ्रवणेन तदर्थानुभवसम्भवात्तदर्थकोक्तरूपप्रवृत्तिप्रयोजकं प्रयोजनाद्यभिधानं व्यर्थमापन्नमिति चेत् । न । आद्यसूत्रमात्रे कथं-  
 चिच्छ्रवणस्योक्तन्यायेन सम्भावितत्वेऽप्यशेषशस्त्रे तथा श्रवणसम्भावनाया अनुभववाधितत्वात् । मोक्षोपयोगिनो विमर्शसाध्यस्येद-  
 मित्यमित्येवेत्यवधारणरूपशस्त्रसाध्यानुभवस्योक्तरूपप्रवृत्त्यभावे कथंचिच्छ्रवणमात्रेणासम्भवाच्च ॥ प्रवर्तनीय इति । साधनगोचरे-  
 च्छाप्रयत्नवान्करणीय इत्यर्थः । केचित्तु विमता प्रवृत्तिः प्रयोजनादिज्ञानपूर्विका प्रवृत्तित्वात् भोजनादिप्रवृत्तिविदिति शास्त्रविषय-

प्रवृत्तेः प्रयोजनादिपूर्वकत्वनियमात् । नैवमेव प्रवृत्तिरुक्त्याह ॥ उच्यत इति । इच्छाप्रयत्नानुभवाभावे प्रवृत्तित्वासुखादि-  
विषयेच्छानुभवयोः प्रयोजनान्तराभावात्प्रवृत्तित्वहेतुर्व्यभिचार इत्यत आह ॥ त्रिविधा हीति । तत्र तेषां मध्ये सुखादिविषयेच्छा-  
नुभवयोः प्रवृत्तिशब्दाच्चत्वाभावाच्च व्यभिचार इत्यर्थ इत्याहुः । प्रयोजनाद्यभिधानस्यार्थवत्त्वमङ्गीकृत्यापि प्रवृत्त्यभावं शङ्कते ॥  
उक्तं चेति ॥ वचनादेवावसीयत इति । आत्मोक्तत्वहेतोः प्रयोजनविशेष्यव्यभिचारित्वेनानुमानासम्भवादिति भावः ॥  
सुलभ एवेति । तथा च सूत्रे प्रवृत्त्यर्थं प्रयोजनाद्यभिधानं व्यर्थमिति भावः । ननु सन्देहजनकक्रांटिकस्मृतिहेतुतया तदभिधानं  
सार्थकमेवेत्यत आह ॥ विशेषस्मृतिश्चेति । कोटिस्मृतिश्चेत्यर्थः । आप्त्यानिश्चयदशायामपि प्रथमसूत्रश्रवणानन्तरं ब्रह्मज्ञानं मोक्ष-  
साधनं न वेति जायमाने मानसे संशये विधिकोटिप्रापकेऽप्यन्यन्न सम्भवतीति तदर्थं सूत्रे प्रयोजनाद्यभिधानमित्यभिप्रायः समाधत्ते ॥  
यो हीति ॥ यद्वचनात्प्रवर्तत इति । यद्वचनश्रवणानन्तरभाविमानसंशयात्प्रवर्तत इत्यर्थः । वैद्यस्यैव वचनादित्यनन्तरमिदं  
रोगनिवृत्तिसाधनमिति विधिकोटिप्रवणस्य मानसे संशये सतीति शेषः ॥ अन्यथेति । औत्प्रेक्षिककोटिस्मृत्यधीनमानससंशयेन  
प्रवृत्तावित्यर्थः ॥ दाक्षिणात्यस्येति कर्तारि षष्ठी । परिणयनं विवाहः ॥ उभयथाऽपीति । आप्तत्वनिश्चयानिश्चयपक्षयोरित्यर्थः ॥  
नदेतदिति । परिहारद्वयमपीत्यर्थः ॥ इत्येवं परिहार इति । अनेन ब्रह्मज्ञानस्य मोक्षहेतुता शास्त्रप्रवृत्तेः प्रागेव प्रमाणान्तर-  
सिद्धेत्येतत्पक्षः समाहितो भवति । प्रमाणान्तरसिद्धेऽपि विप्रतिपत्त्यादिनिरासकन्यायग्रथनात्मकसूत्रोपदेशसार्थक्यादिति ज्ञातव्यम् ॥  
अत एवास्य सूत्रस्येति । श्रौतस्य प्रयोजनादेन्यायेनोपपादनार्थत्वादेव न श्रुत्यर्थनिर्णायकन्यायग्रथनात्मकशास्त्रबहिर्भाव इत्यर्थः ।

नन्वेवं यदि प्रथमसूत्रस्य विषयादिप्रतिपादनद्वारा शास्त्रारम्भोपपादकता । तर्हि स्वस्यारम्भणीयता केनोपपादितव्या । न तावत्स्वेन । आत्माश्रयत्वप्रसङ्गात् । अन्येन चेत्तस्याप्यारम्भणीयता पुनरन्येनेत्यनवस्थापात इत्यत आह ॥ अध्ययनविध्यादिवदिति । यथा स्वाध्यायोऽध्येतव्य इति विधिवाक्यं स्वाध्यायत्वावच्छिन्नस्याध्ययनं विदधत्स्वस्यापि तदवच्छिन्नत्वादध्ययनं विधत्ते । एवमिदं सूत्रं ब्रह्ममीमांसाशास्त्रत्वावच्छिन्नस्यारम्भणीयतोपपादकं सत् स्वस्यापि तदवच्छिन्नत्वात् आरम्भोपपादकं भवति । आत्माश्रयत्वं तु प्रामाणिकम् ॥ अत एव न कर्तृकर्मभावविरोधोऽपीति । आदिपदेनाभिधेयत्वावच्छेदेन प्रमेयत्वविधायकं लौकिकं वाक्यं यथा प्रमेयस्याप्यभिधेयत्वावच्छिन्नत्वात्प्रमेयत्वविधायकं तथेत्यादिकं द्रष्टव्यम् ॥ प्रसङ्ग इति । अत्र प्रसङ्गशब्देन प्रसज्यतेऽनेनेति व्युत्पत्त्या प्रसज्जकमुच्यते । तथा चैतत्सूत्रप्रवृत्तौ कीदृशं संशयपूर्वपक्षादिकं निमित्तमिति प्रश्नार्थः । ननु जिज्ञासायाः कर्तव्यत्वमेव विचारणीयं न शास्त्रारम्भणीयत्वम् । तस्य तदन्वयव्यतिरेकानुविधायित्वादित्यभिप्रेत्य शङ्कते ॥ नन्विदमिति । ननु सन्नन्तजिज्ञासाशब्दवाच्येच्छायां कथं न्यायोऽङ्गभूत इत्यत उक्तम् ॥ विचारममीमांसा मननापरपर्यायानामकेति । ततश्च जिज्ञासाशब्दस्य विचारान्दिशब्दापरपर्यायत्वाच्चेच्छापरत्वमत्रोति भावः । सूत्रनिबद्धन्यायानां क्वचिद्विचाराङ्गत्वं क्वचिन्मीमांसाङ्गत्वं क्वचिन्मननाङ्गत्वं शास्त्रे व्यवहृतम् । अतस्तस्य सर्वस्य सङ्ग्रहाय विचारेत्याद्युक्तम् । ननु विचारादिरपि न्याय एवातस्तत्र कथं न्यायोऽङ्गभूत आत्माश्रयत्वप्रसङ्गादित्यत उक्तम् ॥ युक्त्यनुसन्धानात्मकेति । युक्तिभिरनुसन्धानं पूर्वोत्तरपक्षबलवलिचिन्तनं तदात्मकेत्यर्थः । यथाऽऽहुः । पूर्वोत्तरपक्षबलवलिचिन्ता विचार इति । तथा च विचारशब्दोऽत्र

न न्यायपर इति भावः । अस्माभिरपि जिज्ञासाकर्तव्यतैव विचार्यते । आरम्भणीयत्वविचारस्तु तत्फलभूतोऽतः पूर्वं प्रदर्शित इत्या-  
शयवानाह ॥ सत्यमिति ॥ संशयास्पदत्वादिति । वक्ष्यमाणरीत्या विषयाद्यभावेनोपपत्तिविरोधात् । तद्विजिज्ञासस्वेत्यादिकं  
न प्रमाणतया निश्चेतुं शक्यमित्याशयः । निश्चितकार्यकारणाभावमूलकत्वान्नात्राप्रयोजकताशङ्क्याह ॥ विषयादिसद्भाव इति ।  
विषयादिसद्भावस्य जिज्ञासाकारणत्वमुपपादयति ॥ विषयशून्यत्वद्वित्यादिना । वात्स्यायने कोकशास्त्रे ॥ अविज्ञानतत्त्वार्थ-  
इति । अविज्ञाततत्त्वेऽनिश्चितस्वरूपे सन्दिग्ध इति यावत् । अनेन तर्कविषयो दर्शितः । उत्तरेण पंचम्यन्तेन कारणं कारणस्याहार्य-  
लिङ्गस्योपपत्तिः सद्भावस्तस्मादिति । इत्थंभावलक्षणतृतीयान्तत्वमङ्गीकृत्य तर्कव्यापारनिर्देश इति केचित् । करणस्य प्रमाणस्योप-  
पत्तिः सम्भावना प्रमाणविषयाभ्यनुज्ञानमिति यावत् ॥ तदुपलक्षितमिति । तत्त्वज्ञानार्थमिति प्रयोजनम् । ऊह इति लक्षणम् ।  
ऊहशब्देन प्रसङ्गाभिधानादिति गौतमसूत्रार्थः । तृणादिरूपे कर्मणि जिज्ञासारूपसाधनस्य प्रमारूपक्रियायाः प्रत्यक्षादिसाधनान्तर-  
साध्यत्वेनाफलतयाऽन्यस्य कर्तव्यस्य क्रियाविशेषणस्यानुपलम्भेन साधनत्वमेवापगतमित्याह ॥ निष्पादितक्रिये चेति । निष्पा-  
दिता प्रमितिलक्षणा क्रिया यस्य कर्मणो विषयस्य स इह तथोक्तः । साधनन्यायः साधनरीतिः । अतिपातोऽतिक्रमः । साधनत्व-  
नाभिमतं तस्मिन्फलाभावात्साधनरीतिरपगतेति भावः । जरद्वादिकाव्यं श्रुत्याभासतायां निदर्शनं षावकशैत्यानुमानं च जिज्ञासा-  
भासतायामिति द्रष्टव्यम् । जरद्भवः पादुककम्बलाभ्यां द्वारि स्थितो गायति भद्रकाणि । तं ब्राह्मणी पृच्छति पुत्रकामा राजन् रुमायां  
लशुनस्य कोऽर्थ इत्येतज्जरद्भववाक्यशब्देन गृह्यते । शङ्खः कदल्यां कदली च भेर्या भेर्यां महर्चाविरभूद्विमानमित्येतदादिशब्दे-

नोच्यते ॥ यत्कवचिदिति । अग्निहिमस्य भेषजमित्यादौ । स्वप्रकाशतयेत्यादिक्रमाद्वेदान्तिप्राभाकरवैशेषिकादिमतमाश्रित्याक्त-  
 मित्यवगन्तव्यम् ॥ निश्चितत्वादेवेति । तथा च नेश्वरजिज्ञासयोर्विषयविषयिभावः सम्बन्धः सम्भवतीति भावः ॥ न चैवं सकलेति ।  
 यद्यग्निर्न स्यादित्यादावपि विषयीभूताग्निमत्त्वादिना पर्वतादिनिश्चये निश्चितत्वादेवानिश्चये च बुद्धावनारूढं न शक्यं जिज्ञासितुमिति  
 उक्तरीत्या तर्कावतारानुपपत्तिप्रसङ्गेनेत्यर्थः ॥ व्याघात इति । निश्चितत्वेऽनिश्चितत्वे वा जिज्ञास्यत्वं न स्यादिति प्रकृततर्कविषयेऽपि  
 प्रमितत्वाप्रामित्यविकल्पतद्दूषणयोः प्रसङ्गेनेत्यर्थः ॥ सामान्यत इति । पर्वतत्वादिना सामान्यरूपेण धर्मिणो निश्चितत्वं न तु तर्कविषयी-  
 भूतत्वेन बन्दिमत्पर्वतत्वादिविशेषरूपेणापियेन तर्कानवतार इति भावः ॥ न च तत्रोति । वक्ष्यमाणरीत्या ईश्वराख्यधर्मिणः सामान्यतोऽ-  
 युपस्थापकप्रमाणाभावादिति भावः । ननु प्रत्यक्षेण कथमीश्वराभावज्ञानं तस्यातीन्द्रियत्वेन तदयोग्यत्वादित्यत आह ॥ आपातत  
 इति । तस्यातीन्द्रियत्वादिविचारभावदशायामित्यर्थः । तद्विचारानन्तरं तु न प्रत्यक्षं तत्रोपन्यासाहमित्यभिसन्धिः ॥ पारतन्त्र्या-  
 न्वेति । वेदसंवादाधीनप्रामाण्यानिश्चायकत्वादित्यर्थः ॥ पौरुषेयत्वापौरुषेयत्वयोरिति । पौरुषेयत्वे आपत्तिनिश्चायकत्वाभावेन  
 अपौरुषेयत्वे आप्तस्यैवाभावेनाप्तोक्तत्वरूपगुणलक्षणकारणाभावेनेत्यर्थः । शाक्यादिवचसां बौद्धादिवचसाम् । संस्पर्शः सम्बन्धः  
 शब्दस्यार्थेन संयोगसमावायोरसम्भवादन्त्यस्य चासम्बद्धत्वादिति भावः ॥ वाक्यार्थेति । पदानामर्थ इव वाक्यार्थेऽपि शक्याद्य-  
 भावादिति भावः । नन्वेवं स्वर्गापूर्वेदेवतादिरूपोर्थोऽपि सङ्गतिग्रहणासम्भवेनागमसिद्धो न स्यादित्यत आह ॥ स्वर्गापूर्वेदेवता-  
 दीति ॥ किंतु सन्निहितानेकेति । यथा यन्न दुःखेन संभिन्नं न च प्रस्तमनन्तरं । अभिलाषोपपत्तिं च तत्सुखं स्वःपदास्पदम् ।

इत्यनेकवाक्यार्थसामर्थ्येनोपस्थिते सुखविशेषे स्वःपदशक्तिग्रहः पश्चादेवेति भावः । यथा स्वर्गकामो यजेतेत्यादौ स्वर्गकामपदसम-  
भिव्याहाराल्लिङ्गादेरपूर्वपरत्वमेवं देवताशब्दस्यापि तदर्थपरत्वं द्रष्टव्यम् ॥ गत्याद्यर्थस्यावनेरिति । अव रक्षणगतिप्रतिहतृत्यवगम-  
प्रवेशश्रवणस्वाभ्यर्थयाचनक्रियेच्छदीत्यावाप्त्यालिङ्गनहिंसादानभागवृद्धिर्ब्रिति धातुव्याख्यानादिति भावः ॥ अवतोष्टिलाप-  
श्चेति । अवर्तेमन्प्रत्ययः । प्रत्ययस्य टेलोपश्चेत्युणादिसूत्रार्थः । एवंचावम् इति स्थिते ज्वरत्वेरत्यादिनोपधाकारस्य वकारस्य  
चोष्ठिकृते सवर्णदीर्घे सार्वधातुकार्धधातुकयोरिति गुणे च सति ओमिति सिध्यतीति भावः । नन्वत्र न ज्वरत्वेरिति सूत्रेणोष्ठः प्राप्तिः ।  
तत्र क्वौ झलादौ किति परतस्तद्विधानादत्र तदभावादिति चेत् । उच्यते । छ्वाः श्रुदनुनासिके चेति पूर्वसूत्रादनुनासिके  
चेत्यनुवर्तेते । एवं चानुनासिकस्य मकारस्यात्र परतो विद्यमानत्वादहू स्यादेव । यद्वा ओतुरित्यादिशब्दानामकित्यपि बाहुलिकत्वे-  
नोठमङ्गीकृत्य वैयाकरणैः साधितत्वेन प्रकृतेऽकित्यभ्यूठप्राप्तिरिति ध्येयम् । वस्तुतस्तु च्छ्वाः श्रुदनुनासिके चेत्यनेनैवात्र धातुव-  
कारस्योष्ठि आहुण इति गुणे च कृते ओमिति रूपम् । अत्र एत्येधत्पूठसु छान्दसत्वाच्च भवति । अत्र चोङ्कारस्य वर्णत्रयात्मकत्वं  
प्रसिद्धिरप्यनुकूला भवतीति ज्ञेयम् । अन्ये तु अवर्तेमन्प्रत्यये बाहुलिकेन वकारस्य संप्रसारणे गुणे च सति ओमिति सिध्यती-  
त्याहुः ॥ उपपदाद्यभाव इति । कर्त्रादिवाचकोपपदाभावेऽपीत्यर्थः । आदिपदेन तत्प्रापकवाक्यसमभिव्याहारोऽपि नेति  
ग्राह्यम् ॥ योग्यतयेति । प्रमाणबाधेनेत्यर्थः । गुणानां कर्त्रादिभावानन्वये प्रमाणविरोधो नेति भावः ॥ दृढतेर्दृढत्वर्थस्येति ।  
बृहद्वद्वा अस्मात् मन्प्रत्यये अमागमे ब्रह्मेति रूपमिति भावः । यौगिकानामेव ह्रस्वे सङ्गतिग्रहणापेक्षा नास्तीत्यत उक्तम् ॥

अवश्यमिति । तथा च लोके योगरूढेषु तथाभावेऽपि न केवलं योगिकेषु तदपेक्षा । अतो नियमेन योगिकेषु सङ्गतिग्रहणा-  
 पेक्षेति भावः ॥ निगमनिरुक्तेति । यथा सत्यादिशब्दानां तस्य वा एतस्य ब्रह्मणो नाम सत्यमिति तानि ह वा एतानि त्रीण्य-  
 क्षराणि सन्ति । यमिति तद्यत्सत् तदमृतं अथ यत्ति तन्मर्त्यं अथ यद्यं तेनोभे यच्छतीत्यादिनिगमबलेनावयवार्थावगमो दृश्यते ।  
 क्वचित्तु निरुक्तबलेन यथा आपो वा अर्क इत्यादौ अर्कादिशब्दानामुदकं सुखहेतुत्वात्कमित्येवाभिधीयते । तदेव ह्यर्चतो जात-  
 मतोऽर्कमिति कीर्तितमित्यादिव्यासकृतनिरुक्तबलेनार्चतो जातं सुखसाधनं चेत्यर्क इत्याद्यवयवार्थावगमः । क्वचिद्वाकरणबलेन ।  
 यथा पङ्कजादिशब्दानां सप्तम्यां जनेर्द इत्यादिव्याकरणबलेन पङ्क जायत इत्यवयवार्थावगम इत्यर्थः । एवं च निगमशब्दो वेद-  
 विशेषे लुहः । निरुक्तव्याकरणशब्दावपि लुह्या ग्रन्थविशेषपरा इत्यवगन्तव्यम् । अन्ये तु निगमो नाम प्रसिद्धार्थतदवयवौ परित्यज्य  
 शब्दस्य शब्दैकदेशानुगमेनार्थान्तरे वृत्तिः । अत्र तदवयवशब्देन तद्गुणोऽपि विवक्षितः । शब्दैकदेशानुगमेनत्यस्य प्रकृतिलक्षणशब्दैक-  
 देशान्तरेऽनुगमेनेत्यर्थः । अत्र शब्दस्यार्थान्तरे वृत्तिरित्येवोक्तौ प्रसिद्धार्थोपादानेनार्थान्तरे वृत्तिरजहल्लक्षणा स्यात्तदेवावयवोपादानेन  
 वृत्तौ जहदजहल्लक्षणा च स्यात् । तद्गुणोपादानेनार्थान्तरे वृत्तिर्गौणी स्यादतः प्रसिद्धार्थतदवयवौ परित्यज्येत्युक्तम् । जहल्लक्षणत्वपरि-  
 हाराय शब्दैकदेशानुगमेनत्युक्तमित्यवधेयम् । यथा देहात्मादिशब्दानामुपचितवस्तुसन्ततगमनतत्पदार्थादेवैकदेशानुगमेनानुवृत्तिः ।  
 निरुक्तं नाम शब्दस्य सर्वावयवार्थानुगमेन प्रसिद्धार्थादर्थान्तरे वृत्तिः । यथा सोमशब्दस्य पार्वतीसहितेश्वरे वृत्तिः । व्याकरण-  
 प्रत्ययविधानसामर्थ्यादर्थनिश्चयः । यथा वादीति ताच्छील्ये प्रत्ययविधानसामर्थ्याद्भेदनिशीलो गम्यत इत्याहुः ॥ तत्संसर्ग-



सम्भावनायामिति । तत्संसर्गस्य स्वावगतसंसर्गव्यन्यतमत्वसम्भावनायामित्यर्थः । ननु पदानां कथमपूर्वाथगमकत्वमित्यत आह ॥  
वाक्यरूपत्वमिति । वाक्यस्यैव रूपं येषां ते वाक्यरूपास्तेषां भावो वाक्यरूपत्वं तस्मादिति व्याख्यानमत्र विवक्षितम् । तेन  
वाक्यतुल्यत्वादित्यर्थः प्राप्नोति । अत एव चन्द्रिकायां वाक्यतुल्यत्वादित्येवोक्तम् । तेन विभक्त्यन्ता वर्णाः पदं पदसमूहो वाक्यं न  
च यौगिकानां सर्वेषामुक्तपदसमूहरूपत्वमिति शङ्काऽनवकाश इति ध्येयम् । यौगिकानां शब्दानां वाक्यार्थप्रतिपादकत्वेन वाक्य-  
तुल्यत्वेऽभिमुक्तसम्प्रतिमाह ॥ यथाऽऽहेति । श्रोत्रियश्छन्दोऽधीत इति सूत्रे वाक्यार्थे पदवचनमिति यद्वार्तिकं तस्यायमर्थानुवाद-  
इति ज्ञेयम् । अत्र वाक्यार्थशब्देन तदाश्रयछन्दोऽध्यायी लक्ष्यते । पदार्थसंसर्गरूपवाक्यार्थस्य सत्त्वभूतार्थाभिधायिश्रोत्रियशब्दवो-  
त्वासम्भवात् । तथाच छन्दोधीत इत्यस्य वाक्यस्यार्थो यः छन्दःकर्मकाध्ययनक्रियाकः संसर्गः कर्तृतया तदाश्रयो यस्तास्मिन्नभिधये  
श्रोत्रियशब्दो निपात्यत इति वार्तिकवाक्यार्थः पर्यवस्यति । ततश्च श्रोत्रियपदस्य छन्दोधीत इति वाक्यप्रतिपादकत्वोक्त्या तत्तुल्यत्वं  
तस्यात्राभिप्रेतमिति ज्ञातव्यम् । नन्वत्र विद्यमानप्रकृतिप्रत्ययविभागस्य रूढस्यैव श्रोत्रियशब्दस्योक्तवाक्यार्थे निपातोऽभिप्रेतः ।  
अन्यथा छन्दसो वा श्रोत्रभावस्तदधीत इत्यर्थे घञ्श्रेत्युत्तरवार्तिकवैयर्थ्यप्रसङ्गात् । अतः कथं यौगिकानां शब्दानां वाक्यतुल्यत्वे इद-  
मुदाहरणमिति चेन्न । उदाहृतोत्तरवार्तिकानुसारेण श्रोत्रियशब्दस्य वस्तुतो यौगिकत्वमप्यस्तीत्यभिप्रेतत्वात् । न च तदेव वार्तिक-  
मत्र कुतो नोदाहृतमिति वाच्यम् । तेन यौगिकत्वलाभेऽपि स्पष्टवाक्यतुल्यत्वप्रतिपादनाभावात् । पदानामेव वाक्यतुल्यत्वे इदमुदा-  
हरणं न तु यौगिकत्वाशेषीत्यव्याहुरः । श्रोत्रियन्नित्यत्र नकारः स्वरार्थ इत्याहुः ॥ अशक्यत्वाच्चेति । वाक्यार्थस्य प्रथममनु-



पस्थित्या तत्र शक्तिग्रहस्याशक्यत्वादित्यर्थः ॥ आक्षेपादिमन्त्राद्वेति । आदिपदेनोक्तकर्षादुभयत्वाद्वा मितेरपीतेर्वत्यस्य ग्रहणम् ।  
 तदप्रामाणिकं प्रमाणविरुद्धं चेत्यस्यापीति स्फुटमेवेत्यग्रिमग्रन्थेनान्वयः । तथा च स्फुटदूषणत्वादाद्यव्याख्यानं न दूषितम् । जीवादि-  
 व्यतिरिक्तवस्तुसाधनाविरोधित्वस्य द्वितीयव्याख्यानं स्फुटत्वात्तदनुमतमिति नोक्तमित्यर्थः ॥ दृष्टिरेचीति । आदेचि परे दृष्टि-  
 रेकादेशः स्यादिति सूत्रार्थः । उदाहरणं तु कृष्णैकत्वमित्यादि ॥ ओमि आङि च पररूपमेकादेशः स्यादिति  
 सूत्रार्थः । उदाहरणं तु शिवायोजनम् इत्यादि । अत्र ओमाङोः परत्वाभावात्कथमेन पररूपत्वमित्यत उक्तम् ॥ चशब्दमेनेति ।  
 चकारोऽधिकविधानार्थः । तेन शकन्ध्वादिषु पररूपं भविष्यतीति न्यासकारेणोक्तत्वादिति भावः ॥ ऊयते रूपमिति । उभि-  
 तन्तुसन्ताने इत्यस्येदं रूपं न तु वेजः । तथा सति वयतेरिति वक्तव्यत्वात् । एवं चोयतेः क्तप्रत्यये लोपोव्योर्वेलीति यलोपे उत-  
 मिति रूपं सिध्यति । ततश्चाद्गुण इति गुणे गुणोत्तममिति भविष्यतीति भावः ॥ कथं तद्ध्यातत्वेति । उक्तरात्या तत्रापि ऊयति-  
 रूपाङ्गीकारे तत्पूर्वमकाराभावेन कथं गुणप्राप्तिः । तथा चोतत्ववाचीति स्यादिति भावः ॥ तत्रावतिरूपेति । नन्विदमनुपपन्न  
 मिवाभाति । अवतेः क्तप्रत्यये ज्वरत्वेरत्यादिनोपधाकारवकारयोरुठि कृते सवर्णदर्धि गुणे च सति खल्वोतमिति भवेत् । न  
 चात्रोठः प्राप्तिरस्ति । अवतेः सेट्कत्वेन झलादेः कितोऽभावात् । नापि गुणस्य डिकृति निषेधादिति चेन्न । औणादिकस्य क्त-  
 प्रत्ययस्यात्र विवक्षितत्वात् । न चैवं गुणप्राप्तावप्यूठोऽप्राप्तिः । उणादयो बहुलमिति बहुलग्रहणात् झलादेः कितोऽभावेऽप्यूठसम्भ-  
 वात् तितुल्येति सूत्रेणैदो निषेधात् झलादित्वोपपत्तेश्च । अत एवोतुरित्यत्रावतेः सितनीत्यनेन तुनप्रत्यये बहुलग्रहणादिकित्यप्यूठ-

भवतीत्युणादिद्वृत्तावुक्तमिति न किञ्चिदत्रानुपपन्नामिति ॥ धातुद्वयजत्ववेति । ओङ्कारस्येति शेषः ॥ अथवा आकारेति । ओतत्ववाचीत्यत्रात्योतशब्द इत्यर्थः । तथा च तत्रापि ऊयतिरूपत्वमेव । आकारोपसर्गस्य तत्पूर्वं विवक्षितत्वाद्गुणोपपत्तिरिति भावः ॥ कथंचिदिति । लक्षणादिरूपमुख्यवृत्त्येत्यर्थः ॥ निरवग्रहेति । निरपरिपन्थीत्यर्थः ॥ यतोऽत्र आचार्य इति । निर्विशेषे स्वयं भाते किमज्ञानावृतं भवेदित्यावरणखण्डनेत्यर्थः ॥ तत्पक्षे दोषश्चेति । ईश्वरस्य प्रमितत्वे निश्चितत्वात्किं मीमांसयेति दोषः । मीमांसाया युक्तिवाक्याभासजनितविप्रतिपत्तिप्रतिबन्धनिरासरूपप्रयोजनकथनेनाग्रे परिहरिष्यत इत्यर्थः ॥ ब्रह्मणि प्रमुक्त इति । ब्रह्मशब्दोक्तस्य विष्णोर्विषयत्वसमर्थनार्थं प्रयुक्त इत्यर्थः ॥ अस्यार्थस्येति । विषयत्वसमर्थनार्थस्येत्यर्थः ॥ अधिकदेवतात्वेनापीति । अभिमानिदेवतात्वेनापीत्यर्थः ॥ भवतेर्बहुत्वार्थस्येति । भू बहविति धातोः क्विवित्यर्थः । बहुः पूर्णतायामित्यप्युक्तेरिति भावः ॥ भवतेरेवेति । कप्रत्ययानन्तरमविश्वधात्वित्युबुङ्गदेशे चेत्यपि ग्राह्यम् ॥ आगमसिद्धत्वादिति । व्याहृतित्रिगुणात्सुनर्वेदमाता तु गायत्रीत्यागमसिद्धत्वादित्यर्थः ॥ भरणगमनयोगादिति । हु भृञ् भरणे गम्लृ गतौ आभ्यां असुनप्रत्ययो डिङ् । तथाच भरणगमनकर्तृ भर्ग इत्यर्थः ॥ पुरुषस्य पशोरिति । अवधन्युरुषं पशुमित्युक्तत्वादिति भावः । स वा अयं पुरुष इति वाक्यस्य सर्वासु पूर्षु वर्तमान इति स्वरूपानुवादेन पुरुष इति विधेयम् । तस्य व्याख्यानं पुरिशय इत्यादि । आवरणमन्तव्याप्तिः संवरणं बहिराच्छादनमिति गीताभाष्यटीकानुसारेणार्थो द्रष्टव्यः ॥ अन्यथोक्तयुक्तीति । व्याख्यानव्याख्येयभावरूपयुक्तिविरोध इत्यर्थः । नन्वस्त्वेवं पुरुषशब्दस्य कथंचिद्विधौगिकत्वम् । तथाऽपि न पुरुषश्रुतं तत्परम् ।

अत्र पुरुषशब्दस्य पशौ रूढत्वात् । रूढिवाचकस्य विष्णुपरताप्रापकस्याभावाच्च । विष्णुपरत्वे पुरुष एवेदं सर्वमित्युक्तसर्वात्मकत्वा-  
 योगाच्च । न हि विष्णुः सर्वात्मकः । पशोस्तु देहयोगवशाद्भूतत्वादिकं युज्यते । एतद्ब्रह्मात्पुरुषसूक्तस्य गायत्रीव्याख्यानत्वं तु  
 कया चिद्विवक्षया नेयमित्यत आह ॥ वक्ष्यते चैतादिति । सर्वे निमेषा जज्ञिरे विद्युतः पुरुषादधीत्यादिनोपासनापादे विष्णो  
 विद्वद्ब्रह्म्या निरवकाशलिङ्गादिना चोक्तबाधकपरिहारेण विष्णुपरत्वं वक्ष्यत इत्यर्थः । सन्तुष्टानि सम्बद्धानि ॥ अनिश्चिततयेति ।  
 जीवाभिन्नत्वे ह्यहमिति स्वप्रकाशत्वेन निश्चिततया विषयत्वं न स्यादिति भावः ॥ सर्ववेदार्थतयेति । सर्ववेदविज्ञेयार्थतयेत्यर्थः ।  
 शक्यप्रतिपादनः शक्यजिज्ञासः । ततश्च प्रमितो नेति पक्षेऽनुग्राहप्रमाणाभावः । न च बुद्धावनारूढं शक्यं जिज्ञासितुमिति यद्वृषण-  
 दयमुक्तं तन्नैति भावः ॥ न्यायविषयमिति । न्यायग्रथनात्मकत्वादिति भावः ॥ सम्भावनादिविषयेति । प्रमाणाविषयेऽ-  
 सम्भावनाशङ्काविच्छेदकत्वेन सम्भावितत्वं सम्पादयतीत्यर्थः । विषये प्रमाणप्रवृत्त्यनुज्ञापकत्वमादिशब्दार्थः ॥ न हीति ॥  
 कर्तव्यतैवमिति । स्वातन्त्र्येण सहकारिण एवेतिकर्तव्यत्वरूपत्वादिति भावः । ननु धर्मजिज्ञासेत्यादाविवात्रापि चतुर्थीसमासा-  
 श्रयणमेव युक्तम् । तथाहि । चतुर्थीतदर्थार्थेत्यत्र वार्तिकम् । चतुर्थी तदर्थमात्रेणेति चेत्तर्हि सर्वप्रसङ्गोऽविशेषात् । प्रकृतिविकृत्योरिति  
 चेत् । अभ्वासादीनामुपसङ्ख्यानमिति । अस्यार्थः । सर्वप्रसङ्गः सर्वस्य चतुर्थ्यन्तस्य तदर्थमात्रेण समासप्रसङ्गः । रन्धनाय स्थाली  
 अवहननायोलूवलमित्यादावपि समासः प्रसज्येतेत्यर्थः । यदि विकृतिवाची चतुर्थ्यन्तशब्दः प्रकृतिवाचिना समस्यत इति विशिष्यते  
 तदा सर्वप्रसङ्गः परिहतो भवति । तथा च अभ्वाय घासोऽभ्वाघास इति समासो न प्राप्नोति । प्रकृतिविकारभावाभावात् ।

अतस्तत्सङ्ग्रहाग्रहणमुपसङ्ख्यानं यत्नान्तरं कर्तव्यमिति । तथा चैतद्वार्तिकानुसारिणा शबरेण धर्माय जिज्ञासेत्येव विग्रहः प्रदर्शितः । अतोऽत्रापि तत्रैव चतुर्थीसमासप्रदर्शनमेव कार्यं न षष्ठीसमासप्रदर्शनमिति आह ॥ न पुनर्धर्मयिति । तादर्थ्यसमासे प्रकृति-ग्रहणं कर्तव्यमित्युक्तवार्तिकार्थानुवादाऽयमिति द्रष्टव्यम् । वार्तिककृतेत्युपलक्षणं । भाष्यकारेणापीत्यपि द्रष्टव्यम् । तथाहि भाष्यम् । यदि हि तदर्थसमासस्तदर्थमात्रविषयः स्यात्कुबेराय बलिः कुबेरार्थो भवति । अथाय रक्षितमर्थार्थं भवतीति । कुबेरबलिरश्वरक्षितमिति समासयोस्तदर्थसमासासविधिनैव सिद्धेः पृथग्बलिरक्षितग्रहणं कर्तव्यं न स्यात् । तत्कृतं ज्ञापयति तदर्थसमासः प्रकृतिविकृतिमात्रविषय इति । नन्वेवं चेत्कथमश्वघासादीनामुपसङ्ख्यानमिति वार्तिकमित्यत आह ॥ प्रकृतिविकारभावरहितेष्विति । प्रतिविहितं भाष्यकृतेति शेषः । अश्वघासादिषु षष्ठीचतुर्थीसमासयोः स्वरवैषम्याभावेन षष्ठीसमासस्यैवोपपत्तेरिति भाष्यकारेण वार्तिककारीयमुपसङ्ख्यानं प्रत्याख्यातम् । अतो न तदाश्रयेणैव चतुर्थीसमासाश्रयणं युक्तमित्यर्थः । नन्वश्वघासादिषु स्वरवैषम्याभावे षष्ठीसमास एवाश्रवणीय इत्यत्र किं नियामकं चतुर्थीसमासाश्रयणेऽपि बाधकाभावादित्यत उक्तम् ॥ प्रकृतिविकारभावरहितेष्विति । अश्वघासादिषु चतुर्थीसमासो हि तादर्थ्ये वक्तव्यः । तदर्थसमासे च सर्वत्र प्रकृतिविकारभाव आवश्यक इत्युपपादितम् । न चासावश्वघासादिष्वस्ति । अतः षष्ठीसमास एवात्रेति नियम्यत इत्युक्तमुपसङ्ख्यानमिति भावः । अत एवेदं भाष्यकारीयं वार्तिकप्रत्याख्यानमालोच्य भट्टाचार्येण धर्माय जिज्ञासेति शबरवचनं षष्ठीसमासबलव्यार्थिकार्थप्रदर्शनपरम् । न तु विग्रहप्रदर्शनपरं तस्य ज्ञातुमिच्छेति निगमनवाक्येन षष्ठीसमासविधानादिति व्याख्यातामिति ॥ कृत्यानां कर्मणिति । तयोरेव

कृत्यक्तवलर्था इति वचनादिति भावः ॥ न तु सम्बन्धिन इति । जिज्ञास्यवस्त्वज्ञाने यथा जिज्ञासाया न ज्ञानमेवं सम्बन्धि-  
 सामान्याज्ञानेन जिज्ञासाज्ञानविलम्ब इति भावः ॥ विनाऽप्यभिधानेनेति । प्रधाने जिज्ञासाकर्मणि गृहीते यावतां जिज्ञासां विना  
 ब्रह्म जिज्ञासितं न भवति तावता जिज्ञासाऽप्यर्थाल्लभ्यत एवातो न तानि पृथक् सूत्रयितव्यानि । यथा राजाऽसौ गच्छतीत्युक्ते  
 सपरिवारस्य राज्ञो गमनमुक्तं भवति तद्वदित्यर्थः ॥ अन्यथेति । उक्तरीत्या लक्षणादीनां ब्रह्मजिज्ञासायामपेक्षितत्वेनाजिज्ञास्यत्वे  
 स्वातन्त्र्येण जिज्ञास्यत्वे चेत्यर्थः ॥ श्रुत्यर्थानुगतामिति । श्रुतौ तदिति कर्मत्वार्थकद्वितीयाप्रयोगादिति भावः ॥ प्रतिपदविधा-  
 नेति । पदं पदं प्रति विहिता प्रतिपदविधाना । ज्ञो विदर्थस्य करण इत्यादिना विहिता षष्ठी । षष्ठीशेष इति विहितां शेषषष्ठीं  
 विहायान्येन विहिता सर्वैव षष्ठी प्रतिपदविधानेत्यर्थः । इयं च षष्ठी कर्तृकर्मणोः कृतीत्यनेन विहितेति प्रतिपदविधानेनेति भावः ॥  
 कृद्योगलक्षणा चेति । कृतप्रत्ययस्य योगो लक्षणं निमित्तं यस्याः सा कर्तृकर्मणोः कृतीत्यादिना कृतेत्यर्थः । ननु तृतीयेऽप्याये  
 धात्वधिकरण एव विहितानां कृत्वात्सनश्चातथात्वात्कथं जिज्ञासाशब्दस्य कृदन्तत्वमिति चेत् । उच्यते । अःप्रत्ययादिति सन्नन्ताद्-  
 प्रत्ययस्यविहितत्वात्तस्य कृदतिङिति सूत्रेण कृत्संज्ञकत्वाज्जिज्ञासाशब्दस्य कृदन्तत्वोपपत्तेः काऽत्र कथन्तेति । ननु कृद्योगलक्षणाषष्ठी-  
 ष्वपि कर्मणि या षष्ठी तस्याः समासो न कर्मणि चेति सूत्रेण प्रतिषिद्ध इति चेन्न । कर्मणि चेति सूत्रेण कर्मणिषष्ठीमात्रस्य समास-  
 प्रतिषेधो न भवति । तथा सति कर्तरि चेति सूत्रवैयर्थ्यप्रसङ्गात् । तेन हि सूत्रेण कर्तरि यौ तृज्को ताभ्यां सह कर्मणि षष्ठ्याः  
 समासो निषिध्यते । अपां स्रष्टा ओदनस्य भोजक इत्यादौ । न च कर्मणि षष्ठीमात्रस्यात्र समासप्रतिषेधे तत्सफलं भवेत् । अतः

कर्मणि चेति सूत्रे चकार इति नकारार्थः । कर्मणीति शब्दमुच्चार्य या षष्ठी नियमिता सा न समस्यत इति तदर्थः । ततश्चाभयप्राप्तौ कर्मणीति सूत्रेण कर्मणीति शब्दमुच्चार्य नियमिता षष्ठी तस्य समासस्य प्रतिषेधविषयो न तु कर्तृकर्मणोः कृतीति सूत्रविहिता कर्मणि षष्ठी । नन्विहायुभयप्राप्तिसूत्रनियमितैव कर्मणि षष्ठी । तस्य हि सूत्रस्यायमर्थः । कर्तृकर्मणोरुभयोः षष्ठीप्राप्तियत्रकस्मिन् कृति भवति तस्मिन्कृति सति कर्मण्येव षष्ठी न कर्तरीति । यथाऽऽश्चर्यो गवां दोहोऽगोपालक्रेनेति । तथा चात्र साधनचतुष्टयसम्पन्नः कर्ता यदि श्रूयत तदा तस्मिन्नपि कर्मणीव कर्तृकर्मणोः कृतीति सूत्रेण षष्ठ्याः प्राप्तौ निमित्तं सम्भवति । जिज्ञासेति कृतप्रत्ययः । तथा चास्यायुभयप्राप्तसूत्रविषयत्वात्कर्मणि चेति समासप्रतिषेधः स्यादेवेति चेत् । अत्राहुः । कृत्योर्थप्रयोगे कालेऽधिकरण इति व्यवहितपूर्वदशात्मयोग इत्यनुवर्तते । तच्च कर्तृकर्मगतकिञ्चिदतिशयविवक्षासामर्थ्यात्कर्तृकर्मोभयप्रयोगवश्यभावपरम् । एवं चाश्चर्यो गवां दोह इत्यादिरेवोभयप्राप्तिसूत्रविषयः । तत्र ह्याश्चर्यशब्दसूचितकर्तृगताकौशलरूपातिशयोपपादनोपयोगितया दुदोहित्वरूपाजा-  
दिवैलक्षण्यसूचनाय गोत्वेन दोहनकर्मणामपेक्षितमुपादानम् । तथा तदोहासामर्थ्यसम्भावनासूचनायाश्चक्षितत्वादिना दोहकर्तृशो-  
पादानमपेक्षितं कृतम् । न चेह तथा किञ्चिदतिशयविवक्षया कर्तुरुपादानं कृतमस्तीति नात्रोभयप्राप्तिसूत्रेण कर्मणि षष्ठी किन्तु कर्तृ-  
कर्मणोः कृतीत्यनेनैवाथातो ब्रह्मजिज्ञासेत्युपपन्नः समास इति तच्चिन्त्यम् । उभयप्राप्तिसूत्रे कर्तृकर्मोभयप्रयोगनियमाभावस्य सूत्रकृतै-  
वान्यत्र प्रदर्शितत्वात् । तथाहि । अन्तर्धेयेनादर्शनमिच्छन्तीत्यत्रान्तरङ्गप्रत्यासत्त्या गम्यमानेऽपि स्वात्मरूपे कर्मण्युभयप्राप्तिसूत्रेण कर्तारि षष्ठ्याः प्रतिषेधमभिप्रेत्य तृतीयाप्रयोगः कृतः । अन्तर्द्धिनिमित्तं यत्कर्तृकदर्शनाभावं स्वात्मन इच्छति तस्यापादानसंज्ञानेन

विधीयते । तथा चोपाध्यायादन्तर्धत्ते इत्यत्र पञ्चमी भवति । न च कर्मणि गम्यमान एवोभयप्राप्तिमुत्रप्रवृत्तिर्न कर्तरि गम्यमान इति विशेषः शङ्कनीयः । कर्तृकर्मोभयोपादाननियमभङ्गे सत्यस्य विशेषस्याप्रयोजकत्वादिति । वस्तुतस्तु अकारणयोः प्रतिषेधो नेति वक्तव्यम् । शेषविभाषेति भाष्यकारेणोभयप्राप्तौ कर्मणीति कर्तरि षष्ठीप्रतिषेधस्य अङ्के अकारे च कृति नित्यमप्रवृत्तिः क्षीप्रत्ययरूपे कृति तद्वतिरिक्तकृन्मात्रे वा विकल्पेनाप्रवृत्तिश्चोक्ता । उदाहृतं च । भेदका देवदत्तस्य काष्ठानाम् । चिकीर्षा विष्णुमित्रस्य कटस्येति । शोभना खलु पाणिनेः सूत्रस्य कृतिः । शोभना खलु पाणिनिना सूत्रस्य कृतिरिति च । तस्मादिह जिज्ञासेत्याकारप्रत्यययोगाद्भोभयप्राप्तिमुत्रविषयत्वशङ्कावकाश इति समाधानमवधेयम् ॥ कर्मत्वेनाप्राधान्यशङ्काभिति । ब्रह्म तावज्जिज्ञासाकर्मतया प्रतीयते । जिज्ञासा च विधेयत्वेन गुणभूताऽतस्तद्विशेषणीभूतब्रह्मणोऽपि गुणत्वेऽप्राधान्यमेव प्राप्तमित्यर्थः । कर्मप्राधान्ये सूचितेऽपि कथमुक्तं शङ्कापरिहार इत्यत आह ॥ ज्ञानविधौ हीति । सत्यं ब्रह्म जिज्ञासाशब्दार्थविशेषणमिति तथाऽपि न विचाररूपे तदर्थे साक्षात्कर्मतया विशेषणं किन्तु प्रकृत्यर्थभूते ज्ञान एव । एवञ्च यदि जिज्ञासाशब्दलब्धोऽर्थः सर्वोऽपि विधेयतयात्र विवक्षितः स्यात् । तदा ब्रह्मणो विधेयनिष्ठज्ञानविशेषणतयाऽप्राधान्यशङ्का स्यात् । किन्तु तत्र प्रकृत्यर्थभूतं यज्ज्ञानं ब्रह्मकर्मकं तदुद्देश्यमेव । विचारमात्रं तु प्रत्ययार्थभूतं विधेयमिति ह्यत्र विवक्षितम् । तथा चोद्देश्यस्य ज्ञानस्य फलतया प्राधान्यात्तद्विशेषणीभूतब्रह्मणोऽपि प्राधान्यमेव । विधेयभूतविचारस्य च साक्षात्कर्म वेद एव । उद्यमननिपतनादिरूपकर्तृव्यापारस्य कुठार इव । तथाच श्रुतिः । तस्मादेनं सर्ववेदानधीत्य विचार्य च ज्ञातुमिच्छेदिति । न चैवं कर्मणि षष्ठीपश्चिदाय जिज्ञास्य इत्युक्तमित्यनेन विरोधस्तेन ब्रह्मणि



जिज्ञासाकर्मताप्रतीतेरिति वाच्यम् । कर्तृव्यापारस्य करणव्यापारव्यवधानेन वृक्षकर्मतेव मीमांसाव्यापारस्यापि प्रमाणादिसम्भावना-  
द्वारेणेश्वरावबोध एवोद्देश्य इति भवति तत्कर्मतेत्युक्तन्यायेन परम्परया ब्रह्मकर्मताया अपि सत्त्वात् । एवञ्च ब्रह्मज्ञानाय वेदान्त-  
वेदविचारः कर्तव्य इति सूत्रवाक्यार्थः पर्यवस्यति । सति चैवं क्वाप्राधान्यशङ्का ब्रह्मण इति । यद्वा कर्मत्वेनाप्राधान्यशङ्कामित्यस्य  
जिज्ञासाविधायकेषु वाक्येष्विच्छया अविवेक्यत्वेनेष्यमाणं ज्ञानमेव विधेयम् । एवञ्च विधेयस्य ज्ञानस्य क्रियारूपस्य नियोग-  
निवर्तकतयाऽप्राधान्यात्कर्मतया तद्विषयस्य ब्रह्मणोऽप्यप्राधान्यमित्यर्थः । अनेन कथमुक्तशङ्कापरिहार इत्यत आह ॥ ज्ञानविधौ  
हीति । स्यादेवं ब्रह्मणोऽप्राधान्यशङ्का यद्युक्तविधया ज्ञानं विधेयं स्यात् । न चैवम् । इच्छाविषयत्वेनोद्देश्यस्य प्राधान्ये तद्विशो-  
धिविधेयत्वासम्भवात् । न हि स्वर्गकामपदेनच्छाविषयतया प्रतीतः स्वर्गो विधेयः । किन्तु विचार एव विधीयते । तस्य च  
साक्षात्कर्मतया विशेषणं वेद एव । तत्साध्यं ज्ञानं तूद्देश्यतया प्रधानमेवातस्तद्विशेषणं ब्रह्मापि प्रधानमेवेति नोक्तशङ्कृत्यर्थः ॥  
ननु भवतीति । स्वतः सिद्धमिति । भवतीत्यध्याहारः । स्वत एव व्याख्यातृव्यापारमनपेक्ष्येति तत्सिद्धमित्यर्थः । विधिनिषेधा-  
वबोधय प्रत्ययायोगात्तत्रापि विधेरवाधिकार्यदीतरपदार्थान्वितत्वेन योष्यत्वादिति भावः ॥ अनुवादत्वेति । श्रोतृप्रवृत्तिनिवृत्त्य-  
नुपपुक्तसिद्धार्थबोधकत्वप्रसङ्गादित्यर्थः ॥ ननु सिद्धेवेति । वेदान्तानामर्थनिर्णयार्थमपेक्षितो न्यायकलाणोऽथातो धर्मजिज्ञासेत्यादि-  
सूत्रैः सूचित इत्यर्थः । ननु विधिवाक्यार्थनिर्णय एव प्रवृत्तो न ब्रह्मवाक्यार्थनिर्णयोऽतः प्रमेयभेदात् न्यायभेदोऽप्यावश्यक इत्यत  
आह ॥ सकलवेदार्थस्य विचारितत्वादिति । लोके सकलपदानां कार्यपरतया सङ्गतिग्रहणात्कार्यमेव वेदार्थः । तस्य च

तत्र निरूपितत्वात् । किमपरमवशिष्टं यद्विचाराय पुनरारम्भ इत्यर्थः । ननु न सर्वस्य वेदस्य कार्यपरत्वं युक्तम् । वेदान्तानामुपक्रममार्दि-  
 भिर्ब्रह्मपरत्वावगमात् । कार्यं च वेदान्तरनवगम्यमानं न तद्वाक्यप्रमेयमिति तत्राह ॥ ब्रह्मज्ञानस्येति । वेदान्तेष्वप्यात्मा द्रष्टव्य  
 इत्यादौ ज्ञानविधिरुपलक्ष्यते । तदपेक्षितार्थप्रतिपादकानि चेतरेणि वाक्यानि । तत्कथमकार्यनिष्ठत्वं वेदान्तानामिति भावः । ननु  
 प्रतिपत्तव्यस्य ब्रह्मणो न तावत्प्रत्यक्षादिना सिद्धिः । नेन्द्रियाणि नानुमानमित्यादिश्रुतेः । नाप्यागमेन तस्य कार्यमात्रपरत्वादतो  
 ब्रह्मणोऽसिद्धत्वात्तत्प्रतिपत्तिविधेरिवानुपपन्नार्थतया न सम्भवतीति न ब्रह्मज्ञानं धर्मस्वरूपमित्याशङ्कायां तन्निराकरणेयदमारभ्यत  
 इति तत्राह ॥ अभ्यधिकाशङ्केति । अयमर्थः । यथा यूपं तक्षति यूपमष्टाश्रीकरोति स्वादिरो यूपो भवतीत्यादिवाक्यपर्यालोच-  
 नया तक्षणादिसंस्कारविशेषविशिष्टो दारुविशेषो यूपोऽलौकिकोऽप्याम्नायाद्विधिराभिधीयते । यथा वाऽलौकिकोऽप्याहवनीयोऽ-  
 ग्रीनादधीतेत्यादिवाक्यात्संस्कृताग्निरिति निश्चीयते तथा विधिपरमपि सत्यादिवाक्याद्ब्रह्मसिद्धिः । प्रत्यक्षादिविरोधादान्नायतस्तदसिद्धौ  
 वाचं धेनुमुपासीतेत्यादाविवारोपितब्रह्मोपास्तिरसम्भवान्न तद्विध्ययोग इति नोक्ताऽभ्यधिका शङ्काऽयुक्ता । अतो युक्तमुक्तं ब्रह्मज्ञानस्य  
 धर्मस्वरूपत्वमिति न तदर्थकमिदं शास्त्रमारम्भणीयमिति ॥ तत्र केचिदभ्यधिकाशङ्कामिति । चोदनालक्षणाऽर्थो धर्म इति  
 ब्रुवता विधिपरत्वेन सर्ववेदानां प्रामाण्यं प्रदर्शितम् । अत्र केषुचिद्वाक्येषु विधिरिव न श्रूयते सदेव सोम्येत्येवमादिषु यत्रापि श्रूयते  
 आत्मा वा अरे द्रष्टव्य इत्यादिषु तत्रापि विधेरनुपपत्तिः । भावकर्मणोर्विहितानामपि कृत्यानां कृत्याश्चेत्यविशेषेण विधौ स्मरणेऽपि  
 यो भावाभिधायी प्रत्ययः स गन्तव्यमित्यादाविव क्रियाप्रधानत्वात्क्रियायां पुरुषं नियोजुं शक्नोति । अयं तु न माधान्येन भावा-

भिधायी । अपि तु कर्माभिधाय्येव । ननु कर्माभिधायितव्यप्रत्ययादपि धात्वर्थविषयो विधिरवगम्यते स्वाध्यायोऽध्येतव्य इति । तद्वदत्रापि किं न स्यादिति चेत् । अत्र प्रष्टव्यम् । किं स्वतन्त्रफलाय कर्मगुणतया धात्वर्थो विधीयते । उत कर्मकारकगतफलाय । न तावदाद्यः । स्वतन्त्रफलाय द्रव्ये गुणभूतक्रियाविधानस्यानुचितत्वात् । न द्वितीयः । कर्मकारकगतं फलं क्वचिदुत्पादः । यथा व्रीहीनवहन्तीत्यत्रावहननक्रियया वितुषव्रीहीणामुत्पादः । क्वचिद्विकारः । यथा तण्डुलान्पिनष्टीत्यत्र तण्डुलानां पेषणेन पिष्टीभावः । न चेदं प्रकारद्रव्यं प्रकृते सम्भवति । आत्मनो नित्यत्वेनानुत्पाद्यत्वादविकार्यत्वाच्च । क्वचित्क्रिययाऽऽप्तिः । यथा गान्दोर्गन्धलियत्रगोदोहनक्रिययाऽऽप्तिः । न चेयं प्रकृते युक्ता । आत्मनो ज्ञानक्रियया नित्याप्तत्वात् । क्वचित्संस्कारः । यथा स्रुचः सम्मार्ष्टीत्यत्र सम्मार्जनक्रियया स्रुक्संस्कारः । न चायमपि प्रकार आत्मानि युक्तः । अन्यत्र तस्य विनियोगाभावात् । संस्कार्यस्यान्यत्र विनियोगानियमात् । तस्मान्न केनापि प्रकारेणात्मनः कर्मत्वमुपपद्यत इति तत्कर्मैकविधेरनुपपत्तिरेव । स्वाध्यायोऽध्येतव्य इत्यत्र तूक्तप्रकारेष्वन्यतमः प्रकारः सम्भवतीति न तत्रानुपपत्तिः । अर्थज्ञानादिरूपस्य फलस्य तत्र सम्भवात् । एतेनात्मानमुपासीतेति विधिरपि प्रत्याख्यातो वेदितव्यः । तत्राप्यात्मनः कर्मत्वस्योक्तविधयोपपादयितुमशक्यत्वात् । ननु यथा सक्तून्जुहोतीत्यत्र भस्मीभूतानां सक्तूनां क्रतौ विनियोगाभावासंस्कारकर्मत्वं परित्यज्य सक्तूनि प्रति प्राधान्यं विहाय सक्तुभिरिति गुणभावेन होमप्राधान्यमुपादाय स्वतन्त्रफलार्थता निरूपिता तथेहाप्यात्मानमिति श्रुतप्राधान्यं विहायात्मनोपासीतेति गुणत्वोपगमेन स्वतन्त्रफलयैवोपासनं प्राधान्येन विधीयतामिति चेन्न । तत्र यथा होमप्राधान्येऽपि सकर्मकत्वाद्धातोः सक्तव एव कर्मकारकतया भस्मीक्रियन्ते एवमवगमस्यापि सकर्मकत्वात्कर्मपिक्षायाभात्मनः शब्दतः करणत्वेऽप्यर्थतः

कर्मत्वमेव वाच्यम् । तच्चोक्तरीत्या न सम्भवतीति न निष्कर्षं ज्ञानं स्वतन्त्रफलाय विधातुं शक्यमित्यतो विध्यसम्भवादविवक्षितार्था-  
 वेदान्ता इति धर्मजिज्ञासानन्तरं स्नानं प्राप्तमित्यधिकां शङ्कां प्रदर्शयन्त इत्यर्थः । कर्माभिधायिनोऽपि प्रत्ययान्विधेयसंप्रत्ययान्न-  
 नियोजकत्वं तस्य निराकर्तुं शक्यते । कटस्त्वया कर्तव्यो ग्रामस्त्वया गन्तव्य इतिवत् । यत्तुक्तं तथात्वे प्रयोजनाभावादानर्थवयं  
 नियोगस्येति । तदसत् । अविद्योच्छेदस्योपलभ्यमानत्वात् । अविद्या च संसारहेतुभूताऽतस्तदुच्छेदः पुरुषार्थः । स एव चात्स्यः  
 क्रियाजन्यः संस्कारः । न च संस्कृतस्यान्यत्र विनियोगोपेक्षा । स्वयमेव पुरुषार्थत्वात् । अपुरुषार्थसंस्कारस्यैवान्यत्र विनियोगा-  
 पेक्षत्वादतो विधिसम्भवाद्ब्रह्म जिज्ञासितव्यमेव न स्नातव्यमिति पृथगारभन्त इत्यर्थः ॥ आद्यं समाधानमिति । विधिसम्भवा-  
 त्कर्मतयोपासनाविध्यन्वितं ब्रह्म जिज्ञासितव्यमिति समाधानमित्यर्थः ॥ द्वितीयमिति । वस्तुतत्त्वनिष्ठवेदभागं विचारयितुमिदं  
 मारभ्यत इति समाधानमित्यर्थः ॥ निमित्तेनेति । यथा लाङ्गलेन वयं जीवाम इत्यत्रान्वनिमित्तेन लाङ्गलेन तत्कार्यमन्नं लक्ष्यते  
 तथा प्रकृतेऽपि ज्ञानलक्षणेन प्रसादसाधनेन तत्कार्यप्रसादो लक्ष्यत इत्यर्थः । लक्षणावृत्तिरर्थगत्येति मतमाश्रित्येदमुक्तमित्यवगन्तव्यम् ।  
 उपलक्षणे कारणमाह ॥ मुमुक्षुसम्बन्धीति । अयं भावः । अत्र हि नान्यः पन्था अयनाय विद्यत इत्यन्यनिषेधनोक्तावधारणं  
 प्रतीयते । तेन मुमुक्षुसम्बन्धीनि यानि साधनानीष्टापूर्तादीनि कर्माणि ब्रह्मज्ञानं चेति प्रसिद्धानि तेषु ब्रह्मज्ञानमेव मोक्षसाधनं  
 नोक्तरूपं कमेति मुमुक्षुनिष्ठकर्माधिनेकसाधनेषु ज्ञानस्यैव मोक्षसाधनत्वनिर्धारणाय प्रसादो न कण्ठरवेणोपात्तः । तस्य भगवन्निष्ठत्वेन  
 मुमुक्षुसम्बन्धित्वाभावात् । यदि चात्र प्रसादोऽभिधीयते तदा तस्यैव मोक्षसाधनताप्रतीतिः स्यात् । न तु मुमुक्षुसम्बन्धित्वावच्छिन्न-

साधनेषु अभिलषितैकसाधनताप्रतीतिरिति । ज्ञानस्य भक्तिभागत्वेन ज्ञानशब्देन भक्तेरुपलक्षणान्मुमुक्षुसम्बन्धित्वेऽपि तस्या न व्यावृत्त्य-  
त्वमिति द्रष्टव्यम् ॥ सावकाशत्वादिति । अमृतो वायु सोमपो भवति यावदिन्द्रो यावन्मनुष्यविदादित्य इति श्रुत्युक्तप्रकारेणैति  
भावः ॥ अनुग्रहमात्रहेतुत्वेनेति । अधमप्रसादहेतुत्वेनापीत्यर्थः ॥ तद्वचनमिति । तत्कर्म हरितोषं यदित्यादिवचनमित्यर्थः ॥  
तद्वाक्यमिति । कर्मणा ज्ञानमातनोतीत्यादिवाक्यमित्यर्थः ॥ न नः काचिदिति । प्रसादस्य पक्षद्वयेऽपि भगवद्गुणत्वेन तद-  
भेदाद्भवत्यादिसाध्यत्वानुपपत्तिरूपक्षतिर्नास्ति । अस्माभिर्विशेषबलेन शक्यात्मना सतोऽपि व्यक्त्यात्मना साध्यत्वाङ्गीकारादिति  
भावः । यद्वा ननु भगवतो निर्गुणत्वात्कथं तत्रेच्छारूपो गुणः । सगुणत्वेऽपि वा तस्याष्टगुणत्वाकथं गुणान्तररूपप्रसादसम्भव  
इत्यत आह ॥ न नः काचिदिति । अस्माभिरनन्तगुणवत्त्वाङ्गीकारान्नोक्तदोष इति भावः । मोचकप्रसादहेतुभूतभक्तिस्वरूपं दर्श-  
यति ॥ परमेश्वरभक्तिरिति । मोचकप्रसादहेतुभूतेति शेषः । एतादृशः प्रेमप्रवाहोऽसम्भावित इत्याशङ्क्यपरिहाराय सम्भावकं  
प्रमाणेनाह ॥ यमधिकृत्येति । यं ज्ञापयितुमित्यर्थः । अत्रोभयत्र जाग्रदवस्थायामपि बाह्यविषयाज्ञानोक्त्या भगवत्युक्तप्रेमप्रवाहोऽ  
स्तीति ज्ञायते । अन्यथा तदसम्भवादिति भावः ॥ दर्शनं श्रुतय इति । आत्मा वा अरे द्रष्टव्यः । दृष्टवैवं तं मुच्यत इत्याद्याः  
श्रुतय इत्यर्थः । ध्यानस्य परमपाटवत्वेऽपि परोक्षत्वानपगमादिति भावः । न च ध्यानस्यापि मानसापरोक्षरूपत्वेनाविराग इति  
वाच्यम् । ध्येयांशे तस्य परोक्षत्वात् । यथाहुः । परोक्षज्ञानसन्ततिर्ध्यानमिति । कोचितु दर्शनश्रुतय इत्युक्तस्य दर्शनस्य ध्यानसाध्य-  
श्रुतय इत्यर्थ इत्याहुः । अमुत्रितः प्रसादः किमर्थं मोक्षसाधनतयोच्यत इति वक्तुमाह ॥ अतः शब्दस्तत्रावदित्यादिना ॥ हेतु-

भाव इति । हेतुत्व इत्यर्थः । अत्र हेतुशब्दो लिङ्गवचनो न कारणवचनः । प्रकृतस्य मोक्षस्य जिज्ञासां प्रत्यकारणत्वात् । तथाच  
 ब्रह्मजिज्ञासाकर्तव्यत्वव्यवसायेऽधिकारिविशेषणतया प्रकृतस्य मोक्षस्य प्रयोजनरूपतया लिङ्गत्वमिति भावः ॥ प्रयोजनाकाङ्क्षाया-  
 मिति । मुख्यप्रयोजनाकाङ्क्षायामित्यर्थः । ज्ञानस्य तु सुखदुःखावसिद्धान्योरन्यतरत्वाभावाच्च मुख्यत्वमिति भावः । तेन जिज्ञासा  
 शब्देनैव ज्ञानस्य विचारप्रयोजनस्योक्तत्वाच्च प्रयोजनाकाङ्क्षाऽनुपपन्नोति शङ्काऽनवकाश इति ध्येयम् ॥ अधिकारिविशेषणतयेति ।  
 स्वर्गकामो यजेतेत्यत्राधिकारिविशेषणस्य स्वर्गस्य यथा मुख्यफलत्वं तद्वदिति भावः । अत्र कश्चित् । अधिकारिविशेषणत्वेन न  
 मोक्षस्य फलता साधयितुं शक्या । जीवनगृहदाहादेरपि फलताप्रसङ्गात् । नापि काम्यत्वविशेषितेन । परस्त्रीकामः प्रायश्चित्तं कुर्यादि-  
 त्यत्र काम्यमानयोषितिषडस्यापि फलतापातादित्याशङ्क्य न विशेषणत्वमात्रेण काम्यत्वमात्रेण वा मुक्तेः फलत्वं किन्तु काम्यत्वे सत्य-  
 निन्दित विशेषणत्वेनातो नोक्तदोष इत्याह । तच्चिन्त्यम् । न ह्यत्राधिकारिविशेषणतयेत्येतन्मोक्षस्य फलत्वसाधनार्थोक्तं येनोक्तशङ्कासमा-  
 धाने सङ्गच्छतः किंतु तस्य प्रकृतत्वोपपादनाय । फलत्वं तु मोक्षस्य दुःखनिवृत्त्यादिरूपतया प्रसिद्धमेवेति नोपपादकापेक्षेति ॥  
 स्वातन्त्र्येति । प्रयत्नाविषयत्वेनेत्यर्थः । विषयविशेषदर्शनादेवच्छाया जायमानत्वेन न प्रयत्नानपेक्षणादिति भावः ॥ अत  
 एवेति । ज्ञानसाधनस्य विचारदेव साक्षात्प्रथमविषयत्वं न ज्ञानस्येति भावः । चशब्देन तथात्वे ब्रह्मणो विधेयविशेषणत्वा-  
 पत्त्याऽप्राधान्यप्रसङ्ग इत्युक्तदूषणं ग्राह्यम् । विचारस्यैव लक्षणार्थां को हेतुरित्यत आह ॥ ज्ञानेच्छान्तर्णीत इति । ज्ञानेच्छयो-  
 रन्तर्मध्ये नीत इत्यर्थः । सन्दिग्धे विपर्यस्ते वा तत्त्वावधारणमिष्यते । तच्च विचाराविनाश्रुतमिति विचारे लक्षणेत्यर्थः । नन्वत्र

जिज्ञासापदं यौगिकं वाक्यरूपं कथं लक्षणकं लक्षणायाः पदवृत्तित्वादिति चेत् । अत्र वदन्ति । न प्रकृतिप्रत्ययसमुदायोऽत्र लक्षकः । किन्तु प्रत्यय एक एवेति । तच्चिन्त्यम् । तथात्वे मुख्यार्थसंबंधप्रदर्शनायेच्छासाध्य इत्येव वक्तव्यत्वेन ज्ञानेच्छान्तर्णीत इति प्रकृतिप्रत्ययोभयार्थसंबंधप्रदर्शनवैयर्थ्यप्रसङ्गात् । तस्मादत्र प्रकृतिप्रत्यययोरपि लक्ष्यकत्वं वाच्यमित्यपरे । न च वाक्ये कथं लक्षणंति चोद्यावतारः । गम्भीरायां नद्यां घोष इत्यत्र गम्भीरनदीतदयोगम्भीरनदीसम्बद्धतीरलक्षकत्वस्य । सत्यादिपदानां ब्रह्मस्वरूपमात्रलक्षणकत्वस्य च वेदान्तिभिरङ्गीकारात् । तत्रैकस्य लक्षकत्वे शक्यासम्बन्धिनो गम्भीरनदीतीरादेरप्रतीतिप्रसङ्गवदत्राप्यैकस्य लक्षकत्वे शक्यासम्बन्धिनो ज्ञानसाध्येच्छासाध्यविचारस्याप्रतीतिप्रसङ्गात् । अत एव तादृशविचारोपस्थित्यर्थं प्रकृतिप्रत्यययोरुभयोरपि लक्षकत्वं वेदान्तिरित्या वक्तव्यमिति । इदमप्यनुपपन्नम् । अत्र किं प्रकृतिप्रत्यययोरजहत्स्वार्थलक्षणोत जहत्स्वार्थलक्षणा । नद्यः । छत्रिणो गच्छन्तीत्यादौ छत्र्यछत्रिसमुदायस्य गमनान्वय इवात्रापि ज्ञानेच्छाविचाररूपसमुदाये कर्तव्यत्वान्वयप्रसङ्गेन ज्ञानेच्छयोरपि विधेयत्वप्राप्तेः । नापि द्वितीयः । तथात्वे ज्ञानेच्छाबोधकस्यान्यस्याभावेन ब्रह्मण इष्यमाणज्ञानान्वयोक्तिविरोधात् । तस्माद्विचारो लक्ष्यत इत्यस्याक्षिप्यत इत्यर्थो वर्णनीयः । तथाहि । जिज्ञासा कर्तव्येत्यत्रेष्यमाणज्ञानस्य साक्षादिच्छासाध्यत्वसम्भवादिच्छाया वा साक्षात्तत्साधनत्वेऽनन्ययात्तन्निर्वाहको विचार आश्रयणीयः । क्रियायाः कालान्तरभाविफलसाधनत्वाऽनुपपत्त्याऽपूर्वाभ्युपगमवदित्याहुः । तदपि चिन्त्यम् । मुख्यवृत्तिक्रमेणेत्यग्रिमफक्किाऽस्वारस्यात् । विचारस्याक्षेपलभ्यत्वे कर्तव्यपदानन्यप्रसङ्गाच्च । न हाक्षेपलभ्यस्य वाक्यार्थे समन्वयो दृष्टः । अत एवमत्रास्वरसात्पक्षान्तरमाह ॥ यदि चेति । मीमांसाशब्दवदित्यनेन जिज्ञासाशब्दो



विचारे रूढ एव । इच्छाप्रतीत्यभावेऽपि विचारप्रतिपादकत्वात् मीमांसाशब्दवदिति युक्तिं सूचयति । यथाहुः । मीमांसाशब्दतो  
 हीच्छामज्ञात्वैव विज्ञानेते । विचारं लौकिकास्तेन तत्रायं रूढ इष्यत इति । एवं चास्मिन्पक्षे तद्विजिज्ञासत्वेत्यादौ अस्मिन् सूत्रे  
 विधौ न लक्षणाश्रयणमिति ज्ञातव्यम् । मीमांसाशब्दवद्विचार एवोपसङ्ख्यायत इत्यनेन मीमांसाशब्दो यथा इच्छार्थत्वाभावेऽपि विचार  
 एव मानवधदानुज्ञान्भ्यो दीर्घश्चाभ्यासेत्यत्र सन्नन्त उक्तः । तथा जिज्ञासाशब्दोऽपि इच्छार्थत्वाभावेऽपि विचार एव सन्नन्त उप-  
 सङ्ख्येय इति सूचयति । ननु रूढया जिज्ञासाशब्दस्य विचारवाचकत्वे तस्य साक्षान्मोक्षसाधनत्वासम्भवेन ज्ञानद्वारकत्वं कथं ज्ञेय-  
 मित्यत आह ॥ तदाऽप्यन्वयव्यतिरेकाभ्यामिति । अस्मिन्नपि पक्षे ब्रह्मण उद्देश्यफलसम्बन्धित्वेनैव जिज्ञासाकर्मत्वं न साक्षा-  
 दतो न विधेयविशेषणतयाऽप्राधान्यमिति शङ्कावकाश इति ध्येयम् । युक्तो नियुक्तः प्रेरित इत्यर्थः । बन्धस्येश्वराधीनत्वप्रतिपादनपर-  
 तथा श्लोकं व्याचष्टे ॥ द्रव्यशब्देनेत्यादिना । रसासंग्रहार्थमाह ॥ जीव इत्यभिमानीति । बन्धस्येश्वराधीनत्वं कथमेनेन  
 लब्धमित्यतस्तत्प्रदर्शयितुमाह ॥ उपपादयिष्यते हीत्यादिना ॥ तद्वृत्त्यभावेनेत्यर्थः । न तु तत्सत्ता-  
 भावेनेत्यर्थः । सुप्त्यादावपि कामादेः सूक्ष्मरूपेण सत्त्वात् । तथा च सुप्तिप्रलययोः कामकर्मोदिजन्यस्य कार्यस्य कस्याप्यभावेन  
 स्वरूपप्रकाशमातिबन्धरूपकार्यस्याप्यभावापत्त्या तदानीं स्वरूपावभासप्रसङ्ग इति भावः । ननु कथमविद्याऽपि स्वप्रकाशमानचैतन्या-  
 भिन्नमानन्दादिकमावृणोतीत्यत आह ॥ वक्ष्यते चात्रेति । स्वभावज्ञानवादस्य निर्दोषत्वाच्च तद्भवेदित्यत्र सविशेषत्वरूपाविद्यायाः  
 परमेश्वराचिन्त्याद्भुतशक्त्युपबृंहितत्वरूपा चोपपत्तिर्वक्ष्यत इत्यर्थः । सत्त्वादिगुणमय्याऽविद्ययेति प्रकृतिविशेषणं ग्रन्थान्तराविरोधायति

ज्ञातव्यम् । अङ्गीकारवादोऽयमिति सूचयतीत्युक्तं प्रपञ्चयति ॥ अस्तु वा तथेति । न ऋते त्वदिति श्रुत्युक्तं सर्वार्थक्रियायास्तदर्थीन-  
त्वमत्र हेतुतयान्वितमित्याशयेनाह ॥ सकलकारकाणामिति ॥ पूर्वस्यैवार्थस्येति । ईश्वरस्यैव मोक्षहेतुत्वरूपार्थस्येत्यर्थः ।  
॥ कारकेति । ज्ञानरूपकारकेत्यर्थः ॥ कार्य इति । पुरुषकृतिसाध्य इत्यर्थः । विमतो बन्धो न निवर्ततेऽनादित्वादत्मासावदि-  
त्यनुमानविरोधात्कथं बन्धनिवृत्तिरूपपक्षेत्याशङ्कते ॥ नन्वनादेरिति ॥ न सादित्वमनादित्वं वेति । ध्वंसप्रागभावयोर्व्य-  
भिचारान्द्वावत्वे सतीति विशेषणे त्वभावे प्रयोजनान्तरकल्पनापात इति भावः ॥ विरोधिसन्निपातेति । निवर्तकभावाभावावित्यर्थः ।  
तथाच पूर्वानुमाने निवर्तकभाव उपाधिसत्सद्भावेन सत्प्रतिपक्षता चेत्यर्थः । ननु सत्प्रतिपक्षानुमानेऽपि सादित्वमुपाधिरित्यत उक्तम् ॥  
सादित्वं विनाशे न प्रयोजकमिति । अनादिर्न निवर्तते इत्यत्र किमनादित्वमात्रं विवक्षितमुतानादिभावत्वम् । आद्येऽपि किं  
लौकिकानां बोधद्युत तत्तद्वादिनामिति विकल्प्य क्रमेण दूषयति ॥ लोके तावदित्यादिना ॥ आविवेक इति । प्रकृतिपुरुष-  
योरित्यर्थः । इदानींतेनेति धर्मतत्त्वज्ञानविशेषणम् तत्प्रतियोगिकप्रागभावनिवृत्त्युपपादनायेति ध्येयम् । द्वितीयं पक्षमाशङ्कते ॥  
अनादीति । भावत्वे सत्यनादि न इत्यर्थः । भावशब्देन किं सत्त्वं विवक्षितमुत भाववैलक्षण्यमिति विकल्प्याद्ये विशेषणसिद्धिमाह ॥  
अनिर्वचनीयत्वादिति । किंच विमतमज्ञानं ज्ञाननिवर्त्यमज्ञानत्वाच्छुक्त्यज्ञानवदित्यनुमानबाध इत्याशयेनाह ॥ अनादिर्न  
निवर्तते इत्यादिना । प्रकारान्तरेणानादेर्नाशासम्भवं शङ्कते ॥ ननु स्वेति । घटादेर्विनाशो नाम स्वकारणसमवायिनी कपाल-  
धवस्था । अज्ञानस्य चाकार्यत्वाच्च स्वकारणसमवायिन्युत्तरावस्थेत्यविनाश इत्यर्थः । व्यर्थविशेषणत्वेन परिहरति ॥ नेति । तथा

चात्मनो ब्रह्मस्वरूपाभिव्यक्तिरेवाविद्यानिवृत्तिरिति न नाशलक्षणानक्रान्ततेति भावः । न केवलं व्यर्थविशेषणता किंत्वव्याप्तिश्चे-  
 त्याह ॥ अन्यथेति । प्रागभावादिरादिशब्दार्थः । कल्पान्तरमुत्थापयति ॥ अभाववैलक्षण्यमपि विशेषणं  
 द्रष्टव्यम् । अस्य प्रत्यनुमानपरिहारमाह ॥ सदैवलक्षण्यमिति । समानबलवत्त्वानयोर्बाध्यबाधकभाव इति शङ्कते ॥ कस्तर्हीति ।  
 समानबलत्वमसिद्धमित्याह ॥ ज्ञानाज्ञानेति । तथा चाज्ञानत्वहेतुसदृशत्वं सदैवलक्षण्यं प्रबलं सन्निवृत्तिनिर्णायकं भविष्यतीति  
 भावः । वैनाशिका इति हेतुगर्भविशेषणम् । सर्वक्षणीकत्ववादित्वादित्यर्थः ॥ इदं प्रथमतेति । अग्निसंयोगस्य ततः पूर्वमपि  
 सम्भवादेवं ततः पूर्वमपीति नानादित्वम् ॥ प्रकृतानुपयुक्तेनेति । अनादिभावस्यानिवृत्तिरित्यत्र दूषणालाभादित्यर्थः । न च  
 भावशब्देन सत्त्वविवक्षायां विशेषणसिद्धिरनेनोक्तेति वाच्यम् । प्रागभावादरेपि सत्त्वेन भावशब्दस्य सत्त्वावाचक-  
 त्वादित्याशयात् ॥ अव्याप्तेश्चेति । अज्ञानं निवर्तते सदसद्विलक्षणत्वादित्यत्रान्वयव्याप्तिः शुक्त्यज्ञाने ग्राह्या । व्यतिरेकव्या-  
 प्तिश्च ब्रह्मणि । नोभयमपि युक्तम् । शुक्तिरजतदेरसत्त्वेन सदसद्विलक्षण्यभावादन्वयव्याप्त्यनुपपत्तेः । असद्विलक्षणस्य ब्रह्मणः  
 सदन्तरविलक्षणत्वेन व्यभिचाराद्व्यतिरेकव्याप्तेरप्यनुपपत्तेः । सत्त्वानधिकरणत्वविवक्षायामपि तथा । ब्रह्मणो निर्धर्मकत्वादिति  
 भावः । अमयोजकत्वात् व्याप्तेरित्युक्तम् ॥ अनादीति । उत्तरज्ञाननिवर्त्यपूर्वज्ञाने प्रागभावे ब्रह्मणि चातिव्याप्तिवारणायानादी-  
 त्यादिविशेषणानीति द्रष्टव्यम् ॥ व्यभिचारादिकमेवेति । आदिपदेनाव्यभिचारः । तथा च दीर्घव्यहेतुर्व्यभिचारः प्राबल्यहेतुरव्यभि-  
 चार इति तद्वत्पादनमेव कार्यमिति भावः । व्यभिचारप्रदर्शनमिति । अज्ञान एवेति भावः ॥ अथोपाधुद्गमनमिति ।

अज्ञानतरत्वरूपेणाधुन्यावनामित्यर्थः ॥ सामान्यविशेषभावेति । धूमवानग्निमिति सामान्यव्याप्तेः पर्वतोऽनशिक इति विशेषव्याप्तिर्बलवती प्रसज्येत्युक्तमित्यर्थः । सामान्यविशेषभावेन बलबलनिश्चये निरस्ते समबलत्वेन प्रतिरोधमव्यपाकतुमाह ॥ अस्तिवति । पक्षधर्मतोपेताया एव व्याप्तेः प्रतिपादकत्वेऽपि तादृशं प्रतिपक्षानुमानमेव प्रयोक्तव्यं न सामान्यविशेषभावस्योपयोग इत्याह ॥ न द्वितीय इत्यादिना ॥ अत्रापि किमिति । इदमुपलक्षणम् । भारूपाज्ञानत्वं ममासिद्धम् । ज्ञानाभावरूपाज्ञानत्वं तवासिद्धमिति पक्षधर्मताऽप्यत्र नास्तीति द्रष्टव्यम् ॥ कथमयं विशेषः स्यादिति । विशेषव्याप्तिर्हि शुक्त्यज्ञाने ग्राह्या । तस्य च सादित्वे यदज्ञानं तज्ज्ञाननिवर्त्यमित्यस्य यदनादिभावरूपं तन्न निवर्तत इति व्याप्त्यपेक्षया न विशेषव्याप्तिर्बलं युज्यते । यदि शुक्त्यज्ञानमप्यनादि-  
भावनदार्थेष्वेकं स्यात्तदा परं न तस्या विशेषव्याप्तिरपेक्ष्यत इति भावः । यद्वाऽयमज्ञानत्वरूपो धर्मविशेषोऽनादिभावत्वव्याप्यः कथं स्यात् । अज्ञानस्यानादित्वे तत्र व्यभिचारप्रसङ्ग इति भावः । केचित्तु दृष्टान्तीकृतस्य शुक्त्यज्ञानस्य यदि सादित्वं तदाऽज्ञानं ज्ञान-  
निवर्त्यमिति व्याप्तेरेव साधनाद्यज्ञानविषयत्वेन सामान्यव्याप्तिर्बलं न स्यात् । अनादिर्न निवर्तत इति व्याप्तेश्चानाद्यज्ञानमात्रविषयत्वेन विशेषव्याप्तिर्वात्पत्याज्ञानं ज्ञाननिवर्त्यमिति विशेषव्याप्तिर्न स्यादिति भाव इत्याहुः ॥ एतेनेति । किं सङ्कोचेन बाध्यत्वमुत व्यभि-  
चारादिप्रदर्शनमित्यादिविकल्पदूषणेनेत्यर्थः ॥ सोऽयं प्रसङ्ग इति । यद्यज्ञानमनादि स्यात्तर्हि न निवर्तत । निवर्तते च । तस्मान्नाद्यादिति प्रसङ्ग इत्यर्थः । यद्यपि परस्य स्वतन्त्रानुमानमेव विवक्षितं तथाऽप्यनादेः कथं निवृत्तिरिति तदीयवाक्यस्यानादित्वेनापादकनानि-  
वृत्तिरापादनीयेत्यप्यर्थसम्भवात्प्रसङ्गस्य विकल्पकोटिता । न हि पराभिप्रेतमेव विकल्पनीयम् । अतादृशसम्भावितपक्षानामपि विकल्प-

कोटित्वस्य बहुलमुपलम्भात् । वस्तुतस्तु विश्वमायानिष्ठितिरित्यादिप्रमाणविरोधेऽस्माभिरभिहिते नदं स्वतन्त्रानुमानं येन प्रमाणविरोधो  
 दूषणं स्यात् । किंतु प्रसङ्ग एवायम् । तत्र च प्रमाणविरोधोऽलङ्कार एवेति तदस्थगङ्गामध्यपाकतुमित्थं विकल्पितमित्यवधेयम् ॥  
 श्रुतियुक्तीति । अनादिमायया सुप्तो यदा जीवः प्रबुद्धयत इत्याद्याः श्रुतयः । अनादिजीवस्वरूपावरकस्य सादित्वे तदनुपपत्तिरिति  
 च युक्तिः । ननु यधेनाविशिष्टं तत्तथेति व्याप्तिरस्तीत्यत आह ॥ निवर्तकाभावेति ॥ अनादेः कीदृश इति । स्वाश्रयगतोत्तरा-  
 वस्थेत्येतद्दूषितम् । स्वोपादानगतोत्तरावस्था च प्रकृते नास्ति । तदतिरिक्तस्तु प्रकारो नोपलभ्यत इत्यर्थः । अतिरिक्तप्रकारोऽप्यस्ती-  
 त्याह ॥ स्वरूपप्रध्वंस इति । प्रागभावेऽयमपि प्रकारः प्रामाणिक इति भावः ॥ स्वोपादानमात्रत्वापत्तिरिति । सदस-  
 त्कार्यवादाभिप्रायेण ॥ अत्र विशेष इति । अत्र प्रतिजीवमावरकतया स्वीकृताविद्यायामिति विशेषः । प्रभेदोऽनुसन्धेय इत्यर्थः ।  
 यथोक्तं महातत्त्वविवेके । अथान्ये प्रकृती दुष्टे नृषु प्रातिस्विकं स्थिते । स्वगुणाच्छादिका त्वेका परमाच्छादिका परा । स्वगुणाच्छादिका  
 हत्वा परमाच्छादिकां परः । व्याघ्रद्वय मोक्षपदवीं ददाति पुरुषोत्तम इति । एतदागमबलेन स्वगुणाच्छादिकाविद्याया हननलक्षणो  
 नाशः । परमाच्छादिकायास्तु व्याघ्रद्वयमात्रमित्यपि विशेषोऽनुसन्धेय इत्यर्थः ॥ तेन न श्रुतीति । विश्वमायानिष्ठितिरित्या-  
 द्यानामित्यर्थः । तथा च न तद्वाधोऽनुमानस्येति भावः ॥ विवेकमात्रमिति । परोक्षज्ञानमित्यर्थः ॥ वातपुत्रीया इति । अयं  
 च समासः काकतालीय इति समासवद्द्रष्टव्यः । तदर्थश्च युक्तिपादे वक्ष्यते । अर्थस्येति कर्मणि षष्ठी । अधीगर्थद्वयशां कर्मणीति  
 स्मरणात् । केचिदहुः । नापरोक्षज्ञानानन्तरमेव मोक्षप्रसादोत्पत्तिः । किंतु प्रारब्धकर्मणा प्रतिबद्धोऽसावतो न मुक्तिं तदैव जनय-

तीति तद्वृथयति ॥ प्रारब्धेति । ननु मोचकप्रसादरूपेच्छैका प्रतिबन्धकमनुग्राहिका चापरेतीच्छादयं नाङ्गीक्रियतं येन विरोधः स्यात् । अपि तु मोचकप्रसाद एवैवंरूपः प्रतिबन्धकमनुग्राहक इत्यङ्गीक्रियते । अतो न विरोध इत्याशङ्कते ॥ मोचकप्रसाद इति ॥ अन्यथेति । भगवदिच्छया एव प्रारब्धकमनुग्राहकत्व इत्यर्थः । भगवदिच्छानुगृहीतकर्मणां प्रतिबन्धकत्वं उपगर्दं चेत्यत्र वक्ष्यमाण उपगर्दोऽयुक्तः स्यात् । तदनुग्राहकभगवदिच्छया मोघत्वप्रसङ्गादिति भावः । नन्वेवं भवत्यप्येव तस्य तावदेव चिरं यावन्न विमोक्षयेऽथ संपत्स्यत इत्यादिवादानुपपत्तिः । अत्र हि प्रारब्धकर्मणां प्रतिबन्धकत्वमुच्यते । तदन्यथानुपपत्त्या मोचकप्रसादोऽपरोक्षज्ञानानन्तरं सम्पूर्ण एवास्तीत्यवगम्यते । अन्यथा तेषां प्रतिबन्धकत्वस्यैवायोगात् । सति पुष्कलकारणे कार्यानुत्पत्तिप्रयोजकं हि प्रतिबन्धकं नामेत्याशङ्कां परिहरति ॥ प्रारब्धप्रतिबन्धेत्यादिना । आदिपदेन तत्क्षयानन्तरमेव मोक्षं प्रतिपादयतामथ संपत्स्यत इत्यादिवादानां सङ्ग्रहः ॥ उपचरितार्थो एवेति । मोचकप्रसादप्रतिबन्धद्वारा मोक्षेऽपि प्रतिबन्धकत्वादिति भावः । नन्वनार्धबन्धस्य कथं निवृत्तिरिति शङ्काया अनादित्वमनिवृत्तिप्रयोजकं न भवति किंतु निवर्तकाभाव एव प्रयोजकः । प्रकृते तु निवर्तकं प्रमितमेवातोऽनादेरपि बन्धस्य निवृत्तिरुपपन्नति पूर्वं समाधानमभिहितम् । इदानीं त्वत्त्वनादित्वमनिवृत्तिप्रयोजकं तथाऽप्यघटितघटैर्ध्वयोगानादित्वेनानिवर्त्यतया प्रसक्तस्यापि बन्धस्य निवर्तकः परमेश्वर इति तत्र का कथन्तेति समाधानान्तरं वदन्नुपसंहरति ॥ वस्तुनास्त्विति । भगवान् अघटितघटैर्ध्ववान् । एवकारेणानादित्वमनिवर्त्यत्वप्रयोजकं भवदपि न सर्वथा किन्तु भगवदितरानिवर्त्यत्वप्रयोजकमेवेति सूचयति । अनादेरित्यनन्तरमत एवानिवर्त्यतया प्राप्तस्यापीति शेषः ॥ मोक्षदानादिति । अवि-

धानिष्टिरूपमोक्षदानादित्यर्थः ॥ अत एवानन्दं ह्यहमेति । परमेश्वरशक्तेरविद्यातिरिक्ताया जीवस्वरूपावरणत्वादेवेत्यर्थः । अन्यथा  
 निवृत्ताविद्यानामप्युत्तमाधिकारिणां मुक्तानां स्वोत्तमद्रोहादिना स्वरूपानन्दानुभवाभावे रूपह्रासो वक्ष्यमाणः कथमावरणभावे सङ्गतः  
 स्यात् । तथा ज्ञानोत्तरकृतकर्मणाऽऽनन्दानिष्टादिरिति वक्ष्यते सा च कथमुपपन्ना । न हि स्वरूपापेक्षयाऽभिष्टादिरिति तदर्थः ।  
 किं त्वविद्यायां निवृत्तायामपि स्वस्वरूपभूतमप्यानन्दादिकमीश्वरेच्छाशक्त्यावृत्तकर्मभावेनानुभवितुं शक्यम् । कृते च कर्मणि तेन तुष्टो  
 भगवानिच्छाशक्तिमपसारयति । ततः पूर्वमनुभूयमानानन्दपेक्षयाऽधिकानन्दानुभवलाभादानन्ददृष्टिरित्युच्यते । ईश्वरेच्छाशक्तिरूपा-  
 वरणाभावे इयमपि न स्यादिति भावः । स्वभाष्यादौ स्वभाष्यस्यादौ । लक्षणावगममन्तरेण तदभावावगमानुपपत्तेर्लक्षणमाह ॥ सूत्रार्थे  
 इति । यत्रार्थो वर्ण्यते तद्भाष्यामित्युक्ते सागरादिवर्णनस्यापि भाष्यत्वं स्यात् । तद्वावृत्त्यर्थं सूत्रेति विशेषणम् । पददृष्टिं व्यावर्तयति ॥  
 वाक्यैरिति । वार्तिकव्यावृत्त्यर्थमाह ॥ सूत्रानुकारिभिरिति । वार्तिके सूत्रमतिकूलवर्णनस्यापि सम्भवद्वाद्वावृत्तिरित्यर्थः ।  
 वृत्तिं व्यावर्तयति ॥ स्वपदानि चेति । पूर्ववदसौत्रश्रौतार्थासंस्पर्शित्वेऽप्यार्थसंस्पर्शित्वेन भाष्यत्वं वक्तुमाह ॥ द्विविधो हि  
 सूत्रार्थ इत्यादिना ॥ अनुवादत्वे चेति । भवतीत्यध्याहारोऽनुवादत्वं स्यात्तत्परिहारयेत्यर्थः । प्रकृतिप्रत्ययार्थयोर्ज्ञानेच्छयोः  
 कर्तव्यत्वासम्भवादाह ॥ जिज्ञासापदं चेति । एवमप्यधिकारिफलसाकाङ्क्षत्वेनबोधकत्वमाशङ्क्याह ॥ साधनचतुष्टयेति ।  
 अथशब्दाद्विशिष्टाधिकारिप्रतिपत्तिः । इच्छाविषयत्वाद्ब्रह्मज्ञानफलत्वं चेत्यर्थः । ज्ञानस्य सुखदुःखावामिति नृत्त्यन्यतरत्वाभावाद्-  
 फलत्पसाशङ्क्यार्थमाह ॥ अर्थादिति । ब्रह्मज्ञानाय विचारे विहिते ब्रह्मज्ञानस्य स्वतोऽगुरुषार्थत्वेनान्यत्तत्साध्यफलं वक्तव्यम् ।



तत्किमित्याकाङ्क्षायापथशब्दाच्यनन्तयावधित्वेन यद्विवाक्षितं मुमुक्षुत्वरूपमधिकारिविशेषणं तत्प्रविष्टो मोक्षः फलतया सम्भवत्यतः ।  
कुतः । अर्थात् । अन्यथाऽनुपपत्तेरित्यर्थः । विचारस्य विषयसाकाङ्क्षत्वात्तस्य चानिर्दिष्टत्वात्साकाङ्क्षत्वशङ्कां निवारयति ॥  
सन्निधानाच्चेति । वेदान्तवाक्यविचार इति च सिध्यतीति सम्बन्धः । प्रत्यक्षाद्यगोचरत्वेनोपनिषन्मात्रप्रतिपाद्यत्वात्तद्विषयो  
विचारः साधनमित्यर्थः । सूत्रार्थवर्णनमुपसंहरति ॥ इति श्रुत्यर्थोभ्यामिति । यदर्थमर्थद्वयं समर्थितं तदाह ॥ एवं चेति ।  
प्रयोजनोदेरित्यत्रादिपदेन विषयो ग्राह्यः । ननु कथं प्रयोजनोदेषपादकं बन्धमिथ्यात्वमित्यपेक्षार्यां तस्य प्रयोजनोपपादकत्वरूप-  
प्रकारं तावद्दर्शयति ॥ ब्रह्मज्ञानं हीति । विचारफलकतयोच्यमानं ब्रह्मज्ञानं स्वस्यापुरुषार्थत्वादनर्थनिवृत्तिफलतामाक्षिपतीत्यर्थः ।  
नरकपातादिलक्षणस्यानर्थस्य ज्ञाननिवर्त्यत्वाभावात् । शरीराद्यभिमानपुरःसरं नरकपातादिजनितदुःखप्रमातृत्वानर्थ इत्याह ॥  
अनर्थश्चेति ॥ वस्तुकृतमिति । वस्तु परमार्थसद्यथा तथा कृतमित्यर्थः । परमार्थभूतमिति यावत् । विषयोपपादकताप्रकारं  
दर्शयति ॥ विचारविषयतया चेति । ब्रह्मणो विचारविषयत्वे कुतो मिथ्यात्वापेक्ष इत्यत आह ॥ आत्ममिति । नन्वेवमस्तु  
कर्तृत्वादेर्बन्धस्य मिथ्यात्वं सूत्रितमिति तथाऽप्यव्यासस्य सिद्धहेतुभूतलक्षणसंभावनाप्रमाणादिकमसूत्रितं प्रतिपादयद्वाङ्मयं कथं  
नासङ्गतमित्यत आह ॥ कर्तृत्वादेर्बन्धस्येति । तथा च तदपि व्यवधानेन विषयाद्युपपादकमिति सूत्राक्षिप्तमवेति भावः ॥  
सौत्रार्थिकत्वेति । प्रधानानेकत्वे वाक्यभेदो न गुणानेकत्व इत्यर्थः ॥ श्रौतमर्थमिति । विषयादिकं वा विचारकर्तृत्व-  
वेत्यर्थः ॥ आर्थिकाथमिति । बन्धमिथ्यात्वादिकमित्यर्थः । तन्त्रार्थः शास्त्रार्थो ब्रह्मात्मैक्यलक्षणः । उपोद्धातो नाम प्रती-

पाद्यार्थं बुद्धौ संगृह्य प्रागेव तदर्थमर्थान्तरवर्णनम् । तन्त्रोपोद्धात इत्थेव परग्रन्थपाठः ॥ तत्र तन्त्रमिति । तन्त्र्यते प्रतिपाद्यत इति  
 ब्रह्मात्मैवमोच्यते । धातूनामनेकार्थत्वात्तत्त्विकुटुम्बधारण इति धातोः प्रतिपादनार्थत्वादिति द्रष्टव्यम् । ननु श्रुत्यादिना ज्ञान-  
 मात्रानिवर्त्यत्वमुच्यत इत्यत आह ॥ तरतीति । प्रसन्ने भगवतीत्यध्याहारेऽस्मत्सत्यक्षस्यापि प्रतिपादकमितीदं वाक्यं पश्यद्वयसाध-  
 रणमित्यर्थः ॥ विशेषवचनेनेति । अज्ञानां ज्ञानद इति निरवकाशवचनेनेत्यर्थः । येन बन्धेनेत्यस्यायमर्थः । दृष्टव्यलाजज्ञाना-  
 निवर्तते बन्ध इति पक्षे ज्ञानस्यापि वस्तुनिवर्तकताया अदृष्टेरध्यस्तत्वं स्यादिति श्रुतेऽप्युपपत्त्यपेक्षां दृष्टान्तेनाह ॥ यथेति । आश्वार्थोऽष्टा-  
 कपाल उपांशुयाजमन्तरा यजति । अग्नीषोमीयमेकादशकपालमिति पूर्णमासत्रयम् । अग्नेयोऽष्टाकपाल एन्द्रं दधि एन्द्रं पय इति दर्शत्रय-  
 मित्येतेषां षण्णां यागानामपूर्वसाधनत्वोपपत्त्यर्थमपूर्वाणि कल्पन्त इति सम्बन्धः । अयं भावः । स्वर्गकामो यजेतैत्यत्र लिङा लौकिककार्य-  
 व्युत्पत्त्यविरोधेन नियोगस्तावदुपलभ्यते । नियोगशब्दवाच्यं च वेदे प्राभाकरमते चापूर्वमेव । तच्च साक्षात्कृत्यसाध्यत्वात्सव्यसाक्षात्कृति-  
 साध्यनिर्वाहार्थप्रकृत्यर्थभूतानां यागानां करणत्वमाक्षिपतीति । तदेतदाह ॥ अपूर्वकरणेति । नियोगनिष्पत्त्यनुबन्धित्वं करणशब्दार्थः ।  
 यागानामेव प्रधानापूर्वकरणत्वात्किमवान्तरापूर्वैरित्याशङ्क्य किमैकयागनिष्पत्त्यनन्तरमपूर्वजनित्तु सर्वनिष्पत्त्यनन्तरमिति विकल्पा-  
 दं दूषयति ॥ कालान्तरेति । दर्शपूर्णमासाभ्यामिति तृतीयया समुच्चितानां करणताप्रतीतिर्नयं पक्षः साधुरित्यर्थः । द्वितीयं दूषयति ॥  
 क्रमभाविनीति । देवतोद्देशेन द्रव्यत्यागलक्षणानां यागानां सकृदनुष्ठानं न सम्भवतीत्यर्थः । क्रमेणोत्पन्नास्त एव मिलिताः कार्यहेतव  
 इत्याशङ्क्य क्षणिकत्वान्मेलनमेवानुपपन्नमित्यभिसन्धिनोक्तम् ॥ कर्मेति । अपूर्वाणामपि यागवत्क्रमभावितात्सम्भूय हेतुत्वनुपपन्न-

मित्याशङ्क्योक्तम् ॥ मध्यवर्तिनीति । यागप्रधानापूर्वयामेव स्थितानीत्यर्थः । न चैतावता यागकरणताभङ्गः । तेषामेव सूक्ष्मरूप-  
त्वादपूर्वाणामित्याह ॥ अवान्तरेति । परमापूर्वमपेक्षायान्तरेति विशेषणम् । नन्ववान्तरापूर्वैः फलसिद्धेः किमन्तर्गुह्येना परमापूर्व-  
न च तत्तत्प्रत्ययबलाच्चतुस्तथाह तन्निराकरणमिति शङ्क्यम् । तस्य प्रत्ययार्थत्वासिद्धेरिति गन्वानं प्रति दृष्टान्तान्तरमाह ॥ ग्रथेति ।  
एषा भाट्टप्रक्रिया । यजेतेत्युक्ते शब्दव्यापारभावनाभाव्यत्वेनैव पुंशुचित्तिलक्षणार्थभावना प्रतीयते । सा च भाव्यकरणैतिकर्तव्यता-  
रूपमशत्रयमपेक्षते । तत्र यद्यप्येकपदोपात्तत्वेन यागस्य भाव्यत्वं प्रतीयते । तथाऽपि हेतुशात्मकत्वेन तस्य भाव्यत्वासम्भवाद्भिन्नपदो-  
पात्तः स्वर्गो भाव्यत्वेन सम्बद्ध्यते । यागः करणत्वेन प्रयाजादिरितिकर्तव्यतात्वेन । तत्र यागस्य क्षणभङ्गस्य समयान्तरभावि-  
फलसाधनताऽनुपपत्तेः श्रुतकरणत्वनिर्वाहार्थमपूर्वं कल्पयत इति ॥ अपूर्वकल्पनमिति । भाट्टमते स्वर्गसिध्यर्थमपूर्वकल्पनं गुरुमते  
परमापूर्वसिध्यर्थमिति विभागः ॥ यत्कालान्तरभावीति । चिरतीतत्वेन यागस्यापि स्वर्गपेक्षया कालान्तरभावित्वादित्याशयः ॥  
न च दर्शनेति । सहचारदर्शनं व्यभिचारदर्शनं चेत्येतावन्मात्रमित्यर्थः ॥ वक्ष्याम इति । सहदर्शनमात्रेण न व्याप्तिरवसी-  
यत इत्यादाविति शेषः । किं त्वनुकूलतर्कसहितं प्रकृते च स नास्तीति पूरणीयम् । नन्वेवं यत्कालान्तरभावि न तत्कारणमिति  
नियमोऽपि न सम्भवति । विपक्षे बाधकाभावेनाप्रयोजकत्वादित्याशङ्क्यामाह ॥ नियतपूर्वेति । सत्यस्यापि ज्ञानेन निवृत्तौ  
बाधकतर्कमाशङ्कते ॥ सत्यस्यापि निवृत्ताविति । ननु यद्येनाविशिष्टं तत्तथेति व्याप्तिरस्तीत्यत आह ॥ विपक्ष इति ।  
ज्ञानमज्ञानस्यैव निवर्तकमिति नियमेन न केवलमनुकूलतर्काभावः । किन्तु प्रतिकूलतर्कपराहतिश्चेत्याह ॥ अनादेशेति । प्रतिकूल-

तर्के मिथ्यात्वमुपाधिमाशङ्कते ॥ मिथ्याभूतमिति ॥ कवेदमिति । आत्मातिरिक्तस्य सत्यस्य त्वन्मतेऽभावादिति भावः ।  
 ततश्च नोपाध्यभावेनात्मनोऽनिवृत्तिसाधनं सम्भवतीत्युक्तं भवति । किञ्चैवं सत्यस्यापि निवृत्तावात्माऽपि निवर्ततेति त्वदीयतर्केऽपि  
 विरोधसन्निपातस्योपाधित्वात्तदभावेनात्मनोऽनिवृत्तिरस्त्विति वक्तुं विरोधिसद्भावस्य निवृत्तिप्रयोजकत्वं तावत्परिणाम्यङ्गीकारयितुं  
 माह ॥ निवृत्तावनान्वित्वमिति । प्रकारान्तरेण सत्यस्य ज्ञानेन निवृत्तौ बाधकमाशङ्कते ॥ ननु ज्ञानेन सत्यमिति । जीव-  
 गतेन ब्रह्मज्ञानेन सत्यं निवर्तमानं किं विषयभूतब्रह्मगतं नियन्तृत्वादिकमेव । तन्निवृत्तौ जीवगतनियम्यत्वादिप्रपञ्चस्यापि तत्सा-  
 पेक्षस्य निवृत्तिरथाहोवैत्यभिप्रायः । यद्वा । आश्रयजीवगतनियम्यत्वादिकमेव ब्रह्मज्ञाननिवर्त्यम् । तन्निवृत्तौ तत्सापेक्षस्यापि  
 ब्रह्मगतनियन्तृत्वादिकस्य निवृत्तिरार्थिकीति । अथवा । आश्रयविषयीभूतजीवब्रह्मलक्षणोभयसम्बद्धं कर्तृत्वादिकमिति यथाक्रमं  
 विकल्पत्रयार्थः । सर्वत्रापि क्रमेण व्यभिचारमाह ॥ यत इत्यादिना । नानारूपसमाहारश्चित्तमिति कस्यचिन्मतमाश्रित्यदमुदितमित्याहुः ।  
 आद्यपक्षेऽपि नियन्तृत्वादिविशिष्टब्रह्मविषयं ज्ञानं स्वविषयभूतं नियन्तृत्वादिविशिष्टं निवर्तयति । उत केवलब्रह्मविषयमेव ब्रह्मगतनिय-  
 न्तृत्वादिकमिति विकल्प्याद्यं दूषयति ॥ नीलविशिष्टद्रव्येति । स्वविषयं नीलविशिष्टमित्यर्थः । चित्रावयविनीत्येतद्विरोधिनं वापीति ।  
 एवमादिगुणमिति वक्ष्यमाणगुणोपपत्त्यर्थं द्वितीयं दूषयति ॥ स्वविषयसमवेतमिति । नीलज्ञानस्य न रसादिनिवर्तकत्वमविरोधात् ।  
 शुद्धात्माविषयं पुनस्तद्विरोधिनं निवर्तयतीत्याशङ्क्य तत्रापि व्यभिचारमाह ॥ विरोधिनं वेति । द्वितीयपक्षमाश्रित्य विरोधिसद्भावस्य  
 निवृत्तौ प्रयोजकत्वान्नोक्तदोष इत्याह ॥ मैवमित्यादिना ॥ उक्तोत्तरत्वादिति । सत्यस्यापि निवृत्तावात्माऽपि निवर्ततेत्यस्य

यदुत्तरमुक्तं व्याप्त्यभावादित्यादि तदेवात्रापीत्यर्थः । तदेव दर्शयति ॥ यदि ब्रह्मज्ञानमाश्रयगतं निश्चयत्वादि  
निवर्तयेत्तदा घटज्ञानमपि स्वाश्रयगतं धर्मादिकं निवर्तयेदित्यत्र व्याप्त्यभावादित्यर्थः । पूर्ववदविशेषनिष्ठव्याप्तिनिरासमाह ॥  
॥ विपक्ष इति । असिद्धाविशेष इत्याह ॥ घटादिज्ञानमिति ॥ बन्धेति । आश्रयगतनियम्यत्वादिरेव दुःखादिवन्धरूप  
इति हृदयम् । ननु यदि ब्रह्मज्ञानमाश्रयगतनियम्यत्वादि निवर्तयेत्तदा तद्गतं धर्मादिकमपि निवर्तयेदविशेषादित्यापाद्यते न घटादि-  
ज्ञानमतस्तद्वैषम्येऽपि न दोष इत्याशङ्कयामाह ॥ आत्मयाथात्म्येति । परमात्मयाथात्म्यज्ञानेन जीवगतधर्मादिवन्धनिष्ठो-  
रस्माभिरप्यङ्गीकृतत्वादिति भावः ॥ मिथ्याज्ञानमेवेति । अतो न याथात्म्यज्ञानस्य विषयतद्गतनिवर्तकत्वे व्यभिचारेदाहर्ण-  
स्थलमिदमिति भावः ॥ एकमेव हीति । नानारूपसमाहारस्य चित्रत्वे नीलधवलारुणेपु पेटेषु कर्बुरार्थचित्रप्रत्ययापत्तिः । एक-  
स्मिन्धर्मिणि नानारूपसमाहारातिरिक्तचित्ररूपानङ्गीकारे एकस्यानारम्भकत्वेन सितपीततनुद्रवमात्रारब्धपटे रूपोत्पत्त्यसम्भवेन तस्य  
नीरूपत्वापत्त्याऽवाक्षुषत्वापत्तिश्चेति तेषां भावः । इदं च परस्यासम्बद्धप्रलापित्वप्रकटनार्थोक्तं न तु तत्पक्षकक्षीकरणार्थम् ।  
एकस्याप्यारम्भकत्वे रूपस्याव्याप्यवृत्तित्वे च बाधकाभावनैकस्मिन्धर्मिणि नानारूपसमाहारातिरिक्तचित्ररूपाङ्गीकारे साधकाभा-  
वात् । अत एव पीतशुक्लारुणो हरिः । कृष्णश्चेत्यादीनि वचनानि समञ्जसानीत्यवयवम् ॥ का सङ्गतिरिति । अज्ञानस्य  
सत्यत्वे तत्कार्यस्यापि बन्धस्यानध्यस्तस्यैव निष्ठत्तिर्भविष्यतीति भावः । नन्वत एवाज्ञानस्य मिथ्यात्वं मिथ्याज्ञाननिमित्तादित्यने-  
नोक्तमित्यत आह ॥ अज्ञानमस्येति । कफाणिः कूर्पराभिधं हस्तमूलम् । स्यात्कफाणिस्तु कूर्पर इत्यभिधानात् । तस्य जिह्वा-

सांभिकषोडशोप्यत्वात्तदालिप्तगुडलेहनं यथाऽशक्यसाधनं तथाऽज्ञानस्यैवासम्भवात्तन्मिथ्यात्वव्युत्पादनमप्यत्यन्तासङ्गतमित्यर्थः ।  
 निराकारिण्यमाणत्वादित्यत्राज्ञानस्येत्यनुवर्तते । निर्विशेषे स्वयम्भाते किमज्ञानाहुतं भवेदित्यादिनाऽज्ञानस्य निराकारिण्यमाणत्वा-  
 दित्यर्थः । तन्मिथ्यात्वस्याप्यज्ञानस्य च मिथ्यात्वमित्यादिना निराकारिण्यमाणत्वादित्यर्थः । व्यभिचारस्याह ॥ अपि चेति ।  
 सत्यस्य ज्ञाननिवर्त्यत्वाभावो द्वेषा वक्तव्यः । विषयस्यासत्यत्वाद्वा ध्यानस्य ज्ञानत्वाभावादिति विकल्पं मनसि निधायामाशङ्क्य  
 निराकरोति ॥ न चेत्यादिना । सत्यस्यापि निवृत्तौ नीलविशिष्टेत्याद्युदाहृतं तत्तत्सत्यत्वाङ्गीकारं न सङ्गच्छते । तस्य सत्यत्वे  
 विषयस्यापि सत्यत्वं स्यात् । तुल्यन्यायत्वादित्यर्थः ॥ मिथ्याभूतस्यैवेति । तथाच स्वरूपकथनाय मिथ्याभूतमिति विशेषण-  
 मिति भावः । द्वितीयमाशङ्क्य निषेधति ॥ ध्यानं नामेति ॥ अपरोक्षज्ञानत्वावभासेति । ध्यानेऽपरोक्षत्वावग्राह्यनुभव-  
 विरोध इत्यर्थः ॥ रूपरहितत्वेनेति । रूपशब्दोऽत्र स्वं रूपं शब्दस्येत्यत्रैव विषयवचनः । तथाच परिस्पन्दस्य विषयगुण्यत्वेन  
 ध्याने सविषयकत्वावभासविरोध इत्यर्थः । वस्तुतस्तु ध्येयगण्डादेरपि परिस्पन्दात्मकताया अत्राभिभूतत्वात्तस्यापरोक्षत्वावभास-  
 विरोधः । ध्येयस्य हि मानसापरोक्षत्वमनुभवसिद्धम् । न चातीन्द्रियपरिस्पन्दात्मकस्य तस्य तत्सम्भवति । तथा तत्र स्वर्णादिरूप-  
 विशेषावभासविरोधः । परिस्पन्दस्यारूपत्वादित्यर्थः । अत एवानुपदं सिद्धान्ते ध्येयस्यैवैन्द्रियकत्वं रूपवत्त्वं च समर्थ्यते । ननु  
 वासनाया अतीन्द्रियत्वात्तदुपादानकध्ययवस्तुनोऽप्यतीन्द्रियत्वापत्त्याऽपरोक्षत्वभासविरोधो भवत्यपेक्षेऽपि समान इत्यत आह ॥  
 अतीन्द्रियेति । ननु वासनाया नीरूपत्वेन ततो रूपवभासविरोधोऽवशिष्ट इत्यत आह ॥ नीरूपमिति ।

एवं चेति । ध्यानस्य ज्ञानरूपत्व इत्यर्थः ॥ स्मृतिसिद्धेति । ध्यै चिन्तायामिति पाणिनिवचनसिद्धेत्यर्थः । नन्वेवं ध्यानस्य क्रियामानसवदिति मानसक्रियात्वात्कौत्तराविरोध इत्यत आह ॥ अत एवेति । धात्वर्थत्वादयेत्यर्थः । सूत्रे क्रियाशब्देन धात्वर्थ-  
क्रियाव विवक्षिता न परिसन्द इति भावः । यद्वा ध्यानस्योक्तरीत्या मानससृष्टिरूपत्वादयेत्यर्थः । तथाच सूत्रे क्रियापदं कार्यपर-  
मिति भावः । ननु ध्यानमात्मानमुपासतित्यादिविधजन्यपुरुषेच्छाप्रयत्नजन्यमुपलब्धम् । ज्ञानं तु विध्यादिनिरपेक्षस्वकारणाधीन-  
मतस्तयोः कथमभेद इत्याशङ्कते ॥ विधियजन्येत्यादिना ॥ तत्कथमिदमिति । विध्यादिसापेक्षात्पक्षमिदं ध्यानं न ज्ञान-  
मित्यर्थः ॥ साध्यसाधनभावमात्रेति । विधिरष्टसाधनतावबोधकत्वेन ब्रह्मज्ञानसाधनत्वं ध्याने विधिबोधयति न तु ध्यान-  
मुत्पादयतीत्यर्थः ॥ संस्कारोद्बोध इति । ध्येयवस्तुपादानभूतमानसवासनोद्बोध इत्यर्थः । विक्षेपो विषयान्तरसञ्चारः ॥  
तदुपयोग इति । इच्छाप्रयत्नरूपयोग इत्यर्थः । मनोविक्षेपनिरासस्यापि ध्यानार्थमपेक्षितत्वादिति भावः ॥ वक्तुं शक्यत  
एवेति । अनिर्वचनीयस्य मन्मते ध्वंसप्रतियोगित्वादिति भावः ॥ निश्चयमपीति । ध्वंसप्रतियोगित्वं सत्यस्यैवेति निश्चयमित्यर्थः ॥  
विपरीताभिधानादिति । अबिद्यमानस्य तरणानुपपत्तेस्तरणोक्त्या बाधाभावस्यैवाभिधानादिति भावः । विमुक्तश्च विमुच्यत  
इति श्रुत्या संसारिणोऽपि मुक्तत्वावगतेस्तदन्यथाऽनुपपत्त्याऽध्यस्तबन्धबाध एव मुक्तिरिति सिध्यतीत्यत आह ॥ विमुक्तश्च  
विमुच्यत इति । बन्धस्याध्यस्तत्वाभावेऽपि मुक्तित्वोक्तियुज्यते । तस्याज्ञानमूलकत्वेन जीवस्वभावत्वाभावात् । अस्वाभाविक  
चाविद्यमानपदप्रयोगादिति प्रमादात्मकत्वाद्बन्धस्य विमुक्तत्वं च युज्यत इत्यनेन भाष्येणान्यथोपपादितेत्यर्थः । नन्वविद्यासंस्कारा



राक्षा प्रारब्धकर्मवशाद्वा शरीराद्यवस्थानमित्यत आह ॥ एतच्छेति । संस्कारकर्मादिरत्यज्ञानोपादानकत्वेन तन्निवृत्तावस्थाना-  
 सम्भवात् । न हि भावकार्यमुपादानव्यतिरेकेणावतिष्ठते । न चाविद्याशक्ती येनाविद्याशवस्थाननिमित्तमिदं सर्वमुपपद्यत  
 इत्यादि प्रपञ्चयिष्याम इत्यर्थः ॥ विरोधशान्त्या इति । विरुद्धधर्माधिकरणत्वेन ब्रह्मात्मताया अयोगादिति भावः ॥  
 बन्धेति । जीवगतदुःखादीत्यर्थः ॥ वक्ष्याम इति । अस्मिन्नेवाधिकरणे सत्यत्वात्तेन दुःखादेः प्रत्यक्षेण विरोधतः । न  
 ब्रह्मतां वदेद्वेदो जीवस्य हि कथंचनेत्यादिनेति शेषः ॥ परिचित्तपुरुषस्येति । रसायनशून्यत्वेनायोगित्वेन च निश्चितपुरुषस्य-  
 न्यर्थः । न पुनः प्रमाणविरुद्धमित्येतदुपादयितुमाह ॥ एषा खल्वित्यादिना । उक्तानां सामग्रीत्वमुपपादयति ॥ अत एवेति ।  
 अन्यथैतेषां दूषणता न स्यादिति भावः ॥ चेष्टादिलिङ्गैरिति । चेष्टादिलिङ्गैस्तदनुकूल्यत्ववानात्माऽनुमीयते । यत्नवत्त्वमेव च  
 कर्तृत्वमिति भावः । अहमित्येव यो वेद्य इत्यत्र जीवस्य बन्धमोक्षपात्रत्वाक्या प्राणधारणार्थकजीवशब्दवाच्यत्वोक्त्या वा कर्तृत्वं  
 लभ्यत इत्यवगन्तव्यम् । आदिपदेन यत्कर्म कुरुते तदभिसम्पद्यत इत्याद्यागमसङ्ग्रहः ॥ अनुभवविरोध इति । सुखादिव-  
 मस्तीति जानामीति साध्यनुभवविरोध इत्यर्थः ॥ तद्धतपादनेति । नास्तितायाः प्रत्यक्षसिद्धत्वे तदपरपर्यायमिध्यात्वस्य व्युत्पा-  
 दनं भाष्ये महता प्रबन्धेन क्रियमाणं व्यर्थं स्यात् । न हि प्रत्यक्षसिद्धोऽर्थो व्युत्पादनमपेक्षत इति भावः ॥ स्यादेतदिति ।  
 प्रत्यक्षस्य दोषशङ्काकलाङ्कितस्य न निर्दोषश्रुतिसिद्धिमिध्यात्वप्रतिरोधकत्वादिति शङ्काग्रन्थार्थः । न केवलं श्रुत्यादिविरोधेन कर्तृ-  
 त्वादिविषयकं प्रत्यक्षमतत्वावेदकमपि तु वस्तुस्थितिपर्यालोचनयाऽपीत्याह ॥ येयं चैतन्यस्येत्यादिना । येयमित्यादिकं वक्ष्य-

भाणाहंकाररूपकार्यस्योपादानसंकीर्तनम् । स्वत एव स्वभावत एव स्थितम् । यल्लक्षणमानन्दादि या च स्वत एव स्थिता ब्रह्मरूपता तदु-  
भयावभासं प्रतिबद्धयेत्यर्थः । जीवेभ्यो ब्रह्मान्यदिति मतमपाकर्तुमेतदुक्तमिति ज्ञातव्यम् । अविद्या भ्रान्तिः । पूर्वप्रज्ञा पूर्वानुभवः ।  
भ्रान्तिश्च कर्म च पूर्वानुभवश्चेति तथोक्तास्तेषां संस्कार एव चित्रं तस्य भिचिरिति विश्रहः । तत्र च भ्रान्तिसम्भगनुभवभेदो-  
क्त्य पृथङ्निर्देश इति ज्ञातव्यम् । अविद्याया एकरूपत्वाच्च विचित्रकार्योत्पादकत्वमिति शङ्कां निराकर्तुमेतदुक्तम् । परमेश्वरसि-  
निमित्तप्रदर्शनम् । विज्ञानेति स्वरूपप्रदर्शनार्थम् । कर्तृत्वभोक्तृत्वेति कार्यप्रदर्शनम् । कूटस्थचित्तन्येति प्रमाणोपन्यासः ।  
यद्यपि चैतन्यमविकारं तथाऽपि तस्मिन्नैक्याध्यासलक्षणेन संवलनेन परिनिष्पन्नप्रकाश इत्यर्थः । नित्यानुमेयत्वं व्यावर्तयति ॥  
अपरोक्षेति । शक्तिद्वयोपतमहंकारस्वरूपमित्युक्तम् । तत्प्रपञ्चयति ॥ स चैति । तदुपरागेति फलप्रदर्शनम् । तदवयविति  
प्रकृतोपयोगोक्तिः । पूतिशब्देन दुर्गन्ध्यभिधीयते । पूतिगन्धस्तु दुर्गन्ध इत्यभिधानात् । अर्थान्तरमभिमानिदेवतारूपम् । भूले  
दुःखादेरिति निष्कृष्योक्तेः प्रयोजनं वक्तुमाह ॥ तत्त्वविद इत्यादिना ॥ प्रमादात्मकत्वादिति । यद्यपि प्रमादालकत्वादि-  
त्यस्यास्याभाविकत्वादित्येवार्थो न मिथ्यात्वादिति तथाऽपि जीवस्वातन्त्र्यविवक्षायां मिथ्यात्वमपि तदर्थ इत्यभिप्रेत्यत्रैतदुदा-  
हरणमिति ज्ञातव्यम् ॥ वक्ष्यमाणत्ववादिति । नानित्यताऽस्मत्पक्षे तु चैतन्यादेर्विशेषिणः । लक्षणस्य निवृत्तौ तु स्यान्न तत्त्वतः  
क्वचिदित्यत्रेति शेषः । ननु दुःखादिवज्जीवगतस्वातन्त्र्यादेरपि सत्यत्वमेव किं न स्यादित्यत आह ॥ स्वातन्त्र्यादेरिति । ननु  
सर्वमिथ्यात्वश्रुतेरिवास्या अपि श्रुतेरुपपत्तिविरोधाच्च जीवस्वातन्त्र्यनिर्षेधकतेत्यत आह ॥ न हीति । अतो ब्रह्मणोऽन्यः कर्ता

चेतनो नास्तीति जीवस्य ब्रह्मान्यत्वमेव निषिध्यते न तु ब्रह्मणोऽन्यः स्वतन्त्रकर्ताऽन्यां नास्तीत्यत आह ॥ वक्ष्यते चैतमिति । जीवस्य ब्रह्मान्यत्वं जन्माधिकरणादिषु वक्ष्यतीत्यर्थः । यद्वा यदध्यात्मदर्शनवित्तयोक्तं कर्तृत्वादेः सत्यत्वादिकं तत्कर्ता ब्रह्मार्थवत्त्वादित्यादौ सूत्रकारो वक्ष्यतीत्यर्थः । यद्वा जीवकर्तृत्वस्यापि श्रुत्यनुमानादिसिद्धत्वेन तद्विरोधात्कथं नास्याः कश्चिद्विरोध इत्यत आह ॥ वक्ष्यतीति । तत्र तत्र एतेन शिष्टा अपरिश्रहा इत्यत्र इतरव्यपदेशादित्यत्र अन्यथाऽनुमितवित्यत्र उपलब्धिबन्धननियम इत्यत्र चेत्यर्थः । एवं श्रुत्या बन्धमिध्यात्वं सिध्यतीत्येतन्निरस्तम् । इदानीं मिध्यात्वसाधकं परोपन्यस्तं प्रमाणान्तरमस्य नृद्यनिराकरोति ॥ यदपि परेणेति ॥ शरीरेन्द्रियादिष्विति । देहेन्द्रियादिष्वहंममाभिमानहीनस्य प्रमातृत्वानुपपत्तौ प्रमाणप्रवृत्त्यनुग्रन्थेनाहंममताध्यासपुरःसरत्वस्य प्रदर्शितत्वादिति भावः । एतदग्रन्थसङ्ग्रहायैव पूर्वमित्यादिनेत्युक्तमिति ध्येयम् । स्वरूपाध्यास एव मिध्यात्वे प्रयोजको नाध्यासमात्रमित्याशङ्कते ॥ केतनस्येति । प्रपञ्चस्यापि नास्ति स्वरूपाध्यास इति न मिध्यात्वमित्याह ॥ समासमिति । आत्मानात्मनोर्न स्वरूपेणैतरेतराध्यासः किन्तु संसृष्टत्वादिरूपेणेत्यस्य साम्येऽपि देहादेरनात्मनः स्वरूपेणैव मिध्यात्वमङ्गीकार्यम् । श्रुत्यादिवलात्मात्मस्वरूपस्येति यत्केनचिदुक्तं तदनूद्य दूषयति ॥ यदत्रेति । अभ्युपेत्याह ॥ श्रुत्यादिसिद्धत्वे चेति । स्वरूपसत्तामपि तादात्म्यतत्सम्बन्धित्वाभ्यामारोपणैव व्यवहारोपपत्तेरिति यत्पूर्वमुक्तं तत्तादात्म्याध्यासमङ्गीकृत्यैव न वस्तुत इत्याह ॥ तादात्म्याध्यासमिति । देहादीनां तत्सम्बन्धित्वेनाध्यासस्यास्माभिरङ्गीकृतत्वाच्चादात्म्याध्यास-

मित्येषोक्तम् । मम देह इति शेष न देहोऽहमिति प्रमेत्यादिनेति शेषः । देहात्मनोऽवयवाध्यासाभावे देहानुक्कलप्रतिकूलयो रागद्वेषा-  
सम्भवेन प्रवृत्तिनिवृत्त्यनुपपत्त्या कर्तृत्वादिव्यवहारानुपपत्तिरित्यत आह ॥ विना चेतनेति । व्याप्तावादात्मनो देहे व्यवहारो-  
पाटवात् । भेदज्ञानेऽपि चाङ्गारं वन्निवत्स्वाविविक्तवत् । भवन्ति व्यवहारोऽत्रेत्यादिना तादात्म्याध्यासं विनाऽध्यात्मनोऽत्यन्तं  
प्रेमास्पदतया तत्सम्बन्धिनो देहादेरपि प्रेमास्पदत्वात्तदनुक्कलप्रतिकूलयो रागद्वेषादिसम्भवेन प्रवृत्त्याद्युपपत्तौ कर्तृत्वादिव्यवहारो  
युज्यत एवेति तमुपपादयिष्यतीत्यर्थः । न चाविद्याकार्यस्यापीत्यनन्तरमहंकारस्य शेषः । सुप्तोऽव्यवहवभासाङ्गीकारं पूर्वस्मिन्दि-  
नेऽहमिति मन्यमान एवासामितिवत्सुप्तिशोलेऽनुभूतस्याव्यहंकारस्य जागरणे स्मृतिः स्यादिति शङ्कते ॥ तथा सतीति । अनु-  
भूतस्य सर्वस्य स्मरणनियमाभावाच्च जागरेऽहंकारस्मरणमित्यत आह ॥ अनुभूत इति । अन्यथा तत्स्वरूपभूतस्यात्मनोऽध्यस्मरणं  
स्यादित्यर्थः । अहंकारस्य स्मरणाभावोऽसिद्ध इति परिहरति ॥ सुखमहमित्यादिना ॥ सुखानुभवेति । सुखानुभवजन्यपरा-  
मर्शदर्शनादित्यर्थः । दुःखाभावविषयोऽयं परामर्श इति परोक्तं प्रसङ्गादपाकरोति ॥ अत एवेति । आत्माऽहंकारयोर्भेदः श्रुति-  
सिद्ध इत्याशङ्क्याह ॥ यत्त्विति ॥ अन्यथा व्याख्यातमिति । भूमा नारायणाख्यः स्यात्स एवाहंकृतिः स्मृत इत्यादिनाऽऽ-  
त्माऽहंकारश्चद्वयाख्यो भगवानेवेति छान्दोग्यभाष्ये व्याख्यातमित्यर्थः । आत्माऽहंकारयोर्भेदं सूत्रविरोधमप्याह ॥ वक्ष्यति चेति ।  
सैव परदेवता सत्यादय इति सत्याद्यहंकारात्मानानां परदेवतात्वं वक्ष्यतीत्यर्थः । श्रुतिगतस्याहंकारस्यैश्वरत्वाभावेऽहमेवावस्ता-  
दित्यादिवाक्यशेषे तस्य सर्वगतत्वप्रतिपादनं नोपपद्यत इत्याह ॥ कथमन्यथेति । स्मृतिसिद्धाहंकारतत्त्वस्याहामित्यल्लेखविषयत्वं

बाधकमाह ॥ तथा सतीति । ब्रह्माहंकार्योरैक्यमनभिमतमापतेत् । अभिमतं च जीवब्रह्मैक्यं न सिध्येदित्याशयः ॥ अत्रापि  
 यः स्थाणुरिति । यः स्थाणुत्वेन प्रतीतः स विवेके सति पुरुष इति वदोऽहंकाराध्यासमुपगतः स आत्मज्ञाने सति ब्रह्मेति  
 व्याख्यानमित्यर्थः ॥ निरवद्यस्येति । अहंकाराध्यासशून्यस्येत्यर्थः । यदा स्वप्नब्रह्मानां मायानिरसनसमर्थस्तदा स्वस्याहंकारा-  
 ध्यासो नास्तीति किं वक्तव्यमित्यभिप्रेत्य स्वप्नपन्नमायेत्याद्युक्तम् । प्रथमतो जाताया बुद्धेः प्रामाण्यावधारणाय परीक्षकबुद्धय  
 इत्याद्युक्तम् । क्वाप्यनुपलब्धे कथमत्र कल्पनीयमित्याशङ्कयामाह ॥ समानमेतदिति । अयमर्थः । यद्येतद्वचनबलेन  
 स्वकर्तृकसर्ववचनाभावः स्यात् । तर्ह्येतद्वचनस्य प्रथमं तावन्मिथ्यात्वं भवेत् । अन्यथा स्वस्मिन्नेवास्य प्रामाण्यं प्रतिहतमिति न  
 वचनान्तराभावं प्रतिपादयेत् । यदि चेदं वाक्यं मिथ्या स्यात्तथाऽपि नानेन स्वकर्तृकसर्ववचनाभावसिद्धिः । मिथ्याभूतस्य वन्द्या-  
 सुतवचसः साधकत्वादशेनादित्युपपत्तिविरोधेऽभिहिते एतद्वाक्येन सकलवचनाभावविषयाया बुद्धेरकस्या एवोत्पत्तेस्तावदेव तद्व-  
 क्यस्य प्रथमं मिथ्यात्वं भवेदिति कथमुक्तमित्याशङ्कायां वाक्येन सकृदेव जाताया बुद्धेः प्रामाण्यावधारणाय परीक्षकबुद्धय एव  
 तद्विषयं बुद्ध्या विभज्य क्रमेणावगाहन्त इत्येव वक्तव्यमिति नादृक्कल्पनेति ॥ विभक्तिप्रतिरूपकमिति । न च मिथ्याया इति  
 विभक्तिरेव नास्तीति वाच्यम् । दुःशीलायाः पूर्वं मृषेति नामवन्मिथ्येति यदि कस्याश्चिन्नाम तदैतादृशविभक्तिसम्भवत् । यद्वा  
 चिरायेत्यव्ययस्य विभक्त्यन्तसादृश्योपपत्त्यर्थं परैरचिरायेति विभक्त्यन्तसादृश्यस्य कथितत्वात्प्रकृतेऽपि मिथ्याया इति विभक्त्यन्त-  
 सादृश्यं द्रष्टव्यम् ॥ अथर्वोभयप्रतिसन्धातुरिति । पूर्वं प्रत्यक्षादिविशेष्यकसाधकत्वप्रकारकज्ञाने तन्मिथ्यात्वं मानान्तरोपनीते

भासते तथाच मिथ्याभूतं प्रत्यक्षादिकं साधकमिति विशिष्टज्ञानं विशिष्टसाधकमित्युक्तम् । अत्र तु प्रत्यक्षादिकं मिथ्यार्थकं ज्ञानम् । साधकमित्यपरम् । ततश्च क्रमेण तज्ज्ञानयोरत्यन्तन्तरं श्रुत्यादिभिर्यत्यक्षादिकं मिथ्येत्यमनिषि तदेवानुभवेन साधकमिति जानामीत्यात्मैवोभयमेकत्र प्रतिसन्ध्यतेन । साक्षित एवोभयविशिष्टप्रतिपत्तिरित्युच्यत इति भेदः ॥ दर्शनस्पर्शनाभ्यामिति दर्शने चक्षुः । स्पर्शने त्वगिन्द्रियम् । ताभ्यामेकार्थग्रहणमिवेत्यर्थः । अयमाशयः । यथा दर्शनेस्पर्शनाभ्यामेकस्यार्थस्य घटादे रूपवत्तया स्पर्शवत्तया च क्रमेण ग्रहणे जाते यमहं रूपिणं चक्षुषाऽद्राक्षं तमेव स्पर्शवन्तं त्वचा प्रत्यभिजानामीति एकत्रोभयप्रतिसन्ध्यातुरात्मनो विद्यमानत्वादूपसर्शविशिष्टप्रतिपत्तिः साक्षिणा भवति तथेत्यर्थः ॥ प्रथमपक्षे वक्ष्याम इति । अविशेषस्य साध्यासाधकता पुनरित्यादाविति शेषः ॥ उपपत्तिविरोध इति । यदि ब्रह्मातिरिक्तमुक्तप्रमाणं सत्यं स्यात्तर्हि तत्र प्रतिहतप्रमाण्यमेकमेवेत्यादिवाक्यं कथमितरमिथ्यात्वं प्रतिपादयेदविश्वासप्रसङ्गादित्युपपत्तिविरोधः । यद्वा यदि प्रागुक्तं प्रमाणं सत्यात्तदा तदंशे श्रुतेर्योग्यता न स्यादित्येवापत्तिविरोध उक्तः । नन्वेतत्प्रमाणविरोधात्तर्क एव न स्वार्थसाधक इत्यत आह ॥ तथा चास्येति ॥ तस्य दृश्यत्वादिति । क्वच प्रत्यक्षतः प्राप्तमनुमागमबाधितमित्यादाविति शेषः । साधयिष्यत इत्यत्रापि स एव शेषोऽनुवर्तते ॥ प्रतिबिम्बं चेति । अयं प्रदेशो बिम्बवान् प्रतिबिम्बवत्त्वादित्यनुमानादित्यर्थः । अत्रोदाहरणसमुदाये ॥ यच्चेति । सवित्तुमुपिप्रमृतीत्यर्थः ॥ वर्णदैर्घ्यादिकं चेति । नगो नाग इत्यादावित्यर्थः । सवित्तुमुपिप्रमृतीत्यत्र प्रमृतिग्रहणेन छिद्रां छायां वा पश्येदित्यादिवान्योक्तस्य ग्रहणम् ॥ वक्ष्यन्तीति । भक्तिपाद इति शेषः ॥ प्रतिबिम्बसत्यतेति । बिम्बाभिन्नत्वाद्भक्तिपादिति यावत् । उक्तं हि

पञ्चपादिकायाम् । अहंकतुरानिदमंशो विम्बादिवत्प्रतिविम्बं न ब्रह्मणो वत्स्यन्तरं किंतु तदेव तदिति । एवं सत्यस्यैव सायक-  
 त्वमित्याशयः । नन्वथाऽपि तद्विच्छेदस्यैव मिथ्याभूतस्यैव कार्यसाधकता दृष्टेत्यत आह ॥ विच्छेदस्यापीति ॥ उपपद्यि-  
 व्याम इति । किञ्चित्सादृश्यमपीश्वरे नासुरानृत इत्यत्रेति शेषः ॥ स्फटिकलोहित्यमपीति । तस्यापि प्रतिबिम्बरूपादिति  
 भावः ॥ अन्यथेति । वर्णेषु स्वाभाविकैर्दृग्धामावेन ध्वन्युपाधिकैर्दृग्धाङ्गीकार इत्यर्थः ॥ स्वरेष्विति । अकारानिमित्यर्थः ॥  
 तथात्व इति । स्वराक्षरेष्वकारादिषु दीर्घादिध्वनिव्यङ्ग्यतावच्छेदकत्वेन कथंन धर्मोऽङ्गीकार्यः । अन्यथा भाणुकादिभस्मरे-  
 रिति भावः ॥ वक्ष्यतीति । सर्पत्रमादावपि हि ज्ञानमस्त्येव तादृशम् । तदेवार्थक्रियाकारि तत्सदेवार्थकारकमित्यत्रेति शेषः । ननु  
 तथाऽपि मिथ्याभूते स्वात्मकामिनीसम्भोगादौ चरमधातूत्सर्गसाधकत्वं शङ्कितविषे च मरणसाधकत्वं दृष्टमिति व्यतिचार इत्यत  
 आह ॥ एवमिति । स्वमकामिनीज्ञानस्यैव चरमधातूत्सर्गसाधकत्वं विपक्षङ्कानितयतुव्याहुलताया एव मरणसाधकत्वमिच्छुह-  
 नीयमित्यर्थः । नागृहीतविशेषणन्यायेनापि विशेषणनिषेध एवार्थ इत्याह ॥ विशेषणस्येति ॥ तदुपादानेति । विशेषणोपादा-  
 नेत्यर्थः । धर्मनिषेधे धर्मनिषेधस्यापि लाभादिति भावः । नन्वेवं भक्तक्षेत्रेऽपि किञ्चनेति विशेषणोपादानं व्यर्थमपक्षमित्यदिष्टं  
 परिहरन्सविशेषणे हीति न्यायस्योदाहरणमाह ॥ न जीर्णेति । अत्र यथा स्नातकनिषेधभावेऽपि विशेषणनिषेधसम्भवेऽपि कल्पेना-  
 नुवादकत्वान्न स्नातकपदवैयर्थ्यं तथा प्रकृतेऽपि किञ्चनपदवैयर्थ्यमिति भावः । नागृहीतविशेषणन्यायस्यापि स्वात्मेक्षितवशङ्कपरि-  
 हाराय परीक्षकसम्मतमुदाहरणं दर्शयति ॥ अत एवेति । नागृहीतविशेषणन्यायपदवैयर्थ्यः । एवं चाभिधान्यायनानापि



निषेधो विशेषणैवान्विततया क्षीणशक्तिविशेषान्वितो न भवतीति भावः । तर्हि क्वापि विशिष्टविषयो निषेधो न स्यातामित्यत आह ॥ यत्कवचिद्विशिष्टेति । यदाग्रेयोऽष्टाकपालोऽम्बास्यायां पौर्णमास्यां चाच्युतो भवतीत्यादौ विशिष्टकर्मविधानादनैकषामपि गुणानां विधिः सिध्यतीत्युक्तं भेदलक्षणे । अन्यथाऽनेकगुणविधाने वाक्यभेदप्रसङ्गो नागतेः । वैदिकं विशिष्टनिषेधोदाहरणं चिन्त्यम् । नन्वत्राप्यगतिरेव निर्विशेषत्वश्रुतेरित्यत आह ॥ सविशेषत्वमिति । ॥ वक्ष्याम इति । जन्माधिकरणादाविति शेषः ॥ अप्राप्तेति । भगवदवयवगुणकर्मोदिनानात्वस्याप्राप्तत्वादिति भावः ॥ दर्शयिष्याम इति । तत्र हि यद्युपपन्निकस्थानं तद्भिन्नं दृष्टम् । यथा घटादिभिन्नस्थानध्यायमित्यतो भिन्न एवेति भवेत् । भिन्नानां च तारतम्यमनुग्राहानुग्राहकभावश्चोपलब्ध इति तत्प्रसङ्गोऽपीति युक्त्याभासमिति तथा कार्यकारणबद्धौ तावित्यादि-  
श्रुत्याऽऽपातप्रतीतभिन्नत्वादिमार्तिं च दर्शयिष्याम इत्यर्थः । इत्याद्यधिकरणेत्यत्रादिपदेनाहिङ्गुल्लाधिकरणसङ्ग्रहः । तत्रापि क्रियाणां ज्ञानादिगुणानां चास्माक्षीत् सृजति स्मृयति व्यज्ञासीत् जानाति ज्ञास्यतीत्यादिश्रौतव्यवहारैरनित्यतयाऽवगतानां भगवता नाभेदो युज्यत इत्यादिरूपां मार्तिं दर्शयिष्याम इत्यर्थः ॥ एकमेवाद्वितीयमित्यादाविति । अत्रैकपदेन स्वगतनानात्वप्रतिषेध इत्यव-  
गन्तव्यम् । यथाऽऽह । वृक्षस्य स्वगताभेदः पत्रपुष्पफलादिभिः । वृक्षान्तरात्सजातीयो विजातीयः शिलादितः । तथा सदस्तुनो भेदत्रयं प्राप्तं निषिध्यते । ऐक्यावधारणे चैतैः प्रतिषेधैस्त्रिभिः क्रमादिति । मतिक्रमे बुद्धिकालुष्ये । ननु सतः साक्षिणः सायकत्वेऽपि तदतिरिक्तस्य चाक्षुषादिप्रत्यक्षस्य न सतः सायकत्वं मया स्वीक्रियत इत्यत आह ॥ अस्माभिरपीति । परस्परसत्तायां

परस्परपेक्षितत्वेन खल्वत्रेतराश्रयत्वं परस्याभिप्रेतं न ज्ञौ । तथा चाज्ञानज्ञोः साक्षिसाधकत्वसिद्धयर्थानत्वेऽपि नाज्ञानसत्ताया  
 स्तदधीनत्वमतौ नेतेतराश्रयत्वमित्यत आह ॥ न खलु साध्यवभासादिति । अज्ञानस्य प्रातिभासिकत्वाङ्गीकारादिति  
 भावः ॥ न हि साधकतमत्वादिविशेषाभाव इति । करणरूपप्रमाणे प्रमासाधकतमत्वं फलरूपे निर्दोषकरणजन्यत्वं  
 साक्षिरूपे नित्यज्ञाने निर्दुष्टस्वरूपेन्द्रियाभिव्यक्तत्वमित्याद्या विशेषा द्रष्टव्याः । शङ्कते ॥ साक्षिण्यारोपिततत्तयैवेति ॥ न  
 ततोऽतिरिक्तमिति । येन विशेषोपेक्षा स्यादिति शेषः । यथा दिवाभीतान्धकारः सौरालोकारोपितः सौरालोकेनावभासते ।  
 एवमज्ञानं चैतन्यारोपितं चैतन्येनैव भासत इत्यर्थः ॥ प्रकाशेनैवेति । न हि दिवाभीतान्धकारः सौरालोकेनैव सिध्यति  
 किंतु दिवाभीतदुष्टेन्द्रियादेव । तथा चाधिष्ठानस्यैवारोपितज्ञासिकारणत्वम् । अन्यत्र क्वाप्यदृष्टमत्रैव तन्निर्वाहकविषयविशेषाभावे  
 कल्पयितुमशक्यमिति भावः ॥ आद्ये विषयित्वमिति । तथा च सविशेषत्वापत्तिरिति भावः ॥ साक्षाद्दृष्टरीति । साक्षा-  
 द्रष्टर्यभिधेये साक्षाच्छब्दादिनिग्रत्ययो विहित इत्यर्थः ॥ कथाव्यवहाराङ्गभूतं प्रमाणादिकमर्पति । अत्रादिपदेन प्रमेय-  
 संशयप्रयोजनदृष्टान्तसिद्धान्तावयवतर्कनिर्णयवादजल्पवितण्डाहेत्वाभासच्छलजातिनिग्रहस्थानानां सङ्ग्रहः । एवमग्रेऽपि । प्रमाणादि-  
 सत्ताऽभ्युपगमस्य कथाङ्गत्वे मानाभावात्प्रमाणाद्याकार एव प्रयोजकोऽतोऽसद्वादिनोऽपि कथाधिकारः किमुतान्विचनयिवादिन इत्य-  
 भिप्रेत्य यत्केनचिदुक्तं तदनुद्य दूषयति ॥ यदत्रोक्तमित्यादिना । कथंकेनेत्येकवचनं वैतिण्डिकाभिप्रायेण । तदित्यस्य प्रमाणादि-  
 सत्ताऽभ्युपगमसिद्धेः । निमित्तकारणहेतुषु सर्वासां प्रायदर्शनमिति कात्यायनस्मरणात् । कस्य हेतोः कस्माद्धेतोरित्युक्तानेव विरु-

कल्यान्विशदयति ॥ किमित्यादिना । अत्रक्यत्वात्तत्ताऽभ्युपगम इति शेषः । रसो रूपमिविभावबलेनैव गमयति न कार्य-  
कारणभावः । तत्र मूलमेवं कथकवागव्यवहारोऽपि प्रमाणादिसत्ताऽभ्युपगमाविनाभूत इत्येव तं गमयति । न कारणकार्यत्वेनेति प्रथम-  
विकल्पार्थः । यथा ज्ञानलक्षणं कार्यं स्वकारणं कल्पयति तथा वागव्यवहारोऽपि स्वकार्यतया स्वकारणं प्रमाणादिसत्ताऽभ्युपगमं गमयतीति  
द्वितीयविकल्पार्थः । यद्यपि कार्यमप्यविनाभावनैव गमयति । तथाऽपि स्वभावानुपलब्धिकार्यलिङ्गकमनुमानं त्रिविधमिति पराभ्युपगमा-  
सृथगुपन्यासः । लोकशब्देन लोकव्यवहार उच्यते । तथाच यथा घटादिकं लोकव्यवहारसिद्धमङ्गीकार्यं तथा प्रमाणादिसत्ताऽपीति  
तृतीयविकल्पार्थः । प्रमाणादिसत्तामनभ्युपगच्छतोऽपि कथकस्य यदि वादजल्पफलयोस्तत्त्वनिर्णयजयोः सिद्धिस्तदोन्मत्तस्यापि  
तत्सिद्धिः स्यादिति प्रमाणादिसत्तामनभ्युपगमस्य फलातिप्रसङ्गहेतुत्वात्तत्ताऽभ्युपगन्तव्येति चतुर्थविकल्पार्थः ॥ साधनबाधनक्षम  
इति । साधनक्षमत्वं स्वपक्षप्रामितिजनकत्वं बाधनक्षमत्वं परपक्षप्रतिषेधप्रामितिजनकत्वम् । विमतो मायावादिव्यवहारः प्रमाणा-  
दिसत्ताऽभ्युपगमपुरःसरः । व्यवहारत्वात्संप्रतिपक्षभाट्टादिव्यवहारवदिति प्रथमकल्पाभिप्रेतमनुमानं दूषयति ॥ न प्रथम इति ।  
चार्वाकमाध्यमिकादोरिति । ननु माध्यमिकादेर्विधमिथ्यात्ववादितया प्रमाणादिसत्तामनभ्युपगन्तृत्वेऽपि चार्वाकस्य प्रत्यक्षरूप-  
प्रमाणसत्ताऽभ्युपगन्तृत्वात्कथं तद्व्यवहारे व्यभिचार इति चेन्न । सकलप्रमाणसत्ताऽभ्युपगमः कथकवागव्यवहारव्यापको यत्किञ्चि-  
त्प्रमाणसत्ताऽभ्युपगमो वा । आद्यं चार्वाककथायां व्यभिचारो द्वितीये माध्यमिककथायामित्यस्यार्थस्य विवक्षितत्वात् । यद्वा  
प्रमाणादीत्यादिपदेन तर्कादेः परिग्रहः । तथा च चार्वाकस्य प्रत्यक्षरूपप्रमाणसत्ताऽभ्युपगमेऽपि तर्काभ्युपगमो नास्तीति व्यभिचार

इत्यर्थः । चार्वाकैकदेशी चार्वाक इत्यप्याहुः । ननु चार्वाकादेवार्णव्यवहार एव नास्ति कुत्र व्यभिचार इत्यत आह ॥ तस्यैवेति ।  
 तत्तद्दर्शने तत्तदुक्तयुक्तिनिराकरणान्यथाऽनुपपत्तिरेव तद्वाग्व्यवहारे प्रमाणमित्यर्थः । विमतो व्यवहारः प्रमाणादिसत्ताऽभ्युपगमपुरः-  
 सरः साधनबाधनक्षमव्यवहारत्वाद्वाह्यादिव्यवहारवत्साधनादिक्रमता न स्यादिति द्वितीयं विकल्पमा-  
 शङ्क्याह ॥ द्वितीय इति । किंच विशिष्टव्यवहारस्यापि माध्यमिकादिव्यवहार एव व्यभिचारः । ननु माध्यमिकादिव्यवहारः  
 साधनबाधनक्षमो न भवति । प्रमाणादिसत्ताभ्युपगमपूर्वकत्वाभावाद्द्रव्याणुरुषवाग्व्यवहारवदित्यनुमानेन तत्र हेत्वभावसिद्धिर्न व्यभि-  
 चार इत्याशङ्क्यामस्यानुमानस्य सोपाधिकत्वाभोक्तहेत्वभावसाधकत्वमित्याशयेनाह ॥ व्यतिरेके चेति । साधनबाधनक्षम-  
 व्यवहारत्वरूपपूर्वहेतुव्यतिरेके माध्यमिकादिव्यवहारनिष्ठतया व्यभिचारायोक्तरीत्या साध्यतया विवक्षित इत्यर्थः । यद्वा व्यति-  
 रेके पूर्वानुमानव्यतिरेकव्याप्तावित्यर्थः । वस्तुतस्तु माध्यमिकादिव्यवहारो न साधनादिक्रम इत्युक्तानुमानेऽन्वय एवायमुपाधिरिति  
 द्रष्टव्यम् । अत एव सिद्धान्तेऽन्वय एवायमुपाधिरिति वक्ष्यति । सद्वचनाभासः स्फुटवचनाभासो व्यभिचारादिस्तुल्लक्षणं साध्या-  
 ल्यन्ताभावसामानाधिकरण्यादि तद्योगित्वमित्यर्थः । तथा च वाग्व्यवहारस्य साधनाद्यक्षमत्वे साधनदूषणाभासलक्षणयोगित्वं तन्त्रं  
 न तु प्रमाणादिसत्ताऽभ्युपगमपूर्वकत्वाभाव इति भावः । सद्वचनाभासशब्देन निग्रहस्थानं विवक्षितम् । तल्लक्षणं तत्त्वज्ञानाभाव-  
 लिङ्गत्वं तद्योगित्वमित्यर्थ इत्यन्ये । अत्र च वाग्व्यवहाररूपक्षमार्वाच्छिन्नसाध्यव्यापकत्वस्य विवक्षितत्वाच्च घटादौ साध्याव्या-  
 पकतेति द्रष्टव्यम् । उपाधिरेव साध्ये प्रयोजको न हेतुरित्युक्तं विशदयति ॥ यतोऽभ्युपगम्यापीति । मतान्तरानुसारिभि-

मीमांसकैः । मतान्तरानुसारिभिरपरैस्तात्किं । तथा च नैयायिकमीमांसकयोः कथमुभयोरपि प्रमाणादिसत्ताऽभ्युपगमवत्त्वमुक्तं  
हेत्वभावेऽपि साध्यस्योपाधिप्रयुक्तस्यैव सत्त्वेन नोक्तहेतुस्तत्प्रयोजक इति भावः । तस्मात्साधनबाधनक्षमव्यवहाररूपहेतोरपि भाध्य-  
मिकादिव्यवहारे व्यभिचारो युक्त एवेत्यवधेयम् । ननु कथक्वाण्व्यवहारस्य प्रमाणादिसत्ताऽभ्युपगमपूर्वकत्वाभावे तदसत्ताऽभ्युप-  
गमपूर्वकत्वमेवोक्तं स्यात् । परस्परविरोधे तु न प्रकारान्तरस्थितिरिति वचनात् । तथा च प्रमाणाभावेनाश्रयासिद्धिर्न वा साधन-  
दूषणमिष्टव्यवस्था स्यादिति शङ्कते ॥ नन्विति । यद्यप्येतत्पक्षचतुष्टयदूषणानन्तरमाशङ्कनीयम् । तथाऽपि विलम्बमसहमान-  
नात्रैवाशङ्कितमिति ध्येयम् । कथापूर्वकाले प्रमाणादिसत्ताऽभ्युपगमस्याप्रयोजकत्वमाचक्ष्महे न तु प्रमाणादीनि न सन्तीत्यवश्यं  
तदसत्ताऽभ्युपगमस्यापि कथापूर्वकाले सत्त्वमनिर्वचनीयरूपहृतीयकोटः सत्त्वेन तयोः परस्परविरोधस्यैवासंभूतत्वात् । अतो  
नेदं चोद्यं युक्तमित्याह ॥ न ब्रूम इति । उदासीनैः कथारभ्येति पूर्वोक्तान्वयः । एतदेवोपपादयति ॥ यथेति । अत्र तथे-  
त्येकस्तच्छब्दो यच्छब्दोपादानादेव द्रष्टव्यः । तथा च यथा तानि प्रमाणादीनि स्वीकृत्य भवता व्यवहियते तादृशव्यवहारनियमं  
समग्रं बद्ध्वा कथारभ्येते तथा तथा व्यवहर्तुभिरपेक्षितसदसत्त्वप्रमाणैर्व्यवहर्तव्यमित्येवं समयबन्धादिरूपव्यवहारवद्भिरस्माभिरपि कथा  
प्रवर्त्यतामिति ब्रूम इति सम्बन्धः । यदि प्रमाणादीनि न सन्ति तदा व्यवहार एव धर्मी न सिध्येदित्यादिनोक्तं दूषणं स्वव्याहृतं  
चेति वक्तुमाह ॥ किञ्चेति । कथायामेव दूषणाभिधानं नान्यत्रेति नियमादेतेषां विकल्पानामवकाश इति ध्येयम् ॥ एतादृक्  
पर्यनुयोगेति । यदि प्रमाणादीनि न सन्ति तदा व्यवहार एव धर्मी न सिध्येदित्येतादृशपर्यनुयोगानवकाशादित्यर्थः ॥ स्वस्या-

प्यापत्तेरिति । प्रमाणाद्यसत्त्वस्य स्वेनाव्यङ्गीकृतत्वेन स्वस्यापि धर्म्याद्यसिद्धिरूपदूषणापत्तेरित्यर्थः ॥ तथैव कथान्तरेति । यथा  
 प्रकृतैतद्दूषणाधिकरणकथारूपव्यवहारख्यो धर्म्येकेन प्रमाणादिसत्ताऽनभ्युपगमेऽपि सिद्धः । तथैव मया प्रमाणादिसत्ताऽनभ्युपगमेऽपि  
 मत्कर्तृककथान्तरादिरूपव्यवहारख्यसिद्धिरूपदूषणापत्तेरिति भावः ॥ तथा च व्याधात इति । स्वयमेव प्रमाणादिसत्ताऽ-  
 नभ्युपगममन्तरेणापि प्रकृतकथारूपव्यवहारप्रवृत्तिमङ्गीकृत्य तत्र यदि प्रमाणादीनि न सन्ति तदा व्यवहार एव धर्मो कथं सिद्धयेदिति  
 दूषणाभिधाने व्याधात इत्यर्थः । ननु प्रमाणादिसत्ताऽनभ्युपगमे कथाऽनधिकारो न कथायां प्रतिपाद्यते किन्तु पदशब्दद्वारेणैव शिष्यशिक्षार्थं  
 क्रियते ततो न व्याधात इत्याशङ्क्य निषेधति ॥ न चेति । शिष्यादय इत्यत्रादिपदेन पुत्रादयो ग्राह्याः ॥ कथं च तथेति । एवमभिधानं  
 शिष्यादिवोधनाय कथमुपपन्नं स्यादित्यर्थः । कुत इत्यत आह ॥ तस्य वथेति । तस्य चार्वाकादीरेदि कथाप्रवेशानन्तरमेतद्दूषण-  
 मुच्यते तदेवमेव कथा कथं प्रवृत्तेत्याद्युक्तविकल्पदूषणप्रसङ्गः । यदि न तस्य कथाप्रवेशस्तदा न तं प्रति दूषणाभिधानं युक्तमिति  
 शिष्येणापि वक्तुं शक्यत्वान्न तेनापीदं बोद्धुं शक्यमित्यर्थः । ननु यदि न तस्य कथाप्रवेशस्तदा न तं प्रति दूषणाभिधानमिति  
 कुत इत्यत आह ॥ कथायामेव हीति । कथायामखण्डिताहङ्कारेण परेण पराहङ्कारखण्डनस्य कथाकारणसम्यग्ज्ञानाभासस्य वा  
 निग्रहत्वादिति भावः । प्रमाणादिसत्ताभ्युपगमस्य कथकवागव्यवहारं प्रति हेतुत्वादकथातः पूर्वं तदभ्युपगतिरिति द्वितीयपक्षं प्रति-  
 षेधति ॥ न द्वितीय इति । वागव्यवहारं प्रति प्रमाणादीनां हेतुत्वं सम्भाव्येतापि न तु तत्सत्ताभ्युपगमस्यापि माध्यमिकवागव्य-  
 वहारं व्यतिरेकव्यभिचारादित्यर्थः । ननु प्रमाणादीनां हेतुत्वं यदि मनुषे तदा तत्सत्ताऽभ्युपगमस्यापि हेतुत्वं मंस्यसे । यतो नियत-

पूर्वसत्त्वं हेतुत्वम् । तच्चावश्याभ्युपेयमित्यवर्जनीयसिद्ध एव प्रमाणादिसत्ताभ्युपगमः कथातः पूर्वमित्याशङ्कते ॥ अथेति । यद्यदा सत्तया ज्ञायते तत्तदाऽभ्युपगम्यत इति व्याप्तेरुभयसिद्धत्वादिति भावः । प्रमाणादीनि सन्ति हेतुत्वाद्ब्रह्मवत् । प्रमाणादीन्यभ्युपगमविषयाः सत्त्वाद्ब्रह्मवदिति यस्यां कथायां त्वया साधनीयं सा किमुक्तविधया प्रमाणादिसत्ताऽभ्युपगमे प्रवृत्ता । उत तदनभ्युपगमेऽपि समयबन्धमात्रात् । आद्येऽन्योन्याश्रयः । कथाप्रवृत्तौ सत्ताऽभ्युपगमासिद्धिस्तत्सिद्धौ च कथाप्रवृत्तिरिति । द्वितीये त्याह ॥ कथाऽपीति । अग्रे वक्ष्यमाणेत्यर्थः । नियमस्थितिः समयबन्धः । भवता प्रसाध्येत्यनन्तरं तथा च तद्वदेव कथान्तरप्रवृत्ति-सम्भवेनास्मादिष्टसिद्धिरिति वाक्यशेषः । कथाऽपि नियमस्थित्येत्यनेन समयबन्धस्य कथापूर्वकत्वं सत्त्वमावश्यक्रमित्युक्तं तदपि कुत इत्यतस्तत्कल्पकं वक्तुमाह ॥ कथात इति । कथातः पूर्वं समयबन्धाभ्युपगमकल्पकं कथाफलेमेवास्तीत्यर्थः । केचित्तु । ननु प्रमाणादिसत्ताऽभ्युपगमस्तसमयबन्धोऽपि कथायां तन्त्रमेवेत्यत आह । कथात इतीत्याहुः ॥ व्यवहारानियमेति । व्यवहारनि-यमरूपसमयबन्धादित्यर्थः ॥ द्वाभ्यामिति । अनेन कथातः पूर्वं समयबन्धाभ्युपगम उभयसम्मतो न प्रमाणादिसत्ताऽभ्युपगम इव हेतुना साध्य इति सूचितम् । तेन कथायामेव समयबन्धः पूर्वमावश्यक इति केनचिद्धेतुना साधनीयम् । कथा च समयबन्धा-धीनेति परस्परश्रयोऽन्तरेण च तं कथेष्टव्येति शङ्का निराकृतेति ध्येयम् । अनुरोधं समयबन्धं दर्शयति ॥ स चेति । वादिनैव साधकेन प्रथमप्रयोक्त्रा । प्रमाणतर्काभ्यां व्यवहर्तव्यम् । वादाभिप्रायमेतत् । जलपादौ छलादिप्रयोगस्यापि सम्भवात् । प्राय-कत्वापेक्षया वेदमुक्तम् । सत्साधनापरिस्फूर्तिदशायामेव कदाचिच्छलोपादानात् । इत्यादीत्यनेन प्रतिवादिनाऽपि कथाऽऽतत्त्व-



ज्ञानविपर्ययलिङ्गप्रतिज्ञाहान्याद्यन्यतमं निग्रहस्थानं तस्य प्रदर्शनीयम् । तद्व्युत्पादने प्रथमस्य भङ्गो व्यवहर्तव्यः । अन्यथा तु  
 द्वितीयस्यैव तादृशेतरौ च जेतुतया व्यवहर्तव्यौ । प्रामाणिकः पक्षस्तत्त्वतया व्यतर्हतेत्य इत्यादिरूपसमयबन्धसङ्ग्रहः । ननु  
 प्रमाणादिसत्ताऽपि तथैवानुरुध्यतामित्यत आह ॥ न चेति । समयबन्धस्यावश्यकत्वात्तन्मात्रमनुरोधं न तु प्रमाणाद्यभ्युपगमोऽपि  
 कल्पनागौरवप्राप्तिरित्यर्थः ॥ कथाप्रवृत्तिं विनोति । कथाप्रवृत्त्यभाव इत्यर्थः । लोकसिद्धत्वात्तत्ताद्वीकार्येति तृतीयं निरस्यति ॥  
 नापीति ॥ प्रमाणव्यवहार इति । प्रामाणिकलोकव्यवहार इत्यर्थः । पापराः शास्त्रसंस्काररहिताः । विवर्णः प्राकृतो नीचः  
 पापरस्तु पृथग्जन इत्याभिधानात् । तर्हि विचारप्रवृत्त्यैव तन्निरुध्यतामित्यत आह ॥ तदर्थमेवेति । विचारार्थमेवेत्यर्थः ॥  
 नियमस्येति । प्रमाणादिसत्ताऽभ्युपगमनियमस्येत्यर्थः । तथा च विचारप्रवृत्त्या प्रमाणादिसत्ताऽभ्युपगमस्य प्रामाणिकलोकव्यव-  
 हारसिद्धत्वं तत्सिद्धेन प्रमाणादिसत्ताऽभ्युपगमेन विचारप्रवृत्तिरित्यन्योन्याश्रय इति भावः ॥ शरीरेति । अहं स्थूल इत्यादिप्रत्य-  
 याच्छरीर एवात्मव्यवहारादित्यर्थः । विचाराबाध्यलोकव्यवहारसिद्धत्वमभ्युपगम्यतायां तन्त्रमतो न शरीरात्मत्वादीनामपि  
 स्वीकारप्रसङ्ग इति शङ्कते ॥ पश्चादिति । प्राप्ताप्राप्तविवेकेनाबाध्यत्वमेव स्वीकारप्रयोजकमागतं न लोकव्यवहारसिद्धत्वम् ।  
 अबाध्यत्वं च प्रमाणादिसत्तायां न विचारप्रवृत्तिमन्तरेण निश्चेतुं शक्यमिति भावः ॥ यादृशो भवतेति । समयनियमबन्धादे-  
 वावश्यश्रयणीयत्वात्फलव्यवस्थोपपत्तेः कथातः पूर्वं प्रमाणादिसत्ताऽभ्युपगमो व्यर्थ इत्यर्थः । तथा चावश्यकल्लप्तनियतपूर्ववर्तिन  
 एव नियतसमयबन्धात्कार्यसम्भवे तत्सहभूतस्य प्रमाणादिसत्ताऽभ्युपगमस्यान्यथासिद्धस्य न कथादिकारणत्वमिति प्रमाणादिसत्ताऽ-

भ्युपगमो व्यर्थ इत्यर्थः ॥ तस्येति । कथापूर्वं प्रमाणादिसत्ताऽभ्युपगमाभावे व्यवहारोदैनियममात्रस्यान्मत्तादिसाधारण्यमुक्त्वा यदि फलातिप्रसङ्ग उच्यत इत्यर्थः ॥ तदा त्वां प्रत्यपीति । न च वाच्यं मम कथातः पूर्वं प्रमाणादिसत्ताऽभ्युपगमत्त्वमव्य-  
स्तीति न फलातिप्रसङ्ग इति । कथाऽपि नियमस्थित्या प्रवृत्तायां कथायां भवतेदं दूषणं वाच्यम् । तथैव कथान्तरप्रवृत्त्युपपत्ते-  
रन्यथाऽन्योन्याश्रयादित्युक्तन्यायेन कथापूर्वं प्रमाणादिसत्ताऽभ्युपगमस्यैव कर्तुमशक्यत्वेनोक्तान्यथासिद्ध्या च केवलं व्यवहारनियम  
एव फलातिप्रसङ्गको न भवतीति त्वयाऽपि वक्तव्यमिति भावः । माध्यमिकादेः प्रमाणादिसत्ताऽनभ्युपगमेऽपि वादितोपलम्भाद्वाभि-  
चार इत्यत आह ॥ व्यभिचारस्थलस्येति । प्रसङ्गतुल्यता प्रसङ्गस्थलतुल्यता । तस्याप्युक्तीत्यापादनविषयत्वान्न व्यभिचार  
इति भावः । यदुक्तं तस्यापि पक्षत्वे बाध इति तत्राह ॥ बाधस्तिन्वति । विशिष्टव्यवहारस्याविनाभाव इति प्रथमाद्वितीयकल्प-  
मभ्युपेत्य तत्रोक्तं दोषं परिहरति ॥ साधनेति ॥ विमतो व्यवहार इति । इदं तु व्यवहारपक्षकानुमानस्य माध्यमिकादि-  
व्यवहारे व्यभिचारपरिहाराय तत्र हेतुव्यतिरेकसाधनम् । अन्यथा कथाव्यवहारपूर्वं प्रमाणादिसत्ताऽभ्युपगम एवेदानीं विप्रति-  
पत्तेरर्थान्तरप्रसङ्ग इति द्रष्टव्यम् ॥ कथाश्चिदन्वय इति । किं चायमुपाधिरित्यनुपदमेव वक्ष्यमाणरीत्या वस्तुगत्याऽयमुपाधिरेव  
न भवतीति भावेन कथाश्चिदित्युक्तमित्यवधेयम् ॥ तच्चेति । सामान्यविशेषव्यक्त्याश्चाभेदः । शिशुपादृक्षो घटः पृथिवीत्यादौ  
प्रसिद्ध एवेति भावः । धर्माविवक्षायां त्वभेदासम्भवेऽपि सामान्यधर्मस्य विशेषधर्मव्यापकतया साधनव्यापकता स्यादिति द्रष्टव्यम् ।  
ननु सत्त्ववदसत्त्वस्याप्यनङ्गीकारान्न दोष इत्युक्तमित्याशङ्कते ॥ नन्वेतदिति । नन्वनिर्वचनीयवादिनो मम सत्त्वासत्त्वौदासिन्ये-

नापि प्रमाणानां बुद्धयारोहः सम्भवतीत्यत आह ॥ एवं च वदतेति ॥ अग्र इति । वैलक्षण्यं सदसतोरप्येतेन निषिध्यत  
इत्यत्रेत्यर्थः । प्रमाणादिसत्त्वस्य प्रामाणिकलोकव्यवहारसिद्धत्वेऽन्योन्याश्रयत्वं स्यादित्युक्तमित्यत आह ॥ तत्रोक्तमिति ।  
सत्ताऽभ्युपगमस्यापि विचारपूर्वकालीनत्वस्यानङ्गीकारादित्युक्तत्वादिति भावः ॥ किं विचारंति । भविष्यतीति प्रयोगात्पूर्ववर्तित्व-  
रहितस्य कारणत्वं न सम्भवतीत्याद्यविकल्पस्य प्रसक्तिः । लोकव्यवहारसिद्धतया सत्त्वमभ्युपगम्यत इति तावन्न भवतीति  
वाक्यपर्यालोचनया द्वितीयस्येति द्रष्टव्यम् ॥ तस्यैवेति । उत्सर्गतः प्रवृत्तलोकव्यवहारस्यैवेत्यर्थः ॥ चतुर्थपक्षोक्तेति । प्रमा-  
णादिसत्ताऽभ्युपगमस्य समयबन्धने वान्यथासिद्धस्य न कारणत्वमिति यो दोषश्चतुर्थपक्षेऽभिहितः सोऽपि प्रमाणादिसत्ताऽभ्युप-  
गमस्य कथाफलनिष्पादकतया कथापूर्वकालीनत्वस्यानङ्गीकारेणैव परिहृत इत्यर्थः । अनङ्गीकारमेव दर्शयति ॥ न हि  
वयमिति । तथा च चतुर्थपक्षोक्तदूषणे इष्टापत्तिरिति भावः । ननु प्रमाणादिसत्ता कुतो नाङ्गीकार्या । द्वैतापत्तिभयादिति  
चेत् । तर्हि कथापूर्वं समयबन्धमात्राङ्गीकारेऽपि सुतरां द्वैतापत्तिः । समयबन्धकरणस्य स्वसत्ताऽभ्युपगमं प्रमाणादिसत्ताऽ-  
भ्युपगमं चानादायापर्यवसानात् । अत एव समयबन्धमात्रेणैव कथारम्भो न प्रमाणादिसत्तामभ्युपगम्यतीति वचनं स्वव्या-  
हृतमित्याशङ्कते ॥ स्यादेतदिति ॥ व्यवहारक्रियेति । व्यवहारकरणरूपसमयबन्धनेत्यर्थः । तस्य स्वसत्ताऽभ्युपगम-  
मादायापर्यवसानमुपपादयति ॥ न हीति । तस्य प्रमाणादिसत्ताऽभ्युपगममनादायापर्यवसानमुपपादयति ॥ प्रमाणैरिति ॥  
प्रमाकरणभावस्येति । प्रमाणैरिति तृतीयया करणत्वाभिधानात्तस्य च कारणविशेषत्वादिति भावः ॥ अस्तित्वेनेति ।

यस्य व्यवहारे दूषणानि सन्ति तस्य भङ्गः पराजयोऽवधार्य इति नियमबन्धन इत्यर्थः ॥ साधनाङ्गति । यस्य पुनः साधनस्य हेतोरङ्गानि व्याप्त्यादीनि सन्ति तस्य जयो व्यवहर्तव्यः । तद्विषयस्य प्रतिज्ञातार्थस्य तत्त्वरूपता च व्यवहर्तव्येत्येवं व्यवहारनियमनादावित्यर्थः । आदिपदेन साधनाङ्गनामसत्त्वे तद्विषयस्याप्यसत्यत्वमिति व्यवहारनियमनस्य ग्रहणम् ॥ अङ्गीकृतामिति । दूषणानि सन्ति व्याप्त्यादिकमस्तीत्यादिवचनं तत्सत्ताऽङ्गीकारपरमेवेति भावः ॥ रिक्तमिति । स्वव्याहृतत्वादर्थशून्यं वचनमित्यर्थः । अत्र यद्यपि स्वव्याहृतिरेवोक्ता प्रतीयते नापसिद्धान्तः । तथाऽपि समयबन्धस्य स्वसत्ताऽभ्युपगमपर्यवसानोपपादनं न व्याहृत्यनुकूलमतः सोऽप्यत्राभिप्रेत इति गम्यत इति द्रष्टव्यम् ॥ पूर्वोक्तबाधायामिति । तथैव कथान्तरप्रसक्तिः । अन्यथाऽन्योन्याश्रय इत्युक्तबाधस्येत्यर्थः । नास्माभिः प्रमाणादिसत्ताऽङ्गीकारोऽपि कथाकारणमित्युच्यते येनोक्तदोषः किंतु प्रमाणादिसत्ताऽभ्युपगमो न कथापूर्वमपेक्षितः । आवश्यकव्यवहारनियमनैवानतिप्रसक्तकथायां फलसिद्धिरिति वदन्तं कथञ्चित्कथायां प्रवृत्तं प्राप्नोति स्वव्याघातमपसिद्धान्तं चापश्यन्तं परं प्रति कथतः पूर्वं स्वेच्छास्वीकृतस्यैव व्यवहारनियमस्योक्तरीत्या समयबन्धसत्तास्वीकारे प्रमाणादिसत्तास्वीकारे च पर्यवसानं ततश्च स्वव्याघातादिकमपरिहार्यमेवेत्युच्यत इत्याह ॥ कथास्वरूपेति । कार्यस्यैव सत्त्वाभाव इति इमंशमसिद्ध्या दूषयित्वा किं कारणसत्तयेत्यनेनोक्तमस्तः कारणत्वं दूषयति ॥ असत् । कारणत्वं त्विति । अथवाऽस्तः कारणत्वं यत्त्वण्डनकारणस्याभिप्रेतं तत्सूत्रविरुद्धं चेत्याह ॥ असत् इति । नासतो दृष्टत्वादित्यत्रेति शेषः ॥ सत्प्रतीतिरेव सत्तेति । सत्ताव्यवहारेहेतुनार्थगताऽपरा सत्ताऽस्ति । सत्ताऽवगमे सति सत्त्वाभावेन व्यवहाराभावदर्शनात् । तथा

चाधिष्ठानगैव सत्तारोपेऽवभासते नारोप्यस्य पृथक् सत्त्वमस्तीति केषांश्चिन्मायिनां भतमिति भावः । उक्तं हि विवरणे ।  
 इदन्तांसंलग्नवद्भजतस्य शुक्तिकासत्तासंसर्गोऽयमवभासते न रजतस्यापरं सत्त्वमिति ॥ तस्यार्पति ॥ वादिप्रतिवादिमध्यस्थ-  
 मात्रस्यापीत्यर्थः । अत्रैवं विकल्पक्रमः । किं वादिप्रतिवादिमध्यस्थमात्रस्य बाधितावगमाभावो हेतुतया विवक्षितः । उत  
 कस्यचिदपि । आद्येऽपि किं तस्य कथाकाल एव बाधितावगमाभावो हेतुस्त कदाऽपि । एवं कस्यचिदपि प्रतीतिकाले  
 बाधबोधविरहो विवक्षित उत कदाऽपीति विकल्पनीयम् ॥ अतिप्रसङ्गादिति । व्यभिचारादित्यर्थः । तमेव दर्शयति ॥ पुरुष-  
 त्रयेति । पुरुषत्रयावगतस्यापि पुरुषान्तरेण । तेन पुरुषत्रयेणैकक्षणावगतस्य क्षणान्तरे बाधदर्शनादिति आद्येऽप्याद्यस्य दूषणम् ।  
 आद्यस्य द्वितीयपक्षदूषणं द्वितीयस्य द्वितीयपक्षदूषणेऽन्तर्भवति । तथा द्वितीयस्य प्रथमपक्षदूषणमपि प्रथमस्य प्रथमपक्षदूषणमिति  
 ज्ञातव्यम् । ननु विगीतप्रत्ययो यथार्थः प्रत्ययत्वात्सम्प्रतिपन्नवदिति पुरुषत्रयावगतस्यापि सत्त्वान्न व्यभिचार इत्याशङ्क्याह ॥ न  
 चेति । द्वौ च त्रयश्च द्वित्रास्त आदयो येषां ते द्वित्रादयः । ते च ते पुरुषास्तन्मात्रस्य या पूर्वं जाता तस्यार्थस्य प्रतीतिरित्यर्थः ।  
 तथा चात्र प्रतीतिसत्त्वसाधने सिद्धसाधनम् । अर्थसत्त्वसाधने बाधविरोध इति भाव इत्याहुः । पुरुषत्रयावगतस्येत्यादेरुदाहरणं तु  
 कथाकाले योगाचारसौत्रान्तिकवैभाषिकत्रयावगतस्य स्वरसभङ्गुरत्वस्य वाद्यन्तरेण बाध्यतादर्शनात् । तथा पुरुषत्रयस्य शुक्ति-  
 कार्यां रजतत्रमे कालान्तरे तस्यैव विशेषदर्शनेन बाधदर्शनादित्याद्यहम् ॥ द्वितीयः पक्ष इति । द्वितीयस्य द्वितीयः पक्ष  
 इत्यर्थः ॥ प्रतीतेरिति । अन्यथा ज्ञेयवज्ज्ञानस्याप्यसत्त्वे शून्यवादप्रसङ्ग इति भावः । ननु ज्ञेयवज्ज्ञानस्यापि बाध्यत्वे शून्यवादा

युक्त एवेत्यत आह ॥ न हीति । नन्वसिद्धो बाधाभाव इत्यत आह ॥ अस्ति चेदिति । तथाच न शून्यवादसम्भव इति भावः । ननु बाधरूपप्रतीतेः पारमार्थिकत्वेऽपि तद्बाधिताया वियदादिप्रतीतेर्न पारमार्थिकत्वमित्यनवस्थातादवस्थयमित्यत आह ॥ न चेति । विज्ञानतत्त्वस्याखण्डत्वादिति भावः । नन्विदं विज्ञानवादिनां मतं न वेदान्तिनाम् । तन्मते ब्रह्मण एव परमार्थसद्रूपत्वेन विज्ञानस्यापि पारमार्थिकत्वे सदद्वैतभङ्ग इत्यत आह ॥ विज्ञानं ब्रह्मैवेति । विज्ञानमानन्दं ब्रह्मेति श्रुत्या विज्ञानब्रह्मणोरैक्यावगमान्न ब्रह्मैव परमार्थसदित्यस्य भङ्ग इति भावः । सत्यं ज्ञानमनन्तं ब्रह्मेति श्रुत्या ब्रह्मणो विज्ञानात्मकताया उक्तत्वाच्चो द्वैतहानिरिति भावः । ननु वेदान्तिमते कथं वियदादिज्ञानानां ब्रह्मात्मकत्वमिति चेत् । उच्यते । तन्मते सर्वत्र वृत्तिप्रतिबिम्बितचित्तन्यमेव ज्ञानमित्युच्यते न केवलमन्तःकरणपरिणामरूपं जडम् । तस्याज्ञाननिवर्तकत्वाद्यभावेन ज्ञानशब्दावाच्यत्वात् । तथाच ज्ञानशब्दावाच्यान्तर्गतविशेष्यं विशेषणांशत्यागेन सर्वत्रानुस्यूतं ब्रह्मरूपमेवेति काऽत्र कथन्ता । उक्तं च सर्वार्थज्ञानानामैक्यं सङ्क्षेपशरीरकटीकायाम् । सर्वेष्वर्थेषु यत्स्फुरणमवभासते तत्तदर्थविशेषितबुद्धिवृत्तिविशिष्टं सत् ज्ञानशब्दाच्च्यं भवति । तदेव तत्तदर्थकारबुद्धिविशेषणशोषणेनानुगम्यमानं प्रकाशमात्रस्वभावं ज्ञानशब्दस्य लक्षणं भवतीति ॥ बाधकभेदेनेति । ब्रह्मज्ञानतदितरज्ञानलक्षणबाधकभेदेन सत्त्वेन प्रतीयमानमेव द्विविधमित्यर्थः ॥ अग्रे निराकारिष्यत इति । दीर्घान्नानिकरी चेत्स्यादतच्चावेदकप्रमेत्यादिना चतुर्थे निराकारिष्यत इत्यर्थः । शङ्कते ॥ नासुर्यं सदिति ॥ उक्तविधयेति । बाधकभेदेनेत्यर्थः ॥ सम्बन्धमात्रमिति । कर्तृत्वाद्यसम्भवात् । षष्ठीशेष इत्यनेन षष्ठीति भावः ॥ साक्षिणि व्याप्यवधारणेति । व्यतिरेकव्याप्यवधारणोपपत्तेः

रित्यर्थः ॥ तस्य निराकरिष्यमाणत्वादिति । न चाप्येकत्वविज्ञानादुक्तन्यायेन मुख्यत इत्यत्रांति शेषः । उक्तं वैलक्षण्यमङ्गी-  
 कृत्यापि दूषणान्तरमाह ॥ वैलक्षण्यमात्रस्येति । असद्विलक्षणत्वाविशेषेऽपि मायाऽविद्यारूपोपादानैवलक्षण्यमात्रस्य प्रकृतहानादि-  
 परिहारानुपयोगादित्यर्थः । न हि घटपटयोः सत्त्वाविशेषे उपादानवैलक्षण्यमात्रेणैकत्र हानादिव्यवहाराभावो भवतीति भावः ॥  
 वैयर्थ्यानिस्तारादिति । भावेऽभावत्वानधिकरणत्वांशस्याभावे भावत्वानधिकरणत्वांशस्य च सिद्धत्वेन तत्साधने व्यर्थविशेषण-  
 त्वादिकमिति भावः ॥ प्रतिपादयिष्यते चैतदिति । नरत्वादिकमप्येवं तत्तद्धर्मतयेष्यते । न सर्वधर्म एकोऽस्तीत्यत्रेत्यर्थः ॥  
 प्रमाणेति । भावत्वाभावत्वगोचरप्रत्यक्षादीत्यर्थः ॥ अन्यथा चक्रकादिप्रसङ्गादिति । भावत्वाभावत्वगोचरप्रमाणस्य प्रत्य-  
 क्षादिरूपस्यातत्त्वागोचरत्वसिद्धौ तस्य दुर्बलत्वेनानुमानबाधकत्वाभावः । सति च तस्मिन्ननुमानप्रामाण्यसिद्धिस्तत्सिद्धौ च तद्विरो-  
 धेनातत्त्वागोचरत्वसिद्धिरिति चक्रकप्रसङ्गात् । बाधकाभावेऽप्यतत्त्वागोचरत्वेऽनुमानस्याप्यतत्त्वविषयत्वं सुवचमित्यतिप्रसङ्गाच्चे-  
 त्यर्थः । यद्वाऽतिप्रसङ्गादित्यस्य कालात्ययापदिष्टमात्रोच्छेदप्रसङ्गादित्यर्थः । सिद्धे सतीति शेषः ॥ अधिकं स्वाध्यत इति ।  
 तथा चोभयसाधनान्न पूर्वोक्तदोष इति भावः ॥ अनिष्टानिस्तारादिति । असिद्धसन्निधानेऽपि सिद्धस्य तत्त्वानपायेन  
 पूर्वोक्तसिद्धसाधनतारूपानिष्टानिस्तारदित्यर्थः ॥ परोपाधाविति । नन्वेकस्यैव सदसत्त्वं विरुद्धं कथमङ्गीकृतमित्यत आह ॥  
 स्वोपाधाविति । स्वस्य घटस्योपाधिराश्रयो भूतलादिस्तस्मिन् घटो नास्तीति निषेधाप्रतियोगित्वात्सत्त्वं घटस्याङ्गीकर्तव्यम् । एवं  
 परस्य पटस्योपाधावाश्रये घटो नास्तीति निषेधप्रतियोगित्वादसत्त्वमप्यङ्गीकार्यमिति नैकस्य सदसत्त्वं विरुद्धमित्यर्थः । तथाच



घटादेः स्वोपायौ सर्वथाऽसत्त्वानधिकरणत्वं परोपायौ सर्वथा सत्त्वानधिकरणत्वं चास्तीति सिद्धसाध्यतेति भावः । न हि सदृशनि-  
विशेषणमहिम्ना प्रतिषेधस्य सर्वाधिकरणसम्बन्धिता विवक्षिताऽतो नोक्तसिद्धसाध्यतेत्याशयेन शङ्कते ॥ द्वयोरपीति । सत्त्वासत्त्व-  
योरित्यर्थः ॥ वक्ष्यमाणहेतुर्नैवेति । मे माता वन्द्येति प्रतिज्ञा येन कृता तेन वक्ष्यमाणो यः कृत्वादिहेतुस्तेनेत्यर्थः ॥ न  
पादादाविति प्रतिषेधस्येति । तेमयावेकवचनस्येत्यत्रानुदात्तं सर्वमपादादावित्यनुवर्तते इत्यर्थः । न पादादावित्यपादादावित्यस्या-  
र्थानुवाद इति ज्ञातव्यम् ॥ अनेकविशेषणेति । त्वन्मत इति शेषः । तेन तत्त्ववादिमते सिद्धसाधनतापरिहारार्थत्वाच्च वैयर्थ्य-  
मिति शङ्काऽनवकाशः । न च प्रतिवादिनः सिद्धसाधनतापरिहारस्यापि मत्प्रयोजनत्वाच्च वैयर्थ्यमिति वाच्यम् । सदृश्यामभावो  
निरूप्यत इति भाट्टमतानुसारिणा त्वयाऽसतां प्रतिषेध्यानमनेकसत्त्वानां परप्रसिद्धिमात्रेण प्रतिषेधस्य साधयितुमशक्यत्वादित्यभि-  
प्रायात् । अत एवास्वरासात्प्रकारान्तरमाह ॥ अनेकसत्त्ववाधिकरणताप्रतिषेधेति ॥ पारमार्थिकं त्वेकमेवेति । तथाच  
नद्वैतहानिरिति भावः । सामान्यानधिकरणत्वमित्यत्र सत्तासामान्याधिकरणताप्रतिषेधः किं सत्तासामान्यनिषेधमादाय पर्यवस्यती-  
त्यभिप्रेतमुताधिकरणत्वप्रतिषेधमादयेति विकल्पं मनसि निधायाद्यं दूषयति ॥ यदि सत्तैव नास्तीति । द्वितीयं दूषयति ॥  
सत्तासामान्याङ्गीकारे चेत्यादिना । तथा चास्मिन्पक्षे द्वैतापत्तिवर्धश्चेति दूषणद्वयमुक्तमित्यवधेयम् । अर्थक्रियाकारित्वं  
चेत्सत्त्वं तर्हि तदनधिकरणत्वं विशिष्टाभावरूपं द्वेधा पर्यवस्यति । अर्थक्रियारूपविशेषणवैधुर्येण वोत तस्य सत्त्वेऽ-  
प्यधिकरणत्वरूपविशेष्याभावेन वेति विकल्पं मनसि निधायाद्यं दूषयति ॥ अर्थक्रियावैधुर्यसाधन इति । अर्थ-

क्रियारूपपदार्थस्यैवाभावसाधन इत्यर्थः ॥ अङ्गीकृतेति । अर्थक्रियारूपं वस्त्वङ्गीकृतमेवेति हेतोरित्यर्थः ॥ नासत्त्वा-  
 दिहेतुरिति । तथा चार्थान्तरतेति भावः । नार्थक्रियारूपवस्त्वभावः साध्यते येनोक्तबाधाद्यवकाशः किं त्वर्थक्रिया-  
 रूपं वस्तु प्रपञ्चनिरूपितजन्यजनकभावसम्बन्धत्वेनैवाङ्गीकृत्य प्रपञ्चे तदाधारतामात्रं प्रतिषिध्यत इति द्वितीयं पक्षमनूद्य दूषयति  
 ॥ अर्थक्रियानधिकरणमात्रसाधनमिति । मात्रपदेन जगतो जन्यजनकभावसम्बन्धेनार्थक्रियाङ्गीकारं सूचयति ॥ प्रकृतेति ।  
 प्रकृते यन्मिथ्यात्वसमर्थनाय सदैलक्ष्यण्यं तदुपयुक्तं न भवतीत्यर्थः । अत्र हि मिथ्यात्वसमर्थनार्थक्रियानधिकरणत्वरूपसदसद-  
 लक्षण्यसाधनं क्रियते । प्रपञ्चस्य सदसद्विलक्षणत्वादुपपन्नं श्रुत्यादिना मिथ्यात्वसमर्थनमित्युक्तत्वात् । न चार्थक्रियायाः प्रपञ्च-  
 निरूपितजन्यजनकभावसम्बन्धवत्त्वेन विद्यमानतामङ्गीकृत्य प्रपञ्चस्य तदनधिकरणतामात्रसाधने मिथ्यात्वमुपादितं भवति किन्तु  
 ब्रह्मवत्सद्रूपत्वमेवेति भावः ॥ तद्विरुद्धं चेति । विद्यमानार्थक्रियाजनकत्वस्य सत्यत्वव्याप्तत्वादिति भावः । हेत्वन्तरं दृश्यत्वादि ॥  
 वक्ष्यमाणन्यायेनेति । ज्ञानबाध्यत्वमपि तु न सिद्धं प्रतिवादिन इत्यनुपदमेव वक्ष्यमाणन्यायेन ज्ञाननिवर्त्यत्वस्य वा प्रतिपन्नापार्था-  
 त्रैकालिकानिषेधप्रतियोगित्वस्य वा बाध्यत्वस्य विवक्षितत्वे बाधः । अन्यथा विज्ञातस्य सम्यग्विज्ञानविषयत्वरूपत्वे सिद्ध्यतिेत्यर्थः ।  
 आदिपदेन दृष्टान्ते साध्यवैकल्यादिकं ग्राह्यम् ॥ क्वचिद्भाव इति । इदं च द्वैतत्वे सदसदित्यत्रैव द्रष्टव्यम् । एवं चात्रासच्छब्देनाभा-  
 वरूपतत्त्वस्यैव विवक्षितत्वात् असतो नृशृङ्गादेः कथं तत्त्वविशेषरूपतेति शङ्काऽनवकाशः ॥ क्वचित्प्रतिपन्नेति । ब्रह्म सद-  
 त्यादावित्यर्थः ॥ क्वपि मूर्तामिति । नासदासीन्नोसदासीदित्यत्रेत्यर्थः । आदिपदेन ब्रह्मैव सदित्यादावुत्तमम् । सच्छब्द-

उत्तमं ब्रूयादित्यादेरिति द्रष्टव्यम् ॥ तत्सर्वं निरस्तमिति । अत्र किञ्चिन्निरस्तं किञ्चिन्निरस्तप्रायमित्यर्थः । मूर्तवैलक्षण्यादः पूर्वमनिरस्तत्वात् । मूर्तवैलक्षण्यस्य मूर्ते बाधितत्वेनामूर्ते सिद्धार्थत्वेन निरासो ज्ञातव्यः ॥ सिद्धान्त्यभिमततादिति । विज्ञा-  
तस्यान्यथा सम्यग्बिज्ञानं होव तन्मतमिति वक्ष्यमाणत्वादित्यर्थः ॥ स्वकार्येण वर्तमानेनेत्यादि । घटाज्ञानस्य घटाज्ञानेन निवृत्ति-  
दर्शनाद्विज्ञानमपि बाधः स्यादित्यत उक्तम् ॥ स्वकार्येणेति । किं वर्तमानिककार्यसहिताज्ञानस्य निवृत्तिर्बाध इत प्रविलीनकार्य-  
सहिताज्ञानस्य । नाद्यः । विपर्ययोत्पत्त्यन्तरकाल मनसो विषयान्तरसञ्चारः । समयान्तरे च शुक्तिलोचनसंयोगजाधिष्ठानज्ञानना-  
ज्ञाननिवृत्तौ तदभावेनाव्याप्तिः । न द्वितीयः । वर्तमानकार्यसहिताज्ञाननिवृत्तौ तदभावादित्याशङ्क्य कार्यकारणपरिणताज्ञाननिवृत्ति-  
र्बाध इत्यनुगतलक्षणमुभयत्राप्यस्तीत्याह ॥ वर्तमानेनेत्यादि । न च प्रविलीनस्य कथं पुनर्ज्ञानेन निवृत्तिरिति वाच्यम् ।  
अधिष्ठानज्ञानात्प्राक् कार्यस्य कारणकारणे नात्यन्तिकनिवृत्तिः किन्तु कारणे प्रविलयमात्रं क्रियते । तथाच प्रविलीनस्यापि  
कार्यस्य कारणत्वेना सत्त्वादधिष्ठानयाथात्म्यज्ञानेनात्यन्तिकी निवृत्तिरुपपन्ना । अत एव मुद्गरप्रहरणादिना निवृत्ते घटादौ ब्रह्म-  
ज्ञानेन निवृत्तिर्न सम्भवतीति कथं तस्य बाध्यत्वमिति शङ्काऽनवकाश इत्यभिप्रायात् ॥ अन्यथेति । वेदान्तजनितवृत्तिविषयत्वा-  
भाव इत्यर्थः ॥ अनभिमततादिति । सिद्धान्त्यनभिमततादित्यर्थः । ननु ज्ञानबाध्यत्वं नाम न ज्ञाननिवर्त्यत्वं किंतु नास्ति नासीन्न  
भविष्यतीति बाध्यमानाभावप्रतियोगित्वम् । तच्चास्ति शुक्तिरजतादावतो न साधनविकलतेत्याशङ्कते ॥ ननु प्रतिपन्नोति ।  
नोक्तप्रतिषेधप्रतियोगित्वमसत्त्वं किन्तु निरुपाख्यत्वादिकमन्यदेवातो नोक्तदोष इत्यत आह ॥ वक्ष्यते चैतदिति । नासीदस्ति

भविष्यच्च तदिति ज्ञानमेयता । यदि बाधस्तदा सत्त्वं तेनैवाङ्गीकृतं पुनः । प्रतीतिर्नासत इति वदन्नङ्गीकरोति तामित्यादिना निरु-  
 पाख्यत्वादेरसम्भवितादुक्तनिषेधप्रतियोगित्वमेवासत्त्वमङ्गीकार्यमिति वक्ष्यत इत्यर्थः । ननु यदि न बाध्यत्वं शुक्तिरजतौदस्तीहि  
 सकललोकविरोधादिप्रसङ्ग इत्यन्वयः । नन्विदं रजतमिति प्रत्यक्षस्येयं शुक्तिरिति ज्ञानं न साक्षाद्बाधरूपं ग्राह्याभावानवगाहित्वात् ।  
 किन्तु ग्राह्यविरहव्याप्यावगाहित्वेनानुमानतयैव । न चानुमानस्य प्रत्यक्षबाधकता क्वापि दृष्टेष्टा वा । क्व च प्रत्यक्षतः प्राप्तमनुमा-  
 गमबाधितमिति वक्ष्यमाणत्वात् । अतो विरोधिभावान्तरज्ञानस्यालक्ष्यत्वान्न तत्राव्याप्तिर्दोषयेत्यत आह ॥ शाब्दादाविति ।  
 भ्रम इति शेषः । तथाच प्रबललिङ्गज्ञानस्य प्रत्यक्षबाधकत्वेऽपि शाब्दानुमितिरूपभ्रमबाधकताऽस्त्येव । अत एव मीमांसार्या निरव-  
 काशलिङ्गस्य श्रुत्यादिबाधकता प्रसिद्धेति भावः । यद्वा विरोधिभावान्तरज्ञानमध्यस्तवस्त्वभावज्ञानं वा यदि प्रत्यक्षरूपं तदा तयो-  
 रन्योन्यविषयविषयिकत्वं भविष्यति । उल्लेखाभावेऽपि सन्निकर्षादिरूपसामग्रीसत्त्वे तज्ज्ञानसम्भवात् । न हि प्राल्पक्षिके ज्ञाने  
 यावद्विषयीक्रियते तावदुल्लिख्यत इति नियमोऽस्ति । अत उक्तयोरुभयोरपि ज्ञानयोरुभयविधबाधलक्षणसम्भवान्नाव्याप्तिरित्यत  
 आह ॥ शाब्दादाविति । शाब्दयोरनुमितिरूपयोर्वोक्तज्ञानयोरपि प्रसिद्धिबलाद्बाध्यत्वं तावदस्ति । तत्र च नान्योन्यविषय-  
 विषयिकत्वं सम्भावितम् । शाब्दानुपस्थितस्य व्यापकतावच्छेदकतानवच्छिन्नस्य च शाब्दे बोधेऽनुमितौ चाभानात् । अतस्तत्रा-  
 व्याप्तिः स्यादेवेति भावः । विरोधिभावान्तरज्ञाने स्वबाधलक्षणमुपपाद्याध्यस्तवस्त्वभावबोधेऽपि तदुपपादयति ॥ एवमसतो  
 रजतस्येति । नागः सीसम् । वज्रं रज्जुम् । आजानसिद्धे स्वभावसिद्धे । न तु पूर्वज्ञानबाधकत्वेन प्रवृत्त इत्यर्थः ॥ बाधयति-

रिति । बाधु विलोडन इति धातुव्याख्यानादिति भावः ॥ अस्त्विति । अङ्गीक्रियत इत्यर्थः । उत्तरज्ञानेन लोडनं विवक्षित-  
मिति चेत्तत्राह ॥ सम्यग्ज्ञानस्या भिति । अर्थोऽपि किं शुक्ती रजतं वेति विकल्पोभयत्रापि दोषमाह ॥ शुक्तिशकलादेरि-  
त्यादिना । अन्यथाकारस्य रजतस्य ॥ लोडनमिवेति । नित्यनिवृत्तत्वेन तस्य मुख्यलोडनासम्भवादौणमेव लोडनमत्र विव-  
क्षितम् । परित्यागरूपगुणस्य मुख्यार्थे भ्रमविषये च साम्यादिति भावः ॥ तत्किं वक्तव्यमेतदिति । लक्षणवाक्य इति शेषः ।  
उत्तरमाह ॥ न हीति ॥ निरुक्तिनिमित्तेति । निर् पूर्वकात् वच परिभाषण इत्यस्मात् भावेऽनीयप्रत्यये आद्यपक्षस्य निर्वच-  
नशब्दात्तस्येदमित्यर्थे छप्रत्यये तस्येयादेशे निमित्तनैमित्तिकभावस्य सम्बन्धत्वविवक्षायां द्वितीयस्य प्रसक्तिरित्याहुः ॥ ज्ञानस्येति ।  
मायिमेते ज्ञाने ज्ञेयस्याध्यासाङ्गीकारेणाधिष्ठानरूपज्ञानस्य सत्यत्वादिति भावः । यथा चैतत्तथोक्तमधस्तात् । खण्डनेऽप्युक्तम् ।  
विज्ञानव्यतिरिक्तं पुनरिदं विश्वं सदसत्त्वाभ्यामनिर्वचनीयं ब्रह्मवादिनः सङ्गिरन्त इति ॥ अलौकिकेति । प्रातिभासिकरजतदे-  
लौकिकरजताद्युचितार्थक्रियाभावादेवालोकिकत्वमित्यवगन्तव्यम् । बाधादीत्यादिपदेन व्याहृतिसङ्ग्रहः ॥ अव्याप्तिरिति । इदं  
च दृष्टान्ते लक्षणसद्भावमभ्युपेत्योक्तम् । अन्यथाऽसम्भव एवेति ज्ञातव्यम् । आरम्भासङ्गतिलक्षणदोष इत्यरुचेराह ॥ अथवेति ॥  
उत्तरीत्येति । अनेकसत्त्वानधिकरणत्वसर्वसत्त्वानधिकरणत्वसत्तासामान्यानधिकरणत्वस्वरूपलक्षणानां सङ्गदसंस्थितिरित्युक्तसङ्ग-  
दाङ्गीकारमसङ्गभीत्या कुत्रापि परेणोपपादयितुमशक्यत्वादसम्भव इत्यर्थः । आद्यलक्षणद्वये एकैकसत्तास्वीकारापात्तेरित्युक्तत्वेन  
तृतीयलक्षणे चातिरिक्तालुगतसामान्यानङ्गीकारादित्युक्त्या सिद्धसाधनताया उपपादितत्वादारम्भासङ्गतिरत्रादिशब्दार्थतया

ज्ञातव्या ॥ यथोक्तमिति । तत्त्वोद्योत इति शेषः । सर्ववैलक्षण्याङ्गीकारादित्यस्य चेतनोचेतनादिभावस्य परेण निर्धर्मिके ब्रह्मण्यनङ्गीकारेण ब्रह्माण्यनिर्वचनीयं स्यादित्यर्थः ॥ अन्यथाख्यातित्वादिति । अन्यथापरिणतवस्तुविषयकत्वादित्यर्थः ॥ शुक्तिपरिणामेति । शुक्त्यसन्निकृष्टत्वादिति भावः ॥ भ्रान्तेनापीति । यथा मृत्त्वानपगमेन जाते घटलक्षणपरिणामे मृत्वमुपलभ्यते तथेत्यर्थः ॥ बाधोऽप्येवं सतीति । पुनरजतस्य शुक्त्याकारेण परिणामाङ्गीकारे इयं शुक्तिरिति बाधोऽपि भ्रमः स्यात् । अन्यथा परिणतवस्तुविषयकत्वादित्यर्थः ॥ समस्तप्रतिपत्तृसाधारणमिति । मृत्पिण्डपरिणामस्य घटस्य सर्वप्रतिपत्तृसाधारण्यदर्शनाद्रजतस्यापि शुक्तिपरिणामत्वे तत्स्यादिति भावः ॥ अन्यथोक्तातिप्रसङ्गेति । अन्यथा बाह्यान्तरत्वेन विशेषानङ्गीकारे । शुक्तिरजतादेरपि सुखादिवत्पुरुषकरणनिमित्तत्वेनान्तरत्वाङ्गीकार इति यावत् । घटादेरप्यान्तरत्वापत्त्या कुलालमात्रवेधतापातादित्युक्तातिप्रसङ्गानिस्तार इत्यर्थः । केचित्तु । अन्यथा बाह्यान्तरत्वेन विशेषानङ्गीकारे सुखादेरपि बाह्यत्व इति यावत् । सर्वप्रतिपत्तृसाधारण्यलक्षणस्यातिप्रसङ्गस्य सुखादावपि न निस्तारः स्यादित्यर्थ इत्याहुः ॥ स च क्षणिकत्वादिति । आशुतरविनाशित्वादित्यर्थः । उत्तरसंयोगावधेर्विभागस्याशुतरविनाशित्वस्य प्रत्यक्षासिद्धत्वात् । संयोगस्य तु चिरकालमनुवृत्तिरेव प्रत्यभिज्ञाबलात् । तत्कर्तव्यकार्यान्तरदर्शनाच्च । विभागे तु न प्रत्यभिज्ञा । नापि तेन कर्तव्यं कार्यान्तरमस्ति । कार्यं च विभागस्योत्तरविभागशब्दौ पूर्वसंयोगनिवृत्तिरित्येतावदेव । न ह्येतदतिरिक्तमप्यस्य प्रदेशान्तरे कर्तव्यमस्ति यदर्थं तदवस्थानमतो विभागस्य क्षणिकतैवाङ्गीकार्येति गुणकिरणवल्यामेतदुपपादितम् । ननु विकासो नाम न विभागः । किन्तु दलसंयोगप्रध्वंस इत्यत

आह ॥ संयोगध्वंसस्त्विति । अर्थवमुच्यते । विकासो नाम पूर्वसंयोगध्वंसविशिष्टभाविदलसंयोगमगभावः । स च सावित्र-  
तेजोनिमित्तकः । ध्वंसवैशिष्ट्यस्य तेन जननात् । उक्तविकासनिवृत्तिश्च विशिष्टाभावरूपा प्रागभाविनिवृत्तिरूपा पुनः संयोगलक्षण-  
मुकुलीभाव एव पर्यवस्यति । ध्वंसनिवृत्तेरसम्भवेन विशेषणवति विशिष्टाभावस्य विशेष्याभावमात्रपर्यवसायित्वात्प्रागभावनिवृत्ति-  
रूपमुकुलीभावे च सावित्रतेजोनिवृत्तिरेव कारणमित्याशङ्क्यामाह ॥ पुनः संयोगलक्षण इति । विभागेऽपि प्रत्याभिज्ञाबलादुक्त-  
क्षणिकतोपपादनेऽरुचिमतां मतमवलम्ब्याह ॥ स्थायित्वेऽपीति ॥ अन्यदेवेति । सावित्रतेजोपगमव्यतिरिक्तं दलसमवेतमामीलन-  
कर्मवैत्यर्थः ॥ परत्वादिवदिति । परत्वापरत्वादीनां स्वनिमित्तकारणोपेक्षाबुद्धिनाशयत्वं यथा तथा प्रकृतेऽपि निमित्तकारण-  
दोषनाशाद्रजताकारपरिणामनाशः स्यादित्यर्थः ॥ विप्रतिपत्तेरिति । अपेक्षाबुद्धेः परत्वादिज्ञानं प्रत्येव जनकता न परत्वादिकं  
प्रतीत्यङ्गीकारादिति भावः । यद्वा । आदावपेक्षाबुद्धिस्तथा च परत्वोत्तिरनन्तरं परत्वत्वसामान्यनिर्विकल्पकं तेन  
चाग्निमक्षणेऽपेक्षाबुद्धिनाशः परत्वत्वसामान्यविशिष्टपरत्वसविकल्पकं चैकदा भवतः तदाग्निमक्षणे च परत्वगुणस्य नाशः ।  
अयं पर इति परत्वविशिष्टद्रव्यज्ञानं च युगपद्भवत इति हि परप्रक्रिया । तत्र चायं पर इति परत्वविशिष्ट-  
द्रव्यज्ञानस्य भ्रमत्वप्रसङ्गेन तज्ज्ञानोत्पत्तिकाले परत्वनाश इत्यस्यासम्भतेः । न हि विशेषणनाशदशायां तद्विशिष्टप्रत्ययः  
प्रमेति युक्तम् । तथा चापेक्षाबुद्धिनाशाद्व्यवहितोत्तरक्षणे परत्वनाशासम्भवाद्वाभिचारेण तस्य तत्र कारणत्वं विप्रतिपन्नमित्यर्थः ।  
विशेषणनाशदशायामप्यतद्वावृत्तिरूपवैशिष्ट्यस्य सत्त्वात्तज्ज्ञानं प्रमेति तु समाधानमतीव तुच्छम् । अन्यान्याभावस्य व्याप्यवृत्तित्वेन



तस्यां दशार्थां तस्यात्वेनातद्वाचुरेण्यभावात् । अन्यथा पाकरक्ते घटे श्याम इति बुद्धेरपि प्रमात्वप्रसङ्ग इत्यलं पल्लवेन ॥  
एतेनेति । निमित्तकारणनाशेन कार्यनाशाभावाद्रजतज्ञानापगमेऽपि रजतं तथैवावतिष्ठतेत्यादिदूषणेनेत्यर्थः ॥ काञ्चैवं सतीति ।  
काचोदेः साक्षाद्रजताद्यजनकत्वादिति भावः । ननु तर्हि ज्ञानमेव दोषोऽस्त्वित्यत आह ॥ न हीति । उपपादयिष्याम इति ।  
इदं रजतमिति द्वे विज्ञाने इत्यादिनेति शेषः ॥ नापि वस्तुन इति । तादात्म्यारोपाभिप्रायेणोदमित्यवधेयम् । ननु यथा भूम्यन्तर्गतं  
धनमञ्जनादिसंस्कृतमयनानामेव दृश्यते नेतरेषां तथा सर्वस्य सर्वात्मता न सर्वेषां प्रतीयते किन्तु दोषसंस्कृतकरणानामेवेत्यत  
आह ॥ न हि दोषः करणसंस्कार इति । ननु न किञ्चिदुपलभ्येत्युक्तमयुक्तम् । दोषस्य कार्यविशेष एव करणसंस्कारत्वा-  
भ्युपगमात् । अन्यथाऽञ्जनाद्यसंस्कृतकरणेन घटादिकमपि नोपलभ्येत्यस्वरसादाह ॥ किञ्चैवं सतीति ॥ एतेनेति । संसर्गारोपा-  
भिप्रायेणेदम् । समीचीनेति । अर्थस्य बाह्यत्वाज्ज्ञानस्यान्तरत्वादिति भावः । असन्धः समवायस्तेन सम्बद्धं यद्विशेषणं  
रजतत्वमित्यर्थः ॥ अन्याकारोल्लेखीति । रजताकारोल्लेखिज्ञानं वस्तुगत्या शुक्त्यालम्बनमित्यर्थः ॥ सद्भावमात्रेणेति ।  
सद्भाव एवालम्बनत्वरूपं विषयत्वमित्यर्थः । एवं पुरोदेशसद्भावेनेत्यत्र कारणत्वेन चेत्यत्र च पुरोदेशसद्भाव एव  
विषयत्वं कारणत्वमेव विषयत्वमित्यत्र तात्पर्यम् । विषयत्वस्यैव निरूप्यमाणत्वादित्याद्युत्तरग्रन्थानुगुण्यादिति द्रष्टव्यम् ॥  
अनर्थजनन्येति । अतीताद्यव्याप्तिहेतुभूतयेत्यर्थः । व्यवहारपदेनाभिलषणं वोपादानादिकं वेति विकल्पं मनसि निधायाद्यं दूषयति  
॥ अतदर्थिन इति । द्वितीयं त्वाह ॥ व्याघ्रचोरादीति ॥ आकाशादिविषयतयैवेति । शब्दरूपस्य वाक्यस्याक्रान्त-

समेवतत्वादिति भावः ॥ यत्प्रतिभासमिति । यदुल्लेखीत्यर्थः । एवमग्रेऽपि ॥ कथं न भवितव्यमिति । एतन्मते रजत-  
ज्ञानस्य स्मृतिरूपत्वेन सत्परजतविषयकत्वादिति भावः ॥ यथा न विरोध इति । भ्रमकाले पुरोद्वत्तिग्रहणागृहीतभेदमन्यत्र  
विद्यमानरजतस्मरणं बाधकाले च पुरोदेशे विद्यमानरजताभावानुभवः । अतो न रजततदभावप्रतीत्याविरोध इति वक्ष्यमाणत्वा-  
दित्यर्थः । यदि पुरोदेश एव रजतज्ञानं तदा परं विरोधः स्यान्न चैवमिति भावः ॥ तद्वेतुरपीति । जराभरणहेतुरपीत्यर्थः ॥  
कार्यभेदस्येति । कार्यवैलक्षण्यस्येत्यर्थः ॥ विप्रतिपन्नत्वादिति । भ्रमरूपविलक्षणकार्यस्याधुनाऽप्यसिद्धत्वादिति भावः ॥  
दावदहनेति । तथाच दोषाणामपि दावदहनवच्चक्षुरादिकरणसहकारित्वादिपरीतकार्यजननसामर्थ्याधायकत्वं युक्तमिति भावः ॥  
पाकेन द्रव्यान्तरेति । पाकेन वेत्रबीजानामपरमाण्वन्तर्भङ्गे पुनर्द्व्यणुकादिक्रमेण तंभ्यः परमाणुभ्यः कदलीकाण्डजननादङ्गी-  
कारेण वेत्रबीजानां कदलीकाण्डजनकत्वाभावादित्यर्थः ॥ बाह्यार्थनिन्हवमिति । बाह्यार्थापलापमित्यर्थः । विज्ञानवादिनां हि  
बाह्यमर्थमपलपन्ति । तन्निराकरणं च प्रत्ययैव क्रियते । स चेद्व्यभिचारकलङ्कितः । कथं तर्हि तन्निराकरणे क्षमः स्यादिति  
भावः । एतदुपादयति ॥ तथाहीति । उक्तोत्तरत्वादित्युक्तमेव विशदयति ॥ संवादकमपीति । स्वमते विभ्रमाभावादाह ॥  
परेणेति ॥ ज्ञानजन्यव्यवहारेति । अत्र व्यवहारपदेन प्रवृत्तिरेव विवक्षितेति ज्ञातव्यम् ॥ तद्विशेषग्राहिण्यपीति ।  
तस्यापि ज्ञानत्वादिति भावः । तदुक्तम् । अहो बत महानेष प्रमादो धीमतामपि । ज्ञानस्य व्यभिचारित्वे विश्वासः किंनिबन्धन  
इति । एवं साकारवादादसतो न भानात्संविदिरोधादयं हेत्वभावात् । धियामनाश्वासमयाच्च नेष्टा यतोऽन्यथाख्यातिरतो यथाश्रय्येत्य-

न्यथाख्यातिबाधकसङ्ग्राहकस्वाचार्यश्लोकोक्तबाधकानि परपक्षेऽभिधाय स्वपक्षसाधनाय पूर्वपक्षमुत्थापयति ॥ ननु तर्हीति ॥  
गृहीतिसरूपेति । अनुभवसदृशीत्यर्थः । अनुभवो यथा तत्तानुल्लेखी तथेदं रजतस्मरणमपीति भावः ॥ सन्निहितरजत-  
ज्ञानेति । समीचीनरजतज्ञानसादृश्येन स्वरूपतो विषयतश्च भेदाग्रहणेत्यर्थः । इयास्तु विशेषः । समीचीनरजतज्ञानेऽविद्यमान-  
भेदाग्रहोऽत्र तु विद्यमानभेदाग्रह इति । परिशेषादपि रजतज्ञानस्य स्मृतित्वं साधयितुमाह ॥ रजतज्ञानं चेत्यादिना । भस्म-  
कलक्षणो दोषो व्याधिरूपः ॥ तथाच स्मरणं भवत्विति । धर्मिमात्रावगाहि स्मरणं भवत्वित्यर्थः । ननु धर्म विहाय कथं  
धर्मिमात्रं स्मर्तुं शक्यं धर्मस्याप्यनुभूतत्वादित्यत उक्तमनुभूतं समस्तं धर्मभूतं न स्मर्यत इति । नन्वेवं जन्मान्तरानुभूतसर्वपदार्थस्मृतिः  
स्यादित्यत आह ॥ अदृष्टवशाच्चेति । कस्यचिदेवेत्यनन्तरं पदार्थस्येति शेषः ॥ स्वरूपमात्रेणेति । शङ्खत्वेनेत्यर्थः ।  
ननु यदि नयनगतपित्तद्रव्यनिष्ठं पीतत्वं चक्षुर्ग्राह्यं स्यात्तर्हि नयनगतकज्जलकालिभ्नोऽपि ग्रहणं स्यादविशेषात् । ततश्च नीलः  
शङ्ख इत्यपि भ्रमः स्यादित्यत आह ॥ यत्तु कज्जलेति ॥ तिर्यगवस्थानादिति । कज्जलस्य वक्रतयावस्थानादित्यर्थः ।  
तेन यथा रश्मयो विनिर्गच्छन्ति तत्र न कज्जलावस्थानमपि तु नयनपार्श्वप्रदेश एवेति भावः । आर्जवावस्थानमभ्युपेत्यायाह ॥  
अस्वच्छतयेति । काचमिवेत्यत्र हरितद्रव्यविशेषः काचशब्दार्थः ॥ अलानच्चक्रादीति । शीघ्रभ्रमितालातज्वालास्विदं  
चक्रमिति व्यवहार इत्यर्थः । आदिपदेन द्विचन्द्रदिज्जोहगन्धर्वनगरवंशोरगादिव्यवहारसङ्ग्रहः । तथाच द्वौ चन्द्रावित्यत्र प्रदेश-  
विशेषगतं द्वित्वं गृहीतं सत् असंसर्गाग्रहाच्चन्द्रनिष्ठतया व्यवहियते । मण्डूकवसाक्तनयनस्य वंशे स्मृतोरगभेदाग्रहादयमुरग इति

व्यवहार इत्यादि ज्ञेयम् । विपर्ययाभ्युपगमे कल्पनागौरवमपि बाधकमाह ॥ किञ्चेति ॥ ग्राह्य एवेति । स्वीकार्य एवेत्यर्थः । ननु प्रामाणिकत्वान्न कल्पनागौरवं दोष इत्यत आह ॥ न चान्यथाख्याताविति ॥ निर्विकल्पकज्ञानमिति । इदमिरयाकारं भ्रमजनकधर्मिज्ञानरूपमित्यर्थः । तस्येदन्त्वप्रकारत्वेऽपि शुक्तित्वादिविशेषविषयकत्वान्निर्विकल्पकत्वोपचारः ॥ रजतस्मरणमिति । भ्रमकारणविशेषणज्ञानरूपमित्यर्थः । ननु नाश्रयासिद्धत्वं मया तादृशज्ञानाङ्गीकारादित्यत आह ॥ अपासिद्धान्त इति ॥ व्याघात इति । व्याघातो विरोधः । प्रमाणबाध इति यावत् । रजतपुरोवर्त्येकताज्ञाने याथार्थ्यं वाधितमिति भावः । अश्रया रजतपुरोवर्त्येकताज्ञानत्वस्यायथार्थत्वव्याप्यत्वेनायथार्थत्वप्राप्त्या तत्र याथार्थ्यसाधने विरोधिव्याप्यतुल्या व्याघात इत्यर्थः । रमणं नातियत्नस्य विक्षेपादेव गुज्यत इत्यत्र नियामको रतिमाञ्चेति व्याहृतम् । नियमस्य विक्षेपाविनाभूतत्वात् । विक्षेपस्य च रतिविरोधित्वादिति विरोधिव्याप्यतुक्तावपि व्याहत्युक्तिरग्र इत्यवधेयम् ॥ मा हि भूदिति । नित्यानित्यशब्दपक्षीकारेऽभि-  
मदनश्रिमत्पर्वतपक्षीकारे च प्रकृतदोषानुषङ्गादनुमानमुद्राया भङ्गः स्यात्स मा भून्न भवेदेवेत्यर्थः । न हि विप्रातिपत्ताकारेणैव पक्षीकार इत्यन्वयः । मा भूदित्यस्यान्यथेत्यर्थ इत्याहुः ॥ इतो दोषादिति । पक्षविकल्परूपदोषादित्यर्थः । अत्राद्ये सिद्धं साध्यता । द्वितीये बाधः । तृतीये उभयम् । चतुर्थे प्रतिवाद्याश्रयासिद्धत्वम् । पञ्चमे वाद्याश्रयासिद्धत्वमपसिद्धान्तो व्याघातश्चेति दोषविवेको द्रष्टव्यः ॥ तवापीति । इदं चायथार्थत्वस्य साध्यतामभिप्रेत्य न तु पुरोवर्तिविषयकत्वरूपसाध्याभिप्रायेण । तस्यै-  
श्वरज्ञानेऽपि सत्त्वेन बाधासम्भवात् ॥ तथाऽपि व्याप्तिज्ञानेनेति । प्रकृतप्रवृत्तिहेत्वनीश्वरज्ञानस्य पक्षत्वेऽपि इदमिष्टसाधनमित्यनुमिति

द्वारा प्रकृतप्रवृत्तिहेतुभूतं रजतत्वमिष्टसाधनत्वव्याप्यमिति यद्व्याप्तिज्ञानमस्मदादीनां तेन सिद्धसाधनतेत्यर्थः । न चोक्तव्याप्तिज्ञानं प्रवृत्तिहेतु-  
 भूतेष्टसाधनतानुमितिजनकतयाऽन्यथासिद्धं न प्रवृत्तिजनकमिति वाच्यम् । तर्हीदं रजतमिति ज्ञानस्यापि पक्षज्ञानतया लिङ्गज्ञानतया वा  
 तादृशानुमितिजनकस्यान्यथासिद्धतया न प्रवृत्तिजनकत्वमित्याश्रयासिद्ध्यापत्तेः । अतो यथाकथञ्चित्प्रवृत्तिहेतुत्वं विवक्षितमिति वक्तव्यम् ।  
 तच्चोक्तव्याप्तिज्ञानेऽप्यस्तीति सिद्धसानतेवेत्याभिप्रायः ॥ रजतं च तज्ज्ञानं चेति । रजताकारं ज्ञानमित्यर्थः । रजतशब्दोल्लेखित्वं नाम  
 रजतशब्दविषयकत्वं वा रजतशब्दस्मृतिहेतुत्वं वेति विकल्प्याद्यंदूषयति ॥ उल्लेखार्थस्येति । रजतविषयकज्ञानस्य रजतशब्दविषय-  
 कत्वाभावेनासिद्धिरित्यर्थः । यद्यपि रजतशब्दवाच्यमिदमिति नाम सविकल्पकरूपरजतज्ञानस्य रजतशब्दविषयकत्वमास्ति । तथाऽपि  
 पक्षीकृते रजतत्वप्रकारके जातिसविकल्पकरूपे रजतज्ञाने रजतशब्दविषयत्वाभावेनासिद्धिरुक्तेत्यवधेयम् । द्वितीयं दूषयति ॥  
 तज्ज्ञानजनितेति । अत्र तच्छब्देन रजतपरामर्शः । तथा च रजतज्ञानजनिताया रजतरूपार्थस्मृतिस्तन्मात्रयोनित्वे तत्कारणत्वमात्र-  
 विवक्षिते सतीत्यर्थः । इदं च पक्षीभूते रजतज्ञानेऽस्ति रजतज्ञानस्य रजतस्मृतिकारणत्वात् । मात्रपदेन पूर्वोक्तस्य विषयत्वस्य व्यावृत्तिः ।  
 रजतशब्दविषयकमपि पक्षीभूतं रजतज्ञानं रजतशब्दविषयकस्मृतियोनित्वाद्वजतशब्दोल्लेखीत्युपचर्यते । तादृशमेवोल्लेखित्वं हेतुतया  
 विवक्षितं न साक्षादुल्लेखित्वमतो नासिद्धिरिति भावः । अत्र यद्यपि रजतशब्दस्मृतियोनित्वे विवक्षित इत्येव वक्तव्यम् । तथाऽपि  
 तज्ज्ञानजनितेति वचनं रजतशब्दस्मृतिं प्रति पक्षीभूतरजतज्ञानस्य योनित्वं पिण्ड एव हि दृष्टः सन् संज्ञां स्मारयितुं क्षम इति वचना-  
 त्प्रसिद्धमेवेति दर्शयितुमिति ज्ञातव्यम् ॥ पूर्वपदज्ञानेनापीति । कस्मिंश्चिच्छूलोके रजतादिपदापेक्षया पूर्वं यदि सुवर्णादिपदं निबद्धं तर्हि

सुवर्णादिपदस्य पूर्वं विद्यमानस्य ज्ञानेन तदुत्तरस्य रजतादिपदस्य तच्छ्र्लोकाभ्यासपाटवात्समृतिरनुभवसिद्धेति भावः॥ व्याघातप्रसङ्गा-  
दिति । बाधप्रसङ्गादित्यर्थः ॥ अन्यथासङ्केति तेति । रजतशब्दोल्लेखिज्ञानं शुक्तिविषयकमन्यथाख्यातिरित्युक्ते यत्र रजतशब्दः शुक्ता-  
वेव सङ्केतितस्तत्र शुक्तिज्ञानस्य रजतशब्दस्मृतिहेतुताऽस्तीति तादृशशुक्तिज्ञानमपि शुक्तिविषयकमन्यथाख्यातिः स्यादित्यर्थः ॥ अन्य-  
तरेति । रजतमिति ज्ञानस्य शुक्तिसन्निकृष्टकरणजन्यत्वेन शुक्तिविषयकत्वादिति भावः । साध्ये सिद्धसाधनतावारणाय मात्रपदम् । हेतो  
मात्रपदं सत्तायां व्यभिचारं वारयितुम् । अयथार्थव्यवहारोऽपि तस्याः सत्त्वेन तत्र साध्याभावसम्भवादविद्यमानतादात्म्यावगाहिज्ञानस्य  
भ्रमत्वे कस्यचिद्वृषणमनूद्य दूषयति ॥ अत्र केनचिदिति ॥ सामानाधिकरण्यप्रत्यय इति । शुक्लः पटश्चलतीत्यादिप्रत्यय  
इत्यर्थः । गुणादीनां द्रव्येण तादात्म्येऽनुभवविरोधं क्रमेणाह ॥ न हि शुक्ल इत्यादिना । अतिप्रसङ्गं चाह ॥ तथात्व  
इति स्फुट एवेति । प्रतीयत इति शेषः । गुणादीनामाश्रयेण भेदमुपपादयति ॥ न हि स्वयमेवेति । तेषां परस्परं भेदमुप-  
पादयति ॥ नापि समानमिति । येषामित्युक्तबहुत्वस्य भेदव्याप्तत्वादिति भावः । आश्रयाभेदमुपपादयति ॥ न चाश्रयभेद  
इति । समानता एकता ॥ तद्गुणाद्याश्रय इति । आत्माश्रयत्वप्रसङ्गादिति भावः । लिङ्गकरणतापक्षमालम्ब्य गङ्ङते ॥  
लिङ्गस्येति । तथा च लिङ्गिज्ञानमपि पक्षविषयकं स्यादिति भावः । न चानुमितेः पक्षविषयकत्वाद्नेष्ट्रापत्तिः । लिङ्गविषयक-  
त्वांशे पक्षविषयकत्वं स्यादित्यापादनात् । अंशभेदविवक्षायाश्चावश्यकत्वात् । अन्यथा सुरभिचन्दनमित्यादिप्रत्ययानां विशेषणांशे  
विशेष्ये यः सन्निकर्षस्तज्जन्यत्वाभावेनाव्याप्त्यापत्तेः । केचित्तु । तादृशल्लिङ्गधर्मिभावरूपकरणसन्निकर्षाश्रयत्वेन पक्षस्यैव विषयत्वं

स्यात् न लिङ्गिनः । तथा च तत्राव्याप्तिरिति अत्र तात्पर्यमाहुः ॥ सन्निकर्षाभावादिति । संयोगसमवाययोरेव सन्निकर्षत्वादिति भावः ॥ चक्षुर्मनःसन्निकर्षो हति । नन्वेवं चक्षुषोऽपि द्रव्यादिज्ञानसाधारण्यात्कथमसाधारण्यम् । उच्यते । अत्र करणे सन्निकर्षे च नैकविधमसाधारण्यं विवक्षितम् । किं त्वनेकविधमेव । तथा हि । प्रत्यक्षरूपकरणे चक्षुरादौ चाक्षुषत्वावच्छिन्नकार्यतानिरूपितकरणताश्रयत्वम् । अनुमानागमयोश्चानुमितित्वशब्दत्वावच्छिन्नकार्यतानिरूपितकरणताश्रयत्वमसाधारण्यम् । सन्निकर्षस्य चैकस्य भिन्नविषयकानेकज्ञानजनकत्वाभावरूपमसाधारण्यं विवक्षितम् । इदं चेन्द्रियसन्निकर्षादावस्ति । एकेन रूपेन्द्रियसन्निकर्षेणैकस्य रूपज्ञानस्यैव जननात् । घटादिज्ञानस्य घटादिसन्निकर्षजन्यत्वेन रूपेन्द्रियसन्निकर्षेणाजननात् । चक्षुर्मनःसन्निकर्षे च नास्ति । तेनैकेनैव रूपद्रव्याद्यनेकज्ञानजननात् । अत एवोक्तम् । चक्षुर्मनःसन्निकर्षो हि द्रव्यादिज्ञानसाधारण इति । आत्मनःसन्निकर्षे चेदमसाधारण्यमस्ति । वीचीतरङ्गन्यायेन शब्देत्पत्तिमङ्गकुर्वतां तार्किकाणां मते विभुकार्यविशेषगुणभेदस्य समवायिकारणभेदाधीनत्वदर्शनेन प्रतिज्ञानमात्मनः संयोगानां भिन्नत्वासिद्धान्तेऽपि तथा । तत्तद्विषयसम्बद्धमनोऽज्ञानामेवात्माधिष्ठितानां तत्तद्विषयकवृत्तिरूपेण परिणामाङ्गीकारात् । चक्षुषि प्रविष्टं तु मनोऽशिरूपमेवातस्तत्संयोगस्य साधारण्योक्तिरूपपन्नेति ज्ञातव्यम् । न चैवं मनसः साधारणकारणत्वोक्तिविरोधः । सन्निकर्षगतासाधारण्यस्य सत्त्वेऽपि करणे विवक्षितस्य जन्यज्ञानत्वव्याप्यजात्यवच्छिन्नकार्यतानिरूपितकरणताश्रयत्वरूपासाधारण्यस्याभावेन तदुक्तिसम्भवात् । एवं च सन्निकर्षेऽसाधारण्याविवक्षयैवात्मनो विषयत्वपरिहारसम्भवे पुनः करणेऽसाधारण्यं न विवक्षणीयं व्यर्थत्वादिति दूषणमलग्नकं वेदितव्यम् । उक्तीरित्या आत्ममनः



सन्निकर्षस्याप्यसाधारण्यत्वेनोक्तदोषपरिहाराय करणेऽप्युक्तासाधारण्यस्यावश्याश्रयणीयत्वात् । मनसश्च जन्यात्मविशेषगुणत्वावच्छेदेन जनकतया साधारण्यात् । तथा चायं लक्षणवाक्यार्थः । ज्ञानासाधारणकारणनिरूपितसन्निकर्षानुयोगित्वं विषयत्वमिति । अत्र ज्ञानासाधारणकारणेति सन्निकर्षविशेषणमवधेयम् । नन्वथाऽप्यनुमितौ व्यापकतावच्छेदादेः कथं विषयत्वम् । तस्य लिङ्गज्ञानेन व्याप्तिद्वारकोक्तसम्बन्धाभावात् । एवं शाब्दे बोधेऽन्वयप्रतियोगितावच्छेदादेर्विषयत्वं न सम्भवति । तत्राप्युक्तकरणसम्बन्धाभावात् । किं चाव्याप्तिपरिहाराय लिङ्गज्ञानस्य लिङ्गिना वाक्यज्ञानस्य च वाक्यार्थेन यः सम्बन्धो निरूपितः स न युक्तः । अन्योन्याश्रयात् । विषयत्वज्ञाने तद्वर्तितोक्तसम्बन्धमादायाव्याप्तिपरिहारस्तस्मिंश्च सति निर्व्यूढेन लक्षणेन विषयत्वज्ञानमिति परस्परसापेक्षत्वात् । किं चेश्वरज्ञानस्याजन्यत्वेन तद्विषयाव्याप्तिरतः कथमेतदित्यत आह ॥ एवमन्येऽपीति । अयमभिप्रायः । यत्तावदुक्तमनुमितौ व्यापकतावच्छेदादेः कथं विषयत्वमिति । तत्र ब्रूमः । व्यापकतावच्छेदकावाच्छिन्नलिङ्गिव्याप्तालिङ्गविषयकत्वं लिङ्गज्ञानस्य लिङ्गिसम्बन्धः । तेन व्यापकतावच्छेदकादीनामप्युक्तक्रमेण लिङ्गज्ञानेन सम्बन्धोऽस्त्येवेति का कथन्ता । एवं शाब्दे बोधेऽन्वयप्रतियोगितावच्छेदकादेर्विषयत्वोपादनयान्वयप्रतियोगितावच्छेदकावाच्छिन्नत्वं सन्निकर्षप्रविष्टपदार्थे विशेषणं देयम् । यदप्युक्तमन्योन्याश्रयत्वमिति । तत्र यद्यप्युक्तरीत्या लिङ्गज्ञानादेलिङ्गिना विषयत्वमेव सम्बन्धस्तथाऽपि स इदानीमुभयसम्भतेन सम्बन्धत्वेनैव ज्ञेयो न तु विषयत्वेनेति नोक्तदोषः । तथा च तद्व्याप्तालिङ्गिसम्बन्धो लिङ्गज्ञाने तत्परवाक्यसम्बन्धश्च वाक्यज्ञाने सन्निकर्ष इत्येव व्यवहर्तव्यमिति ज्ञेयम् । ईश्वरज्ञानविषयाव्याप्तिस्तु जन्यज्ञानविषयत्वस्यैव लक्ष्यत्वान्न सम्भवतीति सर्वेऽपि क्षुद्रो-

पद्वः परिहर्तव्या इति । रजतज्ञानस्य शुक्त्यालम्बनत्वमनुभवविरुद्धमित्युक्तं तद्विधयति ॥ न चेति ॥ एवं सतीति । यद्वि-  
 ज्ञानं यत्प्रतिभासं तत्तद्विषयमित्यङ्गीकार इत्यर्थः । अन्यावभासस्यान्यालम्बनत्वे प्रागुक्तप्रसङ्गं विधयति ॥ न चातिप्रसङ्ग-  
 इति । ननु भवन्मते शुक्तिकाया एव विषयत्वं नासतो रजतस्य तत्तादात्म्यानवभासस्येत्यङ्गीकारात्कथमिष्टमेवैतदुच्यत इत्यत-  
 आह ॥ वक्ष्यति चेति । असतोऽपि रजतदेर्ज्ञानं व्यावर्तकतयोल्लिख्यमानत्वरूपं विषयत्वमस्माकमिष्टम् । यत्सन्निकृष्टेन करणेन  
 यज्ज्ञानमुत्पद्यते स तस्य विषय इति निरुक्तम् । विषयत्वं त्वसतो नास्ति किन्तु शुक्तिकादावेवातो न कोऽपि विरोध इति  
 ध्येयम् । ननु सहकारिणामिष्टविधातित्वमात्रेण दोषत्वं क्वापलब्ध्यमित्यपेक्षायामाह ॥ कामुकस्येति ॥ विभ्रमेऽस्त्विति । विरक्तं  
 प्रति वस्तुतो दोषरूपेऽस्त्विति शेषः । गुणत्वाभिमानात्प्रकृतकार्यानुगुणत्वाभिमानात् । सहकारित्वाभिमानादिति यावत् । एवम-  
 ग्रेऽपि गुणपदं सहकारिपरम् । प्रसिद्धं च परीक्षकाणां गुणपदं सहकारिविशेषपरतया प्रामाण्यं गुणजन्यमित्यादिव्यवहारादिति  
 ज्ञातव्यम् ॥ यथा विषस्येति । रसौषधेषु विमिश्रितवत्सनाभ्याख्याविषयस्येत्यर्थः ॥ अत एवेति । साक्षिरूपज्ञानस्य नियतया-  
 धार्यादेवेत्यर्थः ॥ संस्कारमात्रसहकृतमनोजन्यत्वोपाधिग्रस्तं चेति । अत्र समव्याप्तेर्विवक्षितत्वेन प्रत्यभिज्ञायां  
 व्याभिचारवारणाय मात्रपदम् । घटाद्यनुभवे व्याभिचारवारणाय संस्कारसहकृतेत्युक्तम् । वेदादिसंस्कारजन्ये कर्मादौ व्याभिचार-  
 वारणाय मनःपदम् ॥ व्याभिचारस्योक्तत्वादिति । गगनादाविति शेषः ॥ न तावत्सामान्यमिति । प्राभाकरै रूपदीना-  
 मेकैकत्वाङ्गीकारेण तैरेवानुगतव्यवहारोपपत्तौ तदर्थं तेषु गुणत्वावान्तरजातयो नाङ्गीकृता इत्यर्थः । जातेराकृतिव्यङ्ग्यत्वादुपे-

च तदभावाज्जात्यभाव इत्याहुः ॥ ज्ञानसंस्कारेति । ज्ञानजन्यसंस्कारेत्यर्थः । कैश्चित्सर्वार्थानां संस्कारायायकत्वमङ्गीकृतम् । अत एव चाविज्ञासंस्काराज्ज्ञानिनां प्रवृत्तिरित्यपि वदन्ति । तद्रीत्या तत्रातिव्याप्तिवारणाय ज्ञानपदम् ॥ सन्दिग्धेति । यद्यपि बाधसन्देहस्य साध्यसन्देहपर्यवसन्नतया नानुमितिप्रतिबन्धकत्वम् । तथाऽप्याहितस्य तस्य प्रतिबन्धकत्वमस्त्येवेत्याभिप्रायेणदुस्तमित्यवधेयम् ॥ पुरोवर्तिव्यवहारेति । पुरोवर्तिविषयकसमर्थप्रवृत्तिसमानविषयकत्वादित्यर्थः ॥ एतेनेति । उक्तरीत्या बाधितविषयत्वेनेत्यर्थः ॥ ज्ञानसम्भिन्नत्वादि । मयदं ज्ञातमिति विशिष्टार्थगोचरत्वमित्यर्थः । इदमपीदं रजतमित्यत्र ज्ञानस्य विशेषणतयाऽनुभवाभावाद्बाधितमेवेति भावः ॥ तत्तोल्लेखादीति । अत्रादिपदेन संस्कारमात्रजन्यत्वं ग्राह्यम् । पदात्यदार्थस्मृतौ हरिहरादिस्मृतौ च किञ्चित्स्मृतिचिन्हमस्त्येवेति न व्यभिचार इति भावः ॥ वक्ष्याम इति । कोऽयं भेदो नामेत्यादिनेति शेषः । पठवन्न विपर्ययः प्रमित इत्याशङ्कते ॥ अन्यथाख्याताविति ॥ विपर्ययाङ्गीकारेति । अविशिष्टविषयमनकं विशिष्टविषयकत्वेन विषयीकुर्वज्ज्ञानं विपर्ययरूपमेवेति भावः ॥ नास्त्येवेति । तत्राप्यगृहीतभेदं वेदनद्वयमेवेति वदाम इति भावः । स्मृत्यनुभवेति । इदं रजतमिति ग्रहणस्मरणात्मकज्ञानद्वयापलापोऽपि स्यादित्यर्थः ॥ स्वप्नकाशज्ञानेति । स्वप्नकाशं यज्ज्ञानं तत्यातिभासे तत्र ज्ञेयस्य च प्रतिभासे सतीत्यर्थः । स्वप्नकाशज्ञाने वेद्यांशस्य प्रतीतत्वादिति द्रष्टव्यम् ॥ गुणे गुणानभ्युपगमादिति । तथा च सर्वत्र गुणेषु ज्ञानानां स्वरूपतो विषयतश्चाविद्यमानपृथक्त्वाग्रहसम्भवेन रूपज्ञानाद्रूपार्थिनो रसेऽपि प्रवृत्तिप्रसङ्ग इत्यर्थः ॥ जातिव्यवक्त्योरिति । भेदगमकासङ्गीर्णस्वरूपावगमे भेदानवगमो न युक्त इत्यर्थः । असङ्गीर्णस्वरूपावगमोपादनयैवाप्ययाशब्द-

स्मारकयोरित्युक्तम् ॥ परस्परं ॥ भावान्तरमभावो हि कयाचित्तु विवक्षयेति तद्वचनादिति भावः ॥ स्वरूपमेवेति । तन्मतेऽ-  
भावस्याधिकरणस्वरूपत्वादिति भावः ॥ स्वरूपतावन्मात्रत्वेति । सविशेषाभेदाङ्गीकारादित्यर्थः । तत्र शुक्तौ । तत्र व्यव-  
हिते रजते ॥ किञ्चाभेदाग्रहादिति । अत्र सर्वत्र भेदाग्रहशब्देनागृहीतभेदनिष्ठपुरोवर्तिज्ञानमेव ग्राह्यम् । उत्तरग्रन्थानुसारात् ।  
नन्वभेदग्रहे तत्सदृशे ज्ञानद्वये च भेदाविषयकत्वरूपैकधर्मावच्छेदेन प्रवृत्तिजनकताऽङ्गीक्रियते । अतो न प्रवृत्तेरनियतकारणत्वमित्या-  
शयेन शङ्कते ॥ नन्विति ॥ सर्वत्रेति । संवादिप्रवृत्तावित्यर्थः । अपेक्षितोपायपदेनेष्टसाधनं रजतादि विवक्षितम् । पुरोवर्ती-  
त्यनेनेदमंशः । भेदाविषयकज्ञानहेतुत्वस्य द्वितीयपक्षपर्यवसन्नतयाऽत्र वक्तुमशक्यत्वेनाभेदज्ञानत्वेन तत्सदृशज्ञानत्वे च हेतुत्वे वाच्ये  
पुनरनियतकारणत्वं प्रसज्यत एवेत्याशयवानाह ॥ अनियतहेतुकत्वानिस्तारादिति ॥ अर्थस्येति । अतीदादौ व्यभिचारत् ।  
अपरोक्षज्ञानेऽपि तज्जनकसान्निर्कोपक्षीणत्वादिति भावः । ननु सादृश्यं तावद्धमहेतुः । तच्चार्यस्य जनकत्वे जनकसादृश्यरूपत्वाभावात्  
भ्रमोपयोगि स्यादित्यत आह ॥ सादृश्यं त्विति ॥ अभेदाग्रहणमिति । अभेदग्रहणेऽन्यथाख्यात्यापत्तिरिति भावः । ननु विशिष्ट-  
ज्ञानमेव प्रवर्तकम् । तत्र कस्मान्न भवतीत्याशङ्कायां वैशिष्ट्यं किं तादात्म्यरूपं संसर्गरूपं वेति विकल्पाद्यं निराकरोति ॥ न हीति ।  
द्वितीयं दूषयति ॥ न चेति । नापीत्यर्थः ॥ रूपरूपिसहोपलम्भ इति । अत्र हि नीलो घट इत्याद्यनुभवः सम्बन्धिभि-  
न्नविशेषणविशेष्यसम्बन्धविषयो विशिष्टज्ञानत्वाद्दण्डी पुरुष इति विशिष्टज्ञानवत् । न च घटाभाववद्भूतलमित्यादौ व्यभिचारः ।  
तद्विषयकत्वे बाधकाभावे सतीति हेतुविशेषणादिति हि प्राभाकराणां समवायानुमानं विवक्षितम् । तत्र विशिष्टज्ञानत्वं लिङ्गम् । तच्च

न वैशिष्ट्यविषयकज्ञानत्वं तन्मते सम्भवति । समवायरूपवैशिष्ट्यस्यातीन्द्रियत्वात् । साध्यावैशिष्ट्यतापत्तेश्च । अतस्तन्मते  
विशिष्टज्ञानत्वं निर्वक्तुमिदमुक्तमिति ज्ञातव्यम् । अत्र रूपरूपिशब्दौ धर्मधर्मिवचनौ । भिन्नकालीनयोरिदं नीलमयं घट इति ज्ञान-  
योर्नीलविशिष्टज्ञानत्वपरिहाराय सहेत्युक्तम् । नीलघटाविति समूहालम्बनज्ञानेऽतिव्याप्तिपरिहाराय साकाङ्क्षेति । अत्र रूपरूपि-  
शब्दौ भावप्रधानौ । तथा च साकाङ्क्षं परस्परापेक्षं धर्मत्वं च तयोरूपलम्भ इत्यर्थः । उक्तसमूहालम्बने चोभयोरधिर्मित्व-  
मेवावभासते न परस्परनिरूपितो धर्मधर्मिभावोऽतो न तत्रातिव्याप्तिः । भ्रमस्थानाभिपिक्तग्रहणस्मरणात्मकज्ञानद्वयातिव्याप्तिवारणाय-  
विसंवादिभट्टचित्तजनकत्वविशिष्टेत्युक्तम् । ननु भावप्राधान्याविवक्षयैवोक्तसमूहालम्बनव्याप्ताचिर्लभ्यते । तत्र नीलरूपस्य धर्मत्वाभाना-  
दिति चेन्नैवम् । तथात्वे धर्मत्वधर्मित्वे इति समूहालम्बन एवातिव्याप्तिप्रसङ्गात् । घटाभाववद्भूतलमिति ज्ञानस्य घटविशिष्टभूतल-  
ज्ञानत्वप्रसङ्गाच्च । तत्र ह्यभावापेक्षया भूतले धर्मित्वस्य घटे धर्मत्वस्य भानात् । प्रमेयदण्डवान्पुरुष इति ज्ञानस्यापि प्रमेयत्वविशिष्ट-  
पुरुषज्ञानप्रसङ्गाच्च । दण्डापेक्षया प्रमेयत्वे धर्मत्वस्य पुरुषे धर्मित्वस्य च भानात् । अतः साकाङ्क्षेति विशेषणशुक्तज्ञानेषु च न पर-  
स्परापेक्षो धर्मधर्मिभावोऽतो न तत्रातिव्याप्तिरिति । नन्वेवमविसंवादिव्यवहारजनकत्वविशिष्टेषुपलभविशेषणं व्यर्थमापन्नम् ।  
भ्रमस्थानाभिपिक्तज्ञानद्वयातिव्याप्तिपरिहाराय हि तद्वक्तव्यम् । न च भिन्नज्ञानविषययो रजतत्वंदंपदार्थयोः प्रतीयमाने धर्मधर्मित्वे  
परस्परसापेक्षेऽतिप्रसङ्गात् । अतः साकाङ्क्षपदं नैव तत्रातिव्याप्तिपरिहारेऽविसंवादिव्यवहारजनकत्वविशिष्टेति विशेषणं व्यर्थमेवेति चेन्न-  
वम् । साकाङ्क्षधर्मत्वधर्मित्वविषयकत्वपदेन तद्वर्तमानकारकतद्विभिशेष्यकेच्छादिजनकत्वस्यैव विवक्षितत्वात् । तस्य च भ्रमस्थलेऽपि

सत्त्वेन तत्रातिव्याप्तिवारकत्वात् । भिन्नज्ञानगोचरयोरपीदं रजतत्वयोरसंसर्गग्रहदशायां परस्परनिरूपितधर्मत्वधर्मित्वग्रहस्वीकारे बाधका-  
भावादित्यप्याहुः । अत एवैतन्मते सहेति विशेषणं सार्थकम् । अन्यथा साकाङ्क्षपदेनैव क्रमभाव्यनेकज्ञानवारणे सहेत्यस्य स्वरूप-  
कथनार्थत्वादिति सर्वमनवद्यम् ॥ रजतत्वाप्रतीताविति । पक्षे हेत्वप्रतीत्येष्टसाधनताऽनुमानासम्भवादिति भावः ॥ रजतत्त्वेन  
सहागृहीतेति । न पक्षे हेतुज्ञानमेव सर्वत्रानुमितिजनकं किन्तु हेत्वसंसर्गग्रहो वा हेतुमद्भेदाग्रहो वेति भावः ॥ किंचैवं सतीति ।  
विशिष्टज्ञाने संसर्गो न भासत इत्यङ्गीकार इत्यर्थः । सकलसविकल्पकोच्छेद इत्यत्रेष्टापत्तिरित्यत आह ॥ न च निर्विकल्पक-  
स्येति । तथा च सविकल्पकानङ्गीकारे प्रवृत्तिमात्रोच्छेदः स्यादिति भावः । ननु नियतपूर्वभाविनोऽन्यथासिद्धत्वादकारणत्व-  
मुपपद्यत इत्याशङ्कते ॥ प्रतिभासमानयोरिति ॥ विपर्ययस्यापीति । संसर्गग्रहे सत्यसंसर्गग्रहोऽवर्जनीयसन्निधिरित्यपि  
वक्तुं शक्यत्वादित्यर्थः । नन्वेवं विनिगमकाभावादुभयोरपि कारणत्वमस्त्विति तदस्थशङ्कायामाह ॥ अवश्यं चैतदेवमिति । तथाऽ-  
नुभवाल्लाघवाच्चेति भावः । अत्र व्यवहारपदेन प्रवृत्तिरेवाभिमतोऽतो नासङ्गतिरिति ध्येयम् । अत्र प्रवृत्तिवदभिलपनस्यापि साध्यतया  
विवक्षितत्वात् । व्यवहारपदेनोभयमपि विवक्षितम् । अत एव पूर्वं प्रवृत्तिपदेनाभिलपनमप्युपलक्षणीयमतो नासङ्गतिरित्यप्याहुः ॥  
इदं ज्ञानान्न भिद्यत इति । अत्र प्रकाशमाने रजतस्मरणे धर्मिज्ञानाभावेनदंज्ञानादप्रकाशमानभेदे व्यभिचारवारणाय विशेष्य-  
मिदंज्ञानस्यैवाप्रकाशमानतादशायां प्रतियोगिज्ञानाभावेन प्रकाशमानभेदे तत्रैव व्यभिचारवारणाय सत्यन्तमिति ज्ञातव्यम् ॥ अवि-  
वेकेति । भेदाग्रहेत्यर्थः ॥ प्रतिबन्धककल्पनेति । सति पुष्कलकारणे यस्मिन्सति यन्नोत्पद्यते तस्यैव तत्र प्रतिबन्धकत्वादिति

भावः । अदुष्टकरणेति । अत्र दृष्टकरणजन्यत्वाभावस्यैवोपाधित्वं विवक्षितम् । अतो नेश्वरज्ञाने साध्याव्यापकता । नन्वेवमपि दृष्टकरणजन्ये यादृच्छिकसंवादिनि ज्ञाने साध्याव्यापकतेति चेन्न । तादृशस्थले विद्यमानस्यापि दोषस्य जनकताऽनभ्युपगमात् । प्रामाण्यस्य स्वतस्त्वेन ज्ञानकरणमात्रेणैव तत्र यथार्थज्ञानजननात् । न च दोषस्यापवादकता । विषयसत्त्वस्य तदपवादकत्वात् । वादिप्रतिवादिनोरिति । प्राभाकरैर्गुणेषु गुणत्वावान्तरजातेरनङ्गीकारात् । अस्माभिरप्यनुगतसामान्यानङ्गीकारादिति भावः ॥ विमतज्ञानेति । इदं रजतमिति ज्ञानवृत्तिप्रतिनियतज्ञानत्वपक्षीकार इत्यर्थः ॥ व्यर्थं स्यादिति । न च धर्म्यशे सिद्धसाध्यतापरिहाराय तदिति वाच्यम् । विमतग्रहणेनैव तस्य पक्षत्वपरिग्रहात् ॥ प्रथमानुमानदोष एवेति । कालात्ययापदिष्टत्वमित्यर्थः ॥ अदुष्टसामग्रीति । दृष्टसामग्र्यजन्यमात्रवृत्तित्वमित्यर्थः । अन्यथा प्रमात्वे साध्याव्यापकता । तत्र साध्यस्य सत्त्वेऽपि तस्येश्वरज्ञानेऽपि सत्त्वेनादृष्टसामग्रीजन्यमात्रवृत्तित्वाभावात् । परमतेन वेदमुपायुद्भावनं तन्मते ईश्वराभावात् । उपायौ मात्रपदं च समव्याप्त्यर्थं तत्प्रागे प्रमेयत्वादौ व्यभिचारात् । तस्यायथार्थव्यवहारवृत्तित्वेन तत्र साध्याभावात् । घटः पचतीति पाठे पचतीत्यत्र प्रकृतिप्रत्यययोरपि प्रत्येकं प्रयोगविषयत्वमभिमतम् । तथाच घटः पचनकर्तृत्यपार्थकादित्युक्तं भवति । अनन्वितस्यैवार्थकत्वात् । अन्यथा क्रियाकारकाभावेनान्वयासम्भवेनदमपि बाधोदाहरणमेव स्यात् । पचन्तीति पाठे तु स्फुटमपार्थक्यत्वम् ॥ साध्यसमत्वादिति । पक्षसमत्वादित्यर्थः । तथाच तदप्रतीतिवाश्रयासिद्धिः प्रतीतौ च व्याघात इति यथा पक्षे दूषणमुक्तं तथा दृष्टान्तेऽपि दूषणं वक्तव्यमित्यर्थः । यद्वा कूर्मोऽपि भ्रान्तिविषयत्वसम्भवात्साध्यं तत्र सन्दिग्धमित्याशयः । रामानुजमतं



दूषयितुमनुवदति ॥ कश्चित्पुनरेवमित्यादिना । सर्वत्र सर्वाशानां सत्त्वेन सर्वविज्ञानानां याथार्थ्यमुपपादयितुं सर्वत्र सर्वाशानां सद्भावे तावच्छ्रुतिपुराणसूत्राणि दर्शयति ॥ तासामित्यादिना । आदिपदेन यदत्र रोहितं रूपं तेजसस्तद्रूपं यच्छुक्लं तद्रूपं यत्कुण्डलं तदक्षस्येति वाक्यं ग्राह्यम् । अत्र ह्यग्नौ त्रिरूपता प्रत्यक्षेणोपलभ्यमानोक्ता । अत्र पञ्चीकरणमपि प्रतिपादयद्देवाक्यमुपलक्षण्या ग्राह्यम् । एवं भूतानां परस्परं मिश्रणं श्रुत्योपपाद्य तत्त्वानामपि तत्पुराणवचनेनोपपादयति ॥ समेत्येति । नानावीर्याः पृथग्भूतास्ततस्ते संहतिं विना । नाशक्नुवन्प्रजाः स्रष्टुमसमागम्य कृत्तनशः । समेत्यान्योन्यसंयोगं परस्परसमाश्रयाः । महदाद्या विशेषान्ता दृश्यन्त इति पुराणवाक्यस्यायमर्थः । तत्त्वानां संहतिर्द्वेधा विचक्षिता । पृथक् स्थित्यहसंयोगमात्ररूपा । तदनहविश्लेषविशेषरूपा चेति । पूर्वमेतद्द्वयाभावात्तत्त्वानि स्वरूपे नाशक्नुवन्त्याह ॥ नानावीर्या इति । एतदुभयं प्राप्यासृजन्नित्याह ॥ समेत्येति । नन्वेवमेकस्मिन्तत्त्वे सर्वाणि तत्त्वानि सन्ति चेत्सर्वे शब्दाः सर्वत्र प्रसज्यरान्नित्यत आह ॥ परस्परमाश्रयाश्रयिभावश्च न्यूनाधिकभावनिवन्धनः । तत्कृता च व्यवस्थेति भाव इति । एवं सामान्यतः सर्वत्र सर्वाशसद्भावमुपपाद्य सदृशे सदृशान्तरसद्भावमर्थोपपादयति ॥ किञ्च सोमाभाव इति । प्रत्यक्षेणापीममर्थमुपपादयति ॥ अपिच वस्तुन इति ॥ अत एवेति । अल्पभूयोऽभावगाहित्वादेवेत्यर्थः । दोषवशादल्पांशग्राहि विसंवादिप्रवृत्तिजनकपूर्वज्ञानं बाध्यं दोषापगमा-नन्तरं भूयोऽभावगाहुत्तरज्ञानं बाधकमिति भावः । शङ्खे पीतरूपस्यांशकल्पनासम्भवात् प्रकारान्तरेण तज्ज्ञाने याथार्थ्यमुपपादयति ॥ पीतः शङ्खादाविति ॥ सुवर्णानुलिप्तेति । तथाच परम्परासम्बन्धेन शङ्खे पीतरूपावगाहित्वात्तज्ज्ञानं यथार्थमिति भावः ।

एवं स्वप्नेत्यत्रैवं यथार्था बोद्धव्या इति धातुव्यमात्रातिदेश एव विवक्षितो न पूर्वोक्तस्तदुपपादकप्रकारातिदेशः । स्वप्नाप्रार्थानिदु-  
सद्वशे सदृशान्तरावयवसञ्चाररूपस्य नयनगतद्रव्यसम्बन्धरूपस्य बोक्तप्रकारस्यासम्भवेन प्रकारान्तरेणैव तज्ज्ञानानां याथाव्यस्य  
परेण स्वप्ने दर्शितत्वात् । तत्प्रकारश्च लेशतः कथ्यते । स्वप्नार्थज्ञानं तावद्यथार्थमेव । यतः प्राणिनां पुण्यपापानुगुणं भगवन्तेव  
तत्तत्पुरुषमात्रादुभाव्यास्ततद्देशकालानुभवास्तत्कालावसानास्तथाभूता एवार्थाः सृज्यन्ते । तथाहि स्वप्नविषया श्रुतिः । न तत्र  
रथा न रथयोगा न पन्थानो भवन्त्यथ रथात्रययोगान्पथः सृजत इत्यादिका स हि कर्तेति वाक्याच्च ।  
सत्यसङ्कल्पस्याश्चर्यशक्तेस्तथाविधं कर्तृत्वं नासम्भावितमित्यर्थोऽवगम्यते । सूत्रकारोऽपि सन्ध्ये सृष्टिराह हि निर्मातरं चक्रे  
पुत्रादयश्चेति सूत्रद्वयेन स्वप्नार्थेषु जीवस्य स्रष्टृत्वमाशङ्क्य मायामत्र तु कात्तन्येनाभिव्यक्तस्वरूपत्वादिति परमात्मैव तत्र सृष्टेति परि-  
हरति । स्फटिकलोहित्यमरीचिकाजलालातचक्रादिजेषु द्रव्यान्तरसम्बन्धाद्यथार्थाप्रतीतिरिति निर्वाहः । स्फटिकलोहित्यं हि स्फटिकस्य  
जपाकुसुमसम्बन्धत्वात्प्रतीयते । जपाकुसुमसम्बद्धस्यापि पाषाणादेरस्वच्छत्वान्न तत्र लोहित्यं प्रतीयते । मरीचिकाजलज्ञानेऽपि  
तेजःश्रुथिव्योरम्बुनो विद्यमानत्वादिन्द्रियदोषेण तेजःश्रुथिव्योरग्रहणाददृष्टवशाच्चाम्बुनो ग्रहणाद्यथार्थत्वम् । अलातचक्रेऽप्यलालस्य  
द्रुततरगमनेन सर्वदेशसंयोगात्पूर्वोत्तरभावितत्तत्त्वदेशविशेषालातसंयोगक्रमाग्रहणात्तथाप्रतीतिरुपपद्यते । सत्यचक्रप्रतीतावपि क्रमाग्रहण-  
पूर्वकं तत्तद्देशसंयुक्ततत्तद्द्रव्यग्रहणमेव । इयांस्तु विशेषः । तत्र क्रमाभावादेव क्रमाग्रहणम् । अत्र शैत्र्यात्तद्ग्रहणमित्यतस्तदपि  
यथार्थम् । दर्पणादिषु निजमुखादिप्रतीतिरपि यथार्था । दर्पणादिप्रतीतिगतयो नायनरश्मयो दर्पणादिदेशग्रहणपूर्वकं निजमुखादिकं

गृह्णन्ति । तत्राप्यतिशैथिल्यादन्तरालाग्रहणात्तथाप्रतीतिः । अत एव तत्र सव्यदक्षिणविपर्ययासप्रतीतिः मलिनत्वल्पत्वाभिमुख्य-  
 प्रतीतिश्च यथार्था । स्वाभिमुखतया विपर्यस्तसव्यदक्षिणभावस्य दर्पणस्य मुखस्य चान्तरालग्रहणेमेव तत्र न तु दर्पणादिगतसव्य-  
 दक्षिणविपर्ययासादिकं मुखगततया गृह्यते । येनान्यथाख्यातिः स्यादिति । दिङ्मोहेऽपि सर्वत्र सर्वदिग्भावात्प्राच्यादिव्यवहारस्य  
 प्रतियोग्यपेक्षत्वात् । अदृष्टवशेन तत्तद्दिगन्तरप्रतियोगिनो दिगन्तरस्य च निरन्तरभानम् । अतो यथार्थविषयत्वम् । द्विचन्द्रादि-  
 ज्ञानादावप्यङ्गुल्यवष्टम्भादिभिर्नार्यनतेजोऽभिभवेन सामग्रीभेदात्सामग्रीद्वयमन्यान्यनिरपेक्षं चन्द्रग्रहणद्वयं हेतुर्भवति । तत्रैका  
 सामग्री स्वदेशविशिष्टं चन्द्रं गृह्णाति । द्वितीया तु किञ्चिद्वक्रगतित्वेन चन्द्रसमीपदेशग्रहणपूर्वकं चन्द्रं स्वदेशवियुक्तं गृह्णाति ।  
 अतः सामग्रीद्वयेन युगपदेशद्वयविशिष्टचन्द्रग्रहणे भवतः । ग्रहणभेदेन ग्राह्याकारभेदादेकत्र ग्रहणाभावाच्च द्वौ चन्द्राविति भवतीति  
 विशेषः । देशान्तरस्य तद्विशेषणत्वं तु देशान्तरस्यागृहीतस्वदेशचन्द्रस्य च निरन्तरं ग्रहणेन भवति । अगृहीतस्वदेशचन्द्रस्य प्रतीय-  
 माने समीपदेशान्तरेऽसंसर्गो न गृहीतोऽतस्तद्विशेषणमिव न तु विशेषणतया भवति । येनान्यथाख्यातिः स्यात् । तत्र सामग्रीद्वित्वं  
 पारमार्थिकं तेन देशद्वयविशिष्टचन्द्रग्रहणद्वयं परस्परमगृहीतभेदं पारमार्थिकम् । ग्रहणद्वित्वेन चन्द्रस्यैकस्यैव ग्राह्याकारद्वित्वं  
 च पारमार्थिकमिति न किञ्चिदत्रायथार्थमिति । ननु पाञ्चभौतिकेष्वपि पदार्थेषु किञ्चित्कार्यं केनचित्प्रचुरेण भूतेन  
 परिणामविशेषवताऽऽख्यं तत्कार्यं यादृशपरिणामयुक्तं यद्भूतप्रचुरं तादृशपरिणामवतो भूतस्य कार्यान्तरेष्वपि  
 विद्यमानत्वात्तेषु तथाविधतत्तद्भूतप्रचुरतत्कार्यविषयबुद्धिरुपपद्यते । अतो रजतादीनां शुक्तिकादौ सद्भावः त्रिवृत्करण-

पञ्चीकरणाभिधायिश्रुत्यादिप्राप्त एव । यथोक्तम् । शुक्त्यादौ रजतादेश्च भावः श्रुत्यैव बोधित इति । अतः कथमेतदित्यत आह ॥ न हीति ॥ नियत इति । कारणान्तराभावेन कार्याभावसम्भवादिति भावः ॥ अहृष्टादीति । अत्रादिपदेन साधारणाकारग्रहणपेदाग्रहणदोषा गृह्यन्ते ॥ कार्यनिश्चयेति । अहृष्टदोषादेः कार्यैकोन्यत्वात्कार्यस्वरूपस्य चेदानीमप्यनिर्धारितत्वाद्वाहृष्टादिकल्पकमत्रास्तीत्युक्तातिप्रसङ्गस्तदवस्थ एवेति भावः ॥ धर्मान्तरं चेति । अन्याघटितं जातिवदखण्डरूपमिति समयपादे वक्ष्याम इति भावः ॥ न भाव्यं चेति । भारनयनरूपबलीवदार्थक्रियारूपविशेषणापि भवति । सा न स्यादित्यर्थः ॥ ककारेति । वर्णानां निरवयवत्वादित्यर्थः । दोषवशादित्यादिना परेण यत्प्रवृत्त्यादिकमुपपादितं तदूपयति ॥ रजन्तार्थिन इति । बाध्यबाधकभावोपीत्युक्तं दूषयति ॥ कथं चास्येति । भ्रान्तित्वं बाध्यत्वम् ॥ नूनं ब्रह्मज्ञानमिति । अनन्तगुणस्य ब्रह्मणः केनापि साकल्येन ज्ञातुमशक्यत्वादिति भावः ॥ अत एवेति । उक्तरीत्या बाध्याभावादेवेत्यर्थः । ननु पूर्वस्य शुक्तिरजतादिज्ञानस्य विद्यमानविषयकत्वेऽपि बाध्यप्रवृत्तिजनकत्वमेव बाध्यत्वम् । उत्तरज्ञानस्य पूर्वज्ञानप्राप्तप्रवृत्तिनिरोधकत्वमेव बाध्यकत्वमिति चेन्न । प्रवृत्तेरपि विषयसत्त्वे बाध्यत्वायोगात् । न च प्रवृत्तेरपि प्रतिबद्धोत्पत्तिकत्वमेव बाध्यत्वं नाविद्यमानविषयत्वमिति वाच्यम् । एवं ह्युत्पत्त्यमानप्रवृत्तिरेव बाध्या स्यान्न पूर्वमुत्पन्ना प्रवृत्तिः । न चोत्तरज्ञानजन्यध्वंसप्रतियोगित्वमेव प्रवृत्तेर्बाध्यत्वम् । अननुगमापातात् । उत्तरज्ञानजन्यप्रध्वंसप्रतियोगिनि समीचीनपूर्वज्ञानेऽपि बाध्यत्वप्रसङ्गाच्च । अतो विषयासत्त्वव्यतिरेकेण प्रवृत्तेरपि न बाध्यत्वनिर्वाहः शक्य इति नोक्तप्रकारसम्भवः ॥ तदिदमुक्तं कथं चेति । न केनापि प्रकारेणेत्यर्थः ॥ अन्यन्यचेति ।

त्र्यणुकादिवदतीन्द्रियावयवसमेतत्वरूपं वाऽल्पतरावयवत्वरूपं वा सूक्ष्मत्वं विवक्षितं चेत्तर्हि त्र्यणुकादिवदेव पार्श्वस्थेनापि दृश्यते-  
 त्यतिप्रसङ्गस्यापरिहारात् । अनेन सूक्ष्मत्वादिति वचनेन किमिति भावः ॥ उभयोरिति । द्रष्टृपार्श्वस्थयोरित्यर्थः ॥ अन्यथा-  
 ख्यातीति । साक्षात्सम्बन्धेन पीतरूपमानेऽन्यथाख्यात्यापत्तिरित्यर्थः ॥ अनुभवेति । परम्परसम्बन्धेन तज्ज्ञानेऽनुभवविरोध  
 इति भावः ॥ एवमुदाहरणान्तराणीति ॥ एवं स्वप्नस्फटिकलौहित्यत्यादिनोक्तानीत्यर्थः । अत्र विप्रतिपन्नानीत्युक्त्या केषां-  
 चिद्यथार्थत्वं सम्मतमिति सूचितम् । ते च स्वप्नस्फटिकलौहित्यदर्पणमुखप्रत्यया एव । स्वप्नानां वासनोपादानकानां भगवन्निर्मितानां  
 सत्यत्वेन तज्ज्ञानानां यथार्थत्वस्यास्सम्भवेऽपि भावात् । स्फटिकलौहित्यदर्पणमुखप्रत्ययोऽथ सत्यभूतप्रतिविम्बावगाहितया यथार्थ-  
 त्वस्यान्यत्र टीकाकारैरुक्तत्वात् । अनयोः परोक्तयाथार्थ्योपादानप्रकार एव न तु सम्मतः । स्फटिकमणेरजपाकुसुमसम्बन्धत्वा-  
 ल्लौहित्यं प्रतीयत इत्यत्र किं साक्षात्सम्बन्धेन लौहित्यज्ञानं यथार्थमित्युपपादितमुत परम्परसम्बन्धेन । आद्येऽन्यथाख्यातिः ।  
 द्वितयेऽनुभवविरोध इत्युक्तदोषात् । दर्पणमुखादिप्रत्ययेऽप्युक्तप्रक्रियायां स्वच्छताया अनुपद्योगेन शिलाद्याभिहतनायनरश्मीनामपि  
 निजमुखादिग्राहकतापातात् । विप्रतिपन्नानां मरीचिकाजलालातचक्रादिगन्तरद्विचन्द्रादिप्रत्ययानां यदोपादृष्टविशेषाधीनग्रहणादिना  
 यथार्थ्यमुपपादितं तदापि कार्यनिश्चयोत्तरकालीनत्वादस्याः कल्पनाया इत्युक्तदोषेण निरसनीयमिति भावेनोक्तम् ॥ एवं निरस-  
 नीयानीति । किंच मरीचिकाजलप्रत्यये तेजःपृथिव्याग्रहेण यदम्बुमात्रग्रहणमुक्तं तदतीव मन्दम् । अधिष्ठानतया तत्रापि तेजः-  
 पृथिव्योरन्यतरस्य भाननियमात् । न च साधारणाकारेण तज्ज्ञानमस्त्येवेति वाच्यम् । तज्ज्ञानस्याम्बुज्ञानादभेदेऽन्यथाख्यात्यापत्तिः ।

भेदे ज्ञानैक्यानुभवविरोधः । यद्यलतचक्रप्रतीतिर्यदि पूर्वोत्तरभावितत्तद्देशविशेषालातसंयोगक्रमाग्रहणमात्रात्स्यात्तदा तत्तद्देशतत्तद्देश-  
संयोगैर्योगपद्याग्रहणात्त्रालातचक्रत्वप्रतीतिरपि कुतो न स्यात् । दिगन्तरे दिगन्तरसद्भावोऽयप्रामाणिकः । दिशो व्याप्तत्वेऽपि तद्भाग-  
नामव्याप्तत्वात् । पञ्चीकरणादेश्च भूतमात्रनिष्ठत्वात् । द्विचन्द्रादिज्ञानेऽपि स्वदेशवियुक्तचन्द्रस्य समीपदेशस्य च यत्रसंसर्गाग्रहात्त-  
ज्ज्ञानयोर्भेदग्रहाद्वा तद्विशिष्टव्यवहारस्तदा तयोः संसर्गाग्रहात्तज्ज्ञानयोश्चाभेदग्रहात्तद्विशिष्टव्यवहारोऽपि किं न स्यात् । अदृष्टवशादिति  
तु निरस्तम् । अत्रापि ज्ञानैक्यानुभवविरोध इत्याद्यभिप्रेत्योक्तम् ॥ अलं विस्तरणेति । तार्किककदेशमतमपाकतुमनुवदति ॥  
अन्यस्त्विति ॥ गृह्यमाणयोरिति । अत्रैकं विज्ञानं विभ्रम इत्यन्यथाख्यातिमतैवलक्षणसूचनयोक्तम् । निर्विकल्पकव्या-  
वृत्तये सविकल्पमिति । नेदं रजतमिति बाधव्यावृत्तये भेदग्राहीति । अयं घट इति ज्ञानमपि पटादिप्रतियोग्यनुपस्थितिदशायां  
ततो भेदग्राहि भवत्येव । अतस्तद्व्यावृत्तये गृह्यमाणयोरिति । आरोप्यस्य रजतादेरन्यत्र सत्त्वे पुरादेशेऽसत्त्वे सति सत्त्वादिति ।  
प्रतिशेषं प्रमाणं विवक्षुस्तत्र विशेष्यासिद्धिवारणाय तस्य सत्त्वं तावत्साधयति ॥ यद्वि यथेत्यादिना ॥ संवादसद्भावाच्चेति ।  
रजतामिति सामान्याकारेण प्रतीत्यन्तरसद्भावादित्यर्थः । देशान्तरे रजतप्राप्तिरूपसंवादसद्भावादित्यर्थ इत्यप्याहुः । आरोप्यस्य  
सत्त्वेऽर्थापत्तिमप्याह ॥ किञ्चेति ॥ अनुभवविरोधादिति । तथाच स्वत्वसाधकानुमानार्थापत्त्यवधिधितविषयत्वमिति भावः ॥  
मानाभावादिति । तथाच नासत्त्वप्रतीतिः सङ्काचो युक्त इति भावः । अन्योन्याश्रयादुक्तपरिशेषस्योक्तबाधप्रतीतिसङ्कोचक-  
त्वस्य वक्तुमशक्यत्वेन सम्भावितं तत्सङ्कोचकं प्रमाणान्तरं विकल्प्य दूषयति ॥ भ्रान्त्यनुभवो वेत्यादिना । दोषदूषितं चक्षुः

शुक्तिकामात्रसन्निकृष्टमपि विप्रकृष्टरजतात्मना दर्शयतीति भ्रान्त्यनुभवस्यान्यत्र विद्यमानरजतविषयकत्वमुपपादितमस्तीति विकल्प-  
 कोटिता । बाधानुभवस्य त्वभावज्ञानरूपतया तत्र चान्यत्र सत एव प्रतियोगिन उपनीतस्य भानाङ्गीकारात्तत्कोटिता ॥  
 भ्रान्त्यनुपपत्तिर्वेति । अत्र प्रतीतस्य रजतस्यान्यत्राप्यसत्त्वे प्रतीतरसम्भवेन संस्काराभावे भ्रमानुपपत्तिरित्यर्थः ॥ बाधानुपप-  
 त्तिर्वेति । बाधानुभवस्यात्र सत्तानवगाहित्वेऽपि तदन्यथाऽनुपपत्त्याऽन्यत्र रजतस्य सत्त्वं सिध्यति । अत्र रजतं नास्तीति निषेधस्या-  
 न्यत्र सत्त्वं विनाऽनुपपत्तेः । सद्ग्रथामधिकरणप्रतियोगिभ्यामभावो निरूप्यत इति तत्सिद्धान्तादिति भावः । ननु भ्रान्त्यनुभवस्य  
 रजतसत्तांशे बाधाभावात्कथमप्रमात्वमित्यत आह ॥ अत्रैवेति । स्यादेतदेवं यदि रजतं सदित्येव भ्रमाकारः स्यान्न हवं किं  
 त्वैव सदिति । न ह्ययमबाधितो नाप्यन्यत्र सत्तामवगाहते येन तत्सिद्धिर्भ्रान्त्यनुभवो न स्यात् । तथाच दोषदूषितं चक्षुरित्यादि  
 त्वदीयमुपपादनमप्रामाणिकमिति भावः ॥ अत्र प्रतीतस्यैवेति । न चात्र प्रतीतस्यान्यत्र सत्त्वे विशेषणज्ञानासम्भवात्कथं तद्वि-  
 शिष्टज्ञानमिति वाच्यम् । प्रमेयत्वेन दण्डज्ञाने तद्विशिष्टप्रत्ययादर्शनेन विशेषणतावच्छेदकप्रकारेण विशेषणज्ञानं हेतुरिति वक्तव्यम् ।  
 न च तत्सम्भवति गौरवात् । लाघवेन विशेषणतावच्छेदकप्रकारकज्ञानस्यैव विशिष्टज्ञानहेतुत्वात् । तदिहाप्यस्ति । अत्किंचिद्रजते  
 रजतत्वप्रकारकज्ञानस्य सम्भवादित्याशयात् । अत्र प्रतीतस्यैवान्यत्र सत्ता कुतः कल्प्येत्यत उक्तम् ॥ एतद्रजतस्येति । अन्यत्राप्यसत्त्वे  
 तदनुभवासम्भवेन संस्कारस्याप्यसम्भवादित्यत आह ॥ सद्रजतान्तरेति । ततश्चानुभवस्य समानप्रकारकतयैव संस्कारजनकत्वं  
 न तु समानविशेष्यकत्वेनापि गौरवादिति भावः ॥ एतेनेति । असतः प्रवृत्त्ययोग्यत्वेनात्र प्रतीतस्यान्यत्राप्यसत्त्वे प्रवृत्तेरनुपपत्तेरित्ये-



तदपि न हन्यत्र सत्त्वस्य साक्षात्प्रवृत्तावुपयोगं पश्यामः । संस्कारादिना हि तदुपयोग इत्युक्तरीत्या परास्तमित्यर्थः । असत्त्वे कथं प्रतीतिरित्यत्रैव दूषणान्तरमाह ॥ किञ्चासतः प्रतिभासासम्भव इति । नन्वसतो धर्मिण एव प्रतीतिस्तादात्म्यस्य तु धर्मत्वादसतोऽपि प्रतीतिः किं न स्यादित्यत आह ॥ धर्मधर्मिभावस्त्विति । वैधर्म्यमात्रमेतन्नाक्ता प्रतीतिः प्रतीत्यापवादक्रमप्रयोजकत्वादिति भावः । एवं विमतं सत् तथा प्रतीतत्वादित्यस्य बाधितविषयत्वमभिधायाधुना व्यभिचारमप्याह ॥ एतेन यद्यथेति । तादात्म्ये व्यभिचारेणेत्यर्थः । ननु हेतौ बाधकाभावे सतीति विवक्षितमग्रेऽतो न व्यभिचार इत्यत आह ॥ अस्मदेव रजतमिति । तथा चासिद्धिरिति भावः । दूरस्थयोश्चूतपनसयोस्तादात्म्यमात्रमसदिति पूर्वोक्तान्वयः । कुत इत्यत आह ॥ एक एवायमिति । बाधाकारप्रदर्शनमिदं भ्रमस्तु इमौ चूतावित्येवमाकारो द्रष्टव्यः । एक एवायं चूत इत्यनन्तरमपरस्तु पनस इति शेषः । तथाच पनसरूपाधिष्ठानवदारोप्यस्य चूतस्याप्यबाधेन पुरोदेशे सत्यतया विषयीकरणाच्चासत्त्वं रजतादिभ्रमे तु रजतदः पुरोदेशे बाधेनासत्त्वस्यैव विषयीकरणादसत्त्वमेव तस्याङ्गीकार्यमिति भावः । आत्माख्यातिपक्ष इत्यत्रात्मशब्देन स्वपर्यायेण ज्ञानं विवक्षितम् । विवेकाग्रहवादस्येति । तथाच न तद्रीत्येदं रजतमिति ज्ञानस्य सन्मात्रविषयकत्वमित्यसतोऽप्यवभासो युक्त इति भावः ॥ शुक्त्यादिनेति । तन्मते प्रागुर्ध्वं च सत्यं शुक्तिशकलमिदंकारास्पदं भिन्नमेवेति भावः ॥ केशोण्डकादीति । तत्राधिष्ठानाभावादिति भावः । एवमारोप्यस्य सत्त्वात्सत्त्वसदसत्त्वपक्षान्निरस्यथ सदसद्वैलक्षण्यपक्षमपि प्रतिक्षेप्तुमाह ॥ मायावदिन इति । तादात्म्यवदिति दृष्टान्ताभिधानं स्वरीत्यैव । अत एव दूषणावसरेऽस्माभिरसत्त्वेनाङ्गीकृतत्वादिति वदिष्यति ।

असत इत्युपलक्षणम् । सत इत्यपि ग्राह्यम् ॥ अविद्यापरिणामितयेति । अविद्याया अप्रकाशरूपत्वेन तत्परिणामस्यापि भ्रमस्य  
 नार्थप्रकाशात्मज्ञानत्वं युक्तमिति भावः ॥ असिद्धेरिति । प्राकट्यापरपर्यायज्ञातताया दूष्यत्वादिति भावः ॥ बाध्यत्वमिति ।  
 अत्र च न पूर्वहेतुवद्विरुद्धत्वमिति भावः ॥ सत्त्वासत्त्वे इति । धर्मद्वयस्य पक्षतयोक्तत्वादुपसर्गमिति धर्मद्वयं दृष्टान्ततयोक्तमिति  
 मन्तव्यम् । एकधर्मिनिष्ठौ यावत्यन्ताभावौ तत्प्रातियोगिनी इति द्वित्वावच्छिन्नाभावप्रतियोगित्वं साध्यतया विवक्षितम् । धर्मद्वय-  
 निष्ठ धर्मत्वमेव हेतुतया विवक्षितम् । अन्यथैकस्मिन्व्यभिचारारण्येः । तत्र च दृष्टान्ततया धर्मद्वयप्रदर्शनं युक्तमेवेत्याहुः । भिन्नाधि-  
 करणनिष्ठाल्यन्ताभावप्रतियोगित्वस्यास्मकं सिद्धतया सिद्धसाधनतावारण्यैकधर्मीति साध्ये विशेषणमिति ज्ञातव्यम् । साध्येऽत्यन्त-  
 पदस्य विवक्षार्या बाधः । अविवक्षायामर्थान्तरतयाह ॥ सत्त्वासत्त्वयोरित्यादिना ॥ घटादाविति । अत्रादिपदेन शश-  
 नृङ्गादिकं ग्राह्यम् । एवमग्रेऽपि । नन्वसत्त्वस्य धर्म्यभावात्कुत्र प्रत्यक्षादिसिद्धत्वमित्यत उक्तम् ॥ अभावप्रतियोगित्वलक्षण-  
 मिति । तथाच प्रतियोगित्वस्य रूपादिवद्धर्मिसत्तासापेक्षत्वाभावेन धर्म्यभावेऽपि प्रत्यक्षादिसिद्धत्वमिति भावः । ननु नात्यन्ता-  
 भावप्रतियोगित्वं साध्यते येन बाधो नाप्यन्योन्याभावप्रतियोगित्वं येनार्थान्तरता । किं त्वेकधर्मिनिष्ठसंसर्गाभावप्रतियोगित्वमे-  
 वातो नोक्तदोष इत्याशयेन शङ्कते ॥ एकास्मिन्न स्त इतीति ॥ तथा सतीति । विशेषणत्वरूपधर्मत्वस्य धर्मिसाधारणत्वे  
 धर्मधर्मिसाधारणं वस्तुत्वमेव धर्मत्वमित्युक्तं स्यादित्यर्थः ॥ अभावप्रतियोगित्वरहित इति । तस्य पारमार्थिकत्वाच्चिधर्म-  
 कत्वाच्चेति भावः । ननु निर्विशेषे वस्तुत्वमपि नेति कथं व्यभिचार इत्यरुहेराह ॥ अपि चेति ॥ तथाऽप्येकत्वमेति । एकत्व-

गुणवति यानि भिन्नानि घटपटादीनि तत्र प्रत्येकं सत्त्वासत्त्वयोः संसर्गनिषेधस्यार्थः । निषेधाधिकरणयोर्भिन्नत्वेऽपि प्रत्येकमेकत्व-  
गुणबत्त्वसम्भवेन त्वदभिलषितमुभयनिषेधम्येक्यं न सिध्यतीति भावः ॥ सत्त्वमिति । अत्रात्माभिन्नशशविषाणाद्यसन्निभकृष्ट-  
संसर्गाभावप्रतियोगित्वेनार्थान्तरत्ववारणायानात्मनिरुपसर्गाभावप्रतियोगित्वेनार्थान्तरत्व-  
परिहारायानात्मेति ॥ असत्त्वमिति । अत्राप्यनात्मपदकृत्यं पूर्ववदेव सिद्धसाधनतावारणाय सत्त्वानधिकरणेत्यनात्मविशेषणम् ।  
हेतौ च प्रमेयत्वादौ व्यभिचारवारणायानात्मनिरुपसर्गाभावप्रतियोगीति धर्मविशेषणम् । तथाच व्यतिरेकिधर्मत्वं हेतुरित्युक्तं  
भवति ॥ परेणेति । त्वत्प्रतिवादिनेत्यर्थः ॥ शशविषाणादाविति । यथा सद्रूपेऽपि ब्रह्मणि निर्धर्मकत्वेन सत्त्वासत्त्वाभाव  
एवमसद्रूपेऽपि शशविषाणादौ निर्धर्मकत्वेनासत्त्वाभाव इत्यर्थः ॥ रूपादीनामिति । रूपादिप्रतियोगिकसंसर्गाभावाधिकरणस्या-  
नात्मनो गुणक्रिययोः सत्त्वाधिकरणत्वादिति भावः । किं विशिष्टस्य साध्यत्वमङ्गीकृत्य तस्यैवं विशकालितप्रसिद्धिरुच्यते उत स्वतन्त्रं  
साध्यद्वयमिति विकल्पं मनसि निधायाद्यं दूषयति ॥ विशिष्टस्येति । द्वितीयं शङ्कते सद्द्विलक्षणत्वेति ॥ सिद्धसाधनत्वस्येति ।  
सद्द्विलक्षणत्वसाध्य इति शेषः ॥ बाध्यत्वस्येति । पराभिप्रेतस्य प्रतिपन्नोपायो ब्रह्मालिकनिषेधप्रतियोगित्वरूपस्येति शेषः ॥ अनन्त-  
रमेवेति । तस्यानिर्वचनीयत्वे स्यादेव हानवस्थितिरित्यत्रेति शेषः ॥ अन्यथाख्यातीति । अर्थक्रियाऽनर्हेऽपि प्रातिभासिकरजते  
व्यावहारिकरजतधर्मभूतार्थक्रियासामर्थ्यप्रतीतावन्यथाख्यातिप्रसङ्गः । अन्यत्रान्यधर्मसंसर्गाख्यातेरेवान्यथाख्यातित्वादिति भावः ।  
ननु नान्यथाख्यातिस्वीकारप्रसङ्गः । तत्र प्रतीतस्याप्यर्थक्रियासामर्थ्यस्यानिर्वचनीयत्वादित्यत आह ॥ वक्ष्यते चैतदिति ।

तस्यानिर्वचनीयत्व इत्यत्रेति शेषः ॥ वक्ष्यमाणत्वादिति । निर्विशेषे स्वयं भाते किमज्ञानादृतं भवेदित्यादाविति शेषः ॥  
 तत्सम्भिन्नतयेति । तदनुविद्धतयेत्यर्थः ॥ सर्वोपलब्धीति । शुक्तिवदेव रजतस्यापि पराकत्वात्सर्वेषामुपलब्धिप्रसङ्ग इत्यर्थः ।  
 गूढाभिसन्धिराह ॥ रजतग्रहणेऽधिकरणग्रहणस्येति । आशयमविद्वान् शङ्कते ॥ रजतं गृह्यमाणमिति । आशयमुद्घा-  
 टयति ॥ शुक्तिसम्भेदेति । येनाधिकरणग्रहणे इन्द्रियोपयोगः स्यादित्यर्थः । त्वया रजतस्य पदार्थान्तरत्वाङ्गीकारात् ।  
 अन्यथा घटोऽपि नियमेन शुक्तिसम्भिन्नतया प्रतीयेत । शुक्त्यवच्छिन्नचैतन्याविद्यानिवर्तकत्वान्नियमेन तत्सम्भिन्नतया प्रतीयत  
 इति तु निरस्तमिति भावः ॥ प्रवृत्त्याद्यनुपपत्तिरिति । रजतत्वविशिष्टपुरुषवर्तिज्ञानस्यैकस्यैव प्रवृत्त्यादिजनकत्वस्य समर्थितत्वा-  
 दिति भावः । ज्ञानैक्यानुभावनुपपत्तिरादिशब्दार्थः ॥ फलैक्यादिति । इदमंशावच्छिन्नचैतन्यस्यैवैवं प्रवृत्तौ च प्रति-  
 फलनादिति भावः ॥ निराकरिष्यमाणत्वादिति । यत्कचिद्व्यभिचारि स्याद्दर्शनं मानसं हि तदित्यत्र शुक्तिरजतादिज्ञानं न  
 साक्षिरूपं किन्तु चक्षुरादिकरणकं मनःपरिणतिरूपमेवेति अस्याः प्रक्रियाया निराकरिष्यमाणत्वादित्यर्थः ॥ द्वितीयेऽन्तर्भवतीति ।  
 बोधकं नेतीति द्वितीयकलयेऽन्तर्भवतीत्यर्थः ॥ अनुभवविरोधादिति । नरशिरसि विषाणं जानामीत्यनुभवविरोधादित्यर्थः ॥  
 अत एवेति । प्रतिवादिप्रयुक्तपदेषु व्यभिचारादेवेत्यर्थः ॥ अन्यथेति । इदं च तार्किकरीत्योक्तम् । स्वमते घटस्य  
 कारणात्मना पूर्वं सत्त्वाद्घटो जायत इत्यत्र मृद्धटीभवतीत्यर्थकत्वस्य वक्ष्यमाणत्वाच्च नेदमापादनं सम्भवतीति ध्येयम् ।  
 ननु घटः प्राक् सन्नेव कुलालव्यापारादभिव्यज्यतेऽतो नेदमापादनं युक्तमित्यत आह ॥ सत्कार्यवादं त्विति ॥

अन्यथाख्यातिवादिभिस्त्विति । वस्तुनो वस्त्वन्तरात्मनाऽवभासस्यैवान्यथाख्यातिरूपत्वादिति भावः ॥ न हि कारण-  
सामग्ये सतीति । यदि रजतेदमंशयोरन्यथात्वं सत्स्यात्तर्हि ततः प्रमारूपकार्यं स्यादेव । समनस्केन्द्रियसन्निकर्षादि-  
रूपज्ञानजनकसामग्याः सत्त्वात् । अन्यथा भ्रमस्यैवानुपपत्तेः । केवलं तत्रान्यथात्वरूपविषयविलम्बेन प्रमाविलम्बस्तत्र वाच्यः  
सोऽपि चेदस्तीत्युच्यते तर्हि प्रमा स्यादेव सामग्याः प्राप्तत्वादिति भावः ॥ तत्किमवर्चनीयतयेति । अत्र सर्वत्रानिवर्चनी-  
यत्वपदेन प्रातिभासिकत्वमेव विवाक्षितमिति द्रष्टव्यम् ॥ विशिष्टप्रतीतयेति । अपरोक्षतया सत्त्वेन च प्रतीतयेत्यर्थः ॥ यत्रै-  
वरोपपर्यवसानमिति । सत्त्वस्यारोपपर्यवसानं ह्युभयत्र वक्तव्यम् । यदा सत्त्वं प्रातिभासिकतयाऽसत्त्वेन वा प्रतीयते तदा ।  
यदा वा तदसदेव सत्त्वेन प्रतीयते तदेति । तत्राद्ये प्रवृत्त्यभावः । द्वितीये सत्त्वेनापरोक्षतया च प्रतीतिप्रसङ्ग इत्यर्थः ॥ पूर्वपूर्वा-  
रोपानुपपत्ताविति । पूर्वस्य रजतानिवर्चनीयत्वस्यैवाद्याप्यसिद्ध्या तदारोपस्यासिद्धौ तस्य प्रवृत्तिजनकत्वाय कल्प्यमानोत्तरोत्तर-  
व्यावहारिकत्वारोपणामप्यसिद्ध्या प्रथमारोपात्प्रवृत्तिलक्षणं कार्यं त्वन्मते नोपपद्यत इत्यर्थः ॥ विशेषणभेदेनेति । अत्र विशिष्ट-  
प्रत्ययशब्देनोक्ततत्तद्वावहारिकत्वविशिष्टप्रत्यय एव विवाक्षितः । विशेषणशब्देनोक्तानि व्यावहारिकत्वान्येव विवाक्षितानि । तानि  
च प्रातिभासिकत्वात्मतीतिघटितस्वरूपाण्येव नार्थगतानि । एवं चोक्तप्रतीतिगर्भव्यावहारिकत्वरूपाविशेषणानां भेदेऽङ्गीक्रियमाणे  
तद्वदोक्तविशिष्टप्रत्ययभेद आवश्यक इति प्रकृताभिप्रायेणैवेदमुक्तमित्यवधेयम् । अतो दण्डकुण्डलरूपविशेषणभेदेऽपि विशिष्टप्रत्य-  
यैक्यदर्शनात्कथमेतदिति शङ्काऽनवकाशः । ब्रह्माणि वेत्यत्र ब्रह्माणि पारमार्थिकमिवाभ्युपगम्योपाधिकं व्यावहारिकमिवैतद्विशब्दयोजना

द्रष्टव्या ॥ उक्तमिति । स्वग्रन्थ इति शेषः । मिथ्या च तदज्ञानं च मिथ्याज्ञानं मिथ्येत्यनिवर्चनीयतोच्यते । अज्ञानमिति जडात्मिकाऽ-  
विद्याशक्तिज्ञानपर्युदासीनोच्यते तन्निमित्तस्तदुपादान इति तद्वाक्यार्थः । अत्र ज्ञानाभाववारणाय मिथ्येतिपदम् । भ्रान्तिज्ञान-  
वारणायाज्ञानेति पदमित्याहुः ॥ प्रकृत्यधिकरण इति । अन्यगा चेस्वतोऽन्यतेत्यत्रेति शेषः ॥ हेत्वर्थेति । लिङ्गवचनस्य  
हेतुत्वाद्धेतुर्थेति प्रयुक्तमिति ध्येयम् । नन्वद्वितीयत्वादिविषयमपि चैतन्याभिन्नत्वाङ्गीकारात्कथं मिथ्यात्वमित्यत आह ॥  
मिथ्यात्वं चेति ॥ निर्विषयस्येति । न च भाविघटविषयकज्ञानमिवाज्ञानमपि भाविमिथ्याधर्मविषयं पूर्वं निर्विषयमेवाव-  
तिष्ठत इति वाच्यम् । वैषम्यात् । अधिष्ठानावरणं विना भाविमिथ्याभूतधर्मकल्पनाया एवायोगेन मिथ्याभूतधर्मकल्पनापूर्वम-  
ज्ञानावरणत्वस्यावश्यकत्वात्तस्य च विषयाभावेऽसम्भवात्तदिदमुक्तम् ॥ आवरणस्येति । एवं चाज्ञानस्यावरणत्वसिद्धौ मिथ्या-  
विशेषसिद्धिस्तात्सिद्धौ चाज्ञानस्यावरणत्वसिद्धिरित्यन्योन्याश्रयोऽभिप्रेत इति द्रष्टव्यम् ॥ कारणस्य कार्योपजीवित्वा-  
दर्शनाच्चेत्यर्थः । अन्यथाज्ञानस्य ब्रह्माश्रितत्वपक्षस्यैवेदानीं दूष्यमाणत्वेनासङ्गत्वापत्तेरिति ध्येयम् ॥ जडे आवरणेति । जडं  
प्रत्यावरकत्वानभ्युपगमाच्चेत्यर्थः ॥ जडाश्रयत्व इति । तत्किं जीवाश्रयमुत जडाश्रयमिति प्राग्विकल्पितद्वितीयपक्ष इत्यर्थः ।  
तथा च न तत्पक्षदूषणमुक्तीत्या बहिरेव द्रष्टव्यम् । किं त्वाचार्यैरेवात्र कृतमिति भावः ॥ किं नाम प्रातिभासिकमिति ।  
सत्त्वेन प्रतिभासरूपं वा प्रतिभासमात्रकालीनं वेत्यर्थः । ततः किमित्यत आह ॥ न च तत्प्रतिभास इति । तथा च निष्क-  
लङ्घ्यैतन्यस्याविद्यासम्बन्धं विना तत्प्रतिभासत्वासम्भवात्तत्प्रतिभासात्पूर्वमविद्याभासत्वं वाच्यम् । तच्च तत्प्रतिभासादिरूपमेवेति

तत्पूर्वमपि प्रतिभासान्तरसुक्तन्यायेन वाच्यमित्यनवस्थेति भावः । अनादिभावरूपमित्यादिनाऽज्ञानलक्षणमुक्तम् । तत्र प्रपञ्चप्राग-  
भावं ब्रह्मस्वरूपं च व्यावर्तयितुं क्रमेण विशेषणानीति ज्ञातव्यम् । अहमज्ञ इति विषयानालिङ्गिताज्ञानाश्रयत्वागाहिनी मायन्यं च  
न जानामीति त्वात्माऽज्ञातरूपविषयालिङ्गिताज्ञानाश्रयत्वागाहिनी प्रत्यक्षप्रतीतिरुपन्यस्ता । अत्रानात्मनोऽज्ञानविषयत्वमनुभवसम्भ-  
वलभ्यैवोक्तं न तु वस्तुतः । विवरणमतेऽज्ञानस्यात्ममात्रविषयकत्वादिति ध्येयम् । विपक्षे बाधकाभावादप्रयोजकत्वमित्याशङ्क्य  
किमेतत् षष्ठप्रमाणवादिनां चोद्यमुत प्रत्यक्षाभाववादिनामिति विकल्पं मनसि निधायाद्यं दूषयति ॥ अभावस्येति । योग्यत्वे  
सत्यनुपलब्ध्याख्यषष्ठप्रमाणविषयत्वेनाभावस्य पारोक्ष्यम् । ततश्चाभावप्रत्ययस्य परोक्षत्वभङ्गो बाधक इत्यर्थः । द्वितीयं प्रत्याह ॥  
प्रत्यक्षेति । कथमसम्भव इति शङ्कायां किं धर्मिप्रतियोगिनावनुभूय ज्ञानाभावमनुभवत्युताननुभूयेति विकल्पयाद्यं प्रत्याह ॥  
मयीति । द्वितीयं दूषयति ॥ अनवगत इति । धर्म्यादिप्रतिपत्तिरभावप्रतिपत्तिकारणत्वात्तदभावे कार्याभाव इति किमु वक्तव्य-  
मित्यभिप्रेत्याह ॥ सुतरामिति । धर्मिप्रतियोगिप्रतिपत्त्यप्रतिपत्त्योरित्येतं दोषप्रभावस्य षष्ठप्रमाणगम्यत्ववादिमतेऽनुमेयत्ववादि-  
मते चातिदिशति ॥ षष्ठप्रमाणगोचरे फललिङ्गाभावानुमेये चेति । अर्थेन सहानुभूयमानत्वादप्यज्ञानं न ज्ञानाभाव इत्याह ॥  
इहेति । इह लोके त्वदुक्तमर्थं न जानामीति ज्ञानमनुभूय प्रवर्तन्त इति सम्बन्धः । अर्थे विज्ञातेऽपि तद्वत्सङ्ख्याज्ञानाभावाभि-  
प्रायेण व्यपदेशसम्भव इत्याशङ्क्य निर्दर्शनान्तरमाह ॥ सङ्ख्यायां सङ्ख्यान्तराभावात्सङ्ख्यां न जानामी-  
त्युक्ते सङ्ख्यानाज्ञानाभावविषयत्वं विरुद्धमित्यर्थः । तत्रापि परोक्षतया ज्ञातेऽपरोक्षज्ञानाभावाभिप्रायेण व्यपदेशोपपत्तिमाशङ्क्य



नित्यपरोक्षात्पूर्वादी व्यपदेशस्यापरोक्षज्ञानाभावाभिप्रायत्वानुपपत्तेर्भवेमित्याह ॥ शास्त्रेति । जानन्नेव न जानामीति ब्रूते पर-  
परीक्षार्थं न त्वज्ञानसम्भवादित्याशङ्क्य श्रवणगुरुश्रुषणाद्यनुपपत्त्या तत्राज्ञानं कलयत इत्याह ॥ तच्छब्दवणादाविति । अर्थ-  
ज्ञानतदभावयोर्यथा न समानकालत्वं तद्वत्तदज्ञानतज्ज्ञानयोरपि । एतज्ज्ञानं नैतज्ज्ञानसमानकालीनमेतदज्ञानत्वादेतज्ज्ञानाभाववादित्या-  
शङ्क्याप्रयोजकत्वेन परिहरति ॥ भावरूपाज्ञानेति । भावाभावयोः खल्वेककालत्वं विरुद्धं न तु भावयोः । न हि घटभावे  
घटभावानुपपत्तिरित्यर्थः । एतादृशज्ञानं नैतज्ज्ञानसमानकालीनमेतज्ज्ञाननिवर्त्यत्वादेतज्ज्ञानप्रागभाववादित्याशङ्क्य किं ज्ञानशब्देन  
वृत्तिर्विवक्ष्यते उत साक्षी । नाद्यः । सिद्धसाध्यत्वादित्यभिप्रेत्य द्वितीयोऽसिद्धिमाह ॥ न चेति । विमतं नाज्ञाननिवर्तकं तत्स्फो-  
रकत्वाद्यद्यत्स्फोरकं न तन्निवर्तकं यथा घटज्ञानमित्यर्थः । विपक्षे बाधकमाह ॥ न हीति । घटज्ञानेन घटस्यापि निवृत्तिप्रसङ्गादि-  
त्यर्थः । असिद्धो हेतुरिति शङ्कते ॥ नन्विति । किं साक्षिचतन्यं घटविशेषिताज्ञानं भासयत्युत केवलम् । नाद्यः । विषयस्य  
प्रमाणगम्यत्वनियमात् । अन्यथा प्रमाणवैयर्थ्यात् । नेतरः । अज्ञानमित्यप्रतीतिरित्यर्थः । केवलस्य साक्षिवेद्यत्वाभावेऽपि  
विशिष्टस्य साक्षिवेद्यत्वादज्ञानस्फोरकत्वं सिद्धमित्याह ॥ उच्यत इति । न च प्रमाणवैयर्थ्यमपीत्याह ॥ तत्र ज्ञाततयेति ।  
प्रमाणानां ज्ञाततानकत्वान्न वैयर्थ्यमित्यर्थः । न च केवलस्य साक्षिवेद्यत्वाभावे विशिष्टस्यापि न साक्षिवेद्यत्वमिति वाच्यम् ।  
केवलस्य परमाणोर्मानसप्रत्यक्षत्वाभावेऽपि परमाणुमहं जानामीति ज्ञानविशेषणतया प्रत्यक्षविषयत्वोपगमादित्यर्थः । ज्ञातताविशि-  
ष्टस्य प्रमाणव्यवधानेन चिद्भास्यत्वे विषयत्वाविशेषादज्ञातताविशिष्टस्यापि सध्यवधानत्वमित्याशङ्क्याह ॥ अन्यस्त्विति । अज्ञा-

तताया अनादित्वाच्च तज्जनने प्रमाणापेक्षा । नापि तद्वोधने विरोधात् । तस्मात्साक्षात्साक्षिवद्यत्वमित्यर्थः । अज्ञानस्योक्तप्रत्यक्षतां निगमयति ॥ इतीति । धर्मप्रतियोगिप्रतिपत्त्यप्रतिप्रत्ययेन ज्ञानाभावप्रतिपत्तिरित्युपपत्तिशब्दार्थः ॥ न च स्मरणाभाव इति । तथा च नान्योन्याश्रय इति भावः ॥ व्यभिचारादिति । उपेक्षणीये स्मरणाभावेऽपि ज्ञानसम्भवादिति भावः । साध्यविशेषोपादानेन सिद्धस्य धर्मिविशेषस्य स्पष्टीकरणार्थं प्रमाणज्ञानमित्युक्तमिति द्रष्टव्यम् । वस्तुपूर्वकमित्युक्ते आत्मलक्षणवस्तुपूर्वकतयाऽर्थान्तरत्वं तदर्थं वस्त्वन्तरेति । आत्माभिन्नपूर्वकमित्यर्थः । चक्षुरादिव्यावृत्त्यर्थं स्वदेशगतेति । अदृष्टादिकं व्यावर्तयितुं स्वनिवर्त्येति । उत्तरज्ञाननिवर्त्यपूर्वज्ञानव्यावृत्त्यर्थं स्वविषयावरणेति विशेषणम् । प्रागभावव्यावृत्त्यर्थं स्वप्रागभावेति । स्वप्रागभावव्यतिरिक्तपूर्वकमित्युक्तौ विषयेणार्थान्तरता । तदर्थं स्वविषयावरणेति । स्वविषयावरकान्धकारव्यावृत्त्यर्थं स्वनिवर्त्येति । विषयगताज्ञातताव्यावृत्त्यर्थं स्वदेशगतेति । मिथ्याज्ञानं व्यावर्तयितुं वस्त्वन्तरेतीति विवरणटीकानुसारेण पक्षविशेषणप्रयोजनानि द्रष्टव्यानि । अथवा धर्म्यज्ञप्रमाणव्यावृत्तेरिदमित्याकाराया अज्ञानानिर्वर्तकाया अपक्षत्वाय विवादिति विशेषणम् । रूपादिज्ञाने बाधवारणाय प्रमाणपदम् । स्वप्रागभावं स्रोतादकादृष्टं स्वप्रतिबन्धकादृष्टं विषयगतमज्ञातत्वं च व्युदसितुं साध्ये विशेषणानि । हेतौ च धारावाहिकद्वितीयादिज्ञानेषु व्याभिचारवारणायामप्राकाशितेति । अर्थपदं तु स्पष्टीकरणार्थम् । दृष्टान्ते सौरालोकप्रदेशस्थदीपप्रभाव्यावृत्त्यर्थमन्धकारेति । द्वितीयादिप्रभासु साध्यसाधनवैधुर्यपरिहराय प्रथमेति विशेषणम् ॥ अभावो ह्यभावस्येति । अभावाख्यस्यानुपलब्धिरूपप्रमाणस्येत्यर्थः । साध्ये देवदत्तनिष्ठेति प्रमाणज्ञानाभावविशेषणम् । न प्रमाण-

ज्ञानस्य । तस्मादन्तःकरणसमवेतत्वेन देवदत्तगतत्वाभावात् । देवदत्तसम्बन्धित्वमात्रविवक्षायां तु यज्ञदत्तनिष्ठदेवदत्तविषयकप्रमाणभावातिरिक्तदेवदत्तीयघटप्रमाणभावनिवर्तकत्वेन देवदत्तप्रमायां सिद्धसाधनादिति केचिदाहुः । तन्न । पक्षे देवदत्तनिष्ठस्य प्रमाणज्ञानविशेषणत्वोक्त्ययोगात् । अतस्तार्किकरीत्यैवदुभयत्र प्रमाणज्ञानविशेषणस्युपात्तमिति न कोऽपि दोष इति । पक्षेऽभावातिरिक्तानाद्यज्ञानमादाय साध्यसिद्धिदृष्टान्ते तु देवदत्तीयप्रमाणभावभिक्षयज्ञदत्तप्रमाणभावमादायेति द्रष्टव्यम् । अत्र पक्षगतविशेषणकृत्यं पूर्ववत् । प्रमाणज्ञानमात्रपक्षीकारे यज्ञदत्तप्रमायां सिद्धसाध्यतास्तो देवदत्तनिष्ठेतिविशेषणमिति द्रष्टव्यम् । साध्ये देवदत्तनिष्ठेतिविशेषणमप्रसिद्धिवारणाय । यज्ञदत्तप्रमायामभावातिरिक्तानादिनिवर्तकत्वासम्भतेः । प्रमाणज्ञानप्रागभावातिरिक्तंतिविशेषणं प्रागभावमादाय सिद्धसाधनतावारणाय । पूर्वज्ञानं मिथ्याज्ञानं वाऽदाय सिद्धसाधनतापरिहारयाजानादेरिति ॥ त्वदुक्तमर्थमिति । अत्र त्वदुक्तमर्थमित्यनुवादबलेन तद्विषयकज्ञानसिद्धेर्न ज्ञानाभावविषयकत्वमस्य कल्पनीयमिति भावः ॥ विशिष्टविषयज्ञानस्येति । व्यवहारजनकत्वेनावश्यकस्येत्यर्थः । एवमग्रेऽपि ॥ अदोष इति । तथा च विशेषाधिगमनाधिगमाभावविषयकत्वेनैव व्यवहारोपपत्तिरिति भावः ॥ पूर्वोक्तदोष इति । विशेषाधिगमेन न तदभावविषयकत्वम् । व्याघातात् । तदनधिगमे तु सुतरां तदवच्छिन्नस्य ज्ञानलक्षणप्रतियोगिनो ज्ञातुमशक्यत्वात् । न हि विशेषरूपावच्छेदकाज्ञाने तदवच्छिन्नाधिगमरूपप्रतियोगिज्ञानं सम्भवतीति भावः । नन्वज्ञानावच्छेदकस्यार्थस्य प्रमाणावोध्यत्वे तस्य बुद्धावनारोहात्कथं त्वदुक्तमर्थमित्यनुवादगोचरता तत्रार्थे किं मानमिति प्रश्नार्हता चेत्यत आह ॥ प्रमाणज्ञानोदयादिति । अज्ञानावच्छेदकतया प्रतीयमानोऽर्थः

साक्षादेव साक्षिभास्यो न प्रमाणव्यवधानमपेक्षत इत्युक्तत्वादिति भावः ॥ प्रमाणप्रयोजनयोरिति । तथा हि । न तावदज्ञानस्या-  
नात्मावरकत्वे प्रमाणमस्ति । तत्किं प्रत्यक्षमुतानुमानमहोस्विदर्थोपनिः । आद्येऽपि किमनात्मन्यधिगतं आवरणमधिगम्यते-  
शवाऽनधिगते । नाद्यः । नीलार्थेऽवगते तदवगमविरोधदेव तत्रावरणस्यावगन्तुमशक्यत्वात् । न द्वितीयः । नीलप्रत्ययाभावे  
तदावरणस्य सुतरां प्रत्येतुमशक्यत्वात् । नापि द्वितीयः । तत्प्रतिबद्धलिङ्गाभावात् । न च विमतं पूर्वमावृतमिदानीमवगतत्वात्स-  
म्मतवदित्यनुमानमस्तीति वाच्यम् । धारावाहिकविज्ञानगम्ये इदानीमवगतत्वसत्त्वेऽपि पूर्वमावृतत्वाभावेन व्यभिचारित्वात् । न च  
तत्राप्युत्तरकालवैशिष्ट्यस्य पूर्वमज्ञातत्वाच्च व्यभिचार इति वाच्यम् । तथाऽपि विशेष्यभूतार्थे व्यभिचारात् । इदानीमवगतत्वं  
हेतुरस्त्विति चेन्न । इदानीमवगतत्वे सिद्धे प्रागनाधिगतत्वसिद्धिस्तत्सिद्धौ चेदानीमवगतत्वसिद्धिरितरितरेश्रयत्वप्रसङ्गात् ।  
नापि तृतीयः । अनात्मन्यज्ञानं विना कस्याप्यनुपपत्त्यभावात् । ननु पूर्वापरकालसम्बन्धिद्विविधयिणी तावत्प्रत्यभिज्ञा दृष्टा । सा च  
मध्येऽनवगतिमन्तरेण नोपपद्यते । अन्यथा तत्रापि प्रत्यभिज्ञाप्रसङ्गादिति चेन्न । प्रत्यभिज्ञाया धारावाहिकज्ञानगम्येऽनात्मनि  
च सदावगते आत्मनि च दर्शनेनानवगत्यनापेक्षकत्वात् । ननु तथाऽपि पूर्वमवगत्यङ्गीकृतौ तद्विनाशे संस्कारस्यावश्यभावात्तन्मूला  
स्मृतिः स्यान्न च साऽस्तीत्यस्मरणमेवानवगतिकल्पकमस्त्विति चेन्न । अवगतेऽप्युपलब्धतृणादिवदस्मरणसम्भवात् । न चाज्ञातो घट  
इत्यनुभवात्साक्षिणैवानात्मन्यज्ञानसिद्धिः । तत्र साक्षिणा स्वाध्यस्ताज्ञानस्यैव प्रतीयमानत्वङ्गीकारात् । यथा लौहित्यमुखयोः  
स्फटिकप्रतिबिम्बितयोः परस्परसम्बन्धः प्रतिभासते लोहितं मुखमिति । तथा ज्ञानात्मनोरनात्मन्यध्यासात्परस्परसम्बन्धप्रतिभासो-

पपत्तेः । तस्मान्नास्त्यनात्मन्यावरणे प्रमाणम् । नापि प्रयोजनम् । स्वयमेव प्रकाशविहीनत्वाज्जडस्य । निष्पादितक्रिये च कर्म-  
 ण्यविशेषायायिनः साधनस्य साधनन्यायातिपातन्यायादावृत्तरूपेऽनात्मन्यज्ञानावरणलक्षणमतिशयं कथमादध्यादिति विवरणोक्त-  
 रीत्या प्रमाणप्रयोजनयोरभावादित्याशयः ॥ पक्षप्रतीतेरिति । सुषुप्त्यवच्छिन्नात्मरूपपक्षाप्रतीतेरित्यर्थः ॥ तस्याप्यनुमानेति ।  
 सम्प्रतिपक्षोदयास्तमयकालवद्विवादपदयोरप्युदयास्तमयकालयोस्तमयकालत्वेनान्तरालकालमनुमाय तत्र चाल्मत्वस्य चोत्तर-  
 कालवत्कालत्वेनानुमानोपपत्तेरित्यर्थः ॥ अवस्थाविशेषत्वस्यैवेति । बहुव्रीहितयाऽवस्थाविशेषवत्त्वस्यैवेत्यर्थः । ततश्च तत्का-  
 लीनोऽहं ज्ञानाभाववान् अवस्थाविशेषवत्त्वाद्वातिरेकेण जाग्रदहमिवेत्यनुमानं द्रष्टव्यम् । न च ज्ञानाभावमन्तरेणान्योऽवस्थाविशेषो  
 वक्तुमशक्य इति वाच्यम् । श्रुतिसिद्धप्राज्ञपरिष्वङ्गरूपस्य वेदान्तीन्तर्नेन्द्रियप्रसादानुमितेन्द्रियोपरमरूपस्य वा तस्य सुवचत्वात् ।  
 यदा चोक्तरीत्याऽनुमितकालविशेषत्वस्यैव पक्षत्वं तदाऽवस्थाविशेषत्वस्यैव हेतुत्वमिति द्रष्टव्यम् ॥ प्रकाशकत्वस्येति । अत्र  
 काश्चित् । प्रकाशशब्देन तज्जन्यव्यवहारलक्षणयाऽप्रकाशितव्यवहारहेतुत्वं हेत्यर्थः । तत्रोभयत्रानुगतमिति नासिद्धिरित्याह । तत्तु-  
 च्छम् । साक्षाद्धेतुत्वविवक्षायां ज्ञानस्यैव तथा व्यवहारहेतुत्वेन साधनवैकल्यात् । प्रयोजकत्वविवक्षायां तु चक्षुरादौ व्यभिचारा-  
 दिति ॥ तृतीयानुमानं त्विति । देवदत्तघटो देवदत्तघटाभावातिरिक्तानादेर्निवर्तको घटत्वाद्यज्ञदत्तघटवदित्यनुमानेन घटाभावा-  
 तिरिक्तं किञ्चिदनादिभावरूपं घटनिवर्त्यमपि सिद्धयेदित्यतिप्रसङ्गपराहृतमित्यर्थः ॥ दुर्घटत्वमिति । विचारासङ्गिण्युत्त्वमित्यर्थः ।  
 भूषणं तत्स्वरूपाविरोधि दूषणं तत्स्वरूपोपमर्दकम् ॥ अविद्यात्वं दुर्घटमिति । तदुक्तम् । अविद्याया अविद्यात्वमिदमिव हि

लक्षणं यद्विचारसहिष्णुत्वमिति । नन्वीश्वरशक्तिरपि किं दुर्घटसुघटनास्वभावा किंवा दुर्घटकस्वभावा । आद्यं गवीव शशोऽपि विषाणं जीव इवेश्वरोऽपि प्रकाशाप्रकाशौ च कुतो न घटयेत् । द्वितीये सुघटस्य तदविषयत्वेनेश्वरशक्तेरसर्वविषयकत्वप्रसङ्गः । ईश्वरे युगपदुत्पन्नहृत्घटकत्ववत्सुखज्ञानाज्ञानादिसर्वविरुद्धधर्मघटकता च स्यादित्यभिप्रेत्याक्षिपति ॥ नन्वीश्वरशक्तिरपीति ॥ यावत्प्रमाणसिद्धमिति । तथा च न पूर्वोक्तातिप्रसङ्ग इति भावः ॥ न चैवं त्वयेति । प्रमाणसिद्धोपपादकत्वस्य सुघटोपपादकत्वस्य चाविद्यायामनङ्गीकारादिति भावः ॥ अनेनातिप्रसङ्गेनेति । स्यादात्माऽपि हि तादृश इत्यनेनेत्यर्थः ॥ अवस्थाभेदेनेति । प्राधान्येन विक्षेपाच्छादनयोर्भेदेन वेच्छाधीनत्वतदधीनत्वयोर्भेदेन वा संज्ञाद्वयमित्यर्थः । उक्तं हि विवरणे । एकस्मिन्नापि वस्तुनि विक्षेपप्राधान्येन मायाच्छादनप्राधान्येनाविधेति व्यवहारभेद इच्छाधीनत्वतद्वैपरित्येन व्यवहारभेद इति ॥ उपपादितं चैतदिति । अत्र केचिदाहुः ॥ अनोऽविद्यायामपीति । वक्तव्यमित्यादिना पूर्वपक्षयित्वाऽनिर्वचनीयतया तत्त्वावभासप्रतिबन्धविपर्ययावभासलक्षणस्याविशेषाच्च लक्षणभेदात्तयोर्भेदः । तस्याभिज्ञानाद्योजना तत्त्वभावाद्भूयश्चान्ते विश्वमायानिष्ठत्तिरित्यादिश्रुतौ सम्यग्ज्ञाननिवर्त्याविद्यायां मायाशब्दप्रयोगात् । तस्यविद्यां विततां हृदि यस्मिन्निवेशिते । योगी मायाममेयाय तस्मै विद्यात्मने नम इत्यादिस्मृतौ मायाविद्ययोः सामानाधिकरण्येन तत्त्वज्ञानेन तत्त्वव्यत्वाभिधानाच्च न तयोर्भेद इत्यादिना महता प्रबन्धेनोपपादितमित्यर्थः । तथा च नास्माभिरेतदुपपादनीयमिति भावः । पूर्वं सत्यत्वात्तेन दुःखादेरित्येतत्प्रत्यक्षविरोधोपपादकतया व्याख्यातमिदानीं मुख्यया हृत्या तत्त्वमस्यादिवेदस्यैक्यपरत्वाभावरूपे प्रथमसाध्ये प्रत्यक्षविरोधस्य हेतुत्वं जहदजहलक्षणया तत्परत्वाभावरूपे तु द्वितीयसाध्ये सत्यत्वात्तेन

दुःखादेरित्यस्य हेतुत्वमित्युक्तसाध्यद्वये पृथक् हेतुद्वयमित्याह ॥ अथवा पृथगिति । तदेव दर्शयति ॥ इदमुक्तं भवतीति ॥  
 स्ववचनविरोधस्य चेति । भिन्नोऽचिन्त्य इत्यादिस्ववचनविरोधस्येत्यर्थः । यद्वा भेदप्रतिपादकशकुनिमुत्रादिदृष्टान्ताभिधानरूपस्व-  
 वचनविरोधस्येत्यर्थः । अथवा तत्त्वंपदयोर्दुःखदुःख्यादिपरतया माता वन्द्येतिवत्स्ववचनविरोध इत्यर्थः । द्वितीयं हेतुं सङ्गमयितुं विकल्पेन  
 पृच्छति ॥ विरोधयाकारपरित्यागो हीत्यादिना । प्रस्तरो दभेमुष्टिः ॥ शास्त्रीयत्वात्तद्भावस्येति । स्वरूपमात्रस्य प्रत्यक्षत्वेऽपि  
 यजमानत्वाकारत्वस्य कर्मानुष्ठाननिबन्धनस्य दीक्षादिविध्यधीनत्वेन शास्त्रीयत्वादित्यर्थः ॥ निमित्तसप्तमीति । यद्यपि चर्मणि  
 द्वीपिनं हन्तीत्यादाविव निमित्तात्कर्मयोगेऽपीत्यनेन विहितेयं सप्तमीति न वक्तुं शक्यं कर्मयोगाभावात् स्वातन्त्र्यादेरनुद्देश्यत्वाच्च ।  
 तथाऽपि निमित्तमात्रविवक्षायामपि सप्तम्या वैय्याकर्णैरङ्गीकृतत्वादिदं व्याख्यानम् । कथमन्यथा द्विति चेति सूत्रं कित्त्विति चेति  
 गुणवृद्धी न स्त इति तैर्व्याख्यातमिति द्रष्टव्यम् ॥ व्यवहारास्त्विति । स्वातन्त्र्यादिनिमित्तका व्यवहारास्तु वशीकृतग्रामं पुरुषम-  
 धिकृत्यायं ग्रामस्त्वयमेवेति स्वातन्त्र्येऽभेदप्रयोगो दृष्टः । विद्याविशिष्टं ब्राह्मणमधिकृत्यास्मिन्ग्रामे ब्राह्मणः सर्वोऽय्ययमेवेति वैशिष्ट्ये  
 गोष्ठे एकीभूता गाव इति स्थानैक्ये । पूर्वं परस्परं विरुद्धा ब्राह्मणा इदानीमेकीभूता इति मत्तैक्ये । अग्निर्माणवक इति च सादृश्य  
 इति सन्न्यायरत्नावल्यां दीकाकृतोक्ता द्रष्टव्या इत्यर्थः । ननु स्वातन्त्र्येत्यादिका निमित्तसप्तमीति कुतो विषयसप्तम्येव किं न  
 स्यादित्यत आह ॥ एतच्च स्पष्टीकरिष्यतीति । सादृश्याच्च प्रधानत्वात्स्वातन्त्र्यादपि चाभिधा । आदुरीशेन जीवस्येति पृथग-  
 धिकरणयानुव्याख्याने पञ्चमीप्रयोगेन स्वातन्त्र्यादीनां निमित्तत्वं स्पष्टीकरिष्यतीत्यर्थः । तथाच तत्रैव स्थानैक्यमकमत्यं च



मुक्तस्य तु विशिष्यत इत्यनेन स्थानैक्यमत्यैक्ययोर्मुक्तविषयत्वकथनेनापि स्पष्टीकरणं ज्ञातव्यम् । ननु स्वातन्त्र्यादिनिमित्तका  
वृत्तिः किं शक्तिरुत लक्षणोत गौणीति जिज्ञासायामाह ॥ वृत्तिचिन्तां चेति । तत्त्वमसीत्यादिव्यपदेशः सादृश्याद्गौणः ।  
नान्योऽतोऽस्ति द्रष्टव्यादिनिर्देशस्तु प्राधान्यस्वातन्त्र्याभ्यां लाक्षणिकः । द्रष्टृपदेन तन्नाशोपेतं वैशिष्ट्यं स्वातन्त्र्यं चोपलक्ष्यते ।  
तथाच द्रष्टा विशिष्टः स्वतन्त्रश्चान्यो नास्तीत्यर्थः संपद्यते । यद्वा तत्त्वमसीत्यादिनिर्देशोऽपि प्राधान्यस्वातन्त्र्याभ्यां लाक्षणिकः ।  
अत्र हि तच्छब्देन तदीयप्राधान्यस्वातन्त्र्ये लक्ष्यते पुनस्ताभ्यां तद्विषयता लक्ष्यते । ततश्च तत्प्रधानकस्तत्तन्त्रश्चेति वाक्यार्थो  
भवतीति । परेऽव्यये सर्व एकीभवन्तीत्यादिव्यपदेशस्तु स्थानैक्येन लाक्षणिकः । अत्रैव व्यपदेशे मत्यैक्यस्य निमित्तत्वेन लक्षितल-  
क्षणेत्येवंरूपां वृत्तिचिन्तां पृथगधिकरण एव करिष्याम इत्यर्थः ॥ साक्षादद्वैतामिति । मुख्यार्थतया प्रतीयमानमद्वैतमित्यर्थः ।  
न चात्र सावकाशत्वं पुनरर्थान्तरवाचित्वमिति तत्त्वप्रकाशिकया विरोधः शङ्कनीयः । तत्र व्याख्यातुव्यापारमनपेक्षयाभिधया  
वाऽभिधातुल्यया वा रूढलक्षणाद्यमुख्यवृत्त्या वाऽर्थान्तरप्रतिपादकत्वं सावकाशत्वमित्याभिमतत्वात्प्रकृते च रूढलक्षणादेर्दोक्तत्वात् ॥  
तथाच वक्ष्यत इति । न च मानान्तरोपेयं ब्रह्म तद्भवति क्वचिदित्यत्रेति शेषः । ननु भेदश्रुतिरनुवादिनीत्युक्तशङ्कापरिहारायापि  
मूलं व्याचष्टे ॥ किञ्चेति ॥ एतेनेति । भेदस्य प्रमाणान्तरप्राप्तत्वकथनेनैतत्पर्यः । पूर्वयोजनायां यथार्थेति वन्धविशेषणं न  
स्वरसमतो योजनान्तरमाह ॥ अथवेति । जैमिनीया इत्यनेन पूर्ववोत्तरत्रापि न स्वयुद्धानां बादरायणादीनां मतं  
निराक्रियते किन्तु विपुद्धानां प्राभाकराणां मतमिति दर्शयति ॥ विध्यर्थवद्देति । तथा तथाऽभियुक्तप्रसिद्धिरेव

विध्यादीनां लक्षणमिति द्रष्टव्यम् ॥ अन्यथेति । अर्थकत्वादेकं वाक्यं साकाङ्क्षं चेद्विभाग इति वचनादिति भावः ॥  
 पर्यवसानमिति । आकाङ्क्षापूर्तिरित्यर्थः । ननु गौरश्च इत्यादौ क्रियावाचिपदाभावादेवापर्यवसानमित्यत आह ॥ देवदत्त  
 इति । एवं दर्शपूर्णमासाभ्यां स्वर्गकामो यजेतेत्यादिप्रधानवाक्यानां कार्यपरतामभिधायेदानीं सन्निपत्योपकारकाङ्गवाक्यानां  
 ब्रीहीनवहन्तीत्यादीनां फलोपकारकाङ्गवाक्यानां इहो यजतीत्यादीनामपि कार्यपरतां दर्शयति ॥ एवं कार्यान्तर-  
 विधुराणीति । उक्तानि द्विविधान्यध्यङ्गवाक्यानि प्रधानसन्निधानात्कार्यान्तरविधुराणि अनर्थक्यापत्तेर्ग्राहकगृहीतत्वात्प्रधानकार्य-  
 पराणीत्यर्थः । नन्वेवमप्यर्थवादमन्त्रोपनिषदां कथं कार्यपरतेत्यत आह ॥ अनेनैव न्यायेनेति । अशेषोऽप्यान्नाय इति सम्बन्धः ।  
 ततश्चार्थवादानां नियुज्यमानपुरुषप्रोत्साहनहेतुत्वेन मन्त्राणां त्वनुष्ठेयार्थस्मारकत्वेनोपनिषदां च कर्तृभूतात्मस्वरूपप्रतिपादकतया  
 कार्यताबोधे पर्यवसानमित्यर्थः । यद्वा समस्तान्नायस्य कार्यनिष्ठैव कथमिति चेदिति शङ्काया अनेनैव न्यायेनेत्यादिनोत्तरं वक्तुं  
 लौकिकवाक्ये तावत्कार्यताबोधपर्यवसानं दर्शयति ॥ अनेकपदात्मकवाक्येत्यादिना ॥ सर्वत्रेति । लौकिकवाक्य इत्यर्थः ॥  
 वाक्यान्तराणीति । अवान्तरलौकिकवाक्यानीत्यर्थः । अत्र यथास्थित एव सम्बन्ध इति स्वारस्यं ज्ञातव्यम् । एवं कार्यता च  
 न काचिदित्यादिग्रन्थनिवर्त्यपूर्वपक्षं दर्शयित्वाऽधुनेष्टं व्युत्पत्तिरिष्यत इति ग्रन्थनिवर्त्य पूर्वपक्षं दर्शयिष्यति ॥ किञ्चेति । वृद्ध-  
 शब्दो व्युत्पन्नपरः । स्वाधीनेति विष्टिगृहीतप्रवृत्तिवारणाय । एतदर्थमेवाग्रे स्वतन्त्रपदमपि ॥ प्रवृत्तिहेतुभूतेति । एतच्च विशेषणं  
 पक्षे उपेक्षाबुद्धेरपि पक्षत्वे तत्र बाधासिद्धिवारणाय हेतौ च तत्र व्यभिचारवारणायैति ज्ञातव्यम् ॥ क्रियामात्रमित्यादि । चन्द्र-

मण्डलहरणादिरूपक्रियातत्फलतत्साधनताज्ञानेऽपि प्रवृत्त्यभावेन व्यभिचारो वेति । अत्र शब्द-  
पदेन लिङादय एव विवक्षिताः । तेषामेव प्रवर्तकत्वस्य सम्भावितत्वात् । व्यापारपदेन चाभिधैव विवक्षितत्याहुः । वस्तुतस्तु  
विधिनिषेधात्मकः शब्द एव पुरुषस्य प्रवृत्तिं निवृत्तिं च भावयन् शब्दभावेनस्युच्यते । लिङादियुक्तेषु वाक्येषु हे भावने अवगम्यते  
शब्दात्मिकाऽर्थात्मिका चेति । यथाश्रुतवाक्यानुसारी कश्चित्पक्षः लिङादिभिर्नञ्समभिव्याहृतलिङादिभिश्च बोधितः । प्रवर्तना-  
निवर्तनात्मकः शब्दस्य व्यापारः शब्दभावना । लोके हि प्रेषणाध्यवषणादिभिः प्रवर्तकस्य पुरुषस्य व्यापारो गमानयेत्यादिवाक्येषु  
प्रवृत्तिनिवृत्तिहेतुत्वेनावगतः । अपौरुषेयवेदे तु वक्तृपुरुषव्यापारासम्भवाच्छब्दस्यैव स व्यापार इत्यन्यः पक्ष इत्यभिप्रेत्य शब्दस्त-  
द्वापारो वेत्युक्तम् ॥ किञ्चेति । तथा चाव्युत्पन्नानामपि बोधः स्यादिति भावः । उक्तं चैतन्मीमांसकैः । तत्र शब्दः स्वरूपेण  
वायुवक्षेत्प्रवर्तकः । प्रमाणत्वं विहन्येत नियमाच्च प्रवर्तयेदिति । ननु विमतः शब्दः प्रवृत्तिजनकस्तदभिप्रायकशब्दत्वाच्छङ्खवादि-  
शब्दवदित्यनुमानालिङ्गादिरूपे शब्दे प्रवृत्तिजनकत्वसिद्धेः कथमेतदित्यत आह ॥ याऽपीति । तथाच साध्यवैकल्यामिति भावः ।  
इष्टमाकाङ्क्षत इत्यादिग्रन्थनिवर्त्यपूर्वपक्षं दर्शयति ॥ अपि चेति ॥ प्रमाणस्योदितत्वमिति । तद्व्याख्येयोद्धारवाचित्वरूपप्रमाणस्यो-  
दितत्वादित्यर्थः ॥ सिद्धविशेषस्येति । केषाञ्चिद्विशेषस्य केषाञ्चिद्विशेषाधनरूपस्य भगवत इत्यर्थः ॥ व्याख्यानान्तरेति ।  
सौत्रातःशब्दस्येति शेषः ॥ प्रसक्तानिति । कार्यशब्दार्थतयेति शेषः ॥ कृत्यप्रत्ययान्त इति । ण्यन्तत्वादिति भावः ॥  
तयोरेवेति । कृत्यकत्वलार्थाश्च भावकर्मणोरेव स्युरिति सूत्रार्थः ॥ किन्तु कार्य कार्य इतीति । तथाच भविष्यत्वावच्छिन्नक्रियायां कार्यशब्दो

रूढ इति रूढ्यैतत्प्रसक्तिरिति भावः ॥ लिङ्गादीनि । कार्यताया इति शेषः ॥ कृत्याश्चेत्यावश्यमेवेति । आवश्यकामण्ययो-  
 णिनिरिति पूर्वसूत्रादावश्यकामण्ययोरित्येवेत्यनुवृत्तेः काशिकायामुक्तत्वादिति भावः । ननु श्रुतशास्त्रस्यास्तिककामुकस्य तत्र  
 कार्यताबुद्धिरिष्टेवेत्यत आह ॥ अस्तिककामुको हीति ॥ उक्तदोष इति । एतेन यद्यपि कृतिसाध्यत्वमात्रस्य स्वकृत्यसाध्ये  
 परकृतिसाध्ये सत्त्वेन स्वनिष्ठकृतिसाध्यत्वस्य च जीवनादृष्टजन्यस्वकृतिसाध्ये प्राणपञ्चकसञ्चारेऽपि सत्त्वेनेच्छाधीनस्यानिष्ठकृति-  
 साध्यत्वस्य च फलरूपे सुखे दुःखाभावे च परम्परया सत्त्वेन तत्र प्रवृत्तिप्रसङ्गात् । साक्षात्तादृशकृतिसाध्य-  
 त्वस्य च शरीरचेष्टादिद्वारा कृतिसाध्ये लौकिके पाकादौ वैदिके यागादौ चाभावेन तत्राप्रवृत्तिप्रसङ्गाच्च कार्य-  
 तारूपत्वम् । तथाऽपि स्वविषयकचिकीर्षाधीनकृतिसाध्यत्वं कार्यत्वम् । सुखादौ चेच्छामात्रमुद्देश्यत्वात् । न तु चिकीर्षातां  
 न तत्र प्रवृत्तिप्रसङ्गः । भोजनचिकीर्षाधीनकृतिजन्यश्रमे प्रवृत्तिप्रसङ्गवारणाय स्वविषयकैति चिकीर्षाविशेषणम् । श्रमस्तु भोजन-  
 विषयकेच्छाधीनकृतिसाध्य एवातो न तत्र प्रवृत्तिप्रसङ्ग इति यत्तैरुच्यते तदपि निरस्तं वेदितव्यम् । कलञ्जभक्षणादावपि  
 स्वविषयकचिकीर्षाधीनकृतिसाध्यत्वस्य सत्त्वेनास्यापि निषिद्धस्य समत्वत इत्युक्तदूषणलङ्घनाजङ्घालुत्वात् ॥ प्रयत्नोद्देश्यत्व-  
 मिति । यदिच्छया प्रयत्नस्तदुद्देश्यं तच्चानन्यार्थतयेष्यमाणं मुख्यमिष्टं सुखादिरूपम् । अन्यार्थतयेष्यमाणं त्वमुख्यमिष्टसाधनरूप-  
 मित्यर्थः ॥ अङ्गीकृतमेवेति । एतेन कृतिसाध्यताहत्वमेव कार्यत्वं तच्च निषिद्धे कलञ्जभक्षणादौ सम्भवति । निषेधे ज्ञातं तत्र  
 कृतिसाध्यताहत्वस्याननुभवात् । तथाच कथमुक्तपरिशेषः सम्भवतीति । तदपि निराकृतं वेदितव्यम् । प्रवृत्त्यविपयादिष-

भक्षणादितः साक्षादिष्टात्सुखादितश्च व्यावृत्तस्य सुखाद्यर्थमिष्टेषु प्रवृत्तिविषयेषु लौकिकवैदिकभोजनयागादिष्वनुवृत्तस्य चेष्टसाधन-  
त्वादन्वस्यार्हत्वस्याभावेनास्याप्यस्माभिरङ्गीकृतत्वात् । न च यदकरणे इष्टानुत्पत्तिप्रसङ्गस्तत्त्वमेवार्हत्वमिति वाच्यम् । एवं हीष्टानुत्पत्ति-  
प्रसङ्गकीभूताभावस्य प्रतियोगिभूता या कृतिस्तद्विषयताप्रयोजकरूपवत्त्वमर्हत्वमित्युक्तं स्यात् । तच्च रूपं भोजनाद्यनुगतमन्यन्न  
सम्भवतीतिष्टसाधनत्वात्मकमेव । इष्टसाधनकरणस्यैव कारणाभावत्वेनेष्टानुत्पत्तिप्रसङ्गकत्वात् । तदेव च परिशिष्यमाणमङ्गीकृत-  
मिति कथं परिशेषासिद्धिरिति ॥ एतेनेति । कृतिसाध्यत्वस्य कार्यतारूपत्वनिराकरणेनेत्यर्थः । तथाच कृतिसाध्यत्वस्यार्थोक्तरीत्या  
कार्यतारूपत्वाभावेनात्र तस्य फलसाधनताभेदकथनं प्रकृतानुपशुक्तमिति भावः । यद्यपि यागादिरूपमेकमेव वस्तु कृतिसाध्यं  
फलसाधनं च । तथाऽपि तन्निष्ठयोः कृतिजन्यत्वफलजनकत्वात्मकयोः कृतिसाध्यत्वफलसाधनत्वयोर्धर्मयोर्भेद एवेति श्लोकार्थः ।  
तस्मिन्सत्यप्यस्यासच्चाद्भेद एव तयोरित्याशयेन शङ्कते ॥ नन्विति । यद्यपि न कार्यतैत्येव वक्तव्यम् । तथाऽपि तदुपपादनाय  
बुद्धिप्रतिषेध इति ज्ञातव्यम् । प्रवर्तकज्ञानविषयत्वतदभावरूपविरुद्धधर्माधिकरणत्वात्तयोर्भेद आवश्यक इत्याशयेन शङ्कते ॥ ननु  
कार्यज्ञानमिति ॥ असिद्धेरिति । इष्टसाधनज्ञानस्यापि प्रवर्तकत्वेनोक्तहेतोरसिद्धिरित्यर्थः । ते भिद्यते परस्परमिति पूर्वश्लोके  
कृतिसाध्यत्वस्यैव कार्यतारूपत्वोक्तौ कथं तर्हि यागादेः क्लेशरूपस्य कृतिसाध्यत्वं ज्ञातव्यमित्यभिप्रेत्य शङ्कते ॥ किं त्विति ।  
उत्तरमाह ॥ फलसाधनतेति । तत्र कृतिसाध्यताज्ञाने । एतदेव विवृणोति ॥ तेन कार्यतेति । ज्ञातव्येति शेषः । यद्वा यतः  
फलसाधनता तत्र कारणं प्रयोजकमतस्तेन प्रयोज्यभूता कार्यतानुमेत्यर्थः । मतान्तरमाशङ्कते ॥ न तत्रेष्टसाधनतामात्रेति ॥

व्यर्थमिति । आवश्यकनेदानीमिति विशेषणैव भूतादावतिप्रसङ्गभङ्गे सति तन्निवृत्त्यर्थं कृतिसाध्यताविशेषणं व्यर्थमित्यर्थः ।  
 नतु प्रवर्तकज्ञानेऽपीदं विशेषणं व्यर्थमित्यर्थः । इदानीमिष्टसाधने चन्द्रमण्डलादावतिप्रसङ्गभङ्गाय कृतिसाध्यत्वविशेषणस्यापि  
 प्रवृत्त्यर्थमावश्यकताया अन्यत्रोक्तत्वात् । अत एवास्य वाक्यस्य कृतिसाध्यतैकार्थसमवेतेष्टसाधनताज्ञानादेव प्रवृत्त्युपपत्तेरिति  
 कर्मनिर्णयटीकया कृतिसाध्येष्टसाधनतायाः कार्यातापरपर्यायत्वादिति विष्णुतत्त्वनिर्णयटीकया च न विरोधः । अत्रापि प्रवर्तकज्ञाने  
 कृतिसाध्यत्वविशेषणस्य चन्द्रमण्डलादावनतिप्रसङ्गायावश्यकत्वस्याभिप्रेतत्वात् । वैयर्थ्योक्तेश्च भूताद्यतिप्रसङ्गवारणमात्राभिप्राय-  
 कत्वात् । अन्ये तु निर्णयटीकयोः प्रवर्तकज्ञाने कृतिसाध्यत्वविशेषणमावश्यकमित्याभिप्रायः । सुधयास्तु कृतिसाध्यत्वस्य  
 लिङ्गाद्यर्थतायामेव वैयर्थ्यं न प्रवर्तकज्ञानेऽपीत्यभिप्रायः । अत एव लिङ्गाद्यर्थस्त्विष्टसाधनत्वमेवेति कर्मनिर्णये भगव-  
 त्पादीयं वचनमित्याहुः । यद्वा इष्टसाधनताज्ञानमेव प्रवर्तकं न कृतिसाध्यत्वमपि प्रवर्तकज्ञाने विवक्षितं व्यर्थत्वात् ।  
 न चैवं तक्षकचूडामण्याहरणादौ प्रवृत्तिप्रसङ्गः । तत्कृतिसाध्यताज्ञानदशायां प्रवृत्त्यापादने इष्टापत्तेः । तदसाध्यत्व-  
 ज्ञानदशायां त्वावश्यक्याः कृत्या फलं साधयिष्यामीति कृतिसाध्यत्वप्रकारिकायाः फलेच्छाया अभावादेवाप्रवृत्तेः । न  
 हि साधने कृत्यसाध्यत्वेन ज्ञाते फले कृतिसाध्यत्वं ज्ञातुं शक्यम् । न च फलस्य कृतिसाध्यत्वज्ञाने फले तत्प्रकारिकेच्छा युक्ता ।  
 न च कृतिसाध्यत्वविशिष्टेष्टसाधनताज्ञानस्य प्रवर्तकत्वाङ्गीकारेणैव सामञ्जस्येनोक्तफलेच्छाया आवश्यकत्वमिति वाच्यम् । उक्त-  
 विशिष्टज्ञाने सत्यप्युक्तफलेच्छारहितस्य चेतनस्याप्रवृत्तेः । दृश्यते हि फलं देवादन्यकृतितो वा मम सिध्यत्वतीच्छायामुक्तविशिष्ट-

ज्ञाने सत्ययुक्तफलेच्छाभावेन प्रवृत्त्यभावः । एवं च यागादेः कृतिसाध्यताज्ञानं फलं कृत्या साधयिष्यामीति कृतिसाध्यत्वमकारि-  
का या आवश्यकी फलेच्छा तदुत्पादनेपक्षीणं न तु प्रवर्तकम् । तथाच कृतिसाध्यत्वज्ञानस्य साक्षात्प्रत्युपयोगनिषेधक्रोशं ग्रन्थः ।  
निर्णयटीके तु परंपरया तदुपयोगपरे इति न विरोधः । नन्वेवमपि क्रियायाः कृतिसाध्यत्वज्ञानं प्रवृत्त्यर्थमावश्यकम् । अन्यथाक्ता-  
फलेच्छाया एवासम्भवादिति चेत् । सत्यम् । न तु द्विविधप्रत्ययजन्यम् । क्रियायाः कृतिसाध्यत्वस्य कृत्यन्वयव्यतिरेकगम्यत्वेन  
तत्र लिङादिशक्तेरकल्पनात् । न हि यजेतेत्यादिशब्दः स्वर्गादिकामस्य यागादिः कृतिसाध्य इत्याह । किं त्विष्टसाधनमित्येव ।  
तत्र शक्तः प्रवर्ततेऽशक्तस्तु नेत्येवानुभवसिद्धम् । किञ्च कृतिसाध्यत्वे सतीष्टसाधनत्वं न लिङाद्यर्थः । साध्यत्वसाधनत्वयोः प्रति-  
योगिभेदेन कालभेदेन चाविरोधेऽपि सकृत्प्रयुक्तेन लिङादिना वृत्तिं विनोपस्थित्यसम्भवात् । नन्वेवमपि सविषादभाजनार्थो निषिद्धो-  
गम्यागमनार्थौ च प्रवृत्तिप्रसङ्ग इति चेन्न । विकल्पासहत्वात् । तथाहि । किमगम्यागमनादिजन्ये सुखादौत्कट्येन तज्जन्ये दुःखे  
यस्य द्वेषो नास्ति तस्य प्रवृत्तिरापाद्यते यस्य तज्जन्ये दुःखे द्वेषौत्कट्येन तज्जन्ये सुखे नेच्छा तस्य वा । नाद्यः । रागान्धस्य  
प्रवृत्तिदेशनेनेष्टत्वात् । न द्वितीयः । तत्रेष्टसाधनत्वस्यैवाभावात् । इष्टसाधनत्वं हीच्छाविषयसाधनत्वम् । तत्कथं तज्जन्ये सुखे  
इच्छाविरहे भवेत् । न चैवमिच्छाज्ञानस्यापि प्रवर्तकत्वापत्तिः । विषयसाधनमेतदिति ज्ञानं प्रवर्तकं येनोक्तदोषः । किंनाम स्वरूप-  
सती यत्रेच्छा तत्साधनताज्ञानमेव । इदं चाचार्याभिप्रेतमेव । कथमन्यथा कार्यं न हि क्रियाव्याप्यं निषिद्धस्य समत्वत इत्यादिना  
क्रियाव्याप्यत्वादर्शनिषिद्धसाम्येन कार्यतारूपत्वं निराकृत्य तदिष्टं साधनं तथा कार्यमितीष्टेष्टसाधनत्वयोः कार्यतारूपत्वमुक्तप्रपन्नं



स्यात् । एतेनेष्टसाधनताज्ञानं न प्रवर्तकम् । परेष्टसाधनमिति ज्ञानेऽपि प्रवृत्त्यभावात् । नापि स्वेष्टसाधनमिति ज्ञानम् । इष्टसामान्य-  
 त्वज्ञानेनेष्टविशेषस्वर्गादिसाधनयागादाप्रवृत्तेः । किन्तु स्वर्गो मेऽस्त्वित्यादीच्छाप्रकारीभूतस्वर्गादिविशिष्टं प्रति साधनत्वेन ज्ञानम् ।  
 एवंच प्रवर्तकज्ञानाभननुगम इति निरस्तम् । स्वरूपसदिच्छाविषयसाधनत्वज्ञानत्वेन तेषामनुगमात् । एतेन निषिद्धादौ प्रवृत्ति-  
 प्रसङ्गपरिहाराय चिन्तामणिकारेणोक्तं बलवदिष्टाननुबन्धित्वेन वेष्टोत्पत्तिनान्तरीयकदुःखाधिकदुःखाजनकत्वेन वेष्टोत्पत्त्यनान्तरीय-  
 कदुःखाजनकत्वेन वा विशिष्टमेवेष्टसाधनत्वं विधिप्रत्ययगम्यं प्रवर्तकम् । अत्र यद्यप्याद्ये बलवत्त्वमनुगतमेकं नास्तीति द्वितीयेऽप्यद्वैत-  
 रूपे रामस्मरणादौ तत्साध्येष्टोत्पत्तिनान्तरीयकं दुःखमप्रसिद्धमिति शङ्का । तथाऽपि तृतीये न काऽपि शङ्कति । तदपि  
 तुच्छम् । उक्तरीत्या प्रवृत्ताववस्थापेक्षितायाः फलेच्छाया एव तत्राभावेन स्वरूपसदिच्छाविषयसाधनत्वज्ञानस्यैवाभावेनान-  
 प्रवृत्त्युपपत्तौ उक्तविशेषणत्रयस्यानपेक्षितत्वात् । तस्माद्विष्टादिना यागादाविष्टसाधनतयाऽवगते यागादिभक्तृतिमाध्या मत्कृतिं  
 विनाऽसत्त्वादिति मानान्तरेणात्र कृतिसाध्यतावगमे स्वर्गादिफलं कृत्या साधयिष्यामीति फलेच्छायां च सत्यां यागादां  
 प्रवृत्तिर्भवतीत्यनुभवादनन्यलभ्यामिष्टसाधनत्वमेव विधिप्रत्ययबोध्यं साक्षादेव प्रवर्तकम् । कृतिसाध्यत्वं तु मानान्तरगम्यं तस्य न  
 साक्षात्प्रवर्तकं किं तूक्तफलेच्छाजनकतयान्यथासिद्धमिति साधूक्तं कृतिसाध्यताविशेषणस्य व्यर्थत्वादिति । केचित्तु तक्षकचूडान-  
 मण्याहरणादौ कृत्यसाध्यताज्ञानं प्रतिबन्धकमिति कृतिसाध्यत्वज्ञानं प्रतिबन्धकनिरासोपक्षीणमतो न तत्साक्षात्प्रवृत्तिजनकं किं  
 त्विष्टसाधनत्वज्ञानमेवेत्यस्य वाक्यस्य भावमाहुः । तच्चिन्त्यम् । इष्टसाधनताज्ञानस्यापि प्रवृत्तिप्रतिबन्धकत्वेनेष्टसाधनताज्ञानमपि

प्रतिबन्धकनिरासोपक्षीणमिति वक्तुं शक्यत्वात् । ननु भगवानित्यनृष्टसाधनत्वयोर्विधेयत्वे नपुंसकलिङ्गानुपपत्तिः । अनियत-  
लिङ्गस्य विधेयस्यादृश्यसमानलिङ्गत्वनियमादित्यत आह ॥ इष्टमिष्टसाधनं वाऽनूयेति । भगवच्छब्दस्य च नियतलिङ्गत्वा-  
न्नादृश्यसमानलिङ्गत्वमिति भावः । यद्यपि यौगिकस्य तस्याप्यनियतलिङ्गत्वमेव । भगवान्बुधेरो भगवती राजमाहिषी भगवद्राज-  
कुलमित्यादिप्रयोगदर्शनत् । तथाऽपि हरौ रूढस्य तस्य नियतलिङ्गत्वमभिप्रेत्येतदुक्तमित्यवधेयम् । नन्विष्टसाधनशब्दयोरनियत-  
लिङ्गत्वादिष्टसाधन इत्येव कस्मान्नोक्तमित्यत उक्तम् ॥ यथा प्रकृतमिति । पूर्वं कार्यविशेषणतया नपुंसकलिङ्गेनैव तयोः  
प्रकृतत्वात्तथैवानुवाद इति भावः । नियतलिङ्गस्य विधेयस्य नोदृश्यसमानलिङ्गत्वनियम इत्यत्र दृष्टान्तमाह ॥ यदिदमिति ॥  
सम्भावानैवेति । सुमनसामित्यनेनेत्यर्थः । तेन पुरुषान्तराभिलाषाकलुषितमनसा भगवान्निरुपाधिकेष्टां भवितुमर्हतीत्युक्तत्वा-  
दिति भावः ॥ अतिशयेन प्रियमिति । प्रियशब्दाद्विवचनविभज्योपपदे तत्स्वीयसुनावित्यतिशयार्थे पुत्रादित्यादिरूपे विभज्ये  
उपपदे ईयसुन्प्रत्यये प्रियस्थितेत्यादिना प्रियशब्दस्य प्रादेशे च सति प्रेय इति रूपमिति भावः । ननु वचनमात्रेण कथं जिज्ञा-  
साद्यभावदर्शनमित्यत आह ॥ तच्चोपपादायिष्यत इति । जिज्ञासाद्यभावदर्शनमित्यर्थः । वर्तमानमतीतं चेत्यनुपदमेवेति शेषः ॥  
लोकावगतसामर्थ्य इति । प्रथमाध्यायस्य तृतीयपादे चिन्तितम् । वैदिकौ पदपदार्थौ लौकिकक्राभ्यां पदपदार्थाभ्यामन्यौ उत  
नेति संशयेऽन्यायेव । कुतः रूपभेदात् । पदे तावद्रूपभेदो दृश्यते । आत्मशब्द आकारादित्वेन लोके नियतः वेदे तु क्वचि-  
दाकाररहितः पठ्यते । प्रयतन्तु पुरुषमेनेति । ब्राह्मणा इति लोके वेदे त्वन्यथा पठ्यते ब्राह्मणासः पितर इति । अर्थ-

भेदोऽपि स्फुटः । उत्ताना वै देवगवा वहन्तीति श्रूयते मनुष्यगावस्त्वर्वाश्चो वहन्ति । वेदे वनस्पतिहिरण्यवर्णः । तथा च श्रूयते देवेभ्यो वनस्पते हवीषि हिरण्यवर्णः प्राति वस्तेऽर्थमिति । तस्माल्लोकवेदयोः पदपदार्थावन्याविति पूर्वपक्षे च सति सिद्धान्तिरिति । य एव लौकिकाः पदपदार्थास्त एव वैदिकाः । तथा हि । वर्णास्तावनित्यास्तेषां यथा प्रयोक्तृपुरुष-  
 भेदोऽयैकैकपुरुषस्य बहुकृत्व उच्चारणभेदेऽपि त एवामी वर्णा इति प्रत्यभिज्ञानादेक्यं तथा यानि लोकं गवाग्न्यादिपदानि तान्येव वेदोऽधीयमानानीत्यवाधितप्रत्यभिज्ञया पदैकत्वमभ्युपेयम् । तस्मा देवास इत्यादिपदभेदस्तु काचित्कः । नैतावता बहुतरप्रत्य-  
 भिज्ञागतं पदैक्यमपोढुं शक्यम् । अन्यथा सोऽयं देवदत्त इत्यादिप्रत्यभिज्ञातं देवदत्तैक्यमपि देशादिभेदमात्रेणापोद्येत । पदैक्येन चार्थ-  
 क्यमवश्यभावि । अन्यथा वेदे पृथग्व्युत्पत्त्यभावोनाबोधकत्वं प्रसज्येत । यूपवहनादिशब्दानां तदर्थानां वाऽलौकिकत्वेऽपि प्रसिद्ध-  
 पदसमभिव्याहाराद्वात्पत्तिः सिध्यति । उत्तानवहनादिकं त्वर्थवादः । अस्तु वा तथा वहन्म् । तथाऽप्युत्तानादिशब्दानास्तदर्थश्च लोकसिद्धा एव तस्माद्य एव लौकिकाः पदपदार्थास्त एव वैदिका इति । एतदभिप्रायकं वार्तिकम् । लोकावगतसामर्थ्यः शब्दो  
 वेदेऽपि बोधक इति । अत एवाह ॥ नियमादिति । एतदधिकरणन्यायादित्यर्थः । सिद्धमात्र इत्यत्र मात्रशब्दः कात्स्न्यार्थः ॥  
 यद्यपीह प्रभिन्नत्वादि । अनेन वालोऽपीत्यपिशब्दो यद्यपि तथाऽपीत्यर्थतया योजित इति द्रष्टव्यम् । अत्र प्रभिन्नत्वादिना  
 प्रत्यक्षेण तथा पिक इत्यनेनागेमेन तथा सास्त्रादीत्यनेनानुमानेन च क्रमादान्तरिकी व्युत्पत्तिर्दिशितेति ज्ञेयम् । आन्तरिकी कार्य-  
 व्युत्पत्त्यनन्तरभाविनी ॥ बालस्यापीति । प्रथममपीति शेषः । व्युत्पत्तिस्तुरेव एतां गरीयसीं प्रक्रियामाश्रयतीति हि स्वात्मदृष्टान्तेन

कल्पनीयं वादिना । स्वात्मनि च प्रयोजनेच्छायां तत्र यद्यनेके तुल्या उपायास्तदा येन केनापि उपायेन प्रयोजनसम्पादन एव निर्वन्ध आग्रहः । न तूपायविशेषे विनिगमकाभावात् । यदि च लघुगुरुभूतानेकोपायास्तदा गुरुं परित्यज्य लघूपाय एवाग्रहो न तु वैपरित्येनेति सिद्धम् । अतो व्युत्पत्तिस्वावयवेव कल्पनीयमितोऽन्यथाकल्पना तु निर्मूलैवेति मूलशयं वक्तुमाह ॥ प्रयो-जनार्थिनो हीत्यादिना ॥ उपायविशेष इति । तुल्येष्वनेकेषूपायेषू सतिवति शेषः ॥ उपायानेकत्व इति । लघुगुरुभूत-पायानेकत्व इत्यर्थः ॥ कार्यं च कालत्रयासम्बद्धमिति । अभूद्वति भविष्यतीत्यादिवत्कार्यपराणां लिङादीनां वर्तमानादिकाल-विशेषबोधकत्वानङ्गीकारादिति भावः ॥ क्रमप्रदर्शनमिति । क्रमादित्यनेन वर्तमानमादावाकाङ्क्षादियुतं पश्चादतीतादिरूपमवर्तमा-नमिति यत्क्रमप्रदर्शनं तदृष्ट्या ज्ञातपदार्थस्येत्युत्तरवाक्ये वर्तमानावर्तमानार्थकशब्दव्युत्पत्तिर्मात्रः पौर्वापर्यनियामकः कार्यकारणभावः प्रतिपाद्यते तदुपादनार्थमित्यर्थः । अत्र वर्तमानार्थकशब्दव्युत्पत्तेरवर्तमानार्थकशब्दव्युत्पत्त्यपेक्षया प्राथमिकत्वरूपक्रम एव तात्पर्यम् । न त्वतीतभविष्यदर्थकशब्दव्युत्पत्त्योरप्यवान्तरक्रमे इत्यवधेयम् । विधेर्व्युत्पादनं कुत इत्यंशस्य प्रकारान्तरेणाभिप्रायमाह ॥ किञ्चेति । किमर्थत इत्यादि । कालत्रयानवमृष्टो विधिरिति तद्वाक्यस्य किं लिङादिप्रत्ययार्थो यः कार्यापरनामा विधिः स कालत्रयास-म्बद्ध इत्यर्थो विवक्षितः । किंवा लिङादिप्रत्यय एव विधिः स पचतीत्यादाविव वर्तमानादिकालान्यतमकालावच्छिन्नवस्तुवाचिने-त्यर्थ इति विकल्पार्थः ॥ घटादितुल्यत्वादिति । घटादिरपि शब्दतः कालत्रयानवमर्शस्य सम्वादित्यर्थः । तथा च घटादि-शब्दोऽपि न वर्तमानकालाद्यन्यतमकालावच्छिन्नवस्तुवाची किन्तु घटादिमात्रवाचीति लिङादेर्घटादिशब्दतुल्यतापत्तिरिति भावः ॥

उक्तत्वादिति । न भविष्यत्क्रियाकार्यमित्येतद्वाक्यव्याख्यानावसरे देवदत्तकृतः किं त्वया कटः क्रियते वेति पृष्ठः प्रत्याह । न मया कृतो नापि क्रियते किन्तु कार्य इति । तेन प्राप्नोति भविष्यत्क्रियाकार्यमितीत्यादिनेत्यर्थः ॥ ज्ञानमेवेष्टावासिसाधनमिति । न च लोके ज्ञानेनेच्छा तथा प्रयत्नस्तेन चंष्टवाप्तिर्दृश्यत इत्यवधारणानुपपत्तिरिति वाच्यम् । प्रयत्नानन्तरं विषयभोगं विनेष्टवाप्त्यसम्भवादित्याशयात् ॥ तत्कथमिति । कचिद्देवोपदिष्टक्रियाया ज्ञानार्थत्वे कथं लोके क्रियाया ज्ञानार्थत्वस्य काप्यदर्शनादित्याशयः ॥ अत्तिर्हीति । धातुनिर्देशोऽयम् । तेन च वर्णक्रिया लक्षणीयत्याशयः । अन्यथा अदो जग्धीति जगध्यादेशप्रसङ्ग इति ध्येयम् । ननु सत्यमिष्टमाकाङ्क्षते सर्व इति तथाऽपि न वेदरूपशास्त्रस्य भगवत्परत्वं युक्तम् । तस्य सर्वान्मतीष्टत्वाभावादतत्साधनत्वाच्च । कर्मप्रतिपादकवेदभागस्य भगवत्परत्वाप्रतीतिश्चेति शङ्कामपाकुर्वन् कापि चेष्टा तदर्थं स्यादिति श्लोकेन सूचितां स्वमते वेदयोजनामाह ॥ अयममन्त्राशय इत्यादिना । अनेन तत्रैव सर्ववेदपर्यवसानादिति यत्पूर्वपक्षिणोक्तं तदपि निरस्तमिति ज्ञातव्यम् । यो हि सात्त्विकप्रकृतिरित्याद्याधिकारिविशेषणैर्भगवतः सर्वेष्टत्वाभावंऽप्यधिकारिविशेषणान्प्रतीष्टत्वमस्तीत्युपपादितमिति ज्ञातव्यम् । धर्मिज्ञानाभावे तत्र स्नेहस्यैवासम्भवादाह ॥ लोकप्रवादादित्यादिना । स्नेहमाहात्म्यज्ञानाभ्यामित्यनेन भक्तिरूपं तद्विशेषज्ञानार्थमुत्क्राणितमानस इत्यनेन शमरूपं सात्त्विकप्रकृतिरित्यनेनैव दमरूपमन्यदगणयन्नित्यनेन इहाप्नुत्र फलभोगविरागरूपमधिकारिविशेषणमुक्तमिति ज्ञातव्यम् । इयं च योजनात्तमभक्ताभिप्रायेणातो न मुमुक्षुत्वरूपमधिकारिविशेषणमत्रोक्तम् । अत एव तदितरभक्ताभिप्रायेण योजनानन्तरमाह ॥ अथवेति । अत्र विशेषणद्वयेन मुमुक्षुत्वरूपमधिकारिविशेषणमुक्तम् ।

इदमुपलक्षणम् । ग्रामदमादिकमपि ग्राह्यम् । तेन भगवतः सर्वान्प्रतीष्टासाधनत्वाभावेऽपि चेतनविशेषान्प्रतीष्टासाधनत्वमस्यतस्तद्भा-  
षनाच्छास्त्रस्यार्थवच्चमुपपादितं भवतीति ज्ञातव्यम् ॥ श्रूपादय इति । अत्रादिपदेनापूर्वदेवतास्वर्गादिकं ग्राह्यम् ।  
यतस्तदपि विधिपरेणैव शास्त्रेण समर्थ्यते ॥ आहवनीयादिस्वरूप इति । अत्रादिपदेन गार्हपत्यदक्षिणा-  
भ्योर्ग्रहणम् । अनेन मूलस्थं वनिहृषदमावहनीयादिपरमित्युक्तं भवति ॥ एवं सुक्लृवाद्योऽपीति । चतुर्जुह्वां गृह्णाति  
स्त्रवेणाभिधारयति । यदाहवनीये जुहोतीत्यादिवाक्यैश्चतुर्ग्रहणाद्यर्थं जुह्वादौ विनियुक्तोऽलौकिकत्वात्किं तज्जुह्वादित्या-  
काङ्क्षायां पर्णमयी जुहूर्भवति स्वादिरः कृवो भवति । अधोदिते प्रातरादधातीत्यादिवाक्यैः पर्णमयीत्यादिविधिपरैरपि सुक्लृवा-  
दिस्वरूपं गम्यत एवेति भावः ॥ यत्परेण प्रत्यक्षादिवैधर्म्यमिति । यद्यपि प्रत्यक्षादौ बोधकत्वेनैव प्रामाण्यम् । तथाऽपि वाक्य-  
प्रयोगस्य परार्थत्वात्परप्रवृत्तिनिवृत्त्यौपायिक एवार्थो वाक्यबोध्योऽङ्गीकार्य इति ग्रन्थेन शास्त्रस्य प्रत्यक्षादिवैधर्म्यं परेणोक्तम् ।  
तन्निरासार्थमित्यर्थः । अतात्पर्यं नेत्युक्त्या ह्ययमर्थोऽवगम्यते । सत्यम् । प्रत्यक्षादाविव न वाक्येऽपि बोधकत्वेनैव प्रामाण्यम् ।  
अतस्तद्वैधर्म्यं शास्त्रस्येति किन्तु तत्तात्पर्यविषयीभूतार्थबोधकत्वेनैव तात्पर्यविषयीभूतश्चार्थो न प्रवृत्तिनिवृत्त्युपयुक्तः कार्यार्थैव  
सर्वत्र किन्तु सुक्लृवादिरूपः सिद्धोऽपि । अन्यथा तदसिद्धिप्रसङ्गात् । अतः शास्त्रस्य सुक्लृवादिरूपसिद्धेऽपि तात्पर्यसमर्थनेन  
तद्वोधकत्वेनापि प्रामाण्यात्प्रत्यक्षादिवैधर्म्यसम्भवे यत्प्रवृत्तिनिवृत्त्यौपायिकार्थबोधकत्वेनैव तस्य प्रत्यक्षादिवैधर्म्यं परेणोक्तं तन्निरस्तं  
भवति ॥ श्रुतेस्तत्रेति । तत्र स्वादिरत्वादेरपूर्वजनकत्व इत्यर्थः । सर्वशब्दानां कार्यमात्रपरत्वे स्वादिरादिस्वरूपबोधकाभावेना-

सिद्धेः कथं तेनापूर्वनिष्पत्तिर्बोधनीया । तथा च खादिरो यूपो भवतीत्यादिवाक्यानां विशिष्टयूपस्वरूपपरत्वेन तैर्यूपस्वरूपे सिद्धे  
 तस्यापूर्वनिष्पादकत्वसिद्धिः । तत्सिद्धौ च तदन्यथानुपपत्त्योदाहृतवाक्यानां खादिरत्वादिविशिष्टद्रव्यपरत्वसिद्ध्या यूपान्द्रव्यरूप-  
 सिद्धिरित्यन्योन्याश्रय इति भावः । खादिरत्वादीनामपूर्वार्थत्वमङ्गीकृत्य प्रकृतेऽपि तथाऽस्त्वित्यत आह ॥ अबिद्यमानेति ।  
 खादिरत्वाद्यभावेऽपूर्वैलक्षणफलाभाववत्प्रकृतेऽप्यात्मस्वरूपकर्मकारकाभावेऽविद्यमानार्थोपासनया फलाभावादुपासनायाः फलजन-  
 कत्वायात्मादिस्वरूपेऽपि तात्पर्यमङ्गीकार्यमेवेति भावः ॥ न वेति शब्दयोरिति । नवाशब्दयोर्निषेधविकल्पार्थयोः स्वं रूपं  
 शब्दस्याशब्दसंज्ञेति शब्दस्वरूपग्रहणे प्राप्ते स्वाभाविकमेवार्थपरत्वमिति शब्दो द्योतयतीत्यर्थः । इतिशब्दः काकाक्षिन्यायेनोभाष्यां  
 सम्बध्यते । स च पदार्थविपायासकृत्तेनार्थ एवेह संज्ञी संज्ञा चेति भाष्ये तस्य व्याख्यातत्वादिति भावः । सूत्रार्थस्त्वित्यम् ।  
 नेति निषेधो वेति विकल्पार्थो निषेधेन समीकृतेऽर्थे विकल्पः प्रवर्तते । विकल्पो हि द्विविधः । नित्यतया प्राप्तस्य सर्वथाऽप्राप्तस्य  
 चेति । द्विविधोऽप्ययं निषेधपूर्वक एव । नित्यप्राप्तिस्थले चेद्विकल्पः प्रवर्तते । तदा सर्वथेदं नित्यप्राप्तं न किन्तु पक्ष एवेति ।  
 यत्र च सर्वथाऽप्राप्तौ विकल्पस्तत्रापीदं सर्वथाऽप्राप्तं न किन्तु पक्ष एवेति । इतिशब्दोऽन्वार्थपर एव स्वीकार्यः । अन्यथा स्वं  
 रूपमिति परिभाषया नवाशब्दयोरेव विभाषासंज्ञायां विभाषा जसीत्यादौ नवाशब्दयोरेव ग्रहणप्रसङ्गात् । तथा चार्थपरत्व-  
 स्यावश्यकत्वाभिषेधपूर्वको यो विकल्पस्तस्य विभाषासंज्ञा स्यादिति वैपरीत्यमात्रेऽयं दृष्टान्त इत्यवगन्तव्यमतो नासङ्गतिः ।  
 अलमित्यस्य समभिव्याहृतपदैरन्वयो न स्वरसतया प्रतीयतेऽतस्तदन्वययोग्यं पदं पूरयित्वा तेनान्वयं दर्शयति ॥ अलं



बहुनेति शेष इति ॥ यथोक्तमिति । वाक्यार्थज्ञानमात्रेणेत्यत्रायमाशय इत्यादिनेति शेषः । शङ्कते ॥ दृष्टो हीति ।  
अस्यायमर्थः । स्वाध्यायोऽध्येतव्य इति विधेरक्षरग्रहणमात्ररूपाध्ययनविधायकत्वेऽप्यदृष्टद्वारा स्वर्गार्थत्वसम्भवादर्थज्ञानस्यानपेक्षि-  
तत्वाच्च तदर्थकमीमांसारम्भः सम्भवतीत्याशङ्क्यामुक्तम् ॥ दृष्टो हीति । तस्याध्ययनविधेः कर्मविबोधनं नाम दृष्टार्थोऽस्ति ।  
लभ्यमाने फले दृष्टे नादृष्टपरिकल्पनोति वचनात् । कर्मज्ञानं च न विचारमन्तरेण सम्भवतीति मीमांसाराम्भः सम्भवतीति । अत्र  
यद्यपि दृष्टो हि तस्यार्थः प्रयोजनवदर्थविबोधनमित्येव वक्तव्यम् । तथाऽपि धर्मजिज्ञासायाः प्रकृतत्वाद्वर्त्मस्य च कर्मत्वात्कर्मवि-  
बोधनमित्युक्तमिति ज्ञातव्यम् । तथा चैतदभियुक्तवाक्यानुसाराद्विधिप्रतिषेधात्मकस्यैव वेदभागस्य कार्यरूपपरत्वमुच्यते न  
कृत्स्नस्यापीत्याशयः ॥ वेदोषरा इति । वेदोषरा वेदोषराः । वेदमध्ये निष्फला इत्यर्थः । तथा च निष्फलवेदान्तानाम-  
विचार्यत्वान्न वाक्यभेदकल्पना युक्तेति भावः ॥ एवमिति । कर्मकाण्डस्य वेदान्तापेक्षया भिन्नवाक्यत्वमिति भावः ॥  
अवान्तरवाक्येऽपीति । कर्मकाण्डगतावान्तरवाक्येऽप्युपक्रमाद्यानुगुण्यासम्भवात्कर्मकाण्डेऽपि वाक्यभेदप्रसङ्ग इत्यर्थः । ननु  
कर्मकाण्डे स्वर्गकामोऽधिकारी वेदान्ते तु मुमुक्षुः । स्वर्गकाममुमुक्षोश्च नैकस्मिन्सम्भवो विरुद्धत्वात् । अतो विरुद्धाधिकारिकमिदं  
काण्डद्वयं नैकवाक्यतामापाद्यत इत्याशङ्कते ॥ अधिकारादिविरोधादिति । आदिपदेन फलविरोधो ग्राह्यः । स्वर्गमोक्षयोर्न-  
श्वरानश्वरयोरैकफलत्वासम्भवात् ॥ उपनिषत्स्वपीति । मध्वादिविद्यासु वस्वादिपदेच्छुरधिकारी सदैव सोम्येत्यादिरूपासु  
विद्यासु मुमुक्षुरेवाधिकारीति विरुद्धाधिकारिकत्वाद्विरुद्धफलकत्वाच्च वेदान्तेष्वप्येकवाक्यत्वं न स्यादिति भावः । ननु यद्येवमेक-

वाक्यत्वमेव वक्तव्यमित्याग्रहस्तदोपनिषदामपि कार्यपरत्वेनैव तदस्त्विति कस्यचिन्मतमाशङ्कते ॥ अपर आहोति । नन्वेवं तरति शोकमात्मवित् ब्रह्मविदामोति परं तेषां दुःखप्रहाणाय श्रुतिरेषा प्रवर्तत इत्यत्रात्मप्रतिपादकस्य वेदान्तभागस्य स्वर्गातिरिक्तमोक्षफलकत्वश्रुतिः कथमुपपद्यत इत्यत आह ॥ तत्र फलश्रुत्यादिकमिति । आदिपदेन स्मृत्यादेर्ग्रहणम् । तथा च न तस्य स्वार्थे तात्पर्यमिति भावः ॥ न स्वर्गादेः फलान्तरमिति । स्वर्गादिकं विहाय नात्मविद्यायाः फलान्तरमस्तीत्यर्थः ॥ प्रयाजादिष्विविति । अनेन कर्म नान्यशेषतया वेदप्रतिपाद्यमल्पफलकत्वात्प्रयाजाद्यङ्गकलापवत् । ब्रह्म वाऽनन्यशेषतया वेदप्रतिपाद्यं महाफलत्वाद्दर्शदिवदिति प्रयोगौ सूचिताविति ज्ञातव्यम् । अदर्शनादिति छेदे तु दर्शपूर्णमासादिविधायकवाक्यानामिदो यजतीत्यादिवाक्यप्रतिपाद्येऽवान्तरापूर्वलक्षणस्वलप्यफलके प्रयाजादौ महातात्पर्यलक्षणसम्बन्धस्यादर्शनादित्यर्थो द्रष्टव्यः । इदमुपलक्षणम् । प्रत्युत प्रयाजादिवाक्यानामेव स्वर्गलक्षणमहाफलके दर्शदौ महातात्पर्यलक्षणसम्बन्धस्य दर्शनादित्यपि द्रष्टव्यम् ॥ शब्दस्वरूपग्रहणार्थ इति । तथा चास्येतिशब्दस्याग्नौ जुहोतीत्यत्राध्याहारे तत्रापि शब्दरूपग्रहणार्थ एवेतिशब्दः स्यात् । एवं चाग्निशब्द एव होमान्वयप्राप्त्याग्नेः स्मृतिमात्रेण होमान्वय इति प्रागुक्तोऽर्थो गत इति भावः । इतिशब्दो हि पदार्थविवरित्यमात्रे शक्तः । स च विपरीतोऽर्थो न गिरा गिरित्यत्र शब्दस्वरूपमेव । अत्रावित्यत्र तु स्मृतिरेवेत्यन्यदेतत् । यत्र यस्य विपरीतार्थस्यान्वययोग्यता तत्र तस्य ग्राह्यत्वात् । वैपरीत्यार्थत्वं तूभयत्राविशिष्टमेवेत्याशयेन परिहरति ॥ अत एवार्थप्रकरण इति ॥ आवद्भ्युपक्रमिति । अन्यथाऽस्तु वा कार्यपरत्वं वेदस्येत्यभ्युपगमानुपपत्तेरिति भावः । गूपादिवाक्यं गूपादिपरं तत्प्रामितिकरणत्वात्सम्प्रतिपन्नवाक्य-

वदित्यभिप्रेते तात्पर्यसाधकानुमाने स्वरूपासिद्धिपरिहाराय सामान्यसिद्धिपरिशेषावाह ॥ यूपदिवाक्याच्चेत्यादिना । अप्राप्तत्वा-  
दित्यनन्तरं तथा परिशेषात्म्यरूपमेव तत्सिध्यतीति वाक्यशेषः । संस्काराविष्टस्य विशिष्टसंस्थानस्य दारुणः पदमात्रतोऽसिद्धेराह  
॥ पदार्थ इत्यवान्तरेति ॥ युगपदाकारद्वयेति । एवं सत्येकस्यैकदेवादृश्यत्वविधेत्ययोः प्राप्त्या तदुभयानुबन्धि विरुद्ध-  
त्रिकद्वयमापद्यते । उद्देश्यत्वे हि सिद्धत्वमनुवाद्यत्वं प्रधानत्वं चेति त्रिकम् । विधेयत्वे च साध्यत्वमनुवाद्यत्वं गुणत्वं चेति  
त्रिकमापद्यते । इदं त्रिकद्वयमेकस्यैकदा विरुद्धमिति लोके प्रसिद्धमेवति ॥ स्वतन्त्रवाक्यभेदेत्यर्थः । महावाक्यभेदेत्यर्थः ॥  
क्रीणातीत्यादिक्रियापदेनेति । आदिपदेन सप्तदशभाजापत्यान्यशूनालभेत चतुरश्रतुरो मुष्टीन्निवृत्तित्याद्यमूलगुणवाचक-  
वाक्यसङ्ग्रहः । सप्तदशत्वस्य चतुष्टय वाऽमूर्तत्वेन साक्षात्क्रियान्वयासम्भवादित्याह ॥ एकैकस्यैवेति । स्वार्थे कप्रत्ययः ।  
एकैकश इत्यर्थः । अरुणया पिङ्गाक्ष्यैकहायिन्या सोमं क्रीणातीत्येव श्रुतिपाठः । तादृशं च द्रव्यं गोरूपमेव विवक्षितमिति  
दर्शयितुं गवती विशेष्यपदं पठितमिति वदन्ति । वस्तुतस्तु गवत्यादिपदमेतच्छ्रुतिगतमेव । अत एव तन्त्रचूडाभाष्यादिचिरन्तन-  
निबन्धेष्वेवमेव पाठो दृश्यते । तत्रारुणशब्दोऽन्वयव्यतिरेकाभ्यां गुणवचनः । पिङ्गाक्ष्यैकहायिनीशब्दौ यौगिकौ सामानाधि-  
करण्यादेकद्रव्यवाचिनौ । ततश्च द्रव्यगुणयोरुभयोः पृथक् तृतीयाश्रुत्या प्रत्येकं क्रयसाधनत्वं प्रथमं प्रतीयते । अन्यथा तृतीया-  
विभक्तिर्वैयर्थ्यापत्तेः । ननु नात्र गुणद्रव्ययोः प्रत्येकं क्रयसाधनत्वमुच्यते येनान्वयभेदेन वाक्यभेदापादने इदमुदाहरणं स्यात् ।  
किन्त्वेकहायिनीं क्रयसाधनत्वेन विहितामन्य विहितामन्य तस्यामारुण्यं विधीयते । विशेषणविभक्तेश्च विशेष्यानुसारित्वात्तृतीयोपपत्तिरिति

आह ॥ अनुवादविधानयोरिति । यदा हेकहायिनी क्रियासाधनत्वेन विहिता तदा तस्या विधेयत्वानुबन्धिगुणत्वादिकं  
 प्राप्तम् । पुनस्तदैव तदुद्देशेनारुण्यविधाने उद्देश्यत्वानुबन्धिप्राधान्यादिकमपि तस्याः स्यात् । न चैतद्विरुद्धत्रिकमेकैकज्ञाङ्गीकर्तु-  
 मुचितम् । अत एतद्भ्याद्रव्यगुणयोः प्रत्येकमेव क्रयेणान्वय इति तैरपि वक्तव्यमिति भावः । नन्वेवं द्रव्यगुणयोः प्रत्येकं क्रयानन्द-  
 येऽङ्गीकृते आरुण्यस्य गुणत्वेन साक्षात्क्रयसाधनत्वासम्भवाद्वाधितार्थिकं वाक्यमापद्येत । अतो हायिनवदाक्षिवचारुण्यमपि गोद्रव्य-  
 मवच्छिनत्ति । तच्च द्रव्यं साधनमिति तद्वारारुण्यस्य क्रयान्वय एक एव प्रतीयत इत्यस्तु । ततश्च कथमिदमुक्तार्थोदाहरणं  
 स्यादित्यत आह ॥ अरुणादीनां गवादिभिरिति । नात्रारुण्यस्य प्रथममेव द्रव्यावच्छेदकतया क्रयान्वयः प्रतीयत इति  
 तेषामङ्गीकारः । किन्तु प्रथमं द्रव्यगुणयोः प्रत्येकं तृतीयाश्रुत्या क्रयसाधनतयाऽन्वयः प्रतीयते । श्रुतैर्बलवत्त्वेन शीघ्रापस्थाप-  
 कत्वात् । ननु वाक्यबललभ्यो द्रव्यगुणयोः परस्परमन्वयोऽपि तदैव प्रतीयते श्रुत्यपेक्षया वाक्यस्य दुर्बलत्वात् । किन्तु प्रथमाव-  
 गतारुण्यक्रयसाधनतानिर्वाहाय स पश्चादेव प्रतीयत इत्येव तेषामङ्गीकारः । अतो युक्तमिदमुदाहरणमित्यर्थः । यथोक्तम् ।  
 तृतीयया गुणस्यैव कारणत्वं क्रयं मति । विस्पष्टं गम्यते तच्च द्रव्यद्वारेण युज्यत इति । अन्यत्राप्युक्तम् । अवगतक्रयशेषत्वनिर्वाहस्तु  
 द्रव्यगुणयोरन्योन्याकाङ्क्षावलात्पाष्टिकसम्बन्धाङ्गीकारेणैव सन्निहितक्रयार्थकहायिन्यवच्छेदद्वाराऽस्त्विति । नन्वेवं द्रव्यगुणयोः  
 पाष्टिकान्वयस्वीकारेऽरुणादिशब्दानां गवादिद्रव्येषु लक्षणाप्रसङ्ग इत्यत उक्तम् ॥ आकाङ्क्षादिवशादिति । आदिपदाद्योग्यता-  
 सत्तिपरिग्रहः । अयं भावः । आरुण्यादिकमवच्छेदकं हि अवच्छेद्यमपेक्षते । अवच्छेद्यं च गवादिकमित्यवच्छेद्यावच्छेदकयोः

परस्परमाकाङ्क्षावशाद्योग्यतादेश्चावच्छेदकभावेनैव द्रव्यगुणयोरन्वयो न तु सामानाधिकरण्येन येन लक्षणा स्यात् । गुणं हि साधनत्वेन विदधच्छब्दो यथाऽनेन शक्यते साधयितुं तथा कुर्यादित्याह । स च द्रव्यपरिच्छेदमुखेन शक्नोति साधयितुं नान्यथा तेनायमर्थो भवति । आरण्याद्यवच्छिन्नेन द्रव्येण कुर्यादिति । अतो न कोऽपि दोष इति । नन्वस्त्वमारण्यादीनां क्रय-साधनतया प्रथमं प्रत्येकमन्वयः श्रौतत्वाच्चैरङ्गीकृत इति । तथाऽपि किं प्रकृत इत्यत आह ॥ ततश्चेति । वाक्यभेदाख्यं दूषणं स्यादित्यर्थः । वाक्यभेदादिति पाठे वाक्यभेदप्राप्त्या तद्वृक्षणं दूषणं स्यादित्यर्थः । अत्र कश्चिदाह । भावनाभेदेनैव वाक्यभेदस्य दृष्टत्वात् । प्रकृते च वाक्यभावनाया एकत्वान्नावान्तरवाक्यभेदोऽत्राङ्गीकृत इति । तत्तुच्छम् । न हीदं भाट्टान्प्रत्यापाद्यते किन्तु प्राभाकरान् । तैरन्वये भिन्ने वाक्यं भिद्यत एवेति नियमस्याङ्गीकृतत्वात् । यथाहुः । अन्वितपदात्मकं हि वाक्यम् । तत्र कथं नान्वये भिन्ने भिद्येतेति । अतो न कोऽपि क्षुद्रोपद्रव इति । ब्रह्मणि श्रुतिप्रामाण्यस्योपपन्नत्वादित्यनन्तरमनुग्राह्यप्रमाणस्य प्राप्तत्वादिति शेषो ज्ञातव्यः । ननु यदि जिज्ञासा ज्ञानजनिका तर्हि अतो ज्ञानफलान्येवेत्यत्र कथं कर्मणां ज्ञानजनकत्वमुक्तमत आह ॥ कर्माणि त्विति ॥ यस्मिन्सतीति । अविलम्बेनोत्पादकत्वं करणत्वमभिप्रेत्येदमुक्तमिति ज्ञातव्यम् ॥ न प्रमा जायत इति । व्युत्पत्तिविधुराणामिति शेषः ॥ तत्कथमिति । अनेन शब्दो न प्रमाणमिति व्यवहर्तव्यः प्रमित्यजनकत्वादिति प्रयोगः सूचितो भवति । अन्यथा साध्याविशिष्टता स्यादिति ध्येयम् । यद्यपि बौद्धमतेऽविसर्वादिविज्ञानमेव प्रमाणं न करणम् । तथाऽपि परीत्येदमुक्तमिति द्रष्टव्यम् । अत एव स्वमतेनाह ॥ यत्प्रमाणं तद्विज्ञानात्मकमिति ॥ सर्वशब्दानामिति । समवायेन

तद्बोधकत्वाङ्गीकारादिति भावः । द्वितीयं दूषयति ॥ असम्बद्धेति ॥ ततः किमित्यत आह ॥ अत इति । अनियतसंवादित्वादित्यर्थः । तथा च निष्कम्पप्रवृत्त्यजनकत्वान्न शब्दः प्रमाणमिति भावः ॥ व्याख्यानान्तरेति । अतः शब्दस्येति शेषः ॥ स्वप्रयुक्तवाक्यस्येति । सर्वत्रापि बाधोऽस्तीति वाक्यस्येत्यर्थः । आद्ये एतद्वाक्यातिरिक्तशब्दानामबाधितार्थकत्वेन प्रामाण्यप्राप्त्या द्वितीयेऽस्यैव शब्दस्य प्रामाण्यप्राप्त्या शब्दो न प्रमाणमिति प्रतिज्ञाव्याघात इत्यर्थः ॥ वक्ष्यमाणत्वादिति । युक्तिपाद इति शेषः ॥ विशिष्टशब्दपक्षीकार इति । श्रुतानुस्मृतसम्बन्धशब्दपक्षीकार इत्यर्थः ॥ असिद्धिरिति । सत्यपि शब्देन प्रमा जायत इत्युक्तप्रमाणजनकत्वहेतोरसिद्धिरित्यर्थः ॥ तदिदमुक्तमिति । चशब्दस्यानुमानमित्यर्थकतया व्याख्यातत्वादिति भावः । एवमग्रेऽपि ॥ सर्वापलापेति । स्पष्टदृष्टकण्टकशौडूचाद्यपलापप्रसङ्ग इत्यर्थः ॥ वक्ष्याम इति । उपासनापादे आसमन्ताद्गमयति धर्माधर्मौ परं पदम् । यच्चाप्यतीन्द्रियं त्वन्यदित्यत्रेति शेषः ॥ सर्वधर्मैरित्यर्थः ॥ वक्ष्यमाणत्वादिति । युक्तिपादादौ व्याप्त्यादिप्रतिसन्धानाभावेऽपि प्रमाकत्वरूपवैलक्षण्यस्य वक्ष्यमाणत्वादित्यर्थः ॥ न्यतिरेकदृष्टान्त इति । शब्दरूपपक्षे आकाशगुणत्वरूपहेतुव्यतिरेके प्रत्यक्षादिकं दृष्टान्त इत्यर्थः । पूर्वयोजनासु परोक्तहेतूनां व्यभिचारोपपादनाय प्रत्यक्षादिकं हेत्वन्वये दृष्टान्ततयोपात्तम् । अत्र तु परोक्तेहेतोरसिद्धिव्युत्पादनाय तद्वेतुव्यतिरेक इति ध्येयम् । अत एवाह ॥ यथा प्रत्यक्षस्येति ॥ प्रामाण्यं न विहन्यत इति । प्रामाण्यहानिसाधकताहेतोरसिद्धत्वादिति भावः ॥ अव्याप्त्यतिव्याप्त्यादिनेति । संयोगस्य रसस्य रूपेण प्रमेयत्वस्याभिधेयत्वेन चासम्भवादव्याप्तिः पापाणादेरव्यग्न्यादिना संयोगस्य सत्त्वादतिव्याप्तिः ।

एवं समवायस्याप्यादिपदगृहीतस्य धूमस्याग्निनाऽसत्त्वेनाव्याप्तिः । अन्यव्याप्येष्वन्यवयवेष्वपि सत्त्वेनाव्याप्तिरित्यर्थः ॥  
 औत्पत्तिकस्तु शब्दस्यार्थेनेति । यद्यप्यौत्पत्तिकस्तुशब्दस्यार्थेन सम्बन्धस्तस्य ज्ञानमुपदेशोऽव्यतिरेकश्चार्थेऽनुपलब्धे तत्प्रामाण्यं  
 बादरायणस्यानपेक्षितत्वादित्येतावज्जैमिनिमुद्रम् । तथाऽपीतरांशस्य प्रकृतानुपयोगादनुदाहरणमिति ज्ञातव्यम् ॥ ऋषयोऽन्यत्रेति ।  
 स्तोत्रीयानवक इत्यर्थः ॥ स्वाभाविक्यां शब्दशक्ताविति । एकस्मिन्नेवार्थे इति शेषः । न स्यादित्यनन्तरं किन्तु सर्वेषां  
 मेकस्माच्छब्ददेकस्य शक्यार्थस्य प्रतिपत्तिरिति नियम एव स्यादिति पूर्णीयम् ॥ अथवोभयत्रेति । दीर्घशूकादौ प्रियङ्गवादा-  
 चेत्यर्थः । ननु यवशब्दस्य दीर्घशूक इव प्रियङ्गावपि यदि स्वाभाविकी शक्तिस्तदाऽऽर्योणामेव यवशब्दश्रवणे दीर्घशूकव्यवहार-  
 इति नियमो न स्यात् । तथा म्लेच्छानामेव प्रियङ्गुव्यवहार इति नियमो न स्यादित्यत आह ॥ व्युत्पत्तिवशादिति । अत-  
 एव यस्याभयत्र व्युत्पत्तिरस्ति तस्योभयार्थव्यवहारोऽपि दृश्यत इति भावः । ननु क्वचित्स्वाभाविक्या शक्त्या बोधकः क्वचित्स-  
 ङ्केतादित्युक्तमयुक्तम् । सर्वत्रापि सङ्केतैवानियमोपपत्तौ क्वचित्स्वाभाविकशक्तिकल्पनस्यान्याय्यत्वात् । कथं चैकत्रैव शब्दशक्ति-  
 कल्पनेऽशक्यस्यान्यस्य तस्माच्छब्दात्सङ्केतरूपसहकारिवलादपि प्रतीतिरित्याशङ्क्यामाद्यं पक्षं दृष्टान्तमुखेनोपपादयति ॥ यथा  
 खलु शुक्तिसन्निकृष्टेनेत्यादिना ॥ एतावनेति । अशक्यरजतप्रत्यायकत्वं वर्तत इत्येतावन्तेत्यर्थः । अर्थप्रत्यायकत्वं शुक्ति-  
 प्रत्यायकत्वम् । नन्वापि शुक्तिसन्निकृष्टचक्षुषः कथं शक्याशक्योभयार्थप्रत्यायकत्वरूपोऽनियम इत्यत आह ॥ दोषसहकारिणि ।  
 काश्चिन्नित्यतामिति । कृतकत्वहेतोर्नित्यत्वसामानाधिकरण्यभ्रमात्तेनाशक्यानामेव नित्यतां काश्चित्प्रत्येतीत्यर्थः ॥ अन्यथेति ।



सामानाधिकरण्यभ्रमेण नित्यत्वप्रतीत्यभाव इत्यर्थः । गमकत्वं अनित्यत्वगमकत्वम् । अनियमस्येत्येतत्पूर्ववद्बोध्यम् ॥ शक्त्यनु-  
सारिव्युत्पत्तीति । सङ्केतग्रहरूपेत्यर्थः ॥ अनियमेऽपीति । शक्याशक्योभयार्थप्रतीतवपीत्यर्थः ॥ स्वाभाविकशक्ति-  
सद्भाव इति । क्वचिदर्थ इति शेषः ॥ सङ्केतादपीति । देवदत्तादिपदे तथात्वस्य कलुप्तत्वादिति भावः ॥ नैवं चक्षुरा-  
दीति । तत्र सहकारिणो दोषस्याप्रमाजनकत्वेनैव कलुप्तत्वादिति भावः ॥ सङ्केत एवोपाय इति । अस्माच्छब्दादयमर्थो  
बोद्धव्य इत्यादिवाक्यादवगत इति शेषः । स्वाभाविकसम्बन्धस्य शक्तिरूपत्वेन प्रत्यक्षादिना ज्ञातुमशक्यत्वादिति भावः । ननु  
स्वाभाविकसम्बन्धविज्ञानं वृद्धव्यवहारादेव भविष्यति । अतो न सङ्केतस्य तत्रोपजीव्यतेत्यत आह ॥ वृद्धव्यवहारोऽपीति ।  
यथा पिण्डविशेषे देवदत्तादिशब्दसङ्केते पित्रादिना कृते सति पश्चात्संयोजकवृद्धादिव्यवहारस्तज्ज्ञापकः प्रवर्तते । तथा गवादिशब्द-  
ज्वपि कस्यचित्सङ्केतानन्तरमेव वृद्धव्यवहारस्तज्ज्ञापनाय प्रवर्तते इत्यर्थः । तथा च गवादिशब्दाः साङ्केतिकाः शब्दत्वादेवदत्ता-  
दिशब्दवदित्यनुमानसिद्धसङ्केतज्ञापक एव सर्वत्र वृद्धव्यवहारो न क्वापि स्वाभाविकसम्बन्धज्ञापक इति भावः ॥ निर्दिश्य ह्यथ  
ब्रूयादिति । न च सङ्केतस्येच्छारूपस्याशब्दात्मकत्वान्न निर्देशोपेक्षति वाच्यम् । अत्र परं प्रति सङ्केतकरणं नाम सङ्केतज्ञापको  
योऽस्माच्छब्दादयमर्थो बोद्धव्य इत्युपदेशस्तत्करणमेव विवक्षितम् । तस्य च शब्दत्वेन निर्देशोपेक्षाऽस्त्येवेत्याशयात् । एवमग्रेऽपि  
सङ्केतकरणं यत्रोच्यते तत्र तज्ज्ञापकोपदेशकरणमेव विवक्षितम् । तेन सङ्केतस्येश्वरेच्छारूपस्यानादित्वेन कथं करणमिति शङ्काऽ-  
नवकाशोऽपीति ध्येयम् ॥ सुकर एव सङ्केतः कर्तुमिति । ऋष्यादीनां सर्वज्ञत्वेन भगवन्निष्ठसर्वशब्दसङ्केतग्रहणमुपदेशभाव-

कालेऽयस्तीति सर्वेषामकृतसमयत्वात्किं केन निर्दिशदित्युक्तदोषाभावादिति भावः । न चैवं तान्प्रति सङ्कतकरणं व्यर्थम् ।  
अदृष्टार्थत्वात्सम्भवायप्रवर्तनार्थत्वाच्च । अत्र सर्वस्योपादानैव धर्मवैराग्योपादानम् । योगजधर्मरूपप्रत्यासत्त्यभावे विषयविशेष-  
रागरूपप्रतिबन्धकसद्भावे वा सर्वविषयज्ञानोत्पत्त्ययोगात् । रागाभावापादकर्मैश्वर्यमित्यवगन्तव्यम् । नन्वेवं तेषामपीश्वरसाम्य-  
प्रसङ्ग इत्यत उक्तम् ॥ परमेश्वरानुग्रहादिति ॥ तद्व्यवहाराच्चेति । महामहर्ष्यादीनां प्रयोज्यवृद्धं प्रति व्यवहारादित्यर्थः ।  
इदमुपलक्षणम् । तदुपदेशाच्चेत्यपि ग्राह्यम् । अत एवाग्रे उपदेशादिनैवेति वक्ष्यति । गामानयेत्यादौ प्रवृत्तिप्रतिपत्तिः । पुत्रस्ते जात  
इत्यादिषु हर्षप्रतिपत्तिः । पुत्रस्ते मृत इत्यादौ शोकप्रतिपत्तिः । सर्पोऽस्तीत्यादौ भयप्रतिपत्तिः । आदिपदात्तणमस्तीत्यादावौदा-  
सीनप्रतिपत्तिर्ग्राह्या । वाचकत्वं सङ्केतम् । ननु कुत एषा प्रक्रिया तेनानुसरणीयेत्यत आह ॥ साऽपीति । तदवगमोपायश्चोक्त-  
रीत्या सङ्केत एव । तदग्रहणाय चोक्तप्रक्रिया तेनाप्यनुसरणीयेति भावः ॥ सामयिकत्व इति । साङ्केतिकत्व इत्यर्थः ॥  
सर्वेऽपि साधव इत्यादि । अपभ्रंशा अपि साधवः स्युः साधुशब्दा वा अपभ्रंशवदसाधवः स्युः साङ्केतिकत्वस्योभयत्रा-  
विशेषादिति भावः ॥ उतास्मदादीनामिति । ईश्वरव्यतिरिक्तानामपीत्यर्थः ॥ त्वदुत्कर्षेति । सर्गादिभूवां महर्षिदत्ता-  
नामुपदेशादिनैवेत्यर्थः ॥ अस्मदाद्युपदेश एवेति । अस्मदादिकृतसङ्केतज्ञापक इति शेषः । देवदत्तादिवादिवादीश्वरातिरिक्ता  
महर्ष्यादयः स्वकृतमेव सङ्केतमुपदेशादिना ज्ञापयन्तीत्यस्त्विति भावः ॥ अस्मदादिभिरिति । ईश्वरव्यतिरिक्तैर्महर्ष्यादिभि-  
रित्यर्थः ॥ वृद्धेनेति । अत्र वृद्धशब्देन प्रथममुपदेशादिना शक्तिज्ञापको भगवानेव विवक्षित इति ज्ञेयम् । ननु साधुभिर्भाषित-

व्यमिति श्रुत्यादेः का गतिरित्यत आह ॥ श्रुत्यादेरिति ॥ उपदेशादिकमुपादायेति । अत्र यद्यपि चरमभाविनं सङ्कृत-  
 मुपादायेत्येव वक्तव्यम् । पूर्वं तथैवाशङ्कितत्वात् । तथाऽप्यनवतगस्य सङ्कृतस्यागमकत्वात्तदवगमकमुपदेशादिकमावश्यकमित्य-  
 भिप्रेत्यैवमुक्तमिति दृष्टव्यम् ॥ अतिप्रसङ्ग इति । चरमकारणानामन्यतन्तुसंयोगादीनामेव पटादिजनकत्वोपपत्तौ तज्जनक-  
 तन्त्वादौ पटादिजनकत्वमपि न कल्पनीयं स्यादित्यतिप्रसङ्ग इत्यर्थः ॥ वक्ष्याम इति । लिङ्गपाद इति शेषः । लोकोत्तरसङ्कृत-  
 पितृसद्भावे पूर्वपक्षावसरे वृद्धव्यवहारोऽपीत्यादिनोक्तमनुमानमेव मानमाशङ्कते ॥ गवादिशब्दा इति । प्रसिद्धवाधसहकृतं  
 पुनरनुसन्धीयमानमिदमेवानुमानमप्रसिद्धेश्वरकृतसङ्कृतमादाय पर्यवस्यतीत्याशयः ॥ द्वितीये व्यभिचार इति । घटादिशब्दोऽध्विति  
 शेषः । ननु तेऽपि कदाचित्केनचित्चित्र सास्नादिमति पिण्डे सङ्कृतिता एवेत्यत आह ॥ न हीति । ननु प्रतिज्ञायां बहुवचन-  
 श्रवणाद्धटादिशब्दानामपि पक्षत्वप्रतीत्या कथं तत्र व्यभिचारोद्भावनमिति चेन्न । घटादिशब्देष्वेवमेव प्रत्येकं तेषु तेष्वर्थेषु साङ्कृति-  
 कत्वं साधनीयमिति सूचयितुमेव बहुवचनं न तु तेषामप्यत्र पक्षत्वलाभायेत्याशयात् । न चैवमुत्तरानुमानपौनरुक्त्यम् । हेतुभेदात् ॥  
 तत्र प्रयुज्यमानेति । तथा च घटादिशब्देषु व्यभिचार इति भावः । सास्नादिमित्यर्थे सङ्कृतितचेंष्टाविशेषे साध्याव्यापकत्वं  
 मित्यत आह ॥ साधनावच्छिन्नेति ॥ वक्ष्यमाणत्वमिति । युक्तिपाद इति शेषः । शुद्धसाध्यव्यापकस्यैवोपाधित्वं न  
 साधनावच्छिन्नसाध्यव्यापकस्येत्यभिमाने बाधकमाह ॥ अन्यथाऽस्मदादीति । न चात्र बाधः । ईश्वरातिरिक्तस्याप्रसिद्धस्यैव  
 कस्यचित्सङ्कृतपितुः सिद्धिप्रसक्त्या भवदभिलषितेश्वरसङ्कृतसिद्धिर्न भविष्यति । उपाधिभयस्य त्वयैव त्याजितत्वात् । दोषान्त-

रस्य चाभावादित्याशयात् ॥ वक्ष्यमाणत्वादिति । युक्तिभक्तिपादयोरिति शेषः ॥ वक्ष्याम इति शेषः ॥  
अतिरात्रे षोडशिनमिति । ज्योतिष्टोमसंस्थान्स्वतिरात्रारण्यैका संस्था । षोडशी नामा षोडशाक्षराध्वचच्छह्णविशेषः । नन्दये  
नानुयाजेष्वित्यत्रैव पर्युदासो वा न तौ पशौ करोतीत्यत्र न सोम इतिवदर्थवादो वाऽस्तु न प्रतिषेधः । अतो न व्याहतिरत्रेति  
चेत् । मैवम् । न तावदयं पर्युदासः । पर्युदासो हि भवन् अनतिरात्रे गृह्णाति षोडशिनमिति स्यात् । अपोडशिनमतिरात्रे गृह्णातीति  
वा । प्रकारान्तराभावात् । पक्षद्वयेऽप्यतिरात्रे षोडशिनो विधानानर्थक्यात् । नाप्ययमर्थवादः । पूर्ववाक्यमाप्त्याऽर्थप्रतिषेधरूपत्वे  
सम्भवत्यर्थवादत्वकल्पनायोगात् । वाक्यस्य विधिनिषेधरूपत्वासम्भवे हर्थवादत्वं कल्प्यम् । न सोमेऽध्वर इत्यत्र त्वर्थवादत्वमेव ।  
दर्शपूर्णमासयो राज्यभागावघ्नोपमाभ्यां यजतीत्याज्यभागौ विधाय तौ न पशौ करोतीति निषिध्य पश्चान्न सोमेऽध्वर इति श्रूयते ।  
अयं च न पर्युदासः प्रतिषेधो वा सम्भवति । सोमस्योपदेशातिदेशाभ्यामाज्यभागप्राप्त्यभावात् । तस्मान्न पश्चादित्यस्यायमर्थ-  
वादः । यथा सोमस्याज्यभागवेवं पश्चावपीति । इत्थं महाभागावाज्यभागौ सोमेऽक्रियमाणौ तावत्र पशौ न क्रियेते इति स्तुति-  
रूपत्वसम्भवात् । अत्र चाप्राप्तिसद्भावात्प्रतिषेधत्वमेव । ततश्च व्याहतिः । न च व्याहतिभ्यात्प्रतिषेधत्वासम्भवेऽर्थवादरूपत्व-  
मेवाश्रयणीयमिति वाच्यम् । अर्थवादत्वेऽपि व्याहतिसाम्यात् । अपशवो वाऽन्यो गोऽध्वभ्य इत्यत्र पश्वन्तरनिषेधेन गवामभ्वानां  
च स्तुतिर्दृष्टा । इह तु स्तुत्यस्तावकयोरैकविषयत्वेन षोडशनिषेधेन एव स्तुतौ स्पष्टव्याहतिः । अतो विकल्पेन प्रतिषेध-  
कत्वमेव वरमाश्रयितमिति सिद्धान्तिर्न मीमांसकैः । न च तद्युक्तम् । विकल्पस्याष्टदोषदूषितत्वात् । अतो व्याहृतत्वेनाप्रामाण्य-

भवेत्याशयात् ॥ उदिते जुहोतीति । पूर्वं विधिनिषेधयोः व्याघात उक्तः । अत्र तु विध्योरेवेति ज्ञातव्यम् ॥ त्रिः प्रथमा-  
 मिति । अत्रादिपदेन त्रिरुत्तमामित्यस्य ग्रहणम् । उत्तमां अन्तिमाम् । अत्र प्रथमोत्तमत्रुचोरवृत्तिं स्वयमेव वेदो विदधातीति  
 पौनरुक्त्यमिति भावः । यथा कस्यचिदित्यादेरयमर्थः । अत्र वेदत्वसामानाधिकरण्येन कुत्रचित्साध्यसिद्धेरुद्देश्यत्वेऽनुतादिभागे  
 हेतूनां पक्षधर्मताबलेनोद्देश्यसाध्यसिद्धेर्जायमानत्वेन तत्र भागासिद्धेरप्रतिबन्धकत्वेऽपि सर्ववेदाप्रामाण्यासिद्ध्याऽर्थान्तरता । अन्यथा  
 वेदत्वावच्छिन्ने सर्वत्र साध्यसिद्धेरुद्देश्यत्वे तदवच्छिन्ने सर्वत्र हेतूनां पक्षधर्मताया उक्तरूपसाध्यसिद्धयुपपादिकाया अभावेन  
 भागासिद्धिप्रसङ्ग एव दोष इति । केचित्तु अनृतादिनिष्ठधर्मविशेषत्वस्य हेतुत्वेऽर्थान्तरता । अन्यथाऽनृतत्वादेरेव हेतुत्वे भागा-  
 सिद्धिप्रसङ्ग इत्याहुः । वस्तुतस्तु किं वेदमात्रं पक्षीकृत्येत्यत्र न प्रतिज्ञाविषयत्वरूपं पक्षत्वं विवक्षितं किन्तु विमतिविषयत्वरूपम् ।  
 तथा किं वेदमात्रेऽप्रामाण्याविमतिदशायामेतैर्हेतुभिरनृतादिवेदभागानेव प्रतिज्ञायां निर्दिश्याप्रामाण्यं साध्यते । उत तदेकदेशे  
 तद्विमतिदशायाम् । आद्ये सामान्ये विप्रतिपत्तां विशेषे तत्साधनेऽर्थान्तरता । अन्यथाऽर्थान्तरतापरिहाराय सर्वस्यापि वेदस्य  
 प्रतिज्ञायां निर्देशे भागासिद्धिप्रसङ्ग इति योज्यम् ॥ वक्ष्यतीति । कर्तृकर्मादिसाधुष्ये फलनियमेन तद्वैगुण्यनिबन्धनमेव फलान-  
 दर्शनमिति न विलक्षणत्वादित्यत्र वक्ष्यतीत्यर्थः ॥ अन्यतरप्रामाण्यसम्भवादिति । तथा च बाध इति भावः ॥ पक्षीकृत-  
 स्यापि प्रामाण्यसम्भवादिति । तथा च सन्दिग्धकालातीतत्वमिति भावः । यद्यपि बाधसंशयो ग्राह्यसंशयपर्यवसन्न इति  
 नानुमितिप्रतिबन्धकः । तथाऽपि सारसिकस्य तस्य तथात्वेऽपि हेतोरन्यथासिद्धिशङ्काहितस्य तत्र प्रतिबन्धकत्वमस्त्येवेति ज्ञात-

व्यम् ॥ वक्ष्यतीति । न विलक्षणत्वादित्यत्रोक्तन्यायेन वेदस्य प्रामाण्ये सिद्धे षाडार्शग्रहणाग्रहणयारन्यगत्या विकल्पाश्रयणे-  
नोदितानुदितहोमयोश्चाधिकारिभेदेनोपपत्तौ सर्वथा व्याघाताभावेनासिद्धिरिति वियत्यादे वक्ष्यतीत्यर्थः । तत्रोपलक्षणया सर्वेषां  
श्रुतिगतपरस्परविरोधानां परिहृतत्वादिदमपि तत्रोक्तमेवेत्याभिप्रेत्यवमुक्तमिति ज्ञातव्यम् । तदुक्तम् । अथाशेषसमाम्नायविरोधापा-  
कृतिं प्रभुः करिष्यन्मिति । वस्तुतो न वैयर्थ्यम् । अतिग्रहणप्रमेयस्यैकेन प्रमाणेन बुद्धावनारोहदत्त उक्तम् ॥ कथञ्चिदिति ॥  
अभ्यासेति । अभ्यासस्य तात्पर्यनिर्णयार्थत्वादनुवादस्य चाधिकविधानार्थत्वात्न वैयर्थ्यमिति भावः । आदिपदेन समयोजना-  
वृत्तिविधिरूपेणेति ग्राह्यम् । तेन त्रिः प्रथमामन्वाहेति वाक्यमपि प्रथमोत्तमक्रुचोरावृत्तिं प्रयोजनविशेषापेक्षयैव विदधातीति न  
तत्रापि वैयर्थ्यामित्युक्तं भवति । तथाहि । अग्निसमिन्धनप्रकाशिका क्रुचः सामिधेन्यस्ताश्चैकादश श्रूयन्ते । पञ्चदशसामिधे-  
नीरन्वाहेति च विधिः । तत्रैकादशक्रुचां प्रथमोत्तमो क्रुचो त्रिवृत्या पाञ्चदश्यं सम्पादयितुमिदं वाक्यं प्रवृत्तम् । अतो न  
व्यर्थवृत्तिविधायकमिति । वृद्धैः गौतमादिभिः ॥ तदिदमुक्तमिति । ज्ञानकरणत्वमागमपदेनोक्तमित्यर्थः ॥ प्रत्यक्षविशेष-  
स्येति । गृहीतप्रामाण्यकप्रत्यक्षसमानविषयकप्रत्यक्षस्येत्यर्थः । अथवा धर्मिप्रत्यक्षस्येत्यर्थः । अत्रोभयत्र व्याप्त्यादिविमर्शेन जाता-  
यामनुमितावपि प्रामाण्ये कदाऽपि संशयासम्भवान्न स्वतस्त्वे बाधकमस्तीति तेषामाशयः । वक्ष्यते चैतत् । अत्र मूले प्रत्यक्षपदं तद्विशेष-  
परमित्यवगन्तव्यम् ॥ ये तु प्रमाणमात्रस्येति । प्रत्यक्षविशेषानुमानयोरपि प्रामाण्ये संशयाभावेनैव स्वतस्त्वव्यवहारः पूर्वेषां न तु  
स्वाश्रयग्राहकग्राहत्वेन । मनसो बहिरस्वातन्त्र्येणानुव्यवसायस्य व्यवसायविषयतद्वादिसत्ताऽपि निश्चयरूपत्वाभावादित्येतेषामाशयः ।

ननु वेदस्य प्रामाण्यं कुत इति प्रश्ने स्वत एवेत्युत्तरमयुक्तम् । स्वशब्दस्य स्वरूपार्थत्वे प्रामाण्यपरत्वे च प्रामाण्यादेवेत्यर्थेलाभेनात्माश्रय-  
त्वप्रसङ्गात् । स्वीयार्थत्वे तु अन्यस्यादर्शनेन प्रामाण्ये कारणं तज्ज्ञापकं वा स्वीयं वाच्यम् । एवं च प्रामाण्यं स्वकारणादुत्पद्यते  
स्वज्ञापकाच्च ज्ञायत इत्युक्तं स्यात् । न चेदं सम्भवति । कुत इत्यनेन तयोरेव कारणज्ञापकयोरेव पृष्टत्वादित्याभिप्रेत्य शङ्कते ॥  
ननु किमिदमिति । नात्र स्वशब्दः प्रामाण्यपरः स्वरूपार्थश्च येनोक्तदोषः किन्तु तदाश्रयपरः स्वीयार्थश्चेत्यभिप्रेत्योत्तरं  
वक्तुमाह ॥ उच्यत इत्यादिना ॥ तज्जनितं च विज्ञानमिति । अत्र यद्यपि प्रकृतत्वात्करणप्रामाण्यमेव विचार्यतया  
ग्राह्यं न ज्ञानप्रामाण्यम् । तथाऽपि ज्ञानगतयाथार्थ्यरूपप्रामाण्यानिर्णये तद्वदितकरणप्रामाण्यस्यैवाभावेन धर्म्यलाभे  
प्रकृतविचारस्यैवानुत्थानाद्वा प्रसङ्गाद्वा ज्ञानप्रामाण्यमपि विचार्यतया गृहीतमित्यवगन्तव्यम् ॥ ज्ञानजनकसामग्रीमात्रेति ।  
स्वाश्रयज्ञानसामान्यसामग्रीमात्रप्रयोज्यत्वमुत्पत्तौ स्वतस्त्वमित्यर्थः ॥ करणानां चेति । यद्याथार्थ्यलक्षणं प्रामाण्यं तस्य  
त्यन्वयः । यथार्थज्ञानसाधनत्वरूपस्य करणप्रामाण्यस्य स्वाश्रयनिष्ठज्ञानजननशक्त्यभिकत्वमेवोत्पत्तौ स्वतस्त्वमित्यर्थः ॥ ज्ञान-  
गतयाथार्थस्येति । तद्वति तत्प्रकारकत्वरूपस्येत्यर्थः ॥ ज्ञानग्राहकशब्देन ग्राह्यप्रामाण्याश्रयतत्तज्ज्ञान-  
विषयकसाक्षिज्ञानं विवक्षितम् । ग्राह्यशब्देन तद्विषयत्वयोग्यता । एवं च ग्राह्यप्रामाण्याश्रयतत्तज्ज्ञानविषयकसाक्षिज्ञानविषयत्वयोग्यत्व-  
ज्ञप्तौ स्वतस्त्वमित्युक्तं भवति । अत्र साक्षीत्युक्त्या घटज्ञानमस्तीत्यादिशब्दजन्यमप्रतिबद्धघटज्ञानविषयं ज्ञानं प्रति घटज्ञानप्रामाण्य-  
स्याविषयत्वात् बाध इति शङ्का ग्राह्यप्रामाण्याश्रयतत्तज्ज्ञानविषयिकेत्युक्त्या घटज्ञानं गृह्यता साक्षिणा घटज्ञानप्रामाण्यस्याग्रहणाद्वात्र



इति शङ्का निरस्ता । प्रतिबन्धकदशायामपि कर्तृछादौ दाहजननयोग्यतावत्प्रामाण्ये साक्षिग्रहणयोग्यतायाः सत्त्वात् । यथोक्तम् । साक्ष्येव ज्ञानं तत्प्रामाण्यं च विषयीकर्तुं क्षमः किन्तु प्रतिबद्धो ज्ञानमात्रं गृहीत्वा प्रामाण्यग्रहणस्य नेष्ट इति । नन्वेवं मात्रपदं व्यर्थमापन्नमिति चेन्न । अवधारणपरस्य तस्य साक्षिणि ज्ञानत्वग्रहणशक्तिवत्प्रमात्वग्रहणशक्तिरपि सहजेति प्रदर्शनार्थत्वात् । यद्वा ज्ञानग्राहकशब्देन साक्षितदितरसाधारणज्ञानं विवक्षितम् । मात्रशब्देनावधारणार्थेनोभयसिद्धप्रामाण्यविषयक- व्यवच्छेदः कात्स्न्यार्थेनाप्रतिबद्धसर्वानुव्यवसायसङ्ग्रहश्च विवक्षितः । तेनोभयसिद्धप्रामाण्याविषयकज्ञानभिन्नज्ञानविषयत्वनैरस्य स्वतस्त्वमिति लभ्यते । अत्र प्रामाण्याविषयकज्ञानभिन्नेत्युक्त्या घटोऽयमिति घटादिविषयकप्रत्यक्षज्ञानं प्रति ज्ञानं गुण इत्यादि- शब्देन घटज्ञानमित्यादिशब्देन जन्यं ज्ञानविषयकज्ञानं प्रति प्रतिबद्धानुव्यवसायं प्रति च स्वतस्त्वपक्षेऽपि प्रामाण्यस्याविषयत्वेन विषयत्वनैर्यत्यसाधने बाध इति शङ्का निरस्ता । उक्तस्य त्रिविधस्यापि ज्ञानस्य प्रामाण्याविषयकत्वेन तद्विन्नत्वाभावादुभयसिद्धे- त्युक्त्या न्यायमतेऽप्रतिबद्धस्याप्यनुव्यवसायस्य प्रामाण्याविषयकत्वेन तद्विन्नत्वाभावात् । सिद्धान्त्यभिप्रेतस्यप्रतिबद्धानुव्यवसायं प्रति विषयत्वस्यासिद्धाऽर्थान्तरमिति शङ्का निरस्ता । अप्रतिबद्धानुव्यवसायस्य न्यायमते प्रामाण्याविषयकत्वेऽपि मन्मते तदभावेनोभयसिद्धत्वात्प्रामाण्याविषयकाद्विन्नत्वसम्भवात् । नैर्यत्यमित्युक्त्या न्यायमतेऽपि प्रामाण्यस्यैवंविधां प्रामाण्यानुमितिं प्रति कचिदनुव्यवसायं प्रति च विषयत्वासिद्धसाधनमिति शङ्का व्युदस्तेति ध्येयम् ॥ प्रत्यक्षादिवेद्यत्वादिति । इन्द्रियाणामतीन्द्रिय- त्वेनानुमानवेद्यत्वालिङ्गकशब्दोस्तज्ज्ञानयोर्वा प्रत्यक्षवेद्यत्वादित्यर्थः ॥ अनुमानवेद्यत्वादिति । कारणत्वस्यान्वयतिरेकाभ्य-

त्वादिति भावः । नन्वेवं ज्ञानकरणस्य सतोऽप्रामाण्ये निरस्ते स्वत एवेति ब्रूम इति पूर्वोक्तसिद्धान्तविरोध इत्यत आह ॥  
 अथेवेति । ज्ञानप्रामाण्यवत्करणप्रामाण्यस्य स्वाश्रयग्राहकग्राह्यत्वरूपं स्वतस्त्वं नेत्येव पूर्वमुक्तं न तु सर्वथा करणप्रामाण्यस्य  
 स्वतस्त्वं नेति । स्वाश्रयनिष्ठज्ञानजनकत्वग्राहकमात्रग्राह्यत्वरूपस्य ज्ञसौ स्वतस्त्वाङ्गीकारात् । अतो न पूर्वोक्तविरोधो नापि पङ्क्ति-  
 विरोध इति द्रष्टव्यम् । तत्रापि करणप्रामाण्यस्य स्वाश्रयग्राहकग्राह्यत्वरूपं स्वतस्त्वं नेत्येव तात्पर्यात् ॥ प्रामाण्यमिति ।  
 ज्ञानप्रामाण्यमित्यर्थः । अन्यथा करणप्रामाण्यस्यापि पक्षत्वप्राप्त्याऽंशे बाधप्रसङ्गात् ॥ ज्ञानकारणातिरिक्तेति ।  
 ज्ञानसामान्यसामग्रीभिन्नकारणानपेक्षमित्यर्थः । अतः प्रमाया अपि ज्ञानत्वेन तत्कारणस्य गुणस्य ज्ञानकारणत्वेन  
 तदतिरिक्तानपेक्षत्वस्य न्यायमतेऽपि सत्त्वेन सिद्धसाधनतेति शङ्काऽनवकाशः ॥ अप्रामाण्येनेरेति । अप्रामाण्ये व्यभि-  
 चारवारणायप्रामाण्येतेरेति विशेषणम् ॥ घटत्वादौ व्यभिचारवारणाय ज्ञानधर्मत्वादिति विशेष्यम् । न चैवमपि प्रामाण्याभावे  
 व्यभिचारः । अप्रामाण्यपदस्य प्रामाण्यविरोधिमात्रपरत्वात् ॥ कार्यत्वे सतीति । इदं चेश्वरज्ञाने व्यभिचारवारणाय । जन्म-  
 ज्ञानत्वावच्छिन्ने व्यभिचारवारणाय विशेष्यम् । अथवा निर्विकल्पके व्यभिचारवारणायैतत् । सप्रकारकज्ञानत्वं च तदर्थः ॥  
 व्याघातादिति । ज्ञानस्य ज्ञानहेत्वतिरिक्तजन्यत्वं व्याहृतमित्यर्थः ॥ जात्यतिरिक्तेति । जात्यतिरिक्तभावधर्मानभ्युपगमादित्यर्थः ।  
 तेन गुणत्वादिजातिसमुदायस्य ज्ञानेऽपि सत्त्वात्कथमेतदिति शङ्काऽनवकाशः । समवायसम्बन्धरूपत्वेनाधर्मत्वात् । प्रमात्वस्य च  
 धर्मत्वेन समवायभिन्नत्वात् । समवायत्वे वा तस्यापि जातिवदकार्यत्वेनोक्तदोषतादवस्थ्यात् । द्रव्यगुणकर्मविशेषाणां च द्रव्य-

मात्रधर्माणां ज्ञानेऽसम्भवात् । प्रमेयत्वाद्गुणे सम्भवेऽपि तस्य परम्परासम्बद्धजातिरूपत्वेन तदतिरिक्तत्वाभावात्साक्षात्सम्बन्धेन च प्रमेयाद्यतिरिक्तत्वाभावादिति भावः ॥ प्रध्वंसस्य चात्रेति । प्रमात्वं प्रध्वंसरूपत्वं चेदप्रमात्वमेव तत्प्रतियोगीति वाच्यम् । अन्यस्य तथात्वासम्भवात् । न च तत्सम्भवति । ध्वंसप्रतियोगिनोः सामानाधिकरण्यनियमेन प्रमारूपज्ञानेऽप्रमात्वस्य प्रति-योगिनः कदाऽप्यभावेन तद्ध्वंसस्याप्यसम्भवादिति भावः । यद्यपीदं दूषणं प्रागभावरूपत्वेऽपि सम्भवति । तथाऽपि लाघवाय तत्राजन्यत्वमेव बाधकमुक्तमित्यवगन्तव्यम् ॥ एतेन प्रमात्वपक्षीकारणेति । प्रमात्वं ज्ञानहेत्वतिरिक्तहेत्वधीनं ज्ञानत्वव्याप्यधर्म-त्वादप्रमात्ववदिति प्रयोगेऽपि प्रमात्वं जातिरन्यदेति विकल्प्य दूषणेन निरस्त इत्यर्थः । ननु हेत्वधीनत्वं नाम न तज्जन्यत्वमत्र विवक्षितं किन्तु तज्जन्यव्यक्तिवृत्तित्वमेवातो न पूर्वदोष इत्याशङ्कते ॥ अस्तु जातिरिति ॥ अतिशयोऽपीति । न चायमति-शयो जातिरूपः । जातेरेव पक्षत्वेन तदाश्रयेऽपि तत्पक्षे आत्माश्रयत्वापातात् ॥ आशोक्तत्वमेव शब्द इति । आप्तरेव शब्दप्रमायां गुण इत्यर्थः । कुत इति चेत् । अन्यस्यासम्भवात् । तथा हि । न तावच्छब्दप्रमायां योग्यता तत्प्रमा वा गुणः । तर्हि तत्र प्रष्टव्यम् । योग्यता किं प्रतिपाद्यसंसर्गसत्त्वं किंवा तदविनाश्रुतं धर्मान्तरमिति । नाद्यः । शब्दप्रमायां शब्दप्रमाया वा तद्विषयस्य वाऽजनकत्वात् । विषयसत्त्वस्य प्रमात्वान्तर्गतत्वेन तद्धेतुत्वायोगाच्च । नान्यः । प्रत्यक्षादावपि विषयसत्त्वा-विनाश्रुतस्य गुणत्वेन जनकत्वे मानं नेति चेत् । समं प्रकृतेऽपि । किञ्च शाब्दी संसर्गप्रमा नियमेन संसर्गव्याप्यधीजन्या चेदनुमितिः स्यात् । नापि वक्तृयथार्थवाक्यार्थज्ञानं तात्पर्यं वा । तयोः सार्वत्रिकत्वादाप्त्यन्तर्भावोच्चेति ॥ प्रामाण्यमिति । प्रमात्वमित्यर्थः ।

अतो न करणप्रामाण्यादिकमादाय बाधशङ्का । ज्ञानग्राहकमात्राहामित्येतत्पूर्ववद् द्वेधा व्याख्येयम् । ज्ञानगतं ज्ञापाधिकसादृश्यौपाधिक-  
 धर्मेषु व्यभिचारवारणाय समवेतेत्युक्तम् । अप्रमात्वमपि जातिरिति मते तत्र व्यभिचारवारणाय प्रामाण्येतरिति धर्मविशेषणम् । स्वमते  
 समवायाभावात्पररीत्यैवायं हेतुरिति द्रष्टव्यम् । वस्तुतस्तु स्वाश्रयीभूतज्ञानविषयकानुव्यवसायविषयत्वागोण्यापाव्यघटितज्ञानधर्मत्वा-  
 दित्यत्र तात्पर्यात्स्वमतेनैवायं हेतुरित्याहुः । न च स्वमते सादृश्यस्याखण्डत्वादेवमपि तत्र व्यभिचार इति वाच्यम् । भूतियोग्युपस्थित-  
 समवेतस्यापि साक्षिवेद्यत्वेनान्यदा तद्योग्यतासत्त्वेन तत्र साध्यस्यापि सत्त्वात् ॥ तथाऽनभ्युपगममिति । असिद्धिवारक-  
 विशेषणस्य व्याप्तिग्रहानुपयोगेन सार्थकत्वानभ्युपगमादित्यर्थः ॥ एकामिति । स्वरूपासिद्धिमित्यर्थः ॥ द्वितीयापन्नेति ।  
 व्याप्त्यज्ञानसिद्धिरापन्नेत्यर्थः । व्यभिचारवारकविशेषणघटितावच्छेदकावच्छिन्ने व्याप्त्यज्ञानात् । न तु व्याप्त्यत्वासिद्धिरित्यर्थः ।  
 नीलधूमत्वाद्यवच्छेदेनापि व्याप्तिसद्भावादिति द्रष्टव्यम् ॥ धर्मिप्रत्यक्षानुमानोपमानेष्विति । तत्प्रामाण्येष्वित्यर्थः । तथा  
 तत्प्रामाण्येष्वपि तद्ग्राहकप्रामाण्यसंशयजन्यसंशयदर्शनेनेत्यर्थः । अनुव्यवसायोऽयत्र ग्राहः । न ज्ञानान् जानामीति प्रत्येति ।  
 न वा घटे ज्ञाते पटं जानामीति । अतोऽनुव्यवसायत्वस्य प्रामाण्ये नियतत्वात्तत्प्रामाण्यं स्वत एवेति परैरङ्गीकृतत्वात् । ज्ञानपदेन  
 धर्मिप्रत्यक्षादिसमकक्षतया तस्य गृहीतत्वाच्च । यद्वा स्वारसिक एवात्र सर्वत्र संशयः । ज्ञानत्वरूपसाधारणधर्मदर्शनादः संशय-  
 कारणस्य सम्भवात् । ननु ज्ञानत्वाविशेषेऽपि धर्मिप्रत्यक्षादिकं स्वार्थपरिच्छेदात्मकमेवेत्यद्यते । तत्प्रामाण्याऽर्थतयात्वाव्याप्ते-  
 चारात् । अतस्तत्प्रामाण्ये न कदाऽपि संशयोऽतः स्वत एव तेषां प्रामाण्यम् । प्रत्यक्षशब्दज्ञाने तु नायोगव्यच्छेदात्मकेऽपि तु

आरोपानारोपसाधारणविषयावभासिनी । अतस्तत्प्रामाण्यसंशयसम्भवेन परतत्त्वमिति चेन्न । अस्य विभागस्यैवासम्भतेः । धर्मि-  
प्रत्यक्षस्य तावच्छून्यत्वाद्युत्प्रेक्षितप्रामाण्याभाससन्दर्शनेऽवधारणरूपता कथं वक्तुं शक्या । कूटलिङ्गजानुमितेर्भ्रमत्वदर्शनेनानुमिते-  
रप्यनुमेयाव्यभिचारिलिङ्गसमुत्पत्त्यनियमाभावेन नावधारणरूपता । एवमुपमानस्यापि । अगवयेऽपि गोसादृश्यभ्रमेण गवयशब्द-  
वाच्यत्वभ्रमसम्भवात् । अनुव्यवसायस्यापि मानसस्याप्रमात्वादौ प्रमात्वग्राहिभ्रमत्वात् । अन्यथा प्रत्यक्षशब्दज्ञानेऽपि कुतो न  
स्वार्थविधारणरूपे इति । यत्तु न धर्मिप्रत्यक्षादौ प्रामाण्यसंशय उत्पद्यते तत्प्रामाण्यव्याख्यानां धर्मिज्ञानरूपेस्तदनुव्यवसायैर्ग्रहणात् ।  
तथा हि । धर्मिप्रत्यक्षत्वे धर्मप्रत्यक्षत्वमेव प्रामाण्यव्याप्यम् । एवमनुव्यवसायेऽनुव्यवसायत्वमेव तत्प्रामाण्यव्याप्यम् । तदुभयं  
तत्तदनुव्यवसायेन सुग्रहम् । अनुमितौ च व्याप्यवति व्यापकभकारकज्ञानत्वमेव तत्प्रामाण्यव्याप्यम् । तच्च लिङ्गोपाहितलङ्घिकभान-  
पक्षेऽनुमित्युपनीतं तदनुव्यवसायगृहीतमेव । एवमुपमितौ सादृश्याद्यतिदेशवाक्यार्थोपाहितवाच्यत्वभानपक्षे गोसादृश्यादिमति  
गवयादिशब्दवाच्यप्रकारकज्ञानत्वरूपस्य तत्प्रामाण्यव्याप्यस्योपमित्युपनीतस्य तदनुव्यवसायेन ग्रहणमिति सर्वत्र विशेषदर्शने  
सद्भावात् प्रामाण्यसंशय इति । तत्तुच्छम् । व्याप्यत्वप्रकारकव्याप्यज्ञानस्यैव संशयविरोधित्वेन व्याप्यदर्शनेनमात्रस्य  
तदविरोधित्वात् । अन्यथा तैलं पृथिवी न वेति संशयो न स्यात् । न च प्रकृते धर्मिप्रत्यक्षाद्यनुव्यवसायास्तत्तत्प्रामा-  
ण्यव्याप्यत्वेन तत्तत्प्रामाण्यव्याप्यविषयाः किन्तु वस्तुतस्तत्प्रामाण्यव्याप्यविषयका एवेति तत्र सर्वत्र संशयसम्भवात् ।  
भ्रमरूपानुव्यवसायस्योपपादितत्वेनानुव्यवसायत्वस्य तत्प्रामाण्यव्याप्यत्वासम्भवाच्च । अनुमित्यादिप्रामाण्यव्याप्यस्य व्याप्यव-

द्विशेष्यकत्वघटितस्य तदनुव्यवसाये स्वातन्त्र्येण भानानङ्गीकाराच्च । अन्यथा सर्वत्रानुव्यवसायस्यैवं प्रामाण्य-  
 ग्राहकत्वमसङ्गेन स्वतस्त्वं स्यादिति । अतः साधूक्तं संशयदर्शनेनेति ॥ निःशङ्कप्रवृत्ताविति । बहुवित्तव्ययायास-  
 साध्य इति शेषः । ननु तत्राप्यर्थनिश्चय एव हेतुः । समानविषयकत्वादावश्यकत्वाच्च न तु प्रामाण्यनिश्चय इति चेन्न । पीतः  
 शङ्ख इति निश्चये सत्यपि पीतार्थिनः प्रवृत्त्यभावात् । न चाप्रामाण्यादिज्ञानाभावरूपसहकारिविरहादप्रवृत्तिरिति वाच्यम् । अप्रा-  
 माण्यप्रामाण्याभावदोषजन्यत्वादिशङ्काद्यभावानां गुरुणामनेकेषां कारणत्वकल्पनापेक्षया लघुभूतस्यैकस्य प्रामाण्यनिश्चयस्यैव कारण-  
 त्वकल्पनौचित्यात् । प्रामाण्यनिश्चयविरोध्यभावत्वेन तेषामेकत्वे त्वावश्यकत्वात्प्रामाण्यनिश्चय एव तत्र हेतुरस्तु । किञ्चाप्रामा-  
 ण्यादिज्ञानभावकूटस्य प्रतिबन्धकाभावत्वेनैव हेतुता वाच्या । ग्राह्याभावानवगाहिनां च ज्ञानानां प्रतिबन्धकत्वे जनकीभूतज्ञानविघट-  
 कत्वेनैव वक्तव्येऽर्थनिश्चयस्य पीतः शङ्ख इत्यादौ तत्सत्त्वेऽपि सत्त्वेन तद्विघटनीयत्वासम्भवात् । तद्विघटनीयस्य प्रामाण्यनिश्चयस्य  
 हेतुत्वसिद्धेः । ननु तथाऽपि ज्ञानस्य बुभुत्सितग्राह्यत्वाद्बुभुत्सायाश्च सार्वत्रिकत्वाद्धर्मिज्ञानाभावेनैव संशयाभावे प्रामाण्यं नावश्यवेद्य-  
 मित्यत आह ॥ ज्ञानं तावदिति । स्यादेतदेवं यदि ज्ञानस्य बुभुत्सितग्राह्यत्वं स्यात् । न चैवं । किन्तु तस्य सुखादिवद्योग्यात्म-  
 विशेषगुणत्वेनाबुभुत्सितग्राह्यत्वमेव । अन्यथा बुभुत्साया ज्ञानरूपधर्मिज्ञानसाध्यत्वेनानवस्थाप्रसङ्गात् । वर्तमानस्वीयज्ञानं बुभुत्साया  
 अदर्शनाच्च । तथा च त्वन्मते योग्यस्य धर्मिणो ज्ञानस्य मनःसंयुक्तात्ममवायुरूपसंयोगवत्त्वेनोपपत्त्या ज्ञानत्वेन ज्ञानसामग्याः  
 सत्त्वात् । मन्मते च साक्षिणः सदा सत्त्वान्न धर्म्यज्ञानं सम्भवतीति भावः । अत एवाह ॥ तीव्रसंवेदनमिति ॥ कथं संशयो

न स्यादिति । न च कोट्यस्मरणान्तर्गताभावः । ज्ञानस्वरूपसाधारणधर्मदर्शने बहुवित्तव्ययायाससाध्ये यागादौ निष्कम्पप्रवृत्त्यर्थं प्रामाण्यादिरूपकोटिबुभुत्सायाश्च सत्त्वे तदस्मरणायोगात् । नापि विषयान्तरसञ्चारसन्देहः । उक्तरूपे यागादौ निष्कम्पप्रवृत्ति-  
हेत्वसन्देहप्रयोजककोटिविशेषावधारणाय विषयान्तरसञ्चारस्यैव निरोद्धव्यत्वात् । न हि प्रेक्षावन्तो बहुवित्तव्ययायाससाध्ये साध-  
नत्वानिश्चयेऽपि विषयान्तरसञ्चारसम्पादितसन्देहमात्रेण प्रवर्तमाना दृश्यन्ते । ततश्च कथं संशयो न स्यादित्यापादनं युक्ततरमिति  
ज्ञातव्यम् ॥ धर्मिलिङ्गैरेति । धर्मिलिङ्गदृष्टान्तादिज्ञानप्रामाण्यानिश्चयेऽसिद्ध्यादिप्रसङ्गेन तान्निश्चयार्थं पुनरनुमानान्तरसङ्गीकर्णीयम् ।  
धर्म्याद्यन्तरं तज्ज्ञानप्रामाण्यानिश्चयश्च स्वीकार्यः । एवं तत्र तत्रापीति कारणमुख्यनवस्था स्यादिति भावः । ननु तर्ह्यभयोः  
प्रामाण्यमास्त्वित्यत आह ॥ वस्तुनो द्वैरूप्यं वेति ॥ तथा सत्युत्सर्गापवादयोरिति । सोपाधिकव्यभिचारः प्रमाणसिद्ध-  
नियमो हुत्सर्गः । तन्नियमे तादृशव्यभिचार एव चापवादः । यथा हिंसात्वावच्छेदेनाकृतव्यतानियमो न हिंसात्सर्वभूतानीति  
प्रमाणसिद्धः । यागीयहिंसाया विहितत्वेन निमित्तेन व्यभिचारी च । एवं च प्रकृते यद्यपवादकतया प्रसिद्धदोषाभावमपि ज्ञान-  
जनकसामान्या निवेद्य तस्याः प्रामाण्यजनकत्वं नियतमित्युच्येत । तर्हि सर्वत्राविहितहिंसाद्यवच्छेदेनाकृतव्यतदीनां नियम एव  
स्यान्नोक्तरूप उत्सर्गः । तदभावे च तन्नियमव्यभिचाररूपापवादोऽपि न स्यादित्यर्थः । केचित्तु यदि दोषाभावोऽपि प्रामाण्य-  
जनकतयेष्यते तर्हि सर्वत्र प्रतिबन्धकाभावः कारणमित्याभिमतं स्यात् । दोषस्य प्रामाण्ये प्रतिबन्धकत्वात् । न च तत्सम्भवति ।  
तथा सत्युत्सर्गापवादयोः काव्यभावप्रसङ्गात् । तथा हि । उत्सर्गो हि बाधैककापोद्यनियमः । स च प्रतिबन्धकाभावस्य कारणत्वा-



भ्युपगमेन युज्यते । प्रतिबन्धकत्वाभिमतकालीनकार्याजननस्य कारणाभावप्रयुक्तत्वेन बाधकप्रयुक्तत्वाभावात् । अपवादो हि सति पुष्कलकारणे कार्यानुत्पादप्रयोजकः । सोऽपि प्रतिबन्धकाभावस्य कारणत्वाभ्युपगमेन युज्यते । प्रतिबन्धकालीनकार्याजननस्य कारणाभावप्रयुक्तत्वादित्येतत्फक्किकार्यमाहुः । नन्वेवं दोषाभावस्य प्रमां प्रत्यजनकत्वेऽदुष्टमिन्द्रियं त्वक्षं तर्को दुष्टतथानुमा । आगमो दुष्टवाक्यं चेति ब्रह्मतर्केण निर्दोषार्थेन्द्रियसन्निकर्षः प्रत्यक्षम् । निर्दोषोपपत्तिरनुमा । निर्दोषः शब्द आगम इति प्रमाणलक्षणेन दोषाभावस्य कारणत्वे च नास्माकमनिष्टम् । तावता वेदार्पणरूपेयत्वाव्याघातादितत्त्वप्रकाशिकया विरोध इति चेन्न । क्लृप्तकरणं चक्षुरादिकमादायैव दोषाभावस्य प्रमां प्रति नियतपूर्वभावित्वग्रहेण दण्डगतदीर्घत्वादिवत्कारणतावच्छेदकत्वमात्रेणैव प्रमायां दोषाभावोपयोगो न कारणतयाऽपीति तदग्रन्थाभिप्रायात् । एतेन प्रमायां गुणस्य दोषाभावस्य वाऽजनकत्वे ज्ञानसामग्रीमात्रजन्यत्वे चाप्रमाऽपि प्रमाविशेषः स्यादिति परेषां दूषणमव्यपास्तं वेदितव्यम् । दोषाभावस्य प्रमायां कारणतयाऽनपेक्षितत्वेऽपि अवच्छेदकतयाऽपेक्षितत्वात् । ततश्च प्रमात्वप्रयोजिकाया अदुष्टसामग्र्या भ्रमेऽभावाच्च प्रमात्वप्रसक्तिः । अन्यथा दावाग्निदग्धवेत्रवीजन्यकदल्यङ्कुरोऽपि वेत्राङ्कुरविशेषः स्यादिति । यथा नीलरूपसामग्रीजन्यस्यापि चित्ररूपस्य न नीलरूपविशेषत्वम् । यथा च विरुद्धनिश्चयद्वयसामग्रीजन्यस्य संशयस्य न निश्चयविशेषत्वम् । यथा च पाकजरूपसामग्रीजन्यस्य रसादेर्न रूपविशेषत्वम् । तथा भ्रमस्यापि न प्रमाविशेषत्वमित्यप्याहुः । गूढाभिसंधिराह ॥ पौरुषेयैस्त्विति । आशयमविद्वान् शङ्कते ॥ अथेति । आशयमुदाटयति ॥ वेदस्येति ॥ अन्यव्यव्यतिरेकाभ्यामिति । न च यादृच्छिकसंवादिनि लिङ्गविभ्रमे भ्रान्तमतारकवाक्यादौ च

सत्यप्रमाया अभवादन्यव्याभिचार इति वाच्यम् । इमं मा देहेदित्यादौ मन्त्रादेरहेत्यव्याक्तिविशेष इव लिङ्गभ्रमादेरपि यत्र विषय-  
सत्त्वाभावस्तत्रैव दोषत्वात् । न चैवभावश्चकत्वाद्विषयासत्त्वमेव सर्वत्र दोषः स्यादिति वाच्यम् । अप्रामाण्यस्य विषयासत्त्वघटि-  
तत्वेन तत्र तस्य हेतुत्वे आत्माश्रयत्वप्रसङ्गात् ॥ नित्यताया बौद्धागमेष्विति । अनादिकालतो वृत्ताः समया हि प्रवाहताः ।  
न चोच्छेदस्तु कस्यापि समयस्येत्युक्तेरिति भावः । नोक्तदोष इति वेत्यनन्तरं हिंशब्दार्थे इति शेषः ॥ ननु कोऽयमिति ।  
यो बौद्धागमव्यावृत्ततयाऽभिमतः सोऽयं वेदः को न कोपि । वर्णानामुभयत्राविशेषादिति भावः । ननु क्रमाविशेषा वर्णा वेद-  
इत्यत आह ॥ किञ्च तस्येति । न किमपि क्रमस्य जन्यत्वेन पुरुषाप्रणीतत्वासम्भवादिति भावः । उत्पत्त्यनन्तरं नियतं क्र-  
मकारत्वं बौद्धागमेष्वप्यस्तीत्यत आह ॥ स्वतन्त्रपुरुषेति ॥ अत्रोपपत्तिमिति । वेदापौरुषेयत्वे सामान्यासिद्धिपरिशेषरूपमुपपत्ति-  
माहेत्यर्थः । यद्यपि वक्ष्यमाणोपपत्तिरपौरुषेयं वाक्यमेकमस्तीत्यत्रैव न तु वेदापौरुषेयत्वे नित्यवाक्यं विनैति सामान्यत एवेत्युक्त-  
त्वात् । विष्णुतत्त्वनिर्णयटीकायां न चापौरुषेयं वाक्यमेव नास्तीति वाच्यम् । तदभावे सर्वसमयाभिमतधर्माद्यसिद्धेरित्यादि-  
ग्रन्थस्य वाक्यत्वापौरुषेयत्वयोः सामानाधिकरण्यमात्रसिद्ध्यर्थकतया व्याख्यातत्वाच्च । तथाऽपि तच्चापौरुषेयं वाक्यं वेद एव परि-  
शेषादिति वक्ष्यमाणत्वेन परिशेषान्तरसहकृत्यमेवोपपत्तिर्वेदापौरुषेयत्वसाधिकाऽत्राभिप्रेता । तत्त्वनिर्णयटीकायां तु तन्मूले वेदा-  
पौरुषेयत्वस्याग्रे पृथक् साधितत्वात्तथैव व्याख्यातम् । अत्र तु तदभावादिदमेव मूलं वेदापौरुषेयत्वसाधकोपपत्तिपरतया व्याख्यात-  
मिति ध्येयम् । उपपादयिष्यमाणत्वादिति । अर्थमवादिनो वाक्यमप्रयोजनमेव हीत्यत्रेति शेषः । ननु धर्माधर्मयोरतीन्द्रिय-

त्वेनाप्रत्यक्षत्वेऽपि स्वर्गनरकयोः सुखदुःखरूपत्वेन तदनुभविशरीराणां च महत्त्वसमानाधिकरणोद्भूतरूपत्वेन कुतो न प्रत्यक्षत्व-  
 मित्यत आह ॥ स्वर्गादीनामिति ॥ तेषां कथञ्चिदिति । योगिसद्भावस्य सर्वैरनङ्गीकृतत्वात्कथञ्चिदित्युक्तम् । वस्तुतस्तु केचि-  
 द्योगिनोऽपि व्यवहितं प्रकृष्टं च योग्यमेव साक्षात्कुर्वन्ति न त्वयोग्यधर्मादिकमपि । यन्नाप्यतिशयो दृष्टः स स्वार्थानतिलङ्घनात् । दूर-  
 मुक्षमादिदृष्टौ स्यान्न रूपे श्रोतृवृत्तितेति वचनादित्याहुः । एतन्मतनिरासाभावे योगिनामपि न प्रत्यक्षेण धर्मादिसिद्धिः सम्भवती-  
 त्यभिप्रेत्य कथञ्चिदित्युक्तमिति द्रष्टव्यम् । ननु देवदत्तशरीरादिकं देवदत्तविशेषगुणजन्यं कार्यत्वे सति देवदत्तस्यैव भोगहेतुत्वात्  
 देवदत्तप्रयत्नजन्यस्रगादिवदित्यनुमानेन धर्मादिसिद्धिः स्यादित्यत आह ॥ सामान्यतो हृष्टेनेति । अस्य प्रत्यक्षायोग्यार्थानु-  
 मापकत्वात्सामान्यतो द्रष्टव्यम् । यथाहुः । तदयोग्यार्थमुत्तरमिति । देवदत्तशरीरादिकं धर्माद्यतिरिक्ततद्विशेषगुणजन्यमित्यपि  
 साधयितुं शक्यत्वेनातिप्रसङ्गिकत्वाच्चैवमनुमातुं युक्तमित्याशयेन कथञ्चिदित्युक्तमित्याहुः । यद्वा देवदत्तशरीरादेर्देवदत्तविशेषगुण-  
 जन्यत्वं किं साक्षात्साध्यमुत परम्परया । नाद्यः । धर्माधर्मयोरप्यारम्भकप्रेरणादिरूपेणैवापयोगाङ्गीकारात् । द्वितीये तु जन्मा-  
 न्तरीयप्रयत्नाराधितदेवताद्वारेणोपपत्तेरर्थान्तरतेत्यादिदूषणस्य युक्तिपादे वक्ष्यमाणत्वात्कथञ्चिदित्युक्तम् । वस्तुतस्तु ज्योतिष्टोमा-  
 दिकं धर्मादिसाधनं तदुद्देशेन प्रेक्षावद्भिः क्रियमाणत्वात् । यद्यदुद्देशेन प्रेक्षावद्भिः क्रियते तत्तत्साधनं यथा कृष्यादिकं धान्यादि-  
 साधनमिति सामान्यतो हृष्टेन धर्मादिसिद्धिर्भविष्यतीत्यत आह ॥ सामान्यतो हृष्टेनेति । वैशेषिकादिभिः साध्याप्रसिद्धदूषण-  
 त्वाङ्गीकाराच्चैवमनुमातुं शक्यमिति ज्ञापयितुं कथञ्चिदित्युक्तमिति व्याख्येयम् । विप्रलम्भभेदस्यानाप्तसाधारण्यादाह ॥ विप्रलम्भभा-

भाव इति । अविमलम्भपरमार्थप्रमवर्णयाह ॥ धर्मादीति । ज्ञानमात्रस्यानाप्तसाधारण्याभितिरिति व्याख्यातम् । अत्र कुपालुत्वे  
विवक्षेपपादकम् । ऐश्वर्यमाप्तेरुक्तस्य परमत्वस्योपपादकम् । आदिग्रहणाद्धर्मेवैराज्ययोर्ग्रहणम् । ताभ्यां च क्रमेण विवक्षितार्थतत्त्वज्ञाना-  
विमलम्भयोरुपपादनमिति ज्ञातव्यम् ॥ विपक्ष इति । अकरण इत्यर्थः ॥ अनुपदिश्य स्थानुमिति । तथा च विवक्षासिद्धिरिति  
भावः ॥ परिशेषानुमानस्येति । धर्मादिद्रष्टृत्वं बुद्धिनिष्ठमन्यत्र दृत्तौ बाधकोपपन्नत्वे सति कचिदृत्तिमत्त्वादिति परिशेषानुमानस्ये-  
त्यर्थः ॥ नास्तीति सिद्धमिति । तथा च बाधितत्वात्सामान्यानुमानस्यादुष्टत्वमेवानुपपन्नमिति भावः । ननु पक्षे योगजधर्मादि-  
प्रत्यासत्तिरूपप्रत्यक्षसामग्रीसिद्धावसाधने तस्यास्मदादिप्रत्यक्षत्वापादनं कथमित्यत आह ॥ उद्भूतरूपादिरूपत्वमिति ॥ तस्येति ।  
उक्तोपाधेरित्यर्थः । ततश्चायमर्थः । नात्र प्रत्यक्षसामग्रीमात्रमुपाधितयोच्यते येनोक्तापादनानुपपत्तिः । किन्तु या सामग्री घटादौ  
तद्वर्णादौ वा सपक्षे प्रत्यक्षताप्रयोजकतयोभयवासिद्धा महत्त्वसमानाधिकरणोद्भूतरूपादिरूपा तद्वत्समवेतत्वरूपा च सैव । सा च  
धर्मादिकमिति प्रतिज्ञाभागतेनादिशब्देनोक्ते देवदत्तादिशरीरादौ धर्मादौ वा यदि परेणाङ्गीक्रियते तर्हि स्यादेवास्मदादिप्रत्यक्षत्व-  
स्यापि तत्रापत्तिरिति । अनेनोक्ते पक्षे उद्भूतरूपादिरूपप्रत्यक्षसामग्रीसाधनेऽस्मदादिप्रत्यक्षत्वमुपाधिरित्युक्तं भवति । नन्वतीन्द्रिय-  
मात्रस्यात्र पक्षतया विवक्षितत्वेन तदन्यत्र च सर्वत्र साध्योपाध्योरैव सत्त्वेन तदुभयव्यतिरेकयोर्व्याप्तेः कुत्रापि ग्रहीतुमशक्यत्वात्  
साध्यभावाविनाभावात्कथं प्रत्यक्षसामग्रीसिद्धावस्योपाधित्वमित्यत आह ॥ साध्यव्यापकत्वादित्येवेति । तथा चोपाधेः  
साध्यव्यापकत्वेनैव ज्ञानमावश्यकं दूषकतौपयिकत्वात् । न साध्यभावव्याप्त्याभावप्रतियोगित्वेनापि गौरवादिति भावः ॥ इश्वर-

चादिनं प्रतीति । तेनोक्तसामान्यसिद्धिपरिशेषाभ्यामीश्वरसार्वज्ञ्यं न साध्यते येन पुंस्त्वादित्यनुमाहतिः स्यादिति भावः ।  
 तर्हि कथं तन्मते सार्वज्ञ्यसिद्धिरित्यत आह ॥ ईश्वरो हीति । अत्र चेश्वरो न धर्मदर्शी पुंस्त्वादित्यनुमानं धर्मिग्राहकमानवा-  
 धितम् । अन्यथाऽऽश्रयासिद्धमिति भावः । उत्तरमाह ॥ यथा चेश्वरेति ॥ वक्ष्यतीति । वनकृत्वादिरूपेण पक्षभूतस्य  
 चेशितुः । किञ्चित् इत्वं हि पुंस्त्वेन शक्यं साधयितुं सुखमित्यत्र न क्षित्यादिसर्ववर्तृत्वेन तस्य पक्षता येनोक्तदोषः । किन्तु  
 प्रसिद्धकर्तुरहितवनकृत्त्वेनैव । तथा च न पुंस्त्वानुमाने धर्मिग्राहकमानवाधादिकमिति वक्ष्यतीत्यर्थः ॥ अयं काल इति । वर्तमान-  
 काल इत्यर्थः । वेदव्यतिरिक्तं यदिदानीन्तनत्वरहितपौरुषेयवेदरूप एव तद्वानित्यर्थः । अत्रातीतादिकालस्य पक्षत्वे सिद्धसाध्य-  
 तावारणायायमित्युक्तम् । साध्ये पौरुषेयवानित्येवोक्ते सिद्धसाध्यता । अत इदानीन्तनत्वरहितेत्युक्तम् । तावत्युक्ते बाधः ।  
 अस्मिन्काले विद्यमानस्य पौरुषेयस्येदानीन्तनत्वेन तद्राहित्यासम्भवात् । अतोवेदव्यतिरिक्तदानीन्तनत्वविशेषणम् । तथा चास्मिन्काले  
 विद्यमाने वेदरूपे इदानीन्तनत्वरूपविशेष्यसद्भावेऽपि वेदव्यतिरिक्तत्वरूपविशेषणराहित्याद्विशिष्टराहित्यमुपपन्नमिति न बाधः ।  
 वेदरूपपौरुषेयवानित्येवोक्तौ दृष्टान्ते साध्यैकत्वम् । अन्यकाले पौरुषेयवेदवत्त्वासम्भवेः । अतो विशिष्टव्यतिरेकगर्भता । एवं चान्यका-  
 लगतपौरुषेये इदानीन्तनत्वरूपविशेष्याभावेन विशिष्टाभावो दृष्टान्तेऽप्यस्तीति न साध्यैकत्वमिति भावः । एवमग्रेऽपि विशिष्टव्यतिरेक-  
 गर्भतामयोजनं द्रष्टव्यम् । एवमाकाशपक्षकानुमाने पौरुषेयवानित्येवोक्तौ सिद्धसाध्यता । अत आकाशानिष्ठत्वरहितेत्युक्तम् । तावन्मात्रोक्तौ  
 बाधः । आकाशगते पौरुषेये आकाशानिष्ठत्वरहित्यासम्भवादतो वेदव्यतिरिक्तेत्याकाशनिष्ठविशेषणम् । एवं चाकाशगते वेदरूपपौरुषेय-

शब्दे आकाशनिष्ठस्वरूपविशेष्यसद्भावेऽपि वेदव्यतिरिक्तस्वरूपविशेषणराहित्याद्विशिष्टराहित्यमस्तीति न बाधः । दृष्टान्ते तु तन्नुगतप-  
टलक्षणपौरुषेये विशेष्याभावेन विशिष्टाभावगर्भं साध्यमस्तीति द्रष्टव्यम् । श्रोत्रपक्षकानुमानेऽपि पौरुषेयग्राहकत्वमात्रोक्तौ सिद्धि-  
साध्यता । अतः श्रोत्रग्राह्यत्वरहितेत्युक्तम् । तावद्युच्यमानं बाधः । श्रोत्रग्राह्यपौरुषेयस्य श्रोत्रग्राह्यत्वरहित्यासम्भवादतो वेदव्यति-  
रिक्तेति श्रोत्रग्राह्यविशेषणम् । तथा च श्रोत्रग्राह्यं वेदरूपं पौरुषेये श्रोत्रग्राह्यत्वरूपविशेष्यसद्भावेऽपि वेदव्यतिरिक्तस्वरूपविशेषण-  
विरहाद्विशिष्टराहित्यमस्तीति न बाधः । दृष्टान्ते तु चक्षुर्ग्राह्यं रूपादिलक्षणे पौरुषेये विशेष्याभावेन विशिष्टाभावगर्भं साध्यमस्तीति  
द्रष्टव्यम् ॥ प्रमावानिति । अनेन विवक्षितार्थतत्त्वज्ञानसिद्धिरिति ज्ञेयम् । नन्वीश्वरस्यासिद्धत्वे आश्रयासिद्धिः सिद्धत्वे  
धर्मिग्राहकमानवाध इत्यत आह ॥ आश्रयासिद्ध्यादेरिति । वनकृत्त्वादिरूपेणेत्यत्रेति शेषः ॥ वक्ष्यतीति । अन्तर्बन्धमसर्वज्ञता  
वेत्यत्रेति शेषः ॥ पक्षतुल्यानीति । ईश्वरस्य सर्वोत्पत्तिमत्कर्तृत्वाज्जिनादिवाक्येष्वपीश्वरप्रणीतत्वस्य विद्यमानत्वेन तेषामपि  
पक्षतुल्यत्वात् व्यभिचार इति भावः ॥ वक्ष्यमाणत्वादिति । न प्रयोजनवत्त्वादित्यत्रेति शेषः ॥ दृष्टान्तस्येति । पटस्य  
तन्त्वात्मकत्वेन तन्तुषु तद्वत्त्वासम्भवेरिति भावः ॥ वर्णधर्म इतीति । तथा च न तत्समवाय आकाशे इति बाधितविषयतेत्यर्थः ॥  
सत्प्रतिपक्षेति । वाचा विरूपनित्ययेत्याद्याभिरिति शेषः । वर्णानां जन्यत्वमभ्युपेत्य समाधत्ते ॥ नियतैकप्रकारमिति ॥  
अन्यत्रेति । विष्णुतत्त्वनिर्णयादावित्यर्थः । ननु वेदिकमहदादिपदं स्वतन्त्रवक्रपरम् । अहमादिपदत्वात् सम्मतवदित्यनुमानाद्दे-  
दस्य सकर्तृकत्वसिद्धिरिति चेन्न । अपौरुषेयेऽपि वेदे मन्त्रलिङ्गप्रकरणादिना यजमानाद्याभिप्रायप्रवेशस्यास्माभिरङ्गीकारात् ।

अन्यथा त्वन्मतेऽपि वेदे शरीरं मे विचर्षणमित्यादौ स्वतन्त्रवक्तुरीश्वरस्यैवाहमादिशब्दार्थत्वापातात् । ननु वेदे स्वतन्त्रवक्तुरभावे  
 इच्छाघटिततात्पर्यसम्भवादुपक्रमदिना तन्निर्णयानुसरणं न स्यात् । तथा च श्रुतिकुमार्यास्तात्पर्यरूपगर्भ एव पुंयोगे लिङ्गमिति  
 चेन्न । तत्प्रामितिशेषत्वरूपस्य तात्पर्यस्यास्मादभिमतत्वेन तस्येच्छादिघटितत्वानङ्गीकारात् । द्रष्टृपुरुषेच्छामादायैवेच्छाघटिततात्पर्य-  
 स्थाप्यपौरुषे वेदे सम्भवाच्चेत्याद्याभिप्रेत्याह ॥ आस्तां विस्तर इति ॥ संस्कृत इति । सलक्षणमुच्चारितः ससम्प्रदायं  
 व्याख्यातो वेत्यर्थः ॥ अङ्गीकारेऽपीति । लिङ्गदर्शनानन्तरं लैङ्गिकव्यवहारः सम्भावनामात्रात्संवादेन च प्रामाण्याभिमानस्त-  
 नेति तेनाङ्गीकारादेवमुक्तमिति मन्तव्यम् ॥ न तद्विषयमिति । यथा धर्मादिकं केवलानुमानेन साधयितुं न शक्यमित्युक्तं तथा  
 तदभावोऽपि नानुमानेन साधयितुं शक्यो लिङ्गाभावादिति भावः ॥ नास्त्येवेति निश्चीयत इति । शशविषाणादिकमिवेति  
 शेषः । अत्र धर्मादिकं किं नास्त्ययुतास्तीत्येव सन्देहः । तत्राद्यकोटिप्रापकमुक्तम् ॥ अनुपलम्भादिति । न हनुपलभ्यमानं  
 शशविषाणादिकमस्तीति सन्दिहतेऽतः कथमयं संशयः इत्याशङ्कायां तद्वैलक्षण्यप्रदर्शनाय द्वितीयकोट्युपपादकमुक्तम् ॥ वाद्यन्त-  
 रोत्तरीत्येति । न वाद्यन्तरोक्तत्वमात्रेण वस्तुसत्त्वसिद्धिः किन्तु प्रमाणादेव । अन्यथा शून्यादेरपि सिद्धिप्रसङ्गात् । अतः  
 कथमेतद्वितीयकोटिप्रापकमित्यत उक्तम् ॥ प्रमाणान्तरादिति । तत्सम्भावनार्थमुक्तम् ॥ बहुषाऽनुपलभ्यमानोऽपीत्यादि ।  
 तदेतद्वितीयकोटिप्रापकद्वयं क्रमेणोपपादयितुं यद्यत्र वादिन इत्यादिकः प्राक्तनो ग्रन्थ इत्यवधेयम् ॥ न हि न्यायमतिक्रम्येति ।  
 संशयकोटिप्रापकन्यायमतिक्रम्येत्यर्थः । तथा च संशयकोटिप्रापकन्याययोः प्रबलत्वान्न तन्मूलकः संशयः समयमात्रनिवर्त्य इति



भावः ॥ प्रत्येकं समुदितानां चेति । वर्णपदविषयकाणामनुभवानां पदार्थविषयकस्मृतीनां च प्रत्येकं हेतुत्वे इतरवैयर्थ्यम् । आशुतरविनाशिनां क्रमिकाणां च न समुदायः सम्भवतीति भावः ॥ सम्बन्धित्वेनावतिष्ठत इति । सम्बन्धित्वेन ज्ञायत इत्यर्थः । तथा च पूर्वपदसमभिव्याहृतं साकाङ्क्षं पदान्तरमेव वाक्यार्थबोधकमिति शङ्कितुरभिप्रायः ॥ किंनिबन्धनेति । सत्यं साकाङ्क्षपदान्तराणान्वयो ज्ञायत इति । तथाऽपि तस्य पदस्यान्वये शक्त्यभावात्कथं तदुपस्थापकत्वमसन्निकृष्टस्य करणस्य क्रियाजनकत्वेऽतिप्रसङ्गादिति परिहाराभिप्रायः । एतदेवोपापदयति ॥ पदं हीति ॥ प्रतिपादयत्विति । तत्र शक्तत्वादिति भावः ॥ तत्सम्बन्धित्वेति । परस्परं क्रियाकारकभावसंसर्गबोधस्तु निनिबन्धनः । पदस्य स्वार्थ इवात्र शक्त्यभावादिति भावः ॥ अङ्गीकृत्येति । पदं हि स्वार्थं प्रतिपादयत्वित्येतदङ्गीकृत्योक्तम् । वस्तुतस्तु पदस्य प्रकृतिप्रत्ययात्मकत्वेन तदर्थस्य तदुभयार्थसंसर्गत्वेन तेन तद्वोधस्य निनिबन्धनतया न पदं स्वार्थप्रतिपादकमिति भावः ॥ वाक्यार्थोभवन्तीति । तथा च तदवगतिराकाङ्क्षादिमद्भिः समभिव्याहृतैर्भवतीत्येतन्मताशयः ॥ कारणानिरूपणादिति । पदानां स्वार्थेष्विव वाक्यार्थोभूतेषु आकाङ्क्षादिविशिष्टेषु स्वार्थेषु शक्त्यनङ्गीकारादिति भावः ॥ अनियतनिमित्तकत्वादिति । शक्तिरूपानियतनिमित्ताभावादित्यर्थः ॥ अप्रामाण्यमिति । संसर्गप्रमितिजनकत्वाभावः प्राप्त उल्लेखायाः प्रमितत्वादित्यर्थः ॥ आख्यातपदमिति । क्रियानिष्पत्त्यर्थत्वेनैव कारकापेक्षणात्क्रियापदस्य विधेयपरत्वाच्च प्राधान्यं तस्येतिभिप्रायः ॥ दक्षा जुहोतीति । अत्राग्निहोत्रं जुहोतीति प्राप्तं होममनूद्य दध्याख्यगुणविधानात्क्रियापदस्य दधिलक्षणकारकविधानार्थत्वेनानुवादत्वाच्च प्राधान्यमिति भावः । आदिपदादूर्ध्वमाधारयतीत्यादिकं ग्राह्यम् । तत्राप्याधारयतीत्यादिना

प्राप्तामाधारादिकमनूद्योर्ध्वतादिगुणो विधीयते ॥ वक्ष्याम इति । अनुपदमेवेति शेषः ॥ साहचर्यवशादिति । पदानां यद्यप्यर्थेन सामाना-  
 धिकरण्यरूपं साहचर्यं सम्भवति । तथाऽपि स्ववान्यैकदेशत्वरूपं सम्बन्धमात्रं सहचर्यपदेनात्र विवक्षितमिति ज्ञातव्यम् । तथा च  
 पदानां स्वार्थस्मारकत्वमुक्तसम्बन्धवशादेव न शक्तिवशादतो न द्विरभिधानमिति भावः ॥ नापीति । अन्विताथीभिधायकत्वा-  
 दिति भावः ॥ तथा च गां पश्येतीति । येन गामानयेति प्रासादं पश्येति च पूर्वमन्वयो गृहीतस्तं प्रति यदि गां पश्येति-  
 प्रयोगस्तदा तत्पदद्वयं परस्परमनाकाङ्क्षितार्थं स्यादिति समुदायार्थः ॥ क्वापीति । पूर्वगृहीतसङ्गतिकपदापेक्षेण पूर्वगृहीतार्थक-  
 भिन्नवाक्येऽप्यित्यर्थः ॥ अव्यभिचारोऽपि । यद्वोपदं तदुक्तपदेन स्वार्थेवदिति न्यायादन्यथा पदत्वस्यैवानुपपत्तेरित्यर्थः ।  
 यद्वाऽभ्यासेत्यादि । पदुर्योऽभ्यासस्तस्य योऽतिशयस्तत्प्रत्ययैरित्यर्थः । यद्वा सकृदेवोत्पन्नो विद्युदादिप्रत्ययः पटुप्रत्ययः कण्डिका-  
 दिप्रत्ययोऽभ्यासप्रत्ययोऽद्भुतप्रत्यय आदरप्रत्ययस्तैरित्यर्थः ॥ प्रणिधानेति । प्रणिधानं मनोऽवधानम् । आदिपदेन गौतमसूत्रो-  
 क्ताभ्यासलङ्घनसादृश्यादिसङ्ग्रहः ॥ रसवत्यादिप्रदेशस्येति । महानसादिप्रदेशस्येत्यर्थः । नन्वेवं पदान्तरसमभिव्याहरो  
 व्यर्थः । न च विशेषान्वयप्रतिपत्त्यर्थं सः । पदान्तरसमभिव्याहारेण विशेषान्वयप्रतिपत्त्यर्थः । नन्वेवं पदान्तरसमभिव्याहार-  
 न्विताभिधानवादस्यान्तत आश्रयणीयत्वप्रसङ्गेन प्रथमत एव किमिति तदनङ्गीकार इत्यत आह ॥ पदान्तरसमभिव्याहार  
 इति । नन्वेवं पदान्तरसभिधानाहितशक्यन्तराणि विशेषतोऽव्यन्वितान्स्वार्थानभिधेतीति पद्वत्या विशेषपताऽन्विताथप्रतीतिस्तु  
 परस्परसभिधानाहितशक्तिभिः पदैर्भवतीत्यहिबुण्डलाधिकरणीयसुधया च विरोधः । तत्रोभयत्र पदान्तरसमभिव्याहारेण शक्यन्त-

राधानस्योक्तत्वादिति चेन्न । अभ्युपगमवादेनैव तत्र तथोक्तत्वात् । न चैवमन्तौ विशेषान्विताभिधानवादाङ्गीकारप्रसङ्गः ।  
प्राभाकरमत इव तत्र स्वाभाविकशक्तेरङ्गीकारात् । पश्चादाहितां शक्तिमुपेत्यापि विशेषान्वयप्रतिपत्तिरुपपादनीया । न तदर्थं तत्र  
प्रथमत एव स्वाभाविकी शक्तिः कल्पनीया । अन्योन्याश्रयत्वादतिप्रसङ्गादिति तदग्रन्थाभिप्रायः । वस्तुतस्तु शक्तिद्वयाङ्गीकारे  
कल्पनागौरवस्य वक्ष्यमाणत्वात्स्वाभाविक्याः सामान्यान्वयशक्तेरैव विशेषान्वयपर्यवसानाङ्गीकारेणैव विशेषान्वयप्रतिपत्त्युपपादनं  
शुक्तरमित्येतदग्रन्थाशय इति न कोऽपि विरोधः । अन्ये तु पदान्तरसन्निधानमेवाहितशक्त्यन्तरलब्धसहकार्यन्तरं येषामित्यर्थ-  
कत्वात्पद्धतिवाक्यस्य परस्परसन्निधानरूपलब्धसहकारिभिरित्यर्थकत्वाच्चाहिबुद्धलाधिकरणीयमुधावाक्यस्येति न कोऽपि विरोध  
इत्याहुः ॥ अन्वयभेदादिति । न चैवं वाक्यभेदप्रसङ्गः । पदार्थस्थानीयान्वयभेदेऽपि तद्बोधमात्रेण नैराकाङ्क्ष्याभावेन  
गोक्तमकानयनानुकूला कृतिरिष्टसाधनमिति वाक्यार्थभूतान्वयस्याभेदेनैकवाक्यत्वसम्भवात् । ननु गोपदेनानयनान्वितो गौरि-  
त्युक्त्यैव गवान्वितमानयनमित्यर्थस्य लब्धत्वेन पुनर्गवान्वितमानयनमित्यनेनाभिधाने आर्थिकी पुनरुक्तिः स्यादित्यत आह ॥  
आर्थिकी त्विति । नन्वथाऽपि वैयर्थ्यमित्यत आह ॥ विशेषप्रतिपत्तीति । पदान्तरसमाभिव्याहाराभावे विशेषान्वयप्रति-  
पत्त्ययोगस्य पूर्वमुक्तत्वेन तदर्थकतयोपयोगान्न वैयर्थ्यं पदान्तरस्येत्यर्थः । विस्तरस्तु तर्कताण्डवे द्रष्टव्यः ॥ प्रत्यस्तमितेति ।  
अपगतवर्णपदविभागमित्यर्थः । अखण्डमिति यावत् । वर्णपदविभागस्तु तत्राविधया कल्पित एवावभासत इत्याशयः ॥ वाक्य-  
मेवेति । पदसमुदायाभिव्यङ्ग्यं वाक्यरूपं सप्तोदाख्यं तत्त्वमेकमस्ति । तदेव वाक्यार्थप्रतिपादकमित्याशयः ॥ पदवाक्यग्रफोट-

योरिति । अत्र पदस्फोटोपादानं प्रसङ्गात्तस्यापि निराकरणायेति ज्ञातव्यम् । नन्वप्रतीयमानानां ज्ञापकत्वेऽतिप्रसङ्गात्कदाचि-  
 त्प्रतीतिरङ्गीकार्या । तेषां प्रतीत्यनुवृत्तिस्तु शाब्दबोधसमये कुत इत्यत आह ॥ न हि प्रतीत्येति । पूर्वं प्रतीत्य पश्चादप्रतीय-  
 मानानामित्यर्थः । तथा चातिप्रसङ्गस्तदवस्थ एव स्यादिति भावः । एवं वाक्यमेव खल्वेवंविधं विना प्रमाणेन कल्पनीयमित्युक्त-  
 दोषं परिहृत्येदानीं तस्य च वाक्यार्थप्रत्यायनशक्तिरपि कल्पनीयेत्युक्तदोषं परिहरति ॥ स च स्वरूपग्राहकेणेति । ननु  
 स्फोटस्यापि वर्णपदादिविभागोपेतत्वे उक्तदोषसाम्यमित्यत उक्तम् ॥ अखण्ड एवेति । प्रत्यस्तमितवर्णपदविभाग एवेत्यर्थः । अतो  
 नास्मन्मते उक्तदोष इति भावः ॥ एकार्थविलम्बिनीति । अनेकेषु वर्णेष्वेकं पदमिति तथाऽनेकेषु पदेष्वेकं वाक्यमिति प्रतीति-  
 वर्णानिरिक्तं पदातिरिक्तं वैकर्म्यमवगाहत इत्यर्थः । ननु वर्णादयस्तात्त्विका येनारम्भकाभिव्यञ्जका वन्ति विकल्पदोषप्रसक्तिः ।  
 किं त्वचिद्यमानास्तत्रारोपिता एव प्रतिभान्तीत्याशयेन शङ्कते ॥ अथवर्णादयस्तत्रेति ॥ ऐक्यप्रतीतिबलादिति । एकं  
 पदमेकं वाक्यमिति प्रतीतिबलादित्यर्थः ॥ भेदप्रत्ययस्येति । वर्णानां बहुत्वेन भेदस्यानुभवसिद्धत्वादिति भावः ॥ वनादि-  
 प्रत्ययवदिति । यथाऽनेकेषु तरुष्वेकं वनमिति प्रत्यय एकस्थानस्थितत्वरूपोपाधिनिमित्तकस्तद्वदित्यर्थः । तदा क्रमो न  
 स्यादित्युक्तदोषं परिहरति ॥ अनुभवक्रमेति । अनुभवक्रमोपहितक्रमाणामेवेत्यर्थः । अनुभवानां क्रमिकत्वात्तदुपाधिकः क्रमो  
 वर्णेषु प्रतिभासत इति भावः । तेनानुभवक्रमस्य कथं वर्णधर्मत्वेन भानमिति शङ्काऽनवकाशः । न च क्रमः पूर्वमननुभूतः कथं  
 स्मृतिविषय इति वाच्यम् । क्रमोत्पन्नानुभवाहितक्रमिकसंस्कारबलादननुभूतस्यापि वर्णक्रमस्य प्रतिभासाङ्गीकारात् । न ह्यनुभूतमय

सूर्यत इति नियमः । तथा सत्यतीतत्वस्यापि स्मृतावप्रतिभासमसङ्गात् । यद्यपि वर्णेषु न देशिकः कालिको वा क्रमः सम्भवति । व्याप्तत्वाच्चित्वाच्च । नापि वस्तुनिबन्धनः । एकदैव जाराराजति प्रयोगे जकारस्य पूर्वपर्यायोगात् । नापि बुद्ध्यादिगत एव क्रमो वर्णेष्ववभासत इति युक्तम् । वर्णपदादिगतस्य क्रमस्य श्रावणत्वानुभावाद्विक्रमस्य चातथात्वात् । न चारोपित एव वर्णेषु क्रम इति युक्तम् । पदवाक्यादेरत्यन्तासत्त्वापत्तेः । तथाऽपि बुद्धिक्रमजन्यो वर्णेष्वौपाधिकः कश्चन क्रमोऽस्त्येव । क्रमस्तु वर्णधर्म इति स्पष्टं पूर्वोक्तत्वात् । न च स कीदृश इति वाच्यम् । यथा कालनिबन्धनक्रमापेक्षया देशनिबन्धनस्तत्तद्वस्तुगतः क्रमो विलक्षणाऽनुभूयमानो विशिष्य वक्तुमशक्योऽपि कैश्चिदङ्गीक्रियते तथा बुद्धिक्रमनिबन्धनो वर्णपदादिगतानुपूर्वीरूपः श्रोत्रेणानुभूयमानो वक्तुमशक्योऽप्यङ्गीकार्यः । न हि सर्वत्र क्रमशब्द एकार्थक इति प्रतिभाति । अन्येतु तत्तद्वर्णादिविषयकबुद्धिक्रम एव वर्णपदादिक्रमो नातिरिक्तः । न चैवं क्रमस्य श्रावणत्वासम्भवः । साहचर्युपनीतस्यैव तस्य तत्र भानाङ्गीकारादित्याहुः ॥ अर्थोपत्तिरपीति । अर्थप्रत्ययान्यथानुपपत्तिरित्यर्थः ॥ अन्यथोपपत्तेरिति । अनुभवक्रमोपहितक्रमवद्भ्य एकस्मृतिसमारूढेभ्यो वर्णादिभ्योऽर्थप्रत्ययोपपत्तेरुक्तत्वादित्यर्थः । किंवा स्वरूपेणेति ग्राहिकल्पितं द्वितीयपक्षमूढ दूषयति ॥ अप्रतीतस्य त्विति । अतिप्रसङ्गो बधिरस्यापि शाब्दबोधप्रसङ्गलक्षणः । मीमांसकैकदेशिनां मतमनूद्य दूषयति ॥ अन्ये त्वाहुरित्यादिना ॥ पदतदर्थबोधोऽस्येति । अन्यथा व्युत्पत्तिरेव न सम्भवतीति भावः । जरुष्यैय्यधिकमतमनूद्य निराकरोति ॥ अपरे त्वित्यादिना ॥ पूर्ववर्णस्मरणसम्बन्धेनेति । पदत्वानुसन्धानेनेत्यर्थः ॥ पूर्ववर्णसंस्कार एवेति । तथा च स्मृतिस्था वर्णा इत्येतन्न युक्तमिति

भावः ॥ सम्बन्धस्मरणस्येति । शक्तिस्मरणस्येत्यर्थः । वैशेषिकादिमतं निराकर्तुमनुवदति ॥ केचिदाहुरिति ॥ अभिप्राया-  
वगतिद्वारेणेति । अभिप्रायानुमितौ वाक्यार्थस्तद्वच्छेदकतयैवावभासते न साक्षादित्यर्थः ॥ पदेभ्य इति । तत्प्रयोगादित्यर्थः ।  
तथा च विमतो वक्ता एतत्पदार्थसंसर्गप्रतिपादनाभिप्रायवान् एतत्समुदायप्रयोक्तृत्वादित्यनुमानमत्र विवक्षितमित्यवधेयम् । इदमुप-  
लक्षणम् । एतत्पदार्थसंसर्गज्ञानवानित्यपि साध्यमत्र विवक्षितम् । अत एव संसर्गज्ञानानुमानमित्यग्रे व्यवहारः । तत्र चाभिप्राया-  
नुमानमित्यस्यायुपलक्षणमतो न विरोध इत्यवधेयम् ॥ उक्ताकाङ्क्षादिमत्त्व इति । आकाङ्क्षादिमत्त्वविशिष्टपदसमुदाय-  
प्रयोगादित्यर्थः ॥ व्यभिचारादिति । आकाङ्क्षादिशून्यपदसमुदायप्रयोक्तेरिति शेषः । तथा च यो ग्रानि पदानि प्रयुङ्क्त  
इत्युक्तसामान्यनियमो व्यभिचारेण दुष्ट इति भावः ॥ वकबन्धरीतीति । वकबन्धरीतिमेवमाहुः । कथं वको धार्य इति पृष्टः  
कश्चिदाह । वकशिरसि नवनीतं स्थापनीयं तस्य च तपनिकिरणसन्तप्तस्य वक्त्रच्छुःप्रवेशेऽनन्तरं वको धार्य इति । अत्र यथा  
नवनीतस्थापनार्थं गतेनैव वकस्य धर्तुं शक्यत्वात्प्रवर्तनीतिस्थापनानन्तरं वक्त्रधारणे प्रयासगौरवं तथा प्रकृतेऽपीत्यर्थः । भाट्टमतं  
दूषयितुमनुवदति ॥ अभिहितान्वयवादिन इति । पदार्थानामन्वयबोधकत्वं क्वाप्यनुपलब्धं कल्पनीयमित्येतदसहमानः शङ्कते ॥  
ननु पश्यत इति । श्वेतरूपं आ ईषत्पश्यत इत्यर्थः । श्वेतरूपमेव पश्यति न व्यक्तिविशेषसंसृष्टतयति दर्शयितुमिदमिति  
ज्ञातव्यम् । यद्यपि पूर्वमुपस्थितानां प्रतीयमानान्वयप्रतियोगिनामेव पदार्थानामन्वयबोधकत्वमत्र प्रदर्शनीयम् । न येषां केषाञ्चित् ।  
अतिप्रसङ्गात् । हेषाखुरनिष्पेषशब्दौ च न श्वेतोऽथो धावतीति प्रकृतान्वयप्रतियोगिनी । तथाऽपि पदार्थानामन्वयबोधकत्वे

प्रतीयमानान्वयप्रतियोगित्ववत्तादृशान्वयप्रतियोगित्ववच्छेदकसमानाधिकरणत्वमपि तन्त्रतो नातिप्रसङ्ग इत्यभिप्रेत्याश्वत्वसमाना-  
धिकरणस्य हेषाशब्दस्य धावनकर्तृत्वसमानाधिकरणस्य सुरनिष्पेशब्दस्य चान्वयबोधकत्वमात्रं प्रदर्शितमित्यवधेयम् ॥ उक्ततन्या-  
येनेति । उक्तनिदर्शनेनेत्यर्थः । तथा च यथा वाक्याभावेऽपि प्रमाणान्तरोपस्थितानां श्वेतादिपदार्थानामन्वयबोधं कारणत्व-  
मुपलब्धं तथा पदोपस्थापितानामपि पदार्थानामन्वयबोधकणत्वमस्तु न पदार्थानामिति भावः ॥ अनुमानादिति । तथा च  
तत्रार्थानामन्वयबोधकणत्वमनुमानादितैव न पदार्थतयाऽनुमानमात्रोच्छेदप्रसङ्गात्ततश्च पदार्थानामन्वयबोधकणत्वेनैवं निदर्शनमिति  
भावः ॥ एषामिति । श्वेतरूपहेषाशब्दसुरनिष्पेशब्दरूपार्थानामित्यर्थः । विशकलिततयेत्यत्र समानाधिकरणतयाऽनवगममात्रं  
विवक्षितं न तु व्यधिकरणतयाऽवगमोऽपि । तथा सति वक्ष्यमाणार्थापत्तेरनुमितेर्वासम्भवादित्यवधेयम् ॥ आद्येऽनुमाननत्व-  
मिति । उभयमतेऽपीति शेषः । सामानाधिकरण्यवगमेन हेतुकर्तुं शक्यत्वादिति भावः । अत एव सामानाधिकरण्यावगमा-  
भावेऽर्थापत्तिर्भवतामिति वक्ष्यति । अनुमानं चेत्यम् । अयं श्वेतो धावदश्वो भवितुमर्हति । हेषासुरनिष्पेशत्वात्सम्प्रतिपन्न-  
दिति । अत्र धावति गर्दभे वद्धेऽश्वे च व्यभिचारवारणाय हेतौ क्रमेण विशेषणद्वयम् ॥ आद्येऽर्थापत्तिरिति । प्रमाणद्वय-  
विरोधादिति भावः ॥ अनुमानमेवेति । यद्यप्यत्र हेषासुरनिष्पेशयोः सामानाधिकरण्यनवगमादुक्तहेतुरसिद्धस्तथाऽपि एते  
श्वेतादयः पदार्था धावदश्वयमिका निश्चिततद्विज्ञाश्रयाभावकत्वे सत्याश्रितत्वात् । यद्यद्विज्ञाश्रयाभावकत्वेन निश्चि-  
तमाश्रितं च तत्तदाश्रितं यथा घटत्वमित्यनुमानं विवक्षितमतो न दोषः ॥ अनध्यवसायेति । श्वेतोऽश्वो धावतीत्यध्यवसायो न



भवत्येवेत्यर्थः ॥ शक्तिद्वयमिति । पदानां पदार्थेष्वन्वयबोधकत्वाधानशक्तिः पदार्थानामन्वयबोधकत्वशक्तिश्चेति शक्तिद्वय-  
 मित्यर्थः ॥ एकैकपदश्रवण इति । अथाक्यस्थपदश्रवण इत्यर्थः ॥ प्रत्याभिज्ञानुभवेति । प्रत्युत तदपि स्मृतिजनकत्वमेव  
 स्यादिति भावः ॥ अतो न दोष इति । द्विभिधानाभावात् विरम्यव्यापाररूपो दोष इति भावः ॥ केवलतदन्वयेति । तथाऽ-  
 नुभवाभावादतिप्रसङ्गोऽस्तीति भावः ॥ पदार्थाविषयाणामिति । तदनभिधायिनामित्यर्थः । ननु पदार्थाविषयाणां पदानां केवला-  
 न्वयाभिधायकत्वरूपतत्परत्वनुपपत्तावपि तल्लक्षकत्वरूपं तत्परत्वमुपपद्यत एवेत्याशङ्कते ॥ अन्वयो लक्ष्यत इति । कथञ्चिद्वृ-  
 त्तिविषयत्वात् नाक्यार्थस्याशाब्दत्वापत्तिरिति भावः ॥ एतदप्युक्तमिति । अत्राशक्यसाहचर्यात्स्वार्थस्मारकत्वेन तत्र पदानां  
 शक्त्यभावेऽपि केवलान्वयवाचकत्वरूपं वाऽभिधायित्वमुक्तरीत्या नैस्यमुव्याख्यानयोजना द्रष्टव्या । ननु स्वार्थाभिधायकानामेव पदानां  
 तदन्वयलक्षकत्वम् । अतो नोक्तदोष इति चेत् । अत्र प्रष्टव्यम् । पदानां स्वार्थाभिधायकत्वं किं तत्र शक्तत्वरूपं विवक्षितमुत  
 पूर्वोक्तं तत्स्मारकत्वरूपमेवेति । नाद्यः । उक्तरीत्याऽन्वयेऽपि शक्तिसम्भवे दृष्टा वृत्तिद्वयकल्पनायां गौरवात् । द्वितीयमाशङ्कते ॥  
 स्मारकत्वमेवेति ॥ अतिप्रसङ्गादिति । धूमादिपदस्य स्वार्थसाहचर्यवशाद्वादिस्मारकत्वेन तदभिधायकत्वमसङ्गादित्यर्थः ॥  
 अथशब्दार्थमेवेति । अधिकारिविशेषणतया पूर्ववृत्तस्य शमादेर्ब्रह्मविचारहेतुत्वमेवेत्यर्थः । अतःशब्दार्थेत्युक्तं विशदयति ॥  
 हेतुत्वेनेति । आनन्तर्यामिधानमुखेनाथशब्दप्रतिपादितहेतुत्वस्फुटीकरणार्थोऽतःशब्दः । अन्यथा स्फुटीकरणार्थमतःशब्दाभावेऽ-  
 थशब्दस्य मङ्गलाद्यर्थान्तरपरताशङ्काऽपि स्यादिति तेषां भावः । इममेव पराभिप्रायं पौनस्वत्योपपादनाय विशदयति ॥ तथा

हीत्यादिना ॥ नातःशब्दोऽपेक्षित इति । तथा च तदुक्तौ पौनरुक्त्यमिति भावः । अथशब्दस्यानन्तर्यमात्राभिधायित्वा-  
दतःशब्दस्य च हेतुत्वाभिधायित्वान्न पौनरुक्त्यमिति शङ्कते ॥ अथशब्दस्येति । अनभिधेयत्वमङ्गीकरोति ॥ सत्यमिति ।  
तर्हि न पौनरुक्त्यं तत्राह ॥ तथाऽप्यार्थिक इति । अभिधेये आनन्तर्यमात्रे तात्पर्यस्य वैफल्यप्रसङ्गेनासम्भवादिति भावः ।  
आर्थिकार्थे तात्पर्येऽपि तस्यानभिधेयत्वान्न पौनरुक्त्यमित्यत्राह ॥ तस्य चेति । तात्पर्यविषयस्यैवेत्यर्थः । तथा च तात्पर्यविपर्ययो-  
भूतप्रमेयैक्यात्पौनरुक्त्यं स्यादेवेति भावः । न च मङ्गलाद्यर्थान्तरपरताशङ्कानिरासरूपप्रयोजनसद्भावाच्च पौनरुक्त्यमित्याशङ्कनी-  
यम् । वाक्यार्थे समन्वयाभावादिना तच्छङ्काया अत्रानवताररिति पूर्वमेवोक्तत्वात् । अन्यथा ब्रह्मादिशब्देष्वपि जात्यादिपरताशङ्का-  
परिहाराय पदान्तरप्रयोगप्रसङ्गादिति ॥ एवमेवेति । आनन्तर्याभिधानमुखेन स्वाध्यायाध्ययनस्य धर्मजिज्ञासाहेतुत्वमथशब्दनेोक्त-  
मतःशब्देन स्फुटीक्रियत इति व्याख्यातमित्यर्थः ॥ अप्रतिज्ञातत्वादिति । अथशब्देनाप्रतिपादनादित्यर्थः । यथा रामानु-  
जीयादिभिरथशब्दाभिधेयानन्तर्यावधिभूतकर्मज्ञानस्य पूर्वमीमांसासाध्यत्वेनैतन्मीमांसायास्तदपुनर्जावित्वमुक्तं न तथाऽस्माभिरुक्तम् ।  
अथशब्दानन्तर्यावधिभूतस्यास्मदभिमतस्याधिकारिविशेषणस्य शमादेः पूर्वमीमांसानपेक्षत्वादिति भावः ॥ न विलक्षणत्वादित्या-  
दिनेति । अत्रादिपदेन समस्ताध्यायग्रहणम् । तत्र ह्युक्तार्थे युक्त्यादिविरोधपरिहारेण वेदप्रमाण्योपपादनात् । नाभाव उपलब्धे-  
वैधर्म्याच्च न स्वमादिवत् पृथगुपदेशादित्यादिना च द्वितीयपादोपात्तस्य प्रपञ्चविध्यात्वनिराकरणतत्सत्यत्वजीवेशभेदादेः समर्थ-  
नादित्यर्थः ॥ क्वचिदर्थेति । तृतीयचतुर्थपादयोरित्यर्थः । स्वरूपनिर्णयार्थैवेत्यस्य पूर्ववाक्यं करिष्यन् अधिकैवाधिभूतजीव-

परमात्मानमिति । यत्र तन्निर्णयमित्यस्य च पूर्ववाक्यं श्रुत्यर्थः । श्रुतियुक्तिभ्यां विरुद्ध इव दृश्यत इति ॥ निराकारिव्यमाण-  
त्वादिति । कथं पुनर्ब्रह्मणः शास्त्रप्रमाणकत्वमुच्यते यावताऽऽम्नायस्य क्रियार्थत्वादानर्थक्यमतदर्शनामिति क्रियापरत्वं शास्त्रस्य  
प्रदर्शितम् । अतो वेदान्तानामानर्थक्यमक्रियार्थत्वादिति शङ्कापरिहाराय तनु समन्वयादिति सूत्रस्य परेण व्याख्यातत्वाच्चतु-  
सारोपेयमाशङ्कते ध्येयम् । अभ्युपेत्याह ॥ न च कार्यनिराकरणामिति । एवमग्रेऽपि ॥ वक्ष्यतीति । प्रमाणन्यायसन्निधौ  
क्रियते तर्कशास्त्रतः । मानन्यायस्तु तत्सिद्धमीमांसासामर्थ्यशोधनमित्यत्रेति शेषः । नन्वत्र कथं मीमांसायास्तर्कशास्त्रत्वात्पार्थक्यात्कि-  
रित्यतस्तद्वाक्यं व्याचष्टे ॥ वेदाश्चत्वार इति । नन्विदं व्याख्यानमृग्यजुःसामाथर्वख्याः पञ्चरात्रं च भारतम् । मूल-  
रामायणं चैव पुराणं भगवत्परम् । वेदा इत्युच्यते सद्भिः शिक्षार्थं स्मृतयस्तथा । अङ्गानि सत्यं मीमांसा तद्विधायतनं त्रयमिति  
तलवकारभाष्योदाहृतप्रमाणविरुद्धम् । तत्र पुराणस्य वेदान्तर्भावकथनात् । तर्कशास्त्रस्याकथनाच्चैत्यत आह ॥ तथा च चतु-  
र्दशेति । तथा च पुराणन्यायमीमांसाधर्मशास्त्राङ्गमाश्रिताः । वेदाः स्थानानि विद्यानां धर्मस्य च षट्दशेति प्रमाणान्तराक्त-  
विद्यास्थानविवक्षामाश्रित्य प्रकृतोपयोगार्थमित्थं व्याख्यातम् । एवं च प्रमाणद्वयवलाद्विवक्षाभेदेन व्याख्यानद्वयमपि श्रुत्यभि-  
प्रेतमिति भावः ॥ प्राधिकत्वादिति । प्राधान्याभिप्रायकत्वादित्यर्थः । तथा च योऽर्थो यत्र प्राधान्येन प्रतिपाद्यते सा विद्या  
तदर्थेति भावः । ननु किं प्रायिकत्वाङ्गीकारेण विद्याभेदभङ्गभयत्सङ्क्षेपेणापि सूचनं नाङ्गीकर्ममित्यत आह ॥ सर्वथाऽन्यो-  
न्येति ॥ जैमिनीयानामिति । जैमिनीयानामित्युक्त्या प्रमाणलक्षणादिकं सूत्रार्थतया शबरादिभिरेव वर्णितम् । न तत्सूत्र-

कारस्य जैमिनेराभिमतमिति सूचयति ॥ अत एवेति । सुत्रे तस्यानुक्तत्वाद्वाण्यादेरसङ्गतार्थत्वादिति भावः । इदंशब्देन परामर्श इति । अयं चासौ शब्दश्चैदंशब्दः । ततश्च सौत्रातःशब्देनेत्यर्थो लभ्यते । तेनातःशब्दस्येतदशित्यनेन एतदः अशु इत्यादेशो निष्पन्नतया एतच्छब्देन परामर्श इति वक्तव्यम् । तत्कथमिदंशब्देनेत्युक्तिरिति शङ्काजनवकाश इति ध्येयम् । प्रथमे वाचिविति । प्रथमे गम्यमाने विपूर्वात् स्तृणातेः घञ्प्रत्ययो भवति तच्चेत्यथनं शब्दविपर्ययं न भवतीति शब्दविपर्ययने घञः प्रतिषेधादित्यर्थः ॥ वस्तुस्थितिज्ञापनायेति । वस्तुगत्या व्यासकृतब्रह्मतर्कस्यान्यत्वज्ञापनायेत्यर्थः ॥ अत एवेति । वस्तुस्थितिज्ञापनार्थं प्रवृत्तत्वादित्यर्थः । अन्यथा नारायणतनावित्यस्य प्रयोजनाभावादिति भावः ॥ विष्णुनेत्यरेयेति । ब्रह्म- तर्कस्तर्कशास्त्रं विष्णुना यत्समीरितमिति वाक्यगतस्येत्यर्थः ॥ अन्यथा लाक्षणिकमिति । अर्थे कृतत्वासम्भवात्कृतादित्येत- त्प्रकाशितादिति व्याख्येयमित्यर्थः । उपलक्षणं चैतत् । किञ्चिदर्थमुद्धृत्य तत्प्रतिपादकमित्यध्याहारकल्पनाऽपि पूर्वव्याख्यान इति ज्ञेयम् ॥ अप्रसक्तत्वादिति । प्रसङ्गानुसृत्यविरहादित्यर्थः । सर्वस्य प्रपञ्चस्य प्रत्यक्षत्वाभावादाह ॥ प्रत्यक्षशब्देनेत्यर्थः । तथा च प्रत्यक्षशब्देन स्पष्टत्वमीशाशब्देन च प्रतीतिमात्रमुपलक्ष्यत इति ज्ञेयम् । अत एवाह ॥ प्रत्यक्षा च सेत्यादि ॥ तस्यामप्यक्षम इति । तादृशप्रतीतिरूपक्रियाकर्ता नेत्यर्थः । एतदेव दर्शयति ॥ स्पष्टं हीत्यादिना । स्वर्गमात्रपर्यवसितमिति मीमांसककटाक्षेणोक्तम् । तन्मतस्यापि पूर्वमतःशब्देन निराकृतत्वात् । वस्तुतस्तु तमित्यनेन वेदकदेश- कर्मकाण्डपरामर्शेन मायावाद्यप्यत्र विवक्षित इत्यवधेयम् ॥ न लोपो नञ इतीति । नञो नस्य लोपः स्यादुत्तरपद इति सूत्रार्थः ।

अब्राह्मण इत्युदाहरणम् । ततश्च तस्मान्नुदचीति नुडागमेऽनश्च इत्यादाविवानरायण इति स्यादिति भावः ॥ न भ्राडित्यादि-  
 ष्विति । न भ्राज्जपाक्षवेदानासत्यानम्युचिन्कुलनखनपुंसकनक्षत्रनक्रनाकेषु प्रकृत्येति सूत्रे न भ्राडित्यादिषु नञ्प्रकृत्या भवती-  
 त्युक्तत्वात्प्रामाणिकप्रयोगबलेन नारायणशब्दस्यापि तत्रोपसङ्ख्येयत्वादित्यर्थः । उपसङ्ख्येयत्वात्तत्वादाह ॥  
 अथवेति ॥ नसमास इति । गणपरिपठितो यो नशब्दस्तेन सह नैकधेत्यादाविव सुणुपेति नित्यसमास इत्यर्थः । नित्यं  
 क्रीडतेत्यतो निखिलमित्यनुवर्तत इत्युक्तत्वात् ॥ अदोष इति । अस्य नशब्दस्य ककारानुबन्धाभावात्तदनुबन्धवत् एव नस्य तत्र  
 लोपविधानादनरायण इत्यनिष्टरूपपत्तिरूपो दोषो नेत्यर्थः ॥ पूर्वपदात्संज्ञायामिति । पूर्वपदस्थान्निमित्तादुत्तरस्य नकारस्य  
 णकारादेशो भवति संज्ञायां न तु गकारव्यवधाने इति सूत्रार्थः । दुणसः खरणसः शूर्पणखा इत्याद्युदाहरणम् । अग इत्युक्तत्वात्  
 ऋगयनमित्यादौ न भवति । नन्वत्र रषाभ्यामित्यनेनैव कस्मान्न णत्वमुक्तम् । न च नारायणपदस्य पदद्वयसमासरूपत्वेन समान-  
 पदत्वाभावः । समासस्याप्येकविभक्त्यन्तत्वेन समानपदत्वसम्भवादिति चेत् । उच्यते । रषाभ्यामित्यत्र समासरूपकपदव्या-  
 वर्तनायाखण्डैकपदलाभार्यैव समानेति विशेषणस्याभिप्रेतत्वात् । अन्यथा दुर्नामा रामनामेत्यादावपि तेन णत्वप्रसङ्गः । यथाहुः ।  
 पद इत्यनेनैव सामर्थ्यादिकपदत्वे लब्धेऽपि समानग्रहणं यत्समानमेकं पदं न कदाचिद्विन्नं तत्रैव यथा स्यादित्येवमर्थं तेनाखण्डपद  
 एव भवति न समासपद इति । अतोऽत्र समासे तेनाप्राप्तं णत्वं संज्ञात्वाद्विधीयते । रामनामेत्यादौ तु समासत्वेऽप्यसंज्ञात्वाच्च  
 णत्वप्रसङ्ग इति । नन्वेवमयनशब्दस्य ल्युडन्तस्य नियमेन नपुंसकत्वात्तदन्तस्य नारायणशब्दस्यापि नपुंसकतापत्तिः । न च भाव

एव तस्य नपुंसकता नाधिकरणादिकारकेऽपीति वाच्यम् । पदानान्तमकर्तरीति लिङ्गानुशासनेऽधिकरणादिकारकेऽन्तस्य नपुंसकताविधानेन तदन्तस्यायनशब्दस्यापि तथात्वस्यावर्जनीयत्वात् । अयनं वर्त्म मार्गाध्वपन्थान इत्यमरकोशेऽपि भावभिन्ने नपुंसकस्यैव प्रयोगाच्चेत्यत आह ॥ ल्युटाष्टित्करणेति । अत्र हि इध्मव्रश्चनी गोदोहनीत्यादौ ङीबर्थं टित्करणमित्याभिप्रेतम् । तेन ज्ञायते ल्युटन्तस्य करणेऽधिकरणे च न नियमेन नपुंसकत्वमेवेति । कथमन्यथोक्तोदाहरणे स्त्रीप्रत्ययानामिमं प्रत्ययं टितं कुर्यादिति । तथाऽपि पुल्लिङ्गत्वं कुत इति चेत् । उक्तरीत्या टित्करणे नपुंसकत्वनियमे त्याजिते प्रयोगानुसारेण पुल्लिङ्गत्वस्यापि सम्भवात् । अत एव लिङ्गानुशासने इध्मव्रश्चनः गोदोहन इत्यप्युदाहृतम् । अधिकरण इति च प्रकृतत्वादेवोक्तमिति ज्ञातव्यम् ॥ सर्वान्तरात्मकत्वादपरव्याख्यामिति । यद्यपि ब्रह्मशब्दान्नित्यशुद्धबुद्धमुक्तस्वभावं सर्वशक्तिसमन्वितं प्रतीयते । बृहधतोरर्थानुगमादित्येव परेण व्याख्यातम् । तथाऽपि पञ्चपादिकारेणैतद्भाष्यव्याख्यानावसरे यदि ब्रह्मातिरिक्तं वस्तु किञ्चित्स्यात्तदा तद्रूपविकलत्वाद्ब्रह्मणोऽस्त्यत्वं स्यात् । तच्च निरतिशयमहत्त्वपराद्ब्रह्मशब्दादेवापास्यते । तस्मादेकरसमद्वैतं वस्तु ब्रह्मपदात्प्रतीयत इत्युक्तम् । तदभिप्रायेण सर्वान्तरात्मत्वादीत्युक्तम् । आदिपदादेशादिकृताल्पतानिराकरणं बुद्धत्वादिकं च ग्राह्यम् ॥ सर्वप्रमाणविरुद्धमिति । सर्वान्तरात्मकत्वं हि चेतनभेदाभावेऽचेतनमिथ्यात्वे च पर्यवस्यति । अत एवैकरसमद्वैतमित्युक्तम् । तदुभयं च सर्वप्रमाणविरुद्धमित्यर्थः । एवमादिशब्दोपात्तस्य देशादिपरिच्छेदाभावस्य देशादेरभावात्तत्कृतः परिच्छेदो नास्तीति यत्तदीयमुपपादनं तदपि सर्वप्रमाणविरुद्धमिति द्रष्टव्यम् ॥ निर्वचनान्तरदर्शनादिति । नारायणशब्दस्य आपो नारा इति प्रोक्ता इति स्मृत्यादिसिद्धिनिर्वचनान्तर-

दर्शनादित्यर्थः ॥ मुख्यवृत्तिरिति । परममुख्यवृत्तिरित्यर्थः । अतो नात्राभिधानाविरोध इति ध्येयम् ॥ वियदधिकरण इति । तत्र ब्रह्मव्यतिरिक्तस्य सर्वस्योत्पत्तिरेव यद्यपि वक्ष्यते न तु विनाशित्वं तथाऽप्युत्पत्तिमतो भावस्य विनाशित्वं नियतमिति तदपि तत्र विवक्षितमित्याभिप्रेत्यैवमुक्तम् । अत एव तत्त्वप्रकाशिकायामुत्पत्तिमच्चाह्वीयन्त इति सिद्धमित्युक्तम् ॥ प्रसिद्धं च तदिति । अविज्ञाततत्त्वे कारणोत्पत्तितस्तत्त्वज्ञानार्थमूहस्तर्क इति अक्षपादवचनादिति भावः । अन्ये तु यदि प्रसिद्धं वेदान्तवाक्यजन्यज्ञानेन विषयीकृतं तर्हि न जिज्ञास्यम् । निष्णादितक्रिये कर्मण्यविशेषाधारिणः साधनस्य साधनन्यायातिपातादित्याहुः ॥ अप्रसिद्धत्वेन जिज्ञासिसितुं शक्यमिति । बुद्धावनारूढस्य विचारासम्भवात् । यद्यपि प्रत्यक्षादिप्रमाणविचारानपेक्षैरत्यन्तानधिगतार्थ एव प्रतीयते । तथाऽपि यत्र विचारापेक्षया प्रमाणेन वस्तु प्रतिपाद्यते तत्राप्रतिपन्नमुद्दिश्य विचारानुपपत्तेः प्रतिपन्न एव विचारदर्शनाच्च नाप्रतिपन्नं विचारधर्मित्याहुः । अन्ये त्वनुभूते हि प्रिये भवतीच्छा न तु सर्वथाऽननुभूतपूर्वं इति अत्र भावमाहुः ॥ ब्रह्मशब्दादिति । मीमांसाप्रवृत्तेः पूर्वमपि वेदान्तेभ्य आपाततो ब्रह्मावगतमस्तीति भावः ॥ सर्वस्यात्मत्वाच्चेति । अत्र सर्वस्य प्रसिद्धमेव ब्रह्मेत्यन्वयः । तथा च सर्वस्येत्येतत्प्रतिज्ञाविशेषणं न तु हेतुत्वविशेषणम् । वैयर्थ्यात् । आत्मत्वादिति हेतौ च ब्रह्मण इति शेषः । ततश्च सर्वो ह्यात्मास्तित्वं प्रत्येति न नाहमस्मीति । यदि हि नात्मास्तित्वप्रसिद्धिः स्यात् सर्वो लोको नाहमस्तीति प्रतीयत् । आत्मा च ब्रह्मेत्यर्थः ॥ देहात्मत्वादिविप्रतिपत्तीति । आदिपदानिन्द्रियाण्येवात्मेत्यन्ये । मन इत्यपरे । विज्ञानमात्रं क्षणिकमित्येके । अस्ति देहादिव्यतिरिक्तः संसारी



कर्ता प्रोक्त्यपरे । भोक्तैव केवलं न कर्तेत्यपरे । अस्ति तद्व्यतिरिक्त ईश्वरः सर्वज्ञ इति केचित् । आत्मा स भोक्तुरित्यपरे । इति परोदाहृतविग्रहितपत्तिसङ्ग्रहः । एतेनेत्युक्तं विवृणोति ॥ ब्रह्मजिज्ञासापदेनेति । सकलजगज्जन्मादिकारणस्य सूत्रपर्यालोचनया सिद्धमर्थमभिप्रेत्य नारायणस्येतदम्भस्य पार इत्यद्युषणदत्तमभिप्रेत्येति द्रष्टव्यम् । तथा च जीविभिन्नस्यैव ब्रह्मणा जिज्ञासा विधीयत इत्युपपादितमिति भावः ॥ नैवं सूत्रकार इति । सूत्रकारस्येतदर्थविवक्षाज्ञापकं पूर्वोत्तरवाक्यादिकं नास्तीति भावः । अस्मन्मते च वेदेनेश्वरस्योक्तरूपस्यापाततः सिद्धत्वेऽपि नानाविधविप्रतिपत्तिनिरासाय जिज्ञासारम्भः सार्थक एवेति जिज्ञास्योऽयं विधीयत इत्यत्रोक्तं ज्ञातव्यम् । अधिकरणार्थमुपसंहरति ॥ तदेवमिति ॥ इति जिज्ञासाधिकरणं समाप्तम् ॥ १-१-१ ॥

॥ ॐ जन्माद्यस्य यतः ॐ ॥ सङ्गतिं दर्शयति ॥ प्रथमसूत्र इत्यादिना ॥ जन्मादिसूत्रैरिति । अनावृत्तिः शब्दानाद्वृत्तिः शब्दादित्येतदन्तरित्यर्थः । नन्विदममुक्तम् । तृतीयचतुर्थयोः साधनफलजिज्ञासाकरणेन ब्रह्मजिज्ञासाऽकरणादित्यत आह ॥ स्वरूपसाधनेति । ननु जिज्ञास्योऽयं विधीयत इति ब्रह्मजिज्ञासेत्यत्र कर्मणि षष्ठी व्याख्याता । तेन ब्रह्मस्वरूपकर्मैव जिज्ञासा पूर्व विहितेति प्राप्तोति न साधनफलयोः । यदेवं कोषषष्ठी तदैव प्रब्रह्मसम्बन्धिनोः साधनफलयोरापि जिज्ञासा पूर्व विहिता स्यात् । सा च नेष्टास्तः कथमेतदित्यत आह ॥ ब्रह्मण इति । प्रधानेनेति । राजाऽयं गच्छतीत्यादौ राजपदेनाप्रधानपरिचारादेरिव कर्मतयाऽभ्यर्हितत्वेन च प्रधानं ब्रह्म तत्प्रतिपादकेन ब्रह्मपदेनाप्रधानयोः साधनफलयोरस्युपलक्षणाङ्गीकारान्तु साधनफलजिज्ञासे अपि पूर्व विहिते इत्यर्थः । साधनफले स्वपदेनोपादाय ब्रह्मैव कृतो न लक्ष्यत इत्याशङ्कापरिहाराय

प्रधानेनेत्युक्तम् । एतेन गुणप्रधानभावरूपः शक्यसम्बन्धोऽप्युक्तो भवति । लक्षणास्वीकारे प्रयोजनमप्याह ॥ साधनादीति ।  
 ब्रह्मस्वरूपे जिज्ञासया निर्णीतेऽपि किं मया कार्यमित्याकाङ्क्षानुप्रपञ्चित्यर्थः । नन्वेवं जिज्ञासात्रयस्यापि पूर्वं विहितत्वेन ब्रह्म-  
 स्वरूपजिज्ञासाया एव कुतः प्राथम्यमित्यत आह ॥ तत्र साधनफलयोगोरिति । ब्रह्मज्ञानसाधनं ब्रह्मज्ञानफलमिति साधनफल-  
 योगोपहितत्वेन तज्ज्ञानार्थिनज्ञानत्वादित्यर्थः ॥ स्वप्रधानत्वादिति । अन्यन्याधीनत्वादित्यर्थः । अत्र हेतुमाह ॥ अभ्य-  
 र्हितत्वेनेति । यद्वा । चन्द्रिकोक्तप्रकारेण स्वप्रधानत्वादित्यस्य साधनादिज्ञानार्थिनज्ञानत्वाभावादित्यर्थः ॥ अभ्यर्हितत्वेनेति ।  
 स्वरूपजिज्ञासायाः प्राथमिकत्वे हेत्वन्तरम् ॥ प्रमाणाकाङ्क्षेति । लक्षणाविशिष्टे स्वरूपे या प्रमाणाकाङ्क्षा सा न लक्षणाविशि-  
 ष्टस्वरूपाप्रतिपादने भवितुमर्हतीति भावः । समुद्रगस्यान्तरन्तःसमुद्रगमित्यन्यथाप्रतीतिनिरासायाह ॥ समुद्रस्यान्तररिति ॥ शब्दा-  
 दुपसर्जनतयेति । पूर्वसूत्रे ब्रह्मजिज्ञासेति समासे जिज्ञासोपसर्जनतया ब्रह्मणः प्रकृतत्वेऽपीत्यर्थः ॥ तादिदमिति । उक्तरीत्या  
 सङ्गतिं मनसि निधाय सूत्रतात्पर्यमित्यर्थः ॥ समस्तगुणपूर्णत्वमिति । पूर्णत्वमेव ब्रह्मशब्दार्थः । इतरद्योग्यतावलभ्यमिति ध्येयम् ।  
 ॥ प्रसिद्धमेवेति । व्याकरणादिनोति शेषः ॥ लक्षणान्तरेणेति । निर्वचनलभ्यस्यैवान्तरङ्गस्य लक्षणत्वसम्भवे किं तदविना-  
 भूतलक्षणान्तरेणेत्यर्थः ॥ तदुपपादनार्थमिति । तस्य लक्ष्यधर्मोपादनार्थमित्यर्थः ॥ प्रसिद्धेन हीति । लक्ष्यनिष्ठतया  
 प्रसिद्धेन हीत्यर्थः । तथा च निर्वचनलभ्यस्य गुणपूर्णत्वस्य व्याकरणादिना प्रसिद्धत्वेऽपि लक्ष्यभूतजीवव्यतिरिक्तेश्वरनिष्ठतया  
 प्रसिद्धयभावाच्च प्रथमं तल्लक्षणतयोच्यत इति भावः ॥ द्वितीये वक्ष्यत इति । श्रुतेस्तु शब्दमूलत्वात् । आत्मानि चैवं विचित्राश्च

हि । सर्वोपेता च तद्दर्शनात् । विकरणत्वान्नेति चेत्तदुक्तम् । न प्रयोजनवत्त्वादित्याद्यधिकरणेषु वक्ष्यत इत्यर्थः । यद्वा । न तु दृष्टान्ताभावादित्येतत्सूत्रव्याख्यानरूपे उत्पत्तिनाशकरी हि बुद्धिमान् दृश्यते क्वचित् । तद्दृष्टान्तेन सर्वत्र कर्ता किं नानुमीयत इत्यादावित्यर्थः ॥ जगज्जन्मकारणत्वमेवेति । यद्यपि सकलगुणपूर्णत्वेऽपि सर्वधर्मोपपत्तेश्चेत्यत्र स्वतन्त्रत्वरूपा युक्तिरन्या द्वितीये वक्ष्यते । तथाऽपि स्वसत्तादौ परानपेक्षत्वस्वातन्त्र्योपादकतया तत्रापि जगज्जन्मादिकारणत्वमेव वक्तव्यमित्यभिप्रेत्येतद्दुक्तमित्यवधेयम् ॥ जगत्पालको हीति । तथा च तद्गुणसंविज्ञानबहुव्रीहिरिति भावः ॥ तद्गुणसंविज्ञानेति । तच्छब्देन बहुव्रीह्यर्थोऽन्यपदार्थ उच्यते । तस्य गुणत्वेन संविज्ञानं यस्मिन्समासे स तथोक्तः । सर्वस्य विशेषणत्वे समासासम्भवात्समासार्थेऽकदेशो विशेषणमिति लभ्यत इति कल्पतरौ व्याख्यातम् । विवरणेऽपि अनेनैवाभिप्रायेण विशेषणैकदेशमेव विशेषणं कृत्वा समासस्तद्गुणसंविज्ञानः । यथा लम्बकर्णो देवदत्त इत्यत्र देवदत्तैकदेशमेव विशेषणं कृत्वा देवदत्तो बोध्यत इत्युक्तम् । प्रकृते च यद्यपि समासार्थभूता जन्मस्थितिभङ्गास्त्रयोऽपि विशेष्यास्तथाऽपि तदेकदेशस्य जन्मनो विशेषणत्वविवक्षयाऽयं समासस्तद्गुणसंविज्ञान इत्युच्यत इति भावः । जन्मआदिर्योः स्थितिभङ्गयोस्तौ जन्मादी इत्यन्यपदार्थो यदि विशेषणरूपेण विवक्ष्यते । तर्हि जन्मादी अस्येति निर्देशे गौरवं स्यात्तन्मा भूदिति सामान्यविवक्षया नपुंसकप्रयोगः सूत्रे कृतः । तत्र नपुंसकैकवचनप्रयोगाद् समाहारमाह ॥ सृष्टिस्थितिभङ्गमिति ॥ सम्भवे व्यभिचारे चेति । यस्य विशेषणस्य विशेष्ये सम्भवस्तत्सजातीयं व्यभिचारा व्यतिरेकश्च तदेव विशेषणं सजातीयव्यावर्तकतया सार्थकमिति भावः । यथा नीलोत्पलमित्यादौ नैल्यादि । प्रकृते च न जन्मा-

दिक्कृतृत्वेन सजातीये क्वचित्स्थित्यादिक्कृतृत्वव्यतिरेकोऽस्ति । येन तद्वावर्तकतया स्थित्यादिकृतृत्वं सार्थकं स्यादित्यर्थः । यदा  
 यस्य विशेषणस्य विशेष्ये सम्भवः । यद्व्यतिरेके च विशेष्यनिष्ठधर्मस्य व्यभिचारोऽतिव्याप्तिस्तदेव विशेषणं सार्थकमित्यर्थः । ननु  
 ब्रह्मशब्दस्याथ कस्मादुच्यते ब्रह्मेति ब्रूहन्तो ह्यस्मिन् गुणा इति श्रुत्या गुणपूर्तिवाचकतया पूर्वमुक्तत्वात्कथमल्पगुणजीवपरत्वकोटि-  
 सन्देहेहेतुको विचारो युज्यत इत्यत आह ॥ न हि ब्रह्मशब्द इति । सत्यं ब्रह्मशब्दो गुणपूर्तिवाची तथाऽपि सर्वत्र प्रसिद्धार्थेऽपि  
 न समस्तगुणपूर्तिपरः । किं त्वमसिद्धार्थ एव । प्रसिद्धार्थे तु विवक्षिते सम्भवद्गुणपूर्तिपर एव भविष्यति । अतो युक्तः संशय  
 इत्याशयः । एतेन सर्वत्रेति वचनेन क्वचिद्ब्रह्मशब्दस्य समस्तगुणपूर्णवस्तुवाचिताङ्गीकारावगमात्तत्स्यार्थस्य कल्प्यत्वादिति  
 वक्ष्यमाणं कल्पनागौरवमेतद्वाक्यार्थेन विरुद्धमिति शङ्का निरस्ता । सर्वत्रेत्यस्य सर्वेषु ब्रह्मशब्दोपेतेषु वाक्येष्वित्यर्थकत्वे हि तथा  
 स्यात् । न चैवं किन्तु प्रसिद्धाप्रसिद्धार्थयोरित्यर्थकत्वस्य प्रदर्शितत्वात् । एतदेव दर्शयति ॥ तद्वदिति ॥ प्रसिद्धार्थपर  
 एवायमिति । ननु वक्ष्यमाणकल्पनागौरवेण ब्रह्मशब्दस्य कुत्राप्यसिद्धार्थपरत्वं नास्तीति पूर्वपक्ष्याशयावगमात्कथमेवं विशिष्य  
 पूर्वपक्षोपक्रमादिति चेत् । उच्यते । पूर्वोक्तजिज्ञासाक्षेपण सङ्गतिं दर्शयितुं तावदयं ब्रह्मशब्द इति विशिष्य संशयार्थमिनिर्देशः  
 कार्यः । अन्यथा सङ्गतेर्दर्शयितुमशक्यत्वात् । तदनुसारणैव पूर्वपक्षोपक्रमोपसंहारावपि विशिष्योक्ताविति न काऽप्यनुपपत्तिः ।  
 चन्द्रिकायां तु न हि ब्रह्मशब्द इति वाक्यं क्वचिद्गुणपूर्तिवाचिताङ्गीकारेण न प्रवृत्तं किन्तु ब्रह्मशब्दो गुणपूर्तिवाची न केत्येव  
 सन्दिह्यतां किं तात्पर्यं सन्देहेनेति शङ्कायां वाचकत्वे सिद्धेऽपि तात्पर्यासिद्ध्या विवक्षितार्थासिद्धेर्नेत्यं सन्देहः । किन्तु तात्पर्य-

सन्देह एव दर्शनीय इति परिहर्तुमत एवतद्राक्यं सन्देहावसर एव कृतमित्युक्तम् ॥ अप्रसिद्धत्वेऽपीति । तस्य देवत्वनातीन्द्रिय-  
त्वादिति भावः ॥ उपासनायाश्चेति । तथा च न वस्तुतत्त्वव्यवस्थापकया तज्जिज्ञासया कृत्यमिति भावः ॥ न प्रसिद्धि-  
रिति । तथा च तद्विज्ञासस्येत्यत्र जीवस्यैव देहाद्यन्यतया जिज्ञास्यताविध्यङ्गीकारात् । न पूर्वसूत्रोक्ता सिद्धान्त्याभिमतता  
जीवातिरिक्तब्रह्मजिज्ञासाक्षेपे युक्तेति निरस्तम् ॥ तद्व्याचिताया इति । लक्षणादिना तात्पर्योक्ता गुणपूर्त्यलोभेन योगेन  
वाच्यताया सिद्धान्तिनाऽवश्यं वाच्यत्वादिति भावः ॥ अलौकिकस्य हेरेरेवेति । यन्न दुःखेन सम्भिन्नं न च ग्रस्तमनन्तरम् ।  
अभिलाषोपनीतं च सुखं स्वर्गपदास्पदमिति श्रुतेः स्वर्गशब्दस्य चन्दनादिरूपप्रसिद्धार्थत्यागेनाप्रसिद्धार्थपरत्ववद्ब्रह्मशब्दस्यापि यता-  
वेत्यादिवाक्यशेषात्प्रसिद्धार्थेत्यागं नालौकिकार्थपरत्वापत्तिरिति भावः । प्रसिद्धश्रुतेरित्यत्र प्रसिद्धेति हि शब्दार्थकथनम् ॥ सर्व-  
श्रुतय इति । अनेन गुणा एव श्रुताः श्रुतिषु प्रतिपादिता इति योजना सूचितेति द्रष्टव्यम् । अश्रुता अपि गुणाः सन्तीत्यनेन  
लब्धमर्थं दर्शयति ॥ अनन्तानीति । सुविरुद्धा अचिन्त्या इत्येतत्तात्पर्यकथनम् अलौकिकानिति । न कुत्रापि दोषा  
इत्यनेन दोषाः श्रुताः श्रुतितात्पर्यगोचरा न्वेति यांजनोक्ता भवति । अत्रैहिं तथा प्रतीता इत्येतत्तात्पर्यमदर्शनम् ॥ दोषवाद्-  
प्रतीतिरिति ॥ तौ सोमामाद्भवत इति । सोमेन यजेतेति सोमस्य यागसाधनत्वश्रवणघ्राजमानत्वस्यापि सोमाधीनयागसा-  
पेक्षत्वादिति भावः ॥ को हि तद्वेदेति । यद्यपीदं वाक्यं प्राग्ब्रह्मशास्त्रपत्नीशालायां धूमजनितदुःखग्रहाणाय दिक्ष्वतीकाशाननु-  
करोतीति वाक्यविहिततीकाशाख्यछिद्राणामावश्यकत्वाय तत्तुतिपरमेव तात्कालिकफलप्रसुत्वात्पुरुषाणां न स्वर्गसंशयपरमतः

प्रमाणमेव । न ह्यपौरुषेयतयाऽनाशङ्कितदोषे वेदेऽप्रामाण्यं सम्भावयितुमपि शक्यम् । तथाऽप्युद्दिष्टफलविरोधित्वादापाततः  
 प्रतीयमाने स्वार्गसंशयरूपेऽर्थे न प्रमाणमित्यभिप्रेत्येदमुक्तमिति ध्येयम् । अत एवाह ॥ संशयं क्षुर्वत इति । आपाततः संशय-  
 प्रतिपादकमित्यर्थः ॥ वक्ष्यते चैतत्प्रयोजनाधिकरण इति । पदानामिष्टसाधन एव गृहीतसङ्गतिकत्वात्सङ्गतिग्रहणसापेक्षस्यैव  
 वाक्यस्य बोधकत्वात् । इष्टरूपफलाभावे च तदयोगादित्युपपादकमन्यदपि तत्र वक्ष्यत इत्यर्थः । यद्वा । नन्वस्तु फलाविरोधि-  
 विषयप्रतिपादकत्वं वाक्यानां तथाऽप्यवान्तरफलभूतस्वर्गाविरोधिनि धर्मादौ तात्पर्यमस्त्वित्यत आह ॥ वक्ष्यते चैतत्प्रयोजना-  
 धिकरण इति । अपि वाक्यं प्रयोजकम् । मानत्वमेति तत्रापि यत्सम्पूर्णप्रयोजनमिति वक्ष्यत इत्यर्थः । सम्पूर्णप्रयोजनं महाप्रयो-  
 जनमित्यर्थः । तथा च तदविरोधिन्येव वाक्यस्य महातात्पर्यं वाच्यमिति सिद्धमिति भावः । जनितोऽत विष्णोरित्यादिवाक्य-  
 स्योद्दिष्टप्रयोजनविरोध्यर्थकत्वेनाप्रामाण्यमापादितम् । तत्र प्रयोजनोद्देश्यव्यापकपौरुषेयत्वस्य वेदेऽभावात्तद्व्याप्यप्रयोजनोद्देशस्यापि  
 तत्राभावे उक्तापादकासिद्धिरित्याभिप्रेत्य शङ्कते ॥ नन्वस्तु पौरुषेयाणामिति । ननु वेदो न प्रयोजनोद्देशवान् अपौरुषेयवाक्य-  
 त्वादिति वेदे प्रयोजनोद्देशाभावसाधनं न युक्तम् । वेदः प्रयोजनोद्देशवान् अर्थप्रतिपादकत्वाद्धौकिकवाक्यवदिति प्रत्यनुमान-  
 पराहत्वादित्याशङ्कयामाह ॥ अपौरुषेयं त्विति । तथा च प्रत्यक्षादौ व्यभिचारात्स्वभावे नान्यथासिद्धेश्च नोक्तानुमानपरा-  
 हतिसङ्कावकाश इति भावः । नन्वेवं वेदस्य स्वभावादेवार्थप्रत्यायकत्वे को हि तदेत्यादिवाक्यानामुद्दिष्टप्रयोजनवैगुण्येन विषय-  
 प्रच्यावनमनुपपन्नं स्यादित्याशङ्कयामिष्टापत्तिमुत्तरमाह ॥ तत्र बाधकप्रत्ययादेवेति ॥ अनुपादेयत्वप्रसङ्गादिति । तथा च

वेदः प्रयोजनोद्देशवान् उपादेयवाक्यत्वादित्यनुमानमत्राभिमतम् । तत्र चानुकूलतर्कोक्तिरियमिति ज्ञातव्यम् । ततश्च नोक्तापादका-  
सिद्धिरिति भावः । ननुक्ताऽर्णरूपेयत्वानुमानेन सत्यतिपक्षताऽस्येत्यत आह ॥ यथा वेदस्यार्थप्रतिपादकत्वे  
स्वाभाविकं तथा प्रयोजनोद्देशोऽपि स्वाभाविक एवास्तु । वाक्ये प्रयोजनोद्देशस्य तत्साधकार्थपरत्वरूपत्वात् । तस्य च स्वाभाविकत्वं  
बाधकाभावात् । तथा चार्णरूपेयत्वानुमानमप्रयोजकमन्यथासिद्धं चेति भावः । नन्वस्तूक्तानुमानेन वेदे प्रयोजनोद्देशसिद्धिः । तथाऽपि न  
मोक्षरूपप्रयोजनोद्देशसिद्धिः । तत्साधकाभावात् । तथा चापादकासिद्धिरिव । न च वेदो मोक्षोद्देशेन प्रवृत्तिमान् तदितरानिच्छूपादेयत्वा-  
दिति सामान्यव्याप्तिमूलकमनुमानमेव तत्साधकं भविष्यतीति वाच्यम् । अस्यापि जनितोऽत विष्णोरित्यादिश्रुत्यर्थविरुद्धार्थविषयकत्वेन  
बलवत्या तथा बाधितत्वादित्यस्वरसादाह ॥ किञ्चेति ॥ स्वयमेव वेदेनेति । तेषां दुःखग्रहाणयेत्यादिरूपेणेत्यर्थः । अत्र स्वयमेव न तु व्या-  
ख्यातप्रयत्नमनपेक्ष्यत्वेन नास्य वाक्यस्य निरवकाशतासूचनेन प्राबल्यमुपपादितमिति ज्ञातव्यम् ॥ अपरिहार्यमिति । मोक्षोद्देशेन वेदग्रह-  
तेरनुमानिकत्वे कथञ्चिज्जनितोऽत विष्णोरित्यादिश्रुतेः प्रबलतया बाधकत्वेनापादकासिद्ध्याऽप्राप्त्यर्थं परिहर्तुं शक्यम् । न श्रौतत्वे ।  
तस्याः श्रुतेर्निरवकाशतया बलवत्त्वेन तद्बाधिताया दोषश्रुतेर्योग्यताविरहेण प्राण्यं न परिहर्तुं शक्यमिति भावः । अभ्युपेत्य वेदमुदितम् ।  
वस्तुतस्तु वेदेऽपि द्रष्टृरुपाणां वक्ष्यमाणत्वेन प्रयोजनोद्देशादिकमुपपद्यत एवेत्याशयेनाह ॥ सिद्धान्तविशेषमिति । अपौरुषे-  
येऽपि द्रष्टृरुपसम्भावित्यर्थः । उत्तरत्र द्रष्टारो वेदवाचो हि सन्ति वाच्यानि चाज्ज्ञसेति ज्ञानपादे ॥ विरोधे त्वनपेक्षं स्यादिति ।  
ज्योतिष्टोमं सदो नाम मण्डपस्य मध्ये काचिदौदुम्बरीशाखा निखन्यते । तस्याश्च वाससा वेष्टनं स्मर्यते । औदुम्बरी सर्वा वेष्ट-



यितव्येति । इयं स्मृतिः प्रमाणप्रमाणं वेति संशये इयं स्मृतिः प्रमाणमष्टकादिस्मृतिबन्मूलभूतवेदानुमापकत्वादिति प्राप्तौ औदुम्बरी  
 स्पृष्टोद्भायेदित्यनेन प्रत्यक्षवेदवचनेन स्पर्शविधायकेन विरुद्धत्वेन कालात्ययापदिष्टं मूलवेदानुमानम् । न च सर्ववैष्टने साक्षात्स्पर्शः  
 सम्भवति । परम्परास्पर्शनस्य च भूमिस्पर्शनेनापि सिद्धेः स्पर्शविधेयार्थप्रसङ्गः । स्पर्शनार्थं द्वित्राङ्गुलपरित्यागेन वैष्टने सर्व-  
 शब्दसङ्कोचापातः । अतः सर्ववैष्टनस्मरणं प्रत्यक्षस्पर्शनश्रुतिविरोधेन निर्मूलं विप्रलम्भकवाक्यवदप्रमाणमविति सिद्धान्तः ।  
 ततश्चायं सूत्रार्थः । स्मरणं प्रत्यक्षश्रुतिविरोधेऽनपेक्षम् । अनादरणीयं स्यात् । असति प्रत्यक्षश्रुतिविरोधे मूलश्रुत्यनुमापकमष्टका-  
 दिस्मरणमिति । अत्रैव मतान्तरम् । स्पर्शसर्ववैष्टनविषययोः प्रत्यक्षानुमितश्रुत्योः परस्परविरोधादुभयोरप्यप्रामाण्यमिति प्राप्तो-  
 नुमानस्य कालात्ययापदिष्टत्वेन विरुद्धश्रुत्यभावेन स्पर्शनश्रुतिः स्वार्थे प्रमाणम् । अथ पुरुषान्तरप्रत्यक्षा वेदः सर्ववैष्टनस्मृतमूल-  
 मित्युच्येत । मैवम् । परप्रत्यक्षात्स्वप्रत्यक्षस्य विस्मयभर्णीयतया परप्रत्यक्षमनादृत्यात्मीयप्रत्यक्षेणैव व्यवहारः प्रियते । अतोऽत्र  
 स्पर्श एवानुष्ठीयते न तु सर्ववैष्टनमिति फलतोऽप्रामाण्यं श्रुतिविरुद्धानां स्मृतानामिति । एतन्मते सूत्रार्थस्तु श्रुतिस्मृत्याविरागे यत्प्र-  
 माणान्तरानपेक्षं श्रुतिवाक्यं तदेव ग्राह्यम् । असति ह्यात्मप्रत्यये परप्रत्ययानुमानकेशाश्रयणमिति द्रष्टव्यम् । तच्छास्त्रसमयेन  
 त्वित्यस्य चक्षुरित्युत्तरेणान्वयः ॥ अव्याप्तिप्रसक्त्यभावादिति । लक्ष्यभेदाभावादिति भावः ॥ मायाविशिष्टं ब्रह्मैति । रज्ज्वाः  
 सूत्रद्वयवदित्यर्थः ॥ मायाशक्तिमदिति । मायाल्पसहकारिसमवहितमित्यर्थः । अत्रापि मायाविशिष्टं ब्रह्म कारणमित्येव  
 विवक्षितम् । किन्तु पूर्वत्र मायाब्रह्मणोः सममाधान्यं विवक्षितम् । अत्र तु ब्रह्मणः माधान्यं मायाया उपसर्जनत्वमिति न पूर्वोभेद

इत्याहुः ॥ तदाश्रयतयेति । अंशुर्यथा तन्तुद्वारा पटोपादानं तथा ब्रह्मापि मायाद्वारा जगदुपादानमित्यर्थ इति कंचित् । सकल-  
जगदुपादानमायाधिष्ठातृ ब्रह्मातो जगत्कारणमित्युच्यत इत्यश्रयस्याभिप्रायमाहुः ॥ यत्तत्परं ज्योतिरिति । स्वरूपमस्सरत्कृष्ण  
एकं स्वस्मिन्भेदतः । अनन्यतन्त्रराहित्यादनन्यं तादृशाद्विज्ञतः । अद्वयं नित्यनिर्द्वयत्वा भावनिवृत्तभीश्वरमिति श्रुतित उदाहृतप्रमाणा-  
दस्यार्थोऽवगन्तव्यः ॥ यथा यावत्स्यादित्यादि । यावत्स्यादुण्वपम्यं तावन्नानात्वभात्मनः । नानात्वमात्मनो यावत्पारतन्त्र्यं  
तदैव हि । यावदस्यास्वतन्त्रत्वं तावदीश्वरतो भयम् । गुणवैपम्यं सृष्टिः । संसार इति यावत् । तथा च संसारदशायामेव  
भेदपारतन्त्र्यभयानि भवन्ति । मुक्तौ परमात्माभेद एवेत्ययं परमतानुवादः । य एतत्समुपासीरन् ते मुह्यन्ति शुचापिता इति निरा-  
करणार्थमित्यर्थः ॥ यथा त्रित्वे हुत्वाऽर्थेति । अत्र यद्यपि वाचं जुहाव मनसि तत्प्राण इतरे परम् । धृत्या ह्यपानं सोत्सर्गं  
तत्परत्वे ह्यजोहवीत् । त्रित्वे हुत्वाऽथ पञ्चत्वं तच्चैकत्वेऽजुहोन्मुनिः । सर्वमात्मन्यजुह्वीत् ब्रह्मण्यात्मानमव्यय इति श्लोकाद्व्यस्य  
धर्मकृतलयचिन्तानुवादरूपत्वात् । तत्सङ्ग्रहाय वाचं जुहाव मनसीत्यादित्येव प्रतीकग्रहणमुचितम् । प्रथमातिक्रमे कारणाभावात् ।  
तथाऽप्यत्रोक्तलयक्रमविपरीतेन ब्रह्मात्मादिक्रमेण सृष्टिरपि चिन्तनीयतयाऽभिप्रेतेति सूचयितुं चरमश्लोकप्रतीकग्रहणं कृतम् । एतेषां  
ब्रह्मपर्यन्तं विलयोत्पत्तिचिन्तनम् । ब्रह्म यज्ञ इति प्रोक्तः सर्वसंसारमोचक इति वचनात् । ततश्च श्लोकद्वयस्यायमर्थः । वाचं  
वागाभिमानिनीशुमां मनसि तत्कारणे तदभिमानिनि रुद्रे जुहाव लीयत इति चिन्तितवान् । एवमग्रेऽपि । तन्मनः प्राणे । इतरे  
इतरस्मिन् । अपाने परं प्राणम् । धृत्या धैर्येण । सोत्सर्गं संवृतिकमपानम् । तत्परत्वे धर्ममथानो निर्देशः । एवमग्रेऽपि । तद-

पेक्षया पूर्ववर्तिनि व्यानेऽजोहवीत् । त्रित्वे त्रिषु प्राणापानव्यानेषु । अथ अनन्तरौ । उदानसमानौ लीयेत इति हुत्वा ध्यात्वा ।  
 तच्च तदपि । पञ्चत्वं पञ्चापि प्राणादीन् एकत्वे एकस्मिन्मुख्ये मूलप्राणेऽजुहोत् । मुनिर्मनशीलो धर्मः । पूर्वोक्तं सर्वमात्मनि  
 स्वहृदिस्ये विष्णावजुहोत् । आत्मानमव्यये नाशरहिते ब्रह्मणि सर्वगते तदभिद्व्यक्तिकारणे विष्णावजुहोदित्यन्वय इति ॥ ध्यान-  
 मेवेदमिति । न कृष्णस्य प्रतिपत्तिरियमपि तु ध्यानमेव । तच्च मानसक्रियारूपमविद्यमानेऽप्यर्थे भवतीति भावः । किं सर्वत्र ध्यानं  
 ज्ञानविपरीताकारमेवेति नियममाश्रित्येदमुच्यते । उत ध्यानं ज्ञानसमानाकारमित्युत्सर्गः । कचिद्योषितमग्निं ध्यायितेत्यादिममाणं  
 योषित्परित्यागादिरूपे प्रयोजने च सति ज्ञानविपरीताकारमपि भवतीति विकल्पं मनसि निधायार्घ्यं दूषयति ॥ तत्किं ज्ञानेति ।  
 अत्र ज्ञानपदेन प्रमेव विवक्षिता ॥ तथा सतीति । ध्यानस्य ज्ञानविषयतत्त्वविपरीतविषयत्वनियमे ध्यानरूपतत्त्वनिश्चयार्थश्रवण-  
 मननयोरतत्त्वविषयध्यानानुपयोगित्वात् । ध्यानार्थिनः श्रवणमननोपेक्षा न स्यादित्यर्थः । द्वितीयं दूषयति ॥ न च तदस्थमिति ।  
 इदं च ध्यानस्य ज्ञानभित्तत्वमङ्गीकृत्याक्तम् । वस्तुतस्तु ज्ञानविशेष एव ध्यानमिति द्रष्टव्यम् । ननु तत्त्वमसीति वाक्यमुद्दालको-  
 कानुवादरूपमपि नोद्दालकध्यानानुवादरूपमतस्तत्त्वार्थं तात्पर्यवदेव । प्रकृते तु तथास्तौ न स्वार्थे तात्पर्यवादित्यत आह ॥ तद्वै-  
 ततपश्यन्निति ॥ तर्हीति । तदस्थलक्षणत्व इत्यर्थः ॥ यत्र घोष इति । अत्र यथा तच्छब्दस्य लक्षणया तत्सम्बन्धाद्रज्ञेत्यर्थो  
 लभ्यते । तथा यतो जन्मादि तद्ब्रह्मेत्यत्रापि तदाश्रयो ब्रह्मेत्यर्थलाभ इति भावः । काकनिलयनत्वस्य तदस्थत्वमुपपादयितुं तस्य  
 स्वरूपलक्षणत्वे बाधकमाह ॥ तस्येति । काकनिलयनत्वस्य लक्ष्यभूतगृहस्वरूपत्व इत्यर्थः ॥ विवर्तत इति । एकस्य

तच्चादप्रच्युतस्य पूर्वविपरीतासत्यानेकरूपावभासो विवर्तशब्दार्थ इत्याहुः ॥ सकलावद्यगन्धविधुर इति । इदं च तत्सत्यम् । स आत्मेत्यत्रत्यसाधुभावार्थकसत्यशब्दतात्पर्यकथनम् । तत्रत्यस्यैवात्मशब्दस्य व्याख्यानम् अपरिच्छिन्नगुणाकर इति । तेजोऽवन्नानां स्रष्टृत्वेन लब्धस्य पूर्णशक्तित्वस्य प्रतियोगितयाऽऽह ॥ अल्पशक्तिरिति । सर्वसां प्रजानां मूलमायतनं प्रतिष्ठा चेत्यनेन लब्धस्यापराधीनत्वस्य प्रतियोगितयोक्तम् पराधीन इति ॥ सिंहो देवदत्त इत्यादिवदिति । न चात्र सिंहपद एव गौणीवृत्तिर्न सामानाधिकरण्य इति वाच्यम् । अप्रधानप्रत्ययार्थस्वारस्याय प्रधाने प्रातिपदिके गौणीकल्पनस्यान्याय्यत्वादिद्वयमिप्रायात् । वक्ष्यते चैतत्पृथगाधिकरणे ॥ त्यजेदेकमिति । इदमुपलक्षणम् । प्रत्ययापेक्षया प्रातिपदिकस्य प्राधान्यमपि विनिगमकं द्रष्टव्यम् । न च सामानाधिकरण्यस्याप्यनेकविभक्तिरूपत्वेन कथमेकत्वमिति वाच्यम् । प्रातिपदिकद्वयानिष्ठत्वेन ज्ञातैकविभक्तेरेवाभेदबोधकत्वेन सामानाधिकरण्यशब्दार्थत्वात् । अत एवोक्तं ब्रह्मतर्कः । नामादिप्राणपर्यन्तमुभयोः प्रथमात्वतः । ऐक्यदृष्टिरिति भ्रान्तिरबुधानां भविष्यतीति । केचित्तु नीलं घटमानयेत्यादौ विशेष्यविभक्त्या घटगतकर्मत्वादेरुक्त्या विशेषणविभक्तेरवाभेदार्थकत्वेन सामानाधिकरण्यरूपत्वात्सर्वत्राप्येवमित्याभिप्रेत्येतदुक्तमित्याहुः ॥ प्राणिति । प्रथमाधिकरण इत्यर्थः ॥ अल्पशक्तिरिति । अल्पशक्तिरसर्वद्वयं पारतन्त्र्यमपूर्णता । उपजीवित्वं जीवत्वमीशत्वं तद्विपर्ययः । स्वाभाविक तयोरेतन्नान्यथा स्यात्कदाचन । वदन्ति शाश्वतावेतावत एव महाना इति विष्णुपुराण इत्यर्थः । गूढाभिसन्धिराह ॥ किन्तु निर्गुणेनेति । तथा च मिथ्यात्वेनैव गुणानां परित्याग इति भावः ॥ कैवल्यमिति । अद्वितीयब्रह्मावस्थानरूपमित्यर्थः । द्वितीयं पक्षमङ्गीकृत्य

तत्रोक्तं विरोधं परिहर्तुं शङ्कते ॥ नन्विति । विरोध्याकारबाधदशायामैक्योपदेशमुदाहरति ॥ नीरूपमिति । तदबाधदशायां तमुदाहरति ॥ यथा वेति । रजतं रजततया तव प्रतीयमानं सा शुक्तिरेवेति भ्रान्तं प्रति काश्चिदाप्त उपदिशतीत्यर्थः । निर्गुणब्रह्मनिराकरणमुपसंहरति ॥ अत इति । अत्र गुणराहित्यलक्षणमित्युक्तिर्गुणशब्दोदितसकलशुभराहित्यलक्षणमासुरत्वमेव निर्गुणत्वं परिशेषेण साधयितुं प्रसक्तप्रतिषेधायेंति ज्ञातव्यम् । यद्वा । तत्त्वमसीति श्रौतैक्यनिर्देशस्य निरूपं गगनमिति दृष्टान्तः । जन्माद्यस्येति सौत्रैक्योपदेशस्य वक्ष्यमाणरीत्या यथा वेति द्वितीयो दृष्टान्तः । एवमग्रे धर्मराहित्यलक्षणमित्युक्तेरपि प्रयोजनं ज्ञेयम् ॥ सर्वथेति । तदाश्रयस्य सगुणस्य निर्गुणस्य वा ब्रह्मणो वस्तुमशक्यत्वादित्यर्थः । ननु माऽस्तु सगुणस्य तद्विद्वा निर्गुणस्य वा ब्रह्मणस्तदाश्रयत्वम् । तथाऽपि गुणादिपञ्चक्रमेव तदाश्रयो भविष्यतीत्याशयेन प्रकृतयानालोचयन्मन्दः शङ्कते ॥ ननु गुणादिपञ्चकस्येति ॥ न हीति । गुणशब्देन वेशपिकाभिमतगुणविवक्षायां तद्राहित्यरूपं निर्गुणत्वं ब्रह्मणि न सम्भवतीत्येव ब्रूमो न कापि तन्न सम्भवतीति । येन गुणादिपञ्चकौदाहरणं सङ्गतं स्यादिति भावः । अङ्गीकृत्य चेदमुदितम् । यस्तु तस्तु गुणशब्देन धर्ममात्रमेव विवक्षणीयम् । सदेव साम्येत्यादिना प्रकृततन्जोऽवन्नादिसमृत्त्वादिरूपधर्मजातरयेव तत्तत्तद्वपराधमश्विपयतया प्रकृतत्वाद्धर्मराहित्यरूपं च निर्गुणत्वं न कापि सम्भवति । गुणादेरपि सधर्मकत्वादित्याह ॥ गुणशब्देन चात्रेति । गुणशब्देन वेशपिकाभिमतगुणविवक्षायामपि तद्राहित्यरूपं निर्गुणत्वं न कापि सम्भवति । गुणादिपञ्चकस्यापि सङ्ख्यापृथक्त्वादिरूपगुणवत्त्वस्य वेशपिकपरीक्षायां वक्ष्यमाणत्वादित्याह ॥ साक्षाद्गुणरूपीति । साक्षात्तत्त्वोऽव्ययम् ।

तस्मादिनिप्रत्ययो भवति द्रष्टरि वाच्ये संज्ञाग्रहणमभिधेयनियमार्थम् । तथा च साक्षीत्युपद्रष्टव्यञ्जनं न दाता न गृहीता चेति सूत्रार्थः । अत्र च प्रकृतिवदनुकरणं भवतीति सूत्रे पञ्चम्यलुक् । उदाहरणे चाध्ययानां भ्यामत्र टिलोप इति ज्ञेयम् ॥ परस्मै रुचितिमिति । रुच्यर्थानां प्रीयमाण इत्यनेन चतुर्थीति ज्ञातव्यम् ॥ क्रियावेदात्मकत्वमिति । क्रियाश्रयत्वमित्यर्थः । अनेन कर्तृत्वरूपं तत्प्रसवं शक्त्यात्मकत्वं वेत्यनेनोपादानत्वरूपं कारणत्वमुक्तमिति ज्ञातव्यम् ॥ विशेषणमिति । स्वरूपमित्यर्थः ॥ प्रपञ्चोपाधि त्वेनेति । प्रपञ्चसापेक्षत्वेनेत्यर्थः ॥ उत्तरत्रेति । भक्तिपादे । अन्यापेक्षा यदि स्फुटं सत्त्वं देशकालगा । देशकालानपेक्षा हि न सत्ता कापि दृश्यत इत्यत्र सत्ताया अपि देशकालरूपपरापेक्षत्वाद्ब्रह्मस्वरूपान्तर्गतत्वं न स्यादिति निराकारिष्यत इत्यर्थः ॥ नटस्थत्वादीति । आदिपदेन मिथ्यात्वसङ्ग्रहः ॥ तद् दूषयितुमिति । अनेन मूले गुणगुणिनोरित्युपलक्षणया ग्राह्यमिति सूचयति । यद्यपि विवरणकारेण गुणगुणिभावानुपपत्तिरेव दर्शिता न लक्ष्यलक्षणभावानुपपत्तिः । तथाऽपि सा तदभिप्रेतंति वा तदीयैः कैश्चिदुक्तंति वाऽत्रानूदितेति द्रष्टव्यम् ॥ अवेद्यत्वे सतीति । अत्र घटादावतिव्याप्तिपरिहारायावद्यत्वे सतीति विशेषणम् । अतीन्द्रियव्यावृत्त्यङ्गोपरोक्षव्यवहारेति विशेष्यम् ॥ सिद्धं तु निवर्तकत्वादिति । शास्त्रस्य सार्थक्यं सिद्धमेव । भेदभ्रमनिवर्तकत्वादिति तद्वाक्यार्थः ॥ स्वप्नकाशचैतन्यस्यापीति । स्वप्नकाशचैतन्याभिन्नस्यापीत्यर्थः ॥ सर्वथेति । चैतन्यस्यापीत्यर्थः । ननु जडेषु प्रकाशप्राप्तेरेवाभावेन प्राप्तप्रकाशप्रतिबन्धरूपवरणकृत्याभावान्नाविद्या तत्राङ्गीकार्येत्यत आह ॥ अनुपपत्तेरिति । यदि प्रकाशप्राप्तिस्तर्ह्येव कस्यापि प्रकाशेन तत्प्रतिबन्धानुपपत्तिः । यदि च प्रतिबन्धः सर्वस्यापि प्रतिबन्धेन प्रकाशप्राप्त्यभाव इति प्राप्तप्रकाशप्रतिबन्ध-

रूपावरणकृत्याभावरूपानुपपत्तेश्चेतनेऽपि तुल्यत्वादित्यर्थः । यद्वा । अनुपपत्तिपदेन तत्परिहारो लक्ष्यते । तथा चासम्भार्वनीयाव-  
 भासचतुराऽविधौ परिहारस्य जट्टेष्वपि तुल्यत्वादित्यर्थः । नन्वेवं सोऽयं देवदत्त इति वाक्येऽपि तत्पदं नैव देवदत्ताभिन्नस्यैक्यस्य  
 सिद्धत्वादयमित्यादिपदवैयर्थ्यप्रसङ्ग इत्याशयेन शङ्कते ॥ ननु कथमिति ॥ अनुवर्तनादिति । अन्यथाऽपिशब्दवैयर्थ्यमिति  
 भावः ॥ विशेषणप्रतीतिमन्तरेणेति । ननु विशेषणीभूतभेदप्रतीतिरावश्यकत्वेऽपि न तद्वत् भेदान्तरमपि ज्ञेयम् । न हि  
 विशेषणीभूतो भेदोऽपि भिन्नोऽयं भेद इत्येव प्रतीयते । येन तद्वत्भेदान्तरस्यापि विशेषणतया तत्प्रतीतिरप्यावश्यकत्वेनानवस्था ।  
 किं त्वनयोर्भेद इत्येव । एवं विशेषणीभूतयोर्भेदाभेदयोर्ज्ञानस्यावश्यकत्वेऽपि न तद्वत्भेदाभेदान्तरमायवश्यं ज्ञेयम् । विशेष्यतयाऽपि  
 तयोर्ज्ञानसम्भवात् । तथा च कथमनवस्येति चेन्न । विशेषणतया वा विशेष्यतया वा वस्तुप्रतीतिस्तद्वत्भेदप्रतीत्यभावेऽसम्भवात् ।  
 अन्यथा दण्डपुरुषयोः कदाचिदभेदभ्रमो न स्यात् । स्याच्च कदाचिदभिन्नयोः विशेषणविशेष्यभावभ्रमः । तथा च भेदस्य विशेषण-  
 तथा वा विशेष्यतया वा प्रतीतिस्तद्वत्भेदप्रतीतिसापेक्षेवेति सुस्था ज्ञप्तिप्रतिबन्धकानवस्येति । एवं भेदाभेदयोरपि नाप्रतीतभेदाभेदयो-  
 र्विशेषणतया विशेष्यतया वा भानमिति तत्राप्यनवस्था ज्ञप्तिप्रतिबन्धिका । विशेषणविशेष्ययोर्भेदस्य तावज्ज्ञानमुक्तरीत्याऽऽवश्यक-  
 परभेदस्य च परेण तदुभयसंसर्गस्थानाभिपिक्तत्वेनाभ्युपगमात् । तस्य च ज्ञातस्यैव विशिष्टधीनियामकत्वं नाज्ञातस्येति वैशेषिक-  
 परीक्षार्थां वक्ष्यमाणत्वादिति ॥ अनवस्थाऽपीति । स्फुटत्वालोकेत्यर्थः ॥ कर्तृकर्मणोः कृतीति । कृद्योगे कर्तरि कर्मणि  
 च षष्ठी स्यादिति सूत्रार्थः । व्यासस्य कृतिः भारतस्य श्रवणमित्युदाहरणम् । अत्र च निर्वाहकशब्दस्य ण्वुलन्तत्वात् ण्वुलञ्च



तृतीयधात्वधिकारे विहितस्य कृत्वादिति भावः ॥ परापरसामान्यवाचिनामिति । सत्यपदं व्यापकीभूतसत्तासामान्यवाचि-  
ज्ञानानन्दपदे तज्याप्यज्ञानत्वादिवाचिनी । इदं च जातावेव शक्तिरिति भाट्टमतमाश्रित्योक्तमिति द्रष्टव्यम् । तार्किकादिमतेनाह ॥  
संशुणं ब्रूहेति । ननु कर्तृकर्मणोऽस्तृतीयोक्तिं कर्तृकर्मणोऽस्तृतीया विहिता । न चात्र व्यावृत्तेः कर्तृत्वं करणत्वं वा सम्भवति ।  
अतः कथं तृतीयेत्यत आह ॥ इत्थम्भूतलक्षण इति । ननु कञ्चन प्रकारं प्राप्त इत्थम्भूतलक्षणे तज्ज्ञापके तृतीया स्यादिति  
हस्यार्थः । यथा छात्रेणोपाध्यायमद्राक्षीदिति । अत्र सत्यादिपदप्रयोजनत्वरूपं प्रकारं प्राप्तं प्रयोजनव्यावृत्तिरेव सा कथं तज्ज्ञा-  
पिकाऽभेदादित्यत उक्तम् ॥ व्यावृत्तिलक्षणं प्रयोजनमिति । तथाचाभेदेऽपि सामान्यविशेषरूपतयाऽवच्छेदकभेदेन त्रिशुपारूपा  
वृक्ष इत्येव ज्ञाप्यज्ञापकभावो युक्तो विशेषस्य सामान्यज्ञापकत्वादिति ध्येयम् । यद्वा । प्रयोजनवत्त्वरूपं प्रकारं प्राप्तानां सत्यादिप-  
दानां व्यावृत्तिज्ञापिकेति । तत्र तृतीयेत्यर्थः । अभेदेऽपि सामान्यविशेषभावेन ज्ञाप्यज्ञापकभावोऽत्रापि विवक्षित इति ॥ किमपराद्धमिति ।  
अत्र कश्चित् । अभाववैशिष्ट्यस्यार्थिकत्वेन न शाब्दार्थस्य सखाडत्वम् । यथार्थादर्थो न स चोदनार्थ इति न्यायात् । मानान्तरादपोहस्तु न  
शाब्दस्तेन संसृत इति सुरेश्वरोक्तेश्चेत्याह । तत्तुच्छम् । आर्थिकेनापि विशेषेण ब्रह्मणोऽखण्डत्वहानेः । अनन्तशब्दनानन्तवद्वावृत्तेः  
साक्षादुक्तेः । सत्यादिपदानां सत्यत्वादिरूपव्यावर्तकधर्मवैशिष्ट्या तात्पर्ये आर्थिकव्यावृत्तेरप्यसिद्धवैश्यमाणत्वाच्चेति ॥  
व्यावृत्तेर्व्यावृत्तस्येति । अत्र व्यावृत्तेरविशेषत्व इत्यन्वयः । अविशेषणत्व इत्यर्थः । निरुपाधिकत्वाच्चेत्यनन्तरं व्यावृत्तेस्तत्त्वभावा-  
रूपत्वादनेकत्वात्सोपाधिकत्वाच्चेति पूर्णायम् । निविशेषमित्यत्र स्ववचनविरोध एवोक्त इति मत्वा शङ्कते ॥ निविशेषमित्यस्येति ।

गूढाभिसन्धिरुत्तरमाह ॥ तर्हि मूकोऽहमित्यस्यापीति । अभिसन्धिमुद्धाटयति ॥ प्रकृतेऽपीति ॥ अनुपचरितेति ।  
 अशक्तपुरुषे पुरुषकार्यकारित्वाभावेनोपचरितेनायं पुरुष इत्यादिभेदव्यवहारे यन्निमित्तं पुरुषकार्यकारित्वाभावरूपं तत्रातिव्याप्ति-  
 वारणायानुपचरितेत्युक्तमिति द्रष्टव्यम् ॥ अस्तीत्यस्य तात्पर्यमङ्गीकर्तव्य इति । अन्यथाऽन्यानप्यङ्गीकारयतीत्युक्तस्यालाभ-  
 इति द्रष्टव्यम् ॥ अयुतसिद्धत्वादिति । तथा चोक्तनुमानेऽन्यथासिद्धिरिति भावः ॥ अवश्यमिति । कुटुम्बदारादिव्यावृ-  
 न्त्यर्थमिदम् । नियमेनेत्यर्थः । अत्राविनश्यतीरिति विशेषणीयम् । तेन विनश्यदवस्थयोरश्रयाश्रयिभावेनावस्थानाभावादव्याप्तिरिति  
 निरस्तम् । यथाहुः । तावेवायुतसिद्धौ द्वौ विज्ञातव्यौ । ययोर्द्वयोरविनश्यदेकमपराश्रितमेवावतिष्ठत इति । ननु कथमेतत् ।  
 अविनश्यतीरित्यस्य हि स्वविनश्यताशून्ययोरित्यर्थो वर्णनीयः । अन्यथोक्ताव्याप्त्यपरिहारात् । तथा च नित्यायुतसिद्धयोर-  
 प्रसिद्धिः । न च ययोर्द्वयोः सत्त्वदशायामिति विवक्षितम् । भूतलघटाभावयोरप्ययुतसिद्धतामसङ्गात् । न च भावयोरित्यपि  
 विवक्षितम् । कालघटत्वयोरपि तत्त्वप्रसङ्गादिति चेन्न । उभयस्थित्यवच्छिन्नकालावच्छेदेन नियताधारताप्रयोजकी भूतसम्बन्धा-  
 तिरिक्तसम्बन्धाश्रयत्वमेवायुतसिद्धत्वमित्यत्र तात्पर्यात् । एतेन प्रलयकाले व्यक्त्यभावेऽपि जातः सत्त्वात्कथं तयाराश्रयाश्रयिभावे-  
 नावस्थानमिति निरस्तम् । उभयस्थित्यवच्छिन्नकालावच्छेदेन तत्रापि तत्सत्त्वात् । इदमयुतसिद्धत्वं भेदापलम्भमानुकूलमेव न प्रति-  
 कूलमतो नोक्तान्यथासिद्धिरित्याशयेनाह ॥ किमेतावनेति । येनान्यथासिद्धिरुक्ता तदयुतसिद्धत्वमसिद्धं चेत्याह ॥ नापि  
 कुण्डलमिवेति । ननु विरुद्धधर्माधिकरणत्वमनुमानं तदन्यथाऽनुपपत्तिरुपार्थापत्तिर्वा वैशेषिकसमयरूप आगमो वा तयोर्भेद-

मानमित्यत आह ॥ अनुमानादीनामिति । अन्यूनानि रिकतेति । पटं विना शौक्ल्यबुद्धेर्वलाकादौ शौक्ल्यं विना पटबुद्धे-  
रक्तपटादौ सत्त्वादिति भावः ॥ जलाहरणाद्यर्थक्रियेति । अतद्वृणसंविज्ञानबहुव्रीहिणा शीतिनवारणाद्यर्थक्रिया ग्राह्येति वा  
घटशौक्ल्ययोरित्यादिपाठमपेक्ष्य वेदमिति ज्ञातव्यम् ॥ घटमानयेत्युक्त इत्यादि । नन्वत्र ययोः पटशुक्लरूपव्यक्तिविशेषयोरभेदः  
प्रत्यक्षसिद्धः । न तयोरेतानि भेदकार्याणि किन्तु पटशौक्ल्यसामान्ययोस्तयोश्च नाभेदः प्रत्यक्षसिद्धः । न हि पटमात्रं शुक्लमात्रा-  
भिन्नमिति कस्यचित्प्रतीतिरस्ति । तथा च कथमेतत्सङ्गतमिति चेत् । उच्यते । सत्त्वं पटशौक्ल्यस्य सामान्याश्रितानिमानि भेद-  
कार्याणीति । तथाऽपि नासङ्गतिः । व्यक्तिविशेषाभेदविषयकेणापि प्रत्यक्षेण पटशौक्ल्यसामान्यव्यक्त्यापि अभेदावगाहनस्य  
प्राप्तेः । विशेषव्यक्तिरूपातिरिक्तस्य सामान्यव्यक्तिसत्त्वरूपस्थैषाभावात्पटत्वशुक्लत्वयोरपि धर्मत्वेन पटशौक्ल्यरूपधर्मभिन्नत्वात् ।  
उक्तं हि भगवत्पादैः । व्यावृत्तं च यत्सामान्यं तदेव स्याद्विशेषत इति । एतद्व्याख्यावसरं सुधायामप्येवमेवाक्तम् । व्यावृत्तस्वरूपा-  
भिन्नस्य प्रतिनियतसामान्याकारस्याभ्युपगमेन विशेषसामान्यरूपं सर्वमपीष्यत इति । तथा च शुक्लः पट इति सामान्याकारणा-  
भेदावगाहिनी प्रत्यक्षप्रतीतिः सामान्ययोरप्यभेदमवगाहत इति तदाश्रितभेदकार्यप्रदर्शनं नासङ्गतम् । यदत्रोक्तम् । पटमात्रं शुक्ल-  
मात्राभिन्नमिति न प्रतीयत इति तत्तथैव । उक्तरीत्या सामान्ययोरभेदे तत्र भेदकार्यनिर्वाहकविशेषानङ्गीकारेऽस्यापि भेदकार्य-  
स्यानुपपत्तेः । नन्वस्तु सिद्धान्त इत्थं समाधानम् । प्रकृते तार्किकादीन्यति कथमिदमसङ्गतमिति चेत् । तान्प्रत्यपि पटशौक्ल्यव्यक्त्या-  
भेदासुफलम्भेनादावभेदं प्रसाध्य तदाश्रितयोः पटत्वशुक्लत्वसामान्ययोरपि तेनैव हेतुना स्वाश्रयाभेदे सिद्धे तेन परस्परमपि तत्त्व-

वृक्षत्वयोरिवाभेदमापाद्य तदाश्रितभेदकार्याभ्युपगम्यते । यद्वा । पटशुक्लव्यक्तिविशेषयोरत्यन्ताभेदे पटशुक्लसामान्ययो-  
 रापि अत्यन्ताभेदः प्रामोति । घटपटयोरिव विशेष्यसामान्ययोरत्यन्तभेदस्याप्रतीत्या विशेषानङ्गीकारे विरुद्धयोर्भेदाभेदयोश्च  
 समाधत्तुमशक्यत्वस्य वक्ष्यमाणत्वेन च विशेषानतिरिक्तसामान्यस्यैव वक्तव्यत्वादिति भावः । ननु तद्वतिशय एव कल्पनीयो न  
 विशेष इत्यत आह ॥ स चातिशय इति । सोऽस्तीत्येकवचनेन भ्रान्तः शङ्कते ॥ ननु सर्वेति । ननु पूर्वमेकस्यैव विशेष-  
 स्योक्तत्वात्ते विशेषा इति बहूनां परामर्शः कथमित्याशङ्क्यां न बहुत्वस्य परामर्शः । किन्तु विशेषस्वरूपस्यैवेत्याह ॥ ते प्रकृत-  
 स्वरूपा इति ॥ यद्यप्यवन्त इति । इदं च भगवदितरचेतनज्ञेयविशेषानपेक्ष्योक्तम् । अतो घटादावपि स्वभिन्नानां सूक्ष्म-  
 जसां कालक्षणानामीश्वरगुणानां चानन्तानां सत्त्वात् । तत्प्रतियोगिकत्वरूपानन्तविशेषविशिष्टभेदात्मकत्वेनानन्तविशेषप्राप्त्येद-  
 मनुपपन्नमिति चोद्यत्नवकाश इति ध्वेयम् । यद्वा । तत्तत्प्रतियोगिकत्वानामनन्तत्वेऽपि तेषां भेदधर्मत्वेन प्रतिद्रव्यं च भेदस्यैकत्वेन  
 घटादौ द्रव्येऽनन्तभेदकार्याणामभावः । अनन्तपरमाणुकालसम्बन्धस्यापि अनित्यघटादावभावात् । यद्यपीश्वरानन्तानन्तरूपगुण-  
 कर्मसम्बन्धः सर्वस्याप्यस्ति । तथाऽपि तत्तन्निरूपितत्वानामनन्तत्वेऽपि न सम्बन्धानन्तत्वम् । भेदवदनन्तप्रतियोगिकत्वस्यैकस्यापि  
 सम्बन्धस्योपपत्तेः । प्रतियोगिभूतगुणकर्मसु भेदाभावाच्चेति द्रष्टव्यम् । पटादौ भेदाभावेऽपि विशेषबलाद्भेदव्यवहार इत्यस्तु  
 प्रमितत्वात् । न ब्रह्मणि । तत्र भेदेनैव व्यवहारोपपत्तौ सविशेषाभेदकल्पकाभावादिति मन्वानमुत्थापयति ॥ अत्राहेति ॥  
 लक्ष्यलक्षणयोरिति । इदमुपलक्षणम् । गुणगुणिनोरित्यपि द्रष्टव्यम् । प्रकृते ब्रह्मणीति शेषः ॥ स्वभावभेद इति । स्वरूप-

सम्बन्धविशेष इत्यर्थः । तथा च ब्रह्मणि गुणभेदेऽपि स्वरूपसम्बन्धविशेषेणैव गुणगुणिभाव इति भावः । ननु घटादौ सविशेषा-  
भेदस्य समर्थितत्वाद्ब्रह्मण्यपि तथैव कल्पनीयं सम्भावितत्वात् । सम्भावनाया अपि विप्रतिपन्नार्थसिद्धेर्लोकै बहुलमुपलम्भादित्यत  
आह ॥ न हि पटादाविति ॥ अनुवादमात्रमिति । तथा च न धर्मबहुत्वे तात्पर्यं यदर्थं विशेषः कल्पनीय इति भावः ।  
नन्वत्र निर्णीतं जगत्कारणत्वं यदि परीत्योपादानत्वरूपम् । तर्हि न तेन गुणपूर्णता सिध्यति । तस्य च परिणामरूपत्वेऽप्यगुण-  
जगदभेदेनाल्यगुणप्राप्तेः । भ्रमाधिष्ठानरूपत्वे तु गुणानामवाप्राप्तिदूरे तत्पूर्णत्वस्येत्यत आह ॥ अत्र यत्परिणेत्यादिना । अत्र  
यद्यपि मायावादिनात्रायं विमर्शो न स्पष्टमभिहितः किन्तु प्रकृत्यधिकरण एव । तत्रापि ब्रह्म किं निमित्तमेवातोपादानमपीति  
द्विकोटिक एव विमर्शः प्रदर्शितो न त्रिकोटिकः । तथाऽपि तदभिप्रेतानुवादो व्यावृत्तिकारान्तराक्तो वा त्रिकोटिको विमर्शोऽत्र  
प्रदर्शित इति द्रष्टव्यम् ॥ १-१-२ ॥ छ ॥

॥ ॐ शास्त्रयोनित्वात् ॥ ॐ ॥ ननु शैवाद्यागमेत्यत्र न कर्मधारयः । शिवादिभ्योऽणित्यनेनापत्यार्थे शिवादिभ्योऽ-  
णप्रत्ययस्य विहितत्वेनागमानां चानपत्यत्वेन सामानाधिकरण्याभावात् । षष्ठीतत्पुरुषत्वे तु शिवाद्यपत्यकृतानां स्कान्दादीनामेव  
प्राप्त्या पाशुपताद्यप्राप्तिप्रसङ्गात् । अतः कथमेतदित्यत आह ॥ शिवेन रक्षित इति । तथा चात्र नापत्यार्थकोऽयमणप्रत्ययः ।  
किन्तु कृते ग्रन्थ इत्यनेन विहितस्तात्कृतप्रत्ययार्थकोऽणप्रत्यय इति भावः । कर्मणि प्रत्यये त्वेतद्व्यर्थमतो व्याचष्टे ॥ दृष्टं दृष्टिरिति ॥  
अनुमानद्वय इति । अनुमानद्वयकरण इत्यर्थः । अनुमानद्वयकरणे तु शब्दसूचितं हेतुविशेषं दर्शयति ॥ द्विविधो हीति ।

तथा च शिवप्रणीतागमस्य द्वैविध्यमेवानुमानद्वयकरणे हेतुरिति भावः । चरकमुश्रुतौ वैद्यकग्रन्थविशेषौ । अत्र न्यायभाष्यसम्प्रति-  
माह ॥ तदुक्तमिति । अत्र प्रमाणमर्थवदिति नित्ययोगे मनुष्ये । नित्यता चाव्यभिचारिता । तेनार्थाव्यभिचारित्यर्थः । अत्र  
हेतुप्रवृत्तिसामर्थ्यात् समर्थप्रवृत्तिजनकत्वात् । प्रवृत्तिजनकत्वं तु न प्रमाणस्य साक्षात् । किं त्वर्थप्रतिपत्तिद्वारेणेत्याह ॥ प्रमाणतोऽ-  
र्थप्रतिपत्ताविति । अर्थप्रतिपत्तिश्चार्थस्यापेक्षितोपायता । प्रतिपत्तिश्चार्थप्रतिपत्तिशब्देनैव विवक्षिता तस्यामित्यर्थः । अनुमानतोऽ-  
न्ये न कल्पनीया इति भाष्यं मनसि निधायाह ॥ उपलक्षणं चैतदिति ॥ विवादाध्यासितं कर्मेति । ज्ञानुकासमवायि-  
कारणसंयोगजनकं परमाणुकर्मेत्यर्थः । स्थितिकर्तृत्वसाधनायाह ॥ विप्रतिपन्ने पृथिव्यदुदके इति । भूसागरी इत्यर्थः । गुरुत्वे  
सतीत्याकाशादौ व्यभिचारवारणाय । पतनदशायां फलादौ व्यभिचारवारणाय विशेष्यम् । अत्र गुरुत्वप्रतिबन्धकवंगसंयोग-  
योरभावे सतीत्यपि विशेषणीयम् । तेन न वेगवति शरादौ वृक्षसंयोगवति फलादौ व्यभिचार इति ध्येयम् ॥ सम्प्रतिपन्नव-  
दिति । गगनतलगतस्वगशरीरादिवदित्यर्थः ॥ विनाशिश्चत्वादिति । स्वत एव विनाशिनो घटविशेषादेः पक्षतुल्यत्वान्न व्यभिचार  
इति ध्येयम् ॥ शिव एव परिशेषादिति । जगत्कारणादिकं शिवनिष्ठमन्यत्रानुपपत्तौ सत्यां किञ्चिन्निष्ठतया प्रमितत्वादिति परिशेषा-  
दित्यर्थः । न चात्र विष्णवादिनिष्ठत्वोपपत्त्या विशेषणासिद्धिः । सामान्यतो विश्वोदयादिकर्तृसाधकानुमानस्य स्वप्नामाण्यनिषेध-  
कश्रुत्युक्ते कर्तरि न पर्यवसानम् । किं शैवागमोक्त एवेत्याशयात् ॥ तदनुगुण एवेति । तदनुकूलज्ञानादिमानित्यर्थः । कारणत्वं  
कारणत्वादि । एवमग्रेऽपि । बहुव्रीह्याश्रयेण इति प्रत्ययो व्यर्थः स्यादतः कर्मधारयमाह ॥ तद् इति । बहुव्रीहिनिर्वाहोऽपि प्रयुक्तोऽ-

यमिनिर्भरार्थः । अतो न बहुव्रीहिनिर्वाहो भवन्ति मनुष्यादय इत्यास्याप्रसङ्ग इति ध्येयम् । नन्वेवं पुत्रकामः पुत्रकामेष्टया यजेतत्या-  
दिष्टफलविधायकवेदवाक्येषूक्तफलादर्शने कर्तृकर्मोदिवगुण्य निमित्तं भवद्भिः कल्प्यमानं कथमित्याशङ्कायामाह ॥ प्रामाण्ये हीति ।  
वेदस्य प्रामाण्यमपौरुषेयत्वेन सुदृढनिरूढं शिवादिवादिवाक्यस्य तु नेति भावः । ननु तत्रापि प्रामाण्यं फलाव्यभिचारेणैव सुदृढ-  
निरूढमिति कल्प्यत इत्यत आह ॥ फलाव्यभिचारेणैवेति । गूढाभिसन्निह ॥ अत एवेति । अप्रतिहतेच्छति हेतुविशेषण-  
मित्यभिसन्निगूढ इति द्रष्टव्यम् । अविदिताशय इव परिहरति ॥ साध्यवैकल्येति । ननु न साध्यवैकल्यं स्वतो दोषः किन्तु व्यभि-  
चारेदिरूपतया । यथाऽऽह । साधारणो विरुद्धो वा दृष्टान्ते साध्यवर्जित इति । तथा च व्यभिचारपरिहारायाप्रतिहतेच्छकार्य-  
त्वादिति हेतुविशेषितो नोक्तदोष इति परेणास्याभिसन्नाबुद्धादिते सत्याह ॥ कथञ्चिविति । अस्येत्यनेन प्रकृतप्रतिहतेच्छपरामर्शना-  
क्तदोषपरिहारात्कथं तस्य हेतुविशेषणत्वमित्यत उक्तम् ॥ कथञ्चिविति । उक्तरीत्या निषेधद्वारा विशेषणत्व इत्यर्थः । वस्तुत-  
स्त्वप्रतिहतेच्छस्याधुनाऽप्यसिद्धत्वान्न तस्य हेतुविशेषणत्वमुचितमित्याशयेन कथञ्चिदित्युक्तमिति द्रष्टव्यम् ॥ तेषां कारणानभि-  
शत्त्वादिति । तथा च कारणभिन्नत्वमेव कर्तृत्वम् । तच्च न जीवानामतो न सिद्धसाधनमिति भावः । कुलालादीनामिति ।  
तथा च साध्यवैकल्यमिति भावः ॥ अहृष्टाधिष्ठात्रेति । अहृष्टद्वारा जीवालनामेव कर्तृत्वमादाय सिद्धसाधनतामाशङ्कमाने-  
नाप्यन्ततोऽहृष्टाधिष्ठातृतयेश्वरोऽङ्गीकार्यः । चेतनस्याधिष्ठातुरभावेऽचेतनस्य स्वतःकारणतायाः क्वाप्यदर्शनात् । तथा चादावेव  
साक्षात्कर्तृतया प्राप्त ईश्वरः कस्मादपोद्यत इति भावः । नोदेनं संबोगविशेषः । आदिपदेन परिस्पन्दः ॥ न चान्तिशयेति ।



देवताभिधानेन प्रतिमायामिवेति भावः । अदृष्टे जायमानोऽप्यतिशयो न तावदुण्णकर्मद्रव्यरूपः । गुणे तेषामभावात् । नापि सामान्य-  
 विशेषसमवारूपः । तेषां जन्माभावादित्याशयेनाह ॥ गुणे गुणायन्तरेति ॥ कथञ्चिद्देव इति । कृतिसाध्यत्वं कार्यत्वमिति  
 साध्यभूतकार्यत्वस्य भेदेऽपीत्यर्थः । एवं चेदुक्तकार्यत्वानुमाननैश्वरसिद्धिरुपपत्तौ सकर्तृकानुमाननैवैयर्थ्यप्रसङ्ग इत्यभिप्रेत्य कथञ्चि-  
 दित्युक्तम् ॥ द्वितीये व्यर्थविशेषणत्वमिति । संयोगिविभागीति सजातीयद्रव्यविशेषणं व्यर्थमित्यर्थः । तत्प्रागे त्वाह ॥ पूर्व-  
 ववसिद्धयेति । तदारब्धत्वस्य तत्समवायिकारणत्वरूपत्वे प्रतिवाद्यसिद्धिः । तत्परिणामरूपत्वे वाद्यसिद्धिरिति पूर्ववदसिद्धिरि-  
 त्यर्थः ॥ एतेनेति । जीवानामेवादृष्टद्वारा कर्मजनकप्रयत्नाधारत्वसम्भवासिद्धसाधनत्वेनेत्यर्थः । गुरुत्वप्रतिबन्धकं गुरुत्वकार्य-  
 पतनप्रतिबन्धकम् । यथा वृक्षसंयोगः फलपतने । वेगः शरीरादिपतने । प्रयत्नो गगनतलमतस्त्राशरीरादिपतने प्रतिबन्धकः । तथा  
 पृथिव्युदकयोः पतने क्लृप्तानां तेषामभावेऽपि जीवादृष्टमेव प्रतिबन्धकमित्यस्तु । धर्मिकल्पनातो धर्मकल्पना लघीयसीति न्यायात् ।  
 तथा चोक्तानुमानस्यान्यथासिद्धिरिति भावः ॥ इत्यादिनेति । विवादाध्यासितं कर्म न प्रयत्नाधारजम् । अनुपलभ्यमानस्व-  
 जनकप्रयत्नाधारकत्वात् । सम्प्रतिपन्नवत् । सम्प्रतिपन्ने पृथिव्युदके न प्रयत्नवता धृतेऽनुपलभ्यमानस्वजनकप्रयत्नवत्कत्वात् सम्प्र-  
 तिपन्नवत् । शित्यादिकं प्रयत्नवद्दिनाश्यं न । अनुपलभ्यमानस्वविनाशकप्रयत्नवत्कत्वात् सम्प्रतिपन्नवदिति सत्प्रतिपन्नानुमानान्यादि-  
 पदोपपत्तानि ज्ञातव्यानि । नन्वीश्वरस्य योगिभिरुपलम्भादसिद्धिरित्यत आह ॥ अनुपलभ्यमानत्वं चेति । अस्मदुपलब्ध्य-  
 विषयत्वमिति वक्तव्ये यदयोग्यत्वमित्याह तदस्मदनुमानाद्यगोचरे देशान्तरगतसुखादौ व्यभिचारवारणाय । तत्रास्मदनुमितिविष-

यत्वस्याभावेऽपि तद्योग्यत्वस्य सत्त्वादित्यवगन्तव्यम् । ननूक्तसिद्धसाधनतापरिहारायानुमानान्तराणि सामान्यजगत्कर्तृसाधकानि  
बहूनि सन्ति । तथा हि । अदृष्टद्वारकस्वोपादानगोचरजन्यकृतिजन्याभिन्नानि समवेतानि जन्यानि । स्वजन्यादृष्टप्रागभावव्याप्य-  
प्रागभावप्रतियोगिभिन्नोपादानगोचरापरोक्षज्ञानचिकीर्षकृतिमज्जन्यानि । स्वजनकादृष्टोत्तरोपादानगोचरापरोक्षज्ञानचिकीर्षकृतिम-  
ज्जन्यानि वा । अपरोक्षज्ञानचिकीर्षप्रयत्नविषयीभवदुपादानानि वा । समवेतत्वे सति प्रागभावप्रतियोगित्वात् । भावकार्याद्वा ।  
यदवत् । अत्र पक्षे जन्यानीत्येवोक्ते ध्वंसस्यापि पक्षत्वेनांशे बाधः । तस्योपादानाभावात् । तन्निवृत्त्यर्थं समवेतानीत्युक्तम् । तावत्युक्तं  
घटादेरपि पक्षत्वेनांशे सिद्धसाधनम् । तन्निवृत्त्यर्थं जन्यभिन्नानीति । तावत्युक्तंऽङ्कुरादेरपि जन्यत्वादाश्रयासिद्धिः । तन्निवृत्त्यर्थं  
जन्यकृतीति । तावत्युक्ते शब्दफूत्कारादेः पक्षता न स्यात् । तस्य शब्दादिनिमित्तभूतमृदङ्गतात्वादिगोचरास्मदादिनिष्ठकृतिजन्य-  
त्वात् । तदर्थं स्वोपादानगोचरेति । तज्जनकास्मदादिनिष्ठकृतेनिमित्तीभूतमृदङ्गादिगोचरत्वेऽप्युपादानीभूताकाशादिगोचरत्वाभावात् ।  
तावत्युक्ते कालीरूपादेः पक्षता न स्यात् । तस्य स्वोपादानीभूतशरीरागोचरकृतिजन्यत्वेन तद्भिन्नत्वाभावात् । तदर्थमदृष्टद्वारकेति ।  
कालीकृतिस्त्वदृष्टद्वारैव रूपजनिकेति न दोषः । साध्ये यद्यपि ज्ञानचिकीर्षकृतीनां मध्ये एकैकोक्तावपीश्वरसिद्धिस्तथाऽपि यावद्-  
भिमतविशेषगुणसिद्धयर्थं त्रितयोक्तिः । अपरोक्षपदं तूपादानज्ञानस्यापरोक्षत्वेनैव हेतुत्वाद्वापकतासिद्धयर्थम् । उपादानगोचरपदं तु  
ध्वंसव्यावृत्तसकृत्कृत्वसिद्धयर्थम् । तावत्युक्ते सिद्धसाधनम् । अङ्कुरादेरपि स्वजनकादृष्टजनकयत्किञ्चिदुपादानभूतहविः । दिगा-  
चरज्ञानादिमदस्मदादिजन्यत्वात् । तदर्थमदृष्ट्यादिभिन्नान्तं ज्ञानादिविशेषणम् । एवं च न सिद्धिसाधनम् । कारणप्रागभावस्य

कार्यप्रागभावं प्रति व्याप्यत्वेनास्मदादिनिष्ठादृष्टजनकज्ञानादिप्रागभावस्य स्वजन्यादृष्टप्रागभावं प्रति व्याप्यत्वेन तद्विभक्त्याभावात् ।  
 अत्र यद्यप्यदृष्टजनकभिन्नेत्युक्तेऽप्यस्मदादिभिर्न सिद्धसाधनम् । तथाऽपीश्वरज्ञानादेरप्यदृष्टजनकत्वाद्बाधः स मा भूदिति वक्रोक्तिः ।  
 एवं च न बाधः । ईश्वरज्ञानादेरनादित्वेन प्रागभावप्रतियोगिभिन्नत्वात् । तावत्युक्ते दृष्टान्तस्य साध्यवैकल्यम् । कुलालनिष्ठस्य  
 घटजनकज्ञानादिप्रागभावस्य तन्निष्ठविहितादिक्रियान्तरादिनोत्पत्त्यमानादृष्टप्रागभावं प्रति व्याप्यत्वात् । तदर्थं स्वजन्यत्वेनादृष्टं  
 विशेषितम् । एवं च न साध्यवैकल्यम् । उत्पत्त्यमानादृष्टस्य घटात्पादनविषयकज्ञानादिजन्यत्वाभावात् । द्वितीयसाध्यैऽस्मदादिभिः  
 सिद्धसाधनवारणाय स्वजनकादृष्टोत्तरेति । तृतीये च विषयीभवदिति विशेषणम् । तथा विमतं परमाणुवादिचेतनाधिष्ठितं स्पन्दते  
 जडत्वाच्छरीरघदित्यादीनि । तथा च कथमेतदित्यत आह । अनयैव दिशेति । अत्र कारणशब्दः कर्तृपरः । अनुपलभ्यमानकर्तृ-  
 त्वेन सत्प्रतिपक्षत्वात् । उक्तानुमानैरुपलब्धवान्योन्याश्रयादित्युक्तदिशेत्यर्थः । यद्वा । प्रसङ्गादाह ॥ अनयैव दिशेति । केवला-  
 नुमानवादिभिर्यानि जगदुपादानकारणसाधनानि यानि चादृष्टादिनिमित्तकारणसाधानान्युच्यन्ते तानि सर्वाण्यप्यनयैव रीत्या  
 निरसनीयानीत्यर्थः ॥ तत्कथमस्येति । समानधर्मिकत्वाभावादिति भावः ॥ एवंविधार्थिकेति । अर्थत एवैकधर्मिनिष्ठा न प्रयो-  
 गतस्तेषामित्यर्थः । तानि च । शब्दोऽनित्यः कृतकत्वादित्यत्रानित्यत्वं शब्दनिष्ठात्यन्ताभावप्रतियोगि जाल्यन्यत्वे सति शब्द-  
 मात्रवृत्त्यन्यथमत्वात् शब्दान्योन्याभाववत् । घटरूपवच्च । शब्दनिष्ठात्यन्ताभावो वाऽनित्यत्वप्रतियोगिकः शब्दद्वयचिन्नि-  
 त्याभावत्वात् शब्दनिष्ठान्योन्याभाववदित्यादीनि सांव्यावहारकाणि द्रष्टव्यानि । प्रयोगतोऽपि धर्मैक्यानिर्वन्धः परंपरापि

त्याज्यः । कथमन्यथा केवलान्वयिन्यसत्प्रतिपक्षत्वसम्भवः । तत्र सत्प्रतिपक्षत्वप्रसङ्गेरेव तत्पक्षेऽसम्भवात् । न हि शब्दोऽभिधेयो न भवतीति सत्प्रतिपक्षप्रयोगः सम्भवति । अभिधेयभेदस्याप्रासिद्धेः । धर्मव्यतिर्बन्धाभावे त्वभिधेयत्वं शब्दनिष्ठात्यन्ताभावप्रतियोगीत्यादिरूपेण विशेषदर्शनदशार्था तत्रापि सत्प्रतिपक्षभाषितसम्भवात् । उक्तं च गङ्गाशोषाध्यायेन । अनपेक्ष्यक्यपि तन्मू । विरोधस्यैव दूषकत्वात् ॥ अधिकस्य व्यर्थत्वादिति । अस्य केवलान्वयिन्यपि सम्भव इति च । प्रकृतोपयोगार्थमाह ॥ ईशितारं जगत्कारणमिति ॥ पक्षधर्मताबलादिति । यावता विना पक्षे न साध्यपर्यवसानं तावत्सर्वमपि पक्षधर्मतालम्ब्य न तु व्यापकतावच्छेदकावच्छिन्नस्य पक्षसम्बन्धमात्रमिति भावः ॥ अन्यस्माद्वेति । ईश्वरः सर्वज्ञादिगुणवान् सर्वजगत्कर्तृत्वात् व्यतिरेकेण देवदत्तवदित्यस्मादित्यर्थः । पक्षधर्मताबलादपि व्यापकतावच्छेदकावच्छिन्नस्य पक्षीयत्वमात्रं सिध्यति नाधिकमिति प्रसङ्गादिति भावः ॥ नन्वेति । इयमाशङ्का पक्षधर्मताबलात्सर्वज्ञासिद्धिरिति पक्षे वक्ष्यमाणधर्मिग्राहकविरोधासम्भवादिति ध्येयम् ॥ स एव क्षित्यादिकर्त्रेति । तथा च धर्मिग्राहकमानविरोधस्तदवस्थ एवेति भावः । यद्यप्यत्र यद्धर्मिग्राहकं वनकर्तृसाधकमनुमानं न तत्र क्षित्यादिकर्त्रेक्यादिकं भासते । यत्र च स्थापनायां क्षितिवननादिसर्वकर्त्रेक्यादिकं भासते । न तद्धर्मिग्राहकतया सिद्धान्त्यभिमतम् । अतो न धर्मिग्राहकमानविरोधशङ्का । तथाऽपि कर्त्रेक्यादिसाधकस्यापनानुमानस्य पूर्वं प्रवृत्तत्वादनुमीतं कर्त्रेक्यादिकं न कर्तृसाधके धर्मिग्राहकेऽनुमाने भासते एवेति शङ्कितुरभिमतोऽतो धर्मिग्राहकमानविरोधशङ्का युक्तैवेति । स्यादेतदेवं कथञ्चित् । यदि पूर्वप्रवृत्ते स्थापनानुमाने कर्त्रेक्यादिभावेन स्यात् ।

तदेव न सम्भवतीत्याह ॥ तन्नाम इत्यादिना । ननु तत्कर्तृत्वादेव तदखिलवेत्तृत्वं सिद्धमतः सत्प्रतिपक्षमेतदित्यत आह ॥  
हीति विपक्ष इति । विपक्षे प्रतिपक्षे । तत्साधकानुमान इति यावत् । बाधकभावं व्याप्यभावरूपं सूचयतीत्यर्थः । तमेव  
दर्शयति ॥ न हीत्यादिना । बाधकाभावमिति पाठे तु शङ्किते सत्प्रतिपक्षानुमाने पक्षस्य विपक्षत्वे साध्याभाववत्त्वे बाधकाभा-  
वादप्रयोजकत्वं सूचयतीत्यर्थः । एतदेव दर्शयति न हीत्यादिनेति योज्यम् । यद्वा । विपक्षे सार्वज्ञसाधकानुमानप्रतिपक्षभूतपुस्त्या-  
नुमाने विरोधिमवलम्बनाभावं सूचयतीत्यर्थः । ननु वृक्षकर्तृत्वमेव साकल्येन वृक्षानभिज्ञत्वे बाधकमित्यत आह ॥ न हीति । आदि-  
शब्दस्य प्रभृत्यर्थकत्वं पूर्वोक्तस्यासार्वज्ञसाधकानुमानस्य सत्यसङ्ख्ययाद्यनुमाने प्रतिपक्षत्वं प्रतिभाति । तच्च न सम्भवतीत्यतोऽन्यथा  
व्याचष्टे ॥ आदिशब्द इति ॥ तदुत्पत्त्येति । तत्तादालम्ब्य वा तदुत्पन्नत्वं वा तद्व्याप्यत्वे निमित्तं नान्यदिति बौद्धमतं न भवताम्-  
तादृशस्यापि रसादे क्वाप्यव्याप्यतोपलम्भभेदित्यर्थः । ननु यदीश्वरानुमानं प्रमाणं स्यात्तदोक्तानुमानजातमपि प्रमाणं स्यादित्युक्ता-  
वतिप्रसङ्गरूपतर्कं वैयर्थिकरण्यमापायापादकयोः प्रकारान्तरं च न मूलं प्रतीयत इत्याशयेन पृच्छति ॥ नन्वत्रेति । यद्यपि यद्येना-  
विशिष्टं तत्तथेति व्याप्ती सत्त्वा न वैयर्थिकरण्यं तथाऽपि तुष्यत्विति न्यायेन मूलाभिमेतं सामानाधिकरण्यं दर्शयति ॥ अनुमानत्वं  
यदीति । सूत्रवाक्यादास्तातः प्रतीयमानं हेतुत्वं दूषयति ॥ न हीति ॥ व्याप्यदर्शनादिति । वेदादिप्रणेतुरन्यस्याभावेन  
दृष्टान्ताभावादिति भावः । भाष्योक्ता सङ्गतिमाशङ्कते ॥ पूर्वसूत्र इति । विवरणोक्ता सङ्गतिमाशङ्कते ॥ अथेति ॥ हेतुत्वे-  
नोक्तमिति । पूर्वसूत्र इति शेषः । ईक्षत्यधिकरणादिनेत्यत्रादिपदेनानुमानिकमप्येकेषामिति चेदित्यादीनां ग्रहणम् । विवरणोक्त-

मेव सङ्गत्यन्तरं शङ्कते ॥ जगत्कारणत्वेनेति ॥ तेनैवेदमिति । प्रतिज्ञाहानिरव्यतिरेकाच्छब्देभ्य इत्यादिस्त्रयार्थया त्वदुक्त-  
न्यायसाम्यादिति भावः । मीमांसकमतानुसारेणोदाहरणादित्वेन तद्भाष्याभिमतमनुमानमनुवदति ॥ यो यावदर्थेति । इदमिहा-  
नुमानं ब्रह्म वेदविषयादधिकविषयज्ञं तत्कर्तृत्वादिति । ननु सकलवेदकर्तृत्वरूपहेतुबलात्सकलवेदार्थविषयत्वमीश्वरज्ञानस्य सिध्य-  
तीति तावतैव तस्य सार्वज्ञसिद्धेरधिकविषयत्वं विशेषणान्तरं किमर्थम् । न च तावता तस्य सार्वज्ञं न सिध्यति । अवेदप्रतिपा-  
दिताद्यतनवृत्तान्ताद्यभिज्ञत्वस्य तेनासिद्धेरिति वाच्यम् । अधिकविषयत्वविशेषणेनापि तदासिद्धेरिति चेत् । उच्यते । सकल-  
वेदार्थाभिज्ञत्वमेवैह साध्यम् । पक्षधर्मताबलात्सार्वज्ञसिद्धयुक्तिरिति तन्मताभिप्रायः । वेदार्थाधिकाद्यतनवृत्तान्ताद्याभिज्ञतासिद्धिरु-  
क्तः सर्ववेदार्थोचरमीश्वरज्ञानमन्यदपि सर्वं गोचरयेदिति न्यायसाम्यात् । अधिकविषयत्वस्य साध्यानुपवेशनं तु पाणिनीया-  
दिदृष्टव्यातिबलादधिकविषयत्वमपि सेद्धुमर्हति । किमुत वेदार्थविषयत्वमिति कैमुत्यादिन्यायेन सिपाययिपितसाध्यदाढ्यार्थमेनु-  
मानमवृत्त्यनन्तरभाविन्यायलभ्यार्थानुवादरूपं चेति ज्ञातव्यम् । सार्वज्ञसिद्धिमाशङ्कते ॥ तस्यैव विज्ञानशक्तीति । अयं भावः ।  
अस्ति तावत्कार्यं शास्त्रे प्रकाशनसामर्थ्यम् । तच्चोपादानकारणधर्म एव । प्रदीपगतप्रकाशनसामर्थ्यस्य वह्निधर्मतादर्शनात् ।  
कार्योपादानयोः शक्तिद्वयकल्पनायोगात् । एवं च सर्वार्थप्रकाशनसमर्थत्वात्सर्वज्ञं ब्रह्मेति । कारणगतैव शक्तिः कार्यं इति  
नियमस्यान्वयव्यभिचारमाह ॥ वियदादीनामिति । व्यतिरेकव्यभिचारमाह ॥ अविद्यागतेति । वह्निदीपादावैकशक्तिकत्व-  
सम्भवेऽपि न प्रकृते तत्संभव इत्याह ॥ किञ्च वेद इति ॥ कुत्र चेदमिति । वह्निश्च न दीपादौरोपाधिष्ठानभूतः । अतस्तदुदा-

हरणं प्रकृतासङ्गतमेवेति भावः ॥ १-१-३ ॥ छ ॥

॥ ३० तत्तु समन्वयात् ३० ॥ तथाऽपि न तात्पर्यं इति । ननु शक्त्यतिरिक्तं किं तात्पर्यम् । तात्पर्यवृत्तेरतिरिक्ताया अन्यत्र निराकृतत्वादिति चेत् । सत्यमेवम् । तथाऽपि तयोरस्ति भेदः । पदस्य सामान्यत इतरान्विते या वृत्तिः सा शक्तिः । एतस्या एव पदान्तरादिसमभिव्याहारेण विशेषान्वयप्रमाजनकत्वे पर्यवसानं वा तदाहितशक्त्यन्तरं वा तात्पर्यमिति । तथा च तत्प्रभितिजनकत्वमेव तात्पर्यशब्दार्थ इत्यवगन्तव्यम् ॥ तेषामव्यभिचारित्वादिति । अन्यपदेनोक्तयोगेनाव्यभिचारित-समन्वयस्य सूचनादिति भावः ॥ कश्चिच्च तात्पर्यव्यभिचारदर्शनादिति । यथा प्रथमे श्रवणादित्यत्र श्रद्धां जुहुतीत्युपक्रम-स्याश्वप्रतिग्रहंष्टिनये वेदोपक्रमधिकरणे चोपसंहारस्यात्राप्यानन्दप्रयाधिकरणे तस्यैष एव शारीर आत्म्येति जीवप्रापकोपसंहारस्य इतरव्यपदेशादित्यत्र जीवाद्भवन्ति भूतानि जीवे तिष्ठन्त्यचञ्चला इत्याद्यभ्यासस्यासम्भवस्तु सतोऽनुपपत्तेरित्यत्रासदा इदमग्र आसी-त्ततो वै सदजायतेति वाक्येन ब्रह्मणोऽसत् उत्पत्त्यङ्गीकारेऽपूर्वताया उत्क्रमिष्यत एवंभावादित्यत्र काम्यकर्मकरणे श्रुतानां स्वर्गादिफलानां पृथगुपदेशादित्यत्र येनाश्रुतमित्याद्यभेदप्रापकार्थवादस्य तत्रैवाभेदसाधकोपपत्तेरपि तात्पर्यव्यभिचारदर्शनादित्यर्थः ॥ सन्निकर्षविप्रकर्षाभ्यामिति । अर्थसन्निकर्षविप्रकर्षाभ्यामित्यर्थः । इदं च श्रुत्यादीनामेव । श्रुत्यादेर्लिङ्गाद्यपेक्षयाऽर्थसन्नि-कर्षेण प्राबल्यस्य श्रुत्याद्यपेक्षया लिङ्गाद्यपेक्षया विप्रकर्षेण दौर्बल्यस्य च तत्त्वप्रकाशिकादावुपपादितत्वात् । सावकाशत्वादिना चेत्येतत् सर्वविषयम् । तत्रादिपदेन निरवकाशत्वमुपक्रमदीनां व्याख्यानव्याख्येयभावादिकं च ग्राह्यम् ॥ मुख्यार्थ इत्याद्युच्येति ।



अत्रार्थपदस्य बुद्ध्या विविक्तस्य शास्त्रस्येत्यनेनान्वयं वक्ष्यति । वचनवृत्तिरूपं मुख्यत्वमेव चावर्तितसंशब्दार्थ इति ज्ञेयम् । अत एव प्रो तत्र सम्यज्वचनवृत्त्येवानुवादः । संशब्दस्यावृत्तिद्वयमुपपादयति ॥ अनन्तगुणेत्यादिना ॥ वाक्ये तदगुणिति । तथा चातिव्याप्तिरिति भावः ॥ यतोऽवधारणमिति । यतोऽवधारणं यदर्थपरपदसमभिव्याहृतमवधारणं ततोऽर्थोदन्यस्मिन्स्तरफलमवधारणफलं व्यवच्छेदप्रतीतिरूपं भवतीत्यर्थः । यथा पार्थ एव धनुर्धर इत्यत्र पार्थवाचकपदसमभिव्याहृतमवधारणेन पार्थान्यस्मिन्धनुर्धरत्वव्यवच्छेदप्रतीतिर्भवति । इदं विशेष्यसङ्गतमवधारणविषयमित्याहुः । प्रकृते च तादित्यनुक्तावध्यनिरूपणात्तदन्यस्याप्रतीतौ तत्र व्यवच्छेदान्वयः प्रत्येतुं न शक्य इति भावः ॥ अन्वयपदादेवेति । उक्तरीत्या यागिकादन्यपदादव्यभिचारसूचनेन व्यभिचारिणोः प्रतीतिव्याख्यानयोर्निरासोऽर्थस्तिद्वयतीत्यर्थः ॥ उत्तरत्रेति । भक्तिपाद इत्यर्थः । नारायणाल्यमेवेत्येवकारान्वयः । न तु हरिहरण्यगर्भाल्यमित्यर्थः । अत्र विष्णवाख्यमिति वक्तव्ये यन्नारायणाख्यमिति वचनं तद्ब्रह्मशब्दव्याख्यानसूचनायेत्यवगन्तव्यम् ॥ १-१-४ ॥ छ ॥

॥ ॐ ईक्षतेर्नाशब्दम् ॐ ॥ पुरुकारकवानिति । भावप्रधानो निर्देशः । तथा च यत्र विषये शब्दः पुरु साकल्येन कारकवान्प्रतिपादकत्ववाक्येत्यर्थः । यत्र येन कारकवान् कर्मकारकवानिति वा । गतिसामान्यादिति सूत्रनिवर्त्यपूर्वपक्षं दर्शयति ॥ अपर आहृत्यादिना । नन्वस्त्वकदेशान्तरे विपरीतप्रतिपादनशङ्का तथाऽप्यस्मदधिगतशास्त्रैकदेशे ब्रह्मपरत्वाध्यवसाये किं बाधकमित्यत आह ॥ न च वस्तुनीति । विकल्पो नानात्वम् । सर्वोत्तमवस्तुद्वयायोगादिति भावः ॥ धातुनिर्देश इति । इक्षतिर्नाश इति । धातुनिर्देश इति

स्मरणादिति भावः । तदर्थ इति शक्यसम्बन्धद्योतनार्थम् ॥ श्रुत्यननुगममादिति । पुरुषमीक्षत इति श्रुतौ पुरुषस्येक्षणकर्मतयाक्तत्वादिति भावः ॥ अवधारणार्थमिति । अवधारणस्यैवकारस्यार्थ इति कीटिव्यवच्छेदरूपो यस्य तदवधारणार्थमित्यर्थः ॥ अवधारणमपीति । अवधारणार्थकं नञ्द्वयमपीत्यर्थः । न्यायसूत्रसम्मतिमाह ॥ यथोक्तमिति । विमृश्य संश्रय्य । पक्षप्रतिपक्षाभ्यां स्वपक्षसाधनपरपक्षोपालम्भाभ्यामर्थतत्त्वाधारणं निर्णय इति सूत्रार्थः । अत्र संशयोत्तरनिर्णयस्यैव लक्ष्यत्वेनाभिमतत्वात् । करतलामलाकादिनिर्णयेऽव्याप्तिकथनमसङ्गतम् । परपक्षशब्देन च स्वानभिमतपक्षो ग्राह्यः । न तु परोदीरित एवातः स्वस्यैव विमर्शनन्तरं जायमाने निर्णये पराभावादव्याप्तिशङ्काऽनवकाश इति ध्येयम् । नन्वेवं नञ्द्वयेन प्रतिज्ञाकरणे परपक्षप्रतिषेध एव प्रतीयते न स्वपक्षविधिस्तत्प्रापकपदाभावादित्याशङ्कां परिहरन् अवधारणार्थमित्युक्तमुपपादयति ॥ तदत्रावधारण इति । अवधारणार्थकं नञ्द्वयप्रयोगे सूत्रकृता कृत इत्यर्थः ॥ श्रुत्यर्थोभ्यामिति । अत्र यथायोग्यं सम्बन्धो न यथाक्रमम् । वाच्यत्वविधिरुक्तप्रतिज्ञायामार्थिकत्वात् ॥ एवमन्यत्रापि । अन्तस्तद्धर्मोपदेशादित्याद्यधिकरणेष्वपि पृथक् परपक्षोपालम्भादर्शनात् । तच्चित्यनुवर्तितावधारणेन प्रतिज्ञाते परपक्षोपालम्भेऽपि तद्धर्मोपदेशादिरेव हेतुरिति वेदितव्यम् । यत्र द्वितीयाद्यध्यायेषु प्रतिज्ञायामवधारणं न दृश्यते । तत्रापि तदध्याहारेण सिद्धान्तहेतुरुभयसाधानार्थो वेदितव्य इत्यर्थः । अतो न तत्र निर्णयलक्षणाव्याप्तिरिति भावः । नन्वत्र वाच्यत्वविधेरार्थिकत्वे परपक्षोपालम्भस्यैव प्रथमप्रतीत्याऽप्राप्तकालत्वमसङ्गादित्याशङ्कापरिहाराय सूत्रकाराभिप्रेतप्रयोगप्रकारं दर्शयति ॥ इदमुक्तं भवतीत्यादिना । लाघवाय सूत्रस्य तथात्वेऽपि प्रयोगसमये वाच्यत्वमेव प्रथमं प्रतिज्ञायां वक्तव्यम् ।

अतो नोक्तदोष इति सूत्रकाराशय इति भावः । शङ्कते ॥ ईक्षणीयत्वं न स्यादिति । नन्वीक्षणीयत्ववाच्यत्वयोरुभयोरपि  
केवलान्वयित्वेन समव्याप्ततया कथं वाच्यत्वस्याव्यापकत्वादित्यादिकमित्यतस्तदभिप्रायमाह ॥ ईक्षणीयत्वं हीति । अनर्थेव  
निमित्तकं व्यापकमेव भवितुं युक्तमिति । तथाऽपीतरविशेषप्रतिषेधसहकृतम् । तद्वाच्यत्वव्याप्यमपि भवितुमर्हतीत्यत ईक्षणीयत्वं न  
स्यादिति बाधकाभिधानं युक्तमेवेत्याह ॥ न तावदिदमित्यादिना ॥ सामान्यव्याप्तीति । प्रकृते च शब्दलक्षणकारकविषयो  
ब्रह्म न तज्जन्येक्षणरूपक्रियाविषय इति व्याप्यनुगमो प्रष्टव्यः । ननु वाच्यत्वस्य लक्ष्यत्वाव्यापकत्वात्कथं तदभावेन लक्ष्यत्वा-  
व्यापकतोक्ता भवतीति ज्ञातव्यम् । यद्वा । गङ्गाशब्दवाच्यमपि तीरं तल्लक्ष्यं दृष्टमित्युक्ततर्कं व्यभिचार इत्यत आह ॥ केन-  
चिच्छब्देनेति । तथा च वाच्यत्वसामान्याभावस्यापादकतयाऽत्र विवक्षितत्वान्नोक्तव्यभिचार इति भावः ॥ प्रसङ्गहेतुरिति ।  
प्रसङ्गरूपो हेतुर्दूषणानुमानमिति यावत् । प्रसङ्गः प्रसञ्जनम् । तत्र हेतुरापादकमित्यन्ये । वस्तुतस्तु प्रसङ्गसहितो हेतुः प्रसङ्गहेतुः ।  
हेतोरप्रयोजकत्वं तदवस्थमेवेत्याशयः ॥ अभिमान्यधिकरण इति । शास्त्रोक्तवस्तुनश्चैव व्युत्पत्तिः शास्त्रलिङ्गत इत्यत्र योमिर्नैः  
शब्दैर्वैक्यमयर्थादयाऽपूर्वार्थोपस्थितौ तत्रैतरपदसक्तिप्रहो नानवस्थेति वक्ष्यमाणत्वादित्यर्थः । नैवं परेण वक्तुं शक्यम् । ब्रह्मणोऽ-

खण्डस्यासंसर्गभेदरूपतया वाक्यार्थरूपत्वाभावादित्याशयः । युक्तोऽतिप्रसङ्ग इत्यादावतिप्रसङ्गशब्दः प्रसङ्गशब्दपर्यायः । अतोऽ-  
 तीत्यस्य वैयर्थ्यशङ्काऽनवकाश इति ध्येयम् । पक्षादिप्रविभागोत्तरं क्रियमाणा व्यभिचारशङ्का यथा विपक्षे हेतुः साध्यं विनाऽस्ति  
 तथा पक्षेऽपि साध्यं विनैवास्त्विति पक्षेऽणुपपादनीया । अन्यथा वैयर्थ्यमिति । तथैव कथकसम्प्रदायाच्च । न चैवं प्रकृते सम्भ-  
 वति । माधुर्यादिविशेषाणां प्रतीतत्वेन लक्ष्यत्वसम्भवेन लक्ष्यत्वासम्भवस्योक्तत्वादित्याशङ्कां परिहरन्  
 पक्षेऽपि व्यभिचारशङ्कापुपपादयति ॥ यथा चेत्यादिना ॥ साधारण इति । तथा च यथा घटशब्दः सर्वत्र नीलघटादौ  
 प्रयुज्यमानो नैल्यादिविशिष्टाविशेषं लक्षण्यैवोपस्थापयति तथा माधुर्यादिविशेषशब्दोऽपि सर्वविशेषेषु प्रयुज्यमानस्तत्तद्विशेषान्  
 लक्षण्यैवोपस्थापयत्यतो नोक्तव्यभिचारपरिहार इति भावः । अत्र साधारणत्वं किं घटादिशब्दवत्सामान्याकारमात्रवाचकत्वं  
 किंवा गवादिशब्दवदनेकार्थत्वम् । नाद्यः । असिद्धेः । माधुर्यादिविशेषशब्दस्य तत्तद्विशेषमात्रोपस्थापकत्वानुभवेन सर्वसाधारण-  
 सामान्याकारोपस्थापकत्वाभावात् । न द्वितीयः । गवादिशब्देषु व्यभिचारादित्याह ॥ किमेतावन्तत्यादिना । एतेन सर्वत्र  
 प्रयोगमात्रसाधारण्यमित्यपि निरस्तम् । गवादिशब्देष्वेव व्यभिचारात् ॥ ऐक्यपद्यमिति । तथा चानेकपदत्वमेकैऽपि समास  
 एकपदत्वमप्यस्त्येवेति भावः । नन्विदं पारिभाषिकसमासे पदत्वं न वाचकत्वोपयोगि । वाक्यस्य वाचकतायाः केनाप्यनङ्गी-  
 कृतत्वादित्यस्वरसादाह ॥ अथवेति । वाक्यादेव लक्षणया वाक्यार्थबोध इति वदतां भीमासकैकदेशिनां मतमाश्रित्य तत्र  
 व्यभिचारमाशङ्कते ॥ नन्ववाच्योऽपीत्यादिना । ननु नदीतीरफलसंसर्गलक्षणे वाक्यार्थः । वाक्यार्थोपपदवाच्योऽपि नद्यादि-

पर्यन्तं वाच्यः । किन्तु लक्ष्य एवातो न व्यभिचारपरिहार इत्यत आह ॥ न ह्यस्माभिरिति ॥ अन्विताभिधानस्येति । तथा च शक्त्यैवान्वयबोधोपपत्ता तदर्थं लक्षणाङ्गीकारो न युक्त इति भावः ॥ समर्थितत्वादिति । शक्तिर्वाच्येति स्वार्थ इत्यत्रेति शेषः । ननु संसर्गादिव न वाक्यार्थः । प्रकृष्टादिवाक्येऽखण्डचन्द्रादिरूपस्यापि वाक्यार्थत्वदर्शनात् । तथा प्रकृतेऽखण्डरूपतया ब्रह्मणोऽपि वाक्यार्थत्वमस्त्वित्यत आह ॥ वाक्यस्याखण्डार्थनिष्ठताया इति ॥ निरस्तत्वादिति । द्वितीयाधिकरण इति शेषः ॥ प्रसङ्गानां चेति । लक्ष्यत्वं न स्यादित्येकः प्रसङ्गः । अनवस्थाख्यो द्वितीयः । वस्तुत्वमेव न स्यादिति तृतीयः । अतो बहुवचनमिति द्रष्टव्यम् ॥ उत्तरत्रेति । अद्भुतत्वादवाच्यं तदित्यत्रेत्यर्थः ॥ कुण्डपायिनामयनारूप्ये सत्रे मासमाग्निहोत्रं जुहोतीति श्रूयते । इदं नित्याग्निहोत्रात्कर्मान्तरपरमेवेति द्वितीये स्थितम् । तत्रैवान्या चिन्ता । किमाग्निहोत्रशब्दो नित्याग्निहोत्रमर्थाभिधानेति शेषः चेति । तत्र यद्ययं गौणः स्यात्तदाऽग्निहोत्रवज्जुहोतीत्यतिदिशेदमन् । न त्वयं गौणः । जुहोतिसामानाधिकरण्यस्यात्रापि तुल्यत्वेन नामधेयत्वात् । अग्निदेवताविधानार्थत्वाद्वा । अतो नातिदिशेदिति प्राप्तं सिद्धान्तः । न तावदत्राग्निदेवता विधातुं शक्या । प्रकृतिविकारभावाभावेन चतुर्थसमासासम्भवात् । तत्र सिद्धे कर्मभेदेऽनेकार्थत्वेनान्याय्यत्वात् । एकत्राग्निहोत्रशब्दो मुख्यो यत्र गौणोऽङ्गीकार्यः । नित्याग्निहोत्रे च नाममवृत्तिमिदमित्याग्निदेवतासम्बन्धस्य भावात्तत्रैव मुख्यता । अतः परशब्दः परत्र मुख्यसादृश्यमुपादाय प्रवर्तते । तत्सिद्धयर्थं नित्यमर्थानतिदिशेदिति । सप्तमेऽत्रत्याग्निहोत्रशब्दो गौण इति समर्थितम् । तदपि न ग्राह्यं स्यादित्यर्थः । आदिपदात्तोमेन यजेतस्यादौ मन्थर्यलक्षणाऽपि न ग्राह्या स्यादिति

ग्राह्यम् ॥ निरस्तत्वादिति । प्रथमाधिकरणश्रुतेर्द्वितीयाधिकरणे निर्गुणत्वस्य निरस्तत्वादित्यर्थः । तत्त्वभावभूतत्वोपादानार्थव  
सर्वात्मन इत्युक्तम् ॥ किन्तु प्रमेयत्वमिति । प्रमाणजन्यज्ञानविषयत्वमित्यर्थः ॥ स्वप्नकाशास्येति । परानपेक्षप्रकाश-  
स्येत्यर्थः ॥ छ ॥ छ ॥

॥ ॐ गौणश्चेन्नात्मशब्दादिति ॐ ॥ ॐ तस्मिष्टस्य मोक्षोपदेशादिति ॐ ॥ अधिकमिति । श्रुतहान्यश्रुतग्रह-  
रूपमधिकं दोषं सूत्रार्थतया विवक्षुराहेत्यर्थः ॥ ननु युष्माभिरेवेति । यद्यप्यस्माभिः सगुणं ब्रह्मैव जन्मादिमूत्रे लक्ष्यमित्य-  
भिहितं न तु मायाशबलम् । तथाऽपि स्वप्ने मायाशबलस्यैव सगुणत्वात् । सगुणस्य लक्ष्यत्वाङ्गीकारे भवद्भिरपि मायाशबलस्यैव  
तदङ्गीकृतमिति भ्रान्तस्येयमाशङ्कते ध्येयम् । स्वप्नस्योपेत इत्येतदुपादयति ॥ अस्माभिरुपाप्यत इत्यादिना । जुगुप्सितं  
कथं पेरणाङ्गीक्रियत इत्याशङ्कापरिहाराय पराभिप्रायमाह ॥ न हित्यादिनेति मन्वानेनेत्यन्तेन । इति मन्वानेन पेरणाङ्गी-  
क्रियत इति सम्बन्धः ॥ महाप्रत्यवाय इति । यद्यपि मूले नित्यदुःस्वाविर्भावरूपं फलमेवोच्यते न प्रत्यवायः । तथाऽपि  
कार्योक्त्या कारणमप्युक्तप्रायमेवेत्यभिप्रेत्येतदुक्तमित्यवगन्तव्यम् ॥ छ ॥ छ ॥

॥ ॐ हेयत्वावचनाच्च ॐ ॥ उपादेयत्ववचनाच्चेति । अनेनाहेयत्ववचनाच्चेति सूत्रयोजनोक्तिरिति द्रष्टव्यम् ॥  
ननु गौणानामपि । ननु गौणशब्देन मायाशबलस्य पूर्वमुक्तत्वादत्र जीवानां प्रारणं कथमिति चेत् । उच्यते । यत्र दृश्यत्वा-  
दिकमुच्यते तत्र सर्वथा निर्गुणं न वाच्यम् । किन्तु मायाशबलं वा गुणबद्धा जीवा वा वाच्या इत्यभिप्रायः पूर्वपक्षिणोऽतो न

विरोध इति ज्ञातव्यम् ॥ अनैकान्तिको हेतुरिति । निर्गुणत्वव्यभिचारीत्यर्थः ॥ अमृतस्यैष इति । एष परमात्माऽमृतस्य मोक्षस्यार्थे सेतुर्मुख्याश्रयः । अतः प्राधान्येन स एव ज्ञेय इति तद्वाक्याभिप्रायः । अतोऽस्य प्रकृतसङ्गतिरिति ध्येयम् ॥छा॥

॥ ॐ स्वाप्ययात् ॐ ॥ उपपादकमिति । वक्ष्यमाणरीत्या परम्परयोपपादकमित्यर्थः ॥ श्रुत्युक्तत्वाच्च बाध्य इति । अत्र वाच्यतासाधनाय श्रुत्युक्तत्वाच्चेति सूत्रमध्याहार्यम् । पूर्णमदः पूर्णमिति श्रुत्युक्तत्वाच्च वाच्यो निर्गुण इति तदर्थः । अस्या अपि श्रुतेः सगुणपरता किं न स्यादिति शङ्कानिरासाय स्वाप्ययादिति सूत्रम् । अत एव तत्र वशब्दाभाव इति सम्प्रदायः ॥ छ ॥ छ ॥

॥ ॐ गतिसामान्यात् ॐ ॥ ॥ प्रकरणशुद्धयेति । वाच्यत्वप्रकरणमविच्छेदेन व्याचिख्यासुरित्यर्थः । अन्यथा पाठः क्रममनुसृत्य मध्ये गतिसामान्यादिति सूत्रव्याख्याने वाच्यत्वसमर्थनप्रकरणं विच्छिद्येतेति भावः । ननु तर्हि सूत्रव्याख्यानाभावान्न्यूनतेत्यत आह ॥ व्याख्यास्यति चेति । कथं समन्वयो ज्ञेयः स्वल्पशाखाविदां नृणामित्यादिनोपासनापादे व्याख्यास्यति चेत्यर्थः । सूत्रकारेणापि विष्णोरेवानन्तगुणत्वेन सर्वशाखाप्रतिपाद्यत्वमिति प्रतिपादयद्यद्गतिसामान्यादिति सूत्रं तत्किमर्थं वाच्यत्वं समर्थनप्रकरणमध्ये निवेशितमित्याशङ्क्यामाह ॥ सूत्रकारस्यापीति ॥ आक्षेपद्वयसमाधानस्येति । पूर्वपक्षिणा कृतं ब्रह्मणो न वाच्यत्वं युक्तम् । न वा सर्वशास्त्रप्रतिपाद्यत्वमिति यदाक्षेपद्वयं तत्समाधानस्यास्मिन्नाधिकरणे क्रियमाणस्येत्यर्थः ॥ अनेकार्थताज्ञापनमिति । मुख्यार्थो भगवान्विष्णुः सर्वशास्त्रस्य नापर इत्यनेनोक्तवाच्यत्वं सर्वत्वरूपानेकार्थताज्ञापनमित्यर्थः ॥ अन्यथेति ।



प्रकरणसाङ्कर्याभाव इत्यर्थः । प्रकरणसाङ्कर्ये हि किमर्थमेवमुक्तमित्यूहोदयेनोक्तानेकार्थता ज्ञातुं शक्या नान्यथेति भावः ॥ लक्षण-  
द्वयस्येति । जगज्जन्मादिकारणत्वस्य समस्तगुणपूर्णत्वस्य चेत्यर्थः । यदि वाच्यत्वरूपोऽर्थो न ज्ञायेत तदा लक्षणयाऽपि सर्व-  
शास्त्रप्रतिपाद्यत्वासम्भवेनोक्तलक्षणद्वयस्य न शास्त्राद्वयवसाय इति भावः । इदमुपलक्षणम् । शास्त्रान्तरं सच्चादिगुणयुक्तंऽध्यात्मशब्दो मुख्यत-  
वाच्यत्वशङ्क्योक्तलक्षणद्वयस्य न शास्त्राद्वयवसाय इति भावः । अतश्च नात्मशब्दादिना निर्गुणस्येक्षणमिति शङ्कानिरासकत्वाच्च गतिसामान्यस्य वान्यत्व-  
योच्यतां तज्ज्ञानान्नोक्षादिश्वोच्यताम् । अत एव भाष्यकृता गतिसूत्रं न च कासुचिच्छावास्वन्यथोच्यत इति सामान्यपरतयैव व्याख्या-  
साधकेक्षत्यधिकरणान्तर्गतः । अत एव भाष्यकृता गतिसूत्रं न च कासुचिच्छावास्वन्यथोच्यत इति सामान्यपरतयैव व्याख्या-  
तम् । सूत्रकृता च वाच्यत्वसाधकाच्छ्रुतत्वाच्चतत्वात्मात्रगौव गतिसामान्यादित्येतन्निवेशिति चन्द्रिकांस्तप्रयोजनमपि द्रष्टव्यम् ॥ अ॥

॥ ३० ॥ श्रुतत्वाच्च ॐ ॥ निर्विकल्पकेति । अभावरूपा अपि विशेषा यत्र प्रकारीभवितुं नार्हन्ति तादृशस्वरूपस्येत्यर्थः ।  
नन्वेवं ब्रह्मभेदेऽद्वैतहानिरित्यत आह ॥ एकमेव हीत्यादिना ॥ परमसूक्ष्ममिति । केनापि प्रकारेण विशिष्टतया ज्ञातुमशक्य-  
मित्यर्थः । निर्विकल्पकस्वरूपमिति यावत् ॥ इदं स्मृतमिति । आदावभावरूपकतिपयधर्मविशिष्टतयाऽधिकारिवृद्ध्या विपयी-  
क्रियत इत्यर्थः ॥ गुणादीति । गुणक्रियाजात्यादिरूपपरंपरपि विशिष्टतया ज्ञायत इत्यर्थः । एकमेव वस्त्यारोपितस्त्वैवैद्विभिर्वा  
विशेषैः क्रमेण विशिष्टतया ज्ञायत इत्येव न तु तत्र भेदोऽङ्गीक्रियतेऽतो नोक्तदोष इति भावः । एतेनानाद्यपरिच्छिन्नं ब्रह्मणि कथं  
स्थूलसूक्ष्मादिव्यवहारः । कथं वा जात इति व्यवहार इति निरस्तम् । तथा तथा ज्ञानजन्मन एव विविक्षितत्वात् ॥ न तावदन्य-

विति । ईषत्स्थूलं स्थूलतरं नेत्यर्थः । जगत्कारणमित्युपलक्षणम् । सर्वशक्तिर्विश्वं चेत्यपि द्रष्टव्यम् । प्रतिपादयन्ती-  
त्यतः परं सर्वजनशक्तेरचेतने स्वविकारविषयायाः सर्वज्ञस्यापि तस्मिन्सर्वज्ञानकारणीभूतसत्त्वात्मके सम्भवादित्युपपादनं न  
ब्रह्मेति प्रतिज्ञा चाध्याहार्या ॥ ज्ञानाश्रयेति । सामान्ययोर्ज्ञानक्रियाशक्त्योरभावे तद्विशेषयोः सर्वजन-  
नज्ञानशक्त्योरभावोऽपि कैमुत्येनैव सिद्ध इति भावः । अतो नासङ्गतिः । उक्तं च भागवताम् । ज्ञानक्रियाशक्त्यभावाद् ब्रह्मणाऽपरि-  
णामिनः । सर्वशक्तित्वविज्ञाने प्रधाने त्वस्ति सम्भव इति । ज्ञानक्रियाशक्त्यभाव एव कुत इत्यत आह ॥ ज्ञानाश्रयेति ॥ न च  
ज्ञानाश्रयेति । कार्यभूत इति शेषः । अत्र क्रियाशब्देन प्रयत्नो ग्राह्यः । नन्वपरिणामिन्यपि ज्ञानगुणः प्रयत्नगुणश्च किं न  
स्यातामित्यत आह ॥ एकत्वाच्चेति । एकरूपत्वादिगुणत्वादित्यर्थः । अथवा । अपरिणामित्वं साधयत्यनेन । निरवयवत्वादिति  
यावत् । निरवयवत्वं च कृत्स्नप्रसक्त्याधिकरणपूर्वपक्षन्याये परिणामित्वसाधकमिति ध्येयम् ॥ आसन्नपतनमिति । निश्चितपत-  
नमित्यर्थः । तेनाशङ्कायामचेतनेषूपसङ्ख्यानामित्युक्तत्वात् कथमयमुपचार इति शङ्काऽनवकाशः ॥ आत्मा सम्भवतीति । आत्मा  
हि नाम स्वरूपं नाचेतनप्रधानस्य चेतनो जीवः स्वरूपं भवितुमर्हतीत्यर्थः । विधान्तरेण हेतुं व्याचष्टे ॥ स आत्ममेति । यः  
सदाख्यः प्रकृतोऽणिमा स आत्मा सर्वस्य निरुपचरितं रूपम् । हे श्वेतकेतो त्वं च तदेवात्मरूपमेवासीत्येवं चेतनस्य श्वेतकेतारात्मा-  
भेदो बोध्यते । आत्मत्वेनोपदिष्टं च यदि प्रधानं स्यात्तर्हिदमनुपपन्नार्थकं स्यादित्यर्थः । कथमित्यत आह ॥ न हि चेतनस्येति  
तथा च चेतनस्यासमशब्दात् तस्य प्रधानत्वेनेत्यर्थः । आत्मत्वेन ग्राह्यत इत्यनन्तरं श्वेतकेतुरिति शेषः ॥ चशब्द इति । तथा

चानुक्तसमुच्चायक इत्युक्तं भवति । अयमर्थः । सत्यपि हेत्ववचने प्रतिज्ञाविरोधः प्रसज्येत । करणविज्ञानाद्धि सर्वं विज्ञातमिति प्रतिज्ञातम् । येनाश्रुतं श्रुतं भवतीत्यारभ्य यथा सौम्यैकेन मृत्पिण्डेनेत्यादिदृष्टान्तानभिधाय एवं सौम्य स आदेशो भवतीति वाक्योपक्रमे श्रवणात् । न च सच्छब्दवाच्ये प्रधाने भोग्यवर्गकारणे हेयत्वेनाहेयत्वेन वा विज्ञाते भोक्तृवर्गो विज्ञातो भवति । अप्रधानविकारत्वाद्भोक्तृवर्गस्य । तस्मात्प्रधानस्यैवात्मतया ग्रहणे प्रतिज्ञाविरोध इति चशब्देनाह सूत्रकार इति ॥ स्वमपीत इति । स्वशब्देनहात्मोच्यते । यः प्रकृतः सच्छब्दवाच्यस्तमपीतो भवति । अपिगतो भवतीत्यर्थः । अपिपूर्वस्येत्येत्यर्थत्वप्रसिद्धः । न चास्यानाद्यनन्तस्य स्वाभाविको लयः सम्भवति किन्त्वौपाधिक एव । देहेन्द्रियमनोरूपस्थूलसूक्ष्मोपाध्यपगमो हि सुप्तिलययांजीवस्य भवति । तेनासौ तदा प्रलीन इवेति स्वमपीतो भवतीत्युच्यते । वस्तुतस्त्वैक्यमेवाप्यय इत्यत्राभिप्रेतम् । तच्च प्रधानग्रहणे न सम्भवतीत्याह ॥ न ह्यचेतन इति ॥ साक्षात्सर्वज्ञस्येति । तदैक्षतेत्यत्रेक्षणमात्रं जगत्कारणस्य श्रुतं न तु सर्वविषयम् । तथाऽपि जगत्कारणसम्बन्धितया तदर्थत्सर्वविषयमवगतम् । श्वेताश्वतरापनिषदि सर्वज्ञ ईश्वरो जगत्कारणमिति साक्षादुक्तमित्यर्थः । ज्ञः कारो गुणी सर्वविद्य इति प्रकृत्य सकारणमिति परामर्शात् । जगत्कारणस्य सर्वज्ञताऽत्र साक्षादुक्तेति द्रष्टव्यम् । तस्य सर्वेश्वरत्वमाह ॥ कारणार्थिपेति । कारणानामधिपाः स्वामिनो जीवास्तेषामधिप इत्यर्थः । न तस्य कश्चिज्जनिता न चाधिप इति वाक्यशेषाद्धिरण्यगर्भादिव्यावृत्तिरित्यवगन्तव्यम् । ब्रह्मणो ज्ञानक्रियाशक्तिरहितत्वादिति पूर्वपक्ष्युक्तानुपपत्तिं परिहरति ॥ ज्ञानक्रियाशक्ती त्विति । ज्ञानक्रियारूपधर्मवित्यर्थः । कार्यत्वे हि तयोः परिणामापेक्षा । तौ च नित्यो ब्रह्मस्वरूपभूतो चातो न

निर्गुणत्वविरोधाऽपीति भावः । नन्वेवमपि न ब्रह्मणः सार्वज्ञादिकं सम्भवति । प्रकृत्यर्थसम्भवेऽपि प्रत्ययार्थस्य कर्तृत्वस्या-  
सम्भवात् । क्रियायां स्वतन्त्रकारकं खलु कर्ता । न च नित्यक्रियायाः कारकं सम्भवति । दूरे तद्विशेषः कर्ता । तथा च तदक्षत  
इदं सर्वमसृजेतेत्यादिस्वातन्त्र्यव्यपदेशानुपपत्तिरित्यत उक्तम् ॥ सवितुरिवेति । पूर्वं विद्यमानक्रियाश्रयस्यापि सवित्रादर्थथा  
सविता प्रकाशते चैत्रः पश्यति स्वपिति ईक्षति करोतीत्यादिस्वातन्त्र्यव्यपदेशात्तत्कर्तृत्वावभासस्तथा ब्रह्मणाऽपीति भावः । इदं च  
भाष्योक्तमापातत एव । ज्ञानस्वभावे तदाश्रयत्वस्यापि वास्तवस्यासम्भवात् । वस्तुतस्तु ब्रह्मस्वभावभूतस्य नित्यस्यापरिच्छिन्न-  
स्यापि ज्ञानादेस्तद्विषयोपाधिभेदेन कल्पितभेदस्यानित्यत्वं कर्तृत्वं चास्त्येव । अतस्तत्र स्वातन्त्र्यलक्षणं कर्तृत्वमुपपन्नम् । इदं च कृतस्थ  
उदासीनस्वभावे ब्रह्मणि न वास्तवं किन्त्वविद्याकल्पितमेव भासत इति भाग्यक्तं समाधानं द्रष्टव्यम् ॥ उपपादयिष्यत इति । सर्व-  
भेदेतिहासेषु पुराणेषु च सङ्ग्रहादित्यादिना चतुर्थपाद इति शेषः ॥ किञ्चाद्यपक्षे प्रधानस्येति । आद्यपक्षस्य किं प्रधानासत्त्वे पर्यव-  
सानमुत तस्य प्रमाणान्तरवेद्यत्वे इति विकल्पार्थः ॥ ईक्षतेरुपन्यास इति । ईक्षतिना हि तत्समभिव्याहृतशब्दविशेषगोचरत्वमेव सिध्यति ।  
न च तावता प्रधानस्यासत्त्वमुपपादितं भवति । तदसमभिव्याहृतशब्दैस्तत्सत्त्वसिद्धिसम्भवादित्यर्थः । एवं प्रमाणान्तरवेद्यत्वापपादना-  
यापि नेक्षतेरुपन्यासो युक्तः । ईक्षतेः प्रधानस्य स्वासमभिव्याहृतशब्दप्रमाणकत्वमादायाण्युपपन्नत्वेन तस्य शब्देतरप्रमाणवेद्यतो-  
पपादनासामर्थ्यादित्याशयेनाह ॥ अत एवेति ॥ अनैकान्तिक इति । जगत्कारणतया वेदान्तवेद्यत्वाभावरूपसाध्यस्यावाच्यं  
ब्रह्मण्यभावादिति भावः ॥ साध्याविशिष्टत्वमिति । तृतीयपक्षे साध्यवत्सन्दिग्धत्वेन साध्याविशिष्टत्वमिति द्रष्टव्यम् ॥ अन्त्ये-

मिति । अत्र कश्चिदाह । प्रकृत्यर्थस्येक्षणस्य प्रधाने गौणताशङ्कायां न प्रकृत्यर्थस्य गौणताङ्गीकारो युक्तः । ब्रह्मपक्षं प्रत्ययार्थस्य  
 कर्तृत्वस्य गौणत्वेऽपि प्रकृत्यर्थस्येक्षणस्य मुख्यत्वात् । प्रकृतेः प्रथमश्रुतत्वनिरपेक्षत्वाभ्यां प्रबलत्वेन तदमुख्यताया जघन्यत्वा-  
 दित्यत्र तात्पर्यात्तत्पूर्वं व्यर्थमित्याह । तत्त्वसिद्धान्तविस्मरणविजृम्भितमित्युपेक्षणीयमेव । त्वन्मते ब्रह्मणोऽवाव्यत्येन प्रकृतेरप्य-  
 मुख्यत्वादिति ॥ तदविरोधायेति । तद्विरोधाभावायेत्यर्थः । दूषणान्तरमाह ॥ आत्मशब्दस्येति ॥ अद्वैतज्ञानार्थमिति ।  
 यद्यपि ब्रह्मैव ज्ञाप्सितमित्युक्तत्वाद्ब्रह्मज्ञानार्थमित्येव वक्तव्यम् । तथाऽपि स आत्मा तत्त्वमसीतीहोपदिष्टं स्यादित्यादिनद्राग्याद्-  
 द्वैतज्ञानार्थत्वस्यावगमादेवमुक्तमित्यवगन्तव्यम् ॥ उत्तरोत्तरेति । प्राणो ब्रह्मेति व्यजानान्मनो ब्रह्मेति व्यजानादित्याद्युत्तरांस्तर-  
 वचनमित्यर्थः ॥ अत्रापि तथाविधेति । अत्रापि चरमदृष्टान्तेऽभिहिते तद्धास्य विजज्ञाविति ब्रह्मज्ञानवचनमेव पूर्वोक्तस्याब्रह्मत्व-  
 ज्ञापकं सुलभमित्यर्थः ॥ परस्येति । साङ्ख्यस्येत्यर्थः ॥ अत एवेति । ब्रह्मविषयगतिसामान्यस्य परं प्रत्यगिन्द्रत्वादवत्यर्थः ।  
 सकारणं कारणधियेत्यत्र च प्रधानमेव प्रतिपाद्यमिति परो वदिध्यतीति भावः ॥ गतार्थं चेति । श्रुत्या ब्रह्मकारणत्वस्य गति-  
 सामान्यादित्यत्र समर्थितत्वादिति भावः । दिगर्थस्तु चन्द्रिकायां द्रष्टव्यः । उक्तमन्वाच्ये लक्षणाऽसम्भवमनालोच्य शङ्कते ॥ सत्य-  
 मित्यादिना ॥ एवं तर्हि सुतरामिति । स्वतः सिद्धिर्नाम प्रमाणान्तरव्यावृत्तिरेव परस्याभिप्रेता । तस्यां च सत्यां मुतरां लक्षणा-  
 नोपपद्यते । लक्ष्यज्ञानरूपमागुक्तकारणाभावात् । लक्षणया शब्दबोध्यत्वाङ्गीकारे च शब्दलक्षणप्रमाणवैयर्थ्यापातेन फलासम्भवाच्च-  
 त्यभिप्रायः ॥ वक्ष्यतीति । यदि तत्स्यादगोचरमित्यत्रेति शेषः । अवश्यत्वेऽपि लक्षणाफलमाशङ्कते ॥ ननु लाक्षणिक्ता इति ॥

निराकृतत्वादिति । सत्यज्ञानादिकेऽप्येवं न व्यावृत्त्या प्रयोजनमित्यत्रेति शेषः ॥ परं ब्रह्मेति । न तु मायाशबलमित्यर्थः । नन्वर्णवशब्दस्याभियुक्तप्रयोगेषु नित्यपुल्लिङ्गतादर्शनात्कथं गुणार्णवमिति प्रयोग इत्याशङ्क्यामाह ॥ अर्णव इवेति । सर्वप्रातिपदिकेभ्यः किंवाचार इति वचनादर्णवशब्दादाचारार्थे किपि कृते तस्य सनाद्यन्ता धातव इति धातुसंज्ञायां नन्दिग्राहिपचादिभ्यां ल्युणिन्यच इत्यनेन पचादित्वेन कर्तृर्गच्प्रत्ययो द्रष्टव्यः । अन्यथा किप आचारमात्रार्थत्वेनाचरतीत्याचारकर्तृत्वप्रदर्शनायोगादिति द्रष्टव्यम् । एवं च यः समुद्रपर्यायोऽर्णवशब्दः स एव नित्यपुल्लिङ्गः प्रकृतस्तु न तथेति भावः । त्रिलिङ्ग इति स्वरूपकथनार्थम् । वस्तु तस्त्वनियतलिङ्ग इत्यर्थः । ननु गोचरशब्दस्य गोचरसञ्चरेति पुंसि निपातितत्वेन कथमगोचरमिति नपुंसकतेत्यत आह ॥ गवां ज्ञानानामिति । तथा च नायं गोचरशब्दस्तत्तन्निपातितः किन्तु बहुव्रीहिरूपोऽन्य एव । तस्य विशेष्यनिघ्नत्वाद्गुप्तकतापचित्तिरिति भावः । उपलक्षणं चेत्तत् । चरश्चरणमस्यास्तीति मत्वर्थोपाच्ययान्तत्वेन त्रयी नः श्रुतिगोचरेति प्रयोगेण च विशेषप्यालिङ्गतापचित्तिरित्यपि द्रष्टव्यम् । ननु मा वदेदिति कथम् । माङ्गि लुङिति माङ्गयोगे मावदीदिति लुङा भाव्यमित्यत आह ॥ माशब्द इति ॥ निराकारिष्यमाणत्वादिति । न च प्रमाणतोऽन्या स्यात्प्रामितिर्नाम कुत्रचिदित्यादिना भक्तिपाद इति शेषः । न क्वचिदिति । तथा च घटादेरपि स्वप्रकाशतापचित्तिरिति भावः । यतो वा इमानि भूतानि जायन्त इत्यादौ सर्वत्रेत्यन्वयः । सर्वत्रेत्यस्योपक्रमादावित्यर्थः । ततश्चोक्तशङ्कानिरासो लभ्यत इति ज्ञेयम् । सर्वत्रोपक्रमादौ सगुणस्यैव प्रतीतिः कुत इत्यत उक्तम् ॥ नारायणं महाज्ञेयमित्यादि । अनेन श्रौतनारायणादिशब्दार्थसमाख्यैव गुणप्रतीतिसाधिकृत्युक्तं भवति । ननु यतो

वेत्यादौ सर्वत्र प्रतीतस्य सगुणस्य कथं नारायणशब्दोदितगुणवच्चमित्यत उक्तम् ॥ साक्षाज्जन्मादिकारणत्वेनेति । तथा च  
 नराणामिदं जन्मादि नारं दातृतया तदाश्रयत्वान्नारायण इति व्युत्पत्त्योपक्रमादौ सर्वत्र श्रुता ये गुणास्ते सर्वेऽपि नारायणशब्दो-  
 दिता एवेति युक्तार्थसमाख्येति भावः । ननु मा वद इति कथम् । न च पूर्ववन्मायाशब्दोऽयमित्युपपत्तिः । लङ्घयतीति तत्त्वस्य  
 प्रकृतेऽनन्वयादतो माङ्गयोगे सर्वलकारापवादकेन लुङ् भाव्यमित्यत आह ॥ मा वद इति ॥ स्मशब्द इति । तथा च  
 स्मोत्तरे लङ्घ्येत्युक्तत्वेन लङ्गुपपत्तिः । तस्यापि सर्वलकारापवादकत्वमस्तीति तदर्थस्य प्रकृतेऽन्वयोऽपि सम्भवति । यतस्त्वं न  
 वदसि न जानासीति लङ्घयतीति भावः । अत एव तत्तात्पर्यमुक्तम् । यतो वक्तुं ज्ञातुं च न शक्यमिति । मा-  
 शब्दोऽयमित्यस्यापि मा वद इत्यत्रैव शङ्का द्रष्टव्या । ननु वदतेः शेषात्कर्तरीति परस्मैपदित्वात्कथमुदे इत्यात्मनेपदप्रयोग इत्यत  
 आह ॥ भासनेति । भासनोपसम्भाषाज्ञानयत्नविमत्युपमन्त्रणेषु वद इति सूत्रस्यायमर्थः । भासनं दीप्तिः । उपसम्भाषोप-  
 सान्त्वनम् । उपमन्त्रणमुपच्छन्दनं प्रार्थनमिति यावत् । एषु विशेषणेषु सत्सु वदतेरात्मनेपदं भवतीति । अत्र भासनोपमन्त्रणे-  
 धातोर्वाच्ये इतरे प्रयोगोपाधयः । शास्त्रे वदते भासमानो ब्रवीतीत्यर्थः । भृत्यानुपवदते सान्त्वयतीत्यर्थः । ज्ञाने शास्त्रे वदते ।  
 यत्ने क्षेत्रे वदते । विमते क्षेत्रे विवदन्ते । उपमन्त्रणे भार्यामुपवदत इत्यादिकमुदाहरणं द्रष्टव्यम् । प्रकृते चायं वदतिर्भासनार्थ  
 उपसम्भाषार्थश्च विवक्षितः । ततश्च करणे कर्तृत्वापचारोपेक्षिकानां श्रुतिर्भासमाना ब्रवीति । उक्तशङ्काकर्तारं सान्त्वयतीति  
 चार्थः सम्पद्यत इति ध्येयम् ॥ १-१-५ ॥ इति श्रीमन्नायसुधायामधिकरणपञ्चकं समाप्तम् ॥ छ ॥



ॐ ॥ आनन्दमयोऽभ्यासात् ॐ ॥ वस्तुविचारणं नामास्तीत्यनन्तरं येनाध्यायशेषस्य सार्थक्यं स्यादिति शेषः । नन्वेवमीक्षत्यधिकरणमपि व्यर्थं स्यादित्याशङ्क्य तत्सार्थक्यमुपपादयति ॥ सम्भावना त्वित्यादिना ॥ विमर्शपूर्वकमिति । संशयपूर्वकमित्यर्थः । नन्वित्यादीति कथं विरतिः । अपदान्तत्वात् । श्लोकेषु पदान्त एव विरतिदर्शनादित्यत आह ॥ स्वादिष्वसर्वनामेति । स्वादिष्विति सुशब्दादेकवचनदारभ्य आकपः प्रत्यया गृह्यन्ते । स्वादिषु प्रत्ययेषु परतः सर्वनामस्थानवर्जितेषु पूर्वं पदसङ्गं भवतीति सूत्रार्थः । राजभ्यां राजभिरित्याद्युदाहरणं द्रष्टव्यम् । एवं च राजभ्यामित्यादौ यथा प्रातिपदिकान्तस्यापि नस्य पदान्तत्वेन लोपः । एवमित्यादीति प्रातिपदिकान्तस्याप्यनेन सूत्रेण पदान्ततायां तत्र विरतियुक्तं भावः ॥ यतिभङ्ग इति । यतिस्थानभङ्गो यतिभङ्ग इति मध्यमपदलोपीसमासः । यतिर्विरतिः ॥ आक्षिप्येति । ब्रह्म जिज्ञासितव्यमिति प्रतिज्ञातम् । तच्च शस्त्रैकसमधिगम्यम् । शस्त्रं च सर्वज्ञं सर्वशक्तौ जगदुत्पत्तिस्थितिप्रलयकारणे ब्रह्मण्येव प्रमाणं न प्रधानादाविति न्यायतो व्युत्पादितम् । न चास्ति कश्चिद्ब्रह्मान्तभागो यस्तद्विपरीतमपि बोधयेदिति च गतिसामान्यादित्युक्तम् । तत्किमपरमवशिष्यते । यदर्थमुत्तरसूत्रसन्दर्भस्यावतारः स्यादित्याक्षिप्येत्यर्थः ॥ द्विरूपं ह्यिति । यद्यपि तत्त्वतो निरस्तसमस्तापाधिरूपं ब्रह्मैव जिज्ञास्यमिति तदेव वक्तव्यं नान्यत् । तथाऽपि न तेन रूपेण प्रथममुद्बुधं शक्यमित्युपहितेन रूपेणोपदेष्टव्यमित्युपाधिरपि कचिदुच्यत इति भावः । नन्वेवं ब्रह्मणो द्विरूपमेकमेवेत्यादिश्रुतिविरोध इत्यत आह ॥ अविद्याविद्याविषयभेदेनेति । अत्राविद्यापदेन विद्याविरुद्धं मिथ्याज्ञानं विवक्षितम् । विद्यापदेन च तत्त्वज्ञानम् । तथा च तत्त्वज्ञानविषयीभूतं निरुपाधिकं रूप-

मेकमेव पारमार्थिकम् । सोपाधिकं तु कल्पितं भ्रमेऽवभासतेऽतो न विरोध इति भावः । नन्वेवमुपाधिभेदं ब्रह्मोपास्यत्वेन-  
 त्यादिवक्ष्यमाणमयुक्तम् । तत्त्वतश्चेतन्यस्यैकत्वे उपास्योपासकभावस्य ज्ञातृज्ञेयभावस्य चायोगादित्यत आह ॥ तत्राविद्यावस्था-  
 यामिति । आदिपदेन ज्ञातृज्ञेयलक्षणादिग्राह्या । ननु सोपाधिकोपास्तीनामपि यदि मोक्षफलकत्वं तदा किं निरूपाधिकज्ञाने-  
 नेत्याशङ्कानिरासाय सोपाधिकोपास्तीनां फलान्तराण्याह ॥ तत्र कानिचिदित्यादिना । अभ्युदयार्थानि प्रतीकापासनानि ।  
 क्रममुख्यार्थानि दहरादीनि । कर्मसमृद्धयर्थानि उद्गीथादीनि । एवमपेक्षितमुख्या । ननु निरूपाधिकं ब्रह्मस्वरूपं प्रथमतो  
 न ज्ञातुं शक्यं चेत्तर्हि तज्ज्ञापनाय केनचिदेकेनोपाधिना विशिष्टं ब्रह्मोपदेष्टव्यं नानोपाधिविशिष्टं ब्रह्म वेदान्तेषु किमर्थ-  
 मुच्यते । किञ्च निरूपाधिकवत्सोपाधिकस्यापि ज्ञेयत्वे सत्यत्वमेव स्यादित्याशङ्काद्वयं परिहरन्निदानीमुक्ताक्षेपे समाधानमाह ॥  
 एवमपेक्षितोपाधिभेदमित्यादिना । अपेक्षितफलसाधनीभूतनानागुणविशिष्टमित्यर्थः । ततश्च सत्यं निरूपाधिकब्रह्मज्ञापनाय  
 केनचिदेकेनोपाधिना विशिष्टं ब्रह्मोपदेष्टव्यमिति । तथाऽव्यधिकारिणोऽविद्यावस्थायामन्यफलापेक्षाया अपि सत्त्वात् । तत्तत्फल-  
 साधनीभूतगुणलक्षणोपाधिविशिष्टोपास्तयोऽनकरूपा अपि कथ्यन्ते । तं यथा यथोपासते तदेव भवतीति श्रुतिरित्याद्याशङ्कापि-  
 हारः । न निरूपाधिकवत्सोपाधिकमपि ज्ञेयतयापदिश्यते । येन तस्य सत्यताप्रसङ्गः । किन्तूपास्यतयैव । उपासना चाऽविद्यमा-  
 नेऽपि भवतीति नोक्तदोष इति द्वितीयशङ्कापरिहारश्चात्रोक्त इति ज्ञातव्यम् ॥ मोक्षशास्त्र इति । निरूपाधिकज्ञानाय सोपाधिक-  
 निरूपणमुपयुज्यत इत्युक्तमिति चेन्न । तयोर्विरोधेन सोपाधिकनिरूपणस्य तत्रोपायत्वासम्भवात् । अन्यफलार्थं तत्तन्निरूपणे च

भोक्षणास्त्वव्याघातादिति भावः ॥ सार्थादपीति । वर्णिजोऽपीत्यर्थः ॥ साक्षाद्धर्मेति । आपाततो रूढा इत्यर्थः । न तु  
रूढा एवेति विवक्षितम् । योगरूढानामन्नमयादीनामसङ्ग्रहापेक्षः । आपातत इत्युक्त्या च सर्वेषामपि नाम्नां महाभागादीनां  
रादसम्भव इति शङ्काजनवकाशः ॥ धर्मद्वारंरिति । धर्मोपस्थितिद्वारंरित्यर्थः । तेन योगरूढेज्जन्मयादिनामसु नातिव्याहः ।  
यच्चापाततो योगिका एवेत्यत्र तात्पर्यमिति व्याख्यानम् । तच्चिन्त्यम् । योगिकत्वस्यान्तर्यामिण्याद्येकप्रातिपदिकमात्ररूपांलिङ्गा-  
त्मकशब्देषु सत्त्वेऽपि सर्वेषु भूतेष्वेतमिति यस्मिन्धारित्याद्यनेकपदसमभिव्याहाररूपेण लिङ्गात्मकेषु शब्देज्जभावात् । धर्मद्वारा यन्मुक्त-  
स्थापकत्वस्य च सर्वत्रापि सच्चात् । एवमेवापातप्रतीत्यनुरोधेनयमुक्तिरिति लिङ्गपादीयमुधया धर्मविशिष्टधर्मिवाचिनामपि तन्म-  
प्रकाशिकायाश्च तात्पर्यं वर्णनीयमतो न कोऽपि विरोध इति ॥ अन्यत्र प्रसिद्धानामिति । लोकतोऽन्यत्रैव प्रसिद्धानामित्यर्थः ।  
चतुर्थपादे तु श्रुतिलिङ्गादिभिरन्यत्रैव प्रसिद्धानां समन्वयो वक्ष्यते । तेन प्रथमपादे समन्वेतव्यानां यद्यन्यत्रापि प्रसिद्धिरिति ।  
तर्हि तृतीयपादसाङ्ख्यं यद्यन्यत्रैव तर्हि चतुर्थपादसाङ्ख्यम् । अन्यत्राप्यन्यत्रैवेत्येतद्विहायान्यत्र प्रसिद्धेर्देनिरूपयत्वादिति शङ्काजन-  
काशः । एतेषां शब्दानामसङ्कीर्णलक्षणादिकं चन्द्रिकायां द्रष्टव्यम् ॥ उपरिष्ठादिति । उपासनापाद इत्यर्थः ॥ द्वितीयपादो-  
यपादोदाहरणवाक्यानामिति । द्वितीये सर्वत्र प्रसिद्धोपदेशादित्यत्र सर्वं खल्विदं ब्रह्मेति जीवेष्वुक्तस्य सर्वत्रैवत्वत्वादे-  
अत्रा चराचरेत्यत्रान्यत्र धर्मोदन्यत्राधर्मादिति पुण्यपापराहित्यादेः अन्तर इत्यत्रैतदमृतमभयमेतद्ब्रह्मेत्यमृतत्वादेः अन्तर्भावित्वेनैव  
त आत्मान्तर्याम्यमृत इत्यमृतत्वादेः अदृश्यत्वादिगुणक इत्यादौ यः सर्वज्ञ इति सार्वज्ञादेः ब्रह्मालिङ्गस्य स्पष्टत्वेन तृतीये च

द्युभ्वादीत्यत्रामृतस्यैष सेतुः यः सर्वज्ञ इत्यमृतत्वसेतुत्वसावज्ञादेः भूमेत्यत्र यत्र नान्यत्पश्यतीत्यद्वितीयत्वादेः अक्षरपरस्परत्वमाह  
 द्रष्टुं अश्रुतं श्रोतुं अस्थूलमनविष्यदृश्यत्वास्थूलानुत्वादेः ईक्षतिकर्मेत्यादौ परात्परमिति परात्परत्वादेः ब्रह्मलिङ्गस्य स्पष्टतया तदुदा-  
 हरणवाक्यानां स्पष्टब्रह्मलिङ्गवच्चादित्यर्थः ॥ सगुणनिर्गुणेति । द्वितीये सविशेषम् । तृतीये निर्विशेषम् । प्रारब्धेण प्रतिपाद्यम् ।  
 अतस्तयोर्भेद इति कल्पतरुकार आहृत्यर्थः । द्वितीयंऽपि सर्वत्रेत्यत्र सर्वं खल्विदं ब्रह्मेत्यविद्यादिसर्वभ्रमाविष्टानत्परस्परसाधनगति-  
 सविशेषेऽनुपपत्त्या निर्विशेषस्य । तृतीयंऽपि द्युभ्वादीत्यत्र तमेवैकं जानथ । यदा पश्यः पश्यते स्वमवर्णमिति दृश्यत्वरूपिणाद-  
 निर्विशेषेऽनुपपत्तेः सविशेषस्य प्रतिपादनात्प्रारब्धेणेत्युक्तमिति द्रष्टव्यम् ॥ निराकृतत्वमिति । सविशेषातिरिक्तमिदं विशेष-  
 प्रामाणिकतयेक्षत्यधिकरणे निराकृतत्वाच्च तन्निबन्धनः पादभेदः सम्भवतीति भावः । यत्तु यौगिकरूढविषयतया द्वितीयकृतार्थयो-  
 र्भेद इति तेनोक्तम् । तत्तृतीये द्युभ्वाद्यायतनत्वादेरुहत्वात्तुच्छमित्युपेक्षितम् ॥ विश्वतोऽमुग्नता चेति । सर्वशास्त्रानिर्णायक-  
 त्वेत्यर्थः ॥ अवच्छेदकोपाधय इति । विभाजकोपाधयो वक्तव्या इत्यर्थः । ननु गुणवाचकशब्दानां गुणिनि बहुतो गुण-  
 गुणिनोरभेदः स्यादित्यतो नेदमनिष्टमित्याह ॥ गुणगुणिनोरिति । नन्वभेदे गुणगुणिशब्दयोरपरोपयत्वं न स्यादित्यत आह ॥  
 अभेदेऽपीति । शब्दसाङ्ख्यार्थोपाधयत्वम् । आदिपदादर्थक्रियादिसाङ्ख्यार्थोपाधयः । विलक्षणार्थक्रियादिकारित्वस्योपाधयः ।  
 एतत्सर्वं विशेषसमर्थननाहिदुष्टलाधिकरणं सूत्रकृता वक्ष्यत इत्यर्थः ॥ विकारार्थेऽनुशासनादिति । भयङ्कृतयोर्भाषायामित्या-  
 दिना विकारावयवयोरर्थयोर्मयाङ्घ्रिभ्रानादिति भावः । न च तत्र भाषायामिति वचनार्द्धं विकारार्थं कथं तं भयङ्कृताक्षिरिति

मन्त्रस्वभ्युपेत्याध्याह ॥ सीमन्शब्दोत्तरेति । मन्त्रन्तात्प्रातिपदिकामन्ताद्बहुव्रीहेश्च ङीप् वा स्यादिति सूत्रार्थः । सीम-  
सीमनौ बहुयज्वे बहुयज्वानामित्युदाहरणम् । तथा चानेन ङापि ढिलोपे चाकारान्तत्वं साधित्यर्थः ॥ तदपेक्षया नपुंसकेति ।  
तथा षोत्तरार्धे ब्रह्मेत्येतद्दिशेष्यतयाऽनुवर्तनीयमिति भावः ॥ स्वरितब्रह्मशब्देति । ब्रह्मशब्दस्य मन्त्रत्ययान्तत्वेन जिन्यादि-  
नित्यमित्यनेन प्रकृतिरूपाबृंहतेराद्युदात्तत्वे परस्य मन्त्रत्ययस्यानुदात्तं पदमेकवर्जमित्यनेनानुदात्तत्वे उदात्तानुदात्तस्य स्वरित इत्यनेन  
मन्त्रत्ययस्य स्वरितत्वम् । ततश्च ब्रह्मशब्दः स्वरितान्त इति ज्ञेयम् ॥ तथात्वेऽन्तोदात्तत्वेनेति । समासस्येत्यनेन सामान्यतः  
समासस्यान्तोदात्ततया विहितत्वादिति भावः ॥ अनुदात्तं पदमिति । यत्रान्यः स्वर उदात्तः स्वरितो वा विधीयते  
तमेकवर्चं वर्जयित्वा परिशिष्टः सर्वोऽञ् अनुदात्तो भवतीति सूत्रार्थः ॥ पूर्वोक्तमर्थमिति । किञ्च ब्रह्माधिपतिरित्यादिना  
योजनेत्यनेनोक्तमर्थमित्यर्थः ॥ उक्तशङ्केति । स्यादेवं यदि ब्रह्माधिपतिशब्दस्येत्यादिनोक्तशङ्कोत्तरत्वेनेत्यर्थः ॥ स्वरितेन्द्र-  
शब्देति । इन्द्रशब्दस्य रन्प्रत्ययान्तस्य निपातितत्वात् ब्रह्मशब्दवत्स्वरितान्तत्वं ज्ञेयम् ॥ स वागवज्र इति । सः स्वरवर्णहीनः  
प्रयुक्तो मन्त्रो वज्रवद्विसर्गो यजमानं हिनस्ति । तत्र पुराकल्पसिद्धमुदाहरणम् ॥ यथेन्द्रशत्रुरिति । इन्द्रशत्रुरिति मन्त्रो यथा  
स्वरतो जातादपराधादित्यर्थः । त्वष्टुः पुत्रो विश्वरूपः शक्रेण हतः । स त्वष्टा इन्द्रस्य हन्तारं पुत्रं लिमुस्तदर्थं सोमायणमनुतिष्ठन्  
भामलिभुमपीन्द्रं नाजुहाव । इन्द्रः स्वयमेवागत्य प्रसन्न सोमसं पपौ । त्वष्टा सोमपात्रेऽवशिष्टं सोमरसमिन्द्रस्य शतयिता पुत्रो  
भूयादित्याशंसमानः स्वाहेन्द्रशत्रो वर्धस्वेति मन्त्रेण जुहाव । तदेन्द्रशत्रुरिति शब्दे स्वाभिप्रेतफलाय तत्पुरुषस्वरौहः कर्तव्यः । तं

विहाय यथास्थितो बहुव्रीहिस्वर एव तत्र प्रयुक्तः । तेन स्वरापराधेन तत्रोत्पन्नस्य वृत्रासुरस्य शत्रुः शातयिताऽभूदिति त्वष्टा हत-  
पुत्र इत्यादि तैत्तिरीयश्रुतिसिद्धमेतदिति द्रष्टव्यम् ॥ पुंसोः पुष्टिङ्गयोरिति । इदं च विशेषणम् । कन्याप्रियो मृदङ्गो धान्यपति-  
रित्यादितत्पुरुषे पूर्वपदान्तस्वरितत्वसत्त्वेऽपि बहुव्रीहित्वाभावेन व्यभिचारवारणाय । तथा हि । कन्याप्रियो मृदङ्ग इत्यत्र प्रीतो  
चेति सूत्रेणातिशयितप्रीतौ गम्यमानायां सुखप्रिययोरुत्तरपदयोः तत्पुरुषसमासे पूर्वपदप्रकृतिस्वरत्वं विहितम् । तथा धान्यपतिरित्यत्र  
पत्यावैश्वर्य इत्यैश्वर्यवाचिपतिशब्दे परतस्तत्पुरुषसमासे पूर्वपदे प्रकृतिस्वरत्वम् । कन्याधान्यशब्दौ तिल्यशिक्यमर्त्यकाष्मर्थे धान्यकन्या-  
राजन्यमनुष्याणामन्तरिति फिट्सूत्रेण स्वरितान्तौ । तथा च तत्रोक्तनियमस्य व्यभिचारे प्राप्ते पुंसोरित्युक्तम् । उक्तोदाहरणयोस्तु  
कन्याधान्यशब्दयोरपुंस्त्वेन समस्यमानयोरुभयोः पुंस्त्वस्य विवक्षतस्याभावात् व्यभिचार इति ॥ अत्र केचिदिति । अत्र बहुव्रीहिः  
सः स्वरितपूर्वपदान्तः । यः स्वरितपूर्वपदान्तः स बहुव्रीहिरित्युभयथाऽपि व्याप्तिरभिभक्ता । अस्य सूत्रस्य स्वरविनिर्णयार्थतया मूले  
उक्तत्वादाया व्याप्तिरत्राभिप्रेतेति गम्यते । प्रकृते समासनिर्णयार्थमुपात्तत्वाद् द्वितीयाऽपि । एवं चात्राभिभक्ते व्याप्तिद्वयं केचिद्व्या-  
करणा व्यभिचारमुद्भावयन्तीत्यर्थः । तथा हि । न तावदाद्या व्याप्तिः सम्भवति । ब्रह्मचारिपरिस्पन्द इति बहुव्रीहेः स्वरित-  
पूर्वपदान्तत्वाभावात् । तत्र पूर्वपदभूतब्रह्मचारिपदस्य कृदुत्तरपदप्रकृतिस्वरेणान्तोदात्तत्वात् । समासान्तोदात्तत्वस्य च बहुव्रीहो  
प्रकृत्या पूर्वपदमित्यपोदितत्वात् । नापि द्वितीया । आर्यब्राह्मण आर्यकुमार इति कर्मधारयसमासे व्यभिचारात् । आर्यशब्दस्य  
ण्यदन्तत्वेन तित्स्वरितमिति स्वरितान्तत्वात् । आर्यो ब्राह्मणकुमारयोरित्यनेनात्रापि पूर्वपदप्रकृतिस्वरत्वविधानेन न समासान्तोदात्त-

ताप्राप्तिः । ततश्चोभयथाऽपि व्याप्तिरयुक्तेति । अत्र यद्यपि प्रकृतसङ्गतत्वाद् द्वितीयैव व्याप्तिर्वाच्या । तथाऽप्याद्याया अपि  
सूत्रार्थतयाऽभिप्रेतत्वस्य मूले व्यक्तत्वात्साऽपि विचार्यत इत्यवगन्तव्यम् ॥ सामान्यलक्षणेति । सामान्यसूत्रणोत्सर्गतः प्राप्त  
रीत्यर्थः ॥ विशेषलक्षणानीति । तथा च विशेषसूत्रापादितोदाहरणव्यतिरिक्तोदाहरणेषु प्रागुक्तव्याप्त्यारूपपत्तिः । ब्रह्माधि-  
पतीन्द्रशत्रुमातिपदिकयोश्च पूर्वपदान्तस्वरितयोर्न समासान्तरप्रापकं विशेषसूत्रमस्तीति भावः । एवं व्याप्तिद्वये शङ्कितं व्यभिचारं  
साधारण्येन परिहृत्याद्यव्याप्तावेव समाधानान्तरमाह ॥ किञ्चानेनेति । नन्वेवं प्रकृतेऽसम्भव इत्यत आह ॥ ब्रह्मेन्द्रशब्दयो-  
रिति ॥ स्वरितान्तत्वादिति । समासकालेऽपीति शेषः । तथा च यो बहुव्रीहिः स प्रकृतिस्वरोपेतपूर्वपद इत्येव व्याप्तिर्न तु  
स्वरितपूर्वपदान्त इति । अतो नोक्तव्यभिचारशङ्केति भावः । यद्यप्येवमपि बहुव्रीहौ विश्वं संज्ञायामित्यादिना विश्वदेव इत्यादौ  
पूर्वपदप्रकृतिस्वरापवादेनान्तोदात्तताया विहितत्वाद्वाच्यमिति । तथाऽपि समासस्येत्यनेन विहितसमासान्तोदात्तत्वाभावरूपेण व्याप-  
कतयाऽत्र विवक्षितत्वाच्च कुत्राऽपि व्यभिचार इति ध्येयम् । ननु प्रकृतानुपयुक्त्येयं व्याप्तिरतस्सूत्रार्थतया कुतोऽभिमतंति कल्प्यते ।  
येन तद्व्यभिचारपरिहरणं सङ्गतं स्यादित्यत आह ॥ अत एव स्वरेति । यत इयं व्याप्तिरतस्सूत्रार्थतया ग्रन्थकृतोऽभिमतास्त एवे-  
त्यर्थः । द्वितीयव्याप्तावयवसाधारणं समाधानमाह ॥ अपि चेति ॥ सन्देहे सतीति । तत्पुरुषबहुव्रीहिसन्देहे सतीत्यर्थः ॥  
असन्देहं प्रयोजनमिति । व्याकरणशास्त्रमनारम्भणीयं निष्प्रयोजनत्वादित्याशङ्कापरिहाराय रक्षोहागमलब्धसन्देहाः प्रयो-  
जनमिति प्रतिज्ञातम् । सन्देहानुत्पादरूपं विवृण्वतेत्यर्थः ॥ इत्याद्युक्तमिति । स्थूलपृथगीमलभेतेत्यत्र श्रुतौ स्थूल-



पृषतीशब्दः कर्मधारयो बहुव्रीहिर्वेति सन्देहः । तत्र यदि कर्मधारयस्तदा पृषतीशब्देन मत्वर्थलक्षणया पृषद्वती विन्दुमती स्थूला-  
 गौरिवाभिधीयते । विन्दूनां स्थूल्यं सौक्ष्म्यं वा तत्र नादरः । यदा बहुव्रीहिस्तदा स्थूलत्वस्य पृषद्विशेषणत्वेन विन्दूनां स्थूल्य-  
 मायाति गोस्तु पृषद्वत्त्वमत्रायाति । स्थूल्ये तु नादरः । एवं च यदि स्थूलशब्दान्तोदात्तता तदा कर्मधारय इत्याहुस्त-  
 मित्यर्थः ॥ तथा चासन्दिग्ध इति । तथा च सन्दिग्धसमासत्वं सति यः पूर्वपदप्रकृतिस्वरः स बहुव्रीहिरिति द्वितीयव्याप्ता-  
 विवक्षितम् । आर्यब्राह्मण इत्यादौ तु कर्मधारय इत्यस्य सुप्सुपेति वा साधनं कृतेति वा स्वरेण विनिर्णय इति तृतीयातल्लुपत्य-  
 ज्ञातव्यम् ॥ सामर्थ्याभावेनेति । समस्यमानयोः पुंसमर्थे पूर्वान्ते स्वरिते सतीति ह्यत्र विवक्षिता वाच्यार्थाः । न चेतद-  
 र्थभिधानेऽसमासः शक्तोऽस्मात्तथाऽप्रतीतिः । अतोऽत्र न सामर्थ्यम् । उक्तं हि काशिकायाम् । विग्रहवाक्यार्थाभिधाने यः शक्तः  
 स समर्थो वेदितव्य इति । तथा च समर्थः पदविधिरित्यधिकारात् प्रकृते च सामर्थ्याभावात्कथं समास इत्यर्थः । स्यादयं  
 दोषो यदि पूर्वान्ते स्वरिते सतीति वाक्यार्थोऽत्र विवक्षितः स्यात् । न चैवम् । किन्तु पूर्वान्तः स्वरितो यस्य स इति वाच्यार्थस्य  
 विवक्षणात् । नन्वेवमन्यपदार्थभूतविशेष्यप्रतिपादकपदाभावात् साकाङ्क्षं वाक्यमपूर्णमित्यत आह ॥ समासप्रतिपदिक  
 इति । तथा चाव्याहारेण वाक्यस्य निराकाङ्क्षतेति भावः । न चैवं पुंसोरिति निर्धारणासङ्गतिः । पुंसोः सर्वान्वयी समासप्रति-  
 पदिक इति विवक्षितत्वात् ॥ विशेषणस्येति । चित्रगुरित्यादौ चित्रादिविशेषणपदानां पूर्वनिपातदर्शनादिति भावः । समा-  
 धानमाह ॥ विशेषणेत्यादिना ॥ सुपां सुलुगिति । सुपां सुलुक् पूर्वसवर्णाच्छ्रयाडाख्याजालाः सुपां स्थाने सुश्च

लुक् पूर्वसवर्णश्च आ च आत् च शे च या च डा च ङ्या च याच्ञ ङ्या च ङ्या जाला इती-  
तरेतरयोगे इन्द्रः । एते आदेशाः स्युरिति सूत्रार्थः । ऋजवः सन्तु पन्थाः । पन्थान इति प्राप्ते जसः सुः । आर्दे चर्मन् ।  
चर्मणीति प्राप्ते लुक् । मती मत्या इति प्राप्ते पूर्वसवर्णदीर्घः । सखाया इति प्राप्ते औकारस्य आ । नताद्वाहणं नतमिति  
प्राप्ते अम आत् । अस्मे इन्द्राबृहस्पती । न युष्मे राजबन्धवः । यूयं वयमिति प्राप्ते जसः शे । यूयवयादेशाभावश्च छान्दसत्वात् ।  
ऊरया उरणेति प्राप्ते या । नाभा पृथिव्याः नाभाविति प्राप्ते डा । अनुभ्याजयामसि । अनुष्टुभा इति प्राप्ते ड्या । साधुया  
साध्विति प्राप्ते याच् । वसन्ता यजेत वसन्ते इति प्राप्ते आल् इत्युदाहरणानि । तथा चार्दे चर्मन्नित्यत्र यथा सम्भ्याऽलुक् एवमत्र  
प्रथमाया लुगिति भावः ॥ अत उद्देश्येति । तथा च कर्मप्रवचनीययुक्तं द्वितियेत्यनेन द्वितीयेति भावः ॥ प्रतिशब्देनेति ।  
प्रतिशब्दश्च लक्षणेऽथम्भूताख्यानेत्यनेन कर्मप्रवचनीय इति भावः ॥ नन्ध्वरेतादिरिति । ननु कथं रेतःशब्दस्य सकारान्तत्वेनो-  
ध्वरेतादिरिति वक्तव्यमित्यत आह ॥ श्रौतप्रयोगे इति । ऊर्ध्वरेतं विरूपाक्षमिति श्रौतप्रयोगदर्शनादित्यर्थः ॥ समासान्त  
इति । ऊर्ध्वरेता इति समासान्ते इमत्यये टिलोपे अकारान्तोपपत्तिरिति भावः ॥ एवं रुद्रगोक्षरिति वदिति । यथा पूर्वो-  
त्तरार्धयोर्भिन्नविषयत्वमुपादयितुं विभक्तितदर्थविवेकमुद्देश्य द्वितीयकेति विभक्तिविशेषणमुक्तम् । एवं विषयविवेकं विष्णुगोचरेत्यपि  
तद्विशेषणं वक्तव्यमित्यर्थः । कुत इत्यतो न्यायसूचनाय रुद्रगोचरेति वदित्युक्तम् । एवं चात्र एवमित्यस्य वैयर्थ्यमिति चोद्धान-  
वकाश इति ध्येयम् ॥ व्याहृतं स्यादिति । ब्रह्मण इत्यनेनाधिपतिशून्यस्य विष्णोरेव गृहीतत्वादिति भावः ॥ छ ॥

॥ ॐ विकारशब्दाच्चेति चेन्न प्राचुर्यात् ॐ ॥ तत्प्रकृतवचन इति । इदं सूत्रं वैय्याकरणैर्द्वेधा व्याख्यातम् । तदिति प्रथमासमर्थत्वाचुर्येण प्रस्तुतमिदमित्यर्थे वर्तमानात्स्वार्थे मयदप्रत्ययो भवतीत्येकोऽर्थः । अस्यान्नमयं यवागमय्याद्यादाहरणम् । प्राचुर्येण प्रस्तुतमन्नमित्यादिस्तदर्थः । यद्यपि प्रकृतशब्दः प्रस्तुतमात्रवाची न वल्लुप्तप्राचुर्यविशिष्टप्रस्तुतवाची । तथाऽपि प्रकृत इत्येतावति वक्तव्ये वचनग्रहणादयं विशेषो लभ्यते । वचनग्रहणं हि यादृशस्य प्रकृतस्य मयटा वचनं प्रत्यायनं प्रसिद्धं तत्र यथा स्यादित्येवमर्थम् । लोके च मयहनैरन्नमयादिशब्दैः प्राचुर्येण प्रकृतस्य प्रत्यायनं प्रसिद्धमिति । अपरस्त्वर्थः । प्रकृतं प्रस्तुतमुच्यतेऽसिन्नमिति प्रकृतवचनम् । तदिति प्रथमासमर्थत्वाप्रकृतवचनेऽर्थे मयदप्रत्ययो भवतीति । अस्यान्नमयो यज्ञ इत्याद्युदाहरणम् । प्रकृतमन्नमस्मिन्यज्ञ इत्यादिस्तदर्थः । अस्मिन्नर्थे प्रकृतादर्थान्तरं प्रत्ययः । प्रकृतशब्देन च प्रस्तुतमात्रमुच्यते न तु प्राचुर्यविशिष्टमिति पूर्वस्मादर्थद्विशेषः । अत्र च न द्वितीयव्याख्यानं प्रकृतोपयोगि प्राचुर्यप्रत्यायकाभावात् किन्तु प्रथमव्याख्यानमेव । तत्रापि सूत्रोपात्तप्राचुर्यशब्दं आनन्दप्रचुरधर्मिण्यन्तत्वं त्वार्थिकमित्यवगन्तव्यम् । अन्नमयादीनां पञ्चानामपि न ब्रह्मत्वमिति यत्सङ्करेणोक्तं तदुक्तातिदेशेन दूषयति ॥ एतेन विकारेति ॥ परेणापीति । देहप्राणमनोबुद्ध्यानन्दरूपा अनात्मान एव क्रमेणान्नमयादिशब्दवाच्या इति परस्याभिप्रेतम् । तत्तदेहस्यान्नविकारत्वेऽपि न प्राणादीनां प्राणादिविकारत्वम् । आत्माश्रयत्वप्रसङ्गात् । अतः स्वार्थिकत्वमेवात्र मयटामिति त्वयाऽपि वाच्यम् । सति चैवमानन्दमये प्राचुर्यार्थतास्वीकारे कथं प्रायपाठाविराधस्त्वैकदेशिनं प्रति त्वयोक्त इति भावः । प्राणमय इत्युपलक्षणम् । प्राणमयादिष्वित्यर्थः । एवं प्राणानामित्यादिकमपि प्राणादीनां

प्राणादिविकारत्वासम्भवादिति व्याख्येयम् । अत एव भामत्याम् । न च प्राणमयादिषु विकारार्थत्वायोगात्स्वार्थिको मयडित्या-  
शङ्क्य निराकृतम् । तदीयनिराकरणमेवाभिप्रेत्याह ॥ यथाकथञ्चिदिति । प्राणाद्युपाध्यवच्छिन्नं ब्रह्म भवति । प्राणादिविकारो  
घटाकाशमिव घटविकार इति प्राणाद्युपाधिविषयकलक्षणविकारकल्पन इत्यर्थः ॥ म्हर्यार्थ इति । उपाधिज्ञाप्यविभागस्य मुख्य-  
विकारत्वाभावाददेवं कल्पने मुख्यार्थपरित्याग इति भावः । यद्यप्येतन्मतमग्रे निराकरिष्यति । तथाऽऽयुक्तदूषणानिदेशसौकर्या-  
यात्रापि दूषितम् । अत एवाग्रे नैतदूषणं वक्ष्यतीत्यवगन्तव्यम् ॥ वतप्रत्यये सतीति । रदाभ्यां निष्ठातां नः पूर्वस्य च द  
इत्यनेन तकारदकारयोः नकारे च सतीति शेषः ॥ अन्यथाऽन्नप्रचुरो मख इति । अनेन प्रचुरप्रकाशः सवितेत्यादौ प्राचुर्यस्य  
विशेषणत्वे प्रतियोगिन इषदनुवृत्तिप्रतीतिनियमाभावेऽपि विशेषणत्वे तन्निवमः । ब्राह्मणप्रचुरो ग्राम इत्यादौ दर्शनात् । आनन्दप्रय  
इत्यत्र प्राचुर्यं विशेष्यमिति कल्पतरुक्तमपि निरस्तं वेदितव्यम् । अन्नप्रचुर इत्यादौ प्राचुर्यस्य विशेषणत्वेऽपि तद्विरुद्धाप्रतीतिः ॥  
ननु प्राचुर्यमिति । प्रतियोगिभूतं चाल्पत्वं समानाधिकरणविजातीयगतमेव ब्राह्मणप्रचुरो ग्राम इत्यादौ दृष्टम् । तथा च प्राचुर्य-  
वत्समानाधिकरणगतप्रतियोग्यपि शब्दात्प्रतीयत इति कल्पनीयम् । न चान्नप्रचुरो मख इत्यादावापि तत्प्रतीतिप्रसङ्ग उक्त इति  
वाच्यम् । इष्टत्वात् । तत्रापि शब्दाहिरोध्यनुवृत्तिः प्रतीयते । मानान्तरेण तु तदभावावगम इति शङ्कितुराशयः ॥ पदार्थान्तर-  
गतेति । तथा च प्रतियोगी विजातीयसमानाधिकरणगत एव सर्वत्र वाच्य इति नियमोऽसिद्धः । दृश्यते हि ब्राह्मणप्रचुरो ग्राम  
इत्यादौ समानाधिकरणस्य विजातीयशूद्रादेरल्पत्वेनैव प्रचुरप्रकाशः सवितेत्यादौ व्यधिकरणस्य सजातीयस्य नक्षत्रादिप्रकाश-

स्यात्पत्वेनापि प्राचुर्यम् । पदार्थान्तरे चाल्पत्वस्य प्रतियोगिनः प्रतीतिः प्रमाणान्तरजन्यवानुभूयत इति न तस्याः शाब्दत्वमिति  
 भावः ॥ सामान्यैरिति । साधारणैः पुरुषैरित्यर्थः । मम गांचरा मज्झानगोचरा ॥ विद्यते इति । भगवज्ज्ञानस्य च विद्य-  
 मानसर्वविषयकत्वमावश्यकमन्यथा सार्वज्ञज्ञानेरिति भावः ॥ पूर्वान्तवत्स्वा इति । स्वर एकादेशरूपः सर्वर्णदीर्घादिः स्वयं  
 परादिरपि पूर्वस्यान्तवत्त्ववचिद्भवति । यथा धर्मविवक्षितो धर्मास्पदं भवति पुरुष इति । क्वचिच्च स्वयं पूर्वान्तोऽपि परस्यादि-  
 वद्भवति । यथाधर्मनर्मचतुरस्यात्मा दुःखभाजनमिति । अत्र स्वरस्य परादिभावे व्यञ्जनमपि परादिवद्भवति । तद्भक्तत्वात् ।  
 यणादेशः पूर्वान्तोऽपि परस्यादिवदेव भवति । यथा सम्भूतानि यतो भूतान्याकाशादीनि पुरुषात् । दिनाधीशं त्रियामा विभवा-  
 लोचनमुपैति तमिति । मकृते चैकादेश ऐकारः पूर्वान्तवज्जात इति भावः ॥ पूर्वमेवेति । द्वितीयाधिकरण इत्यर्थः ॥ भेद-  
 निमित्ता इति । अन्यथा प्रकृतासङ्गतेरिति भावः ॥ क्वचिदिति । गुणगुण्यादावित्यर्थः ॥ मयट्प्रत्ययार्दानामिति ।  
 अत्रार्थेनादिपदेनान्यशब्दादेर्द्वितीयेन विशेषरूपार्थस्य सङ्ग्रहः ॥ पुनर्नवा नवेति । काचमार्चामर्चति चापघविशेषयोः संज्ञा ॥  
 प्रत्येकं तद्व्याचका इति । खड्वा भीमत्वादिमात्रवाचका इत्यर्थः । ननु ज्योतिष्टोमशब्दस्य यागविशेषं रूढस्य कथं राजपुरुष-  
 शब्दसमानत्वमित्यतो यागिकोऽप्ययमित्याह ॥ ज्योतिषां स्तोमो इति । हिशब्देनदं हि निर्वचनं निरन्तनर्भासां सङ्ग्रह-  
 मिति सूचयति । अत आधुनिकैरिथ्यमनङ्गीकारात्कथमेतदिति शङ्काऽनवकाशः ॥ अत एवेति । राजशब्दस्यापि राजपुरुष-  
 वाचकत्वमसङ्गादेवेत्यर्थः ॥ ग्रन्थेकमिति । ज्योतिर्ज्योतिष्टोमशब्दयोरिति शेषः ॥ अधिकारबलादिति । प्रकरणबलादित्यर्थः ॥

एकदेशेति । समग्रेति च शक्यसम्बन्धोपादानाय ज्योतिःशब्दस्य हि स्वं रूपं शब्दस्येति वचनेन स्वयमपि शक्योऽर्थः । स च समग्रो ज्योतिष्टोमशब्दो लक्ष्यस्तदेकदेशरूपो भवति । अतोऽत्र शक्यसम्बन्ध उपपद्यत इति । अत्र यद्यपि लक्षण्या ज्योतिःशब्देन ज्योतिष्टोमरूपोऽर्थो ज्ञातुं शक्यत इति न शब्दलक्षणाङ्गीकारार्हः । तथाऽपि निमित्ताभिधेयकलाभाय शब्दलक्षणैव युक्ता । अन्यथा संज्ञाभेदप्रसङ्गेन कर्मान्तरपरत्वशङ्कापातादिति द्रष्टव्यम् । एवं दार्ष्टान्तिकेऽयमप्राणादिशब्देऽस्मययादिशब्दलक्षणैव युक्ता । न प्रचुराबादिरूपार्थलक्षणा निमित्ताभिधेयकलाभावेन प्रमाणसिद्धसमाख्यात्वभङ्गप्रसङ्गात् । अन्नादिशब्दानां लक्षण्या प्रचुराबादिपरत्वे तस्य समन्वयत्वासम्भवाच्च । योऽमी शब्दस्य मुख्यार्थस्तत्रैव स्यात्समन्वय इत्युक्तेरित्यवगन्तव्यम् ॥ प्रातिपदिकमात्रेति । वस्तुतस्त्वक्रमय इति वक्तव्यमिति भावः ॥ छ ॥ छ ॥

॥ ॐ तद्धेतुव्यपदेशाच्च ॐ ॥ अन्ययमुक्त्वा व्यतिरेकमाह ॥ नासुखं लब्ध्वेति । सुखमेवेति निगमनम् ॥ यो वै भूमेति । यो वै भूमा पूर्णो नारायणाख्यस्तत्सुखमनन्याधीनसुखरूपम् । अस्यातिव्याप्तिं परिहरति ॥ नास्य इति । भूमाप्रसादं विना नाल्पे मुक्तजाते सुखमस्तीत्यर्थः ॥ बहोर्लोप इति । बहोः परस्येष्टमेयसामादेशोपः स्याद्ब्रह्महोश्च भूरादेश इति सूत्रार्थः । ततश्च बहुशब्दस्य पृथ्वादित्वेन तस्मात्पृथ्वादिभ्य इमनिज्वेति इमनिचो भावे विहितत्वादिति शेषः ॥ नाल्प इति । अल्पशब्दस्य चार्पणधर्मिवाचकत्वादिति भावः ॥ सुखदुःखेति । सुखतत्साधनरागो दुःखतत्साधनद्वेष इति विवेकः ॥ प्रवर्तकचित्ति । यद्यपि मोहोऽपि प्रवर्तकतया वक्ष्यमाणतत्सूत्रोक्तः । तथाऽपि न तस्य प्रवृत्तिहेतुत्वं स्वातन्त्र्येण किन्तु रागद्वेषानुग्राहक-

त्वेन मूढमेव हि रागेद्वेषौ प्रवर्तयत इत्याशयेनेदमुक्तमित्यवगन्तव्यम् ॥ प्रवर्तना लक्षणा इति । प्रवर्तनाप्रेरणा प्रवर्तयतीति व्युत्प-  
त्त्या प्रवर्तकत्वमित्यर्थः । प्यासश्रन्थो युजिति स्त्रियां युच् । तदेव लक्षणं येषां ते तथोक्ता इति न्यायमूत्रार्थः । तेन रागेद्वेषमोहा  
इत्यपि तदुक्तं ग्राह्यम् । अतः प्रकृतसङ्गतिः । प्राण्यादित्यस्यार्थो वैदिकीमिति । अन्यादित्यस्यार्थो लौकिकीमिति ॥ छ ॥ छ ॥

॥३०॥ मान्त्रवर्णिकमेव च गीयते ३० ॥ लक्षितमित्येतत्प्रदर्शितमिति प्रतीतिनिवारणाय व्याचष्टे ॥ असाधारणधर्मेति  
॥ उतान्यथेति । सकलजीवप्रेरकत्वादिनेत्यर्थः । इयं च शङ्का सर्वजीवप्रेरणाय हृदयगुहानिहितत्वांक्तिनिवृत्त्यादर्शिता । अपरामपि  
तन्निवर्त्यमाशङ्कां दर्शयति । ब्रह्मेति ॥ पूर्णमिति । पूर्णसर्ववस्तुगतमपरिच्छिन्नपरिमाणमस्यर्थः ॥ अस्माकमिति । परिच्छिन्नज्ञान-  
योग्यानामित्यर्थः ॥ परेषां क्लेशा इति । आनन्त्यस्य बृहत्त्वापरपर्यायस्य धर्मत्वेन धर्मिसापेक्षत्वाच्च स्वरूपलक्षणत्वमत उक्तम्  
॥ सत्यमिति । तेनापि महासामान्यमभिधानात्तत्पर्यवसानायापरा व्यक्तिर्वक्तव्येत्यपेक्षयां विज्ञानमित्युक्तम् । नन्विदमयु-  
क्तम् । सुखदुःखरागेद्वेषादीनां ज्ञानप्रभेदत्वस्य गुरुणाऽभ्युपगतत्वात् । ज्ञानत्वस्यापि महासामान्यतया तत्पर्यवसानाय दुःखादि-  
व्यावृत्तव्यक्त्यन्तरं वाच्यमित्यत उक्तम् ॥ आनन्दमिति । तथा च विज्ञानसामान्यालम्बनमानन्दविशेषो ब्रह्मेत्यानन्द एव  
बृहत्त्वादियर्थमवत्तया निरुपाधिकब्रह्मस्वरूपलक्षणं पर्यवस्यतीति परेषां विशेषलक्षणकृत्यान्वेषणहेतु इत्यर्थः । अनन्तब्रह्मपदाभ्या-  
मेव तत्र परहितधर्मिस्वरूपलक्षणाभिधानसम्भवे उक्ताकाङ्क्षानुदयेनैवेत्यध्यात् । आनन्दतरपदनेत्यध्यापरिहाराच्च । वैषयिका-  
नन्दानामनेकेषामनुभवेनानन्दपदादप्यानन्दत्वसामान्यमात्रमभिधाने वैषयिकानन्दव्यावृत्तव्यक्तित्वरूपबोधनाय पदान्तरस्यापेक्षि-



वत्ससङ्गबोल्याशयेन क्लेश इत्युक्तम् । ब्रह्मेति च पूर्णं प्रतीतिमित्युक्तशङ्कापरिहारायोक्तम् । अल्पपरिमाणमिति ॥ कार्य-  
कारणभेदकत्वेनेति । अन्यथा हृदयगुहावस्थितत्वोक्तवैयर्थ्यप्रसङ्ग इति भावः ॥ नाप्येकेति । ब्रह्मणा सहेत्युक्तत्वादिति भावः  
॥ तद्व्यक्तिस्थान इति । वैकुण्ठादावित्यर्थः । इतरत्र परब्रह्मणा सह योगसम्भवादिति भावः ॥ सत्यकामत्वत्वादीति ।  
सर्वकामानित्युक्तिलभ्यमिति ज्ञातव्यम् । सत्यकामत्वादेर्जीवस्वरूपत्वादभिव्यक्तिरेवेत्युक्तम् । उत्तरवाक्यैरपीति । आनन्द-  
प्रप्रकरणदुपरितनैरित्यर्थः ॥ वृष्णामपीति । इदं चोत्तरवाक्यानामप्यानन्दमयप्रकरणन्तर्भवमभिप्रेत्येति द्रष्टव्यम् ॥ आतोऽ-  
नुपसर्ग इति । अनुपसर्गे कर्मण्युपपदे आकारान्ताद्धातोः कर्मस्यो भवतीति सूत्रार्थः । गोद इत्युदाहरणम् । आतो लोप इति  
चेत्याकारलोपे सतीत्यपि ग्राह्यम् । ननु शलां जशोऽन्त इति जशत्वे सद्यमिति भवेत्सत्यमिति तु कथमित्यत आह ॥ छन्दस्युभय-  
मेति । अयस्सयादीनि छन्दसीति सूत्रे वार्तिकं क्वचिदुभयमपि न भवतीति । तस्यायमर्थानुवादः छन्दसि क्वचिद्वत् पदत्वं चेत्पु-  
न्यथाऽपि भवतीति । न तु सूत्रम् । अस्य सूत्रस्य तृतीयाध्यायगतस्य सार्वधातुकार्धधातुकोभयपरत्वेन षष्ठाध्यायस्यस्य च भूत्सु-  
धियो छन्दसि क्वचिद्यणादेशनिषेधापवादकत्वेन भपदसंज्ञारूपोभयविषयकत्वाभावादिति ज्ञातव्यम् । क्वचिदयस्मयादीनि छन्द-  
सीत्युपपदस्य भसंज्ञायामिति पाठः । तथाऽपि तत्सूत्रस्थोक्तवार्तिकस्मरणार्थमेव सूत्रोदाहरणमिति ध्येयम् ॥ तदन्तर्गतं तत्सत्ता-  
दिप्रदं चेति । तदेहान्तनियामको हरिश्रवाकाशशब्दोक्त इत्यादिना सृष्टिप्रकरणे भगवत्सृष्टेरपि वक्ष्यमाणत्वेन तदुपयोगकथनार्थमिति  
ज्ञातव्यम् ॥ अस्तेः शस्त्रन्तस्येति । अत्र शसोरलोप इत्यकारलोपो द्रष्टव्यः ॥ प्राणान्ति प्रवर्तन्त इति । अन चेष्टायामिति

धातोरिति भावः ॥ जीवन्ति चेति । धातूनामनेकार्थत्वादिति भावः । यथोक्तम् । क्रियावाचित्वमाख्यातुमैकोऽर्थः प्रदृश्यते । प्रयोगतोऽनुगतव्या अनेकार्था हि धातव इति । नन्वेवमानन्दमयप्रकरणमनन्तत्त्वस्योपादकमित्युक्तम् । को ह्येवान्यादित्यादिवाक्यस्य तद्वत्त्वाभावादित्यत आह ॥ उक्तं चैतदिति । एवमुत्तरवाक्यानामप्यनन्तत्वोपादकत्वमपिशब्देन पूर्वमुक्तं नानन्दमयप्रकरणमाश्रयेत्यर्थः । ये प्राणं ब्रह्मोपासत इत्यादिनेत्यादिपदेनानन्दं ब्रह्मणो विद्वान्न विभेति कदाचन । विद्वानं ब्रह्म चेद्वेद तस्माच्चेन्न प्रमाद्यति । शरीरे पाप्मनो हित्वा सर्वान्कामान्समश्नुते । अभयं प्रतिष्ठां विन्दन्त्येव सांभयं गतो भवतीति वाक्यानां सङ्ग्रहः ॥ विधेयमिति । तेनात्मत्वेनाप्रस्तुतस्य कथमात्मशब्देनानुवाद इति शङ्काऽनवकाशः ॥ त्रैविध्यस्येति । प्रादुर्भावो हरेर्जेनिरित्यादिना सृष्टेः प्रादुर्भावाभिमानस्वरूपलाभरूपत्रैविध्यस्य वक्ष्यमाणत्वादित्यर्थः ॥ उक्ताविधयेति । भूतं भूताभिमानं चेत्याद्युक्तविधयेत्यर्थः ॥ अयतेर्गत्यर्थत्वादिति । अयगतावित्यस्मादुष्प्रत्ययं उपधावृद्धौ चायुरिति रूपमिति भावः । नन्वनेत्यत्र कथमुपपदाकारलोपः । न चानिरुक्तत्वेन पृषोदरादित्वाद्वर्णनाश इति वाच्यम् । प्रकृतिप्रत्ययसन्निधानादेव वर्णनाशादेस्तत्र व्याख्येयत्वात् । प्रकृते च धातुना व्यवधानेन सन्निधानाभावादित्यत आह ॥ तत्सन्नियोगेनेति । तथा च साक्षात्प्रत्ययसन्निधानाभावेऽप्युपपदविशिष्टधातोः प्रत्ययसन्नियोगमात्रेण वर्णनाशापत्तिरिति भाव इत्याहुः । वस्तुतस्तु काशिकायाम् अन्येभ्योऽपि दृश्यत इत्यत्र दृशिग्रहणं क्विबन्ते विध्यन्तरोपलक्षणार्थमित्युक्तत्वेनाङ्गानां दिवृत्तौ क्विवचिप्रच्छीत्यत्र क्विपः पूर्वं निर्देश इष्टसम्पादनार्थ इत्युक्तत्वेन च क्विपप्रत्ययस्येष्टसम्पादकत्वमभिप्रेत्य तत्सन्नियोगेनन्युक्तमिति द्रष्टव्यम् । अत्रालोच्य-

परिभाषयोपदान्तस्यैव लोपो द्रष्टव्यः ॥ आङ्पूर्वस्येति । क्विप्प्रत्यये सतीति ग्राह्यम् ॥ धातुलोप इति । धात्वन्ताकार-  
लोप इत्यर्थः । तथा चाप इति प्रतिपादकनिष्पत्तिरिति भावः ॥ पृथु विस्तार इति । अस्माद्ग्राह्यलुके पिवन्प्रत्यये तस्य च  
क्त्वविवक्षया गुणाभावे पित्वेन ङीप् च सति पृथिवीति रूपमिति भावः ॥ कर्मण्यधिकरणे चेति । कर्मण्युपदे घुसंज्ञकेभ्यो  
धातुभ्योऽधिकरणे कारके क्विप्प्रत्ययो भवतीति सूत्रार्थः । जलं धीयतेऽस्मिन्निति जलधिरित्युदाहरणम् । तथा च दाधाध्वदाविति  
घृत्वादस्मादधिकरणे क्विप्प्रत्यये किच्चादातो लोप इति चेत्याकारलोपे ओषधीति रूपमिति भावः । अधिकरणे शेतोरिति सूत्रम् ।  
यद्यस्य सूत्रस्याधिकरणे सुप्युपदे शेतोर्धातोरच्यप्रत्ययो भवतीति काशिकायां व्याख्यानं कृतं स्वशय इति चोदाहृतम् । तथा  
चानेन गुरिशय इत्येव स्यान्न पुरुश इति । तथाऽप्यस्याधिकरणे सुप्युपदे शेतोर्धातोर्दप्रत्ययो भवतीत्यप्यर्थमभित्यात्रोदाहरणमिति  
ज्ञातव्यम् । अत एवैतत्सूत्रव्याख्यावसरे काशिकायां गिरौ ङश्छन्दसीत्युक्तं गिरिश इति चोदाहृतम् । तत्र गिराविति वैदिक-  
प्रयोगसिद्धाधिकरणसामान्योपलक्षणादविरोधः ॥ कारणत्वेनेति । कारणत्वेन चाकाशादिषु यथाव्यपदिष्टोक्तेरित्यत्राकाशादि-  
ष्ववान्तरकारणत्वेन स एव स्थितः । यथाव्यपदिष्टस्यैव परस्य य आशे तिष्ठन्नित्यादिना आकाशादिषूक्तेरित्युपपादयिष्यमाणत्वा-  
दित्यर्थः ॥ अनेकार्थतायाश्चेति । समाकर्षादित्यादिनेति शेषः ॥ प्रकृतसर्वोत्तमकत्वचेति । आकाशादिशब्दैः प्रकृतं यच्चतु-  
विधाकाशादिकं तस्य सर्वस्याप्यन्नरसमयत्वमुच्यत इति प्राप्तमित्यर्थः ॥ प्रकाशवच्चेतीति । प्रकाशवच्चावैयर्थ्यमिति सूत्रेण यदा  
पश्यः पश्यते समवर्णमित्यादिश्रुतनिमित्तवैयर्थ्याय लोकविलक्षणविग्रहस्य वक्ष्यमाणत्वादित्यर्थः ॥ प्राणमयज्ञानान्मोक्ष इति ।

तथा चानेन प्राणस्य ब्रह्मत्वे निश्चिते तत्प्रायपाठविरोधलक्षणबाधकसद्भावल्लक्षणाश्रयणं युक्तमिति सूचितम् । क्वचिदन्नमयज्ञानान्मोक्षः श्रूयत इति पाठः । स प्रामादिकः । अत्र यद्यपि सर्वं वै तेऽन्नमामुवन्तीत्यन्नमयज्ञानान्मोक्षः श्रूयत इत्येवं बाधकं वक्तुं युक्तम् । तथाऽपि तस्य लौकिकान्नप्राप्तिपरतयाऽपि सावकाशत्वसम्भवात्तत्पारित्यागेनैवमुक्तमित्यवधेयम् ॥ न च शरीरपरिग्रह इति । अन्नमयप्रकरण इति शेषः । प्रायपाठविरोधापत्तेरिति भावः ॥ छ ॥ छ ॥

॥ ॐ भेदव्यपदेशाच्च ॐ ॥ ननूक्तवाक्यप्राबल्यान्यथाऽनुपपत्तिपराहता भेदव्यपदेशा इत्याशङ्क्य निराकरोति ॥ यदुक्तं वाक्येति ॥ ततो न जीव इति । जीवस्य ब्रह्मणोऽत्यन्तभिन्नत्वेन ब्रह्मसाधकानां ब्रह्मशब्दादीनां जीवे कथमप्यवृत्तेरित्यर्थः ॥ छ ॥ छ ॥

॥ ॐ कामाच्च नानुमानापेक्षा ॐ ॥ तथा च कथमिति । निरुपाधिकरूपस्यैव परमात्मत्वादिति भावः । निर्दोषोपपत्तिरूपानुमाया यथार्थज्ञानकरणत्वमस्त्येवेति तदभावसाधने बाध इत्यत उक्तम् ॥ अनुमानत्वेनेति ॥ इति साक्षीति । इत्यनुमानद्वयं साक्षिप्रत्यक्षविरुद्धमित्यर्थः । अतीन्द्रियजडस्य पक्षत्वे चैतन्यकार्यस्य सर्वथाऽप्यनुपलम्भादिति वक्ष्यमाणहेतोरसिद्धिरित्यत आह ॥ घटादिकमिति । गृहाभिसन्धिराह ॥ नन्वत्रेति । अत्र ज्ञानानाश्रयत्वाद्युक्तसाध्यविषये प्रतिज्ञावाक्यं कीदृशमित्यर्थः । अभिसन्धिमुद्धाटयति ॥ तर्हीति । चेतनशब्दपर्यायात्मशब्दाज्ज्ञानाश्रयस्यैव प्रतीतेः । आकाशशब्दस्य निबिडावयवरूपावकाशवाचकत्वादिति भावः । नन्वेवमविशेषोऽसिद्ध इत्यत आह ॥

समभेदोऽपि । अत्र विमतिविषयतावच्छेदकज्ञाने विमतिविषयत्वस्यैव ज्ञातुमशक्यत्वेनावश्यकतया विमतिविषयतावच्छेदकरूपे-  
णैव पक्षनिर्देश उचितः । विमतिविषयतावच्छेदकं चात्र स्वभोगायतनशरीरत्वम् । तथा च मद्भोगानायतनानि शरीराणि मद्भो-  
गायतनानीति मतिज्ञायां व्याघातः सम इत्यर्थः । ननु नात्र व्याघातः । मत्वेतनाश्रयशरीराणीति वा यदिन्द्रियानाश्रयशरीराणीति  
वा मद्भोगायतनत्वेनाभिमतानि शरीराणीति वा पक्षनिर्देशसम्भवादित्यत आह ॥ तत्पारिहारोऽपीति । अत्राध्यात्मत्वज्ञातिमान्वा-  
सुसाध्याश्रयो वा ज्ञानाश्रयत्वेनाभिमतो वेति पक्षनिर्देशसम्भवान्न व्याघात इति तादृशपरिहारोऽपि तुल्य इत्यर्थः । एवं शब्दसम-  
वायिकारणमित्यादिरूपेण पक्षनिर्देशनाकाशपक्षकानुमानेऽपि व्याघात इत्यवधेयम् । ननु नास्मदनुमानानां प्रमाणविरोधो भिन्नावि-  
षयत्वात् । भेदप्रमाणानि हि मिथ्याभेदविषयकाणि । अनुमानानि तु पारमार्थिकाभेदसाधकानीत्यत आह ॥ यदत्र वक्तव्य-  
मिति । समीपे सहभोगस्य मुक्तित्वेनोक्तितोऽसकृत् । भेदो जीवेशयोर्मिथ्येत्येव मिथ्या स्वयं भवेदित्यत्र जीवपरमात्मभेदस्यापि  
पारमार्थिकत्वं वक्ष्यते । अतो विरोधस्तदवस्थ इत्यर्थः । यद्वा । नैक्यानुमानान्युक्तानुमानतुल्यानि सहकृतत्वादित्यत आह ॥ यद-  
न्नेति । उपरिष्ठात्पृथगाधिकरणे सर्वासामैक्यश्रुतीनां भेदपरत्वमेव वक्ष्यते । तथा चैक्यानुमानानां केवलानुमानत्वमेवेत्युक्तानुमान-  
विशिष्टतोपपेति भावः ॥ स्वरूपेणेति । अभेदत्वेनेत्यर्थः । तथा चाभेदप्रकरणविशेषविषयो नेत्येव निराकृतम् । अभेदो नेति  
निराकरणं कुत्रापि न कृतं स्यादिति भावः ॥ आपातप्रतीतिभाष्येति । आपातप्रतीति या भाष्यादिकरीतिस्तयेत्यर्थः । तथा  
हि । भाष्ये अत एव चोपमेत्यत्र चशब्देन भेदं दर्शयतीत्युक्तत्वात् साक्षादेव भेदपरत्वम् । अम्बुवदग्रहणादित्यत्र भगवद्भक्त्या

तत्सादृश्यं सम्यगभिव्यज्यत इत्युक्तत्वात् । वृद्धिन्हासभाक्तमित्यत्र एवं भक्त्यादिविशेषाङ्गीकारादेवैश्वरस्य ब्रह्मादीनन्यान्मति सामञ्जस्यं भवतीत्युक्तत्वात् । परमत इत्यत्र यतोऽलौकिकत्वात्परमेव ब्रह्मानन्ददिकमिति वचनाद्वैदक्यमार्क्यत्वाऽभेदपरत्वमापाततः प्रतीयते । वस्तुतस्त्वेषां सूत्राणां तत्त्वप्रकाशिकोक्तरीत्याऽर्थान्तर एव तात्पर्यमिति ॥ छ ॥ छ ॥

॥ ३० अस्मिन्नस्य च तद्योगं शास्ति ३० ॥ ॥ वाक्यान्तरौक्तानामिति । अन्नमयप्राणमयमानसमयविज्ञानमयानन्दमया मे शुद्धयन्तामिति वाक्यान्तरौक्तानामित्यर्थः ॥ ऋब्दान्तरन्यायेनापीति । संज्ञाभेदन्यायेनेत्यर्थः । संज्ञाभेदन्याय-स्त्वित्यम् । ज्योतिष्टोमं प्रकृत्य श्रूयते । अथप ज्योतिरथप विश्वज्योतिरथप सर्वज्योतिरेतन सहस्रदक्षिणेन गजेतति । तत्र संज्ञायः । किं प्रकृतमेव ज्योतिष्टोमं ज्योतिरादिशब्दैरनूद्य सहस्रदक्षिणाख्यो गुणो विधीयते । उत कार्यान्तराण्येतन्नामान्येयं दक्षिणानि विधीयन्त इति । पूर्वपक्षस्तु प्रकृतमेव ज्योतिष्टोममनूद्य तत्र गुणो विधीयत इति । ज्योतिष्टोमप्रकरणात् । अन्यथा प्रकृतहाना प्रकृतप्रक्रिये स्याताम् । एतच्छब्दस्य पूर्वप्रकृतवाचित्वाच्चेति । सिद्धान्तस्तु । गुणविशिष्टं कर्मान्तरमिति । न च तत्र प्रमाणाभायः । निर्वाधभिन्नसंज्ञाया एव मानत्वात् । न च प्रकरणविरोधः । अथशब्देन प्रकरणविक्षेपात् । न चेतच्छब्दायोगः । तस्य गन्निहितमात्रपरत्वात् । सन्निधानस्य चातीत इवागामिन्यपि सम्भवात् । आगामिसन्निहितश्च ज्योतिःशब्दार्थः । स च ज्योतिःशब्दाऽतीतमपरामर्शन् अपूर्वसंज्ञारूपत्वान्नूतनं किञ्चित्कर्माभिधत्ते । अतोऽत्र संज्ञया कर्म भिद्यते ॥ एवं विश्वज्योतिःशब्दश्चावर्षीति ॥ आनन्दमयाश्रयतयेति । तथा चात्र पुच्छपदमाश्रयलक्षकमिति भावः ॥ नन्यन्नमयादीनामिमेवेति । अन्नमयादिप्रकरणञ्च

मयादिपुच्छत्वेन क्तानि यथा न स्वप्रधानानि तथेत्यर्थः ॥ भावाभावच्छेदोक्तिः । अस्ति ब्रह्मेति चेद्वेद । असद्ब्रह्मेति वेदं चेत् इति वाक्योक्त्यर्थः ॥ प्रियाद्यवयवयोगशरीरस्त्वाभ्यामिति । तस्य प्रियमेव शिर इत्यादिनाऽऽनन्दमयस्य प्रियाद्यवयवयोगः कथ्यते । तथा तस्यैव एव शरीर आत्मा यः पूर्वस्येत्यनेन तस्य पूर्वस्य विज्ञानमयस्यैव एव शरीर आत्मा य एव आनन्दमय इति विज्ञानमयशरीरत्वमुच्यते । तद् इदं च सविशेषं सम्भवति न निर्विशेष इति भावः ॥ गुणे त्वन्याय्यकल्पनेति । यथा ब्रह्मणीषीये पञ्चावेकपाशकेऽदितिः पाशान्प्रमुमुमेकत्वेतानित्यदितिः पाशं प्रमुमोमेकत्वेति च मन्त्रो श्रुतौ । तत्र च बहुवचनवान्मन्त्रः । किं प्रकरणदुत्कृष्टव्यो न वेति विषये बहुवचनस्यासम्भवेतार्थत्वादुत्कर्षे प्राप्ते विशेषप्रधानभूतपाशवाचिप्रातिपदिकस्याशीषीमीये समवेतार्थत्वात्तदनुरोधेन बहुवचनं पाशगुणत्वेन तद्विशेषणभूतबहुत्ववाचकमन्याय्यया लक्षणया पाशावयवान् लक्षयतीति नवमे निर्धारितम् । विप्रतिपत्तौ विकल्पः स्यात्समत्वाद्गुणे त्वन्याय्यकल्पनैकदेशत्वादिति । उत्कर्षोऽनुत्कर्षो वेत्यस्यां विप्रतिपत्तौ पाशं पाशानिति च मन्त्रयोर्विकल्पः स्यात् । पाशप्रातिपदकस्योभयत्र समत्वात् गुणे प्रत्ययार्थे त्वन्याय्यकल्पना न तद्वलान्मन्त्रोत्कर्षः । प्रत्ययस्य पदैकदेशत्वात्प्रातिपदिकपारतन्त्र्येणोत्कर्षकत्वायोगादिति सूत्रार्थः । एवमिहापि प्रधानश्रुतिविरोधे गुणभूतसूत्राण्यध्याहारादिभिर्नयानि । तथा चाचार्यशबरस्वामी वर्णयाम्बधूव । लोकेष्वर्थेषु प्रसिद्धानि पदानि तानि सति वेदाविरोधसम्भवे तदर्थान्येव सूत्रेष्वित्यवगन्तव्यमिति । तथा हि । ब्रह्म पुच्छं प्रतिष्ठेत्यत्र किमानन्दमयस्यावयवत्वेन ब्रह्म विवक्ष्यते । उत स्वप्रधानत्वेनेति विषये पुच्छशब्दादवयवत्वेनेति प्राप्ते उच्यते ॥ ३० आनन्दमयोऽभ्यासात् ३० ॥ आनन्दमयेत्यादिवाक्ये



यद्ब्रह्म पुच्छं प्रतिष्ठेति ब्रह्मपदप्रतिपाद्यं तत्स्वप्नाधानमेव । असन्नेव स भवतीत्यस्मिन्निगमनश्लोके ब्रह्मण एव केवलस्याभ्यस्यमान-  
त्वात् ॥ ॐ विकारशब्दादिति केवलं प्राचुर्यात् ॐ ॥ अत्र विकारशब्दोऽवयवशब्दोऽभिप्रेतः । पुच्छमित्यवयवशब्दाच्च  
स्वप्नाधानत्वं ब्रह्मण इति चेन्नायं दोषः । प्राचुर्यादव्यवयवशब्दोपपत्तेः । प्राचुर्यं प्रायापत्तिः । अवयवप्राये वचनामित्यर्थः ।  
अन्नमयादीनां हि शिरआदिपुच्छान्तेष्ववयवेषूक्तेष्वानन्दमयस्यापि शिरआदीन्यवयवान्तराण्युक्त्वा अवयवप्रायापत्त्या ब्रह्म  
पुच्छं प्रतिष्ठेत्याह । नावयवविवक्षया यत्कारणमभ्यासादिना स्वप्नाधानत्वं ब्रह्मणः समर्थितम् ॥ ॐ तद्वेतुन्यपदेशाच्च ॐ ॥  
सर्वस्य विकारजातस्य सानन्दमयस्य कारणत्वेन ब्रह्म व्यपदिश्यते । इदं सर्वमसृजत यदिदं किञ्चेति । न च कारणं स्वविकारस्या-  
नन्दमयस्य मुख्यया हृत्याऽवयव उपपद्यते ॥ ॐ मान्त्रवर्णिकमेव च गीयते ॐ ॥ यत्सत्यं ज्ञानमित्यादिना मन्त्रवर्णेन  
ब्रह्मोक्तं तदेतदुपायभूतेन ब्राह्मणेन स्वप्नाधान्येन च गीयते । ब्रह्म पुच्छं प्रतिष्ठेति । अवयववचनत्वे त्वस्य मन्त्रे प्राधान्यं ब्राह्मणे  
त्वप्राधान्यमित्युपायोपेययोर्मन्त्रब्राह्मणयोर्विप्रतिपत्तिः स्यादिति ॥ ॐ नेतरोऽनुपपत्तेः ॐ ॥ इतश्च ब्रह्म पुच्छं प्रतिष्ठेत्यत्रोक्तं  
ब्रह्म परमात्मा नेतरो जीवः । कस्मादनुपपत्तेः । ब्रह्म पुच्छं हि प्रकृत्यश्रूयते । सोऽकामयत बहु स्यां प्रजायेयेति स तपोऽतप्यत  
स तपस्तप्त्वा इदं सर्वमसृजत यदिदं किञ्चेति प्राक् शरीराद्युत्पत्तेरभिधानं सृज्यमानानां च विकाराणां स्रष्टुरव्यतिरेकः । सर्व-  
विकारसृष्टिश्च न परस्मादात्मनोऽन्यत्रोपपद्यते ॥ ॐ भेदव्यपदेशाच्च ॐ ॥ इतश्च ब्रह्म पुच्छमित्यत्रोक्तं ब्रह्म न संसारि ।  
यस्माद्ब्रह्म पुच्छमित्यधिकारे रसो वै सः रसः होवायं लब्ध्वाऽऽनन्दी भवति । जीवब्रह्मणी भेदेन व्यपदिशति । न हि लब्धवै

लब्धव्यो भवति ॥ ॐ कामाच्छ नानुमानापेक्षा ॐ ॥ ब्रह्म पुच्छाधिकारे सोऽकामयतेति कामयितुनिर्देशान्नानुमानि-  
कमपि सादृश्यपरिकल्पितमचेतनं प्रधानं ब्रह्मत्वेन कारणत्वेन चापेक्षितव्यम् ॥ ॐ अस्मिन्नस्य च तद्योगं शास्ति ॐ ॥  
इत्थं न प्रधाने जीवे वाऽयं ब्रह्मशब्दः । यस्मादस्मिन्नब्रह्मणि प्रकृते प्रबुद्धस्यास्य जीवस्य तद्योगं शास्ति । तदात्मना योगस्तद्योग-  
स्तद्भावापचिद्युक्तिरित्यर्थः । तं तद्योगं शास्ति शास्त्रम् । यदा ह वैष एतस्मिन्नब्रह्मस्येऽनात्म्येऽनिरुक्तेऽनिलयनेऽभयं प्रतिष्ठां विन्दतेऽथ  
सोऽभयं गतो भवतीत्यादि । तच्च परमात्मपरिग्रहे घटते । न प्रधानजीवयोः परिग्रहे । तस्मादिदं ब्रह्म परमात्मेति । ननु तद्वितार्थो-  
त्तरपदसमाहारे चेति सूत्रप्रापितसमासे सङ्ख्यापूर्वो द्विगुरिति द्विगुसंज्ञायां द्विगुरेकवचनमित्येकवचने द्विगोरिति ङीपः प्राप्ता  
पञ्चस्यख्या इति वक्तव्ये कथं पञ्चस्वरूपाणामित्युक्तमित्यत आह ॥ विशेषणसमास इति ॥ तद्वितार्थोदिति । तथा च न  
तद्वितार्थोत्तरपदेत्यादिनाऽत्र समासप्राप्तिः । येनोक्तरीत्या प्रयोगप्रसङ्गः । किन्तु विशेषणं विशेष्येण बहुलमित्यनेनेति भावः ।  
अत्र समाहारविवक्षया द्विगुत्वमङ्गीकृत्य पात्रादित्वेन न समाधानं कृतम् । तथात्वेऽप्येकवचनमसङ्गेन बहुवचनानुपपत्तेरित्यवगन्त-  
व्यम् ॥ मनुवसोरिति । मत्तन्तस्य वसन्तस्य च पदस्य रुरित्ययमादेशो भवति । सम्बुद्धौ परतच्छ्रुदसि विषय इति सूत्रार्थः ।  
प्रकृतमेवोदाहरणम् ॥ उक्तोत्तरत्वादिति । प्राप्यत्वेन मयद्विप्रोक्तेन तत्राप्यन्यदुच्यत इत्यादिनेति शेषः ॥ मनोमयश्लोक इति ।  
यतो वाचो निवर्तन्त इति मनोमयश्लोके मनःप्रशंसाभावेनोक्तं सङ्गत्ययोगादित्यर्थः ॥ अथवाऽस्यापीति । अन्ततः परमं  
व्योमन् प्रसिष्टितेति व्याख्याने सर्वस्या अपि विद्यायाः साक्षाद्ब्रह्मविद्यात्वं न लभ्यते । अतोऽनिश्चितार्थतयेदमपि वाक्यं तद्विद्या-

गतान्यवाक्यसमानयोगक्षेमम् । यद्युक्तविचारणैतरवाक्यानि साक्षात्प्रतिपादकानि । तर्हीदमपि वाक्यं तेषां साक्षाद्ब्रह्मविद्यात्व-  
प्रतिपादकं भविष्यति । नान्यथा । उक्तरीत्या सावकाशत्वादावश्यकत्वादितरवाक्यानामेव साक्षात्प्रतिपादकतासिद्धये युक्त्युप-  
न्यासः कृत इति भावः ॥ किमनेन व्यभिचारश्चोद्यत इति । यद्यत्प्रश्नोत्तरत्वेनोच्यते तत्तदेवेति सामान्यव्याप्त्यभिधान-  
इत्यर्थः । आप्तत्वमुपपादयति ॥ विवक्षितार्थतत्त्वज्ञानं हित्यादिना । श्रोतृप्रसङ्गान्यतरानुकूल्याभावव्याप्तं लोके विप्रलम्भ-  
कत्वम् । इह तदुभयानुकूल्यसत्त्वाभ्यास्यस्य विप्रलम्भकत्वस्याप्यभाव इत्याह ॥ अविप्रलम्भकत्वं चेति । पितृत्वादित्यनेन  
वक्तृप्रेमास्पदत्वस्य भृगोरित्यनेन श्रोतृस्तत्त्वज्ञानयोग्यत्वस्य चोपपादनेन श्रोत्रानुकूल्योपपादनमिति द्रष्टव्यम् । तदेव हेत्वनन्तरं  
दर्शयति ॥ अत्रापि विज्ञानमिति ॥ एतदुक्तमिति । अन्यथा पृथक् सृष्ट्यादिप्रतिपादकवाक्यान्युदाहृत्य प्रदर्शयति भावः ॥  
क्वचिदन्यत्रानुक्तावापेनेति । यथा पूर्वानुवाकेऽनुक्तस्य चक्षुरादेरुत्तरानुवाके आवापः प्रक्षेपः । अन्यत्रोक्तोद्वापो यथोत्तरा-  
नुवाके उक्तस्य चक्षुरादेः पूर्वानुवाके उद्वापस्त्यागः । क्वचिदुभयथा यथोत्तरानुवाक एवान्यत्रानुक्तस्य चक्षुरादेरावापः । अन्य-  
त्रोक्तविज्ञानानन्दयोरुद्वापश्च । क्वचित्सामान्येणेत्यस्य बाधूलशाखिवोदादरणम् । तस्य परेण स्वयमेवेति वेदसूत्रयोर्विरोधे गुण-  
त्वन्याय्यकल्पनेति सूत्राणां कथञ्चिद्योज्यत्वादिति तेनोक्तत्वादिति भावः । मिथ्याभूतं जीवात्मपरमात्मभेदमिति तदग्रन्थार्थानु-  
वादो न वाक्यानुवाद इति द्रष्टव्यम् ॥ आनन्दमये प्राप्नुयर्थत्वमिति । तथा च प्रायपाठविरोध इति भावः ॥ यदत्र  
नियामकमिति । मान्त्रवर्णिकब्रह्माधिकारः । अक्षमयादिष्वान्तरस्यान्यस्य श्रवणेऽप्यानन्दमये तदभाव इत्यादिकमित्यर्थः ॥

प्रागेवेति । पञ्चक्रोशत्ववादिव्याख्यानावुवादसमय एवेत्यर्थः । ननु न प्रायपाठोऽस्ति । येन तद्विरोध इत्याशङ्कते ॥ ननु  
प्रामाण्य एवेति । इदमुपलक्षणम् । मनोमय इत्यपि ग्राह्यम् । चतुर्भिरक्षमयादिपदैर्देहमनोप्राणबुद्धिरूपाश्चत्वारः कोशा अभिधी-  
यन्त इति मयाऽङ्गीक्रियते । एवं च देहस्यान्नाविकारत्वेऽपि न प्राणमनसोः प्राणमनोविकारत्वं सम्भवति । आत्माश्रयत्वप्रसङ्गादिति  
शब्दः ॥ अधिकदोष इति । मयटा पदार्थत्रयकल्पनादिति भावः । इदमुपलक्षणम् । विज्ञानमयेऽपि स्वार्थिकत्वकल्पनाप्रसङ्गः ।  
न च विज्ञानमये मयट्सम्बन्धार्थो वैयर्थ्यादित्यमुक्त्यर्थस्य ज्यायस्त्वादिति वाच्यम् । अक्षमये विकारार्थः प्राणमयमनोमययोः  
स्वार्थिको विज्ञानमये सम्बन्धार्थ आनन्दमये प्राचुर्यार्थ इति वैकल्यप्रसङ्गात् । न च प्राणमयादावपि सम्बन्धार्थता । प्राणादेः  
प्राणादिसम्बन्धाभावात् । प्राणशब्दस्याप्रसिद्धार्थत्वे तु परं परमात्मपरत्वमित्यपि द्रष्टव्यम् । नन्वधिकरणोपक्रमे गुणिसामान्यवा-  
चिनां गुणवाचिनां च प्रथममाह देवोऽन्वयमित्यत्रैतदधिकरणसमन्वेतव्यशब्दविभाजकोपाधेरुक्तत्वादध्यात्मगादिशब्दानां च  
तदनाक्रान्तानामत्र समन्वये तद्विरोध इत्यत आह ॥ अत एव नाधिकरणेति । अध्यात्मगादिशब्दसमन्वयस्याधिकरण-  
सिद्धान्तन्यायेन सिद्धत्वस्यात्रोक्तत्वाद्वैयर्थ्यः । तथा चोक्तोपाधिः साक्षादधिकरणार्थविवक्षयाऽध्यात्मादिवाचिशब्दसमन्वयस्तु  
आनुषङ्गिक एव मदर्थितोऽतो न विरोध इति भावः । अधिभूतविषयैरित्यत्राधिभूतपदेन भौतिकमपि ग्राह्यम् । अन्नापध्यादिभिर-  
त्यत्राकाशादिशब्दा अपि ग्राह्याः । ननूभयोरपि शास्त्रेतरप्रमाणेनाप्रसिद्धिः शास्त्रेण प्रसिद्धिश्च विशिष्टा । तथा च कथं जगलन्मा-  
दिकारणत्वं साधकं गुणपूर्णत्वं वा साध्यम् । प्रसिद्धस्यैवाप्रसिद्धसाधकतया दृष्टत्वादित्यत आह ॥ विधृतं चैतदिति ।

अनयोर्मध्ये एकस्य साधकत्वमपरस्य साध्यत्वं चेत्येतत् गुणपूर्णतायाः श्रुतिप्रसिद्धताया असम्भावनाशङ्काग्रस्तत्वात् पूर्वमप्रसिद्ध-  
 मेव । जगज्जन्मादिकारणत्वं तु श्रुतिप्रसिद्धं युक्त्याऽप्यनुग्रहत इति नामप्रसिद्धम् । सकलगुणपूर्णतायां तु युक्तिर्जगज्जन्मादिकारण-  
 त्वमेवेत्येतदेव साधकतया व्यक्तमिति जन्माधिकरणे विवृतमित्यर्थः ॥ अतिन्यासिश्च स्यादिति । एकैकगुणस्यैवात्र  
 लक्षणतया विवक्षितत्वाच्चच्छब्दार्थगुणवत्यन्यास्मिन्नतिव्याप्तिः स्यादित्यर्थः ॥ तदाधिक्यमिति । योगरूढिलाभेन मुख्यार्थत्व-  
 स्याधिक्यादित्यर्थः ॥ रूढमेवेति । अत्रैवकारेण रूढयोगो व्यवच्छिद्यते । न तु योग इति ज्ञातव्यम् । यस्य शब्दस्य यत्रार्थे  
 बहूलतिप्रयोगः स तत्र रूढ इति सामान्यव्याप्तिमभिप्रेत्य हेतुगतविशेषणयोः कृत्यं दर्शयति ॥ प्रयोगवत्त्वमित्यादिना ॥  
 तत्रापि रूढिसङ्क्रावेनेति । नन्वत्र साध्यतयाऽभिप्रेता रूढिः किं प्रयोगबाहुल्यरूपा किंवाऽखण्डशक्त्या प्रतिपादकत्वरूपाऽन्या  
 वा काचित् । नाद्यः । साध्याविशेषमसङ्गात् । न द्वितीयः । रूढोपचारलक्षणयोः सपक्षत्वाक्त्यसम्भवात् । तत्राखण्डशक्तेः  
 केनाप्यनङ्गीकारात् । नान्त्यः । तदनिर्वचनात् । तस्मात्कथमेतदिति चेत् । उच्यते । स्वस्वजातीवृद्ध्यन्तरापेक्षया शीघ्रप्रतिपादकत्व-  
 रूपैव रूढिरत्र साध्यतयाऽभिप्रेता । इयं च योगरूढिरूढोपचारादिसाधारणी । तथा हि । योगापेक्षया रूढेः केवलोपचारलक्षणा-  
 पेक्षया रूढोपचारलक्षणयोश्च शीघ्रोपस्थापकतारूपत्वस्यानुभवप्रसिद्धत्वात् । योगस्यावयवार्थप्रतीतिमपेक्ष्य केवलोपचारलक्षणयोश्च  
 प्रयोजनमपेक्ष्य बिलम्बेनोपस्थापकतारूपत्वान्न शीघ्रप्रतिपादकतारूपत्वम् । न चैतद्ग्रन्थस्वारस्याद्रूढोपचारलक्षणयोरप्यखण्डशक्ति-  
 रूपैव रूढिर्ग्रन्थकृदभिप्रेतेति कुतो न कल्पनीयमिति वाच्यम् । रूढ्यां गौण्यां लक्षणायां चाभिधातुल्यत्वेन प्रयोजनानपेक्षणादिति

चतुर्थपादीयसुधायामभिधातुल्यत्वोक्तिविरोधात् । न चैवं यथा रूढलक्षणा लक्षणाभात्रादूढगौणी च गौणीमात्रात्ययोगप्राचुर्येण  
भिद्यते । तथा प्रष्टुचिनिमित्तापेक्षत्वाद्विमात्रात्ययोगबाहुल्येन योगमात्राच्च भिन्ना तृतीयं वृत्तिरिति चतुर्थपादीयसुधायाम् प्रयोग-  
प्राचुर्यस्यैव भेदकतौक्तिविरोधः । तत्रोक्तं रूढ्यनुमापकप्रयोगप्राचुर्यमपि भेदकम् । न तु तदेवेत्याशयात् । ननु रूढयोगरूढो-  
पचाररूढलक्षणानां पृथक् वृत्त्यन्तरतया न्यायविवरणादावुक्तत्वेन कथं तत्र रूढिसद्भाव इत्यत आह ॥ समाहारवृत्तयो हीति ।  
वृत्तिद्वयसमाहाररूपत्वमेव तासां न वृत्त्यन्तररूपत्वमित्यर्थः । अत्र च न हि योगरूढयोः समाहारो योगरूढिरिति ब्रूम इत्यादि-  
चतुर्थपादीयसुधया यथा न विरोधस्तथा तत्रैव वक्ष्यामः । न च योगरूढेः कथञ्चिद्वृत्तिद्वयसमाहारसम्भवेऽपि रूढोपचारलक्षणयोनि  
तत्सम्भवः । यतस्तत्र मुख्यार्थसादृश्यं तत्सम्बन्धं वा निमित्तीकृत्य वृत्तिरैवेति वाच्यम् । शीघ्रोपस्थापकतारूपस्य वृत्त्यन्तरस्यापि  
तत्रानुभूयमानत्वादिति पूर्वमेवोक्तत्वादिति ॥ टिड्ढाणञित्यादिनेति । टिड्ढाणञद्वयसचद्भ्रूजमात्रचतयपठकञ्कञ्कवरप  
इति सूत्रस्यायमर्थः । टिडादिभ्योऽनुपसर्जनेभ्यः प्रातिपदिकेभ्यः स्त्रियां ङीप् स्यादिति । उदाहरणानि तु । कुरुचरी ।  
सौपर्णेयी । ऐन्द्री । औत्सी । ऊरुद्वयसी । ऊरुद्वी । ऊरुमात्री । पञ्चतयी । आक्षिक्ती । लावणिकी । यादृशी । इत्वरी ।  
आढ्यङ्गुरणीति क्रमेण द्रष्टव्यानि । तथा च वैदिकशब्दस्य ढगन्तत्वात् । अनेन सूत्रेण ङीपि कृते आक्षिक्तीतिवद्वैदिकीति भाव्य-  
मिति भावः ॥ १-१-६ ॥ छ ॥ छ ॥

॥ ॐ अन्तस्तद्धर्मोपदेशात् ॐ ॥ यथोक्तं भाष्य इति । स चेन्द्रो राजा सप्त युज्जतीत्यादिभिरन्यः प्रतीयत इति

तत्रोक्तेरिति भावः ॥ अन्य इति ॥ तावत्प्राप्तमिति । अत्र यद्यपीन्द्रादिषु निर्धारित एक एव न पूर्वपक्षः । अनेकप्रापकसद्भावे निर्धारणयोगात् । तथाऽप्यनिर्धारितो यः कश्चिदिति वा सर्वेऽपीति वा पूर्वपक्षः । अत एवात्रान्य इत्येकवचनम् । उत्तरत्र चान्येषामित्यादिबहुवचनं श्लिष्टमिति ज्ञातव्यम् । न चात्र निर्धारणाभावे पूर्वपक्षस्य सन्देहादविशिष्टता । द्वितीये चान्तः प्रविष्टः शास्ता जनानामिति श्रवणेनानेकेश्वरापात इति वाच्यम् । अन्तस्थः परमात्माऽन्यो वेति सन्देहेऽन्य एवेत्येकाग्रधारणेन प्रवृत्तस्य पूर्वपक्षस्य सन्देहाद्विशिष्टत्वात् । सोऽन्य इन्द्र एवेत्यवधारणं तु नास्ति । इन्द्रादिप्रापकानां बलाबलानिश्चयात् । द्वितीयपक्षोक्तदूषणं तु न च स्वतन्त्रानवधिकैश्वर्यादिकमन्येषां विरुद्धमित्याशङ्क्येदानीं परमेश्वरात्मकत्वादित्यादिना पूर्वपक्षी स्वयमेव परिहरिष्यतीति नात्र काचिदनुपपत्तिः । चन्द्रिकायां तु । इन्द्रादिषु निर्धारित एक एवेत्यपि पूर्वपक्ष एतत्सुधायामभिप्रेततया वर्णितः । एतच्च पूर्वपक्षत्रयं सुधायामभिप्रेतमित्युक्तत्वात् । अनन्तराधिकरणसङ्गतिं सूचयितुमाह ॥ अन्नं ब्रह्मेत्यादीति । तथा चातीताधिकरणसिद्धान्तन्यायेनैतदधिकरणपूर्वपक्षोत्थानादनन्तरताऽस्येति भावः ॥ तदद्वैतौषध्यादीति । अनेन पूर्वाधिकरणवैषम्येन पूर्वपक्षोत्थानादप्यनन्तरसङ्गतिः सूचितेति ज्ञातव्यम् । त्वष्टृब्रह्मप्रजापत्यादिष्वपीदृशी श्रुतिरुन्नेयेत्याशयेनाह ॥ एवंजानीयकेति । व्याघातमुपपादयितुं मीमांसकोक्तमेकवाक्यत्वं दर्शयति ॥ यथोक्तमर्थकत्वमिति । दर्शपूर्णमासयोराम्नायते । देवस्य त्वा सवितुः प्रसवेऽश्विनोर्बाहुभ्यां पूष्णो हस्ताभ्यामग्नये जुष्टं निर्वपामीति । अयं मन्त्रः किमेकवाक्यमुत भिन्नं वेति संशये एतानि वाक्यानि भिन्नानि भवितुमर्हन्ति । कुतः एकनियामकस्य दुर्बोधत्वात् । अर्थैक्यं वाक्यैक्ये प्रयोजकमिति चेन्न । एकस्मिन्पदेऽतिव्याप्तेः । पदसमू-



इस्य वाक्यस्य समूहानामत्र बहूनां सम्भवात् वाक्यभेद इति प्राप्तेऽभिधीयते । यद्विभागे साकाङ्क्षमविभागे चैकार्थं तदेकवाक्यमिति प्रयोजकस्य बोद्धुं शक्यत्वान्नैकत्वं नियामकं दुर्बोधम् । अत्र विभागे साकाङ्क्षमित्येवोक्तेऽतिव्याप्तिः स्यात् । स्यान्नं ते सदने करोमि घृतस्य धारया सुशेवं कल्पयामि । तस्मिन्सीदामृते प्रतितिष्ठ त्रीहीणां मेघ सुमनस्यमान इत्यत्र तस्मिन्नित्यादिपदसमूहस्य विभागे सति प्रकृतवाचितच्छब्दार्थनिर्णयाय पूर्वपदे समूहसाकाङ्क्षत्वमस्ति । अतस्तद्वचच्छतुर्भेदार्थमित्युच्यते । न हि तत्रैकार्थत्वमस्ति । पूर्वसमूहस्य सदनकरणमर्थः । उत्तरसमूहस्य पुरोडाशप्रतिष्ठापनम् । रयानं समीचीनम् । सुशेवं सुष्ठु वान्दितुं योग्यम् । मेघ सारभूतपुरोडाशेत्यर्थः । अत्र द्वयोः समूहयोर्वाक्यद्वयत्वमुभयवादिसिद्धम् । तदेतदेकार्थमित्यनेन व्यावर्त्यते । एकार्थमित्येवोक्तेऽतिव्याप्तिः । भगो वां विभजत पूषा वां विभजत इत्यनयोर्भिन्नभन्त्रत्वेन सम्मतयोः पदसमूहयोस्तात्पर्यविषयस्य द्वयविभागरूपस्यार्थक्यात् । तद्वचच्छेत्तुं विभागे साकाङ्क्षमित्युक्तम् । प्रकृते त्वग्नये जुष्टमित्यादिपदसमूहे पृथक्कृते पूर्वो देवस्य त्विति समूहः साकाङ्क्षो भवति । एकीकृते तु कृत्स्नस्यैक एव निर्वापोऽर्थः । एवमेव वाक्यत्वनिर्णये तेनानियतपरिमाणस्य यजुषोऽवसानं निश्चेतुं शक्यमिति द्वितीयाध्यायस्य प्रथमपादे उक्तमित्यर्थः । एवं चार्थैक्यगर्भमेकवाक्यत्वमनेकविषयत्वे व्याहृतं भवतीति भावः ॥ अत एव भेदेति । पूर्वाधिकरणोदाहृत इत्यर्थः ॥ अनुपहितधर्माणामिति । अदृश्यत्वादीनामितिर्थः । सुप्रसिद्धिमुपपादयति ॥ इन्द्रादिगतस्येति ॥ अन्यथाऽनेकेभ्यरेति । अभेदश्चानुपदमेव निराकरिष्यत इति भावः । ननु परमात्मनेन्द्रादीनामभेद इति पूर्वमनाशङ्कितत्वत्कथमभिधां च पुनराशङ्कयेत्युक्तमित्यत आह ॥ अत्र पुनरित्याशङ्केति ॥ प्रकारान्तरेणेति । पूर्वोक्तवाक्यान्तर-

द्योतकत्वापेक्षया प्रकारान्तरेण विशेषविषयकत्वरूपेणेत्यर्थः । तैरेवेत्यनेन विशेषविषयकत्वस्य सूचनादिति भावः ॥ एवेत्युक्तमिति । तथा चेत्यर्थ इत्यध्याहारेण न्यवारयदित्येवार्थ इति योजनेति भावः ॥ एतद्वाक्यमधिकृत्येति । अष्टमाध्यायस्थमेतद्वाक्यमित्यर्थः ॥ स्तुत्या कथञ्चिदिति । अमृतत्वं कतिपयक्षेपणावस्थानात् । अभयत्वमचेतनत्वात् । पुरुषत्वं पुरुषाकारत्वात् । आत्मत्वं कर्तृनिकाया आपनात् । ब्रह्मरूपत्वमुक्त्युपासृतत्वादियोगादिति कथञ्चिद्वाक्येया इत्यर्थः ॥ सावकाशितमिति । मायया परानुग्रहायनिर्माणेन परमात्मनोऽपि रूपत्वात्प्रत्यक्षाभिधानं तस्मिन्नुपपन्नम् । माया ह्येषा परामृष्टा यन्मां पश्यसि नारद इति स्मरणात् । इति सावकाशितमित्यर्थः ॥ १-१-७ ॥ छ ॥

॥ ॐ आकाशस्तल्लिङ्गात् ॐ ॥ कृत्रिमाकृत्रिमयोरिति । आगन्तुक्रस्वाभाविकयोः स्वाभाविकं ज्ञाय इत्यर्थः । बहुत्वं त्वितरसापेक्षमाणन्तुकमिति भावः ॥ युक्तमिन्द्रादिशब्दानामिति । अनेन पूर्वाधिकरणवैषम्येन पूर्वपक्षोत्थानादनन्तरसङ्गतिः सूचितेति ज्ञातव्यम् ॥ अचेतनाश्रितत्वादिति । अनेन मूले चेतनाश्रितः स्वभावोऽचेतनस्वभाव इति मध्यमदपलोपी समास इति सूचितम् । तेनाचेतनाश्रितत्वात्स्वभावत्वादिति हेतुद्वयलाभ इति ज्ञातव्यम् । न चाचेतनाश्रिते ज्ञानादेरागन्तुकस्य कारणस्यासम्भवेऽपि रूपादौ पाकादिरिवान्य एवात्रागन्तुको हेतुर्भविष्यतीति वाच्यम् । तादृशस्य कारणस्य प्रमाणैरनुपलभ्येन्द्रादिशब्दप्रवृत्तिनिमित्ते पालनादिरूपैश्वर्यज्ञानादेरेव हेतुत्वदर्शनादत्रापि ज्ञानादेरेव हेतुर्वाच्यः । स चाचेतने नास्तीत्याशयात् । स्वस्य भावः स्वभाव इति यागिकार्थस्येश्वराधीने पालनादौ व्यभिचारित्वात् । रूढिमाश्रित्य व्याचष्टे ॥ अनागन्तुकत्वादिति ।

एवमाकाशशब्दस्य भूते मुख्यतासुपपाद्येश्वरेऽमुख्यत्वमाह ॥ न चाकाशशब्दस्येति । रुढिस्तु विपरीतवति भावः ॥ उपलक्षण-  
मिति । तथा च वायादिशब्दप्रवृत्तिनिमित्तानामादिशब्देन ग्रहणमिति भावः ॥ न प्रतिष्ठासिमिति । प्रतिष्ठां ह्यलोकं सर्वा-  
धारं पृथिवीलोकमातिक्रम्यान् न जानीयादिति श्रुत्यर्थः । अचेतनस्वभावस्य विवरत्वादेः परमेश्वराय तत्त्वस्योक्तरीत्याऽसम्भ-  
वादागमासिद्धमपि तत्कथमनङ्गीकार्यमित्यत आह ॥ उपपत्तिं त्विति । गायत्र्यधिकरण इति शेषः । तत्र हि यद्यपि  
विवरत्वादीनां कारणता इत्यादिग्रन्थेनाकाशस्य धर्मिण एवोत्पत्त्यादवीश्वराधीनत्वेन तद्धर्मस्यापि तथा भावोऽवर्जनीय इत्युप-  
पत्तिर्वक्ष्यत इत्यर्थः ॥ १-१-८ ॥ छ ॥

॥ ॐ अत एव प्राणः ॐ ॥ न चैवं प्रकृत इति । अत्रापि पूर्वाधिकरणवैषम्येन पूर्वपक्षात्थानादनन्तरसङ्गतिरनेन  
सूचितेति ज्ञातव्यम् ॥ वायुविकारशरीरत्वादिति । यथा कुलालशरीरस्य घटं प्रत्यन्वयव्यतिरेकदर्शनेन कुलालस्य तत्र हेतुता-  
ग्रहस्तथा प्रकृतेऽपीति भावः ॥ अन्वयव्यतिरेकाभ्यां हीति । प्रमाणान्तराभावादिति शेषः । येन जातानि जीवन्ति । इतरेण  
तु जीवन्तीत्यादिश्रुतेर्मुख्यप्राणविषयत्वेन सावकाशत्वात् । न श्रुत्या हेतुताग्रहः प्रकृते सम्भवतीति भावः । तथा च हेतुताया  
अन्वयव्यतिरेकमात्रगम्यत्वस्यात्रानभिमतत्वाद्यथाश्रुते यागादेः स्वर्गादावेहेतुत्वापात इति दूषणानवकाश इति ध्येयम् ॥ पश्याम  
इति । परमात्मनः सर्वात्मत्वादशरीरत्वाच्च तस्य वा तच्छरीरस्य वा नास्मदादिशरीरेऽभाव इति न तद्व्यतिरेकाज्जीवनव्यतिरेकग्रहः  
सम्भवतीति भावः । तस्य वा तच्छरीरस्य वा नित्याव्यक्तस्वभावत्वान्न तदग्रह इति वा ॥ मुख्यस्य दृश्यत इति । इदमपि

वायुविकाररूपशरीरद्वारेणेति द्रष्टव्यम् ॥ यथा भाष्यमेवेति । स च प्राणः प्रसिद्धेर्वायुरित्यापततीति यथाश्रुतभाष्यानुसारेण-  
 त्यर्थः । वस्तुतस्तु भाष्येऽपि प्रसिद्धेरित्यनेनैवायं सर्वोऽप्यर्थः स्वीकृत इत्याह ॥ भाष्येऽपीति ॥ जब्दादेवेति । तत्रैवकारस्य  
 बलवत्त्वमर्थतया क्लृप्तमस्तीत्यर्थः ॥ श्रीश्च ते लक्ष्मीश्चेति । यद्यपि तैत्तिरीयशाखायां ऋषीश्च त इति पाठः । तथाऽपि भाष्ये  
 शाखान्तरमाश्रित्य श्रीश्च त इति पठितत्वात्तदनुसारेण श्रीश्च त इति पाठ इत्यवधेयम् ॥ सान्निहितवाक्यम् इति । यद्यप्यदभ्यः  
 सम्भूत इत्यनुवाक्ये श्रीश्च ते लक्ष्मीश्चेति वाक्यं भर्ता सन् त्रियमाण इत्यनुवाक्ये च तद्वै त्वं प्राण इति वाक्यम् । ततश्च न श्रीलक्ष्मी-  
 पतित्वालिङ्गं विषयवाक्यसन्निहितवाक्ये श्रूयमाणम् । तथाऽप्यनुवाक्यद्वयस्यैकार्थ्यकवाक्यत्वादेवमुक्तम् । कथमन्यथा श्रीश्च त  
 इति युष्मच्छब्देनोक्ततद्वै त्वं प्राण इत्यत्रापि युष्मच्छब्देन प्रत्याभिज्ञानमिति भावः ॥ श्रुतिबलादिति । ईश्वरस्य जीवनादिहेतुतेति  
 शेषः । येन जातानि जीवन्तीति श्रुतिबलादित्यर्थः । अत्र तद् ब्रह्मेत्युत्तरत्र ब्रह्मशब्दश्रवणाच्च मुख्यप्राणविषयतयेयं श्रुतिः साव-  
 काशताहेति भावः ॥ हरिः प्रेरकः श्रूयत इति । सर्वं ह्येवतत्परमेव तिष्ठते । प्राणश्च प्राणाश्च प्राणिनश्च स ह्येक एवेतान्यत्यु-  
 न्नयति वशीकरोतीत्यादिवाक्येष्विति शेषः । अभ्युपेत्य चेदमुदितम् । वस्तुतस्त्वैश्वरस्य जीवनादिहेतुतासाधकावन्यव्यतिरे-  
 कावपि सम्भवत इत्यत आह ॥ अथेवेति । हरिः प्रेरक इत्यनन्तरमतो मुख्योऽपि हरिर्देहस्थानीय इति ग्राह्यम् । तथा च मुख्य-  
 प्राणगतावन्यव्यतिरेकौ मुख्यस्य भगवच्छरीरत्वात्तद्विषयवित्युक्तं भवति । यथोक्तम् । वायुर्हृत्तिर्यथा मुख्यप्राणदेहस्थैव सः ।  
 विष्णोर्देहस्ततस्तस्यैवान्वयव्यतिरेकेति । न चेश्वरश्च सर्वदा सर्वगतत्वाद्जीविनदशायां व्यतिरेकासम्भव इति वाच्यम् । रूपविशेषस्य

व्यक्त्यात्मना संयोगाभावाद्वातिरेकोपपत्तेः । अत एव भूमाधिकरणे ईश्वरस्यास्मदादिशरीरादुत्क्रमणं वक्ष्यत इति ध्येयम् । इतरेण तु जीवन्तीत्यत्रैतदशब्दो न मुख्यप्राणपरः किन्तु ब्रह्मपर एव । पूर्वत्र मध्ये वामनमासीनमिति वामनशब्दादुत्तरत्र च गुह्यं ब्रह्म सनातनमिति ब्रह्मशब्दादित्यवधेयम् । एवं चेष्टाविषयेऽपि श्रुतिरुदाहार्येत्याशयेनैवंजातीयकेत्युक्तम् ॥ एवमेव मुक्त्यानुकूल्येति । यदेवानां प्राण इत्यादिवाक्योक्तेन्द्रियप्राणनसकलजीवभोगकारणत्वरूपयुक्त्यानुकूल्यं यत्परेणोक्तं तत्परिहारायापीत्यर्थः । तथा चात्र लिङ्गमिन्द्रियप्राणनादिरूपं हरवेव मुख्यमित्यादियोजना द्रष्टव्या । अत्रापि श्रुतिं सूचयितुं पूर्वैवंजातीयकेत्युक्तमिति ज्ञातव्यम् ॥ शब्दभेदात्प्रकरणाच्चेति । पूर्ववाक्ये शब्दभेदात्संशयानुपपत्तिः । द्वितीये तु प्रकरणादिति विवेको द्रष्टव्यः ॥ किन्तु प्रस्तोतार्यादेवतेति । प्रस्ताव इति साम्नो भक्तिविशेषस्तमन्वायचानुगताधिष्ठात्रीति यावत् । चक्रायणः किल ऋषिर्धनाय राज्ञो यज्ञमधिगम्य ज्ञानवैभवमात्मनः प्रकटयितुकामः प्रस्तोतारमुवाच । हे प्रस्तोतार्या देवता प्रस्तावमन्वायचा तां चेदं विद्वान्मम विदुषः सन्निधौ प्रस्तोत्रमसि मूर्ध्ना ते निषतिष्यतीति । स भीतः पप्रच्छ । कतमा सेति । प्रत्युक्तः प्राण इत्यादीति विषयवाक्यार्थो ज्ञातव्यः । सर्वाणि ह वा इमानि भूतानीति वाक्योक्तं भूतसंवेशनादिकं सृष्टिप्रलयकालीनं वा विवक्षितम् । सुप्तिजागरकालीनं वा । आद्य आह ॥ यतो वा इमानि भूतानीति । द्वितीय आह ॥ सुप्तिजागरयोरपीति । आदिपदेनैतस्माज्जीवि उत्तिष्ठतीत्यस्य ग्रहणम् ॥ मुख्यप्राणविषयत्वमिति । प्राणवृत्तेर्मुख्यप्राणशरीरत्वादिति भावः ॥ प्राबल्यं चेति । तथा च पूर्वपक्षोपपत्तिरिति भावः ॥ अनुमानमिति । प्राण इन्द्रियसंवेशनोद्गमनवान् तद्वृत्तिलोपेऽप्यपरिलुप्यमानतयाऽवस्थानात् । यो यद्वृत्तिलोपेऽप्यपरिलुप्य-

मानतयाऽवस्थितः समुद्रो नदीसंवेशनोद्गमनवानित्यनुमानमेव प्राणे इन्द्रियसंवेशनोद्गमनसाधकम् । तथा चोदाहृतश्रुतेरनुमानसम्भव-  
वादेनैव प्राणविषयत्वं प्राबल्यं च निश्चेतुं शक्यमिति भावः ॥ इन्द्रियसारत्वादिति । इन्द्रियाणि साराणि येषामिति बहुव्रीहिः ।  
तथा चेन्द्रियाणां भूतसारत्वादिति लभ्यते । यथाऽऽह कल्पतरुकारः । भोगप्रत्यासत्तेरिन्द्रियाणां भूतसारत्वादिति ॥ किमे-  
तदनुमानमिति । प्राणः भूतसंवेशनोद्गमनवान् । तत्सारभूतेन्द्रियसंवेशनोद्गमनवत्त्वात् । यो यत्सारसंवेशनादिमान् स तत्संवे-  
शनादिमान् । यथा नदीसारफेनादिसंवेशनादिमान्समुद्रो नदीसंवेशनादिमानिति सामान्यव्याप्तिमूलकानुमानमित्यर्थः ॥ व्याप्त्य-  
भावादिति । ऊर्णनाभिदेहादेः स्वसारभूततत्त्वादिसंवेशनादिमत्त्वेऽपि स्वसंवेशनादिमत्त्वाभावादिति भावः । एतेनेन्द्रियाणां  
भूतसारत्वेन प्रधानतया तद्वाचकशब्दैर्भूतलक्षणाऽतो नासङ्गतिरिति यत्कल्पतरुवृत्तं तदपि निरस्तं वेदितव्यम् । स्वापादिकाले  
जडे देवतायां वा महाभूतानां लयादेरप्रामाणिकत्वात् । दृष्टिसृष्टिपक्षाश्रयेण च तदा वायुविकारादेरप्यनुमानायोगादिति ॥  
श्रुत्यनुमानाभासेति । यदा वै पुरुष इत्यादिका श्रुतिः । तद्दृष्टचिलोपेक्ष्यपरिलुप्यमानतयाऽवस्थानादित्यनुमानं च प्राणेन्द्रिय-  
संवेशनादिना भूतानामपि तत्र संवेशनादिसम्भावनायां मूलमित्यर्थः । श्रुतेरुक्तरीत्या सावकाशत्वेनाभासत्वं उक्तानुमानस्योर्ण-  
नाभ्यादावेव व्यभिचारादाभासत्वमिति ज्ञेयम् ॥ श्रुतिबाधयेति । यतो वेत्यादिश्रुतिबाधयेत्यर्थः । नन्वस्य ब्रह्मत्वेऽन्नमेव  
प्रतिहरमाणानीति कथं युज्यते । ब्रह्मणोऽद्यत्वासम्भवादित्यत आह ॥ अन्नमेव प्रतिहरमाणानीति ॥ प्रायपाठादिति ।  
पारमेश्वरकर्मभिधायकवाक्यप्रायपाठादित्यर्थः ॥ १-१-९।१० ॥

॥ ॐ छन्दोभिधानाद्येति चेन्न तथा चेतोर्पणनिगदात्तथा हि दर्शनम् ॐ ॥ ननु रां कीं ऋषीमित्येकाक्षराणां वर्णक्रमविधुराणामेव मन्त्रत्वात्कथमिथमेकवर्णक्रममात्मका मन्त्रा इत्यत उक्तम् ॥ वर्णसमावेशलक्षण इति । वर्णक्रमविशेषरूप इत्यर्थः । तथा चानेकाक्षराणामेव मन्त्रत्वमिति नियम इति भावः । नित्यत्वस्य प्रकृतानुपयोगादाह ॥ अनादित्वाच्चेति । एवञ्च मूले नित्यत्वादित्यनादित्वसाधनार्थोक्तमिति मन्तव्यम् । अत एव न्यायविवरणटीकायां वेदस्य नित्यत्वेनानादित्वादित्युक्तम् । ननु कृतकक्रमविशिष्टवर्णसमुदायरूपस्य वेदस्य कथमनादित्वमिति चेत् । उच्यते । भूतभवद्भविष्यद्भिरखिलैरेकप्रकारेण पठ्यमाणत्वरूपं नियतैकप्रकारत्वमेवानादित्वं वेदस्य विवक्षितम् । उक्तं हि तत्त्वनिर्णयटीकायां स्वतन्त्रस्य वक्तुरभावादपरुषेयत्वमुपपद्यत इति । एतदेव चानादनित्यत्वमिति । न तु कूटस्थत्वादिरूपं नित्यत्वमनादित्वम् । येन क्रमस्य कृतकत्वेऽपीत्यादिटीकाविरोधः । न चैवमस्मदादिवदीश्वरस्यापि कथञ्चिद्देवजनकत्वात्तत्त्वभावस्य तदधीनतापत्तिः । एतावता नियतैकप्रकारशब्दस्वभावभूतार्थप्रतिपादनादिशक्तेः पराधीनत्वासम्भवेनैश्वराधीनत्वविघटनोपपत्तेः । अन्यथाऽस्मदाद्यधीनत्वस्याप्यापातात् । स्वातन्त्र्यस्य चेश्वरेऽप्यभावात् । न चैवंविधमनादित्वमाकाशादीनामिति तदुक्तेरभ्यधिकाशङ्काप्रदर्शकत्वमपीति काचिदनुपपत्तिः । अत्र नित्यत्वं नाम वृट्स्थतयाऽऽद्यन्तशून्यत्वम् । तच्च वेदानां नित्या वेदाः समस्ताश्चेत्यादिप्रमाणसिद्धमिति तत्त्वसङ्ख्ययानटीकाविरोधपरिहारस्तत्सिद्धिकायामस्माभिः प्रदर्शितस्तत्रैवानुसन्धेयः । चन्द्रिकायां तु कृत्वा चिन्तयाऽनादित्वोक्तिरित्युक्तम् ॥ शब्द एव प्रसिद्धा बहव इति । न च शब्दप्रसिद्धयोगार्थावकाशब्दयोर्द्वयैरेवान्यत्र श्रवणात्कथं तेषां बहुत्वमिति शङ्कनीयम् । तयोरेव बहुवारं श्रवणात् ।



गायत्र्यभिन्नतयोक्तेषु प्रयुक्तपृथिव्यादिशब्दानामपि गायत्रिशब्दत्वमेवेति चाशयात् ॥ सर्वात्मत्वेति । गायत्री वा इदं सर्वमिति  
 वाक्प्रोक्तसर्वात्मत्वानुपपत्तिरित्यर्थः । साकल्येन कर्णादिविदूतत्वं पूर्वमुक्तम् । अत्र पुनस्तद्योग्यतानुसारेणाधिष्ठानादिद्वारा वा दृष्ट-  
 त्वादिकमुच्यते । अतो न विरोध इत्यरुचेराह ॥ अस्तु चेति । नन्वेवं पूर्वपक्षद्वयेऽपि पूर्वाधिकरणसिद्धान्तान्तर्क्षेपालाभाद्वयं  
 चिन्तैति चेन्न । पक्षद्वयेऽपीयं वाव सेयं पृथिवीति गायत्र्यभिन्नत्वेनोक्तायां पृथिव्यामस्यां हृदि सर्वं प्रतिष्ठितमित्युक्तस्य स्थितिर्हनु-  
 त्वादिरपि तद्वर्तमानस्या जन्माधिकरणाक्षेपो यमन्तर्हृदय इत्यानन्दमयधर्मभूतहृदयनिहितत्वश्रवणेनानन्दमयाधिकरणाक्षेपश-  
 यात् । अथ यदतः परो दिवो ज्योतिर्दीप्यत इत्युक्तस्य ज्योतिषो गायत्री वा इदं सर्वमिति गायत्र्याः समारम्भः कृत इति भाष्य-  
 स्वारस्याद्गुरोधादाह ॥ अथवाऽपीति । न्यायविवरणेऽत्राधिदेवगतशब्दसमन्वेतव्यताया उक्तत्वात् तदनुसारेण पूर्वमतमुक्तमित्य-  
 वगन्तव्यम् । मतद्वये विषयवाक्यभेदेऽपि प्रमेयमेकमेवेत्यतो न विरोध इति द्रष्टव्यम् । अधिष्ठानादिद्वारेत्यत्रादिपदेन योग्यतानुसारेण  
 दृष्टत्वादिसङ्ग्रहः ॥ विवक्षाभेदादिति । त्रिसप्तलोकापेक्षयेति भाष्योक्तविवक्षाभेदादित्यर्थः ॥ उक्तं चात्र प्रमाणमिति ।  
 प्रथमाधिकरणेऽनादिस्वरूपसत्ताया अपीश्वराधीनत्वे द्रव्यं कर्म च कालश्चेत्यादिप्रमाणमुक्तमित्यर्थः ॥ द्युसम्बन्धात्प्रत्यभिज्ञायत  
 इति । यच्छब्देन परामृश्य द्युसम्बन्धितया पुनरुच्यत इत्यर्थः । अयमभिप्रायः । औत्सर्गिकं तावन्नच्छब्दस्य प्रसिद्धार्थानुवादक-  
 त्वम् । तदिह यदतः परो दिवो ज्योतिरिति यच्छब्दसामर्थ्यात् द्युसम्बन्धेनापि ज्योतिषा प्रसिद्धेन भवितव्यम् । पूर्ववाक्यं च द्युस-  
 म्बन्धि त्रिपादब्रह्म प्रसिद्धमिति प्रसिद्धयपेक्षायां तदेव सम्बन्ध्यतेऽतस्तदेव यच्छब्देन परामृश्य पुनरुच्यत इति । भाकृतं प्रकृतं जातम् ।

कार्यमिति यावत् ॥ अत्रेति । ज्योतिरिति प्रथमसूत्रे इत्यर्थः ॥ तत्रेति । तदुत्तरत्रिंशद्ग्रन्थमित्यर्थः ॥ भूतादिषादेति । पूर्वस्मिन्वाक्ये प्रकृतं ब्रह्मैव यतो भूतादीन्यदा व्यपदिशति भूतपृथिवीशरीररूपा हि निर्दिश्याह ॥ सैषा ऋतुष्वपा षड्विधा गायत्रीति । न हि ब्रह्मानाश्रयणे केवलस्य छन्दसो भूतादयः पादा उपपद्यन्ते इति भूतादिपादस्य षडंशवलेन प्रकृतस्य ब्रह्मत्वोपपादनमित्यर्थः । पौनरुक्त्यपरिहारानुपयोगित्वात् । शिष्टसूत्रद्वयोक्तं प्रकृतस्य ब्रह्मत्वोपपादकं नानूदितमित्यवधेयम् ॥ श्रुतहोमेति । प्रथमसूत्रे श्रुतस्य चरणशब्दस्य हानमश्रुतस्य प्रत्याभिज्ञानादित्यादेः कल्पनमित्यर्थः ॥ १-१-११॥ छ ॥ छ ॥

॥ ३० प्राणस्तथाऽनुगमात् ३० ॥ ॥ उक्तोत्तरेति । वाक्यभेदेनाधिकरणभेदे शास्त्रपर्यवसानप्रसङ्गादित्युक्तोत्तरत्वादित्यर्थः ॥ चक्षुरादिभिरिति । चक्षुः श्रोत्रं मनो वाक्प्राणेत्यर्थः ॥ इन्द्रश्रुतिरिति । प्राणश्रुतिस्तु विषयवाक्यगतेति नोक्ता । उपलक्षणं चैतत् । पुरुषश्रुतिरपि ग्राह्या । इन्द्रस्य प्रियं धामोपेयाय । तमिन्द्र उवाच । प्राणो वा अहमस्मीतीन्द्रश्रुतेः । वाक्प्राणः प्राण उदक्रामत् । प्राणः प्राविशत् प्राण ऋच इति प्राणश्रुतेः । पुरुषरूपेण स एष पुरुष इत्यपि पुरुषश्रुतेश्च बहुत्वमपि ग्राह्यम् । महाव्रते यजमानत्वप्राणकलहशतयुष्ट्यादिनिरवकाशलिङ्गबलान्नितासामुक्तीत्या विष्णुपरत्वशङ्कावकाश इति भावः ॥ देहादुत्क्रमणप्रवेशावित्यादि । प्राण उदक्रामत् तत्प्राण उत्क्रान्ते उदपद्यत प्राणः प्राविशत् । तत्प्राणं प्रपन्न उदतिष्ठत् । इत्यनेनोक्तानि उत्क्रमणप्रवेशदेहपातोत्थानानीति ज्ञातव्यम् ॥ प्राणसंवादश्चेति । प्राणानामिन्द्रियदेवानां समीचीनः प्रीतिपूर्वको वाद इत्यर्थः । स च तं देवा अनुवन् । त्वमुक्थमसि त्वमिदं सर्वमसि तव वयं स्मत्स्वमस्माकमसीत्यत्रोक्तो ज्ञातव्यः ॥ अन्यथोक्तन्यायस्येति ।

यदीयश्रुतिलिङ्गबाहुल्यं यत्र यत्र स एवोच्यत इति न्यायस्येत्यर्थः ॥ ब्रह्मशब्देति । एतद्ब्रह्म ब्रह्मणो लोका ब्रह्मणं पुरुषमुदरं  
 ब्रह्मेत्यादिब्रह्मशब्दानुगमादित्यर्थः ॥ परमेश्वरेति । तं देवाः प्राणयन्त इति देवोपदेशत्वं तं भूतिरिति भूतित्वेन देवोपास्यत्वं  
 सर्वे वेदा इति सर्ववेदप्रतिपाद्यत्वमित्यादिपारमेश्वरलिङ्गानुगमाच्चेत्यर्थः ॥ प्रमाणप्रसिद्धीति । तत्तन्नामन्योच्यते विष्णुः सर्वशास्त्र-  
 त्वहेतुतः । न क्वापि किञ्चिन्नामास्ति तमृते विष्णुमव्ययमित्यादिप्रमाणप्रसिद्धिद्व्योक्तको वेत्यर्थः । तुशब्दसूचितं न्यायविशेषं वक्तु-  
 माह ॥ न च मञ्चे पुरुषेति । इदानीन्तनन्यायमाह ॥ अन्तर्गतस्येति ॥ एतेनेति । न वक्तुरित्यादिमूत्रत्रयेऽपीन्द्रादिप्रापक-  
 श्रुतिलिङ्गानां तदन्तर्यामिपरतयाऽभिमतत्वादिति भावः ॥ वक्तुरिति न श्रुत्यनुगतमिति । परेण हीन्द्रो नाम कश्चिद्विग्रहवान्  
 देवताविशेषस्वमात्मानं प्रतर्दनायाचचक्षे मामेव विजानीहीत्युपक्रम्य प्राणोऽस्मि प्रज्ञात्मेत्यहङ्कारवादेन । स एवं वक्तुरात्मत्वेनोपादि-  
 श्यमानः प्राणः कथं ब्रह्म स्यात् । न हि ब्रह्मणो वक्तृत्वं सम्भवति । अवागमन इत्यादिश्रुतिभ्य इति हि पूर्वपक्षांशो व्याख्यातः  
 ततश्च श्रुत्यनुगमायाहङ्कारास्पदस्यानुवादमात्रं येन श्रुत्यनुगमः । किं त्विन्द्रस्य वक्तृत्वप्रतिपादनार्थमप्यतो नोक्तदोष इत्यत आह  
 ॥ वक्तृत्वं हीति । वक्तृत्वस्य प्रतिपादनमप्यात्मापदेशादिति सूत्रखण्डेनैव लब्धं पुनस्तदर्थं वक्तुरिति पदे व्याख्यायमाने तस्य  
 वैयर्थ्यं स्यादिति भावः । नन्वात्मापदेशादित्यनेन लब्धमपि वक्तृत्वं विग्रहवत्यामिन्द्ररूपदेवतायामेवोपपद्यते न ब्रह्मणि । तस्य  
 वागादिरहितत्वात् । अतो वक्तृत्वान्यथाऽनुपपत्त्याऽत्रेन्द्र एव ग्राह्य इतीन्द्रप्रतिपत्त्यर्थं पुनरुच्यते । अतो न वैयर्थ्यमित्याशङ्क्य  
 निराकरोति ॥ न च वक्तुरिति ॥ तदप्रत्यायकत्वादिति । वाक्करणव्यापारकत्वरूपवक्तृत्वस्येतरदेवमानुष्यादिसाधारणत्वेन

देवताविशेषरूपेण प्रत्ययकत्वात्सम्भवादित्यर्थः । ननु कर्पापेक्षायाः शब्देरित्यनेनैव पूर्णत्वादुक्तन्यायैरिति किमर्थमित्यतो नोक्तं न्यायानां पृथक्करणत्वकर्मधारयाश्रयणेन वैयर्थ्यं किन्तु बहुव्रीह्याश्रयणेन कारणभूतशब्दानुग्राहकत्वमेवेत्याशयेनाह ॥ उक्तो न्यायो शेषमिति ॥ उक्तत्वादिति । ईक्षत्याधिकरण इति शेषः ॥ सर्वज्ञकल्पेनेति । सर्वज्ञादीश्वरादीष्वन्येनेत्यर्थः । तेन इषदसमासौ कल्पविधानादाचार्याणां च सर्वज्ञत्वात्कथं सर्वज्ञकल्पेनेत्युक्तिरिति शङ्काऽनवकाशः ॥ प्रतिशब्द इति । तथा च तद्गोणाद्वितीयेति भावः ॥ अतिरिक्तन्यायार्थो वेति । समाख्यादिरूपन्यायार्थमित्यर्थः ॥ अर्थेन विस्तर इति । ततश्च विस्तरशब्दस्य शब्दप्रपञ्चपरस्य ऋदोरवित्यबा निष्पन्नस्योपपत्तिरिति भावः । षष्ठ्याश्रयणे त्वर्थप्रपञ्चप्राप्त्या प्रथमे वाव शब्द इति शब्दातिरिक्तार्थप्रपञ्चविवक्षायां घञो विधानेन विस्तर इति स्यादिति ज्ञातव्यम् । ननु समानाधिकरणानां बहुव्रीहिरिष्यत इति वार्तिककारेण नियमितत्वात्कथमत्र व्यधिकरणबहुव्रीह्याश्रयणमित्यत आह ॥ गमकत्वादिति । तथा च न धातुलोपः आर्यधातुक इत्यत्र धातुलोपशब्दे षष्ठीगर्भव्यव्यधिकरणबहुव्रीह्याश्रयणाद्यत्र वाक्यार्थगमकता व्यधिकरणबहुव्रीहेः सम्भवति । तत्र तदाश्रयणेऽपि न दोष इति वैयक्ताकरणानामभिप्रेतत्वेनोक्तवार्तिकं प्रायिकमिति भावः ॥ १-१-१२ ॥ छ ॥

॥ इति श्रीमन्न्यायसुधाटिप्पण्यां श्रीमद्देशतीर्थपूज्यपादशिष्य्यदुपतिविरचितायां प्रथमाध्यायस्य प्रथमः पादः ॥ १-१ ॥ छ ॥



॥ ॐ श्रीगुरुभ्यो नमः ॥ हरिः ॐ ॥ ॥ द्वितीयपादस्येति । प्रतिपाद्यमित्यन्वयः ॥ स्वस्मिन्निति । द्वितीयपाद-  
इत्यर्थः । तथा चान्यत्रप्रसिद्धलिङ्गात्मकशब्दसमन्वयरूपैकार्थप्रतिपादकत्वेन द्वितीयपादस्य सर्वस्यैकवाक्यत्वं पूर्वोत्तरपादानां चात-  
दर्थत्वात्तद्वैदश्व सिद्ध्यतीति भावः ॥ लिङ्गं धर्म इति । धर्म्यनुमापकरूपो धर्म इत्यर्थः । निर्वचनलभ्योऽर्थो धर्म इति व्याख्यानं  
तु सर्वेषु भूतेष्वेतमेवेत्याद्येनैकप्रतिपदिकात्मकवाक्यप्रतिपाद्येषु सर्वगतत्वादिलिङ्गेष्वव्याप्तत्वादुपेक्ष्यम् । तथाच लिङ्गात्मकाना-  
मित्यस्य व्याप्यधर्मोपस्थितिद्वारैव धर्म्युपस्थापकानामित्यर्थः पर्यवस्यतीति ज्ञातव्यम् । प्रपञ्चितं चेतदानन्दमयाधिकरणे ॥ प्रवृत्ति-  
निमित्तमिति । निर्वचनलभ्योऽर्थ इत्यर्थः । इदं चान्तर्यामीत्याद्येकप्रतिपदिकरूपलिङ्गात्मकशब्दानुपेक्ष्योक्तम् । वस्तुतस्तु  
आत्माप्रतिपाद्यमित्यर्थः । तेन नोक्तलिङ्गात्मकशब्देष्वव्याप्तिः ॥ निमित्तानि निमित्तानोरिति । पूर्वयोजनयामात्मप्रातिपदिक-  
गौणी वृत्तिरुक्ता । अत्र तु सामानाधिकरण्यरूपायां विशेष्यविभक्तिः समभिध्याहृतविशेषणविभक्ताविति ततो भेदः । अन्यत्र प्रसिद्ध-  
त्वादिवदित्यत्रादिपदेनोभयत्र प्रसिद्धत्वं ग्राह्यम् ॥ आग्यातेति । अज्ञप्रतीत्यनुरोधेनेत्यर्थः । तथा च यथा विद्वत्प्रसिद्ध्या भगव-  
त्पराणामपीन्द्रादिशब्दानामज्ञप्रतीत्यनुरोधेनान्यत्र प्रसिद्धत्वादिकं विवक्षितम् । तथा पूर्वपादे समन्वितानां शब्दानां विद्वद्गीत्या  
यौगिकानामप्यज्ञप्रतीत्यनुरोधेन रुढतया साक्षाद्गम्युपस्थापकत्वं विवक्षितम् । अतो युक्तं यं पादभेदोक्तिरिति भावः ॥ ॐ सर्वत्र-  
प्रसिद्धोपदेशात् ॐ ॥ ॥ सत्यकामत्वादीति । आदिपदेन सत्यसङ्कल्पादिपरिग्रहः । ननु मनोमय इत्याद्युदाहृतवाक्य-  
प्रथमप्रतीतानां प्रमेयत्वादिशरीरधर्माणां कथं सावकाशत्वम् । असङ्जातविरोधितया प्रबलापक्रमप्रतीतत्वात् । सत्यसङ्कल्पात्वा-  
देश्चरमप्रतीतत्वादित्यत आह ॥ चरमेति ॥ कथं तर्हीति । चष्ट इत्येव तच्चक्षुरित्याद्यानन्दमयाधिकरणोक्तन्यायेन तेषामपि  
परमेश्वरे सावकाशत्वादिति भावः ॥ हेत्वन्तरेणेति । आदित्यश्रुत्यादीनां बहुलं क्षित्यादिषूक्तत्वाऽऽदित्यंऽनुक्तिरित्यादिहेत्व-

नतरेत्यर्थः ॥ यथा परस्यैश्वर्याधिकरण इति । तत्र हि तदैक्षत बहुस्यां प्रजायेयतीति क्षितृत्वश्रवणज्जगत्कारणं न प्रधानं किन्तु ब्रह्मैव । न चाचेतनस्य प्रधानस्यैश्वर्यं सम्भवतीति क्षतेनाशब्दमित्यनेनोक्तं नान्वयमीक्षित्तिर्गोणो व्याख्येयस्तत्तेज ऐक्षत त आप ऐक्षन्तेति गोणप्रायपठितत्वादित्याशङ्क्यानेन जीवेनात्मनेत्याद्यात्मशब्दाद्वान्वायमीक्षित्तिर्गोणो भवितुमर्हति । प्रायपाठस्त्वकिञ्चित्कर एवेत्याशयेनोक्तम् ॥ गोणश्चेन्नात्मशब्दादिति । एवमीक्षत्यधिकरणे प्रायपाठे निरस्ते सत्यपरित्यर्थः ॥ अभ्युच्चयमान् त्वेनेति । प्राण इति होवाच सर्वाणि ह वा इमानि भूतानि प्राणमेवाभिसंविशन्ति प्राणमभ्युज्जिहते संपा देवता प्रस्तावमन्वायत्तं वाक्ये श्रूयमाणः प्राणशब्दो वायुविकारपर एव न ब्रह्मणः । प्राणशब्दस्य वायुविकारे प्रसिद्धतरत्वात् । भूतसंवेशनोद्गमनरूपं ब्रह्मलिङ्गयोश्च तदभिमानिनि मुख्येऽपि सावकाशत्वादिति पूर्वपक्षप्रापकयुक्तिमभिधायापि चादित्यान्नं चोद्गीयप्रतिहारयोर्देवते प्रस्तावदेवतायाः प्राणस्यानन्तरं निर्दिश्यते । न च तयोर्ब्रह्मत्वमस्ति । तत्सामान्यात्प्राणस्यापि न ब्रह्मत्वमिति तद्भाष्ये प्रायपाठस्यापि पूर्वपक्षहेतूपाद्ब्रह्मनायोपन्यास इत्यर्थः । उक्तं च भामत्याम् । निरस्तोऽध्ययमर्थ ईक्षत्यधिकरणे पूर्वोक्तपूर्वपक्षहेतूपाद्ब्रह्मनाय पुनरुपन्यस्त इति ॥ यदि साध्यमिति । विचार्यमित्यर्थः । समन्वेतव्यमिति यावत् ॥ अभौकौकस्त्वादित्याक्षेपानुपपत्तिरिति । असिद्धिप्रसङ्गादिति भावः । तथाहि । अयं सर्वगतो न विष्णुः सर्वभूतेष्वित्यनेनास्य सर्वगतस्याल्पमात्रस्थानस्थितिरिति । अन्यथा भूतेष्वित्यस्य वैयर्थ्यप्रसङ्गात् । अपरिच्छिन्नपरिमाणे विष्णो च तदयोगादिति ह्यत्राक्षेपोऽभिमतः । अयं च सर्वगतत्वस्य तत्र स्थितत्वरूपत्वे सम्भवति । तादृशसर्वगते उक्तरूपात्पौकस्त्वसम्भवेनासिद्धयभावात् । न तु तस्य सर्वभूतसंयोगित्वादिरूपत्वे । तादृशसर्वगते उक्तरूपात्पौकस्त्वस्य सर्वथाऽध्ययसम्भवेनासिद्धिप्रसङ्गात् । न ह्यसिद्धं लिङ्गं कस्यचिदर्थस्य साधनाय बाधनाय वा क्षममिति ॥ कर्तारि चेति । कर्त्रर्थवृजकाभ्यां षष्ठ्या न समास इति सूत्रार्थः । अपां स्रष्टा सतामर्चकं

इत्युदाहरणम् । एवं चात्र कर्त्रर्थेकेन षष्ठ्याः कथं समासोपपत्तिरित्याशयः ॥ याजकादिभिश्चेति । एतैः षष्ठी समस्यत इत्यर्थः  
 ननु याजकादिष्वस्यापाठादाकृतिगणत्वस्याप्यत्राकथनात्कथमिदं समाधानमित्यस्वरसादाह ॥ यद्वेति । बहुव्रीहिपक्षे मत्वर्थीय-  
 पचाद्यजनन्तत्वपक्षे वा प्रबोधवत्त्वं कर्तृतासम्बन्धेनैव विवक्षितम् । अतः प्रकृतवाक्यार्थसङ्घतिरिति ध्येयम् ॥ अज्ञात इतीति ।  
 सम्बन्ध्यादिनाऽज्ञातेऽर्थे कप्रत्ययः स्यादिति सूत्रार्थः । कस्यायमश्वः अश्वक इत्युदाहरणम् । तथा च प्रबोधक इत्यस्याक्त्वाभावान्न  
 कर्तरि चेति प्रतिषेधमाप्तिरिति भावः । न च प्रकृते तत्तच्छक्तिप्रबोधवतः किं सम्बन्धित्वेनज्ञानं यदर्थं कप्रत्यय इति वाच्यम् ।  
 न ह्यत्र सम्बन्धित्वेनैवाज्ञाते कप्रत्यय इति विवक्षितं किन्तु स्वरूपेण ज्ञातेऽपि धर्मान्तरेणाज्ञात इत्येव । यथाऽऽहुः । प्रयोगोऽस्य  
 कथं नु स्यादज्ञातः सर्वथैव यः । तस्माद्धर्मान्तराज्ञानमज्ञानं न स्वरूपत इति । तथा चैकस्यैकदेवानन्तपदार्थेषु स्थित्वा तत्तच्छक्ति-  
 प्रबोधकर्तृत्वमसदादिष्वविद्यमानमैश्वर्यादिकं सम्भावकं विना न ज्ञातुं शक्यमित्यर्थे कप्रत्यय इत्याशयात् ॥ नियामकाभावेनेति ।  
 विपक्षे बाधकाभावेनेत्यर्थः ॥ क्रियाश्रय इति । अत्र क्रियापदेन कर्तृव्यापारो ग्राह्यः । तेन द्विधाभवनादिरूपक्रियाश्रये दावर्दादौ  
 कर्मणि नातिव्याप्तिः । द्विधाभवनादिरूपकर्तृव्यापारानाश्रयत्वादिति ध्येयम् । गतिक्रियेत्यत्रापि गत्यनुकूलो व्यापार एव  
 विवक्षितः ॥ तथात्वे देवदत्तमिति । ननु देवदत्तस्य क्रियाजन्यफलशालित्वेन कर्मत्वेऽपि न तत्र द्वितीयाप्रसङ्गः । तस्य  
 गच्छतीति तिङ्गाऽभिहितत्वात् । कर्मणि द्वितीयेत्यत्र चानभिहित इत्याधिकारेण तिङ्गाद्यनभिहित एव कर्मणि द्वितीयाविधानात् ।  
 अतः कथं देवदत्तमिति द्वितीयापादनमिति चेन्न । गच्छतीत्यनेन कर्तृत्वविशिष्टदेवदत्तस्याभिधानेऽपि कर्मत्वविशिष्टस्य तस्यान-  
 भिधानेन मामहं जानामीत्यादाविव तत्र द्वितीयापादनसम्भवादित्याशयात् । द्वितीया स्यादित्यस्यानन्तरमतः परसमवेतंति क्रिया-  
 विशेषणमावश्यकमिति पूर्णायम् ॥ अतो लक्षणेति । कर्मलक्षणे परपदेन क्रियाश्रयस्य कर्तुः कर्मन्यताप्रतीतिः । तयोरैक्य इदं



कर्मलक्षणं तत्राव्याप्तमञ्जसं स्यादिति तयोर्भेद आवश्यक इत्यनुकूलतर्क एवोक्तव्याप्तिनियामक इति भावः ॥ यत्न इति ।  
यस्माद् श्रमसहितस्य । तथा चापादानेऽतिव्याप्तिरिति भावः । नन्वपादानस्य कर्मत्वमपि स्यात्को दोष इत्यत आह ॥ तथा  
चेन्न । कर्मणि द्वितीयेत्यनुशासनादिति भावः । ननु कौशाभ्याः सत्यपि कर्मत्वेऽपादानत्वमेव विवक्षितपञ्चम्येव भवति न  
द्वितीया । विवक्षातः कारकाणि भवन्तीति वचनादिति चेन्न । वास्तवकर्मत्वसद्भावेऽपि विवक्षायाः प्रयोक्तृपुरुषमात्राधीनत्वेन  
कदाचित्कर्मत्वविवक्षया द्वितीयाप्रयोगोऽपि स्यादित्याशयात् । अपादानस्य कर्मत्वं कदाऽपि न विवक्षितमिति शाब्दिकसम्प्रदायोऽ-  
यमिति चेत् । तर्ह्यपादानात्सकलकर्मव्यवहारनिवृत्तौ व्यवहर्तव्यस्य कर्मत्वस्यापि निवृत्तिरेव । त्वया परं स्वलक्षणानुरोधेन यदि  
कर्मत्वं तत्रेष्यते तदा प्रमेयत्वमेव लक्षणं क्रियतां किं परममेवेत्यादिलक्षणेनेत्यलम् । अपादानेतरत्वेन विशेषणे नोक्तदोष इत्यरुचे-  
राह ॥ किञ्चेति ॥ निराकरिष्यमाणत्वादिति । न परिच्छेदकार्येव प्रमाणमिति च प्रमेत्यादिनेति शेषः । अस्तु वा ज्ञातता ।  
तथाप्यव्याप्तिरित्याह ॥ इच्छादिनेति । आदिपदेन कृत्यादिः । तथा च घटमिच्छति घटं करोति शत्रुं द्वेष्टीत्यादिप्रयोगे इच्छा-  
दिकर्मस्विच्छादिभिर्ज्ञातताया अजननादव्याप्तिरित्यर्थः । संस्कारादिकमित्यत्र ज्ञानेन जायमानं फलं संस्कार इच्छाद्वेषौ चेच्छा-  
द्वेषाभ्यां कृतिरूपं फलं कृत्याश्च धर्माधर्मरूपं जायत इत्यादिपदार्थविवेकः ॥ कमपीति । स्वरूपानुबन्धिनं लक्षणानुबन्धिनं वेत्यर्थः ॥  
अन्यथेति । परममेवेत्यादिकर्मलक्षणविरोधेन कर्मकर्त्रोर्भेदनियम इत्यर्थः ॥ कर्मकर्ताऽपीति । भिद्यते काष्ठं स्वयमेव । पच्यते  
ओदनः स्वयमेवेत्यादिरूप इति शेषः । अत्र हि कर्मवत्कर्मणा तुल्यक्रिय इत्यनेन कर्तुरेव कर्मता विहिता । यदि चोक्तलक्षणं  
कर्मत्वमङ्गीकृत्य तद्विरोधेन तयोर्भेदो नियत इत्युच्यते तदैतत्सूत्रोक्तं कर्मकर्त्रोरैक्यमनुपपन्नं स्यादित्यर्थः । अत्र च कर्मणास्तिष्ठा-  
मिहितत्वाच्च तत्र द्वितीयेति ज्ञातव्यम् । नन्वत्र नैकस्यां क्रियायां कर्तृकर्मणोरैक्यं सम्भवति । तथाहि । भिदादिर्यदि द्विधाभवन्-

विच्छेदनादिरूपकर्तृव्यापारवाची तदा काष्ठादेः कर्मतैव न कर्तृता । देवदत्तः काष्ठं भिनत्ति अंदनं पचतीत्यादिप्रयोगात् ।  
 यदा च द्विधाभवनविच्छेदनेत्यादिरूपकर्मव्यापारमात्रवाची भिद्यते काष्ठं स्वयमेवेत्यादौ तदा काष्ठादेः स्वयमेव तद्विधाभवनादिरूप-  
 व्यापारे स्वातन्त्र्यात्कर्तृत्वैतद्विधाभवनरूपा न तदा कर्मत्वगन्धोऽप्यस्ति । अत एवेतादृशप्रयोगात्सकर्मका अप्यकर्मका भवन्ति  
 लकारश्च कर्तरि भावे चेत्याहुः । उदाहृतं सूत्रं च काष्ठादेः शुद्धकर्मत्वाभावेऽपि यागादिप्रत्ययसिद्धयर्थं कर्मत्वादिदशपरं पारिभाषि-  
 ककर्मत्वं वा । ततश्च मामहं जानामीत्यादाविवैकस्यां क्रियायामत्र कर्मकर्त्रैक्याभावात्कथामिदमापादनमिति चेत् । उच्यते । क्रिय-  
 माणं तु यत्कर्म स्वयमेव प्रसिद्धयति । सुकरैः स्वर्गुणैर्यस्मात्कर्मकर्तेति तद्विदुरिति कर्मकर्तृत्वक्षणप्रतिपादकश्रांक्षांकार्थपर्यालोचनया  
 स्वाभाविकमेव कर्तुः कर्मत्वमस्तीति प्रतीयते । तथाहि । चैत्रः काष्ठं भिनत्तीत्यादाविव भिद्यते काष्ठं स्वयमेवेत्यादावपि भिद्यादिद्वि-  
 धाभवनाद्यनुकूलव्यापारवाच्येव न द्विधाभवनादिमात्रवाची । अनुकूलव्यापारश्च तत्र कुठारोद्यमननिपतनादिरूपः । अत्र तु सुकर-  
 निःसारत्वपुराणत्वादिरूपगुणरूपः । तस्मिंश्च व्यापारे यत्स्वतन्त्रकाष्ठादि तदेव कर्तुं कर्म च भवति । तत्साध्यद्विधाभवनादिरूप-  
 फलभागित्वसुकरनिःसारत्वादिगुणानां च कर्तृव्यापारत्वाविवक्षायामुदाहृतश्रांके सुकरैः स्वर्गुणैरित्यस्य वैयर्थ्यं स्यात् । अवतारितं  
 चेदं तु व्याख्यातृभिः । कथं पुनरचेतनं चेतनाधिष्ठानमन्तरेण प्रसिध्यति । यो हि कुठारस्योद्यमननिपतनादि करोति स भेदने  
 कर्तोपलब्धः । न चैतत्काष्ठेऽस्तीत्यत आह ॥ सुकरैः स्वर्गुणैरिति । तथा चांक्तसुकरनिःसारत्वादिगुणानामुद्यमनादिकर्तृ-  
 व्यापारतुल्यताया अत्राभिप्रेततया तद्रूपैकक्रियायां कर्मभूतमेव काष्ठादिकर्त्रिति कर्मकर्तृरिति । न चैवमभिप्रेतयोगेऽकर्मकत्वाभि-  
 धानादिविरोधः । स्वभिन्नकर्तृव्यापारकर्मत्वविवक्षया तदुपपत्तेरिति । यद्वा एतदस्वरसादेवाह ॥ किञ्चेति ॥ कांस्यपात्रेति ।  
 न चात्र करणत्वमेव नाधिकरणत्वम् । एवं कांस्यपात्राभ्यामित्यत्राप्यधिकरणत्वमेव न करणत्वम् । तथा च कथं कारकान्तरसमावेश

इदमुदाहरणमिति वाच्यम् । शक्तिः कारकमिति पक्षे करणाधिकरणयोरप्याधिकरणतासद्भावात् ॥ वक्ष्यमाणत्वादिति । सह-  
दर्शनमात्रेण न व्याप्तिरवसीयत इत्यत्रेति शेषः ॥ अन्यथेति । आत्मनः साक्षिरूपतज्ज्ञानाकर्मत्वे तत्साक्षात्कारासिद्धिप्रसङ्गः ।  
ततश्चात्मनोऽप्यापरोक्ष्यासिद्धिप्रसङ्ग इति भावः ॥ नित्यानुमेय एवेति । अचिदात्मन्यन्तःकरणे चिदाकारप्रतिविम्बावभासत-  
याविधविम्बान्तरः पुरःसरप्रतिविम्बत्वान्मुख्यप्रतिविम्बवदिति । साङ्ख्यरीत्या सर्वेदनेषु विषयाकारप्रतिविम्बावभासस्तथाविध-  
विम्बसन्निधानपुरःसरत्नास्मिन्तदवभासत्वाद्दर्पणगतमुखवदिति नित्यानुमेयविषयवादिस्मार्त्तान्तिकरीत्या वेच्छाश्रयत्वेन तार्किक-  
रीत्याऽनुमेय इत्यर्थः । तार्किकाद्युक्तं आत्मनोऽप्यकार्यत्वेऽपि आपरोक्ष्योपादनं दूषयितुमुददति ॥ काश्चिदिति ॥ कर्मता-  
तिरिक्तेति । प्रतिभासमानत्वस्येति शेषः ॥ सदेति । आत्मातिरिक्तप्रयत्नादिविषयकत्वं आत्मविषयकत्वेऽपीत्यर्थः ॥ अहं सुख-  
मित्यादीति । अहमित्यस्य हि सामान्याकारेण वस्तुत आत्मसम्बन्ध्यर्थ इति त्वयोच्यते । सुखं च तद्विशेषः । एवं चात्मस-  
म्बन्धिसुखमित्यादिव्यवहारवदहं सुखमित्यादिव्यवहारोऽपि स्यादित्यर्थः । तेनात्मातिरिक्तस्यैव सुखादेरहंप्रत्ययविषयत्वमिति  
पक्षस्यात्र निराक्रियमाणत्वात्कथमहं सुखमिति सामानाधिकरण्येन व्यवहारापादनमिति चोद्यानवकाश इति ध्येयम् । ननु नात्मा-  
तिरिक्तस्य कर्मत्वं किन्त्वात्मन एव । न चैवं कर्मकर्त्रोरैक्याङ्गीकारप्रसङ्गः । आत्मन एकत्वेऽपि विशिष्टाकारभेदादित्याशयेन  
शङ्कते ॥ अथेति । विशिष्टं न विशेषणादिभ्यस्तत्त्वान्तरमिति पक्षमाश्रित्याह ॥ आगतं तर्हीति । विशिष्टं विशेषणादिव्यति-  
रिक्तमिति पक्षे न किञ्चिद्दूषणमित्यस्वरसादाह ॥ किञ्च युञ्जानस्येति । समाधिं कुर्वत इत्यर्थः । ॥ निरुपाधिमिति । तस्यां  
दशायाभात्मस्वरूपं सुखाद्युपाध्यनवच्छिन्नमेवावभासत इत्यङ्गीकारात्सुखादिविशिष्टः कर्मेति वक्तुं न शक्यत इत्यर्थः । न च तदा  
शुद्धस्य ज्ञेयत्वेऽपि विशिष्टस्य ज्ञातृत्वात्पुनर्भेद एवेति वाच्यम् । सर्वोपाधिप्रहाणेन केवलस्यैव ज्ञातृत्वाऽङ्गीकारात् । उक्तं हि खण्डन-

टीकायाम् । युञ्जानस्य केवल एवात्मा ज्ञाता ज्ञेयश्च निरञ्जनादिश्रुतिबलादिति । अकर्मकत्वे उक्तानुभवविरोधोऽत आह ॥ आत्मकर्मको वेति । प्राभाकरोक्तमात्मनोऽकर्मत्वेऽप्यपरोक्षत्वोपपादनं दूषयितुमनुवदति ॥ अपर आहेति । प्रकाशान्तरं प्रकाशभिन्नामित्यर्थः ॥ स्वापेक्षाभावेनेति । कुत्रापि शेषः ॥ स्वविषय एवेति । तथाच ज्ञाने स्वविषयक्यवहारहेतुतावच्छेदकं हि स्वविषयकत्वमेव वाच्यम् । अन्यत्र तथा दर्शनात् । तच्चोक्तरीत्या तत्र न सम्भवतीति स्वविषयव्यहारहेतुत्वमपि तत्रासम्भवीति भावः । ननु यथा गाड्कुटादिभ्य इत्यादितद्गुणसंविज्ञानबहुव्रीहिवाक्यं स्वविषयंऽपि समस्यमाना यदाऽर्थे कुटादौ स्वविषयान्यपदार्थभूतकुटादाविव स्वकार्यं करोति । यथा वाऽध्ययनविधिदीपप्रभादिकं स्वविषयकमन्यस्मिन्नपि स्वकार्यं करोति । तथा ज्ञानं स्वविषयकमपि स्वस्मिन्नपि व्यवहाररूपकार्यहेतुः किं न स्यादित्यत आह ॥ तद्गुणसंविज्ञानेति ॥ गुणस्यापीति । प्रधानेऽन्यपदार्थे गुणभूतस्य समस्यमानपदार्थस्य कुटादेरपीत्यर्थः । यथा चन्द्रशालास्थ आनीयन्तामित्यत्रोपलक्षणस्यापि चन्द्रस्य स्वशालास्थस्य तच्छब्दविषयत्वं तथा कुटादेरपि पुटादिवत् अन्यपदार्थभूतसमुदायान्तर्गतस्य शक्त्या लक्षणया वा बहुव्रीहिविषयत्वेन तद्विषयत्वमसम्मतमेवेति भावः । एवमध्ययनविधिर्दीपप्रभायाश्च स्वाविषयकत्वमसम्मतमेवेत्यपि ग्राह्यम् ॥ एतेनानुमान इति । चाक्षुषज्ञानासम्बन्धित्वं नोपाधिः । सम्बन्धपदेन कर्मत्वविवक्षायां साधनव्यापकता । सम्बन्धमात्रविवक्षायां तु चक्षुरादौ साध्यव्यापकतेति भाव इत्याहुः । वस्तुतस्त्वात्मा न चाक्षुषज्ञानेऽवभासत इत्युक्तानुमाने चाक्षुषज्ञानानाश्रयत्वमुपाधिरिति शङ्काऽपि निरस्तेत्यर्थः । प्रकाशमानं कर्मतयैव प्रकाशत इति नियमाङ्गीकारेणाश्रयत्वस्य प्रकाशाप्रयोजकत्वेऽनाश्रयत्वस्याप्यप्रकाशप्रयोजकत्वस्य शङ्कितुमशक्यत्वादिति भावः । नन्वाश्रयतयाऽऽत्मनश्चाक्षुषज्ञानेऽनवभासं कथं घटमहं जानामीति चाक्षुषज्ञानाकार आत्मोल्लेखी उपपन्नः स्यात् । अत आश्रयाभावे ज्ञानाकार एव नियामक इत्यत आह ॥ न हि घटोऽयमिति । ततश्च

यथाशुषधानं तस्य घटोऽयमित्येवाकारो न तत्रात्मा भासते । यत्र चात्मा भासते घटमहं जानामीत्यत्र न चाशु-  
षधाने आश्रयज्ञाने ज्ञानाकारो नियामक इति भावः । ननु चाशुषादिज्ञाने आश्रयतयाऽऽत्मनोऽनवभासे तदसिद्धिरेव स्यादित्या-  
त्मसिद्धयन्यथाऽनुपपत्तिरेव तत्राश्रयभासे नियामकेत्यत आह ॥ आत्मसिद्धिरिति ॥ कर्मतयेति । अहं जानामीत्यत्रेति शेषः ।  
एवं स्वमतेऽन्यथोपपत्तिमभिधाय मायावाद्युक्तान्यथोपपत्तिं दूषयति ॥ एतेनेति । उभयत्रापि कर्मतयेवात्मासिद्धिरागतत्वेनास्मदुक्त-  
प्रकारावहिर्भावेनेत्यर्थः । मुमुक्षावप्यात्मज्ञानानुभवादकर्मकज्ञानस्य नित्यत्वं तावदवश्यकम् । तस्य चात्मभेदे ज्ञानस्यानुभुतिस्तत्रा-  
ह्वत्वेन ज्ञानान्तरवेद्यत्वेऽनवस्था स्ववेद्यत्वे आत्मज्ञानयोरुभयोः स्वप्रकाशत्वकल्पनागौत्वप्रसङ्गः । अतो यावदद्रव्यभाविना तेना-  
त्मनोऽभेदाङ्गीकार एव श्रेयानित्याशयेनोक्तं तद्रूपत्वेति । अत्र च ज्ञानस्य नित्यत्वान्न क्रियाकर्मभावपक्षोक्तपौर्वापर्यानुपपत्तिरूप-  
दोषप्रसक्तिरिति ध्येयम् ॥ अशक्यत्वादिति । अवद्यत्वपरामर्शत्वादिरूपायाः सिद्धयुपयानुपन्यासेनासङ्गतत्वात्स्वव्यवहारे  
स्वातिरिक्तसंविदपक्षत्वादिरूपायाश्च स्वकर्मकत्वं विनासम्भवादिति भावः । एवं मामहं जानामीत्यात्मनोऽकर्मकत्वे तदापरो-  
क्ष्यासिद्धिप्रसङ्गात्तत्कर्मत्वे वाच्ये तत्र व्यभिचारान्न कर्मकर्तृभावो भेदव्याप्त इति प्रथमपक्षदूषणोपसंहारव्याजेनैव द्वितीयं पक्षमुपा-  
दाय तत्र व्यभिचारिणो हेतुत्वेनोपादानानुपपत्तिरूपं दोषं प्रदर्शयन्नुत्तरग्रन्थमवतारयति ॥ तदेवमित्यादिना । एवञ्च प्राग्विक-  
लितस्य नेति द्वितीयपक्षस्यादूषणान्यूनतेति शङ्काऽनवकाश इति ध्येयम् ॥ दोषद्वयमिति । आद्यपक्षोक्तो मामहं जानामीत्यत्र  
व्यभिचारो द्वितीयपक्षोक्तौ हेतुत्वेनोपादानानुपपत्तिरिति दोषद्वयमित्यर्थः ॥ भूतहिंसानिषेध इति । या भूतहिंसा सा निषि-  
द्धेत्यौत्सर्गिको नियम इत्यर्थः ॥ सर्वभूतहिंसानिषेधस्यैवेति । सर्वभूतहिंसात्वनिषेधयोर्व्याप्तिरेवेत्यर्थः ॥ सहव्यवस्थित  
एवेति । तथा च कर्मकर्तृभावभेदयोः सामान्यतो व्याप्तिग्राहकं प्रमाणं नेति भावः । क्वचित्सहावस्थानादापातत इत्युक्तम् ॥ विशे-

वेण वेति । मामहं जानामीत्यादाविति भावः ॥ आत्मान्यत इति । सामान्यतो नियमग्राहकप्रमाणेन प्रामोतीत्यर्थः । ननु  
 सिद्धान्तेऽनुगतसामान्याभावेन कथमुत्सर्गापवादव्यायसम्भवः । द्वयोः प्रमाणयोरैकस्वरूपविषयत्वे ह्यन्यतरस्याप्रामाण्यमेव स्यात् ।  
 भिन्नविषयकत्वे तु नापवादविषयोऽस्ति । सामान्यतः प्रसक्तस्यैव विशेषविषयेणापवाददर्शनादिति वायकाभावान्तरादित्यत आह ॥  
 यथा चानुगतेति । व्युत्पत्तिरपि हि सादृश्येनैव गम्यत इत्यनुव्याख्यानव्याख्यावसरेऽनुगतसामान्याभावेऽपि सादृश्येनैव तत्कार्य-  
 मुत्सर्गापवादव्यायादिकं सम्भवतीति वक्ष्याम इत्यर्थः । ननु व्यभिचारो न दूषणाङ्गमित्येतत्कथमित्यत आह ॥ सोपाधिकेति ॥  
 सोपाधिकस्येति । अपवादादिनिमित्तस्येत्यर्थः । कुत एतत्कल्पनीयमित्यत आह ॥ वक्ष्यते चैतदिति । अतो हि भोजना-  
 दीनामिष्टसाधनतानुमानम् । व्यवहृतो नित्यं व्यभिचारो हि तत्र चेत्यत्र सोपाधिकव्यभिचारस्य दूषणत्वाभावादेव क्षागापिभो-  
 जनादीनामिष्टसाधनतानुमानं मानम् । यदि सोपाधिकोऽपि व्यभिचारो दूषणाङ्गं स्यात्तदा विमतं भोजनमिष्टसाधनं भोजनत्वान्न  
 ह्यस्तनभोजनवदित्यनुमानमानं प्रसज्येत । तत्रापि क्वचिदपश्यत्वाद्युपाधिनाऽनिष्टसाधनत्वस्यायुपलभ्येन व्यभिचारसद्भावात् । न  
 च तत्र पथ्यत्वादिविशिष्टमेव भोजनत्वादिकं साधनमिति वाच्यम् । तस्य प्रष्टुत्तरकालफलानुमेयस्य प्रागसिद्धः । न च भोजन-  
 त्वस्यामानत्वमिष्टमेवेति वाच्यम् । प्रेक्षावतां निःशङ्कव्यवहारानुपपत्तिप्रसङ्गात् । अतो निरुपाधिक एव व्यभिचारो दूषणाङ्गं न  
 सोपाधिकोऽपीत्यवश्यं कल्पनीयमिति कल्पकं वक्ष्यत इत्यर्थः ॥ अत एवेति । अभ्यधिकाशङ्कया प्रत्यवस्थानादेवत्यर्थः । यद्वा  
 गुणप्रधानभावस्य विवक्षितत्वादेवत्यर्थः । ननु न तत्प्रकरणगतस्य कस्यचिच्छिद्गस्य भगवत्प्रत्यवस्थानादेवत्यर्थः । तत्समानाधिकरणमितरलि-  
 ङ्गानां समन्वयः स्वयमेव सेत्स्यतीति व्यर्थं तदर्थं पादासङ्गतश्रुतेरुपादानमित्यत आह ॥ साक्षात्प्रकरणेति । वैश्वानरश्रुतिः  
 साक्षादव्यवधानेनैव प्रकरणगता । प्रथमत एव प्रकरणे श्रूयत इति यावत् । अतः प्रथमातिक्रमे कारणाभावाच्छ्रुतिरेवोपात्तनि



भावः । यद्वा श्रुतेः साक्षान्मुख्यया दृष्ट्या प्रकरणनिष्ठत्वात् प्रकरणव्यावर्तकतया प्रसिद्धत्वादुपादानमित्यर्थः । प्रकरणव्यावर्तक-  
वैश्वानरनाम्नि भगवत्परं सति तत्प्रकरणगतं सर्वमपि लिङ्गं भगवत्परं भविष्यतीत्यभिप्रेत्य वैश्वानरनमिवोपात्तमिति भावः । अत-  
एवाहुः । सा च सूक्तादिव्यावर्तिकेत्यादि । यद्यपि पाचकत्वादिलिङ्गान्यपि प्रकरणनिष्ठानि तथाऽपि श्रुतिः साक्षान्मुख्यतया  
प्राधान्येनेति यावत् । प्रकरणनिष्ठा । लिङ्गानि तु श्रुतिशेषतया तन्निष्ठानि । अतः प्राधान्येन प्रकरणनिष्ठत्वाच्चतूरेरुपादानमित्यर्थ-  
इत्यप्याहुः ॥ १-२-१ ॥

॥ ३० अत्ता वराचरग्रहणात् ३० ॥ उपसेचनमोदनमिश्रदृष्टवदित्यर्थः ॥ अत्तुमधियतेति । अत्तीत्यत्र च न-  
प्रत्ययबलादत्रात्ता प्रतीयते किन्त्वधियतेति पदसमभिव्याहारादिति ज्ञापयितुमुत्तुमाधियतेत्येतावदुक्तम् । तावत्युक्ते हि बुद्धिपूर्व-  
प्रवृत्तिर्हि कर्तृत्वमिति निश्चितमित्युक्तत्वेनात्ता प्रतीयत एवेति ध्येयम् ॥ उपलक्षणीय इति । ओदनोपसेचनपदाभ्यामुपलक्षितं  
यदद्यत्वं तददुरोधेन सूचनीय इत्यर्थः । अदनि ओदनोपसेचनमुचितोऽत्ता प्रतीयत इति भामत्युक्तेः । यः स्वसृग्गया विनोदसृग्गा-  
परनरपतय इत्युक्ते क्षत्रिया एव प्रतीयन्ते न श्रोत्रियः कश्चिद्ब्राह्मण एवमिहेति कल्पतरुक्तेश्च । अथवोपलक्षितेनाद्यत्वेनात्ताऽप्युपल-  
क्षणीय इति लक्षितलक्षणाभिप्रेत्यथमुक्तमिति ध्येयम् । अत्तप्रतियोग्यद्यत्वं वैदोपसेचनपदाभ्यामुपलक्षणीयमिति नियमो न  
प्रामाणिकः । येन तत्प्रतियोग्यत्तुप्रतीतिनियमेन स्यात् । ततश्चाद्यत्वं तदुत्तरानुरूपत्वरूपना स्यात् । न चैवम् । भोज्यत्वसंहारत्वयोरप्यु-  
पलक्षणसम्भवेन तत्प्रतियोगिनोर्भोक्तृसंहारोपि प्रतीतिसम्भवेऽद्यत्वं तदुत्तरानुरूपत्वसम्भवादिति भावः ॥ अदनादिक्रियाणामिति ।  
आदिशब्देन मानान्तनियमनरमणानामिह सङ्ग्रहः ॥ इत्युक्तमिति । क्रियालिङ्गे ततः परम् । अन्तर्याम्यन्तरश्चेति क्रियाभावा-  
ख्यमुच्यत इत्यत्रेति शेषः ॥ विरुद्धमिति । विरुद्धमधिकरणत्वस्येत्यर्थः ॥ पदार्थभेदव्याप्यत्वादित्यर्थः ।



सोऽपि चोद्यस्यात्रावकाशसम्भावनार्थं इत्युक्तं दर्शयति ॥ ततौ यदि नामेत्यादिना उक्तवक्ष्यमाणेति । भगवद्धर्माणां भग-  
 वता सविशेषाभेदसाधकन्यायेनेत्यर्थः । स च न्यायो जन्माधिकरणे उक्तोऽहिकुण्डलाधिकरणे वक्ष्यमाण इति बोध्यम् ॥ ज्ञाने-  
 च्छेति । ईश्वरीयैरिति शेषः ॥ सर्वैकक्रियाणामिति । एतत्पादसमन्वेतव्यानामदनपानान्तर्नियमनरमणरूपाणां सर्वक्रियाणा-  
 मित्यर्थः । पानादेर्भोगरूपतया परिस्पन्दत्वाभावादिति भावः । ॥ परेणेति । परममहत्परिमाणवद्ब्रह्मस्य परिस्पन्दारोगादिति  
 भावः ॥ क्वचिदनीश्वरेति । शक्तिसद्भाव एव तु क्रियादिनित्यता ज्ञेयेत्यत्र वक्ष्यमाणत्वादित्यर्थः ॥ वक्ष्यमाणत्वचादिति ।  
 क्रियादिश्च स्वभाव इति हि श्रुतिः । ज्ञानं नित्यं क्रिया नित्येत्यादिप्रमाणस्याकार्यत्वप्रतिपादकस्य वक्ष्यमाणत्वादित्यर्थः । लिङ्ग-  
 क्रियाऽनित्यत्व इति शेषः ॥ असिद्धेरिति । ईश्वरक्रियाया अयोग्यत्वेन विशेषणसिद्धेरिति भावः ॥ एतेनेति । कदाचि-  
 देवोपलब्धिः किं प्रत्यक्षेणोत प्रमाणमात्रेण । नाद्यः । असिद्धः । न द्वितीयः । आगमादिना प्रागूर्ध्वमप्युपलभ्यसम्भवं तं  
 कदाचिदेवोपलभ्यस्यासिद्धेरिति पूर्वोक्तसिद्धत्वरूपदूषणेनेत्यर्थः । ईश्वरपरिस्पन्दस्य प्रत्यक्षत्वमप्यभ्युपेत्यापि समाधत्ते ॥ किञ्चेति ।  
 अत्राभिव्यक्तिः कालविशेषसम्बन्धरूपैव विवक्षिता नोपलब्धिरूपातोऽभिव्यक्तेरप्युपलब्धिरूपत्वेनाभिव्यक्तैरुपलभ्यते इति कथं  
 साध्यसाधनभाव इति शङ्काऽनवकाश इति ध्येयम् ॥ आदिग्रहणेनेति । आवरणाद्यभावे सतीत्युक्तहेत्वन्तर्गतादिशब्देनेत्यर्थः ।  
 तथा च न तथाऽन्यथासिद्धिरिति भावः ॥ न हीश्वरेति । तथा च तदुपलभ्यभोऽपि कदाचित्प्रमाणान्तरेण वा प्रत्यक्षेणैव वा भवि-  
 ष्यतीति भावः ॥ नित्यगुणादिनेति । साध्याभावप्रदर्शनाय नित्येत्युक्तम् । आदिपदेन सामान्यादिपरिग्रहः । नित्यद्रव्येति  
 नित्यं संयोगविभागजन्म सम्भावितमतस्तत्रोदाहृतम् । नित्यगुणादिना च कदाऽपि संयोगविभागजन्म नोपलब्धं संयोगविभागयोः  
 कर्मसंयोगविभागमात्रासम्वायिकारणकत्वात् । यद्यपि निमित्तकारणेन नित्येश्वरेच्छादिना संयोगादिजन्मास्ति । तथाऽप्यत्र नित्य-

युगपदेन सर्वथा संयोगविभाजकं जलपरमाण्वादिगतरूपादिकमेव ग्राह्यमिति मन्तव्यम् ॥ दुर्निरूपत्वेनेति । इदं चोक्तवद्दृश्य-  
माणन्यायेन द्रष्टव्यम् ॥ किञ्च द्वितन्तुकेति । द्वौ तन्तू समवायिकारणे यस्यावयवविशेषस्य स द्वितन्तुकस्तस्यावयवभूते तन्ता-  
वित्यर्थः । बहुतन्तुकावयवविनि आरम्भकसंयोगानां बहुत्वेनैकसंयोगानान्तरं वक्ष्यमाणकार्यनाशो न स्पष्टं प्रतीयतेऽतो द्वितन्तुक-  
एवावयवी शुद्धीति इति ध्येयम् ॥ एवं च यथाऽनेकेनेति । तथा चोक्तहोतृप्रयोजकतेति भावः । न यावत्सत्त्वमिति । स्वोत्प-  
त्तिक्षणे आरम्भकसंयोगानाशक्षणे कार्यनाशक्षणे च संयोगानाद्ये जनकत्वादिति भावः । यद्यपि क्रियाया द्विविधक्षणावस्थायित्वहे-  
तुनाधुनिकैरुच्यते न षट्क्षणावस्थायित्वम् । तथाऽप्ययं पूर्वेषां क्रियेत्यवगन्तव्यम् ॥ क्रियात्वं व्याहृत्येति । कर्म चासमवायि-  
स्याद्यसंयोगविभागयोरिति तल्लक्षणादिति भावः । व्यक्तिशक्तिरूपेणेति । ततश्चात्र क्रियाशक्त्यात्मनेत्येकमेव पदं क्रिया-  
शब्दश्च व्यक्तिवचन इति भावः ॥ अवस्थाविशेषस्येति । स च कार्यैकोन्ये इति भावः ॥ क्रिया व्यक्ता न वेति ।  
तत्तत्कार्यजननशक्तिरेव क्रियेत्युक्तत्वादत्र क्रियाशब्दः शक्तिपरः ॥ कथं सृष्टीति । तत्तत्कार्यजननशक्तेर्ज्ञानादिवदेकत्वात्तस्या-  
व्यक्तौ तत्साध्यानि सर्वाणि कार्याणि युगपदेव स्युरित्यर्थः ॥ अवान्तरानन्तेति । अनेन शक्तिरूपक्रियाया एकत्वे भगवत्क-  
याणामानन्त्यवचनविरोध इत्याशङ्काऽपि निरस्ता ज्ञातव्या । व्यक्तीनामानन्त्येन क्रियानन्त्यवचनानां व्यक्तक्रियाविपयत्वसम्भवात्  
॥ तदिदमुक्तमिति । अनेन यो व्यवहारहेतुर्व्यक्तिकरूपो विशेषः स सविशेषोऽपि भवति । अवान्तरानन्तविशेषः सहितोऽपि  
भवति । अतो न कार्यसाङ्ख्यमसङ्ग इति मूलयोजना सूचितेति ज्ञातव्यम् ॥ व्यापारस्येति । प्रवृत्तेरित्यर्थः ॥ नित्यानि-  
त्येति । सञ्जिहीर्षादेरनित्यत्वे सञ्जिहीर्षादिसंहारादावपि सञ्जिहीर्षाधन्तरं कारणं वाच्यम् । अन्यथा तत्रैव व्यभिचारेण तस्य संह-  
राद्यकारणत्वमसङ्गात् । सा चान्या चेदनवस्था सैव चेदात्माश्रयः । ईश्वरशरीराद्यभावेन तज्जननासम्भवाच्च । नित्यत्वे

सर्वदा संहारादिप्रसङ्ग इति दूषणप्रसङ्गेन विकल्पानुपपत्तेः ॥ किन्तु विषयभूतेनेति । विषयत्वमनागतस्यापि  
 सम्भवतीति नान्योन्याश्रय इति भावः ॥ परिहरिष्यते चेति । अतो विरुद्धवद्भातमपि व्याख्याय तत्त्वतः । योजनीयं हरी  
 वाक्यं विरुद्धैर्लक्षणैर्युतम् । ब्रह्मैव तानि लिङ्गानि तदन्यत्र त्वसन्त्यपि । अविरोधेन गाविन्दे सन्न्यस्थुलादिकानि चेत्यत्रेति  
 शेषः ॥ क्रिया त्विति । व्यक्तिस्त्वित्यर्थः । पूर्वं क्रियाशब्दस्य व्यक्तिपरतया व्याख्यातत्वात् ॥ यतस्तत्रेति । शक्तित्वं  
 व्यक्तित्वमित्यर्थद्वयोपपादकं विशेषद्वयं क्रियायां यतोऽस्तीत्यर्थः । स्वाभाविकीत्येतत्स्वभावे च निवृत्तेत्यन्यथाप्रतीतिवारणाय  
 व्याचष्टे ॥ यावद्ब्रूयेति । तथा च स्वार्थे प्रत्यय इति भावः ॥ तस्य विवादास्पदस्य इति । क्रियाया अनित्यत्वाभित्य-  
 भगवत्स्वरूपत्वमनुपपन्नमिति विवादास्पदत्वे क्रियाया अपि नित्यत्वात्तदुपपद्यत एवेति भगवत्स्वरूपत्वसाधकहेतोः क्रियानित्यत्व  
 इत्यर्थः । नित्यतैत्त्युत्तरपदानुरोधेन पूर्वं सद्भावपदमपि नित्यत्वपरमिति व्याख्यातम् । इदानीं पूर्वसद्भावपदानुरोधेनोत्तरनित्यता-  
 पदमेव स्थायित्वपरमित्याह ॥ अथवेति । अनेन क्रियाज्ञानयोर्द्विप्रक्षणमात्रावस्थायित्वं नास्माकं सम्मतमिति ज्ञातव्यम् । शक्ति-  
 रूपताश्रयणेन क्रियास्थायित्वसाधनं न युक्तम् । स्वरूपसहकारिव्यतिरिक्तशक्तेरप्रामाणिकत्वादिति तार्किकादयस्त्वाङ्गिराकर्तुमाह ॥  
 स्वरूपसहकारीति ॥ स्वाभाविकत्वादिति । आगन्तुकसहकारिणां च स्वाभाविकत्वमादिपदेनोक्तं परत्वं सम्भवतीति भावः ॥  
 उक्तत्वादिति । देहसंयोगादिसहकारिविरहादित्यनेनाशेनेति शेषः । गूढाशयः शङ्कते ॥ दहनत्वसामान्यमिति । तथा च  
 न मनुषो वैयर्थ्यप्रसङ्ग इति भावः । अविदिताशय इव सिद्धान्ती परिहरति ॥ कथं तर्हीति । पूर्वपक्षी स्वाशययुद्धादयानि ॥  
 सामान्यमपीति । अवच्छेदकत्वोपयोगादित्यर्थः । सहकारिपदं च प्रयोजकमात्रपरमिति ज्ञातव्यम् । सहकार्यभार्योक्तिस्तु दहन-  
 दहनत्वेतरसहकारिविरहपरेत्याशयः ॥ अप्रत्यक्षं वेति । सामान्यस्य शक्तिस्थानेऽभिषिक्तत्वाच्छक्तेर्भातीन्द्रित्यादेतत्कांतिप्रस-

क्तिरिति ध्येयम् ॥ दहनदर्शन इति । दहनत्वविशिष्टदर्शन इत्यर्थः । सामान्यं न शक्तिरित्यत्र युक्त्यन्तरमाह । किञ्चे-  
प्रादिना ॥ मृत्तान्त्वादस्वरूपमिति । एतच्च मृत्तत्वादिसामान्यस्य वक्ष्यमाणप्रत्यक्षत्वादिसिद्धत्वापपादनाय वा स्वरूप-  
स्यान्वयव्यतिरेकानपेक्षाधितत्वादिति वक्ष्यमाणहेतुपपादनाय वोक्तमिति ज्ञातव्यम् ॥ कारणत्वमिति । अत्रानुमेयं कारणत्वं  
। वच्छक्तिरूपमेव नान्यत् । तच्चान्वयव्यतिरेकगम्यम् । सामान्यं च तद्ग्रहणोपयुक्तमतः पूर्वमेवागतं प्रत्यक्षादिना । ततो नानु-  
मेयकारणत्वात्मकशक्तिरूपं भवितुं युक्तमित्यर्थः ॥ अन्वयव्यतिरेकग्रहणोपाय इति । मृत्वावच्छिन्नत्वे सति घटस्तदभावे  
तदभाव इत्येवमादिरूपेणेत्यर्थः । तथाऽवच्छेदकरूपस्य सामान्यस्याभावे प्रतिव्यक्त्यन्वयव्यतिरेकयोरायुःपर्यवसानमसङ्गेन ग्रही-  
तुमशक्यत्वादिति भावः । नन्वत्रानुमेयं कारणत्वं शक्तिरूपमेवेत्येतदेव कुतः । तदतिरिक्तस्य स्वरूपादेरपि कारणत्वरूपत्वसम्भ-  
वादित्याशङ्क्य निराकरोति ॥ न चेत्यादिना ॥ स्वरूपं चेति । स्वरूपसम्बन्धरूपत्वादिति भावः ॥ सहकारीति ।  
फलोपधानात्मककारणत्वस्य सहकारिसम्बन्धानरूपत्वादेवमाशङ्कितमिति द्रष्टव्यम् ॥ कारणस्यैवेति । तथा चात्रानुमेयं कारणत्वं  
सहकारिसम्बन्धानप्रयोजकमेव न तु तदात्मकमिति भावः ॥ ततोऽतीन्द्रियमेवेति । न चान्यथासिद्धनिमित्तपूर्ववर्तित्वरूपमेव  
कारणमत्रानुमेयमिति वाच्यम् । तस्यान्वयव्यतिरेकसहचारदर्शनसहकृतप्रत्यक्षागम्यस्य शक्तिरूपकारणत्वे लिङ्गित्यानुमेयत्वसम्भ-  
वात् । न च तदेव तेनानुमेयमिति सम्भवतीति भावः । तदिदमुक्तमतीन्द्रियमेव किञ्चिदिति । न चैवमन्वयव्यतिरेकसमधिगम्य-  
मित्यनेन विरोधः । अन्वयव्यतिरेकसहचारदर्शनसहकृतप्रत्यक्षागृहीतोक्तलिङ्गगम्यमित्यस्यैवार्थस्य तत्रापि विवक्षितत्वात् । अन्वयव्य-  
तिरेकसहचारदर्शनसहकृतप्रत्यक्षेण हित्वदभिमतोक्तकारणताशरीरनिविष्टानियमरूपा रसरूपादिसाधारणी व्याप्तिरेव गृह्यते न शक्तिरूपा  
कारणता । तस्या नित्यातीन्द्रियत्वात् । एतेन सहकारिवैक्यप्रयुक्तकार्याभावत्वादिरूपमेव कारणत्वमत्रानुमेयमित्यपि निरस्तम् । तस्य

सर्वस्यापि प्रत्यक्षत्वेन लिङ्गतया नित्यानुमेयतयाऽनुभवसिद्धकारणतारूपत्वासम्भवात् । आत्माश्रयत्वादित्यादिना दुष्टत्वाच्च । नन्वेवं  
 शक्तिः कारणत्वं चेदात्मा कारणं न स्यात् । तथा च शक्तिर्दाहानुक्कलेति विशिष्टप्रयोगानुपपत्तिरिति चेन्न । कारणत्वस्यापि कारण-  
 स्यैव कार्यप्रागभावव्याप्यप्रागभावप्रतियोगित्वरूपानुक्कलत्वाश्रयात् । ननु प्रतिदन्यकेन पूर्वस्याः शक्तेर्नाशात्प्रतिबन्धकापनये वीजे-  
 जकसमवधाने वा कथं पुनर्दाहः । यदि चैताभ्यां शक्त्यन्तरेत्यादस्तदाऽनेकशक्तिकल्पनागौरवमिति चेन्न । कुठारस्य कदाचित्कुण्ड-  
 वत्सङ्करे कदाचिदुद्बोधवत्सत्यामेव शक्तौ तस्याः प्रतिबन्धदशायां कुण्ठीभावलक्षणावस्थारविशेषस्यैव कल्पनेन नाशस्यानङ्गीकारात् ।  
 ननु तथाऽपि बीजादावङ्कुरानुक्कलशक्तिवच्छक्त्यनुक्कलाऽपि शक्तिः स्वीकार्या । बीजादिनिष्ठामङ्कुरादिजननशक्तिं प्रति बीजादेः  
 समवायिकारणत्वात् । एवं तदानुक्कल्यतत्पूर्वकालीना बीजादावनादिशक्तिपरम्पराङ्गीकार्येति बीजादेरनादित्वं स्यादिति चेन्न ।  
 मन्मतंऽङ्कुरे शक्तियुक्तस्य बीजस्य बीजे शक्तात्स्वकारण दंष्ट्रापस्या बीजगतशक्तिपरम्परानपेक्षणात् । न च शक्तावपि स्वकार्यानु-  
 गुणशक्तिः स्वीकार्येत्यनवस्था । समवायविशेषादिवत्स्वनिर्वाहकत्वादिति न किञ्चिदत्रानुपपन्नम् । तदिदमभिप्रेत्याह ॥ इत्यास्तां  
 प्रपञ्च इति । नन्वेवं शक्तेरतीन्द्रियत्वे तदात्मकक्रियाया अपि सर्वत्रातीन्द्रियत्वमेव किमित्याशयं न पृच्छति ॥ ननु क्रियाया-  
 मिति । शक्त्यवस्थायाः क्रियाया अतीन्द्रियत्वेऽपि व्यक्त्यवस्थायास्तस्याः प्रत्यक्षत्वमपि क्वचित्सम्भवतीत्याशयेनाह ॥ प्रत्यक्ष-  
 द्रव्येति । अनेनैवरादिद्रव्येषु व्यक्त्यवस्थाया अपि क्रियाया न प्रत्यक्षत्वमिति सूचयति ॥ प्रत्यक्षद्रव्येति । व्यक्त्यवस्थाया  
 अपि क्रियाया अतीन्द्रियत्वमेवास्तु किं द्वैविध्यकल्पनयेत्याशयं न शङ्कते ॥ अथेत्यादिना ॥ परस्येति । तन्मते योग्यादेरभावा-  
 दिति भावः ॥ प्रतीतिविरोधादिति । रूपं साक्षात्करोमीत्यनुत्पन्नवसायविरोधादित्यर्थः ॥ परमाणोरपीति । वैशेषिकपरी-  
 क्षायामिति शेषः । तथा च तत्रैव साध्यव्यापकतेति भावः ॥ संयोगविभागयोरपीति । एकस्मिन्संयोगादिके जातेऽपि

तत्प्रत्यक्षं स्यात् । तथा च तेन तदनुमितिरूपश्चलतीति प्रत्ययोऽपि स्यादित्यर्थः । तर्कफलमाह ॥ तथा चेति । यथैकस्यां कर्मव्यक्तानुपपत्त्यां तदा चलतीति प्रत्ययाभावाच्च कर्म कदाऽपि प्रत्यक्षमित्युच्यते । एवमेकस्मिन्संयोगादिकं जातेऽपि तस्याप्रत्यक्षत्वेन लिङ्गज्ञानाच्च कर्मानुमितेरसम्भवेन कदाऽपि कर्मानुमानं संयोगादिना न स्यादित्यपि वक्तुं शक्यमित्यर्थः ॥ सेनान्वनादिवदिति । यथेयं सेनदं वनमिति प्रत्ययोऽप्यदिशमूहे वृक्षसमूहे वा भवति न त्वैकैकस्मिन्शब्दादौ तथा कर्मानुमापकसंयोगविभागप्रत्यक्षमपि तत्समूह एव भवति नैकस्मिन्संयोगादावित्यर्थः । आदिपदेन राशिदूरस्थकेशादेर्ग्रहणम् ॥ संयोगविभागयोरिति । कर्मानुमापकयोरिति शेषः । एतेनैकस्याश्वार्धवृक्षस्य वा सेनात्ववनत्वयोरभावादेव तत्प्रत्ययः समूहमात्रविषय इत्यस्तु । प्रकृते त्वेकस्यापि संयोगादेः संयोगादित्वात्तत्प्रत्यक्षमेकस्मिन्नापि स्यादेवेति शङ्का निरस्ता । अत्राप्येकैकस्य संयोगादेः कर्मानुमापकत्वाभावेन कर्मानुमापकसंयोगादिप्रत्यक्षं तत्समूहमात्रविषयमित्याशयात् ॥ नियत इति । देशान्तरादिति शेषः ॥ उत्पत्तत इति । स्थाणोरिति शेषः ॥ स्थाणुकर्मानुमानस्येति । स्थाणुइयेनसंयोगविभागाभ्यामिति शेषः ॥ सर्वस्येति । स्थाणुइयेनसंयोगविभागयोर्देशान्तरसंयोगविभागयोश्चेत्यर्थः ॥ तत्तदवयवगतेति । स च तदवयवश्चेति तत्तदवयवौ । तदुभयगतपरित्यागेनेत्यर्थः । कार्यं हि यत्राश्रये दृश्यते तद्वत्तस्य वा तदवयवगतस्य वाऽसमवायिकारणत्वं वाच्यं नान्यतस्य । न च संयोगादेर्द्विष्टत्वात् इयेनकर्मापि कार्याश्रयगतमेवेति वाच्यम् । परत्रारम्भकत्वस्य काप्यदृष्टत्वेन इयेनकर्माणा इयेनसंयोगादिजननसम्भवेऽपि स्थाणौ तज्जननासम्भवादित्याशयात् ॥ तथाविधमिति । परत्रारम्भकमित्यर्थः ॥ तस्येति । परत्रारम्भकत्वस्येत्यर्थः । ननुक्तव्यभिचारेण सामान्यतः कार्यजननः कारणविनाशव्याप्यभावेऽपि विशेषाकारेण संयोगलक्षणकार्यजननं कर्मरूपकारणविनाशाविनाभूतमित्युच्यतेऽतो नोक्तव्यभिचार इत्यत आह ॥ नापि संयोगेति । दृष्टान्ताभावादिति भावः । यावत्कारणं तावत्कार्यानन्तरजननमिति सामान्यतो व्याप्यभावेऽपि



यावत्कर्मरूपं कारणं तावत्संयोगादिरूपकार्योत्पाद इति विशेषतो व्याप्त्यभिधाने नोक्तदोष इत्यत आह ॥ यावत्कर्ममिति । पूर्वं एवाभि-  
 प्रायः ॥ वियति चित्तनेति । तथा च तत्रालोकपक्षिसंयोगादेरेवानुमापकत्वं न गगनपक्षिसंयोगादेरिति भावः ॥ तथाऽपीति । अन्यकार-  
 इति शेषः । तथाच तत्रालोकान्तराभावेनान्धकारस्य च त्वन्मतेऽद्रव्यत्वेनानन्यगत्या गगनदीपिकालोकसंयोगादेरेवानुमापको वाच्यः ।  
 स च प्रत्यक्ष इति तत्र दीपिकालोकगतिप्रतीतिरशक्या स्यादिति भावः ॥ किञ्चान्धकार इति । अत्र नयनपदेन गोलक्रमेव विवक्षितं  
 नेन्द्रियम् । तस्यातीन्द्रियत्वेन तत्स्पन्दस्यास्मन्मतेऽप्यतीन्द्रियत्वादिति ज्ञातव्यम् । आदिपदेन भुजोर्वादीनां ग्रहणम् । ततश्चायमर्थः ।  
 अस्ति तावदक्षिणवामनयनादेर्वातादिना जायमानः शुभाशुभसूचकः स्पन्दविशेषः । स च त्वगिन्द्रियेणैव प्रतिभासते । तस्य  
 चातीन्द्रियत्वे तदनुमापको नयनादिगगनसंयोगादिवर्जितं शक्यस्तस्यातीन्द्रियत्वेनाज्ञानात् । नापि नयनादेर्गगनधिततालोकसंयोगादिः ।  
 भ्रान्धकारे तदसम्भवात् । अतोऽन्धकारेऽप्यनुभवसिद्धौ नयनादिस्पन्दप्रतिभासो दुर्घटः स्यादिति । ननु यदुक्तं प्रत्यक्षाश्रितं कर्म  
 प्रत्यक्षमेवेति । तदयुक्तम् । मार्तण्डमण्डलस्य प्रत्यक्षत्वेऽपि तद्गतैस्तन्मण्डलदेशान्तरसंयोगाद्यनुमेयत्वस्यैव सर्वानुभवसिद्धत्वात् ।  
 तद्देवदत्तादिगतिः प्रत्यक्षाश्रिताऽप्यनुमेयवास्तवविशेषादित्याशङ्क्य चलतीतिप्रत्यय एव विशेषोऽस्तीत्याशयेनाह ॥ यदि च  
 मार्तण्डमण्डलस्यैवेत्यादिना ॥ उभयत्रापीति । देवदत्तश्चलतीतिप्रत्ययस्यानुमितिरूपत्वे देवदत्त इव मार्तण्डमण्डलेऽपि  
 चलतीतिप्रत्ययः स्यादित्यर्थः । देवदत्तश्चलतीतिप्रत्ययस्य प्रत्यक्षरूपत्वेऽङ्गीकृतं नायं दोषः । मार्तण्डमण्डलस्य दूरस्थत्वेन तत्र  
 चलतीतिप्रत्यक्षोत्पत्त्यसम्भवादिति ध्येयम् ॥ अपि च कर्मकारणेति । तथा चान्यथासिद्धिशङ्कया न संयोगादिना कर्मानु-  
 मानमिति भावः । शङ्कते ॥ न संयोगाद्युत्पत्तिरिति ॥ तस्येति । कर्मकारणस्येत्यर्थः । तस्येत्यनन्तरं संयोगविशेषादि-  
 रूपत्यादिहेतुः पूर्णगीयः । तस्य व्याप्तिपदादर्थितुमाह ॥ संयोगविशेषादेरिति । आदिपदेन वेगगुरुत्वादेर्ग्रहणम् ॥ अन्य-



अत्रेति । कर्मकारणतयाऽभिमतसंयोगाद्यतिरिक्तकार्यारम्भकतन्तुसंयोगवेगादिष्वित्यर्थः । तथा च विवादपदं कर्मकारणतयाऽभिमतं संयोगविशेषादिकं न परत्र कार्यारम्भकं संयोगविशेषादिरूपत्वात्तन्तुसंयोगादिवदिति प्रयोगोऽत्राभिप्रेत इति द्येयम् । एतदेव दर्शयति ॥ शरीरात्मेति ॥ कथं तस्मादिति । आकाशदेशस्य कर्मसाध्यसंयोगाश्रयस्य कर्मजनकशरीरात्मसंयोगाश्रयत्वतस्मैतत्त्वयोरभावादिति भावः । आदिपदोपात्ते वेगादावप्येतद्दर्शयति ॥ एवमन्यत्रापि । वेगगुरुत्वद्रवत्वानि हि शरफलजलेषु कर्मकारणानि कथं तेभ्यः शरफलजलानामाकाशदेशसंयोगाद्युत्पत्तिः । कर्मसाध्यसंयोगाश्रयस्याकाशदेशस्य कर्मजनकवेगाद्याश्रयत्वतस्मैतत्त्वयोरभावादि द्रष्टव्यमित्यर्थः ॥ तथा सतीति । अन्यत्र दृष्टानुसारेणैव कल्पनीयत्व इत्यर्थः ॥ परत्रारम्भकत्वमपीति । उक्तोभयान्यसमवेतारम्भकत्वमपीत्यर्थः ॥ अथान्तरभेदमिति । तथेतारासमवायिकारणेषु परत्रारम्भकत्वादर्थेऽपि कर्मणि परत्रारम्भकत्वं तदवच्छेदकं च कर्मत्वम् । तज्जन्यतावच्छेदकं चोत्तरदेशसंयोगत्वादिकमाश्रित्य विशेषः कल्प्यते । तथा कर्मकारणस्यैव परत्वारम्भकत्वम् । तन्मात्रवृत्तिधर्मविशेषस्यैव तदवच्छेदकत्वमित्यादि कल्पनीयमित्यर्थः ॥ १-२-२ ॥ छ ॥

॥ ॐ गुहां प्रविष्टावात्मानौ हि तद्दर्शनात् ॐ ॥ न चानन्दमयाधिकरणेति । तत्र यथैकस्यैव पञ्चत्वसङ्ख्याऽनुपपन्ना एकमेवेत्यादिश्रुतिविरोधादित्याशङ्क्य बहुरूपत्वादविरोध इति परिहृतं तथाऽत्राप्येकस्यैवैश्वरस्य द्वित्वसङ्ख्यारूपद्वयविवक्षोच्यत इति परिहारोऽस्त्विति न वाच्यमित्यर्थः ॥ बाधकेति । तत्र तथाकल्पकब्रह्मशब्दाभ्यासादिरूपबाधकत्वमकृते तथाकल्पकस्य जीवेश्वरद्वित्वरूपानुव्यार्थबाधकस्याभावादित्यर्थः । प्रत्युतेश्वररूपद्वित्वग्रहणे एव बाधकमस्तीत्याह ॥ कर्मफलेति ॥ न स्पष्टमिति । यः सेतुरिति वाक्योदाहरणेनैकवचनेन विशेषणादेक एव पातेत्यस्या-

र्थस्य भाष्येऽपि सूचितत्वादेवमुक्तमिति ध्येयम् ॥ एकस्वाधारमात्रस्येति । द्रव्यान्तरशून्यस्येत्यर्थः ॥ सहावस्थानेति । तर्हीहमपकयोः समानाधिकरणयोरेव वक्ष्यघातकभावदर्शनादिति भावः ॥ व्यावर्तकाभावादिति । द्वितीयव्यावर्तकस्यैकमात्रनिष्ठसाधारणधर्मस्य श्रुतावभावादित्यर्थः । एतेनेत्युक्तं दर्शयितुमादौ तावन्न च जीवे समन्वयोऽभिधीयत इति भाष्योक्तं दोषमाह ॥ तत्तु समन्वयादित्यादिना ॥ इदानीमेतेनेति परामृष्टं दर्शयति ॥ तर्हीश्वरस्यैवेति । अनेनेतेनेत्यस्यैकस्यैवैश्वर्याचिन्त्यैश्वर्यवशाद्रूपद्वयापेक्षया द्वित्वोपपादनेनेत्यर्थ उक्तो भवतीति ज्ञातव्यम् ॥ अन्यथा द्व्येकेष्विति । भावप्रधाननिर्देशेन सङ्ख्यार्थत्वमनाश्रित्य सङ्ख्यावद्वस्तुवाचित्वे द्वित्वसङ्ख्यावन्तौ द्वौ एकत्वसङ्ख्यायाश्चैक एवं त्रिषु विवक्षितेषु सूत्रे द्व्येकेष्विति बहुवचननिर्देशः स्यादित्यर्थः । अतोऽत्र सूत्रे भावप्रधाननिर्देशेनैकत्वादिसङ्ख्यैव स्यादिति प्रत्ययार्थतयाऽभिप्रेतेति वक्तव्यमिति भावः । नन्वेकमेव वचनमित्यादिसांव्यावहारिकप्रयोगेषु का गतिरित्यत आह ॥ अन्यत्रापितीति । सांव्यावहारिकेषु परीक्षकप्रयोगेष्वित्यर्थः । यद्वा नन्वेवं द्विवचनश्रुतेरपि बलमिति न्यायविवरणे का गतिरित्यत आह ॥ अन्यत्रापितीति । न्यायविवरणेऽपीत्यर्थः । स्वादिप्रत्ययानां सङ्ख्यावाचित्वविधायकोक्तसूत्रबलादिति भावः । अन्ये तु अन्यत्रापीत्यस्य तान्येकवचनद्विवचनबहुवचनान्येकश इत्यादावपीत्यर्थ इत्याहुः ॥ १-२-३ ॥ छ ॥

॥ ३० अन्तर उपपत्तेः ३० ॥ सूत्रे भावस्यैवेति । अन्तरशब्दस्यान्तःशब्दपर्यायतयाऽन्तःस्थित इत्येवान्तर इत्यनेन प्रतीतेरिति भावः ॥ अमन्ताऽ इतीति । अमिति प्रत्याहारग्रहणम् । अमङ्गलमिति । अमन्ताद्गतोऽप्रत्ययो भवतीत्युणादिसूत्रार्थः । दम्यतेऽनेनेति दण्डः । रम्यतेऽसाविति रण्णेत्याद्युदाहरणं द्रष्टव्यम् । तथा चानेन सूत्रेण रमतेऽप्रत्यये डित्वादमोलोपे र इति रूपं सिध्यतीति भावः । नन्वेवमन्तर इति स्थिते रोरित्युपदान्त्यरेफलोपे द्रलोपे पूर्वस्य दीर्घोऽण इति दीर्घे

च सति अन्तर इति स्यादित्यत आह ॥ उणादयो बहुलमिति ॥ उपपदलोप इति । अलोन्त्यपरिभाषया उपपदान्त्यरे-  
फलोप इत्यर्थः । तथाच नात्रोपदान्त्यरेफलोपो ररीति सूत्रविहितो रेफनिमित्तो येनोक्तरीत्या पूर्वस्याणो दीर्घप्राप्तिः । किन्तु  
प्रत्ययस्य बाहुलिकत्वोक्तनिमित्त एवातो न दीर्घप्राप्तिरिति भावः । क्वचित्प्रवृत्तिः क्वचिद्विभाषा क्वचिदन्यदेव ।  
विधेर्विधानं बहुधा समीक्ष्य चतुर्विधं बाहुलिकं वदन्तीति वचनाद्बहुलग्रहणादुक्तार्थसिद्धिरिति द्रष्टव्यम् । ननु अमन्तादित्यनेन  
विहितस्य इत्यस्य न डित्वं वैयाकरणानामभिमतम् । ढकारस्यानुबन्धसंज्ञा नास्तीत्युणादिदृष्टावुक्तत्वात् । अन्यथा रण्डेत्यादि-  
रूपानिष्पत्तेः । तथाच डिलोपाभात्या रण्ड इत्येव स्यात् न र इति रूपमिति चेत् । सत्यम् । बहुलग्रहणादेव तत्सूत्रविहितस्यापि  
इस्य क्वचिद्धित्वमपि प्रयोगबलादङ्गीकार्यम् । कथमन्यथा आनन्दरूपो निष्परिमाण एष इति रामशब्दनिर्वचनपरायां श्रुतौ रथासा-  
वमश्चेति विग्रहसूचनमुपपन्नं स्यात् । तत्रानन्दार्थकस्य रमेतरेवाभिमतत्वात् । अप्रसिद्धधात्वन्तरकल्पनस्य च गौरवपराहतत्वादिति  
ज्ञातव्यम् । अत एवोणादिदृष्टावुदाहृतवाक्यात्पूर्वं सत्यपि प्रयोजन इत्युक्तम् । अन्यथा प्रयोजनाभावादित्येवावश्यक्यत् । तेन  
ज्ञायतेऽनुबन्धसंज्ञाभावेन डित्वं प्रायिकम् । क्वचित्प्रयोजने च सति अनुबन्धसंज्ञा ततश्च डित्वमपि भवतीति तद्वाक्यार्थ इति ।  
अतो युक्तमुक्तमिति प्रतिभाति ॥ सुखसाधनं चेति । तथाच सुखसाधनतयाऽभिमतविषयानुभावाभिव्यक्तसुखानुभवकतेत्यात्म-  
शब्दनिर्वचनेन लभ्यत इति भावः ॥ ददातेर्मन्यतेश्चेति । दा दान इत्यस्मात्कर्मणि क्विप् मनु अवबोधन इत्यस्माच्च कर्तरीत्यर्थः ।  
तथा चातो लोप इति चेति धात्वाकारलोपे निर्वचनत्वेन दकारस्य तकारे सत्यात्मन् इति रूपमिति भावः ॥ ॐ सुखविशिष्टा-  
भिधानादेव च ॐ ॥ ॐ अनवस्थितेरसम्भवाच्च नेतरः ॐ ॥ ॐ कडाराः कर्मधारय इति । कडारादयः शब्दाः  
कर्मधारये वा पूर्व प्रयोक्तव्या इति सूत्रार्थः । जैमिनिःकडारः कडारजैमिनिरित्याद्युदाहरणम् । अस्याकृतिगणत्वमभिमेत्येदमुक्त-

मित्यवधेयम् ॥ न आधिकारिकमिति । तत्र यद्यपि देवतादिपदमनादियोग्यतावतामेव नेतरेषामित्येव वक्ष्यति । तथाऽपि  
मानुषादीनां देवानां चानादियोग्यतायास्तत्र समर्थनेन तेषां नियम्यनियामकभावः स्वाभाविक इत्यस्याप्यर्थाल्लभादेवमुक्तमिति  
ध्येयम् ॥ आधिकारिकेति । मुक्तस्वावरणप्रणधिकारे स्थिता ये मुक्तदेवास्ते आधिकारिकास्तन्मण्डले नियामकतया तिट्ठती-  
त्याधिकारिकमण्डलस्यो मुक्तब्रह्मा तस्य ता यो वेद स वेद ब्रह्म सर्वेऽस्मै देवा बलिमावहन्तीत्यत्र मुक्तसर्वदेवतापूज्यतयोक्तेरिति  
सूत्रखण्डार्थः ॥ उभयत्रापीति । असम्भवशब्दाभिधेयप्रवृत्त्यनुपपत्तिरूपफलस्यानवस्थायामपि साध्यादित्यर्थः । न च फलैक्येऽ-  
प्युक्तोपादकभेदाद्भेदः । उभयोर्जीवत्वसाम्यादित्यसम्भवोपादकस्यापि नियम्यताप्रयोजकीभूतजीवत्वस्य नियामकेऽप्रावपि  
साम्यात्तस्याप्यन्येन नियम्यत्वमवश्यं वाच्यम् । तन्नियामकश्च न पूर्वो जीवः । अन्योन्याश्रयत्वप्रसङ्गात् । अतोऽन्य एव वाच्यः ।  
एवं तस्यापि नियम्यताप्रयोजकजीवत्वसाम्यात्पुनरन्यो नियामको वाच्य इत्यनवस्थायामेव पर्यवसानेनोपादकयोरप्येक्यादित्या-  
शयात् ॥ प्राक् सिद्धेति । यदर्थमुत्तरोत्तरानुसरणं तन्मूलं तस्य पूर्वस्य प्रमाणसिद्धत्वाभावेनेत्यर्थः । इदं च प्रकृतानवस्थाया  
मूलक्षयकारित्वेन दोषत्वोपादनयोक्तं मूलस्य प्रामाणिकत्वे तदसम्भवादिति ध्येयम् ॥ अविनिगम्यत्वेनेति । तथाच फल-  
साम्येऽप्युपादकभेदाद्भेदः । तस्यापि जीवत्वसाम्यादित्यसम्भवोपादकस्य विनिगमकाभावाद्देवरीत्यमेवारित्वेत्येवार्थो न त्वदुक्तः ।  
एवञ्च नान्योन्याश्रयत्वादेरवकाशः । परस्परनियम्यनियामकभावानभ्युपगमादित्याशयः । ननु तस्यापि जीवत्वसाम्यादित्यस्योक्त-  
रीत्याऽनवस्थायामेव तात्पर्यं वाच्यं नाविनिगम्यत्वहेतुकवैपरीत्यापादने । तस्य पराम्भलपितकार्यासम्भवहेतुतया कुत्राप्यनवस्थाद्य-  
सङ्कीर्णोदाहरणेऽदर्शनादित्यत आह ॥ गयेति । गन्धोपलब्धेरुभयत्र साम्येऽपि पृथिव्यामेव गन्धः स्वाभाविकः पथसि त्वौपाधिक  
इति पराम्भलपितस्याविनिगम्यत्वहेतुकवैपरीत्यापादनेनासम्भवो दृश्यते । न चात्रानवस्थादेरवकाशोऽस्ति । अत एवमसङ्कीर्णो-

दाहरणे दर्शनादुक्तं युक्तमिति भावः । इदं च वैपरीत्यापादनं न स्वीरित्या नापि नैय्यायिकादिरीत्या केनापि पयसि गन्धानङ्गी-  
कारात् । किन्तु कस्यचिद्वैतण्डिकस्य रीत्येति ध्येयम् ॥ पयःसम्बन्धात्तद्वृथिव्यामिति । इदं च त्रिष्टुक्करणाभिप्रायेणोक्तमिति  
ज्ञातव्यम् ॥ पूर्वपक्षप्रापकाणामिति । य एष आदित्ये पुरुषः सोऽहमस्मीति अग्रेरादित्यस्थत्वश्रुतिः स एवाहमस्मीत्यभ्यासः ।  
अथ हाप्रयः समूदिरे गार्हपत्योऽनुशशासेत्यादिबह्वग्निश्रुतिः । स य एतदेवं विद्वानुपास्तेऽणहते पापकृत्यामित्यर्थवादश्चेति  
पूर्वपक्षप्रापकाणामित्यर्थः । यद्यपि भाष्ये सोऽहमस्मीत्यादि त्वन्तर्याम्यपक्षयेति श्रुतिरेव निरस्ता । नाभ्यासार्थवादौ । तथाऽपि  
श्रुतेः सावकाशत्वेन निरासे तदनुयायिनोरभ्यासार्थवादयोरपि सावकाशतया निरास उपलब्ध एवेत्याभिप्रायैवमुक्तमिति द्रष्टु-  
व्यम् ॥ १-२-४ ॥

॥ ॐ अन्तर्याम्यधिदेवादिषु तद्धर्मव्यपदेशात् ॐ ॥ व्याहृतत्वादिति । विरुद्धत्वादित्यर्थः । विरोधश्च न  
परस्परविरुद्धरूपतया किन्तु परस्परविरुद्धव्याप्यतयाशयेन तमुपपादयति ॥ आदित्यादिनियमनार्थमित्यादिना । नन्वेवमपि  
कथमुक्तव्याहृतिपरिहार इत्यतोऽभिप्रायमाह ॥ न राजादिवदिति ॥ सप्तादिप्रदत्वमिति । तच्चोक्तरीत्या न रमणविरुद्ध-  
मिति भावः ॥ १-२-५ ॥

॥ ॐ अहृद्यत्वादिगुणको धर्मोक्तः ॐ ॥ उक्तरीत्येति । यदस्मिन्नध्याये समन्वीयते तत्सर्वं लक्षणत्वेनैव  
प्रकृतमित्यादिनोक्तरीत्येत्यर्थः ॥ वक्ष्यमाणेति । भावाभावयोरैक्यस्य विरुद्धत्वादित्यनुपपत्तेरित्यर्थः ॥ अनु-  
पपन्न्यन्तराणां चेति । अभेदे गुणगुणिभावाद्यनुपपत्तिः क्रियाणामनित्यत्वाद्ब्रह्माभेदानुपपत्तिः । अर्भकौकसः सर्वगतत्वानुपपत्तिः  
अतियत्नस्य रमणानुपपत्तिः । एकस्यानेकत्वानुपपत्तिरवयवविनोऽवयवत्वानुपपत्तिरित्याद्यनुपपत्त्यन्तराणामित्यर्थः । सन्ति नञ्ज्ञयोऽ-

र्था अन्यत्वमभावो विरोधश्चेति । तेषु कोऽर्थोऽप्राभिमत इत्यपेक्षायामाह ॥ इहेत्यादिना । अन्योन्याभावार्थत्वमेव  
 कुत इत्यतः परिशेषादित्यभिप्रेत्याभावार्थत्वं तावन्निराकर्तुमाह ॥ न पुनरिति । अत्र तच्छब्दो न दृश्यत्वादिपरामर्शो न दृश्या-  
 दिपरामर्शः । दृश्याद्यभावस्यैव ब्रह्मधर्मत्वसम्भवेन त्वप्रत्ययवैयर्थ्यप्रसङ्गात् । न परमत इवास्मन्मते संसर्गाभावत्वेनाभावविभागः  
 किन्तु प्रागभावादित्वेनैवेति दर्शयितुं प्रागभावादिग्रहणं कृतमिति ज्ञातव्यम् ॥ असामर्थ्येनेति । नञः प्रसज्यप्रतिषेधरूपप्राग-  
 भावाद्यर्थत्वे प्रसज्यप्रतिषेधोऽयं क्रियया सह यत्र नञिति वचनात्तस्य क्रियासापेक्षत्वेन दृश्यत्वादय इदानीमत्र न सन्तीत्यादिवा-  
 क्यमेव स्यान्न समासः । समर्थः पदविधिरिति सामर्थ्ये सत्येव समासविधानात् । क्रियासापेक्षस्य च नञः प्रतियोगिसमर्पकदृश्य-  
 त्वादिपदेन सामर्थ्याभावात् । सापेक्षमसमर्थमिति वचनादित्यर्थः । पयुदासरूपान्योन्याभावत्वे तु तस्य दृश्येत्याद्युत्तरपदसापेक्षत्व-  
 मेव न क्रियासापेक्षत्वम् । पयुदासस्तु विज्ञेयो यत्रोत्तरपदेन नञिति वचनात् । अतस्तत्र सामर्थ्यसम्भवात्समासोपपत्तिरिति भावः ।  
 विरोधार्थत्वमपि निराकर्तुमाशङ्कते ॥ दृश्यादीति । अत्र दृश्यत्वादिति पाठः प्रामादिकः । ॥ सहानवस्थानेति । ब्रह्मणो  
 व्याप्तत्वेन दृश्यादिसमानाधिकरणत्वादिति भावः । यद्यप्यधर्मोऽसुर इत्यादौ विरोधार्थकसमासे वध्यघातकभावरूप एव विरोधः  
 प्रसिद्ध इति स एव निराकार्यः । तथाऽपि सहानवस्थानादिकमपि विरोधशब्दार्थतया प्रसक्तमपि तन्निराकृतमित्यवधेयम् ।  
 तथाच योष्यताभावप्रसङ्गान्न विरोधार्थकोऽयं समास इति भावः ॥ वक्ष्यमाणेति । तदभावो हि तद्भावविरोधी न ततोऽपर  
 इत्यनुव्याख्यानावतारिकावसरे प्रतियोगिरूपभावतदभावयोरैक्याभावाभिप्रायस्य द्वितीये त्वापादकासिद्धिरिति भावेनेति वाक्येन  
 वक्ष्यमाणत्वेन प्रतियोगिरूपभावव्यावृत्त्यर्थं प्रायश इत्युक्तमित्यर्थः । ननु प्रागभावेऽपि प्रागभावादिप्रभेदवानित्यर्थः । इदं च संस-  
 र्गाभावास्याप्येकस्य विद्यमानत्वात्कथं घतुर्विधेऽपीत्युक्तमिति शङ्कायां प्रागभावादिव्यतिरिक्तः सोऽपरो नास्तीति ज्ञापनाय पर-

रीत्यैवोक्तम् । सिद्धान्ते कार्यकारणयोः संसर्गस्यैवाभावेन प्रागभावप्रध्वंसाभावयोः संसर्गाभावत्वानुपपत्तेरिति ज्ञेयम् ॥ अगोत्र-  
मिति । नन्वगोत्रमित्यादिनाऽपि कथं तत्प्रतीतिः । नञाः प्रसज्यप्रतिषेधार्थकत्वेऽसामर्थ्येन तत्पुरुषत्वासम्भवात् । ब्रह्मवाचकप-  
दसामानाधिकरण्यानुपपत्त्याऽव्ययीभावस्यापि वक्तुमशक्यत्वादित्यत आह ॥ न विद्यत इति । नन्वेवमदृश्यत्वादीत्यत्रापि न  
विद्यते दृश्यं यस्य तददृश्यं तस्य भावोऽदृश्यत्वमिति बहुव्रीह्याश्रयेण संसर्गाभिवार्थत्वं कुतो न स्यादिति चेन्न । तथात्वे दृश्यस्य  
प्रपञ्चस्याभावमाप्त्या योग्यताभावात् । न च न विद्यते दृश्यत्वादिर्यस्येति बहुव्रीहिः । तस्य ब्रह्मवाचकत्वेन गुणपदेन सामानाधि-  
करण्यासम्भवात् । न विद्यन्ते दृश्यत्वादिगुणा यस्येति कारणे तु विवक्षितस्यादृश्यत्वादगुणत्वस्यासिद्धिः । यद्वक्ष्यति अदृश्यत्वा-  
दिकास्तस्माद् गुणानाहेति । अतो न तत्र बहुव्रीहिशङ्कावकाश इति ॥ भूतल इति । भूतलादावित्यर्थः । अत एवाग्रे भूतलादे-  
रिति वक्ष्यति । तेन संसर्गविशेषावच्छिन्नघटात्यन्ताभावविवक्षायां भूतलं धर्मी घटप्रागभावध्वंसविवक्षायां तु तदुपपादनमिति  
ज्ञातव्यम् । नन्वेवं प्रागभावादर्थघटादितोऽत्यन्तभेदे घटादेस्तन्निरूपितं धर्मित्वं न स्यात् । धर्मित्वस्य धर्मतादात्म्यानिबन्धनत्वादि-  
त्यत आह ॥ धर्मित्वं चेति । प्रातीतिकं प्रतीत्यैव केवलं विषयीक्रियते न वस्तुगत्याऽस्तीत्यर्थः । न चैवं घटाभाववद्भूतलाभि-  
त्यादिप्रतीतीनां भ्रमत्वापत्तिः । तत्राप्यभावो विशेषणमात्रतद्वत्त्वमेव धर्म इति वक्ष्यमाणन्यायेन भूतलादौ तद्वच्चनिरूपितमेव धर्मित्वं  
वास्तवं नाभावनिरूपितमित्यङ्गीकारात् । अन्योन्याभावे तु धर्मिप्रतीतिवैव प्रतीयमानत्वादित्युक्त्या धर्मितादात्म्यस्यैव सिद्धत्वाच्च  
तस्य धर्मिणोऽत्यन्तभेदो वा तन्नाशानन्तरमनुवृत्तिर्वाऽस्तीति ज्ञातव्यम् । न चैवं नष्टानामपि वस्तूनां भेदो नैव विनश्यतीति तैत्ति-  
रीयभाष्ये तस्मात्प्रध्वस्तभेदादि सदित्येवावगम्यत इत्यनुव्याख्यानं च धर्मिनाशेऽपि भेदाविनाशवचनाच्चद्विराधः । तत्र कार्या-  
कारणे धर्मिनाशे तदात्मकस्य व्याख्यानं च भेदस्यापि नाश एव । कारणत्वना तु नोभयोनोऽश इत्याशयात् । न चैवं प्रागभावा-



दावङ्गीकर्तुं शक्यम् । सिद्धे हि धर्मितादात्म्ये कल्पनैषा । न चान्योन्याभाव इव प्रागभावादौ धर्मितादात्म्यसाधकं तत्पतीतिवेव प्रती-  
 यमानत्वादिकं किञ्चिदस्तीति ॥ अत एवेति । यत एवमन्योन्याभाव एव धर्म्यभिन्नः प्रागभावादस्तु तद्विशोऽत एवेत्यर्थः  
 ॥ तथात्वप्रसङ्ग इति । संसर्गाभावस्य ब्रह्मभेदप्रसङ्ग इत्यर्थः ॥ विशेषणमिति । व्यावर्तकमात्रं न धर्म इत्यर्थः । विशेषण-  
 त्वमेव धर्मत्वमित्याशयवतोद्भावितमेव धर्मानिति श्रुतिविरोधमाशङ्क्य निराकरोति ॥ न च श्रुतीति । तथा चाभाववत्त्वमेव धर्मो-  
 नाभावः । तस्य च ब्रह्मणाऽभेद एवेति भावः ॥ न चानन्दादाविति । तत्रापि विशेषत्वमात्रं न धर्मत्वं किन्तु तद्वत्त्वमेव धर्म-  
 इति कल्पना स्यादित्यर्थः ॥ आनन्दो ब्रह्मेत्यादीनि । तथाच तादात्म्यस्य तत्र प्रमितत्वेनानन्दस्यैव धर्मत्वमिति भावः ॥ बाध-  
 केति । धर्मिनाशेऽप्यनुष्टितिरूपबाधकस्याभावाच्चेत्यर्थः । नन्दभावत्वमभाववतोऽभावः । स चाभाव एव तस्य कथं ब्रह्माभेद-  
 इत्यत आह ॥ गोत्राद्यभावेति ॥ भावरूपेति । तथा चाभाववत्त्वमखण्डोपाधिवर्वाऽभावसम्बन्धो वा नाभाव इत्यर्थः । यथाऽऽ-  
 हुः । सम्बन्धेऽस्तिविवक्षायां भवन्ति मतुवादय इति । न चाभावविशिष्टसम्बन्धस्य ब्रह्माभेदेऽभावस्यापि तदभेदापत्तिः । अभा-  
 वस्य सम्बन्धे तदस्थतयैव व्यावर्तकत्वेनोपलक्षणत्वात् । तदिदमुक्तं न काचिदनुपपत्तिरिति ॥ आरोप्यमिति । न विद्यन्ते  
 रोगा यस्य सोऽरोगस्तस्य भाव आरोप्यमिति रोगाभावस्य नञ्प्रयोगविषयत्वमित्यर्थः ॥ तद्वारान्ययोरिति । यथैकं चैकदा  
 घटतदभावज्ञानयोर्भावयोरित्यर्थः । केचिन्वनयोरित्यस्य गोत्वाधत्वादिरूपपरपरविरहव्याप्ययोरित्यर्थ इत्याहुः । तत्र तद्वारेत्येकत्र  
 स्वरसम् ॥ तृतीय इति । बाधकसद्भावादिति तृतीयकल्प इत्यर्थः ॥ क्वचिदपर्यायप्रयोग इति । क्वचित्सहप्रयोगे प्रामिते  
 सतीत्यर्थः ॥ अन्यथा घटादिति । घटकलशादिव्यवहारेऽप्यविनाभावादेव न सहप्रयोग इति स्यादिति भावः ॥ यत्पृथ-  
 कत्वमबाधिनिरुपमिण्यादि । इदमुपलक्षणम् । यत्पृथक्त्वं भावरूपमन्योन्याभावस्त्वभावरूप इत्यपि द्रष्टव्यम् ॥ किञ्चान्यारा-

दितरेति । एतयोर्गि पञ्चमी स्यादिति तदर्थः । एवं चान्यारादितरते इति सूत्रैकदेशस्यैवात्र ग्रहणमिति ध्येयम् । नन्वत्र पृथक्त्व-  
वाचिपदं नोपात्तमित्यत आह ॥ अन्य इत्यर्थेति । तथा चान्यत्वार्थका येऽन्यशब्दपर्यायाः पृथक् भिन्नोऽर्थान्तरमित्यादयः  
शब्दास्तद्योगेऽपि पञ्चम्यत्रानुशिष्टेति गम्यत इति भावः । ॥ विधिरूपत्वबोद्धेति । इदं च स्वरूपभेदस्यान्योन्याभावादेव विवेक-  
साधनायोक्तमिति ज्ञातव्यम् ॥ अन्यथोपादानयेति । अविनाभावादिनेति शेषः । पृथक्त्वनिरूपकत्वमित्यत्र पृथक्त्वग्रहणं  
प्रकृताभिप्रायेण । वस्तुतस्तु परत्वापरत्वोक्तुष्टवर्धित्वादिभावनिरूपकत्वमवधित्वमिति ज्ञातव्यम् । न चैवं सादृश्यप्रतियोगिन्याति-  
व्याप्तिः । तस्याप्यवधित्वेन लक्ष्यत्वादित्याशयात् ॥ इतरतराश्रयत्वादिति । पृथक्त्वस्यान्योन्याभावभेदसिद्धौ तदवधेरभाव-  
निरूपकत्वरूपप्रतियोगित्वसिद्धिः । तत्सिद्धौ च पृथक्त्वस्यान्योन्याभावभेदसिद्धिरिति रतराश्रयत्वादित्यर्थः । प्रौढिवादेनाह  
॥ अन्यशब्दोपापद इति । अन्य इत्यर्थग्रहणं न भवति किन्तु स्वं रूपं शब्दस्येति वचनाच्छब्दग्रहणमेवत्यर्थः । ननु विलक्षण-  
शब्दोऽप्यन्यशब्दपर्याय इत्यत आह ॥ न हीति । पृथक्त्वं अन्यत्वापरपर्यायं पृथक्त्वमित्यर्थः ॥ अथ कथञ्चिदिति । विवक्षा-  
विशेषमाश्रित्येत्यर्थः । तथा चापादाने पञ्चमीत्यननैव तत्र पञ्चमीति भावः ॥ प्रपञ्चार्यत्वेनेति । अपादाने पञ्चमीति सूत्रप्रपञ्चा-  
र्थत्वेनेत्यर्थः । विशिष्टव्यावृत्तादियोग इत्यत्रादिपदेन विधर्मग्रहणम् । ननु विशिष्टव्यावृत्तादिशब्दोऽप्यन्यशब्दपर्याय एवेत्यत आह  
॥ न विशिष्टादिकमिति ॥ स्वयमेवेति । वैशिष्ट्येनैव स्वग्रन्थे व्युत्पादितमित्यर्थः । यथाऽह किंराजलीकारः । पृथक्शब्दस्य  
विशिष्टोऽर्थ इति चेत् । शब्दबुद्धिदण्डविशिष्टपृथक्त्वेऽपि तद्विशिष्टस्य व्योमात्ममन्त्रादर्देशनादिति । यदि विशिष्टमेव पृथक् तदा पूर्वं  
यच्छब्दाविशिष्टं व्योम तदेव पश्चाच्छब्दविशिष्टम् । तत एव पृथक् स्यात् । एवं बुद्ध्याद्यविशिष्टादात्मादेर्बुद्ध्यादिविशिष्टः स एव ततः पृथक्  
स्यादिति तत्तत्कार्थः । अनेन पृथक्शब्दस्य व्यावृत्तमर्थ इति पक्षोऽपि दूषितमायः । अतश्चावृत्तिरेव वैशिष्ट्यमिति वैशिष्ट्यैरङ्गीकृत-

त्वेन विशिष्टव्यावृत्त्योरकत्वात् । व्यावृत्तिविशेषणे सम्बन्धिविशिष्टमिति मते तु गुणादरपि व्यावृत्तत्वाच्च तस्य पृथक्शब्दवाच्यत्वम् ।  
 एवं पृथक्शब्दस्य विधर्मार्थत्वमपि तत्रैव निराकृतम् । यथाऽऽह । एतेन वैधर्म्यमात्रं पृथक्त्वमिति निरस्तम् । इयामाद्रक्तो विधर्मा  
 न च पृथक् इति दर्शनादिति ॥ पृथग्भिनानानाभिरिति । एभिर्योगे तृतीया स्यादिति सूत्रार्थः । पक्षे पञ्चमीद्वितीये ।  
 अन्यारादित्यत्रान्य इत्यर्थग्रहणे हि पृथगादियोगे पञ्चम्यां नित्यतया प्राप्तायां पृथग्विनेति विकल्पविधानमुपपद्यते । अर्थग्रहणाभावे  
 तु पृथगादियोगे पञ्चम्या नित्यतयाऽप्राप्तत्वेन विकल्पविधानमनुपपन्नं स्यादित्यर्थः ॥ अप्राप्तेऽपीति । अचि विभाषेत्यादिविकल्प-  
 विधानस्येत्यर्थः । गो यङीति पूर्वसूत्रे गृ इत्येतस्य धातो र्फस्य लकार आदेशो भवति । यङि परत इत्येवोक्तत्वे णिजादौ  
 प्रत्ययपरतस्तेनाप्राप्तोऽपि लकारादेशोऽत्र विकल्पेन विधीयत इति ज्ञातव्यम् । एवं जराया जरसन्यतरस्यामित्यादिकमप्यप्राप्त-  
 विकल्पविधानमूहम् । पूर्वोक्तस्य षोड्ढिवादत्वं सूचयन्वैयाकरणरीतिमाश्रित्यापि समाधानमाह ॥ अस्तु वेति ॥ व्याख्याना-  
 दिति । तत्सूत्रव्याख्यातृभिरिति शेषः ॥ वाक्यप्रतिपाद्यमिति । ननु नञोऽन्यत्वेऽपि शक्तिसद्भावेन घटः पटो न भवती-  
 त्यत्रापि नेतिपदस्यैव पृथक्त्ववाचित्वाद्वाक्यप्रतिपाद्यं पृथक्त्वमिति कथम् । ततश्च तत्र पञ्चमी स्यादेवेति चेन्न । नञोऽन्यत्ववा-  
 चकत्वेऽपि तद्योगे घटः पटो न भवतीत्यत्र न पञ्चमीप्रसक्तिः । पदान्तरसमभिव्याहारमन्तरेण पृथक्त्ववाचिपदयोग एव तत्र  
 पञ्चमीविधानात् । नेतिपदं त्वन्यत्वे शक्तमपि न समानाधिकरणप्रथमान्तपदद्वयसमभिव्याहारमन्तरेणान्यत्वमुपस्थापयति । किन्तु  
 तत्समभिव्याहृतमेव । केवलस्य नेतिपदस्य पर्युदासे काप्यप्रयोगात् । न चैवं तस्य तत्र शक्त्यभावप्रसङ्गः । घटो  
 नति प्रयोगे पर्युदासः प्रतिषेधो वेति संशयानुदयप्रसङ्गात् । अतस्तत्र शक्तमपि नेतिपदं समानाधिकरणप्रथमान्तपद-  
 द्वयसमभिव्याहृतमेवान्यत्वमुपस्थापयति । नान्यथेत्यभिप्रेत्यैव वाक्यप्रतिपाद्यं पृथक्त्वमित्युक्तमिति द्रष्टव्यम् । स्वरूपभेदस्य

चाभ्यां विवेकः परनिरूप्यत्वविरहाद्विधिरूपत्वाच्चेत्युक्तं हेतुद्वयं क्रमेण दूषयति ॥ प्रतियोगिनिरूप्यत्वयेत्यादिना । अत्र प्रतियोगिपदेन परमात्रपुलक्षणायम् । पृथक्त्वनिरूपके परेण प्रतियोगित्वानङ्गीकारात् । परोक्तानुवादत्वाच्चास्य । स्वरूपभेदवादिनेत्यनेनैवं सूचयति । स्वरूपभेदस्थले स्वरूपस्यैव तदभिन्नभेदस्यापि न परनिरूप्यत्वं किन्तु तत्प्रतीतिरेवेति यथा त्वयोर्यते तथा वयमयोन्योन्याभावपृथक्त्वयोर्धर्मिस्वरूपतया तद्वदेव न परनिरूप्यत्वं किन्तु तत्प्रतीत्योरेवेति वैशेषिकपरीक्षायां वक्ष्यामः । अतः स्वरूपभेदस्यैवान्योन्याभावपृथक्त्वयोरापि परनिरूप्यत्वाभावाच्च परनिरूप्यत्वानिरूप्यत्वाभ्यां स्वरूपभेदस्य ताभ्यां विवेकस्त्वया वक्तुं शक्य इति । केचित्तु प्रतियोगिनिरूप्यस्यैव भेदस्य तदनिरूप्यधर्मिस्वरूपत्वाङ्गीकारादन्योन्याभावपृथक्त्वाभ्यां स्वरूपभेदस्य नानेन रूपेण विवेकस्त्वया वक्तुं शक्य इत्याभिप्रायमाहुः ॥ उक्तन्यायेति । अतद्भावोऽन्यता चेत्याद्युक्तन्यायेनाभावभेदभावेऽपि विधिरूपत्वस्योपपत्त्याऽन्यथासिद्धतया पराहतामित्यर्थः । यत्पृथक्त्वमवधिनिरूप्यमित्यत्रोपलक्षण्या यदभिप्रेतं पृथक्त्वं भावरूपत्वमन्योन्याभावविवेचकमिति तदपि दूषयति ॥ अत एवेति । उक्तन्यायेनान्यथासिद्धत्वादेवेत्यर्थः । पृथक्त्वेऽन्योन्याभावविवेचकत्वमिति विग्रहः । भावरूपत्वस्येति शेषः । न केवलं पृथक्त्वेऽन्योन्याभावभेदसाधकाभावः किन्तु तदभेदसाधकमप्यस्तीत्याह ॥ किञ्चेति । किञ्चैवं गुणादिषु पृथगित्यादिव्यवहारस्य मुख्यार्थत्वसम्भवेन वृथा गौणता कल्पनीयेत्याशयेनाह ॥ अलं पल्लवेनेति ॥ तदतिरिक्त इति । तत्रापर्यवसित इत्यर्थः ॥ अनित्यतादिकमिति । कृतकत्वादिनेति शेषः ॥ अप्रामाणिकान्येनेकानीति । वस्तुत्वानुरागः शृङ्गी पुष्पवत्त्वं सुतेर्युता । चित्रिणी च रसः पद्मो रसत्वात्सोत्तरो भवेदित्याद्यनुमानैरिति शेषः ॥ अनतिरेकादिति । उक्तीत्या दृष्टान्त्यादावेव पर्यवसानादित्यर्थः ॥ प्रागुक्तमिति । जन्माधिकरणोक्तमित्यर्थः ॥ श्रुतीनामिति । अभेदश्रुतीनामित्यर्थः ॥ अनागन्तुकेति । तथा च गुणादिषु ब्रह्मधर्मभूतानागन्तुकसाम्येन ब्रह्माभेदव्यपदेश

औपचारिक इति भावः ॥ तत्त्वं भावेनेति । तत्त्वसमवायस्यैकत्वं भावेन सत्तया व्याख्यातम् । यथैकैव सत्ता सर्वत्र सद्बुद्धि-  
 प्रवर्तिका तथैक एव समवायः सर्वत्र समवेतबुद्धिप्रवर्तक इति वैशेषिकसूत्रार्थः । एकत्वं भिन्नं चेत्तत्किं द्रव्यमुत गुणादीति विकल्पं  
 मनसि निधायाद्यं दूषयति ॥ द्रव्यगुणादेरिति ॥ सहप्रयोग इत्यादि । एकः समवाय इत्यादिसहप्रयोगः ॥ समवायस्यैक-  
 त्वमिति । षष्ठीसमासप्रयोगो वेत्यर्थः । तथा चैकः समवाय इति मूलमुपलक्षणाभिप्रायमिति भावः ॥ औपचारिक इति ।  
 समवायातिरिक्तस्यैकत्वस्याभावेन षष्ठीप्रयोगो घटस्य स्वरूपमिति वदौपचारिक इत्यर्थः ॥ एकत्वसाधनेति । षष्ठीप्रयोगादौप-  
 चारिकत्वमाश्रित्य तयोर्निर्विशेषाभेदसमवायभेदसाधनेनैव तदभिन्नैकत्वस्यापि सिद्धिसम्भवात्तदेकत्वसाधनाय तत्त्वं भावेनेति  
 सूत्रनिर्माणप्रयासवैयर्थ्यापत्तेरित्यर्थः । न हि घटसिद्धयन्तरं तत्स्वरूपसाधनाय पुनः प्रेक्षावान्प्रवर्तत इति भावः ॥ समवाय-  
 प्रतियोगिकेति । तथाच समवायभिन्नस्य द्रव्यगुणादेर्भावस्याभावेऽप्यभावरूपमेकत्वं भिन्नमेव तत्राङ्गीक्रियत इत्यर्थः ॥ पृथग-  
 भावेनेति । घटस्य रूपमित्यादावतिरिक्तसम्बन्धस्यैव षष्ठ्यर्थत्वदर्शनात्प्रकृते च तदसम्भवात्सम्बन्धिन एव सम्बन्धित्वं वाच्यम् ।  
 तच्च विशेषाभावेनोपादयितुं शक्यमिति तद्वर्थं विशेषस्याङ्गीकार्यत्वादिति भावः ॥ यस्त्विति । प्राभाकर इत्यर्थः । सङ्ख्या-  
 यास्तन्मते पदार्थान्तरत्वमेव न गुणत्वमिति भावः ॥ सम्बन्ध इति । एकत्वेनेति शेषः ॥ एकः समवाय इति । दण्डित्वा-  
 दावतिरिक्तसम्बन्धवत्त्वेव विशिष्टप्रत्ययदर्शने तदभावे एकत्वविशिष्टसमवायव्यवहारानुपपत्तेरित्यर्थः ॥ न तृतीय इति । सम्बन्धो  
 नेत्ययं पक्ष इत्यर्थः । यद्यपि सम्बन्धो नेति पक्षो द्वितीयतया प्राग्विकल्पितः । तथाऽपि सम्बन्धोऽस्तीति प्रथमपक्षेऽपि स एव वा  
 समवायान्तरं वेति पक्षद्वयस्योक्तत्वात्तदभिप्रायेणास्य तृतीयत्वमिति द्रष्टव्यम् ॥ एकः समवाय इत्यस्येति । समवायान्तराङ्गी-  
 कारे एकः समवाय इति सिद्धान्तस्यानुपपत्तेरित्यर्थः । समवाय इत्यस्य वस्तुनीत्यनेनाप्यन्यमभिप्रेत्य दूषणान्तरमाह ॥

किञ्चेति ॥ न स्रवयवययव्यादीनामिति । समवायेनेति शेषः । तथा चेह कुण्डे बदराणीत्यादावतिरिक्तसम्बन्धनेवाधारा-  
धेयभावप्रतीतिदर्शनात्मकते तदभावात्कथं वस्तुनि समवाय इति प्रतीतिरिति भावः ॥ यत एक इति । अत्र समवाय इत्यस्या-  
दृष्ट्या यत इत्यध्याहारेण च मूलं योजितमिति ज्ञातव्यम् । नन्वेवमुक्तन्यायेन तन्तुपटादावपि भेदाभेदाभावप्रसङ्ग इत्यत आह ॥  
यथा चेति । पटादेस्तत्त्वादिना पृथगनुपलम्भादिहेतुभिरभेदः खण्डितत्वेन भेदश्चाभ्युपगन्तव्य इति समयपादे बह्याम इत्यर्थः ॥  
पूर्वोपपादित इति । जन्माधिकरणे उपपादित इत्यर्थः ॥ व्याख्यातचरमिति । सत्यज्ञानादिकेऽख्येवं न व्याहृत्या प्रयोजनम् ।  
व्याहृतस्याविशेषत्व इत्येतद्व्याख्यानैव व्याख्यातप्रायमित्यर्थः । तथाहि । व्याहृत्ते ब्रह्मणि निर्विशेषे सत्यादिपदप्रतिपादितव्या-  
वर्तकविशेषशून्येऽङ्गीकृते सति ध्यावर्त्यानामसत्यत्वादीनां बहुत्वतः किं प्रयोजनं न किमपि । सत्यादिपदानां ब्रह्मणि व्यावर्तक-  
सत्यत्वाद्यप्रतिपादकत्वेऽसत्त्वादिव्याहृत्तिबोधात्त्वात् तदर्थमसत्यत्वादिव्यावर्तकबहुत्वोपन्यासो व्यर्थ इति भावः ॥ १-२-६ ॥

॥ ॐ वैश्वानरः साधारणशब्दविशेषात् ॐ ॥ ॥ अन्यथेति । रूढेत्यस्याविवरणे लोकतः केवलरूढानामाकाशादि-  
नाम्नामेव प्रात्याऽऽनन्दमयादिनाम्ना योगरूढानां परित्यागः स्यादित्यर्थः ॥ लिङ्गानामपीति । बुद्ध्या विविक्तानामिति शेषः ॥  
उपलक्षणं त्विति । अन्यादिशब्दोपलक्षणत्वमित्यर्थः । शिष्टं भाष्ये स्पष्टम् ॥ आनन्दमयाधिकरणान्त इति । सा  
योगादेव लभ्यत इत्यानन्दमयाधिकरणान्ते विद्वद्ब्रह्मविहायैवोपलभ्यते न त्वविद्वद्ब्रह्मत्वं संकेततुल्यात्ततोऽपि सा मुख्येत्युक्त-  
न्यायादिति वेत्यर्थः ॥ १-२-७ ॥

॥ इति श्रीमद्भैक्षतीर्थपूज्यपादशिष्येण यदुपतिना विरचितायां सुधाटिप्पण्यां प्रथमाध्यायस्य द्वितीयः पादः ॥ १-२ ॥



॥ श्रीगुरुभ्यो नमः ॥ हरिः ॐ ॥

॥ ॐ शुभ्वाद्यायतनं स्वशब्दात् ॐ ॥ ॐ नानुमानमतच्छब्दात् ॐ ॥ ॐ प्राणभृच्छ ॐ ॥ भिन्न-  
वाक्यत्वादिति । अस्य पादस्य पूर्वोत्तरपादभेदसिद्धये स्वस्मिन्नेकवाक्यतासिद्धये चेत्यर्थः । उभयत्र प्रसिद्धशब्दसमन्वयप्रति-  
पादकत्वप्रदर्शनेन पादभेदः स्वस्मिन्नेकवाक्यत्वं च सिद्धयतीति द्रष्टव्यम् ॥ असामर्थ्येनेति । नञः प्रसज्यप्रतिषेधरूपा-  
भावार्थत्वे तस्य क्रियासापेक्षत्वेन तच्छब्दोऽत्र नास्ति यत इत्यादिवाक्यमेव स्यान्न समासः । समर्थः पदविधिरिति सामर्थ्ये  
सत्येव समासविधानात् । क्रियासापेक्षस्य च नञः प्रतियोगिसमर्पकतच्छब्देन सामर्थ्याभावात् । सापेक्षमसमर्थमिति वचनादिति  
भावः ॥ अकर्तरि च कारक इति । कर्तृवर्जितेऽन्यस्मिन्कारके संज्ञायां विषये धातोर्ध्वप्रत्ययो भवतीति सूत्रार्थः । प्रास्यते  
इति प्रास इत्याद्युदाहरणम् । स चाकर्तरीति कर्तरि कारके निषिद्धयेत । मिषत्सौ मेष इत्यत्र मा भूदिति । अत्र चाकर्तरीति  
पर्युदासाश्रयणे नञिवयुक्तन्यायेन सामर्थ्यलब्धत्वात्कारकग्रहणमनर्थकं स्यात् । तदनर्थकं क्रियमाणत्वम् । असूर्यपश्या राजदारा  
अश्राद्धभोजी ब्राह्मण इत्यादिषु प्रसज्यप्रतिषेधार्थकेनासामर्थ्येऽपि समासोऽस्तीति ज्ञापनार्थमिति काशिकादाबुक्तत्वादिति भावः ॥  
क्वचित्समास इति । प्रसज्यप्रतिषेधार्थकनञिति शेषः ॥ अर्थाभावे यदव्ययमिति । अव्ययं विभक्तिसमीपसमृद्धि-  
वृद्धयर्थाभावेत्यादिसूत्रार्थाभावे यदव्ययं तत्समर्थेन सह समस्यमित्युक्तत्वाविमर्शकमित्यादिवदव्ययीभावेत्यर्थः । अत्रा-  
व्ययीभावत्वेऽप्यम् न भवति । अपञ्चम्या इति वचनादिति द्रष्टव्यम् ॥ न तु रूढिवृत्त्येति । न तु लौकिकरूढिवृत्त्येत्यर्थः ।  
अनेकार्थत्वे तच्छब्द इत्यत्र तस्य ब्रह्मणो वाचकः शब्द इति विग्रहेणात्मशब्दो ग्राह्यः ॥ १-३-१ ॥

॥ ॐ भूमा सम्प्रसादादध्युपदेशात् ॐ ॥ इदं काश्चिदिति । सङ्खर इत्यर्थः । अपरो रामानुजः ॥ अन्यत्रापीति ।



नामाद्यपेक्षया वागादेरप्यध्वेषु प्रदेशसद्भावादित्यर्थः ॥ ईश्वरवाचीति । अधिरीश्वर इति ज्ञापकादिति भावः ॥ पूर्वपक्षेति । तथाच प्रायपाठाद्भूतोऽपि अखिलाधिप्राणाधिपत्येऽखिलेशत्वमेव सिद्धयतीति भावः ॥ अनाकाङ्क्षितत्वादिति । अधीत्योर्ध्वार्थत्वं परित्यज्येश्वरार्थत्वाङ्गीकारेऽवध्यनपेक्षणादिति भावः ॥ प्रसीदत्यनेनेति । न च भवन्मतोऽपि प्रसिद्धसुखादिपदपरित्यागेनाप्रसिद्धसम्प्रसादपदोपादाने कारणभावः । ईश्वरस्य सुखं चेहुः स्वमपि स्यादिति नाशङ्क्यम् । पूर्णानन्दकार्येण सम्भयकप्रसादेन दुःखाभावनिश्चयादिति ज्ञापनार्थत्वात् ॥ १-३-२ ॥

॥ ३० अक्षरसम्बरान्तधृतेः ३० ॥ ३० अन्यभावव्याधृतेश्च ३० ॥ उत्कृष्टापकृष्टपरिमाणेति । ब्रह्माणक्षयेति शेषः ॥ तथाच सर्वत्र प्रसिद्धेत्यादि । निःस्वभावत्वे सर्वत्रत्यनेन सर्वत्र सत्त्वस्यातेति क्रियालिङ्गसमन्वयप्रतिपादकसूत्राणामुपलक्षणम् । तथा चातेत्यादिभिः क्रियाया रूपेत्यनेन गुणस्य च स्वभावत्वसमर्थनेन तद्विशेषः स्यादित्यर्थः ॥ उभयकार्यदर्शनेति । यथैकस्मिन्नेव कृष्णेऽणुत्वकार्यं वत्सपाशबद्धत्वं महत्त्वकार्यं दामसञ्चयाबद्धत्वं दृश्यते तदुभयं तत्र स्वकारणीभूतपरिमाणद्वयानुमापकमिति भावः । ईश्वरो न परिमाणद्वयवान्द्रव्यत्वादित्यनुमानस्याकाशे व्यभिचारमपि क्तुमाह ॥ किञ्चाकाशस्येत्यादिना ॥ अवयव इति । तन्त्वादिवद्ब्रह्मसमाधिकारणरूप इत्यर्थः ॥ प्रदेशभेद इति । पटे हस्तवितस्त्यादिपरिमितः प्रदेशो यादृशः पटैकदेशस्तादृशः प्रदेशविशेषो वेत्यर्थः ॥ अनभ्युपगमादिति । आकाशकारणीभूतद्रव्यानभ्युपगमादित्यर्थः ॥ अभ्युपगमविरुद्ध इति । त्वन्मते आकाशस्य निरंशत्वेन स्वाभाविकप्रदेशाङ्गीकारेऽपसिद्धान्त इत्यर्थः ॥ आत्माश्रयादिकमिति । उपाधिः किं सपरमाणुरेवान्यो वा । नाद्यः । आत्माश्रयात् । नान्यः । सोऽप्याकाशैकदेशसम्बन्धेन तमेकदेशं सम्पादयतीति वाच्यम् । अन्यथाऽतिप्रसङ्गात् । तस्य चैकदेशस्य स्वाभाविकत्वेऽपसिद्धान्तप्रसङ्गेनौपाधिकत्वे तत्राप्युक्तविकल्पप्रसरेणानवस्थाप्रसङ्ग इत्यर्थः

॥ आकाशोऽणुरपीति । तथा चैकस्मिन्नेवाकाशे परिमाणद्वयप्राप्त्या व्यभिचार इति भावः ॥ अन्यघर्मस्येति । तथाच तार्किकमतेऽवयवस्यावयवितोऽन्यत्वेन संयोगस्यावयववृत्तित्वेऽवयवविधर्मत्वं न स्यादिति भावः ॥ वाक्यव्यवस्थेति । उदितं होतं व्यमुदितं होतव्यमित्यादावधिकारभेदादिना व्यवस्था नाश्रयणीया किन्तु होमादौ विरुद्धं कालद्वयादिकमपि प्रामाणिकत्वादङ्गीकार्यं स्यादित्यर्थः । यद्वा प्राण एवावधस्तात्प्राण उपरिष्ठात्प्राणो मध्यतः प्राणः सर्वतः । प्राणो वाऽणुरिति मुख्यप्राणस्यपि व्याप्त्यणुत्वप्रतिपादकवाक्ययोर्व्यवस्था । अणुश्चेत्यत्र रूपभेदेन नाश्रयणीया किन्तु प्राणेऽपि विरुद्धं परिमाणद्वयं प्रामाणिकत्वादङ्गीकार्यं स्यादित्यर्थः ॥ प्रमाणस्वरूपेति । उदितहोमादिवाक्यं नैकत्र विरुद्धं कालद्वयादिविधायकं किन्तु व्यवस्थयैवेति मीमांसया निर्णीतम् । अणोरणीयानित्यादिवाक्यं तु व्यवस्थां विना नैकत्रैव प्रमाणद्वयविधायकमिति प्रत्यक्षादिसंवादेनैव निर्णीतमित्यर्थः ॥ अतएवेति । प्रमाणस्वरूपनिर्णयार्थमवश्यकत्वादेवेत्यर्थः । अतम इत्यादेरित्यत्रादिपदेनवाच्यनाकाशमित्यनयोर्ग्रहणम् ॥ कतिपयेति । अस्थूलमनष्वदर्धिमहस्वमिति पदचतुष्टयमात्रविषयत्वात्पूर्वव्याख्याने कतिपयपदविषयमित्यर्थः ॥ १-३-३ ॥

॥ सूत्रसूचितानिति । उक्तन्यायानां सूत्रसूचितत्वप्रकारश्च सूत्रसूचिताख्यग्रन्थे भावबोधकारैः प्रदर्शितस्तत्रैवानुसन्धेयः । ॥ साक्षादुक्तानिति । मुक्तोपसृप्येत्यनेन मुक्तोपसृप्यता अधुपदेशादित्यनेन प्राणात्सर्वतश्चाधिक्यम् अन्यभावव्यावृत्तेश्चेत्यनेन स्वभावस्य सर्वतो वैलक्षण्यं अम्बरान्तर्घृतेरित्यनेनाम्बरान्तर्घृत्यादि । ईक्षति कर्मत्यनेन प्रेक्षापूर्वक्रिया दहर उत्तरेभ्य इत्यनेनापहतपाप्मत्वादिकं तथा हि दृष्टं लिङ्गं चेत्यनेनारस्य ण्यस्य चेशत्वं अनुकृतेस्तस्य चेत्यनेन सूर्याद्यनुकृतिः सर्वप्रकाशकत्वं चशब्दादेवेत्यनेन वामनाख्यं कम्पनादित्यनेन सर्वकम्पः ज्योतिर्दिशनादित्यनेन तच्छब्दानन्यसिद्धता आकाशोऽर्थान्तरत्वादित्यनेनानामरूपता सुषुप्त्युत्क्रान्त्योर्भेदेनत्यनेन भेदस्योपजीव्यप्रमाणता पत्यादिशब्देभ्य इत्यनेन सर्वैश्वर्यादिकं साक्षादुक्तमिति ज्ञातव्यम् ॥ समन्वय-

शेषेणेति । समन्वयशेषजिज्ञासया प्रतिबद्धत्वादित्यर्थः । तथाच न प्रतिबन्धकजिज्ञासाविच्छेदरूपावसरप्राप्तिलक्षणा सङ्गतिरित्यर्थः ॥ ननु चिन्तिताविति कथमिति । द्विवचनं कथमित्यर्थः । स्त्रीलिङ्गेनेत्यतः परमेकवचनेनेति शेषः । चिन्तितशब्दो हि विशेष्यनिष्ठाः क्रियावचनः । तस्य चैकवचनान्तस्याप्याधिकारस्तद्वानिचिन्तितेति सकृत्प्रयोगे समुच्चयार्थकशब्दसामर्थ्याद्धरिं गुरुं च भजस्वेत्यत्रैव प्रत्येकसम्बन्धसिद्ध्याऽधिकारश्चिन्तितस्तद्वानिश्च चिन्तितेति बोधसम्भवात् द्विवचनेन कृत्यं प्रत्युत चिन्तितशब्दस्य विशेष्यनिष्ठास्य विशेष्यलिङ्गवचनत्वादुद्विवचनान्तरस्य पुलिङ्गस्य विशेष्यस्यात्राश्रयणादनन्य एवेति भावः । नन्वेकवचनप्रयोगेऽपि चिन्तितेति स्त्रीलिङ्गेनैव भाव्यमित्यत्र किं नियामकम् । प्रथमप्रयुक्ताधिकारशब्दानुसारेण चिन्तित इति पुलिङ्गप्रयोगस्यैवोचितत्वादित्यत आह ॥ विप्रतिषेध इति । यद्यपि सौत्रमेव परत्वं परैरुच्यत इति नास्योदाहरणमत्रोचितम् । तथाऽप्येकस्मिन्विशेषणशब्दे विशेष्यद्वयानुसारेण विरुद्धोभयलिङ्गत्वे प्राप्ते यत्प्रयोगतः परं विशेष्यं तल्लिङ्गमेव विशेषणीभूतशब्दकार्यमित्यर्थस्याप्यत्र सूत्रे विवक्षितत्वाद्युक्तमुदाहरणमित्यवगन्तव्यम् । अन्ये तु चिन्तितश्च चिन्तिता चेत्यत्रैकशेषे कर्तव्ये विप्रतिषेधे परं कार्यमिति स्त्रीलिङ्गस्यैव विशेषे चिन्तिते इति स्त्रीलिङ्गेनैव भाव्यम् । चिन्तिताविति पुलिङ्गं कथमिति शङ्काभिप्रायमभिधाय तत्र न पुमान् स्त्रियेति सूत्रेणैवात्र पुलिङ्गशेषो भविष्यति । अतः काऽत्र कथन्तत्याशङ्क्य यत्र स्त्रीपुंसमात्रकृतं वैलक्षण्यं ब्राह्मण्यं ब्राह्मणी चेत्यादौ तत्रैव तत्सूत्रप्रवृत्तिः । तल्लक्षणश्चैव विशेष इत्यनुवृत्तेः । प्रकृते चाधिकारितद्वानिरूपविशेष्यकृतवैलक्षण्यस्यापि सत्त्वेन तत्प्राप्त्यसम्भवादिति परिहृत्य स्यादेवं यद्यधिकारतद्वानिर्विशेषणमेतत्स्यात् । न चैवम् । किन्त्वध्यादृतस्येभौ विषयावित्यर्थे वातो नात्र स्त्रीलिङ्गप्रसक्तिरिति समाधानाभिप्रायमाहुः ॥ १-३-४ ॥

॥ इति श्रीमद्देशतार्थिपूज्यपादशिष्येण यदुपतिता विरचितायां सुधाटिप्पण्यां प्रथमाध्यास्य तृतीयः पादः समाप्तः ॥१-३॥



॥ श्रीगुरुभ्यो नमः ॥ हरिः ॐ ॥ ॥ अन्यत्र प्रसिद्धेभ्य इति । प्रथमपादे समन्वितानां लोकोक्त एवान्यत्र प्रसिद्धिः ।  
 एतत्पादीयानां च श्रुतिलिङ्गादीभिः सेति विवेक इत्यर्थः ॥ ३० अनुमानिकमप्येकेषामिति चेन्न शरीररूपकविन्यस्त-  
 गृहीतेर्दर्शयति च ॐ ॥ पुरुषादवरत्वमिति । अव्यक्तादिति पञ्चभ्युक्तेन परत्वावधिवेनार्थाप्राप्नोतीत्यर्थः ॥ अव्यक्त-  
 ग्रहणमिति । आद्यसूत्रे अनुमानिकमित्यनेनेति शेषः । योनिमन्य इति वाक्यं योनिप्राप्तिप्रतिपादनद्वारा बद्धत्वप्रतिपादकम् ।  
 इदमुपलक्षणम् । कार्यकारणबद्धौ तौ सोऽवर इत्यादिकं साक्षादेव बद्धत्वावरत्वादिप्रतिपादकमपि ग्राह्यम् । अन्यथा कृदन्तेषु  
 बद्धादिषु रूढेषु चावरादिशब्देषु कथमित्यग्रेतनफक्किकानुपपत्तेरित्यवगन्तव्यम् ॥ तद्धितान्तेष्विति । मत्वर्थीयतद्धितान्तेष्वित्यर्थः  
 ॥ कथमिति । तत्र सम्बन्धबोधकप्रत्ययवदत्र तद्बोधकाभावादिति भावः ॥ सम्बन्धमात्रमुच्यत इति । न चातिप्रसङ्गः  
 शङ्कनीयः । प्रयोगे सति निमित्तानुसरणम् । न तु निमित्तमस्तीति प्रयोगः । प्रकृते नामानि सर्वाणीति श्रुत्या शक्तेः प्रमितत्वेन  
 प्रयोगस्यापि प्राप्तत्वादित्याशयात् ॥ एवं कारकान्तरेति । जायमानो म्रियमाण इत्यादिकर्तृवाचकेषु वक्ष्येन इत्यादिकरणवाच-  
 केषु दानीय इत्यादिसम्प्रदानवाचिषु प्रभवः प्रलय इत्याद्यपदानवाचिषु दोहन इत्याद्यधिकरणवाचिषु च शब्देषु कर्तृत्वादिकं  
 प्रवृत्तिनिमित्तं तद्यस्यास्तीत्यादि पूर्ववद्ब्रष्टव्यमित्यर्थः ॥ एवमेवेति । अरत्वादिकमवर इत्यादिरूढशब्दप्रवृत्तिनिमित्तं तद्यस्या-  
 स्तीत्युक्तरीत्येवेत्यर्थः । अवरादिपदेषु योगमाश्रित्य समाधानान्तरमाह ॥ किंच प्रातिपदिकादिति । प्रातिपदिकादात्वर्थे बहु-  
 लमिष्टवचेति धातुसूत्रादवरादिशब्देभ्यस्तत्कारणादिरूपे धात्वर्थे चौरादिके णिचि सति तस्याचो ङिणतीति प्राप्तष्टव्यपवादायेष्टवद्भा-  
 वस्योक्तत्वेनष्टे परतष्टेरिति टिलोपस्य विधानाद्विलोपे च सति सनाद्यन्ता धातव इति धातुसंज्ञायां पचाद्यचि कृते णेरनिर्णीति णि-  
 लोपे च सत्यवरयतीत्यादिकर्तृव्युत्पत्त्याऽवरादिशब्दानां ब्रह्मणि वृत्तिः सुलभेवेत्यर्थः । परगतं त्वित्यत्र परत्वं प्रत्यवधित्वमित्यनु-

वर्तते ॥ इतिकरण इति । क्रियत इति करणशब्दः । इतिश्चासौ करणश्चेतीति करणः । इतिशब्द इति यावत् ॥ विद्वत्कार्ये इति । इतिकरणस्ततश्चेद्विवक्षेति काशिकायामुक्तत्वादिति भावः ॥ उक्तार्थार्थपत्तीति । निरवकाशोक्तश्रुतिद्वयान्यथाऽनुपपत्ति- बलादित्यर्थः ॥ साम्यादिति । तदस्यास्तीति सूत्रविहितसम्बन्धसामान्यरूपनिमित्तस्य राजभृत्ययोः साम्यादित्यर्थः ॥ दशास्त्यर्थमिति । व्याप्तिग्राहकभूयोदर्शनार्थमित्यर्थः । ततश्च दुःखिवद्धावराधास्तु तदर्धनिवत्वेहेतुतः । शब्दा ब्रह्मणि वर्तन्त इति पूर्वोक्ता-नुमाने यः शब्दो यदर्धनिप्रवृत्तिनिमित्तकः स तद्वाचक इति विवक्षितसामान्यव्याप्तिग्राहकभूयःसहचारप्रदर्शनाय जयग्रहणमिति भावः ॥ क्रियाविशेषण इति । अन्यथा शब्दविशेषणत्वापत्त्या तावान्यावानिति स्यादिति भावः ॥ अज्ञातमुख्येति । अज्ञा-तमुख्यश्च लाक्षिकादयश्च तेषां प्रयोगेष्वित्यर्थः । न ज्ञातो मुख्योऽर्थो येषु ते तथा । यथा म्लेच्छादीनां यवादिशब्दाः । तेषां यवादिशब्दमुख्यार्थाज्ञानेऽपि म्रियङ्गवादिष्वेव सङ्केतेन प्रयोगप्राचुर्यात् । लाक्षणिका अपिपदोपात्ता गौणाश्च रूढा एव विवक्षिताः । प्रयोगप्राचुर्यस्य तत्रैव सम्भवादित्यवधेयम् । न तु प्रयोगप्राचुर्येणेति । न चैवं स्वातन्त्र्यस्य मुख्यकारणत्वमुपपादयतीत्यवतारिका-विरोधः । स्वातन्त्र्यस्यामुख्यतासाधकप्रयोगप्राचुर्यस्यासिद्धयभिधाने बाधकाभावेन तन्मुख्यतोपपादनलाभादित्याशयात् ॥ जग-द्वाचित्वादिति । न प्रसिद्धयन्यथाऽनुपपत्त्याऽन्यस्यैव मुख्यवाच्यत्वं कल्प्यम् । लोकस्य जगत्त्वेवं शब्दव्यवहारेण तत्रैव तच्छ्रो-तॄणां व्युत्पत्तेः परमात्मनि तथा बहुलव्यवहाराभावेन व्युत्पत्त्यभावाच्च जगति प्रसिद्धेरन्यथोपपत्तेः । अप्रतिमणिवक इति व्यवहारा-दनवगताशिशब्दमुख्यार्थस्य माणवकेऽग्निशब्दव्युत्पत्तिसम्भवादिति तत्सुत्रार्थपर्यालोचनयेत्यर्थः ॥ प्रकरणवशादिति । प्रकरण-प्राप्तविशेषबलादेवेत्यर्थः । तथाच यो यच्छब्दवाच्यत्वे सति प्रचुरतत्प्रयोगे विषयः स तच्छब्दवाच्येषु मुख्य इति व्याप्तिलाभान्नो-क्तव्यभिचार इति भावः । न व्यभिचार इति वक्तव्ये न कश्चिदोष इति वचनं मुख्यतासाधनायात्र पूर्वमिव यत्नान्तरानुसरणप्र-

यासोऽपि नास्तीति ज्ञापयितुम् ॥ शार्दूल इति । सिंहसाहस्यरूपनिमित्तवतीति शेषः ॥ व्याख्यानत इति । परिभाषयम् ।  
 अलक्षणमज्ञापकमित्यर्थः ॥ प्राप्तप्राप्तेति । स्वाम्यनिमित्तत्वाविशेषेऽपि शुभाभिधायिनामेव सर्वेषां प्राप्तिरस्ति । अशुभाभिधा-  
 यिनामप्राप्तिश्च । तयोर्विवेकेन विलक्षणकारणजन्यत्वविमर्शनेत्यर्थः ॥ न तु स्वातन्त्र्यस्येति । तथात्वे शुभाभिधायिनां यो निय-  
 मेन प्रयोगः सोऽपि न स्यादिति भावः । यदुक्तममुख्यप्रयोगविषयत्वादस्येत्यादिना प्रवृत्तिनिमित्तसद्भावे मुख्यप्रयोगस्यावश्यक-  
 त्वमिति तत्रापि व्यभिचारं स्वयमाह ॥ न चार्थनियम इति । चशब्दोऽप्यर्थः । प्रयोगो मुख्यप्रयोगः ॥ लक्षणातीति । प्रकृतिप्रत्यय-  
 विभागेन प्रवृत्तिनिमित्तानीत्यर्थः ॥ न च तेषामिति । अतित्वाकम् अतित्वयाम् अतिमयां वचन्तीत्येवमादीनामित्यर्थः ।  
 ॥ अन्यथेति । वाक्यार्थव्यतिरेकनिश्चयेऽपि योग्यताध्यवसाय इत्यर्थः ॥ वाक्यतात्पर्यज्ञ इति । विष्णुदुःखीत्यादि यद्वाक्यं  
 तस्य यत्तात्पर्यमन्यगतदुःखादिनियामकताप्रतिपादकत्वरूपं तदज्ञ इत्यर्थः ॥ तथाऽपीति । तं प्रति प्रतियोगिनिवृत्तिसम्भवंऽपी-  
 त्यर्थः । सन्त उक्ततात्पर्यज्ञानिनस्तदभिप्रायकास्तान्प्रति प्रवृत्तो योऽयं वाक्यप्रयोगस्तन्निवृत्तिसाधकं किमपि नागतमित्यर्थः । अयं  
 भावः । ये वाक्यतात्पर्यं न जानन्ति तान्प्रति प्रयोगनिवृत्तिरिष्टैव । ये तु तज्जानन्ति तान्प्रति न प्रयोगनिवृत्तिः । अप्रीत्यादेः  
 प्रयोगप्रतिबन्धकस्याज्ञानिगतत्वेऽपि ज्ञानिष्वभावादिति ॥ वैदिकः प्रयोग इति । अस्येदिन्द्रो वा वृधे वृष्ण्यंशवो मदे सुतस्य विष्णवी-  
 त्यादौ वेदे प्रयोगदर्शनादिति भावः । अन्यथा अत्र धेरित्यस्य प्रसङ्गेन विष्णाविति स्यादिति ध्येयम् । मङ्गलामङ्गलेऽन्यत्रेति  
 मूले ईदूदे द्विवचनमिति प्रगृह्यसंज्ञाभावश्छान्दसः । मणीवादित्वेन प्रकृतिभावनपेध इति वा ज्ञातव्यम् ॥ दार्ष्टान्तिकमाहेति । नैव  
 हरौ क्वचिदित्यनेनोक्तस्य द्वितीयदृष्टान्तस्य दार्ष्टान्तिकमाहेत्यर्थः ॥ प्रथमदृष्टान्तस्येति । बहुमुक्तं यथा दोषो नृष्वित्यनेनोक्तस्य  
 प्रथमदृष्टान्तस्याप्येवं बद्ध इत्यादिकं राज्ञि दोषप्रतीतिजनकमतो न तत्र प्रयोगार्हमिति दार्ष्टान्तिकमध्याहार्यमित्यर्थः ॥ दुःखित्वा-

विवेदनामिति । यद्यपि तैत्तिरीयभाष्येऽसन्नवेति वाक्यं पञ्चरूपं च तद्वद्भाष्ये जीवादन्यन्न विद्यते । इति ये तु विजानन्ति तेऽसन्त-  
स्तमआलया इति ऐक्यज्ञानस्यैवानर्थहेतुताप्रतिपादकतया व्याख्यातं न परमेश्वरे दुःखित्वादिवेदनस्यानर्थहेतुताप्रतिपादकतया ।  
तथाऽपि नास्तौ विद्यतेऽभावो नाभावो विद्यते सत इत्येतज्ज्याख्यावसरं भावाभादशब्दपर्यायसदसच्छब्दयोः सुखदुःखादौ प्रयोग-  
प्रदर्शनार्थमाचार्यैर्गीतातात्पर्ये अस्य वाक्यस्य गृहीतत्वाद्वद्भाष्ये वेद चेत्तर्हि स वेत्ता दुःख्येव भवतीत्यर्थे तद्वाक्यस्यार्थो वर्ण-  
नीय इत्याशयेनैवमुक्तमित्यवधेयम् ॥ १-४-१ ॥

ॐ ज्योतिरुपक्रमात्तु तथा ह्यधीयत एके ॐ ॥ नन्वक्षादिशब्देऽनेकार्थत्वात्कारो दृश्यत इत्यत आह ॥ न  
हीश्वर इति । अनेकार्थेष्वक्षादिशब्दानां रूढिः प्रमाणवतीति भावः । प्रकृत्यादीत्यत्रादिपदेन प्रत्ययग्रहणम् ॥ आद्ये योनेति ।  
जगज्जनकत्वादिगुणलाभाय स्वीकृतयोगानुपपत्तिरित्यर्थः ॥ सामर्थ्येति । प्रकृतिप्रत्यययोरुभयोरपि भगवन्नाममात्रत्वेन समुदाय-  
स्योक्तगुणप्रतिपादने सामर्थ्याभावादित्यर्थः । विभक्तिवैयर्थ्यमुपपादयति ॥ क्रियां कुर्वद्धि कारकमिति तल्ल-  
क्षणादिति भावः । कारकाणामेव विभक्तिवाच्यत्वात्तेषां च क्रियाभावेऽभावाद्भिभक्त्यर्थभावः प्राप्त इत्युक्तं भवति । कर्मानुष्ठान-  
विलोपश्चेत्युक्तमुपपादयति ॥ अनुष्ठापकेति ॥ औणादिक इति । उणादयो बहुलमिति बहुलग्रहणादत्र द्विप्रत्यय इति भावः ।  
ततश्च ढिलोपे जीति रूपमिति ज्ञातव्यम् ॥ अवततेः क्तिरिति । प्रवेशार्थस्यावततेः क्तिप्रत्यये ज्वरत्वरत्यादिना वकारस्यापधा-  
कारस्य चोठि कृते सवर्णदीर्घे कित्यपि छान्दसे गुणे च सति ओतिरिति रूपसिद्धिरिति ज्ञेयम् । अन्ये तु ह्योः शृङ्गानामिके  
चेति चकारात्किति परतो वकारस्योठ् छान्दसत्वादेत्येतदूह्यति दृद्धिर्न भवतीत्याहुः । ननु कथं भावे कप्रत्ययः । तस्य  
कर्तार्येव विधानादित्यत उक्तम् ॥ घञर्थ इति । घञ् च भावेऽपि विहित इति भावः । नन्वेवं वचिस्वपियजादीनां कितितीति



किति संप्रसारणविधानाद्यकारस्येकारे इजेति रूपं स्यादित्यत आह ॥ संप्रसारणाभाव इति ॥ नकारागम इति । न चैवं  
 नञ्छव्यप्रशानिति रत्नप्राप्त्या विसर्गसकारयोः प्राप्तौ वसस्तिरिति स्यादिति वाच्यम् । उभयथर्क्षु इति तदुत्तरसूत्रेण छन्दसि नका-  
 रस्य रत्नं विकल्पेन भवतीत्युक्तत्वेनात्र रत्नप्राप्तेरपि सम्भवात् । न च शुद्धक्ष्वेत्यत्रेवात्रापि मकारागम एव कुतो नोक्त इति वाच्यम् ।  
 वसंस्तत इति मूले नकारान्तस्य ग्रहणात् । तस्य च श्रुतौ नकारागमसूचनार्थत्वात् । अन्यथा वसस्तत इत्येवावक्ष्यदिति ॥ गमे-  
 ष्छदेश्चेति । गस्तृ गतौ छदि संवरणे इत्येतयोरित्यर्थः । गं विगतमित्यादि । तथा च गमेः कर्मणि छदेश्च भावे दप्रत्ययः ।  
 तयोश्च टिलोपे गच्छेति प्रातिपदिकद्वयसिद्धिरित्युक्तं भवति ॥ पृषोदरादिरिति । पृषोदरादीनि यथोपदिष्टमिति पृषोदरादिगणस्य  
 यथोपदिष्टस्यैव साधुत्वाभिधानात् भूशब्दो भूतशब्दस्यादेश इत्यादिकमुपपद्यते । तत्र हि येषु लोपगमवर्णविकाराः शास्त्रेणा-  
 विहिता लोके च दृश्यन्ते तानि तथैव शिष्टैरुच्चारितानि साधूनीत्युच्यन्ते । यथोर्ध्वं खमस्येत्युलूखलमित्यत्रोर्ध्वखशब्दयोरुलूखल  
 इत्येतावादेशौ स्त इत्यादि । तथाऽयमपि तस्याकृतिगणत्वादिति भावः ॥ इदप्रत्यय इति । तथा च टिलोपे क्ष्वेति रूपमिति  
 भावः ॥ जुहोतेरिति । हु दानादानयोरिति धातोरित्यर्थः ॥ कृन्मेजन्त इति । कृद्यो मान्त एजन्तश्च सोऽप्यव्ययं स्यादिति  
 सूत्रार्थः । स्मरंस्मारमित्याद्युदाहरणम् ॥ तर्हि तत्कथ्यत इतीति । कथ्यत इत्यस्य कर्मणिष्वत्वात्कर्मतया विवाक्षितानां च  
 षड्गुणानां बहुत्वात्कथं कथ्यत इत्येकवचनमिति भावः ॥ भावे प्रयोग इति । भावस्य चैकत्वादिकवचनमिति भावः । तथा च  
 कथ्यत इत्यस्य वौ षडिति कथनं भवतीत्यर्थो ज्ञेयः ॥ हरतेर्जहातेरिति । हृज् हरण इत्यस्य ओहाक् त्याग इत्यस्य वा  
 धातोरित्यर्थः । स्वीकुरुत इत्यत्र च्विप्रत्ययार्थं दर्शयति ॥ भ्रान्त्या अस्ववद्विति ॥ स्वाहेति सम्बुद्धिरिति । इदं च स्वाहे-  
 त्याकारान्तमव्ययमित्यभिप्रेत्योक्तम् । अन्यथा आकारान्ते सम्बुद्धौ सुलोपभावात्स्वाहा इति सम्बुद्धिरिति स्यादिति ज्ञातव्यम् ।

ननु नमःशब्दस्य भगवद्वाचकत्वे णुल्लिङ्गता स्यादित्यत आह ॥ नपुंसकालिङ्गतेति । ब्रह्मशब्दादाविव शब्दस्वभावानुसारिणी-  
त्यर्थः ॥ उक्तादिशेति । ज्योतिषा आयजेतेत्यादिसम्बुद्धिरूपपदच्छेदमङ्गीकृत्य प्रदर्शितस्तुतिरूपत्वेनेत्यर्थः । तथा च ज्योतिषा  
यजेतेत्यादिपदच्छेदस्य वाक्यसमन्वयोपयुक्तस्य पदसमन्वयदशायामनङ्गीकारेण तदा क्रियाकारकवाचिविभक्त्यनोभावाभावात् तद-  
र्थानुपपत्तिर्दोषायेति भावः । तथा हि श्रुतिः । सृजतो हि श्रुतयोऽनुवर्तन्ते नैवासृजतः । किं वा विदधते किं वा निषेधन्ति  
स्तुतिमात्रा एव ते स्युरिति ॥ शब्दान्तरन्यायेनेति । अयं न्याय आनन्दमयाधिकरणे प्रदर्शितोऽस्माभिस्तत्रैवानुसन्धेयः ॥  
अनुवाद इति । अतो न पौनरुक्त्यमिति भावः । अनुवादोऽधिकविधानार्थोऽतो न व्यर्थ इत्याशयेनाह ॥ न केवलमिति ।  
शक्तं पदमिति मताभिप्रायेण वाचकत्व इत्युक्तम् । विभक्त्यन्ता वर्णाः पदमिति मतमाश्रित्य तु विभक्त्यन्तत्वमित्युक्तमिति द्रष्टव्यम् ।  
श्वेत इत्यस्यार्थः ॥ श्वित्रीति । कुष्ट इत्यर्थः । धावतीत्यस्यार्थः ॥ शोधनं करोतीति । धातु गतिशुद्ध्योरिति धातोः ॥  
इतः सारमेय इति । अत्र श्वा इत इति पदच्छेदो द्रष्टव्यः ॥ उपपादयिष्याम इति ॥ तस्यापि पूर्वसिद्धस्येत्यनुपदमेवेति  
शेषः ॥ लेशत इति । अशेषक्रियानामेत्यादिना ज्योतिरिति प्रतिज्ञाया जातमातमित्यादिना उपक्रमादिति हेतुभास्य च  
तात्पर्यकथनादिति भावः ॥ षष्ठ्यर्थ इति । षष्ठ्यर्थे चतुर्थी वक्तव्येति वार्तिकादिति भावः । निष्फल इति हेतुगर्भं विशेषणम् ।  
अनाशकेन अनशनव्रतेन ॥ प्रपञ्चयिष्यत इति । अन्ययः सर्वशब्दानामित्यादिनेति शेषः ॥ किं धृत्तस्येति । क्रियो रूपं  
किंवृत्तं । किशब्द इति यावत् । तस्येत्यर्थः ॥ तन्त्रधर्मोद्वेति । सकृदुक्तमनेकोपकारकं तन्त्रं तस्य यो धर्मोऽनेकोपकारकत्व-  
रूपस्तस्मादित्यर्थः ॥ प्रमाणं चात्रेति । क इत्यस्यांभयार्थत्व इत्यर्थः । नामानि सर्वाणीत्यादिप्रमाणसिद्धप्रतिपदसमन्वय-  
धिकारिसिद्धयन्यथानुपपत्त्या ब्रह्मार्थत्वं तावत्स्वीकार्यम् । ता वा एताः सर्वा ऋच इत्यादिप्रमाणसिद्धवाक्यसमन्वयव्युत्पादना-

न्यथाऽनुपपत्त्याऽऽक्षेपार्थत्वमप्यङ्गीकार्यम् । अन्यथाऽल्पबुद्धीनामपि प्रतिपदान्वय एव ब्रह्मज्ञानहेतुर्भव्यतीति किं वाक्यान्वयेनेति शङ्कावरुद्धत्वेन प्रमाणोक्तं तदनर्थकं स्यादित्यर्थापत्तिद्वयमत्र प्रमाणमित्यर्थः ॥ यो ब्रह्माणमित्येवमिति । यो ब्रह्माणं विदधाति पूर्वं यो वै वेदांश्च प्रहिणोति तस्मै इति श्रुतौ ब्रह्मण उत्पत्त्यनन्तरमेव यो वेदार्थोपदेश ईश्वरेण क्रियत इत्युच्यते तेन नोत्प्रेक्षिकं तस्य वेदार्थस्य ज्ञानं किन्तु सुप्तप्रबुद्धन्यायेन प्राक्सिद्धस्यैवेति सिध्यति । कथमन्यथा जातमात्र एवोपदेशेनापि वेदार्थं जानीयान्दिति । अत्र स्पष्टमुक्तार्थाप्रतीतिरुक्तमेवजातीयकेति । एकदेशेषु काठकादिषु । सर्वस्यापि वेदस्यादौ ब्रह्मदृष्ट्यादिति भावः । नन्वेवं कञ्छन्दसामिति श्रौत आक्षेपो न युक्त इत्यत आह ॥ अत एवेति । तथा चासमन्तात् समस्तमिति यावत् । को वेद न कोऽपीत्याक्षेप इति भावः ॥ एतेनेति । सर्वत्रैकदेशे ऋष्यन्तरसंवादेनेत्यर्थः ॥ स्त्रीलिङ्ग इति । स्त्रीगतासाधारणधर्मनिमित्तका इत्यर्थः । तेन दारा इत्यादिशब्दसङ्ग्रह इत्यवधेयम् ॥ एवमग्रेऽपि ॥ १-४-२ ॥

॥ प्रतिज्ञेति । परमाख्यविद्याव्याख्यां करोमीति प्रतिज्ञेत्यर्थः । सर्वैत्युक्तवक्ष्यमाणेति । यद्यपि ज्योतिरधिकरणे योगवृत्त्या सर्वेषामपि पदवर्णादीनां समन्वय उक्तः । तथाऽप्युक्तवक्ष्यमाणातिरिक्तग्रहणमवरादीनां लिङ्गानां पञ्चजनादिशब्दानां च येन वाक्यरूपेण पूर्वोत्तरत्र च विचार्यता तेन रूपेण ज्योतिरधिकरणे न विचार्यता किन्तु पदादिरूपेणैवेत्यभिप्रेत्य । अन्यथा-  
क्तवक्ष्यमाणातिरिक्तसर्वविषयत्वस्य सर्वाधिकरणसाधारण्यात् विशेषोक्तिर्न स्यादिति ज्ञातव्यम् ॥ आकाशरोमन्थनादाविति । यद्यपि रोमन्थनशब्दः पशूनां चर्वितचर्वणे प्रसिद्धः । रोमन्थस्तु वृषादीनां यत्स्याच्चर्वितचर्वणमित्यभिधानात् । तथाऽप्यत्र चर्वण-  
मात्रोपलक्षकः । तथा चाकाशचर्वणादावित्यर्थः ॥ प्रकारत्रयमिति । प्रतिज्ञासिद्धेरित्यादिसूत्रत्रयोक्तमिति शेषः ॥ अवस्था-  
तारतम्यमिति । अल्पाधिकारिणां प्रथमं तावद्यस्मात्कामादिकमानित्यफलमतो ज्ञानमेव मुक्तिसाधनमिति ज्ञानस्य मोक्षहेतुता-

निश्चयवत्त्वविस्था । तदनन्तरं तादृशज्ञानसाधनाय कर्मादिना भाव्यमिति कर्माद्युद्धानत्वावस्था । अनन्तरं कर्मणा प्रक्षीणान्तःकरणमलानां तेषां सर्वं परमात्मन्यवस्थितमित्येवंरूपज्ञानमुत्पद्यत इति ज्ञानित्वावस्थेत्येवमुत्तरोत्तरावस्थानामुत्तमतारतम्यं वदन्मित्यर्थः । प्रथममल्पाधिकारिणां ब्रह्मज्ञानार्थित्वाभावेन स्वर्गाद्यर्थित्वावस्था । अनन्तरं ब्रह्मजिज्ञासुत्वावस्था । तदनन्तरं ज्ञानित्वावस्थेत्येवं वाऽवस्थान्तारतम्यं भावबोधोक्तं द्रष्टव्यम् । न चैवमधिकारिभेदेनति तत्त्वप्रकाशिकाविरोधः । तत्राप्यधिकारिणोऽवस्थाभेदेनेत्यर्थस्य विवक्षितत्वात् ॥ १-४-५ ॥

॥ इदमुक्तमिति । प्रयोजनबहुत्वेनोपदेशादिसामर्थ्यादिति षट्द्वयमुक्तमित्यर्थः ॥ इत्थम्भूतलक्षण इति । वक्तृत्वरूपं प्रकारं प्राप्तानामेतन्मूलकत्वं लक्षणं तत्र तृतीयेत्यर्थः ॥ अवधारणमिति । तत्त्वित्यवधारणमित्यर्थः ॥ एतेनान्यायश्चेति । अनेकार्थत्वमिति यत्सोऽन्याय इत्यर्थः ॥ मुख्यार्थस्येति । यद्यपि प्रमाणसद्भावेऽक्षादिशब्दवदनेकार्थत्वे न दोषः । तथाऽपि मुख्यार्थैक्येनैव दोषपरिहारसम्भवे किं प्रमाणपर्यन्तगमनेनेत्याभिप्रेत्येदमुक्तमिति ज्ञातव्यम् ॥ ईक्षत्यधिकरणोक्तार्थस्येति । ईक्षणीयत्वतो विष्णुर्वाच्य एवेतीतीक्षत्यधिकरणार्थो यस्तस्य यन्मूलं न चान्यथा लक्ष्यत्वं क्वापि दृष्टं हीत्यादिनोक्तं तत्रेत्यर्थः । तत्र हि केनचित्तीरादिपदेन वाच्यस्यैव तीरादेर्गङ्गादिपदलक्ष्यत्वं दृष्टं न केनापि पदेनावाच्यस्य येन ब्रह्मणो लक्ष्यत्वं स्यादिति मूलमुक्तम् । अत्र च लोके वाचकपदाभावेन लक्षणमात्राङ्गीकारे तद्वन्नं स्यादित्यर्थः । अन्ये तु लोके सर्वपदानां लक्षणाङ्गीकारे तन्न्यायेनैव परेणाप्यवाच्ये ब्रह्मणि लक्षणया वैदिकपदेभ्य ईक्षणस्याङ्गीकर्तुं शक्यत्वेन नेक्षणान्यथाऽनुपपत्त्या वाच्यत्वसिद्धिः सम्भवतीति ईक्षणीयत्वतो विष्णुर्वाच्य एवेति यत्तदधिकरणप्रमेयं तदुन्मूलितं स्यादित्यर्थ इत्याहुः ॥ सा योगादेवेति । योगमविहार्यैवेत्यर्थः ॥ प्रकृततत्त्वादिति । इतो हि रूढिताऽन्येषामित्यादिनेति शेषः ॥ या शब्दस्य प्रवृत्तिरिति ।

प्रतिपादकत्वमित्यर्थः ॥ तत्रैव चेत्प्रयोगबाहुल्यमिति । तत्रैव विषये चेद्रूपानुमापकं प्रयोगबाहुल्यमित्यर्थः । एवमग्रेऽपि  
 प्रयोगबाहुल्यमस्तीत्यादौ रूढ्यनुमापकमिति शेषः । न तु प्रयोगबाहुल्यमेव रूढिरित्यभिप्रायः । बहुलातिप्रयोगतो रूढमित्येव  
 साध्यं स्यादित्युक्तविरोधादिति ज्ञातव्यम् । प्रवृत्तिनिमित्तवतीत्यादौ प्रवृत्तिनिमित्तपदेन निर्वचनलभ्योऽवयवार्थ एव विवक्षित  
 इति ज्ञेयम् ॥ शङ्कानिरासार्थमिति । महायोगरूढिरूपा परमुख्यवृत्तिरेव नास्तीति शङ्कानिरासार्थमित्यर्थः ॥ प्रयोगमात्र-  
 बाहुल्यं लक्षणमिति । अनुमापकमप्यसाधारणत्वाल्लक्षणमित्याभिप्रेत्येदमुक्तमिति ध्येयम् ॥ रूढिमात्रत्वादिति । लौकिक-  
 रूढिसहचरितत्वादित्यर्थः ॥ परमुख्यवृत्तिलक्षणत्वायोगादित्यर्थः । ननु महायोगरूढिरूपा  
 परमुख्यवृत्तिरत्र लक्ष्यतयाऽभिप्रेता न परमुख्यवृत्तिमात्रं येन विशेष्यवैयर्थ्यं स्यात् । तत्र च महायोगेति व्याप्तिवारणाय  
 विशेष्यं सार्थकमेवेत्याशयेनाशङ्क्य निराकरोति ॥ न च समाहारेणेति । ततश्च परमुख्यवृत्तिर्महायोगरूपैव नान्यास्तीति तथा  
 हीत्यादिशङ्काग्रन्थाभिप्राय इति ज्ञातव्यम् ॥ सुतरां तत्सिद्धेरिति । तथाच कैमुत्यकथनेन परमुख्यवृत्तौ तारतम्यलाभान्महा-  
 योगोपक्षयाऽधिका महायोगरूढिरूपाऽन्या परमुख्यवृत्तिरेवात्र लक्ष्यतयाऽभिप्रेता । अतो न विशेष्यवैयर्थ्यरूपोक्तदोष इति  
 सूचितमिति भावः । एतदेवोपपादयति ॥ न ह्यस्मान्निरित्यादिना ॥ परमुख्यतामात्रासिद्ध्य इति । परमुख्यशब्द-  
 वाच्यतामात्रासिद्ध्य इत्यर्थः । लक्षणोक्तेर्व्यवहारार्थत्वात् । परमुख्यवृत्तिमात्रस्येदं न लक्षणमिति यावत् ॥ न चान्तिप्रसङ्ग-  
 इति । तथा सत्यसिद्धिबाधितेत्यादिनोक्त इत्यर्थः ॥ अनवधिकप्रवृत्तिनिमित्तापेक्षेति । अन्यथा नारायणादिशब्देभ्य  
 उद्देश्यस्य गुणपूर्णो विष्णुरित्यादिबाधस्यासिद्धिरिति भावः ॥ न समाहारमात्रमिति । असिद्धिबाधसमाहारवत्कार्यजनने  
 परस्परानपेक्षसमाहारो नेत्यर्थः । असिद्धिबाधसमाहारो हि न हेत्वाभासान्तरम् । उद्देश्याया दुष्टत्वबुद्धेरन्यतरमात्रेणैव जायमान-

त्वात् । न ह्येवं प्रकृत इति भावः ॥ अत्र प्रवेश इति । तथाच न सा पृथक् वृत्तितया वक्तव्येति भावः ॥ तदितरेषामिति ।  
अन्यत्रैव प्रसिद्धानां दुःखिबद्धादिशब्दानामित्यर्थः ॥ वक्ष्यन्त इति । एतमेव तथा सन्तं शतर्चीत्यादिनामभिरित्यादिनेति शेषः ॥  
तस्योक्तत्वादिति । प्रवृत्तिहेतुर्बाहुल्यं ज्ञेयं परममुच्यतेत्यादिना भेदकस्य लक्षणस्योक्तत्वादित्यर्थः ॥ अत्रापिति । लोक  
इत्यर्थः ॥ प्रवृत्तिनिमित्तापेक्षेति । अत्र प्रवृत्तिनिमित्तपदेनावयवार्थोऽभिप्रेतः । अतो न घटत्वादिनिमित्तावपेक्षायां रूढ्यामिति-  
व्याप्तिरिति ध्येयम् । वृत्तिश्च शाब्दबोधानुकूलपदार्थोपस्थितिहेतुः पदपदार्थसम्बन्ध इति कश्चित् । तात्पर्यरूपमर्थप्रतिपादकत्वमेवेति  
सम्प्रदायविदः । कृदन्तं यौगिकं पदमुदाहरति ॥ कुम्भभकार इति । अत्र कर्मण्यणिति अण् कृत्प्रत्यय इति ज्ञेयम् । तद्धितान्तं  
तदुदाहरति ॥ औपगव इति । अत्र तस्यापत्यमिति तद्धितोऽण्प्रत्ययः । समासरूपं तदुदाहरति ॥ राजेति । अत्र षष्ठीत्यनेन  
समास इति ध्येयम् ॥ कृत्तद्धितेति । कृत्तद्धितसमासविधानं तु आपोपदेशादिवच्छक्तिबोधकमेवत्यर्थः । यद्यपि कुम्भप्रतिपादक-  
करोतिधात्वण्प्रत्ययाः स्वार्थेऽन्यानपेक्षा रूढा एव । तथाऽपि समुदायः कुम्भकर्तृत्वरूपे विशिष्टेऽर्थेऽवयवशक्तिसापेक्षः ।  
न त्वश्वकर्णशब्दो वृक्षविशेष इव तन्निरपेक्ष इति भवति यौगिकः । एवमौपगवादिशब्दा अपि विशिष्टार्थे यौगिकाः ।  
न च वाक्यस्यापि स्वार्थबोधने स्वावयवभूतपदशक्तिसापेक्षत्वाद्योगवृत्तिः स्यादिति वाच्यम् । एतदर्थमेव लक्षणे  
वृत्तिपदोपादानात् । वाक्ये च वृत्तेरभावात् । अवयवशब्देन पदावयवस्य विवक्षितत्वान्नोक्तदोष इत्यप्याहुः । इत्यादीत्य-  
त्रादिपदेन योगरूढत्वशङ्कानिरासोऽपि द्रष्टव्य इति सूचयति । औपगवादिपदात् योगरूढिनिमित्तभूतधर्मद्वयप्रकारक-  
बोधाननुभवात् ॥ यत्रार्थे यस्य शब्दस्येत्यादि । यद्यपि प्रयोगमात्रबाहुल्यानेमेयाऽखण्डशक्त्या प्रतिपादकत्वरूपा रूढिः  
प्रयोगाघटितैवान्याऽस्ति । तथाऽपि रूढयनुमापकप्रयोगोऽसाधारणत्वाच्छ्लक्षणमपि भवतीत्यभिप्रेत्येदमिति ध्येयम् । सादृश्यादीत्य-

त्रादिपदेन मुख्यार्थसम्बन्धग्रहणम् ॥ तेन परमेत्यादि । अवयवार्थानिपेक्षत्वोक्त्या महायोगरूढिरूपपरमुख्यवृत्तेर्योगरूढेश्च व्यव-  
 च्छेदः । महायोगे केवलयोगे वा प्रयोगबाहुल्याभावाच्च तदुभयमत्र व्यावर्त्यमिति ध्येयम् । मुख्यार्थसादृश्यसम्बन्धानपेक्षत्वोक्त्यो-  
 पचारलक्षणाभ्यां व्यवच्छेदः । तत्र प्रयोगबाहुल्यप्रसक्त्युपपादनाय रूढेत्युक्तम् ॥ प्रवृत्तिनिमित्तापेक्ष इति । अत्र प्रवृत्तिनि-  
 मित्तशब्देनावयवार्थोऽभिमतः । इदं च रूढयनुमापकप्रयोगगर्भं लक्षणम् । अपरं चावयवशक्तिसापेक्षसमुदायशक्त्याऽर्थप्रतिपादकत्वं  
 रूपं योगरूढिलक्षणं तर्कताण्डवे द्रष्टव्यम् । विरुद्धत्वमुपपादयन्ति ॥ अवयववृत्तिर्हति । अवयवार्थमपेक्ष्य वृत्तिरित्यर्थः ॥ अस्व-  
 पडवृत्तिरिति । अवयवार्थनिरपेक्षवृत्तिरित्यर्थः । वैफल्यमुपपादयति ॥ न च योगेति । ननु पङ्कजादिशब्दानां पञ्चत्वादिप्रका-  
 रकबोधजनकत्वान्यथानुपपत्त्यैव योगरूढिः कलयते । अतस्तादृशबोधजनकत्वमेव तत्प्रयोजनमित्यत आह ॥ पङ्कजादिशब्दाना-  
 नामिति ॥ सम्प्रतिपन्नवृत्त्येति । केवलरूढ्या केवलयोगेन वेत्यर्थः । केवलयोगपक्षे पञ्चत्वं संस्कारोपनीतं भासत इत्यभिप्रायः ।  
 केवलरूढिपक्षे तु पङ्कजशब्दात्पञ्चत्वप्रकारक एव बोधो भवति न पङ्कजनिकवृत्त्वप्रकारक इति विरोधभयेन पङ्कजादिपदेष्वखण्ड-  
 वृत्तिरूपरूढ्यभावेऽपि बहुलप्रयोगस्यैव भेदकस्य सत्त्वात्तृतीया योगरूढिरनिर्वायेवत्याशयेन तावत्समाधत्ते ॥ न हि योगरूढ्यो-  
 रिति । इदं च परोक्तं विरोधमभ्युपेत्योक्तं वस्तुतस्तु न विरोधः । पङ्कजशब्दे योगरूढ्यर्थथाक्रमं कर्तृत्वपञ्चत्वरूपभिन्नधर्मनियत-  
 योस्तद्वैरकस्मिन्धर्मिणि सद्रव्यशब्दवृत्त्योरिव समाहारसम्भवादित्याशयेन योगरूढिसमाहाररूपां योगरूढिं परिशेषेण साधयति  
 ॥ पङ्कजादिशब्दयोश्चेत्यादिना । एतेन समाहारवृत्तयो हि ता इति प्रथमपादे किन्तु समाहाररूपविधान्तरसिद्धय इति पूर्वं  
 ग्रन्थे सनिरुक्तिकं योगवृत्तिसाहित्येन तत्राणां विद्वद्भिर्न च दर्शयतीत्युत्तरग्रन्थेन चावयववृत्त्यखण्डवृत्त्योरैकस्मिन्नर्थे विरुद्धत्वाद्योगरू-  
 ढिर्नाम नास्तीति वाच्यम् । तस्याः पङ्कजादिशब्देषु दृष्टत्वादिति सन्न्यायरत्नावल्यां च समाहाररूपयोगरूढेरुक्तत्वेनात्र च न हि



योगरूढ्योः समाहारो योगरूढिरिति ब्रूम इति तदभावाभिधाने तद्विरोध इति निरस्तम् । न हि योगरूढ्यारिति ग्रन्थस्याभ्युपगम-  
मवादेन प्रवृत्तत्वात् । एकस्मिन्मये समाहारो नेत्यभिप्रायान्न विरोध इत्याहः । वस्तुतस्तु न हि योगरूढ्योः समाहार इत्यत्रो-  
क्तरूप्योरिति शेषः । तथा चाखण्डवृत्तिरूपरूढेः समाहारो नेत्येवात्रार्थः । बहुल्यतिप्रयोगतो रूढिमित्येव सार्धं स्यादित्यत्र बहु-  
लप्रयोगानुमेया या रूढोपचारदिसाधारणी रूढिः प्रथमपदे उक्ता तस्याः समाहारोऽस्त्येव । एवञ्च प्रयोगानुवर्णेत्यादौ तस्मि-  
द्धिसाधारणरूढ्येति भावो विवक्षितः । अतो न कोऽपि विरोध इति भाति ॥ प्रतीतिविरोधादिति । प्रतीत्यपलापस्तु प्रेक्षा-  
वतो न युक्त इत्याशयः । अनुशासनं साधुत्वार्थमिति वदन्तं प्रत्याह ॥ अनेनैव न्यायेनेति । पङ्कजादिशब्दानां केवलरूढत्वे यो  
न्यायः पूर्वपक्ष्यभिप्रेतस्तनेत्यर्थः । स चावयवार्थप्रतीत्यपलापः । अनुशासनं साधुत्वमात्रार्थमित्येवंरूपः । तथा धानेन न्याय-  
नौपगवादिशब्दानामपि रूढतापत्त्या केवलयोगिकाभावप्रसङ्ग इति भावः ॥ भेकादिष्वपीति । तथाच तत्राभ्योगः पक्षत्वे रूढि-  
माक्षिपतीति भावः ॥ न चैवमेव शब्दानामिति । यद्यपि पङ्कजादिशब्दानां भेकादिषु केवलयोगरूपा शक्तिरवधृतेव । तथाऽपि  
यादृशी पङ्कजपदस्य पक्षे शक्तियोगरूढिरूपाऽस्माकं सम्मता न तादृशी भेकादौ यादृशी च भेकादौ न तादृशी पक्ष इति पङ्कजप-  
दस्य पक्षभेकाद्योर्न शक्तिसाम्यं प्रमाणवधृतमित्यर्थः ॥ शमि धानेतिरिति । शमि उपपदे धातुमात्रात्सङ्गायां विषये अच्यप्रत्ययो  
भवतीति सूत्रार्थः । शङ्कर इत्याद्युदाहरणम् ॥ स्तम्बकर्णयोरित्यादि । अत्र स्तम्बकर्णयोरभिजपेति सूत्रम् । हस्तिमूचकयो-  
रिति वार्तिकम् । तथा चायमर्थः । स्तम्बकर्णयोः सुबन्तयोरुपपदयोर्यथासङ्ख्यं रमिजपार्थवोरच्यप्रत्ययो भवति ॥ हस्तिमूच-  
कयोर्वीच्ययोरिति । स्तम्बरमत इति स्तम्बे रमो हस्ती । कर्णे जपतीति कर्णेजपः सूचक इत्युदाहरणम् । इत्यादिनेत्यादिपदेन  
कुक्षौ हेतुताच्छील्यानुलोम्येषु कर्मणि भृतौ स्तम्बरुकुतोर्नि व्रीहिवत्सयोरित्यादीनां ग्रहणम् ॥ अवयवार्थव्यतिरेकेणेति ।

अत्रोपाधिशब्दो निमित्तपरः । शङ्कर इत्यत्र सुखकर्तृत्वरूपावयवार्थव्यतिरिक्ता संज्ञाऽपि निमित्तत्वेनाक्ता । एवं स्तम्बरम इत्या-  
 दावपि स्तम्बरमणकर्तृत्वादिव्यतिरिक्तं हस्त्यादिरूपाथिविशेषवाचकत्वमपि निमित्तमुक्तमित्यवधेयम् । नन्वेवं गवादिपदेष्वपि योग-  
 रूढिप्रसङ्गः । तत्रापि गमेर्दे इत्यनुशासनसंज्ञावादिति चेन्न । तत्र गमनकर्तृत्वरूपस्यावयवार्थस्य कदाऽप्यभावनानुशासनस्य कथ-  
 श्रिच्छान्तित्तिमात्रार्थत्वकल्पनात् । आवापोद्वापक्रमेण दम्पत्ययशक्त्यवधारकन्यायस्य दम्पत्ययेऽसम्भवाच्च । नन्यथाऽपि न पङ्कजपद-  
 रूढिः सम्भवति । सा हि पद्मत्वभानार्थं वा कुमुदाद्यभानार्थं वा । नाद्यः । अदृष्टादिनोद्धसंस्कारादेव स्मृतं पद्मत्वमादाय पङ्कज-  
 प्रातिपदिकजनिघातुदम्पत्ययैरवयवैः पङ्कजनिकर्तृपद्ममित्यनुभवोपपत्तेः । न चैवं गामानयेत्यत्र गोत्वस्यापि संस्कारादेवोपस्थिति-  
 सम्भवे गोपदस्यापि गवि शक्तिर्न स्यादिति वाच्यम् । तथात्वे गोशब्दवैयर्थ्यप्रसङ्गात् । पङ्कजपदं तु पङ्कजनिकर्तृत्वभानार्थमित्यु-  
 क्तम् । नापि द्वितीयः । पङ्कजं कुमुदमानयेत्यादौ कुमुदादेरपि भानदर्शनात् । तस्मात्पङ्कजपदं पद्मे योगिकमेवेति । मैवम् । पङ्कज-  
 पदस्य पद्मत्वविशिष्टे शक्त्यभावे कोशकाराणां पद्मपदपर्यायतया पाठानुपपत्तेः । पङ्कजं पद्ममिति कदाचित्सहप्रयोगप्रसङ्गाच्च ।  
 किञ्चास्या रुढत्वे पद्मत्वे विशिष्टे समुदायव्युत्पत्त्यपेक्षा न स्यात् । अस्ति च सा । अवयवव्युत्पन्नस्यापि समुदायाव्युत्पन्नस्य पद्मत्वा-  
 प्रतीतेः । अवयवाव्युत्पन्नस्यापि दृढव्यवहारादिना समुदायव्युत्पन्नस्य तत्प्रतीतिश्च । अन्यथा गोशब्देऽपि गवि शक्तिर्न स्यात् ।  
 न च तथात्वे तद्वैयर्थ्यं स्यादित्युक्तमिति वाच्यम् । पङ्कजपदप्रयोगकाले पद्मत्वस्येव गोपदाप्रयोगकालेऽदृष्टदेः संस्कारानुद्वाय-  
 कत्वकल्पनेन गोपदस्य सार्थक्यसम्भवात् । तस्मात्पङ्कजपदं पद्मत्वविशिष्टे शक्त्येवाङ्गीकार्यमिति । अस्तु वा कुमुदाद्यभानार्थमिति  
 द्वितीयः । न च तत्रोक्तदोषः । केवलपङ्कजपदेन कदाऽपि कुमुदादिप्रतीतिरभावात् । न च तत्रायशक्त्यमेव पद्मत्वं प्रयोगोपाधिः ।  
 घटादिपदे घटत्वादेरपि तथात्वप्रसङ्गात् । विस्तरस्तु तर्कताण्डवे द्रष्टव्यः । तदेतदभिप्रेत्याह ॥ इत्यलमिति ॥ अवयवहिता-

मिति । मुख्यार्थबाधादिसन्धानकृतव्यवधानशून्यामित्यर्थः । ननु शब्दे तत्र तत्राभिधावाचकत्वं शक्तिरित्यादिपदबद्धा वृत्तयो व्यव-  
हियन्ते तासां क्वान्तभाव इत्याशङ्क्यामत्रैवेत्याशयेनाह ॥ अभिधेति । नन्वत्र प्रयोगशब्देनोच्चारणविवक्षायां तद्विषयत्वरूपस्य  
तद्वृत्तत्वस्य शब्दनिष्ठत्वेन शब्दसदृशे शब्दसम्बन्धिनि वा वृत्तेरभावेनासम्भवः । शक्तिविवक्षायां तु लक्षितलक्षणायामव्याप्तिः ।  
तत्र लक्ष्यार्थस्य लक्ष्यसम्बन्धित्वेन शक्यसम्बन्धित्वाभावात् । अत आह ॥ सामर्थ्यमिति । प्रतिपादकत्वमित्यर्थः । तद्विषयत्व-  
रूपं तद्वृत्तत्वं च शक्यलक्ष्यसाधारणमिति नोक्तदोष इति भावः । नन्वेवं गोशब्दस्य यत्रैकस्यां गोव्यक्तौ शक्तिः । गोत्वेन तस्मा  
दृश्यं निमितीकृत्य तस्यान्यत्र गोव्यक्तौ वृत्तिरपि गौणी स्यादत उक्तम् ॥ प्रवृत्तिनिमित्तातिरिक्तमिति । प्रवृत्तिनिमित्तमिव  
प्रवृत्तिनिमित्तं लक्षणरूपं शक्यव्यभिचारिसादृश्यं तदतिरिक्तमित्यर्थः । गौर्वाहीक इति । वाहीको नाम देशविशेषः । तत्रत्यः  
पुरुषोऽपि वाहीक इत्याहुः ॥ स्वार्थसहचारिण इति । गोत्वसहचारिण इत्यर्थः । गुण इत्यादौ गुणशब्दो धर्ममात्रपर इति  
ज्ञातव्यम् । अत्र किं गोशब्दस्य स्वार्थसहचारिणेषु या वृत्तिरङ्गीकृता सैव गौणीत्यङ्गीक्रियते उत लक्ष्यमाणगुणनिमित्तकान्यत्र  
वृत्तिगौणीति विकल्पमभिप्रेत्याद्यं दूषयति ॥ गौण्या इति । द्वितीयं दूषयति ॥ गोशब्दस्येति । व्यधिकरणत्वादिति भावः  
॥ गुणाभेदेनेति । जडत्वमन्दत्वादिरूपसामान्यस्य सर्वत्रानुगतस्याभेदेनेत्यर्थः ॥ साधयिष्यमाणत्वत्वादिति । वैशेषिकपरी-  
क्षायां सामान्यानां प्रातिस्विकत्वस्य साधयिष्यमाणत्वादित्यर्थः ॥ वाहिके वृत्ताविति । गङ्गादिशब्दानां लक्ष्येषु तीरादिष्विव  
गोशब्दस्यापि लक्ष्यमाणगुणेष्वेव वृत्तिः स्यान्न तु वाहिके लक्ष्यमाणगुणकत्वं निमीचीकृत्य वाहिके वृत्तिरिति च नानुभाविकमिति  
भावः ॥ राज्ञाऽप्यमिति । सपरिवारस्य राज्ञो गमनदशायां राजाऽयं गच्छतीति बहुलः प्रयोगोऽस्ति । तत्र राजाराजसमुदाये  
राजशब्दस्य रूढलक्षणेत्याहुः ॥ प्रतीतिरिति । प्रातिपदिकमित्यर्थः । ननु क्रोशनसमये मञ्चयुरुषयोरविनाभावोऽस्त्येवेत्यस्मर-

सादाह ॥ स्याच्चशब्दादिति ॥ यथोक्तमेवेति । तत्र च प्रयोगशब्देन सामर्थ्यमात्रविवक्षितत्वेनोक्तदोषपरिहारः पूर्वमेवोक्त इति भावः ॥ व्यञ्जनं नामेति । यथा गच्छ गच्छसि चेत्कान्त पन्थानः सन्तु ते शिवाः । ममापि जन्म तत्रैव भूयाद्यत्र गतो भवानित्यत्र भार्याभरणं व्यज्यते ॥ अनुमानतयेति । देशान्तरजन्मनो मरणाविनाभावादिति भावः । प्रपञ्चयिष्यते चैतत्तृतीये ॥ स्वयमेवेति । वाचकत्वं हि तात्पर्यं यदर्थमखिला रवा इत्यत्र वक्ष्यतीत्यर्थः ॥ मुख्यार्थबाध इति । मुख्यार्थयोगतद्बाध-  
 भ्यामन्यार्थो लक्ष्यते प्रतिपाद्यते इति यत्सा लक्षणेत्यन्वयः । न तु लक्ष्यत इत्यस्य लक्षणयोच्यत इत्यर्थः । आत्माश्रयत्वप्रस-  
 ज्ञात् । अत्र यदित्यनेन लक्ष्यत इत्याख्याते गुणीभूतं प्रतिपादनमात्रं परामृश्यते । यद्वा यद्यस्माद्वापारादन्यार्थो लक्ष्यते सा लक्ष-  
 णेत्यर्थः । सर्वनाम्नां विधेयलिङ्गत्वस्य व्युत्पत्तिसिद्धत्वात्सेत्युक्तम् । रूढितोऽथ प्रयोजनादिति लक्षणाविभागपरम् । रूढलक्षणा  
 प्रयोजनलक्षणेति द्विविधेति । न तु लक्षणकोट्यन्तर्भूतम् । एकैकान्तर्भावेऽव्याप्यापत्तेः । उभयान्तर्भावेऽसम्भवप्रसङ्गात् । ननु  
 स्वार्थं बोधयित्वा विरते शब्दे पञ्चादर्थस्तीरं प्रतिपादयतीत्यर्थधर्म एव लक्षणा नाम न तु शब्दधर्मोऽतः कथं शब्दो लाक्षणिक  
 इति व्यवहार इत्यत आह ॥ आरोपिता क्रियेति । शब्देऽध्यस्तो व्यापार इत्यर्थः । सत्यमर्थगतो व्यापार एव लक्षणेति ।  
 तथाऽपि वाच्यगतो व्यापारो वाचके शब्दे आरोप्यतेऽतः शब्दो लाक्षणिक इति व्यवहियते परीक्षकैरित्येतच्छ्लोकार्थः ॥ प्रयोगेति  
 अमुख्यवृत्तिमच्छब्दोच्चारणोत्तरकालीनानुपपत्तिदर्शनस्यामुख्यवृत्तिकारणत्वासम्भवादित्यर्थः ॥ अत एवेति । पूर्वभावित्वादेवेत्यर्थः ।  
 लक्षितलक्षणा तु मुख्यार्थासम्भवमात्रेणाश्रीयते किन्तु लक्षितस्यापीत्यत्र हिशब्देन प्रसिद्धिरेव साधकत्वेनोक्ता । अपरं च तत्र  
 साधकमाह ॥ किञ्चेति । तथा चामुख्यवृत्तिस्वीकारतारतम्यान्यथाऽनुपपत्तिरेवोक्तार्थसाधिकेति भावः ॥ तद्धितमुत्पाद्येति ।  
 शेषिकमणादिकमुत्पाद्येत्यर्थः ॥ तस्यापि लुपीति । पुण्यमूलेषु बहुलमिति वार्तिके बहुलग्रहणेन लुपि कृत इत्यर्थः । अत्र लुपी-

त्युक्त्या लुब्धे प्रकृतिलिङ्गवचने भवत इति सूचयति । लुपि युक्तवद्व्यक्तिवचने इति वचनादिति ज्ञातव्यम् ॥ सर्वं संसृत्यतीति । गङ्गाशब्दात्प्रवाहतीरयोरुपस्थितिः । गोशब्दाद्गोवाहीकयोरुपस्थितिरित्यादिकं सर्वं सिध्यतीति भावः । नियन्त्रणं नियमनम् । परिहरति ॥ स्यादेवमिति ॥ शक्त्यभाव इति । वृत्त्यभाव इत्यर्थः । एवमग्रेऽपि शक्तिर्वृत्तिः । अनेन पूर्वस्य प्रथमं निश्चये वज्रप्राप्त्यायोगे वृत्त्यभावेनानुपपत्तौ प्राप्तायां परस्यास्तन्निर्वाहिकाया लक्षणाया ग्रहः स्वीकार इति मूलयोजनोक्ता भवतीति ज्ञातव्यम् ॥ एतेनेति । इतो हि रूढिताऽन्येषामित्यादिना महायोगमहारूढियोगयोः परममुख्यत्वोपादानेन रूढियोगयोर्मुख्यत्वमात्रव्युत्पादनेन चेत्यर्थः ॥ प्राबल्योपपत्तेरिति । परममुख्यवृत्तित्वादेवेति भावः । अत एवाग्रे सूचितमिति वक्ष्यति ॥ चिद्ब्रूढेरप्युक्तत्वेनेति । उभयं दृश्यते विष्णवित्यनेनेत्यर्थः ॥ सर्ववर्णादिरुच्यत इति । अत्रादिपदेन संहिता ग्राह्या । तथाच सर्ववेदगतपूर्वोत्तरवर्णसंहितानामित्यर्थः । अत एव पूर्वमपि णकारणकारसंहितार्थप्रतिपादकत्वमिति संहिता ग्राह्या ॥ अन्येऽपि वर्णा इति । वीत्यत्र वर्णद्वयमभिप्रेत्य बहुवचनमिति ज्ञातव्यम् ॥ धातुद्वयरूपेति । निर्वचनत्वेनाभयत्रान्तलोपे षकारणकारयोरुक्तधातुद्वयरूपत्वमुपपन्नम् । धातूनां चानेकार्थत्वात्प्रागुक्तचेश्वलार्थकत्वं च तयोरेति भावः ॥ अत एवेति । षकारणकारयोरुक्तीत्या धातुद्वयरूपत्वादेवेत्यर्थः । अन्यथा धात्वधिकारविहितस्य ताच्छीलिकार्थेनप्रत्ययस्योत्पत्तिरनुपपन्नमिति भावः ॥ अपपाठ एवेति । अपपाठत्वं च वक्ष्यमाणरीत्या तदीयसूत्रार्थस्यायुक्तत्वेन तेजसस्तद्रूपमिति श्रुत्यनुगमाय लाघवाय च तेज आदिरित्येव वक्तव्यत्वेनाज्ञादाध्याहारप्रसङ्गेन च ज्ञातव्यम् ॥ १-४-२ ॥ छ ॥ छ ॥

॥ समन्वयलक्षण इति । समन्वयाध्याय इत्यर्थः ॥ परापरभावदर्शनादिति । कालविपर्ययसन्निकर्षरूपपरापरत्वदर्शनादित्यर्थः । एतेनार्वाचीनमहत्त्वापेक्षया पूर्वकालत्वमविभक्तमव्यक्तस्य परशब्द आह तथाच कारणत्वसिद्धिः । नियतप्राक्कृतत्वं हितदिति भामत्यभि-

प्रेतमपि निरस्तं ज्ञातव्यम् । कार्यकारणभावविकलयोरपि तन्तुरूपपट्योरुक्तपरापरभावदर्शनात् । अव्यक्तात्पुरुषः परइत्यादाविव तेन तत्  
 उत्तमत्वस्यैव प्रतीतिश्च ॥ अजामेकामित्यादाविति । बद्धीं प्रजां जनयन्तीमिति वचनादिति भावः । उरणो मेषः ॥ कारण-  
 त्वेनेत्यादाविति । तत्र हि वेदान्तेषु क्वचिदाकाशादिका सृष्टिरुच्यते । आत्मन आकाशः सम्भूत इति । क्वचित्तेजआदिका  
 तत्तेजोऽसृजतेति । तथाच वेदान्तानां विरोध इति प्राप्ते कार्येष्वाकाशादिष्वेव सृष्टिक्रमादिद्वारकं विगानं कारणत्वे तु न विगानम् ।  
 कुतः । यथा व्यपदिष्टोक्तेः । यथा हेकास्मिन्वेदान्ते चेतनः कारणत्वेन व्यपदिष्टः सोऽकामयत बहु स्यामिति । तथैव तदैक्षत तत्तेजोऽ  
 सृजतेत्यादावयुक्तः । एवं च सूत्रे कारणत्वेनेत्येतद्विच्छिद्य सप्तम्यन्तत्वेनाविच्छिद्य तृतीयान्तत्वेन च व्याख्येयमिति त्वया भाषि-  
 तत्वादिति भावः । आदिशब्देन समाकर्षात् जगद्वाचित्वात् एतेन सर्वे व्याख्याता व्याख्याता इत्येतेषां ग्रहणम् । तत्राप्यसत्का-  
 रणत्वजीवकारणत्वपरमाण्वादिकारणत्ववादिनामेव निरासेन तदभावात् ॥ तत्रापि परम्परयेति । अत्र हि सृष्टिप्रतिपादकवा-  
 क्यानां परस्परविरोधेन समन्वयसिद्धौ ब्रह्मणो जगत्कारणत्वस्यासिद्धिस्तदसिद्धौ च न तत्र गतिसामान्यमपेक्षितम् । यदर्थमत्र  
 प्रधानाशाब्दत्वं प्रतिपादनीयं स्यादित्याशयेनाक्षेपे सृष्टिवाक्यानां परस्परमविरोधसमर्थनात्समन्वयसिद्धौ ब्रह्मणो जगत्कारणत्वस्यापि  
 सिद्धिस्तत्सिद्धये च तत्र गतिसामान्यमप्यावश्यकं तदर्थं च प्रधानाशाब्दत्वमपीति समाधानस्याभिप्रेतत्वादिति भावः । उक्तं हि  
 भामत्याम् । इह तु वाक्यानां सृष्टिप्रतिपादकानां परस्परविरोधाद्ब्रह्मणि जगद्योनौ न समन्वयः सेदुमहति । तथाच जगत्कारणत्वं  
 ब्रह्मणो लक्षणम् । न च तत्र गतिसामान्यम् । न च तत्सिद्धये प्रधानस्याशाब्दत्वप्रतिपादनमिति ॥ तर्हि परम्पर्यस्येति । एवं  
 परम्परया प्रधानाशाब्दत्वसाधकत्वस्येत्यर्थः ॥ अतीतपादेति । समन्वयरूपेऽतीतपादत्रयार्थेऽपीत्यर्थः । तत्राख्याकाशादिशब्द-  
 समन्वयसिद्ध्या गतिसामान्यसिद्धौ तदुपपादकप्रधानाशाब्दत्वसिद्धिरिति सुवचत्वादित्यर्थः ॥ स्मृतिप्रसिद्धा इति । साङ्ख्य-

स्मृतिप्रसिद्धा इत्यर्थः ॥ रूढियोगाभ्यामिति । साङ्ख्यस्मृतिप्रसिद्धया रूढिर्न व्यक्तमव्यक्तमिति व्युत्पत्तिस्मभवाद्योगोऽपीत्यर्थः ॥ अत्र काठक इति । अस्मिन्पक्षेऽत्रैवेत्येवकारसम्बन्धोऽभिप्रेत इति ज्ञातव्यम् ॥ उदाहरिष्यमाण इति । अनुपदेमोवादाहरिष्यमाणं सत्त्वं रज इतीतिहासवाक्यं यत्तत्त्वगुणमित्युदाहरिष्यमाणं पुराणवाक्यमिति ज्ञातव्यम् ॥ प्रकरणादित्यादि । अत्र प्रकरणपरिशेषोपपादकं तदीयं भाष्यमेव लिख्यते । तथा ह्यनन्तरतीतो ग्रन्थ आत्मशरीरादीनां रथिरथादिरूपककृमिं दर्शयति । आत्मानं रथिनं विद्धि शरीरं रथमेव तु ॥ बुद्धिं तु सारथिं विद्धि मनः प्रग्रहमेव च ॥ इन्द्रियाणि हयानाहुर्विषयांस्तेषु गौचरान् । आत्मेन्द्रियमनोयुक्तं भोक्तेत्याहुर्मनीषिण इति । तैश्चेन्द्रियादिभिः संयुतैरध्वनः पारं विष्णोः परमं पदं प्राप्नोतीति दर्शयित्वा किं तदध्वनः पारं विष्णोः परमं पदमित्याकाङ्क्षायां तेभ्य एव प्रकृतेभ्य इन्द्रियादिभ्यः परत्वेन परमात्मानं विष्णोः पदं दर्शयति ॥ इन्द्रियेभ्यः परा ह्यर्था इत्यादिना सा काष्ठा सा परा गतिरित्यन्तेन । तत्र य एवेन्द्रियादयः पूर्वस्यां रथरूपककल्पनायामथादिभावेन प्रकृतास्त एवेह परिगृह्यन्ते । प्रकृतहानाप्रकृतप्रक्रियापरिहाराय । तत्रेन्द्रियमनोबुद्धयस्तावत्पूर्वत्रेह च समानशब्दा एव । अर्थास्तु य इमे शब्दादयो विषया इन्द्रियागोचरत्वेन निर्दिष्टास्त एव । बुद्धेरात्मा महान्तरो यः स आत्मानं रथिनं विद्धीति रथित्वेनोपलक्षितः । आत्मशब्दान्महत्त्वं चास्य स्वामित्वादुपपन्नम् । तदेवं शरीरमेवैकं परिशिष्यते । तच्चेह परिशिष्यमाणेनान्येनान्यक्तशब्देन गृह्यत इति गम्यत इति । अस्य च भाष्यस्य रथत्वेन रूपितं शरीरं पुरुषपरत्वप्रतिपादकवाक्यान्वयमपेक्षते । इतरथा निष्प्रयोजनत्वात् । न च स्वाभिधेयावरुद्धा इन्द्रियादिशब्दास्तदभिधधीत्यस्यव्यक्तशब्दापेक्षा शरीरस्य । अव्यक्तशब्दोऽपि यौगिकत्वादभिधेयविशेषाकाङ्क्षी स्वशब्दोपात्तेन्द्रियाद्यभिधातुमक्षमः शरीराकाङ्क्षीति शरीरमेवाव्यक्तशब्दार्थ इति कल्पतरुक्तोऽभिप्रायोऽवगन्तव्यः । कदारदित्वाभावात्कथञ्चिदित्युक्तम् । नन्वेवं कारणस्य भूतसङ्गस्याव्यक्तत्वे तस्यैवाव्यक्तशब्दाच्च्यत्वं स्यान्न कार्यस्य



शरीरशब्दाच्चस्येत्यत आह ॥ कार्यकारणशब्दाच्चेति । सङ्कीर्यन्ते समानविषया भवन्ति । तथाच कार्यकारणयोरेभेदाद्रथ-  
त्वेन रूपिते एकस्मिन्वस्तुनि शरीराव्यक्तशब्दयोः प्रयोगो युक्त इति भावः । कार्यस्य कारणाभेदेन कारणशब्दः कार्ये क्व दृष्ट  
इत्यत आह ॥ गोभिरिति । मदं सुखं सारयति प्रापयतीति मत्सरः सोमस्तं गोभिर्गोविकारैः पयोलक्षणैः श्रीणीत मिश्रयेदि-  
त्यर्थः । अत्र कारणवाचकस्य गोशब्दस्य तद्विकारे पयसि प्रयोगो दृष्ट इति भावः । अत्र यद्यपि कारणशब्दाः कार्येऽपि दृष्टा  
इत्येव वक्तव्यं तावत् एव प्रकृतोपयोगालम्बकृतिशब्दश्च विकारे दृष्ट इति परेणापि तथैवोक्तेश्च । तथाऽपि सूक्ष्मं त्विह कारणात्मना  
शरीरं विवक्ष्यते । शरीरद्वयस्य रथत्वेन सङ्कीर्तितत्वादित्यादिपूर्वोत्तरतदीयभाष्यपर्यालोचनया कार्यवाचिशरीरशब्दस्यापि कारणे  
भूतसूक्ष्मे प्रयोगस्तदभिमत इत्यवगम्यते । तदनुवादाय चैवमुक्तमिति ध्येयम् । अयं च तदभिप्रैतानुवादो वक्ष्यमाणविकल्पोत्था-  
नाय । अन्यथा कारणशब्दः कार्ये इत्येवोक्तौ तदनुत्थानात् । एकस्याः कोटिर्निर्धारितत्वात् । विकल्पश्च तेजोऽवन्नात्मकं वाऽपि  
यद्युपादानमिष्यते । अनाद्ये वेत्यनुव्याख्यानस्वारस्यायेति ज्ञातव्यम् । तेजोऽवन्नशब्दानां कार्यभूतवाचिनां कथं सूक्ष्मंऽव्यक्ते  
प्रयोगो मूलकारैः कृत इत्याशङ्कामपि पराकर्तुं कार्यशब्दानां कारणे प्रयोगोपादनार्थमुक्तमित्याहुः ॥ पक्षद्वयेऽपीति । एतेन  
स्थूलसूक्ष्मशरीरद्वयं शरीराव्यक्तशब्दाभ्यां प्रत्येकमजहत्स्वार्थलक्षणयाऽत्र विवक्षितमिति तदभिप्रैतपक्षोऽपि दूषितो ज्ञातव्यः ॥ प्रथमे  
स्वरूपेणेति । अव्यक्तशब्दतात्पर्यविषयतयेत्यर्थः । मुख्यतोऽव्यक्तशब्दवाच्यभूतसूक्ष्मकार्यत्वेनामुख्यतो व्यक्तशब्दप्रतिपाद्यं शरीर-  
मेवेति प्रथमपक्षेऽव्यक्तशब्दमुख्यवाच्यं शरीरकारणं भूतसूक्ष्मं प्रकृताव्यक्तशब्देनाविवक्षितमपि स्वरूपेणाङ्गीकृतम् । अन्यथा मुख्या-  
र्थद्वारिकायां अमुख्यदृष्टेरप्यङ्गीकर्तुमशक्यत्वादिति भावः । उपादानपदसूचितमभिप्रायमाह ॥ यदि चान्यत्तस्येति ॥ विशेषा-  
भावादिति । धर्मिविशेषनिर्धारकविशेषाश्रवणादित्यर्थः ॥ विद्याप्रकरणत्वादिति । अध्यात्मविद्याप्रकरणत्वादित्यर्थः । विशेषे-

षाभावादित्यतदसिद्धं चेत्याशयेनाह ॥ किञ्चित्प्राप्त्यादिना ॥ चतुर्विधभूतग्रामेति । जरायुजाण्डजस्वेदजोद्भिज्जरूपेण चतुर्विध-  
त्यर्थः ॥ बहुत्वानिवृत्तेरिति । तासां त्रिवृतं त्रिवर्त्तमेककां करवाणीति प्रत्येकं त्रिवृत्करणश्रवणेन त्रिवृत्कृतसमुदायानामपि  
त्रित्वादित्यर्थः ॥ तस्य प्रथमसूत्रमिति । चमसवदविशेषादिति पूर्वसूत्रमित्यर्थः । तत्रापि या कपिलतन्त्रसिद्धा स्वतन्त्राजा सेव  
निरस्यते न तु ब्रह्मोपक्रमा । तस्याः श्रुत्यादिसिद्धत्वादित्येव तेनोक्तत्वादिति भावः । मायावादिमते त्विदं सूत्रमेतन्मत इव न प्रधा-  
नास्वातन्त्र्यमतिपादकं किन्तु पूर्वसूत्रोपात्तवाक्यविषयप्रदर्शनपरम् । अतो न तस्य पूर्वसूत्रवैयर्थ्यमित्याशयेन तस्येत्युक्तमिति ध्येयम् ।  
यद्यपीदं सूत्रं ब्रह्मात्मिकाजाग्रहण एव विशेषहेतु रस्तेत्याहेत्यवतार्य इयमजा ज्योतिरुपक्रमा ब्रह्मकारणिका तैत्तिरीयशाखायामणो-  
रणीयानित्यादिना ब्रह्मोक्त्वा सप्तप्राणाः प्रभवन्ति तस्मादित्यादिना ततः सृष्टिं चोक्त्वाऽजमेकमिति मन्त्रे ब्रह्मकार्या ह्यजाधीयत  
इति पूर्वसूत्रागतार्थतया परेण व्याख्यातम् । तथाऽप्यनेन पूर्वसूत्रं गतार्थमित्याह ॥ अन्येनैवेति ॥ ज्योतिरुपक्रमत्वमिति ।  
ब्रह्माधीनत्वमित्यर्थः ॥ न चोक्तप्रयोजनेनेति । विष्णौ शक्तिश्च गृह्यत इत्युक्तप्रयोजनानुपपत्तिरित्यर्थः ॥ प्रथमसूत्र इति ।  
जिज्ञासासूत्र इत्यर्थः ॥ १-४-१ ॥

॥ स्मृतिप्रसिद्धानामिति । मूलप्रकृतिरविकृतिर्महदाद्याः प्रकृतिविकृतयः सप्त । षोडशकश्च विकारो न प्रकृतिर्न विकृतिः  
पुरुष इति साङ्ख्यस्मृतिप्रसिद्धानामित्यर्थः ॥ नैषां पञ्चशः साधारण इति । अत्रात्माकाशयोः पृथग्रहणार्त्ता विहायैव  
पञ्चविंशतिरुक्ता । तस्यां च नवान्तरत्वेन पञ्चसङ्ख्यानिवेशः सम्भवति । शब्दादिपञ्चके तन्मात्रस्वरूपसङ्ग्राहकानुगतधर्मसङ्ग्राहेऽपि  
तदितरपञ्चकचतुष्टये तदभावात् । न खलु सत्त्वरजस्तमोमहदहङ्काराणामेकः क्रिया वा गुणो वा द्रव्यं वा जातिर्वा धर्मः पञ्चतन्मात्रा-  
दिभ्यो व्यावृत्तः सत्त्वादितु चानुगतः कश्चिदस्ति । नापि पृथिव्यप्तेजावायुप्राणानाम् । नापि रसनचक्षुस्त्वश्रत्रवाचाम् । नापि

पाणिपादपायूपस्थमनसामित्यर्थः॥ अतिरेकाच्चेति । न प्रधानादीनां श्रुतिमत्त्वं प्रत्याशा कर्तव्येत्यन्वयः । तत्त्वसङ्ख्यातिरेकश्च  
सिद्धान्तविरुद्ध इति भावः । ब्रह्मेत्यनुवादेन पूरितमिति व्याख्यानम् । तथाच प्राधानिके गणे चतुर्विंशतित्वसङ्ख्या एभिस्तत्त्वैः  
पूरितेति भावः ॥ अनुवादोऽयमिति । कपिलदेवहूतिसंवादानुवादोऽयं सूत्रकारस्यातः स्वार्थे न तात्पर्यमस्य वचनस्येति भावः ॥  
अथ तत्र भूतत्वादीनीति । अनुपदमेव तर्हीत्यत्र वक्ष्यमाणानीत्यर्थः । अत्र तदतिरधर्मावच्छिन्नं प्रागुक्तं महदादिचतुष्टयमेव ।  
उत्तरत्र तु प्रधानेन सहितं महदादिचतुष्टयं तथेति ध्येयम् ॥ पातञ्जलैरिति । ईश्वरस्याङ्गीकृतत्वादित्येव पाठः । तथाच तन्मते  
पञ्चविंशतितत्त्वानीत्यस्यानीश्वरतत्त्वविषयतया तत्रात्मपदोदितस्य जीवस्यान्तर्भावोऽपि तदतिरिक्तस्येश्वरस्य यस्मिन्नित्याधारत्वेनोक्ति-  
सम्भवेन न तमादाय तत्वातिरेकोऽपसिद्धान्त इति भावः । नाप्याकाशमादायातिरेक इत्याह ॥ आकाशश्चेति । एकवचनं  
बहुवचनार्थे । तच्चाद्यर्थकं कडारा इत्यादिवदिति भावः । च शब्दोऽनुक्तसमुच्चायक इत्यभिप्रायेणाकाशाद्या इत्युक्तमित्यप्याहुः ।  
अप्रत्यायकत्वमुपपादयितुं पञ्चजना इत्यस्य समासत्वमसमासत्वं वेति विकल्पं मनसि निधायाद्ये आह ॥ पञ्चजना इत्यस्येति ॥  
उपसर्जनेनेति । समासे गुणभूतायाः सङ्ख्याया न सङ्ख्यान्तरं विशेषणम् । तथा सति विशेष्येण द्रव्येण विशेषणेन च  
सङ्ख्याया युगपदाकृष्यमाणा सङ्ख्या नैकेनाप्यन्विष्यात् । अतो विशेषणस्य नोपसर्जनेन सम्बन्ध इति भावः । द्वितीयं दूषयति ॥  
असमासत्व इति ॥ निराकाङ्क्षत्वमिति । पञ्चजनाः कर्तीत्याकाङ्क्षाऽनुदादिति भावः ॥ कथञ्चिदाकाङ्क्षायामिति ।  
सङ्ख्यान्तरश्रवणाद्रक्तपटन्यायेनोत्थाप्याकाङ्क्षायामपीत्यर्थः । सा च पुनः कर्तीत्येवंरूपा द्रष्टव्या । स्वारसिकाकाङ्क्षाभिप्रायेण  
कथञ्चिदित्युक्तम् ॥ पुल्लिङ्गत्वानुपपत्तेरिति । अकारान्तो द्विगुः समाहारे स्त्रियामिष्ट इति वचनादिति भावः । पुल्लिङ्गत्वादेव  
पात्रादित्वमपि । छान्दसत्वेन समाधानं त्वगतिका गतिरित्यवधेयम् । किञ्च जनशब्दस्य न तच्चेष्टु रूढिः किन्तु योग एव । पञ्चजन-

शब्दस्य तु दिक् सङ्ख्ये संज्ञायामिति समासविधानात् मनुजेषु रुढिः । ततश्च रुढत्वाभिप्रायेण केचित्पञ्चजना नाम विवक्ष्यन्ते । ते त्रतीत्याकाङ्क्षायां पुनः पञ्चेति प्रयुज्यते । सप्तर्षयः सप्तेति यथा । एवञ्च कथं साङ्ख्यप्रसक्तिरत्रेत्याद्याभिप्रेत्याह ॥ इत्यलमिति ॥ १-४-३ ॥

॥ स्फुटदूषणमिति । अध्यायसङ्गतेः पादसङ्गतेरप्यभावतः । पूर्वपक्षानुत्थितेश्च सिद्धान्तस्याप्ययोगत इत्यादि चन्द्रिको-  
क्तीत्या दूषणानां स्फुटता ज्ञातव्या ॥ कर्तृत्वश्रवणादिनेति । आदिपदेन ब्रह्म न द्रव्यप्रकृतिरीक्षितत्वात् प्रभुत्वाच्च राजवत् ।  
सुखाद्युपादाने राक्षि साध्यवैकल्यव्यावृत्तये प्रतिज्ञायां द्रव्यपदम् । ब्रह्म न पृथिवीप्रकृती निर्गन्धत्वादभाववदित्याद्यनुमानमाभिप्रेतम् ॥ एवं हि प्रतिज्ञाद्वहन्ताविति । तथाच पूर्वपक्ष्यनुमानानां बाधितत्वमिति भावः ॥ जनिकर्तुः प्रकृतिरिति । जनिकर्तुर्जा-  
यमानस्य प्रकृतिर्हेतुरुपादानं स्यादिति सूत्रार्थः । उदाहरणं तु शृङ्गाच्छरो जायत इत्यादिविशेषस्मरणादित्यस्याभिप्रायमग्रे  
स्वयमेव दर्शयिष्यति ॥ अभिध्यानपूर्वकमित्यादि । तत्राभिध्यानपूर्वकस्वतन्त्रप्रवृत्तिस्मरणाभिहितत्वं बहुभवनस्य स्वात्म-  
विषयकत्वकथनेन कार्यकारणभेदसूचनादुपादानत्वं च गम्यत इति भावः ॥ ब्रह्मैव कारणमुपादायेति । अत्राकाशशब्दस्य  
ब्रह्मवाचित्वादिति भावः । साक्षादिति चोपादानान्तरानुपादानं दर्शयति । आकाशादेवेत्यवधारणात् । नन्वत्र प्रभवप्रलययोरुभयोः  
प्रत्येकमुपादानतासाधकत्वमभिप्रेतम् । अन्यथा वैयर्थ्यप्रसङ्गात् । तत्र प्रभवस्यापादानभिन्नात्कत्रादिरपि दर्शनेन व्यभिचारसम्भा-  
वनायां सत्यामपि न द्वितीयहेतौ तत्सम्भावेनेत्याशयेनाह ॥ प्रत्यस्तमयश्चेति । उपादानं ब्रह्मेत्यत्रोपादानग्रहणमुपलक्षणम् । निमित्त-  
मित्यपि द्रष्टव्यम् । तथाच कर्मत्वश्रवणादुपादानं कर्तृत्वश्रवणाद्विहितमिति विवेको द्रष्टव्यः ॥ सच्च ल्यञ्चेति । अत्र सच्छब्दे-  
नापरोक्षं पृथिव्येत्येजोलक्षणं त्यच्छब्देन च परोक्षं वाय्वाकाशलक्षणं भूतं विवक्षितमिति ज्ञातव्यम् ॥ सामानाधिकरण्येनेति ।

सामानाधिकरण्येनाभेदसिद्धिबुपादानत्वसिद्धिरिति भावः ॥ समधिगतो लोक इति । पृथिवी भोनिरोपधिवनस्पतीनामित्यादावित्यर्थः । एवं स्त्रीयेनेरप्यस्त्येवावयवद्वारेण गर्भं प्रत्युपादानत्वमिति द्रष्टव्यम् । रुचकं कण्ठभूषणम् । स आनन्दो रसस्तत इति प्रमाणं मनसि निधायाह ॥ प्रधानानन्ददात्मकं चेति । मूलेऽविकार इति निर्विकार इति च पृथक् प्रमाणमिति मन्तव्यम् ॥ एकैकप्रकारानुक्तिरिति । विशेषिपरिवर्तरूपप्रकारस्य निवर्त्यन्यथाभावरूपप्रकारस्य च कण्ठरेणानुक्तिरित्यर्थः ॥ स्फुटत्वादिति । उपलक्षणतया ज्ञातुं शक्यत्वादित्यर्थः ॥ अन्यथा वाक्यस्येति । विकाराणामुक्तीत्या चातुर्विध्यविवक्षाभावे परार्थानान्यथाभावो विकार इत्येव वक्तव्यम् । विशेषोपात्यनिवर्त्यपदे न समञ्जसे । तेन ज्ञायते विशेषपदं विशेषिणोऽनिवर्त्यपदं निवर्त्यस्य चोपलक्षकम् । ततश्चोक्तरीत्या चातुर्विध्यविवक्षासिद्धिरिति । पीतत्वकटकादिविकाराणां सौरातपस्वर्णकारातञ्जनौपयाद्यधीनत्वोक्त्या तेषां परार्थीनत्वमुपादितमिति ज्ञातव्यम् । शुल्बं ताम्रम् । ताम्रशुल्बमुदम्बरमिति हलायुधोक्तं । तारं रजतम् । रजतं कलधौतं च रूप्यं तारं च कथ्यत इत्यभिधानात् । परार्थीनतापत्तेश्चैत्यत्र ब्रह्मण इति वर्तते । तथाच ब्रह्मणः स्वेच्छयैव जगदाकारेण विकार इति मतभङ्गप्रसङ्ग इति भावः । गूढाभिसन्धिराशङ्कते ॥ नायं प्रपञ्च इति । अनर्थरूपः अनिष्टरूपः । अभिसन्धिमुदाहरति ॥ दुःखादिमन्त्रमिति । संसारदशायां भेदो मुक्तावभेद इति व्यवस्थयैव भेदाभेदाविभेताब्जो नोक्तदोष इत्यत आह ॥ निराकारिष्यते चेति । असदक्यं भवेत्पश्चाद्यदि स्यात्सप्तमो रस इत्यनेनेत्यर्थः । पररीत्याऽऽह ॥ अपिच चेतनस्येति । ऊर्णनाभ्यादेरित्यर्थः ॥ श्रुतिश्चेति । तदात्मानं स्वयमङ्कुरतेत्याद्या श्रुतिरित्यर्थः ॥ न चैवमत्रेति । निर्विकारत्वप्रतिपादकश्रुतिविगानस्योक्तत्वादित्यर्थः ॥ अस्थूलत्वादिश्रुतिरिति । प्रपञ्चाकारेण परिणामे ब्रह्मणः स्थूलतादिप्राप्त्याऽस्थूलत्वादिश्रुतिविरोध इति भावः ॥ स्वरूपापेक्षयेति । यथा देवदेचे स्थूलताप्रतीतावपि तत्स्वरूपमस्थूलमुपपद्यते तद्वदिति भावः ।

॥ स्वरूप एवेति । देवदत्तदेहस्य तत्स्वरूपाद्भिन्नत्वेन देहगतं स्थूल्यमस्थूलं तत्स्वरूपे उपचर्यते इत्येव नैवं प्रकृते विकारविकारि-  
णोरभेदात्प्रपञ्चगतं स्थूलत्वादि ब्रह्मस्वरूप एव जायत इत्यङ्गीकार्यम् । तथाच विरोधतदवस्थमिति भावः । नन्वनागतस्थूल-  
त्वादित्येव स्थूलत्वादेर्जन्माङ्गीक्रियतेऽतो न विरोध इत्यत आह ॥ न हि कुण्डलेति । ननु पाक्षजल्पादिवत्कारणान्तरापक्ष-  
मस्वाभाविकं तदनपेक्षं स्वाभाविकमिति विवेको भविष्यतीत्यत आह ॥ न हि ब्रह्मण इति । अप्रच्युतस्वरूपस्यैवानिवर्त्यान्य-  
थाभावरूपविकारोऽयमिति पक्षे दूषणान्तरमप्याह ॥ प्रपञ्चाकारतायाश्चेति । अथ मतम् । द्विरूपं ब्रह्माभ्युपगम्यते । निष्प्रपञ्च-  
निर्विकारं चिच्छक्तिकमेकं सदात्मकं चापरम् । तत्राद्येन रूपेण तथैवावतिष्ठते । द्वितीयेन तु जगदुपादानं भवति । अतो न मोक्षा-  
भावादिसङ्ग इत्यत आह ॥ एकदेशपरिणामत इति । भागेन परिणामश्चेदित्यत्रेति शेषः । प्रच्युतस्वरूपस्याप्यानिवर्त्यान्यथा-  
भावोऽयमिति पक्षे दूषणान्तरं चाह ॥ तस्याश्चानिवर्त्यत्व इति ॥ कदाऽपीति । जगत्प्रवाहस्यानाद्यनन्ततया प्रमितत्वादिति  
भावः । दिगर्थस्तु ब्रह्म न द्रव्यप्रकृतिरीक्षितत्वादित्यादिपूर्वोक्तानुमानविरोधः । न चेतनविकारः स्याद्यत्र क्वापि ह्यचेतनमित्यादि-  
वक्ष्यमाणानुमानविरोधश्च । श्रुतीनामद्यापि गहननिविष्टत्वेन न तद्वाधकत्वमित्यादिरूपो द्रष्टव्यः । ब्रह्माधिष्ठितमत एव ब्रह्मात्मकं ब्रह्म-  
शरीररूपम् । नन्वेवंभूतमुपादानत्वमस्माभिरङ्गीकृतं चेत्पररीत्या प्रकृतिश्चेत्यादिमुत्रार्थतयाऽपि तदङ्गीकार्यं स्यात् । अबाधितत्वा-  
दित्यत आह ॥ अत्रायमभिसन्धिरिति ॥ परोक्तानुवाद इति । ऊर्णनाभिजनितुमाट्टणमपि विकारितेवेति पराभिप्रेतत्वा-  
त्तदनुवाद एवायम् । अतो न स्ववाक्ये तत्समुच्चयानुक्तिर्दोषयैति भावः । एवं चात्र चकारोऽप्यर्थ इति ज्ञातव्यम् । ननु जि-  
न्ताज्जनेस्तुचप्रत्यये ङडागमे गुणे अयादेशे च कृते जनयितु इति स्यात्कथं जनितु इत्युक्तमित्यत आह ॥ जनितुशब्दमिति ।  
ननु मन्त्रेऽपि कथमेतच्छब्दनिष्पत्तिरित्यत आह ॥ जनिता मन्त्र इति । जनितेति मन्त्रविषये ङडादावाधायतुके णिलोपो निपा-

त्यत इति सूत्रार्थः । यो नः पिता जनितेत्युदाहरणम् । पिताहमस्येत्यादौ लुप्तोपमत्वमभिप्रेत्योर्णनाभ्यादिदृष्टान्तोपादानादित्युक्त-  
 मिति ज्ञातव्यम् । तन्त्वादिकमित्यत्रादिपदेनापत्यग्रहणम् ॥ योनिष्ठ इन्द्रेति । हे इन्द्र ते निषदे उपवेशनाय योनिः स्थानमका-  
 रीत्यर्थः ॥ उदाहरिष्यमाणमिति । स्वदेहादिच्छया विश्वमित्याद्युदाहरिष्यमाणमित्यर्थः ॥ महदादिकार्यमिति । अन्नस्था-  
 नीयमिति शेषः ॥ प्रधानतां गच्छतीति । सूक्ष्मरूपेणावतिष्ठत इत्यर्थः ॥ पुनर्महदादीति । कल्पान्तरे ब्रह्मादिशरीररूपम-  
 हदाद्युपादानं भवतीत्यर्थः ॥ तदस्थकर्तृत्वमिति । उपादानाद्यन्तर्गतस्यैव कर्तृत्वमित्यर्थः ॥ अपादानतयेत्युक्तमिति ।  
 तथाच न कुलालादिरिव बाह्यरूपेणैव कर्ता भगवान्किन्तु यत्प्रधानाद्यन्तर्नियामकं महदाद्यपायावधिभूतं रूपं तेनापि कर्तृत्यर्थेला-  
 भादुक्तशङ्कानिरास इति भावः ॥ उपादानस्याप्युपादानेति । परेणोपादानस्यापि जनिकर्तुः प्रकृतिरिति सूत्रेणापादानत्वविध्य-  
 ङ्गीकारादेवमुक्तमिति ज्ञातव्यम् ॥ अपादानविशेषेति । विशेषावधिरूपोपादानविशेषविवक्षायामित्यर्थः ॥ अवधित्वमात्रं  
 प्रतीयत इति । न तत्कर्तृत्वमपीति शेषः ॥ दर्शयिष्याम इति । अत्रोपपादनेनादरः प्रतीयत इत्यनुपदमेव दर्शयिष्यत इत्यर्थः  
 ॥ सूक्ष्मावस्थोपादानकमिति । अत्र स्वदेहादित्यस्य सच्चिदानन्दाद्यात्मकादवधेरिति प्रथमव्याख्यानमेव विवक्षितं न द्वितीय-  
 मतो न पौनरुक्त्यमिति ध्येयम् । उभयत्रापि द्वितीयव्याख्यानमभिप्रेत्याह ॥ स्वदेहादितीत्यादि ॥ पूर्ववदिति । यदि खलु  
 कदाऽपि कुत्रापि चेतनाचेतनविकारो दृष्टः स्यात् । तदैवं व्याप्तिर्भज्येत न चैवमिति व्याख्यानं पूर्ववाक्य इवात्रापि तर्के विपर्यय  
 पर्यवासनप्रदर्शनपरतया कर्तव्यमित्यर्थः ॥ वक्ष्यमाणत्वादिति । कार्यदेहगतस्यास्येत्यादिनेति शेषः ॥ सङ्करस्येति । घटो हि  
 घटस्वरूपेणात्यन्ताभिन्नः पटादिना च भिन्नाभिन्न इति घटपटस्वरूपयोः सङ्करस्याभ्युपगतत्वादित्यर्थः । अत्यन्तभेदं साधयितुमाह ॥  
 मोक्षाभावेत्यादि ॥ ज्ञानत्वादिनेति । ज्ञानादितादात्म्येनेत्यर्थः ॥ अज्ञानादेरपीति । ज्ञानादितादात्म्यस्य त्वन्मते तत्रापि



सत्त्वादिति भावः । ननु ज्ञानादावज्ञानाद्यभेदो न ज्ञानादिकार्यमतिबन्धायाङ्गीक्रियतेऽतो नोक्तदोष इत्यत आह ॥ यदि चाय-  
मिति ॥ इत्यत आह ॥ जगद्ब्रह्मविकारः सत्त्वानुगतिमत्त्वादिति पराभिप्रेतानुमानस्यातिप्रसङ्गरूपतर्कपराहतिमाहेत्यर्थः । ननु  
तद्विकारत्वे तत्स्वभावाव्यभिचारिमानुगमः प्रयोजकः । स च न सर्वेऽतो न सर्वं सुवर्णविकार इति भवदीयतर्कस्य सोपाधिक-  
त्वादुपाधिविपर्ययेण सत्प्रतिपक्षतयाशयेन शङ्कते ॥ अथ मन्यस इति । तर्हि त्वदनुमानेऽपि स एवोपाधिरिति तद्विपर्ययेण  
सत्प्रतिपक्षता स्यादित्याशयेनाह ॥ एवं तर्हीत्यादिना । ननु तद्विकारत्वे तत्स्वभावाव्यभिचारिमानुगमो न प्रयोजकः ।  
क्षीरादिविकारे दध्यादौ क्षीरादिस्वभावमाधुयादिविधुरे व्यभिचारात् । अतः कथं भवदीयतर्कं तदीयमुक्तोपाधिविपर्ययेण सत्प्रति-  
पक्षतावचनं तदीयानुमाने चांक्तोपाधिविपर्ययेण भवति सत्प्रतिपक्षतावचनमित्याशयेन तदस्थः शङ्कते ॥ नन्वेति । सत्कार्यवाद-  
भङ्गप्रसङ्गादित्येतद्वक्ष्यमाणकल्पनाद्वयोपादकतयोक्तम् । अतः सत्कार्यवादभङ्गप्रसङ्गादित्यनन्तरं किञ्चेति पाठः प्रामादिक इति ध्येयम् ॥  
तत्कारणस्येति । क्षीरास्मभक्तस्मभक्त्येत्यर्थः । ननु न मया तदस्थेन सत्कार्यवादोऽभ्युपगम्यते येन तद्वङ्गभीत्योक्तकल्पनाद्वयेऽ-  
न्यतराश्रयणेन परिहार इत्यरुचेराह ॥ अपि चेति । यो मन्यते सत्त्वानुगममात्रेणैति शेषः । अप्रच्युतस्वरूपस्वभावस्यैव जगदुपादानत्वं  
कुतो मन्यत इत्यत उक्तम् ॥ आगमैरित्यादि । यदि ब्रह्मस्वरूपस्य तत्स्वभावस्य वा विकारदशायां प्रच्युतिः स्यात् । तदा तन्निविकार-  
त्वप्रमाणविरोधः स्यात् । अतोऽप्रच्युतस्वभावस्यापि सत्त्वानुगत्येवापादनत्वं मन्यत इति भावः ॥ प्रसङ्गविपर्ययाविति । यदि जग-  
द्ब्रह्मविकारः स्यात्तर्हि सर्वमपि स्वर्णविकारः स्यादिति प्रसङ्गः । तत्र शङ्कितोपाधिविपर्ययेण विकारत्वविपर्ययश्चल्यकृतेऽपि तद्वि-  
पर्ययेण विकारत्वविपर्यय इतीमौ प्रसङ्गविपर्ययावित्यर्थः ॥ अतः को विरोध इति । अयं भावः । न दध्यादावुक्तोपाधे-  
र्विकाराव्यापकता शङ्कनीया । अप्रच्युतस्वरूपोपादानकत्वरूपपक्षधर्मवच्छेदेन विकारव्यापकताया विवक्षितत्वात् । दध्यादेश्च

प्रच्युतस्वरूपक्षीराद्युपादानकत्वात् । तर्कानुमानयोः पक्षीभूते जगत्यप्रच्युतस्वरूपोपादानकत्वरूपं धर्मोपापादायितुमेव यो मन्यत इत्य-  
 न्तस्योक्तत्वात् । तथा चोक्ततर्के तदीयमुपाधिविपर्ययेण सत्प्रतिपक्षतावचनं तदीयानुमानेऽस्मदीयं सत्प्रतिपक्षतावचनं च युक्तमेवेति ।  
 नन्वेवं प्रधानमपि न जगदुपादानं स्यात् । तथात्वे खर्वमपि स्वर्णविकारः स्यादिति प्रसङ्गस्य समानत्वात् । अथ तदव्यभिचरितस्व-  
 र्णत्वाद्यनुगत्यभावेन न खर्वस्य स्वर्णविकारता तदा प्रकृतेऽपि जगति प्रधानस्वभावव्यभिचारिताऽव्यक्तत्वाद्यनुगमाभावेन न  
 प्रधानविकारतेत्युक्तविपर्ययरूपदोषस्यापि समानत्वादित्याशङ्क्य परिहरति ॥ एतेनेति । उक्तोपाधेः प्रच्युतस्वरूपोपादानकत्वरूप-  
 धर्मावच्छेदेनैव विकारव्यापकताया विवक्षितत्वेनेत्यर्थः । प्रधानं तु प्रच्युतस्वरूपमेव जगदुपादानं महदादिदशायां प्रधानव्यवहारा-  
 नुपलभभात् । अतस्तदुपादानके जगत्पुक्तोपाधिविपर्ययेण प्रच्युतस्वरूपोपादानकत्वविशिष्टविकारत्वाभावसाधने सिद्धसाधनम् ।  
 विशेषणभावमादायैव विशिष्टाभावसिद्धिसम्भवात् । तथा च नोक्तविपर्ययरूपदोषसाम्यमिति भावः । ब्रह्मोपादानकत्वे तु तत्र  
 विशेषणस्य प्रमितत्वान्न तदभावमादाय विशिष्टाभावपर्यवसानं किन्तु विशेष्याभावमादायैवातो न तत्र सिद्धसाधनतेति द्रष्टव्यम् ॥  
 विवादाभावाच्चेति । ब्रह्म निमित्तमेवेति पूर्वपक्षे न केवलनिमित्तमपि तूपादानमपीति समर्थनयैतानि सूत्राणि त्वन्यते  
 प्रवृत्तानि । त्वयाऽपि यद्युक्तरित्या निमित्तोपादानयोर्भेद एवाङ्गीक्रियते तदा विवादविषयाभावान्नैतेषां सूत्राणामारम्भः सम्भवती-  
 त्यर्थः । ननु स्वमतेऽपि ब्रह्मप्रधानयोर्भागत्वमेव किं न स्यादित्यत आह ॥ न हि भागिनमिति । कश्चिद्भागी तृतीय इत्यर्थः ॥  
 मया त्विति । तथाच चिदाद्यात्मना निमित्तमेव ब्रह्म सदात्मनोपादानमपि भवतीत्यङ्गीकाराद्विवादविषयस्य सिद्धिरिति भावः ॥  
 यद्यर्थ इति । यज्जगन्निमित्तकारणं तदेव नोपादानमित्यस्मिन्नर्थे इत्यर्थः ॥ शब्दमात्र इति । ब्रह्मशब्दः किं समुदायवृत्तिः  
 किंवा निमित्तकारणमात्रवृत्तिरिति विवादाकरणादित्यर्थः । कारणेऽपीत्यनन्तरमस्येति शेषः । तथा च शब्दशब्द एव तत्कार्यमिति

भावः ॥ ब्रह्मोपादानस्येति । समुदायरूपब्रह्मोपादानस्य सच्छक्तिकस्येत्यर्थः । सङ्ख्यासंयोगार्थगुणत्वाच्छाधवेनाभयत्र वायकं वक्तुं तद्वृत्तिनि इत्युक्तम् । ननुपादाने गुणिनि वा सच्छक्तिके विद्यमाना जगदुपादानत्वशक्तिस्तत्कार्ये तद्वृत्ते वा समुदायरूपे ब्रह्मणि वर्तते । कारणगतशक्तः कार्ये गुणिगतशक्तेर्गुणेऽपि सम्भवादित्यत आह ॥ न ह्युपादानगुणिगता इति । तदुपादानत्वादेरित्यत्रादिपदेन गुणित्वस्य ग्रहणम् ॥ न विश्वोपादानत्वमिति । ब्रह्मकारणतया तद्वृत्तिरित्या वाऽभिमतस्य विश्वान्तर्गतत्वादिति भावः । ब्रह्मणः कार्यत्वे प्रलयेऽसत्त्वेन गुणत्वे च गुणस्यापादानत्वाभावेन विश्वोपादानत्वं न स्यादिति भावः ॥ विशेषस्मरणस्येति । जायन्ते इति जनिकर्तुरेव श्रुत्युक्तत्वादिति भावः ॥ कारकं भवतीति । अपादानकारकं भवतीत्यर्थः ॥ तस्मिन्नसतीति । अपायावधिभूते तस्मिन् शृङ्गादेकदेशेऽसत्येकदेशान्तरस्य शृङ्गादिसारभागस्येत्यर्थः । नन्वेतदेव कथमित्यतो मुद्रमाषादिप्रसिद्धोदाहरणेषूपपादयति ॥ मुद्रमाषादयो हीति ॥ तत्रावधिभाग इति । तुषरूप इत्यर्थः ॥ तथा सति शृङ्गादिति । अवयवानां शृङ्गत्वाभावादिति भावः । एतदेव प्रपञ्चयति ॥ यदि चेयमिति । सूत्रादेरित्यत्रादिपदेनोदाहरणग्राहम् ॥ शब्दार्थविरोधादिति । उपादानापादानशब्दार्थयोर्विरोधादुपादानस्यापादानविशेषत्वस्य त्वदुक्तस्य सूत्रार्थत्वासम्भवादिति भावः ॥ अयमपि योग इति । यथा भीत्रार्थानां भयहेतुरित्यादि न कर्तव्यानि तथेदमपि सूत्रमवक्तुमर्कतु शक्यं व्यर्थमित्यर्थः ॥ भुवत्वमस्तीति । अवधित्वमस्तीत्यर्थः ॥ भुवः प्रभव इतीति । भवनं भूः भूकर्तुः प्रभवोऽपादानं स्यादिति सूत्रार्थः ॥ विशेषविवक्षितेति । विशेषस्मरणतया विवक्षितेत्यर्थः । विशेषग्रहणेनेति मन्तव्यम् । न चाकाशाद्रायुरित्याद्युपादानपञ्चमीसाहचर्यादात्मन इत्युपादानपञ्चमीति वाच्यम् । आकाशादित्यादावपि निमित्तांशस्यैव पञ्चमीनिर्देशात् । किञ्च जनिकर्तुः प्रकृतिरित्यनेनापि कथमुपादान एवापादानसंज्ञा । वृत्तौ पुत्रात्मनोदो जायत इत्यस्याप्युदाहृतत्वात् । न्यासेऽपि

प्रकृतिपदं हेतुमात्रपरमित्याश्रित्यासति प्रकृतिग्रहणे उपादानस्यैव स्यात् । प्रत्यासत्तेः । नेतरस्य । प्रकृतिग्रहणात्सर्वस्य कारणस्य  
 भवतीति प्रकृतिपदं पुत्रात्मप्रमोदो जायत इत्यादावनुपादानेऽप्युपादानसंज्ञार्थमित्युक्तत्वादित्याद्याभिप्रेत्याह ॥ इत्यास्तां विस्तर  
 इति ॥ पूर्वोभ्यस्ताहाराभिलाषादिनेति । जातमात्रस्य वत्सस्य मष्टिलिङ्गः स्तन्याभिलाषो गृह्यते । स च नान्तरेणाहारा-  
 भ्यासम् । कया युक्त्या । दृश्यते हि शरीरिणां क्षुधा पीड्यमानानामाहाराभ्यासकृतात्स्मरणानुबन्धादाहाराभिलाषः । न च  
 पूर्वशरीरमन्तरेणाहाराभ्यासो जातमात्रस्योपपद्यते । तेनानुमीयतेऽभूत्पूर्वशरीरं यत्रानेनाहारोऽभ्यस्त इति । एवं पूर्वपूर्वशरीरेष्वित्य-  
 नादिश्चतन इति प्रसिद्धमित्यर्थः । चेतनस्य सादित्वे बाधकमाह ॥ अन्यथेति । ब्राह्मणादिव्यवस्थया जन्मनोऽप्यसम्भवादित्यर्थः ।  
 ननु कर्माभावेऽपि जनकजातिप्रयुक्तैव जन्ये जातिरिति व्यवस्थोपपद्यत इत्यत आह ॥ मध्ये कथञ्चित्सम्भवेऽपीति । कर्मा-  
 भावे ब्राह्मणादियोनिप्राप्तिरेव दुर्घटस्याशयेन कथञ्चिदित्युक्तम् ॥ आदिस्वर्ग इति । तत्र तत्र तज्जात्यवच्छिन्नस्य जनकस्यैवा-  
 भावेन कर्मण एव तत्र निमित्तता वाच्येति तत्कर्तुश्चेतनस्यानादिता प्राप्तेति भावः ॥ अत एवेति । अन्यथा परचेतनस्याप्य-  
 प्रत्यक्षत्वेनास्येति प्रत्यक्षनिर्देशासम्भवः । अतोऽस्येति निर्दिशताचार्येण तत्रैव चास्य प्रादुर्भाव इत्येतत्सूचितमिति भावः । ननूक्तेः  
 प्रत्यक्षानुमानयोरसम्भवेऽपि स्मृतीनां शब्दरूपत्वात्तस्यास्तत्र नासम्भवः । ततश्च वेदेतरप्रमाणेन स्मृतिरूपेणानिरुक्तमिति कुतो  
 न व्याख्यातमित्यत आह ॥ स्मृतीनामिति । इतिहासपुराणः पञ्चमो वेदानां वेद इत्युक्तत्वादिति भावः ॥ विरोधता-  
 दवस्थयमिति । वेदेन निरुक्तं वेदेनानिरुक्तमित्युक्तविरोधतादवस्थयमित्यर्थः । नन्वेवं निरयनमिति स्यादित्यत  
 आह ॥ रो ल इतीति । कृपे रो ल इति सूत्रे रो ल इति विभागेन रस्य लत्वमित्यर्थः ॥ ल्युटि कृत इति । तथा च  
 युवोरनकावित्यनादेशे धात्वकारस्य गुणेऽयादेशे च सति निलयनमिति रूपमिति भावः ॥ तनोतेर्ङिप्रत्यय इति । डित्वाहि

लोपः । द्विप्रत्यये किप्रत्ययवत् सर्वस्यापि लोप इति भावः ॥ यती प्रयत्न इत्यस्येति । अत्रेकारोऽनुबन्धार्थः । ततश्च ह्रस्वप्रत्यये  
टिलोपे यमिति रूपमिति द्रष्टव्यम् ॥ अयस्मयादीनि छन्दसीति । एतत्सूत्रवार्तिकं कचिदुभयमपि भवतीति तेन भसंज्ञाश्रयणा-  
दित्यर्थः । अन्यथा पदसंज्ञायां झलां जशान्त इति जश्चे सद्यमिति स्यादिति भावः ॥ वक्ष्यमाणत्वादिति । सनातनं सत्य-  
मिति नित्यमेवोच्यते बुधैरित्यत्रेति शेषः ॥ यम उपरम इति । धातूनामनेकार्थत्वात्प्रकृतार्थत्वात्प्रकृतार्थलाभ इति भावः ॥  
उक्तयुक्तेरनुवाद इति । अपराधीनत्वयुक्तेरित्यर्थः । एकशब्दस्यासहाय्यवाचित्वादिति भावः ॥ निराकरिष्यत इति ।  
वाचारम्भणमित्युक्ते मिथ्येत्यश्रुतकल्पनम् । पुनरुक्तिर्नामधेयमिति तस्य निरर्थेत्यत्रेति शेषः ॥ काऽत्रासङ्गतिरिति । उक्तं  
हि । बहु स्यामिति सङ्कल्य तेजःप्रभृतिसर्जनम् । गुरुः स्यामिति सङ्कल्य शिष्यसम्पादनादिवदिति ॥ प्रागेव निरस्तामिति ।  
न चोर्णनाभिजनितमावृणां च विकारितेत्येतद्वाक्यानावसर इत्यर्थः । ननु वैशेषिकादिमते निरवयवानां परमाणूनां शून्यत्वादित्येते  
निरवयवस्य शून्यस्यैव परिणाम इत्यङ्गीकारात्कथमेतदित्यत आह ॥ परमाणुवादय इति । नन्वस्मिन् व्याख्याने भूषेति व्यर्थ-  
मित्यत आह ॥ भ्रान्तेरपि याथार्थ्यादिति ॥ भ्रान्तिरूपज्ञानस्य सत्यत्वात्तद्विषयस्य विश्वस्यापि सत्यतापत्तिरित्यर्थः ॥  
नञनुवृत्तिर्वेति । न च प्रकृतिशब्देन ब्रह्मोपादानमुच्यत इत्यत्रत्यस्य सच्च त्यज्ञाभवदिति नास्य विश्वत्वमुच्यत इत्यत्रत्यस्य वा  
नञोऽनुवृत्तिरित्यर्थः । परिणामव्यावृत्तं विवृतस्वरूपं दर्शयति ॥ एकस्यैव ब्रह्मणो यत्तत्त्वं ज्ञानानन्दादिरूपं तेना-  
प्रच्युतस्य पूर्वविपरितानि यथास्थितरूपापेक्षया विपरीतान्यसत्यानि यान्यनेकानि रूपाणि तेजोऽबन्नादीनि तेषामवभासो विवर्तः ।  
यथैकस्यैव शुक्तिकादेः शुक्तित्वादिनाऽप्रच्युतस्य पूर्वविपरितान्यसत्यानि यान्यनेकानि रजतरङ्गादीनि तेषामवभासः । परि-  
णामस्त्वेकस्य पूर्वरूपपरित्यागेन सत्यरूपान्तरापत्तिरूपः । अतो न विवर्तद्वीकारे निर्विकारत्वश्रुतितिरोग इति भावः । यदवष्टम्भो

यदधिष्ठानकः ॥ ब्रह्मैव स्वाविद्ययेति । एकजीविवादिनां पक्षोऽयम् । अत्र च न बहुमुक्तव्यवस्थेति ज्ञातव्यम् । मायाशक्ति-  
मत् मायासहकृतं मायोपसर्जनकमिति यावत् । बिम्बस्थानीयमिति प्रतिबिम्बितं ब्रह्मकारणमिति वक्ष्यमाणमतद्वैलक्षण्यप्रदर्शना-  
योक्तमिति ज्ञातव्यम् ॥ मायाऽविद्येति । मायारूपाऽविद्येत्यर्थः । पूर्वमते तु मायाविद्ययोर्भेद एवेति ज्ञातव्यम् । प्रतिजीवं  
प्रपञ्चभेदे कथं तत्रैक्यप्रतिभास इत्यत आह ॥ साहचर्याच्चेति । त्वया दृष्टो मया दृष्टश्च घट एक एवेत्यादिरूप इत्यर्थः । नन्वेव-  
मविद्यावच्छिन्नचैतन्यरूपाणां जीवानां प्रपञ्चकल्पकत्वे ब्रह्मणः प्रपञ्चकारणता श्रुत्यादिसिद्धा कथमित्यत आह ॥ स्वरूपापेक्ष-  
येति । अविच्छिन्नस्य कल्पकत्वरूपे कारणत्वे शुद्धस्वरूपस्यापि तद्व्यपदेशो युक्तः । कार्यगतधर्माणां कारणेऽपि व्यपदेशस्य बहु-  
लमुपलम्भादिति भावः । द्वैधैवेति । तस्यैवेत्यनेनाद्यपक्षस्येतेरेषां च ततोऽन्यगेत्यनेन सङ्गृहीतत्वादिति भावः । ननु माऽस्तु  
विशेषाभावात्तदनवभासनिमित्तो भ्रमस्तथाऽपि रूपाज्ञाननिमित्तो भविष्यतीत्यत आह ॥ स्वरूपं त्विति ॥ तत्रैवेति । सूत्रेणैव  
वक्ष्यमाणरीत्या निर्विषयत्वापत्तिरूपानुपपत्तिव्युत्पादनमित्यर्थः । नन्वारोपस्याविद्यावृत्तिप्रतिबिम्बितचैतन्यलक्षणसाक्षिरूपतया  
नेन्द्रियजन्यत्वमित्यत आह ॥ न हि सुखादिवदिति ॥ अस्य प्रपञ्चस्येति । साधारणप्रपञ्चस्येत्यर्थः । तथा चासाधारण-  
प्रपञ्चारोपस्योक्तसाक्षिरूपत्वेऽपि साधारणप्रपञ्चारोपस्यान्तःकरणवृत्तिप्रतिबिम्बितचैतन्यरूपत्वमेव । अन्तःकरणवृत्तिश्च नेन्द्रियव्या-  
पारं विना भवतीति भावः । दृष्टत्वेनेत्यादि । दृष्टत्वेन जीवानां दर्शनकारणत्वेनेन्द्रियाणां तदाश्रयत्वेन देहस्य देहकार-  
णत्वेन देहकारणानां च भ्रान्तेः पूर्वभावित्वादित्यर्थः ॥ साक्षिचैतन्यमिति । तच्च पारमार्थिकमेवेति नाज्ञानकार्यमिति  
भावः ॥ सर्वस्यापीति । विश्वविवर्तस्यापीत्यर्थः । सार्वज्ञानुपपत्तेरुभयत्राविशिष्टत्वादिति भावः ॥ अनेन जीवाज्ञानवादोऽ-  
पीति । यत्प्रथमाधिकरणे निर्विशेषं स्वयं भाते किमज्ञानादृतं भवेदित्यनुव्याख्याख्याबसरे विकल्पितं यत्परेण भावरूपमज्ञान-

मङ्गीकृतं तत्किं जीवाश्रयमुत जडाश्रयमथवा ब्रह्माश्रयमिति । तत्राद्यपक्षोऽप्यनेन विश्वभ्रान्तैस्तदुपादानभूतमाथायाश्च जीवाश्रित-  
त्वनिरासेन निरस्त इत्यर्थः । अत एव तत्र नाद्यः । प्रकृत्याधिकरणे निराकारिष्यमाणत्वादित्युक्तम् । नन्वत्र विश्वोपादानमायाया-  
जीवाश्रितत्वं निरस्तम् । तत्र चाध्यात्मिकबन्धोपादानाविद्याया जीवाश्रितत्वं विकल्पितम् । तथा च कथमेनेन तन्निरास इत्यत-  
आह ॥ इतरेतराश्रयादिति । दोषसाम्येन तदप्यत्र निराकार्यतयाऽभिप्रेतमेवेति भावः ॥ अन्यथाऽन्धो मणिमविन्ददिति ।  
आदिपदेन तमनङ्गुलिरावयत् । अग्निवः प्रत्यमुञ्चत् । तमजिह्वोऽसश्चतेति वाक्यत्रयं ग्राह्यम् । असश्चत प्राशंसत् । अत्रान्ध-  
इत्यादिवाक्यचतुष्टयस्य नापातप्रतीति एवार्थो गृह्यते । उपपत्तिविरुद्धात् । लोके हि पुरुषश्शुषा मणिं दृष्ट्वा तमङ्गुलिभिस्तन्तुनाऽऽ-  
वीय ग्रीवायां प्रतिमुच्य जिह्वया प्रशंसति । न चान्धादेश्चक्षुरादिना दर्शनादिकं सम्भवतीति । किन्तूपपत्तिविरुद्ध एव । तथाहि ।  
अन्धादिवाक्यानन्तरं हसितं रुदितं गीतं वीणापणवलासितमित्यादिना शरीरस्य परमात्माधीनत्वमुक्त्वा तस्मिन् शरीरे प्रविष्टस्य  
जीवस्य स्वतो ज्ञानाद्यशक्तस्य परमात्मदत्तोन्द्रियस्य ज्ञातृत्वादिकमुच्यते । अचेता इत्यादिवाक्येषु अचेता यश्च चेतनः । स तं  
मणिमविन्दत् । सोऽनङ्गुलिरावयत् । सोऽग्निवः प्रत्यमुञ्चत् । सोऽजिह्वोऽसश्चतेति । तथा चोत्तरसन्दर्भानुसारेण पूर्ववाक्याना-  
मर्थो ग्राह्यः । स चाविरुद्ध एवेति स्थितिः । अन्यथोपपत्तिविरुद्धस्यापि वेदार्थत्वेऽन्धादिवाक्यानामप्युपपत्तिविरुद्धः प्रतीतिार्थ एव  
ग्राह्यः स्यादित्यर्थः ॥ प्रथमसूत्रे वर्णित इति । तद्वाक्यस्याग्रतो भवेदित्यादिनोति शेषः ॥ कथाश्चित्सत्त्वस्येति । सत्त्वेन व्यवहार-  
मात्ररूपस्य वा मायिकस्य वेत्यर्थः ॥ तथोपपादयिष्यत इति । सन्ध्ये सृष्टिराह हीत्याधिकरण इति शेषः । ननु भ्रमरूपज्ञानस्य  
सत्यत्वे भ्रमत्वमेव तस्य न स्यादित्यत आह ॥ भ्रमत्वस्य विषयवैपरीत्येति ॥ विशेषणस्यापीति । उपलक्षणव्यावर्तकस्यापी-  
त्यर्थः ॥ तत्रापि ज्ञानाभ्युपगमेनेति । न व्यावर्तकत्वं व्यावृत्तिबुद्धिजनकविषयकत्वं किन्तु व्यावृत्तिबुद्धिजनकज्ञानविषयकत्वम् ।



सत्यपि दण्डादौ तदज्ञाने व्यावृत्त्यज्ञानात् । अतो न विषयस्य सर्पदेर्जनकताप्राप्तिरिति परिहार इत्यर्थः ॥ व्यावर्तकोपादानेनेति ।  
विषयानवच्छिन्नज्ञानमात्रस्य व्यावृत्तिबुद्धिजनकत्वेऽतिप्रसङ्गात्तत्र विषयलक्षणव्यावर्तकोपादाने विषयस्यापि जनकत्वप्रसङ्गादव-  
स्थामित्यर्थः । पुनस्तत्रापि ज्ञानाङ्गीकारेण परिहारेऽनवस्थेति भावः ॥ तादृशमिति । विषयसम्बन्धमनपेक्ष्य स्वत एवासर्प-  
ज्ञानाद्वावृत्तमित्यर्थः ॥ तस्य संयोगादिरूपस्येति । द्विष्टसम्बन्धस्येत्यर्थः । सम्बन्धान्तरमन्तरेण विशिष्टव्यवहारजननयोग्यं  
स्वरूपमेव सम्बन्धोऽस्त्विति चेत् । तादृशसम्बन्धरूपत्वं किं विषये उत ज्ञाने । नाद्यः । तस्यातद्धर्मत्वादित्युक्तत्वात् । द्वितीयं तु  
विषयमनन्तरभाव्यज्ञान एव विशेषः स्वीकृत इति किमनेनेति भावः ॥ किञ्चेति । अत्र विलक्षणसामग्रीजनमनोरिति हेतुगर्भं  
विशेषणम् । तथा च सर्पज्ञानमसर्पज्ञानाद्धर्म्यन्तरसम्बन्धमनपेक्ष्य विलक्षणम् । तत्सामग्रीविलक्षणसामग्रीजन्यत्वात् ।  
परोक्षज्ञानादपरोक्षज्ञानवदित्यनुमानं मानमत्रोक्तमिति ज्ञातव्यम् । अनुमानन्तरमाह ॥ अपि चेति । अनेनोक्तप्रतिज्ञायां तज्जन्य-  
विलक्षणजनकत्वात् यवबीजात्कलमबीजवदित्यनुमानमुक्तमिति ज्ञातव्यम् । नन्वत्रोभयत्र विषयसम्बन्धेनैव हेतोरुपपत्तेरप्रयोज-  
कत्वमित्यत आह ॥ न हि देवदत्तेति । उपलक्षणं चैतत् । न हि देवदत्तसम्बन्धितामात्रेण कलमाङ्कुरो यवाङ्कुरसामग्रीवि-  
लक्षणसामग्रीजन्य इत्यपि द्रष्टव्यम् । तथा चानेन यदि विलक्षणविषयसम्बन्धेनैवोक्तहेतोरुपपत्तिः स्यात्तर्हि यवबीजतदङ्कुरविल-  
लक्षणजन्यजनके कलमाङ्कुरतद्बीजेऽपि कदाचिद्यवाङ्कुरतद्बीजाभ्यां कलमाङ्कुरत्वतद्बीजत्वरूपस्वाभाविकवैलक्षण्यं विनोपलक्षण-  
भूतदेवदत्तादिसम्बन्धित्वमात्रेण विलक्षणे स्यातामविशेषादिति तर्क उक्तो भवतीति ज्ञातव्यम् । नन्वस्तु सत्यसर्पज्ञानेऽसर्पज्ञानव्या-  
वृत्तिप्रयोजकः स्वाभाविको विशेषः । तस्यासर्पज्ञानसामुग्रीविलक्षणया सर्पसन्निकर्षरूपथा सर्पज्ञानसामग्या जातत्वात् । न रज्जु-  
सर्पज्ञाने । तस्य रज्जुसन्निकर्षजन्यत्वाङ्गीकारेण सर्पसन्निकर्षरूपसर्पज्ञानसामग्रीजन्यत्वाभावात् । अतः कथं तादृशमित्युक्तमित्यत

आह ॥ स चायमिति । तथा च सर्पज्ञानसामग्री द्विविधा सर्पसन्निकर्षरूपा दोषरूपा चेति । रज्जुसर्पज्ञाने च दोषरूपा सर्पज्ञान-  
सामान्यस्यैवेति तादृशमित्युक्तिरुपपन्नैति भावः ॥ निरूपित इति । मायाकल्पित इत्यर्थः । एवमग्रेऽपि । अर्थक्रियाया यत्र पर-  
तत्त्वमुच्यते तत्र मायिकत्वमेव परतत्त्वशब्देन ग्राह्यम् । परतत्त्वे च प्रामाण्यस्येत्यत्र तु स्वाश्रयग्राहकातिरिक्तग्राह्यत्वं परतत्त्वशब्दार्थे  
इति ज्ञातव्यम् । ननु श्रुतिस्वाविशेषेऽपि निष्कलं निष्क्रियमित्यादिश्रुतिर्बाधिकैव न बाध्या । निष्पञ्चात्मज्ञानसाध्यादित्यतः  
त्तिरूपपुरुषार्थानुश्लत्वेन स्वार्थे तात्पर्यवच्चात् । स इदं सर्वमसृजतेत्यादिश्रुतिस्तु बाध्यैव । तस्या उक्तपुरुषार्थविरोधित्वेन स्वार्थे  
तात्पर्याभावादित्यत आह ॥ अन्यदुत्तरत्रेति । विश्वं सत्यं यच्चिकेत प्रधानस्य यथार्थत इत्यनुव्याख्यानव्याख्यानावसरे सत्य-  
जगन्निर्मातृत्वादिपारमेश्वरमाहात्म्यज्ञानस्यैव पुरुषार्थहेतुत्वं न निष्पञ्चात्मज्ञानस्येति वक्ष्याम इत्यर्थः ॥ प्रागेवेति । मिथ्यायाः  
साधकत्वं च न सिद्धं प्रतिवादिन इत्यत्रेत्यर्थः । एवममुख्यसत्यमानस्येत्येतत्तत्वरूपतोऽसत्यस्येत्याशयेन योजयित्वाऽर्थतोऽसत्यस्ये-  
त्याशयेनापि योजयति ॥ यस्मात्सा श्रुतिरिति । अप्रमा बाध्यार्था । बाध्यार्थत्वमेवोपपादयति ॥ प्रपञ्चमिथ्यात्वमित्या-  
दिना । अस्मिन्व्याख्यानेऽमुख्यस्येत्यत्र विवक्षितं सत्यशब्दार्थं दर्शयति ॥ सत्यमबाध्यार्थमिति ॥ न तु पूर्वमिवाबाध्यम् ।  
तथा चासुख्याबाध्यार्थमानस्येत्युक्तं भवति ॥ वक्ष्याम इति । रज्जुसर्पादिविज्ञानादप्याधिक्यादमानता । स्यादागमस्यानिवर्त्यमहा-  
मोहप्रदत्त इत्येतद्व्याख्यावसर इति शेषः ॥ आरोपमानस्येति । स्वरूपारोपमात्रस्यारोपमात्रस्य वेत्यर्थः ॥ क्रियावेत्ता इति ।  
क्रियाजनकत्वरूपं कारकत्वमित्यर्थः । अविद्यावृत्त्यवच्छिन्नचैतन्यरूपस्य साक्षिणोऽपि वस्तुतो मिथ्यात्वमेवेत्याशयेन कथञ्चिदित्यु-  
क्तम् ॥ बाह्यप्रमाणेति । प्रत्यक्षादिप्रमाणजन्यमनोवृत्तिविषयः प्रपञ्च इत्यर्थः ॥ अन्यथाऽन्धेति । रूपादिबाह्यप्रपञ्चस्यापि साक्षा-  
त्साक्षिवेद्यत्वेऽन्धबधिराद्यभावप्रसङ्गः । तेषामपि साक्षिसद्भावेन तेनैव रूपादिग्रहणोपपत्तेरिति भावः । ननु साक्षिविषयभूतं सुखा-

धान्तरप्रपञ्च एव मया मिथ्यात्वनिराकरणं सत्यत्वसाधनं वा कर्तुं शक्यत इत्यत आह ॥ तथा चेति । सत्यत्वं गगनादेश्चैतन्न  
 सर्वस्यापि विश्वस्य सत्यत्वं क्वचित्साक्षात्क्वचित्परम्परया साक्षिणा सिद्धमिति वक्ष्यत इत्यर्थः ॥ भवत्कल्पितव्यवस्थैवेति ।  
 दृश्यत्वादिसाधनमपि स्वविषयीभूतविश्वमिथ्यात्वव्यवस्थापकं दूषणं तु तदभावसम्पादकमिति व्यवस्थाङ्गीक्रियते तदा  
 मपि तत्सत्यत्वाभावसम्पादकं स्यादिति भवत्कल्पितव्यवस्थैव विरोधादसाध्वी असत्या विचारव्यवस्थेति भावः ॥ तच्च प्रागेव  
 निरस्तमिति । प्रथमाधिकरणेऽनङ्गीकुर्वतां विश्वसत्यतां तन्न वादितेत्येतद्वाख्यावसरे सत्त्वासत्त्वे विहाय प्रमाणस्वरूपस्य बुद्ध्या-  
 वारोपयितुमशक्यत्वेनोदासीनस्य तत्स्वकिरानुपपत्तेरित्यादिना निरस्तमित्यर्थः । अपुरुषार्थत्वादित्यस्य पुरुषार्थहेतुज्ञानविषयत्वा-  
 भावादित्यर्थो वा पुरुषार्थविरोधित्वादित्यर्थो वेति विकल्पं मनसि निधायाद्यं दूषयति ॥ सत्यजगन्निर्मातृत्वादिति । द्वितीय-  
 माशङ्कते ॥ निष्प्रपञ्चात्मने ॥ तत्प्रमाणाननुगुणमिति । शून्यभावनया शून्यतापत्तिलक्षणो मोक्षो भवतीत्येतदप्रामाणिकं  
 प्रमाणविरुद्धं चेत्यर्थः ॥ सममिति । अद्वितीयब्रह्मभावनयाऽद्वितीयब्रह्मभावापत्तिरूपमोक्षो भवतीत्येतदप्रामाणिकं प्रमाण-  
 विरुद्धं चेति तृतीये मोक्षसाधनपरीक्षायां वक्ष्याम इत्यर्थः ॥ प्रागुक्तकर्त्तेति । भ्रमत्वे त्वियमुक्तिश्च तदन्तःपतनान्न हीति प्रागु-  
 क्ततर्कस्य यदुपपादनम् । व्यावहारिकता चास्य स्यादबाध्यत्व एव हि । बाध्यं नार्थत्रियाकारीत्यादिरूपं तेनैवेत्यर्थः । दिगादय  
 इत्यत्रादिपदेन प्रकृतिर्गाह्या ॥ वक्ष्यमाणेनेति । एवमक्षजमानत्वसिद्धां विश्वस्य सत्यताम् । किमिति स्थापयेन्नायं निर्दोषज्ञानशक्ति-  
 चैतन्यमक्षं तु द्विविधं मतमित्यत्र साक्षिणः प्रत्यक्षप्रमाणत्वं वक्ष्यत इत्यर्थः ॥ आकाशादेरिति । अत्रादिपदेन कालो गृह्यते ।

इदानीं पततीत्यपि प्रतीतेरिति द्रष्टव्यम् ॥ परेषां चेहेति । घटाभावज्ञानमनुपलब्धमित्यङ्गीकुर्वतां भाट्टानां मते चक्षुरादिप्रमाणा-  
न्तरोपनीतभूतलविशिष्टघटाभावप्रत्ययोऽनुपलब्ध इत्यर्थः । स्वमते तु घटाभावस्यापि प्रत्यक्षत्वेन न विलक्षणत्वप्रमाणोपनीतत्वं भूत-  
लस्येति द्रष्टव्यम् ॥ इहालोकत्रयणुकमिति । प्रत्ययोऽनुमानोपनीतव्यणुकरूपतदवयवमाश्रित्य सुसम्पाद इत्याशङ्कते ॥ प्रमाणा-  
न्तरेति ॥ इह पक्षीत्यादिप्रत्यय इति । अत्रादिपदेनेहालोकत्रयणुकमित्यादिप्रत्ययसङ्ग्रहः ॥ तथा चेति । अन्यथा लौकि-  
कानामवयवाश्रयतयाऽवयविविबुद्धेरभावादित्युक्तदोषप्रसङ्ग इति भावः ॥ सामान्यवत्त्वे सतीति । अत्र रूपत्वादिसामान्ये योगि-  
बाह्येन्द्रियग्राह्ये वाख्यादावात्मनि घटादौ च व्यभिचारवारणाय क्रमेण विशेषणानि । सामान्यतो द्रव्ये सिद्धे इत्यस्य परिशेषादि-  
भ्योऽतिरिक्तं द्रव्यं सिद्धयतीति वक्ष्यमाणेनान्वयः ॥ शब्दो न स्पर्शवद्विशेषगुण इति । अत्र हेत्वोः कर्मजे स्थाणुरन्येनसं-  
योगादौ व्यभिचारवारणाय साध्ये विशेषपदम् । प्रतिनियतेन्द्रियग्राह्यत्वेन च शब्दस्य विशेषगुणत्वसिद्धिरूहा । परमा-  
णुरूपादौ व्यभिचारवारणाय प्रत्यक्षेति । तन्तुरूपादिजन्ये पटरूपादौ व्यभिचारवारणाय कारणगुणपूर्वेकेति । एतन्मते  
पिठरपाकानभ्युपगमान्न पाकजे घटरूपादौ व्यभिचारः । द्वितीयहेतावपि प्रत्यक्षत्वे सतीत्यनुषङ्गनीयम् । अन्यथा पार्थि-  
वपरमाणुरूपादौ व्यभिचारप्रसङ्गादिति द्रष्टव्यम् । अनयोरनुकूलतर्कमाह ॥ स्पर्शवद्गुणत्व इत्यादिना । अनेन शब्दो यदि  
स्पर्शवच्छब्दादिविशेषगुणः स्यात् । तर्हि तदसम्बन्धेन्द्रियग्राह्यो न स्यात्तदूपादिवदिति तर्क उक्तो भवति । शिष्ट-  
मेतदुपपादकमिति मन्तव्यम् ॥ गुणस्य स्वाश्रय इति । कर्मणः स्वाश्रय एवासमवायिकारणत्वेन द्वैविध्याभावा-  
द्गुणस्येत्युक्तम् । तेजःसंयोगादेः स्वाश्रये तन्तुरूपादेः स्वाश्रयाश्रित इति विवेकः । आकाशगुणत्वे तु नैतत्तर्कपराहति-  
रित्याह ॥ तस्माच्छब्दत्वादीति ॥ आश्रयान्तर इति । आकाश इत्यर्थः ॥ वीचीतरङ्गन्यायेनेति । यथा वीची प्रथ-

मोक्षपन्ना वीच्यन्तरमारभते । तच्च तरङ्गान्तरम् । तथाऽऽद्यः शब्दोऽपि सर्वतो दिक्षु सजातीयं शब्दान्तरम् । तदपि शब्दान्तरमित्यर्थः । कदम्बगोलकन्यायेनानेकशब्दारम्भस्तु न युक्तः । भिन्नादिगवस्थितयोर्न एव शब्दस्त्वया श्रुतः स एव मयाऽपीति प्रत्यभिज्ञाविरोधात् । तस्यास्तज्जातीयविषयकत्वकल्पनस्य भ्रमत्वकल्पनस्य वा बाधकाभावेनासम्भवात् ॥ बाह्येन्द्रियेति । मनसोऽन्यदिन्द्रियं बाह्यम् । तत्प्रत्यक्षत्वाद्गन्धवदित्यन्वयी । बाह्येन्द्रियत्वं तु श्रोत्रस्य प्रतिनियतविषयत्वाच्चक्षुर्वत् । आत्मगुणानां बाह्येन्द्रियेण ग्रहीतुमशक्यत्वात् । अन्यथा बुद्ध्यादीनां तथात्वप्रसङ्ग इति किरणवत्युक्तमुपपादनमत्र द्रष्टव्यम् । हेत्वन्तरमाह ॥ आत्मानन्तरेति । ये ह्यात्मगुणाः सुखादयो न तत्रात्मान्तरेण गृह्यन्ते । शब्दश्चानेकैरात्मभिर्गृह्यतेऽतो नात्मगुण इत्यर्थः । अथवा यत्रस्थः शब्दस्ततोऽन्य आत्मा आत्मान्तरं तत्प्रत्यक्षत्वादित्यर्थः । वीणाद्याश्रयतया हि शब्दः प्रतीयते । तत्सन्तानन्यायेन श्रोत्रस्थो वा न स्वात्मानिष्ठतया । तस्मादन्यथास्य ग्राहक आत्मा । तथा च यद्ययं शब्द आत्मगुणः स्यात्तर्हीत्यविषयकप्रत्यक्षविषयो न स्यात् । तादृशश्चायम् । तस्मान्न गन्धादिवदात्मगुण इति भावः । एतदेव कुत इति चेत्तत्राह ॥ आत्मन्यसमवायादिति । ग्राहकासमवायादित्यर्थः । इदमप्यसिद्धमित्यत आह ॥ अहङ्कारेणेति । विभक्तस्य व्यधिकरणस्य । वीणा वाद्यते वेणुः पूर्यते न त्वहं वाद्येऽहं पूर्ये चेति कस्यचित्प्रत्ययः । अहङ्कारेण व्यधिकरणतया प्रतीयमानस्याप्यात्मसमवाये गन्धादीनामपि तथात्वप्रसङ्ग इति भावः ॥ जातिविधिराणामिति । तेषां शब्दस्तावत्प्रत्यक्षसिद्धः । स च गुण इत्याद्युक्तरीत्याऽनुमानासम्भवादिति भावः । तेषामपि प्राग्भावीयसंस्कारेणाकाशभानकल्पनं त्वप्रामाणिकमिति ध्येयम् ॥ मूर्ताभावस्यापीति । तथा च मूर्ताभावः साधिकरणः अभावत्वात् सम्प्रतिपन्नाभाववदित्यनुमानादाकाशसिद्धिरिति भावः ॥ विरोधाभावादिति । तथा चाधिक्रतेति भावः । विपक्षे बाधकं शङ्कते ॥ यदीति । यदि निरवयवद्रव्यं

स्यादित्यर्थः ॥ प्रतिबन्धेति । तर्कऽप्यप्रयोजकतेति भावः ॥ पिठरपाकेति । पीलुपाकपक्षस्य निर्वाधप्रत्यभिज्ञाविराधादिनाऽ-  
युक्तत्वेन पिठरपाकानभ्युपगमस्यानुचितत्वादिति भावः ॥ तर्हि शब्दस्यार्पणं । तथाऽपि शब्दातिरिक्तस्थल एवोक्तनियमः ।  
शब्दे तु हेत्वोरप्रयोजकतैवेति भावः । बाधितविषयत्वेऽस्य तात्पर्यमित्यस्याहुः । उक्तमनुकूलतर्कं विधटयितुमाह ॥ न चेति ।  
ननु श्रोत्रस्याकाशात्मकत्वाच्चस्य चामूतत्वात्कथं गतिरित्यत आह ॥ अमूर्तस्येति । तथा चान्योन्याश्रय इति भावः । श्रोत्रस्य  
गत्या ग्राहित्वे इतो वा शब्दः श्रूयते ततो वेति दिक्संशयो न स्यात् । न हि चक्षुर्ग्राह्ये रूपे कदाऽपि दिक्संशय इत्याशङ्कते ॥  
श्रोत्रस्येति ॥ अगत्वेति । दिक्सम्बन्धाभावादिति भावः । न चैवं साम्यं मन्तव्यमित्याह ॥ संशयादपीति । गरीयान्  
व्यवहारेष्वत्यन्तमुपयुक्तः । तथा च संशयाभावादपि निश्चयाभावोऽतिशयेनानिष्ट इति भावः ॥ न चोक्तदोष इति । शङ्खान्-  
गमनपक्षे यो दोषोऽभिहितस्तदनुपलम्भादिति स तदवयवगमनपक्षेऽपि समान इति नेत्यर्थः ॥ घ्राणगन्धेति । यथाऽतीन्द्रिय-  
पुष्पाद्यवयवगमनेन गन्धस्य घ्राणसन्निकर्षोऽभ्युपगम्यते तथाऽतीन्द्रियशङ्खावयवगमनेन शब्दस्य श्रोत्रसन्निकर्षोऽभ्युपगम्यताम् ।  
अतो नानुपलम्भबाधः । अन्यथा तत्राप्यनुपलम्भबाधप्रसङ्ग इति भावः ॥ हेतुद्वयमसिद्धमिति । शब्देऽपि वायुगुणत्वे  
कारणगुणपूर्वकत्वस्य यावद्भवभावित्वस्य च वक्तुं शक्यत्वादिति भावः ॥ तर्कश्चेति । अतीन्द्रियवायोरगमनेन वा वीचीत-  
रङ्गन्यायेन वायवीयशब्दसन्तानोत्पत्त्या वा श्रोत्रसन्निकर्षस्य शब्दस्यापलब्धिसम्भवादिति भावः ॥ तथात्वप्रसङ्गादिति ।  
वायवीयत्वप्रसङ्गादित्यर्थः । बहिरिन्द्रियस्य ग्राह्यसजातीयविशेषपुण्यवचनियमात् श्रोत्रस्यापि शब्दवत्त्वे प्राप्तौ शब्दस्य च वायुगुणत्व-  
स्वीकारात्तद्वत् श्रोत्रस्य वायवीयत्वप्रसङ्ग इति भावः । ननु श्रोत्रस्य वायवीयत्वे त्वगिन्द्रियवत्स्पर्शग्राहकत्वमपि स्यात् । ततश्च  
प्रतिनियतार्थत्वानुपपत्तिरित्यत आह ॥ सामग्रीभेदेनेति । त्वक्श्रोत्रयोर्वायवीयत्वाविशेषेऽपि व्यक्तिविशेषभेदेन वाऽदृष्टविशेष-

भेदेन वा प्रतिनियतार्थतोपपत्तेरिति भावः ॥ घ्राणादीनिमपीति । यथा त्वक्श्रात्रयोर्वायवीयत्वं स्वीकृत्य सामग्रीभेदेन प्रति-  
नियतार्थत्वमुक्तं तथा घ्राणादीनामपि वायवीयत्वमेवाङ्गीकृत्य प्रतिनियतार्थत्वं सामग्रीभेदेनैवेत्यस्तु । ततश्च घ्राणादीनां पार्थिवत्वा-  
दिस्वीकारो भज्यतेति भावः । एकप्रकृतित्वमेकभूतकार्यत्वम् । ननु कथं घ्राणादीनामेकप्रकृतिकत्वम् । घ्राणं पार्थिवं रसव्यञ्ज-  
कत्वे सति गन्धव्यञ्जकत्वात् कुण्डुमगन्धाभिव्यञ्जकघृतवत् । रसममाप्यं रूपाव्यञ्जकत्वे सति रसव्यञ्जकत्वात् लालावत् ।  
चक्षुस्तैजसं स्पर्शव्यञ्जकत्वे सति रूपव्यञ्जकत्वात् प्रदीपवत् । स्पर्शनं वायवीयं शब्दाव्यञ्जकत्वे सति स्पर्शव्यञ्जकत्वात् व्यजन-  
वातवत् । इति बाधकानां सत्त्वादित्यत आह ॥ बाधकसद्भाव इति । अन्या गतिस्तत्तद्भूतप्रकृतिकत्वम् । श्रोत्रस्य वायवीयत्वे  
च न किञ्चिद्बाधकमस्तीति भावः ॥ विशेषणगुणवत्त्वे सतीति । अत्रासिद्धिवारणाय त्वगिति । त्वगिन्द्रिये व्यभिचारवारणाय  
सत्यन्तम् । वायुगुणे सङ्ख्यापरिमाणौ व्यभिचारवारणाय विशेषपदमिति मन्तव्यम् । न चैवमपि त्वगिन्द्रियस्पर्शे वायुपर-  
माण्वादिस्पर्शे च व्यभिचारः । विशेषपदस्य प्रत्यक्षपरत्वाद्घ्राणावेद्यत्वादिति । न च घ्राणे घटादौ च व्यभिचारः । विशेष-  
गुणत्वे सतीत्यस्यात्रापि विवक्षितत्वात् । अत्र घ्राणगतसङ्ख्यादौ व्यभिचारवारणाय विशेषणपदमिति ध्येयम् ॥ तत्तिसिद्धौ  
बाध इति । शब्दोऽष्टद्रव्यातिरिक्तद्रव्यगुणो न भवति प्रत्यक्षत्वादित्यत्राष्टद्रव्यातिरिक्तं द्रव्यं सिद्धं न वा । आद्ये बाधः ।  
शब्दगुणकत्वेनैव तत्तिसिद्धेः । द्वितीयेऽप्रसिद्धिविशेषणेत्यर्थः ॥ परिशेषानुमानेऽपीति । शब्दोऽष्टद्रव्यातिरिक्तद्रव्याश्रित इति  
त्वदीयपरिशेषानुमानेऽपि अष्टद्रव्यातिरिक्तं द्रव्यं सिद्धं न वा । आद्ये सिद्धसाध्यता । द्वितीयेऽप्रसिद्धिविशेषणेतति साम्यादित्यर्थः  
॥ आत्मान्तरग्राह्यत्वस्य चेति । तत्प्रतिपादकवाक्यस्येत्यर्थः । तेनार्थस्य कोऽर्थ इति कथं प्रश्न इति शङ्कानवकाश इति  
ध्येयम् । उक्तव्याख्यानद्वयमध्ये किं व्याख्यानमिति प्रश्नाशयः । प्रथमं व्याख्यानमाशङ्क्य निराकरोति ॥ अनेकेत्यादिना ॥



सन्दिग्धेति । शब्दस्यात्मगुणत्ववादिमते सर्वेऽपि स्वस्वसमवेतशब्दस्यैव ग्रहेणात्मानरस्थस्याग्रहणानेकप्रतिपत्तसाधारणत्वरूप-  
हेतोरनिश्चयेन सन्दिग्धासिद्धिरित्यर्थः । ननूत्तरीत्या तैस्तैरात्मभिः श्रूयमाणे भेरीशब्देऽनेकप्रतिपत्तसाधारण्यानिश्चयेऽपि तत्सन्तान-  
लक्षणकार्येण तैर्दारभ्यकमूलशब्दानुमितिरनेकेषां शब्दप्रतिपत्तृणामविशिष्टा । तथा चैकस्यैव प्रथमात्पक्षस्यानेकसन्तानमूलभूतस्य  
भेरीशब्दस्यानुमित्याऽनेकप्रतिपत्तसाधारण्यान्नासिद्धिरिति शङ्कते ॥ सन्तानानुमानेनेति । सन्तानलक्षणानुमानेनेत्यर्थः ॥  
प्रत्यभिज्ञानादिति । तथा च य एवं भेरीशब्दस्त्वया श्रुतः स एव मयाऽपीति प्रत्यभिज्ञाकरीत्या मूलशब्दविषयैव न श्रूयमाण-  
शब्दविषयास्तत्तद्विरोधोऽपि नेति भावः । अनुमानेनानेकप्रतिपत्तसाधारण्यमनैकान्तिकमित्याह ॥ तर्हीति ॥ आत्मसमवेत-  
स्यैवेति । यद्युत्तरीत्या सन्तानानुमानेन मूलस्य प्रत्यभिज्ञानमेवानेकप्रतिपत्तसाधारण्यमित्युच्यते तर्हीदं शब्दस्यात्मगुणत्वव्युत्प-  
पक्षम् । स्वस्वात्मोत्पन्नशब्दसन्तानमूलशब्दस्यैवानुमानेनानेकेषां प्रत्यभिज्ञानोपपत्तेः । तथा चाप्रयोजकतेति भावः । द्वितीयं  
व्याख्यानमनूद्य दूषयति ॥ अपर आहति ॥ ग्राहकस्थत्वेनेति । ज्ञातृपुरुषणतत्त्वेनेत्यर्थः ॥ तदसिद्धमिति । स्वस्वात्म-  
गतस्यैव शब्दस्य ग्रहणाङ्गीकारादिति भावः । आत्मन्यसमवायात्तत्सिद्धिरिति चेन्निति फक्किकानन्तरं तस्याप्यसिद्धेः । अहङ्कारेण-  
विभक्तस्य ग्रहणात्तत्सिद्धिरिति चेन्निति पाठः सुगमः स्वरसश्च । तथा तत्सिद्धेर्वक्ष्यमाणत्वादिति पाठो मृग्यार्थः । पादे मे सुख-  
मित्युत्तरवाक्यस्य तदुपपादकत्वाभावात् । चशब्दाभावेन तस्य दूषणान्तरत्वासम्भवाच्चेति ज्ञातव्यम् ॥ पादे म इति । शब्दव-  
स्तुर्थादिरप्यहङ्काराभिन्नाधिकरणे निवृत्तया ग्रहणाद्वाभिचार इत्यर्थः ॥ ग्रहणं प्रमितिरिति । एवंच सुखदीनां पादाद्याश्रितत्वेन  
ग्रहणं भ्रम एवेति नोक्तदोष इति भावः ॥ सन्दिग्धेति । वीणायां शब्द इत्यादिप्रतीतेरपि न प्रमात्वं निश्चितमिति भावः  
॥ स्पर्शस्यापीति । तदितरवायुगुणानामप्रत्यक्षत्वादिति भावः ॥ कालादीनामिति । तथा च विशेषगुणत्वादिति हेतुप्रयोजक

इति भावः ॥ तद्विरहिततयैवेति । तपनपरिस्पन्दानां पिण्डं प्रत्युपनायकतया हि कालसिद्धिः । विशेषगुणवतस्तदुपनायकत्वे  
 आकाशादिनाऽन्यथासिद्धिप्रसङ्गात् कालसिद्धिरेव स्यात् । अतो विशेषगुणशून्यमेव द्रव्यं तदुपनायकं कल्पनीयमिति कालः  
 सिध्यन्विशेषगुणविरहिततयैव सिध्यतीत्यर्थः ॥ अन्यथासिद्धिरिति । साक्षिणैव कालसिद्धेरनुपदमेव वक्ष्यमाणत्वादित्यर्थः  
 ॥ किञ्चात्र सर्वत्रेति । शब्दो न स्पर्शवद्विशेषगुण इत्यादिप्रसक्तप्रतिषेधसाधकानुमानेषु व्याप्तिः पक्षातिरिक्तस्थल एव न तु  
 पक्षेऽपीत्येवं सङ्कोचनीया । धर्मिकल्पनातो धर्मकल्पना लघीयसीति न्यायात् । तथा च गौरवतर्कपराहतिरिति भावः ॥ समुदित-  
 साधन इति । एकाधिकरण्यवच्छिन्नतरमेदानां साधन इत्यर्थः । अप्रसिद्धस्यापि साध्यस्य सिद्धिप्रत्यूहेत्याशङ्कते ॥ अभाव-  
 स्येत्यादिना । पृथिव्याद्यन्योन्याभावानामत्र साध्यत्वादन्योन्याभावाभावस्य च प्रतियोगितावच्छेदकरूपतया पृथिवीत्वादेर्भावं  
 स्यैवात्र व्याप्यतया तद्ग्रहे प्रतियोगिज्ञानानपेक्षणात्पुनश्चो व्याप्तिग्रह इत्यर्थः । एतन्मते प्रथमं साध्यविशेष्यकानुमितेरेव स्वीका-  
 रेण न विशेषणज्ञानतयाऽपि साध्यप्रसिद्धिरपेक्षितेति द्रष्टव्यम् ॥ तथाऽपि प्रतिषेधमुखेनेति । साध्याभावत्वेनाभिमतं भाव-  
 रूपे पृथिव्यादौ साध्याभावत्वप्रकारकबुद्धेरावश्यकत्वादित्यर्थः । अन्यथा साध्याभावत्वेनोपस्थितव्यापकाभावप्रतियोगित्वरूपस्य  
 व्यतिरेकिणि गमकतौपथिकस्याज्ञानेनानुमित्यनुपपत्तेः । न च वास्तवसाध्याभावव्यापकाभावप्रतियोगित्वज्ञानमेव व्यतिरेकिणि  
 गमकतौपथिकम् । तच्च व्याप्यत्वेनाभिमतस्य भावस्य साध्याभावत्वेनाज्ञानेऽपि सम्भवतीति वाच्यम् । तथा सति व्यतिरेक्याभा-  
 सविलयापत्तेः । ननु नेदं व्यतिरेकिणि गमकतौपथिकं तदभिप्रेतं किन्तु यस्य भावस्य व्यापकतया हेत्वभावो गृहीतस्तदभावाभावेन  
 तदभावः सिद्धयतीत्येवंरूपम् । न चातिप्रसङ्गः । व्यापकाभाववत्तया ज्ञाते व्याप्याभावज्ञानावश्यंभावादिति चेत् । तर्हि विवा-  
 दपदं पृथिवीत्वाद्यभाववत् तद्व्यापकशब्दाश्रयत्वाभावशून्यत्वात् । यद्यद्व्यापकशून्यं तत्तदभाववत् तथा सम्प्रतिपक्षमित्यन्वयित्वमेवास्य

स्यान्न व्यतिरेकित्वम् । तथाच व्यतिरेक्यनुमानं पृथगाभिलषतोक्तमेव प्रयोजकं तत्राङ्गीकार्यम् । तत्र च व्याप्तत्वेनाभिमतस्य भावस्य साध्याभावत्वेन ज्ञातव्यत्वात्साध्याज्ञाने च तदसम्भवाद्वाप्तिप्रहानुपपत्तिरेवेति भावः । अन्ये त्वविप्रतिपक्षं साधनस्य व्यर्थत्वेन भाव्यसाध्यं नास्तीति वदन्तं प्रत्येव तस्य कर्तव्यत्वाद्भाव्यरूपस्यापि साध्याभावत्वेन ज्ञानमावश्यकमिति भावमाहुः ॥ नेतरेभ्यो भिद्यत इति । नन्वत्रेतरभेदनिषेधः पृथिवीत्वादिरूप एव । स किमैकैकः साध्यतया विवक्षित उत मिलितः । नाद्यः । व्यभि-  
वृत्तिधर्मावच्छिन्नप्रतियोगिकस्य पृथिवीत्वाद्यतिरिक्तस्यैवात्र साध्यतया विवक्षितत्वात् । इतरभेदनिषेधस्य चतुर्दशत्वरूपव्यासज्य-  
भेदनिषेधरूपत्वाभावात् । घटे जलादित्रयोदशभेदसत्त्वेऽपि पृथिवीभेदाभावेन चतुर्दशभेदाभावस्य साध्यतया विवक्षितस्य सत्त्वेन  
साध्यैवैकल्याभावादित्यभिप्रायात् । प्रमाणबाधेयत्रयशब्दोऽप्रसिद्धविशेषणत्वसमुच्चायकः । अधिक इत्यनेनैदं दूषणं न प्रत्येक-  
भेदसमुदायसाधानपक्ष इति सूचयति । अन्यथा चशब्दस्य सत्त्वेन तस्य वैयर्थ्यात् ॥ प्रतियोगिभेदेनेति । न च प्रतियोगि-  
भेदेनाभावभेदे एकघटप्रतियोगिकाभावचतुष्टयानुपपत्तिः । प्रतियोगिभेदेनाभावेऽपि भेदभेदे बाधकाभावात् । तदिदमुक्तम् ॥ भेद-  
भेदस्यापीति । इदं परीत्योक्तम् । स्वमते तु भेदस्याधिकरणस्वरूपत्वेनाधिकरणभेदेनैव तद्भेद इत्यवधेयम् । नन्वेवमाकाशस्या-  
नुमानिकत्वं निराकृत्य साक्षिवदत्वसमर्थनं भूतमयसितं दिव्यदृष्टिगोचरमेव त्विति तस्यातीन्द्रियत्वप्रतिपदकागमविरोध इत्यत  
आह ॥ अस्तु वेति ॥ शब्दगुणकेति । भूताकाशसिद्धिरित्यर्थः । आगमावष्टम्भेनैवोक्तदूषणानामाभासत्वादिति भावः ।  
॥ तत्साधकेति । शब्दस्यातद्गुणत्वात् । निष्क्रमणप्रवेशनादेश्च मूर्ताभावेनान्यथासिद्धस्याकाशशगमकत्वादिति भावः ।  
द्रव्यान्तरमिति । द्रव्यान्तरकल्पनाया अग्रे निराकरिष्यमाणत्वादिति भावः । ननु साक्षात्साक्षिभास्या बाह्या आकाशकालादिकप्रकृ-

तेयः पूर्वमुक्तास्तत्रादिशब्देन प्रकृतग्रहणात् । तेष्वकाशदेशोः साक्षिसिद्धत्वमुपपादितम् । कालप्रकृत्यास्तत्कृत इत्यत आह ॥ अन्यत्स्वावसर इति । कालप्रकृत्योः साक्षिसिद्धत्वं तत्तदवसरे वक्ष्यामः । कालस्य साक्षिवेद्यत्वमत्रैवानुपदं वक्ष्यामः । प्रकृतेस्तु समयपाद इति ज्ञातव्यम् ॥ दोषापवादादिति । दोषलक्षणापवादादित्यर्थः ॥ उक्तत्वादिति । निविशेषे स्वयं भति किमज्ञानावृतं भवेदित्यादिनेति भावः । ननु भवद्भिरपि जीवैतन्यस्याविद्याबद्धत्वाङ्गीकारात्तस्य दोषयुक्तत्वं प्राप्तमेवेत्यत आह ॥ अस्माभिरपीति ॥ कार्यान्तरस्यैवेति । जीवस्वरूपभूतानन्ददिप्रकाशप्रतिबन्धरूपावरणस्यैवेत्यर्थः । न तु त्वन्मत इव बाध्यार्थविवषयकत्वविक्षेपस्येति भावः ॥ वक्ष्यमाणत्वादिति । परीक्षादेश्च सत्यत्वं तेन ह्येव मतं भवेदित्येतद्वाल्यानावसर इति शेषः ॥ वक्ष्यमाणत्वादिति । अतीतानागतौ कालावपि नासाक्षिगोचरावित्यादाविति शेषः ॥ साक्षिप्रत्यक्षाविति । यद्यपि द्विवचनान्तं साक्षिप्रत्यक्षपदं न पूर्वमस्ति तथाऽप्येकवचनान्तं तदस्ति । तत्तु वचनविपरिणामेन द्विवचनान्तं सत् समाकृष्यत इति द्रष्टव्यम् ॥ न तावत्प्रत्यक्षवेद्य इति । रूपरहितद्रव्यत्वेन चाक्षुषतासामग्रीवैकल्यादित्युक्तत्वादिति भावः । अत एव तत्रादिपदेन कालोऽपि सङ्ग्राह्य इत्युक्तम् । स्पर्शाभावेन त्वगिन्द्रियावेद्यत्वस्य बाह्यपदार्थत्वेन मनोवेद्यत्वाभावस्य च तत्राभिप्रेतत्वात्प्रत्यक्षावेद्यत्वं तत्प्रोक्तमेवेति ज्ञातव्यम् । हिशब्दाभिप्रायमाह ॥ एतच्च सर्वानुभवेति ॥ न हि द्रव्यादिकमेवेति । स्थविरादिपिण्डगतं द्रव्यगुणादिकमेतत्प्रत्ययविषयो नेत्यर्थः ॥ परैवोक्तमिति । स्वग्रन्थ इति शेषः । यद्यपि यौगपद्यमेककालता । अयौगपद्यमनेककालता चिरत्वं दीर्घकालता क्षिप्रत्वमदीर्घकालतेत्येवं यौगपद्यादिप्रत्ययानामेव कालविशिष्टपिण्डविषयत्वम् । परापरशब्दौ तु भावप्रधानौ गुणविशेषवाचकौ न कालविशिष्टस्य । ततश्च परापरव्यतिकरश्च यौगपद्यादिप्रत्ययश्चेति समासः । ते लिङ्गानि यस्य स तथोक्त इति परत्वापरत्वे यौगपद्यादिप्रत्ययाश्च कालानुमापका इत्येवं किरणावलीकारेणोक्तम् । तथाऽपि बहु-

कालीनत्वं परत्वम् । अल्पकालीनत्वमपरत्वं यौगपद्यादिकं चोक्तमेव तेषां प्रत्यथा लिङ्गानि यस्य स तथोक्त इति चिरन्तनव्याख्यानाभिप्रेत्यैवमुक्तमित्यवगन्तव्यम् । अत एव पूर्वं त एते षट्प्रत्यया इत्यनुवादः कृतः । ननु कालसम्बन्धस्य पूर्वानुमानेनैव सिद्धत्वाद्बर्थमिदमनुमानमित्यत आह ॥ विप्रतिपक्षं प्रति । पूर्वानुमानेन काले सिद्धेऽपि तस्य परापरादिप्रत्ययजनकत्वे यो विप्रतिपक्षस्तं प्रतीदमनुमानमित्यर्थः ॥ निमित्तानुमानार्थमिति । अन्यविशिष्टप्रत्ययानां विशेषणसम्बन्धपूर्वकतानियमादिति भावः । पूर्वानुमानेनैव विशेषणीभूतकालसिद्धेर्न लिङ्गप्रतीतिवैयर्थ्यादिनोक्तदोषावकाशोऽत्रेति ज्ञातव्यम् । यद्वा पूर्वानुमानेन काले सिद्धेऽपि प्रतिवादिवाक्यादिना यो विप्रतिपक्षस्तं प्रति दाढ्यायानुमानान्तरमुच्यत इत्यर्थः ॥ बाधितविषयत्वेनेति । अन्यव्यभिचारेण कारणताप्रविष्टनियमानुपपत्तां कारणतैव बाधितेति भावः ॥ तत्सम्बन्धस्यापि । नित्ये परमाण्वादौ सिद्धेरन्वयव्यभिचारेणोक्तदोषतादवस्थ्यमित्यर्थः । इदं च काले सैहव बहुत्वमङ्गीकृत्याक्तम् । वस्तुतस्तु तदेव नास्तीति ज्ञातव्यम् । स्वप्रत्यासत्तिं स्वनिरूपितातिरिक्तसम्बन्धमपेक्षन्त इत्यर्थः ॥ स्वरसत इति । स्वभावत इत्यर्थः । इदं च घटाभाववद्भूतलमित्यादौ व्यभिचारवारणाय ॥ निमित्तमिति । घटकमित्यर्थः ॥ अत्रेति । पिण्डे तर्पणरिस्पन्दनिरूपितसम्बन्ध इत्यर्थः ॥ तृतीयसम्बन्धेति । तथाऽपि तत्रापि विशिष्टप्रत्ययार्थं स्वरूपसम्बन्धो न कल्पनीय इति भावः ॥ विनापि साध्यसान्निध्येनेति । स्वरूपसम्बन्धेनैवति शेषः ॥ सान्निध्यमिति । सामीप्यापरपर्यायस्य सान्निध्यस्य वक्ष्यमाणरीत्याऽतिरिक्तसम्बन्धघटितत्वादिति भावः ॥ विशेषगुणवतोऽपीति । तथा च यद्विशेषगुणवत्तन्नान्यत्रान्यधर्मोपनायकमिति सामान्यव्याप्तिरनुपपन्नोति भावः । आकाशो न पिण्डे सूर्यगत्युपनायको विशेषगुणवत्त्वादित्यत्राप्रयोजकतामपि वक्तुं साध्यप्रविष्टं सूर्यगत्युपनायकत्वं विवेचयति ॥ सूर्यगत्युपनायकत्वमिति ॥ व्यापकत्वमेव तदिति । तथा च विशेषगुणराहित्यस्योपनायकतायामप्रयोजकत्वे विशेषगुणवत्त्वं

नानुपनायकत्वे प्रयोजकमिति भावः ॥ वक्ष्यमाणत्वादिति । उत्क्रान्तिगत्यागतीनामित्यत्र सूत्रकारेणेति शेषः ॥ उभयसं-  
योगेति । पिण्डतपनसंयोगातिरिक्तमित्यर्थः ॥ अनेकेषामिति । तथा च व्यापकत्ववतामाकाशदिशां सूर्यक्रियोपनायकत्वं यत्प्र-  
सक्तं तन्नानिष्टमिति भावः ॥ नियतोपसङ्क्रामकत्वस्यैवेति । सूर्यगतिमात्रोपनायकत्वस्येत्यर्थः ॥ तत्सिद्धयसिद्धिभ्यामिति ।  
कालोऽसिद्धश्चेदुक्तप्रसङ्गस्याश्रयासिद्धिः । सिद्धश्चेन्नोक्तप्रसङ्गपराहतिस्तस्य नियतोपक्रामतयैव सिद्धया प्रसङ्गस्य बाधितत्वादित्यु-  
भयथाऽयुक्तप्रसङ्गस्यावसराभावेन दुःस्थत्वं स्थातुमशक्यत्वमप्रवृत्तिरिति यावत् ॥ प्रसिद्धद्रव्येष्विति । आकाशादिषु यद्बाधकं  
यथाकाशं स्वसम्बन्धेनान्यगतं धर्ममन्यत्र सङ्क्रामयेत्तदा सर्वं सर्वत्र सङ्क्रामयेदविशेषादित्येवंरूपमित्यर्थः ॥ तत्स्वाभाव्येनेति ।  
अप्रसिद्धं कालाल्प्यं द्रव्यं सिध्यद्वाभिग्राहकमानेनान्यगतक्रियामात्रोपनायकत्वमन्यत्रैव सिध्यति । अतो नातिप्रसङ्ग इति परिहार-  
मित्यर्थः ॥ लघीयांसमिति । प्रसिद्धद्रव्य एवाकाशेऽन्यगतक्रियामात्रोपनायकत्वस्यावकल्पनायामप्यतिप्रसङ्गाभावेन धर्ममात्रकल्प-  
नालाघवोपेतमित्यर्थः । तत्सिद्धयसिद्धिभ्यामित्यादिनोक्तस्य भावानवबोधोदित्यादिना किमुत्तरं जातमिति चेदुच्यते ।  
कालेऽपि प्रसङ्गपराहतायामुच्यमानायां कालः सिद्धो न वेति विकल्प्य दूषणाभिधानं त्वदीयं कथञ्चित्परं प्रति स्यात् । स्वार्थानुमि-  
त्यवसरे तर्कितं कालमादायोक्तप्रसङ्गपराहत्यादिप्रतिसन्धाने स्वार्थानुमितिनं भविष्यतीत्युत्तरमत्राभिप्रेतमिति । ननु परन्यायैश्च  
दूषणमित्युक्तत्वेन परसिद्धिरेवाश्रयादिभिस्तर्कप्रवृत्तेर्नाश्रयासिद्धिरिति कस्मान्न समधीयत इत्यत आह ॥ परसिद्धत्वमेवेति ।  
परमात्रसिद्धाश्रयादिमत्त्वेनेत्यर्थः ॥ अयमेवेति । स्वन्यायमात्राश्रयाद्युपजीवनेन प्रवृत्तौ तादृशतर्कपराहितप्रतिसन्धाने  
परस्यापि स्वार्थानुमितिनं भविष्यतीत्युक्त एवाभिप्राय इत्यर्थः ॥ अन्यथेति । आभासस्यापि साधकत्व इत्यर्थः ॥ जाति-  
निराकरणादिति । स्वन्यायविरोधादिना जात्युत्तरनिराकरणं परीक्षकाणां न स्यादित्यर्थः । तत्राप्याभासे साधकत्वस्य



परेण वक्तुं शक्यत्वादिति भावः ॥ तस्याः संयोगोपनायकत्वेनेति । मूर्तद्रव्यमवधिं कृत्वा मूर्तेष्वेव द्रव्येष्वस्मदादिपूर्वमस्मदादिपश्चिममिति पूर्वत्वादिविशिष्टप्रत्ययस्तावदुत्पद्यते । तत्र पूर्वत्वमवध्यपेक्षया सूर्योदयाचलसंयोगसन्निहितत्वम् । पश्चिमत्वमवध्यपेक्षया सूर्यास्ताचलसंयोगसन्निहितत्वं सन्निधित्तु सूर्यसंयुक्तसंयोगाल्पीयस्त्वम् । प्रथमरविसंयोगकत्वं चरसंयोगकत्वं पश्चिमत्वमिति यावत् । एवञ्च भूतलवर्तिनि द्रव्यं प्रथमचरमसूर्यसंयोगोपनायकं किञ्चिद्वापकेव द्रव्यमङ्गीकृतव्यम् । अन्यथोक्तविशिष्टप्रत्ययानुपपत्तेः । आत्माकाशयोर्विशेषगुणवत्त्वेन कालस्य च क्रियामात्रोपनायकतया सिद्धत्वेन विवक्षितपिण्डे सूर्यसंयोगोपनायकत्वासम्भवे तदुपनायकतया परममहत्परिमाणे किञ्चिदतिरिक्तं द्रव्यमङ्गीकार्यं सैव दिगित्यादित्यसंयोगोपनायकत्वेन दिशः सिद्धत्वादित्यर्थः ॥ उभयेति । क्रियासंयोगरूपोभयोपनायकत्वेऽपित्यर्थः । ननु संयोगक्रियोपनायकं नैकमङ्गीकृतमुचितम् । एकस्माद्भवस्थिताव्यवस्थितप्रतीतिरूपविरुद्धकार्यद्वयसम्भवात् । वर्तमानत्वादिकं हि व्यवस्थितमेव । यदेकं प्रति वर्तमानं तस्य सर्वान्मति वर्तमानत्वात् पूर्वत्वादिकं त्वव्यवस्थितम् । अस्माकं पूर्वस्यान्येषां पश्चिमत्वात् । तथा च विरुद्धोभयप्रतीतिजनकं भिन्नस्वभावं द्रव्यद्वयमेवाङ्गीकार्यमित्यत आह ॥ सहकारिभेदेनेति । आदित्यक्रियासंयोगरूपसहकारिभेदेनेत्यर्थः ॥ लाघवादिनि । इत्त एव धर्मेणि धर्ममात्रकल्पनालाघवादित्यर्थः ॥ अन्यथेति । एकस्मादेव कालाद्भवस्थितं वर्तमानत्वादिकमव्यवस्थितं परत्वापरत्वचिरत्वादिकं च प्रतीयत इत्यङ्गीकारा भज्येतेति भावः ॥ तावत्समवायिकारणेति । बहुतरतपनपरिस्पन्दान्तरितजन्मनि स्थविरे युवानमवधिं कृत्वा परत्वमुत्पद्यमानममवायिकारणवत्कार्यत्वादिति स्थिते रूपादीनां च नीरूपादापि परत्वात्पत्त्या व्यभिचारे तपनपरिस्पन्दानां च वैयधिकरण्येन तदवच्छिन्नद्रव्यसंयोगोऽसमवायिकारणमिति विज्ञायते । न चाविभुनो द्रव्यस्य संयोगस्तथा भवितुमर्हति व्यभिचारादिति तद्द्रव्यम् विभु स्यात् । न चात्माकाशौ तथा भवितुमर्हतः । विशेषगुणवत्त्वात्पृथिव्यादि-



वत् । अतः परत्वासमवायिकारणसंयोगाश्रयभूतमतिरिक्तं कालोख्यद्रव्यमङ्गीकार्यमेवमपरत्वमपि पक्षीकृत्य प्रयोक्तव्यमित्यर्थः । अपेक्षाबुद्धिसम्पादकतयेति । विप्रकृष्टसन्निकृष्टबुद्धिकारणसम्बन्धघटकतयेत्यर्थः । परत्वं विप्रकृष्टबुद्धिमपेक्ष्योत्पद्यमानं विप्रकृष्टबुद्धिं निमित्तीकरोति । अल्पतरसूर्यसञ्चरणोपेक्षया बहुतरतरणिपरिस्पन्दान्तरितजन्मत्वं च विप्रकर्षः । न चैषः स्थविरशरीरस्य स्वतः सम्भवति । तपनसमवेतेन कर्मणास्य सम्बन्धाभावात् । अतोऽयं द्वारेण संयुक्तसमवायलक्षणया प्रत्यासत्त्याऽऽदित्यगतिः स्थविरमुपावर्तते तद्द्रव्यमस्ति तच्चोत्तरीत्या नेतरदित्यपेक्षाबुद्धिकारणसम्बन्धघटकतया कालः सिध्यति । तदभी प्रयोगाः । स्थविरादौ परत्वं तपनपरिस्पन्दविप्रकृष्टबुद्धिजन्यं तदनुविधायित्वात् । ते च परिस्पन्दाः स्थविरशरीरप्रत्यासत्तिमपेक्षन्ते स्वभावतोऽप्रत्यासन्नत्वे सति तदवच्छेदकत्वात् पटावच्छेदकमहारजनरागवत् । सा च प्रत्यासत्तिर्द्रव्यकृता प्रकारान्तराभावे सति प्रत्यासत्तित्वात् महारजनरागप्रत्यासत्तिवत् । तच्च द्रव्यमितरेभ्यो भिद्यते विशिष्टपरत्वानुमेयत्वाद्वातिरेकेण पृथिव्यादिवत् । एवमपरत्वमपि पक्षीकृत्य प्रयोक्तव्यमिति ॥ उक्तन्यायेनेति । आकाशो वा किं न स्यादित्याद्युक्तन्यायेनाकाशादेरेवासमवायिकारणसंयोगाश्रयत्वादवर्क्तुं शक्यत्वादित्यर्थः ॥ सूर्यगतय इति । विशेषणीभूतगत्युपनायकतया कालानुमानमित्यर्थः । परत्वापरत्वे गुणरूपे ताभ्यां चासमवायिकारणसंयोगाश्रयतया कालानुमानमित्यर्थः ॥ क्वचित्साक्षिणेति । स्वात्मसम्बन्धिनि काले बहुत्वं स्वसुखादिसम्बन्धिनि काले चाल्पत्वं साक्षिगम्यमित्यर्थः ॥ क्वचिदनुमानादिनेति । परात्मादिसम्बन्धिनि काले बहुत्वादिकामानुमानिकं ब्रह्मादिसम्बन्धिनि त्वागमिकमित्यर्थः ॥ अनयैव दिशेति । अत्र परत्वं द्रष्टृपुरुषोपेक्षया पिण्डस्य दूरदेशस्थत्वम् । अपरत्वं तदपेक्षया समीपदेशस्थत्वम् । दूरदेशादिशब्दाश्च दिग्विशेषपराः । तथा च परापरादिप्रत्ययेषु स्वाभाविकादिदिग्विशेषाणामेव विशेषणतया प्रतीतिः । न तु प्रथमादित्यसंयोगसन्निहितत्वमपरत्वं चरमादित्यसंयोगसन्निहितत्वं परत्वं येनादित्यसंयोगोपनायकतयोत्तरीत्या दिगनुमानम् । तथाऽनुभवाभावात् ।

नापि परत्वापरत्वे गुणरूपेऽस्माकं सम्मते इति भावः ॥ आकालिक इति । समानकालावाद्यनौ यस्य तदाकालिकमित्युच्यते । आकालिकडाघान्तवचन इति सूत्रात् । तथा चोत्पत्त्यनन्तरमेव विनष्ट इत्यर्थः । आदिपदेन स्तनयितुपरिग्रहः ॥ सन्दिग्ध-  
व्यभिचारमिति । यद्यपि निश्चितहेतुमति साध्याभावसन्देहोऽनुमानमात्रोच्छेदकत्वान्न दोषस्तथाऽप्याहितत्वस्य दोषत्वेन प्रकृते च  
तस्मिन्नुपदेशे मनोऽसत्त्वसन्देहाहितस्तत्संयोगाभावसन्देहोऽतो दोष एवेति भावः । वस्तुतस्तूपत्त्यनन्तरमेव विनष्टे वस्तुनि तन्मते  
न संयोगोत्पत्तिः सम्भवति । कार्यसहभूतासमवायिकारणाभावादतो निश्चितव्यभिचार एवेति ध्येयम् । ननु द्रव्यचतुष्टयवृत्तित्वं  
संयोगद्वयव्यतिरिक्तमित्यस्य किं न स्यादित्यत आह ॥ एकैकेति ॥ अत एवेति । यदि दिक्कालगतपरिमाणपक्षीकारस्तदा  
सिद्धसाधनम् । दिक्कालयोर्बहुत्वात् । दिक्त्वेन कालत्वेन चैक्यमुपादाय प्रयोगेऽपि बाध इत्युक्तन्यायादेवेत्यर्थः । चतुष्टयसम्ब-  
न्धपरिमाणस्य पक्षीकारान्न बाध इत्यत आह ॥ आश्रयासिद्धिश्चेति । सिद्धसाधनता तावदनिवार्येति भावः ॥  
विशेषगुणशून्येति । विशेषगुणशून्ये द्रव्येऽधिकरणे ययोः परिमाणयोस्तल्लक्षणानेकव्यक्तिवृत्तित्वार्थः ॥ विभ्रान्ति-  
विषयजातित्वादिति । विभ्रान्तिविषयभूतं यत्परिमाणं तन्निष्ठजातित्वादित्यर्थः ॥ मनःसिद्ध्याऽपीति । मनसां विशेष-  
षगुणशून्यानामनेकत्वेन तत्परिमाणवृत्तितामादायापि साध्यपर्यवसानसम्भवादिति भावः ॥ निराकरिष्यमाणत्ववेनेति ।  
वैशेषिकपरीक्षायामिति शेषः ॥ तस्या इति । परिमाणत्वावान्तरजातैर्वैशेषिकपरीक्षायां निराकरिष्यमाणत्वादित्यर्थः । तस्येति  
पाठे द्वितीयपक्षस्येत्यर्थः । परिमाणवृत्त्यनुत्वादेः परिमाणत्वावान्तरत्वस्येति वाऽर्थः ॥ वर्णसिद्धयेति । वर्णानामपि परममहत्त्व-  
परिमाणत्वाद्विशेषगुणशून्यत्वादेकत्वाच्चेति भावः ॥ अतिप्रसङ्गश्चेति । परममहत्परिमाणानां विशेषगुणशून्यानां बहूनां द्रव्याणां  
सिद्धिप्रसङ्ग इत्यर्थः । ततश्च द्रव्याणां नवत्वानुपपत्तिरिति भावः ॥ ननु बहुपदप्रक्षेपेऽपि न तादृशविजातीयबहुद्रव्यसिद्धिर्येनानाति-

प्रसङ्गः किन्तु कालदिशेरेव बहुत्वं सिद्धयेदित्याशङ्कते ॥ अस्तु कालस्येति । तर्हि दिशा कालेन वेति । एकैकस्य बहुत्वा-  
 द्विशेषगुणशून्यत्वाच्चेति भावः ॥ हेतुदृष्टान्तयोश्चेति । वैशेषिकपरीक्षायां परिमाणतारतम्यस्याविश्रान्तिरेवेति वक्ष्यमाणत्वेन  
 हेतोरनुपपत्तिः । अनेकद्वत्तिजात्यभावस्यापि तत्र वक्ष्यमाणत्वेन दृष्टान्तस्याप्यनुपपत्तेरित्यर्थः । दिक्कालयोर्बहुत्वमौपाधिकमिति परे  
 वर्णयन्ति । तदपि न प्रामाणिकमित्याशयेनोक्तम् ॥ इत्यलमिति । प्रामाण्यग्रहणादिनेत्यत्रादिपदेन क्वचित्साक्षादपीत्यस्य  
 सङ्ग्रहः ॥ आकाशकालदिगिति । यद्यपि नाव्याकृताकाशव्यतिरिक्ता दिक् सिद्धान्तेऽस्ति । तथाऽप्याकाशभागानां दिक्त्वे-  
 नाभिमतत्वात्तेषामेवात्र दिक्शब्देन ग्रहणमिति मन्तव्यम् ॥ पौनरुक्त्यादित्यादि । घटोऽस्तीत्यत्र घट इत्यनेनैव तदस्त्वित्यस्या-  
 प्यभिधानात्पुनरस्तीति प्रयोगे पौनरुक्त्यम् । घटो नास्तीत्यत्र तु घटपदेन तदस्तिताऽभिधानास्तीति तन्निषेधे व्याघात इत्यर्थः ।  
 प्रयोजनसद्भावाद् पौनरुक्त्यमित्याशयेन प्रयोजनान्याह ॥ घटोऽस्तित्यादिना । घटपदेनैव प्राप्तां सचामस्तीत्यत्र प्रकृत्यानुद्वा-  
 प्रत्ययेन तस्य देशकालविशेषसम्बन्धो बोध्यते । अतो न पौनरुक्त्यमित्यर्थः ॥ क्वचिद्विपरीतेति । घट इत्येवोक्ते नास्ति  
 किमिति विपरीताकाङ्क्षाया अपि कदाचित्सम्भवात्तद्व्यवच्छेदार्थमस्तीति वचनमित्यर्थः । ननु यदाऽत्र भूतले किमस्तीति प्रश्ने  
 सत्सुच्यते घटोऽस्तीति तदा प्रकरणवशादेव घटसत्ताया देशकालविशेषसम्बन्धित्वस्यापि घटपदेनैव बोधसम्भवादस्तीति व्यर्थ-  
 मित्यत आह ॥ क्वापीति ॥ नास्तीत्यस्य चेति । घटो नास्तीत्यत्र घटपदेन तत्सत्त्वमात्रलाभेऽपि नास्तीत्यनेन तस्य देश-  
 कालविशेषसम्बन्धित्वमिति बोध्यते । तथा चान्यत्र देशे काले च सन् घटोऽत्रेदानीं नास्तीत्यर्थो लभ्यत इति को विरोध  
 इत्यर्थः । ननु यस्मिन्देशे काले च घटसत्ता नास्तीत्यनेन प्रतिषिध्यते तस्मिन्नापि देशे काले च सत्ता घट इत्यनेन सामान्यतोऽ-  
 भिधीयतेऽतो विरोधतादवस्थमित्यत आह ॥ न हि सत्तेति । तथा च निषेधाधिकरणदेशकालभिन्नदेशकालाधिकरणतयाऽपि

सामान्यतः सत्त्वाभिधानस्य पर्यवसानसम्भवाच्च विरोध इति भावः ॥ स्वदेशकालेति । स्वस्य देशकालप्रकारलक्षणाधिकरण इत्यर्थः । यद्यपि प्रकारेण प्रतीत्या निषेधतावच्छेदकरूप एव नाधिकरणम् । तथाऽपि सत्याव्यधिकरणत्व- विवक्षयेत्युक्तमित्यवगन्तव्यम् ॥ व्यवस्थेयेति । ननु मुहूर्तो निर्णयो यत्र द्वयं तत्साक्षिदर्शनमिति वचनविरोधात्कथं साक्षिणः संशयरूपत्वमत्रोच्यते इति चेत् । अत्र केचित् । सिद्धान्ते चिन्ता आत्मनो भिन्नाभिन्नाङ्गिकृता । तद्वददोषं चेत्प्रमाणं सदोषं चेदप्रमाणमिति ज्ञानमपि साक्षिणा भिन्नाभिन्नम् । अतोऽप्रतिबद्धसाक्षिणो निश्चयरूपत्वेऽप्युक्तस्य संशयत्वे न कोऽपि विरोध इत्याहुः । अन्येतु व्यवस्थितविकल्पस्थल इव साक्षिणो विरुद्धानेकोऽपि विषयत्वेऽपि निश्चयत्वमेव । न च व्यवस्थितविकल्पस्थले व्यवस्थापकद्वयानुसारेण जायमानं व्यवस्थाप्यद्वयविषयं ज्ञानद्वयं न त्वेकमतस्तत्रोभयोरनिश्चयरूपत्वेऽपि न विरोधः । अत्र तु साक्षिण एकत्वात्तस्यैकस्मिन् धर्मेण विरुद्धानेकोऽपि विषयकैकज्ञानत्वरूपं संशयत्वमनिवार्यमिति वाच्यम् । सिद्धान्ते विशेषबले- नैकस्यापि साक्षिणोऽनेकत्वसद्भावेनात्रापि ज्ञानद्वयत्वसम्भवात् । संशयलक्षणे चैकपदेनानेकत्वाभावमात्रस्य विवक्षितत्वात् । अतो न साक्षिणः संशयरूपत्वप्राप्तिरित्याहुः । वस्तुतस्तु व्यवसायोत्पत्त्यनन्तरं करणदोषविषयके मानसे संशये तदाहितप्रामाण्या- प्रामाण्यविषयके च तादृशे संशये सति साक्षी उक्तसंशयद्वयोपनतिकोटिरनूद्य पूर्वसंशयोपस्थितादोषत्वादिव्यवस्थायत्वमेवो- त्तरसंशयोपस्थितप्रामाण्याप्रामाण्ययोरवधारयति । अतस्तत्र सन्निश्चयरूप एव । सदोषत्वादिकोटिचतुष्टयं तु संशयद्वयोपनतिमनुवद- त्येव न विधत्ते तदवधारणे उदासीन इति न कुत्रापि तस्य संशयरूपत्वप्रसङ्ग इति । न चैवं प्रथमं सम्मुखं प्रामाण्यं गृहीत्वैति ज्ञानपादीयमुधया विरोधः । तत्र सम्मुखं सन्दिग्धं यथा स्यात्तथेति प्रामाण्यग्राहकस्य साक्षिणः संशयरूपत्वकथनादिति वाच्यम् । तत्रापि सम्मुखं पूर्वमानससंशयविषयतया सन्दिग्धं प्रामाण्यमदोषत्वव्यवस्थापयतया गृहीत्वैत्येव व्याख्यानस्य

विवक्षितत्वेन सम्मुखमित्यस्य क्रियाविशेषणत्वाभावात् । अतो न कौडपि विरोध इति प्रतिभाति ॥ मानसीति वक्ष्याम इति ।  
 अमानस्य तु मानत्वं मानसत्वाच्चलं भवेदित्यादाविति शेषः ॥ विशेषनिष्ठस्येति । एककोटिविषयकनिश्चयजनकस्येत्यर्थः ।  
 साक्षिसिद्धत्वेमेवात्रैककोटिनिश्चयकमस्तीति ज्ञातव्यम् ॥ विशेषावधारणाया इति । परीक्षाप्रतिबन्धनिवृत्तावेव कारणं न  
 प्रामाण्यग्रहण इत्यत्र नियामकं नास्ति । उभयत्रापि व्यभिचाराभावादिति भावः । अन्यथासिद्धिशङ्कैव नियामिकत्वाशयेन  
 शङ्कते ॥ तथाऽपीति ॥ अन्यथा सर्वत्रेति । सहकारितया निश्चितस्य दण्डादेरपि स्वभावलक्षणप्रतिबन्धकनिरासमात्रोपक्षेण-  
 ताशङ्कास्पदत्वं स्यादित्यर्थः । ननु किमनया द्विविधकल्पनया । साक्षिवत्प्रत्यक्षादिज्ञानस्यापि प्रामाण्यग्रहः परीक्षानपेक्ष एव  
 प्राभाकरादिरीत्या स्वतः किं न स्यादित्यत आह ॥ चिस्तरस्त्विति । न ज्ञानदृष्टिमात्रेण प्रामाण्यदर्शनं तस्येत्यादिना  
 ज्ञानपादे प्राभाकरादिमतनिरासेनोक्तकल्पनद्विविध्यं सर्वैरङ्गीकार्यमिति वक्ष्यत इत्यर्थः । उक्तोत्तरत्वादित्युक्तमेव विवृणोति ॥  
 अस्यपीति ॥ तात्पर्यं पूर्ववदिति । एवं वदन् प्रष्टव्यः । साक्षिणः किमात्यन्तिकप्रामाण्यग्रहणे शक्तिरस्त्युत नास्तीति ।  
 आद्ये कथं प्रपञ्चविषयप्रत्यक्षादीनां प्रामाण्यमात्यन्तिकं न गृहीयात् । द्वितीये ईश्वरेच्छयैव प्रपञ्चलयो भवतीत्येवंप्रतिपादकानां  
 श्रुत्यादीनामपि नात्यन्तिकं प्रामाण्यं गृहीयात् । अथ क्वचिच्छक्तिः क्वचिन्नेति ब्रूयात् । तदा नियामकं वाच्यमिति तात्पर्यं  
 पूर्वयोजनायामिव द्रष्टव्यमित्यर्थः । नन्वेवं व्याप्तौ विवक्षितायां तथाभावादित्येतावता पूर्तावितः पूर्वमिति पूर्वोक्तित्यर्थेत्यत आह  
 ॥ पूर्वोक्तिस्त्विति । निर्हेतुकं नोत्पद्यत इत्याशङ्क्यामितिः पूर्व तथाऽदृष्टत्वादिति तदुपादनायेतः पूर्वमिति पूर्वोक्तिरित्यर्थः ॥  
 संसृतिरेवेति । तथा चात्राविद्या संसृतिपदेन ग्राह्या इति भावः ॥ अविद्यामात्रेति । अत्राविद्याकार्यमप्यविद्यात्मकमित्य-  
 भिप्रेत्याविद्यामात्रेत्युक्तम् । तथा चाविद्यातत्कार्ययोरन्यतरत्वस्य निवर्त्यतावच्छेदकस्य विद्यायामपि सत्त्वेन तस्याः स्वनिवर्त्यतो-

पपद्यत इति भावः ॥ तदसिद्ध्या चेति । श्रुत्याद्यासिद्धनिवृत्तिमन्वे सति प्रागनिवृत्तत्वादिति हेतोर्विवक्षितत्वादित्यर्थः ॥ अथोत्तरत्र च सम्बन्ध इति । एवंशब्दयोर्द्वयोः सत्त्वाद्याशब्दस्योभयत्र सम्बन्ध उक्त इति ध्येयम् । देहिनः कारणयुता देशश्च यदि न भ्रमात् । किं भ्रान्तिकल्पितं तत्रेत्युक्तदोषमाशङ्क्य परिहरति ॥ न च कल्प्याभावव्यादिना । तथाऽपि नानुयोगिनो दृष्टिरिति तत्कारणं स्वत इत्युक्तदोषो नात्र परिहर्तुं शक्य इत्याशयेन कथञ्चिदित्युक्तम् ॥ श्रुत्यादेरिति । अनादिमायया सुप्त इत्यादिश्रुतेरित्यर्थः । आदिपदेनैकविज्ञानेन सर्वविज्ञानप्रतिपादकस्य प्रपञ्चमिथ्यात्वाक्षेपकवाक्यस्य वाच्यरूपमित्यादिदृष्टान्तोपादकवाक्यस्य च सङ्ग्रहः ॥ द्वितीयतृतीयाविति । न सन्ति न पश्यसीति द्वितीयतृतीयावित्यर्थः । अत्र प्रथमपक्षस्य द्वेधा विकल्पितत्वान्न पश्यसीत्यस्य द्वितीयस्यापि तृतीयत्वमिति ज्ञातव्यम् ॥ प्रतियोग्यभाव इति । प्रतिवाद्यभाव इत्यर्थः ॥ प्राक् प्रपञ्चेति । भ्रमत्वे त्वियशुक्तिश्चेत्यादावित्यर्थः ॥ उभयानुगुण्यादिति । यत्सुत्रार्थतया पूर्वं प्रकृतं प्रपञ्चमिथ्यात्वं यच्चानन्तरप्रकृतमेकजीवाज्ञानकल्पितत्वं तदुभयानुगुण्यादित्यर्थः । विरुद्धार्थत्वमुपपादयति ॥ तत्प्रयोगे ह्येत्यादिना ॥ प्रकृत्यर्थकथनमिति । प्रत्ययार्थस्य विध्यादेरुत्पत्तिरूपत्वाभावादिति भावः ॥ अस्माकमिति । अनेकसत्यवादिना गगनादौ व्यभिचारित्वादित्यर्थः ॥ परस्येति । परमते ब्रह्मण एकस्यैव सत्यत्वेन सत्त्वस्य निवृत्त्यभावव्याप्ततया विरुद्धत्वादित्यर्थः । ननु व्याप्तिशुक् प्राय इत्यनयोर्विरोधात्प्राय इत्यस्य केनान्य इत्यतो व्याप्तिपदाविवक्षया पूर्ववाक्येनैवास्यान्य इत्याह ॥ उत्पत्तिरिति । प्रायःशब्दस्य पुल्लिङ्गत्वाद्विधेयलिङ्गतामाश्रित्यायमित्युक्तम् । तथा चायमुत्पत्तिषु विधीयमानो निवृत्तियुक्तत्वरूपोऽर्थो बाहुल्यं बहुलानां धर्मो न तु सर्वोत्पत्तिनियत इत्यर्थः ॥ एतेनेति । योग्यताभावप्रसक्त्या श्रुत्यर्थस्यान्यथाऽसम्भवेन श्रुत्यभिप्रेतत्वेनेत्यर्थः ॥ वक्ष्यमाणत्वादिति । वैशेषिकपरीक्षायामिति शेषः ॥ पञ्चानां वर्ग इति । इदं च तात्पर्यकथनम् ।



व्युत्पत्तिस्तु पञ्च परिमाणस्य वर्गयेति पञ्च इति द्रष्टव्या । ननु वर्गेऽभिधेये पञ्चत्वं इत्येवंरूपं स्यात् । पञ्चदशशतौ वर्ग इति  
 निपातनादित्यत आह ॥ पञ्चदशशताविति । यद्यपि वाशब्दः पक्षे सङ्ख्याया इति कति पञ्चको दशक इति पूर्वप्राप्तरूपस्यैवा-  
 भ्यनुज्ञापको न पञ्च इत्यस्याप्राप्तत्वात् । तथाऽप्यप्राप्तेऽपि विकल्पस्य बहुलमुपलम्भात्पक्षे पञ्च इत्यस्यापि रूपस्य वर्गायै निपात-  
 नमत्राभिप्रेतम् । अभियुक्तप्रयोगबलादिति भावः ॥ स च जीवेश्वरप्रकृत्यादीति । तथा च जीवेश्वरभेदो जीवानां परस्परं भेदः  
 प्रकृत्यादिनित्यजडेश्वरभेदः प्रकृत्यादिरूपनित्यजडजीवभेदः प्रकृतिवर्णादीनां नित्यजडादीनां परस्परं भेद इति भेदपञ्चकस्याप्य-  
 नादिनित्यत्वमेनोक्तमिति ज्ञातव्यम् ॥ भेदो नामेत्यादि । इदं च विनाशिनोऽपि घटादर्धरूपो भेदः परवाद्यभ्युपगतघटा-  
 दिजातिवन्नित्योऽवगन्तव्यः । वस्त्वन्तरतापत्यभावात्कालत्रयेऽपीति टीकावाक्योपपादनमेव न टीकावाक्यमित्यवधेयम् ॥  
 अनित्यानानामपीति । इदं च नष्टानामपि वस्तूनां भेदो नैव विनश्यतीति तैत्तिरीयभाष्योक्तं मतमवलम्ब्योक्तम् । नन्वेवं  
 चेत्सुधाकारैः प्रकृत्यादिनित्यजडस्वरूपभेदमादाय समाधानं कस्मात्कृतमिति चेत् । उच्यते । अनित्यानां हि न सर्वथाऽस्मन्मते  
 नाशः । किन्तु कार्याकारणैव कारणात्मना त्वस्थानमेव तेषाम् । अतोऽनित्यस्वरूपभूतभेदोऽपि कारणात्मनाऽवतिष्ठत इति  
 टीकाकाराणामभिप्रायः । इमेवाभिप्रायं सूचयितुं सुधायां प्रकृतिरूपमूलकारणस्वरूपभेदस्य नित्यतोक्ता । सुधायामनित्य-  
 प्रपञ्चस्वरूपभेदस्यानित्यताङ्गीकारस्तूपपादानरूपेण सतो घटस्यैव तद्रूपेण सतो भेदस्यापि व्यवहारानुपयोगित्वमभिप्रेत्यै-  
 वातो न कोऽपि विरोध इति मन्तव्यम् ॥ नित्ये च त्रयाणामिति । नित्ये जडे प्रकृत्यादौ धर्मिणि त्रयाणामीश्वरभेदस्य जीवभेदस्य  
 जडान्तरभेदस्य चेति त्रयाणां भेदानां नित्यतासिद्धिः । जीवेश्वरयोः परस्परं जीवानां च भेदो नित्य इति प्रसिद्धमेवेत्येतन्मता-  
 भिप्रायः । तथा च मतत्रयमप्येकाभिप्रायकमेवेति ज्ञातव्यम् । केचित्तु नित्ये नित्यवर्गे त्रयाणां प्रध्वंसान्योन्यात्यन्ताभावानां



सिद्धिः प्रसिद्धिः त्रयोऽभावा नित्यत्वेन प्रसिद्धा इति यावत् । तथा चान्योन्याभावनित्यत्वस्य नैऋयार्थैक्यङ्गीकृतत्वादन्योन्या-  
भावभेदयोश्चानतिरेकाच्चेदस्यनित्यत्वे एतत्सम्मतिकथनं युक्तमित्याहुः । ननु कर्मणि कप्रत्ययस्याविधानात्कथमत्र कर्मणि कप्रत्यय  
इत्यत आह ॥ घञर्थ इति । घञर्थे कविधानमिति वार्तिकादित्यर्थः । घञ् चाकर्तरि च कारक इति कर्तृव्यतिरिक्ते कारके  
विहित इति भावः । कप्रत्यय इत्यस्यानन्तरं आदेच उपदेशे सतीत्यात्वे आतो लोप इटि चेत्याकारलोपे च सतीति शेषः । ननु  
धातुद्रयादेकः प्रत्ययो न कुत्रापि दृष्ट इत्यत आह ॥ अदिभूभ्यामिति । अदभक्षणं भूसत्तायामिति धातुद्रयादुतचप्रत्यये  
टिलोपे च सति अद्भुतमिति रूपमुणादिसूत्रेण साधितं दृष्टमित्यर्थः । नन्वदिशुवो हुतजित्येवोणादिसूत्रपाठः । तस्य चाद्युपपदे  
भुवो हुतचप्रत्ययो भवतीति व्याख्यानान्कथमेतन्निर्देशनं प्रकृत इति चेन्न । धातुसमुदायादेकस्य प्रत्ययस्य प्रायशो दर्शनेनायुनि-  
कैरेवंसूत्रपाठस्य साम्यतं काल्पितत्वात् पूर्वतस्तु पाठः अदिभूभ्यामित्येव । मूलकोशे वृत्त्यन्तरे च तथा दर्शनात् । अत एव  
निघण्टुभाष्ये धातुसमुदायात्प्रत्ययो बहुलस्यलेषु व्याख्यातः । तदेव च सुधायामादिपदेन विवक्षितमिति ध्येयम् । ननु पूर्वं भेद-  
पञ्चकस्याप्रकृतत्वात्कथं तस्यानादिनित्यत्वं सत्यत्वं च क्रमेणोपपादयितुमिदं श्लोकद्वयमिति व्याख्यानमित्याशङ्कां परिहरन्  
श्लोकद्वययोनानां सम्यग्दर्शयति ॥ इयमन्त्रेत्यादिना ॥ इत्यादिविशेषणसामर्थ्यादिनेति । अत्र प्रथमादिपदेनानादिमायावृत्त-  
ज्ञानत्वलक्षणं सुप्तत्वलक्षणं सुप्तविशेषणं ग्राह्यम् । तेनानाद्यावरणावृत्तत्वमात्राप्रियमाणानादित्वं विना न सम्भवतीति सुप्तपदेनावृत्ततयाक्तानां  
जीवानामप्यनादितासिद्धिः । एवञ्च धर्मिणामनादित्वोक्त्या भेदपञ्चकेऽप्यनादित्वं लब्धमित्यर्थः । अत्रानादित्वमावरणभूतजड-  
प्रकृतीनामीश्वरस्य चानाद्यजडपदाभ्यां साक्षादेवोक्तम् । न तथा सुप्तपदादितर्जवानां किन्तु तत्रानाद्यावरणावृत्तत्वरूपसुप्तत्वाक्षित-  
मेवेत्याशयेन सामर्थ्यादिनेत्युक्तम् । एवञ्च कचिच्छूतेनैव धर्म्यनादित्वेन भेदानादित्वलाभः । कचिच्चाक्षिप्तेन धर्म्यनादित्वेन

लुप्तं भवति ॥ द्वयोर्भावो द्वितेति । भेद इत्यर्थः ॥ अनन्यत्वे कथं कार्यत्वमिति । घटादीनामिति वर्तते । एवञ्च  
 घटादीनां मृदनन्यत्वे मृत्कार्यत्वं कथमङ्गीकर्तुं शक्यम् । कणादादिरीत्या कार्यस्य कारणद्रव्यान्तरत्वादित्याशङ्क्यर्थः । तत्तदि-  
 न्द्रियसाध्योदकाहरणादिव्यवहारविशेषसिद्धयर्थं मृदादिद्रव्यमेव संस्थानान्तरनामधेयान्तरभागभवति । नतु घटादिकं मृदादितो द्रव्या-  
 न्तरम् । यथैक एव देवदत्तोऽवस्थाभेदेर्बालो युवा स्थविर इति शब्दान्तरभाक् कार्यान्तरभागभवति । तथेत्याशयेन परिहरती-  
 त्याह ॥ व्यवहारार्थमित्याहेति ॥ षष्ठ्यर्थ इति । पष्ठ्यर्थश्च तादर्थ्यमत्र विवक्षितम् । तथा च विकारो घटादिनामधेयं  
 वाचा तत्तदिन्द्रियसाध्यजलाहरणादिव्यवहारार्थं मृदादिद्रव्येणारम्भणं रलयोरभेदेनालम्भनम् । कर्मणि ल्युट् । स्पृश्यत इत्यर्थः ।  
 मृदद्रव्यमेव व्यवहाराय विकारादिभागभवतीति श्रुत्यर्थ उक्तो भवतीति ज्ञातव्यम् । उत्तरवाक्यमुत्थापयितुमेतद्वाक्यलब्धमर्थं ताव-  
 द्दर्शयति ॥ इति कुम्भादेरिति ॥ स्वरूपेति । अत्र स्वरूपशब्देन स्वस्य रूपमिति व्युत्पत्त्याऽसाधारणधर्मो विवक्षितः ।  
 अन्यथा साध्याविशेषप्रसङ्गादिति ध्येयम् । एवञ्च विकारत्वनामधेयत्वरूपासाधारणधर्मभेदाज्जलाहरणादिरूपकार्यभेदाद्विकार  
 इति नामधेयमिति शब्दभेदादादिपदेन गृहीताद् बुद्धिभेदाच्च परस्परं भेद इत्यर्थः ॥ यत्प्रकारेणेत्यादि । तथा च तत्सत्त्वानिरपेक्ष-  
 सत्ताकत्वोपाधिग्रस्तान्यनुमानानि न स्वार्थसाधकानीति भावः । छान्दोग्यभाष्यविराधं चाह ॥ न चारभ्यस्येति ॥ भाव एवेति ।  
 आरम्भ एवारम्भणमिति भाव एवेत्यर्थः । नन्वेवं सुपो धातुप्रातिपदिकयोरिति सुलोपे वागारम्भणमिति स्यादित्यत आह ॥  
 तृतायिया इति । छान्दसत्त्वादिति भावः ॥ उत्तरत्रेति । साङ्ख्यनामोत्पत्त्यर्थः । साङ्केतिकपर्याय इति । लुप्तया  
 विवक्षित इति भावः ॥ लिङ्गवैषम्यदोष इति । विशेषस्य विकारशब्दस्य पुल्लिङ्गत्वात्तद्विशेषेण बहुव्रीहिरूपे वाचारम्भणशब्दोऽपि  
 पुल्लिङ्गत्वेन युक्तेति भावः । ननु वाचारम्भणशब्दस्य नामधेयविशेषणत्वेन लिङ्गवैषम्यदोषाभावेऽपि नामधेयं विकार इति योजनार्था

तद्वापत्तादवस्थमिदं उक्तम् ॥ नामधेयविकारशब्दयोरिति । तथा चोद्देश्यलिङ्गत्वं विधेयस्यानियतलिङ्गविषयमिति भावः ॥  
वाचा यस्येति । यद्यपि वाचा नाम्नामिति वक्ष्यमाणयोजनैव तत्त्वनिर्णये छान्दोग्यभाष्ये बहुद्वाराण्ये च दृश्यते न त्वियम् ।  
तथाऽप्यतोऽन्यनामधेयं तु वाचारम्भणहेतुतः । साङ्ख्येन विकारः स्यादिति छान्दोग्यभाष्यादहृतप्रमाणस्मृतिचिन्तयं योजनोति द्रष्टव्यम् ॥  
तदा लिङ्गव्यत्यासेति । आद्ययोजनायामारम्भणशब्दस्य विकारविशेषणत्वात् । द्वितीययोजनायां वेदाः प्रमाणमिति वदुद्देश्य-  
विधेयभावस्य विवक्षितत्वात् । उभयत्रापि बहुव्रीहित्वाभावेनारम्भणशब्दस्य भावे ल्युङन्तस्य नियतलिङ्गत्वाच्च न लिङ्गव्यत्यास-  
शङ्कावकाश इत्यर्थः ॥ फलापेक्षयेति । अन्यथा साङ्ख्यैकं ज्ञातं भवतीति वचनापर्यवसानादिति भावः ॥ स्मृचिन्तमिति ।  
उपादातमित्यर्थः ॥ उक्तानुसारेणेति । एवं नित्यपरात्मविदित्यनन्तरमग्रधानदेवताकर्माद्यज्ञोऽपि स्वर्गादिफलभागित्युच्यते  
सद्भिरिति शेषो ज्ञातव्य इत्यर्थः । अमेकवत्सिन्नेभ्य एवेत्ययोनियमितत्वाद्योगविभागस्य चागतिकागतिव्याप्यकारान्तरमाह ॥  
सदाशब्दादिति ॥ तद्धिता इति । बहुवचनस्यानुक्तप्रत्ययसङ्ग्राहकत्वादिति भावः । नन्वेवं टिलोपे सद्यमिति रूपं स्यादित्यत  
आह ॥ दकारस्य स्वेति । निर्वचनत्वादिति भावः । व्यतिरेकस्याप्यभावं दर्शयति ॥ जराद्युपेतानामित्यादिना ॥ तथाऽपि  
कृद्योग इति । कर्तृकर्माणोः कृतीत्यनेनेत्यर्थः । ननु वाचेति तृतीया करणे भविष्यतीति नाद्यो दोषः । न द्वितीयः । कृत्य-  
ल्युटो बहुलमित्युक्तत्वेन कर्मण्यपि ल्युङ्विधानसम्भवादित्यस्वरसादाह ॥ अस्मिन्नपीति ॥ पदान्तराध्याहारस्येति ।  
विकारो नामधेयं चेति द्वयं वाचारम्भणं वागादीन्द्रियजन्यव्यवहारार्थं मृदा स्पृश्यत इति व्याख्याने चादिपदानां मृदेत्यस्य  
चेध्याहारस्येष्टत्वादित्यर्थः ॥ भेदशङ्कानिरासार्थमिति । कार्यकारणभेदसाधकानां स्वरूपभेदादीनां सत्प्रतिपक्षतया पक्ष  
उपाध्यभाव उच्यत इत्यर्थः ॥ केयं सत्तेत्यादि । कार्यं कारणाद्भिन्नं न भवति तत्सत्तयैव सत्तावत्त्वादित्यनुमाने हेतुशरीरप्रविष्टा



सत्ता केत्यर्थः ॥ साध्याविशिष्टेति । साध्यवद्धेतुरपि सन्दिग्ध इत्यर्थः । तदेव दर्शयति ॥ यो हीति ॥ युक्त्या समर्थ्यत इति । ये हि दृष्टनष्टस्वरूपा न ते वस्तुसन्तो यथा मृगतृष्णिकोदकादयः । तथा चेदं सर्वं विकारजातं तस्मादवस्तु सदिति युक्त्या समर्थ्यत इत्यर्थः ॥ विवादास्पदत्वेनेति । परीक्षकाणां सत्यत्ववादिनामसम्प्रतिरेति भावः ॥ बुद्धिसाम्यमिति । सम्प्रतिपत्तिरित्यर्थः । ननूक्तयुक्तेर्निरवकाशत्वेन सर्वेषां परीक्षकाणां तस्मिन्नर्थे सम्प्रतिपत्तिरेव युक्ता । लौकिकानां तदभावेऽपि न दोषः । अत्र वादिप्रतिवादिनोः प्रमाणसिद्धत्वमात्रे तात्पर्यमित्यक्षपादसूत्रव्याख्यातुभिरुक्तत्वादन्यथा लोकाप्रसिद्धपरमाण्वादेः शास्त्रे दृष्टान्ततयोपपादनमनुपपन्नं स्यादित्याशयेन शङ्कते ॥ किन्त्विति । उत्तरमाह ॥ घटादीनामिति ॥ वक्ष्यत इति । दृश्यते प्रत्यभिज्ञातः । स्थिरत्वं सर्ववस्तुष्वित्यादिनेति शेषः । दृष्टानां विकाराणां अवयवोपचयापचयाभ्यां नष्टस्वरूपत्वं त्वया हेतुकृतम् । तच्च क्षणिकत्वमिव स्थिरत्वसाधकाबाधितप्रत्यभिज्ञादिना वक्ष्यमाणेनावरूढमेवेति भावः ॥ दार्ष्टान्तिकवाक्य इति । येनाश्रुतमित्यादिदार्ष्टान्तिकवाक्ये विद्यमानैकादिपदानां तद्विवक्षायामपि दृष्टान्ते श्रुतानां तेषां वैयर्थ्यमपरिहार्यमित्यर्थः । इदं च दार्ष्टान्तिकवाक्येऽप्येकादिपदाध्याहार आवश्यक इत्यभिप्रेत्य । अन्यथैकविज्ञानेन सर्वविज्ञानप्रतिज्ञाया अलाभात् । न च दार्ष्टान्तिकवाक्ये उक्तविवक्षाप्रयोजनैकादिपदाध्याहारसूचनार्थमवैकान्तिकैकादिपदोपादानमिति वाच्यम् । तत्रैव तदुपादानं विहायात्र तत्करणे बीजाभावादित्याशयात् । यद्वाऽतद्विवक्षायामिति छेदः । तथाच दार्ष्टान्तिकवाक्येऽविवक्षितार्थस्य दृष्टान्तवाक्ये कथनमसङ्गतमिति भावः । अस्मन्मते त्वेकादिपदानां प्रयोजनं छान्दोग्यभाष्यटीकायामस्मद्गुरुचरणैः प्रदर्शितमनुसन्धेयम् । इति विशिनष्टीत्यन्वयः ॥ अन्यत्रेति सादृश्याच्चैकस्त्रीज्ञानादन्यस्त्रीज्ञानमित्यादिना तत्त्वनिर्णयादौ व्युत्पादितमित्यर्थः ॥ अवान्तरभेदोऽपीति । यथा मृत्पिण्डविज्ञानात्सादृश्यादेव मृन्मयाः विज्ञायन्ते तथा विष्णोः सादृश्याज्जगदेव च । यथा स्वर्णस्य विज्ञानात्सर्वे लोहमयास्तथा । प्राधान्याद्विष्णु-

विज्ञानाङ्गानां स्याज्जगत्सदा । अत्यल्पेऽपि हि विज्ञाते सदृशे तादृशं बहु । ज्ञायते न वक्तुन्तन्या यथा सर्वमयोमयम् । किमु  
विष्णोर्बिम्बोर्ज्ञानादत्यल्पं जगदीदृशमित्यादिना छान्दोग्यभाष्ये व्युत्पादितोऽत्रानुसन्धेय इत्यर्थः । अधिष्ठानं कर्तुं । अध्यस्तं करो-  
तीति सम्बन्धः ॥ तथा चोक्तामिति । तस्मादर्थेदं तृत्वमग्निनामप्रवर्तकम् । लक्ष्म्यादिदेवतानां तन्निवाग्रेरग्निता ततः । मुख्यैवमा-  
ददानत्वमादित्यस्य तदुद्भवमित्यादिना छान्दोग्यभाष्ये उक्तमित्यर्थः ॥ तदुक्तमन्तर्याम्यधिकरणे इति । रमणं नातिथलस्य  
विक्षेपादेव युज्यते । इति चेत्सर्वानियमो यस्य कस्मान्न शक्यते । स्वात्मनाऽनियतं वस्तु प्रतीपं ह्यात्मनो भवेत् । स्वस्वार्थानसत्ताश-  
क्त्यादि कथमात्मप्रतीपकमित्यादिना श्रमराहित्यमुपादितमित्यर्थः ॥ प्रत्येकं निरवधिका इति । अन्यथाऽशेषपदेन पौन-  
रुक्त्यं स्यादिति भावः ॥ १-४-६ ॥

॥ आनन्दादिगुणोद्भूतमानन्दादिपदाभिधम् ॥ आनन्दमुनिपं व्यासं स्वानन्दाय भजे मुहुः ॥ १ ॥ सुधायाः प्रथमा-  
ध्यायो यदुपत्याख्यसूत्रिणा ॥ व्याख्यातः श्रीहरिर्मातृयै वेदेशगुरुशिक्षया ॥ २ ॥ श्रीव्याससामालवबोधपादसेवाप्तवेदेशगुरुरूपदिष्टः ॥  
अर्थो निबद्धांश्च विचार्य सद्भिरार्यैरुपेक्ष्यो न भवेदतोऽयम् ॥ ३ ॥ इति श्रीवेदेशतीर्थपूज्यपादाशिष्ययदुपतिविरचितायां श्रीमन्न्या-  
यसुधाटिप्पण्यां प्रथमाध्यायस्य चतुर्थः पदः ॥ १-४ ॥ ॥ इति प्रथमाध्यायः समाप्तः ॥ १ ॥



Publisher—G. R. SAVNUR, Govt. Pensioner, Dharwar.  
Printer—S. N. JOSHI, Chitrahala Press, 1026, Sadashiv Peth, Poona City.





॥ इति श्रीमन्न्यायसुधाटिप्पणी यदुपतिविरचिता समाप्ता ॥

॥ प्रथमाध्यायः ॥



॥ अथ श्रीमन्न्यायसुधाटिप्पणी यदुपतिविरचिता प्रारभ्यते ॥

॥ द्वितीयाध्यायः ॥



॥ श्रीगुरुभ्यो नमः ॥ हरिः ॐ ॥ शुक्तिदुःसमयेदविरोधः शक्त उक्तगुणजातनिरासे ॥ यस्य नो भवति दोषविदूरं तं भजे श्रुतिसमन्वय-  
गम्यम् ॥ १ ॥ व्यासमानम्य मध्वादीन् गुरुनपि यथामति ॥ व्याकरिष्ये सुधाऽस्पृष्टद्वितीयाध्यायफाक्किताः ॥२॥ गुरुतरकार्ये मध्येऽपि मङ्गला-  
चरणस्याभीष्टसमाप्त्यादिहेतुतया शिष्टाचारपरम्परावातत्वेन मध्येऽप्येतदध्यायप्रतिपाद्यार्थविशिष्टश्रीगणपत्युपासनरूपं मङ्गलं कृत्वा शिष्याभ्याहारयितुं  
तदुपनिबध्नाति ॥ **यत्पदमिति** । युक्त्यादिभिर्विरुद्धा मतयो येषां ते विमतय इति बहुव्रीहिः । एकवाक्यतादित्यत्रादिपदेन पूर्वोत्तराध्यायाभ्यां  
भेदो ग्राह्यः । सङ्गतेरेकवाक्यताप्रयोजकाङ्क्षजनकज्ञानविषयरूपत्वाच्चन्ननेकवाक्यतासिद्धिः । असङ्कीर्णार्थान्तरतावचेन च पूर्वोत्तराध्यायभेद-  
सिद्धिरित्यवगन्तव्यम् । मायाशबलव्यावृत्तयेऽविद्याद्यवद्यगन्धविधुर इति । इदं चादृश्यत्वाद्याधिकरणेऽभिप्रेतस्य निरनिष्ठो निरवद्य इत्यादिदोषभाव-  
प्रतिपादकश्रुतिसमन्वयसिद्धस्यानुवादायोक्तमिति ज्ञातसर्वधर्मोपपत्तेश्चेत्यस्याध्यायान्तर्भावमुपपादयितुमनन्तगुणपरिपूर्ण इत्यादिविशेषणमित्यप्याहुः ॥  
**पराध्वेनेति** । उपासनादिविशिष्टेष्वेनेत्यर्थः ॥ **समन्वयशब्देनेति** । समन्वयशब्दान्तागतसंशब्देनेत्यर्थः ॥ **साक्षादित्यर्थ इति** । साक्षा-  
दित्यस्य योऽर्थ उक्तः स लभ्यत इत्यर्थः ॥ **तद्व्याख्यानमिति** । संशब्दव्याख्यानमित्यर्थः ॥ **प्रधानपरमाण्वादिनिरासेनेति** । परेण  
चतुर्थपादे तथाऽभिहितत्वात्तन्निरासायेदं व्याख्यानमिति मन्तव्यम् ॥ **अविरोधो विरोधाभाव इति** । नन्वविरोध इति कः समासो न ताव-  
दव्ययीभावः । अविरोधमिति प्रयोगप्रसङ्गात् । नापि तत्पुरुषः । पूर्वपदार्थप्राधान्यासम्भवात् । तत्पुरुषस्योत्तरपदार्थप्रधानत्वात् । समासान्तरं  
त्वसामर्थ्यादिना प्रतिहतम् । अतः कथमेतदिति चेदुच्यते । तत्पुरुष एवायम् । न चैवं पूर्वपदार्थप्राधान्यासम्भवः । अतिमालोऽतिसर्व इत्यादौ  
व्यभिचारेण तत्पुरुषे उत्तरपदार्थप्राधान्यानियमाभावात् । न चैतत्तदोरिति सूत्रेऽन्यसमासवचनञ्जलावजत्पुरुषे उत्तरपदार्थप्राधान्यं निग्रतमेवेति  
वाच्यम् । एतद्वचनस्योपसर्जनत्वेऽपि न्यसमासे सर्वनामगणकार्यं भवतीत्यर्थज्ञापकतयाऽपि सावकाशत्वात् । अत एव सूत्रकारो न बहुव्रीहिविति  
बहुव्रीहावेव सर्वनामकार्याभावमाह नोपसर्जनत्वमात्रे । तथा च भाष्यकारीयस्य गौणत्वमात्रे तद्व्यतिषेधस्य प्राथिकत्वकल्पनमेव न्याय्यम् । ततश्च  
न्यसमासे उत्तरपदार्थस्योपसर्जनत्वेऽप्यसः अतिसिन्नित्यादिकमुपपन्नमेव । अन्यथाऽब्राह्मण्डपुरोऽनुपलब्धिरित्यादौ नवर्थतया प्रमाणप्रसिद्धानामन्य-

स्वविरोधाभावानां नञ्समभिग्याहृतोत्तरपदलक्ष्यत्वं वाऽऽरोपमात्रं नञर्थो विषयत्वं तु संसर्गोऽन्यत्वादिकं त्वार्थिकमेवेति वाऽप्रामाणिकं बहुकरणीयं स्यात् । ततो वरं क्वचिदुपसर्जनत्वेऽपि सर्वनामकार्यं भवतीति करणनमतो नञ्त्तरुषे उत्तरपदार्थप्राधान्याभावे न किञ्चिद्वाधकमित्याशयः । अत एवाग्रे एतदेवाभिप्रेत्य वक्ष्यति विरोधश्च समासे गुणभूत इति ॥ **विमुद्ध्येति** । अत्र विमर्शशब्देन सन्देहो विवक्षितः । पक्षप्रतिपक्षशब्दौ स्वपक्ष-साधनपरपक्षोपालम्भपरौ । तथा च सन्देहपूर्वं स्वपक्षसाधनपरपक्षोपालम्भाभ्यां जायमानार्थविधारणं निर्णय इति न्यायसूत्रार्थं ईक्षत्यधिकरणे प्रदर्शितोऽनुसन्धेयः ॥ **अतो विपरीतेति** । पूर्वमापाततो जातं प्रथमाध्यायार्थविषयं ज्ञानं धर्मिज्ञानतयैतदध्यायार्थज्ञानकारणमित्यभिहितम् । इदानीं तस्मिन्ज्ञाने परीक्षया प्रामाण्यनिश्चयानन्तरं यदित्यमेवेत्यवधारणात्मकं तद्विषयं ज्ञानान्तरं जायते तदेतदध्यायार्थज्ञानकार्यमित्युच्यते । अतः कारणत्वेनोक्तस्य कथं कार्यत्वेनोक्तिरन्योन्याश्रयप्रसङ्गादिति शङ्काऽनवकाश इति ध्येयम् ॥ **तत्र तत्रैवेति** । विकारशब्दोच्येति चेन्नेत्यादिभिस्तत्र तत्राधिकरणे परिहृत इत्यर्थः ॥ **प्रतिवक्ष्यत्यत्रेति** । विरोधः सर्ववैशिष्ट्ये यो द्वितीये निरस्यत इत्याबुनव्याख्यानं परब्रह्मणो नारायणस्य सर्वस्माच्चेतनादचेतनाच्च वैशिष्ट्ये वैलक्षण्ये परमोक्तृष्टत्वेऽप्यन्यतव्यावृत्तत्वे च यो युक्त्यादिविरोधः स एवात्र द्वितीये निरस्यते । तदन्ये ये विरोधाः शास्त्रसमन्वयविषयास्ते विकारशब्दादित्यादिना तत्र तत्रैवाधिकरणे परिहृता इति प्रतिवक्ष्यतीत्यर्थः ॥ **निर्धारण इति** । गुणक्रियाजातिभिर्यतः पृथक्करणं तत्र यतश्च निर्धारणमित्यनेन षष्ठीत्यर्थः ॥ **सर्वेषामपि विरोधानामिति** । विरोधिनां युक्त्यादीनां प्राबल्याभावे तद्विरोधशङ्काया एवासम्भवेन तत्प्राबल्योपपादिका युक्तयः सर्वविरोधानामुपजीव्या इत्यर्थः । युक्तेः प्राधान्ये हेत्वन्तरमाह ॥ **युक्तिपुरस्कारेणेति** । एवं च महामलम्भङ्गान्यायेन युक्तिविरोधपरिहारस्य प्राथम्यमिति मन्तव्यम् । समयादिविरोधपरिहारणां क्रमेणानन्तर्ये प्रयोजनं तु टीकाकार एवाग्रे प्रदर्शयिष्यति ॥ **ननु कथमभावस्येति** । प्रतियोगिनो विरोधस्यैकत्वादिति भावः । यौक्त इत्यत्र परम्परासम्बन्धेन व्याख्यानं न स्वसमत आह ॥ **अथेवेति** । विरोधे चतुर्विधत्वमुक्तपक्षद्वये न स्वाभाविकं किन्तूपहितमेवेत्यरुच्या तस्याश्चतुःस्वरूपत्वादित्यग्रे विरोधिनामेव चतुर्विध्यस्य स्पष्टमुक्तत्वेन च पक्षान्तरमाह ॥ **यद्वेति** । अत्र चतुर्विधत्वस्य स्वरसत्वेऽपि यौक्त इत्येतन्न स्वरसमतः पूर्वव्याख्यानमिति मन्तव्यम् ॥ **अनैचित्य-**

शङ्केति । तथा च युक्तिविरोधाभावप्रतिपादकेऽस्मिन्पादे यद्यपि स्मृत्यविरोधसाधनमनुचितं तथाऽपि वक्ष्यमाणरीत्याऽनुसन्धाने उचितगतेति  
 योजनीयमिति भावः ॥ नअर्थेनेति । अविरोधपदान्तर्गतनवर्थेत्यर्थः । स्मृतेरभाव इत्यर्थप्राप्त्याऽप्रङ्गत्यापत्तेरिति भावः ॥ स्वभावा  
 इति । अविरोध इति नवतत्पुरुष इत्यर्थः । इदं च पूर्वमेव व्याख्यातम् ॥ विरोधिचतुष्टयरूपा इति । इदं च पाशुपतसाङ्ख्यादिस्मृती  
 रभिप्रेत्य न तु बौद्धार्हतादिस्मृतीः । तत्र श्रुतिसंवादासम्भवेन चतुष्टयरूपत्वासम्भाव्यादित्यवधेयम् ॥ निष्कृड्येति । असाधारणो दूषेत्यर्थः ।  
 एवमग्रेऽपि निष्कृष्यपदसाधारणपरम् ॥ नन्वेतदुक्तमेवेति । वासुदेवादिरूपेण चतुर्भूतेश्च सर्वश इत्यत्रेति शेषः ॥ छ ॥ ३० स्मृत्या-  
 नवकाशदोषप्रसङ्ग इति चेन्नान्यस्मृत्यनवकाशदोषप्रसङ्गात् ३० ॥ बौद्धार्हतादित्थादिपदेन कणादादिग्रहणम् ॥ श्रुतिसम्भ-  
 न्वन्यन्यायेनेति । नामानि सर्वाणि यमाविशन्तीति श्रुत्यवष्टम्भेन ज्ञात्वा शिवं शान्तिमत्यन्तमेतत्त्यादिश्रौतशिवादिशब्दानां विङ्गुपत्त्वमेवेति  
 न्यायेनेत्यर्थः ॥ सकलशास्त्रेति । श्रुत्यादिसकलशास्त्रेत्यर्थः ॥ पराभिधित्सनमिति । पिपीलिकालिपिनिम्बत्वरूपमित्यर्थः । गजु रुरे  
 सिद्धान्तांशस्य न पञ्चरात्रादिस्मृत्यप्रामाण्यापादने तात्पर्यं येनेष्टापादनं स्याद्विन्तु पाशुपतादिस्मृतिवत्पञ्चरात्रादिस्मृतीनामपराप्तग्राह्यत्वेनान्यत्रान-  
 काशात्पाशुपतादिस्मृतिसाम्यमेव तासां स्यात्ततश्च न पूर्वपक्षनिर्णय इति साम्यापादनमात्र इत्यत आह ॥ साम्यापादनमात्र इति । पूर्व-  
 पक्षिणो वैतण्डिकत्वादिति भावः । अपौरुषेयत्वेनाङ्गीकृतत्वादित्यत्र साङ्ख्यपाशुपतादयः पूर्वपक्षिणश्चेदुभयस्यामिति शेषः । तेषां मते वेदस्या-  
 पौरुषेयत्वात् । कणादादयश्चेत्सिद्धान्तिनेति शेषः । तेन कणादादिमते वेदस्य पौरुषेयत्वादिते प्रामाण्यकारणभावाविर्भूतत्वादयः पूर्वपक्षहेतवोऽ-  
 सिद्धा इति शङ्काऽनवकाश इति ध्येयम् ॥ कृत्रिमत्वाकृत्रिमत्वाभ्यामिति । कृत्रिमाकृत्रिमयोः कृत्रिमे कार्यसम्प्रत्यय इति परिभाषया  
 कृत्रिमत्वमेव प्राबल्ये प्रयोजकमकृत्रिमत्वं तु दौर्बल्ये । अन्यथा आपन्धाः इत्यादौ यू ल्हाख्यौ नदीति परिभाषिता स्थालीत्यादिका नदीशब्देन  
 प्राज्ञा न स्यात् । गङ्गाद्याः सरित एव प्राज्ञाः स्युरिति भावः ॥ स्वरूपत इति । साक्षादेत्यर्थः । अत्रयोजकत्वादतिप्रसङ्गात्वाच्चेति  
 भावः । अथ कृत्रिमत्वादिकं न स्वरूपेण प्राबल्यादिप्रयोजकं किन्त्वासिमलकत्वादिसम्भावकं सदित्यत आह ॥ उत्तरीत्येति ॥ अप्राभा-

पयमेवेति । इदं च प्रामाण्यमसिद्धोक्तं भाट्टमते तु स्पष्टनार्थं द्वित्राङ्गुलं हिवा तदितरसर्वेष्वन्यथान्तरमेवोक्तम् । अतः प्रतीतार्य  
एवाप्रामाण्यमिति व्याख्येयम् ॥ **विरोधे त्वनपेक्षमिति** । स्मरणं प्रत्यक्षश्रुतिविरोधेऽनपेक्षमनादरणीयं स्यात् । अस्मिन् प्रत्यक्षश्रुतिविरोधे  
मूलश्रुत्यनुमापकमष्टकादिस्मरणमिति सूत्रार्थो जन्माधिकरणे पूर्वमेवोक्तः । तद्व्याधिकरणरचना च तत्रैव प्रदर्शिता द्रष्टव्या ॥ **अव्यवस्थित-  
लौकिकेति** । शब्दस्यैव शब्दा लक्षणानि च विषयाश्च लक्षणविषया न लौकिका अलौकिका अलौकिकाश्च ते शब्दाश्च ते लक्षणविषयाश्च-  
लौकिकशब्दलक्षणविषया अव्यवस्थिता अनेकरूपा अनेकरूपा अलौकिकशब्दलक्षणविषया यासां तास्तथोक्ता इति विग्रहः । तथा च श्रुतानां यानि  
लक्षणानि ब्राह्मणासः तस्मा देवोभिरित्यादिपदस्वरूपाणि ये विषयाः स्वरूपेणाहवनीयादिपदार्थास्ते न लौकिकशब्दलक्षणादिसदृशा न चैकरूपा आसन् ।  
ब्राह्मणा इत्यपि दर्शनात् । नापि ईषेत्वेत्याद्याः परिपूर्णवाक्यरूपा अतोऽर्थविशेषपरतया न ज्ञातुं शक्यन्त इत्यर्थः । अत्र यद्यप्युपक्रमोक्तिभिरेव  
तात्पर्यनिर्णय इति समन्वयसूत्र एवोक्तम् । शालानामनन्तरेऽप्यविशेष इति गतिसामान्यादित्यत्रोक्तम् । पदश्रुतिनिर्णयस्तु व्याकरणविरक्तादि-  
भिरेव सुलभः । साक्राड्वाक्यपूर्णं चाध्याहारदिनेति लोकत एव सिद्धम् । तथाऽपि समूलश्रुतिविरोधे निर्मूलश्रुतिप्रामाण्यायोगादिति पूर्वोक्त-  
युक्त्यैव श्रौतोपक्रमादिकं स्मृत्यनुसारेणैव नेग्रमिति पूर्वपक्षिणः साङ्ख्यादेराशयः । बौद्धादेस्त्वप्रमाणमेवेति । अव्यवस्थितेत्यादेरनियतानि लौकिक-  
शब्दाविषयाणि यानि शब्दसम्बन्धानि सूत्राणि तद्विषया इति वाऽर्थः ॥ **उपलक्षणमिति** । अशेषार्थदर्शनामाप्तानां वचनमात्रस्येति शेषः ॥  
**स्वतन्त्रदशायामिति** । आशशिवादिवचनानुसरणदशायामित्यर्थः ॥ **पारतन्त्र्य इति** । तद्वचनानुसरण इत्यर्थः । स्थानेत्यत्र वर्णो-  
च्चारणस्थानं तात्वादि विवक्षितम् ॥ **पान्यनानामेवेति** । म्लेच्छापहतसर्वज्ञानामेवेत्यर्थः । म्लेच्छेषु विप्रलिप्ताभावमुपपादयितुमाह ॥ **विप्र-  
लिप्ता चेत्यादिना ॥ स्वस्येति** । धनस्येत्यर्थः । तथा च तदीयधनलभलक्षणस्योपकारः पूर्वमेव जातोऽस्तीति भावः ॥ **शरीरस्य चैति** ।  
जात्याभिप्रायमेकवचनम् । पान्थशरीराणामित्यर्थः । तदीयशरीरेषु धनापहारानुक्कूलं यत्ताडनादिकं तच्छ्रुतमन्यच्च तत्र करणीयं स्वोपकारकं किमपि  
नास्तीति भावः । ननु कथं नास्ति पान्था मुक्ताश्चेद्राजानं प्रति वक्ष्यन्ति स चास्माकमनिष्टं करिष्यत्यत एषां शिरश्छेद एव कर्तव्य इत्यादि-

प्रायवतामनिष्टनिवृत्तिरूपस्वोपकारजनकशिरश्छेद एव तत्र करणीयोऽस्तीत्यत आह ॥ **भावे वेति** । दार्ष्टान्तिके विप्रलिप्साभावं दर्शयति ॥  
**एवं विप्रलिप्साऽपीति** । रुद्रादीनामिति शेषः । स्वोपकारपरापकाररूपहेत्वोरदर्शनादिति भावः ॥ **मोहविप्रलिप्सयोरिति** । दृष्टान्ते  
 म्लेच्छदौ दार्ष्टान्तिके रुद्रादावपीति शेषः । अतो म्लेच्छा इति तु समग्राप्तत्वस्योपसंहारः ॥ **प्रमाणयोरिति** । प्रमाणत्वेनाभिमतयोरित्यर्थः ।  
 एवमग्रेऽपि ॥ **शुक्तिरजतज्ञानयोरिति** । शुक्तिज्ञानरजतज्ञानयोरित्यर्थः ॥ **वक्ष्यते हीनि** । निर्दोषवाक्यमूलत्वादित्यस्मिन्नाधिकरणे  
 तन्मूलत्वात्स्मृतीनां चेतुस्तराधिकरणे चेति शेषः ॥ **श्रुत्यादीनामिति** । शिवादिसार्वज्ञप्रतिपादकानामिति शेषः ॥ **विज्ञोरिति** । तेन  
 तदवतारेषु बुद्धादिषु सार्वज्ञसिद्धिरिति भावः । तर्थिकराः शास्त्रकर्तारः ॥ **अथ हेतुं विशिष्यादिति** । सर्वज्ञत्वादिति हेतुमनास्तर्थात्कारव्यति-  
 रित्तत्वेन विशिष्टं कुर्यादित्यर्थः ॥ **सन्दिग्धासिद्ध्यादिकमिति** । आदिपदेन तर्थिकरान्तरे सन्दिग्धव्यभिचारो ग्राह्यः ॥ **उपदेशाविशे-  
 षणे चेति** । आसक्तत्वेनोपदेशविशेषण इत्यर्थः । विनेयाः शिष्याः । किं सर्वेऽपि स्मृतिप्रणेतारो न विप्रलम्भका इति नियममङ्गीकृत्यैवमु-  
 च्यते उत यस्य कस्यापि स्मृतिप्रणेतुर्विप्रलम्भकत्वमङ्गीकृत्येति विकस्यं मनसि निघायाद्यं पृच्छति ॥ **तत्किं सर्वेऽपीति** । ननु बुद्धादयोऽ-  
 परविप्रलम्भका एवातो न नियममङ्गा इत्यत आह ॥ **नियमे चेति** । हेतुदर्शनाभावस्य विप्रलम्भकत्वेन नियमे हेतुदर्शनाभाववत्सु बुद्धादि-  
 ष्वप्यविप्रलम्भकत्वप्राप्त्या तद्विरुद्धवादिनस्तदीयाचार्यस्य यदविप्रलम्भकत्वं प्रतिज्ञातं तद्याहृतं स्यात् । विरुद्धवादिनोरुभयोरामतत्वायोगादित्याशयः ।  
**द्वितीये त्वाह ॥ यस्य कस्यापीनि** । अतीन्द्रियहेतुर्भविप्रलिप्सोपपत्तेर्हेतुदर्शनाभावोऽप्रयोजकश्चेत्याशयेनाह ॥ **न च तत्तत्पुरुषेति** ।  
 पिशितमन्यनैर्मसिचक्षुष्कैः । दिव्यनेत्रशून्यैरिति यावत् । गूढाशयः शङ्कते ॥ **अपुरुषार्थमपीति** । अविदिताशय इव परिहरति ॥ किं ताव-  
 तेति । उक्तेहेतोर्व्यभिचार एवमपि न परिहृत इति भावः । ननु न वञ्चनस्यापुरुषार्थत्वं हेतुर्थेन व्यभिचारः स्यात्किन्तु तस्य पुरुषार्थत्वमत्राभा-  
 व एवातो नोक्तव्यमिति पूर्वपक्षां स्वाशयमुद्घाटयति ॥ **प्रकृतस्त्विति** । ननु शिवादयो नायोग्यजनव्यामोहनाय प्रवृत्तिमन्तः किन्तु  
 विश्वहितोपदेशार्थमेवेति निश्चयस्य तदगममेन तच्छिष्यवचनेनानुमानेन वा सम्भवात्कथमनिश्चय इत्यत आह ॥ **निश्चयोपायस्येति** । एवंविध-



निश्चयोपायस्य बुद्धादिष्वपि सम्भवादिति भावः ॥ अनुमानं चेदिति । क्षित्यादिकं सकर्तृकं कार्यत्वाद्वदवत् । विप्रतिपक्षे प्रयत्नवता धृते गुरुध्वे सत्यपातित्वासम्प्रतिपन्नवत् । क्षित्यादिकं प्रयत्नवद्विनाश्यं विनाशिवात्मम्प्रतिपन्नवदित्यादिभिरनुमानैर्विधोदयलिखितलभ-  
कर्तरि सामान्यतः सिद्धेऽस्मदादीनां तदसम्भवाद्भावाज्जिव एव परिशेषाज्जाज्जन्मादिकर्ता सिध्यतीति सामान्यासिद्धिपरिशेषरूपमनुमानं चेदित्यर्थः ॥ व्यभिचारो बुद्धादिष्विति । शिवो मोहविप्रलम्भाशून्योऽनुमानसंवाधर्थप्रतिपादकशास्त्रप्रणेतृवादिति विवक्षितस्य हेतुर्बुद्धादिषु व्यभिचार इत्यर्थः । तच्छास्त्रप्रतिपाद्यस्य जातक्षणीकत्वदेरपि यत्सत्तक्षणिकं यथा दीपादिकं सन्तश्चामी भावा इत्याद्यनुमानसिद्धेर्भावात् तस्याऽनुमानसंवाधर्थप्रतिपादकशास्त्रप्रणेतृत्वादिति भावः ॥ आभासमेवेति । सोऽयं देवदत्त इत्यादिप्रत्यभिज्ञाबाधितमित्यर्थः ॥ यत्तु विवक्षितं यिष्याम इति । पथुरसामञ्जस्यादित्यत्र स्वदीयानुमानमपि श्रुत्यादिबाधितमिति वक्ष्याम इति भावः । अत्र व्यभिचारत इत्येतदाभिप्रायेण चरणभावा-  
रूपयोगेन पक्षेऽसिद्धेरिति व्याख्येयम् ॥ विरोधित्वेनेति । तथा च व्यभिचारत इत्यस्य विरोधादित्यर्थोऽत्राभिप्रेत इति ज्ञातव्यम् । विप्रतिपन्नस्युक्तिप-  
लमित्यत्र प्राप्तं सदिति शेषः ॥ स्मृतित्वादेरिति । विप्रतिपन्ना स्मृतिः समर्थप्रवृत्तिजनिका स्मृतित्वादाप्तवाक्यत्वादित्यादेरित्यर्थः ॥ अन्यस्यैव चेति ।  
अन्यस्याभावात्स्मृतित्वादिकमेव वाच्यं तस्य च व्यभिचारित्वादित्याहेत्यर्थः ॥ न च विप्रतिपन्नेनेति । विप्रतिपन्नप्रामाण्यकेन स्वयुक्त्यचित्तमन्था-  
न्तरेणेत्यर्थः । ईक्ष्यत इति पूर्वोक्तान्वयः ॥ तत एवेति । दृष्टार्थायां यं आस्तत्प्रणीतत्वादेवेत्यर्थः ॥ इतरेषां तालु स्मृतिपक्षानां फलादीनां  
प्रत्यक्षतोऽनुपलब्धेरप्रामाण्यमेव तासां युक्तमिति प्रथमसूत्रस्य योगफलं प्रत्यक्षोपलभ्यमिति न मन्तव्यमुक्ताभ्यासे तत्काल एव फलाद्वेति द्विती-  
यसूत्रस्य च व्याख्यानं कृतमिति ज्ञातव्यम् ॥ इतरेषामिति । प्रधानादितरेषामित्यर्थः ॥ वेदान्तोऽप्येति । प्रत्यक्षतोऽनुपलब्धभागतत्स-  
प्रतिपादकत्वस्य प्रमाणभूतेषु वेदान्तेष्वपि सत्त्वेनाप्रामाण्यव्यभिचार इत्यर्थः ॥ असिद्धेरुक्तत्वादिनि । पञ्चभिः पञ्चभिर्मेव चतुर्भिर्भाषि-  
स्तथा । एतच्चतुर्विंशतिकं गणं प्राधानिकं विदुस्त्रियाद्यागमात्तेषामुपलब्धेरुक्तत्वादित्यर्थः । व्यभिचारमुपादयति ॥ मा हि भूदिति । न हि  
भवतीत्यर्थः । तथा च प्रमाणभूते नारायणवाक्ये व्यभिचार इति भावः ॥ उत्तराधिकरण इति । तन्मूलत्वात्स्मृतानां चेत्यत्रेत्यर्थः ॥

**वक्ष्याम इति ।** नित्यत्वात्पुरुषोद्भवैः । उज्जिह्वतं सर्वदोषैश्च कथं न मानतां ब्रजेदित्युत्तराधिकरण इति शेषः ॥ **न चैवमिति ।** विष्णुजा-  
जन्मादिकारणत्वादिकमेव श्रुतेरर्थ इति निश्चये तदविरुद्धानां पञ्चरात्रादिस्मृतीनामेवोपायत्वं न तु विरुद्धानां पाशुपतादिस्मृतीनामिति निर्णयः ।  
तस्मिंश्च सत्यविरुद्धपञ्चरात्रादिस्मृत्यनुसारेणोक्तमेवादार्थनिर्णय इतीतरेतराश्रयत्वमित्यर्थः ॥ **श्रुत्यर्थेति श्रयस्येति ।** ऋज्वादियोगिनां श्रुत्यर्थनि-  
श्चयस्यानादिसिद्धत्वेन स्मृतिसंवादनिबन्धनत्वाभावादिति भावः । इतरेषामपि तेष्व्वाप्तिनिश्चये तदीयव्याख्यानेनैव श्रुत्यर्थनिश्चयः । अन्यथा पञ्च-  
रात्रादिस्मृतिसंवादैनैव । तदिदमुक्तं स्मृतिसंवादैकनिबन्धनत्वाभावादिति । अन्ये तु स्पष्टाश्रुतेरर्थनिश्चयाय स्मृतिसंवादो नापेक्षित इत्यर्थ इत्याहुः ॥  
**व्यभिचारस्य बहुलमुपलम्भेनेति ।** एतस्मृतिविहितसाधनानुष्ठानवतामपि तत्फलाभावस्य बहुलमुपलम्भेनेत्यर्थः । ननु फलस्यापि क्वचि-  
दवधारणेनोक्तलिङ्गावधारणमपि किञ्च स्यादित्यत आह ॥ **तदवधारण इति ।** क्वचित्साधनानुष्ठानेन फलावधारण इत्यर्थः ॥ **निषेका-**  
**दीति ।** गर्माधानादीत्यर्थः । अयातयामत्वमागतवीर्यत्वम् । आदिपदेनोचितस्वयवर्णादुपेतत्वं ग्राह्यम् ॥ **अन्यनिमित्त एवेति ।** पूर्वोदृष्टनि-  
मित्त एवेत्यर्थः । यद्वा स्मृतिकर्तृगुणजिह्दिकानिमित्त एवेत्यर्थः ॥ **सन्दिग्धेनेति ।** नियमगर्भेण प्रवृत्तिजनकत्वेनेत्यर्थः । ननु प्रामाण्यनिश्चये-  
नैवोक्तसन्देहनिवृत्तिर्भविष्यतीत्यत आह ॥ **प्रामाण्यसिद्ध्युत्तरेति ।** प्रामाण्यसिद्धौ व्यभिचारस्य वैशुण्यादिनिमित्ताकल्पनया नियम-  
गर्भसमर्थप्रवृत्तिजनकत्वाविनिश्चयः । तन्निश्चये च तेन प्रामाण्यनिश्चय इतीतरेतराश्रयत्वं स्यादित्यर्थः ॥ **घण्डालसम्बन्धित्वादिति ।**  
तथा चाणि वृद्धयभावश्छान्दसः । प्रत्ययान्तरं वा कल्पनीयमिति भावः । दीक्षा पूर्वोक्ता । कापालं व्रतं तच्छास्त्रोद्भूतं द्रष्ट-  
व्यम् । कापालं भस्मना स्नानमिति वक्ष्यमाणं वा । परमुद्राप्रदर्शनार्थमाह ॥ **तथा कालमुवा अपीति ।** कार्ष्णिका कर्णमूष्ण-  
विशेषः । कार्ष्णिका योगासनमिति केचित् । लघुदं वक्रकाष्ठम् । कुण्डलं च कर्णार्चनमिति पाठे कर्णार्चनं लिङ्गपूजा ॥ २-१-१ ॥  
॥ ३० न विलक्षणत्वादस्य तथात्वं च शब्दात् ३० ॥ ॥ **सम्प्रतीति ।** अनेनात्रावसरसङ्गातिं सूचयति । पूर्वसिद्धान्तन्यायेन  
पूर्वपक्षप्रवृत्तेरनन्तरता चास्याधिकरणस्येति ज्ञातव्यम् । शरीराणां कम्पमानानाम् ॥ **बोधकत्वेनेति ।** बोधजनकत्वशक्त्येत्यर्थः । प्रामाण्य

भवतीति शेषः । तथा च बोधजनकत्वेनेति तृतीया हेताविति ज्ञातव्यम् ॥ **अन्यथा फलव्यभिचार इति** । पुत्रकामेष्ट्यादौ फलसाधनतां वेदेन ज्ञात्वा तदनुष्ठातुः फलालाभे खलु फलव्यभिचारो वक्तव्यः । वेदवाक्यस्यबोधकत्वे तु साधनताऽङ्गानेऽनुष्ठानस्याभावेन क्व व्यभिचारोद्भावनावसर इत्यर्थः ॥ **स्वत एव प्रामाण्यमिति** । करणरूपे वेदवाक्ये यथार्थज्ञानजनकत्वरूपप्रामाण्यस्य स्वतस्त्वं नाम ज्ञानजनकशक्यमिदं शक्तिरूपत्वं ज्ञानजनकमात्रजन्यत्वं वा द्रष्टव्यम् । तत्रानन्यथासिद्धस्येत्यस्य निरवकाशस्येत्यर्थः । अत्रान्यथासिद्धः फलव्यभिचारः । अपौरुषेयत्वनिबन्धनं प्रामाण्यमनन्यथासिद्धमिति ज्ञातव्यम् । विपरीतबोधकत्ववति प्रत्यक्षादावनासात्प्रणीते व्यभिचारवारणाय वाक्यत्वादित्युक्तम् ॥ **प्रमाणसिद्धेति** । प्रमाणसिद्धं यत्फलं तद्व्यभिचारिस्त्वादित्यर्थः । चरकं वैद्यशास्त्रम् ॥ **प्रागुक्तेति** । न हि धर्मादिसिद्धिः स्यान्नित्यवाक्यं विना क्वचित् । अविप्रलम्भस्तज्ज्ञानं तत्कृतत्वादयोऽपि च । कल्प्या गौरवदोषेण पुंवाक्यं ज्ञापकं च तदित्यत्रोक्तसामान्यसिद्धिपरिशेषाभ्यामित्यर्थः । तत्र हि धर्मादिकं प्रमाणोपेतं वस्तुत्वाद्वददिति सामान्यतः सिद्धं धर्मादिविषयं प्रमाणं न तावत्प्रत्यक्षं धर्मादेरस्तीन्द्रियत्वात् । नाप्यनुमानम् । तत्प्रतिबद्धलिङ्गाभावात् । नापि पौरुषेय आगमः । आप्त्यनिश्चयात् । अतः परिशेषादपौरुषेयमेव तदिति सामान्यसिद्धिपरिशेषावुक्ताविति ज्ञातव्यम् ॥ **अनेन तस्मै नूनमिति** । अभितो द्यौः प्रकाशो यस्यासावभिद्युस्तस्मै अभिववे वृष्णे वर्षित्रे नूनं निश्चिनं हे विरूप नित्यया वाचा वेदलक्षणाया सुष्ठुतिं शोभनां स्तुतिं चोदस्व प्रेय कुर्विति मन्त्रार्थः ॥ **अत्र वाच इति** । वागिन्द्रियस्येत्यर्थः ॥ **व्याख्यानान्तरेति** । बहुकालीनस्वरूपव्याख्यानान्तरनिरासायेत्यर्थः ॥ **पौरुषेयतामपीति** । ऋचः सामानि जज्ञिर इत्याद्या इत्यर्थः ॥ **प्रागुक्तत्वेनेति** । अविप्रलम्भस्तज्ज्ञानमित्यत्रोक्तत्वेनेत्यर्थः ॥ **दुर्बलत्वमिति** । तथा च न सत्प्रतिपक्षेति भावः । नन्वपौरुषेयत्वे श्रुतेराप्तत्वोक्तत्वरूपकारणाभावात्प्रामाण्यं न स्यादिति प्रसङ्गाबाधितत्वेनापौरुषेयत्वश्रुतेरपि दुर्बलत्वमित्यत आह ॥ **अपौरुषेयत्वेषीति** । कुत आमासत्वमित्यत उक्तं प्रामाण्यस्य स्वतस्त्वेनेति । गुणानपेक्षत्वेनेत्यर्थः ॥ **तच्च लेखकबुद्धिस्थेति** । विप्रतिपत्त्या लिपिः स्वसङ्केतितशब्दज्ञानपूर्विका स्वसङ्केतितशब्दप्रतिपादार्थज्ञानपूर्विका वा शब्दस्मारकालिपिवास्तस्यप्रतिपत्तिलिपिवदित्यनुमानं लेखकस्य शब्दविषयमर्थविषयं वा ज्ञानमादाय पर्यवस्यतीत्यर्थः ॥ **एडमुक्तं**

**लिपेरपीति ।** स्वस्य लिपिसङ्केतितशब्दानाद्यभावेऽपि तज्ज्ञान्यलिखितलिपिदर्शनमात्रेणैडमकालिखितलिपेरपीत्यर्थः ॥ इतरत्रापीति ।  
 अमकपुरुषलिपावपीत्यर्थः ॥ **एडमूककव्यावृत्त्यर्थमिति ।** एडमूकालिखितलिपिव्यावृत्त्यर्थमित्यर्थः ॥ **किमपि विशेषणमिति ।** एडमूका-  
 लिखितत्वं लिपिविशेषणमित्यर्थः ॥ **सन्दिग्धासिद्धीति ।** पक्षिक्तलिपावप्येडमूकालिखितत्वसन्देहादिति भावः ॥ **अथ मूललेखकेति ।**  
 एडमूकालिपिर्यस्य पुरुषस्य लिपिं दृष्ट्वा लिखिता स मूललेखकस्तद्वुद्दिश्यशब्दार्थयोरनुमानेनेत्यर्थः ॥ **तत्सममिति ।** तथा च पिपालिकालिपेः  
 स्मरणसाधनत्वेन प्रत्यक्षान्तर्भावान्न पृथक् प्रामाण्यमिति भावः । ननु स्मृतेरप्रामाण्यात्कथं तत्साधनत्वेन लिपेः प्रामाण्यमित्यत आह ॥ **स्मृतेश्चेति ।**  
 प्रामाण्यं नानुवादस्य स्मृतेरपि विहीयत इत्यादाविति शेषः ॥ **चक्षुष इवेति ।** चक्षुषा यथेत्यर्थः । चक्षुषा यथेत्यर्थः । करणफलमव्यवतिनां सर्वेषामप्य-  
 वान्तरव्यापारत्वमेवेति मतमाश्रित्येदमुक्तमित्यवधेयम् । यदाह । यावन्ति त्वान्तरालिकानि तानि सर्वान्यवान्तरव्यापार इति ॥ **भावसाधन-  
 इति ।** भावो धात्वर्थस्तं साधयति प्रतिपादयतीति भावसाधनो भावप्रतिपादक इति यावत् । एवं करणसाधन इत्यत्रापि करणप्रतिपादक इत्यर्थोऽवग-  
 न्तव्यः ॥ **द्वितीये त्विति ।** करणार्थक्युद्धन्तस्य त्रिलिङ्गात्वेन विशेष्यनिघ्नत्वाद्विशेष्यस्य च स्त्रीलिङ्गात्वादिदृष्ट्यादिना ङीपा भवितव्यमिति  
 भावः । अयं च दोषो नाद्यपक्षे । भावार्थक्युद्धन्तस्य नित्यनपुंसकत्वादिति ज्ञातव्यम् ॥ **प्रमाणमिति सामान्येनेति ।** यदत्र प्रमाणमिष्टं  
 स वेदादिरिति विधीयत इत्यर्थः । ननु करणसाधनस्य प्रमाणशब्दस्य त्रिलिङ्गात्वात्प्रमाणः प्रमाणीति वा कस्मान्नोद्दिश्यत इत्यत उक्तं सामान्ये-  
 नेति । तथा च सामान्ये नपुंसकमिति वचनात्प्रमाणमित्येवोद्दिश्यत इति भावः ॥ **वेदादिद्वेवेति ।** तथा च नित्यतलिङ्गात्वेन विधेयस्योद्दिश्य-  
 समानलिङ्गात्वनियमेऽपि विधेयवचनयोर्वेदस्मृतिशब्दयोर्नित्यतलिङ्गात्वाच्चोद्दिश्यसमानलिङ्गाताप्राप्तिरिति भावः । प्रकृते तु लिपिरप्रमाणमित्या-  
 क्षेपे लिपिमुद्दिश्य प्रामाण्यमेव विधेयमिति नैतत्समाधानावकाश इति भावः ॥ **अन्यथेति ।** वेदादिकमुद्दिश्य प्रमाणमिति विधान इत्यर्थः ॥  
**दौर्घट्यमिति ।** करणे प्रमाणशब्दस्यानित्यतलिङ्गात्वेन विधेयवाचकस्य तस्योद्दिश्यसमानलिङ्गातानियमेन प्रमाणः प्रमाणीति वा प्रयोगप्रसङ्गेन  
 प्रमाणमित्यस्य दौर्घट्यमेवेत्यर्थः ॥ **भाक्तमिति ।** सादृश्यपरतयाऽमुख्यमित्यर्थः ॥ **बुद्धिजन्यमेवेति ।** ईश्वरबुद्धिजन्यत्वस्य सर्वत्रापि कार्ये

सत्त्वादिति भावः ॥ ज्ञातकरणजानीयत्वेनेति । यद्यप्यत्र ज्ञातकरणत्वेनेत्येव वक्तव्यमुचितं तथाऽपि सर्वज्ञज्ञातकरणत्वस्येन्द्रियेऽपि सत्त्वे-  
नास्मदादिज्ञातकरणत्वस्य विवक्षणीयत्वे वेदानामनन्तत्वेनास्माभिर्ज्ञातमशक्यत्वेन भागासिद्धिः स्यात् । अतस्तत्परिहाराय ज्ञातकरणजानीयत्वेने-  
त्युक्तमित्यवधेयम् ॥ चेतनव्यापारविषयस्येति । बुद्धिरभिसन्धिर्वा तद्विषयस्य तद्वदितस्य हेतोरित्यर्थः ॥ शाकुनमात्र इति । वायस-  
दक्षिणमनादिरूपे चेतनव्यापारघटिते शाकुनमात्र इत्यर्थः ॥ आगमिकत्वेनेति । भारताबागमासिद्धवादिति भावः ॥ अस्तेभूरित्यस्येति ।  
अस्तेभूरादेशः स्यादार्धधातुक इति सूत्रार्थः । तथा च बभूवेति भवितव्यमिति भावः ॥ विभक्तिप्रतिरूपकमिति । चिरायेत्यादिवद्विभक्त्य-  
न्तसदृशमित्यर्थः ॥ न चैवं विभक्तिरिति । बहुव्रीहिविवक्षयाऽतिचिरायेति यद्विभक्त्यन्तं पदं तत्प्रतिरूपकं चिरायेत्यादेर्न चैवं प्रकृतेऽस्ते-  
भूरित्यस्य नित्यत्वेनासेति विभक्तेः कदाऽप्यनुपपत्तेरिति भावः ॥ आमन्तेनेति । इदमासेत्यादावित्यर्थः । कृन् चानुप्रयुज्यते लिटित्यस्तेरामन्ता-  
नुप्रयोगाविधानात् । तत्र च विधानसामर्थ्यादस्तेभूभावो नेति वैयर्थ्याकरणैरुक्तवादिति भावः । न च बुद्धिपूर्वकत्वं न तावदबुद्धिजन्यत्वरूपमिह  
सम्भवति । दृष्टान्ततया वक्ष्यमाणोन्मत्तवाक्येऽन्ततो पदावलीबुद्धिपूर्वकत्वस्यापि सम्भवेन साधनैक्यप्रसङ्गात् । नापि प्रतिपाद्यार्थबुद्ध्यादि-  
पूर्वकताविरहत्वं तदत्र वक्तुं शक्यम् । उन्मत्तवाक्यस्यापि अमरूपवाक्यार्थज्ञानपूर्वकत्वात् । उक्ततदभिसन्धिपूर्वकत्वाच्च साधनैक्यानिस्तारात् ।  
अत आह ॥ अबुद्धिपूर्वकत्वं चेति । तथा चोन्मत्तवाक्यस्य प्रतिपाद्यार्थज्ञानपूर्वकत्वेऽपि तत्तत्त्वज्ञानपूर्वकत्वं नास्तीति हेतुसत्त्वान्न साधन-  
वैकल्यामिति भावः । अत एवेति । वेदोऽप्रमाणमाप्तप्रणीतवाक्यत्वादुन्मत्तवाक्यवादिति पूर्वपक्षसमये कश्चित्हेतुरपि सोपाधिकत्वादेवापास्त इत्यर्थः ।  
ननु प्रथमसाध्ये सम्यग्ज्ञानरूपस्यैव संस्कारे द्वितीयसाध्ये प्रत्यक्षादिप्रमाणे यथार्थज्ञानजनकस्वरूपतृतीयसाध्ये चाबोधके कचटतपादिशब्दे व्यभि-  
चारेण साध्यव्यापकतया कथमस्योपाधित्वमित्यत आह ॥ अयमभिसन्धिरिति । तथा च वाद्युक्तसाध्यव्यापकत्वाभावेऽपि पर्यवसितसाध्यव्यापक-  
तयाऽस्योपाधित्वमुपपन्नत एव तस्याप्यभिधुक्तैर्दूषणतयोच्यमानत्वादिति भावः । तदुक्तम् । पर्यवसितसाध्यव्यापकत्वे सति साधनाव्यापक उपाधिः ।  
पर्यवसितं साध्यं पक्षधर्मताबलभ्यम् । यथा शब्दोऽनित्यत्वातिरिक्तशब्दधर्मातिरिक्तधर्मवान्यत्वादित्यत्र पर्यवसितं यत्साध्यमानित्यत्वं तस्य व्यापकं

कृतकत्वमुपाधिरिति । अन्यत्राप्युक्तम् । वाद्युक्तसाध्यनियमच्युतोऽपि कथं कुरुद्वाव्यः पर्यवसितं नियामयन्दूपकताबीजसाम्राज्यादिति ॥ एवं तृती-  
 येति । आसाप्रणीतवाक्यत्वादित्यत्रापि यथार्थज्ञानजनकत्वलक्षणाप्रामाण्यरूपस्य साध्यस्यायथार्थज्ञानजनकत्वं एव पर्यवसानं वाच्यमित्यर्थः ॥ वक्ष्य-  
 माणात्वेनेति । साध्यव्यापकवैलौक्यव्याप्तिः स्यात् साधनस्य चेत्यत्रेति शेषः । वेदो नायथार्थो वेदो यथार्थ इत्यनुमानद्वयं तृतीयानुमानसप्रतिपक्ष-  
 रूपमित्यवगन्तव्यम् । भिन्नभिन्नधर्मावच्छिन्नसाध्यव्यापकोपाधित्वमुक्त्वा मूलमुपलक्षणपरमित्याभिप्रेत्यानुमानत्रयेऽप्येकधर्मावच्छिन्नसाध्यव्यापकोपाधि-  
 माह ॥ एवं वाक्यत्वेनेति ॥ तद्विपर्ययेण चेति । वेदो यथार्थो वाक्यत्वे सत्यनासाप्रणीतत्वात्सम्प्रतिपक्षवदिति प्रयोगो ज्ञातव्यः ॥ तमनुसृत्येति ।  
 तत्संवादमाविहायेत्यर्थः । प्रमाणमूलत्वादित्यनूद्य प्रमाणसंवादित्वादिति व्याख्यानं न तु हेत्वन्तरमिति ज्ञातव्यम् ॥ तथाऽपि वेदेनेति ।  
 अत्र प्रमाणसंवादित्वं नाम प्रमाणविषयविवक्षापूर्वकत्वं विवक्षितम् । अतो न भ्रान्तप्रतापकवाक्ये व्यभिचार इति ध्येयम् । अप्रामाण्यप्रयोजकत-  
 योक्तस्य प्रमाणविरोधस्य पक्षेऽप्युपपादनयैतदनुमानविरोधो नोक्तो येनासङ्गातिः किन्तु सार्वज्ञादिप्रतिपादक आगमो न प्रमाणमुक्तयुक्तिविरोधा-  
 दिति स्वातन्त्र्येणैवानुमानविरोध आगमाप्रामाण्ये हेतुतरोच्यते तत्प्रामाण्यसाधकानुमानस्य सत्प्रतिपक्षतरेत्यत आह ॥ स्वतन्त्रेति ॥ उत्तर-  
 नेति । सर्वधर्मोपपत्तेश्चेत्यत्रेत्यर्थः । पूर्वं प्रत्यक्षागमाविरोध एवाप्रामाण्यप्रयोजको न युक्तिविरोधस्तथा च तद्व्युत्पादनं प्रकृतासङ्गातमित्युक्तमि-  
 दानमुपजीव्यत्वादिना प्रबलप्रत्यक्षादिविरोध एवाप्रामाण्यप्रयोजकतयाऽवश्यं वाच्यस्तथा प्राबल्यं च न पुरुषत्वादियुक्तेरस्तीति वक्तुमाह ॥ अपि  
 चेत्यादिना । प्रसङ्गादाह ॥ उपजीव्यादिविरोधेन चेति ॥ इतिशब्द इति । तथा च वेदस्य प्रत्यक्षमुपजीव्यं स्यादिति योऽर्थः  
 स प्रायो बहुस्थलसम्बन्धार्थः । इतिशब्दाध्याहारभावे स्वनव्य इति ज्ञातव्यम् ॥ यथा प्राणा वा इति । अत्र प्राणपदेनानुमानसिद्धानि  
 चक्षुरादीन्यनूद्य तेषामणुत्वं विधीयत इति भावः ॥ असर्वत्रिकत्वादिति । तथा च क्वचिद्वैदिकेऽर्थे केवलमुक्तेः प्रवेशप्राप्त्या ब्रह्मादि-  
 वस्तुषु प्रमाणं वेद एवैक इत्युक्तनियममङ्ग इति भावः ॥ यत्सिद्धवत्कृत्येति । यद्वैदिकेऽर्थे युक्तेरप्रवेशेनावधारकत्वं सिद्धवत्कृत्याभिप्रेतत-  
 योक्तत्वेति यावत् परिहृता । आगमेनागमस्यैवेत्यत्रेति शेषः । दर्शयितुं प्रत्यक्षागममूला तु युक्तिस्तत्र बलीयसीत्यत्रेति शेषः । आह आदौ





लक्षणस्य सत्तामात्रेण व्यवच्छिन्नप्रतीतिहेतुत्वे काश्यां स्थितेनापि लक्षणेन दाक्षिणात्यस्य. व्यवच्छिन्नप्रतीतिप्रसङ्ग इत्यतिप्रसङ्ग इत्यर्थः । दुरव-  
धारणत्वमेवाह ॥ न तावदिति । लक्षणं सर्वं न प्रत्यक्षमित्यर्थः । निर्दोषाक्षोद्भवत्वादिरित्यत्रादिपदेन प्रकृतलक्षणसङ्ग्रहः ॥ **अप्रत्यक्षवि-  
शेषणत्वादिति** । अप्रत्यक्षं विशेषणं यस्मिंस्तदप्रत्यक्षविशेषणं तस्य भावस्तत्त्वं तस्मादित्यर्थः । इन्द्रियस्याप्रत्यक्षत्वेन तद्विशिष्टस्य लक्षणस्य  
प्रत्यक्षेण प्रतीतिरनुपपन्नोति भावः । एवं प्रकृतलक्षणमपि यद्देशकालयोर्यद्द्वस्तु यथाऽस्ति तद्देशकालयोस्तथा तद्वत्त्ववगाहित्वे पर्यवसन्नमप्रत्यक्ष-  
विशेषणमेवेति ज्ञातव्यम् । ननु साक्षात्कारिप्रमारूपं कार्यं स्वकारणं निर्दोषमक्षमनुमापयिष्यति तदन्यथाऽनुपपत्तिर्वा तज्ज्ञापिकेत्यत आह ॥  
**नापीति ॥ तदवगम इति** । यद्यपि कार्येण कारणतया लक्षणविशेषणभूताक्षमेव सिध्यति न तदुद्भवत्वरूपं लक्षणम् । तथाऽपि समानसं-  
वित्संवेदात्वात्कारणतयाऽक्षावगमे कार्ये तदुद्भवत्वमप्यवगम्यत एवेत्याशयेनेदमुक्तमित्यवगन्तव्यम् ॥ **ताभ्यामिति** । लिङ्गानुपपत्तिभ्यामित्यर्थः ॥  
**अनुगत रूपसिद्धाविति** । कार्येण लिङ्गेन तदनुपपत्त्या वा कारणीभूताक्षव्यक्तिमात्रं सिध्यति न स्वक्षत्वेनानुगतम् । कार्यं कारणपूर्वक-  
मित्येव हि व्याप्तिर्न त्वनुगतकारणपूर्वकमिति । तदसिद्धौ चाक्षोद्भवत्वादिरूपानुगतलक्षणासिद्धिरित्यर्थः । अक्षव्यक्तिविशेषोद्भवत्वं स्वव्याप्तत्वादलक्षणमिति  
भावः । ननु न किञ्चित्कार्यव्यक्तिरूपेण लिङ्गेन कारणमनुमीयते येनानुगतलक्षणासिद्धिः किन्तु साक्षात्त्वावच्छिन्नं कार्यं प्रतिन्द्रियत्वेनैव कारणेनेति तदेव  
तेनानुमेयमिति शङ्कते ॥ **कार्यस्येति** । तर्हि साक्षात्कारिज्ञानस्वमेव प्रत्यक्षलक्षणमस्तु कृतमनुमितिलक्षणेनेति परिहरति ॥ **तर्हीति** । लक्षणदूपाय  
प्रवृत्तस्यान्याभिधानमनुचितमित्याशङ्कते ॥ **नन्विति** । परेदितिलक्षणे दूषणोद्भावनं स्वरूपेण न प्रयोजनं किन्तु जयहेतुतया । तदिह लक्षणं स्वयमदुष्टमपि  
स्वप्रणेतुर्दोषमापादयन्मम जयहेतुर्भवेदेवेति परिहरति ॥ **मैवमिति** । परेदितिलक्षणे दूषणोद्भावनं स्वरूपेण न प्रयोजनं किन्तु जयहेतुतया । तदिह लक्षणं स्वयमदुष्टमपि  
त्वादिति भावः ॥ **अवद्याभ्युपेयतयेति** । अन्यथा कथितलक्षणात्रामस्यैव सम्भवादिति भावः ॥ **तवैवदमिति** । इष्टस्यायत्नसंसिद्धौ को विद्वा-  
न्यत्नमाचरेदिति न्यायादिति भावः । पुरुषस्य दुष्टत्वेऽपि लक्षणादुष्टया तद्वल्लक्ष्यादिसिद्ध्युपपत्तिरित्याशङ्क्य लक्षणमपि दुष्टमित्याह ॥ **सर्वेति** ।  
एतदुक्तं भवति । लघावुपाये सम्भवति गुरोरुपायस्योपायस्वमेव नास्ति । उपेयस्यान्यत एव सिद्धेः । उपेयते साध्यमनेनेति ह्युपायः । प्राथमिकदी-

पे निरस्ते तमसि जायमानदीपान्तरस्य तमोनिराससाधनत्वाभावादिति । मां नाम भू मा भूनामेति सम्बन्धः ॥ एतेनेति । लक्षणस्य दुरवधार-  
णत्वेनेत्यर्थः । एतदेव दर्शयति ॥ प्रमाणत्वाद्यवगममिति । आदिपदेन साक्षात्वादिपरिग्रहः । लक्ष्यतावच्छेदकं प्रमाणत्वाद्येव तदवगमकं  
वाच्यमन्यस्यानपलम्भादित्यभिमानेनैदमुक्तम् । अत एवाह ॥ अस्तु वेति । अन्यदपि लक्ष्यतावच्छेदकतिरिक्तमपि । यथा केवलप्रमाणे  
यथार्थज्ञानत्वम् ॥ लक्ष्याधिनाभूततयेति । लक्ष्यतावच्छेदकव्याप्यतयेत्यर्थः । सविहितप्रतिपत्तिकत्वं प्रथमोपस्थितत्वम् । लक्षणं सकल-  
लक्ष्यव्यापकं वक्तव्यमिदं तु न व्यापकमनुप्रमाणेऽभावादित्याशयेन शङ्कते ॥ न तदवश्यमिति । अव्यापकत्वे लिङ्गात्वमेव तस्य न स्यादित्यत  
आह ॥ लिङ्गत्वस्येति । अन्यथा धूमादेरलिङ्गात्वप्रसङ्ग इति भावः ॥ यत्रेति । अनुप्रमाण इत्यर्थः ॥ प्रामाण्याद्यवगम इति ।  
अत्र सर्वत्र प्रामाण्यं लक्ष्यतावच्छेदकभूतं लक्षणातिरिक्तं किञ्चिद्वैत्तादिवदखण्डमेवाभिप्रेतमित्यवगन्तव्यम् । क्वचिदुभयोऽनुप्रमाणे यथार्थज्ञान-  
त्वरूपलिङ्गात्वात्प्रामाणाभावेन तत्र यथार्थरूपलक्षणानवगमेऽपि केवलप्रमाणे तेन लिङ्गेन ज्ञातं तल्लक्षणं भविष्यति । लक्षणस्य हि स्वरूपसतः  
सर्वलक्ष्यव्याप्तिर्वक्तव्या न तु तज्ज्ञानस्यापि सर्वत्र लक्ष्येऽवश्यभावनियम इत्याशयेन शङ्कते ॥ यदा चेति । क्वचिल्लक्ष्यजनतीय  
एवानवधारणीयतयेत्यन्वयः ॥ किमपराद्धमिति । सार्वत्रिकव्यवहारहेतुत्वाभावस्योभयत्राविशेषादिति भावः ॥ तत्र लिङ्गान्त-  
रादिति । अनुप्रमाणे यथार्थज्ञानसाधनत्वादिरूपलिङ्गान्तराद्याथार्थ्यं प्रत्येतव्यम् । ततश्च लिङ्गाद्वयेन सर्वत्र ज्ञातं तत्सार्वत्रिक-  
व्यवहारोपयोगि भविष्यतीति भावः ॥ ते एवेति । यथार्थज्ञानत्वत्साधनत्वे इत्यर्थः । लक्ष्ये लक्ष्यतावच्छेदके प्रमाणत्वादावित्यर्थः ।  
एवमेवऽपि लक्ष्यपदं लक्ष्यतावच्छेदकधर्मपरम् ॥ अत एवेति । लक्षणस्य ज्ञातुमशक्यत्वादेवेत्यर्थः ॥ कल्पनेति । लक्षणानुमापकत्वेनावश्यक-  
प्रमाणत्वाद्यखण्डधर्मस्यैव तच्छब्दप्रवृत्तिनिमित्तत्वोपपत्तावेकविशेषणविशिष्टस्य याथार्थ्येति निमित्तताकरुणे गौरवमिति भावः ॥ छ ॥  
सजातीयत्वादिविशेषणप्रयोजनं वक्तुं तदस्थमुत्थापयति ॥ नन्विति ॥ सास्नादिमत्त्वं तदेति । तस्यापि धर्मिस्वरूपत्वादिति भावः ।  
यदर्थमिदमुक्तं तदाह ॥ अत एवेति । अथयदादिरूपप्रतिपत्तिरिति विशेषघटितव्यावृत्त्यवगमाय लक्षणस्यापेक्षितत्वदेवेत्यर्थः ॥ प्रतिपादक-

**स्येति ।** बोधकस्य पुरुषस्येत्यर्थः । प्रतिपादस्य बोध्यस्य पुरुषस्य ॥ **लक्षणवाक्यार्थ एवेति ।** लक्षणवाक्ये च न सजातीयस्यादिपदानि सन्तीति भावः ॥ **तत्रान्वर्थसंज्ञाज्ञापनमिति ।** विषयान्प्रति स्थितमक्षं प्रत्यक्षमित्यन्वर्थसंज्ञाज्ञापनमित्यर्थः । ननु निर्दोषाक्षोद्भवत्वेन कथमिदं ज्ञाप्यत इति चेत् । निर्दोषाक्षोद्भवत्वस्य निर्दोषार्थेन्द्रियसन्निकर्षोद्भवत्वे पर्यवसानस्य वक्ष्यमाणत्वेन तेनोक्तान्वर्थसंज्ञाज्ञापनमित्याशयात् ॥ **एवमन्यत्रेति ।** एवं प्रकृतलक्षणेऽप्यदुष्टकरणजन्यत्वादिना ज्ञाने याथार्थ्यं निश्चित्य तेन प्रमाणं लभ्यते प्रकृष्टं मानं प्रमाणमित्यन्वर्थसंज्ञाज्ञापनाय । यथावस्थितज्ञेयविषयकारित्वरूपप्रकर्षस्यानेन ज्ञापनादिति दृष्टव्यमित्यर्थः ॥ **अवधीर्यनमिति ।** धृडनादर इत्यस्येदं रूपम् । तथा च प्रयोजनस्यानादर एव क्रियतामित्यर्थः ॥ **प्रमेयाधिक्येति ।** अन्वर्थसंज्ञादिरूपप्रमेयाधिक्यलाभ इत्यर्थः । चतुर्णां पक्षाणामेकत्रासम्भवादेकस्वकारेकः पक्षोऽभिमत इति पृच्छति ॥ **नन्वेति ॥ यथार्थमिति ।** लक्षणभेदेनावस्थाभेदेन चेत्याशयः । एतदेव दर्शयति ॥ **तथा हीत्यादिना ।** अवस्थाभेदमग्नये दर्शयिष्यति ॥ **लक्ष्याभिरिक्तमित्यादि ।** अत्र लक्ष्याभिरिक्तत्वं लक्ष्यवाचकशब्दार्थान्तर्भूतत्वाभावरूपं तदनतिरिक्तत्वं च लक्ष्यवाचकशब्दान्तर्भूतत्वरूपं विवक्षितमित्यवगन्तव्यम् ॥ **लक्ष्यस्वरूपप्रतिपत्तिरिति ।** लक्ष्यतावच्छेदकविशिष्टलक्ष्यस्वरूपप्रतीकारणमित्यर्थः । अनेन द्वितीयपक्ष उपपादित इति ध्येयम् । तथा चातिरिक्तं लक्षणमुक्तलक्ष्यप्रतीतिं जनयत्कदाचिद्वावच्छेदानुमितिं कदाचिद्वावहारानुमितिं च करोतीत्यर्थः । अनेनातिरिक्तलक्षणे चरमपक्षातिरिक्तं पक्षत्रयमुपपादितं चरमपक्षस्य तु तत्र नावकाशः । गन्धादेः पृथिव्यादिशब्दार्थान्तर्गतस्यभावेन तत्प्रवृत्तिनिमित्तत्वासम्भवादित्याशयः ॥ **द्वितीयं त्विति ।** अत्रापि प्रवृत्तिनिमित्तावधारणस्य वाच्यताग्रहोपयोगित्वेन प्रथममावश्यकत्वाद्योतनाय भवदित्युक्तम् । तथा चानतिरिक्तलक्षणेऽभिहिते प्रथमं प्रवृत्तिनिमित्तावधारणं भवति पश्चात्तेन वाच्यताग्रहो भवतीत्याशयः । अनेनानतिरिक्तलक्षणेऽन्योपास्त्यपक्षवैवोपादिताविति ज्ञातव्यम् ॥ **व्यवहारमात्रेति ।** मात्रपदेनाद्यपक्षद्वयस्य तत्र व्यावर्तितत्वात् । यस्य हि सजातीयं जलादिद्रव्यं विजातीयं गुणकर्मादिकं सर्वं पृथिव्येवेति बुद्धिस्तं प्रति तद्वचिच्छत्रलक्ष्यप्रतीतिजन्यं लक्षणं वाच्यम् । अन्यथाऽनाकाङ्क्षिताभिधानत्वेनासङ्गातिप्रसङ्गात् । तादृशं च गन्धत्वादिकमेव न पृथिवीत्वम् । तस्यातिप्रसक्ततया परेण ज्ञातत्वात् । अतो नाद्यपक्षस्यात्रावकाशो नापि द्वितीयस्य । पृथि-

वीत्तरूपलक्ष्यतावच्छेदकविशिष्टलक्ष्यप्रतीत्ये पृथिवीत्वस्यैवाभिधाने आत्माश्रयत्वप्रसङ्गात् । अतश्चरमपक्षद्वयस्यैवात्रावकाश इति तदेवोपपादितम् । यद्यपि जगज्जन्मादिहेतुत्वप्रब्रह्मस्वरूपलक्षणस्यापि सजातीयजीवादिव्यावर्तकत्वं जन्माधिकरणे प्रतिपादितं तथाऽपि तत्र ब्रह्मशब्दार्थान्तर्गतलक्षणं ब्रह्म जगत्कारणमिति सहप्रयोगात् । पृथिवीत्वादिकं तु पृथिव्यादिशब्दार्थान्तात्मेव । अत एतादृशस्वरूपलक्षणे उत्तरीत्या व्यवच्छेदकता नास्तीति न कोऽपि विरोध इति । पृथिवी इतरभिन्ना पृथिवीत्वादित्यादिप्रयोगास्तु नास्मत्सम्भता इत्याशयः । ननु पृथिवीशब्दवाच्यत्वं पृथिव्यां सिद्धं न वा । आद्ये तत्र तच्छब्दवाच्यतासाधने सिद्धसाध्यता द्वितीये पृथिवीति पक्षीकरणमनुपपन्नमित्यत आह ॥ तत्र सिद्धांशेनेति । विवादाध्यासितेति वेयमिति वा पक्षीकरणमित्यर्थः ॥ असिद्धेनेति । पृथिवीशब्दवाच्यत्वरूपेणेत्यर्थः ॥ अतिप्रसङ्गादिनि । पशुत्वादिवर्माणामपि गव्यगोव्यावर्तकत्वप्रसङ्गादेवेत्यर्थः ॥ प्राङ्मुनिज्ञानेतिष्विति । वैधकादौ रोगादिलक्षणवद्व्याकरणादौ शब्दादिलक्षणवच्चेत्यर्थः । क्वचिन्मानान्तरेण ज्ञातो धर्मो लक्षणतयोपदिश्यत इति भावः । लक्षणमपेक्षत इति योऽसावधिक्रियत इति योजना । यथायथं प्रत्यक्षादिना तदवधारणादित्येतदुपयितुं पुनः पृच्छति ॥ किमवगतमिति । लिङ्गादिभावनेत्यत्रादिपदेनार्थापच्युपमानादेशग्रहणम् । अविनाभावादेरित्यत्रादिपदेनानुपपत्तिसादृशग्रहणम् ॥ प्रतिज्ञामात्रादेवेति । सास्मादिमत्त्वं गोलक्षणं भवितुमर्हतीति प्रतिज्ञामात्रादेव लक्षणस्वरूपमाय्यसिद्धावतिव्याप्त्यादिदोषशून्यत्वादिति हेत्वभिधानमनर्थकं स्यादित्यर्थः । आदिपदेन व्याप्त्याद्यभिमानग्रहणम् । तादृशं शास्त्रान्तमेव नास्तीत्यत आह ॥ अस्ति हीति । नामानुरासनमभिधानग्रन्थो लिङ्गानुरासनं वारुचादि । ननु लक्षणस्य प्रत्यक्षादिसिद्धत्वे तदभिधानैवैक्यमुक्तमेवेत्यत आह ॥ न च यथार्थमिति । व्यवहारविदातत्वादिनेत्यत्रादिपदेनैतत्पक्षत्रयपरिश्रहः । पूर्वं लक्षणभेदेनोक्तं पक्षचतुष्टयमवस्थामभेदेन तत्रोपपादयितुमाह ॥ तथा हीति । यद्यपिदमुपपादनं तत्रैव कर्तव्यं तथाऽपि लक्षणवाक्यप्रतिपाद्यं न केवलं लक्षणं किन्तु व्यवहारनिदानत्वादिनैवेति प्रमेयज्ञाने तदुपपादनस्यावसरो नेत्यत्रैव तदुक्तमिति श्रेयम् । तत्र तावदतिरिक्तलक्षणे व्यवहारनिदानत्वमुपादयति ॥ अयं गौरिति । उपदेशादेरित्यत्रादिपदेन श्रुद्धान्नाग्रहणादिना प्रदर्शनादिमुद्ग्रहः । किमिदं त्वदभिधानमाप्तोपदेशतया लक्षणं बोधयत्युत लिङ्गादिभावनेति पृष्टस्य परिहारमाह ॥ इदं केत्यादिना ॥ प्रयो-

**गान्तरवदिति ।** कथायां प्रतिवादिनं प्रति क्रियमाणानुमानप्रयोगवदित्यर्थः । प्रवृत्तिनिमित्तावधारणार्थं लक्षणप्रणयनमित्येतदनतिरिक्तलक्षणे उप-  
 पादयति ॥ **यद्वेति ।** अत्र प्रतियोगीतरवदित्युक्तसमाधानासम्भवादाह ॥ **तत्र यस्येति ।** इदमुपलक्षणम् । इतरव्यक्तिषु स्वतन्त्रव्यवहारार्थत्वं  
 मपि प्रागुक्तत्वाद् ग्राह्यम् । प्रथमद्वितीयपक्षावतिरिक्तलक्षणे उपपादयति ॥ **अथवेति ।** गोस्वरूपवधारणमुत्वेनेत्यनेन द्वितीयपक्षोपपादनम् । विप्र-  
 तिपक्षा गौर्भवितुमर्हति सास्नादिमत्त्वादिति प्रयोगसूचनात् । अस्यावधारणस्य व्यवच्छेदानुमित्युपयोगं दर्शयितुमवधारणमुत्वेनेत्युक्तम् ॥ **पूर्ववदिति ।**  
 प्रयोगान्तरवदित्यादिनोक्तवदित्यर्थः । लक्षणवाक्यं परार्थानुमानप्रयोगवद्व्यवहारानुमित्युपयोगीत्युक्तं तदाक्षिपति ॥ **नन्वत्रेति ।** व्यवहारमात्रविषयत्वं  
 त्वया न साध्यते गोत्वेनेति विशेषणवैयर्थ्यप्रसङ्गास्किन्तु व्यवहारविशेषविषयत्वम् । स च व्यवहारविशेषः पक्ष एवेति प्रथमकल्पार्थमाभिप्रेत्य  
 दूषयति ॥ **आद्य इति ॥ तदा कथमिति ।** अप्रसिद्धविशेषणत्वेन पक्षाभावसत्त्वादिति भावः । सर्वप्रमाणानामधिगतगन्तृस्वभावत्वादित्यतो  
 व्यवहारस्यानवगातावपि व्यतिरेक्यनुमानरूपलक्षणवाक्यदेव तदाधिगतिः कित्र स्यादित्यत आह ॥ **न हीनि ।** अविदितोऽग्निर्येन सोऽविदिताग्निः ।  
 प्रमाणानामधिगतज्ञापकत्वेऽप्यनुमानस्य सामान्यतोऽन्यत्र प्रसिद्धज्ञापकत्वमेव । अन्यथा व्याप्तिग्रहाद्यसम्भवादिति भावः । सास्नादिमत्त्वेन गोशब्दा-  
 भिधेयत्वसाधने किं गोशब्दस्य सास्नादिमद्विज्ञेऽप्रयोगमात्रं मूलमुत सास्नादिमति सर्वत्र प्रयोगोऽपि वेति विकल्पं मनसि निधायोऽतिप्रसङ्गमाह ॥  
**तत्र चेति ।** तमेवाह ॥ **तत एवेति ।** सास्नादिमत्त्वादेवेत्यर्थः । अनुमाने मूलस्यान्यत्राप्रयोगात्त्रयविशेषादिति भावः । नन्वर्थत्रत्या प्रसि-  
 द्धत्वे सत्यन्यत्राप्रयोगो मूलमतो नोक्तातिप्रसङ्ग इत्याशयेन शङ्कते ॥ **ते सामान्यत इति ।** ननु सदर्थकत्वे सत्यन्यत्राप्रयोगो मूलमतो  
 नोक्तातिप्रसङ्ग इत्याशङ्कते ॥ **तेऽपीति ।** सास्नादिमति सर्वत्र प्रयोगोऽपि मूलं स्वस्तिमतीत्यादिशब्देषु तदभावोक्तदोष इति द्वितीयमाशङ्कते ॥  
**अथ सत्यपीति ।** गोशब्देन गोर्भावः सास्नादिमत्त्वं ग्राह्यम् । तस्यैव प्रकृतत्वात् । तथा च तदन्यत्र स्वस्तिमदन्यगोव्यक्तिषु सास्नादिमत्त्वं  
 सत्यपि तत्प्रयोगात्स्वस्तिमत्यादिगोशब्दाप्रयोगादित्यर्थः ॥ **व्यवहारान्तरवदिति ।** शब्दान्तरवदित्यर्थः । तथा च यथा वृद्धव्यवहारेऽन्वय-  
 व्यतिरेकाभ्यां घटादिशब्दे सङ्गल्यधिगतस्तथा गोशब्देऽपि तत एव सङ्गल्यधिगतेर्वर्थं लक्षणमित्यर्थः ॥ **कथञ्चिदेव तदिति ।** अप्रसिद्ध-

विशेषणस्वमित्यर्थः । तत्रापि सामान्यतः साध्यप्रसिद्धैर्वक्तुं शक्यत्वादित्याशयेनोक्तं कथञ्चिदिति ॥ तेन तद्व्याप्तिरिति । तथा च सास्नादिमत्त्वेन गोशब्दवाच्यतानुमाने तदन्यत्राप्रयोगादिकं न मूलं येनोक्तदोषः किन्तु व्याप्तिज्ञानमेव । तच्च सास्नादिमत्त्वे गोशब्दवाच्यतयाऽस्ति न स्वस्तिमतीत्यादिशब्दवाच्यतयाऽतो नानिप्रसङ्गाः । व्याप्तिज्ञानार्थमेव च लक्षणवाक्यमुपयुज्यत इति भावः ॥ बाधस्येति । स्वस्तिमतीत्यादिशब्दवाच्यत्वरूपसाध्याभावस्येत्यर्थः । ननु येनानाप्तोपदेशेन सास्नादिमत्त्वे स्वस्तिमतीत्यादिशब्दवाच्यताव्याप्तिर्गृह्यता तादृशं बोध्यं प्रति बोधकेन तच्छब्दवाच्यत्वं सास्नादिमत्त्वेन कुतो न बोधनीयम् । प्रयोगभावाभावयोस्तेनाज्ञातत्वेन बाधनिर्णयाभावादित्यत आह ॥ न हीति ॥ एवं पक्षान्तरेऽपीति । यद्वाऽर्थवैयुक्तपक्षान्तरेऽपीत्यर्थः । विवादास्पदं पृथिवीत्वेन व्यवहर्तव्यं पृथिवीवत्त्वादित्यत्रोक्तरीत्यैव समाधानसम्भवादिरितरेभ्यो भिद्यते सास्नादिमत्त्वादित्यत्रापीतरभेदस्य पूर्वमवामेऽनुमानं व्यर्थमनवगमेऽप्रसिद्धविशेषणतेति शङ्कया उपदेशादिना व्यक्तिविशेषे इतरभेदनिश्चये तद्दृष्टान्तेनान्यत्रेतरेभेदसाधनं सुलभमिति परिहारसम्भवादिति भावः ॥ विषयप्रयोजनेति । एतच्छास्त्रमुभयविषयो हि भावान्प्रयोजनं मोक्षो नामालिङ्गानुशासनव्याकरणादिषु नामादिकमेव विषयस्तत्परिज्ञानेन शुद्धव्यवहारो वा स्वर्गो वा प्रयोजनामिति विषयप्रयोजनभेदादित्यर्थः ॥ अन्यदपीति । प्रकृतिप्रत्ययादिविभागेन शब्दसाधनादिकमपीत्यर्थः ॥ सन्दिग्धतासद्भावेऽपीति । भावशब्दस्य स्वरूपसत्त्वसत्तासामान्याद्यर्थत्वेऽधिकरणशब्दस्य पतनमतिबन्धकस्वसमवायिवाद्यर्थकत्वे एवमन्यस्मिन्नपि बहौ पदार्थे सन्दिग्धतादिसद्भावेऽपीत्यर्थः ॥ अन्यथेति । अस्मदीयलक्षणाभिधानस्योक्तरीत्या सार्थक्यानङ्गीकार इत्यर्थः ॥ कुलीरस्येवेति । कर्कटकस्य स्वापत्ययुक्त्या स्वापत्ययोगेन तदुत्पत्त्या हननवत्त्वोद्दिशतत्वेन स्वापत्यरूपया युक्त्या स्वीकृत्य बाधः स्यादित्यर्थः । तथा च स्वव्याघात इति भावः ॥ स्मृतिरूप इति । स्मृते रूपमिव रूपमस्येति स्मृतिरूपः । असन्निहितविषयक इति यावत् । एतावत्येवोक्ते स्मृतावतिव्याप्तिरतः परत्रेयुक्तम् । पारमार्थिके शुक्लयाद्रावधिष्ठान इत्यर्थः । मिथ्याप्रत्यय आरोपाधिष्ठानारोपणे मिथुनमन्तरेण न भवतीति पूर्वदृष्टग्रहणेनानृतमुपस्थापयति । तस्य च दृष्टत्वमात्रमुपयुज्यते न तु वस्तुमतेति दृष्टग्रहणम् । वर्तमानं दृष्टदर्शनं नारोपयोगीति पूर्वैयुक्तम् । तच्च पूर्वदृष्टं स्वरूपेण सदय्यारोपणीयतयाऽनिर्वाच्यमित्यनृतम् । तदनेन सत्यानृतमित्युक्तम् । पूर्वदृष्टस्य

परत्रावभास इत्येवोक्ते प्रत्याभिज्ञारूपे समीचीनप्रत्ययेऽतिव्याप्तिस्तस्यापि पूर्वं कस्मिंश्चिद्देशे काले वा दृष्टस्य परत्र देशान्तरादावभावभासरूपत्वादतः  
 स्मृतिरूपपदम् । असाक्षिहितविषयत्वं च स्मृतिरूपत्वं प्रत्याभिज्ञानं च सन्निहितविषयमतो नातिव्याप्तिः । ननु पूर्वदृष्टमारोपणयिमनूतमित्युक्तं कथं  
 तत्पदाङ्कितलक्षणस्य प्रत्याभिज्ञायामतिव्याप्तिः । उच्यते । स्मृतिरूपपदाभिधास्यमानासन्निधानसिद्धवत्कारेण तदभिधानं न तु पूर्वदृष्टपदसामर्थ्येने-  
 त्यदोषः । अनेनासन्निहितस्य परत्र प्रतीतिरध्यास इत्येव लक्षणम् । असन्निधानं चारोप्यस्याधिष्ठाने परमार्थतोऽसत्त्वं न देशान्तरसत्त्वादीति  
 नापराद्धम् । पूर्वदृष्टपदं तु पूर्वदृष्टमिव तत्त्वतस्तु न पूर्वदृष्टमिति तस्यानृतत्वोपपादनार्थमेवेत्युक्तं भवति । नन्वेवं स्मृतावतिव्याप्तिवारणार्थं परत्रेति  
 विशेषणमित्ययुक्तम् । विवक्षितस्यासन्निधानस्य तत्राभावादिति चेत् । सत्यम् । यथाश्रुताभिप्रायेणैव तदभिधानम् । असत्स्वरूपासन्निधानविवक्षायां  
 तु परत्रेति विशेषणं नापेक्षितमेव । तथा चासन्निहितस्यावभास इत्येव लक्षणं तदा विवक्षितम् । यथाऽऽह कल्पतरुकारः । अथवा सन्निधानेन  
 सत्त्व्यातिरिह वारिता । अवभासादसत्त्व्यातिरुद्गमे तददर्शनादिति । इत्यादीनित्यत्रादिपदेन भ्रमोपादानत्वादिरूपाविद्यादिलक्षणसङ्ग्रहः ॥  
**पराजयेहेतुत्वादिति** । तथा चानर्थकं नाम निग्रहस्थानं त्वदीयानामपि स्यादिति भावः । ननु नास्माकं दुष्टोपादानेऽपि पराजयः । अस्मा-  
 भिस्तादृशानामेव व्यवहारनिर्वाहकत्वाभ्युपगमादिति शङ्कते ॥ **दोषेति ॥ एवं वदनेति** । उक्तानुपपत्तिदृष्टमपि लक्षणं व्यावहारिकमिति वद-  
 नेत्यर्थः ॥ **न ह्ययमिति** । उक्तानुपपत्तिप्रत्यय इत्यर्थः ॥ **नापि बाध इति** । उक्तानुपपत्तिप्रत्ययेन लक्षणानां दुष्टत्वप्रत्यय एव भवति  
 न त्रैकालिकनिषेधरूपो बाध इत्यर्थः ॥ **न चास्येति** । निष्प्रयोजने काकस्याष्टौ दन्ता इत्यादिवाक्येऽस्मन्मते मिथ्यात्वाभावेन दृष्टान्ताभावा-  
 दिति भावः । नन्वेवमतिव्याप्त्यादिदोषोऽपि लक्षणापारमार्थिकतासाधको न स्यादित्यत आह ॥ **एतेनेति** । तथात्वेऽध्यासादिलक्षणेऽतिव्याप्त्या-  
 दिदोषपरिहारोऽपि भवता न कार्यः स्याद्याहाराविरोधित्वाद्विष्टसाधनत्वाच्चेत्युक्तदूषणेनेत्यर्थः । तथा चेष्टापत्तिरिति भावः । तर्हीतिव्याप्त्यादिना  
 किं कृत्यमित्यत आह ॥ **अलक्षणेनेति** । अतिव्याप्त्यादियुतं पशुत्वादिकं नापारमार्थिकमिति ज्ञायते किन्त्वलक्षणमेवेति भावः ॥ **सपक्षा-**  
**प्रवेश इति** । मिथ्याभूतेऽध्यासमात्रेऽनुपपद्यमानलक्षणत्वं नास्तीत्यङ्गीकारे हेतोः सपक्षप्रवेशित्वेनासाधारण्यं स्यादिति भावः । ननु वैतण्डि-



केन मया न लक्षणाभिधानं समर्थनीयं यतु सूत्रकारादिभिरुक्तं तत्परतीतिमाश्रित्यैवातो न मम स्वव्याघात इत्यत आह ॥ आस्तां विस्तर इति । कथायमेवं परिहारस्य कथञ्चिस्सम्भावितत्वेऽपि स्वस्य शिष्यस्य वा मोक्षोपयुक्त्येतरेत्यावृत्तत्वावधारणस्यावश्यमपेक्षितत्वेन तदुपयुक्तं लक्षणं स्वरीत्यैवानुपपत्तिपरिहारेण सम्याग् व्युत्तम् । न हि दुष्टा परीतिः स्वात्मतत्त्वज्ञानाय प्रभवति । अतिप्रसङ्गादिति भावः ॥ छ ॥ ननु धर्मिप्राधान्येनैव कुतो लक्षणं नाभिहितमित्याशङ्क्य धर्मप्राधान्येन तदभिधाने प्रयोजनमाह ॥ यद्यपि नित्यादिना ॥ यद्यङ् निरूप्यमपीति । यथा सास्नादिमत्त्वं विहाय कदाचिच्छब्दादिना गोलेनापि गौः प्रतीयते तथा याथार्थ्यं विहाय मानत्वेन रूपेण मानं कदाचित्प्रतीयते । न च तथा प्रतीयतेऽतो न लक्ष्यमेतल्लक्षणातिरिक्तमिति भावः ॥ तन्मा शङ्कीति । यत्र लक्ष्यातिरिक्तं लक्षणं तत्र न धर्मप्राधान्येन तदुक्तिः सम्भवति । न हि गोत्वं सास्नादिमत्त्वमिति शक्यते वक्तुम् । तयोर्धर्मयोर्भिन्नत्वेन सामानाधिकरण्यव्यपदेशायोगात् । प्रकृतनिमित्तरूपस्वरूपलक्षण एव तु धर्मप्राधान्येनोत्तिर्नानुपपन्ना । तत्र लक्ष्यतावच्छेदकलक्षणयोरेवेनोक्तशङ्कानवकाशादिति भावः ॥ निवेशयितुमिति । व्यवहर्तुमि-त्यर्थः । इष्टपक्षं परिहरति ॥ अव्याप्त्यसम्भवाविति ॥ व्यापकतेति । इतरभेदादिरूपसाध्यनिरूपितेति शेषः ॥ व्यापकता त्विति । व्यापित्वं त्वित्यर्थः । तच्च पक्षीकृतमपेक्ष्यैव दृष्टान्तीकृते तु वृत्तिमात्रं विवक्षितमिति ध्येयम् । पक्षीकृतव्यापकतालक्षणरूपहेतोरपेक्षित-स्येतदुपपादयति ॥ उपायत्वेनेति । हेतुत्वेनोपन्यस्तस्य पक्षधर्मत्वाभावे तदुपेयस्य तत्साध्यस्यापि पक्षायत्वं न सिध्यतीत्यर्थः । दृष्टान्तोक्त-वृत्तितापेक्षितेतदुपपादयति ॥ उभयधर्मेति । यद्यपि व्याप्तिः साधनस्यैव धर्मो न साध्यस्य तथाऽपि साधनाश्रितायास्तस्याः साध्यनिरूपित-त्वेनोभयधर्मत्वव्यपदेश औपचारिक इति ध्येयम् ॥ तदानीमिति । तदानीं लिलक्षयिषितं च यावत्सु शक्यत्वं वर्तते तावद्दृष्टान्तीकृतं चेति भावः । नन्वेवमपि लिलक्षयिषितमात्रव्यापित्वरहितमपि लक्ष्यासाधारणधर्ममूतं लक्षणं स्यादित्यत आह ॥ नन्वेति । तदानीं लिलक्षयिषितमात्रव्यापित्वं च लक्ष्यस्य धर्म इति लक्षणलक्षणान्तर्गतं पदद्वयेनोक्तमेवेत्यर्थः । यावत्सर्वकः शब्दो निवेशयितुमिष्ट इति लक्ष्यशब्दार्थस्योक्तत्वेन लक्ष्य-शब्देन तदानीं लिलक्षयिषितस्य षष्ठ्यन्तरधर्मपदेन च तन्मात्रव्यापित्वस्य लाभेन न लक्षणलक्षणस्योक्तधर्मोऽतिव्याप्तिशङ्केति भावः । नन्वेवमव्या-

पकस्यालक्षणविशेषत्वोक्तिर्ग्रन्थान्तरस्था कथमित्यत आह ॥ **अव्यापकत्वस्येति** । एतेन यो धर्मो लक्ष्ये वर्तत इत्येतावतैवोक्तरीत्याऽव्याप्त-  
 लक्षणस्य व्यावर्तितत्वाद्वाप्येत्यस्य पद्धत्युक्तलक्षणलक्षणात्गातिस्य वैयर्थ्यमिति निरस्तम् । तत्रत्यलक्ष्यपरस्य सर्वलिलक्षयिषितपरत्वात् ॥ **यद्वाऽ-**  
**न्यच्चेति** । लक्षणत्वेनोक्ताव्याप्तधर्माश्रयाल्लक्ष्यादन्यत्र लक्ष्ये व्यावृत्त्यादिज्ञापकमन्यल्लक्षणं नास्तीति निश्चयो यदा तदैवाव्याप्तधर्मस्य सार्वत्रिकव्या-  
 वृत्त्याद्यासाधकत्वेन दुष्टवोक्तिरित्यर्थः । अन्यत्र लक्ष्ये लक्षणान्तरसद्भावनिश्चये त्वाह ॥ **वस्तुनस्त्विति** ॥ **एकमिमेवेति** । सर्वलक्ष्यसाधारणैक-  
 लक्षणमिवेत्यर्थः ॥ **अनेकमपीति** । कतिपयलक्ष्यमात्रवृत्त्यनेकमपीत्यर्थः । अत्रैकमिमेवेति दृष्टान्तकथनं स्वाश्रये व्यावृत्त्यादिकारिणोऽप्यनेकस्या-  
 लक्षणत्वे एकस्यापि तदापद्येतेत्यानिष्टं सूचयितुमिति ज्ञातव्यम् । अव्याप्तधर्मस्यापि लक्षणत्वेऽभियुक्तसम्भूतिमाह ॥ **अत एवेति** । अव्याप्तस्यापि लक्ष-  
 णत्वादेवेत्यर्थः ॥ **अन्यार्थमिति** । द्रव्यस्यैवायमसाधारणो धर्मः समवायिकारणत्ववदुणवच्चेति प्रतिपादनार्थं वायुमनसोरप्रत्यक्षत्वेन द्रव्यत्वविप्रतिपत्तौ  
 क्रियावत्त्वेन तत्र द्रव्यत्वसाधनार्थं च न तु लक्षणतयेति किरणावलीकारेण व्याख्यातत्वादित्याशयः ॥ **अपाकृन्तत्वादिति** । उच्यत इत्यादिनेति  
 शेषः । तददर्शनादित्यसहमान आह ॥ **नन्वत्रेति** ॥ **अनध्यवसितत्वादिति** । सपक्षविपक्षव्यावृत्तत्वेनासाधारण्यादिति भावः ॥  
**कैश्चदिति** । एकत्रानुकूलतर्कावतारे साधकतासम्भवादिति तेषामाशयः ॥ **येषामिति** । तर्कानवतारदशायां हेतुः किं सर्वसाध्यवद्वावृत्त्या  
 साध्याभावस्य साधक उत सर्वसाध्याभाववद्वावृत्त्या साध्यस्येति संशयाधायकतया दोष इत्यर्थः । नन्वेवममूर्तद्रव्यविशेषरूपं गगनमेव यदा  
 लिलक्षयिषितं तदाऽभिधीयमानममूर्तद्रव्यलक्षणं शब्दवत्त्वं गगनस्यामूर्तद्रव्यत्वसाधने प्रयुज्यमानमसाधारणं स्यादेव । तत्र गगनस्यैकत्वेनोक्तरीत्या  
 सपक्षसम्भवादिति चेन्न । एकव्यक्तिस्थले उपदेशादिनैव व्युत्पत्त्यादिसम्भवे लक्षणाभिधानस्य तदर्थकस्य तत्रानपेक्षितत्वात् । तदिदमाह ॥ **इत्यल-**  
**मिति** । ननु ल्युट् भावे करणाधिकरणयोश्चेति स्मरणाद्भावकरणयोरिवाधिकरणेऽपि प्रमाणशब्दस्य सामर्थ्यावगमादधिकरणमपि प्रमाणं स्यादित्या-  
 शङ्क्य निराकरोति ॥ **यद्यपीत्यादिना** ॥ **अभिधानाभावादिति** । प्रयोगाभावादित्यर्थः ॥ **कृत्तद्धितेति** । प्रमाणशब्दश्च कृदन्त  
 इति भावः ॥ **कर्तृकर्मणोरिति** । कटे शेते स्थाल्यां पचतीत्यादौ दर्शनात् । प्रकृते च क्रियाश्रयणां विप्राणां न स्वाश्रितत्वमात्माश्रयत्व-

प्रसङ्गादिति भावः ॥ सिद्धान्तेति । केवलानुशब्दयोरुपपदत्वाभ्युपगमविरोध इत्यर्थः ॥ अव्याप्तत्वादिति । सर्वस्यापि लिलक्षयि-  
षितत्वादिति भावः । ननु तन्मुख्यं ज्ञानशब्दयोरिति न युक्तम् । तथा सति ज्ञानवच्छब्दस्यापि केवलत्वप्रसङ्गादित्यत आह ॥ एतच्चेति ।  
ज्ञानार्थे ज्ञेयतामूल्या शब्दार्थे तदनन्तरमित्यत्रेति शेषः । तत्र हि न ज्ञानसमकक्षतया याथार्थ्यं शब्दे मुख्यं किन्तु कारणत्रयोपेक्षया ज्ञान एव मुख्यं  
करणेण्यपि निर्धारणार्था शब्दे मुख्यं प्रत्यक्षानुमानयोस्त्वमुख्यम् । तदेते परममुख्यमुख्ये एकीकृत्य तन्मुख्यं ज्ञानशब्दयोरित्युक्तमिति स्फुटीक-  
रिष्यत इत्यर्थः । इदमुपलक्षणम् । उक्ताव्याप्तिपरिहारोऽप्यनुप्रमाणमेतानि ह्यक्षयुक्तित्वचांस्यत इत्यत्र वक्ष्यत इत्यपि द्रष्टव्यम् ॥ यथार्था इति ।  
यथाशब्दस्यार्था इत्यर्थः ॥ यथाऽसादृश्य इति । असादृश्येऽर्थे यथाशब्दः सुपा नित्यं समस्यत इति सूत्रार्थः । उदाहरणं तु यथाशक्ती-  
त्यादि । सादृश्ये तु यथा हरिस्तथा हर इत्येव न तु समासः ॥ विशेषणादिति । सादृश्यभिनतया यथाशब्दार्थविशेषणादित्यर्थः । अन्यथा  
यथार्थे यदव्ययमिति पूर्वणैव सिद्धत्वादिदं सूत्रं व्यर्थमेव स्यादिति भावः । यथाऽऽह वामनः । यथार्थे यदव्ययमिति पूर्वणैव सिद्धमिदं वचनं  
सादृश्यप्रतिषेधार्थमिति । विशेषणादित्यनन्तरं प्रकृते चाव्ययीभावसमासस्यैव विवक्षितत्वादिति वाक्यशेषः । असाध्यार्थादित्यत्रापि सङ्ख्या-  
पूर्वकत्वाभावरिग्रहः । तथा च प्रकृतवाक्यार्थासम्भवरूपासामर्थ्येन तत्पुरुषकर्मधारयबहुव्रीहिणां प्रतिहतिः । सङ्ख्यापूर्वकत्वाभावेन द्विगोर-  
पीत्यर्थः । केचित्तु यथाशब्दस्य सादृश्यार्थत्वेऽपि किमव्ययीभावसमासोऽभिप्रेत उतान्यः । नाद्य इत्याह ॥ यथा सादृश्य इति । द्वितीयं  
प्रत्याह ॥ समासान्तरस्येति । तदा ह्यर्थसादृश्यमित्यर्थः स्यात्तथा चास्यादिक्रियासापेक्षस्य यथाशब्दस्यार्थशब्देन सामर्थ्यान्न समासः  
सम्भवतीत्यर्थः । आदिपदेन समासान्तरेऽर्थशब्दस्यैवोपसर्जनत्वप्राप्त्या पूर्वनिपातप्रसङ्गमङ्ग्रह इत्याहुः ॥ अत एवेति । सादृश्यार्थस्यो-  
क्तरित्याऽसम्भवादेवेत्यर्थः । सम्भावितमेव प्रश्नाहमिति भावः ॥ वाक्यशेषाभावेनेति । यदि हि यथार्थमिति वाक्यशेषभूतमन्यत्सदं  
स्यात्तदा तदर्थनिष्ठयोग्यताया वा तदर्थस्य वा प्रामाण्यं सम्भावितं स्यात् । न च तादृशं शेषभूतं पदमत्र श्रूयते । अतोऽर्थपदार्थ एव योग्यता-  
द्यन्वयो वाच्यः । तथा चार्थयोग्यतादावित्यव्याप्तिरित्यर्थः । अर्थानामिति बहुवचनं वीत्स्याया एकस्मिन्नर्थेऽसम्भवादिति द्रष्टव्यम् ॥ पदार्था-

नतिघृत्तीति । समभिव्याहृतपदार्थानतिक्रमस्येत्यर्थः ॥ **अव्याप्तिप्रसङ्गादिति** । अभिधेयवाचिनो ग्रहणे तदनतिक्रमस्य शब्दमात्रगतत्वेन प्रत्यक्षाद्यव्याप्तिप्रसङ्गाः । धनप्रयोजननिघृत्तिवाचिनो ग्रहणे तत्तदनतिक्रमस्य तत्तज्ज्ञानमात्रवृत्तित्वेन घटादिज्ञानाद्यव्याप्तिप्रसङ्ग इत्यर्थः । इदानीमतिव्याप्तेरित्युक्तमतिव्याप्तिं दर्शयति ॥ **एतच्चेति** । ननु कर्मानेकविधं दृश्यते यथा कण्टं करोतीत्यत्रासदेव जायमानं निर्वर्त्यरूपम् । यथा वा काष्ठं भस्म करोति ओदनं पचतीत्यादौ लब्धसत्ताक्रमेणैवस्थान्तरमापद्यमानं विकार्यसंज्ञं तदिह गत्यादिकर्मतया विवक्षितयोर्ग्रामदारुणोर्न प्रागसतोर्गत्यादिना जन्म न वाऽवस्थान्तरप्राप्तिरतः कथं तयोर्गत्यादिकर्मता येन ग्रामदारुणी गम्यच्छेद्ये स्याताम् । न चान्यत्तत्र गत्यादिनिर्वर्त्यं विकार्यं वा दृश्यते यद्व्यादि स्यात् । अतो गमनादिकं गम्यादिकमतिवर्तत एवेत्यत आह ॥ **यदेव हीति** । तथाच कर्तुरीप्सिततमं कर्म तच्च त्रिविधम् । निर्वर्त्यं विकार्यं प्राप्यं चेति । तत्र ग्रामादेराद्यप्रकारद्वयासम्भवेऽपि तृतीयः प्रकारोऽस्त्येव । यत्र निर्वर्त्यविकार्यसम्बन्धिनो विशेषाः सर्वथा न प्रतीयन्ते केवलं प्राप्तिमात्रं प्रतीयते यथाऽऽदित्यं पश्यतीति तदेव हि प्राप्यं नाम । तादृशं च ग्रामादिकमिति भावः । उक्तं चैतद्भर्तृहरिणा । निर्वर्त्यं च विकार्यं च प्राप्यं चेति त्रिधा मतम् । तत्रेप्सिततमं कर्मेति । क्रियाकृतविशेषाणां सिद्धिर्यत्र न गम्यते । दर्शनादनुमानाद्वा तत्प्राप्यमिति कथ्यत इति च ॥ **अन्तैरौगादिकस्येति** । उषिकुषिगार्तिभ्यस्थन् इत्युणादिसूत्रेण ऋ गतिप्रापणयोरित्यस्मात्कर्मणि थनप्रत्यये हलन्त्यमिति नलोपे सार्वधातुकार्धधातुकयोरित्यनेन गुणे रपरत्वे चार्थ इति रूपनिष्पत्तिरिति भावः । नन्वर्तेऋहलोऽप्येति प्यति अचोऽञ्जितीति वृद्धौ रपरत्वे चार्थेति वक्तव्यं कथमर्थेति वचनमित्याशयेन शङ्कते ॥ **नन्विति** । ननु प्यदपवादेनाचो यदिति विहितो यत्प्रत्यय एवात्र किन्न स्यादित्यत आह ॥ **अर्थः स्वामीति** । अर्तेऽर्थेति प्राप्ते स्वामिवैश्ययोरभिधेययोर्यत्प्रत्ययो भवतीति सूत्रार्थः । उदाहरणं तु अर्थः स्वामीत्यादि । अत्र स्वामिवैश्ययोरित्यभिधेयविशेषणादर्थस्य च स्वामित्वाद्यसम्भवे तदुपाधिकयत्प्रत्ययाप्रसङ्गादर्थेति वचनमनुपपन्नमेवेत्याशयः । उत्तरमाह ॥ **स्वामित्वेति** । मैवमिति पाठे तु स्पष्टमस्योत्तरत्वम् । उपचारबीजं गुणमाह ॥ **अर्थो हीति** ॥ **तदत्यन्ताभावेति** । तस्यासत्त्वप्रसङ्गादित्यर्थः ॥ **ननु तथाऽपीति** । स्वशब्दाभिधेयप्रमाणे सिद्धे तज्ज्ञेयसिद्धिस्तत्सिद्धौ च तद्विषयकारिप्रमाणसिद्धिरित्यन्यो-

न्याश्रयत्वं स्वज्ञेयमपेक्षमाणमन्ततः स्वमेवापेक्षत इत्यात्माश्रयत्वं वेत्यर्थः ॥ **स्वगुणग्रहणमिति** । यथाऽत्र स्वशब्देन श्रोत्रस्य विवक्षितत्वेऽपि तस्येन्द्रियत्वेनाकाशत्वेन वा सामान्यत एवोपादानं न श्रोत्रत्वेनातो नात्माश्रय इति परैरुच्यते । तथाऽस्माभिरपि प्रमाणं ज्ञानत्वेन तत्करणत्वेन वा सामान्यत एव स्वशब्देनोपादीयते न तु प्रमाणत्वेनातो नान्योन्याश्रयादित्यर्थः ॥ **किं प्रमेयऽयाप्यत्वमिति** । घटादौ बन्दिव्याप्यत्व-स्यैवाव्यभिचारतया प्रसिद्धत्वात्तदनुसारेणापं कल्पः । किंवा यावदिति । व्यभिचारो हि परित्यागः । एवं च प्रमाणं प्रमेयं न व्यभिचरति न परित्यजति सर्वमपि गृह्णातीति यावदित्यर्थविवक्षयाऽयं कल्पः । अन्ये त्वाभिमुखेन चारोऽभिचारस्तदभावोऽव्यभिचारि-त्वम् । द्वौ नवौ प्रकृतमर्थं सातिशयं गमयत इति न्यायेन यावत्प्रमेयोचरत्वं लभ्यत इत्यभिप्रायेणायं कल्प इत्याहुः ॥ **प्रमाणासमानेति** ॥ **ज्ञानकरणरूपप्रमाणाभ्यामसमानेति** । ज्ञानकरणरूपप्रमाणाभ्यामसमानदेशा ये घटादयोऽर्थास्तज्ज्ञानादीनां प्रामाण्यं न स्यादित्यर्थः । सुखादीनां तत्तज्ज्ञानां चास्मसमवेततया समानदेशत्वमस्तीति तज्ज्ञानप्रामाण्यं सम्भवतीत्यभिप्रायेणाव्याप्तेरित्युक्तम् ॥ **अप्रामाण्य-प्रसङ्गादिति** । तथा च याथार्थ्यं दुर्निरूपमिति शङ्कितुराशयः ॥ **परेणाप्यस्येति** । याथार्थ्यशब्दार्थस्येत्यर्थः । एवं च तदेवास्माकमपि याथार्थ्यमित्याग्रिमवाक्यं श्लिष्टं भवतीति ध्येयम् । नन्वसम्भते यत्तत्त्वं मतं तत्त्वप्रकाशं न प्रमाणवेद्यमतो मया न प्रमाणस्यातत्त्वावेदकत्वं निर्वक्तव्यमित्यत आह ॥ **न हि स्वप्रकाशमिति** । अन्यथा दर्शनार्थं श्रवणादिविविधैर्यथ्यप्रसङ्गा-दिति भावः । यावदावेदितसत्त्वस्य प्रमाणनिष्ठत्वाभावादाह ॥ **सदेकगोचरत्वमिति** । विशेष्यं विशेषणं तत्संसर्गाश्चेति त्रयमेव विशिष्टज्ञानेऽवभासते । इदं रजतमिति विशिष्टज्ञानेऽवभासमानं तत्रायं सदेवातः तदेकगोचरत्वं तत्राव्याप्तमित्याशयेनोपपादयति ॥ **न हीति** । रजतत्वजातिरित्युपलक्षणम् । रजतमित्यपि ग्राह्यम् । तादास्थारोपे रजतस्य विशेषणत्वात् । अतः एवाह ॥ **तत्तादात्म्यं वेति** ॥ **न हि देवदत्त इति** । तथाच सदेकगोचरत्वमक्षमेवेति भावः ॥ **तस्येति** । अधिष्ठानेतरस्येत्यर्थः ॥ **तदानीमिति** । ज्ञानकाल इत्यर्थः ॥ **भाविपणकेति** । भाविना पणकेन रागो रक्तिमा यस्य स तथैतत्तस्मिन्नित्यर्थः ॥ **वक्ष्यमाणत्वादिति** । ईशो देशश्च कालश्च

स्वाता एव सर्वदेस्यादिनेति शेषः ॥ **विशेषानुक्तेरिति** । देशकालरूपविशेषाकारेण लक्षणे प्रवेशः । येन देश-  
कालप्रमाणव्याप्तेरियुक्तदोषप्राप्तिः स्यात्किन्तूक्तेन सामान्यरूपेणैवेत्याशयः ॥ **पुरुषदेशकालेति** । किं कस्यचित्पुरुषस्य कस्मिंश्चिदेशे कस्मिंश्चि-  
त्काले विसंवादाभावो हेतुरुत सर्वेषां सर्वस्मिन्देशे काले च विसंवादाभावः । नाद्यः । अमे व्यभिचारात् । न द्वितीयः । तस्य दुरवधारणत्वादिति  
विकल्पानुपपत्तेरित्यर्थः ॥ **एतस्यैवेति** । वेदान्तजनितज्ञानस्यैवेत्यर्थः सामर्थ्यादिति पूर्वणान्वयः ॥ **ज्ञानान्तरस्येति** । सजातीयसंवादा-  
रूपस्य विजातीयसंवादरूपस्य वा ज्ञानान्तरस्येत्यर्थः ॥ **अन्यथा व्यर्थया इति** । करणेष्वपि किमेकप्रकारमुतानेकप्रकारमिति जिज्ञासायाः  
शब्दे मुख्यं प्रत्यक्षानुमानयोरमुख्यमिति परिहारस्य चासङ्गातिप्रसङ्गादित्यर्थः । ननु युक्तिशब्दस्य स्त्रीलिङ्गात्वेन तद्विशेषणस्य जनका इत्यस्यापि  
स्त्रीलिङ्गात्वात्प्रत्ययस्थात्कार्त्तुर्वस्यात इदाध्यसुप इतीत्वस्य प्राप्स्या जनिका इति स्यादित्यत आह ॥ **बहुवचनमिति** । युक्तिशब्दः प्रमाकरणयोः  
प्रत्यक्षानुमानयोरजहस्त्वार्थ एव छत्रिन्यायेन प्रयुज्यते । तत्र च प्रमाणं बहुवचननिर्देश इत्यर्थः । तथा चादिशब्दाभावेऽपि तदर्थोऽत्रावागम्यत इति  
भावः ॥ **तेन जनका इति** । ननु युक्तिशब्दस्य बहुवचननिर्देशरूपज्ञापकत्रलेनादिशब्दार्थलक्षकत्वेऽपि यथाः प्रवेशयेत्यादाविव स्त्रीलिङ्गात्वा-  
नपामात्कथं तद्विशेषणे जनकशब्दे स्त्रीलिङ्गाकार्याभावः । उच्यते । अनियतलिङ्गानां विशेषणपदानां विशेष्यपदलिङ्गात्वमेवेति नियमो न सर्वत्र ।  
अहमेवेदं सर्वोऽस्मि अजानता महिमानं तवेदमित्यादौ व्यभिचारात् । सर्वमहिमशब्दयोः पुल्लिङ्गत्वेऽपि तद्विशेषणयोरिदंशब्दयोरनपुंसकत्वात् ।  
किन्तु लिङ्गानामर्थधर्मत्वमिति पक्षे क्वचिद्विशेष्यपदप्रतिपाद्यार्थलिङ्गात्वमप्यस्ति । ततश्च सर्वमहिमशब्दप्रतिपादयोः सर्वस्वमहिमस्त्वयोरर्थयोरनपुं-  
सकत्वात्तद्विशेषणयोरिदंशब्दयोरनपुंसकतोपपद्यते । यथोक्तं बृहद्वाङ्मये भगवत्पदैः । इदमिति पूर्णत्वविशेषणम् । अजानता महिमानं तवेदमितिव-  
दिति । उक्तं च गीताभाष्यटीकायाम् । भूतं महदीश्वरं चेति भूतमहेश्वरमिति वाक्यव्याख्यावसरे भावं याथार्थ्यमिति व्याख्यानापेक्षया नपुंसकमिति ।  
एतेनदंशब्द एवेयं व्यवस्था नान्यत्रेति शङ्कानवकाशः । अत एव बृहद्वाङ्मयेदाहृतप्रमाणे इदमादिक्षिवा मत इत्यादिशब्दप्रयोगः । तदिहान्नापि  
युक्तिशब्दप्रतिपाद्यानुप्रमाणसमुदायरूपार्थधर्मभूतं यत्पुलिङ्गं तदेव जनकशब्दस्य लिङ्गमित्यभिप्रायः । ननूक्तोदाहरणे विशेष्यपदशक्यार्थलिङ्गात्वमेव

विशेषणपदस्य न तु प्रकृत इव लक्ष्यार्थलिङ्गात्वमिति चेन्न । लाघवेन विशेष्यपदप्रतिपाद्यलिङ्गात्स्यैवाङ्गार्कतुमुचितत्वात् । न चैवं गम्भीरायां नद्यां घोष इत्यत्र नदीपदलक्ष्यस्य तिरस्य नृपसकवाङ्गम्भीरपदेऽपि नृपसकलिङ्गापात्तिः । अभियुक्तप्रयोगे सेति निमित्तानुसरणं न तु निमित्तमस्तीति प्रयोगोऽभियुक्तानां तथा सति बहुविष्टवापत्तेः । आचार्यश्च सर्वज्ञशिवामणितयाऽभियुक्तम एवेति युक्तं तरप्रयोगे उक्तनिमित्तानुसरणमिति सम्प्रदायः । नन्वव्ययीभावश्चेति सूत्रेणाव्ययीभावसमासे क्लीबत्वमव्ययत्वं च विवक्षितमते यथार्थमिति वक्तव्यं कथं यथार्था इत्युक्तिरित्यत आह ॥ अव्ययी-  
**यीभावस्येति ॥ कथाश्चिद्बहुव्रीहितामिति ।** यथाऽनतिक्रान्ता अर्था यैस्ते यथार्था इति बहुव्रीहितामित्यर्थः । यद्यप्यनतिक्रमार्थकयथा-  
शब्दयोगे यथाऽसादृश्य इति विशेषसूत्रेण विहितमव्ययीभावं विहायानेकमन्यपदार्थ इति सामान्यसूत्रविहितबहुव्रीह्याद्याश्रयणमनुचितम् । तथाऽपि यथार्था प्रतीतिरित्याद्याभियुक्तप्रयोगबलेन बहुव्रीह्याद्याश्रयणमित्याशयेन कथञ्चिदित्युक्तम् ॥ **साक्षादिति ।** इदं चोपाधिशब्दस्य लामाद्युपाधिना कृतमित्यादौ निमित्तेऽपि प्रयोगात्करणसाधारण्यनिरासाय । ननु ज्ञानजन्यज्ञाततायास्वरूपज्ञेयतायां ज्ञातैव साक्षादुपाधिर्न ज्ञानमित्यत आह ॥  
**ज्ञातताया इति ।** न परिच्छेदकार्येव प्रमाणमिति च प्रमेयस्मिन्नेव पादे सङ्क्षेपेण न च प्रमाणतोऽन्या स्यात्प्रामितिर्नाम कुत्रचित् । मानाभावा-  
द्दौर्वाच्च कल्पनायाः किमेतयेति भक्तिपादे विस्तरेण च ज्ञातताया निराकरिष्यमाणत्वाज्ज्ञेयता नोक्तरूपा किन्तु स्वरूपसम्बन्धविशेषरूपा ज्ञानविषय-  
तैव । तत्र च ज्ञानमेव साक्षादुपाधिरिति भावः ॥ **परमसाध्यमपीति ।** तत एव तेषां याथाश्रयमप्यमुख्यमिति परमसाध्यमित्यर्थः । अन्यथा करणविषये ज्ञेयत्वमुख्यमित्यवन्तरसाध्यस्यैवोपादनार्थित्वाद्यथार्था इत्युक्तिर्व्यर्था स्यादिति भावः । एतदनुसारेणैव पूर्ववाक्येऽपि ज्ञानस्यैव मुख्यतो-  
याथार्थ्यमिति परमसाध्यमुक्तमिति ज्ञातव्यम् ॥ **अमुख्यतायामिति ।** अमुख्यतायाथार्थ्योपेत्येवमित्यर्थः ॥ **तत्र तत्रेति ।** सर्वत्र शक्यते कर्तु-  
मागमं हि विनाऽनुमा । तस्मान्न सा शक्तिमती विनाऽऽत्ममदीक्षितुम् । आ समन्ताद्गमयति धर्माधर्मौ परं पदम् । यच्चाप्यतीन्द्रियं वस्तु तेनासा-  
वागमः स्मृत इत्यादावित्यर्थः ॥ **एकवचनं बहुवचनार्थ इति ।** बहुत्ववाचिनो बहुवचनस्यैकवचनादेश इति भावः । अत्र विधायकमाह ॥  
**सुपां सुछुगिति ।** एतत्सूत्रार्थस्त्वानन्दमयाधिकरण एवोक्तोऽनुसन्धेयः । गत्यन्तरसत्त्वे छान्दसेन विधिना समाधानमनुचितमित्याशयेनाह ॥



**अथैवेति ।** अत्र प्रतिपत्तिगौरवभयादाह ॥ **यद्वेति ।** यदनुप्रमाणं तान्यक्षयुक्तिवर्चासिर्यर्थः । तथा च यत्र समानाधिकरणप्रयोगो उद्देश्यस्य विशेष्यत्वं विधेयस्य विशेषणत्वं विवक्षितम् । तत्रैव विधेये उद्देश्यवचनं नियतं यथा पर्वतो वह्निमानिति । अत एव पूर्वमक्षादेशेऽद्देश्यविशेष्यत्वं विधेयस्यानुप्रमाणशब्दवाच्यत्वस्य विशेषणत्वं विवक्षितमिति प्रकारद्वयेन समाहितम् । यत्र तु तादृशप्रयोगो उद्देश्यादौ विशेष्यत्वादिकं न विवक्षितं केवलं स्वतन्त्रो धर्मैव विधीयते तत्र विधेये नोद्देश्यवचननियमो यथाऽत्र प्रमाणं वेदा इति । प्रकृते च विशेषणविशेष्यभावविवक्षया स्वतन्त्राणामक्षादीनां धर्मिणामेव विधानाच्च तत्रोद्देश्यानुसारेणैवमेकवचनमिति भावः ॥ **करणधर्मिण एवेति ।** कारणशब्दार्थभूते सन्निकर्षरूपव्यापारविशिष्टेऽक्षे यो धर्मिभागस्तस्यैवेत्यर्थः ॥ **अन्यथेति ।** प्रत्यक्षशब्दस्य विषयान्प्रति स्थितमक्षं प्रत्यक्षमिति व्युत्पत्त्या सन्निकृष्टाक्षवाचित्वादिति भावः । अक्षशब्दार्थश्चादुष्टमिन्द्रियं त्वक्षमिति प्रमाणोक्तो ग्राह्यः । अतो न दुष्टेन्द्रियेऽनुप्रमाणत्वं प्रसङ्गः । अत एव शब्दमात्रपर्यायस्य वचःशब्दस्य दुष्टशब्दसाधारण्यादाह ॥ **वच इत्यागमेति ।** निर्दोषशब्दोपलक्षणमिर्यर्थः । एवं युक्तिशब्दार्थेऽपि निर्दोषत्वमन्तर्भूतमिति वक्ष्यमाणत्वेन नानुमानाभासेऽतिप्रसङ्ग इति ध्येयम् । ज्ञानकरणयोर्थाध्यस्थानेकविधत्वे पूर्वोक्तमव्याप्तिमाशङ्क्य निषेधति ॥ **न चैवमिति ॥ अतिप्रसङ्गादिति ।** रूपादिविषयकचक्षुरादिनाऽपि गन्धादिज्ञानजननापत्तेरिर्यर्थः । ननु ज्ञानवत्करणानामपि स्वभावत एव ज्ञेयविषयीकारित्वे केवलानुप्रमाणयोग्येदानुपपत्तिरित्यत आह ॥ **केवलमिति ।** ननु करणं ज्ञेयतायां ज्ञानमिव न साक्षादुपाधिरतोऽव्याप्तिस्तदवस्थेयत आह ॥ **यदि चेति ॥ सदा सर्वत्रेति ।** गन्धवती पृथिवीत्यादावपि गन्धादेः सुरभिर्त्वादिना वैलक्षण्यस्य वक्तुं शक्यत्वेनाव्याप्त्यापत्त्या लक्षणमात्रोच्छेदप्रसङ्ग इत्यर्थः ॥ **अयमत्र समुदायार्थ इति ।** नन्वत्र यद्यपि प्रमाणसामान्यलक्षणं याथार्थ्यमित्यनेनैवोक्तं केवलमनुप्रमाणं चेति तद्विभागोऽपि ज्ञानार्थे ज्ञेयतामुख्येत्यनेन सूचितः । यथार्थज्ञानजनका इत्यनेन च तयोर्लक्षणे सूचिते । अनुप्रमाणमेतान्नित्यनेन चानुप्रमाणत्रैविध्यमप्युक्तम् । तथाऽपि केवलमपि द्विविधमित्यादि सपरिकरः केवलप्रमाणविभागः केनापि प्रकृतमलेनानुक्तोऽसूचितश्च कथमुक्तः । असङ्गतं चात्र मध्यमाधमचैतन्यनिरूपणम् । न हि तत्केवलप्रमाणं येन तद्विभागावसरे निरूपणाहमिति चेन्नैवम् । अनुप्रमाणविभागपरं मूलं केवलप्रमाणविभागाद्युपलक्षकमित्यभिप्रेतत्वात् । अन्यथाऽनु-

प्रमाणविभागस्यात्रोक्तत्वात्तद्वान्तरप्रत्यक्षादिविभागानामपि वक्ष्यमाणवात्केवलप्रमाणे सामान्यतो विशेषतश्च विभागानुक्तौ न्यूनता स्यात् । अयथार्थज्ञाननिरूपणं च केवलप्रमाणलक्षणगतयथार्थपदव्यवच्छेदप्रदर्शनार्थैव न तु लक्ष्यतया । अत एवाग्रेऽनुप्रमाणप्रत्यक्षविभागकथनावसरे यावदत्र सदोषमुक्तं तन्निर्दोषग्रहणव्यवच्छेदमिति विभावयिष्यति । अतो नासङ्गातिशङ्काऽपीति ॥ **काकतालीय इति** । काकतालीयं यादृच्छिकसंवादिज्ञानं तत्रातिव्याप्तिरित्यर्थः । समासाच्च तद्विषयत्वादित्यनेनेवार्थविषयाः समासपदादन्यस्मिन्नित्यर्थे छप्रत्यये तस्येयादेशे च सति काकतालीयमजकृपाणीयमित्यादिरूपनिष्पत्तिरिति द्रष्टव्यम् । काकतालशब्दौ काकतालसम्भवेत्क्रियावाचिनौ । काकस्यागमनं यादृच्छिकं तालस्य च पतनं तेन पतता तालेन काकस्य वधः । एवं यादृच्छिकं विषयसत्त्वं तत्र दुष्टकरणसन्निपातः । तेन यथार्थज्ञानोत्पत्तिः । तत्र काकागमनं यादृच्छिकविषयसत्त्वस्योपमानम् । तालपतनं दुष्टकरणसन्निपातस्य । तालेन तु यः काकस्य वधः स यथार्थज्ञानोत्पत्तेः । तथा च काकागमनमिव तालपतनमिव काकतालं काकतालमिव काकतालीयमिति विग्रहः । अत्र यादृच्छिकसद्विषयदुष्टकरणयोः सन्निपातः स काकतालसम्बन्धसदृश इत्येक उपमार्थः । यच्च तेन यथार्थज्ञानजनन तस्काकवधसदृशमिति द्वितीयः । तत्राद्यः समासार्थो द्वितीयः प्रत्ययार्थ इति ज्ञातव्यम् । काकतालादिशब्दयोरुक्तार्थे समासश्चास्मादेव ज्ञापकात् । यथाऽऽहुः । इवार्थे काकतालाद्याः समासाः स्युरमी इति । ज्ञाप्यतेऽनेन योगेन प्रत्ययश्च विधीयत इति । यत्तु खण्डनटीकाकारेणोक्तम् । परिणततालपतनकाले काकोऽपि तद्वक्षमाश्रयते । तत्र काकयोगस्य तालपतनेऽन्वयव्यतिरेकविहादादृच्छिकः काकयोग इति तथा देवादागतविज्ञानं यादृच्छिककाकतालीयसमं काकतालीयमित्युच्यत इति । तदुक्तव्याकरणविध्यज्ञानमूलमित्युपेक्षणीयम् । वारटकाः कपर्दकाः ॥ **अजकृपाणीयन्यायेनेति** । अत्र न्यायेनेत्युक्त्याऽजकृपाणीयो देवदत्तवधस्तन्त्यायेनेत्यर्थः । यत्र शिथिलत्रन्धनकृपाणयुक्तस्तम्भे कण्डूयनार्थमजाया आगमनं यादृच्छिकम् । कृपाणस्य च पतनं च तेन तद्वधः । एवमेव देवदत्तस्य गमनं यादृच्छिकम् । दस्यूनां चोपनिपातः । तैश्च वधः । अत्र यो देवदत्तस्य दस्यूनां च समागमः सोऽजकृपाणीसमागमसदृश इत्येक उपमार्थः । यश्च देवदत्तवधः सोऽजवधसदृश इति द्वितीयः । अतो देवदत्तवधोऽजकृपाणीय इत्युच्यते । तन्त्यायेन युक्तं प्रकृतं पञ्चवारटका इति वाक्यजन्यं ज्ञानम् । प्रयोग-

भूलं ज्ञानमत्र चोपमार्थद्वयं प्रागेव प्रदर्शितम् । ननु ज्ञानस्य संशयत्वे कथं पञ्चैकेयकोटिकव्यवहार इत्यत आह ॥ तत्र पाक्षिक इति ।  
 एकरूपक्षालम्बीत्यर्थः । अत्र पक्षपदेन कोटिरेव विवक्षिता । वैयर्थ्यायं धाष्टर्यम् ॥ अन्यथेति । व्यवहारानुरोधेन ज्ञानकल्पन इत्यर्थः ॥ एते-  
 नेति । विप्रलम्भकस्यापि व्यवहारानुरोधेन तादृशाहार्यभ्रमकल्पनापत्तौ विप्रलम्भकोऽपि विपर्यस्त एव स्यान्न विप्रलम्भक इत्युक्तदूषणेनेत्यर्थः ।  
 एतेन वैयर्थ्यात्यनिबन्धनत्वव्युत्पादनेत्यप्याहुः ॥ वाक्यजननितमिति । पञ्चेतिवक्तृवाक्यजनितं विज्ञानं यथार्थमेवेत्यर्थः । तर्हि तत्करणं  
 वाक्यं प्रमाणं स्यादित्यत आह ॥ वाक्यं त्विति । तथा च यादृच्छिकसंवादिनि लिङ्गाविभ्रमे यः परिहारः स एवात्रापि भविष्यतीति भावः ॥  
 वाक्याभासेति । आन्तप्रतारकवाक्यजन्येत्यर्थः । जन्येत्यनन्तरं ज्ञानस्येति शेषः । बाष्पस्येत्याद्युक्तिर्लिङ्गाकरणापक्षमाश्रियेति  
 द्रष्टव्यम् । ननु तत्र यादृच्छिकबन्धः सत्त्वेन तत्कार्यस्य धूमस्याप्यल्पस्य सत्त्वात्कथमसत्त्वमित्यत आह ॥ सत्त्वेऽपीति । तस्य बाष्पेणाभिभू-  
 तस्याज्ञातत्वादित्यर्थः । तथा च यः सन्नलो धूमः स बाष्पाभिभूतत्वात्न ज्ञायते । यश्च ज्ञायते स बाष्पारोपितोऽसत्त्वेति भावः ॥ लौकिकेति ।  
 लोकप्रसिद्धेत्यर्थः । धूमज्ञानस्य सामान्यतो बन्धुनुमितिं प्रति करणत्वं लोकसिद्धान्त्यव्यतिरेकसिद्धमिति भावः । न च दोषस्य प्रमाप्रतिबन्धक-  
 त्वात्कथं दुष्टकरणेन प्रमोत्पत्तिः । विषयसत्त्वस्य तत्रोत्तेजकतयाऽङ्गीकृतत्वात् ॥ तथाविधस्येति । यज्जातीयानन्तरं नियमेन कार्योत्पत्ति-  
 स्तथाविधस्येत्यर्थः ॥ अनेन निरस्त इति । विप्रलम्भकवाक्यजातीयस्य सर्वत्र यथार्थज्ञानजनकत्वाभावेनेत्यर्थः । नन्वेवं ज्ञातज्ञापकवाक्या-  
 दावतिव्याप्तिस्तज्जातीयानन्तरं नियमेन यथार्थज्ञानजननादित्यरुचेराह ॥ तस्येति । अनुमानादिकामित्यत्रादिपदेन प्रामाण्योत्पत्तिपरिग्रहः । इदमु-  
 पलक्षणम् । यादृच्छिकसंवादिलिङ्गाविभ्रमस्यापि प्रामाण्यप्रसङ्गे न काचिदस्माकं क्षतिः । न ह्यस्माकं सलिङ्गापरामर्शतया प्रामाण्यानुमानादिक-  
 मित्यपि द्रष्टव्यम् । ज्ञातज्ञापकादिवाक्यमप्यस्मिन्मते प्रमाणतया सङ्ग्राह्यमेवेति भावः । ननु यादृच्छिकसंवादिलिङ्गाविभ्रमादेरनुप्रमाणतया सङ्ग्रा-  
 ह्यत्वे तस्य प्रत्यक्षादिष्वन्तर्भावो वाच्यः । न चासौ सम्भवति । तल्लक्षणानां तत्रासम्भवादतो न तदनुप्रमाणमित्यरुच्याऽऽह ॥ यद्वेति । ननु  
 करणे निर्दोषत्वं नाम फलाव्यभिचारित्वं वा तदविनाभूतं वा किञ्चिद्वक्तव्यम् । तदुभयं च यादृच्छिकसंवादिनि लिङ्गाविभ्रमादावस्तीत्यतिव्याप्ति-

तादवस्थमित्यत आह ॥ निर्दोषता म्येति । आधेनादिपदेन वाक्याभासपरिग्रहः । द्वितीयेनातिमूलकत्वादपि परिग्रहः ॥ तत्फलितार्थ-  
स्यन्ति । याथार्थ्यपदमहिम्नैव साधने निर्दोषत्वं लब्धमतो न ज्ञाने याथार्थ्यं पृथग्विशेषणं विवक्षितं येन वैध्यर्थं स्यादिति भावः । ज्ञानविशेष-  
णेन याथार्थ्येन करणे निर्दोषतालभो न शब्द इत्यल्लेखः ॥ स्वरूपकथनमिति । एवं प्रमाणसामान्यलक्षणेऽपि निर्दोषत्वेन ज्ञेयविषयकारि-  
विशेषणीयम् । अन्यथोक्तातिव्याप्तेरपरिहारमिति द्रष्टव्यम् ॥ नैः स्वलक्षणस्येति । लक्ष्यतावच्छेदकव्यपकृताया अङ्गीकृतत्वादिति भावः ।  
स्वमते तु लिङ्गातया हि लक्षणमुपयुज्यत इत्यादिना तद्व्याप्यत्वमेवापेक्षितं न व्यापकमपित्युक्तत्वादव्याप्तिर्न दोषायेति भावः ॥ अर्थजनत्वादिति ।  
आदिपदेनार्थविषयत्वसङ्ग्रहः । तथा च शुद्धस्वात्मकार्थजन्यत्वादिकं रूपमसंवादित्वं निर्विकल्पक एव साक्षादस्ति नान्यत्रेति तैरङ्गीकृतत्वा-  
दिति भावः ॥ स्वापूर्वावर्ति । स्वस्य ह्यतुरपूर्वः पूर्वमज्ञातो योऽर्थस्तद्व्यावसायिकमिति व्यर्थः । स्वपदस्यागो सर्वस्याप्यर्थस्य केनचित्पूर्वज्ञातत्वेना-  
पूर्वत्वाभावादसम्भवः स्यादतः स्वेत्युक्तम् ॥ तस्य चेति । तत्ताविशिष्टस्य चेत्यर्थः । इदं चानुभवं देशकालसम्बन्धवत् एव तत्तानानुभव-  
देशकालसम्बन्ध इत्यभिप्रेत्य ॥ अनैकान्तवाद इति । अनियतवाद इत्यर्थः । तैस्तैर्नादिभिरङ्गीकृतानां स्थायित्वलक्षणिकत्वादीनां पदार्थस्व-  
भावानां सप्तमङ्गी जगदिति वदद्भिर्जनैः सर्वत्राङ्गीकृतत्वादिति भावः । ननु मूलानुक्तं कथमिदमुक्तमित्यत आह ॥ तदपीति । यद्यप्येकस्यैव  
पदस्योपलक्षकत्वाङ्गीकारे भवतीष्टासिद्धिः । तथाऽपि विनिगमनाविरहादुभयोरपि लक्षकत्वमित्यभिप्रेत्य द्विवचनमिति ज्ञातव्यम् । एवमेवंनातीये  
सर्वत्र द्रष्टव्यम् ॥ श्यामताप्रत्ययस्येति । इदानीमयं श्याम इति प्रत्ययस्येत्यर्थः । ननु पाकस्ते इदानीमयं श्याम इत्यस्याकार एव नास्ति ।  
श्याम इत्याकारकस्य प्रत्ययस्य तत्र सत्त्वेऽपि तस्य याथार्थ्यमेव । वस्तुतोऽतीवश्यामताया एव तद्विषयत्वात् । एवमेव वस्तुतोऽतीतपूर्ववत्थाव-  
गाहिनी स्मृतिरपि यथार्थैव भविष्यतीत्याशयेन शङ्कते ॥ नन्वतीतेति । अतीता या श्यामता तत्प्रत्यय इत्यर्थः ॥ तदानीमेवेति ।  
अतीतकाल एवेत्यर्थः ॥ न तु स्मर्यमाणेति । स्मर्यमाणा स्मरणेन विषयीक्रियमाणाऽवस्थाऽनुभवदेशकालसम्बन्धत्वरूपा यस्य विषयस्य स  
तथोक्तस्तदानीं वर्तमानकाले तदवस्था विद्यमानो नैवेत्यर्थः । युक्तमयं श्याम इति प्रत्ययस्यातीतार्थवागहिन्वेऽपि यथार्थत्वमतीतकाले श्यामतारूपा-

विषयस्य सत्त्वात् । वर्तमानत्वस्य च तेनाविषयकारणात् । स्मरणं तु स्वविषयमनुभवदेशकालविशिष्टमर्थं नातितकालीनतयोल्लिखति । अतीत-  
कालीनताया अननुभूतत्वात् । नापि कालौदासीन्येन । किन्त्वनुभववद्वर्तमानकालीनतयैव । तथा च स्मरणोल्लिखिते वर्तमानकालेऽनुभवदेशकाल-  
सम्बन्धत्वरूपतत्ताविशिष्टस्य स्मरणविषयस्यासत्त्वात्स्मृतिरयथार्थवत्यतितश्यामतप्रत्ययवैषम्यामिति भावः ॥ **संशयादाविति** । संशयहेतावि-  
त्यर्थः ॥ **द्वङ्गेति** । याथार्थ्यमनुभवत्वं चेत्यङ्गद्वयं प्रमाविशिष्टं तदुभयमपि यदा स्मृतौ नास्ति तदा कथमनुभवपदेनैव तद्वावृत्तिः । याथार्थ्य-  
पदेनापि तत्सम्भवादित्यर्थः ॥ **आर्षेति** । ऋषीणामतीतानागतवर्तमानेष्वर्थेष्वेवतीन्द्रियेषु धर्मादिषु च लिङ्गाद्यनपेक्षादात्मनसोः संयोगविशेषाद्धर्म-  
विशेषाच्च यत्प्रातिभं ज्ञानमुत्पद्यते तदार्षम् । तच्च कदाचिल्लौकिकानामपि भवति । यथा कन्या ब्रवीति श्वो मे भ्राताऽगन्तेति हृदयं मे  
कथयतीत्याहुः । एवं स्मृतेरयाथार्थ्येऽप्यसिद्धान्तं बाधकमभिधायोदानीं तदुक्तमयाथार्थ्यसाधकं विकल्प्य दूषयति ॥ **यत्तिवत्यादिना** ॥  
**अनिवृत्तपूर्वावस्थत्वेनेति** । वर्तमानपूर्वावस्थत्वेनेत्यर्थः । तथा च नहि यदा यादृशोऽर्थः स्मर्यत इत्युक्त्या प्रथमपक्षस्य प्राप्तिः ।  
न च निवृत्तपूर्वावस्थतैतमर्थमित्यनेन द्वितीयस्य । न तु स्मर्यमाणवस्तुतदानीं तदवस्थ इति वाक्येन तृतीयस्येति ज्ञातव्यम् ॥ **तदानीमसत्त्वा-**  
**दिति** । न च घट आसीद्धटो भविष्यतीति ज्ञानयोर्ध्वसप्रागभावविषयकत्वात्तयोश्च ज्ञानकाले सत्त्वात्कथमेतदिति वाच्यम् । अत्रातीतादिकालसम्बन्ध  
एव घटस्य प्रतीयते न नष्टो घट इत्यादाविव ध्वंसादिः । अन्यथा गगनमासीदित्यादावपि तद्वध्वंसादिव प्रतीयत इति स्यादित्याशयात् ।  
विशेष्यरूपमुल्याविषयाभिधायकोऽयं पक्ष इत्यप्याहुः । एवं च ज्ञानकाले विषयासत्त्वेनायाथार्थ्यसाधने व्यभिचार इति भावः । सर्वात्मनो न विषयी-  
करोति ॥ **सर्वप्रमाणेति** । यत्स्वविषयं तदयथार्थमिति नियमो न सम्भवति । ज्ञानमात्रे व्यभिचारादित्याशयः । व्यभिचारमेवोपपादयति ॥  
**कस्यापीति ॥ अनिवृत्तेति** । वर्तमानेत्यर्थः । एवमग्रेऽनिवृत्तिपदेनावर्तमानतैव ग्राह्या ॥ **उदासीनैवेति** । इदं च तादृश इत्यनयोरनु-  
भवकालेऽनुभूतधर्मविशिष्ट इत्यर्थमाश्रित्य परामिमानखण्डनयैवोक्तम् । वस्तुतस्तु तदा तादृश इत्यनयोर्तत्कालेऽतीतदेशकालसम्बद्ध इत्यर्थकत्वा-  
त्स्मृतिः पूर्वावस्थानिवृत्तिं विषयीकरोत्येव । अत एवाग्रे तथैव विभावयिष्यतीति ज्ञातव्यम् । एतेन यदुक्तं वर्धमानेन स्मृतौ तत्ताविशिष्टस्य वर्त-

मानताभास एव । संस्कारस्य वर्तमानतांभासतामग्रीसहितस्यैव हेतुत्वात्सोऽयमिदानीमित्यादौ प्रत्यभिज्ञाने तथा कल्पनात् । गेहे स घट इति स्मृतौ निष्कम्पप्रवृत्तेश्च । अन्यथा तत्ताविशिष्टस्येदानीं संशये सा न स्यात् । विवादाध्यासिता स्मृतिः स्वविषयवर्तमानत्वविषया । अतीतानागतगोचरत्वे सति ज्ञानत्वात्प्रत्यभिज्ञावदित्यनुमानाच्चातोऽयथार्था स्मृतिः । न चैवं प्रमालक्षणेऽनुभवपदं व्यर्थम् । धर्म्यशेऽपि तत्र प्रमात्वं मा भूदित्येवमर्थत्वात्तस्येति । तदपि निरस्तं वेदितव्यम् । संस्कारस्य ज्ञाने जनयितव्ये वर्तमानतावभासतामग्रीसाहित्यनियमे मानाभावात् । निष्कम्पप्रवृत्तेश्च स्मृत्यनन्तरभाविन्या तद्विषयवर्तमानत्वसम्भावनाया शब्दादित्विच्छयेन वोपपत्तौ स्मृतौ वर्तमानत्वमानकल्पनाया अनुभवविरुद्धत्वात् । अनुमानं चायुक्तम् । विशेषणसिद्धेः । तदाऽसौ तादृश इत्याकारवलेनैव स्मृतावतीतगोचरत्वस्यावगमात् । अन्यथा पूर्वकालसम्बन्धरूपतत्तायाः स्मृतौ वर्तमानतावभासेऽनुभव इव स्मृतावर्पीदन्तोल्लेखपत्तिः । स्मृत्यनुभवयोः संस्कारजन्यत्वाजन्यत्वाभ्यां भेदेऽप्यनुभवकाले सतो विषयस्य स्मृतिकाले वस्तुतोऽतीतत्वेऽपि च विषयकृतैवलक्षण्याभावात् । तस्मात्साधूक्तमुदासीनैवेति । धर्म्यशब्दावृत्त्यर्थमनुभवपदमित्यप्यसत् । धर्म्यशेऽपि वर्तमानत्वाभासेन प्रमाणत्वस्यैव सम्भवे तद्यावर्तनाय यत्तस्यानुचितत्वात् । अन्यथा अमेऽपि धर्म्यशे यथार्थानुभवत्वसत्त्वेन तद्यावृत्त्यर्थमपि पदान्तरं प्रयोज्यं स्यादित्यास्तां विस्तरः ॥

**व्याघातादिति ।** कार्यस्याकारस्याङ्गीकारे तत्कारणमप्यङ्गीकृतेमेवेति पुनर्नहेतुकत्वाभ्युपगमे व्याघात इत्यर्थः ॥ **तुल्यमिति ।** स्मृतावपि सं इत्याकारः संस्काररूपहेतुसमासादित इत्यर्थः । नन्वनुभवजन्यस्येदन्ताविषयकस्य संस्कारस्य कथं स इत्याकारहेतुत्वमित्याशङ्क्याह ॥ **यदि चेति ।** इदन्ताविषयकसंस्कारस्यैव स इत्याकारप्रयोजकतया प्रत्यभिज्ञायां क्लृप्ततया संस्कारमात्रजन्यत्वेनापि वैसादृश्यमुपपद्यत एवेत्याशयेन कथञ्चिदित्युक्तम् ॥ **मानसमिति ।** तथा चानुभवकरणविलक्षणकरणजन्यत्वात्स्मृतेरनुभवाकारवैसादृश्यं तदाकारस्येति भावः । इदमुपलक्षणम् । आधिक्यमनुभूतानु यदातीतत्वमिष्यत इति वक्ष्यमाणत्वेन विषयकृतैवलक्षण्याच्च वैसादृश्यमिति ज्ञातव्यम् ॥ **वक्ष्यत इति ।** मानसं यच्च तद्विज्ञानं तत्त्व साक्षिप्रमाणकमित्यग्रेऽस्मिन्नेवाधिकरण इति शेषः ॥ **अतिव्याप्येति ।** अत्र प्रकृत्यादित्यस्मृत्यतीत्यनेन तृतीया । एवं चातिव्याप्तिरेव दोष इत्यर्थः । हेतौ वा । अत्र दोषेऽसाधकता । तथा चातिव्याप्या लक्षणस्य व्यावृत्त्यावसाधकता स्यादित्यर्थः ॥ **कृदन्तताया इति ।** स्मृ चि-

'तायामित्यस्माद्धातोः । क्षियां क्तिनिति कृत्संज्ञके क्तिन्प्रत्यये कृते क्त्वाद् गुणाभावे स्मृतिरितिरूपस्य कृदन्तताया इत्यर्थः ॥ **अव्याप्त्यन्ति-  
 व्याप्तिभ्यामिति** । क्षियां क्तिनित्यत्राकर्तरि च कारक इत्यनुवृत्तिरभिप्रेता । एवं च यदि कारणे क्तिन् तदा स्मर्यतेऽन्येति स्मृतिरिति योगो  
 वाच्यः । न चासौ सम्भवति । स्मृतिसाधनत्वस्यानुभवमात्रजनके क्वचित्पौरुषेयग्रन्थेऽभावेनाव्याप्तेः । संस्कारादावपौरुषेये वेदेऽपि सत्त्वेनाव्याप्ते-  
 रित्यर्थः । यदि च कर्मणि तदा स्मर्यत इति स्मृतिरिति योगो वक्तव्यः । अयमपि न सम्भवति । स्मृतिविषयत्वस्यानुभवमात्रविषये क्वचित्पौरुषेय-  
 ग्रन्थविशेषेऽभावेनाव्याप्तेः । वेदेऽपि सत्त्वेनाव्याप्तेरित्यर्थः । एवं कारकात्तरेऽप्युक्तम् । ननु स्वतः सर्वज्ञव्यासादिप्रणीतेषु ग्रन्थेषु श्रुतादिजनितानु-  
 भवसापेक्षस्मरणमूलकस्वरूपनिमित्ताभावात्कथं स्मृतिपदप्रयोग इत्यत आह ॥ **व्यासादीति** । तत्सादृश्याद्ग्रन्थपुलभ्यरचितस्वरूपात् । मन्वादि-  
 स्मृतिसादृश्यात् । प्रयोगः स्मृतिपदस्येति शेषः । नन्वेवं स्मृतिः प्रत्यक्षमित्यत्र पौरुषेयग्रन्थरूप औपचारिक एवार्थो विवक्षितोऽस्त्वित्यत आह ॥  
**न च मुख्य इति** । स्मरणस्य भावव्युत्पत्त्या स्मृतिशब्दमुख्यार्थस्यैवात्र ग्रहणसम्भवेऽमुख्यार्थग्रहाणयोगादिति भावः । पक्षमात्रव्यावर्तकविशेषण-  
 वतोऽप्युपाधित्वे विमतं सकर्तृकमिति श्वरानुमाने मीमांसकोक्तः शरीरजन्यत्वरूप उपाधित्वात्किंकेण निराकर्तुं न शक्यः । तत्र पक्षमात्रव्यावर्तकविशे-  
 षणवत्त्वं विनाऽन्यस्योपाधिदोषस्याभावात् । तथा चेश्वरानुमानमपि सोपाधिकं स्यादिति भावः । ननु न कारणरूपे प्रत्यक्षे साध्याव्यापकता । अनुभव-  
 तत्करणान्यतरत्वस्यैवोपाधितया विवक्षितत्वादित्यत आह ॥ **एतेनेति** । अत्रापि स्मृतिव्यतिरिक्तज्ञानत्वरूपानुभवत्वस्य प्रवेक्षेन पक्षमात्रव्यावर्तकविशे-  
 षणवत्त्वेनेत्यर्थः । ननु सर्वासां स्मृतीनां सर्वेषामनुवादानां च धर्माधर्मान्यतरजन्यत्वेन मुख्यदुःखान्यतरफलकत्वमस्येव । अन्यथा तद्दोषकश्रुत्यादर-  
 प्रामाण्यप्रसङ्गाः । अतः स्वरूपासिद्धिरेव वक्तव्या कथं भागासिद्धिरित्यत आह ॥ **उपपादयिष्यते चेति** । मुख्यदुःखादिकं किञ्चित्स्मृतावपि  
 हि दृश्यत इत्यत्र सत्यं सर्वत्र स्मृत्यादौ फलमस्तीति । तथाऽपि क्वचिद्विश्वार्थस्मृत्यादौ मुख्यादिकमनिष्टार्थस्मृत्यादौ दुःखादिकं फलं स्पष्टमपलभ्यते  
 न सर्वत्र स्मृत्यादौ । अतः स्पष्टफलोपलम्भस्यासर्वत्रिकत्वाद्भागासिद्धिरेवोक्ता न स्वरूपासिद्धिरित्युपपादयिष्यत इत्यर्थः । ननु नाप्रयोजकत्वमन्यथा  
 निरुपाधिकः साध्यसम्बन्धो भज्येत्यनुकूलतर्कसम्भवादित्यत उपाधिरप्यत्राभिप्रेत इत्याह ॥ **अयमभिसन्धिरिति** । किमप्रमाणतया व्यावर्त-



व्यात्वं साध्यं किंवाऽप्रमाणमेवेति विकल्पं मनसि निधायाद्ये उपाधिमाह ॥ अप्रमाणव्यवहार इति । द्वितीये तमाह ॥ अप्रामाण्ये  
**त्विति** । साध्याभेदप्रसङ्गात् यथार्थ्यभावोऽत्रोपाधितया वक्तुं शक्यः । अत उपाध्यन्तमुक्तमिति ज्ञातव्यम् ॥ एतेनेति । अप्रयोजकत्वेने-  
 त्यर्थः । ननु तृणादिदर्शनस्य फलवत्त्वरूपधर्मं प्रति धर्मित्वाद्धर्मभिभावरूपसम्बन्धे षष्ठ्या भवितव्यम् । एकशतं षष्ठ्यर्था इति वचनात् । अतः  
 कथं सप्तमीत्यत आह ॥ **धर्मस्येति** । यद्यपि धर्मधर्मिभावः सम्बन्धोऽस्ति तथाऽपि स न विवक्षितः किन्तु धर्मिणो धर्मं प्रत्यधिकरणत्वमेव  
 विवक्षितम् । विवक्षातः कारकाणि भवन्तीति वचनात् । अतोऽधिकरणकारकतया विवक्षिते दर्शने सप्तम्युपपत्तिरिति भावः । ननु यत्किञ्चिदप्रत्या-  
 धारत्वमधिकरणत्वमिति न वैयर्थ्याकरणप्राप्त्या किन्तु क्रियाश्रयभूतकर्तृकान्यतराधारत्वमेव । न च तदत्र सम्भवति । निगदनाक्रियायाः फलत्वं  
 रूपधर्मानां श्रितत्वादिति चेन्न । विद्यमानमित्यव्याहारास्यात्राभिप्रेतत्वेन फलवत्त्वस्यापि क्रियाश्रयत्वादित्याशयात् । अत एव भक्तिपदे यदि स्वतस्त्वं  
 प्रामाण्ये इत्येतद्व्याख्यावसरे स्वतस्त्वधर्मस्य प्रामाण्यं धर्म्यधिकरणतया विवक्षितमिति सप्तम्युपपत्तिरित्युक्तम् । केचित्तु यद्यप्यत्राधिकरणत्वं मुख्यं न  
 सम्भवति तथाऽप्यधिकरणत्वोपचारेण सप्तमी भविष्यति । उपचारे निमित्तप्रदर्शनाय धर्मस्येयुक्तम् । तथा च यत्राधिकरणाधेयभावोऽस्ति तत्र धर्मो-  
 धर्मिभावस्यापि दृढत्वेन प्रकृते तृणादिदर्शने धर्मित्वस्य विद्यमानत्वात्स एव गुण इत्यभिप्राय इत्याहुः । तत्रोक्तभक्तिपादीयफक्किास्वारस्य  
 कथमिति चिन्त्यम् । न ह्युपचारेऽधिकरणतया विवक्षितमिति वक्तुं सम्भवतीति । अत एवाधिकरणत्वविवक्षायां षष्ठ्येव प्रयोक्तव्येत्याशयेनाह ॥  
**तृणादिदर्शनस्येति** । दर्शनपदं प्रत्यक्षमात्रपरमित्याशयेनाह ॥ **उपलक्षणं चेति** ॥ **स्वकारणेति** । सिषाधायिषिताभावेऽपि  
 ज्ञातेन गर्जनज्ञानोपेक्षणीयमेवाधनुमितेश्चेत्यर्थः ॥ **श्रुत्यादेरिति** । धर्माधर्मादेः सुबदुःखादिहेतुताप्रतिपादकश्रुतिस्मृत्यादेरित्यर्थः । उक्ताभि-  
 प्रायं मूलारूढं कर्तुमाह ॥ **इयांस्त्विति** ॥ **अन्यथा प्रणिधानादीति** । इष्टार्थस्मरणदेः सुबादिसाधनत्वाभावे तत्साधनसंस्कारोद्वाधाय  
 चित्तैकाग्र्यतादिरूपप्रणिधानैवग्रथ्यप्रसङ्गादित्यर्थः । आदिपदेन पुनः पुनस्तच्छ्रवणादिसङ्ग्रहः ॥ **शब्दार्थयोरेति** । पुनरुक्तिद्वया  
 शब्दतोऽर्थतश्चेति प्रतिपादनायेदम् । नन्वेवमनुवादोऽतिव्याप्तिरित्यत उक्तमन्यत्रेति । अनुवादव्यतिरिक्तं पुनर्वचनमित्यर्थः ॥ **साफल्यमङ्गी-**

**कृत्नुमिति ।** ननु पुनर्वचनत्वमात्रस्यैव दोषताप्रयोजकत्वे तस्य चानुवादेऽपि सत्त्वात्कथं तस्यात्रालक्ष्यतेत्याशङ्क्य सप्रयोजनं पुनर्वचनमनुवादो न दोषाय प्रयोजनशून्यं पुनर्वचनं तु पुनरुक्तमतो दृष्टमित्यस्याभिप्राय इति परैर्व्याख्यातत्वात् ॥ **निगमनस्य चेति ।** निगमनं चानुवाद-  
रूपमिति प्रसिद्धमेवेति भावः ॥ **प्रयोजनानीति ।** सर्वस्य बुद्धयारोहयैकवाक्यतामापादयितुं निगमनमुक्तोपसंहारार्थं वा । तस्मादेव नान्यस्मा-  
दिति सिद्धसाधनतानिरासो हेत्वनुवादांशस्य प्रयोजनं पक्षानुवादांशस्य तु बाधप्रतिरोधनिरासः प्रयोजनमिति प्रयोजनान्युपादितानीत्यर्थः ॥  
**तदभावादिति ।** ततश्च स्मृत्यादिकं न प्रमाणं ज्ञातताऽजनकत्वाद्विभ्रमादिवदिति प्रयोगो द्रष्टव्यः । अत्र व्यभिचारमाह ॥ **तथा चेति ।**  
न परिच्छेदकार्येव प्रमाणमिति मूलांशस्याभिप्रायान्तरमाह ॥ **किञ्च धारावाहिकेति ।** प्रमाणमेव परिच्छेदकारीति च नेत्यपि योजनामभि-  
प्रेत्याह ॥ **अपि चेति ॥ स्मृत्यादाविति ।** आद्यपक्षविवक्षायां स्मृतिशब्देन करणव्युत्पत्त्या संस्कारो ग्राह्यः । आदिपदेनानुवादो  
द्वितीयपक्षविवक्षायामादिपदेनानुवादजन्यज्ञानं ग्राह्यम् । स्मृतिपदं च भावव्युत्पत्त्या स्मरणपरमेवेति ध्येयम् । द्वितीयपक्षलाभायापि मूलं योजयति ॥  
**यद्वेति ।** सोऽस्यास्तीत्येतत्तादात्म्येन सम्बन्धेनेति ज्ञेयम् ॥ **व्याप्यव्यापकभूतमिति ।** समव्याप्तमित्यर्थः । एतच्च लक्षणत्वोपादानाय ।  
व्यापकमात्रत्वेऽतिव्याप्ते व्याप्यमात्रत्वे चान्याप्तेः समव्याप्तत्वे च तदुभयनिरासात् । इदं च परिच्छेदकार्येव प्रमाणं प्रमाणमेव परिच्छेदकारित्येव-  
कारस्योभयत्र सम्बन्धेन लभ्यते समभिव्याहृतपदार्थतावच्छेदकस्येतरपदार्थतावच्छेदकव्यापकत्वस्यैवकारार्थत्वादिति ज्ञातव्यम् । तथा च किं  
परिच्छेदकारित्वस्य प्रमाणलक्षणत्वात्तदभावेन स्मृत्यादेः प्रामाण्याभावोऽभिप्रेतः । किंवाऽस्यालक्षणत्वेऽपि प्रामाण्यव्यापकत्वात्तदभावेन प्रामाण्याभाव  
इति विकल्पार्थः । अत एव व्यापकमेवेत्येवकारेण लक्षणत्वमेव व्यावर्तितं न तु व्याप्यत्वमित्यवधेयम् । मूले एवकारस्य यथाश्रुतसम्बन्धमेवाश्रित्य  
द्वितीयपक्षस्य प्रसक्तिरुपादनीया ॥ **नित्यविषयाणामिति ।** अनादौ संसारे नित्यानां धर्मेणां पूर्वमवगतत्वादिति भावः ॥ **धारावाहि-**  
**केति ।** तत्र पूर्वज्ञानेनावगतस्य घटत्वादेः प्रकारस्य द्वितीयादिज्ञानैरवगतादिति भावः । ननु तत्राप्यनधिगतार्थविषयकत्वमस्त्येवेति गूढाभिसन्धरा-  
शङ्कायां किं घटादित्वरूपस्यैव प्रतिक्षणमुत्पत्त्याऽनधिगतार्थविषयकत्वं ज्ञानानामभिप्रेतमुत प्रकारस्यैव कस्याचिदिति विकल्पं मनसि निधायाद्यं दूष-

यति ॥ न हीत्यादिना । वैनाशिकानां क्षणिकत्ववादिनां मत इवेत्यर्थः । मर्मासकानां मत इति शेषः । एवं साङ्ख्यनानामित्यत्रापि । साङ्ख्यैरचेतनमात्रं फलाङ्कुरशरीरादिवत्प्रतिक्षणं विक्रियाविशेषवदित्यङ्गीकारादिति भावः । द्वितीयं दूषयति ॥ नापि प्रकारमिति ॥ उपजन्येति । प्रतिक्षणमुत्पत्तिनाशवन्तामेत्यर्थः । अनुपलम्भाच्चास्तीति भावः । पूर्वपक्षी स्वाशयमुद्रादयितुमाह ॥ ननु यद्यपीति ॥ नाना-  
प्रतिपत्तवदिति । यथाऽनेकप्रतिपत्तृणामेकक्षणरूपः कालविषयकेषु ज्ञानेषु यौगपद्यमेवमेकप्रतिपत्तृकाणां वस्तुतः क्रमभाविनामेककालवियक्तत्वे यौगपद्यं स्यादित्यर्थः । ननु ज्ञानयौगपद्ये न विषयीभूतकालैक्यं तन्त्रं किन्वधिकरणक्षणेक्यमेवेत्युत्तरमाह ॥ प्रत्यभिज्ञेति । यदि क्रमभाविष्य-  
नेकेषु ज्ञानेष्वेक एव स्थूलकालोऽवभासेत तदैकज्ञानरूपा प्रत्यभिज्ञा नोपपद्येत किन्तु सोऽयमिति स्मृत्यभिज्ञारूपं ज्ञानद्वयमेव स्यादित्यर्थः । नन्वेवं पूर्वकालीनैतत्कालीनस्याभेदासिद्ध्या पदार्थानां स्थायित्वासिद्धिर्न स्यादित्यत आह ॥ ज्ञानानेकत्वेऽपीति । प्रत्यभिज्ञास्थले स्मृत्य-  
भिज्ञारूपयौगपद्योर्ज्ञानयोरेकत्वेऽपि वस्तुनः संवत्सरादिरूपैकस्थूलकालावस्थानाकलनसम्भवादित्यर्थः । यथा धारावाहिकज्ञानस्थले त्वयैक एव घटिकादिरूपः स्थूलकालो भासत इत्युच्यते तथा प्रत्यभिज्ञास्थले मयाऽपि संवत्सरादिरूपः स्थूलकाल एक एव ज्ञानद्वये भासत इति वक्तुं शक्यते ततश्च ज्ञानद्वयविषयस्य वस्तुनः संवत्सरादिरूपककालावस्थानसिद्ध्या स्थायित्वा ज्ञानानेकत्वेऽपि सिध्यतीति भावः । यद्वा प्रत्यभिज्ञाऽनुपपत्तिः कुत इत्यत आह ॥ ज्ञानानेकत्वेऽ-  
पीति । धारावाहिकज्ञानानामेकत्वेऽपि तद्विषयस्य वस्तुन एककालावस्थानस्यैककालसम्बन्धित्वस्याकलनं भानं तस्याङ्गीकारादित्यर्थः । अयमाशयः ।  
एकस्य वस्तुनः कालद्वयसम्बन्धावगाहिज्ञानं हि प्रत्यभिज्ञा । यदि च धारावाहिकज्ञानेष्वेक एव वर्तमानकालोऽवभासत इत्युच्यते तर्हि  
पूर्वानुभवप्रत्यभिज्ञयोग्येकस्यैव वर्तमानकालस्य भानप्रसङ्गोऽविशेषान्ततश्चोक्तप्रत्यभिज्ञाऽनुपपत्तिरिति । एवं च प्रत्यभिज्ञांरक्षणाय यदनेकं  
ज्ञानं तदैककालविषयकमिति नियमोऽङ्गीकार्यः । ततश्च धारावाहिकज्ञानानामेकत्वाच्चैककालविषयक्यमिति ॥ वर्तमानार्थ इति ।  
वर्तमानकालरूपतत्क्षणविशिष्ट इत्यर्थः । वादविषयो वादावच्छिन्नार्थविषयः । यथा शब्दो नित्य इति यदुक्तं त्वयेत्यादिरूपः ॥ यदा स्फुट-  
मिति । वादे वादस्याभानादिति भावः ॥ यदि च पूर्वं विज्ञानेति । पूर्वविज्ञानेन विशिष्टः सम्यग्दो विषयीकृत इति यावत् ।

यथाऽग्निर्हिमस्य भेषजमित्यादिरूपः । पूर्वविज्ञानविषयीभूतार्थगोचररूपेऽनुवादोऽपि द्रष्टव्यम् । किं तत्राधिकविधानादिकं नास्त्युतास्तीत्याद्ये आह ॥  
**तथाऽपीति** । धारावाहिकज्ञानेष्विवात्रापि कालविशेषमादायानधिगतार्थत्वमुपपादनीयमिति भावः । द्वितीये त्वाह ॥ **अधिकविधानेनेति** ।  
 तथेत्यनेन स्फुटमनधिगतार्थत्वमित्यस्य परामर्शः । तथा च यदाऽधिकविधानार्थमुक्तमेवोच्यते तदोक्तेर्धे विधीयमानान्वयस्य पूर्वमनधिगतत्वादनधि-  
 गतार्थत्वमेव स्पष्टमिति भावः । एवमव्याप्तिमुपपादातिव्याप्तिमप्युपपादयति ॥ **संशयविपर्ययस्योरिति** ॥ **इतरेतराश्रयन्वमिति** ।  
 अनधिगतेति विशेषणस्य लक्षणानुप्रवेशे सिद्धे लक्षणाभावात्सत्तेर्व्यवस्थितासिद्धिस्तास्मिद्धौ चानधिगतविशेषणस्य लक्षणे प्रवेशसिद्धिरितितरेतरा-  
 श्रयत्वमित्यर्थः ॥ **अतिप्रसङ्गापरिहारादिति** । धूमादिव्याभिचारिणि वन्द्यादौ व्यभिचारादर्शनस्यापि सम्भवादिति भावः । विपक्ष-  
 बाधकमेव शङ्कते ॥ **अधिगतमेवेति** ॥ **उक्तोत्तरत्वादिति** । तूणादिदर्शने किञ्च फलवत्त्वं निगद्यत इत्यत्राफलत्वस्याप्रामाण्यप्रयो-  
 जकत्वाभावस्योक्तत्वादित्यर्थः । विपक्षबाधकान्तरमाशङ्कते ॥ **ननु चेति** ॥ **तज्जातीयस्यापीति** । ननु पूर्वज्ञानजनकमेवेन्द्रियमतरज्ञान-  
 स्यापि जनकं तत्कथं तज्जातीयम् । मैवम् । प्रतिक्षणमवान्तरव्यापारीभूतसन्निर्घाणां भिन्नत्वेन तद्विशिष्टेन्द्रियेऽपि भेदस्य विवक्षितत्वात् ।  
 एवं परशोरिवेत्यत्राप्यवान्तरव्यापारभेदेन भेदस्य विवक्षितत्वात्तज्जातीयत्वमुपपादनीयम् ॥ **प्रधानेति** । उद्यमननिपतनरूपावान्तरक्रियाणां  
 कुठारस्य कर्मत्वादसम्भवपरिहाराय प्रधानेत्युक्तम् ॥ **यत्र करणानामिति** । स्थूलबृक्षच्छेदनेऽनेकेषां कुठाराणां समुच्चयो यत्रेत्यर्थः ।  
 नन्वेवं प्रधानक्रियाकारकान्तरापेक्षया साधकतमत्वं परशुजातीयस्यापि सम्भवतीति तेनापि छिन्ने छिदान्तरमुत्पादनीयमित्यत आह ॥ **छिन्न**  
**इति** । तत्र कार्यदर्शनेनातिशयकल्पकं नास्तीति भावः । न च फलाभावेनाकारणत्वसिद्धिस्तास्मिद्धौ च फलाभावसिद्धिरितितरेतराश्रयत्व-  
 मिति वाच्यम् । छिदाभावेऽपि छिदासामर्थ्येकदेश इतिवच्छिदा छिदान्तरप्रतिबन्धिकेति वा कल्प्यतेऽतो न तत्र फलमित्याशयात् । नन्वेवं  
 तद्वेदाधिगतेऽप्यधिगत्यन्तररूपफलाभावेन तत्करणतयाऽभिमतस्यापि प्रधानक्रियाकारकान्तरापेक्षयाऽतिशयकल्पकाभावात्प्रामाण्यं स्यादित्यत  
 आह ॥ **न च प्रकृत इति** । स्यादेवं यदि ज्ञानाभावेऽपि ज्ञानसामर्थ्येकदेशः स्यात् । ज्ञानं तत्प्रतिबन्धकं भवेत् । न चैवं

तथात्वे स्मृतैवानुदयप्रसङ्गादित्युक्तमित्यर्थः । नन्वर्थे विपरितकोटिव्यवच्छेद एव परिच्छेदोऽस्तीत्यत आह ॥ **स्मृत्यादावपीति** ॥ छ ॥ **द्वयोरपि विशेषणत्वेनेति** । विशेषणं विशेष्येण बहुलमिति विशेषणविशेष्ययोरेव समासविधानादिति भावः । नन्वाश्वस्य शरीरेन्द्रियरहितत्वात्तदीयं प्रत्यक्षमेव नास्तीति कुतो न समाधीयत इत्यत आह ॥ **यथोक्तामिति** । ब्रह्मतर्क इति शेषः । ऐश्वरं यौगिकमयौगिकं चेति ग्रन्थे पूर्वोक्तं सर्वमहात्मकं प्रत्यक्षमेवेत्यर्थः । तथा च तत्प्रत्यक्षत्वस्य प्रामाणिकत्वाच्चाक्ष्यत्वेन समाधानमुचितमिति भावः ॥ **प्रकारेणेति** । तथा च लक्षणे ज्ञानपदं विवक्षितमिति भावः । लिङ्गकरणतापक्षमवलम्ब्य शङ्कते ॥ **तथाऽप्यक्षेति** । अयं रूपादिज्ञश्चक्षुरादिमत्त्वादित्यनुमान इत्यर्थः । चक्षुरादिमत्त्वज्ञानं यदाप्तवाक्यादिना तदेदमनुमानमिति नान्योन्याश्रयावकाशः ॥ **अक्षमत्रात्रेति** । इदं च क्वाचिल्लिङ्गस्यापि करणशरीरान्तर्भावमभिप्रेत्य न तु सर्वत्रातीतादिलिङ्गज्ञानैवानुमितिजननादिति द्रष्टव्यम् ॥ **यथोक्तामेनेति** । साङ्ख्यग्रन्थ इति शेषः । अस्य लोकाभ्यां तत्त्वोक्त्यगतेन तदुपलब्धिरित्यनेन सम्बन्धो द्रष्टव्यः । अभिमवो बलवत्सजातीयसम्बन्धकृतसम्यग्रहणम् । यथा सौरालोकेन प्रदीपस्य । समानाभियास्तु बलवत्सजातीयसम्बन्धेनाग्रहणम् । यथा क्षीरेण तदन्तर्गतस्य नीरस्येति विवेको द्रष्टव्यः ॥ **अत एवेति** । योगिनां प्रारब्धकर्मक्षयत्वेन धर्माद्यभावादवेत्यर्थः । विषयसाक्षात्कारस्यैव सुखादिहेतुत्वम् । इन्द्रियार्थसविकर्षस्तु तदर्थमभ्यर्थ्यत इत्यत्र भावत्पादसम्मतमाह ॥ **तथा चाहुरिति** । गीताभाष्य इति शेषः । नन्वत्र शीतोष्णादिविषयस्य देहसम्बन्ध एवानुभवकारणतयोच्यते नेन्द्रियसविकर्ष इत्यत आह ॥ **अत्र देहशब्देनेति** । आद्यपक्ष एवोद्भवशब्दस्योत्पत्त्यर्थमेवाङ्गीकृत्य समाधानमाह ॥ **यदेति** । नन्वत्रापि अश्वस्यक्षोद्भवत्वाभावेनान्यासिरक्षोद्भवत्वक्रियायामतिव्याप्तिः । द्वयोरपि विशेषत्वेन समासानुपपत्तिश्चेति दोषा उक्ता एवेत्यत आह ॥ **अक्षोद्भवशब्देन चेति** । तथा चेत्प्रत्यक्षे साक्षात्कारसत्त्वानाव्याप्तिः । अक्षक्रियायां तदभावान्नातिव्याप्तिः । साक्षात्कारस्य विशेषणत्वात् समासानुपपत्तिरपीति भावः । अत एवाह न काश्चिद्विशेष इति । ननु साक्षात्कारत्वं नामाक्षोद्भवत्वमेव वाच्यमिति पुनरीश्वरप्रत्यक्षेऽप्यासिरित्यत आह ॥ **साक्षात्कारत्वं चेति** । विशेषो जातिरूपः । अपरोक्षज्ञानसाधनमित्यत्र साधनशब्देनाभिव्यञ्जकमपि विवक्षितमिति नेश्वरादिस्वरूपेन्द्रियेऽप्याप्तिः ॥ **विवक्षाभेदेनेति** । अवान्तरव्यापार-

प्राधान्यविवक्षायां सन्निकर्षः करणधर्मप्राधान्यविवक्षायां त्विन्द्रियमेवेति प्राधान्यविवक्षाभेदेनेत्यर्थः ॥ **ज्ञाताज्ञातत्वेति** । लक्षणे ज्ञातत्वं लक्ष्ये  
 चेतरेत्यावृत्तत्वादिनाऽज्ञातत्वं प्रसिद्धं तदुभयं च नैकस्मिन्पुज्यत इति भावः । अस्य लक्षणस्य खण्डनकारोक्तं दुरुवधारणत्वरूपं दोषमाशङ्क्य  
 परिहरति ॥ **ननु निर्दोषतेत्यादिना** ॥ **साक्षिसिद्धत्वादिति** । तथा च नोक्तान्योन्याश्रय इति भावः । ननु यत्राभ्यासदशपञ्च-  
 ज्ञाने करणदोषशङ्काभावस्तत्रैवमस्त्वन्योन्याश्रयपरिहारो यत्र त्वनभ्यासदशपञ्चज्ञाने करणदोषशङ्का तत्र याथार्थ्यं न केवलेन साक्षिणा धारयितुं  
 शक्यं किन्तु निर्दोषताध्यवसायसहकृतेनैव । निर्दोषताध्यवसायश्च याथार्थ्यनिश्चयाधीन इति तत्र पुनरन्योन्याश्रय इत्यत आह ॥ **परीक्षापे-**  
**क्षायां त्विति** । करणदोषाभावनिश्चयाकापेक्षायामित्यर्थः । साचिव्यमाचरति साक्षिणा निर्दोषताग्रहण इति शेषः । तथा च यत्र करणदोष-  
 ताशङ्का तत्र साक्षी बाधाभावसहकृतः स्वयमेव करणदोषाभावमप्यवधारयति न तु तदवधारणं याथार्थ्यं निश्चयशङ्कीनाम् । अतस्तत्रापि नान्योन्या-  
 श्रयशङ्केति भावः । यथोक्तम् । दीषाभावे प्रमाणत्वं दोषाभावस्य साक्षिणा । निश्चितत्वं क्वचिच्चैवेति । अत्र यद्यपि प्रबलविरोधाभाव एव निर्दोष-  
 तामवधारयति न याथार्थ्यमिति वचनेऽप्यन्योन्याश्रयपरिहारो भवत्येव तथाऽपि साक्षिणः साचिव्यमाचरतीति वचनं वस्तुस्थितिभिर्प्रेष्येति ज्ञात-  
 व्यम् । याथार्थ्यग्रहणे साचिव्यमाचरतीति तु न व्याख्यान्तम् । तत्र बलवत्प्रमाणत इति वक्ष्यमाणवाक्योदाहरणस्यासङ्गतत्वात् । उक्तान्योन्या-  
 श्रयापरिहाराच्चेत्यवगन्तव्यम् । बलवत्प्रमाणविरोधाभावो निर्दोषताग्रहणे हेतुरित्यत्र ब्रह्मतर्कसम्भतिमाह ॥ **यथोक्तमिति** । बलवत्प्रमाणतो  
 बलवत्प्रमाणविरोधतः । तथा च दोषाभावेऽपि बलवत्प्रमाणविरोधाभावेन ज्ञातव्य इत्याशयात्प्रकृतसङ्गतिः । प्रबलप्रमाणविरोधाभावस्य दोषा-  
 भावसाधकत्वे पूर्वपक्षिणोक्तसङ्घातविरोधिभ्रमे व्यभिचारं परिहर्तुमाह ॥ **असञ्ज्ञानेति** ॥ **कथं तर्हीति** । तथा च हेतोरेवाभावान्न व्यभि-  
 चार इति भावः ॥ **सर्वथेति** । देशकालपुरुषान्तरसम्बन्धीत्यर्थः । अङ्गीकृत इत्यत्र हेतुतेति शेषः । तर्हज्ञानासिद्धिरित्यत आह ॥ **सोऽ-**  
**पीति** ॥ **अभिमतमपीति** । खण्डनकाराभिमतं द्वितीयं ब्रह्मापीत्यर्थः ॥ **कथमन्यथेति** । तत्र सन्निकर्षसम्भवादिति भावः ॥ **सान्त-**  
**रग्रहणमिति** । अन्तरं किञ्चिद्दूरस्थत्वम् । तेन सहितं सान्तरम् । चक्षुषा किञ्चिद्दूरस्थग्रहणं न स्यादित्यर्थः ॥ **स्वसंयुक्तमात्रमिति** ।

नयनं स्वयं यावत्परिमाणयुक्तमेव घटादिप्रदेशं स्वसंयुक्तं गृहीयान्न पृथतरमित्यर्थः ॥ दिग्विशेषोऽति । सूर्योदयादेः प्रदेशविशेषस्य चोपनीतस्य भानसम्भवादित्यवयवम् ॥ छ ॥ विशेषकारणं शङ्कते ॥ योग्यताया इति ॥ अनुपलम्भमादिति । अप्रामाणिकत्वादित्यर्थः । अत एव तत्रानुमानद्वयं प्रमाणमस्तीत्याह ॥ कारणत्वेन्द्रियत्वाभ्यामिति । चक्षुः स्वसंविष्टाप्रकाशकं कारणत्वादिन्द्रियत्वाच्च त्वगादिवदिति प्रयोगो द्रष्टव्यः ॥ तत्रापीति । चक्षुरप्यर्थप्रकाशकमिति त्वदीयप्रयोगोऽप्येत्यर्थः ॥ अत एवेति । रूपदर्शनलक्षणालिङ्गादेवेत्यर्थः । गोलकस्यान्वसाधारण्याद्रूपदर्शनेन गोलकातिरिक्तेमेव चक्षुः सेस्यतीति भावः । सविष्टाप्रकाशकमिति साध्ये सविकर्षो यदि संयोगसमवायरूपः साक्षात्सम्बन्धो विवक्षितस्तदा शब्दानुमानोपमानादिकरणेषु कारणत्वेतोऽप्यभिचारः । तेषु स्वविषयैरुक्तसविकर्षसम्भवादत आह ॥ सन्निकर्षश्चेति । सविकर्षमात्रं च शब्दे तत्प्रतिपादकत्वरूपं लिङ्गज्ञाने तद्व्याप्यलिङ्गाविषयकत्वमित्यादिरूपमस्येवेति न व्यभिचार इति भावः ॥ यदि रूपविशेषादीति । महत्त्वसमानाधिकरणोद्भूतरूपरूपा वा तादृशस्पर्शादिरूपा वेत्यर्थः । ननु विषयवर्तमानत्वस्यापि साक्षात्कारजनकत्वात्तदोष इत्यत आह ॥ सन्निकर्षार्थमिति । लौकिकसन्निकर्षार्थमित्यर्थः । ननु साक्षात्कारः प्रति वर्तमानत्वस्य जनकतैवास्तु किं सन्निकर्षेणत्वकल्पनयेत्यत आह ॥ सन्निकर्षस्येति । तथा च तत्रांशस्य वर्तमानत्वेऽपि साक्षात्कारदर्शनाद्याभिचारेण न वर्तमानत्वस्य तज्जनकत्वं युक्तमिति भावः । ननु तत्र वर्तमानत्वाभावे सन्निकर्षस्याप्यभावात्कथं साक्षात्कारोत्पत्तिरित्यत उक्तं सन्निकर्षस्येति । संस्काररूपसन्निकर्षस्यान्यथावर्तमानत्वाभावेऽपि सिद्धावित्यर्थः । तथा चालौकिकेनैव सन्निकर्षेण तत्र साक्षात्कारजननम् । वर्तमानत्वं च लौकिकसन्निकर्षार्थमेवाभ्यर्थनीयमित्युक्तमिति भावः । न च लौकिकसाक्षात्कार एव विषयवर्तमानत्वस्य जनकत्वकल्पनादौक्त्यभिचार इति वाच्यम् । प्रत्यभिज्ञाया लौकिकत्वात् । ज्ञानस्य निरंशत्वेन तत्रांशोलौकिकत्वं तस्या इत्यपि वक्तुमशक्यत्वादित्याशयात् ॥ आद्यः प्रमाणविरुद्ध इत्यादि । उक्तानुमानरूपप्रमाणविरुद्धमतीतिदेशाश्लेषतापत्तिः कुड्यादिव्यवहितप्रतीतिप्रसङ्गोऽव्यवहितदूरदर्शनापत्तिरित्युक्तानेकातिप्रसङ्गपरहत इत्यर्थः ।



ननु काचादेः प्राप्तिप्रतिबन्धकाभावे विरलावयवसंयोगजपटादिवत्सच्छिद्रत्वं स्यादित्याशङ्कते ॥ **तथात्व इति** । अत्र व्यूहशब्देन विरलावय-  
 वसंयोगजोऽवयवी पटादिरूपो विवक्षितः । ततश्च व्यूहवस्तुपटादिवदन्तरमवकाशश्छिद्रं यस्य स तथोक्तस्तद्भावो व्यूहान्तरता सच्छिद्रेत्यर्थः । केचित्तत्र  
 व्यूहशब्देन समूहो प्राबोऽन्तरशब्दश्छिद्रपरः । तथा च व्यूहः समूहोऽन्तराणां छिद्राणां यस्मिन्मसौ व्यूहान्तर इति व्याधिकरणो बहुव्रीहिस्य भावस्तत्ता  
 बहुछिद्रत्वापत्तिरिति यावदित्याहुः ॥ **जलानलेति** । व्यतिभेदो व्यामिश्रणं सम्बन्ध इति यावत् । तदभावाद् व्यूहान्तरत्वाभावात् । चुर्याद्यवस्थिताग्नि-  
 सम्बन्धघटाबन्तर्गतजलेऽधः स्थितानलव्यतिभेदेऽपि न घटादेः सच्छिद्रत्वमित्यर्थः । व्यतिभेदो व्यस्यासो विरुद्धक्रियायोग इति यावत् । तथा च घटाद्यन्तर्गा-  
 तस्य जलस्य बहिर्निस्सरणं बाह्यस्य चानलस्यान्तर्गमनम् । एवं च घटादेर्जलानलविरुद्धक्रियायोगोऽपीत्यर्थ इत्यप्याहुः ॥ **तदभ्युपगम इति** । अत्र  
 तच्छब्देन छिद्रापरपर्यायस्यान्तरस्य तत्प्रत्ययवाच्यतया प्रकृतस्य परामर्शः । अतः सूक्ष्मतेरिति विशेषणमुपपन्नमिति ध्येयम् । सा व्यूहान्तरता ॥  
**सान्तरमितीति** । अत्रान्तरशब्दो व्यवधानपरः । तथा चान्तरेण व्यवधानेन सहितं सान्तरं व्यवहितमिति ग्रहणमित्यर्थः । एवं च चक्षुर्न  
 घटादिप्राप्तिमद्वटाद्यपेक्षया व्यवहितमिति ग्रहमाणत्वादिति सान्तरमिति ग्रहणं प्राप्तिबाधकं चेदित्याशयः ॥ **प्रदीप इति** । यद्यपेक्षया सान्तर-  
 मिति गृह्यते तत्तद्व्याप्तिमत्र भवतीति सामान्यव्याप्तौ प्रदीपेऽनैकान्त्यम् । प्रदीपस्य घटाद्यपेक्षया सान्तर इति गृहमाणस्यापि घटादिप्राप्तिमत्त्वादित्यर्थः ।  
 एतेन सान्तरदूरस्थमिति व्याख्यानमपि निरस्तं वेदितव्यम् । दूरस्थस्य ग्रहणं चेदसिद्धम् । नयनस्य विषयं प्रति गमनाङ्गीकारात् । दूरस्थमिति  
 ग्रहणं चेत्प्रदीपेऽनैकान्त्यादिति । ननु सान्तरमिति गृहमाणे सचिच्छृष्टत्वकल्पनं विरुद्धमतो न प्रदीपे व्यभिचारचोदनं युक्तं नापि तेन पक्षे साध्या-  
 भावशङ्क्यतो यथा न विरोधस्तथोपपादयति ॥ **यथा खल्विति** ॥ **सर्वत्र सन्देह इति** । क्वचिद्देशविशेषे सूरोदयादिनिश्चयोऽपि जायते  
 स न स्यादित्यर्थः ॥ **सन्देहादपीति** । ततश्च निश्चयपरिक्षयोऽतिशयेनानिष्ट इति भावः । ननु तर्हि तत्र सन्देहोपपत्तिः कथमित्यत आह ॥  
**तत्र सन्देह इति** । आगन्तुकमितरसंशयेऽप्यकलतं कारणान्तरमित्यनभ्यस्तदेशत्वादिरूपं दोषमित्यर्थः ॥ **तेजस इति** । नयनश्चेत्यर्थः ॥  
**अप्रसिद्धविशेषणतेति** । सर्वस्यापि प्रकाशकस्यालोकादेः प्राप्यैव प्रकाशकत्वादिति भावः । स्वव्याहृतं चेदमित्याह ॥ **परस्यैवेति** ।

अत्र काचो दृढोपः । यथाऽप्यासन्नैऽक्षिपक्ष्मादौ प्राप्तिस्त्वेऽपि न ग्रहणमतो व्यभिचारान्न प्राप्तिर्ग्रहणेतेति त्वयोज्यत एवमस्यासन्ने काचादुद्भूत-  
रूपं दिरूपयोग्यतास्त्वेऽपि न ग्रहणमिति व्यभिचारान्न योग्यताऽपि ग्रहणेहेतुरित्यस्माभिरपि वक्तुं शक्यमिति त्वदुक्तं दूषणं स्वव्याहतमिति भावः ।  
परस्यैवेवकारेणास्माकमतिसामीप्यरूपोऽर्थदोषस्य सत्त्वाच्च निर्दोषार्थेन्द्रियसविकर्षस्तत्रातो न व्यभिचार इति व्यभिचारपरिहारोऽस्तीति सूचयति ॥  
**कालातीतत्वादिति ।** चक्षुषो मूर्तद्रव्यत्वेन गतिमत्त्वस्य प्रमाणसिद्धत्वादिति भावः ॥ **अनैकान्त्याच्चेति ।** त्वगिन्द्रियादाविति शेषः ।  
दैहस्य गमने त्वगिन्द्रियादेरपि गतिमत्त्वेन साध्याभावस्तत्वादिति भावः ॥ **विशिष्टनिषेध इति ।** त्वगिन्द्रियादौ गतिसविकर्षयोर्विशकलि-  
तयोः सत्त्वेऽपि न गत्यवच्छिन्नेन तैजसत्वादिनिषेधेन नानैकान्त्यमिति भावः । अतैजसानामिति परीत्या सिद्धान्ते मनोव्यतिरिक्तानामिन्द्रियाणां  
तैजसाहङ्कारकार्यत्वेन तैजसत्वादिति ध्येयम् । चक्षुषि तेजोभागानां बहुत्वं न तथा घ्राणादिष्वित्यभिप्रेत्येदमित्यप्याहुः । तथा चातैजसत्वमुपाधिरिति  
भावः ॥ **अर्थप्रतिपत्तिः स्यादिति ।** पूर्वं निर्गतरश्मीनां विद्यमानत्वादिति भावः ॥ **दीपेन समानेति ।** दीपप्रभोदयानन्तरं दीपाच्छादनेऽपि  
तथाऽर्थप्रकाशः स्यात्तथा दीपोपघाताद्यर्थं तदधिष्ठानवर्तिकोपघातादिकं च व्यर्थं स्यादिति परिचोदनायां दीपप्रभाया दीपाश्रितत्वेन तदाच्छादनेनाच्छादित-  
त्वादथाप्रकाशः । अधिष्ठानमूतवर्तिकोपघातादेर्दीपोपघातादिप्रयोजकतयाऽन्यव्यतिरेकसिद्धत्वाच्च वैद्यर्थ्यमिति यत्तत्र समाधानं तत्प्रकृते समानमिति भावः ।  
अशिशिरत्वमुष्णत्वम् । नन्विन्द्रियाणां तैजसाहङ्कारपञ्चमूतकार्यत्वेन प्रकृतिकार्यस्याभावात्कथं प्राकृतमिति निर्देश इत्यत आह ॥ **प्रकृतिशब्देनेति ।**  
नन्विन्द्रियाणां सूक्ष्मरूपेण नित्यत्वात्कथमहङ्कारकार्यताऽपीत्यत आह ॥ **सूक्ष्मरूपेणेति ॥ द्रव्येन्द्रियभावेन्द्रियेति ।** द्रव्यप्राहकमिन्द्रियं  
त्वक्चक्षुर्मानांसि भावो गन्धरसशब्दादिधर्मः । तद्ग्राहकाणि घ्राणरसनश्रोत्राणि भवेन्द्रियाण्येतेषां द्रव्यप्राहकत्वाभावाद्भावेन्द्रियत्वमिति ध्येयम् ॥  
**अनुपदमेवेति ।** शुद्धमीरराममुक्तेष्वित्यत्रेत्यर्थः ॥ **नित्येति ।** त्वप्रत्ययस्य प्रत्येकं सम्बन्धः । तथा च नित्यत्वमाहङ्कारिकत्वं भौतिकत्व-  
मित्यर्थः । आहङ्कारिकत्वभौतिकत्वयोः स्वमतेऽपि सत्त्वात्केवलेति । केवलभौतिकत्वे वैशेषिकोक्तमनुमानचतुष्टयं दूषयितुमनुवदति ॥ **घ्राणमित्या-  
दिना ।** अत्र हेतुचष्ट्येऽपि मनसि व्यभिचास्वराणाय सत्यन्तमिति ज्ञातव्यम् ॥ **सर्वत्र चेति ।** सर्वेष्वनुमानेषु गन्धवैधैक्यमात्रव्यञ्जकादृष्टव्य-

किंविशेषे व्यभिचार इति गूढाभिसन्धेरुत्तरमाशयमविद्वान् शङ्कते ॥ तत्सर्वव्यञ्जकमिति । तथा च सत्यन्तविशेषणभावो न हेतौरेवाभावान्न  
 व्यभिचार इति भावः ॥ आशयमुद्घाटयितुं विकल्पयति ॥ किं व्यक्तिपुरस्कारेणेति । किमेकैवाद्यव्यक्तिर्नोवत्सर्वव्यञ्जकोत प्राणादिव-  
 द्गन्धादिमात्रव्यञ्जकाद्यव्यक्तिविशेषा अदृष्टत्वेनोपाधिनैकीकृताः सर्वव्यञ्जका इति विकल्पार्थः ॥ तान्निश्चितमिति । अदृष्टे एकैकव्यञ्जकत्वं न  
 निश्चितमित्यर्थः । न तु तादृशादृष्टमेवानिश्चितमिति व्याख्यानम् । धर्मिण एवानिश्चये वक्ष्यमाणसन्दिग्धे व्यभिचारासम्भवात् । अस्मद्याख्यानं तु  
 साध्याभावनिश्चयवत्यदृष्टे हेतुसन्देहात्सन्दिग्धव्यभिचारोद्भावनं सङ्गच्छत इति ध्येयम् ॥ इन्द्रियत्वावच्छेदेनेति । यद्यसर्वव्यञ्जकादृष्टानामेकधर्मा-  
 वच्छिन्नत्वेनैक्यमापाद्य सर्वव्यञ्जकतामुक्त्वा व्यभिचारः परिह्रियते तर्हि प्राणादीनामपीन्द्रियत्वरूपैकधर्मवच्छेदेनैक्यमापाद्य रसादिसर्वव्यञ्जकत्वस्य  
 वक्तुं शक्यत्वेन सर्वहेतुविशेषाणामसिद्धिः स्यादित्यर्थः ॥ पृथिवीत्वाभिधान इति । प्रत्ययस्य स्वार्थिकत्वमङ्गीकृत्य पृथिवीत्वादिजाति-  
 साध्यत्वाभिधान इत्यर्थः ॥ पृथिव्यादिरूपादीति । अत्राद्येनादिपदेन जलतेजसीं ग्राह्ये न वायुरपि ग्राह्यः । तदीयस्पर्शग्राहकत्वेऽपि वायवी-  
 यत्वेन तत्सान्निध्यस्य वायुमात्रकार्यत्वेन तत्र व्यभिचारासम्भवात् । द्वितीयेन पृथिवीगतस्पर्शार्थोः जलत्वनिष्ठरूपस्पर्शार्थोऽस्तेजोनिष्ठस्पर्शस्य च  
 ग्रहणम् । तथा च यद्यपि पृथिवीगन्धव्यञ्जकसंयुक्तसमवायरूपसान्निध्यस्यैव तत्र प्राणपृथिवीसंयोगे प्राणस्यापि पृथिवीत्वेन पृथिवीमात्रकार्यत्वमस्त्येवेति  
 न व्यभिचार एवमव्रसतेजोवायुरुपस्पर्शव्यञ्जकसान्निध्यस्यैव तत्र रसनाद्यवादिसंयोगेषु न व्यभिचारः । रसनचक्षुस्त्वचामपि क्रमेण तेजोवायुरुपत्वेनावदि-  
 मात्रकार्यत्वस्य तत्र सत्त्वात् । तथाऽपि पृथिवीरूपस्पर्शव्यञ्जकसान्निध्यस्यैव तत्र पृथिवीचक्षुरादिसंयोगेष्वव्यञ्जकान्तर्गतयोश्चक्षुरादिसंयोगो-  
 स्तेजःस्पर्शान्तर्गते तेजस्त्वस्पर्शसंयोगे च व्यभिचारादिसंयोगेषु न व्यभिचारः । चक्षुरादीनां पृथिवीत्वाद्यभावेन तत्संयोगानां पृथिवीत्वादिमात्रकार्यत्वाभावेन साध्या-  
 भावसत्त्वादिति भावः । केचित्तु गन्धरसादिव्यञ्जकसान्निध्यस्यैव तत्र गन्धस्पर्शदेरपि घटकतया जनकत्वेन पृथिव्यादिमात्रकार्यत्वाभावाद्वाभिचार इति भाव-  
 माहुः । तत्र गन्धादिव्यञ्जकसान्निध्यस्यैव वक्तव्यत्वेन पृथिव्यादिरूपादिव्यञ्जकसान्निध्यस्यैव प्रयोजनं चिन्त्यम् । मात्रशब्देनेतरभूतानामेव  
 व्यवच्छेदात्वाच्च । अन्यथा प्रागभावस्यादृष्टादेश्च सर्वत्र जनकत्वेनाप्रासिद्धिरेव स्यादिति ॥ जलदेरीति । न च तत्र रसाव्यञ्जकत्वरूपविशेषण-

स्वार्थवात्कथं व्यभिचार इति वाच्यम् । जलस्य रसव्यञ्जकसंविक्तीर्णान्तरिततया रसव्यञ्जकत्वेऽपि जलत्वेन तदभावात् । जलस्वावच्छिन्नवर्धर्मिताकस्यैव व्यभिचारोदाहरणतया विवक्षितत्वात् । एवं लवणादेरपि न लवणादित्वेन रूपदिव्यञ्जकतेति ध्येयम् । लवणादेः शाकादिरसव्यञ्जकत्वम् । कार्पादे-  
श्चन्दनादिरसव्यञ्जकत्वं ज्ञेयम् । प्राकृतस्यैव प्रथममुद्दिष्टत्वात्तदुपादानमेवादौ कार्यमित्याशङ्क्याह ॥ **प्राक् प्रसिद्धीति ॥ उपपादयिष्यत इति** । पाशुपताधिकरणे मनोबुद्ध्यङ्गतां विष्णोर्लक्ष्यामो य एव स इत्यादिनेशस्य चतुर्थेऽध्याये राममुक्तां च श्रीयत्र रूपिण्युलगायपादयोः करोति मानं बहुधा विभूतिभिः । श्यामावदाताः शतपत्रलोचनाः पिशङ्गवज्राः सुरुवः सुपेशसः । सर्वे चतुर्बाहव इत्यादिनाऽक्षवतोपादायिष्यत इत्यर्थः ॥ **किमन्यदाऽपीति** । लीलाविग्रहस्वीकाराभावदशायामपीत्यर्थः ॥ **सदोषत्वमेवेति** । न चैवमधमानां मुक्त्यनन्तरं स्वरूप-  
दुःखानुभवोऽप्ययथार्थः स्यात् । ततश्च तस्यापुरुषार्थताभङ्गा इति वाच्यम् । दुःखस्वरूपांशो यथार्थत्वेऽपि तस्येश्वराद्यधीनत्वादिकारांशोऽयथार्थ-  
त्वसम्भवात् । अत एवोक्तं पद्धतौ । अधमानां स्वरूपेन्द्रियं स्वरूपमात्रे यथार्थमेव । प्रकारे त्वयथार्थमिति । एवमेव सर्वार्थान्विपरितांश्चैरे-  
तदपि प्रकारांशमादायैव नेयम् ॥ **कार्यल्लिङ्गकमिति** । संवादविसंवादिप्रवृत्तिरूपकाल्लिङ्गकमित्यर्थः । औत्सर्गिको निर्दोषत्वनिगमः प्राकृतोद्विष्येष्वस्तीति तद्वारणायतीतपदमिति द्रष्टव्यम् । एवं च सर्वथा नियमो विवक्षितो न सापवाद इति भावः ॥ **गुद्वस्येवेति** । इदं चोत्तमजीवसम्बन्धितन्यविषयमिति ज्ञातव्यम् ॥ **यत्प्रत्यक्षत्वमुक्तमिति** । साक्षिप्रत्यक्षसाधितमिति प्रथमाध्याय इत्यर्थः ॥ **न सप्तत्वविरोध इति** । सप्तगतेर्विशेषितत्वाच्चेति सूत्रभाष्यादिविरोधो नेत्यर्थः ॥ **तत्तदवच्छिन्नमस्येति** । तत्तद्वैलकावच्छिन्नस्ये-  
त्यर्थः ॥ **आगमादिति** । पृथिवीप्राणस्तु गन्धगः । अम्भोजिह्वारसग्रहः । तेजश्चक्षुरुपोऽपलम्भनम् । वायुस्त्वक् च स्पर्शस्य सङ्ग्रहः । इत्याद्यागमाद्घ्राणदीनां पृथिव्याद्युपादानकताऽव्याम्यत इत्यर्थः । अत्र पृथिवी अम्भ इत्यादिप्रथमानां पूर्वेणान्यः । तथा च गन्धगो घ्राणः पृथिव्या जातो रसग्रहो जिह्वाऽम्भसो जात इत्यादिरस्यार्थो ज्ञातव्यः । अन्यथेन्द्रियाणां भौतिकत्वस्य प्रमाणान्तरसिद्धत्यालम्भ इति ज्ञातव्यम् ॥ **अहङ्कारिकाकाशेति** । तामसाहङ्कारकार्यमूलाकाशेत्यर्थः ॥ **तत एवेति** ।

शब्दमात्रमभूतस्मान्नमः श्रोत्रं तु शब्दगमित्यागमादेवेत्यर्थः । स्पर्शरहितद्रव्यत्वादोरित्यत्रादिपदेन परमाणुत्वनिरवयवद्रव्यत्वादेः सङ्ग्रहः ॥  
**सिद्धसाधनत्वादिति ।** सूक्ष्मरूपेण तथात्वाभ्युपगमादिति भावः । इदमुपलक्षणम् । निरवयवत्वमसिद्धमित्यपि द्रष्टव्यम् ॥ **कूटस्थतेति ।**  
 निर्विकारतासाधने वैकारिकाद्विकुर्वाणान्मनस्तत्त्वमजायतेत्याद्यागमविरोधादित्यर्थः ॥ ४ ॥ **साधनपक्ष इति ।** कारणप्रामाण्यपक्ष इत्यर्थः ॥  
**न तत्कर्तव्यमिति ।** निर्दोषोपपत्तिरित्यत्रापीति शेषः । मुख्यार्थपरच्छब्दादाभासरूपमुख्यार्थप्रतिपत्तौ जातायां तद्वच्छेदेन मुख्यार्थो-  
 पदेशनार्थं निर्दोषग्रहणमित्येतन्निदर्शयति ॥ **समीचीनो हेतुरिति ।** ननु मुख्यार्थपरच्छब्दादाभासरूपा मुख्यार्थप्रतिपत्तिः क्व दृष्टा  
 येनात्रापि तत्राप्तौ तद्वच्छेदाय यत्न इत्यत उक्तमनैकान्तिक इति । यथाशब्दस्योभयत्रान्वयः ॥ **साहित्यनियमवदिति ।** अव्यभि-  
 चरितसम्बन्धवदित्यर्थः । न तु सामानाधिकरण्यानियमवदिति । व्यधिकरणनदीपरादावव्याप्त्यापत्तेः । व्याप्यं लिङ्गमित्युक्तिस्तु ग्रन्थान्तर-  
 विरोधपरिहाराय ॥ **अस्येदं कार्यमित्यादिः ।** यद्यप्यस्येदं कार्यकारणं संयोगविरोधि समवायि चेति लैङ्गिकमिति वैशेषिकसूत्र-  
 पाठस्तथाऽपि संयोगिसमवाय्येकार्थसमवायिविरोधि चेति सूत्रान्तरे एकार्थसमवायिनोऽपि गृहीतत्वासंयोगिसमवायिनोः सम्बन्धिदशब्देनैव  
 लाघवेन निर्देशः कार्य इति तत्सम्प्रदायमाश्रित्य सम्बन्धीत्यनुवादः कृत इति ज्ञातव्यम् । अत्र कार्यं कारणमिति प्रकारद्वयमिति प्राञ्चः ।  
 नवीनास्तु कार्यं कारणमित्येक एव सम्बन्धः प्रकारद्वयेनोक्तः संयोगिसमवायि चेति प्रकारद्वयं सम्बन्धिदशब्देन विवक्षितम् । एवं पञ्चरूपतो-  
 पपत्तिरित्याहुः । कार्यार्द्धमादेरग्न्याद्यनुमानं कारणोद्घोषसंयोगविशेषाद्विशेषस्य शब्दानुमानं संयोगिनः शरीरस्य स्पर्शनात्वागिन्द्रियानुमानं  
 समवायिना जलौष्ण्येन तत्सम्बन्धजेऽनुमानमेकार्थसमवायिना रसादिना रूपाद्यनुमानमभूतेन वर्षेण भूतस्य वाय्वग्निसंयोगस्य विरोधिनोऽ-  
 नुमानमित्याद्युदाहरणानि तच्छास्त्रोदितानि ज्ञातव्यानि ॥ **एवं मात्रानिमित्तेति ।** अत्र मात्राशब्दः स्वभावपरस्तेन तद्विबन्धनमनुमानं  
 ग्राह्यं निमित्तशब्दः कार्यकारणपरः सहचारिशब्दस्त्वेकार्थसमवायिपरः । स्वस्वार्थित्यादि सम्बन्धकीर्तनम् । तेन तद्वदनुमानमिह ग्राह्यम् । समुद्र-  
 वृद्ध्या कुमुदप्रकाशेन च चन्द्रोदयस्यानुमानं स्वभावविबन्धनानुमानोदाहरणम् । तत्र समानकालीनत्वेन न कार्यकारणभावः किन्तु स्वभावविबन्धन-

मेवानुमानमिति तेषामाशयः । निमित्तादीनामुदाहरणानुक्तानि । अविनाभूतेन केनचिदित्यादिना स्वेन स्वामी तादृशेन स्वामिना वा तादृश-  
भूयादि स्वमनुमीयते । वध्यघातकभावेन तु विस्फूर्जितोऽहिष्ठादन्तारितनकुले लिङ्गमिति ज्ञातव्यम् । कुत इत्यत आह ॥ एतच्छेति ।  
भक्तिपाद इति शेषः । तत्र हि रोहिण्युदय आसन्नः कृत्तिकाऽभ्युदिता यत इत्यत्र कृत्तिकोदयादिकं रोहिण्युदयासत्यादावनुमानमिति समर्थ्यते ।  
न हि तत्राविनाभावरूपमव्यभिचरितसम्बन्धं विना तादास्यादिरूपो वा संयोगादिरूपो वा परपरिगणितः सम्बन्धविशेषः सम्भवति । ततश्चा-  
व्यापकत्वात्परकार्यं परिगणनसमञ्जसमित्यपि तेन लभ्यत इत्याशयेनोपपादयिष्याम इत्युक्तमिति दृष्टव्यम् । यद्वा न सम्बन्धविशेषवदित्यत्रोक्त-  
रीत्या व्यापकत्वादिति हेतुर्दृष्टव्यः । ननु व्याप्यं चेदनुमानं तदा धूमः शब्दानित्यवेऽप्यनुमानं स्याद्व्याप्तौ हि सोऽग्निनेत्यत आह ॥  
एतच्छेति । व्याप्यमित्यस्य सम्बन्धिशब्दत्वादित्यादिनाऽनुपदमपपादयिष्याम इत्यर्थः ॥ उपपादयिष्यत इति । भक्तिपाद इति शेषः ।  
मीमांसकमतं दूषयति ॥ एतेनेति ॥ ज्ञातसम्बन्धेति । ज्ञातः सम्बन्धनियमो येन पुरुषेण स तथोक्तस्तस्येत्यर्थः ॥ एकदेशश्चेति ।  
लिङ्गविशिष्टधर्म्येकदेशस्येत्यर्थः ॥ एकदेशान्तर इति । लिङ्गविशिष्टधर्म्येकदेशान्तर इत्यर्थः । ततश्च लिङ्गालिङ्गिनोनियमेनैकधर्मि-  
कत्वमावश्यकमिति भावः । ज्ञातसम्बन्धस्य पूर्णो लिङ्गविशिष्टधर्म्येकदेशदर्शनालिङ्गविशिष्टधर्म्येकदेशे बुद्धिरनुमानमिति शबरवचनादवेवैवं  
व्याख्येयम् । एतेनेत्युक्तं विवृणोति ॥ एकदेशनेति । एकधर्मिकतानियमस्येत्यर्थः ॥ अनुमेयेनेति । पक्षीपसाध्यनेत्यर्थः । अनेन पक्ष-  
धर्मत्वमुपपादितमिति ज्ञातव्यम् ॥ तदभाव इति । तस्यानुमेयस्य साध्यतावच्छेदकावच्छिन्नस्येति यावत् अभावो यत्र स तथोक्तस्तस्मिन्वि-  
पक्ष इत्यर्थः । ननु पक्षधर्मताया अप्रयोजकत्वे क्वचिद्धेतौ पक्षीयसाध्यसामानाधिकरण्याभावोऽपि स्वीकार्यः । ततश्च कथं तत्र व्याप्तिरपि  
तस्याः सामानाधिकरण्यागर्भत्वादित्यत आह ॥ अविनाभाव इति । एतदुपपादनं च तर्कताण्डवे द्रष्टव्यम् । केवाच्चिरपक्षं दूषयितुमनुवदति ॥  
सा द्विविधेत्यादिना ॥ यदभावयोरिति । अनेन प्रतियोग्यनुरोगिभावो नियामक इत्युक्तं भवति ॥ यदभाव इति । तथा च  
व्यतिरेकव्याप्त्याऽव्यव्याप्तिरनुमीयत इत्याशयः ॥ अतिप्रसङ्गित्वादिति । धूमादौ मेवादिसादृश्यादेरपि सद्भावेन तस्यापि व्युत्पादनं

कर्तव्यं स्यादित्यर्थः । ननु धर्माणां बहुविधत्वाक्तेऽनुमानमूता ये युक्तिशब्दार्थान्तर्गतनिर्दिष्टतया व्यवच्छेद्याः के च व्याप्यव्यापकभावोपेता येऽत्र लक्ष्याव्याप्यव्यापकयोश्च कस्यानुमानत्वं कस्य चानुमेयत्वमिति जिज्ञासायामाह ॥ **द्विविधा हीत्यादिना ॥ तेऽपि त्रिविधा इति ।** ततश्चे-  
तेषां त्रिविधानामुक्तैः सह चतुर्विधत्वलाभाच्चतुष्टयीं खलु धर्माणां गतिरिति पद्धतिविरोधो नेति द्रष्टव्यम् ॥ **अपरेषामिति ।** न्यूनवृत्तीनामित्यर्थः ॥  
**परेषामिति ।** अधिकवृत्तीनामित्यर्थः । अत्र व्याप्यमनुमानं व्यापकमनुमेयमिति द्रष्टव्यम् । अत्र कृतकत्वानित्यत्वादीनां परस्परपरिहारेणैव  
वर्तमानत्वं भूतत्वमूर्तत्वादीनां साङ्कर्यं धूमवत्त्वाभिमत्त्वादीनां विषमव्याप्यत्वं कृतकत्वानित्यत्वादीनां समव्याप्यत्वं च पद्धत्योक्तरीत्योपपादनीयमित्या-  
शयेनाह ॥ **इति सङ्क्षेप इति ॥ छ ॥ विशकलिते इति ।** व्याप्तिज्ञानं त्वन्मते सामान्यप्रत्ययासत्तेरभावेन सन्निवृद्धधूमव्यक्तिकमात्रविष-  
यम् । पक्षधर्मज्ञानं त्वगृहीतव्याप्तिकधूमविषयम् । एवं च काश्चिद्धूमो वह्निव्याप्यः पर्वतश्च धूमवानिति ज्ञाने विशकलिते परस्परवार्तानभिज्ञे  
एकधर्मिनिष्ठत्वेन व्याप्तिपक्षधर्मत्वाविषयके इति यावत् । अनुमितिं न भावयतो न जनयत इत्यर्थः । अन्यथा धूमो वह्निव्याप्य आलोकवांश्चा-  
यमिति ज्ञानद्वयेनाप्यनुमित्यापत्तेरिति भावः । न च व्याप्यतावच्छेदकप्रकारेण पक्षधर्मताज्ञानमनुमितिजनकतया विवक्षितमतो नातिप्रसङ्ग इति  
वाच्यम् । धूमत्वे व्याप्यतावच्छेदकत्वं हि व्याप्यत्वेन सहव्याप्तिरेव । अन्यस्य प्रकृतानुपयोगात् । न हि व्याप्तिग्रहणकाले धूमस्याग्निरेव धूम-  
त्वस्य धूमनिष्ठया वह्निव्याप्या सह व्याप्तिगृहिता । येन व्याप्यतावच्छेदकप्रकारस्य पक्षधर्मताज्ञानमनुमितिहेतुरिति स्यादित्याशयात् ॥ **सङ्क-**  
**लिते इति ।** एकस्मिन्धर्मिणि व्याप्तिपक्षधर्मत्वावागाहिनीत्यर्थः ॥ **सङ्कलयतीति ।** व्याप्तिपक्षधर्मत्वयोरेकधर्मिनिष्ठतां सम्पादयतीत्यर्थः ॥  
**वृत्तयेति ।** ज्ञानेन हीत्यर्थः ॥ **तदेवेति ।** तृतीयं ज्ञानमेवेत्यर्थः । पूर्वेणेत्येकवचनं जात्यभिप्रायम् । पूर्वाभ्यामित्यर्थः । वचनादिनैवेत्यत्रादि-  
पदेनादृष्टचिन्तादर्शहणम् ॥ **इत्युक्तमिति ।** व्याप्तिः प्रत्यक्षगा यस्या युक्तीगामगा तथेति पूर्वमुक्तमित्यर्थः । ननु सहचारदर्शनस्य व्याप्ते-  
चारिसाधारण्यात्कथं प्रत्यक्षादिना व्याप्यध्यवसायः । न च व्यभिचारानुपलम्भस्तत्सहकारीति वाच्यम् । किं सकलदेशकालनिष्ठानुपलम्भः किंवा  
तद्विशेषनिष्ठः । नाद्यः । अस्मादाधाशक्यत्वात् । न द्वितीयः । अतिप्रसङ्गादित्यत आह ॥ **यथा चैतदिति ।** समयपादे सहदर्शनमात्रेण न



व्याप्तिरवसीयते । यदैवाव्यतिरेकेऽस्य ह्यक्षजं वाऽऽप्तमो भवेत् । तन्निधार्तिरित्युक्तिर्वा व्याप्तिः सैवा परा न हीति मूलव्याख्यावसरे वक्ष्याम इत्यर्थः ॥ छ ॥ **व्याप्तिस्मृतिमद्व्याप्यदर्शनमिति** । व्याप्तिस्मृतिमतः पुरुषस्य व्याप्यदर्शनमित्यर्थः ॥ **पक्षान्तरस्येति** । लिङ्गोक्तावापि चैवं स्यादनुमावसितिर्ध्रुवेति पक्षान्तरस्यास्मिन्नेवाधिकरणे वक्ष्यमाणत्वादित्यर्थः ॥ **व्याप्त्यनुसारेणेति** । व्याप्तिविशिष्टसम्बन्धानुसारेणेत्यर्थः ॥ **निमित्तसप्तमीति** । दण्डे सतीत्यादावित्यर्थः ॥ **हेत्वादाविति चेति** । अत्रेत्यस्यार्थ इत्यर्थः ॥ **अनुसन्धानेति** । लिङ्गातयाऽनुसन्धानेनेत्यर्थः ॥ **सादृश्यसम्बन्धादिकमिति** । परोपदेशरूपे हेत्वादाविति शेषः । तथा च प्रतिवादिनं प्रयुज्यमाने हेत्वादावाप्तप्रयुक्तेहेत्वादिसादृश्यं तत्संस्कारोद्घोषाय स्वीकार्यं तत्सम्बन्धश्च तत्प्रतिपाद्यार्थस्य संस्कारोद्घोषाय स्वीकार्य इत्यर्थः । आदिपदेन तदप्रतिपाद्येऽपि तत्प्रतिपाद्येन सम्बन्धसङ्ग्रहः ॥ **ततस्तदीयेति** । अनेन पक्षधर्मताया व्याप्तिवचनाप्रतिपाद्यत्वेऽपि तत्प्रतिपाद्यव्याप्यसम्बन्धिस्वास्त्यतिरूपपत्रेयुक्तं भवति । एतदर्थमेव प्रागादिपदम् । न चैवं सप्तमर्थलिङ्गाप्रतीतिजनकत्वाभावाच्चुपरोपदेशलक्षणस्यात्राव्याप्तिः । तत्र जनकशब्देन प्रयोजकत्वमात्रस्यावश्यं वाच्यत्वात् । अन्यथा वादिप्रयुक्तसमग्रवाक्यस्याप्युक्तप्रतीतिजनकत्वाभावाच्चुपरोपदेशलक्षणस्यात्राव्याप्तिः ॥ **कथञ्चिदिति** । त्रिपञ्चावयवानामेव युग्मावयविनामपि नियमाद्योऽनुमां ब्रूयादित्यादिना नियमपक्षाणां दूषयिष्यमाणत्वात्कथञ्चिदित्युक्तम् । यद्वा प्रतिज्ञामात्रेणार्थसिद्धौ हेत्वाद्यभिधानमस्मिन्पक्षे व्यर्थमापद्यत इति दूषणं मनसि निधाय कथञ्चिदित्युक्तम् । कैमुत्यन्यायेनैतदुपपादयति ॥ **दृश्यते स्त्विति** । अपिशब्दः कैमुत्यद्योतकः । आदिपदेनावान्तरवाक्यैकदेशस्य पदस्य ग्रहणम् । ननु महावाक्यैकदेशस्य व्याप्तिवचनादिरूपावान्तरवाक्यमात्रस्य प्रयोगो न सांव्यावहारिक इत्यत आहः ॥ **शास्त्रे चेति** । तत्प्रामाण्यमाप्तप्राण्यात् । प्रवृत्तिसामर्थ्यादर्थवत्प्रमाणं गौनं पदा स्पष्टव्या । यो ब्राह्मणायावगुरेत्तं शतेन यातयेदित्यादौ तत्र तत्र शास्त्रे त्वदुक्तमहावाक्यैकदेशप्रयोगोऽपि दृश्यत इत्यर्थः ॥ **अनुसरणमिति** । एकदेशादितोऽपि स्मरणादेरनुसरणमित्यर्थः ॥ **न ह्येन-दागमतयेति** । तथा च सांव्यावहारिके सर्वत्र प्रयोगोऽनुसरणं कार्यमिति भावः ॥ **अन्यथेति** । सांव्यावहारिके प्रतिवादिप्रयोगोऽनुसरणभाव इत्यर्थः ॥ **उपपादितत्वादिति** । अयमत्र क्रम इत्यादिनोपपादितत्वादित्यर्थः ॥ **प्रतिवादिन्यपीति** । प्रतिवाद्युक्तवचनेऽपीत्यर्थः ॥

**निग्रहस्थानेति ।** न्यूनाद्युद्भवं न स्यादित्यर्थः । ननु प्रकरणाद्यापन्नस्यावचनेन न्यूनं नाम निग्रहस्थानमुद्भावयितुं शक्यम् । अप्रातिपत्यैवायं  
वदतीति निश्चयासम्भवादित्यत आह ॥ **किं प्रकरणाद्यापन्न इति ॥ प्रकृत इति ।** सांव्यावहारिके त्वदुक्तमहावाक्यैकदेशप्रयोगोऽ-  
पीत्यर्थः ॥ **त्रिरुद्धानध्यवसितेति ।** उदाहरणवाक्येन सामानाधिकरण्यनियमस्य दृष्टान्ते प्रदर्शितत्वादेतेषां निरासो लभ्यत इति द्रष्टव्यम् ॥  
**उक्ताभिप्रायमिति ।** एवशब्दो नियमनिराकरणपरः । न पुनः पक्षान्तरनिवृत्त्यर्थ इत्युक्तमाभिप्रायमित्यर्थः ॥ छ ॥ **यन्निमित्तमिति ।**  
यस्मान्निमित्तादित्यर्थः । काश्चिदर्थो लिङ्गतयाऽभिमतः । अर्थान्तरज्ञानं लिङ्गितयाऽभिमतज्ञानम् । अनेन प्रमाप्रतिबन्धकत्वं दोषत्वं तच्च द्वेधा  
ज्ञानाजनकत्वेन वा संशयविपर्ययजनकत्वेन वेत्युक्तं भवति । ननु प्रमाप्रतिबन्धकत्वं तदा कल्पनीयं यदि कस्यचिदर्थस्यार्थान्तरप्रमाजनकत्वं स्यादि-  
त्यत उक्तं धूमोदरेऽन्यादाति ॥ **प्रायेणेति ।** इदं च सिद्धसाधकत्वव्यर्थविशेषणत्वादिव्यावृत्त्यर्थम् । सिद्धसाधकत्वस्यासङ्गतौ वाऽर्थविशेषण-  
त्वादेश्चाधिक्येऽन्तर्भावस्य वक्ष्यमाणत्वात् ॥ **अनन्तर्भूतानां चेति ।** आश्रयसाध्यव्यधिकरणसिद्धिर्नानामित्यर्थः । मूले विरोधसामान्यलक्षणा-  
नुक्तेर्नूतनां परिहर्तुमाह ॥ **साधनाभिमतस्येति ।** अत्र समयबन्धादिसाधारणविरोधव्यावृत्त्यै साधनाभिमतस्येत्यादि । विरोधिना वास्तव-  
साधनत्वाद्यभावादसम्भवपरिहारायाभिमतपदद्वयमपार्थक्यसिद्धसाधकाद्यसङ्गतव्यावृत्त्यै ॥ **सम्भावितप्रतीतिकस्यापीति ।** साकाङ्क्षस्या-  
पीत्यर्थः । साध्यसाधनभावस्येत्युभयग्रहणमैकमात्रग्रहणे क्रमेण हेतुप्रतिज्ञाविरोधयोरव्याप्तिपरिहारार्थम् । न चैवं दृष्टान्तविरोधेऽव्याप्तिः । अत्र  
तदलक्ष्यताऽभिप्रायस्याग्रे स्फुटत्वात् । बाध इत्येव वक्तव्ये बाधलक्षणमयोग्यत्वमिति वचनं यथाऽसङ्गतेराकाङ्क्षाविरहरूपतया दोषत्वं न्यूनता-  
देश्च सान्निध्यभावरूपतया तथा विरोधस्य तु योग्यताविरहरूपतयेति दर्शयितुमिति ज्ञातव्यम् । ननु सम्बन्धस्य विषयानपेक्षत्वात्कथं विषयसत्-  
म्युपपत्तिरित्यत आह ॥ **आकाङ्क्षालक्षणेति ।** एवं च यथाश्रुतमूलोक्तलक्षणे प्रतिज्ञाविरोधेऽतिव्याप्तिरिति शङ्काऽनवकाशः ॥ **गौण इति ।**  
युक्तत्वाभिमतपरो युक्तिशब्द इत्यर्थः ॥ **अन्यैरिति ।** परैरुपदर्शितानि बाधाद्युदाहरणान्येवास्माकं विरोधाद्युदाहरणानि भविष्यन्तीति भावः ॥  
**अनेकाविधेति ।** प्रतिज्ञार्थलिङ्गव्याप्तिरूपविषयभेदेनासङ्गातिरप्यनेकाविधेत्यर्थः । प्रतिप्रमाणसद्भाव इत्यनन्तत्वा प्रतिस्पर्धिसद्भाव इत्युक्तिः

स्वाक्यविरोधसङ्ग्रहेति ज्ञातव्यम् ॥ यत्रार्थ इति । पक्षेऽन्यत्र वा समुचितस्थल इत्यर्थः । लिङ्गमिति वक्तव्ये लिङ्गाप्र-  
मितिरिति वचनमज्ञानासिद्धिसङ्ग्रहाय । त्रिविधेऽपि विरोधे प्रापुक्तं विरोधसामान्यलक्षणमुपपादयति ॥ साध्यसाधनेत्यादिना ।  
तथा चोक्तलक्षणं प्रतिज्ञाहेतुविरोधानुगतमिति भावः । ननु प्रतिज्ञाविरोधोदाहरणे साधनस्य साधनभावासत्त्वे लिङ्गाराहि-  
त्याव्याप्यत्वरूपमेव स्यात्तथा च न प्रतिज्ञाविरोधः पृथक्वक्तव्यः । तत्सत्त्वे तन्निरूपितसाध्यत्वस्यापि साध्ये सम्भवात्प्रतिज्ञाविरो-  
धोऽकिञ्चित्कर इत्यत आह ॥ न च साधनस्येति । ननु हेतुविरोधोदाहरणे साध्यस्य साध्यभावासत्त्वे प्रतिज्ञाविरोध एव स्यात्ततश्च न हेतुविरो-  
धरूपलिङ्गाराहत्याव्याप्योः पार्थक्यम् । तत्सत्त्वे च तन्निरूपितसाधनत्वस्यापि साधने सम्भवाल्लिङ्गाराहत्याव्याप्योऽकिञ्चित्करत्वमित्यत आह ॥  
नापि साध्यस्येति ॥ अविषयवृत्तित्वादिति । नन्वेवं बाधादेर्विषयदोषत्वमेव न हेतुदोषत्वमित्यग्रे समर्थयिष्यमाणत्वात्तद्विरोधः । प्रमा-  
णविरुद्धार्थप्रतिज्ञा प्रतिज्ञाविरोध इति प्रमाणलक्षणविरोधश्चेति चेत् । उच्यते । अनुमितिसमये उपास्थितस्य बाधादेरव्याप्यादिरूपहेतुदोषत्वं नैवेय-  
तदग्रन्याशयः । न तु हेतोरविषयवृत्तितारूपदोषसम्पादकत्वमपि तस्य नेति येन विरोधः स्यादिति ॥ सति साकाङ्क्षत्व इति । ततश्चानेन  
सम्भावितप्रतीतिकस्येत्येतदुक्तप्रयोजनमिति ज्ञातव्यम् ॥ अन्यत्रेति । प्रमाणलक्षण इत्यर्थः । ननुभयविकलो यद्वाविक्यप्रसङ्गाव पृथक् परि-  
सङ्ख्येयस्तर्ह्येन्यतिरेक्यपि न पृथगणनीयः । तत्राप्यन्यतरव्याप्तिमात्रेण गमकतोपपत्तावाधिक्यप्रसङ्गादिव्याशयेन शङ्कते ॥ कथं तर्हीति ॥  
उक्तमेवेति । व्याप्तिरेव तु सा स्मृत्यत्रत्यशुशब्दव्यावृत्त्यतया । एतेनानुमानस्य केवलान्वयेकवलव्यतिरेक्यव्यव्यतिरेकिभेदेन त्रैविक्यमपि  
परास्मिन्मुक्तमेवेत्यर्थः ॥ पारम्पर्येणेति । साध्यानुमित्युपयोग्यन्यव्याप्यनुमापकहेतुशरीरागताभावोव्याप्तिप्रदर्शकतयेत्यर्थः । प्राणादिमत्त्वं  
सात्मकत्वव्याप्यं तदभावव्यापकाभावप्रतियोगित्वादिति हेतुशरीरनिष्ठाभावोव्याप्तिर्लोष्टादिदृष्टान्ते प्रदर्श्यत इति हि प्रसिद्धम् । सा चाभावयो-  
र्व्याप्तिरिदं प्राणादिमन्न भवति सात्मकत्वशून्यादित्यनुमानेऽन्वयरूपैव भवतीति तत्र लोष्टादिः साधर्म्यदृष्टान्त एवेत्यर्थः । अभावयोरन्यव्याप्तिरेव  
प्रकृतान्यव्याप्यनुमापकहेतुशरीरान्तर्गतेति भावः ॥ तदनपेक्षणादिति । तथा च तत्र दृष्टान्तासिद्धिर्न दोष इति भावः । सा तूभयोश्चेति

ग्राह्यम् । तथा च साध्यस्य साधनस्योभयोर्वाङ्मनस इति साध्यवद्दृष्टान्तविरोधक्षिविधो वैधर्म्यदृष्टान्तविरोधोऽपि त्रिविध इति द्रष्टव्य इति प्रमाण-  
 लक्षणटीकोक्तिः सा परंतिमाश्रियेति तथा न विरोधः ॥ **समसनमेवेति** । सङ्कोचनमेवेत्यर्थः ॥ **अन्धपरम्परेति** । क्षीरं शुक्लमिति  
 जालान्धेनोक्ते नेदमुक्तमिति पृष्ठः स यदाऽन्धान्तरेव मूलं निर्दिशति सोऽप्यन्यमन्धं तदा तद्वचनं न क्षीरशौक्ये प्रमाणमन्धपरम्परामूलत्वात् ।  
 सोऽयमन्धपरम्परान्यायस्तदापत्तेरित्यर्थः ॥ **वक्ष्यतीति** । स्ववाक्येन विरोधेऽपि न प्रमाणसाधकमित्यन्यस्मिन्नेवाधिकरण इति शेषः ॥ **व्यव-**  
**हारोऽपीति** । असाधकतासाधनमपित्यर्थः ॥ **न कालातीतत्वादिनेति** । यद्वेषेणासाधकतासाधनं तद्वेषेणैवानुमानदोषो विमजनीयः । अन्य-  
 शाङ्ग्यो जयग्रन्थस्तु क्लृप्त इतिवद्वैरूप्यापातादिति भावः । ननु यथा समबले वस्तुतोऽप्रमाणेऽपि प्रमाणशब्दप्रयोग एवं हीनबलेऽपि किञ्च स्यादि-  
 त्यत आह ॥ **प्रमाणतदाभासेति** । अभ्युपेत्याह ॥ **अहीनबलतया वेति** ॥ **तदवान्तरभेदेति** । प्रबलसमबलरूपाहीनबलवान्तर-  
 भेदोपादानमित्यर्थः । ननु बाधप्रतिरोधयोरन्योन्यमसङ्करार्थं तदुपादानमित्यत आह ॥ **तथा चेति** । दूषकताबीजैक्ये साङ्गमुचितमेवेति भावः ।  
 न च परस्याप्तशिक्षापनार्थत्वाच्च वैयर्थ्यमिति वाच्यम् । जल्पपादावशक्तिज्ञापनस्यैवोद्देश्यत्वात् । शिष्टं तर्कताण्डवे द्रष्टव्यम् । आश्रयव्यधिकरण-  
 साध्यान्यथासिद्धीनामित्यत्रान्यथा प्रकारान्तरेण व्यर्थविशेषणत्वादिनाऽसिद्धीनामित्यर्थः । ननु सिद्धानामिति छेदः । तथात्वे द्वन्द्वान्ते श्रयमाणस्य  
 सिद्धिपदस्य सर्वत्रान्वयस्य वक्तव्यत्वादसङ्गत्यापत्तेः । एवमन्यथासिद्धेरित्यत्रापि प्रकारान्तरेणासिद्धेरित्येवार्थः ॥ **प्रकारान्तरस्येति** । व्यर्थविशे-  
 षणत्वादेरसिद्धयेपेक्षया प्रकारान्तरस्याधिक्यरूपत्वस्य भक्तिपादे वक्ष्यमाणत्वादित्यर्थः । तथा च दूषणतया परिगणितानामित्यस्यासिद्धिरूपदूषणतया  
 परिगणितानामित्यर्थो बोध्यः ॥ **अतिप्रसङ्गित्वादिति** । वक्ष्यमाणरीत्याऽनध्यवसितादिप्रभेदानां बहूनां सत्त्वात्तेऽपि पृथग्धेत्वाभासतया परि-  
 सङ्ख्येया इत्यतिप्रसङ्गादित्यर्थः ॥ **व्याप्तिग्रहणमिति** । साध्यविर्ययव्याप्तत्वादित्यस्य हि साध्यविपर्ययेण सह नियतसम्बन्धत्वादित्यर्थः ।  
 तत्र नियमांशो व्यर्थ इत्यर्थः । एवमवान्तरभेदेऽप्यनध्यवसितमेदा अनेके व्युत्पादिताः । अविद्यमानसपक्षविपक्ष एकः सपक्षव्यापकस्तदेकदेशवृत्ति-  
 रिति द्विविधः । विद्यमानसपक्षविपक्षोऽपरः सोऽपि पूर्ववद् द्विविधः । अविद्यमानसपक्षस्तृतीयः । अयमपि पूर्ववद् द्विविधः । विद्यमान-

विपक्षोऽविधमानसपक्षश्चतुर्थः । अयमपि पूर्ववद् द्विविधः । अनैकान्तिकभेदा अपि बहवो व्युत्पादिताः । पक्षत्रयव्यापक आद्यः । पक्षत्रयैकदेश-  
वृत्तिर्द्वितीयः । पक्षसपक्षव्यापको विपक्षैकदेशवृत्तिस्तृतीयः । पक्षविपक्षव्यापकः सपक्षैकदेशवृत्तिश्चतुर्थः । सपक्षविपक्षव्यापकः पक्षैकदेशवृत्तिः पञ्चमः ।  
पक्षसपक्षैकदेशवृत्तिर्विपक्षव्यापकः षष्ठः । पक्षविपक्षैकदेशवृत्तिः सपक्षव्यापकः सप्तमः । सपक्षविपक्षैकदेशवृत्तिः पक्षव्यापकोऽष्टम इति । विरुद्धभेदा  
अपि सति सपक्षे चत्वारोऽसति सपक्षे चत्वार इत्यष्टौ व्युत्पादिताः । एवमेषामवान्तरभेदव्युत्पादनमसाधकतासाधनानुपयोगित्वाच्चिरस्तमित्यर्थः । नन्वेवं  
पक्षस्यादौ प्रमाणविरोधोऽपि द्विविधः । प्रबलप्रमाणविरोधः समबलप्रमाणविरोधश्चेति स्वीयो द्वैविध्यव्यवहारो द्वावपि प्रत्यक्षादिविरोधभेदेन त्रिवि-  
धाविति त्रैविध्यव्यवहारश्च कथमुपपद्यते कथं वा मिथ्यात्वानुमानलण्डनादावसिद्धयादिक्रमेण हेत्वाभासव्यवहार इत्यत आह ॥ शिष्यमतीति ।  
शिष्यमतैवैशद्याय वस्तुस्थितिप्रदर्शनार्थमेव ग्रन्थान्तरेऽस्मदीयस्तथा व्यवहारो नासाधकताऽपि तथैव साध्येत्यभिप्रायेण येन विरोधः स्यादिति  
भावः ॥ असङ्गतेरपि प्रभेदा इति । प्रतिज्ञार्थसङ्गतिलिङ्गासङ्गतिव्याप्त्यसङ्गतिरित्यूनीया इत्यर्थः ॥ अवश्येति । यावता  
सांव्यावहारिकेण वचनेन विना प्रतिवादिनः समसामर्थ्यलिङ्गाप्रतीतिर्न भवति तावतोऽनुपादानमित्यर्थः । सांव्यावहारिके हेतुगर्भप्रतिज्ञामात्रवचनादौ  
कदाचिद्वचनाहस्य पञ्चावयवप्रयोगस्यानुपादानमस्तीत्यतिव्याप्तिवार्णयावश्येति विशेषणम् । वादे न्यूनतादेर्वक्तव्यतया प्राप्तस्यावचनेऽतिव्याप्तिपरि-  
हारायावश्येत्युक्तमित्यप्याहुः । छिन्ने वेति सिद्धसाधकस्यासाधकत्वे निदर्शनम् ॥ अर्थशब्दगत एवेति । साक्षादर्शनात्तद्वहारा शब्दगत  
इत्यर्थः । ननु कुरानुरौत्यादिसाधकत्वरूपोपाध्यवाच्छिन्नमेव कृतकत्वं दुष्टं न स्वतोऽत एव कथमयं युक्तिदोष इत्यत आह ॥ न हीति ॥  
बहुविप्लवेति । दोषमात्रोच्छेदापत्तिरित्यर्थः । काचोदरपि न सर्वत्र दोषत्वं तेन स्वप्नमाया अप्रतिबन्धकत्वात् । किन्तु क्वचिदेव विशेषे ।  
अत एव क्वचित्काश्चिद्विषय इति न्यायविदां प्रवादस्तथा च तस्यापि दोषता न स्यादिति भावः ॥ व्याप्तिज्ञानाधीनमिति । व्याप्तिनिरूपकत्व-  
रूपव्यापकत्वस्योपाधिशरीरे प्रविष्टत्वादिति भावः ॥ तदधीनं चेति । प्रतियोगिज्ञानाधीनत्वात्तदभावज्ञानस्येति भावः ॥ तदायत्तमिति ।  
लक्ष्यावधारणस्य लक्षणज्ञानाधीनत्वादिति भावः । इदं च सर्वत्रैकैव व्याप्तिरित्यभिमानेनोक्तम् । वस्तुतस्तु साधननिष्ठव्याप्तेरुपाधिघटकव्याप्तेश्च भिन्न-

स्वात्र चक्रकापत्तिरनवस्थायां वा तात्पर्यमित्यवगन्तव्यम् ॥ **व्याप्तिबोधनाङ्गतयेति** । उक्तरीत्या चक्रप्रसङ्गोनेति भावः ॥ **नन्वेवमिति** ।  
 अनुमानात्प्राग्व्याप्तिग्रहणवेलायामव्याप्तिरेवेति यदि तदा तस्यां दशायां व्याप्यव्यापकयोः साध्यसाधनाभावाभावेन तद्गर्भोपाधिव्यवहारः कथ-  
 मित्यर्थः ॥ **पक्षवृत्तिप्राधान्येनेति** । साधनव्यापक एव खलुपाधिदोषः । साधनव्यापकत्वं च साधनवत्पक्षनिष्ठव्यावृत्तिप्रतियोगित्वम् । एवं  
 चोपाधिदोष इत्यस्य व्यावृत्तिप्राधान्यविवक्षयोपाधिप्रतियोगिका पक्षनिष्ठव्यावृत्तिरेव दोष इत्यर्थो विवक्षित इत्यर्थः । उपाधित्वादुपाधितया दोषत्वात् ।  
 नन्वेवं प्रतियोगिप्राधान्यविवक्षया पक्षव्यावृत्तोऽयं धर्म इत्युद्भावित उपाधिर्न दोषः स्यादित्यतोऽत्रेष्टापत्तिमुत्तरमाह ॥ **भावप्रधानस्येति** ।  
 प्रतियोगिप्रधानस्येत्यर्थः ॥ **निरसिष्यमाणत्वादिति** । अस्मिन्नेवाधिकरण इति शेषः ॥ **स्वत एव सिद्ध इति** । पक्षताघटकतया पूर्वमेव  
 सिद्ध इत्यर्थः ॥ **सर्वानुमानेति** । निश्चितहेतुमति साध्यभावसन्देहरूपव्यभिचारसंशयस्य सर्वत्र सत्त्वादिति भावः । न च स्वरसवाहिनस्तस्या-  
 प्रतिबन्धकत्वेऽप्युपाध्याहितस्यैव प्रतिबन्धकत्वमतो न सर्वानुमानोच्छेद इति वाच्यम् । उपाध्याहितत्वं ह्युपाध्यनुसन्धानजन्यत्वं न च पूर्वभावि-  
 जन्यत्वं सम्भवति । तदिदमुक्तं स्वत एव सिद्धो वोपाधिमुखानिरीक्षणापेक्ष इति । न च पक्षताघटकादन्य एव तदाहितस्तादृशः संशय इति वाच्यम् ।  
 पक्षताघटकसंशयान्यतादृशज्ञानत्वेन प्रतिबन्धकत्वकल्पने मानाभावात् । न च तत्रानुमितिप्रतिबन्धरूपफलबलोदेवं कल्प्यत इति वाच्यम् । सत्प्रति-  
 पक्षतयाऽपि तदुपपत्तेरित्याशयात् । ननु साध्याभावसन्देहोऽपि प्रतिबन्धक एव तथाऽपि तर्कादिना तदपनयेऽनुमानप्रवृत्तिरिति नानुमानमात्रोच्छेद  
 इति चेन्न । पक्षे साध्याभावसन्देहे तर्कमूलव्याप्तेरप्यनिश्चयात् ॥ **सत्प्रतिपक्षतैवेति** । न च दूषणानुमानस्य तर्कानुग्रहेणोपाधेः साध्यव्यापक-  
 तोपाधेस्तदनुग्रहे स्वनुमानस्य बाध एवातः कथं सत्प्रतिपक्षतावसर इति वाच्यम् । उभयत्राप्यनुकूलतर्कावतारदशायां सत्प्रतिपक्षतैवेत्याशयात् ॥  
**एतदेवेति** । अनुमानोत्तरकालं सत्प्रतिपक्षतैवेत्येतदेवेत्यर्थः । आदिपदेन प्रतिरूपं हि साधनं तत्र चापरमित्यनुव्याख्यानसङ्ग्रहः । तथा च  
 तद्विरोधो नेति भावः ॥ **निर्धारिते तु सामर्थ्य इति** । अन्यतरस्येति शेषः ॥ **टीकाकृताङ्गीकृत इति** । टीकायां साध्यं व्यापकं  
 यस्येति साध्यव्यापकः साध्यस्य व्यापक इति वेति विग्रहद्वयस्य प्रदर्शितत्वेनायं पक्षः टीकाकारेणाङ्गीकृत इति ज्ञायत इति भावः ॥

**परमैतति** । टीकायाः परमतानुवादपरं मूलमित्यभिप्रायकत्वादित्यर्थः । एकसाध्याविनाभावे मिथः सम्बन्धशून्ययोः । साध्याभावाविनाभावी स उपाधिर्यदस्य इत्युदयनलोकस्यायमर्थः । मिथः सम्बन्धशून्ययोः परस्परपरिहारेण वर्तमानयोर्हिंसात्वनिषिद्धत्वयोरुभयोरप्येकेन साध्यो-  
नाधर्मसाधनत्वे चाविनाभावे साहचर्ये सति तयोर्मध्ये यस्याप्तयोर्निवृत्तिः साध्याभावेनाविनाभावी व्याप्तिः स एवोपाधिः । एवं च कलङ्कभक्षणदौ सत्यामपि हिंसात्वनिवृत्तौ साध्यस्याधर्मसाधनत्वस्य निवृत्तिर्नास्ति । निषिद्धत्वाभावस्तु सर्वत्र साध्याभावेन व्याप्त इति तस्यैवोपाधित्वं प्रयोजकत्वं नेतरस्येति । अत्र प्रथमपादेनोपाधेः साध्यं प्रति व्यापकत्वमुक्तम् । द्वितीयपादेन साधनाव्यापकत्वम् । उत्तरार्धेन साध्यव्यापकत्वमिति विवेकः । ननु तर्हि मूले दूषणोक्त्या भाव्यमित्यत आह ॥ **दूषणं त्विति** । मूल इति शेषः । अत एव टीकायामपि तत्र प्रदर्शितमित्याशयः ॥ **पृथिवीविशेषगुणवत्त्वादिति** । अत्र परिमण्डल्ये साध्याव्यापकतापरिहाराय विशेषपदम् । अत्र पृथिवी-  
निष्ठसंयोगादौ व्यभिचारान्न समव्याप्तिरिति भावः ॥ **साध्यव्यापकत्वभङ्गादिति** । पक्ष एवेति शेषः ॥ **अशब्दत्वादिति** । इदं च पक्षातिरिक्ते साध्यव्यापकत्वं ग्राह्यमित्यभिप्रायेण । वस्तुतस्तु पक्ष एव व्यभिचारान्न साध्यव्यापकतेति ध्येयम् ॥ **इष्टमपीति** । अव्याप्यतिव्याप्ति-  
सम्पादकमित्यर्थः ॥ **इहाव्यव्याप्तेति** । वस्तुतः साध्याव्याप्यो यो हेतुवाक्यार्थो हिंसात्वादित्त्र साध्यव्याप्यत्वभ्रमहेतुतेत्यर्थः ॥ **समव्याप्तिरिति** ।  
अत्र यद्यपि साध्यव्याप्यत्वं यदा भवेदित्येव वक्तव्यम् । अन्यथा त्वनिष्ठधर्मासञ्जकत्वरूपोपाधिपदप्रवृत्तिनिमित्तालाभात् । तथाऽपि सत्प्रतिपक्षाद्यु-  
त्त्रयनार्थं साध्यव्यापकत्वमप्यावश्यकमित्यभिप्रेत्य समव्याप्तिरित्युक्तमिति ध्येयम् ॥ **उपाधिशब्दसम्बन्धस्येति** । त्वनिष्ठधर्मासञ्जक इति शेषः ॥  
**अत एवेति** । समव्याप्तस्यैवोपाधिशब्दवाच्यत्वमित्यत्राभिधानाभावेन तस्य स्वकल्पोपकल्पितत्वादेव साध्यव्यापकत्वमेवोक्तवान्न समव्याप्तिमित्यर्थः ।  
नन्वेवं विषमव्याप्ते उपाधिशब्दप्रवृत्तिनिमित्तशब्दाभावे तत्रोपाधिशब्दव्यवहारः कथं स्युरित्यत आह ॥ **व्यवहारास्त्विति** । ब्रह्मवचनं प्रामादिकत्व-  
शङ्कानिरासाय । सङ्केतोऽपि न शब्दशक्तिप्राप्तार्थानुसारीति सूचयितुं परकृतैर्युक्तमिति ज्ञातव्यम् । तथा च न शाले लोकव्यवहारार्थमुपाधि-  
व्युत्पादनं किन्त्वनुमानदूषणार्थमतो विषमव्याप्ते उपाधिशब्दपरिक्षकाणां पारिभाषिक एव निश्चितसाध्यकादौ सपक्षादिशब्दवदिति भावः ॥





**कवचिदिति ।** समव्याप्त इत्यर्थः ॥ **अन्यत्रापीति ।** विषमव्याप्तेऽपीत्यर्थः ॥ **गौण्येति ।** प्रतिपक्षाद्युक्तायकत्वरूपगणयोगेनेत्यर्थः ।  
 तथा च विषमव्याप्तस्यापि दूषणत्वं एव ममाभिनिवेशो न तु तत्रोपाधिशब्दमुच्यतेऽपीति भावः ॥ **अत एवेति ।** अन्वर्थोपाधिशब्द-  
 सम्पादनरूपप्रयोजनस्य निरस्तत्वादित्यस्य च प्रयोजनस्यानुपलम्भाप्रयोजनान्तरार्थं सम्पदमिति द्वितीयोऽपि नेत्यर्थः ॥ **कवचित्पक्षेनेति ।**  
 बाधोद्घातपक्षेतरविपर्ययस्येत्यर्थः ॥ **दूषणत्वासम्मतोरिति ।** एकत्रानुक्लृप्तकर्तारवतारदशायामिति शेषः । नन्वनुक्लृप्तकर्तारवतारकालेऽ-  
 साधारण्यं दोष एवेत्यत आह ॥ **सम्मतो वेति ॥ तत्रेति ।** अतेजस्त्वादावित्यर्थः । उपाधिव्यतिरेकरूपहेतावनुक्लृप्तकर्तारभावे पक्षे साध्या-  
 भावस्यानिश्चयेन बाधोऽनुवृत्तिपक्षेतरत्वमेव तस्यापीति नोपाधित्वमिति व्युत्पाद्यत इत्यर्थः । केचित्तु बाधानुवृत्तिपक्षेतरस्थलेऽसाधारण्यस्य दोषत्व-  
 सम्भूतावपीत्यर्थ इत्याहुः । समव्याप्तस्योपाधित्वमित्यत्र नियामकान्तरं शङ्कते ॥ **यत्रेति ।** क्षितिद्यणुकादिपक्षकेश्वराध्वनुमाने पक्षैकदेश-  
 वृत्त्यणुत्वादिरूपाधित्वं कथमित्यर्थः ॥ **पक्षैकदेशादिति ।** द्यणुकादिरूपादित्यर्थः ॥ **साध्यसद्भावनियमेनेति ।** उपाधेः साध्यव्याप्य-  
 त्वादिति भावः ॥ **एकदेशान्तरस्येति ।** द्यणुकादिरूपस्येत्यर्थः । तावताऽपीश्वरानुमानोद्देश्यधीविरोधित्वेन प्रतिपक्षोपपत्तेरिति भावः ॥  
**अपक्षीकरणमेवेति ।** सिद्धसाधनतापत्त्या स्थापनानुमानेऽपि तस्यापक्षीकरणमित्यर्थः ॥ **दोषान्तरमिति ।** शरीरजन्यत्वादिकमुपाध्यन्तरं  
 भविष्यतीत्यर्थः ॥ **शङ्कितोपाधाविति ।** साधनाव्यापकतादिसन्देहेन सन्दिग्धोपाधौ शाकपाकजत्वादावित्यर्थः । सन्दिग्धासिद्ध्यादी-  
 त्यत्रादिपदेन व्याप्तिसन्देहो ग्राह्यः । यत्र साध्यव्यापकतासन्देहेनोपाधिसन्देहस्तत्र तद्व्यतिरेकरूपहेतौ व्याप्तिनिश्चयासम्भवात् । ननु सन्दिग्धा-  
 सिद्ध्यादिनाऽसम्बलस्य कथं सस्यातिपक्षत्वमित्यत आह ॥ **संशयानङ्गत्वमिति ।** तथा च संशयाङ्गत्वमेव सम्बलत्वमिति भावः ॥  
**अनुद्धूतरूपानधिकरणत्वे सतीति ।** इदं च तत्तवारिस्थतेजसि व्यभिचारवारणाय ॥ **द्रव्यत्वावच्छिन्नेति ।** स्पर्शं व्यभिचारान्न  
 शुद्धसाध्यव्यापकत्वमत्रेति भावः ॥ **यत्किञ्चिदवच्छिन्नेति ।** पक्षधर्मावच्छिन्नेत्यर्थः ॥ **तत्र तन्नाचार्यैरिति ।** अत एव चोपमेत्यधि-  
 कारे जीवब्रह्मणी परस्परमभिन्ने चेतनत्वादिनि पूर्वपक्ष्यभिप्रेतेऽनुमाने चेतनैक्येऽनुसन्धानं प्रमाणं नैव चापरमित्यनेन चेतनत्वावच्छिन्नसाध्य-



व्यापकस्य परस्परं सुत्वात्नसंघातस्योपाधेरुक्तत्वेन साधनधर्मावच्छिन्नसाध्यव्यापकस्यासिद्धेर्वाधिकरणे श्रुतिर्न सम्यागनुभवसाधनं शब्ददेव सत्यबुद्धिपूर्वकत्वात् श्रुतिर्नागमोऽबुद्धिपूर्वकत्वादित्याद्यनुमाने विरुद्धं तु विरोधादेव बाधितामित्यनेनानुभवसाधनत्वावच्छिन्ने प्रथमसाध्ये वाक्यस्यावच्छिन्ने द्वितीये च प्रमाणबाधितत्वोपाधेरुक्तत्वेन पक्षधर्मावच्छिन्नसाध्यव्यापकस्याप्युपाधिवेनाङ्गीकृतत्वादित्यर्थः ॥ **व्यतिरेकोपाधीति ।** पृथिवी इतरेभ्यो भिद्यते गुरुत्वादित्यत्र व्यतिरेके य उपाधिर्निरसत्वरूपस्तदव्यापकत्वादित्यर्थः । नीरसत्वं हि गुरुत्वाभावरूपव्यापकत्वाभिमतव्यापकमितरमेदाभावरूपव्याप्यत्वाभिमताव्यापकमित्युपाधिर्भवति । न चात्र साध्यरूपेतरमेदव्यापकत्वमस्ति । अतोऽव्याप्तिरिति भावः ॥ **अन्वयव्यतिरेकिधर्मत्वमिति ।** पक्षादन्यत्र यस्यान्वयः पक्षेतरत्र वा व्यतिरेकश्च तादृशधर्मत्वमित्यर्थः । अत्र साध्यव्यापकतोपपादनायान्वयेयुक्तं साधनाव्यापकतोपपादनाय व्यतिरेकीति ॥ **लक्षणवैयर्थ्यादिति ।** विशेषलक्षणवैयर्थ्यादित्यर्थः ॥ **साध्यपदेनेति ।** ननु द्रव्यत्वादावच्छिन्ने साध्यताभावात्कथं तस्य साध्यपदेन सङ्ग्रहः । मैवम् । साध्यपदेन हि व्यापकतावच्छेदकधर्माधिकरणमात्रं विवक्षितम् । न तु तदतिरिक्तधर्मानवच्छिन्नत्वमपि । एवं यथा शुद्धसाध्यं धमादिकं व्यापकतावच्छेदकधर्मत्वादियमाधिकरणं तथा द्रव्यत्वादिसमानाधिकरणं स्पर्शनत्वादिरूपमपि साध्यं व्यापकतावच्छेदकस्पर्शनत्वाद्यधिकरणमेव न हि धवलत्वसमानाधिकरणं गोलमोत्वं भवत्यतो नाव्याप्तिराङ्कित्याशयात् ॥ **न च तत्रेति ।** अवच्छिन्नसाध्यव्यापकोपाधावित्यर्थः । उपाधेः शुद्धसाध्यव्यापकत्वाभावेन तद्व्यतिरेकेण शुद्धसाध्यव्यतिरेकसाधनासम्भवात् । विशिष्टसाध्यव्यतिरेकसाधने चार्थान्तरत्वादित्याशयः । **ताद्विशिष्टाभाव इति ।** न चैवमर्थान्तरता । उपाधिः स्वव्यावृत्त्यावच्छिन्नसाध्यं व्यावर्तयन्नवच्छेदकव्यावृत्तेरसम्भवादवच्छेदशुद्धसाध्यव्यावृत्तौ पर्यवस्यन्निभक्षकपादप्रसरणन्यायेन शुद्धसाध्यसाधकानुमानेऽपि दोषो भवति । यथा विशेषणासिद्धौ विशिष्टहेत्वसिद्धौ पर्यवस्यन्हेतुदोषो भवति तथैवत्याशयात् ॥ **शब्दो न स्पर्शवद्विशेषगुण इति ।** अत्र प्रत्यक्षत्वे सति सत्यकारणगुणपूर्वकत्वस्य हेतोः कर्मणे स्थाणुश्येनसंयोगे व्यभिचारवारणाय साध्ये विशेषपदं यथा तथा प्रकृतेऽप्याद्यानुमाने सामान्यादौ द्वितीयानुमाने च स्पर्शं व्यभिचारवारणाय साध्ये विशेषणम् । एवं च विशिष्टाभावरूपसाध्यस्य तत्र सत्त्वान्न व्यभिचार इति भावः ॥ **कवचित्साध्यवच्छेदकस्येति ।** यत्पक्ष-

धर्मादिरूपं विशेषणं साध्यव्यापकतासिद्ध्यर्थं विवक्षितं तदुपाध्यभावरूपे सत्प्रतिपक्षहेतावेव देयं न तु साध्ये । ततश्च शुद्धसाध्याभाव  
 एवानुमातुं शक्य इति नार्थान्तरतेति भावः । यत्र साध्यावच्छेदकधर्मस्य न पक्षे सत्त्वं तत्रायं प्रकारो न सम्भवति ।  
 विशेषणसिद्धिप्रसङ्गादित्याशयेन क्वचिदित्युक्तम् । यथा स्पर्शः स्पर्शनो धर्मत्वादित्यत्र साध्यावच्छेदकद्रव्यत्वावच्छिन्नचाक्षुषत्वाभावस्य  
 विशेषणसिद्ध्या न स्पर्शनत्वाभावसाध्यकत्वम् । न चायं शुद्धसाध्यव्यापको नापि पक्षधर्मसाधनधर्मविच्छिन्नसाध्यव्यापकोऽन्तस्त्रिष्वनन्तमूतः  
 कथमुपाधितया सङ्ग्राह्य इति वाच्यम् । उदासीनधर्माविच्छिन्नस्यापि तुरीयस्य तार्किकैरङ्गाङ्कितत्वात् । यथाऽऽह गङ्गेशः । स च धर्मः  
 क्वचिन्महानसत्त्वादिरिति । घटरूपं प्रत्यक्षं प्रमेयत्वादित्यत्र बहिर्द्रव्यत्वावच्छिन्नसाध्यव्यापकमुद्गतरूपवत्त्वमुपाधिरित्याहुदाहरणानि च तदीयैः  
 प्रदर्शितानि । अत एव पूर्वं यत्किञ्चिद्विच्छिन्नेत्युक्तम् । अत्र चोक्तप्रकारसम्भवाद्विशिष्टाभाव एवोपाधिव्यतिरेकेण साध्य  
 इति स एव प्रकारः सार्वत्रिकोऽनुसर्तव्य इत्याशयः । न चात्र विशेषणभावमात्रसिद्ध्याऽर्थान्तरता । पक्षे स्पर्शनत्वादिसाध्ये  
 सन्देहदशायां विशेष्यभावस्यापि विनिगमकाभावेन सिद्धिसम्भवात् । तर्कताण्डवे तु केचित्तु स्पर्शनत्वादिरूपशुद्धसाध्य एव द्रव्यत्वादिवि-  
 शिष्टस्य चाक्षुषत्वाभावस्याभाव उपाधिः । अयं च विशिष्टाभावरूप उपाधिः साध्यवति स्पर्शादौ द्रव्यत्वस्य विशेषणस्याभावेन घटादौ तु चाक्षु-  
 षत्वाभावरूपविशेष्यस्याभावेनानुगत इति शुद्धसाध्यव्यापकः । तदुक्तम् । य उपाधिरालगीति साध्ये वै यद्विशेषणे । तद्विशेषणयुक्तैतदभावाभूस्तु केवले इति ।  
 अत्र यद्विशेषणं यस्मिंस्त्वासिन्केवले साध्ये इत्यन्वयः । एतत्पदेनोपाधिपरमर्शः । अमूरभाव इत्यर्थो ज्ञेयः । शास्त्रे तु व्यतिरेकव्याप्त्यादिनाऽन्वयव्याप्त्या-  
 दिकमिवावच्छिन्नसाध्यव्यापकोपाधिर्नोक्तः शुद्धव्यापकोपाधिराक्षिप्यत इति केषाञ्चिदपक्षमनूदायं तु प्रकारो वायुः स्पर्शनः स्पर्शत्वादित्यसिद्धिप्रसङ्गेन  
 द्रव्यत्वावच्छिन्नसाध्यव्यापके चाक्षुषत्वोपाधौ न सम्भवतीत्यसार्वात्रिकः । तत्र द्रव्यत्वावच्छिन्नचाक्षुषत्वाभावभाव रूपोपाधावुत्तरात्वा स्पर्शनत्वरूपसाध्य-  
 व्यापकत्वेऽपि स्पर्शत्वरूपसाधनव्यापकत्वस्याभावात् । साधनवति स्पर्शे द्रव्यत्वाभावेन द्रव्यत्वविशिष्टचाक्षुषत्वाभावस्याभावोपाधेः साधनव्यापकत्वात् ।  
 अत एव सुधायां क्वचित्पदं प्रयुक्तमिति क्वचिदित्यस्याशयवर्णनं कृतम् । तत्रासिद्धिसङ्कीर्णोपाधेः साधनव्यापकत्वेन पक्षे तदभावरूपहेतोरसिद्ध्या नैवं

शुद्धसाध्यानुमानं तत्र सम्भवतीत्यसर्वत्रिकोऽयं प्रकार इति सूचयितुं क्वचिदित्युक्तमित्याभिप्रायः ॥ **उक्तमेवोत्तरमिति ।** व्यतिक्रव्याभिरिव नास्ती-  
त्युत्तरमुक्तमेवेत्यर्थः । नन्वेवं सदनुमानमात्रोच्छेदः । पर्वतो धूमवान्बन्धेरित्यत्र साध्यव्यापकस्य साधनाव्यापकस्य चाद्वैतनादधमानुमानेऽपि सत्त्वादित्यत  
आह ॥ **साध्यसाधनपदाभ्यामिति ॥ प्रकृतयोरेवेति ।** वक्ष्यादिधूमादिरूपयोरेवेत्यर्थः । नन्वेवमनुगम इत्यस्वरसादाह ॥ **यो ग्रन्थाध्ययनेति ।**  
सर्वान्मानां च बुद्धिस्वाचकत्वेऽप्यनुगतव्यवहारहेतुत्वमनुभवसिद्धिमिति भावः । यत्साध्यव्यापक इत्युक्त्याऽवच्छिन्नसाध्यव्यापकमपि सङ्गृह्णतिमित्याश-  
येन सर्वं सुस्थमित्युक्तम् ॥ **यथोक्तमिति ।** प्रशस्तपादभाष्य इति शेषः ॥ **अविरोधग्रहणादिति ।** अनुमेयहेतुयोऽविरोधी प्रतिज्ञेति प्रतिज्ञा-  
लक्षणेऽविरोधिग्रहणादित्यर्थः । अनुष्ठानोऽग्निरिति प्रत्यक्षविरोधी । घनमम्बरमित्यनुमानविरोधी । ब्राह्मणेन सुरा पेयेत्यागमविरोधी । वैशेषिकस्य  
प्रागुत्पत्तेः सत्कार्यमिति ब्रुवतः स्वशास्त्रविरोधी । न शब्दार्थप्रत्यापक इति स्ववचनविरोधी । इति प्रत्यक्षादिविरोधोदाहरणानि तत्रैवोक्तानि  
ज्ञातव्यानि ॥ **उभयाभिमत्येति ।** मे माता वन्ध्या स्त्रीत्वादित्यत्र स्ववाक्यविरोधेन पक्षे साध्याभावत्तावसिद्धः । स किमुभयसम्बन्धेतान्य-  
तरसम्भस्येति प्रश्नाशयः ॥ **अदोषत्वादिति ।** अन्यतररित्या पक्षे साध्याभावेन व्यभिचारस्य सर्वानुमानसाधारण्यादिति भावः । अपक्षधर्म-  
त्वमनैकान्त्यं च तत्र क्रमेणोपपादयति ॥ **जिज्ञासितेत्यादिना ।** सन्दिग्धधर्मधर्मिण इत्यर्थः ॥ **अपक्षत्वेनेति ।** विपरतिनिश्चये सन्देहा-  
सम्भवादिति भावः ॥ **साध्यधर्मिण्येवेति ।** साध्यधर्मित्वेनाभिमत एवेत्यर्थः ॥ **दर्शनेनेति ।** हेतोरिति शेषः ॥ **न पक्ष इतीति ।**  
तथा च भिन्नविषयत्वात्पक्षे व्यभिचारदर्शनं न व्याप्तिग्रहविरोधीति भावः ॥ **एवं चेति ।** तथा च तत्रत्यव्यभिचारज्ञानं समानविषयकमिति  
व्याप्तिग्रहविरोधीति भावः । ननु प्रतिरोधे पक्षे विपरतिनिश्चयासम्भवाच्च व्यभिचारनिश्चयस्तत्साध्यश्च स्वत एव सिद्धो न प्रतिबन्धक इत्युक्तमत एव  
तत्र पक्षत्वोपपत्त्या पक्षधर्मताया अपि न क्षतिरित्याशयेन शङ्कते ॥ **ननु प्रतिरोध इति ।** न हि प्रतिपक्षो यावज्जीवं प्रतिपक्षः किन्तु  
सामर्थ्यानिर्धारणायमेवानिर्धारिते तु सामर्थ्यं तत्रापि विपरतिनिश्चयेन व्यभिचारनिश्चयादिकं सम्भवतीत्याशयेन समाधत्ते ॥ **तत्रापीति ।**  
अनुकूलतर्कावितारेऽन्यतरस्येति शेषः । वस्तुतः उभयोः प्रामाण्याभावादिति भावः । ननु सामर्थ्यानिर्धारणयां का गतिरित्यत आह ॥ **उभय-**

त्रापीति ॥ प्रमाणेति । उभयत्र व्याप्यादिग्राहकप्रमाणसङ्गवाभिमान इत्यर्थः । परस्परं प्रतिबन्धेन व्याप्यनिश्चयाद्याप्यज्ञानासिद्धयन्तर्भावम् ।  
 ततश्च सत्प्रतिपक्षः सर्वथा न हेत्वाभासान्तरमिति भावः । एतेनेत्युक्तं विवृणोति ॥ **प्रमाणविरोधस्येति** । वक्ष्यमाणत्वाद्वक्तृक्तिपाद इति शेषः ॥  
**स्वार्थानुमानेऽपीति** । तत्र पक्षधर्मत्वासिद्धेर्दोषत्वादिति भावः ॥ **तस्मादिति** । परार्थानुमान एव दोषत्वादित्यर्थः । तथा च यथा परार्थानुमान एव दोषः सिद्धसाधनेऽपक्षधर्मत्वसत्त्वेऽपि न तथा दोषत्वं किन्त्वसङ्गत्वाऽविषयवृत्तिसम्पादकतैव तथा प्रमाणविरोधेऽपीति भावः ॥  
**कथाबाह्यादीनामिति** । आदिपदेन कथायामप्यपस्मारादिदशपदानां सङ्ग्रहः । नन्वेतेन कथाबाह्यानामनिग्रहस्थानत्वमिति निरस्तमिति  
 कथालक्षणटीकाविरोधः । मैवम् । तत्र वर्तिष्यमाणजल्पवितण्डारूपकथाबाह्यानामेवा निग्रहस्थानत्वं निरस्तं न तु सर्वथा कथाबाह्यानाम् । जल्पादि-  
 कथातः पूर्वं विद्यापरीक्षायै क्रियमाणयां वादकथायां वादकथायां प्राप्तदोषाणां पराजयहेतुत्वमुक्तवैतेनैत्युक्तत्वात् । अत्र तु सर्वथा कथाबाह्यानामनिग्रहस्थानत्व-  
 मुच्यत इति विरोधात् । केचित्तु निग्रहस्थानताया अव्यवच्छेदार्थमिति सुधावाक्यार्थः । ततश्च न कथालक्षणटीकाविरोधः । न भैवमपि पद्वति-  
 विरोधः । तत्र कथाबाह्यानामनिग्रहस्थानत्वस्योक्तत्वादिति वाच्यम् । तस्य परमतानुवादरूपत्वादित्याहुः ॥ **आवर्तनीयमिति** । आवर्तितं च  
 कथापदं योगेन वाक्यप्रबन्धवाचि लक्ष्यपरं तु कथापदं लब्धमेवेति भावः । ननु कथकयोर्द्वित्वात्कथं बहुवचनमित्यत आह ॥ **जानाविति** ।  
 जात्याख्यायामेकस्मिन्बहुवचनमन्यतरस्यामित्यनुशासनादिति भावः । तथा चात्र बहुवचनेन जात्येक्यलाभेऽपि तदवच्छिन्नव्यवक्यनेकत्वं लक्षणया  
 प्रतिपादयामिति द्रष्टव्यम् ॥ **अनेकविद्वद्भक्तुकतेति** । अत्र द्विविविविधयां बहुवक्तृकत्वादेऽव्याप्तिभयादेनेकेत्युक्तम् । वक्तृकतेति पृष्ठवर्थ-  
 सम्बन्धप्रदर्शनम् । विद्वत्त्वं कथामहावाक्यार्थनिर्वाहकम् । पूर्वोत्तरपक्षबलाबलचिन्ता विचारः । अत्रानेकवक्तृकत्वोक्त्येकवक्तृकभ्यो मीमांसा-  
 वाक्येभ्यो व्युदासः । विद्वत्त्वोक्त्या कलहादिभ्यः । कलहाकारित्वादेर्विद्वच्छब्दतया विवक्षितत्वात् । विचारगोचरत्ववचनेन विदुषामन्योन्यमुख-  
 व्यवहारस्यः । कथकमेतेन कथानन्यात्कथं त्रिवमित्यत आह ॥ **त्रिविधा इति** । प्रकारत्रयोपेता इत्यर्थः । तथा च तत्तल्लक्षणोपाधिक्रोडी-  
 कृतराशिर्विवक्षया त्रिवोपपत्तिरिति भावः ॥ **तेन न्यूनार्थिकेति** । एक एव कथामार्ग इति बाह्योक्तिः । वादवितण्डे द्वे एवेति श्रीहर्षोक्तिः ।

वादो जल्यो वादवितण्डा जल्पवितण्डा चेति चतस्र इति गौडनैर्यायिकीकिरिति न्यूनाधिकसङ्ख्योक्तिरित्यर्थः ॥ वितण्डाविशेष इति । लोकस्य पाषण्डप्रसङ्गितसंशयविपर्ययापाकरणाय कारुणिकेनाव्यवसितार्थेन क्रियमाणयां वितण्डायामित्यर्थः । ननु साऽपि केवलं तत्त्वनिर्णयमुद्दिश्य भवत्येव तत्र स्यास्यादिकमानुषङ्गिकं नोद्देश्यमतः कथं तद्वारणमित्यत आह ॥ साक्षादित्यर्थ इति । न हि सा वितण्डा साक्षात्तत्त्वनिर्णयं करोति किन्तु परपरामवद्धारैवेति भावः ॥ जल्पविशेषादिति । स्यात्यार्थ्यमानाभ्यां विनिर्गोषुभ्यां सत्साधनदूषणैरेव क्रियमाणाज्जल्यदित्यर्थः ॥ तत्र व्याप्तमेवेति । तत्र द्वयोरपि तत्त्वज्ञानतया तत्त्वोद्देश्यत्वाभावादिति भावः ॥ स्वार्थमित्यादि । यदा गुरुशिष्ययोर्वादस्तदा स्वार्थं कथकार्थं शिष्यार्थमिति यावत् । यदा तु विदिततत्त्वौ अविदिततत्त्वैः परैरस्यार्थतौ वीतरागौ कथां कुरुतस्तदा परार्थं यदा च सब्रह्मचारिणौ कथां कुरुतस्तदोभयार्थमिति द्रष्टव्यम् । सामान्यं चात्र विवक्षितमतो नानुगमशङ्केति भावः । आदिपदेन स्यात्युदेति । नन्वत्रार्थस्यातिपूर्णापरखिलीकरणानि फलानि समस्तानि प्रत्येकानि वोद्देश्यानि । नाद्यः । एकैकोद्देशेन प्रवृत्तावव्यापनात् । न द्वितीयः । परस्परव्याप्तेः । मैवम् । तत्त्वनिर्णयान्तरिकफलोद्देशेनेति विवक्षितत्वात् । तत्र फलमर्थोदिकमेवेति दर्शयितुं तद्ग्रहणमिति द्रष्टव्यम् ॥ अतिप्रसङ्ग इति । भेदकस्य निमित्तान्तरस्याभावे केवलं कर्तृभेदेन कथाभेदे आर्यस्य द्वाविडेनान्धस्य कानाडिकेन कथावितण्डेऽपि स्यादित्यतिप्रसङ्ग इत्यर्थः । तत्रापि सदसतोः पतितत्वाकर्तृभेद एव कथाभेदकतया प्रतीयत इति मन्दाशङ्कापरिहारायाह ॥ प्रतिवादिन इति । तथा च प्रवृत्तिप्रकारभेद एव कथाभेदक इति भावः । नन्वसतो वादित्वं सतः प्रदिवादिवाक्यमित्येतदेव कथम् । प्रतिवादिनि सत्त्वमपि किमाभिमानिकमुत वास्तवम् । नाद्यः । वादिनोऽप्यभिमानतः सत्त्वात् । न द्वितीयः । तदनिश्चयात् । निश्चये वा न वितण्डा स्यात् । न हि निश्चितस्वभावाधुभावः परमाधुतां निश्चित्य वितण्डायै घटितुमर्हतात्याशयेन पृच्छति ॥ नन्वेतदेवेति । वादिप्रतिवादिद्वयवस्थानं सत्त्वास्त्वाव्यवस्थानं च प्राशिक्षकमापस्याद्यधीनम् । ते हि शास्त्रोदितलक्षणैः सत्त्वासत्त्वैर्विनिश्चेष्टयन्ति । अत एव तेषां वैजायव्यानियमो वक्ष्यत इत्याशयेनोत्तरमाह ॥ प्राशिक्षकादिति ॥ निषिद्धत्वादिति । मानस्तेनेभ्य इत्यादाविति शेषः ॥ एतेनेति । वितण्डाया वादजन्य-

व्यावृत्तप्रवृत्तिप्रकारकथनेत्यर्थः । निमित्तान्तराभावे खलु केवलं कर्तृभेदेन कथामेदेऽतिप्रसङ्ग उक्तः । न चात्र स्वरूपभेदो निमित्तान्तराभावः  
 प्रवृत्तिप्रकारस्यैवैतरेदनिमित्तस्य सत्त्वात् । अनेन तु भेदकेन भिन्ने वितण्डास्वरूपे पूर्वोक्ताधिकारिभेदोऽपि वितण्डाभेदक इत्यङ्गीकारेऽति-  
 प्रसङ्गाभावात् । तथा च गन्धवत्त्वज्ञानार्थनिज्ञानं पृथिवीत्वमपि यथा पृथिव्या लक्षणमेतल्लक्षणज्ञानार्थनिज्ञानं पूर्वोक्तमपि वितण्डाया लक्षणमिति  
 समर्थनं वेदितव्यमिति भावः ॥ **नन्वसम्भवीति** । परपक्षदूषणकर्तुः सतो वादित्वभ्रान्त्या शङ्क्यम् ॥ **न च स्वपक्षेति** । प्रतिवादिन  
 इति शेषः । तथा चासतः प्रतिवादिनः स्वपक्षसाधनं नास्तीत्युक्तम् । तथा सति सता वादिना किं दूषणीयं निराश्रयस्य दूषणस्य वक्तुमशक्य-  
 त्वादिति भावः ॥ **एतामेव सङ्गतिमिति** । अधुना वादजल्पौ वितण्डां च परस्परं विवेचयति ॥ **उभाभ्यामित्यादिना** । वादजल्पौ  
 सतामेव परस्परं योग्यौ । तत्र वादिना स्वपक्षस्थापनं कर्तव्यं प्रतिपक्षदूषणं च प्रतिवादिनाऽपि स्वपक्षदूषणोद्धारणं साधनं च परपक्षदूषणं च  
 कर्तव्यम् । वादिनाऽपि स्वपक्षदूषणोद्धारणं कर्तव्यम् । नैतादृशी वितण्डा । तस्याः स्वपक्षसाधनरहितपरपक्षदूषणमात्ररूपत्वात् । एषा तु  
 वैतण्डिका नाम सद्भिः सह योग्या । तत्र ह्यसद्वाद्युक्तदूषणस्य सद्वादिभिर्दूष्यमाणत्वादित्येवं सन्न्यायरत्नावल्यां टीकाकारेणैतामस्मदुक्तां सङ्गति-  
 मभिप्रेत्य व्याख्यात इत्यर्थः । उत्तरं मूलमुत्थापयितुं वादाज्जल्पवितण्डयोर्भेदकान्तरं तावदाह ॥ **किञ्चेति** ॥ **अपूज्य इति** । अपूज्यः  
 पूज्यते यत्र पूज्यापूज्यव्यतिक्रमः । त्रीणि तत्र भविष्यन्ति दुर्भिक्षं मरणं भयमिति वचनादित्यर्थः ॥ **वक्ष्यमाणविरोध इति** । तत्र वादं  
 विनाऽविगतिविद्वत्प्रसिद्धादिनाऽपि विद्यापरीक्षणं कर्तुं शक्यमिति वक्ष्यमाणत्वादित्यर्थः । उच्चनीचत्वनिर्णीतित्येतो जयपराजयावित्युक्तस्योक्ता-  
 मुपोद्धाततामुपपादयति ॥ **जयेन हीत्यादिना** ॥ **प्रकृतोपयोगिनाविति** । न शारीरबलतदभाववत्तया निर्णीतत्वशब्दवाच्यावित्यर्थः ।  
 न हि जल्यादिना क्वचिदित्युक्तमुपपादयति ॥ **न जल्पवितण्डयोऽरित्यादिना** ॥ **प्रतियोग्यपेक्षयेति** । प्रतिवाद्यपेक्षेत्यर्थः । ननु  
 ताकिंकेत्यादिवत्प्रशशब्दात्करोत्यर्थ इककूप्रत्यये प्राश्निकेति वक्तव्यं प्राश्निकेति कथमुक्तमित्यत आह ॥ **इककूप्रत्यय इति** । यद्यप्ययं  
 प्रत्ययो न शास्त्रकारोदितस्तथाऽपि तद्विता इति बहुवचनसामर्थ्यादयमपि प्रत्ययस्तदभिप्रेत एवेति ज्ञायते । तेन विचित्रा हि तद्वितगतिरिति



सूचनादिति भावः ॥ **उपप्लवेति** । प्राश्निकादीनामनुज्ञत्वं प्रत्यवायश्च स्यादित्युक्तत्वादित्यर्थः । अन्यथा तुलाऽपीति ॥ न चैवं योगादृष्टि-  
समाहारोऽपि विधान्तरं न स्यादिति वाच्यम् । तत्र परस्परसापेक्षतया विशिष्टार्थबोधनरूपैकप्रयोजनकत्वेन विधानन्तरत्वेऽपि तुलायाः प्रमाण-  
प्रमेयत्वयोः परस्परनिरपेक्षत्वेन विलक्षणप्रयोजनद्वयसम्पादकतया विधानन्तरत्वकल्पकाभावात् । अन्यथाऽसिद्धिवायसमाहारस्यापि तथात्वापत्तेरिति  
भावेन चतुर्थोऽपीति । मुख्यस्यैव व्यवहर्तव्यत्वादिति भावः ॥ **तत्रैति** । वादसंज्ञाया मुख्यत्व इत्यर्थः ॥ **उपक्रमपर्यालोचनयेति** ।  
जनको ह वैदेहो बहुदक्षिणेन यज्ञेनेजे तत्र ह कुरुपाञ्चालानां ब्राह्मणा अभिसमेता बभूवुस्तस्य ह जनकस्य वैदेहस्य विनिज्ञासा बभूव कः स्थिदेषां  
ब्राह्मणानामनूचानतम इति । स ह गवां सहस्रमवसरोध । दश दश पादा एकैकस्यां शृङ्गयोरानब्दा बभूवुः । तान्हेवाच । ब्राह्मणा भगवन्तो  
यो वो ब्रह्मिष्ठः स एता गा उदजातामिति । ते ह ब्राह्मणा न दधपुरुष याज्ञवल्क्यः स्वयमेव ब्रह्मचारिणमुवाचैताः सोम्योदजसामश्रदा इति ।  
ता होदाचकार । ते ह ब्राह्मणाश्चक्रुधुः कथं नो ब्रह्मिष्ठो ब्रवीतेऽथ ह जनकस्य वैदेहस्य होताऽखलो बभूव स हैनं पप्रच्छ । त्वं नु खलु नो  
याज्ञवल्क्य ब्रह्मिष्ठोऽसीति स होवाच नमो वयं ब्रह्मिष्ठाय कुर्मो गोकामा एव वयं स्म इति । तं ह तत एव प्रष्टुं दध्रे होताऽथल इत्युपक्रम-  
पर्यालोचनयेत्यर्थः ॥ **अपसिद्धान्तादिपरिहारेणेति** । अपसिद्धान्तादिपरिहारेण निमित्तेनेत्यर्थः । तदर्थमिति यावत् । अन्यथा प्रमाण-  
प्रश्नाभावे तत्पक्षाङ्गीकारप्राप्त्याऽपसिद्धान्तापत्तिरिति भावः । यद्वा नन्यमानदशाग्राह्यमपसिद्धान्तादिकमेव कस्मान्नोद्भाव्यते किं प्रमाणप्रक्षे-  
नेयत उक्तमपसिद्धान्तादिति । अपसिद्धान्तादेः परिहारो यथा स्यात्तथा वादिनोक्तत्वेनेत्यर्थः । तथा च तदलाभेन प्रमाणप्रश्न एव कर्तव्य  
इति भावः । नन्वासोक्ते कथं प्रमाणप्रक्षे इत्यत आह ॥ **न ह्येकमेवेति** । ननु तर्हि कथं याज्ञवल्क्येन सर्वत्र प्रतिज्ञावात्रमुक्तमित्यत आह ॥  
**याज्ञवल्क्येनापीति** । तेषु हीदं वलु सर्वं हितमिति तस्माद्वसवः । यदाऽस्माच्छरीरान्मर्या उक्तामन्यथ रोदयन्ति । यद्यद्रोदयन्ति तस्मा-  
द्बुद्धा इति । ते हीदं सर्वमाददाना यन्ति तस्मादादित्या इत्यादिना तत्र तत्र प्रमेये प्रमाणोपन्यासोऽपि क्वचित्कृत एवेत्यर्थः ॥ **सम्यक्संज्ञा-**  
**पतीति** । इदं च मूले समापदं सम्यपरमित्याभिप्रेत्येति ज्ञेयम् ॥ **वक्ष्यमाणमिति** । यद्यपि स्युरित्यस्य पूर्ववाक्यान्विततयाऽपि प्रतीयमान-

स्वात्तयोत्तरवाक्यान्वितत्वमभ्युपगम्य ततोऽनुवृत्त्यपेक्षया पूर्ववाक्यान्वितत्वमभ्युपेत्योत्तरानुवृत्तिरेव स्वसेति सैव वक्तव्या । तथाऽपि तस्योत्तर-  
 वाक्येन सैहकपादस्थत्वेन सन्निधिमाश्रित्योत्तरत्रान्वयमङ्गीकृत्य पूर्वत्राकर्षणं कृतमिति ध्येयम् ॥ **कारणान्तरादिनि** । प्रमेयस्य सूक्ष्मतया  
 दुर्ज्ञेयत्वमेकं कारणम् । कारणान्तरं च मनोऽन्वयानादिकमिति ज्ञातव्यम् ॥ **लौकिक इति** । लोके हि कस्मिंश्चिदर्थे सन्दिग्धे मुञ्जं पृच्छति ।  
 तत्र निर्णयाभावे मुञ्जतरम् । तत्राप्यनिर्णये मुञ्जतरम् । ततः परं च न शङ्कोदय इति प्रमिद्वमित्यर्थः ॥ **एकदेशेति** । पक्षपातविवर्जिता  
 इत्यनेन रागद्वेषवर्जितत्वरूपोक्तलक्षणैकदेशस्योक्तार्तिनादिति भावः ॥ **यदर्थमिति** । यद्विमतलक्षणार्थमित्यर्थः ॥ **किं वक्तव्यमिति** ।  
 अत्र वक्तव्यं किमिति न किमपीत्यर्थः । नन्ववैदिकं प्रतीति । नन्वयं प्रश्नः कां कथामभिप्रेत्य । न तावद्वादजल्पौ । तयोः सन्नात्राधिकारि-  
 कत्वेनावैदिकप्रसत्तेरेवाभावात् । नापि वितण्डाम् । तत्र सतः प्रतिपादितत्वेन वादित्वाभावादिति चेत् । उच्यते । वादजल्पयोरेवायं प्रश्नः ।  
 न च तत्र प्रतिवादिनोऽपि सत्त्वात्कथमवैदिकत्वोक्तिः । तस्य स्वभावतः सज्जनत्वेऽप्यवैदिकमतावलम्बनेन प्रतिवादित्वादवैदिकत्वव्यपदेशोपपत्तेः ॥  
**नन्वसद्गिरिति** । वितण्डायामिति शेषः ॥ **तत्रैव व्यवहारादिति** । अनुमार्थे परोपदेश एवानुमेति व्यवहारादित्यर्थः ॥ **नियत-**  
**विषयत्वादिति** । उपमानस्य मीमांसकमते सादृश्यमात्रविषयकत्वात् । न्यायमते च वाच्यतामात्रगोचरत्वात् । अभावमात्रप्रमेयकत्वाच्चा-  
 भावस्येति भावः ॥ **अनुमानेन त्विति** । व्याप्तिपक्षधर्मतो लिङ्गाप्रतीतिः पञ्चावयवोपेतवाक्यसाध्या । तच्छृणान्वयव्यतिरेकानुविधायिवादिति  
 सामान्यव्याप्तिमूलकानुमानेनेत्यर्थः ॥ **परेणाधिक्येति** । स्वरीत्येति शेषः ॥ **अन्यतरेति** । अनुमानकर्तुर्न्यायिकस्य रीत्या न्यूनता न  
 बौद्धरीत्याऽतोऽन्यतरेत्युक्तम् । अपसिद्धान्तोऽपि तस्यैवेति द्रष्टव्यम् । मूले न्यूनतां परिहर्तुमाह ॥ **निर्देशं वाच्यमित्यादिनोक्तमिति** ।  
 स्पष्टतेयेति शेषः । ततश्चैतावदत्रोपलक्षणया ग्राह्यमिति भावः । अत एव विशेषतः प्रमाणानि लक्षितानिति वक्ष्यमाणवाक्यमपि श्लिष्टं केचिदित्या-  
 दिना क्रियमाणचर्चाया मूलोक्तानुपपादकत्वादसङ्गतिरिति शङ्का न चेति ध्येयम् ॥ **वाक्यवाक्यार्थयोरेति** । यत्र वाक्यं तत्र वाक्यार्थो  
 यत्र वाक्यार्थोभावस्तत्र वाक्याभाव इति दैशिकयोरन्वयव्यतिरेकव्याप्योराकाशे व्यभिचारेण यदा वाक्यं तदा वाक्यार्थो यदा वाक्यार्थोभाव-

स्तदा वाक्यभाव इति कालिकयोस्तयोरतीतादिप्रतिपादकवाक्यकाले व्यभिचारेणाभावादित्यर्थः ॥ तत्र हृष्टान्त इति । वाक्यान्तरे लिङ्गतया प्रतिपाद्यप्रतिपादकभावसम्बन्धेनार्थवत्त्वासम्भतेरिति भावः ॥ **दैवात्प्रयुक्तोऽपि** । वाक्यार्थज्ञानाभावेऽपि प्रयुक्तेषु शुक्रबालादियक्ये-  
ष्वित्यर्थः ॥ **हेत्वर्थेति** । अन्यप्रामिते विवक्षितार्थवज्ञानरूपत्वादित्यर्थः । तथा च सन्दिग्धासिद्धिरिति भावः ॥ **अध्यापकेति** । अन्यारचित-  
वाक्याध्यापकेत्यर्थः । ननु न शुकादिवाक्येषु व्यभिचारः । शुकादयो ह्यन्यरचितं वाक्यमनुवदन्ति । एवं च तद्वाक्ये शुकादिप्रामाण्यकत्वाभावेऽपि  
तद्वाक्यं यत्प्रणीतं तत्प्रामाण्यकत्वं तत्राप्यस्येवातो न व्यभिचारस्तत्रेत्यत आह ॥ **मूलप्रमेति** ॥ **साधितत्वमिति** । जिज्ञासाधिकरणे  
एतदधिकरणे चेति शेषः ॥ **गुणेषु जातेरिति** । तन्मते जातेराकृत्यव्यङ्ग्यत्वाद्गुणेषु तदभावादिति भावः ॥ **न सम्भवतीति** । तथा  
चासम्भव इति भावः ॥ **तथेति** । असम्भव इत्यर्थः ॥ **वक्ष्यमाणत्वमिति** । मानसं तद्धि विज्ञानमित्यादिनेति शेषः ॥ **नियमेनेति** ।  
प्रत्युत्पन्नमव्यवहितप्राक्कालोत्पन्नं यदसाधारणकारणमिन्द्रियार्थसन्निकर्षादि तज्जन्यप्रत्ययत्वमित्यर्थः । संवत्सरादिव्यवहितप्राक्कालोत्पन्नसंस्कारजन्य-  
स्थितिव्युदासाय प्रत्युत्पन्नोति । प्रत्युत्पन्नात्मनः संयोगादिरूपसाधारणकारणकस्थितिव्युदासायासाधारणेति । तादृशकारणकप्रदादिव्युदासाय प्रत्ययेति ।  
कदाचिदनुभवानन्तरक्षणभाविना संस्कारेणव्यवहितोत्तरक्षण एव जातायां स्मृतावतिव्याप्तिपरिहाराय नियमेनेत्युक्तम् । संस्कारस्तु न नियमेन तादृश  
इति नातिव्याप्तिः । अव्यवच्छेदकमव्यावर्तकम् । स्मृतिसाधारणमिति यावत् । तदुपपादयति ॥ **स्मृतेरपीति** । परमतेनापि स्मृतौ लक्षणमुपपा-  
दयितुमाह ॥ **संस्कारकारणकत्वेऽपीति** ॥ **उदबुद्ध इति** । सदृशदर्शनादिसहकारिसमवहित इत्यर्थः ॥ **अन्यथेति** । अवान्तरव्यापार-  
विशिष्टस्य प्रत्युत्पन्नत्वाविवक्षायामित्यर्थः ॥ **इन्द्रियादिमात्रमिति** । असाचिक्रेष्टेन्द्रियादिकमादायासम्भवः स्यादित्यर्थः ॥ **क्वचित्प्रत्यु-  
त्पन्नेति** । अनुभवानन्तरभाविना संस्कारेणोत्तरक्षण एव कदाचिस्थितिसम्भवेन तत्रानिव्याप्तिरिति भावः । नन्वत एव नियमेनेत्युक्तम् । न हि  
या या स्मृतिः सा सर्वोऽप्युत्तकारणजन्येति सम्भवत्यतो नातिव्याप्तिरित्यत आह ॥ **न चावच्छेदकेनेति** । एवं तर्हि प्रकृते यो योऽनुभवः  
स सर्वोऽप्युत्तकारणजन्य इति नियमो वक्तव्यः । न चासावनुभवत्वरूपावच्छेदकाग्रेह शक्यग्रहः । अनुभवत्वं चेदानीं निरुच्यत इत्यन्योन्याश्रय इति

भावः ॥ किंवा घटादीति । अनुसूतित्वं न प्रमाणलक्षणं किन्तु प्रामाण्यव्यापकम् । व्यापकभावेन च व्याप्याभावा घटादिदृष्टान्तेनानुमायित  
 इत्यर्थः ॥ साक्ष्यादीति । अत्रार्थे देवदत्तः साक्ष्यस्तीत्यादिलोकव्यवहारो न स्यादित्यर्थः । देवदत्तस्यात्रार्थे स्मृतिरस्तीति हि तदर्थः । स्मृतेश्चा-  
 प्रामाण्ये तादृशलोकव्यवहारविलोपप्रसङ्ग इति भावः ॥ लिङ्गन्तयेति । इदं वस्तु पूर्वमनुभूतमिदानीं स्मर्यमाणत्वादिति स्मृतिर्लिङ्गतयैव पूर्वा-  
 नुभूते मानं न स्मृतित्वेनेत्यर्थः ॥ तथाऽनुभवति । स्मृत्या पूर्वानुभूतमनुमिनोर्मित्यनुवसायाभावादिति भावः । एवमनुभवाभावेऽपि यदि  
 लिङ्गताया स्मृतेरनुभूते प्रामाण्यमित्युच्यते तर्हि घटसाक्षात्कारोऽपि घटे लिङ्गतयैव प्रमाणं स्यात्ततश्च दृष्टहानिरित्याह ॥ अन्यथेति । विमतः  
 कर्ता कर्मकारकसमवहितस्तत्साध्याक्रियावत्त्वाच्चः कर्मसाध्यक्रियावानसौ कर्मसमवहितो यथा सम्प्रतिपन्न इति सामान्यतः कर्मकारके सिद्धे प्रसक्त-  
 प्रतिषेधे घट एव कर्मकारकतया सिध्यतीति साक्षात्काररूपक्रियया घटानुमानमित्यपि स्यादित्यर्थः । व्यवहारस्याप्रामात्वादाह ॥ वचनाच्चेति ।  
 प्रत्यक्षानन्तर्भावे हेतुरनिन्द्रियत्वादिति । अनुमानाद्यनन्तर्भावे हेतुरज्ञातेति ॥ प्रकृतेति । तथा च वशब्दस्तुराब्दार्थ इति भावः ॥ कर्मविधीति ।  
 तथा च यथा कार्यान्विते शक्तिरिति पक्षे कर्मविधिशेषतयाऽपि कर्तृकरणादिसिद्धिरन्यथा कर्मविधेरवानिष्पत्तेश्च योगविधिश्चेषतयाऽपि कर्तृभूतयोगि-  
 सिद्धिरुपपद्येति भावः । शुभ्रचक्षुः शुद्धचक्षुः ॥ नारायणप्रसादेनेति । नारायणप्रसादेन समिद्धज्ञानचक्षुषा । अत्यन्तदुःखसंलीलादिः शेषमुखवाजं-  
 तान् । नित्यमेव तथाभूतान्विमिश्रांश्च गणान्वहून् । निरस्ताशेषदुःखांश्च नित्यानन्दैकभागिनः । अपश्यत्त्रिविधान्वला साक्षादेव चतुर्मुख इति पद्म-  
 पुराणवाक्यम् । ननु मनो न पूर्वानुभूतस्मृतिकरणं तेनासाद्विकृष्टत्वादिति पूर्वपक्ष्यनुमाने किं दूषणमुक्तमित्यत आह ॥ इदमुक्तं भवतीति ॥  
 अनैकान्तिक इति । योगीन्द्रिय इति शेषः ॥ अभिनयेनेति । आकारप्रदर्शनेनेत्यर्थः । एतदित्यनुभू पूर्व कृतमित्येतदिति व्याख्यातम् ॥  
 मयैतत्कृतमपीत्युक्तमिति । तथा च यस्मान्मयैतत्कृतमिति मनसा विज्ञातं तथा स्मृतं च तस्मान्मयैतत्कृतमप्येवं स्मृतोऽर्थः स सत्योऽपीति  
 हेतुहेतुमद्भावेन योज्यमिति भावः ॥ वक्ष्यमाणत्वादिति । मनो म इति भेदतः । मनसोऽपि गृहीतत्वादित्यनुव्याख्याव्याख्यावसरे समयपादे  
 वक्ष्यमाणत्वादित्यर्थः ॥ कार्यकारणेति । मनःस्मरणयोरिति शेषः ॥ ज्ञानं नित्यानुभेयमिति । ज्ञानतयेति शेषः । तथा च स्मरणमेव न

प्रत्यक्षसिद्धं दूरे तस्य मानसत्वमिति भावः ॥ निराकारिष्यमाणत्वादिति । न च प्रमाणतोऽन्या स्यात्प्रामितिर्नाम कुत्रचिदित्यनेन भक्ति-  
पाद इति शेषः ॥ अनात्मत्वमिति । आत्मत्वशून्यत्वादित्यर्थः । न चात्राप्रयोजकता । एतावन्तं कालं सुखमस्वाप्सामित्युत्तरकालेनपरादर्श-  
बलेनात्मन एव स्वप्रकाशतया सिद्धत्वेनात्मत्वस्य स्वप्रकाशव्यापकत्वात् । व्यापकाभावेन च व्याप्याभावसाधनात् । न च प्रदीपे व्यभिचारः । तत्र  
व्यापारानुबन्धिनः स्वविषयकत्वस्य सत्त्वेऽपि साध्यतया विवक्षितस्य साक्षात्स्वविषयकत्वाभावस्यापि सत्त्वात् ॥ निरसिष्यत इति । मानसे दर्शने  
दोषाः स्युर्न वै साक्षिदर्शनैः । सुदृढो निर्णयो यत्र ज्ञेयं तत्साक्षिदर्शनम् । इच्छा ज्ञानं सुखदुःखं भयाभयकृपादयः । साक्षिसिद्धा न काश्चिद्दि तत्र  
संशयवान्त्वचिदिति ज्ञानपादे ज्ञानस्य मनोवृत्तिरूपमानसप्रत्यक्षविषयत्वे घटादाविव कदाचित्कस्यचित्तत्र संशयः स्यान्न हीदं ज्ञानं न वेति कस्यचि-  
त्संशयोऽतो न ज्ञानं मानसवेद्यमिति निरसिष्यत इत्यर्थः । यद्वा मयैतज्ज्ञातमिति तु साक्षिणं ज्ञानगोचरम् । ज्ञानमेवेति भक्तिपादीयानुव्याख्या-  
व्याख्यावसरे । न तावत्सर्वभूविनो ज्ञानस्य ज्ञानं विषयः । तथा सति ज्ञास्यामीत्येव स्यान्न तु जानामीति । नाप्यागाभिः । तथात्वे ह्यज्ञासिष-  
मित्येव स्यात् । न च सहभाविज्ञानान्तरमस्त्यतो ज्ञानं न प्रत्यक्षवेद्यमिति भीमांसकमुखेन निरसिष्यत इत्यर्थः ॥ रूपादिमत्तयेवेति । प्राकृतरूपादि-  
मत्तयेवेत्यर्थः ॥ परतन्त्र एवेति । अप्रामाण्यशङ्कानिरासायापौरुषेयगमसापेक्ष इत्यर्थः ॥ २-१-२ ॥ ३० अभिमानिव्यपदेशस्तु  
विशेषानुगतिभ्याम् ३० ॥ ॥ श्रोतृत्वादिकमिति । आदिपदेन कामकलहादिग्रहणम् । क्वचिदित्यनन्तरं व्यभिचारेणेति शेषः ॥ वेद-  
वाक्यानन्तर इति । यतो वा इमानि भूतानीत्यादिवेदवाक्यानन्तर इत्यर्थः । वेदत्वेनेति शेषः ॥ आपानत इति । वेदप्रामाण्यनिश्चयदशायामित्यर्थः ॥  
अनैकान्तिकत्वमिति । भोजनं तृप्तिसाधनमित्याद्यास्तवाक्य इति शेषः । अननुष्ठानदशायां भोजनोदः फलव्यभिचारित्वादिति भावः । अनु-  
कूलतर्कमाप्याह ॥ बुद्ध्यादिमत्त्वे चेति । इदं च प्रकृते युक्तिदाढ्योपपादनायैवोक्तं न तु तर्कोऽपि सर्वत्र व्याप्तिग्राहक इत्यभिप्रेत्य येनानवस्था  
स्यादिति ध्येयम् ॥ जडत्वमस्येति । मृदादेर्वैकृतृत्वमङ्गीकुर्वता सिद्धान्तिना तत्र जडत्वस्यानङ्गीकारेणान्यतरासिद्धिरित्यर्थः । न चैवं तत्त्व-  
प्रकाशिकायां जडत्वस्य हेतुत्वोक्तिविरोधः । तत्र मृत्वादिना जडत्वं साधनीयम् । अतो नासिद्धिरित्याशयात् । न चात्रेव तत्रापि मृत्वादिकमेव

हेतुतया कुतो नोक्तमिति वाच्यम् । वक्तृत्वादिना जडस्यैव मृत्वादेर्विरोधाप्रतीतिरवक्तृत्वादिना मृत्वादेर्व्याप्तिरस्मुत्स्वात् । अत एवात्र व्याप्युपपादनं कृतम् । एवं च तत्र व्याप्तेः स्फुटत्वेऽपि पक्षधर्मतायाः स्फुटत्वेऽपि व्याप्तेरुपपाद्यत्वमन्यतरस्योपपादनमुभयत्र सममेवेत्याशयेन तत्रात्र च पूर्वपक्षहेत्वौलक्ष्योक्तिरिति ध्येयम् ॥ तस्मादादिकालीनमिति । एतेन मृदादीनां वचनादिकर्तृत्वे प्रत्यक्षविरोध एव प्रथमं स्फुरति न युक्तिविरोधोऽतः कथं पादसङ्गातिरिति शङ्काऽपि निरस्ता भवति । आदिकालीनमृदादौ वक्तृत्वाद्यभावस्यास्मदाद्यप्रत्यक्षत्वेन तत्र युक्तेरेवाश्रयणीयत्वात् ॥ वेद एवेति । मृद्वर्णादित्यादिरूपो वेद एवेत्यर्थः । ननु धर्मिग्राहकप्रमाणवाधे पक्ष एव व्याभिचारात्कथं व्याप्यादिकमिस्यत आह ॥ आदिकालीनमृदादिस्वरूपेति । अगोरोऽब्धः पृथिवीत्यादिवावाक्यान्तरेणेत्यर्थः । अत्र च पृथिव्यादिस्वरूपमेव प्रतिपाद्यते न वक्तृत्वादिकमतो न धर्मिग्राहकविरोध इति भावः ॥ परिहृश्यमानेति । अत्र विवादाध्यासितः प्रदेशः परिहृश्यमानपृथिव्यादिकार्योपादानवांस्तत्कार्यपृथिव्यादिमत्त्वाद्यो यत्कार्यवान्स तदुपादानवान्यथा सम्प्रतिपन्न इति प्रयोगो द्रष्टव्यः । अत्र च साध्यसाधनत्वं संयोगेनैव विवक्षितम् । अतो न समवायमादाय व्याभिचारादिशङ्कावकाश इति ध्येयम् ॥ एतेनेति । प्रकृतयुक्तेर्धर्मिग्राहकवेदविरोधाभावेनेत्यर्थः । यत्र वैदिकेऽर्थे युक्तेर्धर्मिग्राहकविरोधस्तत्रैव युक्त्यवकाशाभावस्य पूर्वमुक्तत्वादिति भावः ॥ असिद्धेरिति । चेतनषु जडत्वावान्तरजातिरूपमृत्वादेरसिद्धेरित्यर्थः । ननु मृत्वादिकं न जातिविशेषरूपं हेतुतया विवक्षितम् । किन्तु मृदादिशब्दवाच्यतारूपं तच्च चेतनेऽप्यस्येवेति नासिद्धिरित्यत आह ॥ शब्दमात्रेणेति । गोशब्दवाच्यत्वात्पृथिव्या अपि गोवच्छङ्गासाधनं स्यादित्यतिप्रसङ्गादित्यर्थः ॥ प्रकृताविरोधादिति । प्रकृतवाक्यानां चेतनपरत्वेन भिन्नविषयकत्वादिति भावः । तन्नामक इत्येतदुपपादयितुं शङ्कते ॥ ननु कथमिति । कया वृत्त्यर्थः । अभिधानवृत्तिरेव कुत इत्यत आह ॥ मृदाद्याभिमामित्वादिनि । तथा च तदधीनत्वादिति न्यायोऽत्र साधक इति भावः । इदं च सौत्राभिमामिपदसूचितमिति ध्येयम् । नन्वेवं प्रसिद्धिविरोध इत्यत आह ॥ पृथिव्यादिष्विति । तदभिमामित्वेनेत्यस्य तच्छब्दवाच्यदेवतासम्बन्धानिमित्तकृद्भ्यादिनेत्यर्थः । तथा च समाकर्पादिति न्यायोऽत्र साधक इति भावः । काश्चिदन्य इति पदद्वयार्थस्य प्रकृतोपयोगं वक्तुमाह ॥ नन्वेत इति । इदं तु सौत्रविशेषपदलब्धार्थप्रदर्शनमिति द्रष्टव्यम् ।

युक्त्याऽऽगमविरोधेनेत्यस्य सार्थक्यं वक्तुमाह ॥ नन्वेवं सतीति ॥ उत्तरीत्येति । एतदधिकरणपूर्वपक्ष्युत्तरीत्या युक्तोर्निरवकाशत्वं विलक्षणाधिकरणोक्तसिद्धान्तरीत्या वेदस्यापीत्यर्थः ॥ न दीयते हृष्टिरिति । वेदप्रामाण्येऽप्यतीताधिकरणे दृढोपपत्तेर्दिशितत्वादिति भावः । अयोगानुपपादानुयोगमनुपादयति ॥ लक्षणेति ॥ प्रमाणसंवादादिति । पृथिव्याद्याभिमानिन्यो देवताः प्रथितौजस इत्यादिप्रमाणसंवादादयदनायेत्यर्थः । आदिपदेन यदाभिमानिवहुत्वं ता आप ओषधयः प्राणा इत्यादौ श्रुतं तद्वदनायेति ग्राह्यम् । प्राणसंवादादिघटनायेति पाठे तु प्राणा अहं श्रेयसि व्यूढिरे इति वाक्योदिता बहूनां प्राणानां संवादाः । आदिपदेन ता आप इत्यादिवाक्योक्तं बहुत्वं तद्वदनायेत्यर्थः ॥ आकाङ्क्षानुसारणेति । अभिमन्यमानव्याप्युक्त्यनन्तरमेव सदेहानां तेषामनुपलम्भः कथमित्याकाङ्क्षोदयादिति भावः ॥ विरुद्धत्वादिति । अभिमानिदेवतास्त्विति शेषः । आत्मानि चैवमित्यागामिसूत्रेणाचिन्यशक्तेर्भगवत्येवाभिधानेनोक्तान्तिगात्यागतीनामिति सूत्रेण च जीवानामव्यापकत्वस्य वक्ष्यमाणत्वेन पृथिव्याद्याभिमानिन्य इत्यत्रोच्यमानं देवतानामचिन्यशक्त्यादिकं विरुद्धमित्यर्थः ॥ अर्थपश्येति । प्रथमसूत्रोक्तार्थापत्त्या द्वितीयसूत्रोक्तप्रत्यक्षेण चेत्यर्थः ॥ समर्थितं चेति ॥ तथा चागमेभ्योऽपि तत्सिद्धिरिति भावः । ननु देवानां विग्रहवत्त्वेऽनुपलम्भमायोगो बहुषु योगेष्वेकस्येन्द्रादेर्देहविरादिभोक्तृत्वेन युगपत्सन्निधानयोगश्चेत्यत आह ॥ अनुपलम्भ इति ॥ वक्ष्यति चेति । देवादिवदपि लोक इति सूत्र इति शेषः ॥ लोक इतीति । तत्र लोकपदं पिशाचादिपरमिति भावः ॥ न चासाविति । जगद्धापासकत्त्यर्थः । किञ्च यथा बहुभिर्नभस्तुर्वाणैरेको ब्राह्मणो युगपत्नभस्त्रियते तद्वदिहोदित्यपरित्यागात्मकत्वाद्वागास्य विग्रहवतीमप्येकां देवतामुद्दिश्य बहवः स्वं स्वं द्रव्यं युगपत्परित्यज्यन्तीति नानेकयोगेषु ऋत्विगादिवत्तेषां सन्निधानमावश्यकमसन्निधानेऽपि तेषां सर्वज्ञत्वेन स्वस्वस्थानस्थितानामेवानेक्यजमानदत्तहविरादिस्वकारसम्भवादिशशयवानाह ॥ इत्यलमिति ॥ न व्युत्पत्तिहेतुरिति । तेषामपीति शेषः । ननु मृदादिशब्दानां व्युत्पत्त्यनुपपत्त्या शक्या तद्वोदकत्वाभावेऽपि लक्षणया तद्वोदकत्वमस्त्वित्यत आह ॥ लक्षणाऽपीति । अत्र यद्यपि लक्ष्यार्थज्ञानं विनेत्येव वक्तव्यं तथाऽपि वाच्यार्थज्ञानं विनेत्यनेनैव ज्ञापयति मृदादिशब्दलक्ष्यतयाऽभिमतदेवतायां पूर्व प्रमाणान्तरासम्भवात्पदान्तरमेव तज्ज्ञापकं वाच्यम् । तदपि न लक्षकमनवस्थापत्तेर-



तस्य तद्वच्चकमेव वाच्यं तत्पदवाच्यदेवताया अपि पूर्वमज्ञाने व्युत्पत्त्यनुपपत्त्या तेन वाचकेन तज्ज्ञानासम्भवे प्रकृतमृदादिशब्दलक्ष्यार्थानुपस्थितौ  
 मृदादिशब्दलक्षणाऽप्यनुपपन्नैवेति ॥ **सामर्थ्यादिति** । यद्यपि शास्त्रशब्दस्योक्तशब्देन समस्तस्य नैवकारेण सम्बन्धः सम्भवति तथाऽपि बुद्ध्या  
 विवर्त्तेन तेनैवशब्दः सम्बन्धेऽर्थाबाधरूपयोग्यतापरपर्यायसामर्थ्यादित्याशयः ॥ **शङ्ककानुवादोति** । शास्त्रोक्तं पदप्रयोजनप्रदर्शनमिदम् ।  
 वस्तुपदप्रयोजनप्रदर्शनं त्वग्रे भविष्यतीति ज्ञेयम् ॥ **मुद्रपर्णीति** । कृषविलप्रयत्नेन नोत्पन्नः किन्त्वग्रये स्वत एवोत्पन्नसूक्ष्ममुद्रः स मुद्रपर्णीत्यु-  
 च्यते । एवं माषपर्णीशब्दोऽप्यग्रयोत्पन्नधान्यविशेषवाचक इत्याहुः ॥ **समासस्येति** । पाशहस्तादिसमासस्येत्यर्थः ॥ २-१-३ ॥ ॐ  
**असदिति चेन्न प्रतिषेधमात्रत्वात् ॐ** ॥ बाहुल्यादित्यनूद्य प्राबल्यादिति व्याख्यानम् ॥ **उपसर्जनन्त्वमिति** । श्रुतिगुणयुक्त्य इति  
 वक्ष्यमाणत्वादिति भावः ॥ **उत्पत्तस्यमानप्रागभाव इति** । न चात्रासच्छब्देन प्रागभावग्रहणे भाष्यन्यायविवरणतत्त्वप्रकाशिकाविरोधः ।  
 तत्रासच्छब्दस्य शून्यपरस्वप्रतीतिरिति वाच्यम् । तत्रस्यासच्छब्दानामपि प्रागभावपरस्वमेवेति चान्द्रिकाकौरस्तत्वात् । वस्तुतस्तु भाष्यानुव्याख्यानयो-  
 रनेकार्थत्वात् तद्वैक्योर्विरोध इति भावबोधकारोर्निपुणतरं समर्थितं तदेवानुसन्धेयम् ॥ **कारणं भवितुमर्हतीति** । अत्र शक्तिरूपं कारणत्वं  
 वा तत्पदवाच्यं वा साध्यतया विवक्षितमतो न साध्याविशिष्टेति ध्येयम् ॥ **तत्समानन्यायमिति** । अन्यथासिद्धनियतपूर्ववर्तिनामित्यर्थः ॥  
**सततोत्पत्तीति** । प्रागभावस्य सत्त्वेन प्रलयेऽपि कार्योत्पत्तिप्रसङ्ग इत्यर्थः ॥ **अत्रासच्छब्द इति** । असच्छब्दान्तर्गतः सच्छब्द इत्यर्थः ।  
**एवमग्रेऽपि भावसाधन इति** । भवनंसदिति भावसाधन इत्यर्थः । शतुप्रत्ययस्य भावार्थत्वं छान्दसमिति भावः । ननु किमेवमस्वरसा सच्छब्द-  
 नाभाव इत्येव कस्मान्नोक्तमित्यत आह ॥ **श्रुत्यनुगमेति** । सूत्रं श्रुत्यनुसारीति भावः ॥ **अपराऽपि वृत्तिरिति** । अपरमपि व्याख्यानमित्यर्थः ॥  
**इत्युक्तमिति** । पूर्वाधिकरण इति शेषः ॥ **वक्ष्याम इति** । अस्मिन्नेवाधिकरण इति शेषः ॥ **प्रथमपादार्थप्रपञ्चनादिति** । इतरेषां चानुपल-  
 ब्धेरिति सामान्यतो निराकरणं समयानां कृतं विशेषतो निराकरोत्यस्मिन्पाद इति भाष्येऽभिहितत्वादिति भावः । यद्यपि प्रथमपादौ तत्सुत्रार्थप्रपञ्चनरूपत्वमेव  
 द्वितीयपादस्यात्राभिहितं न समस्तप्रथमपादार्थप्रपञ्चनरूपत्वं तथाऽप्युक्तार्थविरुद्धानां सर्वयुक्तानामाभासत्वस्य प्रथमपाद एवोक्तेन विरोधिसमयानु-

संहितयुक्तीनामप्याभासत्वस्य तत्रैव सिद्धत्वाद्यर्थोऽयं पाद इत्याशङ्क्यामुपलक्षणया यस्मिन्वर्तते तद्विद्युत्तन्नामामासं प्रश्नमादे सङ्क्षेपेणाभिहितं तदत्र तत्तत्प्रमेयेषु परोक्षोक्षितयुक्तीनामाभासत्वव्युत्पादेन प्रपञ्च्यत इत्यभिप्रेतत्वेन प्रथमपदान्नाश्रयपञ्चनख्यमप्यवस्थेति ध्येयम् । प्रागभावे व्यभिचारपरिहारायाह ॥ **भावत्वादिति ॥ विप्रतिपन्नोऽभाव इति ।** अत्रोत्तरत्र च सर्वत्राभावपदानि प्रागभावपर्याणीति ज्ञातव्यम् । इच्छाप्रयत्नादिकेष्वित्यादिपदेन शरीरपरिस्पन्दस्य ग्रहणम् । नन्वेवं वृक्षेण स्थापित इत्यादौ वृक्षादेः कर्तृता न स्यात्तत्र ज्ञानाद्यभावादित्यत आह ॥ **वृक्षेणेति ।** स्वतन्त्रः कर्तेत्यनेन क्रियास्वातन्त्र्यमेव कर्तृत्वमिति वैयर्थ्याकरणैः परिभाषायाः कृतत्वादिति भावः ॥ **तृतीयादिबोध्यत्वमेवेति ।** तृतीयादिविषयश्च क्रियायां यः स्वतन्त्रः स एवेति भावः । अत्रादिपदेन तिङादिभ्युत्पन्नश्रमा द्रव्युत्कर्षा च ग्राह्या । ननु तन्मनोऽकुरुतेति श्रुतिबलादिच्छादिरूपप्रवृत्तिरपि प्रागभावे मयाऽङ्गीक्रियत एवेत्यत आहः ॥ **सा चैयमिति ॥ भावेवेति ।** ननुसंके भावे क्त इति स्मरणदित्यर्थः । तथाचेति निश्चय इत्यर्थलाभाच्च विशेष्यनिस्त्वमस्येति भावः ॥ **अन्योन्याभाव इति ।** संसर्गाभावेषु दृश्यमाणधर्मकस्यासम्भवादिति भावः ॥ **न त्विति ।** भिन्नाभिक्त्वे प्रतिपेयात्मपदेन तद्व्यन्तर्भावेदविवक्षयैव व्यभिचारस्य परिहर्तुं शक्यत्वेन मात्रपदोपादानं व्यर्थमेव स्यादिति भावः । भावस्येति हेतुगर्भविशेषणम् ॥ **अन्योन्याभावोति ।** अन्योन्याभाववद्वर्मत्वादित्यर्थः ॥ **इवेति वेति ।** तथा च चशब्द इवार्थ इति भावः ॥ **न च तत्त्ववार्पीति ।** तत्सकलस्य प्रतिपेयात्मकत्वं क्वापि पक्षे दृष्टान्ते च न सम्भवति । तत्तत्त्ववार्थो बाधित इति भावः ॥ **विधेरप्राधान्यमिति ।** प्रतिपेयापेक्षयेति शेषः । इदमुपलक्षणम् । प्रतिपेयस्य प्राधान्यं चेत्यपि ग्राह्यम् ॥ **अन्नमात्रमिति ।** अत्रापि मात्रशब्दः साकल्यार्थः । न च सकलान्तर्गतस्य भक्षोदेरन्तर्वसम्भवग्रतो मुख्यार्थासम्भवाच्चमात्रशब्दो लक्षणयाऽन्तस्य प्राधान्यं भक्षोदेस्तदपेक्षयाऽप्राधान्यं च प्रतिपादयतीत्यर्थः । इयं च लक्षणा रुद्धितो नात्र प्रयोजनापेक्षेति दर्शयितुमिदमुक्तमिति ध्येयम् । तथाऽपि प्रकृते किमायातमित्यत आह ॥ **धर्मधर्मिणाश्चेति ।** धर्म इति शेषः । यद्वा मात्रपदार्थमूतं सकलं धर्मधर्मिरूपं तदाऽप्राधान्यं धर्म एव प्राधान्यं च धर्मिण्येव पर्यवस्यतीत्यर्थः ॥ **चैनन्यमिति ।** बुद्धेरित्यर्थः ।

**निरुपाधिकेति ।** अनेनान्यथा निरुपाधिकः साध्यसम्बन्धो भज्येत्यनुकूलतर्क उक्तो भवतीति ध्येयम् ॥ **अतिप्रसङ्गिकत्वादिति ।** किञ्चि-  
दद्रव्यमगुणमपि किञ्च स्यादिति शङ्काया द्रव्यत्वमपि गुणवत्त्वव्याप्यं न स्यादित्यतिप्रासङ्गिकत्वादित्यर्थः ॥ **अन्यथासिद्धत्वादिति ।** भगवत्परतयो-  
पपन्नत्वादिति भावः । ननु तत्तत्कार्यप्रागभावादीनामेकत्वाल्लक्ष्यं तेषां ब्रह्मरूपतेत्यत आह ॥ **अनेकत्वादोरिति ॥ तत्रैवेति ।** बुद्धिपूर्वप्रवृत्तिर्हि  
कर्तृत्वमिति निश्चितमित्यत्रैवेत्यर्थः ॥ **प्रतीयते चेति ।** अनेन प्रमाणाभावोऽसिद्ध इत्युक्तं भवति । सम्बन्धस्य यदन्वयव्यतिरेकाभ्यां धर्मधर्मभाव-  
प्रयोजकत्वमुक्तं तदप्रयोजकत्वेन दूषयित्वाऽन्वयव्यतिरेकव्यभिचाराभ्यामपि दूषयति ॥ **सम्बद्धयोरपीत्यादिना ॥ पदार्थसार्थ इति ।** पदार्थसमूह-  
इत्यर्थः । ननु विषय एवाधारविशेषतया परिगणितः शास्त्रे न विषयी । अतः कथं प्रतिपत्तिष्विति सप्तमीप्रयोग इत्यत आह ॥ **विषयिविषययो-**  
**रिति ।** यद्यपि शास्त्रे विषयिण आधारत्वं न कथितं तथाऽप्यत्र विषयिण आधारत्वं विषयस्य चाधेयत्वं विवक्षितमतः सप्तमीप्रयोग इति भावः ।  
नन्वेवं प्रतिपत्तीनां विषयं प्रति वस्तुत आधारत्वाभावे कथं तद्विवक्षामात्रेण विभक्तिक्रियोग इत्यत आह ॥ **कारकेष्विति ।** साधकत्वं कर्ण-  
मित्यत्र तमब्रूहणेनान्यत्र गौणमुख्यत्वविवक्षासद्भावस्य ज्ञापनादङ्गायां घोष इत्यादाविवामुख्यमव्याधारत्वमभिप्रेत्य सप्तमीप्रयोगोपपत्तिरिति भावः ॥  
**प्रमाणसमुदायेति ।** भावत्वेनेश्वरादीनां प्रलयेऽभावसिद्धौ कार्यत्वस्य सकर्तृकत्वेन नियमे स्थिते प्रागभावस्य नियतपूर्ववर्तित्वेन कारणत्वं सिद्धय-  
त्कर्तृत्वमादायैव सिध्यतीत्येवं प्रागभावकर्तृत्वस्य प्रमाणसमुदायेन लब्धत्वादित्यर्थः ॥ **प्रस्तावनायेति ।** भूमिकारचनार्येत्यर्थः ॥ ३० **अपीतो**  
**तद्रूपप्रसङ्गादसमञ्जसमिति ३० ॥ ॥ अपिरभिव्याप्ताविति ।** सर्वशब्दस्यासङ्कुचितार्थस्वप्रकटनाय देशिकाभिव्याप्त्यर्थं कोऽपि-  
शब्द इत्याशयः । अतः सर्वशब्देन पौनरुक्त्यमिति शङ्काऽनवकाशः ॥ **तादृमिति ।** तद्देशिकाभिव्याप्त्यर्थकं सर्वाद्विपदमिदं सदेतिपदं च  
क्रमेण देशान्तरेऽतीतादिकालरूपकालान्तरे च व्यभिचारपरिहारायाभिहितमित्यर्थः । पौनरुक्त्यपरिहारायाह ॥ **अत्रेति ।** ननु सुन्दोपसुन्दन्यायेन  
यत्र सर्वनाशकर्तृनाशस्तत्र व्यभिचार इत्यत आह ॥ **अत्र पुरुषेति ॥ अभिप्रायमिति ।** अत्र पुरुषावेशमात्रं साध्यमित्यभिप्रायमित्यर्थः ॥  
**सुन्दोपसुन्देति ।** सुन्दोपसुन्दनामानौ द्वौ दैत्यौ ब्रह्मवर्तोऽन्यैरवध्यौ द्वौ चेतुः । तयोर्वधार्थं ब्रह्मणा तिलोत्तमाख्याऽप्यराः प्रेषिता । तां

दृष्ट्वा कामसन्ततो ममैवेयं ममैवेयं स्यादिति परस्परं सन्निधुव्यं विनष्टौ । सोऽयं सुन्दोपसुन्दन्यायः ॥ प्रत्युदाद्ध्येतेति । व्यभिचारस्थलतयो-  
दाहियेतेत्यर्थः ॥ इत्यप्यनुमानमिति । अनेन चेति मूलं प्रकारान्तरेण योजितमिति ज्ञातव्यम् ॥ देशादिद्वारेति । आदिदेनान्यत्त-  
त्कालीनं भावमृतं प्रागभावादिकं ग्राह्यम् । तथा च तत्र कार्यनाशोऽधराधभावयोः सामानाधिकरण्यसम्बन्धस्थुपगम इत्यर्थः ॥ तत्रैवेति । देशा-  
दावेत्यर्थः ॥ स्फुटो दोष इति । बाधो दृष्टान्ते साध्यैककल्यं चेति दोषः स्फुट इत्यर्थः ॥ सूचितमिति । अर्पितावित्यत्र प्रलये सर्वस्यापि  
भावस्याभावाभ्युपगमे प्रसङ्गेऽभिहिते तत्र कालाभावस्याप्यापादनलोभेन लयं मानं चेत्यत्र प्रलयस्याप्रामाणिकत्वेनाभावापादने तत्कालाभावापादनान्यापि  
लोभेन चाप्रसिद्धविशेषणतायाः सूचितत्वादित्यर्थः ॥ तदिदमिति । तद्विमतो नाशः पुरुषशेषवानित्यनुमानम् । इदं प्रलयकालः पुरुषवानित्यनुमान-  
मित्यर्थः ॥ अधिष्ठातृपरत्वादिति । कार्यविशेषजननाय यो यत्प्रेरयति स तदधिष्ठातेत्युच्यते । एवं च केनचिदधिष्ठितावित्यस्य केनचि-  
त्कार्यविशेषजननाय प्रेरितावित्यर्थो बोध्यः ॥ कारणतत्त्व इति । अत्र परमते प्रागभावत्वे न्यायिमते पारिमाण्डिल्येऽस्मन्मते प्रकृतेरनन्तत्वेना-  
कारणभूतप्रकृतिभागे व्यभिचारवारणाय कारणत्वे सतीति विशेषणम् । ईश्वरे व्यभिचारवारणाय विशेष्यमिति ज्ञातव्यम् ॥ वास्यावदिति ।  
दारुविदारकवदित्यर्थः । वास्या दारुविदारण इत्यभिधानात् ॥ नैवारमाभिरिति । येन प्रलयं ईश्वरसिद्धश्लोभेनासङ्गतिः स्यादिति भावः ॥  
उभयस्येति । अदृष्टस्य तत्कारणत्वस्य चेत्यर्थः । अवयवानामावापोद्घारेण विश्वसन्तानस्याधुना नाशे सति पुनराव्यवस्थादर्थान्तरमित्यत उक्तं  
दृश्यसन्तानशून्यैरिति । दृश्यसन्तानशून्याश्च सन्तानिनः प्रलयकालीना एवेति भावः ॥ आरण्येति । अरण्युत्पन्नवन्द्दिसन्तानवदित्यर्थः ।  
तत्र दृश्यवन्द्दिसन्तानशून्यः सन्तान्यरण्यन्तर्गतो वह्निरिति भावः ॥ पूर्वमुत्पादितेति । अत्रैकैकत्र मूर्तद्वयावस्थानासम्भवेन पूर्वोत्पन्नकार्ये  
सत्यस्यारम्भासम्भवात्तल्लयो लभ्यत इति द्रष्टव्यम् ॥ नित्यत्वे सतीति । एकस्यैव पटादेस्तन्धादिना जनानां व्यभिचारवारणाय सत्यन्तं  
विशेषणम् । पारिमाण्डिल्ये परममहत्पारिमाणौ च व्यभिचारवारणाय विशेष्यमिति ज्ञातव्यम् ॥ सर्व एवेति । पार्थिवाः पायसीयास्तैजसा  
वायवीयाश्चेत्यर्थः । एवं हि कार्यद्रव्यमात्रस्य लयो लभ्यते । सर्वपदानुपादाने तु परमाणुविशेषेषु तत्कार्यविशेषेषु तत्कार्यविशेषेषु तत्कार्यविशेषेषु साध्यपर्यवसान-

सम्भवादर्थान्तरता स्यादिति द्रष्टव्यम् । अत्र स्पर्शयन्त इत्यपि पूर्णायम् । अन्यथा मनस्यंशतो बाधापत्तेः । उपादेयपदस्य स्वोपादेय-  
द्रव्यपरत्वात् । अन्यथा बाधापत्तेः । अवान्तरप्रलये गुणादेः सत्त्वात् । अन्योपादेयवत्त्वाभावेन सिद्धसाधनतापाताच्च । शून्यपदस्या-  
त्यन्ताभावार्थकत्वे बाधवारणाय साध्ये कदाचिदित्युक्तम् । तेन कादाचित्काभाववत्त्वं साध्यमिति लभ्यते । अत एवारम्भकत्वादिति हेतुस्ततोऽ-  
न्यथा प्रमेयत्वादेव हेतुतयोच्येतेति ध्येयम् । आरम्भकत्वं च द्रव्यसमवायिकारणत्वमेव विवक्षितम् । अन्यथा मनस्युत्तसाध्याभावेन व्यभिचारापत्ते-  
रित्यवधेयम् ॥ **नष्टपवनेति** । नष्टा ये पवनास्तदारम्भकपरमाणुवादित्यर्थः ॥ **इयं क्रियेति** । वर्तमानक्रियेत्यर्थः । साध्ये स्वशब्देन पक्षीभूत-  
वर्तमानक्रियैव ग्राह्या । एवं च स्वान्यद्वयविकालीनं तन्त्वानधिकरणा या किञ्चित्कालीनक्रिया तदन्यत्वं साध्यमित्यर्थः ॥ **अन्यक्रियावदिति** ।  
अतीतानागतक्रियावदित्यर्थः । अत्र पक्षीभूतवर्तमानक्रियाया अपि किञ्चित्कालीनत्वानधिकरणा या किञ्चित्कालीनक्रिया तदन्यत्वं साध्यमित्यर्थः ॥ **अन्यक्रियावदिति** ।  
नेति किञ्चित्कालीनक्रियाविशेषणम् । एवं चावयविकालीनत्वानधिकरणा या किञ्चित्कालीनक्रिया सा प्रलयकालीना परमाणुक्रियैव न त्वन्या-  
तस्याः सर्वस्या अप्यवयविकालीनत्वात् । तदन्यत्वं च पक्षे पर्यवस्यतीति न बाधः । तावत्थेवोक्तेऽप्रसिद्धिः । अवयविकालीनत्वानधिकरणप्रलय-  
कालीनक्रियाया इदानीमसिद्ध्या दृष्टान्ते तामादाय साध्यस्य ज्ञातुमशक्यत्वात् । अतः स्वान्येत्यवयविकालीनविशेषणम् । तथा च स्वान्यद्वयवि-  
कालीनं तन्त्वानधिकरणा किञ्चित्कालीना क्रिया पक्षीभूतैव तस्यामवयविकालीनत्वविशेष्यसत्त्वेऽपि स्वान्यत्वरूपविशेषणाभावेन विशिष्टाभावसत्त्वात् ।  
तदन्यत्वं च दृष्टान्तीभूतातीतादिक्रियास्त्वतीति नाप्रसिद्धिः । पक्षे च न तथा साध्यपर्यवसानं बाधात् । किन्त्ववयविकालीनत्वरूपविशेषणभावप्रयु-  
क्तविशिष्टाभावेन प्रलयकालीनक्रियामादायैवेति प्रख्यसिद्धिरिति ज्ञातव्यम् ॥ **देवदत्तोति** । इदं चान्यदीयशरीरेऽंशतो बाधवारणाय साध्ये  
चेत्श्वरज्ञानादिना सिद्धसाधनवारणाय विशेषपदमुद्देश्यसिद्धयर्थम् । हेतौ च कालादौ व्यभिचारवारणाय कार्यपदम् । यज्ञदत्तशरीरे व्यभिचारं वारयितुं  
देवदत्तपदम् । यज्ञदत्तनिर्मितस्त्रगादौ देवदत्तभोगहेतुभूते पक्षसमत्वाच्च व्यभिचार इति द्रष्टव्यम् । अत्र यः शरीरादिजनक आत्मविशेषगुणः स एव  
धर्मोऽधर्मश्च । प्रयत्नादीनामेतज्जन्मीयानामेतच्छरीराध्वजनकत्वाज्जन्मान्तरियाणां तु न द्वारं विना हेतुता सम्भवतीत्यदृष्टसिद्धिरिति भावः ॥

विचित्रेति । सुखदुःखादिरूपविचित्रकार्यैर्यर्थः ॥ श्रुतसाध्यसाधनेति । त्रिक्षणावस्थायिनि यागे श्रुतं कालान्तराभावि स्वर्गसाधनत्वं धर्मं विनाऽनुपपत्तमेवं त्रिक्षणावस्थायिनि ब्राह्मणावगुरुरणे कालान्तराभावविघातनाकारणत्वं श्रुतमधर्मं विनाऽनुपपत्तमिति धर्माधर्मौ ताभ्यां कल्येते इत्यर्थः ॥

आकाशादेरिवेति । देशकालयोः सर्वोत्पत्तिमन्त्रिमित्तत्वाद्भोगहेतुत्वमप्यस्तीति भावः ॥ योग्येनेति । ज्योतिष्टोमेनेत्यादिवाक्यान् यागादेः साक्षात्सर्वादिसाधनत्वं प्रतीयते तस्य प्रमाणबाधितत्वेन योग्यताविहादित्यर्थः । ननु बाधानवतारकाले योग्यताभ्रमात्साध्यसाधनभावप्रतीतिः सम्भवत्येव तदन्तरं च बाधोदये वेदप्रामाण्यदाढ्यात्साक्षात्साधनत्वबाधेऽपि परम्परया तदेष्टव्यं परम्पराघटकं चादृष्टमेवेत्यदृष्टसिद्धिरित्यत आह ॥ अन्यथाख्यातिमिति । योग्यताभ्रममाश्रित्य साध्यसाधनभावप्रतीत्यभ्युपगमेऽपीत्यर्थः ॥ यागादीति । आदिपदेनावगुरुरणसङ्ग्रहः । तथा च यागेनाराधितदेवताप्रसादेन स्वर्गस्यावगुरुरेनावज्ञतदेवताकोपेन यातनायाश्चोपपातित्यर्थः ॥ ननु प्रलयकालेति । अवयव्यसम्बन्धिकालपक्षोद्धृतावाश्रयासिद्धिस्तस्मैबन्धिकालपक्षीकृतौ सिद्धसाधनमित्यर्थः ॥ एवमाद्येति । विमतो ब्राह्मण इत्यापि सर्गाद्यकालीनब्राह्मणपक्षीकारे प्रलयाभावनादिमते आद्यकालीनब्राह्मणासिद्ध्याऽऽश्रयासिद्धिरन्यथा सिद्धसाधनतादोप इत्यर्थः ॥ दूषणसम्भवेनेति । सिद्धसाधनत्वबाधलक्षणदूषणसम्भवेनेत्यर्थः ॥ विशेषणान्तरेणेति । पर्वतत्वादिवर्धमानान्तरेणेत्यर्थः । ननु तत्र पर्वतत्वादिवदत्र पक्षतावधारणाङ्गमवच्छेदकं किमित्यत आह ॥ धारणं चेति । पक्षताया इति शेषः । उत्तरभावित्वादिनेत्यत्रोत्तरभावविकालत्वादिनेत्यर्थः । आदिपदेन हिरण्यगर्भरूपब्राह्मणत्वेन वा द्वितीयानुमाने पक्षतावधारणमिति ग्राह्यम् ॥ कुण्डेति । कुण्डनाशेऽपि तदन्तर्गतवदरावस्थानवद्ब्रह्माण्डनाशेऽपि तदन्तर्गतकार्यावस्थानोपपत्तेरित्यर्थः । ननु कालाभिरुद्धादित्यादिसकलभुवनपतनहेतुस्य सङ्ग्रहिर्षासमकालं शरीरेन्द्रियमहाभूतेषु निबन्धकानां सर्वोत्पत्त्यादृष्टानां वृत्तिनिरोधे सति माहेत्यरेच्छात्मानुसंयोगजकर्मभ्यः शरीरेन्द्रियकारणानुविभागास्तेभ्यस्तत्तत्संयोगनिवृत्तौ तेषामपरमाण्वन्तो विनाशः । तथा पृथिव्यदुक्कज्वलनपवनानामपि महाभूतानामनेनैव क्रमेणोत्तरस्मिन्नुत्तरस्मिन्सति पूर्वस्य पूर्वस्य विनाशः । ततः प्रविभक्ताः परमाणवोऽवतिष्ठन्त इति हि प्रलयप्रक्रिया । अत्र हि पृथिव्यात्मकस्य ब्रह्माण्डस्य नाश इतरभूतनाशानन्तरमेव प्रतीयते । एवं च कथं ब्रह्माण्डनाशो कार्यान्तरा-

वस्थानशङ्कोदय इत्यत आह ॥ **कालाग्निरुद्रादीनि** । अत्र प्रमाणाभावादिति भावः । यद्वा कालाग्निरुद्रादिभिर्ब्रह्माण्डान्तर्वर्तिकार्यजातविनाशो सति पश्चादण्डमध्याग्न्यादिना नश्यतीति हि पौराणिकी प्रलयप्रक्रिया । तथा च कथं ब्रह्माण्डनाशो कार्यान्तरावस्थानशङ्कोदयत आह ॥ **कालाग्नीनि** । असिद्धत्वाच्चन्मत इति शेषः । सत्यमेवं पौराणिकी प्रक्रियेति । सा तु त्वया नाङ्गुकिता किन्तु प्रागुक्तैवेति भावः ॥ **क्रमारम्भेति** । शरीरारम्भसमयात्पूर्वगिरिसन्तानावास्थितितत्पूर्वं तरुसन्तानावास्थिरित्येवं सकलव्यवसायाणां क्रमेणारम्भ एव सिद्धः स्यादित्यर्थः । बाधादीत्यत्रादिपदेन दृष्टान्तस्य साध्यसाधनवैक्यसङ्ग्रहः ॥ **क्रमेणोच्छेदस्येति** । महाभूतानामप्यनेनैव क्रमेणोत्तरस्मिन्नुत्तरस्यन्मसति पूर्वस्य पूर्वस्य विनाश इति प्रशस्तपादभाष्य उक्तत्वादिति भावः ॥ **पटादिभ्य इति** । नष्टानां तत्पूर्वा पटप्यंसाद्यनधिकरणत्वेन तत्र साध्याभावाद्धेतोर्व्यभिचार इत्यर्थः ॥ **आभाससमानेति** । पक्षादौ क्रियापदस्थाने घटपदप्रक्षेपेणापि प्रयोगे प्रलयकालीनघटसिद्धिरप्येवं स्यात्ततश्च तत्र यः प्रतीकारः स प्रकृतेऽपि तुल्य इति भावः । केचित्स्वियं क्रिया स्वान्यप्रागभावकालीनत्वानविकरणकिञ्चित्कालीनक्रियाऽन्येत्यपि साधयितुं शक्यत्वेन प्रलये प्रागभावस्याप्यभावसिद्ध्यापत्त्या त्वदभिमतहानिः स्यादित्यर्थ इत्याहुः ॥ **नानुपश्रुभिमि** । कारणमनुपश्रुय न कार्यप्रादुर्भाव उत्पत्तिरिति यावत् । किन्तु कारणं विनाश्यैव कार्यमुत्पद्यते । आदिपदेन विनाशपरिग्रहः ॥ **स्वययदूहमेव इति** । अविनष्टस्यैव बीजादेरङ्कुराद्यात्मना परिणतत्वाद्याद्यो दृष्टान्तोऽस्माकं सम्मतः । नापि द्वितीयः । तन्नुनाशातिरिक्तपटजायाभावादिति भावः । न चाङ्कुरस्याविनष्टबीजोपादानकत्वे घटमृत्वमिवाङ्कुरे बीजत्वप्रसङ्ग इति वाच्यम् । यत्र धर्मिणस्तादवस्थे धर्मस्यैवान्यथाभावस्तत्रैवोपादानगतो धर्म उपादेये भवति । यथा घटे मृत्वम् । यत्र तु धर्मिण एवान्यथाभावो न तत्रोपादानधर्म उपादेये भवति । क्षीरस्य दध्यात्मना परिणामे क्षीरव्यवहारानुपलभ्यात् । बीजादेश्च धर्मिण एवाङ्कुराद्यात्मना परिणतत्वाद्याङ्कुरादौ बीजत्वादिप्राप्तिरिति ॥ ३० **तर्कमिच्छामास्यशऽप्यनुमेयमिति** चदेवमप्यनिर्मेक्षप्रसङ्गः ३० ॥ **अनुमानं नाम प्रमाणमेव नास्ति** । प्रतिपक्षानुमानसङ्कोचेनाप्रतिपक्षत्वरूपाङ्गाविकलत्वादित्याद्यभोजनालब्धमर्थमनूय दूषयति ॥ **यदुक्तमित्यादिना** ॥ न प्रतिष्ठित इति । न लब्धा सेत्यर्थः । अत्र मूलातर्कशब्देन प्रतिपक्षानुमानमाद्ये



द्वितीये स्थापनानुमानं च विवक्षितमिति ध्येयम् ॥ किन्वाद्येनैवेत्यादि । अनेन द्वितीयाद्यर्थागतैरात्ययेनैनाद्ये स्थापनानुमानं द्वितीये प्रतिपक्षानुमानं परामृश्यत इत्युक्तं भवति ॥ न सर्वथाऽनुमानानुमानाभावरूपप्रमाणभावरूपसिद्धिरर्थः । ननु तदैव सर्वथाऽनुमानाभावः प्राप्त इत्यारङ्गते ॥ किन्न्विति । उत्तरमाह ॥ नैवं सर्वत्रेति । अत्र हेतुमाह ॥ अवधारणायामिति । प्रमाणमूलतयाऽवधृतस्यैव दुर्बलबाधकतया प्रामाण्यासिद्धौ न सर्वथाऽनुमानाभाव इति पूर्वोक्तैव गतिर्यत इत्यर्थः । अनुमानं न प्रमाणं प्रत्यनुमानपराहतत्वादिति द्वितीयप्रयोजनाल्लब्धमर्थमनूय दूषयितुं विकल्पयति ॥ किमिदमिति याचिका । अत्र मूलतयाऽनेनात्ययेनेन च स्थापनानुमानमेव विवक्षितम् । मूलस्य साधारण्यादेवं योजनाद्वयम् । आद्ययोजनायां स्थापनानुमानस्वरूपमेव परेण नाङ्गीकृतमिति तद्विहाय तदङ्गीकृते प्रतिपक्षानुमान एव प्रमाणानुग्रहसदसद्भावं विकल्प्य दूषणलुक्तमिति मन्तव्यम् ॥ अपरे त्विति । न विलक्षणत्वादित्याद्येवमप्यनिर्माणप्रसङ्ग इत्यन्तं सूत्राष्टकमेकमाधिकारणम् । न विलक्षणत्वादित्यन्तरं दृश्यते त्विति सूत्रं नास्त्येव । अस्य जगतः स्थापनसाधकत्वाच्चेतनत्वपरिच्छिन्नत्वादिना ब्रह्मविलक्षणत्वान्न ब्रह्मोपादानकत्वं तथात्वं च वैलक्षण्यं विज्ञानं चाविज्ञानं चेत्यादिशब्दादित्याद्यसूत्रेणोक्तम् । न च मृदुशब्दादित्यादिश्रुत्या जगदपि चेतनरूपमेवेति वैलक्षण्यमासिद्धमिति वाच्यम् । तत्राभिमानिदेवता व्यपदेशादिति द्वितीयसूत्रेणोक्तम् । तथा चैते पूर्वपक्षसूत्रे । एवं प्राप्ते वैलक्षण्येऽपि गोमयवृश्चिकादेः कार्यकारणभावो दृश्यत इति तृतीयसूत्रेण सिद्धान्तयित्वा ननु तद्धेतुतत्वरूपजगत्प्राप्त्युत्पत्तेरसत्प्रसञ्चेत तदा चेतनब्रह्ममात्रावस्थानात् तच्चानिष्टं सत्कार्यवादिनस्तत्वेति चेत् । कार्यस्य कारणाभिज्ञतया कारणरूपेण सत्यसम्भवात् । सत्कार्यवादादप्रतिषेधात्समर्थत्वादिति चतुर्थसूत्रेणोक्तम् । ननु तर्हि प्रलये कार्यकारणविभागमापाद्यमानं कारणगतत्वेन कारणद्रव्येण कार्यवद्वद्भाणोऽप्यशुद्ध्यादिप्रसङ्गादसमञ्जसमिदमिति पञ्चमेन पूर्वपक्षयित्वा मैवं शरावनायास्त्वमादिषु प्रलीनेषु तद्भागोऽस्मन्मायायि चतस्रश्चादिव्यपदेशनेन कारणस्य कार्यदोषासंभोगं दृष्टान्न सद्भावादिति षष्ठेन सिद्धान्तयित्वा किञ्च न विलक्षणत्वादनुपादानेत्यादयो दोषाः साङ्ख्यमतेऽपि सन्नाः शब्दादिनिर्णयं प्रथानं शब्दादिमज्जादुपादानमिति साङ्ख्यैः स्वीकारादिति सप्तमेनोक्त्वा किञ्च न तर्केण ब्रह्मणः श्रौतकारणत्वापह्नवो युक्तः । तत्रागमप्रतिषेधतत्वात् । नन्वयथातर्कस्याप्रतिष्ठा

यथा न भवति तथा सूक्ष्मबुद्धिभिरनुमेयमिति चेद्वमपि विषयान्तरे तर्कस्य प्रतिष्ठितत्वेऽप्यतिगम्भारे शब्दैकगम्ये जगत्कारणे तर्कस्याप्रतिष्ठितत्वं  
दोषादिनिर्गोक्ष इत्यष्टमेनोक्तमिति व्याचक्षत इत्यर्थः ॥ **दाक्यं भित्त्विति** । तर्काप्रतिष्ठानान्दन्त्यथाऽनुमेयमित्येकदाक्यतया श्रुतसाध्यान्वयेन शङ्का-  
शेषत्वे सम्भवति श्रौतस्य विलक्षणयोरपि कार्यकारणभावस्य न हानिस्तर्कस्याप्रतिष्ठितत्वादित्येवमव्याहृतसाध्यान्वयेन वाक्यं भित्त्वा सिद्धान्त-  
शेषतयैव वर्णयन्तीत्यर्थः । गूढमभिसन्धिं प्रकटयति ॥ **अयमाशय इति** ॥ **शास्त्रयोनित्वादि** इत्यादि । शास्त्रयोनिसूत्रेऽनुमानेनान्य-  
स्यैव जगत्कारणत्वमिति प्राप्ते जगत्कारणस्य शास्त्रैकसमाधिगम्यत्वेन न तदनुगृहीतानुमानस्य तत्र प्रतिष्ठितत्वमित्यथेति वर्णकान्तरेणोक्तत्वात् ।  
ईक्षतेरित्यत्र चाशब्दं हि तदित्यनेन तद्विग्रहणपरेणानुमानानिकमित्यादिना च साङ्ख्यानुमागसिद्धं प्रथानं क्वापि श्रुतिवाक्ये प्रतिपाद्यं नेति समर्थ-  
नेन तदीयानुमानस्यागमानुग्रहाभावलोभेनाप्रतिष्ठितत्वस्योक्तत्वादित्यर्थः । वैश्वरूप्यं विविधप्रकारसम् ॥ ॐ एतेन **शिष्टा अपरिग्रहा**  
**अभि व्याख्याताः** ॐ ॥ ॥ **आस्तां तादृश्यधिकाशङ्काप्रकार इत्यदि** । श्रुत्यवष्टम्भेन जगदभिवं ब्रह्मोपादानमिति पूर्वमभि-  
हितं तदुक्तम् । कार्यकारणयोरभेदस्य बाधितत्वात् । अभेदे कारणरूपत्वकार्यत्वानुपपत्तेः । करोत्यर्थानुपपत्तेश्च । अभूतभवनं हि तदर्थः । न  
चास्य कारणत्वमे किञ्चिदभूतमस्ति । यदर्थमयं पुरुषो यतेत । अभिव्यक्त्यर्थमिति चेत् । तस्या अपि कारणात्मत्वेन सत्त्वात् । असत्त्वे  
वाऽभिव्यङ्ग्यस्यापि तद्वत्प्रसङ्गेन कारणत्वत्वव्याघातात् । भेदाभेदयोश्च परस्परविरोधेनैकत्र सहासम्भवात् । तस्मात्कार्यकारणमेकान्तत एव  
भिन्नम् । न च भेदे गवाश्चरत्कार्यकारणभावावुपपत्तिरिति साम्प्रतम् । अन्यत्वाविशेषेऽपि समवायभेदस्यैवोपादानोपादेयभावनियामकत्वात् ।  
यस्याभूत्वाभवतः समवायस्तदुपादेयम् । यत्र च समवायस्तदुपादानम् । उपादानत्वं च कारणस्य कार्यादल्पपरिमाणस्य दृष्टम् । यथा तन्त्वा-  
दीनां पटादिभ्यो न्यूनपरिमाणत्वम् । चिदात्मनस्तु परममहत उपादानाज्ञात्यन्तल्पपरिमाणमुपादेयं भवितुमर्हति । तस्माद्यत्रेदमल्पतारतम्यं  
विश्राम्यति यतो न क्षोदीयः सम्भवति तज्जगतो मूलकारणं परमाणुः । क्षोदीयान्तरानस्ये तु मेरुसर्पयोस्तुल्यपरिमाणस्यप्रसङ्गोऽज-  
नन्तावयवत्वादुभयोः । तस्मात्परममहतो ब्रह्मण उपादानादभिचमुपादेयं जगत्कार्याग्रमभिदधती श्रुतिः । प्रतिष्ठितप्रामाण्यतर्कविरोधात्सहस-

संवरसरस्रागतसंवत्सरश्रुतिवत्कथञ्चिज्जन्यवृत्त्या व्याख्येयस्य भिक्षाशङ्काप्रकारः । तुल्यमत्रापि परमाभीरस्य जगत्कारणस्य तर्कानवाहात्वं तर्कस्य चाप्रतिष्ठितत्वमन्यथाऽनुमानेऽप्यविमोक्ष आगमविरोधश्चैव्यवञ्जनीयकं निराकरणकारणमिति परिहारातिदेशप्रकारश्चेत्यर्थः । आस्तामित्यनेनाश्विः सूचिता । तद्भानं स्वेवमभ्याधिकाशङ्कासद्भावेन पूर्वाधिकरणेनागताश्वेऽप्येतेन सर्वे व्याख्याता इत्यनेन गतार्थत्वमप्यपरिहार्यमिति ध्येयम् । ननु शिष्टसम्मतं सत्कार्यवादित्वादिन साङ्ख्येन स्वीकृतं न वैशेषिकैरतः साङ्ख्य एवातिशयेन शिष्टसम्मत इत्यत आह ॥ **सत्कर्मवादित्वादिकमिति** । आदिपदेन पुरुषे कर्तृवाभावादिकस्य परिग्रहः । तस्यापि वेदान्तिस्मत्तत्वात् ॥ **यागीयहिंसति** । साङ्ख्येन यागीयहिंसाया अपि निषिद्धत्वं स्वीकृतमिति साङ्ख्योऽतिशयेन शिष्टपरिग्रहीतो वैशेषिकादिस्तु यागीयहिंसा धर्मसाधनत्वमङ्गाकरोर्तात्तापिच्छिष्टापरिग्रहीत इति विपरिवर्तो वैपरीत्यं स्यादित्यर्थः । आदिपदेनाप्राण्यस्वतस्त्वादिकं साङ्ख्येन स्वीकृतं वैशेषिकादिभिस्तु तत्परतस्त्वमतोऽपि विपरिवर्त इति ग्राह्यम् ॥ **प्रतिपाद्यानामिति** । वेदप्रतिपाद्यानां भावदादितत्त्वानां साङ्ख्यशास्त्रोपरि सङ्ख्यानाभावात् साङ्ख्यशास्त्रप्रतिपाद्यानां स्वतन्त्राणां प्रधानादि-तत्त्वानां वा वेदे परिसङ्ख्यानाभावात् । तथाच न साङ्ख्योक्तस्य वेदसंवादः कुतस्तद्बाहुल्यं ततश्चात्रापि विपरिवर्तः स्यादित्यर्थः ॥ **पौनरुक्त्यादिप्रसङ्गादिति** । आदिपदेनातिदेशानुपपत्तिपरिग्रहः ॥ **तच्चयेति** । निवारणमित्यर्थः ॥ **भ्यास्यदिशेति** । तत्राकर्तृकैर्युक्तं स्वान्निष्कारणैव जनिराशङ्कितेत्यर्थः । तन्वेवं प्रमेयभेदेनैव पौनरुक्त्यादिपरिहारे सम्भवस्य भयत्र शङ्काप्रापकप्रमाणभेदोपन्यासो व्यर्थ इत्यत आह ॥ **अत्र शङ्केति** । अस्मिन् पक्षेऽसतो विश्वजननमिति मूलेऽसच्छब्दोऽभावपरः कारणस्येति शेष इति ज्ञातव्यम् ॥ **घटेत्यङ्गि** । जीवादुत्पत्तौ घटो घटान्तेऽन्तेनादुत्पत्तौ दध्यकस्मादुत्पत्तौ कण्टकनैः क्षण्यादीति ज्ञातव्यम् ॥ **असत्त्वच्छेदतन्वादेरिति** । आदिपदेनासर्वपरिग्रहः ॥ **उक्तदृष्टान्तोऽप्यिति** । उक्तदृष्टान्ता येभ्यस्तथोक्ता इति बहुव्रीहितस्तत्तद्योक्तदृष्टान्तजनकमित्यर्थः । तथा च घटजननकुललेऽसर्वज्ञस्य दधिजननक्षीरेऽनेतनत्वस्य कण्टकशौकस्यादिजनके सम्प्रतिपन्नकारणभावेऽसत्त्वस्य व्यभिचार इति भावः ॥ **कर्तृत्वस्येति** । बुद्ध्यादिमत्स्वरूपमुख्यकर्तृत्वस्येत्यर्थः ॥ **अत एवात्र सर्वत्रेति** । अत्रैतत्सूत्रव्याख्यानं सर्वत्र भाष्येऽनुव्याख्यानं चेत्यर्थः । भाष्येऽकर्तृकत्वाचेतनकर्तृत्वनिव-

कर्तृत्वाद्योऽपीयुक्तत्वेनानुव्याख्याने चातो विशिष्टजीवादिकर्तृताऽत्र निषिध्यत इति कर्तृशब्दस्य प्रयोगादिति भावः । एवमव्याख्याने एतत्सत्र-  
 व्याख्यानपरानुव्याख्यानेऽन्यत्र कर्तृशब्दाश्रयणात्सर्वत्रेत्यस्य न स्वारस्यमिति ध्येयम् ॥ इत्यादिवाक्यमिति । आदिपदेनाकर्त्ताछिदशापिरासी-  
 दित्येवंजातीयके क्वचिन्न ह्यन्यकारणं परमित्येवंजातीयकं वाक्यं यत्सम्भावितं तस्य परिग्रहः । ननु तर्ह्यस्य तृतीयपादेऽन्तराभावप्रसङ्गा इत्यत  
 आह ॥ एतदुक्तं भवतीति । तथा च श्रुत्युपसर्जनयुक्तिविरोधत्वरूपैतदधिकरणोपाय्युपहितवादवैतेषां पक्षाणां निराकरणमिति यावः ॥  
 क्वचिद्देशादाविति । अव्याकृताकाशादौ नित्य इत्यर्थः । जीवादावित्यत्रादिपदेन प्रधानादिपरिग्रहः ॥ पञ्चमिधर्मयोगे इति । हेतौ  
 पञ्चमीविधानात्कर्तृत्वे तु तृतीयया भाव्यमिति भावः ॥ अन्यथेति । अनुमानशब्देन करणव्युत्पत्त्याऽनुमानपरिग्रह इत्यर्थः । ननु श्रुतीनां  
 ब्रह्मवाचकत्वेऽयमुत्पत्त्या वृत्त्याऽसदादिवाचकत्वमन्यथुपगम्यत एवातस्तद्विरोधः स्यादित्यत आह ॥ शेषं भाष्य इति । यत्रान्यवाचकत्वेऽ-  
 प्यविरोधस्तत्रान्यदमुख्यतयोच्यते । यत्र विरोधस्तत्र ब्रह्मैवोच्यत इति हि नियमः । प्रकृते चासदादिशब्दानां ब्रह्मानत्रवाचकत्वे विरोधाभावात्ता-  
 सदाबुमुख्यवाच्यस्वीकार इति भाष्येऽवगन्तव्यमित्यर्थः ॥ २-१-४ ॥ ॐ भोक्त्राणोत्तरविभागश्चेत्स्यादुक्तत्वं ३० ॥ ॥ अति-  
 सिद्धलिङ्गत्वेनेति । अनेन श्रुतिगणयुक्तय इत्यनुव्याख्यानोक्तं श्रुत्युपसर्जनकत्वं युक्तानां द्विविधम् । श्रुतिसांवादित्वं श्रुतिसिद्धलिङ्गात्वं  
 चेत्युक्तं भवतीति ज्ञातव्यम् । अत्र मुक्तेनैकीभूतत्वलिङ्गे परेऽव्यये सर्वं एकीभवतीति श्रुतिसिद्धमिति भावः ॥ गौणार्थस्त्वपरेति ।  
 अभूततद्भावरूपवाच्यार्थगुणो भेदनिवृत्तिरेवेति भावः ॥ निरस्तत्वाच्चेति । यद्यपि द्वितीयपक्षोऽद्यापि न निराहृतस्तथाऽप्यतिशयोक्त्यायै-  
 वात्र तच्चिराकरणं वस्तुतस्तु द्वितीयपक्षनिराकरणानन्तरमेव तृतीयपक्षनिराकरणमित्यभिप्रायेणैवमुक्तमिति ध्येयम् ॥ द्वितीये स्थिति । अनेन  
 न ह्यन्यस्यान्यत्वं युज्यत इति भाष्ये पूर्वं भिन्नस्य पश्चादभिन्नत्वाभावः पूर्वपक्षयुक्तित्वेनोक्तः अत्र कथं सिद्धान्तयुक्तित्वेनोच्यत इति शङ्का निर-  
 स्तेति ज्ञातव्यम् । प्रागभिन्नस्यैव जीवस्य मुक्तौ ब्रह्मणैक्यमिति पूर्वं पूर्वपक्षमाश्रित्य मुक्ताभावभेदेन पूर्वमेतदं साधयितुं न हास्यादिपूर्वपक्षमाप्यं  
 प्रवृत्तम् । चिप्रत्ययस्तु भेदभ्रमनिवृत्तेरभूततद्भावाभिप्राय इति तत्पूर्वपक्षाशयः । पूर्वं भेदो मुक्तावभेदश्चिच्चप्रत्ययस्वारस्यात् । न ह्यन्यस्येति

युक्तिस्तु भिन्नप्रत्ययरूपश्रुतिबाधितेति पूर्वपक्षनिरासाय पूर्वं सिद्धेन भेदेन पश्चादपि भेदं साधयितुं नान्यदत्यवमात्रमित्यादिसिद्धान्तानुव्याख्यानं प्रवृत्तमतो न कोऽपि विरोध इत्याशयात् । तदिदमाह ॥ **द्वितीये त्विदमुपतिष्ठत इति ।** तर्हि तवाव्यन्योन्याश्रय इत्यस्वरसादाह ॥ **सत्प्रतिपक्षेति ॥ ययोदकमिति ।** यथोदकं शुद्धे शुद्धमासिक्तं तादृशेव भवति । एवं मुनेर्विजानत आत्मा भवति यौतेमिति श्रुतिर्विजानतां मुनीनामात्मा स्वामी चतुर्मुखोऽपि तादृशेव भवति न तु स एवेति मुक्तौ भेदमाहेत्यर्थः ॥ **परमात्मन्मनोरिति ।** विष्णुपुराणप्रवृत्तादवाक्यमिदम् । योगः सायुज्यम् । एतत्पूर्वमाशङ्कितं मिथ्येति प्रतिज्ञा । पूर्वं ततोऽतिभिन्नत्वादित्याभिप्रेतव्यहेतोर्व्याप्तिमुपपादयति ॥ **अन्यद्वयं हीति ।** अत्र द्रव्यपदं तु स्वरूपकथनार्थं न तु हेत्वादिशरीरान्तर्गतम् ॥ ४ ॥ **अध्याहारसाम्यमिति ।** भोक्तुः शरीराय भोग्यत्वापत्तेर्भोग्यस्य च शब्दादेर्भोक्तृत्वापत्तेस्तयोरविभागः स्यादिति परेण व्याख्यातत्वात् । अस्माभिरपि भोक्तुर्जीवस्य मोक्षे ब्रह्मत्वापत्तिश्रवणादिति व्याख्यातत्वादिति भावः ॥ **ये त्विति ।** रामानुजीया इत्यर्थः ॥ **तत्र तत्रेति ।** मुक्तोपस्थव्यव्यपदेशादित्याद्यस्मच्छब्दे द्वेकयोरित्यादिपरशास्त्रे केत्यर्थः । रामानुजं प्रत्याह ॥ **जगच्छरीरस्त्वस्येति ॥ यद्वैतदर्शेति ।** मायावादिनोक्तस्यैतद्विभक्तिप्रतिपादस्याव्यवस्थितत्वप्रतिपादनायेत्यर्थः ॥ २-१-५ ॥ ॥ ३० **तदन्यत्वमारम्भणशब्दादिभ्यः ॐ ॥ ॥ भोग्यवर्गैरेत्यादि ।** अत्र भोग्यवर्गस्य कारणाभेदमङ्गीकृत्यैतद्भोग्यस्यापि भोक्तृत्वापत्तिमाशङ्क्येत्यस्योपपादकम् । भोग्यस्य ब्रह्मरूपकारणाभिव्यक्तेऽपि भोक्तृत्वापत्तिः कुत इत्यत उक्तं ब्रह्मैक्यवदिति । ब्रह्मैक्यवान्यो भोक्ता तत्त्वापत्तिमित्यर्थः । तथा च भोक्तृब्रह्माभिव्यक्तात्तदभिदास्य भोग्यस्यापि भोक्तृत्वापत्तिरपि वायति भावः । ननु भोक्तुरुपाध्यवच्छिन्नस्य ब्रह्मैक्यवत्त्वेनैव कथमित्यत उक्तं भोक्तृवर्गस्य यत्स्वाभाविकं रूपं तस्य ब्रह्माविभाग इति । अत्र किं प्रमाणमित्याकाङ्क्षायामुक्तं शास्त्रत इति । तत्त्वमसीत्यादिशास्त्रत इत्यर्थः । ब्रह्मपरिणामवादिमते कार्यस्य कारणाभेदेऽपि कारणस्य कार्याद्वेद इति भेदाभेदयोर्व्यवस्थितत्वेन भोक्तृभोग्ययोर्ब्रह्मणाऽभेदेऽपि ब्रह्मणस्तद्भेदेन भोग्यस्य ब्रह्माभेदेऽपि भोक्तृभिव्यक्ताभेदस्य भोग्येऽभावेन भोक्तृत्वापादनानुपपत्तिरित्यत उक्तं साङ्ख्यसिद्धान्तेन कारणाभेदमङ्गीकृत्येति । साङ्ख्येन च कार्यकारणयोः परस्परमत्यन्ताभेदाभ्युपगमात्तन्मतेनोक्तमापादनमनु-

पपन्नमिति भावः । अत्र भोग्यवर्गस्य साङ्ख्यसिद्धान्तेन कारणभेदमङ्गीकृत्येत्येतावन्मात्रमुक्तरीत्या भोग्यस्य भोक्तृत्वापन्युपपादकं परिमाणतः सिद्धो यः प्रातिस्विकस्वरूपभेदस्तदपन्हेन लोके फेनतरङ्गादौ सिद्धं कारणभेदं प्रकृतेऽपि साङ्ख्यसिद्धान्तेनाङ्गीकृत्येत्यतस्तत्सर्वमनैकान्ति-  
 कत्वेन निरासो विहित इत्यस्योपपादकं समुद्ररूपैककारणभिन्नानामपि फेनतरङ्गादीनां परस्परं भेदस्य लोके सिद्धित्वात्प्रकृतेऽपि ब्रह्मरूपैककारणा-  
 भिन्नानामपि भोक्तृभोग्यादीनां परस्परं भेदोपपत्तिरित्युपपादनस्य तेन लाभात् । नन्वेकेन कारणेनात्यन्ताभिन्नानां कार्याणां कथं परस्परं  
 भेदः सम्भवति येन व्यभिचारचोदना सङ्गता स्यादिति चेत् । सत्यम् । तथात्वेऽपि साङ्ख्यैः कार्याणां परस्परं भेदोऽपि स्वीकृतः ।  
 यद्वक्ष्यति । परस्परविभेदश्च कार्याणामाल्यं भवेदिति । अतः प्रातिस्विकरूपभेदानपन्हेन कारणभेदं साङ्ख्यसिद्धान्तेनाङ्गी-  
 कृत्येत्येतद्व्यभिचारोपपादकमिति ज्ञातव्यम् । नन्वचेतनस्य कथं चेतनान्यस्वमित्यत आह ॥ **व्यतिरेकेणाभाव इति** । अवसराभावमेवोपपाद-  
 यति ॥ **ब्रह्मोपादानतामिति** ॥ **अङ्गीकारितमिति** । प्रकृत्याधिकरण इति शेषः ॥ **महावाक्येति** । महावाक्योपक्रमत्ववान्तरवाक्यो-  
 पक्रमत्वं वा प्रधानवाचित्वं वाऽऽदिपदगृहीतप्रयोजनविशेषो वा । यत्र तत्रैव श्रुत्युपलक्षणायोपादानं प्रकृते चैतन्मध्ये किमपि नास्तीति भावः ।  
 अस्मन्मते चाधिष्ठानाद्यपेक्षयाऽऽरम्भणशब्दोदितकरणस्य प्रधानत्वाच्चद्वाचिनः शब्दस्य श्रुत्युपलक्षणायोपादानमुपपन्नमिति ध्येयम् । उदाहरणानि तु  
 आत्मा वहन्तु हरयः उपोषु शृणु हि गिर इति गायत्रीश्च पङ्क्तीश्च व्यतिषजतीत्यादिब्राह्मणे सूक्तरूपमहावाक्योपक्रमेणोपलक्षणाया तृचग्रहणम् ।  
 तत्रैवाचत प्राचीत्याद्यवान्तरवाक्योपक्रमेण तृचग्रहणम् । प्रधानवाचकत्वेन श्रुत्युपलक्षणं प्रकृताऽरम्भणशब्द एव । निरवयवत्वं शब्दकोपो वेत्यादौ  
 निरवयवत्वशब्देनाथ यः स जीवः स नित्यो निरवयवो ज्ञातेत्यादि श्रुत्युपलक्षणं निरवयवशब्दस्य जीवपरत्वज्ञापनरूपप्रयोजनविशेषेत्येवं ज्ञात-  
 व्यानि ॥ छ ॥ **एवं प्रमाणाभावपरत्वेनापीति** । कथं च तदन्यतानृतत्वलक्षणा प्रतिज्ञातुं युक्ता प्रमाणाभावादिति शेषः । नन्वारम्भण-  
 शब्दादिभ्य इत्युक्तत्वात्कथं प्रमाणाभाव इति । अत्र वक्तव्यम् । आरम्भणशब्दः किं साक्षाज्जगतोऽनृतत्वमाचक्षीतोत मुदादिविकारस्यैव मिथ्या-  
 त्वम् । नाद्यः । यथा सोम्येति मृषिण्डादेरेव प्रकृतत्वात् । द्वितीये तु भवतु विकारस्यानृतत्वं जगतस्तु कथम् । न च जगतोऽपि ब्रह्मविकारत्वा-

दन्तत्वसिद्धिः । यत्राविष्टतमैकमित्याद्युक्तन्यायेन निराकृतत्वात् । न चारम्भणशब्देनोत तमादेशमित्यादिश्रुतिरुपलभ्यत इति वाच्यम् । महावा-  
क्योपक्रमत्वादिनिमित्ताभावात् । तदुपलक्षणायापि विकारत्वादन्वयस्मिन्मादृश्यादौ श्रुत्यर्थतर्कान्यायेन साधिते सति कथं तस्मादप्यद्वृत्ता सिध्य-  
दिति प्रमाणाभावरत्वेन पूर्ववद्वाच्येयमित्यर्थः । नान्योऽतोऽस्ति कर्त्तव्यादिश्रुतिसद्भावात्कथं श्रुतेरभाव इत्यत आह ॥ भवेदिति ॥ विषये  
**प्रमाणाभाव इति** । स्वतन्त्रसाधनभावे प्रमाणैरुपलभ्येत्येति सूत्रव्याख्यानादिति भावः ॥ **लक्षितलक्षणमर्थेति** । आरम्भणशब्देनाधिष्ठानादि-  
साधनजातमुपलक्ष्यते । तेन च तदाक्षेपो लभ्यत इति लक्षितलक्षणमर्थेति । लक्षितस्यार्थस्यानुपपत्त्या यत्र लक्षणा सा लक्षितलक्षणा । वाच्या-  
शानुपपत्त्यैव कल्प्यमाना तु लक्षणेति विवेको द्रष्टव्यः । उपादानमुचितमित्यनन्तरं न तु कारणपर्यायस्यारम्भणशब्दस्येति शेषः ॥ बृहद्दीप्तां  
**युक्तीनामिति** । आरम्भणशब्दादिभ्य इत्यत्रादिपदेन युक्तेः पठवच्च यथा प्राणादिरिति सूत्रेच्छोक्तानां युक्तानामित्यर्थः । ताश्च तत्त्वगताशिक्षायां  
चन्द्रिकायां च प्रदर्शितास्तत्रैव द्रष्टव्याः ॥ ॐ सत्त्वाद्यावरस्य ॐ ॥ ॐ असद्व्यपदेशाग्नेति चेन्न धर्मान्तरस्य पक्षस्येवोक्तत्वात्  
ॐ ॥ ॥ **स्वानन्वयलक्षणमर्थमविशेषाभिप्रायेणेति** । तद्वच्छिन्ननिषेधाभिप्रायेत्यर्थः ॥ **उपलक्षणमर्थेति** । वाक्यावापि-  
प्रायेणाप्यसत्त्वव्यपदेशो युज्यत इत्यपि ग्राह्यम् ॥ **यथोक्तं भाव्य इति** । अव्यक्तत्वापारतन्त्र्यादिश्रान्तरेण हि तदुक्तत इति धातो उक्तत्वाद्ग-  
निषेध्यतावच्छेदकतया व्यक्तत्वादिकमुपलक्षणतया ग्राह्यमित्यर्थः । भाष्यं हि विशिष्टनिषेधे सति योऽर्थो लभ्यते तत्परं न तु निषेधतावच्छेदकस्यार्थ-  
परमिति ज्ञातव्यम् ॥ **स्वानन्वयादिधर्माभावः कुत इति** । न च द्रव्यं कर्म च कालश्चेति प्रमाणस्य पूर्वमुक्तत्वात्किञ्चित्तिनाराद्धेति  
वाच्यम् । कुतोऽन्तराङ्गापनादिति प्रश्नाशयात् ॥ **उक्तदोषानुषङ्ग इति** । नियमेऽन्वतन्त्रनियमोऽनुपादातत्वादिकमितिसुक्तदोषानुषङ्गा  
इत्यर्थः ॥ ॐ युक्तेः शब्दान्तराच्च ॥ ॐ ॥ **ईश्वरादिस्वानन्वयादिकस्येति** । अत्राद्येनादिपदेन प्रकृत्यादिसङ्ग्रहो द्वितीयेन तत्पार-  
तन्त्र्यसङ्ग्रहः । पूर्वं कथं च नियमेनोपेक्षणीयानां तेषां पारतन्त्र्यमित्याश्रितत्वात् ॥ न चैवं तर्हि विनिर्गमन इति । काराणान्तविधुर  
एव भावान्मुष्टयादिकं करोतीति पक्षं विहाय प्रकृत्यादिकारणतद्भावमभ्युपेत्येश्वरस्यैव स्वातन्त्र्यमुपपादनीयमित्यत्र नियामकं प्रमाणं नास्तीति न



वाच्यमित्यर्थः ॥ उदाहरिष्यतीति । अत्रैवाधिकरणेऽपि शक्तोऽपि भगवान्विष्णुरकर्तुं कर्तुमन्यथेत्यादिश्रुतिमुदाहरिष्यतीत्यर्थः ॥ अनेनेति ।  
 उक्तश्रुतिद्वोतकेन हिशब्देनेत्यर्थः । उदाहृतशब्दविलक्षणाः शब्दः शब्दान्तरमत्र न सङ्गातमत आह ॥ शब्दान्तरं शब्द-  
 विशेष इति । नन्वेवं व्याख्यानेऽपि कथं सङ्गातिरिति आह ॥ विवक्षितार्थेति ॥ अवरकालीनस्येति । नीचकालन्येत्यर्थः ।  
 पश्चाद्भाविन इति यावत् ॥ सत्त्वावधारणाच्चेति । अग्र इदं सदेवासीदितिदंशब्दगृहीतस्य कार्यस्य कारणेन सत्तासामानाधिकार्येण निर्दि-  
 शादिति भावः ॥ असत्त्वव्यपदेशादिति । इदंशब्दगृहीतस्य कार्यस्यासता सामानाधिकार्येण व्यपदेशादिति भावः ॥ उपक्रमे  
 निर्दिष्टमिति । उपक्रमे निर्दिष्टं यत्तदेव पुनस्तच्छब्देन परामृश्य सन्निति निर्दिशति तत्सदासीदिति वाक्यमित्यर्थः ॥ तदात्मानं स्वयम्भ-  
 कुरुतेति । निर्दिशतीत्यन्वयः । तथा चैवं वाक्यशेषे विशेषणान्नात्यन्तासत्त्वयुपक्रमे निर्दिष्टेत्येत्यर्थः ॥ साङ्ख्योक्तेति । यथाऽऽह  
 साङ्ख्योऽमदकारणादुपादानग्रहणात्सर्वसम्भवाभावात् । शक्तस्य शक्यकरणात्कारणाभावाच्च सत्कार्यमिति । असदकरणादित्यस्यायमर्थः । कार्यं  
 तावत्करणव्यापारात्प्रागपि सदित्यङ्गीकार्यम् । असदकरणात् । असत्त्वेत्कारणव्यापारात्पूर्वं कार्यं नास्य सत्त्वं कर्तुं शक्यम् । न हि नीलं शिल्पि-  
 सहस्रेणापि पीतं कर्तुं शक्यमिति । शिष्टं साङ्ख्यपरिक्षायां स्पष्टम् ॥ सौगतोऽस्तेति । यथाहुः सौगताः । अतएव किमवयवेषु प्रत्येकं  
 कात्स्न्येन वर्तते किं वैकदेशेन । आद्येऽनेकत्वप्रसङ्गः । न द्वितीयः । तस्यावयवान्विहायैकदेशाभावात् । भावे वा तथापि वृत्तिविकल्पप्रसङ्गात् ।  
 किञ्च केषुचित्तन्तुषु चलसु तद्गतोऽवयवी चलति न वा । नेति पक्षे युतमिद्विप्रसङ्गः । आद्ये निश्चलावयवाश्रितो न चलतीति चलाचलत्वलक्षणो  
 विरुद्धधर्माध्यासोऽतो न कारणातिरिक्तोऽवयवी नामास्तीति । अत्र साङ्ख्योक्ता सौगतोक्तेति वचनं यद्यपि न परमाज्येऽस्ति तथाऽप्यत्र तदुक्ता  
 युक्तिः साङ्ख्यादिभिरुक्तैव न नूतना तथा चैवं व्याख्याने सूत्रकारस्यामुञ्जत्वप्रसङ्ग इति सूचनाय स्वनोक्तमिति ज्ञातव्यम् ॥ संवेष्टितेत्यादि ।  
 यथा संवेष्टितः पटो न व्यक्तं गृह्यते किमयं पटः किंवाऽन्यद्व्यमिति स एव प्रसारितो यत्संवेष्टितं द्रव्यं स पट एवेति प्रसारेणोपाधिद्व्यक्तो गृह्यते ।  
 एवं तन्त्वादिकारणावस्थं पटादिकार्यमस्पष्टं सत्तुरीयेमुविन्द्यादिकारकव्यापाराभिव्यक्तं स्पष्टं गृह्यत इत्यर्थः ॥ प्राणापानादयो यथेत्यादि ।


शक्तिवित्तियत आह ॥ न ह्यत्राधिकरण इति । न चैवं दृश्यमानकार्याणां स्वतन्त्रजीवकृत्ये समस्तजातोऽपि तथात्वं सिध्यतीति तत्त्वप्रकाशिकाविरोधः । घटादिकार्याणां जीवकृत्यत्वदर्शनात्तद्वृत्तान्तेन महदादेरप्यदृष्टद्वारा जीवकृत्यत्वमेव नेश्वरकृत्यत्वं तस्याप्रामाणिक-  
त्वस्य कल्पने कल्पनागौरवप्रसङ्गादित्याभिप्रायेण तत्त्वप्रकाशिकायाः प्रवृत्तत्वेऽपि मुद्राया अस्तु वेश्वरः प्रामाणिकस्तथाऽपि न तस्य सकलकारणत्वं किन्तु महदादिकार्यकृत्यत्वमेव न तु घटादिकृत्यत्वमप्युभयोरपि तदङ्गीकारे गौरवप्रसङ्गादित्यभ्युपगमनादेन प्रकृतत्वेनाविरो-  
धात् । तथा चात्र पूर्वपक्षेणेत्यस्य तुष्यद्विति न्यायेनैवमभ्युपगम्य पूर्वपक्षं कुर्वतेत्यर्थो बोध्यः ॥ गूढाभिसन्धेराशङ्कामिति । सांशाने किं जीवकृत्यत्वस्येश्वराधीनत्वकल्पनया तदभावोऽपि स्वतो बहुत्वसद्भावेनैकदेशतः क्रियोपपत्तौ कृत्स्नप्रसक्तेरभावात् । विशिवांशाभावेन निरवय-  
वत्वशब्दकोपस्यापि परिहारात् । एतदतिरिक्तस्य चेश्वरकृत्यस्यादर्शनादिति पूर्वपक्षेणोऽभिप्रायोऽत्र गूढ इति द्रष्टव्यम् । एतस्याभिप्रायस्या-  
त्रैवोद्घाटने त्वंशिनो हीत्यादिमूलानुत्थानमेव स्यात् । अत एवमवतारिकेति ध्येयम् ॥ दृश्यमाणमिति । व्यतिरेको गन्धयदित्यादिना दृश्यमाणमित्यर्थः । अनेकस्वरूपेष्विति मूलानुसारेण व्याख्याति ॥ अनेकत्वोपलक्ष्यमिति ॥ ख्यायत इति । ज्ञायत इत्यर्थः । तथा चाणोद्गुणपदनैकरूपतया ज्ञायमानेत्युक्तं भवति ॥ श्रुतिनिषेध्याया इति । भिदांशलाया इत्यर्थः ॥ दृश्यमाणप्रकारेणेति । साय-  
पाद इति शेषः ॥ श्रुतिद्वयविरोधादिति । सांशत्वनिरंशत्वप्रतिपादकश्रुतिद्वयविरोधादेत्यर्थः ॥ चेतनमात्रेऽपीति । परमात्मन्यप्यर्थं न्यायोऽस्तीति सूचयितुमित्यर्थः ॥ अनेनेति । चेतनग्रहणेनेत्यर्थः ॥ अविनाभावलक्षणादिति । तथा च मूले न पुनराकृतिरिति भावः ॥  
सद्वितीय इति । अनेक इत्यर्थः ॥ प्रत्युच्यतमिति । यतः कारकप्रश्लोऽयं न प्रमाणप्रश्न इति प्रत्युक्तमित्यर्थः ॥ विशेषं गिम्भी-  
कृत्येति । एतेन विशेषाच्चिन्त्यशक्त्योक्तमप्राप्तिरङ्गीकारो न युक्तोऽन्यतरमात्रेण निर्वाहोपपत्तेरिति शङ्काऽपि परास्ता वेदितव्या । शक्तोऽपि भा-  
वान्निवर्तैरेव कारणैरिदं स्वेच्छया करोतात्युक्तत्वादिति भावः ॥ २-१-७ ॥ ३० श्रुतेस्तु शब्दमूलत्वात् ३० ॥ तुशब्दसूचितं श्रुते-  
स्त्वित्यस्य व्याख्यानं दर्शयति ॥ अलौकिकत्वश्रुतेरिति । शब्दमूलत्वादित्यस्य व्याख्यानं दर्शयति ॥ आगमैकगम्यत्वेनेति ।

इदमपि उशब्देनैव सूचितमिति ज्ञातव्यम् । आत्मनि चैवं विचित्राश्च हि । सर्वोपेता च तद्दर्शनादिति सूत्रद्वयतात्पर्यप्रदर्शकतयाऽशेषशक्ति-  
 त्वादित्येतद्वाच्ये ॥ **विचित्रशक्तिरित्यादिना ॥** वक्ष्यमाणमिति । आत्मनि चैवमित्यादिना वक्ष्यमाणमित्यर्थः ॥ पूर्वोत्तरविरोध इति ॥  
**कृत्स्नप्रसक्तिरिति ।** पूर्वस्य कर्ता शास्त्रवत्त्वादित्युत्तरस्य च विरोधः परिहृत इत्यर्थः ॥ **कृत्स्नपरिणामाभावस्य चेति ।** तदिति कार्य-  
 तथा निर्दिष्टस्यापरिणतभागस्यापि श्रवणादिति भावः ॥ **उक्तोत्तरत्वादिति ।** न हि यद्यतोऽप्यन्तर्भिन्नं तत्तेनात्यन्तर्भिन्नमिति सम्भनत्यग्नि-  
 प्रसङ्गादित्युक्तोत्तरत्वादित्यर्थः ॥ **इन्द्ररविषयं तदिति ।** शबलब्रह्मविषयमित्यर्थः ॥ **न्यायदर्शन इवेति ।** ब्रह्मवैकल्याच्च इत्येवार्थः ॥  
**प्रथमेति ।** प्रथमाध्यायाप्रतिपाद्यत्वाच्चेत्यर्थः ॥ **३० विकरणत्वाच्चेति चेत्तदुक्तम् ३० ॥ ॥** **मेयैक्येऽर्पति** अघटितमपि सर्वं भावति  
 विचित्रशक्त्या घटत इति मेयैक्येऽर्पात्यर्थः ॥ **विशेषविषयेणेवेति ।** शरीरेन्द्रियादिरूपविशेषविषयेणेवेत्यर्थः ॥ **तथाऽप्याशेष इति ।**  
 सर्वस्यापि दौर्घट्यस्य परिहृतत्वादिति भावः ॥ २-१-८ ॥ **३० न प्रयोजनवत्त्वात् ३० ॥ ॥** **प्रयोजनवत्त्वहेतोरिति ।** सूत्र प्रयो-  
 जनवत्त्वादित्यस्य हि कृतकृत्यत्वादित्यर्थो विवक्षितः सिद्धान्तिनस्तस्यासिद्धत्वादित्यर्थः । अत्र सूत्रात्मेव प्रयोजनवत्त्वं कृतकृत्यपरम् । प्रयो-  
 जनवत्त्वं प्रसाध्येत्यादियुगांतं यत्तत्प्रसिद्धार्थकमेवेति द्रष्टव्यम् ॥ **गर्भस्रावेणेवेति ।** हेतोरसिद्धत्वादिति भावः ॥ **अनैकान्तिकमिति ।**  
 ज्वलनपवनादिप्रवृत्तावित्यर्थः । अत्रैव व्यभिचारमभिप्रेत्य व्यासिद्विकल इत्युक्तम् ॥ **विपर्ययापर्यवसायीति ।** प्रयोजनाभावेऽपि कर्तृत्वस्य  
 प्रभितत्वादिति भावः । उत्तरानुव्याख्यानसुरादायितुमाह ॥ **किञ्चेति ।** साधनेऽनैकान्त्यविपर्ययवसानव्याप्तिमुपादयति ॥ **हृद्यन्ते हीत्या-  
 दिना ॥ कृपा चेति ।** निरुपाधिपरदुःखप्रहाणेच्छाया एव कृपात्वादिति भावः ॥ **क्रमेण सिद्धसाधनेति ।** साधने सिद्धसाधनता ।  
 परसम्बन्धिप्रयोजनस्याङ्गीकृतत्वात् । अत एवापादने इष्टापत्तिः । विपर्ययपर्यवसानेऽसिद्धत्वप्रसङ्गश्चेत्यर्थः ॥ **येन केनचिदिति ।** अङ्ग-  
 चेष्टादौ व्यभिचारवारणाय चिकीर्षार्णपूर्वकत्वादिना प्रवृत्तिरूपकर्तृत्वविशेषणं प्रत्युक्तमित्यर्थः । भावतः स्वप्रयोजनाभावेऽपि परप्रयोजनोद्देशिताऽ-  
 ङ्गीकारेण विशेषणे दत्तेऽपि क्रमेण सिद्धसाधनेष्टापादनादिप्रसङ्गात् । भावत्प्रवृत्तेः स्वभावत्वेऽपि प्रयोजनानुसारेण क्रमास्तुभ्यस्यादिकर्तृत्व-

स्याङ्गकित्त्वेन सदा प्रवृत्त्यापादनस्याप्यसम्भवादिति भावः । यथाऽऽहुः । स्वभावमूलाऽपीशस्य क्रमास्तृष्ट्यादिकर्तृता । कृतादीनां वसन्तादौ पुषितत्वादिकं यथा । देवस्यैव स्वभावोऽयमिति हि श्रुतिश्रुतीदिति । न प्रयोजनवत्त्वेनेत्युत्तरमूलोत्थाननायाह ॥ **सूत्रकृतोऽपीति ॥ तद्व्यासमेव कर्मपीति** । प्रयोजनोद्देशसामान्याभावव्याप्तमानन्दोद्देशादिकमेव कर्मपि हेतुं कुर्यादित्यर्थः ॥ **अन्याहतेति** । अप्रतिबद्धेत्यर्थः । यदि हि बुद्धिः केनचिद्वाहता स्यात्तदा परं तन्निवृत्तय इच्छादेरुपयोगो न चेयं तथेति भावः ॥ **क्रियाशक्तिरिति** । क्रियानुकूला शक्तित्यस्याः सा क्रियाशक्तिरित्यर्थः ॥ **तस्यैवेति** । भावनैव प्रयत्नात्मा सर्वत्राख्यातगोचर इति वचनादिति भावः । एवं च रथो गच्छतीत्यादावाख्यातो गौण एवेति श्रेयम् ॥ **तस्या अपीति** । स्वतो विषयप्रवणतया च तस्या अपि बुद्धित्वाप्रसङ्ग इति भावः ॥ **परिणामवादमिति** । विविधभवनरूपयोगेन विभूतिशब्देन परिणाम उच्यत इति भावः । कालात्प्रसूतिं भूतानामित्यत्र कालशब्दः कर्मादेरुपलक्षक इत्याशयेनादिपदम् ॥ **मुक्ततादायिकेति** । आदिपदेन सुप्तमुग्धयोर्ग्रहणम् ॥ **साधयिष्यमाणत्वादिनि** । कामस्य यत्राप्ताः कामास्तत्र माममृतं कृषि इति यल्लक्षणं मुक्तेः श्रुतिराह बलीयसीत्यादिना । मुक्तेऽप्यव्यक्तित्वेन कामानां न नाशो मोहसुप्तयोरित्यादिना सुप्तादावपि तस्य साधयिष्यमाणत्वादित्यर्थः ॥ **उदासीनस्येति** । इच्छाशून्यस्येत्यर्थः । बुद्धित्वादिनेत्यत्रादिपदेन प्रयत्नत्वसङ्ग्रहः ॥ **पौर्वार्थपर्याभावादिति** । प्रयत्नविषयसम्बन्धयोरित्यर्थः । **तज्ज्ञानार्थमिति** । विषयविशेषसम्बन्धतया प्रयत्नज्ञानार्थं बुद्धिर्विषयप्रत्यासासित्तयाऽङ्गीकार्येति भावः ॥ **स्वरूपग्राहकेति** । प्रयत्नस्यैव तत्प्रत्यासासिता भविष्यतीति भावः । न च ज्ञानस्यैव प्रत्यासासित्वं न प्रयत्नस्यैवाच्यम् । ज्ञानस्य हि न ज्ञानत्वेन प्रत्यासासिता निर्विकल्पकेऽतिप्रसङ्गात् । किन्तु विशिष्टविषयकज्ञानत्वेनेति वाच्यम् । तत्र लाघवाद्दिशिष्टविषयकत्वमेव प्रत्यासासित्तावच्छेदकमस्तु । एवं च प्रयत्नादेरप्युपनायकत्वापत्तिरित्याशयात् ॥ **बुद्धेरपीति** । अन्यथेति शेषः । सविषयकस्यापि प्रयत्नस्याप्रत्यासासित्वेन विषयसम्बद्धतया तज्ज्ञानार्थं बुद्ध्यपेक्षायां बुद्धेरप्यप्रत्यासासित्वप्रसङ्गेन विषयसम्बद्धत्वेन ज्ञानायान्यस्योपनायकस्यापेक्षाप्रसङ्गादित्यर्थः ॥ **कर्मैतद्यप्यलक्षणमिति** । ईश्वरज्ञानस्योपलक्षणमित्यर्थः । अन्यथोद्दिनिषति शब्दोक्तस्य मोक्षहेतुप्रसादस्य कर्म-

साध्यत्वानुपपत्तिर्वक्ष्यमाणसम्बन्धानुपपत्तिश्चेति भावः । यद्यपि मूले श्रुतिप्रतीकग्रहणायोचिनिषित इति वाक्याच्चेति वक्तव्यम् । तथाऽर्पाकृष्टिपौ  
 धातुनिर्देश इति वचनाद्धानुनिर्देशमात्रतमेव पदग्रहणमिति मन्तव्यम् ॥ **पदानामिष्टसाधन एवेति** । प्रवर्तके वाक्यस्थपदानामित्यर्थः ।  
 प्रकृतं च श्रुतिवाक्यं प्रवर्तकमेवेति भावः । तेनेष्टसाधनतानिष्टबोधकपदानामुदासिनानिष्टार्थेषु सङ्गातिग्रहाभावेऽबोधकत्वप्रसङ्गा इति शङ्काऽनव-  
 काश इति ध्येयम् ॥ **फलस्य विषयविशेष इति** । फलस्य तात्पर्यलिङ्गात्वादिति भावः ॥ **सम्पूर्णप्रयोजनमिति च वर्तनीय-**  
**मिति** । तेन वक्ष्यमाणोपनयलाभ इति भावः ॥ २-१-९ ॥ ॐ **वैषम्यनैर्दृष्टेयं न सापेक्षत्वात्तथा हि दर्शयन् ॐ ॥**  
**॥ उभयथाऽपीति** । आद्येऽस्वातन्त्र्यात् सर्वकर्तृत्वं द्वितीये दोषित्वप्राप्स्येति भावः ॥ **आरम्भगाधिकरण इति** । तत्र द्रव्यं कर्म च  
 कालश्चेति प्रमाणस्योदाहृतत्वादिति भावः ॥ **प्रमाणैरिति** । स कारयेद्युण्यमथाऽपि पापं न तावता दोषवर्जानिशिताऽपीत्यादिप्रमाणैरित्यर्थः ।  
 आद्यस्य वेदाप्रामाण्यकारणत्वमुपपादयति ॥ **वंदो हीति** । दोषोऽपि किं वेदाप्रामाण्यरूप उत प्रत्यवायापर्याप्त इति विकल्पं मनसि निधायाद्यं  
 दूषयति ॥ **न च वेदाप्रामाण्येति** । द्वितीयं दूषयति ॥ **नापि जीवानामिवेति** । ननु मूलेऽतोऽन्यत् न वैषम्यादिनामकमिति वैष-  
 म्यादिशब्दवाच्यमेव तत्र भावतीत्युक्तम् । एवं च दूषणं न भवतीति यावदिति व्याख्याने किं बर्जयितुम आह ॥ **नयः च भाव्यमिति** । भाव्ये  
 दोषत्वमेवाशङ्क्य परिहृतमतोऽत्रापि तथैव व्याख्यातमिति भावः ॥ २-१-१० ॥ ॐ **सर्वधर्मोपपत्तेश्च ॐ ॥ युक्तेतिरिति** ।  
 उपपत्तिपदेनोक्ताया इति शेषः ॥ **समासव्यासाभ्यामिति** । सङ्कोचवित्तराभ्यामित्यर्थः । तथा चेत्तरो न सर्वगुणपूर्ण इतीश्वरो दोषीति  
 च सङ्क्षेपत ईश्वरो न ज्ञानवान्मुखवानीश्वरो दुःखवांश्चित्तवानित्यादिविस्तरतश्च साधनीयमित्याशयः । अत एव सिद्धान्ते ईश्वरः सकलगुणपूर्णः  
 सर्वदोषविदूरश्चेति सङ्क्षेपेणेश्वरो विप्रातिपक्षगुणवानीश्वरो न विमतदोषवानिति विस्तरतश्च निराकरणमुपपद्यत इति ध्येयम् । यो यत्र स्वतन्त्रः  
 स तद्वाग्नित्येवोक्ते दुःखादौ स्वतन्त्रस्य तद्वत्त्वाभावेन व्यभिचारः स्यादनः सत्यन्तं विशेषणम् । एवं द्वितीयहेतावपि मुखादौ स्वतन्त्रस्य तदभा-  
 वाभावेन व्यभिचारवाराणाय सत्यन्तमित्यवधान्तव्यम् । सूत्रे पक्षासमासो विवक्षित इत्यभिप्रेत्य विग्रहं दर्शयति ॥ **सर्वेषामित्यादिना** । सम्ब-

निधस्मेव दर्शयति ॥ तत्प्रतिपादिकाया हति ॥ २-१-११ ॥ इति श्रीमद्भद्रशतीर्थपूज्यपादशिष्येण यदुपतिना कृतायां सुधाटिपण्ण्यां  
द्वितीयाध्यायस्य प्रथमः पादः ॥ २-१ ॥ ७ ॥



॥ हरिः ॐ ॥ पादप्रतिपाद्याज्ञाने पादारम्भसमर्थनं मूले क्रियमाणमनपन्नमत एतत्पादप्रतिपाद्यं दर्शयति ॥ जगज्जन्मादिकारण इत्यादिना । वैशेषिकादिसमयविरोधस्य जगज्जन्मादिकारणत्वांशोऽभावादाह ॥ **सकलभुणेनि** ॥ **अवन्मगन्मविभुर** इति । निरविष्टो निरवद्य इत्यादिश्रुतिसमन्वयस्यापि पूर्वमभिहितत्वादिति भावः । एतच्च पाशुपताधिकरणश्रुत्यादिभिरप्राकृतविग्रहाभ्यांगारेणान्यथात्वशङ्का निरस्योपादयिष्यत इति ज्ञातव्यम् । यद्वक्ष्यति । न चैतदखिलं विष्णो श्रुतिप्रामाण्यगौरवादित्यादि । मायाशवलज्जन्मस्य पर इति । पाशुपताद्यभिमतादिवादिरूपपरब्रह्मव्यावृत्तये विष्णाविति । मूलमथापयितुमाह ॥ **नन्विति** ॥ **अन एवेति** । औभेः प्रत्यक्षतो ह्येलादिना प्रत्यक्षोपेततया प्रबलत्वेनाशङ्कितानामपि साङ्ख्य्यादिस्मृतानां हरिपूर्वकाः किवाशेषविद इत्यादिना नितरां सर्वविष्णवादिप्रत्यक्षलक्षणप्रशान्नादित्युक्ति-  
विरुद्धत्वेनाप्रामाण्यस्य प्रथमपादे समर्थत्वादेवेत्यर्थः ॥ **तत्रैवेति** । प्रथमपाद एवेत्यर्थः । असदिति चेदित्यत्र श्रुतिसंवादिनां योऽभावेतित्यत्र तन्मूलानां तदनन्यत्वमित्यत्र बह्वीनां युक्तानां निराकृतत्वादिति भावः ॥ **समन्वयस्येति** । तथा च न परातानां श्रुत्युक्तोक्ति भिन्नाः भवे-  
**वेति** । न चानिश्चयस्तत्र शक्यते व्यभिचारत इत्यत्रेत्यर्थः ॥ **उपसर्जनभूता इति** । अत्र श्रुतीनां संवाद्यकतया यूक्तता योऽपानेनत्वं विवक्षितम् । मूले स्मृतियुक्तीत्यत्र युक्तिशब्देन दृढयुक्तिरेवाभिमान्याधिकरणे निरस्ता ग्राह्या । एवं चोक्तानवाद्वास्तविकिणि नातन्मूलं ततोदि-  
प्रतीतय इति तद्योगस्य विशेषस्याध्याहारः । अचिकित्सितेत्यत्र भावे क्तः । तथा च न विद्यते चिकित्सितं निमित्त्यापरिहारो यथाः साऽचिकित्सिता तथाविधा शङ्का यस्य स तथोक्तस्तस्येत्यर्थः । परिहारशून्यशङ्कस्येति यावत् ॥ **स्मरणादिति** । स्मृतिवृत्तत्वादिभ्यः । तथैवेत्य-  
रित्या सम्प्रदायप्रवर्तकतयैव स्मरणानित्यनन्तरं योज्यानाति शेषः । प्रकारान्तरेण बाधाभावादिभ्युपपादयति ॥ **तथा च श्रुतश्च इत्यभिरिना** ।  
**तासांमिति** । बलवन्नुक्तानामित्यर्थः ॥ **तदनुवर्तिनामिति** । तत्सिद्धान्तानुसारिणां विदुषामि यर्थः । इदं च बाधाभावाद्युपपादनाभिधो-  
गतो दर्शनानां प्रवृत्तत्वादित्यनेन सूचितमित्याशयेनाह ॥ **कथमन्यथेति** ॥ **एकधुरीणा इति** । एकधुरं वहन्तीत्येकधुरीणास्तत्समा इति  
यावत् । एकधुराल्लुक् चेति विकल्पेन स्वप्रत्ययविधानादिदं साध्विति मन्तव्यम् ॥ **उदितन्यायमिति** । अप्रामाणिकस्वरूपं प्रमाणविरुद्धस्वरूपं



चेत्यर्थः । बौद्धसमयस्य न भ्रान्तिमूलत्वं दर्शयितुं शक्यम् । तत्कर्तारि भावदवतारे बुद्धभ्रान्तिरेभावादेत आह ॥ **भ्रान्तिपदमिति** ॥ **बुद्धं पादेनेति** । पूर्वपादाद्येनेरेपामिति सूत्रेणेत्यर्थः ॥ **प्रपञ्चप्रयोजनमिति** । मन्दाशङ्कानिवृत्तिरूपमित्यर्थ इति केचित् । वस्तुतस्तु यन्मत्स्याधिकारिणोऽस्मिन् शास्त्रे निशङ्कप्रवृत्तिरूपमित्यर्थः । उक्तं हि तत्त्वप्रकाशिकायाम् । न ह्यनादिकालानवृत्तानां प्रतीतिमुन्नाणां तेषां सामान्यतो निराकरणेऽधिकारिणो निशङ्का प्रवृत्तिर्भवतीति । एवं च शङ्कतैवेति सुधायां निष्कम्पप्रवृत्त्यर्थमिति शेषोऽवान्तव्यः । नन्वाद्यव्याख्यानेऽस्वरसादर्शनात्किमर्थं यद्व्याख्यास्यानद्वयमित्यत आह ॥ **तथाच बौद्धेति** । बौद्धाधिकरणान्ते सर्वथाऽनुपपत्तेश्चेति सूत्रे बौद्धाभ्रान्त्यपि श्रंत्यादिविरोधोक्तत्वेनाव्याख्याने तद्विरोधो नात्रेत्यर्थः । आद्यव्याख्यानं खनुभवोक्तिविरोधमात्रेणैतत्सूत्रात्पार्यामित्याभिप्रेत्येति द्रष्टव्यम् ॥ **यद्यप्येतदिति** । शिष्याणां व्यपेक्षयेत्येतदित्यर्थः ॥ **अनुपदमेवेति** । तथाऽपि शुद्धबुद्धानामिति श्लोक इत्यर्थः ॥ **परस्परप्रतिक्षेप-रूपत्वेनेति** । परस्परप्रतिक्षेपत्वेन हेतुनोक्तानुमानस्य सत्प्रतिपक्षितत्वाच्चेत्यर्थः । दूषणान्तरमाह ॥ **वेदप्रामाण्यमिति** ॥ **प्रतिज्ञा-तार्थानुपपत्तिरिति** । वस्तुविकल्पापत्त्या बाधितविषयत्वादित्यर्थः । साधूनां विदुषामिति कर्तारि षष्ठी ॥ **यद्यप्येतदिति** । समर्थानामुन्मत्तवाक्याद्वैषम्ये कारणमित्यर्थः । सर्वेषां समयानां भ्रान्तिमूलत्वप्रदर्शनानन्तरमेव हेतुं भ्रान्त्यादिमूलत्वे समानेऽयुन्मत्तवाक्येऽविद्यमानान्ताकाशानुवृत्तिरेतेषां किञ्चित्तेति शङ्कावकाशो नेदानीमेवेति भावः ॥ **वक्ष्यत इति** । विभागः शतवदित्यत्रेति शेषः ॥ **अर्थोक्तमिति** । महाभारततत्पार्यनिर्णय इति शेषः । स्वभावापरपर्यायो हठो बाह्यप्रयत्नं विना न स्वकार्यकारी । कर्मापि न तं विना स्वकार्यं करोतीत्यर्थः ॥ **इति वक्ष्यत इति** । विशेषानुग्रहं चेत्यत्रेति शेषः ॥ **एकैकस्येति** । न चात्रेश्वरानुग्रहानुपादानादसङ्गतमिदं सम्भतिकथनमिति वाच्यम् । योग्यताग्रहणेन तन्त्रियतेश्वरानुग्रहस्यात्राभिप्रेतत्वात् । तथा चैकस्येत्यस्य योग्यतामात्रस्य तन्त्रियतेश्वरानुग्रहमात्रस्य कर्ममात्रस्य प्रयत्नमात्रस्य वैयर्थ्ये विवक्षितः । अतो नासङ्गातिरिति द्रष्टव्यम् । ईश्वरानुग्रहस्य योग्यतानियतत्वं चास्ति चासौ मोक्षयोग्येषु जीवेष्वनादित इति पूर्ववाक्ये स्पष्टम् ॥ **अतिशयितनैशित्येति** । केवलं विरिञ्चस्य धर्मकारणमित्यादेः प्रायिकत्वाभिप्रायकत्वाच्च तद्विरोधोऽत्रेति ज्ञातव्यम् । अत एव गीतातात्पर्ये विष्णोः

प्रीत्यर्थमेवास्य श्रोतव्यं प्रायशो भवेदिति प्रायिकत्वं स्पष्टमुक्तम् । एवं च क्रमेण वर्धमानामित्यादिकमप्यनुकूलितं भवतीति ज्ञातव्यम् । केचित्तु  
 नैशित्योक्तिरतिशयितफलाभिप्रायतः केवलं विरिञ्चस्य धर्मकारणमित्यादिना न विरोध इत्याहुः ॥ ॐ रचनाऽनुपपत्तेश्च नानुमानम् ॥  
 ॐ ॥ प्रकृतिरंवेति । अत्र प्रकरोतीति व्युत्पत्त्या प्रकृतिशब्द उपदानपरः । विकृतिशब्दश्च विक्रियत इति व्युत्पत्त्या कार्यपर इति ज्ञातव्यम् ॥ साक्षा-  
 वस्थेति । गुणप्रधानभावपरित्यागेन त्रयाणामपि प्रधानभावेनैवावस्थितिरित्यर्थः । इयं हि तेषां प्रक्रिया । सृष्टिकाले हि सत्त्वादीनां मध्ये यदुद्भूतं बलीयस्त-  
 दङ्गि । अभिभूतं च तदनुगुणतया स्थितमङ्गम् । एवं हि तेषां गुणप्रधानभावे सति महदादौ कार्ये प्रवृत्तिर्भवति । इदमेव च गुणवैषम्यं नाम । प्रलये तु नोक्ता-  
 रीत्या तेषां गुणप्रधानभावनावस्थानं किन्तु प्रधानतयैवातस्तेषामियं साम्यावस्थेति गीयते । अत एव प्रधानमिति संज्ञाऽपि तदैवेति । उदाहरिण्य-  
 माणकारिकायां मूलप्रकृतिरित्यत्र मूलपदं प्रधानस्य केवलप्रकृतित्वोपपादकमित्याशयेन प्रधानस्य केवलप्रकृतित्वमुपपादयति ॥ सा हि विश्वस्ये-  
 त्यादिना ॥ मूलान्तरमस्तीति । अनवस्थाप्रसङ्गादिति भावः ॥ षोडशको गण इति । षोडशसङ्ख्यापरिमितो गणः षोडशकः ।  
 विकृतिरेवेत्यनेन कारिकायां तुशब्दोऽवधारणार्थः । स च भिन्नक्रम इति सूचितमिति ज्ञातव्यम् ॥ स्थूलतोति । प्रधानमहदहङ्कारादीनां हि  
 स्थूलतातारतम्यमिन्द्रियग्राह्यतारतम्यं चारित । अतस्तेषां तत्त्वान्तरत्वम् । नैवं गोषटादीनाम् । तेषां पृथिव्यादिभ्यस्तत्त्वान्तरत्वसाधकयोः स्थूल-  
 तेन्द्रियग्राह्यतातारतम्ययोरभावादित्यर्थः । पञ्च च ते पञ्चतश्चेति पञ्चसङ्ख्याकाः पञ्चवर्गा इत्यर्थः । पञ्चदशतौ वर्गे वेत्युक्तत्वात् । जन्मगणकारणानामिति  
 कारिकायाश्चायमर्थः । पुरुषबहुत्वं सिद्धं कस्माज्जन्मगणकारणानां प्रतिनियमात् । निकायं विसृष्टाभिरपूर्वाभिर्देहेन्द्रियाहङ्कारबुद्धिरेवैदनाभिः पुरुषस्याभिसम्ब-  
 न्धो जन्म न तु पुरुषस्य परिणामी तस्यापरिणामित्वात् । तेषामेव च देहादीनामुपात्तानां परिणयोगो मरणं न त्यात्मनो विनाशस्तस्य कूटस्थानित्यत्वात् ।  
 करणानि बुद्ध्यादीनि त्रयोदश तेषां जन्मगणकरणानां प्रतिनियमो व्यवस्था सा खल्वयं सर्वशरीरेष्वेकस्मिन्पुरुषे नोपपद्यते । तदा खल्वेकस्मिन् जायमाने  
 सर्वे जायेरन्ध्रियमाणे च म्रियेरन् । अन्यदादौ चैकस्मिन्सर्व एवान्धादयो विवृतिस्तेकस्मिन्सर्व एव विचिन्ताः स्युरित्यव्यवस्था । प्रतिक्षेत्रं तु पुरुषमदे-  
 भवति व्यवस्थेति । न चैकस्यापि पुरुषस्य देहोपधानभेदाद्व्यवस्थेति युक्तम् । पाणिस्तनान्ध्रपधानभेदेनापि जन्ममरणादित्यवस्थाप्रसङ्गात् । न हि

पाणौ क्रमे जाते वा स्तनादौ च महत्यवयवे युवतिर्जाता वा मृता वा भवति । इतश्च प्रतिक्षेत्रं पुरुषमेद इत्याह ॥ अङ्गुगपत्पञ्चसूतश्चक्षति । प्रवृत्तिः प्रयत्नलक्षणा यदाप्यन्तःकरणवर्तिना तथाऽपि पुरुषे उपचर्यते । तथा तस्मिन्नेकत्र शरीरे प्रयत्नमाने स एव सर्वशरीरेऽप्येक इति सर्वत्र प्रतीयत । ततश्च सर्वान्पेव शरीराणि युगपच्चक्षेयुः । नानात्वे तु नायं दोष इति । इतश्च पुरुषमेद इत्याह ॥ त्रैगुण्यविपर्ययाच्चक्षेति । एवकारो भिन्नक्रमः । सिद्धमित्यस्यानन्तरं द्रष्टव्यः । सिद्धमेव नासिद्धम् । त्रयो गुणत्रैगुण्यं तस्य विपर्ययोऽन्यथात्वम् । केचित्त्वलु सत्त्वविकाराः सत्त्वबहुला यथोर्ध्वरेतसः । केचिद्रजोबहुला यथा मनुष्याः । केचित्तमोबहुला यथा तिर्यग्योनयः । सोऽयमीदृशैर्गुण्यविपर्ययोऽन्यथाभावान्तेषु सत्त्वादिनिकायेषु न भवेद्यदेकः पुरुषः स्यात् । भेदे त्वयमदोष इति ॥ सङ्घातपरार्थत्वादीति । अव्यक्तमहदहङ्कारादयः सुखदुःखमोक्षममृतमथा तावत्सर्वे सङ्घाताः । तथा चाव्यक्तमहदहङ्कारादयः परार्थाः सङ्घातत्वाच्छयनासनाभ्यङ्गवदित्यनुमानेन तेषां परार्थत्वे सिद्धे यः परः सिध्यति स एव चेतन इत्यर्थः । स्यादेतत् । शयनासनादयः सङ्घातशरीराद्यर्था दृष्टा न त्वात्मानं प्रति परार्थाः । तद्वत्पर्याप्तता अपि सङ्घातान्तरमेव परं गमयेयुर्न त्वसङ्घातमात्मानमिति चेन्मैवम् । सङ्घातान्तरार्थत्वे हि तस्यापि सङ्घातत्वात्तेनापि सङ्घातान्तरार्थेन भवितव्यं तेनापि तत्त्वव्याप्यपत्तेः । तस्मादनवस्थाभियाऽयं परोऽसङ्घात एव सिध्यति स एवास्मेति । आदिपदेन यद्यसुखदुःखमोहात्मकं तत्परेणाधिष्ठायमानं दृष्टं यथा स्थानि-यन्त्रादिभिः । सुखदुःखमोहात्मकं चेदं बुद्ध्यादि तस्मादेतदपि परेणाधिष्ठातव्यम् । स च परैर्गुण्यादन्य आत्मा । सुखदुःखे अनुकूलप्रतिबलवैरोगी प्रत्यात्ममनुष्येति । तेनानयोरनुकूलनीयेन प्रतिकूलनीयेन च केनाचिद्वचितव्यम् । न चानुकूलनीयाः प्रतिकूलनीयाः बुद्ध्यादयस्त्वदृश्याः । न च द्रष्टारान्तरेण तेषां दृश्यता स्वात्मानि वृत्तिविरोधात् । तस्मादोऽमुवात्माऽनुकूलनीयः प्रतिकूलनीयो वा स एवात्मा । बुद्ध्यादयस्तत्त्वदृश्याः । न च द्रष्टारान्तरेण तेषां दृश्यता युक्ता तस्मादस्ति द्रष्टा दृश्यबुद्ध्याद्यतिरिक्त आत्मेत्यादितदीयहेतूनां सङ्ग्रहः ॥ कार्यकारणविभागादीति । कार्यकारणविभागादिहेतूनामे स्वयमेव दर्शयिष्यति । उदाहरिष्यमाणकारिकागतमसदकरणादिहेतुं व्याख्यायोपादानग्रहणादिति हेतुं विवृणोति ॥ किञ्च कार्यकारणेति । अनेनोपादानानि कारणानि तेषां ग्रहणं कार्येण । उपादानैः कार्यस्य सम्बन्धादिति यावदिति तद्व्याख्यानं सूचयति ॥ सर्वसम्बन्धापत्तेरिति । अनेन सर्व-

सम्भवाभावादित्यस्य तात्पर्यमुक्तं भवति । शक्तस्य शक्यकरणादित्येतद्व्याख्यातुमाह ॥ असम्बद्धत्वेऽपीति । कारणभावाच्चेत्यस्य कार्यस्य कारणात्मकत्वात्कारणस्य च पूर्वं सत्त्वात्तदभिन्नमपि कार्यं तदा सदेवेति व्याख्यानं न सन्निधाय स्यादेतद्यदि कार्यस्य कारणाभेदः स्यात्स पञ्च कुल इत्याशङ्क्यां प्रत्यक्षं तावत्तत्राह ॥ न च कारणादन्यदिति । अनुमानान्यप्याह ॥ किञ्चेत्यादिना ॥ गुरुत्वान्नरकार्यस्येति । यद्यस्माद्विन्नं तस्मात्तस्य गुरुत्वान्तरकार्यं गृह्यते । यथा पुलिकस्य रुचिकस्य यो गुरुत्वकार्योऽवनतिविशेषस्ततो द्विपुलिकस्य स्वस्तिकस्य गुरुत्वकार्योऽवनतिभेदोऽधिकः । न च तथा तन्तुगुरुत्वकार्यात्पटुगुरुत्वस्य कार्यान्तरं दृश्यते । तस्मादभिन्नसस्तुभ्यः पट इत्यर्थः ॥ एवं चेति । उक्तरित्या सकार्यवादस्य समर्थितत्वादित्यर्थः । तस्माच्च विपर्ययादिति कारिकाया अयमर्थः । चशब्दः पूर्वोक्ताद्धर्मान्तरसामुच्चयकः । तस्मादित्यनेन च त्रिगुणमविवेकीत्यादि परामृश्यते । तथा च तस्मात्त्रिगुणैर्यो विपर्ययासः पुरुषस्यात्रिगुणस्त्वं विवेकिश्चमविषयस्वमाराधारणत्वं चेतनत्वमप्रसवधर्मत्वं च । तत्र चेतनत्वेनाविषयत्वेन च साक्षिस्वद्रष्टृत्वे दर्शिते । चेतनो हि द्रष्टा भवति नोचेतनः । साक्षी च दर्शिताविषयो भवति । यद्ये दर्शितो विषयः स साक्षी । यथा हि लोकेऽर्थिप्रत्यर्थिनौ विवादविषयं साक्षिणे दर्शयतः । एवं प्रकृतिरपि स्वरचितं विषयं पुरुषाय दर्शयतीति पुरुषः साक्षी । स चाचेतनो विषयो वा शक्यो न विषयं दर्शयितुमिति चैतन्यादविषयत्वाच्च भवति साक्षी । अत एव च द्रष्टा भवति । अवैगुण्याच्चास्य कैवल्यम् । आत्यन्तिको हि दुःखत्रयाभावः कैवल्यम् । तच्च तस्य स्वाभाविकदेवत्रैगुण्यालुखलुःखमोहरहितत्वासिद्धम् । अत एवत्रैगुण्यान्याच्चल्यम् । सुखी हि सुखे तृप्यन्दुःखी हि दुःखं द्विपन्माव्यस्थो न भवति । तदुभयराहितस्तु मध्यस्थ इति चोदासीन इति आख्यायते । विवेकितवादसवधर्मित्वाच्चाकर्तृत्वं सिद्धमिति । तस्मान्न बध्यत इति कारिकायां तस्मादित्युपसंहारार्थम् । नानाश्रयेत्यस्य नानापुरुषाश्रया समीत्यर्थः । अनेन वन्यमोक्षसंसारः प्रकृतिगताः पुरुषे उपचर्यन्ते यथा जयपराजयौ मृत्युगतावपि स्वामिन्युपचर्यन्ते । तदाश्रयेण मृत्यानां तद्भागित्वात् । तत्फलस्य च शोककलाभेदः स्वामिसम्बन्धत्वात् । भोगापवर्गयोश्च प्रकृतिगतयोरविवेकग्रहाद्युत्पासम्बन्ध इत्युक्तं भवति ॥ स्वप्रतीतिं सिद्धत्वादिति । अनेन मूले प्रकाशशब्दः कर्मणि व्युत्पन्न इत्युक्तं भवति । भोक्तृत्वं स्वरूपचैतन्येनैवेत्यत्र सम्प्रतिगाहः ॥ यथाऽऽहेति । नन्वेवं भोक्तृत्वस्य

स्वाभाविकरूपाप्याऽपवर्गाभावप्रसङ्गा इत्यत उक्तं योग्यतेति । तथा च भोक्षे भोक्तृवृत्त्ययोग्यतासत्त्वेऽपि फलोपधानरूपस्य तथाभावात्पुरुषार्थानो-  
पपत्तिरिति भावः ॥ **भोक्तृतात्मेर्तीति** । इदमुपलक्षणम् । अहं सुखी दुःखीत्यादिरपि व्यवहार एवेत्यपि द्रष्टव्यम् । पुरुषस्य दर्शनार्थमिति  
कारिकाया अयमर्थः । प्रधानस्यैति कर्मणि षष्ठी । प्रधानस्य सर्वकारणस्य दर्शनं यत्पुरुषेण तदर्थम् । तदनेन योग्यता प्रधानस्य दर्शिता । ततश्च  
भोग्यं प्रधानं भोक्तारमन्तरेण न सम्भवतीति युक्ता तस्य भोक्तृपक्षा । पुरुषस्यापेक्षां दर्शयितुं पुरुषस्य कैवल्यार्थमिति । तथा भोग्येन हि  
प्रधानेन सम्भिन्नः पुरुषस्तद्गतं दुःखत्रयं स्वात्मन्यभिमन्यमानः कैवल्यं प्रार्थयते । तच्च सत्त्वपुरुषान्तराभावात् । न च सत्त्वपुरुषान्तराभा-  
व्यातिः प्रधानमन्तरेणेति कैवल्यार्थं पुरुषः प्रधानमपेक्षते । अनादित्वाच्च संयोगपरम्पराया भोगाय संयुक्तोऽपि कैवल्याय पुनः संयुज्यते इति युक्तम् ।  
ननु भवत्वेतयोः संयोगो महदादिसर्गस्तु कुतस्य इत्यत उक्तम् ॥ **तत्कृतः सर्ग इति** । संयोगो हि महदादिसर्गमन्तरेण न भोगाय कैवल्याय  
च पर्याप्त इति संयोग एव भोगापवर्गार्थं सर्गं करोतीत्यर्थ इति । दृष्टा मयेत्युपेक्षक एक इत्यस्यायमर्थः । एकः पुरुषो मया दृष्टा भिन्नतया ज्ञाता  
प्रकृतिरिति मत्वोपेक्षको भवति शब्दादुपभोगं न करोतीत्यर्थः । अन्या प्रकृतिरहम् । अनेन पुरुषेण स्वभिन्नतया दृष्टेति मत्वोपरमिति शब्दादिनो-  
पभोजयतीत्यर्थः । तयोः संयोगे सत्यपीत्यन्वयः ॥ **सर्गस्य प्रयोजनं नास्तीति** । भोगाय विवेकज्ञानाय वा सर्गोऽङ्गीकार्यः । विवेक-  
स्यात्यनन्तरं च तयोः प्रयोजनयोरभावाच्च सर्ग इत्यर्थः । तथा हि । कृतविवेकव्याप्तिरात्मा न शब्दादुपभोगं करोति । तद्विबन्धनाविवेकभलात्प-  
रमात् । नापि विवेकव्याप्तिं प्राकृतीं ततो विविक्त आत्मा स्वार्थभिमन्तुमर्हति । पुरुषार्थो च भोगविवेको प्रकृत्यारम्भप्रयोजकानित्यपुरुषार्थो  
सन्तौ न प्रकृतिं प्रयोजयति तदिदमुक्तम् ॥ **प्रयोजनं नास्ति सर्गस्येति** । अत्र प्रयुज्यते सर्गं प्रकृतिरनेनेति प्रयोजनं तत्पुरुषार्थत्वेन  
चास्तीत्यर्थ इति । रङ्गास्य दर्शयित्वेत्यस्य रङ्गास्येति स्थानेन स्थानिनः पारिषदान् लक्षयति । आत्मानं शब्दावात्मना पुरुषाभेदेन प्रकाशयेत्यर्थो  
ज्ञातव्यः ॥ **पुनः प्रवत्स्यतीति** । यथा नर्तकी नृत्यं पारिषदेभ्यो दर्शयित्वा निवृत्तापि पुनस्तत्कुतूहलात्प्रवर्तते तथेत्यर्थः ॥ **प्रयोजनाभावा-  
दिति** । उक्तरीत्या प्रकृतिप्रवृत्तिप्रयोजकयोर्भागविवेकज्ञानरूपप्रयोजनयोरभावादित्यर्थः । पुनरप्रवृत्तौ निमित्तान्तरं तदाभिमतं दर्शयितुमाह ॥

**उक्तं चेति ॥ सुकुमारतरमिति ।** पुरुषदर्शनासाहिष्ण्वित्यर्थः । या द्रष्टाऽस्मात्प्रत्यक्षं विवेकेनेति शेषः । अयं भावः । असूयं पश्या हि कुल-  
वधूयां यदि प्रमादात्परपुरुषेणालोच्यते तदा तथा प्रयतते कथं यथा पुरुषान्तराणि न पुनः पश्यन्तीत्येवं प्रकृतिः कुलवधूतोऽप्याधिका दृष्ट्वा विवेकेन  
न पुनर्दृश्यत इति । न च भेदग्रहेति भेदग्रहरूपान्तःकरणवृत्तिनाशकस्यान्यस्याभावादित्यर्थः ॥ **निवर्तनीयत्वादिति ।** तस्य पुरुषार्थत्वाभावा-  
दिति भावः । भेदग्रहस्य पुरुषेणार्थनयित्वाभाव एव कुत इत्यतस्तत्र साङ्ख्यसम्भारमितिमाह ॥ **नापि विवेकेति ।** नापि विवेकव्याप्तिं प्राकृत्या  
ततो विविक्त आत्मा स्वार्थमभिमानुमहतीति साङ्ख्यैरुक्तत्वादित्यर्थः । सन्नकृतेत्यस्यानन्तरं विलम्बमसहमानेनेति शेषः ॥ **पातनिकार्थमिति ।**  
तत्सूत्रनिवर्त्याशङ्कोत्थापनार्थमादौ किञ्चिद्वृणमहाहेत्यर्थः ॥ **कार्यत्वादिति ।** अन्यथा नित्ये व्यभिचार इति भावः ॥ **उभयथेति ।** हेतुद्वया-  
न्तवचनयोरित्यर्थः । हेतुवचनेन तदनुक्तो दृष्टान्त उपलक्ष्यते दृष्टान्तवचनेन च स्वानुक्तो हेतुरुपलक्ष्यतेऽन्यथा वाक्यासामञ्जस्यात् । तथा चोक्त-  
प्रयोगद्वयसिद्धिरिति भावः ॥ **इत्याद्यपीति ।** अत्रादिपदेन महदादिकर्तृवृत्तनरूपं भवितुमर्हति सत्यः प्रवृत्तिमत्त्वात्पादादिकर्तृवृत्तिं प्रयोगो  
प्राह्यः । ननु सर्वस्यापि वेदस्य भावत्परत्वस्योक्तत्वात्कथं वेदतो महदाद्यवगम इत्यत आह ॥ **उक्तं हीनि ।** अजामेकमिति प्राहेत्यत्रेति  
शेषः । तथा च तन्न्यायसाम्यात्काश्चिद्देवो महदादिकमपि प्रतिपादयिष्यतीति भावः ॥ **वक्ष्यमाणत्वादिति ।** रोच्यं चेत्किमचेतनम् । इच्छा-  
म्यहृगिति ह्येव निजानुभवरोधतः । अचेतनेच्छाप्राप्तयेति शेषः ॥ **अप्रसिद्धेति ।** सत्कार्यवादिना मयाऽमतः सत्तासम्बन्धरूपोत्पत्तेः  
क्वाप्यनङ्गीकारादिति भावः । द्वितीय इत्यत्र प्रयोग इति शेषः ॥ **साधिनत्वादिति ।** नित्यभेदो निमित्तेन ह्युपादानेन तु द्वयम् । असद्य-  
स्कार्यरूपेण कारणस्मृत्याऽस्ति हि । अनवस्थाऽन्यथा हि स्यात्सर्वत्रोत्पत्तिनाशयोरिति युक्तिपादे साधितत्वादित्यर्थः । युक्तिस्तत्तत्र निराकरि-  
ष्याम इति यदुक्तमारम्भणाधिकरणे तद्वक्तुमाह ॥ **सत्कार्यत्वादिति ।** साक्षात्कर्तृव्यापारविपर्ययेव कर्मत्वादसत्तश्च  
तदसम्भवादिति भावः ॥ **अनेन घट इति ।** साङ्ख्येन हि स्वशास्त्रे सत्कार्यत्वादे घटो जायत इति प्रयोगान्थाऽनुपपत्तिर्मानम् । असतः  
क्रियात्वातन्त्यरूपकर्तृत्वस्यासम्भवादिति यदुक्तं तदप्यनेन पूर्वमत्यन्तासतः कथं कार्यत्वमित्युक्तदूपेण निरस्तं ज्ञातव्यमित्यर्थः । मुहुरावेन

पृच्छति ॥ तर्हीति । आदिपदेन घटो जायत इत्यस्य ग्रहणम् । न हि सक्तुमशक्यमित्यस्यानन्तरं नाप्यस्य तमसदिति शेषो द्रष्टव्यः ॥  
अभ्युपगमेऽपीति । तादास्यमेवाभेद इति स्वीकृत्येति शेषः ॥ बाधादिति । तन्पटभेदस्य वक्ष्यमाणानुमानसिद्धत्वेन तदभावसाधने  
बाधादित्यर्थः ॥ एवमुपादानोपादेयभाव इति । अत्यन्ताभेदादिनस्तव मत इति शेषः ॥ करणत्वकर्मत्वयोरिति । उपादायते  
वस्तुनेनेति करणे व्युत्पत्तेनोपादानशब्देन करणत्वस्योपादानं योर्यमुपादेयमिति कर्मणि व्युत्पत्तेनोपादेयशब्देन कर्मत्वस्य लभादिति भावः ॥  
एतेनेति । सत्कार्यवादस्य दूषितत्वेन सदसत्कार्यवादस्य समर्थितत्वेन चामूल्याभावित्वरूपकार्यत्वस्यासिद्धयभावेनेत्यर्थः । प्रमितिर्ज्ञापे प्रसूतं कपिलं  
यस्तमग्रे ज्ञानैर्विभर्ति जायमानं च पश्येत् । सुखादनन्तात्पालनापानाच्च यं वै देवं कपिलमुदाहरतीत्यादिश्रुत्युदाहरणं स्वशास्त्रे क्रियमाणमित्यर्थः ॥  
अनेनैव निरस्तमिति । उदाहृतपुराणबलेनैव श्रुतेर्भावदवतारकपिलप्रत्यक्षैव कल्पनादिति भावः । नन्वेवं प्राप्तस्य प्रकृतेर्जगत्कारणत्वतद-  
भावरूपविरुद्धाकारद्व्यालिङ्गितत्वस्यानिषेधात्कथमखिलनिषेधां स्यादित्यतोऽभिप्रायमाह ॥ उभयस्वतस्त्व इति । ननु मायाशब्दस्यादन्तत्वा-  
भावादत इनिठनावित्यस्याप्रवृत्त्या कथं मार्याति रूपमित्यत आह ॥ मायाशब्दस्येति । ब्रीह्यादित्वात् ब्रीह्यादिगोणे पठितत्वात् । तथा च  
ब्रीह्यादिभ्यश्चेत्यनेनैवात्रोक्तिरिति भावः । प्रकृतिकारणत्वस्यासिद्धौ तज्ज्ञाने प्रामाण्यं व्यर्थं स्यादित्याशयेन शङ्कते ॥ तर्हीति । तज्ज्ञानगतस्याप्राप्ता-  
प्यस्यापि सार्थक्याय तदभावोऽपि सिध्यत्वित्याशयेनाह ॥ अप्रामाण्येऽपीति । ज्ञानस्योभयाकारत्वं यथा विरुद्धं तथा करणे विरुद्धाकारद्वय-  
जननानुकूलशक्तिद्वयसमावेशोऽपि विरुद्धोऽतो नाङ्गिकाराह इत्याह ॥ करणेऽपीति । अनेन किञ्चित्करणे विरुद्धं शकितद्वयं न सिध्यतीति  
मूल्योजनोक्तेति ज्ञातव्यम् । नन्वेवं दावदहनदग्धवेत्रबीजादौ विरुद्धकार्यद्वयजनकशक्तिद्वयसमावेशो न स्यादित्यत आह ॥ यदपीति । तथा  
च तत्रापि न शक्तिद्वयं गुणपदस्ति किन्तु दाहादिलक्षणसहकारिसामर्थ्यात्पूर्वशक्तिनाशानन्तरं शक्यन्तरमुत्पद्यत इति भावः । मूलं प्रक्रान्तरणे  
योजयितुमाह ॥ किञ्च वचन इति । साङ्ख्यवचनस्यैव प्रस्तुतत्वाद्वचनग्रहणम् ॥ वेदवाक्येनेति । तथा च वेदवाक्येन किञ्चन न  
सिध्यतीति मूलं योजनीयमिति भावः ॥ उक्तसकलेति । साङ्ख्यस्य वचनेनोत्पन्नं ज्ञानं प्रमाणप्रमाणं वेद्युभयात्मकं वा स्यादित्या-



दिना त्रेधा विकल्पदोषा अभिहितास्ते सर्वेऽप्यत्र स्युरित्यर्थः । ननु बौद्धागमादौ व्यभिचारः । बौद्धागमादिद्वयावृत्तस्य हेतुतया विवक्षितत्वादित्यत आह ॥ **सन्दिग्धासिद्धेरिति** । त्वदागमपरिश्रद्धावैष्यता बहुतमत्वं न निश्चेतुं शक्यमिति भावः । कारिकायां साध्यानुक्तेस्तत्पूरयति ॥ **सूलकारणमस्त्यव्यव्यक्तमिति** । तत्र तावत्कार्यकारणविभागादिति हेतुमुपपादयति ॥ अथ **कूर्मशरीर इत्यादिना** । तस्मिन्नेवाव्यव्यक्तीभवन्तीत्येतद्वक्ष्यमाणविभागरूपहेतौ दृष्टान्तकथनायेति ज्ञातव्यम् । अत्र विभागशब्देनापि व्यादिन-  
रेव विवक्षिता । सन्त्येवेत्येतदभिव्यक्त्युपपादनाय । असत्ये उत्पत्तेरेव प्रसङ्गेनाभिव्यक्तेरसम्भवात् । नन्वयं विभागः प्रलयकाले कालाध-  
भवतीत्यत उक्तं प्रतिसर्ग इति । सर्गकाल इत्यर्थः । तथा च सर्गकालो विभागकारणमतो नोक्ततद्गोप इति भावः । एवमविभागोऽपि प्रलयकालः  
कारणमिति द्रष्टव्यम् । अविभागरूपं हेतुमुपपादयति ॥ **मृत्पिण्डमित्यादिना** । नन्वेवं कार्यस्य महद्देशेवाव्यव्यक्ततापत्तिर्नि प्रधानेत्येत्यत  
आह ॥ **तत्कारणरूपमेवेति** । सत्यं प्रलये कार्यमेवाव्यव्यक्तं भवतीति तथाऽपि तत्राव्यव्यक्तं तत्कारणत्वमेवेति भावः । भेदेनाव्यव्यक्त-  
मुच्यते । अतः प्रधानस्याव्यव्यक्ततोपपन्न इति भावः । तदिदमुक्तं कार्यगोपेक्षेति । कार्यस्याव्यव्यक्तत्वात्तदभिन्नं कारणमव्यव्यक्तमित्यर्थः । स्वापेक्षया  
तन्मात्राण्यव्यक्तयन्तीत्यादिकमपि स्वेपामव्यव्यक्तत्वास्त्वाभिन्नं तन्मात्रादिकमव्यव्यक्तयन्तीति ज्ञालेयेम् । सोऽयमविभागः प्रकृतावित्यत्र साध्या-  
स्परम्पर्येणेति शेषः । अत्राविभागोऽनभिव्यक्तिः । हेतुद्वयं निगमयति ॥ **तस्मात्कारण इति** । कारण इति प्रकृताभिप्रायेणैवोक्तम् । दूरे-  
शरीरस्य स्वाङ्गाकारणत्वात् । ततश्च व्यक्त्यव्यक्ती हि पूर्वं कुत्रचित्सत एव पदार्थस्य कूर्माङ्गादौ दृष्टे नासतोऽग्रे महद्देशेरेणि कार्येण व्यक्त्य-  
व्यक्ती कुत्रचित्सत एव वक्तव्ये इति ताभ्यां सम्महद्देशितकलकार्यार्थभेदं वस्तु तूर्गशरीरस्थानीयं सिध्यति तदेवाव्यक्तमित्यर्थः ॥ **अव्यव्यक्त-  
त्वादुच्येति** । सत्कार्यपक्षे कार्यस्याव्यव्यक्तताया अन्यस्यां शक्तौ मानाभावात् । अत एव शिकताश्वस्तिलानां तेलोपादानां भेद उपपन्नते ।  
यद्येवैव चैतदस्थनागतावस्थं नासिक्तात्विति भावः ॥ **महत एवाव्यव्यक्तत्वमिति** । उक्तहेतुभिर्महत एवाव्यक्तत्वं साध्यतां किं ततः  
परेणाव्यक्तेनेत्यर्थः । भेदानामित्यस्य व्याख्यानं महदादीनामिति । परिभागादित्यस्य परिमितत्वादित्यर्थमभिप्रेत्याह ॥ **अव्यव्यक्तत्वादिनि** ॥

**घटादिविदिति ।** घटादेः कार्यस्याव्यक्तावस्थैव मृदादिकारणमित्यङ्गीकाराच्च साध्यवैकल्यामिति भावः । एवं च महदादीनां कारणं सिद्ध्यति तदेव व्यापकं प्रधानं परमाव्यक्तम् । परतरव्यक्तकल्पनायां च न मानमिति भावः ॥ **सुखदुःखमोहसमन्वितानीति ।** सुखदुःखमोहसम्बन्धभावानीत्यर्थः । सुखादिहेतुतयाऽभिमतं वनितादिकं सुखादिस्थभावमेवेति तेषामाशयः । यथाऽऽहुः । प्रत्येकं भावाद्यैगुण्यवन्तोऽनुभूयन्ते । यथा मन्त्रदारेषु पद्मावस्थां मन्त्रस्य सुखं तत्कस्य हेतोः । तं प्रति तस्याः सत्त्वगुणसमुद्भवात् । तत्सपत्नीनां च दुःखं तत्कस्य हेतोस्ताः प्रत्यस्या रजोगुणसमुद्भवात् । चैत्रस्य तु शैणस्य तामाविन्दतो मोहो विषादः स कस्य हेतोः । तं प्रत्यस्यास्तमोगुणसमुद्भवात् । पद्मावस्था च सर्वे भावा व्याख्याता इति । अत्र पद्मावस्थाः सुखादिस्वभावत्वं मैत्रादेस्तदनुभवोऽन्यथा न स्यादिति भावः ॥ **सुखदुःखमोहात्मकानामिति ।** यत्सुखारमकं तत्सत्त्वं यदुःखात्मकं तद्रजो यन्मोहात्मकं तत्तम इत्यर्थः ॥ **यद्यप्येतानीति ।** विभागाविभागान्ध्यामुक्तदिशा दूर्गमशरीरादिव्यवृत्तिभिन्याक्तिर्कार्यवस्थमेकं वस्तु सिद्ध्यतीत्येव न तु तत्कारणमपीति । शक्तिततः प्रवृत्त्याऽपि कार्यस्याव्यक्तावस्थैव सिद्ध्यति न त्वव्यक्तं कारणमिति । अव्यापकावेनाप्यव्यापकस्य कार्यस्यैकत्र प्रवेशेन कूर्माङ्गावदनिभिव्यक्ततासम्भवात्मनहृदयव्यापकवस्तुप्रवेशाधिकरणमेकं वस्तु सिद्ध्यति न तु तत्कारणताऽपि । एवं समन्वयेनापि यानि यद्रूपानुगतानि तानि तत्स्वभावव्यक्तकानीति व्याप्तिबलात्तत्स्वभावमव्यक्तमेव सिद्ध्यति न तु तत्कारणताऽपीति भावः । तथाऽर्जति कार्याणामव्यक्तावस्था कारणमेवेति साङ्ख्यैर्ङ्गीकारादिति भावः । ननु वैदिकानामव्यक्तादिशब्दानां भावव्यक्तत्वस्य साधितत्वात्कथमप्रामाणिकस्य प्रधानस्य विश्वोपादानत्वाभ्युपगम इत्यत आह ॥ **शरीररूपकेति ।** सत्त्वं परमात्मन एवाव्यक्तव्यङ्गीकृत्य इति तथाऽपि तत्तन्त्रत्वेन तच्छरीररूपत्वादितरस्याप्यव्यक्तादिशब्दा इति प्रथमाध्यायस्य चतुर्थपाद उक्तमतो नाप्रामाणिकं प्रधानमिति भावः । त्ववचनस्वक्रियास्वन्यायप्रमाणान्तरविरोधास्पदाः शङ्काः क्रमेणोदाहरति ॥ **मूक्रोऽपीत्यादिना ॥ गौण इतीति ।** यत्तु तर्कताण्डवे वृक्षस्त्रिष्ठतीत्यादावपि कर्तृव्यवहरो मुख्य एवेति समर्थितं धात्वर्थानुङ्गुलव्यापारे प्राधान्यमेव स्वातन्त्र्यं न तु कृतावेवेति नियमः । तदेव च वस्तुत्वमभिप्रेत्यातो न विरोधः । परेणवाङ्गीकार्येणैव साम्प्रदायिकः पाठो न स्वङ्गीकारयित्वेति येन समासेऽनवपूर्वे क्ववो ल्यबिति ल्यबादेशोऽङ्गी

कार्येति भवितव्यं तत्कथमङ्गकारिण्येवेति शङ्काऽनवकाराः । अप्रयोजकत्वशङ्कामभ्युपेत्य तत्र बाधकौचितपरत्वाऽपि मूलयोजनामभिप्रेत्याह ॥  
**अनेनेवेति ।** स्वेच्छानुसारितामेवेत्यादिभूलेनेत्यर्थः । नित्यत्वोपपादनाय चैतन्यमात्रवपुरिति ॥ **आगन्तुं सम्भवतीति ।** नित्यत्वहानिप्रसङ्गादिति भावः । तस्मात्तत्संयोगादिति कारिकाया अग्रमर्थः । यतश्चैतन्यकर्तृत्वे भिन्नाधिकरणे शुक्तिज्ञतः सिद्धे तस्माद्भेदाग्रहाखिलिङ्गं महदादिसूक्ष्मपर्यन्तमचेतनं तद्रात्मकमन्तःकरणमिति यावत् चेतनावदिव चैतन्यवदिव भवति व्यवहियते । तथा गुणस्य सत्त्वाद्यात्मकस्यान्तःकरणस्य वस्तुतः कर्तृत्वेऽनुशासीनः कर्तृत्वादिहिनश्चेतनः कर्तृत्वं भवति व्यवहियते । एवं भेदाग्रहादितरेतरधर्मव्यवहार एव न प्रतीतिः । भेदाग्रहेऽपि बीजं दर्शयितुं तत्संयोगादित्युक्तम् । तयोरात्माऽन्तःकरणयोः संयोगः सञ्चिदानं तस्मादिति । यद्यप्येतत्कारिकाटाकायां भ्रान्तिरियमित्यर्थ इत्युक्तत्वात्प्रतीतिमभ्युपेत्येतरेतरधर्माभ्यास एवात्र व्याख्यातः । तथाऽप्युक्तरीत्या व्याख्यानमप्यत्र साङ्ख्यानमभिप्रेतमिति तदीय-  
 सम्प्रदायानुसारेणास्या उक्तार्थे सम्मतित्वेनोदाहरणमिति मन्तव्यम् । विशिष्टव्यवहारस्यैतत्तत्र दण्डपुरुणाविति समूहात्मन्यव्यवहारव्यावृत्त्यै विशिष्टेति विशेषणम् ॥ **ननु गृह्यमाणयोरिति ।** स्वस्वकर्तृकग्रहणविषययोरित्यर्थः ॥ **स्वरूपग्रहेति ।** स्वविषयकग्रहणकर्तृत्वानुपपत्तेरित्यर्थः ॥ **अस्मिन् चैतन्यारोप इति ।** तथा चान्तःकरणं स्वज्ञातृ भविष्यतीति भावः । ननु घटस्यात्मना भेदग्रहाभावेऽप्यात्मनो घटेन भेदग्रहोऽस्त्येव स चा-  
 भेदग्रहविरोधी । अतः कथं तस्य पृथुबुद्धोदराकारोऽहमिति व्यवहारापादनमिष्यत उक्तं गूढाभिसन्धिरेति । तर्हि प्रकृतेऽप्यात्मनो गनसा भेदस्य गृहीतत्वाद्भेदाग्रहोऽसिद्ध इति वक्ष्याम इति प्रतिबन्धमिप्रायोऽत्र गूढ इति द्रष्टव्यम् । गूढाभिसन्धिरत्र चेति पदद्वयेन विवेकिमिज्ञातुं शक्य इति दर्शयन्त्योजनान्तरमाह ॥ **यद्वेति ।** हृदयमित्यनन्तरमिदं चाविवेकिनां गूढमिति शेषः । चशब्दोऽप्यर्थ इत्याभिप्रेत्याह ॥ **अपीति ।** एतदुपर्युत्तरग्रन्थमुत्थापयितुमाह ॥ **अथवेति ।** यद्यपि भेदग्रहः किं भेदाग्रहविरोधी न वेति विकल्प्य नेति पक्षेऽतिप्रसङ्ग इत्युक्त्वाऽऽधपक्षो-  
 त्तरत्वेनोत्तरग्रन्थो लापनीयः । अथवेत्यस्य तु नात्र कृत्यमस्ति तथाऽपि नेति पक्षेऽतिप्रसङ्गप्रदर्शनस्य कथं स न घटस्य स्यादित्यनेन लाभान्त-  
 न्मात्रस्यैव योजनान्तरमभिप्रेत्याथवेत्युक्तमिति ज्ञातव्यम् । एवं तर्हि प्रकृतेऽपि भेदाग्रहोऽसिद्ध इत्युत्तरस्य स्पष्टत्वात्कथं शङ्केत्यत उक्तं गूढाभि-

सन्निधजानत इति ॥ **द्वितीयमिति** । पूर्वस्याप्युत्तरापेक्षया द्वितीयस्वादाद्यमित्यर्थः । विकल्पितपक्षयोरैकस्य दूषणेऽवशिष्टमिति यावत् ॥  
**आहेति** । निगूढं प्रतिबन्धमिप्रायं स्पष्टयतीत्यर्थः । तस्मात्तत्संयोगादचेतनमिति कारिकायां यद्भ्रान्तिरित्यमित्यर्थ इत्युक्तं तदपि दूषयति ॥  
**अत एवेति** । ननु मे मन इत्यन्तःकरणभारमसम्बन्धितयैवानुभूयते न भिन्नतयेत्यत आह ॥ **न ह्यविदितेति** । अविदितभेदेऽपि सम्बन्धिताग्रहे स्वात्मन्यपि ममाहमिति सम्बन्धितताग्रहः स्यादिति बाधकमाह ॥ **आत्मन्यपीति** । अन्यथेति शेषः । मनसोऽपि गृहीतत्वादिन्यत्र कारणानुक्तेस्तदस्यः पृच्छति ॥ **केनेति** । पुनःशब्दो वाक्यालङ्कारे ॥ **साक्षिणेति** । तथा च मूले साक्षिणेति पूर्णायमिति भावः । तेन मूलेऽन्तं मनसो यत्साक्षिगृहीतत्वं तदुपपादनायेवं चर्चाऽतो नासङ्गतिराङ्गते ॥ **नन्वस्तीति** । युगपज्ज्ञानानुत्पत्तेर्ज्ञानधर्मत्वात्कथं मनोलिङ्गतेत्यपेक्षायां रूपादिग्रहणानि चक्षुरादिव्यतिरेकेणाधिष्ठापकान्तरापेक्षायुगपदुत्पत्तेः । तद्यथाऽनेकशिल्पिपर्यवदातस्य पुरुषस्यानेवं वा स्यादित्युगपत्साक्षिधानेनावस्थितमपि हस्ताद्यधिष्ठापकापेक्षं न युगपदनेकां क्रियां निवर्तयति । तथा चक्षुरादि न युगपदनेकं ज्ञानं करोति । तस्मादाधिष्ठापकान्तरमपेक्षत इति यन्न्यायवार्तिकं मनसि निवाय सूत्रार्थमुपपादयति ॥ **तथा हीनि** ॥ युगपत्सन्निधुष्टेष्विति । इदं च दीर्घशब्दुलीभक्षणदशायां द्रष्टव्यम् ॥ **एवंविधसामर्थ्येति** । एकः कर्तैकैकामेव क्रियां कर्तुं समर्थो नानेकामिति कर्तुरेव ज्ञानक्रमप्रयोजकसामर्थ्यकल्पनेनयुगपदुत्पत्तिरूपहेतोरुपपत्तावित्यर्थः ॥ **अनुमानमिति** । रूपादिग्रहणपक्षकं वार्तिकोक्तमतमुमानमित्यर्थः ॥ **मनसः प्रतीन्द्रियेति** । तत्तदिन्द्रियमनःसंयोगरूपे व्यापार इत्यर्थः । इदं च तर्कितं मनःसंयोगमादाय बोध्यम् । तेन मनःसिद्धौ किमनैकान्त्येन । तदासिद्धौ कस्य संयोगो व्यभिचार इति शङ्काऽनवकाशः ॥ **अव्यापकमिति** । क्रमिकसंयोगवतो द्रव्यस्य व्यापकत्वासम्भवादिति भावः । एतच्च मनसोऽगुल्यं धर्मिग्राहकमानसिद्धमिति स्वरूपकथनाश्रमेवेति ज्ञातव्यम् ॥ **क्रियाक्रमोदेरिति** । आदिपदेन प्रयत्नादिक्रमो ग्राह्यः । तेन कुठारादिव्यापारे उदात्म्योद्यम्यनिपतनादिरूपे क्रमः प्रयोजकः प्रयत्नक्रमोऽस्थितो न तत्र व्यभिचार इति भावः । न च क्रामिकाक्रियादावेवानैकान्त्यम् । तत्रादृष्टक्रमस्यैव निमित्तत्वात् । न च क्रामिकादृष्टेज्वेवानैकान्त्यम् । तत्रापि पूर्वादृष्टक्रमस्यैव निमित्तत्वात् ।

अनवस्था च प्रामाणिकीति द्रष्टव्यम् ॥ युगपदेव ज्ञानोत्पत्तिमिति । दीर्घशकुलीभक्षणादिदशायामित्यर्थः ॥ अन्यथेति । दीर्घश-  
 कुलीभक्षणादौ युगपज्ज्ञानोत्पत्तिमत्तमाभाव इत्यर्थः । अन्यत्रापि दीर्घशकुलीभक्षणादावपि ॥ क्रमानुमानमिति । विप्रतिपन्नानि ज्ञानानि क्रम-  
 भावीनि जन्यज्ञानत्वात् व्यासङ्गदशापदानेकज्ञानवदित्यनुमानमित्यर्थः ॥ उच्यते स्यादिति । सन्दिग्धविषयस्तान्तरं प्रत्येवानुमानस्य साध-  
 क्यमिति भावः ॥ अस्तु तर्हीति । बुद्ध्यादयः संयोगासमवायिकारणिका नित्यकार्यविशेषणस्वाच्छब्दादियदिति प्रयोगोऽव्याप्तिप्रतः ॥  
 नित्याविशेषगुणानामिति । पार्थिवपरमाणुरूपदीनामपि तेजःसंयोगासमवायिकारणकत्वादिति भावः । अत्र कार्येति विशेषणमपि द्रष्ट-  
 व्यम् । अन्यथा जलादिपरमाणुरूपदिषु व्यभिचारप्रसङ्गात् । तथा सुखादिनिरासायेति । बोधेत्यपि हेतौ विशेषणीयमित्यर्थः । तथा  
 च बुद्ध्यादौ हेत्वसिद्ध्या साध्यासिद्धिरिति भावः ॥ न च सुखानुपलब्धीनि । सुखानुपलब्धिः सत्करणिका क्रियात्वाच्छिदिक्रियावदित्यनु-  
 मानेन मनःसिद्धिरिति न वाच्यमित्यर्थः । नन्वथाऽपि स्मृत्यादयो बोद्धेन्द्रियमित्यकरणप्रयोज्या गन्धादिक्रियान्याक्रियात्वात् स्यादिक्रियावत् ।  
 सुखादयो वा बोद्धेन्द्रियमित्यकरणप्रयोज्या गन्धादिभ्योऽन्यत्वे सति विषयत्वादित्यादिवत् । तत्रथा स्यादयोऽपि विषयाश्चक्षुरादिव्यतिरिक्तं करणं  
 बाह्यादि प्रयोजयन्ति । विषयाश्च सुखादयस्तस्मात्तैरपि करणान्तरं प्रयोजयितव्यमिति वार्तिकोक्तमनुमानद्वयं वा विवादादप्यभिज्ञाः स्मृत्यादय  
 इन्द्रियजनमान आत्मविशेषणत्वाद्गन्धादिप्रत्ययवदिति वाचस्पत्युक्तं वाऽनुमानं मनःसाधकं भविष्यतीत्यत आह ॥ एवमनुमानान्तरम-  
 पीति । उक्तलिङ्गाज्ञानिनामविवेकिनामपि मनःप्रतीत्या साक्षिणाऽन्यथासिद्ध्या च निरसनीयमित्यर्थः । एवमेव वर्धमानादिनानीश्वेक्षितानु-  
 मानान्यपि निरसनीयानि । तदग्रहासम्भवो मे चैतन्यमितिवादित्याद्येकमेव वाक्यं विवक्षितम् । तेन तेषां योऽवगमस्तस्यैव पदार्थयोरित्यनुते-  
 रभिप्रेतत्वात्प्रकृते च पदात्परत्वाभावेन मयादेशाप्राप्तेर्भेदैतन्यमित्युक्तमिति शङ्कानवकाशः । नन्विच्छाम्यहमित्येतेद्देशादनिमित्तं व्यपहारमात्रं  
 न त्वनुभव इति यद्युच्यते तदा कथं स न घटस्य स्यादित्यनेन याऽनुपपत्तिरुक्ता सा स्यादित्याशङ्क्य निषेधति ॥ न चोक्तताऽनुपपत्ति-  
 रिति ॥ आदिकार्यं हीति । अनेन बुद्धेः पुरुषप्रतिबिम्बनोपाधितोपपादकस्त्वच्छतोक्तेति ज्ञातव्यम् । बुद्धिरन्तःकरणविशेष इति तन्मत-

मर्तो न प्रकृतासङ्गातिरिति ध्येयम् । न चैवं महत्तत्त्वस्वादिकार्यविरोधः । आद्यं कार्यं महत्तत्त्वं सैव बुद्धिरन्तःकरणं चेति तैरङ्गीकारात् ॥  
**व्यापारावेश इति ।** कर्तृत्वाद्यभिमान इत्यर्थः ॥ **इन्द्रियप्रनाडिकयेति ।** यथा ग्रामाध्यक्षः कुटुम्बिभ्यः कारमादाय विषयाध्यक्षाय प्रपच्छति । विषयाध्यक्षश्च सर्वाध्यक्षाय स च भूपतेये तथा बाहोन्द्रियाणि स्वार्थमालोच्य मनसं समर्पयन्ति । मनश्च सकलयाहङ्कारायहङ्कारश्च अभिमान्यसर्वाध्यक्षायां बुद्धावेवं चादौ स्वार्थसंक्रिष्टानि बाहोन्द्रियाणि तदाकारेण परिणमन्ते ततस्तदनुसारि मनआदिकमपि तथैव परिणमत इत्येवमिन्द्रियप्रनाडिकया बुद्धेर्विषयाकारपरिणतिभेदो द्रष्टव्यः ॥ **उभयायत्त इति ।** अपारमार्थिकचेतनोपरागपारमार्थिकान्तःकरणपरिणतिभेदरूपोभयायत्त इत्यर्थः । यदाऽन्तःकरणपरिणामो वृत्तिरूपस्तदा जानामीत्यभिमानो यदा प्रयत्नरूपस्तदा करोमीत्यभिमान इत्यादि द्रष्टव्याः । नन्वेतावता किं प्रकृत इत्यत आह ॥ **एषैव दिगिति ।** इन्द्रियप्रनाडिकया विषयेच्छारूपेऽन्तःकरणपरिणामे सत्यपारमार्थिकचेतनोपरागाहमिच्छामीत्यभिमानमात्रं भवति न स्वात्मन इच्छावत्त्वानुभव इत्यर्थः । अभिमानोऽहङ्कारस्य कार्यविशेषोऽनुभवोऽन्तःकरणस्योति विवेकः । व्यवहारमात्रमिति पूर्वग्रन्थेऽपि व्यवहारपदेनाभिमानो विवक्षितोऽतो न तेन विरोध इति द्रष्टव्यम् । इदमत्राकृतम् । अन्तःकरणविशेषरूपाया बुद्धेः सत्त्वाद्यादिकार्यत्वेन दर्पणवन्निर्मलत्वात्तत्रैव चेतनोपरागो भवति न घटे तस्यास्वच्छतया पुरुषप्रतिबिम्बनोपाधिताया असम्भवात् । नाप्यन्तःकरणस्यैव षट्शोन्द्रियप्रनाडिकया विषयाकारः परिणतिभेदः । येनोभयायत्तोऽहमिच्छामीति व्यापारावेशस्तत्र स्यात् । अतो नोभयानुपपत्तिरिति । युगपत्सञ्जातीयस्तः पूर्वमेकेमेति शेषः ॥ **यस्तु प्रियविषय इति ।** सक्चन्दनादिविषयपरित्यागरूपस्यान्तिकेष्टविषय इत्यर्थः ॥ **अचेतनस्येति ।** स्वतन्त्ररचना सा चैवाचेतने कुत इत्यनेनोक्तस्य सत्प्रतिष्ठानुमानेऽप्ययोजकतापरिहाराय परेणाप्यचेतनत्वं स्वातन्त्र्यमिति चात्प्रमाह तमित्यादिमूलेनेत्यर्थः ॥ **अनुमानानामिति ।** भेदानां परिणामादित्याद्यनुमानानामित्यर्थः । तेऽनुमानेषु सिद्धसाधनतापरिहाराय प्रतिज्ञायामचेतनस्वत्वात्तन्त्यरूपविशेषणयोरावश्यकत्वं स्वव्याहतिः । अहमिच्छामीति साध्यनुभवरूपप्रमाहतिश्चेति ज्ञातव्यम् ॥ **हृद्यान्नश्चेति ।** तन्वादिदृष्टान्त इत्यर्थः । एतदनुमानसिद्धेति सर्वज्ञविशेषणम् । अस्यां योजनायां वाक्यस्य शब्ददृष्ट्याऽलामादाह ॥ **यद्वेति ।** विमतं प्रमाणमाद्यवाक्य-

स्वादित्याद्यनुमानसिद्धप्राप्ताण्यकत्वेनेत्यर्थः । अनेनानुमाशब्देन वाक्यलक्षणायां शक्यसम्बन्धो दर्शित इति ज्ञातव्यम् । प्रकारान्तरेणापि तं दर्शयति ॥ **अनुमानप्रधानत्वेनेति** । साङ्ख्यवाक्ये हि स्वप्रतिपाद्येध्वर्थेष्वनुमानान्येव प्राधान्येन कथ्यन्तेऽतोऽनुमानप्रधानकत्वं तस्येति ज्ञातव्यम् ॥ **तदपि सूत्रसूचितमेवेति** । अनुमानं नेति सूत्रखण्डेन जगत्कर्त्रनुमानसिद्धसर्वज्ञवाक्यावगतमचेतनं नेति क्रियमाणो विशिष्टप्रतिषेधोऽनुमानसिद्धसर्वज्ञवाक्यावगतस्वरूपं विशेषणमुपसङ्कामति । स चोक्तविशेषणप्रतिषेधतया सर्वज्ञस्यानुमानसिद्धस्वरूपं विशेषणमेवोपसङ्कामति । तथा च सर्वविषयकप्रत्यक्षवत्स्वरूपसर्वज्ञस्यानुमानसिद्धत्वप्रतिषेधलाभात् योगिप्रत्यक्षेण तस्यास्माकमसिद्धेरित्युक्तदूषणं सूत्रसूचितं भवतीति ज्ञातव्यम् । न साङ्ख्याचार्यवचनेनायमर्थः सिध्यतीत्येतत्तु यद्वेत्युक्तसूत्रखण्डयोजनायां स्पष्टमेवावगम्यते ॥ **वैचित्र्यप्रदर्शनमिति** । नानुमानमिति सूत्रखण्डस्य पूर्वयोजनायामनुमानमितिदिनान्तरनियोजना मानमिति पदच्छेदस्य विचित्रताप्रदर्शनमेव प्रयोजनमुभयत्र प्रयोगस्यैक्यादिति भावः । कर्तृत्वस्य परेणासाधितत्वादनुक्तोपालम्भवेत्यत आह ॥ **स्वातन्त्र्येणेति** ॥ छ ॥ मूलकारणत्वमुपादयति ॥ **तस्यापीति** । नादेयं नद्यां जातम् । नद्यादिभ्यो ढगिति स्मरणात् । अम्ब्वति वर्तते ॥ **उ० पयोऽम्बुवच्चेत्तत्रापि** ॐ ॥ व्यभिचारोद्भावेन उपमोपयोगं दर्शयति ॥ **यथाऽत्र साध्यमिति** । एवं परोक्तानुमानेषु साधारणान्मूलोक्तान्दोषानुपपाद्य मूलमुपलक्षणमिदं प्रेत्यासाधारणानपि दोषान्दर्शयति ॥ **किञ्चेत्यादिना** । सत्त्वादिषु साध्याभावमुपपादयितुं तेषां तावत्प्रकृतित्वं दर्शयति ॥ **सत्त्वरजस्नमसाभिति** । एवं हेतुमागमेनोपपाद्य प्रकृतित्वेनैव हेतुना साध्याभावस्तत्र साधनीय इत्याशयेनाह ॥ **न च प्रकृतिरिति** । ननुदाहृतप्रमाणोक्तं गुणत्रयं परमितस्वादेव न प्रकृतिः किन्त्वव्यक्तान्तरवदेवातो न व्यभिचार इत्यत आह ॥ **न च परिमिनस्येति** । अनेकैरित्यनन्तरं परिमितैरिति शेषः ॥ **कृत्स्नैकदेशेति** । अपरिमितं प्रधानमादिकार्यजनने किं कात्स्न्येन प्रवर्तते उत्तैकदेशेन । आद्ये आदिकार्यस्याप्यपरिमितत्वापत्तिः । द्वितीयेऽपरिमितद्रव्यस्य निरवयवत्वनियमेनैकदेशासम्भव इति कृत्स्नैकदेशविकल्पयोर्दूषणाभ्यामनुपपत्तिरित्यर्थः । तथा चोदाहृतप्रमाणोक्तं गुणत्रयं परमितमपि मूलप्रकृतिरित्येवाङ्गीकार्यम् । ततश्च तत्रानैकान्त्योद्भावनं युक्तमिति भावः । यद्यप्युदाहृतप्रमाणोक्तं गुणत्रयं स्वमते न मूलप्रकृतिः



किन्त्वादिकार्यमत एव तत्परिमितं मूलप्रकृतिरपरिमिता चैव । तथा च नोक्तानैकान्यं सम्भवति । तथाऽपि परमते महत् एवादिकार्यत्वात्तद-  
नन्तरमुक्तं गुणत्रयं परिमितमत उक्तरीत्या मूलप्रकृतिरित्येव वक्तव्यम् । अन्यथोक्तदोषापत्तेरिति । परं प्रति प्रौढिवादेनैवैकान्योद्भावनामिति  
मन्तव्यम् । ननु भवन्मतेऽपि मूलप्रकृतेरपरिमितत्वं नोपपद्येत । कृत्स्नैकदेशविकल्पानुपपत्तिरित्यत आह ॥ **अस्माकं त्विति** । अपरिमितद्रव्यस्य  
विभिन्नावयवभावेन निरंशत्वेऽप्यभिन्नावयवसत्त्वेनैकदेशेति भावः ॥ **अन्तर्भावितेति** । अव्यक्तकार्यवत्त्वमेवेत्यर्थः ॥ **तच्च सत्कार्येति** । सत्का-  
र्यवादश्च प्रागेव दूषित इत्याशयः ॥ **विभागाविभागयोरिति** । व्यक्त्यव्यक्तिरूपयोरित्यर्थः ॥ **स्थूलकार्यस्य लोष्टादेरित्यादिनेति** । स्थूल-  
कार्यस्य लोष्टादेरवयवक्रियाविभागादिन्यायेन विभज्यमानस्यात्यन्ततत्मादिभावाद्यतो नाल्पीयस्ते परमाणुमाचक्षते । एष ह्यवयववयविप्रसङ्गो न तावद्विर-  
वधिरिव । अनन्तावयवारब्धत्वाविशेषेण मेरुसर्पणादीनां परिणामभेदानुपपत्तेः । न चान्यस्तदवधिः सम्भवति । तस्माद्विरवयववधिरवयववयविप्रसङ्ग इति  
विज्ञायत इति विरणावलीग्रन्थेन प्रतिपादिताभ्यामित्यर्थः । अत्र हि स्थूलेत्यादिनाऽऽचक्ष्मह इत्यन्तेन विभागेन मूलकारणपरमाणुसिद्धिरुक्ता । एष ह्यवयव-  
वयविप्रसङ्ग इत्यादिना चाविभागेन । अत्राविभागो नामावयववयविनोः सम्बन्धः । कार्यद्रव्यस्य सावयवत्वमिति नियमात् । तदेवावयववयविप्रसङ्गश-  
ब्देनात्राभिप्रेतं यथाऽऽहुतेतद्ग्रन्थसम्प्रदायाभिज्ञाः । यत्कार्यद्रव्यं तत्सावयवं यच्च सावयवं तत्कार्यद्रव्यम् । तथा च यतोऽवयवाकार्यत्वं निवर्तते तत्र सावय-  
त्वमपीति निरवयवपरमाणुसिद्धिरिति ॥ **घटकुट्टीप्रभान्तमिति** । केचित्खलु वणिजः शुल्कमादिस्तन्तः शुल्कग्राहिणो राजभृत्यान्वद्यगित्वाऽन्ये-  
न पथा जिगमिषवो रात्रौ तं पन्याममद्वैतस्ततः सञ्चरन्तो यत्र घटे शुल्कग्राहिणां कुट्टी रचिता तत्रैव प्रभाते समागताः सोऽयं घटकुट्टीप्रभात-  
न्यायः । नचिच्छारूपकामस्यैवात्र प्रकृतत्वादादिपदं किमर्थमित्यपेक्षायामाह ॥ **श्रुत्यपेक्षयेति** । कामः सङ्कल्प इत्यादिश्रुतौ कामादरेनेत्यस्यो-  
क्तत्वात्तदपेक्षयैवादिपदं प्रयुक्तं न प्रकृतापेक्षयेति भावः । नन्वपवदितुमित्येव वक्तव्यं तुमुनोऽकिन्त्वेन वचिस्वपीत्यादिना सम्प्रसारणस्योक्तत्वा-  
सम्भवादित्यत आह ॥ **सम्प्रसारणं छान्दसमिति** । अकित्यपि सम्प्रसारणं छान्दसमित्यर्थः ॥ **तदिदमिति** । आत्मनः कौटल्यं  
न बाधकमित्यादिकमित्यर्थः । अत्र क्वचिदित्यस्य केनचिदित्यर्थकत्वम् । तेनोक्तबाधकभावकालम इति द्रष्टव्यम् ॥ **तथा चेतरिति** । तत्र घटा

दावपि जीवानां न मुख्यकर्तृत्वं किन्तुर्वीधरस्यैवेति समर्थितत्वादिति भावः ॥ **सर्वोत्तममेति** । शृष्ट्वादिसर्वप्रकारेणेत्यर्थः । इदमपि नैकस्मिन् जीवे किन्तु सर्वेष्वपि स्य परतयाऽपि मूलं योजयति ॥ **सर्वेषामात्मनामिति** । साधनमित्यतः पूर्वं घटाद्युत्पादिति शेषः । ईश्वरस्यैव सर्वात्मना ज्ञानादिलक्षणावित्यत्र भगवद्गीतासम्प्रतिमाह ॥ **यथोक्तमिति** । बुद्धिर्ज्ञानमित्यादिपदेन भवन्ति भावा भूतानां भूत एव पृथग्विधा इत्यन्तस्य ग्रहणम् । अत्रेच्छाप्रयत्नाव्युपलक्षणया विवक्षितौ । अन्यथा भावा इति सर्वमङ्ग्राहकभावास्वास्मात् । अतः प्रकृतमङ्गतिरिति ध्येयम् । जीवस्य त्वमुख्यमेवेत्यत्र भागवतसम्प्रतिमाह ॥ **तथा चोक्तमिति** ॥ **स्वस्वामिभाव इति** । रहूणं प्रति भरतवाक्यमिदम् । स्वस्वामिभावोऽच्युते हरावेव ध्रुवो मुख्यः । अन्यत्र तु भृत्यैव । नन्वेवं देवेषु श्रुत्यादिप्रसिद्धः स्वस्वामिभावः कथमित्यत उक्तं यत्रेति । यत्र देवेष्वेषः श्रुत्याद्युद्धितः स्वस्वामिभावस्तर्हि तत्रासावच्युते सत्येव तत्प्रेरणयैवेति यावत् । यस्मादेवं तर्हि तस्मादेव त्वद्वादौ मानुषे दृश्यमानः स्वस्वामिभावोऽध्रुवोऽमुख्यो व्यावहारिक इति तस्मादीश्वरादन्यत्र कृत्ययोगः कृतेः कर्तृत्वस्यायोगो मुख्यतो घटना नेत्यर्थः । यथोक्तम् । स्वामित्वं तु हरेरेव मुख्यमन्यत्र भृत्यता । देवेषु तन्निग्रह्या च त्वद्वादौ व्यावहारिकमिति ॥ **कामस्वामित्वाभिप्राय इत्येति** । एतत्सर्वं मन एवेति कामादर्मेनोरूपत्वं ह्यत्रोच्यते । न च तन्मुख्यं सम्भवति । अतो यदधीना यस्य सत्ता तत्तदित्येव भण्यत इति वचनात्कामादर्मेनोऽधीनत्वेनैव मनोरूपत्वमत्रोच्यत इति वाच्यम् । ततश्चैयं श्रुतिर्मनसः कामादिस्वामित्वाभिप्रात्रेत्यर्थः । एवं भूलाक्षितोपपत्तिमभिप्राय मूळुत्थापयति ॥ **प्रायेणेति** । न च तदस्ति प्रमाणाभावादिति भावः ॥ **ननु नायमिति** । ईश्वरे स्वप्रयोजनासुसन्धानाभावेऽपि प्रयुतेर्दर्शनाद्वाह ॥ **बलवत्त्वं इति** । स्वप्रयोजनाभावेऽप्येत्यर्थः ॥ **निष्क्रियस्येति** । पुरुषस्तु तादृश इति भावः ॥ **तदभ्युपगममेनेति** । उपकार्यत्वाभ्युपगमेनेत्यर्थः । नन्वेनेनान्तःकरणस्य कामकर्तृताप्रतिषेध एव सिध्यति न प्रकृतमात्मनस्तत्कर्तृत्वमत आह ॥ **अयं प्रसङ्गार्थ इति** । प्रसङ्गपरमूलवाक्येनाशिसोऽर्थ इत्यर्थः । ननु पुरुषे मुमुक्षाप्रयत्नयोरभावादापादनमिष्टमेव । तन्मोक्षार्थं प्रकृतेरेवेच्छाप्रयत्नरूपप्रयुतेरस्थुपगमादित्याशङ्कानिरासाय मोक्षकाम इति मूलं प्रवृत्तमित्याशयेन तत्तात्पर्यमाह ॥ **परप्रवृत्तेरिति** । प्रकृतिप्रवृत्तेरित्यर्थः ॥ **स्वप्रयोजनभावाभावयोरिति** । स्वप्रयोजनभाव-

पक्षे प्रमाणाभावेन तदभावपक्षे स्वतारार्थं यत्तादृशनिर्गुणत्वादित्यर्थः । यद्यप्येवात्मनः काममर्तुत्वमाधकोपपत्तिरादावेव व्याख्यातुं शक्या तथाऽप्यन्तःकरणस्य कामकर्तृताप्रतिषेधकोपपत्तिरप्यनेन मूलोक्तरीत्या दर्शयितुमिच्छं व्याख्यातामिति श्रेयम् । ननु यत्तेरात्मनेपदवाद्यतेदिति परस्मैपदप्रयोगः कथमुपपद्यत इत्यत आह ॥ **बहुलमेतदिति** । पाणिनीयग्रन्थपाठे परस्मैपदात्मनेपदबहुभरणपदिनो धातुप्रत्ययं बहुलमेतदिति दर्शनमिच्छुक्तम् । तस्य चायमर्थः । एतद्विदर्शनं धातुपु परस्मैपदादिप्रदर्शनं बहुलं ज्ञातम् । अन्यपदिनेनोक्तथातोऽन्यपदप्रयोगोऽप्यभिप्रेक्षप्रयोगानुसारेण युज्यत इत्यर्थ इति । तथा च भावतो भाष्यकारस्याभिप्रेक्षतमत्वादेतद्वचनबलेन तद्विधो यतोदिति प्रयोगो युक्ता एवेत्यर्थः । सगायानान्तरमप्याह ॥ **तथा चाहेति** । चन्द्रादिकृतव्याकरणान्तरे सर्वधातुनामुभयपदितयोक्तत्वादयं परस्मैपदप्रयोगो युक्त एवेत्यर्थः ॥ छ ॥ छ ॥ **प्रकृतेरेव मोक्षाम्युपगमादित्यादि** । यथाऽऽहुः । तस्मान्न बध्यते न मुच्यते नापि संसरति कश्चित् । बध्यते संसरति मुच्यते च नानाश्रया प्रकृतिरिति ॥ **बन्धमोक्षधिकरणत्वं चेति** । बन्धवद् ध्वंसस्याप्यविद्याकल्पितत्वेन तन्निष्ठत्वादविद्याया बन्धवत्स्वरूपमोक्षस्यानाविद्यकत्वे च द्वैतापत्तिः । ब्रह्मस्वरूपत्वे च श्रवणादिवैयर्थ्यमिति भावः । ननु साङ्ख्येनात्मबहुत्वमङ्गीकृतं न मायिनेत्यतो वैपम्यमिष्यत आह ॥ **यत्पुरुषबहुत्वमिति** । ननु मायावादिभिरभ्युपेतं पुरुषबहुत्वं न साङ्ख्यमत इव स्वाभाविकमिष्यत आह ॥ **जननादीनि** । तथा च साङ्ख्यमतेऽपि निर्विशेषतयाऽङ्गीकृते पुरुषस्वरूपे बहुत्वं जायमानम्रियमाणदेहादिव्यवस्थानिबन्धनमेव न स्वाभाविकमिति भावः । ननु साङ्ख्यैः पुरुषे बहुत्वव्यवस्थापकविशेषाभावेऽपि पुरुषान्तरभेद एव तद्व्यवस्थापकोऽङ्गीकृतो न मायिभिरित्यत आह ॥ **मायावादिन इति** । साङ्ख्यैरपि परस्परव्यावर्तनविशेषरूपे पुरुषे यो भेदोऽङ्गीकृतः स न स्वाभाविको वक्तुं शक्यः । निर्निबन्धनत्वापत्तेः । किन्तुपाधिनिबन्धन एव वाच्य इति भावः । सर्वमानविरोधकदुर्दीक्षादीक्षितस्त्वयमिति सामान्योक्त्या लब्धमर्थं दर्शयति ॥ **याऽपि साङ्ख्येति** । ल्यब्लोपनिमित्ता पञ्चमीत्याशेनाह ॥ **चशब्दं प्राक्षिप्येति** ॥ २-२-१ ॥ ३० **अन्यत्राभावाच्च न तृणादिवत् ३० ॥ स्वयमेवेति** । न चेतनव्यापारमपेक्षत इत्यर्थः । एवमप्रेऽपि ॥ **पयोऽम्बुवदिति** । तत्र यथा पयोऽम्बुनोश्चेतनानधिष्ठितयोः स्वत एव प्रवृत्तिरेव प्रधानस्यापीति शङ्कार्थ इत्युक्तत्वेनास्याः शङ्कायास्तैव परिहृतत्वादित्यर्थः ॥

इति वदन्तेति । सूत्रकृतेति शेषः ॥ प्रकृतेरिति । गवाद्युपभुक्तगुणादिदृष्टान्तेनेति भावः ॥ न पुनरीश्वरीनि । बुद्धिपूर्वकारा तत्रार्पाधर एव सर्वज्ञः सम्भवतीति शङ्कानिराकरणस्यार्थ इति भामत्यामुक्तत्वात्कथमेदिति वाच्यम् । ईश्वरपेक्षायाः सूत्रार्थपथा लाभो नेत्याशयात् । तथा हि अन्यत्रानुद्धोपयुक्ते तदभावादिति वदता हि सूत्रकारेण गवादिष्वेव सहकारिविशेषसद्भावमात्रमुक्तं न पुनश्चेतनरूप एकसहकाराति येनैश्वरकल्पना तत्र स्यात् । न च परिशेषात्तत्र तत्कल्पनाऽभिप्रेता । औदर्यवान्हिरूपविशेषस्य वा दृष्टादिविशेषरूपस्य वा सहकारिविशेषस्य सम्भवेन परिशेषस्यासम्भवादिति ॥ अवधारणव्यावर्त्यमाहेति । क्षेत्रानुग्रहशक्तिमानेवेत्यवधारणव्यावर्त्यमाहेत्यर्थः । नन्वस्त्वेवं बीजमूतापस्यजावोत्पत्तौ पितृजीव आवपनकर्ता । शब्दादिविषयोत्पत्तौ स्वीश्वर एवावपनकर्ताऽङ्गीकार्यः । तथा चावधारणविरोध इत्यत आह ॥ विषयोत्पत्ताविति । तदपेक्षा आवपनकर्त्रपेक्षा । यद्बीजशक्तिमत्तेवावपनकर्तृसापेक्षं विषयास्तु न बीजशक्तिमन्तोऽस्तत्तत्र न तदपेक्षेति भावः ॥ परकीयानुमानस्येति । प्रधानं स्वायत्तशक्तिमदुपादानत्वात्पृथिवीविदित्याद्यनुमानस्येत्यर्थः ॥ नियामयतीति । मितान् हस्य इत्येतत्सूत्रव्याख्यानावसरे केचिदत्र वेत्यनुवर्तयन्ति सा च व्यवस्थितविभाषा । तेनान्यत्र सङ्क्रामयति उपक्रामयतीत्येवमादि सिद्धं भवतीति वृत्तायुक्तत्वाग्नियामयतीत्यस्य साधुत्वमिति ज्ञातव्यम् ॥ अस्वरसनित्यस्येति । अन्याधीननिरयताकस्येत्यर्थः । ननु श्रुतौ त्वद्वते किञ्चन न क्रियत इत्युक्त्या क्रियाया एव भावदर्शनत्वं प्रतीयते न शक्तेरित्यत आह ॥ शक्तिरेव हीति । तत्तत्कार्यकरणशक्तिरेव तत्तत्कार्यक्रियोच्यत इत्यर्थः । तथा च क्रियत इत्यस्य कर्तुं शक्यत इत्यर्थो विवक्षितोऽतो न प्रकृतासङ्गातिरिति भावः ॥ सम्भावनेवोक्तेति । नित्यं नित्यात्मना यतो नियामयति नित्यं चेत्यत्रेति शेषः । कर्मक्रियाशब्दयोरपौनस्त्यायाह ॥ कर्मशब्देनेत्यादि । धर्माधर्मव्यक्तय इति वचनं कर्माणां बहुवचनोपपत्त्यर्थमिति ज्ञातव्यम् ॥ यदन्यदिति । शरीरादिरूपा प्रकृतिरेवापत्योत्पादकर्त्री तस्माभिधिनिति द्विवेकाग्रहाज्जबे तत्कर्तृत्वव्यवहार एवेत्याद्यन्यादित्यर्थः । ननु वस्तुस्यैवोपसंहार उचितः । साङ्ख्यैकदेशिमतेत्यता च न पूर्वमुक्ताऽतः कथमत्रोपसंहार इत्यत आह ॥ तदवान्तरमतयोरिति । चेतनस्य भोक्तृत्वतदभावरूपवान्तरमतयोरित्यर्थः ॥ २-२-२२ ॥ छ ॥ ३० अभ्युपगमेऽप्यर्थभावात् ३० ॥ ॥ कथञ्चिदेकेति । प्रयोजनशून्यप्रवृत्तिमत्प्रतिपादकत्वादि-

त्येकाधिकरणतापादनेऽपीत्यर्थः । सौत्रपादस्य हेतोरलाभमभिप्रेत्य कथञ्चिदित्युक्तम् ॥ **स्वमतेनेति** । अस्मन्मते प्रयोजनशून्यप्रवृत्तिमद्भाव-  
तिपादकतासत्वेऽपि सामञ्जस्यैव सत्त्वादिति भावः ॥ **अभ्युपगमेति** । अभ्युपगमेऽस्मिन् सूत्रांशेन प्रकृतिप्रवृत्त्यभ्युपगमविरोधादित्यर्थः । एतेन  
यदुक्तं भामत्यां स्वाभिविक्तत्वाप्रधानप्रवृत्तेः सहकार्यन्तरापेक्षाभाववद्वयोजनोपेक्षाभावप्रसङ्गादिति सूत्रार्थ इति तदपि निरस्तं ज्ञातव्यम् । एवं हि  
परेण प्रसङ्गो वक्तव्यः । यदि प्रधानं स्वभावादेव प्रवृत्तिमत्तर्हि न किञ्चिदप्रयोजनमपेक्षेत ततश्च प्रधानं पुरुषस्यार्थं साधयितुं प्रवर्तत इतीत्यं प्रतिज्ञा  
हीयेतेति । न चासौ युज्यते । प्रधानं स्वभावादेव पुरुषस्यार्थं साधयितुं प्रवर्तत इत्यंशमभ्युपगम्यैवाह्य प्रसङ्गात्प्रयोजनेनाप्यभ्युपगमविरोधात् ।  
अर्थाभावादित्यनेनार्थापेक्षाभावप्रसङ्गास्य लक्षणीयत्वाच्चेति । अभ्युपगमवाद एवायं नाभ्युपगम इत्यत आह ॥ **न ह्यभ्युपगमभार इति** ॥  
**चेतनावचनेनेति** । ज्ञानवचनेनेत्यर्थः । शरीरस्यैवासत्त्वादिति भावः ॥ **चार्वाकबुद्धिरिति** । चारुशब्दोक्तोत्पुणवचनादिति छीपि चार्वाक  
रूपसिद्धिरिति द्रष्टव्यम् ॥ **तत्सम्बन्धादिति** । तथा च यथा यष्टिः प्रवेशयेत्यादौ यष्टिशब्देऽजहत्स्वार्थलिङ्गा एव तद्वत्पुरुषलक्षकस्तथा  
चार्वाकशब्देऽप्यजहत्स्वार्थलिङ्गा एव तादृशबुद्धिमदाचार्यलक्षक इति भावः ॥ **तस्येम इति** । चार्वाकशब्दात्तस्येम इत्यर्थेऽनुक्तप्रत्ययप्रशङ्का-  
तद्धिता इति बहुवचनेन आकचप्रत्यये टिलोपे चार्वाकेति रूपमिति द्रष्टव्यम् । चार्वाकशब्दात्तस्येम इत्यर्थे विचित्रा हि तद्धितगतिरिति  
वचनादाकचप्रत्यये यस्येति चेतीकारलोपे चार्वाकेति रूपमित्यप्याहुः ॥ **प्रमेयविशेष इति** । उत्पत्त्यनन्तमेव विनष्टे विष्णुदादावित्यर्थः ॥  
**तेभ्यश्चैतन्यमिति** । शरीराद्याकारेण परिणतेभ्यो भूतेभ्य इत्यर्थः । ननु समस्तेषु वा भूतेषु न चैतन्यं दृष्टं तत्कथं तत्कार्ये शरीर-  
चैतन्यस्य विज्ञानमित्यत आह ॥ **मदशक्तिवदिति** । तस्येति शेषः । तथा च तस्य चैतनस्य भूतगणिभे शरीरे विज्ञानं मदशक्तिवत् ।  
यथा मदिरापानेऽप्यदृष्टाऽपि मदशक्तिर्मदिरायां विज्ञायते । एवं भूतेष्वदृष्टमपि चैतन्यं तत्कार्ये शरीरे विज्ञायत इत्यर्थः । अत एव तेभ्यश्चैतन्यं  
मदशक्तिवत्तस्य विज्ञानमिति शाङ्करभाष्ये पाठः ॥ **पुरुषान्वयेति** । देहस्यैव पुरुषस्यादिति भावः ॥ **कामस्यादाविति** । तथा च प्रमाण-  
प्रमेयेत्यादाविव प्रथमोद्देशेन मुख्यता ज्ञायत इति भावः । केचित्त्वन्वयाऽजघान्तमित्यनेनार्थशब्दस्यैव पूर्वनिपातप्रसङ्गोनार्थकामाभ्यामिति स्यादिति

भावमाहुः । तच्चिन्त्यम् । धर्मादिषु भयमिति वार्तिकबलेनानियमश्चात्रेष्यत इति वृत्तावकुत्स्वैतार्थकाभाविस्त्वस्यार्थवित्यस्याप्युपपन्नत्वेन  
 स्यादौ सङ्कतिने वोक्तार्थाज्ञापनात् । सूत्रस्य वार्तिकोपेक्षया प्रबलत्वात्तदनुसारेणार्थशब्दस्यैव प्रथमप्रयोगप्राप्तिरिति तु न वैक्याकरणानां सम्भाप्य ।  
 तैरुत्तरोत्तरमुनिवचनप्रामाण्याभ्युपगमादिति । विनेयाः शिष्याः ॥ **कृतघ्नतानिमित्तेति** । अनेन तावदस्माकं हितोपदेशेनोपकारः युज्यते ।  
 अस्माभिश्चास्य प्रत्युपकारः कर्तव्यः । अन्यथाऽस्माकं कृतघ्नतानिमित्तप्रत्यधातः स्यादित्यनुमन्याने सतीत्यर्थः ॥ **वैदिकवासेनेति** । पद्मादि-  
 सद्भावविषयकवासेनेत्यर्थः ॥ **शास्त्रात्किमिति वदतेति** । शिष्यते यथावस्थितमेव प्रतिपाद्यते वास्त्वनेनेति स्यात्स्या शास्त्रशब्देन प्रमाण-  
 स्वस्य सूचनादिति भावः । एतदेव स्पष्टयति ॥ **यस्माद्वादिनेत्यादिना** ॥ स्वाभ्युपगमेनेऽपीति । स्वाभ्युपगमेनार्थित्यर्थः ॥ **अति-**  
**प्रसङ्गादिति** । देवदत्तपिपासानिवृत्त्यनुरोधेन मरावपि वारिसिद्धिप्रसङ्गादित्यर्थः ॥ न भयं लोकेति । प्रत्यक्षस्यैव प्रामाण्ये धृमदर्शना-  
 नन्तरं वन्त्वादिव्यवहारप्रयोजकदृढवाक्यश्रवणानन्तरं प्रयोज्यदृढस्य तदर्थव्यवहारश्च लोके न स्यादित्यर्थः ॥ **सम्भावनेनेति** । सा च न  
 प्रमाऽतस्तत्करणं न प्रमाणमिति भावः ॥ **संवादेन ज्ञेते** । प्रवृत्तिसंवादेनेत्यर्थः ॥ नयमि हरगयारिनि । मित्रमित्रकारित्यर्थः । यम  
 देह इत्यत्र हि धर्मिणोर्देहात्मनोर्भेदः प्रतीयते । गौरोऽहमित्यत्र च तद्वैयर्थ्यमतो भिन्नवर्गिकव्यगिति भावः । ननु गौरोऽहमित्यत्र धर्मिणोरेव व्यगि-  
 प्रतीयत इत्यवश्यमङ्गीकार्यं तदभावे धर्मैक्यावभासस्याप्यसम्भवादित्याशङ्कते ॥ **तदभाय इति** । देहस्यात्यन्तावभासाभाव इत्यर्थः ॥  
**वक्ष्यत इति** । गौरोऽहमिति व्यवहारमात्रं न देहधर्मस्यात्मधर्मतावभासो येन तदर्थं धर्मैक्यावभासोपेक्षा आदित्युत्तरमुपनारश्च कृष्णोऽहमिति  
 कर्ममलेपन इत्यादिना तृतीयाध्याये वक्ष्यत इत्यर्थः । व्यक्तमित्यस्याशयं नक्तुं शङ्के ॥ **अस्तु प्रतीतिरिति** । मा देह इति प्रतीतिरित्येतत्  
 न व्यवहारमात्रमित्यर्थः । उत्तरमाह ॥ **अबाधेति** ॥ **प्रामाण्यापरिहारादिति** । अबाधिमत्वादेनेति भावः ॥ **तदेवेति** । अपरोक्षत्वा-  
 परपर्यायं व्यक्तत्वमित्यर्थः ॥ **सदेनीति** । सदेयनेन लिङ्गाद्यनुसन्धानाभावकालस्याप्युक्त्यावाप्तिरिति भावः ॥ **एवमनुमानगमेनेति** ।  
 किं स्वयाऽनुभूयमानयोरेवानुमानागमयोरप्रामाण्यमुच्यते किंवा सर्वेषामनुमानागमानामिति विकल्पः कर्तव्य इत्यर्थः ॥ **पूर्ववादिति** । इतरेषामप्य-

नुमानागमनां तत्तुल्यसामग्राजन्यत्वे सत्यनयोरेवानुमानागमनयोरेप्रामाण्यमिति केनावर्थायत इति पूर्वव्यायेन निरस्तप्राय इत्यर्थः ॥ परपुरुषादि-  
वर्तिनोरिति । अत्रादिपदेन पश्चादिग्रहणम् । तत्रार्पाष्टसाधनतानुमानमन्याब्धानादिवाक्यजन्यज्ञानस्य च सत्त्वादिति व्येष्टम् ॥ आश्रयप्रत्य-  
सिद्धेरिति । परकीययोः करणफलरूपगोरेनुमानागमनयोरेभ्योरपि ज्ञानरूपत्वेनाप्रत्यक्षत्वादिति भावः । आदिपदेन तदप्रामाण्यसाधकत्वसङ्ग्रहः ॥  
व्याघातादिति । परकीयवचनं चेष्टादिकं वा तदीयानुमानादिसाधकमनुमानत्वादिकेन तदीयाप्रामाण्यसाधकमित्यङ्गीकारे चात्यैवानुमानादि-  
त्वात्सर्वमनुमादिकमप्रमाणमिति प्रतिज्ञया व्याघातादित्यर्थः ॥ २-२-३ ॥ ॐ पुरुषादस्येवमिति चेत्तथाऽपि ३० ॥ अस्-  
त्यस्य कर्तृत्वस्येति । असर्वकर्तृत्वस्येत्यर्थः । कतिपयकार्यप्राप्त्यान्त्येति यावत् । न तु भावदोषायाऽभुल्यकर्तृत्वस्येत्यर्थः । तस्य जीवे  
वास्तवत्वेन वक्ष्यमाणङ्गीकारवादिविरोधप्रसङ्गात् । नन्वेवमर्पाश्चर्यैव सर्वकर्तृत्वं यत्प्रातिपिपादयिषेत् तदग्नं जीवस्यापि कतिपयकार्यं स्वातन्त्र्येण  
कर्तृत्वरूपाङ्गीत्वस्यात्रोक्तत्वादित्यत आह ॥ उत्तरसूत्रे चेति । अस्याङ्गीत्ववचनस्योत्तरसूत्रे हि ज्ञाशक्तिवियोगादित्यनेन इत्य जीवस्य  
कुत्रापि कार्यं स्वातन्त्र्येण शक्तिवियोगादिति जीवस्य प्राधान्याभावोऽभिधीयते । ततश्च तदविरोधायात्रोच्यमानमङ्गीत्वमङ्गीकारवादेवेति  
सुष्टुमवागम्यते । तदीश्वरस्यैव सर्वकर्तृत्वमुपपन्नमिति प्रसिद्धयर्थकं हि शब्देन सूचयतीत्यर्थः ॥ २-२-४ ॥ ॐ अन्यथाऽनुमितौ क-  
ज्ञाशक्तिवियोगात् ३० ॥ ॥ प्रकृतिरूपसर्जनंति । इन्द्रियादिरूपा प्रकृतिरूपसर्जनभूतैत्यर्थः । सुषुप्त्यादौ च सोपरेति न कर्तृत्वा-  
पादिकेति भावः ॥ किन्तु करणत्वादिनेति । इन्द्रियरूपायाः प्रकृतेः करणत्वं विषयरूपायाः कर्मत्वं शरीरादिरूपाया अधिभरणत्व-  
मित्यादि द्रष्टव्यम् । करणत्वादिकं दृष्टमित्यनन्तरमन्तःकरणदिरूपस्य प्रधानस्यापि कर्तृप्रयोज्यत्वमवश्यं वाच्यमिति शेषः । कर्तुश्च पुरुषस्यै-  
वाकिनः काय्यसामर्थ्यात्प्रधानप्रेरणार्थमपि तस्य सहकारिकारणादिरूपं किञ्चिद्वाच्यम् । तच्च न तावत्प्रधानमेवेत्याह ॥ न च तदेवेति ॥  
स्ववृत्तीति । स्वापेक्षया स्वस्य पूर्ववृत्तिविरोधादित्यर्थः । आत्माश्रयत्वप्रसङ्गादिति यावत् । प्रधानप्रेरणे पुरुषस्य यदि प्रधानमेव करणादि-  
रूपं तर्हि तस्यापि करणादिरूपतया पुरुषप्रयोज्यत्वस्यावश्यकत्वे प्रधानविषयकप्रेरणपेक्षया प्रधानविषयकप्रेरणायाः पूर्ववर्तित्वं प्राप्तं ततश्चात्माश्रय



इति ॥ एवंविध एवेति । सहकार्यन्तरसापेक्ष एवेत्यर्थः ॥ ईश्वरान्तरिक्षत्वेति । तेन भुक्तजडयोरपि सङ्ग्रह इति भावः ॥ विशेषण-  
पदमिति । रुढमेवेदं पदमिति भावः ॥ तेन न पौनरुक्त्यमिति । चेतनाचेतनस्यास्य सत्त्वादेस्तद्वर्धनतामित्यनेनैव सर्वशस्वत्वोक्तत्वा-  
त्पुनर्योगिकेन सर्वशपदेन तदुक्तौ पौनरुक्त्यमित्यर्थः ॥ सामर्थ्यादिति । अर्थावाधारूपयोग्यताबलादित्यर्थः । नित्यत्वस्याङ्गीकारविषयविशे-  
षणत्वं वैयर्थ्यप्रसङ्गेन बाधितमिति भावः ॥ २-२-५ ॥ ॐ महर्षिर्वदन्ना जहस्वपरिमण्डलाभ्याम् ॐ ॥ साङ्ख्या-  
दाविति । ईश्वरगतसङ्ख्यादावित्यर्थः ॥ पङ्कगुणमिति । सङ्ख्यादिपञ्चकं प्रथमं चेश्वरस्याचक्षत इत्यर्थः । प्रयत्नस्य नित्यत्वेन तदुत्प-  
त्त्यर्थं ज्ञानेच्छयोरनपेक्षणात् । ज्ञानवत्कृतेरपि स्वत एव विषयप्रत्यासात्तिसम्भवेन कृतेर्विषयप्रत्यासत्त्यर्थमपि तदनपेक्षणादिति तेषां भावः ॥  
नित्यत्वमेवेति । पूर्वं विद्यमानस्य ज्ञानस्य नाश एव ज्ञानान्तरं कल्पनीयं न तु तदनाशेऽतो नित्यत्वमखण्डत्वसूचकमिति ध्येयम् ॥  
अखण्डत्वमिति । निर्भेदत्वमित्यर्थः । एकत्वमिति यावत् । अनीश्वरात्मज्ञानार्दानामिदं नानेकत्वमिति ज्ञातव्यम् ॥ महाप्रलय इति ।  
अत्र महाप्रलयशब्दो ब्रह्मप्रलयपर एव न गन्धानाधानपरस्तेनानित्याश्च धर्माधिभृत्यादिभक्ष्यमाणविरोधो नेति ज्ञातव्यम् । संस्कारादय इत्यत्रादिगो-  
पाकजाः पार्थिवपरमाणुरूपादयो ग्राह्याः ॥ सिद्धमेति । यद्यपीश्वरेच्छा न ज्ञाना तथाऽपि तस्याः सर्गासाधारणकारणसमयविशेषसम्बन्ध एव  
सिद्धिश्चात्वं तज्जायत इत्यर्थः ॥ निरन्तरतयात्पञ्चमिति । भिल्लितनयोत्पन्नमित्यर्थः । विरलपरमाणुद्वयेनादृष्टादिवशान्मिलितपरमाणुद्वयं  
जायते तदेव द्युणुकलक्षणं कार्यं न त्वन्योऽवयवीति परमाणुपुञ्जवादिभिर्दुर्गाकारात् ॥ अत्रापीति । परमाणुपुञ्जवादं परिणामवादमनियम  
वादं च व्यावर्तयितुमवधारणमिति पूर्वब्रह्माख्येयमित्यर्थः ॥ व्यणुकसङ्ख्याऽपीति । त्रयोऽणवो द्युणुकलक्षणाः कारणभूता यस्य तस्य्यणु-  
मिति योगसम्भवादिति भावः । ननु स्यादिदं निर्वचनं यदि द्युणुकेऽणुत्वपरिमाणं स्यात्तदेव कुत इत्याशङ्कां परिहर्तुमणुत्वपरिमाणस्येत्यादि पूर्व-  
वाक्यमिति ज्ञातव्यम् । ननु व्यणुकेष्वणुत्वपरिमाणाभावात्कथं चत्वारोऽणवो स्यात्तदेव कुत इत्याशङ्कां परिहर्तुमणुत्वपरिमाणस्येत्यादि पूर्व-  
विविति । तथा चौपचारिकमणुत्वं व्यणुकेष्वस्तीति तदादायैव योगसम्भव इति भावः ॥ द्रव्यसमवायिकारणानीति । अत्रान्थावय-

त्रिपरमाणुद्वुदासाय क्रमेण विशेषे ॥ विधिरूप इति । नवार्थानुलिखितार्थविषय इत्यर्थः ॥ निषेधरूप इति । नवार्थाल्लिखितार्थविधिः इत्यर्थः । गुणाश्रयत्वं प्रथमक्षणवच्छिन्नग्रहेऽव्याप्तमतो लक्षणान्तरमाह ॥ समवायिकारणमिति ॥ सामान्यधारणमिति । अद्यतनधारणकारणमित्यस्य समवायिकारणमिति । तथा च सामान्यादिचतुष्टये द्वये कर्मणि चातिव्याप्तिारणाय क्रमेण विशेषणानि ॥ निरस्यसत्त्वमिति । अत्र नित्यत्वमात्रं गगनेऽतिव्याप्तं समवेतत्वविशेषितं विशेषेऽनेकसमवेतत्वविशेषितं विशेषेष्वेकत्वविशेषितमेकसमवेतत्वं संयोगादावन्विनि च समवेतत्वपरिस्थानोपाततत्त्वमात्रोक्तानेकाधिकरणकान्योन्याभावात्यन्ताभावयोरतः सर्वं सार्थकमिति बहवः । तच्चिन्त्यमित्यपरे । अनेकसमवेतत्वं यद्यनेकमण्डल्यावसमवेतत्वरूपं तदा रूपत्वादव्याप्तिः । यदि च स्वाश्रयप्रतियोगिकान्योन्याभाववत्समवेतत्वरूपं तदैक्यं कर्मण कुत्रापि विशेषे निरुक्तानेकसमवेतत्वाभावात् । समुदायस्य च समुदायिभित्त्याभावादिति । तस्माद्वैकत्वं न लक्षणशरीरान्तर्गतं किन्तु सामान्यं सर्वत्रानुगतव्यवहारहेतुत्वादेकमेव न विशेषवत् प्रतियोगित्वमिति स्वरूपकथनार्थमेवेति समुदायविदः ॥ नित्येष्वेवेति । अत्र द्वयेषु ये वर्तन्ते ते विशेषा इत्युक्ते सामान्यसमयावाभावेष्वातिव्याप्तिस्तो द्व्येष्वेवत्युक्तम् । तथाऽपि गुणकर्मणोस्तत्प्रागभावप्रबन्धस्योश्चातिव्याप्तिस्तदर्थं नियोज्येनेति । तथाऽप्यासत्त्वमनस्त्वयोरित्यद्व्यगतगुणविशेषेषु चातिव्याप्तिस्तो वर्तन्त एवेति । अयोगव्यवच्छेदकानेन कादाचित्कवृत्तिः क्वाचित्कवृत्तिश्च व्यावर्त्यते । ततश्च नित्यद्व्येष्वेव सदा सर्वत्र वर्तमाना इत्यर्थो लभ्यते । तेन नित्यद्व्येष्वेव विद्यमानानां कादाचित्कानां ज्ञानादीनां क्वाचित्कानां मनस्त्वादीनां च व्यवच्छेदसिद्धिः । ननु वर्तते एवेत्यवधारणस्य क्वाचित्कवृत्तिव्यवच्छेदकत्वव्याख्यानेन मनस्त्वादिवक्वाचित्कानां ज्ञानादीनामपि व्यवच्छेदसिद्धौ कादाचित्कवृत्तिव्यवच्छेदकत्वमपि किमर्थं व्याख्येयं प्रयोजनाभावादिति चेन्न । सर्वनित्यद्व्येष्वेवैतस्यानुभूतौ द्व्यलयेऽतिव्याप्तिः । द्व्येष्वेवैतस्यानुपादाने विशेषस्य नित्यगुणादिष्ववृत्त्याऽसम्भवेऽतः सर्वं सार्थकमेवेति ॥ अत्यन्तव्यावृत्तिहेतव इति । अत्यन्तव्यावृत्तिप्रत्ययेहेतव इत्यर्थः । अत्र व्यावृत्तिहेतुत्वमात्रं दण्डादिद्वये गुणे रूपदौ कर्मणि द्रव्यत्वादिसामान्ये चातिव्याप्तमतोऽत्यन्तत्युक्तम् । अत्यन्तं केवलं व्यावृत्तिहेतवो व्यावृत्तिहेतव एव कदाऽप्यनुवृत्तिहेतव इति यावत् । दण्डादिकं तु न तथा । तस्य दण्ड्यन्तरादिभ्योऽव्यावर्तकत्वेनानुवृत्तिहेतु-

त्वस्यापि सत्त्वादित्यवधेयम् । अत एवाहुर्वशेषिकाः । ते हि विशेषा एव व्यावृत्तिबुद्धिमात्रहेतवो न तु सामान्यरूपा अपाति ॥ **अचञ्च-  
 माश्रयेति** । कुण्डवदरादिव्युदासायावस्थमिति नियमेनेत्यर्थः । नन्वेवं तन्त्वादिनाशक्षणे विनश्यद्वस्थस्य पदान्तेतन्त्वाद्याश्रितत्वाभावाद्वायसिः ।  
 न चाविनश्यन्तावित्यपि विशेषणं विवक्षितमिति वाच्यम् । आत्मात्मवादिरूपयोगोर्नित्ययोरेक्युक्तमभिदूगोर्विनाशाप्रसिद्धाऽप्यास्यापतेरिति चेत् ।  
 यावुभौ स्वस्थित्यवच्छिन्नकालावच्छेदेन नियमेनाश्रयाश्रयिभावेन वा स्थितौ तावदुतषिद्धाविति विवक्षितत्वात् । आश्रयाश्रयिभावश्चातिरिक्तसम्ब-  
 न्धेन विवक्षितोऽतो न कालघटस्वयोभूतलघटाद्यभावयोश्चातिव्याप्तिरिति द्रष्टव्यम् ॥ **अनुवृत्तिमात्रहेतुर्नेति** । यद्यपि यताऽपि साश्रये  
 स्वाधिकरणसामान्यादिव्यावृत्तिहेतुरपि भवतीतिदमनुपपन्नं तथाऽपि परसामान्यवन्न यत्ताया जातिमह्यावृत्तिहेतुत्वमित्यभिप्रेत्यशुक्तिरित्याहुः ॥  
**तेऽन्त्या इति** । अनेनान्ते भवा अन्त्या इति निर्वचनं सूचितमिति ज्ञातव्यम् । ननु ये द्रव्यादिद्वयवर्तमानावपि व्यावर्तमाना भवन्ति तेमा-  
 नमुद्वृत्तिहेतुत्वे सामान्यरूपताऽपि स्यान्न केवलविशेषत्वमत आह ॥ **अत्यन्तेति** ॥ **अव्यावर्तकत्वमिति** । तथा च दण्डादेकानुवृत्ति-  
 हेतुरपि भवतीति भावः ॥ **कर्मणश्चेति** । यत्तु तत्त्वप्रकाशिकायां कार्यगतकर्माणां कारणगतकर्माणां समन्वयिकारणमित्युक्तं तद्विशेषिकेनैकदेशिगत-  
 मवलम्ब्यैवेति भावबोधे स्पष्टम् । अतो न विरोध इति ज्ञातव्यम् ॥ **तच्चोक्तमिति** । तच्चानुवर्तं बोधतं पूर्वयोजनाश्रमप-  
 लक्ष्यतयोक्तं यत्तदेवेत्यर्थः । तथा चाद्यस्य तुशब्दस्याकार्य इत्यर्थः । द्वितीयस्य यथास्थितान्वयस्य कारणकारणस्या इत्यर्थ इति भावः । एवं  
 चाकार्यकारणशब्दयोर्नोपलक्षकत्वमिति द्रष्टव्यम् ॥ **वाक्यार्थसमुच्चय इति** । पूर्वार्थरूपवाक्यान्नेतद्वाक्यान्त्य शमुपपन्न इत्यर्थः । चक्षुषा-  
 णरीत्या पूर्ववाक्योक्तत्वापराधारिसमुच्चित्तयेतद्वाक्योक्तानुमानस्य विवक्षितसाधकत्वादिति भावः । यद्वा तस्यादित्यशोभयपरमार्शभत्वेन महत्त्वात्मा-  
 दृशं कार्यमित्यादौकं वाक्यम् । दीर्घत्वात्सदृशं कार्यमित्याद्यपरोक्षं च न केवलं महत्त्वात्सदृशं कार्यं तत्कार्येषु जायते किन्तु दीर्घत्वाच्च सदृशं कार्यं  
 तत्कार्येषु जायत इति वाक्यार्थसमुच्चय इत्यर्थः ॥ **कारणबहुत्वादिति** । यद्यपि कारणबहुताभावेयव कणास्तूत्राण्डस्यगऽपि तदर्थानुवादेऽ-  
 यमिति ज्ञातव्यम् । चकारो महत्त्वप्रचयौ समुच्चिनोति । महत्त्वापरिमाणमुत्पद्यत इति सूत्रशेष इति तदीयैः कारणबहुत्वाच्चेति सूत्रस्य व्याख्या-

तत्त्वादिति ध्येयम् । इत्यादि हि तदित्यत्रादिपदेनातो विपरितमणाविश्रुतारसूत्रसङ्ग्रहः ॥ न च विवक्षितार्थासिद्धिरिति । प्रथमानुमाना-  
तिरिक्तानुमानोद्भिदि शेषः । द्वितीयचतुर्थानुमानयोर्द्व्यणुकप्रमाणपुपरिमाणयोरसमवायिकारणत्वमात्रसिद्धावपि अणुकद्व्यणुकपरिमाणसमवाये-  
कारणत्वस्याविवक्षितार्थस्यासिद्धिस्तथा तृतीयानुमाने अणुकद्व्यणुकपरिमाणयोः परिमाणारभ्यत्वमात्रसिद्धावपि तयोर्द्व्यणुकप्रमाणपुपरिमाणारभ्यत्वस्य  
विवक्षितार्थस्यासिद्धिरिति भावः ॥ अन्यथाऽनुपपत्त्येति । द्वितीयचतुर्थानुमानयोर्द्व्यणुकप्रमाणपुपरिमाणयोरसमवायिकारणत्वसिद्धिरित्यणुकद्व्यगु-  
कपरिमाणसमवायिकारणतामादायैव पर्यवस्यति । अन्यथा तत्पर्यवसानानुपपत्तेः । तथा तृतीयानुमाने अणुकद्व्यणुकपरिमाणयोः परिमाणारभ्यत्वसिद्धि-  
स्तयोर्द्व्यणुकप्रमाणपुपरिमाणारभ्यत्वमादायैव पर्यवस्यति । अन्यथा तत्पर्यवसानानुपपत्तेरित्यर्थः ॥ न च यत्र केवलेनेति । तूलपिण्डादावित्यर्थः ।  
प्रचयो नाम प्रशिक्षितलावयवसंयोगः । तथा चाद्यस्य हेनोत्तूलपिण्डपरिमाणे द्वितीयस्य तूलपिण्डावयवपरिमाणे तृतीयस्य तूलपिण्डे चतुर्थस्य तूलपिण्डावयवे  
व्यभिचार इत्यर्थः ॥ तस्यापीति । उक्तस्य तत्तदनुमानव्यभिचारोदाहरणस्यापि तत्तदनुमाने पक्षतुल्यत्वादित्यर्थः ॥ द्वयोरपीति । अन्यपरिमाण-  
त्वावच्छिन्ने कारणत्वं क्लृप्तमित्यर्थः ॥ एतेनेति । परमाणवो द्रव्यानारभ्यका अणुत्वान्मनोवादिद्याभासतुल्यत्वेनेत्यर्थः ॥ न चाणुत्वमिति ।  
प्रथमाद्वितीयहेत्वोर्नानुत्वमणुत्वमित्यणुत्वभिन्नस्वरूपमगुत्वं तृतीयचतुर्थयोस्तु नाण्वनगु तस्य भावोऽनणुत्वमित्यणुद्रव्यभिन्नस्वरूपं तदुपाधिनेत्यर्थः ॥  
परिमाणावान्तरेति । तथा चास्मन्मते अणुकचतुरणुकादावप्यणुत्वमत्वेन तत्परिमाणे तत्र च साध्यव्यापकतेति भावः ॥ न्हस्वन्वादे-  
रिति । अणुकानिष्ठहस्वस्वपरिमाणस्याणुत्वाभिन्नत्वादुक्तोपाधिः पक्षैकदेशवृत्तिरित्यर्थः । आदिपदेन त्वन्मते अणुकातस्य महत्त्वस्यापि पक्षी-  
कृतस्याणुत्वभिन्नत्वादुक्तोपाधेस्तस्मादव्यावृत्तिः । अणुकस्यापि पक्षीकृतस्य महत्त्वेनानुत्वादुक्तोपाधेस्तस्मादव्यावृत्तिश्च ग्राह्या । तथा च सर्वत्रो-  
पाधिव्यतिरेकेण सत्प्रतिपक्षकरणे भागासिद्धिरिति भावः ॥ इतरन्तरयोग इति । यद्यपि महत्त्वाच्च चतुरणुकांतं महत्त्वं दीर्घत्वादपि तद्गतं  
दीर्घत्वं नो भवेदिति वाक्यद्वयकरणे तदर्थयोः परस्परसमुच्चये चापिशब्दौ व्याख्यातुं शक्यौ तथाऽप्येकत्राक्यतालाववाय चतुरणुकादिगतं परि-  
माणद्वयमिह चतुरणुकादिपरिमाणत्वेनैकमेव कार्यं विवक्षितम् । अत एव चतुरणुकादिपरिमाणमिति शेष इति वक्ष्यति । तत्र च न कारणगतस्य

महत्त्वमात्रस्य दीर्घत्वमात्रस्य वा जनकत्वं किन्तु सहितयोरेव साहित्यप्रतियोगिनोश्चैकक्रियासम्बन्ध इतरेतरयोग एव विहित इतरेतरयोग एव व्याख्याताविति ज्ञातव्यम् । ननु सर्वत्र कारणसङ्ख्यात एव कार्यपरिमाणजन्माङ्गीकारे कथं वितस्तिपरिमिततन्त्रयारब्धपटपरिमाणोपेक्षया हस्तचतुष्टयपरिमिततन्त्रयारब्धपटपरिमाणे दीर्घत्वविशेषः । कारणगतसङ्ख्याया उभयत्राविशिष्टत्वादित्यत आह ॥ यत्र तु नियामकेति । तादृशस्थले कारणगतपरिमाणमपि कारणमङ्गीक्रियतामित्यर्थः ॥ द्रव्यस्येति । बहिर्द्रव्येत्यर्थः ॥ उद्भूतरूपस्पर्शवत्त्वेनेति । एतन्मते प्रदीपप्रभायाश्चन्द्रमसो निदाघोष्मणो वायोश्चाप्रत्यक्षत्वमेवेति द्रष्टव्यम् ॥ अत एव चतुर्थोऽपीति । परमाणुद्व्यणुकयोरपि दीर्घत्वे प्रत्यक्षत्वापत्तेरेवेत्यर्थः । ननु तत्र प्रत्यक्षत्वप्रयोजकमहत्त्वाभावात्कथं प्रत्यक्षतापादनमित्यत आह ॥ दीर्घत्वेनेति ॥ अप्रामाणिकत्वोक्तयेति । व्यणुकाद्येषु कल्पितमित्यत्रेति शेषः । सूत्रकारः कणादः ॥ हृष्टान्नाच्चेतीति । एककालत्वादिति पूर्वसूत्रे कुवलामलकविल्वेष्वणुत्वव्यवहारो भास्त इत्यत्र हेतुरुक्त इदानीं तत्र महत्त्वव्यवहारो मुख्य इत्यत्र हेतुकथनायेदं सूत्रं तस्यायमर्थः । यथा वस्तुगत्या शुक्लमेव पटशङ्खस्फटिकादिषु शुक्लशुक्लतरशुक्लतमव्यवहारस्तथा वस्तुगत्या महत्त्वेव कुवलामलकविल्वेषु स्थूलस्थूलतरस्थूलतमव्यवहारोऽतोऽसौ मुख्य इति । अत्र यथा पटस्य स्फटिकवदुत्कृष्टशुक्लत्वाभावेऽपि न नीलत्वादिकं किन्त्वपक्वं शुक्लत्वमेव तथा कुवलादेर्विल्ववदुत्कृष्टमहत्त्वाभावेऽपि नाणुत्वं किन्तु महत्त्वमेवास्तद्व्यवहार एव तत्र मुख्य इत्यभिप्रायान्महत्त्वानुस्वयोनैवात्र समावेश इति प्रकृतलाभ इति द्रष्टव्यम् । ननु यन्महत्त्वोपेतं व्यणुकादितत्सर्वेषां प्रत्यक्षमेव यच्च तच्छून्यं परमाण्वादि न तत्कस्यापि प्रत्यक्षमतः कथमखिलेऽपि द्रव्ये पुरुषभेदापेक्षयाऽपि प्रत्यक्षत्वाप्रत्यक्षत्वे उपपद्येत इत्यत आह ॥ एतच्चेति । अणुत्वं च महत्त्वं च यतो वस्तुव्यपेक्षेयुत्तरानुव्याख्यावसरे न प्रत्यक्षत्वाप्रत्यक्षत्वे महत्त्वादिमात्रनिमित्तके किन्तु पुरुषाणामिन्द्रियपाटावाटवनिमित्तके । अन्यथा मन्दविलोचनेनापि व्यणुकमुपलभ्येत्येत्यादिना स्फुटीभविष्यतीत्यर्थः ॥ अत एवेति । महत्त्वाणुत्वयोरैकत्र समावेशेन विरोधाभावादित्यर्थः ॥ तर्हीति । यदेन्द्रियपाटवमेव प्रत्यक्षत्वे निमित्तमिति शेषः । महत्त्वाभावस्याप्रत्यक्षत्वप्रयोजकतासाधकं कस्याचिदनुमानमनूढ दूषयति ॥ व्यणुकानुपलम्भ इति । अत्र व्यणुकचक्षुषानुपलम्भ एव पक्षतया विवक्षितोऽतो न स्पार्शान-

द्युणकानुपलम्भे भागासिद्धिः । साध्ये च गुणविशेषशब्देन महत्त्वोद्भूतरूपयोरन्यतरस्यैव ग्रहणम् । तेन पक्षे महत्त्वविपर्ययाधीनत्वमादाय दृष्टान्ते चोद्भूतरूपविपर्ययाधीनत्वमादाय साध्यपर्यवसानमिति द्रष्टव्यम् । चाक्षुषद्रव्यानुपलम्भत्वादित्यस्य द्रव्यचाक्षुषानुपलम्भत्वादित्यर्थः । तेन चाक्षुषं यद्व्यं तदनुपलम्भत्वादिति यथास्थितयोजनायां पक्षदृष्टान्तयोरसिद्धिः । चाक्षुषो यो द्रव्योपलम्भस्तद्विचक्ष्णादिति कथञ्चिद्योजनायामालोकोन्द्रिय-सन्निवृत्त्यस्य द्रव्यविशेषणत्वानुपपत्तिः । तस्याव्यविशेषणस्यासम्भवादिति दूषणानवकाश इति ध्येयम् । अत्र च द्रव्यपदं गुणानुपलम्भे व्यभि-चारवारणाय । त्वगिन्द्रियेण प्रमाऽनुपलम्भे व्यभिचारवारणाय चाक्षुषपदम् । न च तत्रोद्भूतस्पर्शविपर्ययाधीनतामादाय साध्यस्यापि सत्त्वात् व्यभिचार इति वाच्यम् । गुणविशेषशब्देन महत्त्वोद्भूतरूपान्वतरमात्रस्य विवक्षिततयोक्तत्वात् । अन्यकारस्थस्योन्द्रियासन्निवृत्त्यस्य च घटस्य चाक्षु-षानुपलम्भे व्यभिचारवारणायालोकोन्द्रियसन्निवृत्त्येति विशेषणमिति ज्ञातव्यम् । अपक्वमहत्त्वादिनैवेत्यत्रादिपदेनोद्भूतगुणस्वसङ्ग्रहः ॥ नासौ  
**व्यवस्थित इति** । एतादृशो महत्त्वापकर्षोऽप्रत्यक्षतोहेतुरिति निश्चितो न भवतीत्यर्थः ॥ **अत एवेति** । अप्रत्यक्षत्वप्रयोजकमहत्त्वापकर्षस्य निश्चेतुमशक्यत्वादित्यर्थः । पुरुषापक्षेत्युक्तौ हि यस्मिन्महत्त्वापकर्षे सति मन्दविलोचनेन पुरुषेण द्रव्यं प्रत्यक्षीकर्तुं न शक्यते स एव महत्त्वा-पकर्षोऽप्रत्यक्षतोहेतुरिति निश्चयो भविष्यतीति भावः ॥ **स्वपरिमाणोपक्षयेत्यदि** । अत्र प्रथमे पक्षेऽत्रधिवत् द्वितीये त्वाश्रयत्वमिति भेदः ॥  
**वक्ष्यमाणत्वादिति** । अतः सर्वपदार्थानां भागाः सन्त्येवेत्यत्रेति शेषः ॥ **तथा चाणौ सिद्ध इति** । परमाणुरूपेऽणौ सिद्धे हि तदा-श्रितस्याणुत्वस्य सिद्धिस्तात्सिद्धौ चाश्रयासिद्धयभावेनाणुत्वं क्वचिदाश्रितमिति यथास्थितमूलोक्तानुमानेनाणुसिद्धिरित्यर्थः । न च द्युणकरूपाणु-सिद्धयाऽव्युणत्त्वसिद्धिसम्भवाच्चेत्तराश्रय इति वाच्यम् । परमाण्वसिद्धिदशायां द्युणकस्यापि न सिद्धिरित्याशयात् ॥ **स्ववचनेन वेति** । यतः परमाणुर्नास्ति स परमाणुरिति निरुक्तत्वादिति भावः । क्वचिद्व्ये वृत्तिरित्युक्तमेव विरुदयति ॥ **अपकर्षतारतम्यमित्यादिना** । नन्वेवं परमाणोर्महत्त्वाभावासिद्ध्याऽथान्तरता विश्रान्तिशब्दाथार्थालभश्चेत्याशयेन पृच्छति ॥ **किन्निवति** । उत्तरमाह ॥ **अनन्तांशोपेत-मपीति** । तदनन्तांशोपेतमपि परिमाणं सर्वं क्वचिद्व्यविशेषे आश्रितमेव पर्यवसितमेव एवकारेण क्वचिदप्यवसितसाधनमावश्यकमिति

सूचयति । तथा च पूर्वकल्पे परिमाणपक्षार्तारम्यस्येयत्तापरिच्छेद एव साध्योऽत्र तु तस्येयत्तापरिच्छेदराहित्येऽपि क्वचिद्व्ये पर्यवसितिरित्ये-  
 तावत्साध्यतया विवक्षितमिति भावः । अत्र क्वचिदप्यवसितिमात्रसाधने पूर्वकल्पे वक्ष्यमाणो दोषः । इयत्तापरिच्छेदराहित्यमात्रसाधने स्वयान्त-  
 रता । परमाणुमहत्त्वाभावासिद्धेः । अत उभयमपि साध्यतयोपात्तमिति द्रष्टव्यम् ॥ **आन्महत इति** । आन्महतः समानाधिकरणजातीययोः म-  
 हत आकारोऽन्तर्देशः स्यात्समानाधिकरणेपदे जातीये च पर इति सूत्रार्थः । उदाहरणं तु महादेव इत्यादि ॥ **दृष्टानुगतिरिति** । संज्ञाविषये छन्दो-  
 विषये वा यथा प्रयोगस्तथैव साधुत्वं वाच्यमित्यर्थः ॥ **बहुलं तणीति** । तणिति संज्ञाछन्दसोः पूर्वाचार्याणां संज्ञा । तद्विषये व्याकरणविधिबहुलं भवती-  
 त्यर्थः । अत्र तणि इतीति पदच्छेदः । अतस्तद्विषय इति व्याख्यातमिति द्रष्टव्यम् ॥ न च व्यणुकादिकमेवेति । व्यणुकचतुरणु-  
 कादिकमेव महदहङ्कारादिप्रतिपादकश्रुत्यादिषु महदहङ्कारादिपदैरुच्यत इत्यर्थः ॥ अव्यक्तत्वादीति । महदादीनामिति शेषः ।  
 आदिपदेन पृथिव्यादिभूतभित्तवश्रवणसङ्ग्रहः । व्यणुकादेश्च स्वया व्यक्तस्वपृथिव्याद्यात्मकत्वयोः स्वीकारादिति भावः ॥ **उपपादयिष्यत**  
**इति** । उक्तान्तगत्यागतीनामित्यत्रेति शेषः ॥ **तदसिद्धाविति** । इयत्तायाः क्वचिद् द्रव्येऽसिद्धत्वादित्यर्थः । तदेवोपपादयति ॥ **अस्मादीति** ।  
 परिमाणपक्षार्तारतम्यं क्वचिद्विश्रान्तमिति तारतम्यधर्मेप्रतिज्ञायाः परिमाणानन्तांशो द्रव्यविशेषः क्वचिदस्तीत्यर्थकथनमनुपपन्नमत आह ॥ **इद-**  
**मुक्तं भवतीति** । ननु क्वचिदाश्रितमित्यंशः परित्यज्यतेऽतो न विरोध इत्यत आह ॥ **भवितव्यं चेति** । तत्परित्यगेऽर्थान्तरता स्यादिति  
 भावः ॥ **तदनेनेति** । अवसानाभावोपपादनेनेत्यर्थः । तत्सिद्धान्ते व्यणुकपरिमाणपेक्षया षष्ठभागपरिमाणे द्रव्येऽवसानाङ्गीकारादिति भावः ॥  
**अवधीयेति** । अनादृत्येत्यर्थः । धृडनादर इति धातोः ॥ **सिषाधयिषितमिति** । व्यणुकपरिमाणपेक्षया षष्ठपरिमाणोपेतद्रव्यविशेष  
 एवावसानं सिषाधयिषितं तन्न लभ्यत इत्यर्थः । इदमुपलक्षणम् । प्रथमकल्पोक्तसाध्यवैकल्यादिदोषोऽपि स्यादिति द्रष्टव्यम् ॥ **तदभावादिति** ।  
 आधिक्यन्यूनतासाधारणस्यातिशयस्याभावादित्यर्थः ॥ **अनुमानप्रवृत्तेरिति** । अन्यथा गोशब्दसाम्येन पृथिव्यां शृङ्गानुमानप्रसङ्ग इति  
 भावः ॥ **उभयावधिमन्न भवतीति** । उत्कर्षापकर्षाविधिमन्न भवतीत्यर्थः । इदं चैकसत्त्वेऽपि द्वयमिह नास्तीति प्रतीत्या व्यासज्यवृत्तिधर्मा-



वच्छिन्नाभावोऽस्तीति मतमाश्रित्य । तथा च दृष्टान्ते उत्कर्षावधेः पर्वतादिपरिमाणस्य सत्त्वेऽप्यपकर्षावध्यभावमादाय साध्यपर्यवसानम् । पक्षे चापकर्षावधेर्दृष्टानुकादिपरिमाणस्य सत्त्वेऽप्युत्कर्षावध्यभावमादायैति ज्ञातव्यम् । व्यणुकावयवावयवपरिमाणमाश्रित्याश्रयासिद्धिव्युदासायोक्तम् । महावयविन्यवयवावयवनियमेन व्यणुकेऽप्यवयवावयवद्वयसिद्धौ परिमाणरहितद्वयाभावेन तत्परिमाणस्यापि सिद्धिरित्याशयात् ॥ परिमाणकाष्ठा-  
त्त्वस्येति । परिमाणतारतम्यकाष्ठात्वस्येत्यर्थः ॥ साध्यत्वादिति । साध्यसम्बादित्यर्थः ॥ एवं तात्पर्यान्तराणीनि । अणुत्वं सजातीयप्रतियोगिकोत्कर्षावधेः श्रयवृत्तिपरिमाणत्वव्याप्यजातित्वात् । महत्त्ववदित्यादीनि नवीनोत्प्रेक्षितानीत्यर्थः । परिमाणत्वावान्तरजातेरभावे-  
नासिद्धयद्यापत्तेः । उक्तेतेतराश्रयादिदोषाश्च निराकार्या इत्यर्थः ॥ स एषोऽनन्त इत्यादेरिति । अत्र तच्छब्दस्य प्रकृताकाशपरामर्श-  
कत्वादिति भावः । यद्यप्याकाशाधिकरणेऽयमाकाशशब्दो विष्णुभूतया निर्णतस्तथाऽप्यव्यवक्तृताधिकरणान्योन्यान्यपरोऽपि भवतोऽप्यभिप्रेत्येदमुक्त-  
मिति ध्येयम् । केवलं साक्षिमानेनेत्यत्र कालाद्यानन्त्ये साक्ष्यतिरिक्तप्रमाणप्रवृत्तेरुक्तत्वादिदानीं कथमागमात्तात्सिद्धिरुच्यत इत्यत्र आह ॥ इदं-  
मुद्धतं भवतीति ॥ अनुवाद एवायमिति । वस्तुतः पूर्वपक्षिणं प्रत्येवमोत्तरं देयमतो न विरोध इति भावः । केवलमाक्षिमास्यत्वं तु प्रथमाध्यायोक्तैर्जातिविधिराणामप्याकाशादिप्रतीतिरित्यादिहेतुभिः सिद्धम् । अतः केवलमाक्षिमास्यत्वे सिद्धे आगमस्यानुवादवसिद्धिस्तत्सिद्धौ च केवलमाक्षिमास्यत्वसिद्धिरित्यन्योन्याश्रय इति परास्तम् । एवं वास्तवं परिहारं स्वयमभिधाय मूलमभ्युपगमवादेनैव प्रवृत्तमतो न विरोध इत्याशये-  
नाह ॥ प्रतिपादकत्वे वेति ॥ छ ॥ अतिप्रसङ्गास्त्विति । प्रतीतत्वमात्रेण सत्यतानिश्चये शुक्तिरजतदेरपि तन्निश्चयः स्यादित्यतिप्रस-  
ङ्गास्तु प्रतीतत्वेहेतुविशेषणतया विवक्षितेन बाधकाभावेनापास्त इत्यर्थः । आनन्त्यं चानलत्वेत्यत्रानल्पतांशब्दान्तरात्ताल्पशब्दो भावप्रधानो विवक्षितः ।  
अन्याल्पाशब्दयोः पर्यायत्वात् । तथा चानन्त्यानलत्वेत्यर्थः पर्यवस्यति । एवमग्रेऽपि । तेन यथाश्रुते वक्ष्यमाणविरोधादेरनुपपत्तिः । अपकर्षादिकमन-  
न्तामिति प्रयोगस्याल्पादिकमल्पमित्यर्थप्राप्त्या विरोधादेरसम्भवादिति दूषणानवकाश इति ध्येयम् । ततः किमित्यत आह ॥ न विरुद्धयो-  
रिति । अपकर्षोऽनन्त इति प्रयोगो ह्यल्पत्वमनल्पत्वमित्युक्तं स्यात् । न चेदं सम्भवति । स्वस्मिन्स्वान्यत्वस्य विरुद्धत्वेन विशेषणत्वानुपपत्तेरित्यर्थः ।

ननु तथाऽपि विरुद्धयोरिति कथम् । प्रतियोगिनोऽस्यत्वस्य तदन्यस्य च परस्परविरुहस्वरूपादिरूपविरोधासम्भवादिति चेन्नैवम् । परस्परं भिन्नयोर्ना-  
 भेदेनान्वयः सम्भवतीत्यत्र तात्पर्यात् । नञः प्रतिषेधार्थत्वेन परस्परविरुहस्वरूप एव विरोधोऽत्राभिप्रेत इत्यप्याहुः । तथा प्रकृतेऽपीत्युक्तमेव  
 दर्शयति ॥ **यथा हीति ॥ अतोऽवच्छेदाभाव इति ।** परिच्छेदाभाव एवेत्यर्थः ॥ **प्रकरणोऽपि** गणितशास्त्रीयप्रकरणेष्वित्यर्थः ॥ छ ॥  
**किञ्चिद्व्यवस्थितमिति ।** अणुशब्देन परमाणुरूपमेकमेव द्रव्यमुच्यते महच्छब्देन च महत्त्वरूपमेव द्रव्यमिति नेत्यर्थः । कुत इत्याशङ्कायां तत्तात्पर्यज्ञापक-  
 लिङ्गाभावादित्याह ॥ **विशेषणभावादिति ॥ अर्णीयान्महीयानित्युक्तयोरपीति ।** अणोरणीयानित्यागमेऽर्णीयान्महीयानित्युक्तयोर्भग-  
 वद्रूपयोरप्यणोर्महतश्चेति श्रौतपञ्चम्यन्तपदाभ्यामवधितयोपादानादित्यर्थः । तथा च यद्यदणीयान्महीयानिति निर्दिश्यते तत्तत्पञ्चम्यन्तानुमहच्छब्दाभ्यामव-  
 धितयोपादाय ततोऽप्यणीयान्महीयानिति व्याख्यायते तत्तत्त्वानवधिभृतासिद्धिरिति भावः । नन्वेवं सति विरोध इत्यत आह ॥ **यथा चैतदिति ।**  
**विशेषशक्त्या निर्भेदमप्याकाशमनन्तशोषेत्तम् ।** तत्रानवधिकौ परिमाणोत्कर्षापकर्षौ व्यवस्थया वर्तेते इति वक्ष्यत इत्यर्थः । तत्राकाशपदमीश्वराद्युपलक्षक-  
 तयाऽभिप्रेतमिति नासङ्गतिः ॥ **अनवच्छिन्नसत्ताकत्वमिति ।** अक्रादाचित्कसत्ताकत्वमित्यर्थः ॥ **एवं परिमाणान्त्येऽपीति ।** तत्रापि  
 युगपदेवार्थद्वयप्राप्त्याऽन्यतरमात्रग्रहणे विनिगमकाभावेनोभयार्थतापरिग्रहः ॥ **न स्यादिति ।** अर्थ इति शेषः । ननु गुणाल्पत्वं कालाल्पत्वं  
 चोत्तरत्राङ्गीक्रियते तत्कथमिदं निराकरणमित्यत आह ॥ **गूढाभिसन्धेरिति ।** अनिषेध्यं कालगुणाल्पत्वं सावधारणमित्यभिपेक्षिगूढ इति  
 द्रष्टव्यम् ॥ **उत्तरत्रेति ।** देशेऽप्येतन्न नो मतमित्यत्रेत्यर्थः । वस्तुनन्त्यं नामापरिच्छिन्नसङ्ख्यगुणकर्मविग्रहवमिति व्याख्यातत्वात्तदनुसारेणाह ॥  
**गुणग्रहणमिति ॥ यथेष्टमुपादानमिति ।** नैव गुणाल्पत्वमित्यादिसार्धश्चोके क्वचिदुणस्य क्वचित्कालस्यादित्योपादानत्वमित्यर्थः ॥  
**प्राथम्येति ।** अनन्तशब्दार्थतया प्राथम्येनैकस्यैव प्राप्तिनिरासार्थमित्यर्थः ॥ **सूत्रकारेणेति ।** तथा चापसिद्धान्त इति भावः । ननु महदीर्घ-  
 वद्वेति सूत्राक्षितमेवेदम् । तथा हि । अस्मिन्सूत्रे तावद्भ्रस्वत्वपारिमाण्डिल्याभ्यां व्युण्कद्यणुकयोरपि परिमाणमुत्पद्येतेत्यापादनमर्थतया प्रतीयते तत्र  
 वैजात्यात्कथमिदमापादनमिति परेणोक्तेऽसिद्धं वैजात्यं सर्वत्रापि किञ्चिदपेक्षयाऽणुत्वमहत्त्वयोः सत्त्वेन त्वदभिमतपरमाणोरपि किञ्चिदपेक्षया महत्त्वाद-

त्यस्माभिरभिहिते परेण परिमाणपक्षार्तारतम्यं क्वचिद्विश्रान्तमित्यनुमानेन परमाणौ महत्त्वाभावे साधिते तदनुमाने साध्यवैकल्यादाभिधानाय परि-  
माणोत्कर्षापक्षयोरनवधिकत्वं समर्थनीयमेवातः सूत्राक्षितप्रमेयसमर्थने कथमपसिद्धान्तशङ्केत्यत आह ॥ **महदीर्घवेदने ॥ विजानीयोर-  
पीति ।** सङ्ख्यापरिमाणयोस्तेनैव स्वीकृतत्वादिति भावः । तथा च सूत्रार्थस्यान्यथाऽनुपपत्त्याऽऽक्षेपोऽसिद्ध इति भावः । अस्तु वा परमने  
परिमाणत्वावान्तरजात्यभावोपपादनायोक्ताऽपि रीतिः । तथाऽपि यदैकैकस्यामेवाकाशादिव्यक्तौ परिमाणोत्कर्षापक्षयोरनवधिकत्वं समर्थितं  
तत्सर्वथा नोक्तसूत्राक्षितमित्याशयेनाह ॥ **व्यधिकरणयोरपीति ।** आकाशे परिमाणोत्कर्षपरिच्छेदः परमाणौ तदपक्षर्षापरिच्छेद इति भिन्ना-  
धिकरणयोरपीत्यर्थः । एवमपि साध्यवैकल्यादावित्सम्भवेन सूत्रार्थनिर्वाहादिति भावः ॥ **तत्सिद्धान्तो भवत्येवेति ।** नन्वेवं चेत्तत्रैवैतत्सूत्र-  
समर्थनं न्यायम् । सत्यम् । उक्तानुमाने साध्यवैकल्यादिकथनाय परिमाणोत्कर्षापक्षयोरनवधिकत्वं तावदवश्यमत्र समर्थनीयम् । तच्चोक्तरीत्या  
यद्यपि नैकास्मिन्नेव वस्तुन्यपेक्षितम् । तथाऽप्यन्यत्र सूत्रकारोक्तं यदाकाशादावेकास्मिन्नेव परिमाणोत्कर्षापक्षयोरानन्त्यं तदपि प्रसङ्गात्समर्थयितु-  
मत्रदुमुक्तमिति ज्ञातव्यम् । नन्वेवं कालादाधिकरणदेशस्यैवाल्पाल्पतरपरिमाणवत्त्वं प्राप्तं न कालादेरत आह ॥ **एवं च कालादीनामिति ॥**  
**न हि परममहत्त्वाभाव इति ।** निरवधिकपरिमाणोत्कर्षाभाव इत्यर्थः । इदमापादकमत्र मूले पूर्णगणमिति भावः । विभुत्वात्सर्वागतत्वात् ।  
महाकिरवधिकोत्कृष्टपरिमाणवानिति तत्फक्किर्नाथः ॥ **पर्यवसितस्येति ।** पर्याप्त्या वर्तमानस्येत्यर्थः ॥ **समुदितरूपमिति ।** सेनावनादि-  
वद्विज्ञानेकवस्तुसमुदायरूपमित्यर्थः ॥ **एकमेवेति ।** अखण्डमेवेत्यर्थः । अभिन्नांशोपेतमिति यावत् ॥ **तत्तत्परिमाणं भवेदेवेति ।** तत्रां-  
शिनेऽन्यन्ताभेदादिति भावः । आशयमविद्वान् शङ्कते ॥ **यदि तव तत्रेति ।** आशयमुद्घाटयति ॥ **तस्य सांशत्वेनेति ।** विभिन्नांश-  
वत्त्वेनेत्यर्थः । तथा च तत्र तत्र देशेऽस्थितं घटाद्यंशानां तत्तत्परिमाणत्वेऽपि न घटादेराकाशादेरिव तत्तत्परिमाणत्वप्रसङ्गः । तस्य तेभ्यो भिन्न-  
त्वेनाकाशादावित्यन्ताभेदाभावादित्याशयः । ननु तर्हि यो येन संयुज्यते स तत्परिमाण इति व्याप्तिबलैरेव संयोगिन्याकाशादौ तत्तत्परिमाण-  
प्राप्तिसिख्यत आह ॥ **संयोगश्चेति ॥ संयोगस्येति ।** अन्यथा व्याप्यवृत्तित्वमेव स्यादिति भावः । न हि घटो गगने नेत्युक्तं व्यभिचारं

परिहरति ॥ सर्वपरिमाणानामिति । सर्वपरिमाणसदृशपरिमाणानामित्यर्थः । नापि परमाणुनेत्युक्तं दोषं परिहरति ॥ परमाणुना चेति । ननु परिमाणभेदस्य द्रव्यभेदप्रयोजकत्वादाकाशो सर्वपरिमाणाङ्गीकार आकाशभेदप्रसङ्गोऽन्यथा स्वयमेव स्वापेक्षयात्कृष्टमपकृष्टं चापद्येत तथा च विरोध इत्याशङ्कां परिहर्तुमनुपादयति ॥ तथा हीत्यादिना । अत्राकाशपदं भगवद्व्युपलक्षकम् । अत एव पूर्वमाकाशादेरित्युक्तमित्यवधेयम् । नन्व-  
शेषनन्तत्वं कथं भेदाभावे भयोदित्यत उक्तं विशेषशक्त्येति । तथा च तत्तद्वस्तुसंयुक्ताकाशांशगतान्नेव तत्परिमाणानिति भावः । अत एव न विरोध-  
राङ्गाऽपीत्याह ॥ तत्रेति । अंशेष्वित्यर्थः । आकाश उक्तृष्टापकृष्टांशानामनन्तत्वात्तेषु केचिदुक्तृष्टेषूक्तृष्टपरिमाणमनवधिकं केचिदपकृष्टेष्वपकृष्ट-  
परिमाणमनवधिकमस्तीति व्यवस्थाङ्गीकारात् विरोध इति भावः । इदानीं सर्वपरिमाणानामप्याकाशो सत्त्वादित्यनेनोक्तं प्रथमदोषपरिहारमुपादयति  
॥ ततश्च घट इति । परमाणुना च घटांशस्यैव संयोगादित्यनेनैवोक्तं द्वितीयदोषपरिहारमुपादयति ॥ घटांश एवेति । अल्याल्पतर-  
प्रदेशसंयोगिन इत्युपलक्षणम् । स्थूलस्थूलतरदेशसंयोगिन इत्यपि ग्राह्यम् ॥ नाकाशमिति । तथा च सर्वपरिमाणानामप्याकाशो  
सत्त्वादित्युक्तमनुक्तमित्याशयः ॥ तेषामपीति । विशेषशक्त्येत्युक्तत्वात् पुनर्विरोधादिशङ्केति भावः ॥ अन्येति । अंशांशिनोरभेदाभाव  
इत्यर्थः ॥ प्रदेशवृत्तित्वमिति । अव्याप्यवृत्तित्वमित्यर्थः । अंशांशिनोरभेदे हंशिसंयोगस्यांशे वृत्त्याऽव्याप्यवृत्तित्वं लभ्येत । तयोर्भेदे त्वंशे  
प्रतीयमानः संयोगांशस्यैव गुणः स्यान्नांशिनः । ततश्च व्याप्यवृत्तिरेव स्यान्नाव्याप्यवृत्तिरिति भावः । नन्वंशिसंयोगस्याव्याप्यवृत्तित्वं न तदंशे  
विद्यमानत्वरूपम् । किन्तु स्वसमानाधिकरणाल्यन्ताभावप्रतियोगित्वरूपमतः कथमिदमापादनमित्यत आह ॥ व्याघातादिति । संयोगतदित्यन्ता-  
भावयोः सामानाधिकरण्यमेव न सम्भवतीति विरोधादित्यर्थः । अन्यथेत्यस्याकाशेऽज्ञानामेवभाव इत्यर्थः । व्याघातादित्यस्य चाकाशो निरंशस्त-  
संयोगश्च प्रदेशवृत्तिरित्यङ्गीकारे व्याघातादित्यर्थ इत्यप्याहुः । मूले चशब्दोऽप्यर्थ इत्यभिप्रेत्याह ॥ यद्यपि कालादिकमिति ।  
नन्वथाऽप्यसम्भवः । अनन्तत्वस्याभावागर्भतया प्रतियोगिरूपपरोक्षत्वादित्यत आह ॥ अपराधीनत्वमिति । स्वसत्तादौ परनियम्यत्वाभावा-  
पेक्षेत्यर्थः । भगवदानन्त्यं च तथा भवतीति नासम्भव इति भावः । गुणादित इत्यत्रादिपदेन क्रियाविग्रहयोर्ग्रहणम् ॥ पूर्वैर्नैवेति । बुद्ध्या

विविक्तेनानन्त्ययुतिमित्येनैव सम्बन्ध इत्यर्थः । तथा च नित्यानन्त्ययुतत्वमत्र लक्षणया विवक्षितमिति भावः । आनन्त्यं चात्र देशत एव विवक्षितमिति ज्ञातव्यम् । नित्यत्वविशेषणस्य कृत्यमाह ॥ **तथा च कालक्षणेष्विति** । कालरूपक्षणेष्वाित्यर्थः । इदं क्षणानां देशतोऽनन्तत्वमुपपद्यितुमिति ज्ञातव्यम् । क्षणानामनित्यत्वेन तदानन्त्यस्याप्यनित्यत्वादिस्थविविशेषणेन तद्वाच्यतेति भावः । न चैवमपि प्रकृत्यादावतिव्याप्तिः । इदं वा अग्रे नैव किञ्चनार्सीदित्यादिना भागवदितस्य कस्यापि मुख्यनित्यत्वाभावावागेन तदानन्त्ये मुख्यनित्यत्वासम्भवात् । मुख्यनित्यस्यैव च लक्षणे विवक्षितत्वात् । न चैवं तावदेव लक्षणमस्तु किं विशेषेणेति वाच्यम् । मुख्यनित्यत्वस्य पृथग्रहाविशेषणत्वे हीयमाशङ्का । न चैवं किन्त्वानन्त्यविशेषणमेतत् । तत्र च यथोक्तविशेष्यविशेषणभावेन वैयर्थ्यमिति साधनमित्याशयात् ॥ **वक्ष्यमाणन्यायेनेति** । अनवस्थाऽन्यथा भवेदित्यनुपपत्तयेव वक्ष्यमाणन्यायेनेत्यर्थः । प्रवृत्तिसामर्थ्येनानन्यासदशायां प्रामाण्यसिद्धिस्तज्जातीयत्वेन त्वन्यासदशायामिति ज्ञातव्यम् ॥ **पदार्थत्वादिति** । गुणादेः प्रागभावादेष्वयदाऽर्थस्य भागाङ्गीकाराच्च व्यभिचारं इति भावः ॥ **धर्मिग्राहकेति** । अवयवावयविप्रसङ्गास्तावदनुभूयते । स यदि निरवधिः स्यात्तदा मेरुसर्षपोस्तुल्यपरिमाणत्वं स्यादनन्तावयवारब्धत्वाविशेषात् । अतो निरवयवं द्रव्यं किञ्चिदवधितयाऽङ्गीकार्यं स एव परमाणुरिति परमाणुः सिध्यन्निरवयवतयैव सिध्यतीति धर्मिग्राहकविरोध इत्यर्थः ॥ **युगपदेशेति** । यद्यप्यत्र बहुभागानामपि सर्वत्र सत्त्वेन व्यभिचाराभावाच्च तद्वारणं विशेषणप्रयोजनं तथाऽप्युक्तसाध्यसाधने हेतोरसामर्थ्यशङ्कावारणमेव तत्प्रयोजनम् । तथा हि । घटादावेकस्मिन्नपि भागे क्रमेण दशमर्तसंयोगानां सम्भवादप्यथासिद्धिशङ्कापरिहाराय युगपदिति विशेषणम् । द्वित्राणां संयोगानां दशभागानपेक्षत्वाद्देशेति । एकस्मिन्नपि भागेऽमूर्तकाशादिसंयोगानां स्थितिसम्भवात्पुनरप्रयोजकताशङ्कावारणाय मूर्तेति विशेषणम् ॥ **ननु द्रव्यत्वेनैवेति** । अप्राप्तयोर्द्रव्ययोः प्राप्तिः संयोग इति संयोगलक्षणे द्रव्यत्वस्य प्रविष्टत्वेन लब्धत्वादित्याशयः । न च कर्मविरोधी गुणः । संयोग इत्यादिसंयोगलक्षणाश्रयणे द्रव्यत्वस्य हेतुशरीरेऽप्रवेशान्नैतच्छङ्कावकाश इति वाच्यम् । तदाऽपि पक्षे संयोगित्वरूपहेतुसाध्यत्वेन लाघवादित्याशयः । साधकतया द्रव्यत्वस्यावश्यं ज्ञातव्यत्वेन तद्धेतोरेवेति न्यायेन तदेव हेतुरस्त्वित्याशयात् । वक्ष्यमाणतर्के इष्टापत्तिं परिहर्तुमाह ॥

**अस्ति तावदित्यादि** । तथा च न विशेष्याभावमादायेष्टापत्तिरिति भावः ॥ **कारणाकारणेति** । यथाऽऽहुर्वैशेषिकाः । पार्थिवाप्ययोः परमाण्वोः प्रथममनारम्भके संयोगे जाते पार्थिवपरमाणौ पार्थिवपरमाण्वन्तरेणाप्ये च परमाणावाप्यपरमाण्वन्तरेण द्युणुकद्वयारम्भकं संयोगद्वयमुत्पद्यते । ताभ्यां संयोगाभ्यां सजातीयनिष्ठाभ्यां द्युणुकद्वयं युगपदारभ्यते । तत्र यः पार्थिवाप्यपरमाण्वोरनारम्भकः संयोगः पूर्वमुत्पन्नस्तेनैकैव पार्थिवपरमाणुनाप्यद्युणुकैकैकः संयोग आप्यपरमाणुना पार्थिवद्युणुकेनापरः संयोगो द्युणुकयो रूपाद्युत्पत्तिकालमेव जायते । कारणकारणसंयोगेन कार्याकार्यसंयोगयोरवश्यं जननादिति । अत्र हि विजातीययोः पार्थिवाप्यपरमाण्वोरनारम्भक एकः संयोगस्तयोरेव तदैव सजातीयपरमाण्वन्तर-संयोगो द्युणुकद्वयारम्भकोऽपरः स्वीकृत इति स्पष्टमवाभ्यत इति द्रष्टव्यम् । नन्वेतावताऽपि नानैकैर्युगपत्संयोगः प्राप्त इतीष्टापत्तिरेवेत्यत आह ॥ **पाषाणादीति ॥ संयोगाभावेति** । संयोगाभावे हि पाषाणावस्थानमेव न स्यादिति भावः । परमाणूनां परितोऽवस्थितत्वमवासिद्धं येन युगपदनेकसंयोगप्राप्तिरित्यत आह ॥ **न च मूर्तानामिति** । एवं तर्क इष्टापत्तिशङ्कामपाकृत्याप्रयोजकत्वशङ्कामप्यपाकरोति ॥ **प्रदेश-वर्तिन इति** । तथा चैकस्य परमाणोरनेकैः संयोगो नानेकानंशान्विनोपपद्यतेऽतो नाप्रयोजकतेति भावः । युगपदनेकैरित्यत्र मूर्तरिति शेषः । पुनरप्रयोजकतामाशङ्कते ॥ **ननु संयोगेति ॥ व्याहृताङ्गीकारस्येति** । स्वस्य स्वात्यन्ताभावसमानदेशत्वं व्याहतमिति भावः । कपि-संयोगतदभावयोरपि परस्परभिनवृक्षावयवगतत्वाच्च समानदेशत्वम् । ननु घटसंयोगो घटावयववृत्तिरित्यप्ययुक्तम् । अतिप्रसङ्गात् । तथा सति हि पटवृत्तिरपि घटसंयोगः स्यादित्यत आह ॥ **वक्ष्यते चैतदिति** । अंशांशिनोरभेदेन स्वंशसंयोग एव हि । अंशिन इत्यत्रेति शेषः ॥ **कथमिदमिति** । अविभाग इति लक्षणवाक्यार्थः केन प्रकारेण विज्ञायते भवद्विरित्यर्थः ॥ **गगनादेरपीति** । तत्रावयविनो नित्यत्वेनावयव-विभागस्याभावादिति भावः ॥ **अवयवनाशादेवेति** । न तु तत्संयोगनाशात् । येन तत्रावयवविभागः स्यात् । तथा च तत्र यावत्स्वत्व-मवयवविभागाभावादित्येति भावः ॥ **यस्य विभिन्नेति** । अत्रगुणादिष्वतिव्याप्तिपरिहारायावयवेषु सस्वपीत्युक्तम् । इदं च पररित्येव । अस्मन्मते गुणादेरपि सभागत्वादिति द्रष्टव्यम् । गगनादावतिव्याप्तिपरिहाराय विभिन्नेति । अवयवनाशादेव नष्टेऽवयवित्यतिव्याप्तिवारणायार्हताति ।

नार्हतीत्येतदुपपादयितुं कदाऽपीत्युक्तम् । कुत्रापि तत्सजातीयेऽपीति यावत् । अवयवनाशेन नष्टेऽवयविनि त्ववयवविभागयोग्यताऽस्ति तत्सजातीयेऽवयवविन्यवयवविभागदर्शनादिति भावः ॥ **मूलक्षयेति** । यस्य विभिन्नावयवेषु सत्त्वपि तेषां विभागो भवितुं नार्हतीत्यस्या परमाणुरूपवयवविनो नित्यत्वावगमेन स्वावयवान्यतायाः सूचनादित्यर्थः । तथा च यदि हि तत्तज्जनकीभूतावयवपरम्पराया अविश्रमस्तदा परमनवस्थादूषणम् । पूर्वं पूर्वावयवानुपत्तावतरोत्तरावयव्यनुपत्तिरिति मूलक्षयसम्भवात् । न चैवमस्मादादिभिर्ङ्गाक्रियते किन्त्वनन्तांशोऽपि परमाणुः स्वावयवान्य एवादिकार्यजनक इति । ततश्च घटादिकार्यजनकावयवपरम्परायास्तत्र विश्रान्तिस्सम्भवाच्च मूलक्षय इति भावः । ननु परमाणु-शब्दादुक्तलक्षणाप्रतीत्या न तच्छब्दप्रवृत्तिनिमित्तमित्यवरसात् । यतः परमाणुर्नास्ति स परमाणुरिति परोक्तमेव लक्षणमनुसृत्य यथाऽत्र न व्याहतिस्तथा व्याख्याति ॥ **यद्वेति** । नन्वेवमविभाग इत्यस्य यतो विभिन्नं वस्तु नास्तीत्यर्थः स्यात्ततश्चासम्भव इत्यत आह ॥ **यतः स्वावयवमिति** । अत्र यतोऽपकृष्टपरिमाणं नास्ति स परमाणुरित्येवोक्तेऽसम्भवतादवस्थं परमाण्वपेक्षयाऽपकृष्टपरिमाणस्य तदवयवस्य सत्त्वादतः स्वावयवं विनेति । नन्वेवमप्यसम्भव एव । एतत्परमाण्वपेक्षयाऽपकृष्टपरिमाणस्यान्यपरमाण्ववयवस्य सत्त्वादतः स्वावयवं विनेत्यस्य तात्पर्यमाह ॥ **स्वतन्त्रमिति** । अप्रतीतस्याप्यर्थमाह ॥ **अनवयवरूपमिति** । अवयवमिवमित्यर्थः । तथा च यतोऽवयवमिदमपकृष्टपरिमाणं जडं नास्ति स परमाणुरिति लक्षणं पर्यवस्यति । अतो लक्ष्यभूतपरमाण्वपेक्षयाऽपकृष्टपरिमाणस्य भगवद्रूपविशेषस्य सत्त्वात्परमसम्भव इति शङ्काऽनवकाश इति ध्येयम् । एतदोषपरिहारार्थैवास्त्वतन्त्रमित्येवात्र पदं विवक्षितमित्यप्याहुः । नन्वेवं परमाण्ववयवेऽतिव्याप्तिः । तदपेक्षयाऽपकृष्टपरिमाणस्यानवयवरूपस्यान्यस्याभावादिति चेन्न । अवयवमिन्नत्वे सतीति विशेषणस्याप्यत्राभिप्रेतत्वात् । न चैवमसम्भवः परमाणोरप्यादिकार्यावयवत्वादिति वाच्यम् । अविभक्तावयवमिन्नत्वस्य विवक्षितत्वात् । परमाणोश्चादिकार्यावयवान्तराद्विभक्तत्वात् । अतो नासम्भवो नाप्यतिव्याप्तिरिति । पूर्वलक्षणेऽत्र च प्रकृतिरूपं सूक्ष्मं यद्रजस्तेदेव लक्ष्यम् । न पराभिप्रेतं जालस्यमरीचिस्थसूक्ष्मभागापेक्षया षष्ठभागरूपमग्रे तदनित्यताया वक्ष्यमाणत्वेनोक्तलक्षणयोस्तत्रासम्भवादिति ज्ञातव्यम् ॥ छ ॥ **अवयवानन्यसाम्य इति** । सर्षपमहीधरावयवजनकेष्वव-



येष्वानन्यसाम्य इत्यर्थः । तयोः सर्षपमहीधरावयवगतयोरपीत्यर्थः । यथाऽनन्तावयवारब्धत्वाविशेषात्सर्षपमहीधरयोः परिमाणविशेष आपादित-  
 स्तथा तदुभयावयवारम्भकावयवेष्वन्यसाम्येऽनन्तावयवारब्धत्वाविशेषात्सर्षपमहीधरावयवेषु परिमाणप्रचययोरविशेष एव स्यान्न तु विशेष  
 इत्यापादनात्तयोरप्यनुपपत्तिरिति भावः । यद्वाऽवयवसङ्ख्यासाम्ये परिमाणप्रचयविशेषयोरपि परिमाणभेदप्रयोजकत्वानुपपत्तेरित्यर्थः । यत्र ह्यव-  
 यवसङ्ख्यायां विशेषस्तत्रैव तयोः परिमाणभेदप्रयोजकत्वं न तत्साम्येऽपीति भावः । तर्केऽप्रयोजकतामप्याह ॥ **किञ्चेति ॥ सर्षपमहीध-**  
**रारम्भकाणामिति** । साक्षात्तत्समवायिकारणानामित्यर्थः । आनन्त्यं कुत इत्यनन्तरं किन्तु सर्षपारम्भेषु बहुत्वं महीधरारम्भेषु बहुतरत्व-  
 मित्येवेति शेषः । तथा चावयवपरम्पराया आनन्त्येपि सर्षपमहीधरयोः साक्षात्समवायिकारणबहुत्वबहुतरत्वकृतः परिमाणभेदो भविष्यतीति  
 भावः । उक्तं च वर्धमानेन । अनन्तावयवारब्धत्वाविशेषेऽपि काश्चित्तादृग्बहुतरावयवारभ्यः काश्चित्तादृगल्पावयवारभ्य इत्यवान्तरसङ्ख्याभेदादेव  
 परिमाणभेदः स्यादिति । दृष्टान्ताभावमीत्या यत्केनचित्समसङ्ख्यावयवारब्धत्वेव साध्यतया विवक्षितमित्युक्तं तदप्यनूद्य दूषयति ॥ **एतेनेति ॥**  
**ततश्चेति** । अवयवसङ्ख्यावैषम्य एव ह्यवयवपरिमाणप्रचयविशेषयोः परिमाणभेदकतया कल्पनं दृष्टं न तत्सङ्ख्यासाम्येऽपीति भावः ॥  
**न्यान्त्यसिद्धेरिति** । परमतेऽवयवपरम्पराविश्रान्त्यभावस्याप्रसिद्धत्वादिति भावः ॥ **समसङ्ख्येति** । उक्तरीत्या साक्षात्समवायिकार-  
 णेषु सङ्ख्यासाम्यस्याप्यभावादिति भावः । सिद्धसाधनतामुपपादयति ॥ **न हीति** । साक्षात्सर्षपारम्भकाणां नानन्तत्वमिति भावः ॥ **अन**  
**एवाकाशादीनामिति** । अनन्तसर्षपाद्यवयवस्थानलक्षणप्रयोजनवशादेवेत्यर्थः । आदिपदेन कालेश्वरग्रहणम् । अन्यथा कालाकाशेश्वराणाम-  
 नन्तापकृष्टपरिमाणकांशपरम्पराभावे सर्षपाद्यवयवपरम्पराया अनवधिकाया आधारनियामकयोर्भावेनावस्थानमनुपपन्नं स्यादिति भावः ॥ **उपेय-**  
**मेवेति** । संसारिणामानन्त्य इति शेषः । पूर्वश्रुतकृत्येषु यावन्तः सांसारिणस्तावन्तो नोत्तरोत्तरकृत्येषु सन्ति । प्रतिकल्पं बहूनामपयार्साद्भावात् ।  
 तथा च तदानन्त्ये तारतम्यमुपेयमेवेति भावः ॥ **एवमनेकमिति** । अनन्ताः कल्पा अनन्ता वत्सरा अनन्ताश्च मासादयः । न च तेष्वान-  
 नन्त्यं सममित्याद्यनेकमित्यर्थः । अत्र केचिन्नवीनाः । सर्षपो यदि साक्षात्परम्परासाधारणमेवारम्भकान्यनावयवारभ्यः स्यात्तर्हेतुत्परिमाणाधिक-

परिमाणः स्यादित्यत्रोक्ततर्कस्य तात्पर्यमिथाहुस्तत्तुच्छम् । साक्षात्सर्षपरम्भकाणां साक्षान्मेवार्म्भकावयवापेक्षया न्यूनत्वेनापादकासिद्धेः । वर्ध-  
मानस्तु मेरुपदं स्थूलपरं सर्षपपदं च द्यणुकपरं तेन यदि द्यणुकं सावयवावयवारब्धं स्यान्महस्यादिति महत्त्वापात्तैव तुल्यपरिमाणत्वापत्तिः । यद्वा  
द्यणुकप्रसरेण्योः सावयवावयवारभ्यत्वे तुल्यपरिमाणापादने तात्पर्यमिथाह । तदपि मन्दम् । अद्यै पक्षद्यणुकैऽपि महत्त्वस्योपपादितत्वेनेष्टापत्तेः ।  
द्वितीये तु सावयवावयवारब्धानां घटाटादीनां तुल्यपरिमाणत्वाभावेन व्यभिचारात् । महत्त्वेन तुल्यतापादने स्विष्टापत्तेरिति ॥ छ ॥ इत्या-  
द्याचक्षत इति । अत्रादिपदेन द्यणुकाद्यधुक्तावपि तदुक्तनियमसङ्ग्रहः ॥ उक्तनोत्तरमिति । परमाणोरपि सावयवस्योक्तत्वादित्यर्थः ॥  
तथा च बहूनामिति । सजातीयानामिति शेषः । अत एव सद्धितायाः सन्त इति वक्ष्यमाणमुपपद्यत इति ध्येयम् ॥ द्वयसंयोगस्येति ।  
कदाचिद्वयसंयोगस्यापीत्यर्थः । अनियमवादित्वादेवेति भावः ॥ साक्ष्यादिप्रमाणेति । परमाणूनां वक्ष्यमाणरीत्या साक्षिसिद्धत्वे तत्सम्बन्धिनानां  
विजातीयारम्भकत्वस्यापि तत्सिद्धत्वमित्याशयः । आदिपदेन त्रिवृत्करणदिप्रतिपादकगामग्रहणम् । ननु द्यणुकं परमाणुद्वयेनैवारब्धं परमाणुकार्य-  
त्वात्परमाणुद्वयारब्धसंयोगादिवदित्यनुमानेनैव द्वयोरेवेति नियमसिद्धिरित्यत आह ॥ परमाणुद्वयारब्धेति । सर्वत्र द्यणुकादिपरमाणुकार्येषु ॥  
अतिप्रसङ्ग इति । तन्मुद्वयारब्धपटदृष्टान्तेन सर्वत्रापि पटे तन्मुद्वयारब्धत्वानुमानप्रसङ्ग इत्यादिरूप इत्यर्थः ॥ छ ॥ ॥ अन्योन्यान्-  
पेक्षेवेति । अन्योन्यानुपादानकैवेत्यर्थः । तेनाधारतया वाग्यादीनामबादिसृष्टावपेक्षितत्वात्कथमिदमिति शङ्काऽनवकाश इति ध्येयम् ॥ व्युत्क्र-  
मेण चेति । आदावाकाशो वायोरुत्पत्तिस्तत्तदाश्रिततया जलस्य तत्तत्तदाश्रिततया पृथिव्यास्तत्तत्तदाश्रिततया तेजस इति व्युत्क्रमणेत्यर्थः ।  
इदं च प्रशस्तपादभाष्यादौ स्पष्टम् ॥ पञ्चमी भाक्तीति । अमुल्येत्यर्थः । पूर्वपूर्वस्योत्तरोत्तराधारसमेव नोपादानत्वमतः पञ्चम्या आधा-  
रत्वमेवार्थ इति स्वीकारादिति भावः ॥ अत्यन्तासत एवेति । न तु सदसत इत्येवार्थः ॥ एवमन्यत्रापीति । तुरीतन्तुसंयोगादावि-  
त्यर्थः । विमताः पार्थिवावयविरूपादयः स्वाश्रयविनाशादेव नश्यन्ति । अवयविरूपादित्वाद्वधपटरूपादिवत् । कारणगुणेभ्य एवोत्पद्यन्ते तत एव-  
स्यादिप्रमाणानां पल्लुपाकप्रक्रियासत्त्वात्कथमप्रामाणिकत्वं पाकजप्रक्रियाया इत्यत आह ॥ तत्र वक्ष्यत इति । अनिवृत्तविनाशात् धर्मा उभ-

यरूपका इत्यनुव्याख्याव्याख्यावसर इति शेषः ॥ छ ॥ ॥ किं परमाणवादिकमेवेति । शब्दो नित्योऽनित्यत्वं शब्दवृत्ति पर्वतो वनिह-  
 मान्वहिः पर्वतवृत्तिरित्युभयथाऽपि प्रयोगदर्शनादेवं विकल्पोपपत्तिरिति ध्येयम् । ( प्रकृते तु पारिमाण्डिल्यं किञ्चिद्व्यवृत्तिरिति प्रयोगे द्रव्यरूपं  
 यत्साध्यं तस्यैव साध्यस्य तद्विपरीते द्रव्यं पारिमाण्डिल्यवदिति प्रयोगे पक्षत्वादिति भावः । साध्यस्यैव पक्षत्वात् ) । तथा च विवादास्पदं द्रव्यं  
 पारिमाण्डिल्यवत् द्यणुककारणत्वाच्छातिरेकेण त्र्यणुकादिवदिति प्रयोगो द्रष्टव्यः । एवं द्यणुकसाधनाया अपि बृहत्त्ववत् त्र्यणुककारणत्वादिति  
 प्रयोक्तव्यम् ॥ न्यायविषयत्वादिति । बुद्धवानारुढस्योद्देश्यतयाऽनुमित्यविषयत्वादिति भावः ॥ स्थाण्विति । स्थावरेत्यर्थः । महत्त्वे  
 सति क्रियावत्त्वादित्यत्र मनसि व्यभिचारवारणाय महत्त्वे सतीति विशेषणम् ॥ बाधकसद्भावाच्चेति । अनवस्थालक्षणबाधकसद्भावाच्चेत्यर्थः ।  
 मेरुसर्पपयोस्तुल्यपरिमाणत्वापत्तिरूपबाधकसद्भावाच्चेति वाऽर्थः । ननु त्र्यणुके कार्यत्वस्य साधितत्वात्कथं तस्य परमाणुत्वमङ्गीक्रियत इत्यत आह ॥  
 कार्यत्वसाधनमिति । ननु तदेतदुद्योच्छित्तिरूपविषयबाधकसद्भावाच्चेति तत्त्वमिदं तत्त्वमिदं तत्त्वमिदं तत्त्वमिदं तत्त्वमिदं तत्त्वमिदं ॥ महतोऽ-  
 पीति । अकार्यस्यापीति शेषः ॥ बाधुषत्वोपपत्तेरिति । त्र्यणुकस्येति शेषः । द्वितीयहेतूच्छित्तिरपि न बाधिकेत्याह ॥ परममह-  
 त्वेति । तर्कद्वयेऽप्यप्रयोजकतेति भावः ॥ महत्त्वस्येति । तथा च जन्यमहत्त्वाधिकरणत्वात्त्र्यणुकं कार्यं सावयवं बाङ्गीकार्यमिति भावः ।  
 त्र्यणुकमहत्त्वस्य नित्यत्वादभिद्धो हेतुरित्याह ॥ नित्यत्वेति । त्र्यणुकमहत्त्वं जन्यं चाक्षुषमहत्त्वाद्दृढमहत्त्ववदिति हेतुसाधनानासिद्धिरित्याशङ्कते ॥  
 चाधुषेति ॥ बाधकेति । तथा चाप्रयोजकतेति भावः ॥ अत एवेति । कार्यत्वाधकहेतोरप्रयोजकत्वेनासाधकत्वादेवेत्यर्थः ॥ सिद्ध-  
 मिति । तथा च न तेन सावयवत्साधनमुपपद्यत इति भावः ॥ ननु महद्द्रव्येति । महद्द्रव्यमिति द्रव्यविशेषस्य संज्ञा तेनानमहत इत्येष  
 विधिर्भवति दृष्टानुगतिर्हि संज्ञाछन्दसोरिति पूर्वोक्तमेव समाधानमत्र बोध्यम् । किण्वावल्यादौ महद्द्रव्यारम्भकत्वादित्युदयनोक्तमेवान्नानुब्रूते । अनु-  
 वादो ह्यनुकरणविशेषः । अनुकरणस्य च यथोपदिष्टस्यैव साधुत्वमतोऽत्र नोक्तशङ्क्यप्याहुः । ननु बाधकाभावादिति न युक्तम् । यतो हेतूच्छि-  
 त्तिरेवात्र बाधिकेति चेत् । अत्र वक्तव्यम् । किं निरवयवेऽवयवपरिमाणरूपकारणभावेन महत्त्वरूपविशेषणारम्भो न स्यादित्यापाद्यते उत

द्रव्यारम्भप्रयोजकस्य सावयवत्वस्य तत्राभावे द्रव्यरूपविशेषारम्भ एव न स्यादिति । अद्य दूषयति ॥ **बहुत्वेनेति** । द्वितीयं दूषयति ॥ **द्रव्यारम्भ इति** । त्वन्मते निरवयवस्यापि परमाणोर्द्रव्यारम्भकत्वादिति भावः ॥ **कथं चेयमिति** । अप्रमाणिकत्वाकारादिरूपानिष्ठापादकत्वादिति भावः । ननु मेरुसर्पपयोस्तुल्यपरिमाणत्वमप्रमाणिकमेवं सति प्रसज्यत इत्यत आह ॥ **मेरुसर्पेपेति** । तथाऽपि प्रमाणिकवटादिकार्योत्पत्तिपरित्यागापादिकेयमित्याशङ्कते ॥ **घटादीति** ॥ **सावयवस्यैवेति** । अनन्तावयवोपेतस्य प्रकृतिरूपस्य सूक्ष्मरजस इत्यर्थः । तथा चावयवपरम्पराया आनन्देऽपि कारणीभूतावयवपरम्पराया निर्ये सूक्ष्मरजसि विश्रान्तेन घटादिकार्यनुत्पत्तिरित्यर्थः ॥ छ ॥ **योऽयं योजनादिरिच्छन्न इति** । सर्वोऽपि परिच्छिन्नो देशः पक्ष इत्यर्थः ॥ **स्वनः स्थूलेनेति** । स्वस्मात्स्थूलेनेत्यर्थः । एवं च यद्देशान्तरं सिध्यति तदपरिच्छिन्नमेव भविष्यतीति भावः ॥ **प्रतिपक्षपराहृतमिति** । परिमाणोत्कर्षतारतम्यमित्यन्तावयवपरिमाणतारतम्यत्वादपकर्षतारतम्यवादित्युक्तसप्तप्रतिपक्षपराहृतमित्यर्थः ॥ **पुत्रान्तरोपेता इति** । इदं च वक्ष्यामि पुत्रसाधकमित्यवगन्तव्यम् ॥ **आत्मनेनेति** । आत्मन्यपि द्रव्यत्वेन न सादृश्यसाजस्योः सत्त्वादिति भावः ॥ **बाधाभिधानमिति** । शशशृङ्गोण सम्बन्धाभावाच्छृङ्गान्तरवन्त्येतद्बाधितमिति बाधाभिधानमित्यर्थः ॥ छ ॥ **आगमानादर इति** । आगमादरहितस्यागमसिद्धत्वात्प्रत्यक्षसिद्धत्वमनुपपन्नमिति भावः । ननु शशशृङ्गादेरिति समासः शशशृङ्गातिरिक्तसर्वार्थपरो बहुव्रीहावादिपदस्य स्वसमभिव्याहृतपदार्थातिरिक्तसर्वार्थपरतायाः प्रसिद्धत्वात् । तथा च प्रकृते तेन प्रमाणिकस्यापि प्राप्तिस्तदंशे दृष्टपत्तिरत आह ॥ **अप्रामाणिकेति** । न च समासशक्यैवाप्रमाणिकप्रज्ञसम्भवे किमर्थमुपलक्षणमाश्रयणीयमिति वाच्यम् । सामान्यतः शशशृङ्गातिरिक्तसर्वार्थपरसमासेनाप्रमाणिकरूपविशेषबोधस्योपलक्षणां विनायोगादिसाशयात् ॥ **तत्र तत्रेति** । वस्तुत्वात्तुगाः शृङ्गा पुष्पवस्त्वं सुतैर्युता । चित्रिणी च रसः षष्ठो रसत्वात्सोत्तरो भवेदित्यत्र तथा जड आत्मैव वस्तुत्वात्प्रमेयत्वाजडं चितिः । घन आकाश इत्याद्या वार्यन्ते केन हेतुनेत्यादौ चेत्यर्थः । नन्वव्याभिचारसन्देहे कथं व्याप्तिमूलं सन्दिग्धमित्यत आह ॥ **अव्यभिचारो हीति** । साहित्यस्य सामानाधिकरण्यस्य ॥ **व्यतिरेकप्रयोग इति** । तत्र दृष्टान्ताभावेन ग्रन्थेण हेतावन्यव्याप्तिप्रहासम्भवेन प्राणादिमत्त्वं सात्मकव्याप्यं तदभावव्यापका

भावप्रतियोगित्वादित्यनेनैव सा गृह्यत इत्यर्थः ॥ सन्दिग्धेति । अन्ततः पक्ष एव व्यभिचारशङ्कासम्भवादिति भावः ॥ समयानामिति ।  
 व्याप्त्यादिप्राहकाराणामिति शेषः ॥ अतिप्रसङ्गादिति । महानसादिरूपदेशविशेषे व्यभिचारानुपलम्भसत्त्वाद्वैवापि धूमव्याप्त्यवसायप्रसङ्गा-  
 दित्यर्थः ॥ व्यभिचारचिन्हेति । अत्र चिन्हाब्दो लिङ्गापरस्ततश्चाव्यभिचारलिङ्गासंशयजन्य इत्यर्थः ॥ निमित्तान्तरादिति ।  
 अयोग्यादित्यर्थः ॥ निर्बीजेति । अयोग्यस्य शङ्कितुमशक्यत्वेनोपाधिशङ्कारूपबीजाभावादिति भावः । अयोग्यस्य शङ्कितुमशक्यत्वं कुत इत्यत  
 आह ॥ सर्वेति । सर्वप्रवृत्तीनामनुमितिरूपेष्टसाधनताज्ञानसाध्यत्वेनानिन्द्रियोपाधिशङ्क्येष्टसाधनतानुमित्यसम्भवे सर्वप्रवृत्त्यभावप्रसङ्गादित्यर्थः ॥  
 मीमांसासहकृतमिति । इदं च यत्रोपाधिशङ्का तत्रैव न तु सर्वत्रेति द्रष्टव्यम् । अन्यथोक्ताविमर्शस्यापि व्याप्तिनिश्चयसापेक्षत्वेनानवस्थापाता-  
 दिति ध्येयम् ॥ मधुरो रस इति । अत्र दृष्टान्ते लवणादिरसपञ्चकव्यतिरिक्तो यः पक्षीकृतो मधुररसस्तदन्योन्याभावमादाय साध्यपर्यवसानम् ।  
 पक्षे च लवणादिरसपञ्चकव्यतिरिक्तो न मधुर एव रसो ग्रहीतुं शक्यस्तदन्योन्याभाववत्त्वस्य तत्र बाधितत्वात् । अतो योऽप्रसिद्धः सतमो रसस्त-  
 दन्योन्याभावमादायैव साध्यपर्यवसानमित्यवधेयम् ॥ छ ॥ ३० उभयथाऽपि न कर्मानसन्दर्भाः ३० ॥ उपलक्षणपरावेति ।  
 गुणगुण्यादीनामिति शेषः ॥ एवशब्द इति । एवशब्दस्य समवाय इयत एवेति सम्बन्धे तेन समवायरूपार्थवधारणलाभादर्थवधारणस्य च  
 प्रमाणसिद्धत्वं विनाऽसम्भवात्समवाये प्रमाणस्य चान्यस्यादर्शनादिहेतिप्रत्ययसिद्धत्वमेव तस्येति सूचयतीत्यर्थः । तथा च कार्यकारणयोरित्यनेन  
 परकीयसमप्रसन्नार्थानुवादो लब्ध इति भावः ॥ विवृणोतीति । गुणादिपञ्चकमध्ये कार्यकारणयोः पुनर्ग्रहणादेवं व्याख्यातामिति द्रष्टव्यम् ॥  
 आपाततः प्रतीत इति । व्यभिचारानुपस्थितिदशायां सम्बन्धानुमितौ सत्यां तत्र व्यभिचारोपलम्भे पूर्वोत्पन्नानुमिते दुष्टकरणजन्यतानिश्चयेना-  
 प्रामाण्यानिश्चये तद्विषयपरित्यागावश्यकताया विवक्षितत्वादित्यर्थः ॥ अबाधितत्वद्योतनार्थमिति । इह प्रत्ययस्येति शेषः । तथा च विपक्ष-  
 हेतुविशेषणोपपादनार्थं भिन्नत्वग्रहणमिति भावः ॥ अन्यथेति । आधाराधेयतया प्रतीयमानयोर्योऽतिरिक्तसम्बन्धस्तत्पूर्वक इति साध्यस्य सिषा-  
 धाधिषितत्वे इह स्थाणुर्येनयोः संयोग इति विशिष्टप्रत्ययस्यापि पक्षत्वेन तत्रापि संयोगपूर्वकतामादायैव साध्यपर्यवसाने तदंशसमवायासिद्धिप्रसङ्गा-

दित्यर्थः ॥ सूत्रं कथम् । सूत्रार्थः किमर्थं व्यभिचारोपपादनस्य पूर्वभागेनैव जातत्वादिति भावः ॥ तदाऽनवस्थितिरिति । तथा च विपक्षे समवायसाध्याभावोपपादनद्वारा व्यभिचारोपपादक एवायमप्यंश इति भावः । ननु सन्निशस्यप्रतिबन्धकत्वात्स्थमियमनवस्था दूषणमित्या- राङ्कायां श्रुतिप्रतिबन्धकतामपपादयितुमाह ॥ इह केचिदित्यादिना । ननु समवायस्यातीन्द्रियधेयमानुमानाश्रामप्रतीतौ कयमिहेतिप्रत्ययस्य सम्बन्धप्रतीतिपूर्वकत्वं साधयितुं शक्यमित्यत उक्तं समवायं प्रत्यक्षमाचक्षणा इति । नन्विहेतिप्रत्ययस्य समवायप्रतीतिपूर्वकतासाधने सूत्र- विरोधः । तत्रेहेति यत इतीहप्रत्ययस्य स्वरूपसममवायसाध्यस्वयोज्योक्तत्वादित्यत उक्तं यत इति च विषयसप्तमीति । तथा च सूत्रं समवायस्य प्रत्यक्षविषयत्वमेव प्रतिपादयति न तज्जनकत्वमतो न विरोध इति भावः । ननु समवायस्य प्रत्यक्षत्वे उक्तानुमानवैयर्थ्यमिष्यत उक्तं तत्स्थेन्न इति । प्रत्यक्षप्रामाण्यस्थैर्याय तद्विश्वयायेति यावदनुवादसंवादादमाचक्षतेऽतो न वैयर्थ्यमित्यर्थः ॥ स्फुटयेति । जनकीभूतसम्बन्धप्रतीतिपरम्पराया अपर्यवसाने पूर्वपूर्वसम्बन्धप्रतीत्यनुपपत्त्योत्तरोत्तरसम्बन्धप्रतीतिनूपत्तौ प्रकृतेहप्रत्ययस्याप्यनुपपत्तिरिति श्रुतिप्रतिबन्धसम्भवादिति भावः ॥ अप- सिद्धान्तवाचीति । यदि व्यभिचारपरिहाराय समवायोऽपि समवायान्तरमङ्गीक्रियते तदाऽनवस्थितिरपसिद्धान्त इति व्याख्यायत इत्यर्थः । तत्त्वम्भावेनेति सूत्रेण समवायैकत्वस्य तेनोक्तत्वादिति भावः । न चात्रापि व्यभिचारपरिहाराय तत्र तत्र समवायपरम्परास्वीकारेऽनवस्थैव कुतोऽ- नवस्थितिपदार्थतया न व्याख्यायत इति वाच्यम् । समवायबाहुल्यप्राप्तावयुग्यसन्निशस्यप्रतिबन्धकतया मूलश्याभावेन तस्या अत्र वक्तुमनचित- त्वादित्याशयात् ॥ प्रतीतिमापाद्येति । तन्तुपटादिसम्बन्धः प्रतीत्यैवेह प्रयोजकः सम्बन्धत्वात्कुण्डवद्वसम्बन्धवदिति कारणभूतप्रतीतिमनुमाये- त्यर्थः । समवायातीन्द्रियत्वं तु त्याज्यमेवेति भावः ॥ अनवस्थैवेति । एवं सति मूलक्षयस्य वक्तुं शक्यत्वादिति भावः ॥ सम्बन्धानिभित्त- द्यवहारहेतव इति । अत्र व्यवहारोऽभिन्नारूपः । तथा च विशिष्टप्रत्ययहेतव इत्यर्थः । एतच्च सम्बन्धस्य प्रतीत्यैव विशिष्टप्रत्ययकारणत्व- समर्थनं यत्रात्यन्तभिन्नयोरेव विशेषणविशेष्यभावप्रतीतिस्तत्रैव न तु सर्वत्र गुणगण्यादीनां सम्बन्धाभावेन तदज्ञानेऽपि सविशेषाभेदमात्रेण विशिष्ट- प्रत्ययस्य सिद्धान्ते सत्त्वादत एव नास्मन्मतेऽनवस्थाविशेषणविशेष्यसम्बन्धस्य तदभिन्नत्वेन तद्विशिष्टप्रतीतौ सम्बन्धप्रतीत्यनपेक्षणादिति ज्ञातव्यम् ॥

**वक्ष्यमाणत्वादिति ।** संयोगश्च विभागश्च भेदश्चैव पृथक् पृथक् पृथगित्यत्रेति शेषः ॥ **अनाश्रितत्वाभ्युपगमेति ।** संयोगवत्स्वातिरिक्तसम्बन्धेनाश्रितत्वाभावादिति भावः । ननु साध्यस्य व्यापकत्वात्तद्बाधे व्याप्यस्य साधनस्यापि बाध आवश्यक इत्यत आह ॥ **साध्यबाधनेनेति ।** प्रकृते चाधुनाऽपि न व्याप्तिनिश्चय इति भावः । शङ्कते ॥ **तन्तुपटयोरिति ॥** स्थानुदयेनयोरिति । स्थानुदयेनयोः संयोगः सम्बन्धः तथा गृहीतस्तन्तुपटादावारोप्यत इत्यर्थः । ननु तन्तुपटादौ प्रतीयमानः सम्बन्धः समवायतयैव प्रतीयते न च स्थानुदयेनसम्बन्धस्तथा प्रतीतोऽतः कथमयमारोप इत्यत आह ॥ **अन्यथेति ।** आरोप्यमाणः सम्बन्धो येन रूपेण प्रतीयते तेनैव रूपेण तस्यान्यत्र प्रसिद्धयपेक्षायामित्यर्थः ॥ **तावन्मात्रेणेति ।** समवायो भेदवानित्यारोपमात्रेणेत्यर्थः । समवायो भेदारोपेण ह्यन्यः समवायोऽस्तीत्येव ज्ञातं न तु तस्मिन्समवायानुपयोगिक-तन्तुपटप्रतियोगिकसम्बन्धत्वमपि । अतस्तावन्मात्रेण कथमयमिहप्रत्यय इत्यर्थः ॥ **संयोगस्यापीति ।** तथा च व्यभिचार इति भावः । ननु समवायस्यानाश्रितत्वाभ्युपगमादिति पूर्वमुक्तत्वात्कथमवयवव्यादिगतत्वमङ्गीकृतमित्युच्यत इत्यत आह ॥ **आश्रितत्वं चेति ।** समवायेनाधेयत्वमाश्रितत्वमिह विवक्षितम् । नित्यद्रव्याणि विहाय भावपदार्थानामिदं साधर्म्यमुक्तमिति तद्वचनार्थः । ननु समवाये समवायेनाधेयता नास्तात्यसङ्गत-भेददिति चेत् । समवाये हि स्वरूपतासम्बन्धेनाधेयत्वं वाच्यं सम्बन्धमूतं स्वरूपं च समवाय एव तस्य स्वनिर्वाहकत्वात् । एवं च समवाये समवाये-नाधेयता प्राप्तैव । इयांस्तु विशेषः । अनित्यद्रव्यगुणकर्मदौ स्वातिरिक्तेन समवायेनाधेयता समवाये तु स्वाभिज्ञेनैव सा । समवायस्यानाश्रितत्वा-भ्युपगमस्तु स्वातिरिक्तसम्बन्धेनाधेयत्वाभावाभिप्राय इति न कोऽपि विरोध इत्याशयात् ॥ **समवायलक्षणेति ।** स्वातिरिक्तसमवायलक्षणे-त्यर्थः ॥ **परतन्त्रेति ।** तदाश्रितत्वेनोपलब्धिरेव तद्वतत्वम् । उपलब्धिश्चात्मगुणत्वान्न समवायस्वरूपमिति भावः । अत एवाह ॥ **तस्या इति ॥ उपचारादिकल्पनेति ।** आदिपदेन भ्रान्तिमूलकत्वसङ्ग्रहः ॥ **मुख्यप्रयोगादेरिति ।** अत्रादिपदेन बाधकप्रमासङ्ग्रहः । देवदत्तः सिंहो नेतिवत्समवायस्तद्वत्त्वादिमात्रेणादिरूपो यदि मुख्यप्रयोगो बाधकप्रमा वा कदाचिद्दृश्येत तदाऽत्रोपचारादिकल्पना युक्ता स्यान्न ह्येवं कदाचिद्दृश्येत इत्यर्थः ॥ **समवायतन्मात्रमिति ।** यथा रूपं न गुणमात्रमपि तु गुणविशेषः । एवं तद्वत्त्वादिकं न समवायमात्रमपि तु तद्विशेष इति सामा-



न्याविशेषभावमेवाभिप्रेत्येत्थमुक्तं न तु धर्माणामेव भेदकार्यनिर्वाहकविशेषरूपत्वमात्रमभिप्रेतम् । सामान्यविशेषरूपयोर्धर्ममिणोरभेदे भेदकार्य-  
निर्वाहः । कस्य वस्तुस्वभावविशेषरूपस्य तस्य तृतीयस्यैवात्रान्यत्र च बहुशो व्यवहारादिति ज्ञातव्यम् ॥ **विशेषस्येति** । सामान्यविशेषयो-  
रभेदेऽपि भेदकार्यनिर्वाहकसमवायस्य स्वभावविशेषस्येत्यर्थः । एवं गुणक्रियादिकमपि द्रव्यस्य स्वरूपमेव सद्विशेषात्मकं भवत्वित्यादावपि सामान्य-  
विशेषभाव एवाभिप्रेतो न गुणादीनामेव भेदप्रतिनिधिविशेषरूपत्वमग्रे तस्य तृतीयस्यैव वक्ष्यमाणत्वादित्यगान्तव्यम् ॥ **विशेषेणैव चेति** ।  
तृतीयेन समवायस्वभावविशेषेणैवेत्यर्थः ॥ **मुख्यो व्यवहार इति** । तीरं गङ्गा नेत्यादिमुख्यव्यवहारवदित्यर्थः ॥ **साक्षाद्विशेष इति** ।  
परस्परविरहप्रतिपादकतया विशेष इत्यर्थः ॥ **स्वनिर्वाहकसमवायविशेषेति** । स्वनिर्वाहकौ च तौ समवायविशेषौ च तयोर्गङ्गाक्राणेऽेत्यर्थः ॥  
**अभावोऽपि सप्तम इति** । अनेन सा भावनाऽपीत्यपिशब्दः कल्पयित्वेत्यस्यानुकर्षणार्थः । एवं चाभावसहितेषु विधीयमानं कल्पनं सविशेषेण  
होति न्यायेनाभावमेवोपसङ्गतामिति चाभावसाहित्यवचनेऽभावस्य सप्तमस्वमर्थाल्लभ्यते । ततश्चाभावं सप्तमं कल्पयित्वेति मूलार्थ उक्तो भवतीति  
ज्ञातव्यम् । तर्हि व्यपदेशभेदादिकं कथमुपपद्यत इति पृच्छति ॥ **किन्निवति** । उत्तरमाह ॥ **स्वभावभेदेति** । ननु गुणगुण्यादौ भेदः प्रतीयते  
न समवायतद्गतत्वादावतो विशेष इत्यत आह ॥ **भेदप्रतीत्यप्रतीतिभ्यामिति** । आदिपदेन समवायस्य बहुप्रमाणसिद्धत्वं न विशेषस्येत्यादि-  
विशेषो ग्राह्यः ॥ **निराकरिष्यत इति** । अनुपदमेवेति शेषः ॥ **द्विधाकल्पनेति** । गुणगुण्यादौ समवायतद्गतत्वादौ च गौरवोपपादानयो-  
क्तरीत्या द्विधाकल्पनप्रदर्शनेत्यर्थः ॥ **समर्थितेति** । समर्थनयुक्तिः सूचितावेदित्वेत्यर्थः ॥ **अत एवेति** । समर्थनयुक्तेः सूचनीयत्वादेवेत्यर्थः ।  
अन्यथा न केवलं शब्देन सूचित्यमिति भावः । युक्तिस्तूचनाप्रकारमेवाह ॥ **सहैवेति** ॥ **विशेषा एवेति** । समवायविशेषा एवेत्यर्थः ॥  
**असम्मतैरिति** । तन्तुपटयोरेभेदेन सम्बन्धस्यैवाभावादिति भावः ॥ **सामानाधिकरण्येति** । शुक्लत्वपटस्योरेकस्मिन्नधिकरणे सम्बन्ध  
एव हि तयोः सामानाधिकरण्यम् । सम्बन्धाभावे च तत्प्रतीतिर्न स्यादित्यर्थः ॥ **दण्डी कुण्डलीति** । एकस्मिन्नेवदत्ते दण्डकुण्डलनिरूपित-  
संयोगाद्वयस्यैव तत्र सामानाधिकरण्यघटकत्वादिति भावः ॥ **समवायोऽस्तीति** । समवायत्वास्तिव्योरेकस्मिन्समवायेऽतिरिक्तसम्बन्धाप्रतीता-

वपि सामानाधिकरण्यप्रतीतिदर्शनेनोक्ततर्के व्यभिचारादित्यर्थः ॥ ७ ॥ ॥ बाधित इति । तथा चाबाधिते प्रत्ययवत्त्वरूपहेतोरभावाच्च  
 व्यभिचार इति भावः ॥ अन्यथा प्रत्ययेति । बाधकप्रत्ययेत्यर्थः ॥ एतज्जनकैति । अत्र सम्बन्धजन्य इत्येवोक्ते समवायासिद्ध्याऽ-  
 र्थान्तरता स्यादतः संयोगत्वरहितेति सम्बन्धविशेषणम् । तावत्युक्ते कुण्डबदरसम्बन्धे संयोगत्वरहित्याभावेन साध्यवैकल्यमत्र एतज्जनकैति संयोग-  
 विशेषणम् । तथा चैतज्जनको यः संयोगस्तत्त्वरहित्यमेतज्जनकत्वरूपविशेषणाभावेन कुण्डबदरसम्बन्धेऽस्तीति न साध्यवैकल्यं तन्तुपटसम्बन्धे  
 चैतज्जनकत्वरूपविशेषणस्य सत्त्वात्संयोगत्वाभावेनैव साध्यपर्यवसाने समवायसिद्धिरिति द्रष्टव्यम् ॥ **मनुबर्धस्येति** । सम्बन्धस्येति शेषः । सम-  
 वायेऽतिरिक्तसम्बन्धाभावादिति भावः ॥ इदं चक्षुरिति । अत्र सम्बन्धज्ञानजनकमित्येवोक्ते संयोगज्ञानजनकत्वेन सिद्धसाध्यताऽतः संयोग-  
 ज्ञानत्वरहितेति सम्बन्धज्ञानविशेषणम् । दृष्टान्ते साध्यवैकल्यपरिहारयैतज्जन्येति संयोगज्ञानविशेषणम् । तथा चान्यचक्षुर्जन्यसम्बन्धज्ञाने संयोग-  
 ज्ञानत्वमेवेऽप्येतज्जन्यत्वरूपविशेषणाभावेन विशिष्टाभावसत्त्वात् साध्यवैकल्यम् । एतच्चक्षुर्जन्यसम्बन्धज्ञाने चैतज्जन्यत्वरूपविशेषणस्य सत्त्वा-  
 त्संयोगज्ञानत्वरहित्यमाद्यैव साध्यपर्यवसाने समवायसिद्धिरिति द्रष्टव्यम् । अहं मन्त्रिद्वयेत्यापि सिद्धसाध्यतावाणाय संयोगज्ञानत्वरहितेति  
 सम्बन्धज्ञानविशेषणम् । साध्यवैकल्यवाणाय मन्त्रिद्वेति संयोगज्ञानविशेषणम् । एवं चात्मान्तरगते सम्बन्धज्ञाने संयोगज्ञानत्वसत्त्वेऽपि मन्त्रिद्व-  
 रूपविशेषणाभावेन विशिष्टाभावसत्त्वात् दृष्टान्ते साध्यवैकल्यम् । मदीयसम्बन्धज्ञाने च मन्त्रिद्वत्वरूपविशेषणस्य सत्त्वात्संयोगज्ञानत्वरहित्यमाद्यैव  
 साध्यपर्यवसाने समवायसिद्धिरिति ज्ञातव्यम् । एवमयं काल इत्यत्रापि सिद्धसाध्यतावाणाय संयोगज्ञानत्वरहितेति सम्बन्धज्ञानविशेषणम् । साध्य-  
 वैकल्यपरिहाराय चेदानीन्तनेति संयोगज्ञानविशेषणम् । एवं चान्यकालात्सम्बन्धज्ञाने संयोगज्ञानत्वसत्त्वेऽपीदानीन्तनत्वरूपविशेषणाभावेन  
 विशिष्टाभावसत्त्वात् साध्यवैकल्यम् । एतत्कालीनसम्बन्धज्ञाने चेदानीन्तनत्वरूपविशेषणस्य सत्त्वात्संयोगज्ञानत्वरहित्यमाद्यैव साध्यपर्यवसाने  
 समवायसिद्धिरिति ज्ञातव्यम् ॥ **आभाससमानेति** । इदं चक्षुरेतज्जन्यसंयोगसमवायज्ञानत्वरहितसम्बन्धज्ञानजनकमित्यादिरूपेणापि प्रयोक्तुं  
 शक्यत्वेन तृतीयस्यापि सम्बन्धस्य तेन सिद्धिप्रसङ्गादित्यर्थः । अयं पट एतज्जनकतन्तुत्वरहितोपादानजन्यः पटत्वात्पटान्तरवदित्याभाससमान-

योगक्षेमवादित्यर्थ इत्यप्याहुः ॥ **स्वव्यतिरिक्तेनेति** । अत्र संयोगे सम्बन्धभिन्नत्वाभावेन बाधप्रसक्तौ तद्वारणाय स्वव्यतिरिक्तेति विशेषणमिति ज्ञातव्यम् ॥ **अयं संयोग इति** । अत्र साध्ये संयोगान्तरान्यत्वमादायार्थान्तरतावारणाय संयोगस्वरहितेति सम्बन्धविशेषणम् । दृष्टान्ते साध्यवैकल्यपरिहारार्थैतदन्येति संयोगविशेषणम् । तथा चैतदन्यो यः संयोगस्वरहितः सम्बन्धः पक्षीकृत एव संयोगस्तद्विश्वत्वादाय दृष्टान्ते साध्यसत्त्वाच्च साध्यवैकल्यम् । पक्षे च स्वान्यत्वस्य स्वसिन्वाधितत्वासंयोगस्वरहितसम्बन्धान्तरान्यत्वमादायैव साध्यपर्यवसाने समवायसिद्धिरिति ज्ञातव्यम् ॥ **आभासेति** । इमौ संयोगसमवायौ एतदन्यसंयोगसमवायत्वरहितसम्बन्धान्यौ मेयत्वाद्वटवादित्यपि प्रयोक्तुं शक्यत्वेन तृतीयस्यापि सम्बन्धस्य सिद्धिप्रसङ्गादित्यर्थः । ननु प्रमाणाभावादित्याशङ्कायां प्रत्यक्षसिद्धत्वस्य विधेरेव सङ्गतो नानुवाद इत्यत आह ॥ **प्रत्यक्षसिद्धेनेत्यनेनेति ॥ विधিনিषेधभेदेनेति** । अत्र शुक्लः पट इत्यादिविधिव्यवहारो घटः पटो नेत्यादिनिषेधव्यवहार इत्यग्रे स्पष्टं भविष्यति ॥ **व्यावृत्तिस्वीकारेणेति** । अतद्यावृत्तिबोधस्वीकारेणेत्यर्थः । तथा च यथा सत्यज्ञानादीनां ब्रह्माभेदेऽपि न तद्वाचकप्रदानां पर्यायत्वादिकम् । तद्वोध्यानामनृततादिव्यावृत्तीनां भिन्नत्वात् । तथा गुणक्रियादीनां द्रव्याभेदेऽपि न तच्छब्दानां विपर्ययत्वादिकं तत्तद्वोच्यातद्यावृत्तीनां भिन्नानामेव स्वीकारादित्यर्थः । ननु किमर्थं ज्ञातॄणां चेत्युपलक्षणमित्यत आह ॥ **विशिष्टविषयेति ॥ आधारार्थेनेति ॥** उभयत्राध्याधाराधेयभावनावस्थानसमये संयोगनाशाभावस्वरूपस्य विभागाभावरूपस्य वाऽयुतसिद्धत्वस्याविशेषेण प्रतीतिवैलक्षण्यानुपपादकत्वादित्यर्थः । नन्विदानीमविशेषेऽपि कालान्तरे कुण्डबदरयोः संयोगनाशादिरूपं युतसिद्धत्वं भविष्यति न तन्पटादावतः प्रतीतिवैलक्षण्यमुपपद्यत इत्याशङ्कामपाकुर्वन्नुपसंहरति ॥ **अत इति** । ननु भेदे व्यपदेशभेदादीनि बहूनि प्रमाणानि सन्त्यभेदे तु प्रत्यक्षमेकमेवातः कथमभेदपक्षोऽङ्गाक्रियत इत्यतोऽभेदेऽपि बहूनि प्रमाणानि सन्तीत्याह ॥ **किञ्च पटोति** । अनेन पटस्तन्वभिन्नो मूर्तत्वे सति तन्तुदेशत्वान्तुल्यपाद्यभिन्नरूपादिमत्वात्तन्तुवदित्यनुमानद्वयं कार्यकारणभेदसाधकप्रमाणमुक्तमिति ज्ञातव्यम् । आदिपदेन गुणगुण्याद्यभेदसाधकानामनुमानागमानां ग्रहणम् । ते चाग्रे वक्ष्यन्ते । स्वकार्यं सामानाधिकरण्यव्यवहाररूपं स्वकार्यम् । घटकलशादाविविधभेदव्यवहाररूपम् ॥ ७ ॥ **अनुक्तसमुच्चयेति** । सामाना-

धिकरण्यादिव्यवहारसमुच्चयार्थ इत्यर्थः ॥ ४ ॥ प्रत्याहारन्यायेन कार्यकारणयोर्भावधर्मिणोश्च धर्मधर्म्यादिव्यवहारं दर्शयति ॥ तन्तुषु पट इति । आदिपदेनावयव्यादीनां तत्ताच्छिष्टत्वादिधर्मसमूहोऽयवयविन्यवयवनिष्ठत्वमित्यादिरूपधर्मधर्म्यादिव्यवहारसङ्ग्रहः ॥ अवयवादिनिष्ठ-  
**त्वमिति** । अत्रादिपदेन गुणिमूर्तव्यक्तितनित्यद्रव्यायुतसिद्धसम्बन्धिसङ्ग्रहः ॥ **गुणादीति** । अवयवगुणिमूर्तव्यक्तितनित्यद्रव्यायुतसिद्धसम्बन्धि-  
निष्ठत्वानि न तावद्भव्यगुणकर्मविशेषरूपाणि । द्रव्यगुणकर्मविशेषाणां गुणवृत्त्यनुपपत्तेः । अवयवनिष्ठत्वादीनां च गुणेऽपि सत्त्वात् । नापि  
सामान्यरूपाणि । सामान्यानां सामान्यवृत्त्यनुपपत्तेः । अवयवनिष्ठत्वादीनां च सामान्येऽपि सत्त्वादित्यर्थः ॥ **तस्य वृत्तीति** । अवयवनिष्ठत्वा-  
दिधर्माणां समवायेऽपि सत्त्वादिति भावः ॥ **किञ्चाधारीति** । आधाराधेयभावप्रयोजकतया हि समवायोऽङ्गीकृतः स एव कथं प्रयोज्यरूपा-  
धाराधेयभावोऽपि स्यात् । प्रयोज्यस्य प्रयोजकभित्तवनियमादित्यर्थः ॥ **तेषां गुणादिवृत्तित्वेति** । गुणादिवृत्तित्वेत्यर्थः । ततश्चायमर्थः ।  
आश्रयव्यापित्वं न तावद्भव्यगुणकर्मविशेषेष्वन्तर्भवति । तेषां द्रव्यादीनां गुणवृत्तित्वासम्भवात् । अस्य च गुणवृत्तित्वात् । नापि सामान्ये सामा-  
न्यस्य सामान्यवृत्तित्वासम्भवात् । अस्य च सामान्यवृत्तित्वादिति ॥ **असमुदितत्वेनेति** । अनेकसमुदायरूपत्वाभावेनेत्यर्थः । यदनेकसमु-  
दायात्मकं वस्तु तत्रैव कृत्स्नपदप्रवृत्तिनिमित्तस्य कृत्स्नत्वस्यावकाशो नैकस्मिन्नपि वस्तुनि । घटसमुदायस्थले कृत्स्नं घटमानयेतिवदेकस्मिन्घटे  
कृत्स्नपदाप्रयोगादिति भावः । आदिपदेन सर्वत्वादिसङ्ग्रहः । तेन सर्वस्मिन्स्वाश्रये समवायस्तादित्यादिकमपि निराकृतमिति ज्ञातव्यम् ॥  
**निराकरिष्यमाणत्वादिति** । अभावेऽभावानङ्गीकारेणाश्रयव्यापिवस्याभावरूपत्वेऽभावातत्त्वानुपपत्तेरिति निराकरिष्यमाणत्वादित्यर्थः ॥  
**एवं संयोगादीनामिति** । प्रदेशवृत्तित्वं न तावद्भव्यगुणकर्मविशेषेष्वन्तर्भवति । द्रव्यादीनां गुणवृत्तित्वाभावादस्य च गुणवृत्तित्वात् । नापि  
सामान्ये । सामान्यस्य चाभावावृत्तित्वादस्य च संयोगाद्यभावेऽपि सत्त्वात् । नापि समवाये । संयोगवत्तत्समवायेऽपि प्रदेशवृत्तित्वसत्त्वेन स्ववृत्त्य-  
नुपपत्तेः । अपि च वृत्तिमात्रं समवायः प्रदेशवृत्तित्वं त्वतिरिक्तं निर्वक्तव्यम् । स्वाश्रयैकदेशे समवायस्तदिति चेत् । आकाशपरमाणुसंयोगे  
तदसम्भवात् । स्वाभावेन सहावस्थानं तदिति चेत् । तस्याप्यतर्भावत्वादिति निरस्तप्रायमित्यर्थः । परं व्यापकम् ॥ **एकार्थसमवाय**

इति । चतुर्विंशतिद्वयेषु चतुर्विंशतिवसङ्ख्या चतुर्विंशतिगुणानां सामानाधिकरण्यामित्यर्थः ॥ **बधिरादीनामिति** । तेषां शब्दघटितोक्तप्रवृत्तिनिमित्तज्ञानासम्भवेन चतुर्विंशतिसङ्ख्याव्यवहारभावप्रसङ्गादित्यर्थः । आदिपदेन पुरुषातचतुर्विंशतित्वाज्ञानिनामन्धादीनां सङ्ग्रहः ॥ **एव मन्येषामिति** । नित्यत्वानुगतत्वेद्विविधत्वादधर्माणामित्यर्थः । तेषामपि न द्रव्यादिरूपावम् । गुणादिवृत्त्यनुपपत्तेरित्यन्तर्भावो निरसनीय इत्यर्थः । अनुगतत्वं कथं गुणवृत्तीति चेन्न । द्विवचबहुत्वादानेकसमवेतत्वरूपानुगतत्वस्य सत्त्वात् ॥ **नैय्यायिकादिभिरिति** । वैशेषिकभैरस्ताकिंकादिभिरित्यर्थः ॥ **योगक्षेममिति** । अप्राप्तप्राप्तिवाचकयोगशब्देनात्र बाधकाभावो ग्राह्यः । प्राप्तपरिरक्षणपरेण क्षेमशब्देन साधकसद्भावस्तयोः साम्यादित्यर्थः ॥ **कथं स्ववृत्तिरिति** । प्रमेयत्वादीनां स्ववृत्तिरिष्टा चेत्सा कथम् । आश्रयाश्रयिभावस्य भेदव्याप्तत्वादिति शङ्काभिप्रायः । उत्तरमाह ॥ **यथाऽन्यत्रेति** । यथाऽन्यत्र स्वभिन्ने वृत्तिस्तथा स्वस्मिन्नापि वृत्तेर्नोपपत्तिर्नाह ॥ ननु वृत्तिप्रयोजकस्य भेदस्याभावात्कथमिदमुच्यत इत्यत आह ॥ **प्रमाणमिति** । इदमुपलक्षणम् । अवृत्तौ प्रमाणाभाव एव शरणमित्यापि द्रष्टव्यम् । न भिन्नाभिनेतयवृत्तिप्रयोजके इति शेषः । सामान्ये सामान्याङ्गीकारेऽनवस्था बाधिकेत्यत्रोदयतसम्प्रतिमाह ॥ **यथाऽऽहेति** ॥ **व्यङ्ग्येभेद इति** । अनेकासु व्यक्तियानन्त्यव्यभिचाराभ्यां सङ्गातिग्रहणादेरशक्यतया तदर्थमनुवृत्तप्रत्ययनिर्वाहार्थं च जातिरङ्गीकार्या । व्यङ्ग्येभेदाभावे तु तत्स्वरूपेणैव सर्वस्य निर्वाहादर्थान् जातिरिति । व्यङ्ग्येभेदो जातिबाधः । तुल्यत्वं नाम जात्याश्रयव्यक्तानामन्यूनानविकल्पम् । घटादिष्वेकैव घटत्वजात्या सङ्गातिग्रहणाद्युपपत्तौ परापरभावानापन्नतावच्छाकितमात्रवृत्तिरस्वादिरूपद्वितयिजात्यङ्गीकारो निष्प्रमाणक इति तत्र तुल्यत्वं जात्यन्तरसद्भावे बाधकम् । परस्परपरिहारेण वर्तमानयोजित्योरेकत्र समावेशः सङ्कारः सोऽपि जातिबाधकः । अन्यथा गोत्वाश्वत्वयोरप्येकत्र समावेशसम्भावनया गौस्तिष्ठतीत्युक्ते तत्राश्वत्वस्यापि शङ्कितत्वाद्वाध इति निश्चयासम्भवेन न निष्कम्पा प्रवृत्तिः स्यादिति । अनवस्थितिश्च जातौ जात्यङ्गीकारे बाधिका । विशेषेषु सामान्यसद्भावे समानजात्याक्रान्तत्वेन कदाचित्संशयहेतुत्वस्यापि सम्भवादत्यन्तव्यावृत्तिबुद्धिजनकत्वाभावेन विशेषरूपताहानिर्बाधिका । समवाये जात्यङ्गीकारे व्यङ्ग्येभेदस्तावदेको बाधकोऽपरश्च सम्बन्धाभावः । समवायतन्निष्ठजात्योर्द्रव्यत्वेन संयोगासम्भवे समवाय

एव वाच्यः । न च सोऽपि युक्तः । तस्यास्माश्रयत्वप्रसङ्गभास्याऽन्यत्वे तत्रापि समवायनिष्ठजात्या भवितव्यम् । अन्यथा सकलसमवायावृत्तौ तस्या जातिताव्याघातात् । तदर्थं च तत्रापि समवायान्तराङ्गीकारेऽनवस्थाप्रसङ्गः । अतः सम्बन्धाभावः समवाये जातिस्वीकारे बाधक इति ॥

**यदि कथञ्चिदिति ।** इयं जातिरियं जातिरित्यनुवृत्तप्रत्ययनिर्वाहाय यदि जातिषु जातिः कल्प्येत तर्हि तालु कल्पितायाभपि जातावनुवृत्तप्रत्ययनिर्वाहाय जात्यन्तरमङ्गीकरणमिव तत्र तत्रेत्यनन्ता जातयः कल्पनीयाः स्युर्न चेदं सम्भवति । ततश्च नागृहीतविशेषणाविशेषे बुद्धिरतीति न्यायेन पूर्वपूर्वजातिविषयविशिष्टबुद्ध्यनुपपत्ताविगं जातिरिति प्रत्ययस्याय्यनुपपत्तिरिति जात्यनवस्थायां झसिप्रतिबन्धकत्वम् । तथा गुणाश्चतुर्विंशतिरित्यादिप्रत्ययनिर्वाहाय यदि गुणेषु गुणाः कल्प्यन्ते तर्हि कल्पितेषु गुणेष्वपि सङ्ख्यादिप्रत्ययनिर्वाहयान्ये गुणाः कल्पनीयाः । एवं तत्र तत्रेत्यनन्ता गुणाः कल्पनीयाः स्युः । न चेदं सम्भवति । ततश्च नागृहीतविशेषणन्यायेन पूर्वपूर्वमङ्ख्यादिविषयविशिष्टबुद्ध्यनुपपत्तौ चतुर्विंशतिगुणा इत्यादिप्रत्ययस्याय्यनुपपत्तिरिति गुणानवस्थायामपि झसिप्रतिबन्धकत्वं यदि व्युत्पाद्येनेत्यर्थः । स्यादियं जातिगुणविशिष्टबुद्ध्यनुपपत्तिर्यदि जात्यादिरूपविशेषणज्ञानस्यापि स्वागतजात्याद्यन्तरविशिष्टविषयकतानियमः स्यान्न चैवं क्वचिज्जात्यादिरूपविशेषणज्ञानस्य निर्विकल्पकत्वेऽपि क्षयभावात् । नागृहीतविशेषणन्यायस्य सविकल्पकबुद्धिपरत्वादित्याशयेनोक्तं कथञ्चिदिति ॥ **तर्हि वयमपीति ।** यद्यस्तिव्यमस्तीत्यादिप्रत्ययनिर्वाहायास्तित्वादावप्यस्तित्वादिकं कल्प्यते तर्हि कल्पितेष्वप्यस्तित्वादेषु नन्विर्वाहायास्तित्वाद्यन्तरं कल्पनीयम् । एवं तत्र तत्रेत्यनन्ता धर्माः कल्पनीयाः स्युः । न च तथा सम्भवति । ततश्च नागृहीतविशेषणन्यायेन पूर्वपूर्वास्तित्वादिविषयविशिष्टबुद्ध्यनुपपत्तावस्तिव्यमस्तीत्यादिवृद्धेरप्यनुपपत्तिरिति तत्कथञ्चिज्ज्ञसिप्रतिबन्धकत्वं व्युत्पादयिष्याम इत्यर्थः ॥ **वृत्तुपस्यादिप्रतिबन्धकश्चेति ।** तथा चोत्पत्त्यादिप्रतिबन्धप्रसङ्गमेव योगेनानानवस्थारूपतक्तया विवक्षितमन्यथाऽनवस्था हि तर्कविशेष इत्युपक्रमविरोधादिति । अत एवोक्तं पद्धतौ । मूलक्षयापरनामिका प्रवृत्तकार्यविलोपलक्षणाऽनवस्थेति ॥ **एवमेवेति ।** उपस्याद्यप्रतिबन्धेऽप्यपर्यवसितं परम्परासाम्यमात्रेण दूषणत्वे बीजाङ्कुरानवस्थाया अपि दूषणत्वस्यादित्यतिप्रसङ्ग इत्यर्थः । ननु प्रामाणिकस्योत्पत्त्यादेः परित्यागेनानवस्थाशब्दो रूढ्या प्रवृत्तः किन्तुत्पत्त्यादेरवस्थित्यभाव इति योगेनैव ।

तद्धेतुमूलापर्यवसितपरम्परायामेव तु रूढः । रूढार्थस्यैव ग्राह्यत्वात्प्रामाणिकपरित्यागरूपानिष्ठहेतुभूतैवानवस्था दूषणमत एवाहुर्मल्लक्ष्यकर्त्री प्राहुरन-  
वस्थां हि दूषणमित्याशङ्कते ॥ **अथानिष्टापत्तीति** ॥ **अनिष्टरूपैवेति** । रूढिसाम्यात् उदाहृतवचनस्य क्वाचिकाभिप्रायकत्वाच्चेति  
भावः ॥ **तस्मादिति** । अनिष्टरूपतायां विशेषाभावादित्यर्थः । अत्रायुक्तस्य प्रामाणिकपरित्यागस्यानवस्थात्वं यौगिकमेवेति ज्ञातव्यम् ।  
प्रामाणिकपरित्यागरूपया रूढया अपर्यवसितपरम्पराया उदाहरणभावेन क्वाप्यदर्शनात् । तद्धेतुर्वैयत्र्यं तच्छब्देन प्रामाणिकपरित्यागमात्र-  
परामर्शः । अप्रामाणिकपरित्यागहेतुत्वरूपपर्यवसितपरम्पराया अपि क्वाप्यदर्शनात् । ततश्च योगेन प्रामाणिकस्योत्पत्त्यादेः परित्यागरूपैकान्वयस्या ।  
रूढ्या चाप्रामाणिकपरित्यागरूपेण प्रामाणिकपरित्यागहेतुरुपा चेति द्विविधेति त्रिवैवानवस्थाज्ज्ञोक्तोति ज्ञातव्यम् ॥ छ ॥ **उपलक्षयमिति** ।  
प्रागभावस्यापत्तिरिति शेषः ॥ **निरस्तामिति** । सकलभेदकार्यकारित्वे विशेषोऽपि भेद एव स्यात् तद्व्यतिधिरित्यनेन निरस्तामित्यर्थः ॥ **वक्ष्यत**  
**इति** । दृष्टिप्रमाणतश्चैवेत्यत्रेति शेषः ॥ **उक्तं ह्येतदिति** । न चेन्महत्त्वतश्चैव दीर्घत्वादपि नो भवेदित्यनुगत्याख्याख्यावसरे यदपि परि-  
णामवादिनां नायं पन्थाः । किन्तुपादानानि स्वगुणयुक्तानि तथाविवर्तयतामापद्यन्त इत्युक्तमित्यर्थः । तथा च समानकालीनत्वादनित्यद्रव्यतदु-  
पयोग्योर्न कार्यकारणभाव इति भावः ॥ **सुत्र इति** । परिष्कृतमन्यामित्यर्थः ॥ **उक्तं तावदिति** । अमेदेन प्रतीतिश्चेत्यत्रेति शेषः ॥ छ ॥  
**न त्वेकविषयाविति** । न त्वेकप्रतियोगिकावित्यर्थः ॥ **अभिभवेति** । सैरालोकादिना दीपादिप्रभाया यतोऽभिभवश्चोच्छेदसत्त्वेऽपि  
दीपादिना तस्या भेदाभेदाभावात्तद्वावृत्त्यर्थं सामर्थ्येयुक्तमित्यर्थः । नन्वभिभवो नोच्छेदः किन्तु बलवत्सजातीग्रहणकृत्ग्रहणमतः सामर्थ्येति  
व्यर्थमित्यरुचोह ॥ **यद्वेति** ॥ **विनष्टस्यासत्त्वेनेति** । भेदस्य धर्मिस्वरूपत्वाद्वर्तिनाशानन्तरं तत्र भेदोऽस्तीति चिन्तायाः कर्तुमशक्यत्वा-  
त्सद्भावदशायामेव भेदोऽङ्गीकार्य इति भावः । एवमसद्भाववेलायां भेदेन इत्यत्र वायककुक्षा सद्भावदशायां भेदेन इत्यत्र बाधकमाह ॥ **प्राग-**  
**त्यन्ताभेद इति** । विनाशात्प्राक् सद्भावदशायामित्यर्थः ॥ छ ॥ तदन्यवृत्तित्वादित्यत्र यद्यनन्तभेदो विवक्षितस्तदा स्वरूपसिद्धिरिति च भेद-  
मात्रं विवक्षितं तदाऽन्यथासिद्धिः । साध्याभावेऽप्यभेदेन हेतोरुपपत्तोरित्याह ॥ **द्वितीयस्तु हेतुरिति** ॥ **इतरेतरापेक्षाया इति** । तथा च



मूलक्षयकारित्वं नास्तीति भावः । न च सामान्यानवस्थावदप्रामाणिकस्वीकाररूपा । प्रामाणिकत्वादित्याशयात् ॥ **द्वितन्तुकावयव इति** । द्वितन्तुकस्य  
 पटस्यावयवभूते तन्ताविषयार्थः ॥ **अन्यथा कारणाकारणेति** । एवं तन्तुक्रमणैवोभयविभागोऽप्यतिसम्भवेऽपि यदि क्रमविरोधभयेन कल्प-  
 नया कारणविभागजोऽपि विभागः स्वीक्रियत इत्यर्थः ॥ **कारणमात्रसंयोगजोऽपीति** । तन्तोः कर्मणादौ तस्य तत्त्वन्तरसंयोगस्तेन च संयोगेन सञ्चि-  
 यस्य तन्तोस्तत्त्वन्तरावच्छिन्नाकाशसंयोगो जायत इत्यपि स्वीकार्यमित्यर्थः । अत्राप्येकेन कर्मणा विरुद्धयोः संयोगयुगपदुत्पत्त्यसम्भवेन क्रमः कल्प्यत  
 इति भावः । ननु यः क्रमकल्पको विरोधः स स्वाभाविक एव विवक्षितः । नोपाधिकः । प्रकृतसंयोगयोश्च न स्वाभाविको  
 विरोधः किन्त्वौपाधिकोऽतस्तयोर्न क्रमेणोत्पत्तिर्येन कारणमात्रसंयोगजोऽपि संयोगः स्वीकार्य इत्याशङ्कते ॥ **ननु संयोगस्येति** ॥ **स्वरूपत**  
**इति** । स्वभावत इत्यर्थः । द्रव्यानारम्भकत्वेऽप्युपलक्षणमेतत् । यतो द्रव्यारम्भकद्रव्यमात्रसमवेत एव संयोगो द्रव्यारम्भक इत्यपि ग्राह्यम् । तथा च  
 तन्तोस्तत्त्वन्तराकाशसंयोगोर्द्रव्यारम्भकत्वानारम्भकत्वे द्रव्यारम्भकद्रव्यमात्रसमवेतत्वं तत्त्वद्रव्यसमवेतत्वरूपोपाधिप्रयुक्ते इत्युक्तं भवति ।  
 ननु द्रव्यारम्भकद्रव्यत्वं कथमाकाशस्योच्यतेऽयन्तावयवित एव तथात्वप्रतिदेरित्यत आह ॥ **द्रव्यानारम्भकं चेति** । तथा चाकाशस्यापि  
 स्वरूपहितत्वाद् द्रव्यानारम्भकत्वमुपपन्नमिति भावः ॥ **निष्फलारम्भमिति** । यथाऽऽदिकार्यारम्भकत्वं न तृतीयस्य परमाणोर्द्रव्यभ्योमेव परमाणु-  
 भ्यामादिकार्यारम्भसम्भवात् । तत्परिमाणस्य च ह्रस्वत्वरूपस्य परमाणुद्वित्वसङ्ख्येयैवोत्पत्तेरतस्तत्र तृतीयस्य परमाणोरारम्भकत्वकल्पनं निष्फलमिति  
 ज्ञातव्यम् ॥ **विजातीयमिति** । पार्थिवाप्यपरमाणुद्वयं नैककार्यारम्भकं जातिसाङ्ख्यार्थेति भावः ॥ **को विरोध इति** । तथा चासिद्धि-  
 रिति भावः ॥ **द्रव्यारम्भानारम्भेति** । द्रव्यारम्भकसंयोगविरोधित्वतदनारम्भकसंयोगविरोधिविरूपप्रयुक्तत्वादित्यर्थः ॥  
**द्रव्यारम्भकेति** । तन्वन्तरासंयुक्ततन्तुकर्मणि तन्त्वाकाशविभागजनके व्यभिचारवारणाय द्रव्यारम्भकसंयोगविरोधीति विभागविशेषणम् ॥  
**द्रव्यानन्तरेति** । घटारम्भकेत्यर्थः ॥ **सत्प्रतिपक्षत्वाच्चेति** । द्रव्यारम्भकसंयोगविरोधिविभागजनकं तन्तुकर्म तद्विरोधिविभागजनकं कर्म-  
 त्वादङ्गुलिकर्मवादिति सत्प्रतिपक्षत्वाच्चेत्यर्थः । अत्र पक्षतावच्छेदकसामानाधिकरण्येन साध्यसिद्धेः पूर्वानुमानसाध्यविपरितिविषयकत्वात्तत्सत्प्रति-

पक्षेति ज्ञातव्यम् । एवं च तन्तुक्रमेण द्रव्यारम्भकसंयोगविरोधितदविरोधिविभागद्वयजनकत्वं  
दृष्टान्ताभावादतः कथं सत्यतिपक्षेति शङ्कानवकाशः । सक्मकस्येवेत्यत्र तन्त्रोरिति वृत्ते ॥ **एवमग्नेऽपि ॥ उत्तरविभाग इति ।** सक्मि-  
यस्य तन्त्रोर्द्वितन्तुकसंयुक्ताकाशदेशविभाग इत्यर्थः । तथा चाक्रिये तन्त्रौ नाकाशविभागो विभागो न जायते । निमित्तकारणरूपकर्माभावादिति  
भावः ॥ छ ॥ **छलत्वेनेति ।** अंशतः संयोगो भवतीत्यस्मद्वाक्यस्यांशयोगपूर्वकतांशियोगस्येत्यनमिप्रेतार्थकल्पनयाऽनवस्थाया उक्तत्वा-  
दिति भावः ॥ **दृष्टत्वादिति ।** भावाभावयोरैकस्मिन्घटे सामानाधिकरण्यास्य दृष्टत्वादित्यर्थः ॥ **अंशभेदेनेति ।** अंशद्वयाश्रितत्वेनेत्यर्थः ॥  
**सन्देहादिति ।** तथा च दृष्टत्वादिति हेतुः सन्दिग्धासिद्ध इति भावः । निश्चितासिद्धिमप्याह ॥ **न ह्यविरुद्धेति ॥ अनिप्रसङ्गयेति ।**  
घटसंयोगो यदि घटांशवृत्तिस्तर्हि पटवृत्तिरपि किन्तु स्यादुभयोर्घटभित्तत्वाविशेषादित्यतिप्रसङ्गस्येत्यर्थः ॥ छ ॥ प्रमाणविरोधं दर्शयति ॥  
**द्वितन्तुकेत्यादिना ।** अत्र द्युणुकपरिमाणं स्वकारणपरिमाणदुत्कृष्टमसम्बद्धितावयवजन्यद्रव्यपरिमाणत्वाद्विद्वन्तुक्परिमाणवदिति प्रयोगो द्रष्टव्यः ।  
अत्र सम्बद्धितदुत्कृष्टजन्यरज्जुद्रव्यपरिमाणे व्यभिचारवारणायसम्बद्धितावयवजन्येति विशेषणमिति द्रष्टव्यम् ॥ छ ॥ ब्रह्मतत्त्ववचने पूर्वार्धे पटे  
सर्वतत्त्वभेदसाधनमुत्तरार्धे तत्रैव सर्वतन्तुभेदसाधनमिति ज्ञातव्यम् । तन्तुभाव इत्यस्य सर्वतन्तुभाव इत्यर्थः ॥ **व्यतिषङ्गविशिष्टा इति ।**  
व्यतिषङ्गे सति विशिष्टा इत्याशयोऽत्र विवक्षितः । एवं व्यतिषङ्गविशेषविशिष्टैरिति व्याख्येयम् । अतो व्यतिषङ्गे सति यत्तन्तूनां  
विशिष्टं रूपमित्येतन्नप्रत्यविरोधो नेति द्रष्टव्यम् । आशयमविद्वान्स्तन्व्यतिषङ्गा एव पट इति मत्वा शङ्कते ॥ **नन्वेवमिति ॥ व्यतिषङ्ग-**  
**तन्तुव्यतिरेकेणेति ।** तन्तुव्यतिषङ्गाव्यतिरेकेत्यर्थः । अन्यैव नीत्या व्यतिषङ्गाविशेषविशिष्टपरमाण्वेव गोघटादिबुद्बुदपुष्पत्तावतिरिक्तावय-  
विकल्पनं न स्यादिति भावः । आन्तप्रतीतमर्थमभ्युपेयैव तावदुत्तरमाह ॥ **यथा हीत्यादिना ।** आन्त एव पुनः शङ्कते ॥ **ननु व्यतिषि-**  
**क्तेति ॥ उक्तोऽयमर्थ इति ।** अत्रायमित्युत्तरवाक्येन सम्बध्यत इत्युक्तत्वादयमित्यनुवोक्तोऽर्थ इति व्याख्यानं कृतमिति द्रष्टव्यम् ।  
इदानीं परात्रान्ति खण्डयन्स्वाशयमुदाटयति ॥ **न हि तन्तुव्यतिषङ्गमित्यादिना ॥ विशिष्टं रूपमिति ।** ननु पटस्तन्त्वानाश्रित

इति सिद्धान्तः । तन्तुषु पट इति प्रतीत्यसिद्धेरित्यन्यत्रोक्तत्वात् । तन्तुविशिष्टाकारश्च तन्त्वाश्रित एव वक्तव्यः । विशिष्टं च विशेष्याश्रितं  
द्रव्यान्तरमिति पूर्वाध्याये उक्तत्वात् । अतः कथं तयोरभेद इति चेन्न । अभेदेऽपि विशेषशक्यैव तन्त्वाश्रितत्वानाश्रितत्वयोरुपपत्तेः । कथमन्यथा  
त्वग्राह्याग्राह्योः पटरूपयोरभेद इति । कथं चैकैकतन्तुनाऽभेद इत्यस्य समाधानमाह ॥ न चैकैकेति । समुदायस्य समुदाय्यभिन्नत्वादिति  
भावः । तथा च सर्वतन्तूनां पटाभेदस्य पूर्वमुक्तत्वात्तदभिन्नस्यैकैकस्यापि तन्तोः पटाभेद आवश्यक इति समाधानमुक्तं भवतीति ज्ञातव्यम् ।  
नन्वेवं व्यतिषङ्गो सति ये विशिष्टास्तन्तवस्तेषां पटेनात्यन्ताभेदस्य पूर्वमुक्तत्वात्तदभिन्नस्यैकैकस्यापि तन्तोः पटेनात्यन्ताभेदापत्तिरिति चेन्मैवम् ।  
एकैकस्या तन्तोर्विशिष्टतन्तुभिरत्यन्ताभेदे हि तथा स्यान् चैवम् । किन्तु भेदाभेद एव तत्र विशिष्टतायाः खण्डितत्वात् । अतो यत्किञ्चिदेतत् ॥  
**इतरेतरयोग इति ।** ननु संयोगादिष्वेकद्रव्याश्रितत्वरूपपृथक्त्वसमुच्चय एव कुतो न चशब्दो व्याख्यात इति चेत् । उच्यते । स्यादेतदेवं  
यद्येकाश्रितत्वमात्रमत्र विधेयं स्यात् । न चैवम् । पृथक् पृथगित्युक्तत्वात् । किन्त्वेकैकाश्रितत्वम् । तत्सम्बन्धश्च न प्रत्येकं संयोगादौ सम्भवति  
किन्तु मिलित एव । अतः साहित्यप्रतियोगिनमेकार्थसम्बन्धे इतरेतरयोगस्य विहितत्वादितरेतरयोग एव व्याख्यात इति द्रष्टव्यम् ॥ **गुणेनेति ।**  
संयोगादिनेत्यर्थः ॥ **अतिप्रसङ्गाभावश्चेति ।** एकस्मिन्नेव संयुक्तादिप्रत्ययप्रसङ्ग इत्यतिप्रसङ्गश्च नेत्यर्थः ॥ **एकत्वावभासेति ।**  
एकवचनस्यान्यथासिद्धेर्वक्ष्यमाणत्वादिति भावः । अनेन मूलेऽनेक इति पदमध्याहार्यमिति सूचयति । मूलमुपलक्षणपरमित्यभिप्रेत्याह ॥ **अवय-  
विनस्त्विति ।** उक्तो दोषः किमत्राकाशादावखण्डितेऽवयविन्युताखण्डिते पटादाविति विकल्पमभिप्रेत्याहं दूषयति ॥ **आकाशस्येति ।**  
तथा चावयविन एकत्वेऽवयवानामभेदापादनं तत्रेष्टमेवेति भावः । द्वितीये त्वाह ॥ **पटस्य चेति ॥ स एक एवेति ।** तथा च तत्रैक्यापादन-  
मिष्टमेवेति भावः । ननु न व्यतिषङ्गाविशिष्टे तन्तुसमुदाये ऐक्यमापाद्यते येनेष्टापादनं स्यात् । किन्त्वविवक्षितव्यतिषङ्गेऽपि सर्वतन्तुष्विति शङ्कायां  
तत्र पटेनात्यन्ताभेदरूपतापादकमेवासिद्धिमित्याह ॥ **व्यतिषक्तानामित्यादिना ।** नन्वथाऽप्ययं तन्तुस्तन्वन्तराभिव्यस्तदभिन्नपटाभिन्नत्वात् ।  
सर्वतन्तवो वाऽन्योन्याभिन्ना अन्योन्याभिन्नपटाभिन्नत्वादिति तन्तूनामेवान्योन्याभेदप्रसक्तिरित्यत आह ॥ **एकैकेनेत्यादिना ।** ततश्च यद्यद-

भिन्नाभिन्नं तत्तदभिधिमिति व्याप्तिरत्यन्ताभेदस्थलमात्रनिष्ठेति भावः । अत एवाकाशावयवानां पूर्वमन्योन्याभेद उक्त इति ज्ञातव्यम् ॥ छ ॥  
**निराकरित्यमाणत्वादिति** । नानिर्वाच्यं हि तेनेष्टमत औपाधिकान्ययोः । सत्यत्वात्को विशेषः स्यादित्यत्रेति शेषः ॥ **परिच्छिन्नविशेषणं**  
**त्विति** । न च साधनाव्यापकतानिर्वाहाय तत्सार्थकमिति वाच्यम् । तथावेऽपि प्रतिपक्षोक्त्यनेऽसिद्धिवाक्यत्वाप्रत्यावैक्यव्याप्तिस्तारादित्याशयात् ॥  
**अयावद्द्रव्यभावित्वेनापीति** । अयावद्द्रव्यभाविस्त्वे भेदस्यापि सत्त्वेनाश्रयाभेदाप्रसक्तेरिति भावः ॥ **न हि द्वित्वादिकमिति** । येन  
नरत्वादिवदनेकाश्रितं न स्यादिति भावः ॥ **न च प्रतियोगिनिरूप्यमिति** । तथा च संयोगादिवदपि नैकमात्राश्रितत्वमिति भावः ॥ **अश्वत्वात्पर-**  
**मिति** । अश्वत्वव्यापकमित्यर्थः ॥ **एवं रासभत्वेऽपीति** । अश्वसादृश्यरासभत्वव्यापकत्वे सर्वेषामपि रासभानामश्वसादृश्यं स्यात् । तद्व्याप्यत्वेऽ-  
श्वव्यक्तावपि रासभत्वापत्तिरिति वाच्यमित्यर्थः । अश्वरासभवृत्तित्थनन्तरं सामान्यमिति शेषः । तदवयववृत्तित्युपलक्षणम् । तदुक्तमवृत्तित्यपि  
द्रष्टव्यम् ॥ **द्रव्यगुणावयवेति** । द्रव्ययोर्यानि गुणावयवकर्माणि तद्धृत्तीनीत्यर्थः । यथाऽऽहुः । सामान्यान्वेव भूयांसि गुणावयववर्माणाम् ॥  
**भिन्नप्रधानसामान्यवर्तिसादृश्यमुच्यत इति** । भिन्ने प्रधानसामान्ये गोत्वगव्यत्वरूपे ययोस्तौ गोगवयौ भिन्नप्रधानसामान्यौ तद्धृत्ती-  
त्यर्थः ॥ **यदि वा तन्नरत्वमिति** । ननु तन्नरत्वस्य नष्टत्वात्कथं तद्धर्मिकेभेदस्य वर्तमानता साधयितुं शक्या । भेदस्य धर्मस्वरूपत्वादिति चेन्न ।  
भिदन्त इति व्यपदेशस्य वर्तमानसाम्याप्यर्थतया विवक्षितत्वात् । तथा च पूर्वं भिन्नमासीदिति प्रतिज्ञार्थो विवक्षितः । यद्वा तन्नरत्वस्य तन्नराभिन्नस्य  
कार्याकारेण नाशेऽपि कारणकारणावस्थानात्तद्धर्मिकेभेदस्यापि तथैवावस्थानमित्यभिप्रेत्येदमत एव नष्टानामपि वस्तूनां भेदो नैव विनश्यतीति प्राचां  
वाच इति ज्ञातव्यम् ॥ **तस्य स्वरूपत इति** । तदेवं नरत्वमिति प्रत्याभिज्ञास्वरूपस्यैवाभावादुद्देशनाभ्यासाविजम्भितस्य तत्सत्त्वेऽपि तत्प्रामाण्य-  
स्यासम्भतेरित्यर्थः ॥ **सर्वश इत्यादिवचनादिति** । अत्रादिपदेनाखिला इति वचनस्य ग्रहणम् । ततश्चाखिला इत्युक्त्यैव विवक्षितार्थलाभे  
पुनः सर्वश इति वचनादादरो ज्ञायत इत्यर्थः ॥ **स्वैरित्यनेन भिन्नधर्माश्चेत्युक्तस्य विवरणादित्यर्थः** । अत्र धर्मा-  
णामाश्रयभेदशङ्कापहाराय तदभेदोक्त्या परस्परं भेद एव भिन्नधर्मा इत्यत्र विवक्षित इति विवरणं लभ्यत इति ज्ञातव्यम् । तथा स्वैः स्वैर्धर्मैर्भिन्ना

इत्युक्तस्यानिवृत्तविनाशा इत्यपवादोक्त्याऽनिवृत्तविनाशा न भवन्ति तैरेवाभेद इति विवरणादित्यर्थः ॥ छ ॥ पल्लुपाकवादी शङ्कते ॥ नन्विति ॥  
**अग्निना सम्बद्धस्येति** । आमपाकानिक्षिप्तस्येत्यर्थः । तदारम्भकेषु परमाणुष्वग्न्यभिघाताद्योदनाद्वैत्यन्वयः । नन्वभिघातनोदनयोः को विशेषः ।  
 उच्यते । यः संयोगविशेषः शब्दे निमित्तकारणं भवति यज्जनितं कर्म संयोगिनोः परस्परं विभागहेतुश्च भवति स संयोगविशेषोऽभिघातः । यथा पाषाणादेः  
 पादादिसंयोगोऽभिघातः । वेगापेक्षेण णदसंयोगेन पाषाणे कर्मोत्पत्तौ तेन तत्र शब्दविभागयोरुत्पत्तेः । यस्तु शब्दे निमित्तकारणं न भवति यज्जनितं कर्म संयो-  
 गिनोः परस्परं विभागहेतुश्च न भवति स संयोगविशेषो नोदनम् । यथा पङ्के पादसंयोगो नोदनम् । पङ्के पादसंयोगेन कर्मणा तत्र शब्दविभागयोरजननात् ।  
 यदि तत्रापि शब्दविभागयोरुत्पत्तिस्तर्ह्यभिघात एव स इत्यादि विभावनयिम् ॥ **कार्यद्रव्यमिति** । द्युणकादिघटान्तमित्यर्थः । कार्यमेव कारणे  
 प्रमाणं भविष्यतीत्याशङ्कते ॥ **नोदनाद्युत्पत्तावित्यादिना** । कर्मसु विभागा इत्यादौ प्रमाणमित्येतदनुवर्तनीयम् ॥ **क्वचित्सतीति** ।  
 क्वचिदवयविनि रूपाद्याश्रये सत्यपि रूपादीनां विनाश इत्यर्थः । तथा च पूर्वानुमानमप्रयोजकमिति भावः ॥ **अग्निसंयोगजत्वे चेति** ।  
 तथा च द्वितीयानुमानमप्रयोजकमिति भावः । आश्रयनाशोऽसमवायिकारणभूतावयवसंयोगनाश एव प्रमाणं तत्र चान्यथाऽनुपपत्तिरेव मानमित्या-  
 शयेन शङ्कते ॥ **नन्वग्निसंयोग इत्यादिना** ॥ **अग्न्यवयवानामिति** । घटारम्भकसर्वावयवगताग्निसंयोगस्य प्रदेशवृत्तित्वादिति  
 भावः ॥ **अवयविनाशस्येति** । घटारम्भकसर्वावयवेष्वग्निसंयोगोपपादनायाग्न्यवयवानां सत्त्वं मूर्तानां समानदेशताविरोधादवयवानां परस्पर-  
 संयोगनाशं विना नोपपद्यते । अवयवसंयोगनाशो चावयविनाशस्यावर्जनीयत्वम् । असमवायिकारणनाशो कार्यनाशानियमादिति भावः ॥  
**सच्छिद्रत्वेनेति** । घटाद्यन्तर्निहितानां जलैलादीनां बहिः स्रवणदर्शनादिति भावः ॥ **संस्थानापगमेति** । अवयवसंयोगापगमाभावेनेत्यर्थः ।  
 घटावयवेषु परस्परं संयोगस्यानाशोऽपि बन्धवयवानां प्रवेशो नानुपपन्नः । घटादीनां सच्छिद्रत्वेन मूर्तानां समानदेशताया अप्राप्तेरिति भावः । ननु  
 यत्सच्छिद्रं न भवति पाषाणादि तत्र का गतिरित्यत आह ॥ **तथाविधस्येति** । सच्छिद्रघटादिस्थामतादेरेवानिवृत्तविनाशा इत्यत्रोदाहरण-  
 त्त्योक्तत्वादित्यर्थः । किञ्च यद्यामपाके निक्षिप्तस्य घटादेर्विनाशः कथं तर्हि स एवायं घट इति प्रत्यभिज्ञा । कथं वा सर्वास्वस्थास्यामपाकादौ

घटादेस्तादृशस्यैव दर्शनम् । घटादेरुपरि निहितानां शरावोदञ्चनादीनां तथैव दर्शनं च । घटादिनाशो हि तेषां पातः स्यात् । कथं वा यावन्त एवमपक्वे निहितास्तावन्त एव पुनः प्राप्यन्ते । परमाणुभिर्द्व्यणुकादिक्रमेण न्यूनानामधिकानां वा तदानीमारम्भसम्भवात् । कथं वा तावत्परिमाणान्येव घटादीन्यामपकानन्तरमुपलभ्यन्ते । रेखापरेखादिचिन्हविलोपो वा कथं न भवेदित्यादिदूषणमभिप्रेत्याह ॥ **इत्यलमिति** ॥ छा॥ यत्तु कश्चिदाह । सूच्यग्रेण घटादौ त्रिचतुरत्रसरेणुविभागे सति द्रव्यारम्भकसंयोगानांशेन द्रव्यनाशो सर्वसामनुपपत्तिनामुभयसमाधेयत्वादिति । तत्तुच्छम् । तत्र द्रव्यनाशप्रयोजकस्य त्रिचतुरत्रसरेण्वपामस्य प्रत्यक्षसिद्धत्वेन प्रत्यभिज्ञादेशमूलकत्वेनात् प्रकृते च तथाविधस्य द्रव्यनाशप्रयोजकस्यादर्शनात् । तदिदमुक्तं तत्र प्रमाणाभावादिति ॥ **अथ विनैकेनेति** ॥ शक्यतावच्छेदकरूपप्रवृत्तिनिमित्तेनेत्यर्थः ॥ **सामान्यादिरहितेष्विति** ॥ भूतत्वमूलत्वादिसामान्यरहितेष्वित्यर्थः । आदिपदेनोपाधिग्रहणम् । भूतत्वमूर्तस्वयोर्न सामान्यरूपत्वं साङ्ख्यात् । उपाधेश्च नानुगततेति भावः ॥ **मूर्तादिशब्देति** । आदिपदेन भावाभावादिशब्दसङ्ग्रहः ॥ **तत्रापीति** । भूतराब्दव्युत्पत्तिर्बाह्येकोन्द्रियग्राह्यगुणश्रयत्वनिबन्धना । मूर्तराब्दव्युत्पत्तिस्त्विदयतावच्छिन्नपरिमाणकत्वनिबन्धनेति विवेकः । आदिपदेन नवर्यानुल्लिखितधीविषयत्वाद्युपाधिनिबन्धनाभावादिशब्दव्युत्पत्तिरिति ज्ञातव्यम् । अत्रेन्द्रियग्राह्यगुणश्रयत्वमात्मन्यतिप्रसक्तमतो बाह्येति विशेषणम् । इदं च न भूतराब्दवाच्येषु परमाणुषु सम्भवति । तद्गुणानामतीन्द्रियत्वात् । अतो बाह्येन्द्रियग्राह्यजातिमद्गुणाश्रयत्वं विवक्षितमित्यवश्यं वाच्यम् । एतच्च बाह्येन्द्रियग्राह्यसङ्ख्यात्वादिजातिमत्सङ्ख्याद्याश्रये कालादावतिप्रसक्तमत एकेति विशेषणम् । सङ्ख्यात्वादिकं च न बाह्येन्द्रियग्राह्यमिति सर्वं सार्थकमिति ज्ञातव्यम् ॥ **उपाधीनामिति** । उपाधिघटकानां पदार्थानामित्यर्थः ॥ **अनुगतसामान्येति** । अनुगतसामान्यैरनुगतकृतानां तेषामुपाधिघटकत्वान्नानुगम इति भावः । अत एवाहुः । परम्परसाम्बद्धा जातिरेवोपाधिरिति ॥ **अन्वयव्यतिरेकौ चेति** । व्यभिचारज्ञानाभावसहकृतमन्यव्यतिरेकसहचारग्रहणमित्यर्थः ॥ **न च व्यावृत्तेष्विति** । तेषामानन्त्येन तत्रैव पुरुषायुषपर्यवसानप्रसङ्गादिति भावः । ननु सर्वेषु वस्तुषु तदसम्भवेऽपि प्रसिद्धेषु कतिपयेषु तद्ग्रहणमुपपद्यत एवेत्यत आह ॥ **नियमेति** । अप्रासिद्धेषु वस्तुषु किमेवमन्यव्यतिरेकयोर्नियम उत क्वचित्तद्व्यभिचार इति निश्चेतुमशक्यत्वादित्यर्थः । तथा चाप्रासिद्धव्यव्यन्तरे व्यभिचार-

संशयेन क्वाचित्कमन्वयव्यतिरेकग्रहणं न कारणताप्राहकमिति भावः । अनुगतसामान्याङ्गकारे तु पटस्वतन्तुत्वादौ कार्यकारणभावावच्छेदकतयो-  
पदेशादिनाऽवगते यत्र यत्रावच्छेदकधर्मदर्शनं तत्र तत्रोपदेशाद्यभावेऽपि कार्यकारणभावावधारणमुपपद्यत इति द्रष्टव्यम् । नन्वनगतसामान्याभावेऽपि  
व्यभिचारज्ञानाभावसहकृतमन्वयव्यतिरेकसहचारदर्शनमेव व्याप्तिजननकं भविष्यतीत्यत आह ॥ **व्यावृत्तेति** । तेषामानन्त्येन ज्ञातुमशक्यत्वा-  
दिति भावः । केषाञ्चिद्वानामस्तूक्तरीत्या व्यभिचारशङ्काकलङ्कितो न व्याप्तिजननकः । अनुगतसामान्याङ्गकारे तु धूमस्वादौ व्याप्त्यवच्छे-  
दकृतयोपदेशादिनाऽवगते यत्र यत्र तद्दर्शनं तत्र तत्र व्याप्त्यवधारणमुपदेशाद्यभावेऽप्युपपद्यत इति ज्ञातव्यम् ॥ **सामान्यापवादोति** । उत्सर्गा-  
पवादस्याय इत्यर्थः ॥ **द्वयोरिति** । उत्सर्गापवादप्रमाणयोरित्यर्थः । न हि स्यात्सर्वभूतानां स्युत्सर्गप्रमाणम् । अग्नीषोमीयं पशुमालभेतेत्याद्यपवाद-  
प्रमाणम् । अनयोश्च यद्यग्नीषोमीयपशुर्हि सारूपैकस्वरूपमात्रविषयकत्वं तदाऽन्यतरस्याप्रामाण्यमेव स्यादित्यर्थः ॥ **भिन्नविषयत्व इति** ।  
यागीयहिंसातदितरहिंसाविषयकत्व इत्यर्थः ॥ **नापवादविषय इति** । हिंसात्वादिसामान्यधर्मपुरस्कारेण प्रवृत्तोत्सर्गप्रमाणविषयत्वप्रसक्ति-  
मानेवापवादप्रमाणविषयः प्रसिद्धः । न चासौ भिन्नविषयत्वे युक्त इत्यर्थः । तथा चापवादविषयसिद्धयर्थमनुगतसामान्याध्वज्यकमिति भावः ॥  
**भ्रान्तत्वेति** । अत्र भ्रान्तिप्रान्तं भावे क्तः । नृपसंके भावे क्त इति भावेऽपि तस्य विधानादिति ज्ञातव्यम् ॥ **नित्यत्वमपीति** । एक-  
व्यक्तिनाशेऽप्यन्यत्र तदवस्थानसम्भवादिति भावः । नन्वनुगतसामान्याभावे सादृश्यस्याप्यभावः सामान्यान्येव भूयांसि गुणावयवकर्मणाम् । भिन्न-  
प्रधानसामान्यवर्ति सादृश्यमुच्यत इत्युक्तत्वेन गोगवयोगुणावयवकर्मगतसामान्यानामेव सादृश्यरूपत्वादित्यत आह ॥ **पदार्थान्तरमिति** ।  
सामान्यभिन्नमित्यर्थः । नन्वेवं सादृश्यस्य न निर्वचनं सम्भवति । धर्ममात्रस्य प्रातिस्विकतया तद्विन्नत्वे सति तद्वतमूयोधर्मवत्स्वरूपस्य निर्वचन-  
स्यासम्भवात् । तद्धर्मसदृशधर्मवत्त्वरूपस्य चास्माश्रयेण दुष्टत्वादिति चेत् । सत्यम् । परमते सामान्यमिवास्मन्मते सादृश्यमखण्डमेवाङ्गीकार्यमिति  
साम्प्रदायिकाः । अन्ये तु गणनव्यवहारासाधारणकारणसङ्ख्येयादाविव सदृशप्रतीतिविषयत्वमेव सादृश्यमिति तन्निर्वचनेऽपि न दोष इत्याहुः ॥  
**बहवो हीति** । शक्तिग्रहं व्याकरणोपमानकोशासत्वाक्यैर्व्यवहारतश्च । वाक्यस्य शेषाद्विद्वत्तेर्वदन्ति सान्निध्यतः सिद्धपदस्य वृद्धा इत्युक्तेरिति



भावः ॥ सादृश्योपधानेनात । सादृश्यरूपान्तमेतेत्यर्थः । तथा चायमिति शब्दस्य सन्निहितावि मुख्यैव वृत्तिसन्निहितगोषु गौणी सादृश्येन निमित्तेन प्रवृत्तत्वादित्युक्तं भवति । गुणपदवृत्तिद्वयविरोधश्च नास्मन्मते दोष इति भावः ॥ श्रोता चेति । यष्टीः प्रवेशयेत्यादाविव प्रकरणबलादिति भावः ॥ **सार्वत्रिकेति** । श्रोतुमम सार्वत्रिकव्युत्पत्तिर्भूयादिति कामनावत्त्वेन वक्तुरप्यस्य सार्वत्रिकव्युत्पत्तिर्भवति कामनावत्त्वेनेत्यर्थः । अनेन तास्यानुपपत्तिरुत्पद्युत्पाश्रयणे बीजभूतोपपादिता भवतीति ज्ञातव्यम् ॥ **तदस्थस्येति** । वैशेषिकमते शक्तिग्रहकाले गोस्वसामान्यलक्षणया सर्वगोव्यक्त्युपस्थितौ तत्र सर्वगोशब्दसङ्गतोऽर्हातत्वेनास्याः शङ्कायास्तेनापि समाधेयत्वाच्च तस्यैवं शङ्केति भावः ॥ **कार्यप्रतिपत्तिरिति** । कृतिसाध्यायननादिप्रतिपत्तिरित्यर्थः । अनेन सन्निहितापिण्डेष्वानयनं कृत्यसाध्यमिति तत्परित्याग इति सूचयति ॥ **शब्दशक्तिविषयतेत्यादि** । येनानुगतसादृश्येषु शब्दशक्तिग्रहे प्रवृत्तिनिमित्ताग्रहे वा पुरुषायुष्यवसानं स्यादिति भावः ॥ **ते ते व्यावृत्ताकारा इति** । ते ते व्यक्तिविशेषा इत्यर्थः ॥ **द्रव्यगुणकर्मैत्यादि** । दण्ड्यादिशब्दे द्रव्यं शुक्लादिशब्दे गुणः पाचकादिशब्दे कर्म गवादिशब्दे सामान्यं प्रवृत्तिनिमित्तमिति विवेको द्रष्टव्यः । आदिशब्दाहुस्तथादिशब्दप्रवृत्तिनिमित्तभूत आकारविशेषो ब्राह्मः । सहयोगो चेयं तृतीया । ततश्च प्रवृत्तिनिमित्तानामपि तत्तच्छब्दवाच्यताऽनेनोक्ता भवतीति ज्ञातव्यम् । युक्तं चैतत् । यो ह्येतच्छब्दनिष्ठशक्तेरयं विषय इति ज्ञाने शक्तिं प्रति विषयतया भासते स एव वाच्यः । शक्तिं प्रति विषयतया भानं च । विशेषणरूपायां व्यक्ताविव विशेषणभूतेषु निमित्तेष्वण्यस्येवेति । वाच्यत्वविशेषेऽपीदं प्रवृत्तिनिमित्तमिदं नेति व्यवस्था तु विशेषणत्वविशेषत्वाभ्यामेव युक्ता । व्यक्तय एव वाच्या इति पद्धतिवाक्यं तु विशेष्यतयेति शेषपूर्णेन व्याख्येयम् । अतो न विरोध इति ज्ञातव्यम् । हेताविधं तृतीया । तेन व्यक्तीनामेव वाच्यत्वं न निमित्तानाम् । पूर्वोक्तज्ञानशक्तिं प्रति विषयतया भासमानत्वे सति यद्विशेष्यं तस्यैव वाच्यत्वात् । शब्दप्रवृत्तिनिमित्तधीस्तु वाच्यत्ववद्वाच्यतावच्छेदकत्वस्यापि शब्दधाविषयत्वे तन्त्रत्वादुक्ता । कथमन्यथा परमते पारिभाषिकाकाशादिपदशक्यस्य शब्दश्रयत्वस्य धोरित्यप्याहुः । द्रव्यगुणकर्मसामान्यादिभिरिति वदता द्रव्यादीनां निमित्तानामनुममेऽपि यथा दण्ड्यादिशब्दव्युत्पत्तिस्तथा सामान्यस्याप्यनुमगे गवादिशब्दव्युत्पत्त्युपपत्तिरस्तु । न च तत्रापि

दण्डस्वादिकमनुगतमिति वाच्यम् । तथाऽपि निमित्तदण्डादेरनुगमात् । न हि पितुः पाण्डित्येन पुत्रः पण्डितो भवतीति सूचितमिति ज्ञातव्यम् ॥  
**तदवबोध इति ।** तत्तत्प्रवृत्तिनिमित्तविशिष्टव्यक्तिविशेषाणां तत्तच्छब्दवाच्यताबोध इत्यर्थः ॥ **निरस्तत्वादिति ।** न हि सर्वत्र दृष्टान्त-  
 एव व्याप्तिदर्शनीयेत्यस्ति नियमः । अनुमानिकागमिकव्याप्तेस्तदनपेक्षणादित्यादिना युक्तितपादे निरस्तत्वादित्यर्थः । तथा च पदोपदेशपूर्विका-  
 व्युत्पत्तिस्तदाव्याप्तेरागमगम्यत्वात् दृष्टान्तापेक्षा । यदा च व्यवहारादिपूर्विका तदाऽपि भूयो व्यवहारादिदर्शनेन व्यतिरेकव्याप्यवगमे तेन सादृ-  
 श्यस्य शक्तित्वव्याप्यतावगमोऽनुमितिरूपो भवतीति न तत्रापि दृष्टान्तापेक्षेति भावः । ननु तथाऽप्यनुगतसामान्याभावे प्रत्यासत्त्यभावेन सर्वव्य-  
 क्त्युपास्थित्यसम्भवात्सर्वोपसंहारेण व्याप्तिग्रहानुपपत्तौ कथमनुमानेन वाच्यताग्रह इति चेन्न । सामान्याकारेण व्यक्त्युपास्थितेः साक्षिरूपत्वेन प्राण-  
 मृन्मात्रसिद्धत्वात् । यद्वक्ष्यति । अतः सर्वे पदार्थाश्च सामान्यात्साक्षिगोचरा इति ॥ **प्रतिव्यक्तिव्यावृत्तत्वादिति ।** तथा च नैकस्य  
 सास्नादिमत्त्वस्य सन्निहितासन्निहितगोपिण्डसम्बन्धः सम्भवतीति भावः ॥ **प्रतियोगिनिरूप्यत्वेनेति ।** अनेनासन्निहितगोपिण्डवृत्तिसादृ-  
 श्यस्य सन्निहितगोपिण्डेनापि सम्बन्ध उक्तो भवतीति ज्ञातव्यम् ॥ **अनुगतफलंति ।** अतिप्रसङ्गवारणाय सार्वत्रिकव्युत्पत्त्यादिरूपं यदनुगत-  
 फलं तत्साधकत्वानुभवादित्यर्थः । अयमाशयः । उपदेशादिना यत्र पिण्डे शक्तिग्रहस्तत्सम्बद्धेनैकेन निमित्तेन विनोपदेशाद्यभावेऽपि यदि गोपि-  
 ण्डान्तरे शक्तिं गृह्णीयात्तदाऽथपिण्डेऽपि किञ्च गृह्णीयादविशेषादित्यतिप्रसङ्गवारणाय तावदुपदेशादिकाले सन्निहितासन्निहितपिण्डसम्बद्धमेकं  
 निमित्तं वाच्यम् । तच्च तन्मते यथा । प्रवृत्तिनिमित्तरूपं गोत्वं तथा मन्मते लिङ्गमूलं सादृश्यमेव । इयांस्तु विशेषः । त्वन्मते गोत्वं सन्निहि-  
 तासन्निहितगोपिण्डाश्रितम् । मन्मते त्वसन्निहितापिण्डाश्रितं सादृश्यं प्रतियोगिनिरूप्यत्वेन सन्निहितगोपिण्डेनापि सम्बद्धमिति । सास्नादिमत्त्वं तु न  
 सादृश्यवत्सन्निहितासन्निहितगोपिण्डसम्बद्धमेकमस्ति । अतो न तदुक्तानुगतफलसाधकमिति । नन्वेवं सास्नादिमत्त्वस्य गोलक्षणत्वेन प्रसिद्धस्य  
 व्यवहारार्थत्वानुपपत्तिरित्यत आह ॥ **सास्नादिमत्त्वस्यापीति ॥ सादृश्योपहितस्येति ।** सादृश्यविशिष्टस्येत्यर्थः । सन्निहितगोपिण्ड-  
 वृत्तिसास्नादिमत्त्वसदृशसास्नादिमत्त्वमेव लिङ्गं न केवलं येन सन्निहितासन्निहितगोपिण्डसम्बन्धस्यैकास्मिन्नभावेन व्यवहारार्थता न स्यादिति

भावः ॥ एवं प्रसङ्गस्येति । अतिप्रसक्तद्रव्यवादिजातिमादायेति भावः ॥ लक्षणभूत इति । अतिव्याप्यादिशून्य इत्यर्थः । एतेन-  
र्युक्तं विवृणोति ॥ सादृश्येनैवेति । उपदेशादिना सन्निहितकार्यकारणव्यक्तिप्रतियोगिकसादृश्यस्य कार्यकारणभावव्याप्यतावागे तेनैवासाञ्जि-  
हितदण्डादावपि कारणत्वावधारणस्योक्तरीत्योपपत्तेरित्यर्थः । आदिपदेन व्याप्यवधारणसामान्यापवादस्याप्यपरिग्रहः । उपदेशादिना सन्निहित-  
धर्मादिसादृश्यस्य वन्नादिव्याप्त्यप्यतावागेऽसन्निहितधर्मादावनुमानेनैव व्याप्यवधारणसम्भवात् । एवं सन्निहितासन्निहितसम्बन्धसादृश्यप्रस्का-  
रेण प्रवृत्तस्योत्सर्गप्रमाणस्यापवादविषयेऽपि प्रवृत्तिसम्भवात्सामान्यापवाद न्यायोऽपि नानुपपन्न इति भावः । सादृश्येन व्युत्पत्त्यादिकं परेणाप्या-  
श्रणयिमिति वक्तुमाह ॥ अन्यविशेषे हति ॥ अन्त्येति । केवलेत्यर्थः । तथा च यथा द्रव्यगणकर्मणामनुगतसामान्याश्रयत्वेनानुवृत्तिहेतुत्वाच्च  
व्यावृत्तिमात्रहेतुत्वरूपमत्यन्तव्यावर्तकत्वं तथा विशेषणामप्यनुगतधर्माश्रयत्वेऽनुवृत्तिहेतुत्वस्यापि प्रसङ्गेनात्यन्तव्यावर्तकत्वरूपं यद्विशेषाणां  
स्वरूपं तद्भानुप्रसङ्गादित्यर्थः ॥ लक्षणरूपमिति । अतिव्याप्यादिशून्यमित्यर्थः । अथवा लक्षणं रूपं घटकं यस्य तल्लक्षणरूपं लक्षणघटित-  
मित्यर्थः । न चैवं तत्र सादृश्याङ्गीकारेऽप्यत्यन्तव्यावर्तकत्वहानिप्रसङ्गाः । सादृश्यस्य परेण सामान्यवदनुवृत्तिहेतुत्वानङ्गीकारादित्याशयात् । छ ॥  
क्वचिदिति । जातिरूपज्ञापकाभावात्स्थल इत्यर्थः ॥ निमित्ततयेति । शक्तिस्थित्यवच्छेदकतयेत्यर्थः ॥ परापरेति । न्यूनाधिकवृत्ति-  
त्वाभावादित्यर्थः । तथा च तुल्यत्वाख्यं जातिबाधकमायातीति भावः ॥ पर्यायप्रवृत्ताचिति । यथा घटत्वमेव करीरादिशब्दप्रवृत्तावपि  
निमित्तमित्यर्थः ॥ अन्यथेति । सद्वाक्तिशब्दयोरप्येकप्रवृत्तिनिमित्तकत्वेन पर्यायत्व इत्यर्थः ॥ संयोगादिति । तत्रापि द्रव्यत्वरैक्य  
निमित्तस्योभयत्र सम्भवादिति भावः ॥ दूषणं भवतीति । अनेनानवस्थादिदूषितमिति मूले भावे क्तो भवतीत्यध्याहार इति सूचयति ॥  
कथं गोत्वादिकं सामान्यमिति । समानानां भावः सामान्यमिति योगेन हि सामान्यशब्दवाच्यत्वं गोत्वादीनां वाच्यं तत्तेषामनुगतत्वं  
कथं न कथमपि सम्भवतीति भावः । न सामान्यशब्द उक्तरीत्या सर्वत्र यौगिकः । तथात्वे रूपादिविशेषोपेक्षया गुणे उपेक्षणादिविशेषोपेक्षया  
कर्मणि च सामान्यशब्दप्रयोगानुपपत्तेः । न हि त्वन्मते गोत्वादिकमिव गुणकर्मणी अप्यनुगते । किन्त्ववान्तरमेदमिदमसामान्यकमे वस्तुनि रूढ एवेत्या-

शयेनेतरमाह ॥ **गुणकर्मवदिति** । यथा रूपादिसर्वविशेषात्मकेऽननुगतेऽपि गुणेष्वन्तरभेदवत्त्वमात्रेण रूपादिविशेषापेक्षया सामान्यशब्द-  
 व्यवहारः । यथा वा तेनैव निमित्तेनोत्क्षेपणादिसर्वविशेषात्मकेऽननुगतेऽपि कर्मण्युत्क्षेपणादि विशेषापेक्षया सामान्यशब्दव्यवहारस्तथा सर्वतत्तद्बो-  
 रूपविशेषात्मकेऽननुगतेऽपि गोत्वे सामान्यशब्दव्यवहार उपपद्यत एव । अवान्तरभेदवत्त्वरूपस्य निमित्तस्यात्रापि कल्पयितुं शक्यत्वादित्यर्थः ।  
 न च गुणकर्मणोरनुगतसामान्याश्रयत्वादेव सामान्यरूपत्वमिति वाच्यम् । तथाऽपि गुणादेरनुगतत्वात् । न हि पितुः पाण्डित्येन पुत्रः  
 पण्डितो भवतीति भावः । समानानां भावः सामान्यमिति योगेन सामान्यशब्दवाच्यमस्मन्मते सादृश्यमेवेत्यवधेयम् ॥ छ ॥ **समाना-  
 धिकरणमिति** । प्रत्याख्यव्यावृत्तिसमानाधिकरणमित्यर्थः । एवं व्याधिकरणमित्यत्रापि प्रत्याख्यव्यावृत्तिव्याधिकरणमित्यर्थः । मूलेऽन्यत्वपक्षः  
 स्फुटदूषणत्वाच्च दूषित इत्यभिप्रेत्य स्वयं तं दूषयति ॥ **नत्रान्यत्वपक्ष इत्यादिना** ॥ **द्रव्याद्यन्तर्भावेति** । गुणाद्रावपि तस्य  
 वृत्तेरिति भावः ॥ **सा किमुपाधिसम्बन्धो वेत्यादि** । अत्र ह्युपाधिसम्बन्धादेकमेव वस्तु भिद्यत इति परैरङ्गाकृतत्वादवस्थितिशब्दार्थ-  
 तथा क्रमेणोपाधिसम्बन्धादीनां विकल्पकोटितया प्रसक्तिरित्यवधेयम् ॥ **असत्त्वे प्रसङ्ग इति** । स्वाभिज्ञे त्वस्मिन्वप्रतियोगिकेभेदस्य  
 विरुद्धत्वेनासत्त्वात्तात्मकस्यौपाधिकत्वस्यासत्त्वप्रसङ्ग इत्यर्थः । ननु पुरुषेऽभेदस्य स्वाभाविकत्वेन तत्र स्वाभाविकभेदासम्भ-  
 वेऽप्यौपाधिको भेदो न विरुद्ध इति कथं तस्यासत्त्वमिति चेन्न । यद्यस्यौपाधिको भेदः कुत एकत्वमिष्यते । नानिर्वाच्यं हि तेनेष्टमित्यादिनाऽप्याः  
 शङ्काया अग्रे निराकरिष्यमाणत्वात् ॥ **फलाविषयतयेति** । फलीभूतप्रतीतिविषयतयेत्यर्थः । नीलादिपदजनितनीलरूपादिविशिष्टप्रत्ययान्तरं  
 ह्यनीलादिव्यावृत्तिप्रतीतिर्जायते । तथा च व्यवच्छिन्तिर्वैशिष्ट्यज्ञात्थैव न वैशिष्ट्यरूपेति भावः ॥ **अविरलमिति** । अगृहीतभेदमित्यर्थः । ननु  
 विशेषणविशेष्यावाह्याविरलानेकज्ञानं कथं विशिष्टं तस्य तदुभयसम्बन्धाविषयकत्वेनातद्यावृत्तिप्रत्ययादिरूपफलजनकत्वासम्भवादित्याशङ्कां तत्सम्भति-  
 प्रदर्शनव्याजेन परिहरति ॥ **यथेति** । ज्ञानरूपमविरलज्ञानयोः स्वरूपसम्बन्धाविषयकत्वेऽप्यगृहीतभेदेन सम्बन्धविषयकैकज्ञानसादृश्यरूपास्त्व-  
 सामर्थ्यात् । यद्विशेषणं विशेष्यं च तत्सम्बन्धफलार्पकं तयोर्विशेषणविशेष्ययोः सम्बन्धे तद्विषयकज्ञाने सति यत्फलमतद्यावृत्तिप्रत्ययादिरूपं तज्जनकं

विशिष्टमिति कीर्तितमित्यर्थः ॥ इत्याद्युक्तमिति । ज्ञानस्य मानसप्रत्यक्षत्वादिति भावः । आदिपदेन दण्डविशिष्टमानयेत्यादौ विशिष्टस्यानयनादिकर्मत्वमयुक्तं स्यादिति ग्राह्यम् । ज्ञानस्थानयनाद्यसम्भवादिति द्रष्टव्यम् ॥ प्रत्येकं विशिष्टमिति । विशेषणादिकं समस्तमपि विशिष्टमित्येतत्कल्पार्थः ॥ सर्वान्पक्षानिति । अत्र सर्वशब्देन प्रत्येकं विशिष्टमिति प्रथमपक्षोऽपि सङ्ग्राह्यतया विवक्षितः । तेन तत्पक्षदूषणाभावा न्यूनतेति शङ्काऽनवकाश इति ध्येयम् । अत एवाह ॥ समस्तानामिति । सर्वेषामित्यर्थः ॥ व्यसनानामिति । अन्यतमरूपणामित्यर्थः । किन्तु केनचिदुपहितं वा विशिष्टं वोपलक्षितं वेत्यस्यानन्तरं यत्तत्परमिति शेषः ॥ आदिपदेनाभ्युपगमोपपत्तिपरिग्रहः ॥ पीतपटाभाव इति । तस्यैव पटस्य विशिष्टरूपतया भाव इत्यर्थः । ननु ठकोऽपत्याद्यर्थे विहितस्य कथमत्र प्राप्तिरित्यत आह ॥ शैषिक इति । शेष इत्याधिकृत्य विहित इत्यर्थः । यदाभ्युपाधिशब्दादुक्तेऽर्थे शैषिकण्ठक् विहितो न दृश्यते तथाऽपि विचित्रा हि तद्विहतातिरिति वचनादेतदुक्तमित्यवान्वयम् । तथा चोपाधिशब्दात्तृतीयासमर्थानुक्तेऽर्थे ठकि कृते तस्य ठस्येक इतीकादेशे किति चेत्याद्यचो वृद्धौ यस्येति चेतीकारलोपे औपाधिकमिति भवतीति भावः ॥ उक्तदोषेति । सिद्धसाधनतारूपोक्तदोषपरिहारश्च न भवेदित्यर्थः ॥ भिन्नविषयत्वेनेति । भिन्नविषयत्वेनैव विरोधाभावस्तत्र न प्रकारभेदेनेति भावः । कथं तत्र भिन्नविषयत्वमित्यतस्तदुपादयति ॥ नीलपीतपटयोरिति । विशिष्टस्य खण्डितत्वे विशेष्याद्विज्ञाभिन्नत्वेन नीलरूपविशिष्टपीतरूपविशिष्टपटयोः परस्परं भिन्नत्वादित्यर्थः । नन्वेवमेव विशेष्यक्रयोर्विशिष्टयोर्भेदे तत्त्वोपादादौ सोऽर्थं देवदत्त इति प्रत्यभिज्ञाविषययोस्तत्तेदन्ताविशिष्टयोः परस्परमैक्यस्योक्तत्वात्तद्विरोध इति चेत् । उच्यते । यत्र खण्डितं विशिष्टद्वयं प्रति केवलं विशेष्यमेवोपादानं तत्र विशिष्टयोः परस्परं भेदः । यत्र त्वविशिष्टमेव विशिष्टान्तरोपादानं तत्र तयोर्भेदः । उपादानोपादेययोर्भेदस्यावश्यकत्वात् । एवं च नीलपीतपटयोः पट एवोपादानमिति तयोर्भेदः । प्रत्यभिज्ञाविषययोश्च विशिष्टयोस्तत्तेदन्तान्यतरविशिष्ट एवोपादानमिति तयोर्भेद आवश्यक इति तत्राभिप्रायोऽत्रो न कोऽपि विरोध इति । एवमन्यत्रापि दण्डीकुण्डलीत्यादिविशिष्टवैशिष्ट्यार्थाविषययोरपि विशिष्टयोरभेदो वाच्यः । तत्राप्येकविशेषणविशिष्टस्यैवापरविशेषणविशिष्टं प्रत्युपादानत्वादिति ज्ञातव्यम् ॥ न चैवं प्रकृत इति । स्वाभाविक-

लैपाधिकत्वविशिष्टयोर्भेदयोर्भिन्नत्वाद्वापि भिन्नविषयत्वेनैव विरोधाभाव इति न वाच्यमित्यर्थः ॥ **भेदाविशेषेति** । स्वाभाविकभेदाभावेऽप्यौ-  
 पाधिकभेदाभ्युपगमापत्तेरित्यर्थः । अत्रेष्टापत्तिं परिहरति ॥ **तथा चैकत्वोक्तिरिति** । भेदाभावरूपैकत्वोक्तिरित्यर्थः । प्रतियोगिसत्त्वस्याभावविरो-  
 धित्वादिति भावः । ननु स्वाभाविकप्रतियोगिसत्त्वमेवाभावविरोधि नौपाधिकं तदित्यत आह ॥ **न हि पार्थिवेति** ॥ **यदि च विशेषणेति** ।  
 पटे नैत्यरूपविशेषणविषयो विधिः पैत्यरूपविशेषणविषयो निषेधो यदीत्यर्थः ॥ **तदा समवाय इति** । प्रकृतेऽपि समवायगतभेदे विधिरौपा-  
 धिकत्वरूपविशेषणविषयो निषेधस्तु स्वाभाविकत्वरूपविशेषणविषय इति स्यादित्यर्थः । अकृत्रिमः स्वाभाविकः । इष्टापत्तिं परिहरति ॥ **तथा**  
**चेति** । यथा घटपटभेदस्य जन्यत्वेऽपि तस्य सत्यत्वादेभेदविरोधित्वमेवं समवायभेदस्य जन्यत्वेऽपि सत्त्वादेभेदविरोधित्वं स्यादेव तथा च सम-  
 वायेऽभेदोक्तिः रिक्ता निर्विषयेत्यर्थः । अभ्युपेय्य चेदमुदितम् । वस्तुतस्तु समवायभेदोऽकृत्रिम एवेत्याह ॥ **उपाधीनां चेति** । नित्यानामपि  
 सत्त्वादिति भावः । न चैवमौपाधिकत्वानुपपत्तिः । उपाधिगम्यतयाऽपि तदुपपत्तेरित्याशयात् ॥ **आगमापनह इति** । ज्ञातज्ञापकत्वादिप्रसङ्गा-  
 न्नदीर्तरे पञ्च फलानि सन्तीत्याद्यागमप्रामाण्यापलापोऽपि स्यादित्यर्थः । तत्रापि नदीर्तरीदेः फलादिसंयोगस्यैव वाक्यार्थरूपत्वादिति भावः ॥ छ ॥  
**यथासम्भवं सर्वमिति** । नानिर्वाच्यं हि तेनेष्टमित्यादिनाऽनुमानं न मानं भवेदित्यन्तेन ग्रन्थेन यदुक्तं तत्सर्वमप्यत्रोक्तरीत्याऽनुसन्धेय-  
 मित्यर्थः । नन्वत्र प्रागसत इत्युक्तोपाधौरेकत्वादुभयत्राप्यनन्ताः स्युः समवाया इतस्तत इत्युक्तं कथमनुसन्धेयमित्यत उक्तं यथासम्भवमिति ।  
 ननूक्तजनिलक्षणे विशेष्यांशस्य सत्तासमवायस्याजन्यत्वेन कुलालादिव्यापारसाध्यत्वासम्भवेऽपि विशेषणांशस्य प्रागसतस्तत्साध्यत्वोपपत्त्या न कुला-  
 लादिव्यापारवैयर्थ्यमित्यत आह ॥ **न हीति** ॥ छ ॥ **न सङ्करदोष इति** । भेदाभेदयोरेकवस्तुस्वरूपत्वेन तयोः परस्परैक्यं वा परस्पर-  
 कार्यकारित्वं वा स्यादिति दोषो नेत्यर्थः ॥ छ ॥ **घटो न जानातीत्यादि** । नन्वत्र ज्ञानादिमदन्योन्याभावाविशिष्टो घटादिः प्रतीयते ।  
 तत्र विशिष्टाकारो घटादिविशेष्याभावरूप एव विशेषणीभूतोऽन्योन्याभाव एव रूपोऽतः कथमिदं विशिष्टाकारस्याभावरूपताप्रदर्शनायोदाहरणमिति  
 चेत् । उच्यते । अत एव पर्युदासस्थलेऽन्योन्याभावविशिष्ट एव नञः शक्तत्वेन तदेव निषेधधीनोचर इति सिद्धान्तः । निषेधधीनोचर एवाभाव

इति च । अतो न किञ्चिदत्रानुपपत्तमिति । विशिष्टाकारस्य विशेषणघटितमूर्तिकत्वात्प्रकृते चाभावस्य विशेषणत्वात्तद्वटितमूर्तिको विशिष्टाकारोऽप्यभावात्तैवेत्य्याहुः । आत्माश्रयपरिहारायाह ॥ **निषेधस्येति** । परप्रतिक्षेपरूपाया इत्यर्थः । एवं मूले विधिबद्धोरित्यत्र परप्रतिक्षेपानात्सकबद्धोरित्यर्थो ज्ञातव्यः । अतो न तत्रात्माश्रयत्वमिति ध्येयम् ॥ **प्रागेवोक्तं इति** । युक्तिपादे प्रथमप्रतिपत्तिषु निषेधविधिरूपं भावाभावव्यवहारित्यत्रैवोक्त इत्यर्थः । प्रवृत्तं प्रवृत्तं इति । भावेऽपि नास्य विधानादिति भावः ॥ **देहाभाव इति** । देहध्वंस इत्यर्थः । भस्मत्वेत्यत्र देहस्यैवोक्त शेषः । तथा च देहध्वंसो नाम देहस्य भस्मता भस्मनो भावो भस्मावस्थेत्यर्थः । न चैवं विशेष्यस्य देहाभावस्य भस्मावस्थैवाभेदः प्राप्तो न विशिष्टेनातः कथं प्रकृतसङ्गातिरिति वाच्यम् । भस्मावस्थाया अपि विशिष्टविशेषरूपत्वादित्याशयात् ॥ **अनेन क्वचिदुक्तमिति** । ययोर्भावभावयोरैक्यं प्रत्यक्षादिप्रमाणसिद्धं तावेव प्राक् क्वचिदित्यत्र ब्राह्मो नान्यौ येनोक्ततातिप्रसङ्गः स्यादित्यतिप्रसङ्गपरिहारेण विवृतमित्यर्थः ॥ छ ॥ ॥ **परिणामवाद इति** । अस्मत्क्षेपे विशेष्यस्यैवोक्त इति शेषः । कार्यं कारणेन भिन्नाभिन्नमिति प्रथमयोजनाया लब्धव्यमित्यर्थः । तत एव प्रागुत्पत्तेरिति द्वितीययोजनायाः । अतः कारणं प्रागिति च तृतीययोजनाया इत्यवधेयम् ॥ **स्वरूपभेदस्येति** । अभावेऽभावान्तरानङ्गीकारेण स्वरूपभेदस्यैव तत्राङ्गीकारादिति भावः ॥ **गृथक्त्वस्य चेति** । तस्य गुणत्वेन द्रव्यमात्रवृत्तित्वादिति भावः ॥ **दूषणा नरसमुच्चयेति** । वैशेषिकमत इति शेषः ॥ **प्रागेवेति** । गृथक्त्वाभावतद्रूपभेदाङ्गीकृत्ययान्ति चेत् । कल्पनागौरवाद्यास्तु दोषास्तत्र विरोधिन इत्यत्रैवेत्यर्थः ॥ छ ॥ **विदारणात्मेति** । लवित्रादिविदारकरूप इत्यर्थः ॥ **भावस्वभावत्व इति** । भावसम्बद्धत्व इत्यर्थः । विदारकस्य लवित्रादेः स्वसम्बद्धविदारकत्वदर्शनादिति भावः । यद्यपि भेदस्य धर्मिस्वरूपत्वपक्षे नेदमापादकं सम्भवति तथाऽपि भेदस्य प्रतीयमानभावधर्मत्वान्यथानुपपत्त्या भावसम्बन्धोऽप्यवश्यं वाच्य इत्यभिमानेनेदमुदितमिति ज्ञातव्यम् ॥ **किञ्च भेदस्येति** । इदमपि प्रतीतिषिद्धं भेदस्य भावधर्मत्वं न हातुं युक्तमित्यभिप्रेत्येति ज्ञातव्यम् ॥ **भेदेनेति** । भेदैकार्थसमवायिनाऽनेकत्वेनेत्यर्थः । एकत्वात्नेकत्वयोर्विरोधापपादनाय तयोरेकभेदसामानाधिकरण्यमत्रोक्तमिति ध्येयम् । एवं चापि चैकत्वात्नेकत्वयोः सामानाधिकरण्यमिति सिद्धान्तग्रन्थः सङ्गच्छत इति ध्येयम् ॥



**शून्यमेवेति ।** सङ्ख्यारहितद्रव्यस्यैवाभावादिति भावः ॥ **निर्विषयत्वादिति ।** धर्मज्ञानाभावादित्यर्थः ॥ **सपरिकरस्येति ।** प्रति-  
योगिघटितस्येत्यर्थः ॥ **पूर्वोक्तदूषणेति ।** न तत्रैकता समवेयादित्यादिनोक्तदूषणानां समुच्चयार्थ इत्यर्थः ॥ **घटस्वरूपस्येति ।** इदं च  
स्वमतानुसारेण । वस्तुतस्तु घटधर्मिकस्येत्यर्थः ॥ **धर्मभेदवाद इति ।** धर्मिभिन्नधर्मभेदवाद इत्यर्थः । तत्रैव धर्मत्वेन सम्बद्धत्वसिद्धिसम्भवे-  
नापादकासिद्धेरभावादिति भावः । तत्रापि घटं स्वस्मान्न विदारयति । अन्यस्माद्विदारणं तु नानिष्टमित्याभिप्रेत्य कथञ्चिदित्युक्तम् ॥ **स्वरूप-  
भेदेति ।** न चैवं भेदस्य प्रतीयमानभावधर्मत्वानुपपत्तिः । अभेदेऽपि विशेषबलेन तदुपपत्तेः । तथा चाभिन्ने भेदे धर्मत्वस्य धर्मिसम्बन्धाभावेऽपि  
सम्भवादापादकासिद्धिरेवेति भावः ॥ **धर्मधर्मिभाव इति ।** भेदस्य वस्तुस्वरूपत्वे तत्समनियतानेकत्वस्यापि तथात्वप्राप्तावेकत्वरूपो धर्मस्तत्र न  
समवेयादित्यापादने एकत्वस्यानेकत्वधर्मत्वं विरुद्धमित्यर्थप्रतीतिरयं कल्प आशङ्कित इति ध्येयम् ॥ **भेदेनेति ।** भेदनियतानेकत्वेनेत्यर्थः ॥ **भेद-  
स्येति ।** तन्नियतानेकत्वस्येत्यर्थः ॥ **अपरनिरूप्यत्वमिति ।** परनिरूप्यत्वाभावमित्यर्थः । कथमित्यस्यानन्तरमितिशब्दोऽध्याहार्यः । तथा  
च विरोधेन परनिरूप्यत्वासम्भवात्स्वस्मिन्नेव विदारणं स्यादित्याशयः । उत्तरमाह ॥ **तत्रापीति ।** तत्रापि कुतः स्वस्मिन्विदारणापत्तिरित्यन्यथः ॥  
**सैवेति ।** योऽयं घट इति प्रतीतिरित्यर्थः ॥ **प्रतीतिद्वयमिति ।** आदौ घट इति घटत्वेन प्रतीतिः पश्चात्त पट इति पटभित्तत्वेन तस्यैव  
प्रतीतिरिति प्रतीतिद्वयमित्यर्थः ॥ **तच्चानिष्टमिति ।** घटादेरिदानीं स्थूलतयैव दृश्यमानत्वादिति भावः ॥ **विदारणात्मनयेति ।** विदा-  
रणार्थतयेत्यर्थः ॥ **व्याख्यातः ।** पाणिनेति शेषः । ननु न परिकरवतो यद्भवति तत्परिकरस्यापि भवतीति व्याप्तिस्त्राभिप्रेता येनोक्तव्यभिचारः  
स्यास्किन्तु विशिष्टस्य यद्भवति तद्विशेषणस्यापि भवतीत्येव । लम्बकर्ण आगत इत्यादौ तथा दर्शनात् । प्रतियोगिघटितभेदस्य च तद्वैचित्र्ये निमि-  
त्ताभावादतस्तस्य धर्मस्वरूपत्वप्रतियोगिनोऽपि तत्स्यादित्यापादनं सुस्थभेदेत्याशयेन शङ्कते ॥ **वैचित्र्यमिति ।** प्रतियोगिघटितस्य भेदस्य  
लम्बकर्णादिवैचित्र्यं किन्निमित्तमित्यर्थः । किंशब्द आक्षेपे ॥ **व्यावर्तकत्वमात्रेणेति ।** चित्रगुरानीयतामित्यादाविव प्रतियोगिनां भेद उप-  
लक्षणतया व्यावर्तकत्वमात्रं न कार्यान्वयित्वरूपं विशेषणत्वमपि तत्तत्क्षोपलक्षणत्वमेव वैचित्र्ये निमित्तमित्यापादकासिद्धिरिति भावः ॥ छ ॥

॥ अनन्तावान्नरविशेषत्वं चेति । तथा च प्रत्येकमयसङ्ख्यातत्वरूपमेवानन्यमत्र विवक्षितमिति भावः । यद्यपि भागवताख्ये गुणतोऽनन्त इत्यस्य प्रत्येकमनवधिकत्वमेकमेवार्थतयोक्तं तथाऽपि यद्यनन्तविशेषाश्च तज्ज्ञानादेरित्युत्तरानुव्याख्यानानुसारेण गुणानां प्रत्येकमसङ्ख्यातविशेषव-  
मपि तदर्थतयाऽत्रोक्तमिति ज्ञातव्यम् ॥ न लिङ्गव्यत्ययदोष इति । अन्यथा परं पदमित्यस्य विधेयत्वेऽनियतलिङ्गास्य विधेयस्याद्देश्य-  
लिङ्गातानियमेन पुलिङ्गेन भाव्यमिति भावः । न च पदशब्दस्य नियनपंसकत्वादनियतलिङ्गात्वमेव नास्तीति वाच्यम् । लिङ्गानुशासने पुलि-  
ङ्गाधिकारे नाङ्गपजनोपदानि त्रणाङ्गपदानिर्गत्यत्र नाडात्रणोऽप्याङ्गो जनपद इत्युदाहृत्य त्रणादीनामुभयलिङ्गात्वात्पुलिङ्गाश्रयोऽयमारम्भ इत्युक्त-  
त्वेन पदशब्दस्योभयलिङ्गात्वावगातात् । अत एव पदशब्दस्य नियतलिङ्गात्वेनैव मूलसामङ्ग्यास्त्विकमर्थमिदमुद्देश्यविधेयभावव्यवस्थानेन समाधानमिति  
चोद्यानवकाश इति ध्येयम् । सर्वकर्तृत्वादर्थ चेत्यत्रादिपदेन सर्वसंहर्तृत्वं ब्राह्मम् ॥ द्वितीये स्वतः सविशेषत्वमिति । असम्बद्धस्य सृष्ट्या-  
द्युपाधेरिति प्रसङ्गेन विशेषानापादकत्वात्सम्बद्धस्यैव तदापादकत्वं वाच्यम् । सम्बन्धश्च विपर्ययविषयभावातिरिक्तो नास्तीति पूर्वमेव तद्विपर्यये-  
ष्टव्येत्युक्तरीत्येत्यर्थः । किञ्च ज्ञानादावागन्तुकोपाध्यर्थानविशेषाङ्गाकारे आगन्तुकोपाधिसिद्धौ ज्ञानादौ विशेषसिद्धिस्तत्सिद्धौ च तत्सिद्धिरित्य-  
न्योन्याश्रयापत्तिः । तदिदमाह ॥ एषा दिगिति ॥ छ ॥ ॥ द्वितीये पुनरनवस्थैवेति । ज्ञानत्रयवानोश्चर इति नियमाभावो भवे-  
दित्यर्थः । एवं ज्ञानचतुष्टयादिनियमाभ्युपगमेऽपि पञ्चमादिज्ञानाभ्युपगमप्राप्त्या नियमाभाव एवापादनीय इत्याह ॥ एवं ज्ञानान्तरेति । प्रसि-  
द्धानवस्था तूपात्तिज्ञप्रतिबन्धकत्वादत्र नाभिप्रेतेति ज्ञातव्यम् । परेण स्वाङ्गत्वेऽपि केषाञ्चिदित्यस्यानन्तरमङ्गाकार इति शेषः ॥ नियामकं  
तु नास्तीति । व्याप्तिग्राहकानुकूलतर्कादिकं नास्तीत्यर्थः ॥ प्रसङ्गापादनायेति । सङ्गात्युपादनायेत्यर्थः ॥ इदमुदितमिति । श्रुत्य-  
वष्टम्भेन व्याप्याभिमतव्यापकत्वमुदितमित्यर्थः ॥ यस्य सदानमिति । इदमपि दृणच्छेदरूपहर्षमायुतमेवातो नासिद्धिरिति द्रष्टव्यम् ॥ दुःखि-  
त्वेनोक्तैरित्यर्थ इति । पापसाधनतयोक्तत्वरूपोपाधिसाम्याय जीवा एव तु दुःखिन इति दुःखित्वोक्तेरुक्तोत्तरप्रदर्शनेन चैवं व्याख्यात-  
मिति ध्येयम् । नन्वत्र व्याप्याभिमता व्यापकता दुःखित्वेनोक्तत्वोपाधेः श्रुत्यवष्टम्भेनैव वाच्या श्रुत्यर्थस्तु नाद्यापि व्यवस्थित इति पूर्वोपाधिवदय-

मपि गहनं प्रविष्ट इति चेन्न । पापसाधनतथोक्तस्वरूपोपाधावप्यस्याः शङ्कायाः साम्यादित्याशयात् ॥ **शास्त्रयोनिस्तत्रोक्तेनेति** । शास्त्र-  
योनिस्तत्रव्याख्यावसरे पुंस्त्वहेतुबलादित्याचार्योक्तेनेश्वरो न जगत्कर्ता पुंस्त्वादेवदत्तवादित्यनुमानेनेत्यर्थः । अत्र पूर्वोक्तप्रकारासम्भवादाह ॥ **यज्ञ-  
क्रियेत्यादि** ॥ **अग्निस्वरूपग्राहकोति** । अग्निस्वरूपग्राहकस्मादर्शनप्रत्यक्षेत्यर्थः ॥ **अन्यथाऽग्निग्राहकमिति** । अग्निग्राहकस्मादर्शन-  
प्रत्यक्षेऽग्निविषयकत्वावच्छेदेनैवोपजीव्यत्वं न तदौज्यविषयकत्वावच्छेदेनेत्यपि स्यात्तथा च शैत्यानुमानमपि तद्विरुद्धं न स्यादित्यर्थः । तत्र यथाऽ-  
ग्निग्राहकस्मादर्शनप्रत्यक्षस्यैकत्वादर्थजर्तयानुपपत्तेरानन्दग्राहकस्याप्युपजी-  
व्यत्वमेवेति भावः ॥ **अत एवेति** । ईश्वरे विग्रहराहित्याद्यनुमानानामपि सर्वश्रुतिविरोधेनाप्रामाण्यस्यात्राभिप्रेतत्वादेवेत्यर्थः ॥ **वृत्तिलाभ  
इति** । वृत्तिनिरोधापगम इत्यर्थः । प्रलयेहेतुनादृष्टेन प्रतिबन्धाभाव इति यावत् । प्रलयकाले सगहस्त्वदृष्टानां प्रलयेहेतुनादृष्टेन प्रतिबन्धस्वरूपो  
वृत्तिनिरोध एवास्ति न तदवगमरूपो वृत्तिलाभ इति भावः ॥ **ईश्वरेच्छादेः सदाननत्वेनेति** । अनेन सूत्रस्यार्थान्तरमुक्तमिति ज्ञातव्यम् ॥  
**ननु कालविशेष इति** । समासविधायके षष्ठीति सूत्रे पष्ठ्यन्तस्य प्रथमानिर्दिष्टत्वेनोपसर्जनतया पूर्वप्रयोग आवश्यक इति भावः ॥ **विशि-  
ष्यत इति** । तथा च नात्र षष्ठीसमासो धेनोक्तदोषावकाशः किन्तु विशेषणं विशेष्येण बहुलमित्यनेन कर्मधारय एवेत्याशयः । नन्व-  
व्यात्सदाशब्दात्सायं चिरं प्राक्प्रोऽव्ययेभ्यश्च्युतुलौ तुट् चेत्यनेन विहितयोष्यद्युलोरन्यतरस्मिन् प्रत्यये तुडागमे युवोरनाकावित्यनादेशे च सति  
सदाननशब्दस्य निष्पन्नत्वात्तस्माद्विद्वानेत्यादिना ङीपा भवितव्यमित्याशङ्कते ॥ **ननु सदाननीति** ॥ **अक्षणेकत्वमिति** । युगपत्सर्वक्षण-  
सुष्टयङ्गीकारे क्षणानां प्रत्येकं सर्वश्रयत्वेन सर्वक्षणावस्थायित्वप्राप्त्या तेषां क्षणमात्रावस्थायित्वरूपं क्षणिकत्वमनुपपन्नं स्यादित्यर्थः । युगपदेव  
सर्वकालविशेषसृष्टिवारणायाह ॥ **यथा स्वमिति** । स्वं स्वीयं कालमनतिक्रम्येति यथा स्वम् । यस्य कालविशेषस्य यदा सृष्टिः प्रमिता तदा  
स कालविशेषः पुरुषाज्जात इत्यर्थः ॥ **काष्ठाः कला मुहूर्ताश्चेति** । यद्यपि कला मुहूर्ताः काष्ठाश्चेति श्रुतिपाठस्तथाऽपि काष्ठानां कला-  
मुहूर्तापेक्षया प्राथम्यबोधोतनायादौ ग्रहणमिति मन्तव्यम् । अत एवाहुः । क्षणद्वयं लयः प्रोक्तो निमेषास्तु लवद्वयम् । अष्टादश निमेषाः स्युः

काष्ठाखिशतु ताः कलाः । त्रिशकालो मुहूर्तः स्यादिति ॥ न हि सर्वनिमेषानिरिक्तमिति । निमेषशब्दस्य कालभेदपरतया व्याख्या-  
तत्वात्सर्वकालभेदातिरिक्तं काष्ठादिकं न ह्यस्तीत्यर्थः । तथा च पुनस्तद्वचने पुनरुक्तिरिति भावः । स्वमते तु न पौनरुक्त्यमित्याह ॥ **उपाधय-  
स्त्विति** । अक्षिपक्ष्मसंयोगतरणिपरिस्पन्दविशेषादिरूपा इत्यर्थः । तथा च श्रौतनिमेषपदमन्योपाध्युपलक्षकमिति भावः ॥ **पृथगेवेति** । तत्तदु-  
पाध्यवच्छिन्नकाष्ठादिकालोपक्षेयति शेषः ॥ **उक्तमेवेति** । नानिर्वाच्यं हि तेनेष्टमत औपाधिकान्ययोः । सत्यत्वात्को विशेष इत्यत्रेति शेषः ॥  
**ननु निमेषादिशब्दा इति** । निमेषशब्दोऽक्षिपक्ष्मसंयोगस्यैव वाचकः । काष्ठाः कालादिशब्दा अपि तरणिपरिस्पन्दविशेषाणामेव वाचकास्त-  
द्द्वारैव तत्तदुपाध्यवच्छिन्नकालाभिधायिनो न साक्षादित्यर्थः । अनुव्याख्यानानुसारेणाह ॥ **सहकारिशक्तिमिति** । सहकारिरूपां शक्ति-  
मित्यर्थः । तथा चात्र शक्तिशब्दः सहकारिपर इति भावः ॥ **शक्तिवत्त्वाभिधानादिति** । सहकारित्वाभिधानादित्यर्थः । उपाधिनां तु  
जगदन्तःपातिनां न जगत्सृष्टौ सहकारित्वमिति भावः ॥ **नार्थान्तरेति** । पूर्ववदक्षिपक्ष्मसंयोगाधुपाधिरूपार्थान्तरकल्पनावकाशो नेत्यर्थः । निश्चि-  
तत्वादित्यस्यानन्तरं पूर्वकालश्च न कार्योत्पत्तिसमानकालीन इति शेषः । ननु कालस्य कालात्वोक्तिमात्रेण कथमुक्तशङ्कापरिहार आत्माश्रयप्रस-  
ङ्गाश्रयधिक इत्यत आह ॥ **एतच्चेति** । ईशो देशश्च कालश्च स्वाता एव सर्वदेत्यनुव्याख्याव्यावसरे पूर्वकालीनस्याधिकरणत्वाभावेऽपि कारणत्वं  
प्रामाणिकत्वावासाश्रयत्वमित्यादि प्रपञ्चयिष्यत इत्यर्थः ॥ **सत्ताप्रवृत्तीति** । अनेनेशार्थानावीशार्थानसत्ताकौ स आधारः प्रवर्तको ययोस्तौ तदाधारौ  
तस्माद्गतं गतिज्ञानं ययोस्तौ तद्वतावित्यनुव्याख्यानयोजनां सूचयति ॥ **कालानिरिक्तेति** । तथा च पूर्वकालस्योत्तरकालं प्रत्यधिकरणत्वाभावेऽपि  
कारणात्वमस्म्येवेति भावः । नन्वेवं मूले कालस्य स्वातत्वं किमर्थमुक्तमित्यतस्तत्सङ्गमयितुमाह ॥ **केवलं च इत्यादिना** । ननु दृष्टान्तद्वष्टान्तिकयो-  
र्भविष्यत्कालस्य कथमुद्देश्यत्वम् । तस्य प्रागसत्त्वादित्यत आह ॥ **न हि सृज्यस्येति** । विधेयसमकालत्वं ह्युद्देश्यस्य वक्तव्यम् । अत्र च विधेयस्य सृज्यस्य  
घटस्य कालस्य वा प्राक् सत्त्वं न ह्यस्ति । येनोद्देश्यस्यापि भविष्यत्कालस्य सत्त्वमपेक्षितं स्यादित्यर्थः ॥ **तस्येश्वरेच्छेति** । तथा चेतेतराश्रयत्वापत्तिरिति  
भावः ॥ **पुरुषार्थेति** । पुरुषप्रयोजनाधीनमित्यर्थः ॥ न च धर्मिग्राहकेति । अवयवावयविप्रसङ्गात्तावदनुभूयन्ते । स यदि निरवधिः स्यात्तदा

मेरुसर्षपश्रोस्तुल्यपरिमाणत्वं स्यात् । अनन्तद्रव्यारब्धत्वाविशेषात् । तस्मान्निर्वयव्यं द्रव्यमवधिः स एव परमाणुरिति परमाणोर्निरवयवतयैव  
 सिद्धे सावयवत्वाङ्गीकारे तद्विरोध इति नेत्यर्थः ॥ **उक्ततत्त्वादिति** । यदि साक्षिमितं नैतद्वानुमा तत्र वर्तत इत्यत्रेति शेषः ॥ **तथाऽपीति** ।  
 घटादीनां नित्यत्वेऽपीत्यर्थः । अनेनोभयथा परमाणूनामनित्यत्वे तद्वद्वटादीनां नित्यत्वे च परमाणूनां मूलकारणत्वानुपत्तिरिति दोषात्परमतमसम-  
 ज्ञप्तमिति सूत्रार्थ उक्तो भवति । यद्यप्ययमर्थो न मूले प्रतीयते तथाऽप्यनुकूलतर्कस्य मूलेऽभिप्रेतत्वेनोक्तरीत्या सूत्रार्थोऽप्यभिप्रेत एवेति ज्ञात-  
 व्यम् ॥ **न हि परमाणव इति** । जालसूर्यमरीचिस्थव्यणुकषष्ठकणपरिमिता ये परमाणवः परेण मूलकारणतया स्वीकृतास्ते भूतसूक्ष्माणि  
 नेत्यर्थः ॥ **अहङ्कारोपचितानीति** । अत्राहङ्कारपदं तत्कार्याणां भूतानामप्युपलक्षकम् । तथा च तामसाहङ्कारतत्त्वार्थभूतोपचितानि भूत-  
 सूक्ष्माणि पराभिमत परमाणव इत्यर्थः ॥ २-२-६ ॥ ॐ **समुदाय उभयहेतुकेऽपि तदप्राप्तिः ॐ ॥ ॥ अथेदानीमिति** ।  
 समया द्विविधा हैतुकाः पाषण्डाश्चेति । अक्षपादकणादौ च साङ्ख्ययोगौ च हैतुकाः । बौद्धपाशुपताद्यास्तु पाषण्डा इति कीर्तिता इति वचनात् ।  
 तत्र हैतुकाः प्रबला युक्तिमत्त्वादतः पूर्वं ते निराकृताः । अथैवं हैतुकनिराकरणानन्तरं पाषण्डितममपाक्रियते । तदपि वेदप्रामाण्यानङ्गीकारा-  
 ङ्गीकाराभ्यां द्वेधा । तत्राद्यमतिविरोधित्वादादौ निराकार्यम् । तदपि बौद्धजैनभेदेन द्वेधा । तत्र बौद्धमतस्य प्रथमनिर्मितत्वात्प्रबलत्वाच्च तदेवादाव-  
 पाक्रियत इत्यर्थः । तादिदमाह ॥ **इदानीमिति** । नन्वेवं सर्वज्ञत्वादिवैभाषिकसौत्रान्तिकमतापेक्षया माध्यमिकयोगाचारमतयोर्जगदसत्त्वादि-  
 मतत्वेनातितरां विरोधित्वात्त एवादौ निराकार्ये इत्यत आह ॥ **तत्र जगत्सत्यमेवेति** । वैभाषिकसौत्रान्तिकमतेऽपि जगतः सत्यत्वपरमाणु-  
 मयत्वयोरभिधानादिति भावः । इयांस्तु विशेषः । वैशेषिकादिमते सत्यं जगत्स्थायि परमाणुकार्यं च । वैभाषिकसौत्रान्तिकमते तु क्षणिकं  
 परमाणुपुद्गुरूपं चेति । तादिदमाह ॥ **अनतिभेदमिति** । तथा च जगत्सत्यत्वपरमाणुमयत्वादिवैशेषिकमतनिरासेन तादृशवैभाषिकसौत्रान्ति-  
 कमतयोः स्मारितत्वात्प्रसङ्गसङ्गत्यैव तन्मतमादौ निराक्रियत इत्यर्थः ॥ **निमित्तान्तरमिति** । मेलकपुरुषादिरूपमित्यर्थः ॥ **सर्वत्रेति** ।  
 बाह्यान्तरवस्तुधित्यर्थः ॥ **सन्तानस्येति** । अर्थक्रियाकारिखरूपं सत्त्वं सन्तानिनामेव न सन्तानस्येति भावः ॥ **समनन्तरप्रत्यय इति** ।

सजातीयपूर्वविज्ञानमित्यर्थः । न च पूर्वविज्ञानस्य संस्कारजनकस्य कथं संस्काररूपवमिति वाच्यम् । तन्मते वैशेषिकमत इव विज्ञानजन्यसंस्काराश्रयस्य स्थायिनोऽभावात्पूर्वविज्ञानमेव संस्कार इत्यभ्युपगमात् ॥ **रूपरसेति** । इदमुपलक्षणम् । इन्द्रियात्मका अपि परमाणवो रूपस्कन्धा इति ग्राह्यम् । रूपरसादीनां रूप्यत इति व्युत्पत्त्या रूपस्कन्धवमिन्द्रियाणां तु रूप्यतेऽनेनेति व्युत्पत्त्येति ज्ञातव्यम् । नन्वात्मनस्तदीयावन्ध-  
मोक्षयोश्च पञ्चस्कन्धातिरिक्तत्वात्कथं पञ्चस्कन्धप्रक्रियेत्यत आह ॥ **सन्तन्यमानमिति** । आत्मनः क्षणिकत्वसाधकार्थक्रियाकारित्वरूपसत्त्वो-  
पपादनाय सन्तन्यमानमित्युक्तम् । सन्तानस्तु नार्थक्रियाकारीति भावः । विषयोपलब्धो विषयानिमित्तं दुःखम् । नन्वेकस्मात्परमाणोः पारमार्थि-  
कस्योत्पत्तेरनुपपन्नत्वे समुदायस्यापि स्वीकृतस्य तस्योत्पत्तिर्ननुपपत्तेत्यत आह ॥ **न ह्येकैकस्मिन्निति** । सांवृतोऽपि प्रतीत्यैव  
कल्यो नान्यथेति भावः ॥ **असमर्थितत्वादिति** । धान्तिकल्पितसमुदायेन तयोरुपपादयितुमशक्यत्वादित्यर्थः ॥ **आद्ये सर्व-  
त्रापीति** । यद्यप्यत्रान्यथा सर्वदासमुदायसत्त्वं स्यादिति भाष्य उक्तत्वासमुदायस्य सदा सत्त्वं स्यात्ततश्च प्रलयाद्यनुपपत्तिरित्येव  
वक्तव्यम् । तथाऽपि तद्भाष्यमुपलक्षणाभिप्रायमित्याशयेनात्रातिप्रसङ्गान्तरमेतदुक्तमिति ज्ञातव्यम् । न च कालकर्मादिनिमित्तस्य  
क्वाचित्कत्वाच्च सर्वत्रापि गोघटादिबुद्धिप्रसङ्गा इति वाच्यम् । अदृष्टमपि तस्यैव विशेषपादकं कुत इत्यग्रे तस्य दूष्यत्वादित्याशयात् ॥  
**समुदायाङ्गीकारेति** । असमुदितानेकेष्वङ्गीक्रियमाणः समुदायो ह्यनेकस्वरूपो वा सांवृतो वा वक्तव्यः । न च ताभ्यां महत्त्वेन्द्रियकत्वादेः  
समर्थनं सम्भवति । यस्तु महत्त्वाद्युपपादकोऽन्योन्यसंयोगरूपः समुदायः स नासमुदितानेकेष्वङ्गीकर्तुं शक्यः । संयोगस्य विरलानेकधर्मत्वासम्भ-  
वात् । अतोऽसमुदितानेकेष्वङ्गीक्रियमाणस्यानेकस्वरूपस्य सांवृतस्य वा समुदायस्य महत्त्वाद्यनुपपादकत्वादित्यस्य च तदङ्गीकारप्रयोजनस्य  
त्वन्मतेऽभावात्समुदायाङ्गीकारो व्यर्थः स्यादित्यर्थः । अन्योन्याश्रयत्वेनेति मूलमुपलक्षणपरमिस्याशयेनाह ॥ **किञ्चायमित्यादि** ॥ **नीला-  
दिज्ञानस्येति** । तथा च रूपादिस्कन्धानां सत्त्वाभावेन क्षणिकत्वं न स्यादिति भावः ॥ **तत्र कुत इति** । परिणामवादेऽवयवविनोऽवयवा-  
भिरत्वेनावयवेषु वृत्तिरेव नास्तीति भावः ॥ **भेदाभेदेति** । विशेषबलेनेति शेषः ॥ **एककालदेशेत्यादि** । चन्द्रादे राह्यादिमेलनं

कालावच्छेदेन वृक्षादीनां मेलनं देशावच्छेदेन । दण्डादिकारणानां मेलनं घटादिकार्यावच्छेदेनादिपदाद्वर्णानां पदानां च मेलनं बुद्ध्यवच्छेदेनेति  
 ज्ञातव्यम् ॥ **वक्ष्यतीति** । कार्यं च कारणं चैव यत्किञ्चिदस्य कस्यचित् । भवेन्नियामकाभावादिसम्यैव कारणम् । इति नित्यविनाशित्व इत्य-  
 नेति शेषः ॥ ॐ **इतरेतरप्रत्ययत्वादिति चेन्नोत्पत्तिमात्रनिमित्तत्वात्** ॐ ॥ पूर्वविज्ञानसन्तान एव संस्कार इति मतमा-  
 श्रित्य संस्कारास्पदमित्युक्तम् । तेन संस्कारस्य पूर्वविज्ञानरूपत्वात्तस्य च प्रवृत्तिर्ज्ञानपदेन गृहीतत्वात्पुनर्ग्रहणं कथमिति शङ्कानवकाश इति ध्येयम् ।  
 पाटिलपत्रनामकं किञ्चिन्नागरम् । अतोऽर्थेन्द्रियसंयोगीत्यादिसौत्रसमाधानांशाव्याख्याननिवर्त्य पूर्वपक्षं दर्शयति ॥ **किञ्चाधिपतीति** । अनेनतरे-  
 तैः परस्परं ग्राह्यग्राहकभावेन सम्बद्धैरालम्बनपरमाण्वादिभिः प्रत्ययो यस्येति सौत्रपूर्वपक्षांशो व्याख्यात इति द्रष्टव्यम् ॥ **अधिपतिरिन्द्रिय-**  
**मिति** । अर्थग्राहकमिन्द्रियमधिपतिराब्देन विवक्षितमित्यर्थः ॥ **सहकार्यहृष्टादि** । आलम्बनमिन्द्रियविषयव्ययोग्यम् । समनन्तरप्रत्ययः पूर्व-  
 विज्ञानमिति स्पष्टवाचोक्तम् । नन्वेकेष्वेकत्वमहच्योरभावात्कथं प्रतीतिरित्यत आह ॥ **समनन्तरेति** । संस्काररूपपूर्वविज्ञानबलादित्यर्थः ।  
 पूर्वं हि कदाचिदेकत्वमहत्त्वयोर्विज्ञानं समुत्पन्नम् । तदेव तन्मते संस्कार उच्यत इत्युक्तम् । स चानेकज्ञानव्यवहितोऽपि कदाचित्सजातीयज्ञाना-  
 न्तरमुत्पादयति । शालिबीजमिवाङ्कुरपत्रकाण्डपत्रपुष्पफलाद्येकव्यवधानेन पुनः सजातीयबीजान्तरमिति तैरङ्गीकारात् । तथा चाविद्यमानमप्ये-  
 कत्वादिकं संस्कारोपनीतं भासत इति भावः । एवं सर्वत्रापि सविकल्पकज्ञाने स्वलक्षणेऽविद्यमान एव विशेषणांशः पूर्वविज्ञानरूपसंस्कारबलाद्भासत  
 इत्युक्तं समनन्तरप्रत्ययस्य सार्वत्रिकसविकल्पकज्ञानहेतुत्वं युक्तमित्यवगन्तव्यम् ॥ **एतेनेति** । सामीप्यहेतुकमित्यंशेनेत्यर्थः ॥ **तदेवेति** ।  
 सचिकृष्टत्वमेवेत्यर्थः ॥ **न काश्चिदोष इति** । अन्योन्याश्रयस्वरूपो वा स्पृष्टाद्यव्यवस्थारूपो वा दोषो नास्तीत्यर्थः । भावव्युत्पत्त्या करण-  
 व्युत्पत्त्या वा लब्धार्थस्य प्रकृतानुयोगादाह ॥ **विशिष्यन्त इतीति** । तथा च विशेषपदाद्विशिष्टवाचकाद्विसदृशरूपोऽर्थो लभ्यत इति  
 ज्ञातव्यम् ॥ **ये अर्थेन्द्रिये इति** । कार्यमूले इत्यर्थः । तयोः कार्ययोः कारणतेत्यत्र तत्कार्यतानिरूपिता कारणतेत्यर्थः ॥ **अर्थेन्द्रिययो-**  
**रिति** । कारणतयाऽभिमतयोरित्यर्थः ॥ **उभयर्थेति** । कारणसादृश्यं कार्यं इति पक्षे कार्यसादृश्यं कारण इति पक्षे चेत्यर्थः ॥ **समुदायवेद-**



नस्येत्यादि । अत्र हि कादाचित्कः समुदायवेदनरूपविशिष्टनिषेधो विवक्षितः । स चाद्ये समुदायवेदनरूपविशेषाभावेन तत्र कदापि तत्सामग्र्य-  
सम्भवात् । द्वितीये तु कादाचित्करूपविशेषाभावेन तत्र सर्वदा तत्सामग्रीसत्त्वसम्भवादिति ज्ञातव्यम् । केचित्तयथैतस्यस्यानेके  
परमाणव एव समुदायस्तदनेकत्वं च समुदायत्वमित्युक्तपक्षे विरलपरमाणुभ्यः सन्निवृष्टाः परमाणवो ज्ञायन्ते तदेव तेषां समुदायत्वमिति सूचित-  
पक्षे चेत्यर्थ इत्याहुः ॥ अत्र कार्यग्रहणमिति । कार्याणामिति कार्यग्रहणमित्यर्थः । असन्मते प्रतिक्षणं कार्याणामभावादिति भावः । यदि  
कारणं विसदृशकार्यजनकं तर्हि कार्याणां समानरूपत्वं न स्यादिति यथाश्रुतमूले वैयर्थ्यधिकरणशङ्कापरिहाराय तात्पर्यमाह ॥ कारणस्येत्या-  
दिना ॥ सर्वेष्वपीति । तेषामपि कारणत्वादिति भावः । घटाकारता घटानुवृत्तिमता । ततश्चायमर्थः । यदि कारणं विसदृशकार्यजननस्व-  
भावमिति पक्षोऽङ्गीक्रियते तर्ह्येकपालभावात्सर्वे क्षणा विसदृशकार्यजनकाः स्युः । तेषामपि कारणत्वात् । ततश्च घटानुवृत्तिमन्तो न स्युरिति ।  
न च प्रतिक्षणं जायमानकार्याणामप्युत्तरोत्तरकार्यकारणत्वात्तेषां विसदृशकार्यजनकत्वमापाद्य समानरूपत्वं न स्यादित्येव कुतो नोक्तम् । वैयर्थ्य-  
करण्यशङ्कापरिहारस्यैव मुख्यं ततश्च पूर्वोक्तक्षणयोरेव मुख्यः । अर्थक्रियहेतुत्वं हि सत्त्वं सजातीयक्षणान्तरोत्थाद एवार्थक्रिया तद्धे-  
तुत्वं च पूर्वक्षणस्यैव मुख्यं ततश्च पूर्वोक्तक्षणयोरेव मुख्यः । कार्यकारणभावस्तत्रत्यार्थयोस्तु तद्विशेषणतयैव न प्राधान्येनेति तन्मतसूचनार्थैवयुक्त-  
त्वात् । कपोतेति रूपविशेषस्य संज्ञा ॥ अविरोधे त्विति । साङ्ख्यमते इन्द्रियणां प्रमाप्रमाणजननस्वभाववदिति भावः । उक्तरीत्या क्षण-  
स्यैव मुख्यकारणत्वात्स एवापादनविषय इत्यभिप्रेत्याह ॥ घटक्षणस्येति । एवमग्रेऽपि क्षणानामेव मुख्यकारणत्वाभिप्रायेण पूर्वपूर्वतराद्यदृष्टक्षणा  
इत्याद्युक्तिरित्यवधेयम् ॥ निरन्वयविनाशोत्पादयोरिति । निरन्वयौ विनाशोत्पादौ ययोस्तौ तथा तयोरित्यर्थः । एतच्च समवायपरि-  
णामाभावोपपादनाय । अत्र पूर्वक्षणस्य निरन्वयो विनाश उत्तरक्षणस्य निरन्वय उत्पाद इति विवेकः । तथा हि । समवायपरिणामपक्षयोर्यथा कारणस्य  
केनचिद्रूपेण विनाशोऽपि केनचिद्रूपेणोत्तरत्र कार्येऽन्वयः । न तथैतन्मतेऽपि तु सर्वाभिना विनाशः । अत एवोत्तरस्योत्पादोऽप्येतन्मते निरन्वय उत्तरोत्प-  
त्तिसमये पूर्वस्य सर्वथाऽन्वयाभावादिति ॥ छ ॥ ॥ प्रत्यक्षानुपलम्भेनेति । पूर्वोत्तरक्षणयोरर्थस्य प्रत्यक्षानुपलम्भेनासत्त्वसिद्धेरित्यर्थः ॥ प्रत्यक्षेण

शक्यनिश्चयाविति । तथा च प्रत्याभिज्ञाप्राप्त्यानिश्चयो न सम्भवतीति भावः । एवं निश्चेतुमशक्यत्वादित्यादावपि भावो वर्णनीयः ॥  
 प्रत्यक्षसिद्धत्वादिति । स्फटिकादेर्विनाशसमये तदवयवविभागस्य प्रत्यक्षसिद्धत्वादित्यर्थः ॥ उत्कृष्टकारणेति । घटादिकारणपरमाण्व-  
 पेक्षया परस्परसंश्लेषविशेषादिरूपो य उत्कर्षस्तद्वत्परमाणुकारणकत्वमित्यर्थः ॥ न च तद्विशेषेति । स चासौ विशेषश्च तद्विशेषः । संयोग-  
 विशेषादिरूपोत्कर्ष इति यावत् तदभावस्तदपगमः । तथा च स्फटिकादाववयवानपगमप्रयोजको यः कारणसंश्लेषविशेषादिरूप उत्कर्षस्तदपगमस्य  
 निश्चेतुमशक्यत्वे तत्प्रयोज्यावयवानपगमोऽपि तत्र निश्चेतुं न शक्यते ततश्च स्फटिकादावपि प्रत्यभिज्ञानं शङ्कितप्रमाण्यमेवेति भावः ॥ दृश्यत  
 इति । अनुमानेन ज्ञायत इत्यर्थः ॥ रूपादिसमानमेवेति । रूपादिदेवाश्रयनाशेन नश्यतीत्यर्थः ॥ अमत्वेऽपीति । तदा तत्र भेद-  
 निषेधस्यापि प्रतीतेरिति भावः ॥ तदिदमिति त्विति । अन्यतरविशिष्टस्यान्यतरविशिष्टोपादानकत्वापादानोपादेययोश्चाभेदस्यापि सत्त्वा-  
 दिति भावः । ननु सावधारणस्य प्रत्यभिज्ञानस्य अमत्वे कथं तेन स्थायित्वसिद्धिरित्यत आह ॥ तेनैव चेति । अवधारणशून्येनैव प्रत्यभिज्ञा-  
 नेनेत्यर्थः ॥ न अम इति । तदाऽवधारणस्य कालादिसम्बन्धरूपविशेषणायोग्यवच्छेदकत्वमेव न धर्मिभेदानिषेधकत्वमतो न अम इत्यर्थः  
 ॥ छ ॥ द्वौ निरोधाविति । प्रतिसङ्ख्याप्रतिसङ्ख्यौ विनाशावित्यर्थः ॥ असंस्कृतमिति । यथा क्षणिकं नीलादिकमुत्तरं पूर्वेण संस्कृतं परेण पूर्व-  
 स्योत्तरस्मिन्वासानाकारिस्वाङ्गीकारात् । न तथेदं त्रयं संस्कृतम् । यतो नित्यमित्यर्थः ॥ अन्यथाऽन्योन्याश्रयेति । अन्यथाऽनुमानेनैव प्रत्यक्षबाधेऽ-  
 नुमानप्राप्तये तद्विरोधेन प्रत्यक्षप्राप्त्याण्यं सति च तस्मिन्तद्विरोधाभावेनानुमानप्राप्त्यामित्यन्योन्याश्रयताप्रसङ्ग इत्यर्थः ॥ प्रमाविषयतत्त्व-  
 मिति । सत्स्वरूपत्ववरूपं सत्त्वमित्यर्थः ॥ वक्ष्यमाणत्वादिति । अभेदेऽपि विशेषेण देहदीपफलादिषु । विशेषदर्शनं युक्तमित्यत्रेति शेषः ॥ धर्मिणा  
 कथञ्चिदिति । अत्र नित्यधर्मिकेष्वभावेषु कालतो धर्मिसाहित्यनियमसत्त्वेऽपि कादाचित्कवस्तुधर्मिकेषु तेषु स न सम्भवतीत्यभिप्रेत्य कथञ्चिदित्युक्तमिति  
 ज्ञातव्यम् ॥ एकज्ञानसम्बन्धेनेति । वैज्ञानिकसम्बन्धेनेत्यर्थः । तथा चात्रव्याप्तिशरीरप्रविष्टः सम्बन्धो न दैशिको नापि कालिकः किन्तु वैज्ञा-  
 निक इति भावः । नन्विदमनुपपन्नं प्रातश्चत्वारदौ प्रतियोगिस्मरणभावेन गजाद्यभावमनुभूय देशान्तरं गतस्य गजस्मृतिमान्प्रातश्चत्वरं गजो नासी-

दिति यदाऽभावप्रत्यक्षमुपपद्यते तदा तत्र व्यवहितस्य चरवर्धमिण इन्द्रियासिक्लृप्तया भानासम्भवात् । न च तदा धर्मिणि ज्ञानमेव सा-  
कर्षः । अभावलौकिकप्रत्यक्षेऽभाव इव धर्मिण्यपि लौकिकसाद्विकस्यैवावश्यकत्वात् । अन्यथाऽभावोऽप्यिन्द्रियसम्बद्धविशेषणताया वक्तुमशक्य-  
त्वेन तत्राभावप्रत्यक्षस्यैवासम्भवादित्यत आह ॥ **प्रातर्गजाद्यभावज्ञानमिति** । अन्यथाऽनुभवाभावलिङ्गकानुमानेन । तथा च तत्राभावा-  
नुमितौ प्रतियोगिवद्धर्मिणोऽप्युपनीतस्य भावे न काऽप्यनुपपत्तिरिति भावः । अनुभवाभावोऽपि स्मरणाभावेनानुमेयः । स्मरणाभावश्च साक्षिवदोऽतो  
नानवस्थेयुपपादनमभिप्रेत्योक्तमुपपादयिष्याम इति । भवितपाद इति शेषः ॥ **असिद्धाद्यापात इति** । नीलदेरपि वस्तुतोऽभावरूपात्वे  
सम्भरूपेहेतोस्तत्रासम्भवादिति भावः । आदिपदेन साधनैकक्यग्रहणम् । फलादेरपि वस्तुतोऽभावत्वे तत्र सत्त्वस्य वक्तुमशक्यत्वादिति भावः ॥  
**वक्ष्यते चैतदिति** । एकस्मिन्पतत्रिणि पतति द्वितीयेन पतत्रिणा कुत्र पतितव्यम् । यत्रासौ नास्ति तत्रेति चेत् । तर्हि येनाधिकरणैकक्य  
पतत्रिणोऽभावः परस्य च भावो विशिष्यते तदर्थान्तरमङ्गीकणीयम् । स एव प्रदेशरूप आकाश इति कथं तदनभ्युपाम इत्यादियुक्त्यन्तरम-  
प्यग्रे वक्ष्यत इत्यर्थः ॥ **क्रमयौगपद्याभ्यामिति** । क्रमयौगपद्यान्यतरेण व्याप्तमित्यर्थः ॥ **तत्सम्भव इति** । क्रमयौगपदयोः सम्भव  
इत्यर्थः ॥ **प्रसङ्गेति** । अत्र क्रमे प्रसङ्गो यौगपद्ये तद्विषययोर्हेतुरिति विवेकः । प्रसङ्गशब्देन चानिष्टप्रसङ्गोऽतिप्रसङ्गो वा ग्राह्यः । तद्वि-  
पर्ययशब्दस्य च तस्यार्थक्रियाकारित्वरूपसत्त्वस्य विपर्ययोऽभाव इत्यर्थो विवक्षितः । क्रमे प्रसङ्गमुपपादयितुमाह ॥ **आद्ये कालान्तरेति** ॥  
**क्षेपोति** । क्षेपो विक्षेपो विलम्ब इति यावत् । कारणे सति कार्यं भवत्येवेति तन्मते नियमादिति भावः ॥ **विरुद्धधर्मेति** । न च कालभे-  
देनाविरोधान्न भेद इति वाच्यम् । सामर्थ्यस्य धर्मित्वरूपत्वेन तदभावे धर्मिभेदस्यावश्यकत्वादित्याशयात् । भावं विन्यादित्यत्र भावशब्दः पदार्थ-  
शब्दपर्यायः । तेन विरुद्धधर्माधिकरणत्वस्यापि भेदेहेतुवाद्भावपदमनर्थकमिति शङ्काऽनवकाशः । केचित्तत्वात्तत्र विरुद्ध-  
धर्माध्यासो न भेदेहेतुरित्याभिप्रेत्य भावपदं प्रसिद्धभावपरमेवेत्याहुः । यौगपद्ये तद्विपर्ययमुपपादयति ॥ **द्वितीये त्विति** । यद्वा प्रसङ्गात्तद्विपर्ययमुपपाद-  
यति ॥ **द्वितीये त्विति** । यद्वा प्रसङ्गात्तद्विपर्ययाभ्यामित्यस्य विपर्ययवसानसहितानिष्टप्रसङ्गसद्भावादित्येवार्थः । अत्र च विपर्ययवसानमश्रयाह-

र्यमतो न न्यूनतेति ध्येयम् ॥ तस्येति । इदं च जात्यादिरूपैकव्यक्तिकहेत्वाभिप्रायेण । धूमादिरूपानेकव्यक्तिकहेत्वाभिप्रायेण तज्जातीयस्येत्यादि ॥ उपा-  
 ध्यायशिष्यबुद्ध्यादाविति । परमते बुद्धिरेवात्मा तथा चोपाध्यायशिष्यबुद्ध्योः कार्यकारणभावसत्त्वादुपाध्यायस्य व्याप्त्यादिज्ञाने शिष्यस्यानु-  
 मित्यादिकं स्यादित्यतिप्रसङ्गादित्यर्थः । आदिपदेन तुरीवेमादिगतत्वादिना पटादौ स्पर्शानुमितिः स्यादित्यस्य सङ्ग्रहः ॥ ॐ उत्तरोत्पादे  
 च पूर्वनिरोधात् ॐ ॥ तदा पूर्वोक्तानामिति । उत्तरोत्पत्तिमात्रेणेत्यादिनोत्तरे वासनकार इत्यन्तेन श्लोकत्रयेणोक्तानामुत्तरोत्पाद एव नष्ट-  
 स्वकार्यभित्कालस्वकार्यासम्बद्धत्वानां हेतूनामित्यर्थः ॥ सर्वत्र साध्यनिर्देशादिति । उक्तहेतुत्रयप्रतिपादकश्लोकेषु संस्कारानाधायकत्वरूप-  
 साध्यस्य तत्ताद्वितीयार्थेन निर्देशादित्यर्थः ॥ उक्तताकाङ्क्षेति । नन्वस्तत्तरोत्पाद एव पूर्वस्य निरोधस्तथाऽपि कुतः पूर्वस्योत्तरसिन्संस्कारानाधायक-  
 त्वमिति नन्वेककालीनत्वाभावेऽपि कुतः संस्कारार्पकत्वं न स्यादिति चोक्तताप्रयोजकत्वशङ्काद्वयेन प्रतिबन्धः स्यात् । यदि पूर्वहेतुद्वयमपि साक्षात्संस्काराना-  
 धायकत्वस्यैव साधकमित्यङ्गीक्रियते तदोक्ताप्रयोजकत्वशङ्काद्वयेन प्रतिबन्धः स्यात् । अत एव परम्परसङ्कलेन ज्ञापितेति भावः । अनुव्याख्याने  
 सर्वत्र परमाध्यनिर्देशस्तु सर्वथा पूर्वस्योत्तरे वासनकारत्वं नास्तीति सूचयितुमिति ज्ञातव्यम् । मृगमदः कस्तूरी ॥ ननु लाक्षारसेति । बीज-  
 पूराङ्कुरे यदि लाक्षारससेकः क्रियते तर्हि तदीयकुसुमेष्वत्यन्तं लौहित्यमुत्पद्यते । न हि तत्र लौहित्योत्पत्तिकाले लाक्षारसोऽस्ति । तस्य पूर्वमेव  
 नष्टत्वात् । तद्वत्प्रकृतोदाहरणमपि न स्यादित्यर्थः । तथा च तत्रोक्तहेतूनां व्यभिचार इति भावः ॥ निरन्वयेति । निरन्वयौ कारणान्वयशून्यौ  
 विनाशोत्पादौ तयोरनन्युपगमादित्यर्थः । लाक्षारसरूपकारणस्य यथोत्तरान्वयो न स्यान्न तथाऽत्यन्तं विनाशः । लौहित्योत्पादोऽपि न कारणा-  
 न्वयशून्यः किन्तु लौहित्योत्पत्तिकाले लाक्षारसः कारणात्मना बीजपूरसम्बद्ध एवास्त्यतो न व्यभिचार इति भावः । ननु पूर्वक्षण उत्तरक्षणे संस्का-  
 राधयको न भवतीत्यादिप्रतिज्ञावाक्येषु पूर्वोत्तरक्षणमात्रावस्थाऽपि विवक्षितमिति वाच्यम् । अन्यथाऽवस्तुनोऽपि प्रतिपाद्यतया सङ्गतिप्रसङ्गात् । परेण  
 हि पूर्वपूर्वपर्वताद्याहितसंस्कारभाजानुत्तरोत्तरेषां पर्वतादीनां पक्षत्वादिकमुपपद्यत इत्युक्तत्वेन तदभावस्यैवास्माभिः साधनीयत्वात् । तथा चास्मन्मते  
 क्षाणि कस्य वस्तुन एवाभावादाश्रयासिद्धिरन्यस्य हेतोः स्वरूपासिद्धिश्च स्यादित्यत आह ॥ अत्र च परसिद्धेति । नन्वाष्टादशनिषेधास्तु

काष्ठाक्षिशतु ताः कलाः । तास्तु त्रिशक्षण इति वचनात्कथं क्षणे पूर्वमध्यापरकलाराहिस्यमुच्यत इत्यत आह ॥ अत्र विभागमात्रमिति । न तदाहृतवचनोक्तकालविशेष इत्यर्थः । ननु पूर्वापरविभागयोरिव मध्यविभागस्याप्यभावे क्षणस्य शून्यतापत्तिरत आह ॥ पूर्वोपरयोरिति । न स्वरूपेण मध्ये विभागाभावोऽभिधीयते येन क्षणस्य शून्यतापत्तिरपि तु तस्मिन्माध्यवाभाव एव । तस्य पूर्वोपरविभागनिरूप्यत्वेन तदभावेऽभावा-  
दित्यर्थः । ननु क्षणे पूर्वमध्यापरविभागानां प्रामाणिकैरङ्गीकृतत्वात्कथमेतदित्यत आह ॥ सौगतैरिति ॥ ३० असति प्रतिज्ञोपरोधो यौग-  
पद्यमन्यथा ३० ॥ ॥ सूत्रे कथितमिति । कारणे सति कार्यं भवत्येवेति नियमाङ्गीकारे दोषतया कथितमित्यर्थः । तथा हि भाष्यम् ।  
कारणे सति कार्यं भवत्येवेति नियमे सर्वदा कार्यभावाच्च कार्यकारणभावविशेष इति ॥ अन्यथेति । पूर्वमसतोऽपि कारणत्व इत्यर्थः । किं  
नियतमानन्तर्यं कार्यकारणभावे नियामकमुत यथा कथञ्चिदानन्तर्यमिति विकल्पं मनसि निधायार्थं दूषयति ॥ तथात्विति । द्वितीयं दूषयति ॥  
आनन्तर्यस्येति । यथाकथञ्चिदानन्तर्यस्येत्यर्थः ॥ अन्यापेक्षयेति । भिन्नदेशीयापेक्षया विसदृशापेक्षया चेत्यर्थः । सादेक्ष्यादेरित्यत्रादि  
पदेन सादृश्यसद्वग्रहः ॥ अपाकृतत्वादिति । विरलपरमाणुभ्यो मिलितानां मिलितेभ्यश्च विरलानामुत्पत्त्यङ्गीकारादित्यादिनाऽपाकृतत्वा-  
दित्यर्थः ॥ एवं तर्काज्ञानरति । यदि नीलादिकं क्षणिकं न स्यात्तर्हि सच्च स्यादित्यत्राक्रान्ते व्यभिचारेण व्याप्तिवैकल्यं प्रत्यभिज्ञायाः स्थायि-  
त्वस्य समर्थितत्वेन तद्वाधात्क्षणिकमेवेति विपर्यये पर्यवसानासम्भवश्चेति तर्काङ्गान्तरवैकल्यं स्वयमहर्नीयमित्यर्थः ॥ एतेनाकाशे चेति ।  
आकाशे यो भावत्वसाधको न्यायस्तस्य सुखेऽप्यविशेषाच्च सुखमभावरूपमिति सूत्रयोजनाऽत्र द्रष्टव्या । नन्वथाऽप्यात्मनः क्षणमङ्गता निराकार्येत्यत  
आह ॥ क्षणमङ्गताया इति । ननु सौगतैर्ज्ञानरूपस्यात्मन आल्यत्वमेव स्वीकृतं न ग्राहकत्वमतोऽस्ति तत्र विप्रतिपत्तिरित्यत आह ॥ ज्ञान-  
स्यापीति । ग्राहकताया अपीत्यपि शब्दसम्बन्धः । अहमित्यात्मरूपज्ञानस्य न केवलमालयत्वं किन्तु स्वग्राहकत्वमप्यस्तीति बौद्धैः स्वीकृतमतो  
न तत्र विवाद इति भावः । नन्वरूपज्ञानसन्ततिमित्यनूदितो मोक्षः कुतो न निराकृत इत्यत आह ॥ मोक्षस्त्विति ॥ छ ॥ ॥ मायादा-  
दिना तुल्यं वर्तत इति । तथा च तेन तुल्यं क्रिया चेद्वतिरित्यनेनैवात्र वर्तितं तत्र तस्येत्यनेन षष्ठीसप्तम्यर्थयोः प्रकृतेऽन्वयासम्भवादिति

ज्ञातव्यम् । स्वगतं स्वरूपभूतम् । एवं बुद्धिगतत्वादित्यदौ तदभिन्नत्वादित्येवार्थः । अतः कथं नु तस्य बुद्धित्वमित्यादि समञ्जसमिति ज्ञातव्यम् ॥  
**बहिर्मुखतयेति ।** पराक्त्वेनेत्यर्थः ॥ **अन्तर्मुखतयेति ।** प्रत्यक्त्वेनेत्यर्थः ॥ **अहं नीलमिति ।** परेण सन्तन्यमानमहमित्याकारमालय-  
ज्ञानमेवात्मा तदेव च नीलाद्याकारं भवतीति स्वीकृतत्वादहं नीलमित्युक्तमिति ज्ञातव्यम् । ननु नीलार्थं नीलापरोक्षज्ञानसमनन्तरं बुद्धिगतोऽपरोक्ष-  
तयाऽवभासमानोऽयं नीलाद्याकारः कादाचित्कत्वात्कारणसापेक्षस्तत्र कारणमन्यत्र भवितुमर्हतीति नीलादिकमेव तथेत्यनुमाय बहिः प्रवर्तत इत्यत  
आह ॥ **मध्येऽनुमानमिति ।** नीलापरोक्षज्ञानप्रवृत्त्योर्मध्य इत्यर्थः ॥ **निराशेष्यत इति ।** अनुपदमेव विधमन्यच्च किं प्रमेयत्रेति शेषः ।  
किमानित्यत्वं शब्दवृत्तीत्यादाविव सिषाघयिषितं बाढाकाररूपं साध्यमेव पक्षीकृत्यानुमीयते उत तद्विषयकं ज्ञानमिति विकल्पं मनसि निघायाद्यं  
दूषयति ॥ **सर्वथाऽसिद्धस्येति ।** द्वितीयं दूषयति ॥ **लिङ्गाभावादिति ।** ननु विज्ञानं बाह्यार्थसापेक्षं विज्ञानत्वादिति विज्ञानत्वमेव लिङ्गं  
भविष्यतीत्यत आह ॥ **व्याप्त्यसिद्धेरिति ।** विज्ञानस्य पक्षतया तदतिरिक्तस्य बाह्यार्थस्याधुनाऽप्यसिद्धया दृष्टान्ताभावेनान्वयतो व्यतिरेकतो  
वा व्याप्तेरसिद्धेरित्यर्थः । सामान्यसिद्धिपरीशेषरूपं मानमाशङ्कते ॥ **स्यादेतदिति ।** पक्षासिद्धिशङ्कापरिहारार्थोक्तमपरोक्षमवभासत इति । अपे-  
क्षमाण इत्यस्यानन्तरमन्यस्यासम्भवादिति शेषः ॥ **बाह्यतयैवेति ।** तथा च बुद्धिगतनीलाद्याकारोऽस्माक्रमसम्मत इत्याश्रयासिद्धया सामान्य-  
सिद्धिरेवानुपपन्नोति भावः ॥ **कारणवत्त्वेति ।** ज्ञानातिरिक्तं यद्बाह्यं तदेव तत्र कारणतया वक्तव्यम् । न ज्ञानमात्माश्रयप्रसङ्गात्वात् । तच्च  
त्वन्मते न प्रत्यक्षमिति न ज्ञाने कारणत्वं निश्चेतुं शक्यमिति भावः । ज्ञानस्य कारणत्वेऽपि व्यक्तिभेदात्माश्रयत्वमित्याशङ्कते ॥ **ज्ञानमिति ॥**  
**परेणेति ।** त्वत्प्रतिवादिनेत्यर्थः । तं प्रति बाह्यार्थस्याधुनाऽप्यसिद्धेरिति भावः । तथा च विसदृशत्वेऽपि पूर्वाकारजन्यत्वेनार्थान्तरमाशङ्कतेवेति  
ध्येयम् ॥ **हृष्टेनैवेति ।** क्लृप्तेनैवेत्यर्थः । यद्वाऽन्तरमेव सर्वं दृष्टमिति परेणाङ्गीकृतत्वादान्तरं वासनादिकं दृष्टं बाह्यं नीलाद्यदृष्टमिति ज्ञातव्यम् ॥  
**अभिनयेनेति ।** आकारप्रदर्शनेनेत्यर्थः ॥ **स एवायमिति ।** एवकारस्यात्र सम्बन्धप्रदर्शनमात्मनो निर्विकारत्वात्पूर्वोत्तरकालभाविनस्तस्या-  
त्यन्ताभेद एव प्रत्यभिज्ञाविषय इति प्रदर्शनार्थमिति ज्ञातव्यम् ॥ २-२-७ ॥ ॐ नासतोऽदृष्टत्वात् ॐ ॥ ॥ **सधर्मक**

एवेति । रूपादिमत्त्वेव प्रत्यक्षस्य व्यापकताच्छेदकधर्मवत्येवानुमानस्य प्रवृत्तिनिमित्तादिमत्त्वेव शब्दस्य प्रवृत्तोरित्यर्थः । निर्लेपमशेषोपरहित-  
मित्यत्र तयोर्लेपदोषपदयोः पौनरुक्त्यपरिहारायार्थमिदमाह ॥ **लेपो धर्माधर्मव्यादिना ॥ वस्तुवन्तरेति** । स्वव्यतिरिक्तवस्तुवन्तरस्यैव परमार्थ-  
तोऽभावादिति भावः ॥ **शून्यत्वलक्षणमिति** । आदौ कर्तृत्वादिविशिष्टास्मान्नालक्षणं पञ्चान्नाशून्यत्वलक्षणं चेत्यर्थः । यद्वक्ष्यति ।  
यस्य शून्यैकरसताज्ञानात्मा त्वपगच्छति । सपुद्गलत्वाविमुक्तो महाशून्यत्वमेव्यतीति । आदावास्मान्नालक्ष्यो भोक्ष इत्यत्र तत्सम्भूतिमाह ॥ **यथो-**  
**क्तमिति ॥ प्रदीपस्यैवेति** । यथा तैलाद्यपामे प्रदीपस्य निर्वाणं विनाशस्था भाविनः शून्यभावनावतन्तस्य कर्तृत्वादिविशिष्टस्यात्मनः संवृ-  
णामे निर्वाणं विमोक्ष इत्यर्थः । तापिन इति पाठे ज्ञानिन इत्यर्थ इत्याहुः ॥ **सन्स्वारोपादिति** । तथा च सत्त्वेन प्रतीतिरेव सत्ता नार्थगतं  
सत्त्वमस्त्यित्यन्तमतामिप्रायः ॥ **अर्थक्रियेति** । जलहरणादिरूपार्थक्रियेत्यर्थः ॥ **क्रियाविभागोदिति** । ब्रह्मणो वर्षशतान्ते महेश्वरस्य  
सखिहीर्षया पृथिव्यादारम्भकाणुषु क्रिया जायते । ततो विभागस्ततोऽसमवायिकारणसंयोगानां नाशस्ततो ह्यणुकानां नाशस्ततश्च्युतकादीनां महा-  
पृथिव्यादिपर्यन्तानां कार्याणां समवायिकारणनाशेन नाश इति क्रियाविभागादिक्रमेणेत्यर्थः ॥ **यथाश्रुतमिति** । शून्याविद्यया शून्येऽव्यस्तमेव  
अगच्छन्त्यकारणकमित्युच्यत इति तदभिप्रेतपक्षस्याप्यग्रे स्वप्नश्रान्तिवदेयं संवृत्त्येवोपलभ्यते यदि सत्त्वेनेत्यादिना दूषयिष्यमाणान्वादिति भावः । अत्र  
शून्याज्जगदुत्पद्यत इति परेणोक्ते किं यथाश्रुत एव कार्यकारणभावोऽत्राभिप्रेत उत तद्विद्याकल्पितत्वादिरूप इति विकल्पेनोक्त्यानाद्य छलप्रसङ्गा  
इति ज्ञातव्यम् । ननु परेण शून्ये पारमार्थिकसत्त्वस्थाङ्गाकारात्कथं तस्यासत्त्वमाश्रित्य दूषणाभिधानमित्यत आह ॥ **अत्र सर्वत्रेति** । यदि  
शून्यं सर्वविशेषविनिर्मुक्तं स्यात्तर्ह्यप्रामाणिकं स्यात्सधर्मक एव प्रमाणप्रवृत्तेर्दर्शनान्ततश्च गगनकुसुमवदसत्त्यादित्यापाद्येत्यर्थः ॥ **उपजीव्यत्वा-**  
**दिति** । अनेन मूले वरशब्दः उपजीव्यत्वात्थकोऽखिलादित्यस्य च विभक्तिविपरिणामेनानुमानयेत्यर्थ इति सूचितमिति ज्ञातव्यम् ॥ **अत**  
**एवेति** । प्रत्यक्षेण क्वचिदुपलब्धमेव क्वचित्साधनीयं न चेदं क्वचित्प्रत्यक्षेणोपलब्धमतो न साधनाहमिति परमते प्रत्यक्षाभावोक्त्याऽनुमानस्याप्य-  
भावो लभ्यत इति सूत्रकृदभिप्रायप्रदर्शनार्थमेव प्राक् क्वचिदित्यनेन दृष्टान्ताभाव उक्तोऽप्यथा तदुक्तिवर्त्यया स्यादिति भावः । अस्मदापादितं



शून्यस्यासत्त्वमभ्युपेत्य माध्यमिकः प्रत्यवतिष्ठते ॥ मा भूच्छून्यादिति ॥ दृष्टानुमानेति । प्रत्यक्षयोग्यार्थानुमापकस्यैव दृष्टानुमानत्वादिति  
 भावः ॥ सामान्यतो दृष्टयेति । तस्य प्रत्यक्षयोग्यार्थानुमापकरूपत्वादिति भावः । तादृशमनुमानं गृह्यते दर्शयति ॥ कारणस्य हति । विवा-  
 आदिकार्यं कारणजन्यं कार्यत्वाद्धटवदिति साध्यमानस्यादिकार्यकारणस्येत्यर्थः । तत्र प्रसक्तप्रतिषेधं करोति ॥ सत्त्वे निषिद्ध इति । विवा-  
 दास्पदं कारणं न सत्कारणत्वाद्वर्णदैर्घ्यादिवदित्यादिहेतुभिरिति शेषः । दण्डादिश्च पक्षतुल्य एवेति न तत्र व्यभिचारः । अन्तर्भावितसत्त्वं चेत्कारणं  
 तदसत्ततः नान्तर्भावितसत्त्वं चेत्कारणं तदसत्तत इत्यादिसण्डनोक्तहेतुभिरिति वा शेषो ज्ञातव्यः । अत एव रूपादिज्ञानं करणसाध्यं क्रियात्वा-  
 च्छिदिक्रियावदित्यनुमानं प्रसक्तप्रतिषेधसहितमतीन्द्रियार्थानुमापकं सामान्यतो दृष्टतया परैरुदाहृतमिति ज्ञातव्यम् ॥ ३० उदासीनानामपि  
 चैवं सिद्धिः ३० ॥ ॥ पटादिकार्यार्थेति । पटादिकिकीर्षवानित्यर्थः । तथा च पटादिकिकीर्षवाच्च स्यात्स तन्त्वाद्युपादानवांश्च  
 न स्यादित्यापादनद्वयमत्र विवक्षितम् । अत एव वक्ष्यति । चिकीर्षादिरहितानामिति ॥ कारणत्वमात्रमिति । तन्त्वादेर्घटादि-  
 कारणत्वाभावेऽपि पटादिकारणत्वमस्त्येवेत्यर्थः । सप्तमरसादेस्तु न क्वापि कारणत्वमतो न प्रतिबन्दी युक्तेति भावः ॥ तत्सत्त्वासम्मतैरिति ।  
 तस्य तन्त्वादिरूपकारणस्य सत्त्वासम्मतैर्न हि सतः कारणत्वं क्वाप्यावयोः सम्मतमित्यत्रोक्तत्वादित्यर्थः । मन्मते सर्वस्य जगतः सत्त्वाभावे  
 तदन्तःपातिनस्तत्त्वादेरपि न सत्त्वमिति भावः । ननु स्वयेदानमिस्मदापादितं शून्यस्यासत्त्वमङ्गादित्यैव प्रत्ययार्थानं कृतं न वस्तुतस्त्वन्मते शून्य-  
 मसत्त्विकन्तु पारमार्थिकसद्रूपं जगत्कारणं चातः सतः कारणत्वं क्वापि न सम्मतमिति रिक्तं वच इत्यत आह ॥ न हि सकलेति । तथा च  
 यत्पारमार्थिकं शून्यं न तत्कारणं यच्च संवृत्यवच्छिन्नं कारणं न तत्पारमार्थिकमतः सतः कारणत्वं न मम दवापि सम्मतमिति भावः ॥ एतदेव  
 विश्वस्येति । शून्याविद्यया सदिति प्रतीयमानत्वमेवेत्यर्थः । अनेन यथाश्रुतः कार्यकारणभावो वोत तदविद्याकल्पितत्वादिरूप इति पूर्वमभि-  
 प्रेते विकल्पे द्वितीयपक्षश्चाशङ्कित इति ध्येयम् । मूलगतचशब्दार्थमाह ॥ स्वप्नस्य भ्रान्तित्वाभाव इत्यादिना ॥ अनुपपत्तिराभास-  
 भूतैवेति । यत्सत्तत्र कारणं यत्कारणं तत्र सदित्यनुपपत्तिर्व्याप्तिरिति यावत् । तर्कज्ञाने तथा प्रतिपादितत्वात् । सा च व्यभिचाराभासमू-

वेत्यर्थः । यद्वाऽनुपपत्तिशब्देन सतः कारणत्वानुपपत्तिसाधिका सकलविक्रियातीतस्वरूपा युक्तिग्राह्या सा स्वरूपासिद्ध्यादिनाऽऽभासभूतैव सतो मृदादेर्विकारस्यानुभयमानस्वादित्यर्थः ॥ **आगममनुमानानामिति** । शक्तोऽपि ह्यन्यथाकर्तुं स्वेच्छानियमतो हरिः । कारणैर्नियतैरेव करोतीदं जगत्सदस्याद्यागमानां युक्तेः शब्दान्तराच्च पटवच्च यथा प्राणादिरित्यत्रोक्तानुमानानां चेत्यर्थः । अनुमानानामिति मूल्यातचशब्दार्थतयोक्तानामिति ज्ञातव्यम् । यद्यप्येतान्यनुमानानि नोक्तसङ्कल्पपसाधकानि तथाऽपिश्वरसृष्टौ साधनान्तरसद्भावसाधकानि भवन्तीयेतान्मानत्रेण तेपामत्रोपादानमिति ज्ञातव्यम् । प्रथमसूत्रेति । अथातो ब्रह्मजिज्ञासेति प्रथमसूत्रगतातः शब्दोक्तरीत्येत्यर्थः । प्रत्यक्षवच्च प्रामाण्यं स्वत एवागमस्य हीत्यादिनाऽऽगमप्रामाण्यस्याप्यतः शब्दार्थतया व्याख्यातत्वात् ॥ **ॐ नाभाव उपलब्धेः ॐ ॥ ३० वैधर्म्याच्च न स्वर्मादिवत् ३० ॥ ॥ अनुमानेऽतिप्रसङ्ग इति** । पुरुषेच्छानुसारेणेत्यत्रोक्तमस्मदनुमानं महदादिकार्यस्य कुलालादिजन्यतासाधनसमानयोगक्षेमिन्युक्तोऽतिप्रसङ्ग इत्यर्थः ॥ **प्रसादादित्युक्तमिति** । तथा च ब्रह्माद्यपेक्षयैव कार्यमुत्पद्यतामिति श्वरसङ्कल्प एव प्रसादरूप इति भावः ॥ **सिद्धसाधनतेति** । पक्षतावच्छेदकसामानाधिकरथेन साध्यसिद्धेर्दृश्यत्वे रजतादौ तादृशसिद्धेर्जातत्वात्सिद्धसाधनतैव नांशतः सिद्धसाधनता पक्षतावच्छेदकनानात्व एव तस्य दोषत्वादित्यवधेयम् ॥ **बाधश्चेति** । यद्यपि समानप्रकारकविरहज्ञानस्यैव सिद्धिप्रतिबन्धकतया नांशो बाधस्य प्रतिबन्धकत्वं तथाऽपि पक्षतावच्छेदकावच्छिन्ने सर्वत्र जायमानाया अनुमितेस्तदंशे प्रमात्स्वबाध इत्यत्र तात्पर्यमित्याहुः ॥ **आद्ये तूक्तमेवेति** । सता चेद्वैतसिद्धिः स्यादित्युत्तरं प्राथमाधिकरणे उक्तमेवेत्यर्थः । सत्यं प्रमाणं दृश्यं चेत्तत्र व्यभिचारो न चेदज्ञानासिद्धिरित्युक्तमुक्तमेवेत्यर्थ इति केचित् । तत्र तत्सत्यं प्रमाणं प्रत्यक्षं चेत्कथमज्ञानासिद्धिरुद्भावेति चिन्त्यम् ॥ **अन्यथा तद्विशिष्टेति** । न चानुमानाद्युपपत्तीनां कालमादाय विशिष्टव्यवहारोपपत्तिरिति वाच्यम् । तदेतदिति सर्वं वा दृश्यं वा स्थितिगोचरम् । साक्षिसिद्धेन कालेन खचित्तं होव वर्तते इत्यत्र प्रथमाध्याये काले प्रमाणान्तरप्रवृत्त्यसम्भवस्य निगुणतरमुपपादितत्वादिति भावः । ननु ज्ञानग्राहकस्य साक्षिणः प्रामाण्यग्राहकत्वं स्वभावत एव चेत्कथं प्रपञ्चो दृढदृष्टः शुक्तिरजनादिकं तु समुपवद्वष्टमिति विवेको ज्ञातुं शक्य इत्यत आह ॥ **कृतव्युत्पादनमिति** । प्रथ-

भाव्यायेऽतो दोषप्रतीतस्य सत्यत्वं साक्षिणा मतमित्यत्र न साक्षां ज्ञानं गृह्यप्रमाणमेवैतदिति गृह्णाति किन्तर्ह्यदोषं चेत्प्रमाणं सदापि चेदप्रमाणमिति व्यवस्थया । यदा त्वार्थतत्वेन प्रामाण्यं निर्धारयिषितं तदा सजातीयविजातीयसंवादविसंवादभावलक्षणया परीक्षया दोषाभावं निश्चित्य प्रामाण्यमवधारयति । दोषदर्शने त्वप्रामाण्यम् । प्रपञ्चप्रतीतिश्च प्रयत्नेनान्विष्यापि दोषमपश्यन्प्रामाण्यमेवावधारयतीति तत्सत्यत्वं साक्षिसिद्धम् । न चैवं शुक्तिरजतादीनां दोषाप्रतीतिदशायां प्रामाण्यानवधारणात् । तत्प्रतीतौ त्वप्रामाण्यानिश्चयात् । यदा तु निष्क्रम्यप्रवृत्त्यनुरोधेन तत्रापि कदाचित्प्रामाण्यावधारणं तन्मानसमेव न साक्षिरूपमित्यादित्युत्पादनं कृतं तत्रैवानुसन्धेयमित्यर्थः ॥ छ ॥ भेदस्य द्विष्ट्वपक्षमाश्रित्याह ॥ **भेदो हि प्रती-यमान इत्यादि** । विशेषतया वा व्यावर्ततया वेत्यर्थः । भेद एकस्य धर्मोऽपरानिरूप्य इति मतमाश्रित्याह ॥ **यद्वा घटादिति ॥ विशेषो-प्ययोर्यदपटयोरिति** । अर्थ भावः । भेदो हि संयोगादिवदुभयधर्मः । स चोभयसम्बन्धितयैवावभासते न पृथक् । अत एवेकतं प्राग्भेद इत्येव प्रतीतेरभावादिति । उभयसम्बन्धिता च कदाचित्तिद्विशेषणता कदाचिद्विशेष्यता । एतदुभयरूपोभयसम्बन्धितया भेदज्ञानमभयज्ञानार्थानम् । उभयज्ञाने भेदस्य तत्सम्बन्धित्वेन प्रत्येतुमशक्यत्वात् । उभयज्ञानं च भेदज्ञानापेक्षं द्विष्टविशिष्टार्थप्रतीतिर्भेदज्ञानजन्यत्वात् । अतोऽन्योन्याश्रयत्वमिति ॥ **न हि देवदत्तेति** । इदं च देवदत्तविशेषणं दण्ड इति यदा दण्डे देवदत्तविशेषणत्वं प्रकारतया भासते तदभिप्रायकमेवेति ज्ञातव्यम् । तेन दण्डी देवदत्त इति ज्ञाने हि दण्डो विशेषणतया भासते । न चात्र देवदत्तज्ञानं कारणमिति काश्चिदभ्युपेति । विशेषज्ञानस्य विशिष्टज्ञानाहेतुत्वात् । अतः कथमेतदिति शङ्कानवकाशः । दण्डीति ज्ञाने दण्डे विशेषणत्वस्य संसर्गमयादया भानेऽप्युक्तज्ञान इव प्रकारत्वेनाभावात् । न च भेदनिष्ठविशेषणतादेरपि संसर्गमयादयैव भाने कथं तत्र घटपटरूपविशेष्यज्ञानं कारणं स्यादिति वाच्यम् । ससम्बन्धिकपदार्थेषु विशेषणत्वादिरूपसम्बन्धिसम्बन्धस्य प्रकारतयैव भानमित्याशयात् । विशेषणादिप्रतीतिविशेष्यादिप्रतीतिकायत्वादित्यादिति तत्त्वनिर्णयटीकामप्ययमेवाभिप्रायो वर्णनीयः ॥ **भेदापेक्षमिति** । भेदप्रतीत्यपेक्षमित्यर्थः । एतदेवोपपादयति ॥ **न हि भेदाप्रतीतिविति** । ननु भेदस्य घटपटविशेषणतया प्रतीतिसमये घटपटयोस्तद्विशेष्यत्वमपि प्रतीयत एव । समानसंबिद्धत्वात् । तथा च घटपटविशेषणतया भेदप्रतीतिर्घटपटप्रतीत्यभावेऽभाववद्भेद-

विशेष्यतया घटपटप्रतीतेरपि भेदप्रतीत्यभावे भावऽइत्येव कस्माद्भेदप्रतीत्यपेक्षत्वमत्र नोपपादितमिति चेन्नैवं शङ्क्यम् । भेदे हि घटपटविशेषणत्वं यदा प्रकारतया भासते तदा घटपटयोर्विशेष्यत्वं संसर्गमयद्वैतैव भासते न प्रकारत्वेन येनोक्तरीत्या तत्र भेदप्रतीत्यपेक्षा स्यादतोऽत्र द्वित्वप्रतीति-  
द्वारैव भेदप्रतीत्यपेक्षत्वमुपपादितमिति ध्येयम् ॥ एवं विशेष्यतयेति । विशेष्यत्वारूप घटपटसम्बन्धित्वस्य प्रकारतया भेदप्रतीतावित्यर्थः । द्रष्ट-  
व्योऽन्योन्याश्रयत्वमिति शेषः । तद् व्युत्पादनं प्रागेव कृतमत्रासुसन्धेयम् ॥ तदापत्तेरिति । प्रतीत्यनुपपत्त्यापत्तेरित्यर्थः ॥ वहिन्त्राचिन्तयेति ।  
वहिनं देशान्तरियानर्थनानावास्तुपूर्णौ नौः । तच्चिन्ता धनवतां तादृशवस्तु वाणिजानामेवोचिता नार्द्रकवणिजः । तस्य दरिद्रत्वेन धनस्यैवाभावा-  
दिति भावः ॥ विशेषणनिष्ठैवेति । स्वमित्वेनोभयसम्मतविशेषणविशेषितवस्तुस्वरूपनिष्ठैवेत्यर्थः । नन्वेवं गौरवमित्यरुचेराह ॥ किञ्चेति ॥  
न विशिष्टप्रत्यय इति । विशिष्टस्याखण्डवस्त्वन्तररूपत्वादिति भावः । नन्वेवं दण्डादौर्विशेषत्वमेव कुतः । तत्प्रतियोगिक्रवैशिष्ट्यस्य विशिष्ट-  
ज्ञानेऽभावात् । न च जनकीभूतज्ञानविषयत्वमेव विशेषत्वमिति वाच्यम् । अनुमितिजनकीभूतज्ञानविषयस्यापि व्याप्यादेरनुमिति विषयविशेषणत्वा-  
भावादित्यनुशेयनाह ॥ यद्वेति ॥ उद्दिश्येति । सम्बन्धीकृत्येत्यर्थः । न तु निर्दिश्येत्यर्थः । ज्ञाने तदभावात् ॥ तत्प्रसङ्गादिति । धर्म-  
प्रतियोगिभावेन विलक्षणवस्तुद्वयप्रतीतिप्रसङ्गादित्यर्थः ॥ आकिञ्चित्करत्वादिति । अत्र दोषस्य किं धर्मप्रतियोगितया विलक्षणवस्तुद्वयप्रतीति-  
प्रतिबन्धकतयोपयोग उताभेदभ्रमजनकतया । नाद्यः । भेदभ्रहस्योक्तप्रतीत्यनुकूलत्वे हि तद्विघटकतया दोषः प्रतिबन्धको भवेत् । अन्यस्य  
तद्विघटनीयस्य तत्राभावात् । कार्यानुकूलकिञ्चिद्विघटकस्यैव प्रतिबन्धकत्वात् न च तदस्ति । भेदस्य स्वरूपसत एवोक्तप्रतीतिजनकत्वाङ्गीकारात् ।  
अत एव न द्वितीयः । स्वरूपसताभेदेनोक्तप्रतीतिर्विरोधिन्या उत्पत्ताभेदभ्रमजननस्यासम्भवात् । न हि विरोधिदेशनेऽनाहार्यारोपो दोषेण जाय-  
मानः क्वचिद्दृष्ट इति भावः ॥ किञ्चेति । अनेनोत्तरत्र सम्बन्ध इत्युक्तं दर्शितमिति ज्ञातव्यम् ॥ छ ॥ ॥ स्वरूपतो ज्ञान इति । धर्म-  
स्वरूपस्येतरव्यावृत्ततया सामान्यतो ज्ञान इत्यर्थः ॥ तर्हीदमेव वाक्यमिति । धर्मस्वप्रतियोगित्वतद्भेदा इति वाक्यमेव विशेषप्रतीताव-  
न्योन्याश्रयपरिहारतया व्याख्यायताम् । वस्तुतोऽन्योन्याप्रतियोगिकयोर्घटपटस्वरूपभेदयोरित्यादिना वहिरेव तत्परिहारकथनेन किमिति भावः ॥

**तद्भेदश्चेति पृथग्भेदग्रहणेति ।** अत्र यद्यपि तद्भेदा इति वक्तव्यं तथैव मूले पाठात्ताऽपि धर्मित्वं च प्रतियोगित्वं च तद्भेदश्चेति विग्रहोऽ-  
 त्त्राभिमत इति प्रदर्शनार्थैवमुक्तमिति मन्तव्यम् । विशेषणं विशेष्यं चेति पृथग्विशेषणादिग्रहणविशेषाच्च नैवं शक्यमित्याशयेनाह ॥ **विशेषण-  
 विशेष्यभावेनेत्यादि ॥ उक्तमिति ।** संयोगश्च विभागश्च भेदश्चैव पृथक् पृथक् । अन्योन्यप्रतियोगेन ह्युभयोरपि दृश्यत इत्यादिनोक्त-  
 मित्यर्थः । तथा च विशेषणविशेष्यभावेन भेदग्रहणस्य धर्मिप्रतियोगिप्रकाराद्भेदाभावस्य पूर्वमुक्तत्वादत्र च विशेषणादेः पृथग्रहणान्न स्वमतेनायं  
 परिहारो वक्तुं शक्यत इति भावः । विशेषणादिभावेन भेदग्रहणस्य धर्मिप्रतियोगिप्रकाराद्भेदाभाव इत्यत्र न केवलं पूर्वोक्तिरेव ज्ञापिका किंस्वत्र-  
 त्यमपि ज्ञापकमस्तीत्याह ॥ **अत इति ।** विशेषणादिभावेन भेदग्रहणस्य धर्मिप्रतियोगिप्रकाराद्भेदाभावादित्यर्थः ॥ **व्युत्पादनमपीति ।**  
 अन्यथाऽस्यामुना भेद इति वक्तुं न शक्यत इति यथा व्युत्पादनं कृतं तथाऽन्यथेभौ भिन्नावित्यादि वक्तुं न शक्यत इति पृथग्व्युत्पादनं न कृतम् ।  
 अन्यथा तत्पृथक् तत्कर्तव्यमित्यर्थः । एतेन विशेषणविशेष्यभावेन भेदग्रहे योऽयमन्योन्याश्रय उक्तस्तस्य स्वमते परिहारो मूले नोक्तोऽतो न्यूनते-  
 त्याशङ्काऽपि निरस्ता । विशेषणादिभावेन भेदग्रहस्य धर्मिप्रतियोगिप्रकाराद्भेदाभावेन पृथक् परिहाराभावस्यादोषत्वात् ॥ छ ॥ ॥ **आपाद-  
 कानभ्युपगमेनेति ।** भेदज्ञानं यदि धर्म्यादिज्ञानार्धीनं स्यात्तदाऽन्योन्याश्रयः स्यादिति तर्कं यदापादकं भेदज्ञानस्य धर्म्यादिज्ञानार्धीनत्वं  
 तदनभ्युपगमेनेत्यर्थः ॥ **कारणार्थस्याधृत्तेरिति ।** आवर्तितस्यादिपदस्य कारणत्वमर्थ इत्यर्थः । नन्वप्रमाखरुपाभेदप्रतीतिर्न सत्या येनान्योन्या-  
 श्रयप्रतिबद्धा स्यात्किन्तु विषयवत्स्वयमपि संवृतिकास्थिता तत्र चान्योन्याश्रयस्वादिना दौर्घट्यं भूषणमेवेत्याशयेन शङ्कते ॥ **तद्धर्ममिति ।**  
 प्रमात्वमित्यर्थः ॥ **इति शेष इति ।** ततश्चेयं मूलयोजना । भेदः कथं ग्राह्यो न कथमपीति यः परिपृच्छत्याक्षिपति । भेदप्रतीतिरेव नास्तीति  
 प्रतिजानत इति यावत् । तेन वादिना तदुपपत्तये धर्म्यादिभेदग्रहणादन्योन्यसंश्रय उक्त आपादितस्तेन च विपर्ययपर्यवसाने भेदप्रतीतिरेव लभ्यते ।  
 तथा च तत्प्रतिज्ञानमेतदापादनं च परस्परं व्याहतमिति ॥ **सांघृत्तिप्रतीतिरिति ॥ भेदपूर्वं वस्त्विति ।** भेदप्रतीतिपूर्विका वस्तुप्रतीति-  
 रिति नेत्यर्थः ॥ **उक्तदोषादिति ।** भेदप्रतीतिनुभवादित्युक्तदोषादिति भेद इत्येव प्रतीतेरनुभवादित्यर्थः ॥ **अभेदेन प्रतीत इति ।**

भेदप्रतीतिः पूर्वं प्रतीयमाने वस्तुन्यभेद एव प्रतीयत इत्येव भेदाभेदौदासीन्येन वस्तुप्रतीतिरभावादित्याशयः ॥ सत्तावत्कारणं वेति । सत्ता-  
विशिष्टं कारणं वेत्यर्थः ॥ कारणे सत्ता वेति । कारणे बीजादौ सत्ता नान्तर्भवति किन्तु सत्ता तदस्यैवोपलक्षणमिति वेत्यर्थः ॥  
अथ कारणस्येति । सत्ताविशिष्टे कारणे न सत्ताऽऽत्माश्रयत्वप्रसङ्गात् । अतः सत्ताविशिष्टस्य कारणस्यासत्त्वमेव प्राप्तमि-  
त्यर्थः ॥ असत् एव कारणत्वमिति । कारणसत्तायास्तदस्यतयोपलक्षणत्वेऽसत् एव बीजादेः कारणत्वमायातमित्यर्थः ॥ सर्व-  
स्यापीति । भेदो दुर्ग्राह्य इति प्रतिज्ञाय तदुपपत्तये यदन्योन्याश्रयत्वमापादितं तत्तावत्स्वव्याघातकमिति । किञ्च भेदः कथं ग्राह्य-  
इत्यादिनोपपादितं । यच्च भेदस्यापि भेदान्तरभेदात्वेऽनवस्थेयुक्तं तदभेदस्यायमभेदोऽन्तराङ्गकारोऽनवस्थेयपि वक्तुं शक्य-  
त्वात्स्वव्याघातकम् । तथा भिन्ने भेदनिवेशश्चेत्यादिकमपि स्वव्याघातकम् । अभेदोऽपि क्रिमाभिन्ने वर्तते उत तद्रहिते । अथोऽपि तैवैवभेदेना-  
भिन्नतायामात्माश्रयत्वम् । अभेदान्तराङ्गकारे त्वनवस्था । द्वितीये तु घटपटयोरभेदापात्तिरित्यपि वक्तुं शक्यत्वात् । तथा न तावत्प्रत्यक्षेण  
भेद एव दृश्यते भेद इत्येव प्रतीतिरनुभवादित्यादिनोक्तमपि स्वव्याघातकम् । बिम्बप्रतिबिम्बयोर्न तावत्प्रत्यक्षेणाभेद एव दृश्यते । अभेद इत्येव  
प्रतीतिरनुभवाद्बस्तुनोऽपि प्रतीतौ न तावदभेदपूर्वं वस्तुप्रतीतिरुक्तदोषात् । नापि वस्तुप्रतीतिपूर्विकाऽभेदप्रतीतिः । भेदेन प्रतीतेऽभेदप्रतीतिवति-  
प्रसक्तेः । न च युगपत् । भेदप्रतीतिं प्रति वस्तुप्रतीतिः कारणत्वेन यौगपद्यायोगात् । न च प्रकारान्तर्मस्तीति साम्यात् । तथा सत्तावत्कारणं  
वेत्यादिनोक्तमपि स्वव्याहृतम् । असत्तावत्कारणं वा कारणेऽसत्ता वा । अथ कारणस्य सत्त्वम् । आत्माश्रयत्वप्रसङ्गेनासत्ताविशिष्टे सत्त्वाभा-  
वात् । द्वितीये तु सत् एव कारणत्वम् । असत्त्वस्योपलक्षणत्वेन कारणकोटावप्रवेशादिति साम्यादिति सर्वस्यापि स्वव्याघातकत्वादित्यर्थः ।  
असाधारणमयुक्ताङ्गाधिकत्वं चाह ॥ भेदस्य सत्तायाश्चेति । स्वव्याघातकमुत्तरं जातिरिति सामान्यलक्षणस-  
द्भाव इत्यर्थः ॥ अहेतुप्रसङ्गेति । भेदप्रतीतावन्योन्याश्रयत्वापादनं यत्तावदहेतुसमान्तरमूतम् । साधनस्य साध्यार्थपेक्षया पूर्वमङ्गीकारयित्वा  
साध्यस्यापि साधनापेक्षया पूर्वभावमुपपाद्यान्योन्याश्रयत्वापादनेनहेतुत्वचोदनेनहेतुसम इति तल्लक्षणस्यात्र सत्त्वात् । धर्म्यादिप्रतीतिरूपसाधनस्य

भेदप्रतीतिरूपसाध्यापेक्षया पूर्वभावोऽवश्यमङ्गीकार्यः । अन्यथा साधनत्वासम्भवात् । न च सम्भवति । भेदप्रतीतिरूपसाध्याभावे धर्म्यादिप्रती-  
 तिरूपसाधनस्याप्यसम्भवात् । ततश्चान्योन्याश्रयत्वापत्त्या न भेदो गृह्यते शक्य इति स्वयोक्तत्वात् । न च हेतोर्विकल्प्य साध्यार्थपूर्वापरसहो-  
 दयम् । त्रेधाऽपि तस्य हेतुत्वभङ्गो हेतुसमो भवेदिति हेतोस्त्रैकाल्यासिद्धेरेव तल्लक्षणतयाऽभियुक्तैरुक्तत्वात्कथमेतदिति वाच्यम् । तत्र हेतोः  
 साध्यसहभावपश्चाद्भावपक्षयोरेहेतुत्वाभिधानस्यैतज्जात्यारोप्यान्योन्याश्रयत्वापादनानुपपादकतया हेतोः पूर्वभाव एव स्वीकार्य इत्यस्योपपादनार्थ-  
 मेवोक्तत्वेन लक्षणान्तर्गतत्वेनानभिप्रेतत्वात् । तथा च पूर्वोक्तलक्षणमेवैतल्लक्षणप्रणेतृणामभिप्रेतमिति काऽत्र कथता । नचयुक्तमेव साध्यस्य पूर्व-  
 भावमुपपाद्यान्योन्याश्रयत्वापादनमेतज्जातिलक्षणान्तर्गतम् । अन्यथा सदुत्तरान्योन्याश्रयत्वापादनस्याप्येतज्जातिलक्षणापादनेः । न च प्रकृते भेदप्रती-  
 तिरूपसाध्यस्य धर्म्यादिप्रतीतिरूपसाधनापेक्षया पूर्वभावोऽयुक्तः । भेदस्याप्रतीतावस्यामुष्मादिति वैलक्ष्येन धर्म्यादिप्रतीतिरेवासम्भवादित्युक्तत्वात् ।  
 तथा च कथमिदमेहेतुसमान्तर्भूतमिति चेन्न । भेदस्य धर्मिस्वरूपताया उपपादितत्वेन धर्मिप्रतीतिरेव भेदप्रतीतितया स्वयोपपादितस्यापि  
 भेदप्रतीतिर्धर्मिप्रतीत्यपेक्षया पूर्वभावस्यायुक्ततमत्वात् । अस्यामुष्मादिति वैलक्ष्यण्यप्रतीतिश्च प्रकारान्तरेणोपपादितत्वात् । तदिदमुक्तं भेदस्य  
 स्वरूपातिरिक्तताया अयुक्तताया एवाङ्गीकारादिति । तस्मान्न किञ्चिदत्रानुपपन्नमिति । भेदस्यापि भेदान्तरभेदात्वेऽनवस्थेत्यापा-  
 दनं तु प्रसङ्गसमान्तर्भूतम् । अनवस्थाभासवाचः प्रसङ्गसमजातितैर्युक्तत्वात् । न च सिद्धे दृष्टान्तेहत्वादौ साधनप्रश्नपूर्वकमिति पूर्वभागाया-  
 त्राभावात्कथमेतदिति वाच्यम् । तस्य स्फुटप्रतीत्यर्थत्वेन लक्षणशरीरान्तर्गतत्वात् । अन्यथाऽननुगमापत्तेः । अत एव पद्धतावनवस्थाभासप्रसङ्गं  
 प्रसङ्गसम इत्येवोक्तम् । यच्च भिन्ने भेदनिवेश इत्यादिसत एव कारणत्वमित्यन्तं खण्डनत्रयं तन्निरसमान्तर्भूतम् । तथा हि । धर्मस्य तदतद्रूप-  
 विकल्पानुपपत्तिः । धर्मिणस्तद्विशिष्टत्वमङ्गो नित्यसमो भवेदिति हि तल्लक्षणम् । अत्र चाद्ये खण्डने प्रपञ्चो भिन्न इत्युक्ते भेदरूपधर्मस्य भिन्ना-  
 श्रितत्वाभिन्नाश्रितत्वविकल्पानुपपत्त्या प्रपञ्चरूपधर्मिणस्तद्विशिष्टत्वमङ्गाभिधानात् । द्वितीये तु भेदप्रतीतौ वस्त्वपि प्रतीयत इत्युक्तेन तावद्भेदपूर्व-  
 वस्तुप्रतीतिरित्यादिविकल्पानुपपत्त्या भेदप्रतीतिरूपधर्मिणो वस्तुविषयकस्वरूपधर्मेशिष्टया भङ्गाभिधानात् । तृतीयेऽपि सद्भावादिकारणमित्युक्ते



सत्तारूपधर्मस्य विशेषणत्वोपलक्षणविकल्पानुपपत्त्या धर्मिणो बीजादेस्तद्वैशिष्ट्यभङ्गाभिधानादिति । मार्यातिशब्दस्य साधुत्वं पूर्वोक्तं स्मारयति ॥  
**मायाशब्दस्येति ॥ अन्यस्यासम्भवादिति ।** परजातिरूपस्य सत्यत्वस्यापरजातिरूपस्य ज्ञानत्वस्यापरिच्छिन्नपरिमाणवत्त्वादिरूपस्यानन्त-  
 त्वस्य च निर्धर्मिकेऽसम्भवादित्यर्थः । दुःखताविरुद्धमित्यत्र स्वार्थे तद्धित इति ज्ञातव्यम् ॥ **व्याख्यानाच्चेति ।** वैदिकानां सत्यज्ञानान्तश्चतुर्मुक्तान-  
 न्तपदानामिति शेषः । अस्यातिनिकटमविक्रियं मुरारैः परमपदं प्रणयादमीष्टवीमित्युत्तरार्धेनान्वयः । शङ्कते ॥ **सूत्रहेतुविशेषस्येति ।** दूष्यत्वेन दृश्य-  
 त्वाद्यन्यतमेहेतुविशेषस्यानुपादानादित्यर्थः । तथा च सूत्रे स्वप्नादिवदिति दृष्टान्तमात्रमुक्तं न कोऽपि हेतुविशेष उक्तः । तेन ज्ञायते स्वप्नादिदृष्टान्तेन मिथ्या-  
 त्वसाधकं यावत्साधनं तावत्सर्वमप्यत्र दूष्यतयाऽभिमतमिति । तेन च मिथ्यात्वं निष्प्रमाणकमिति ज्ञापितमित्यस्तु किं चशब्दस्यैतदर्थकत्ववर्णनेनेति  
 भावः ॥ **सति शब्द इति ।** अनुक्तसमुच्चयवाचकशब्दे सतीत्यर्थः । अत्र मिथ्यात्वे प्रमाणसामान्याभावो ज्ञानीयः । स चानुक्तसमु-  
 च्चयकेन चशब्देन शक्यैव ज्ञाप्यते स्वप्नादिवदिति दृष्टान्तमुक्त्वा हेतुविशेषानुपादानं तूत्तरास्याऽनुमानसामान्याभावज्ञापकतया सावकाशेन  
 प्रमाणसामान्याभावज्ञापनायालमतो न तदादरणं भाष्यकृता कृतमित्यर्थः ॥ २-२-८ ॥ ३० न भावोऽनुपलब्धेः ३० ॥ **अद्वि-  
 तीयमित्यर्थ इति ।** सजातीयभेददूष्यमित्यर्थः । सहोपलम्भनियमादित्यस्यायमर्थः । यद्येन नियतसहोपलम्भनं तत्ततो न भिद्यते यथैकस्मा-  
 न्चन्द्रमसो द्वितीयश्चन्द्रमाः । नियतसहोपलम्भनश्चार्थो ज्ञानेनेति व्यापकविरुद्धोपलब्धिः । निषेधो हि भेदः । सहोपलम्भननियमेन व्याप्तौ यथा  
 भिन्नावस्थिनौ नावयं सहोपलभ्येते । कदाचिदपि धानेऽन्यतरस्यैकतरस्योपलब्धेः । सोऽयमिह भेदव्यापकानियमविरुद्धो नियम उपलभ्यमान-  
 स्तद्व्याप्यं भेदं निवर्तयतीति ॥ **विज्ञानसन्तानाभिनि ।** घटपटस्तम्भादिविज्ञानसन्ततीनामित्यर्थः ॥ **अनुभवावार्थत्वादिनि ।** धातू-  
 नामनेकार्थत्वादिति भावः । नन्वेवमन्वित्युपसर्गस्य वैयर्थ्यमित्यत आह ॥ **उपसर्गो हिति ॥ व्यञ्जका एवेति ।** धातुगतशक्यताव-  
 च्छेदकरूपोपसन्दानापरपर्यायोक्तका एवेत्यर्थः । यथा प्रजयतीत्यत्र जिघातोरेव प्रोत्तरजित्वेन प्रकृष्टजये शक्तिकल्पनाप्रकृष्टजयोक्तत्वं प्रेत्यस्यैवं  
 भूधातोरेवानुत्तरमूलेन ज्ञानविशेषशक्तिकल्पनाच्छ्रुततावच्छेदकरूपमुपसन्दानत्वापरपर्यायोक्तकरूपमेवानुपसर्गस्य न पुनरर्थविशेषे शक्तत्वस्वरूपं

वाचकत्वमिति भावः । इदं च परीतिमाश्रित्यैवोक्तं न वस्तुतः । उपसर्गतो वस्तिवत्यत्र वीत्यस्योपसर्गादेनोत्तरपदार्थविशेषकत्वादिति पूर्वमुक्त-  
 त्वात् । समिति ह्युपसर्गेण परमुल्यार्थतोच्यत इति वक्ष्यमाणत्वाच्च । उपसर्गाणां यथार्थविशेषवाचकत्वमेव नोपसन्दानत्वं तथा तर्कताण्डवे प्रति-  
 पादितं तत्रैवानुसन्धेयम् । उपसर्गविशेषाभिप्रायेणैवैतदित्यन्ये । वस्तुतस्तु पूर्वसूत्र इत्वात्रापि सूत्रे कर्तृसाधनेन भावशब्देन सद्रूपं ज्ञानमुच्यते ।  
 विज्ञानवादे ज्ञानादन्यस्य सत्त्वात् । ज्ञानमित्यनुस्त्वा भाव इत्युक्तिस्तु नासतोऽदृष्टत्वादिति शून्यवादिनं प्रत्युक्तो दोषो नास्माकमिति पूर्वपक्षोऽप्य-  
 नार्थमिति चन्द्रिकानुसारेण भावशब्दार्थोऽवगन्तव्यः । ननु न लोकाव्ययानिष्ठेति षष्ठीप्रतिषेधात्कथमनुभवस्य विरुद्धत्वादिति निष्ठायोगे षष्ठीत्यत  
 आह ॥ **सम्बन्धमात्र इति** । नात्र कर्तृकर्मणोः कृतीत्यनेन कर्तरि षष्ठी येनोक्तनिषेधावसरः किन्तु षष्ठी शेष इत्यनेनैवात्र च न  
 तन्निषेधाप्राप्तिरिति भावः ॥ २-२-९ ॥ ॐ **नैकामिन्नसम्भवात्** ॐ ॥ मूले विधिमित्यन्यत्र तस्य सप्तभङ्गित्वमाहेत्युच्यते ।  
 इदं च तदभिमतविश्वशब्दार्थाज्ञाने मुज्ञानं न भवतीत्याशयेन तन्मते विश्वशब्दगृहीतार्थान्दर्शयति ॥ **द्विविधं तावदित्यादिना** ॥  
**रूपरसेति** । पृथिव्यादिभूतचतुष्टयं स्थावरं जङ्गमं चेत्यर्थः ॥ **लोकाकाश इत्यादि** । उपर्युपरिस्थितानां लोकानामन्तर्वर्ती लोकाकाशः ।  
 तेषामुपरि मोक्षस्थानमलोकाकाशः । तत्र लोकानामसत्त्वात् ॥ **अनेकदेशवर्तिनीति** । तथा चास्ति कायशब्दो न्यायनये समावयशब्द इव  
 तन्मते पारिभाषिक एव न त्वभिधानादिसिद्ध इति भावः ॥ **आस्रव इति** । आस्रावयति पुरुषं विषयेष्वितीन्द्रियादिकमास्रवशब्दगच्छमित्यर्थः ।  
 आस्रवयतीत्यास्रव इत्यन्ये । बन्ध इति बन्धक इत्यर्थः ॥ **घातकचतुष्टयेति** । घातकं च चतुष्टयं चेति विग्रहः ॥ **प्रतिबन्धकमिति** ।  
 अज्ञानमिथ्याज्ञानादिकमित्यर्थः ॥ **शरीरसंस्थानेति** । शरीरसंस्थानं च तदभिमानश्च तस्मिन्निश्च तत्प्रत्युक्तसुखदुःखे च तेषां हेतुभूतं कर्मेत्यर्थः ।  
 तथा चैतेषां चतुर्णां हेतुभूतं यत्कर्मचतुष्टयं तच्चतुष्टयशब्देन विवक्षितमिति भावः ॥ **निर्जरो मोक्षसाधनमिति** । निःशेषं जरयति बन्धमिति  
 व्युत्पत्तेरिति भावः । तच्च तपोमलपङ्कधारणात्मानमौनवीरासनतिष्ठद्रोजनतताशिलारोहणकेशोन्मूलनादिरूपमिति ज्ञातव्यम् ॥ **संवर इति** । संवृणो-  
 त्तीन्द्रियद्वारमिति व्युत्पत्तेरिति भावः ॥ **मोक्ष इति** । फलज्ञानस्यापि प्रवर्तकत्वमभिप्रेत्य मोक्षोपयोगिमध्ये मोक्षोऽपि परिगणित इति ध्येयम्

सम्यग्दर्शनशब्देन पुद्गलस्य देहस्याभाविक्त्वत्वेन दर्शनं पुद्गलस्यासनो देहविविक्तत्वेन वा दर्शनं विवक्षितम् । स्वसमर्थनियमपरिपालनमेव सम्यग्दर्शन-  
शब्देन विवक्षितमित्याहुः । सम्यक् चारित्रं चाहंसाप्राधानको धर्मः । धर्मोऽहिंसापरो नान्यो ज्ञानं पुद्गलदर्शनमिति वक्ष्यमाणत्वात् ॥ अवक्त-  
व्यमिति । अनिर्वचनीयं सदसद्विलक्षणमित्यर्थः ॥ सदवक्तव्यं चेति । सत्त्वे सति सद्विलक्षणमित्यर्थः ॥ असदवक्तव्यं चेति । असत्त्वे  
सत्यसद्विलक्षणं चेत्यर्थः ॥ अतदित्यवक्तव्यमिति । तथा चातत्सर्वमित्यस्य सदसदात्मकत्वे सति सदसद्विलक्षणमित्यर्थ इति भावः ॥ अनै-  
कान्तवाद इति । अनियमवाद इत्यर्थः ॥ द्रव्यरूपेणेति । प्रकृतिरूपेणेत्यर्थः ॥ अवस्थाभेदेनेति । कार्यविशेषात्मनेत्यर्थः ॥ एका-  
न्तदर्शनस्येति । नियमदर्शनस्येत्यर्थः ॥ कष्टां दशामाविष्ट इति । व्याहृतभार्षा स्यादित्यर्थः ॥ कथितैव गतिरिति । अङ्गा-  
कारपरित्यागाभ्यामुभयत आकृष्टोऽयमित्यादिना कथितैव गतिरित्यर्थः ॥ स्यादस्ति नास्ति चेति पक्षादिति । सदसत्स्यादिति पक्षद्वयं  
स्वीकृतेमेवेति पुनस्तदङ्गीकारो व्यर्थस्तत्परित्यागो च सप्तभङ्ग्यङ्गीकारभङ्ग इति भावः । ननु सदित्येकः प्रकारोऽसदिति द्वितीयः सदसदात्मक  
इति तृतीय इति पूर्वमुक्तत्वात्तथैव व्यवहर्तव्यम् । स्यादस्तीत्यादिविलक्षणव्यवहारः कथमिति चेत् । उच्यते । पूर्वं शिष्याणां सुबोधाय तच्छास्त्रिय-  
शब्दानामर्थानुवाद एव कृत इदानीं स्वात्मनस्तदभिज्ञत्वद्योतनाय तच्छास्त्रियशब्दैरेव व्यवहर्तमिति न कोऽपि दोषः । ते च शब्दाः स्यादस्ति  
स्यानास्ति स्यादवक्तव्यं स्यादस्ति च नास्ति च स्यादस्ति चावक्तव्यश्च स्यादस्ति च नास्ति चावक्तव्यश्चेति सप्तभङ्गी-  
प्रतिपादकास्तच्छास्त्रिया ज्ञेयाः । अत्र स्याच्छब्दस्तिङन्तप्रतिरूपको निपातोऽनेकान्तद्योती । यथाऽऽहुः वाक्येष्वनेकान्तद्योती गम्यं प्रति विशेष-  
षणम् । स्यान्निपातोऽर्थयोगित्वात्तिङन्तप्रतिरूपक इति । तथा च स्यादस्तीत्यादौ वाक्ये स्याच्छब्दात्कथञ्चिदर्थोऽस्तीत्यादिभिरनुक्तः प्रतीयते ।  
तेनानियमरूपेऽनेकान्तिकोऽवागम्यत इति ॥ व्याहृतिश्चेत्यपीति । व्याहृतं सदेत्युत्तरानुवादादिदमुक्तमिति ज्ञातव्यम् ॥ रूपभेदेनेति ।  
केनाचिद्रूपेण सत्त्वेनचिद्रूपेणासादित्यादिरूपेणेत्यर्थः । कालतो रूपतथावस्थवैचित्र्यलक्षणमनैकान्त्यमनङ्गीकुवाणो वादी कोऽपि नास्तीत्यनुक्तम् ।  
साङ्ख्यवैभाषिकनैयायिकादीनामेव तथाभूतानां सत्त्वात् । न हि वैभाषिकमते एकस्यैव वस्तुनः कालतोऽवस्थवैचित्र्यरूपमनैकान्त्यमुपपद्यते । ते

पदार्थानां क्षणिकत्वस्याङ्गकृतत्वेन पूर्वोत्तरकाल्योर्वस्तुन एकत्वस्यैवाभावात् । नापि साङ्ख्यमते तत्सम्भवति । कार्यावस्थया अपि पूर्वविद्यमानाया एवाभिव्यक्तिरित्यन्तस्तत्कार्यवादिना तेनाङ्गीकृतत्वेनावस्थवैचित्र्याभावात् । नैक्यायिकादिमतेऽपि न तत्सम्भवति । अवस्थायान्तद्वतश्चात्यन्तभेदस्यैव तैरङ्गीकृतत्वेन पूर्वोत्तरावस्थयोः परस्परमत्यन्तभेदे तद्वतोरपि परस्परमत्यन्तभेदप्राप्त्यैकस्मिन्नवस्थवैचित्र्यालाभादित्यत आह ॥

**केवलं क्षणभङ्ग इत्यादि ।** त्वदुक्तनैकान्तवादनङ्गीकारबीजानां क्षणिकत्वादीनां निराकरणे तदङ्गीकारस्य तेषामप्यौचित्यावर्जितत्वेन प्राप्ततया तान्प्रत्यपि त्वदीयमुक्तनैकान्त्योपपादनं व्यर्थमेवेति भावः ॥ हेतुसूचनार्थं इति । अवशेषलक्षणस्यानैकान्तभङ्गप्रसङ्गलक्षणस्य च हेतोः सूचनार्थं इत्यर्थः । आद्यशब्दसङ्गृहीतं दोषान्तरं दर्शयितुमाह ॥ अयमर्थ इति ॥ छ ॥ तदेह एव तत्र सर्वत्रेति । अत्रात्मनो व्याप्तत्वसिद्ध्याऽर्थान्तरवारणायाद्य एवकारः । अणुत्वसिद्ध्याऽर्थान्तरवारणाय सर्वत्रेत्युक्तम् । व्याहृतिपरिहाराय तत्रेति । एवमग्रेऽपि हेत्वादौ तत्रेत्युक्तिव्याहृतिपरिहारयैवेति ज्ञातव्यम् । देहापेक्षया किञ्चिन्न्यूनमध्यमपरिमाणसिद्धिवारणायान्य एवकारः । सर्वत्रैव नात्र सङ्कोच इत्यर्थः । एवं चात्मनो देहमानस्वमेव सिध्यतीति ज्ञातव्यम् । हेतौ तु घटाद्यवच्छिन्ने आत्मनि सुखाद्यनुभवाभावेनासिद्धिवारणाय तत्रेति । तदेह एवेत्यर्थः । तत्र सर्वत्रोपलभ्यमानशब्दाश्रये वस्तुतोऽपरिच्छिन्ने देहगताकाशे व्यभिचारवारणायाद्य एवकारः । स्वसाधारणस्य स्पर्शाधारतयोपलभ्यमाने देहाव्याप्ते प्राणवायौ व्यभिचारवारणाय सर्वत्रेत्युक्तम् । चरमैवकारस्तु सर्वत्रेत्यस्य न सङ्कोच इति ज्ञापयन्हेतोरभिमतसाध्यसिद्धयङ्गस्योपपादकः । अत्र दृष्टान्ताभावात्सामान्यतो व्याप्तिं दर्शयति ॥ यो यत्रेति ॥ यो गृहे विद्यमानाकाशे व्यभिचारवारणायाद्य एवकारः । गृहेकदेशस्ये स्तम्भादौ तद्वारणाय यत्र सर्वत्रेत्युक्तम् । न्यूनतापरिहारयान्त्य एवकारः । प्रदीप इत्यनन्तरं तत्रैव तत्र सर्वत्रैव विद्यत इति शेषः । प्रदीपाभिन्नायाः प्रभाया गृहे सर्वत्र विद्यमानस्वारप्रदीपस्तत्र सर्वत्र विद्यत इत्युक्तिरुपपन्नोति ज्ञातव्यम् । हेतोः पक्षधर्मतामुपादयति ॥ अन्यथेति ॥ आलहादेति । अत्राल्हादशब्दो विकासरूपविकारविशेषपर इति ज्ञातव्यम् ॥ सुखेति । तथा च प्रभाशब्दः पक्षे सुखानुभवपर इति भावः । यद्वा पक्षे दृष्टान्ते च प्रभाशब्दः कान्तिविशेषपर एवेत्यभिप्रेत्य योजनान्तरमाह ॥ यद्वेति । एतच्च व्याख्यानं भौतिकं स्वेवरूपादीत्युत्तरानुव्याख्यानमुत्थापयितुं कृतम् ।

मिति ज्ञातव्यम् ॥ ३० एवं चात्मा कात्स्न्यम् ॥ ३० ॥ ३० न च पर्यायादप्यविरोधो विकारादिभ्यः ३० ॥ भस्मी-  
भावलक्षणेऽप्यत्र भस्मीभावपदेनावस्थान्तरापत्तिरपलभ्यते । तेन कपालादिभावलक्षणान्यथाभाववति घटादौ न व्यभिचार इति ध्येयम् ॥ परमा-  
ण्वादाविति । तत्रापि प्रदेशविशेषयोगादिरूपस्यान्यथाभावस्य सत्त्वादिति भावः ॥ परिमाणव्यत्ययलक्षणस्येति । इदं च प्रकृता-  
भिप्रायेणैवोक्तम् । वस्तुतस्तु महती या विकृतिस्तद्रूपान्यथाभावस्यैवोक्तविधानित्यत्वेन व्याप्तिरिति तस्याशयः । इत्यग्रेऽणुदेहस्य जीवस्य गजत्वे  
विकृतिर्हि येत्यत्र विभावयिष्यति । तेन यौवनावस्थेहे पूर्वपरिमाणव्यत्ययस्य सत्त्वेऽप्युक्तविधानित्यत्वाभावाद्वाभिचार इति चोद्यानवकाशः । विव-  
क्षितमहाविकृतिरूपान्यथाभावस्य तत्राभावादिति ज्ञातव्यम् ॥ अन्यथा तावन्मात्रेणेति । एतच्च वक्ष्यमाणबाधकेनान्यथाभावमात्रमनित्यत्वेन  
व्याप्तामिति जनैरवश्यमङ्गकार्यमित्यभिप्रेत्यातो महाविकृतिरूपान्यथाभावस्यैव तन्मतेऽनित्यत्वेन व्याप्तात्कथमेतदिति शङ्कानवकाशः । स्वप्रभमि-  
त्यस्य चरमव्याख्यातमनुसृत्योत्तरमूलमुत्थापयितुमाह ॥ यदुक्तमात्मा स्वप्रभ इत्यादि ॥ ननु सिद्धान्तेऽपीति । श्यामावदाताः शत-  
पत्रलोचना इति वक्ष्यमाणत्वादिति भावः ॥ विशेषणप्रक्षेप इति । यावल्लक्ष्मणविलक्षणनिवृत्तिरूपस्य भौतिकेत्यस्य च विशेषणस्य प्रक्षेप  
इत्यर्थः ॥ अन्यथेति । यदि रूपादियुक् तस्येति पदच्छेदमकृत्स्वरूपादियुक्तस्येत्येकोमेव पदं कृत्वा व्याख्यायत इत्यर्थः ॥ अनुवर्तते चेति ।  
अनुवर्तते इति वा वक्तव्यम् । तदुभयं च जघन्यमिति वाक्यशेषः । ननु महाविकृत्यादिरूपस्यैवान्यथाभावस्यास्मन्मते नित्यत्वेन व्याप्तिरङ्गाकृता  
नान्यथाभावमात्रस्य येनोक्तदोषः स्यादित्यत आह ॥ एतच्चोपापादयिष्यत इति । अन्यथाभावमात्रस्यैवानित्यत्वेन व्याप्तिस्तेनाङ्गकारित्वेन-  
त्येतच्च कीदृशश्चान्यथाभावो नाशहेतुत्येष्यत इत्यादिनोपापादयिष्यत इत्यर्थः ॥ सम्प्रतिपक्षेति । उभयसम्प्रतिपक्षेत्यर्थः ॥ न चेद्वापिः  
सम्मततेति । अवशिष्टेऽन्यथाभावादनित्यत्वव्याप्तिरुष्माकं न चेत्सम्मतेत्यर्थः । दूषणं दूषणानुमानं तर्क इति यावत् ॥ ३० अन्त्याव-  
स्थितेश्चोभयनित्यत्वादविशेषात् ३० ॥ गुणकर्मादावमूर्ते संस्थानापामं विनाऽस्य नित्यत्वस्य भावात्कथं तेन तत्प्रयोज्यमित्यत आह ॥  
लक्षणोपलक्षणमिति । यावल्लक्ष्मणविलक्षणोपलक्षणमित्यर्थः ॥ स्वसिद्धान्त एवेति । क्षणकसिद्धान्त एवेत्यर्थः । नन्वेवं तर्ह्यत्रैव

व्यभिचारारूपरमेतेऽपि व्याप्यभावेन व्याप्त्या तयाऽऽत्मनोऽनित्यता भवेदिति पूर्वोक्तः कश्चमनित्यत्वप्रसङ्ग इत्यत आह ॥ **रूपादिमत इति ।**  
 पक्षे व्यभिचारचोदनं न परिक्षकसम्मतमस्तदितरत्र यद्रूपादिमत्तदनित्यमिति व्याप्तिश्चतुरेणाङ्गीक्रियते तदाऽऽत्मदीयः प्रागुक्तोऽनित्यत्वप्रसङ्गोऽ-  
 युक्त एव । यदि च व्याप्तिग्रहणसमय एव तत्र व्यभिचारस्फुरणेन न परेणोक्तव्याप्तिरङ्गीक्रियते तदा तं प्रति रूपादिमत्त्वेनात्मनोऽनित्यत्वप्रसङ्गोऽ-  
 स्माभिर्नैवोच्यत इत्याशयः । ननु स्थावराणां सात्मकत्वे यावद्व्यभिचारविलक्षणपामनैवानित्यत्वप्रसङ्गभयात्तपामनात्मकत्वमुच्यत इत्यत आह ॥  
**न हि स्थावराणामिति ॥ प्रकारान्तरेणेति ।** वृक्षादीनामिन्द्रियवत्त्वेन प्रसिद्धदेहाविशेषादिति प्रकारान्तरेणेत्यर्थः ॥ **मन्दाशङ्का-**  
**मिति ।** तत्र तत्र सूत्रारूढत्वस्य प्रेक्षावद्भिरुत्तरीत्या ज्ञातुं शक्यत्वाच्च तेषामियं शङ्का किन्तु मन्दानामेवेति भावः ॥ २-२-१० ॥  
 ॥ ॐ **पत्युरसामञ्जस्यात् ॐ ॥ ॥ प्रधानलक्षणेति ।** साध्यलक्षणेत्यर्थः । जन्माद्यस्येति सूत्रेण गुणसर्वस्ववित्तये । ब्रह्मणो लक्षणं  
 प्रोक्तमित्युक्तत्वादिति भावः ॥ **एषस्येच्छारूपस्येति ।** इषु इच्छायामित्यस्मात्पचाद्यचि गुणे च कृते एष इति शब्दानिष्पत्तिर्भवति । एत-  
 च्छब्दरूपत्वे त्वेतस्येति स्यादिति ज्ञातव्यम् ॥ **वया बन्धक इति ।** वय बन्धन इत्यस्मादनुप्रत्यये वया इति रूपं भवतीति ज्ञातव्यम् । धनु-  
 रानिर्धनुषः कोटिरग्र्यमिति यावत् ॥ **आचर्येणैवान्यत्रोदाहृतेभ्य इत्यादि ।** अस्य देवस्येत्यस्योक्तार्थत्वात्पादनं स्थितप्रज्ञोऽपि यस्तूर्ध्वः  
 प्राप्य रौद्रपदं ततः । सङ्कर्षणं ततो मुक्तिमगाद्विष्णुप्रसादत इति गीताभाष्ये यः स्थणोः स्थाणुतां प्रादाद्भगवानव्ययो हरिरित्यादि भागवत-  
 तात्पर्यं चाचार्येणोदाहृतवाक्यसंवादेनैवावान्तव्यम् ॥ ॐ **सम्बन्धानुपपत्तेश्च ॐ ॥** सुप्तस्याशरीरत्वमभिमानाभावेनैव न मुख्यं मुख्यमेव च  
 हेतुतया वाच्यमन्यथाऽसिद्ध्यापत्तेरतो दृष्टान्तान्तरमाह ॥ **प्रलीनवदिति ॥ द्वितीये तु वक्ष्यत इति ।** शिवादीनामयुक्ताश्च श्रुतयो विष्णु-  
 वाचका इत्यादिना ग्रन्थेन शिवस्य जगत्कारणत्वप्रतिपादकं श्रुत्यादिकं नास्तीति वक्ष्यत इत्यर्थः ॥ **श्रुत्यादित इति ।** प्रागुदाहृतश्रुत्यादित  
 इत्यर्थः । ननु प्रागुदाहृतश्रुत्यादौ शिवस्य प्रतिपादनेऽपि तस्य जगत्कारणत्वाप्रतिपादनाद्धर्मिभ्राह्मकमानविरोधाभावेऽप्यन्यतरासिद्धयपसिद्धान्तौ  
 स्यातामित्यत आह ॥ **परसिद्धेनेति ॥ आपादने च नान्यतरासिद्ध्यादिकं दोष इति भावः ।** यथोक्तम् । परन्याथैतु

दूषणमिति । अतो न दूषणेऽपसिद्धान्तादीति च । यद्यप्यापादनत्वादेवाश्रयस्यान्यतरासिद्धिर्न दोष एवमेव क्वचिदाश्रयोभयासम्भवावपि न दोष इति पूर्वमुक्तत्वात् । तत एव धर्मिग्राहकमानविरोधोऽपि न दोषो मानविरोधस्यापादनालङ्कारत्वादिति शक्यते वक्तुम् । तथाऽप्याश्रयसिद्धत्वेऽपि न धर्मिग्राहकमानविरोध इति वस्तुस्थितिप्रदर्शनायेदमिति ज्ञातव्यम् ॥ एतेनेति । उक्ततर्कबाधितत्वेन पाशुपतादौ प्रामाण्यस्यात्र सूत्रेऽभिप्रेतत्वेनेत्यर्थः ॥ अन्यत्रोपक्षयाद्वेति । जन्यज्ञानजनन एवोपक्षयोद्वैत्यः । निरस्तत्वादियुक्तमेव विवृणोति ॥ अन्यथाज्ञानादीनामिति ॥ ॐ करणवच्चेन्न भोगाद्विभ्यः ॐ ॥ ॐ अधिष्ठानानुपपत्तेश्च ॐ ॥ अधिष्ठानं । प्रेरयितुम् । अधिष्ठानाय प्रेरणाय । अधिष्ठेयं प्रेर्यम् । न च देहादिवद्विधिमित्यत्रादिपदेनाधिष्ठानस्यापि गृहीतत्वात्करणवच्चेदिति सूत्रमधिष्ठानानुपपत्तिपरिहरनिरासकमपि भवतीति सूचितं तत्प्रपञ्चयति ॥ ननु कारकाणामेवेति । करणवच्चेदिति सूत्रस्योभयसम्बन्धित्वमभिप्रेतमित्यत्रोपष्टम्भकमाह ॥ अत एवेति । उभयसम्बन्धित्वेन व्याख्यानस्याभिप्रेतत्वादेवेत्यर्थः । अन्यथाऽन्यतरमात्रसम्बन्धित्वस्याभिप्रेतत्वे उभयत्रादिपदोपादानमनुपपन्नं स्यादिति भावः ॥ कुतः सार्वज्ञमिति । अनेन सर्वदपरित्यागेनाज्ञत्वमात्रं पूर्वमापादनाङ्गमिति सूचयति ॥ आगमैरिति । पाशुपताद्यागमैरित्यर्थः ॥ दूषितत्वादिति । शास्त्रयोन्यधिकरण इति शेषः ॥ वासुदेव इति श्रुतिद्वयेनेति । अत्र प्रलयेऽप्यवस्थानोक्त्याऽनादिनित्यत्वं तावत्प्रतीयते । तच्च न स्वरूपोपेक्षया । जीवसाधारण्यादतस्तद्देहस्यैव तत्सिध्यतीति भावः ॥ तस्याप्यजत्वमिति । अजस्येत्यनेन पद्मनाभदेहविशिष्टस्यैव भावतो गृहीतत्वादिति भावः । न च तत्स्वरूपोपेक्षयाऽजत्वम् । तथावेऽजस्यनाभावमिति षष्ठ्यर्थसम्बन्धस्यासुख्यतापत्तेः ॥ परो मात्रयेत्यनयेति । मात्राया मितेः परोऽसीति विष्णोरपारिच्छिन्नत्वे उक्ते तद्देहस्य परिच्छिन्नत्वात्कथं तस्यापारिच्छिन्नत्वमित्यत उक्तं तन्वा ब्रूयानेति । शरीरेणाप्यभिपृद्धो भवसीत्यर्थः । शरीरस्याभिपृद्धिरपारिच्छेदः । स च सङ्कोचे कारणभावास्त्रिविधोऽपि विवक्षित इति भावः ॥ जन्मादिदोषरहितेति । द्वितीयश्रुताव्यन्यत्राकृतादिकं क्वचिदपि नास्तीति दोषरहित्यस्योक्तत्वाच्चतुर्द्वयेनेत्युपपन्नमिति ज्ञातव्यम् ॥ सुखविशेषवाचिन इति । उपकारजं प्रियम् । प्रकृष्टाप्रकृष्टविषयोत्थौ मोदप्रमोदौ । स्वरू-



पभूत आनन्द इति सुखविशेषवाचिन इत्यर्थः ॥ **अन्यथा व्याख्येयमिति** । विष्णुरिति यजमानस्य यज्ञस्य वा नाम तौ सोमाद्भवत इति  
 सोमो विष्णोर्जनितेत्युच्यत इति जन्माधिकरणोक्तरीत्या व्याख्येयमित्यर्थः ॥ **एतच्चान्यत्रेति** । शैवे च स्कान्द इत्यादिभाष्य इत्यर्थः ॥ **इद-**  
**मप्यन्यत्रेति** । ब्राह्मे च ब्रह्मवैवर्त इत्यादिभाष्य इत्यर्थः ॥ **अत्र चार्थेऽन्यत्रेति** । मोहार्थान्यन्यशास्त्राणि कृतान्येवाज्ञाया हरेः । अत-  
 स्तेषूक्तमब्राह्ममसुराणां तमोर्गतेः । यस्मात्कृतानि तानीह विष्णुनोक्तैः शिवादिभिः । वैष्णवानि पुराणानि पञ्चरात्रात्मकत्वतः । प्रमाणाभ्येक्ष्या-  
 दीनि प्रमाणानि महाभारततत्पार्यनिर्णयादुक्तानीत्यर्थः ॥ २-२-११ ॥ ३० उत्पत्त्यसम्भवात् ३० ॥ ननु चुल्याद्युपतिकर्तृत्वस्य  
 केवलस्त्रीणामप्युपलम्भाकथमुत्पत्त्यसम्भवः शाक्तस्यासाधारणदोष इत्यत आह ॥ **एतच्च वक्ष्याम इति** । अत्र सृष्टिशब्देनापत्त्यात्पत्ति-  
 विवक्षिता न सृष्टिमात्रमिति वक्ष्याम इत्यर्थः ॥ **यद्वा कर्तृकर्मणोरिति** । ननु जुगुप्सितशब्दस्य निष्ठान्तत्वात्तद्योगे न लोकाव्ययनिष्ठेति षष्ठी-  
 प्रतिषेधाक्तथमेतत् । सत्यम् । क्तस्य च वर्तमान इति प्रतिप्रसवादोषः । ननु तर्हि क्तस्य च वर्तमान इत्यनेनैवात्र षष्ठीति वक्तव्यम् । मैवम् ।  
 तस्य प्रतिषेधप्रतिषेधन एव तात्पर्येण षष्ठीविधायकत्वाभावादित्याशयात् ॥ ३० न च कर्तुः करणम् ३० ॥ ३० **विज्ञानादिभाव**  
**वा तदप्रतिषेधः ३० ॥ ३० विप्रतिषेधाच्च ३० ॥ एतेन प्रद्युम्नादिति** । कर्तृजात्प्रद्युम्नादित्यर्थः । अहङ्कारस्यापि मनोवृ-  
 त्तिविशेषस्य करणरूपत्वेनेत्यर्थः ॥ **निरतिशयत्वमिति** । वासुदेवात्सङ्कर्षणस्य सङ्कर्षणाच्च प्रद्युम्नस्य प्रद्युम्नाच्चानिरुद्धस्यातिशयाभावात् ।  
 भवितव्यं हि कार्यकारणयोरतिशयेन यथा मृद्वटयोः । न ह्यसत्यतिशये कार्य कारणमित्येव कल्प्यत इत्यर्थः । निष्ठादिमिश्रमेवेति निश्चयम् ॥  
**शब्दवदिति** । असन्निग्धार्थकरेव शब्दैर्युक्तमित्यर्थः ॥ **स्वव्यावहर्तृमिति** । सूत्रकारस्य स्वव्याहृतिप्रसङ्गकमित्यर्थः । एवमग्रेऽपि ब्रह्म-  
 रुद्रेन्द्रसूर्याणामित्यत्रान्येऽपि देवा उपलक्षणया ग्राह्याः । तेन तेषामेवावतारेष्वित्येतदुपपन्नमिति ज्ञातव्यम् । प्रादादित्यत्र कृष्ण इति शेषः ॥  
**पञ्चरात्रप्रामाण्याभिधानानुपपत्तेरिति** । पञ्चरात्रस्य बृहत्सस्येत्यादिनेति शेषः । विद्याऽमिताक्षरं पञ्चरात्रं श्लोकमिताक्षरं पञ्चरात्रं सूत्राणि  
 ब्रह्मसूत्रं महामीमांसिकाग्रन्थः साङ्ख्यसूत्रं चानुव्याख्यानानि बृहत्तर्कादयो व्याख्यानानि ब्रह्मतर्कादयः । तच्चोक्तम् । अमिताक्षरं पञ्चरात्रं विद्ये-

स्मादुर्गर्भाणि । मितक्षरं लोकावाच्यमुभयं वेदविर्यत इति च ब्रह्माण्डे । सत्रं ब्रह्मसूत्राख्यं महार्मात्मिका तथा । .....तथा ब्रह्मसूत्रं ब्रह्म-  
तर्कादयस्तथा । प्रकाशिका निर्णयश्च तत्त्वनिर्णय एव च । व्याख्येति कथिताः सर्वाः स्वयं भावता कृताः । बृहत्तर्कादयः सर्वा अनुव्याख्याः  
प्रकीर्तिता इति ॥ **प्राग्वेदारण्यकपदोपलक्षितेति** । जहत्स्वार्थलक्षणया गृहीतेत्यर्थः । किमर्थं लक्षणयेत्यत आह ॥ **वेदानां त्विति** ।  
बहुवचनेन वेदाश्चारण्यकानि चेति द्वन्द्वैकवद्भावं सूचयति । ननु भाष्यटीकायां वेदप्रमाणस्याथाल्लोभकथनात् गीताभाष्यटीकायां चोपलक्षणया  
सिद्धिकथनान्तद्विरोध इति चेन्न । तद्भाष्ययोरिवानुव्याख्याने सूचकाभावेन वेदप्रमाणकथनेनास्य व्याख्यानान्तरत्वेन दोषाभावात् । ननु ज्ञोऽत  
एवेति सूत्रस्य न जीवोत्पत्तिर्यः किन्तु तार्किकमत इवात्मनो ज्ञानं नागन्तुकं किन्तु ज्ञानरूप एवात्माऽत एवानुत्पत्तेरेवेत्यादिरित्यर्थोऽतः कश्चे-  
तदित्यत आह ॥ **सूत्रार्थे विप्रतिपन्नमिति** ॥ **इदमन्यथा योज्यमेवेति** । जीवोत्पत्तिप्रतिपादकं श्रुत्यादिकमुपाधिविषयतयैव योज्यमि-  
त्यर्थः ॥ **अनेनैव न्यायेनेति** । यथा पञ्चरात्रे जीवस्यासम्भावितया अमृतभवनस्योत्पत्तेरभिधानादिति हेतुरसिद्धत्वेन दूषितः । तथाकरणेऽ-  
सम्भावितस्य कर्तृलघुत्वस्याभिधानादिति हेतुरप्यसिद्धत्वेनैवापाकरणिय इत्यर्थः ॥ **प्रकृते तथाभावेति** । पञ्चरात्रे ज्ञानलक्षणक्रियाकरणस्य  
मनसो ज्ञातृत्वावस्थापन्नादेव जीवाज्जन्मानाभिधानादित्यर्थः ॥ **जननविशेषाभ्युपगम इति** । आदिकालीनजननाभ्युपगम इत्यर्थः ॥ **अन्नम-**  
**शितं त्रेधेति** । अन्नमशितं त्रेधा विधीयते । तस्य यत्स्थविष्ठो घातुस्तत्पुरीषं भवति यो मध्यमस्तन्मांसं योऽणिष्ठस्तन्मन इति श्रुतेर्मनसः  
प्रत्यहं जीवजातत्वावगमादित्यर्थः ॥ **एवं मनसोऽहङ्कारेति** । अभिमानरूपक्रियायां करणस्य मनोवृत्तिविशेषरूपस्याहङ्कारस्याभिमानवृत्ति-  
स्थापन्नादेव जननानभिधानाच्च युक्तिविरोधरूपो दोषः । नाप्येतस्माज्जायत इति श्रुतिविरोधरूपः । स किं जीवजातान्मनसोऽहङ्कारस्य जनन-  
मात्ररूपादुत जननविशेषे । नाद्यः । प्रत्यहं मनसो जीवाज्जनेः श्रौतत्वे तद्विशेषस्याप्यहङ्कारस्य मनोद्वारा जीवाज्जनेन बाधकाभावात् । नापि  
द्वितीयः । तथा त्वस्य प्रकृतेऽप्यसम्भतेरित्यापाकरणिय इत्यर्थः । एतेन यदुक्तं भामत्यां सङ्कर्षणोऽकरणः कथं प्रद्युम्नाख्यं मनः करणं कुर्यात् ।  
अकरणस्यापि करणनिर्माणसामर्थ्यं कृतं करणनिर्माणेन । अकरणदेव कार्यसिद्धेरित्येतस्माभिप्राय इति तदपि निराकृतं भवतीति ज्ञातव्यम् ।

न ह्यत्र मनसो जीवादादिकालीनं जन्माभिप्रेतं येनाकारणत्वेतुः श्लिष्टः स्यादपि तु श्रौतं यत्प्रत्यहं मनसो जीवाज्जननं तदेवात्राभिप्रेतं तत्र चाकारणत्वेहेतुरसिद्ध एवेति ॥ पूर्ववदेवेति ॥ मतः शब्दप्रवृत्त्युपपादनमेव प्रयोजनमित्यर्थः । देहयोगेन प्रादुर्भावरूपजनैः सर्वजीवसाधारण्यात्पूर्वं व्याख्यानमप्यस्माकं सम्मतमेवातः कथमङ्गीकारवादेनोहेत्युक्तमित्यत आह ॥ अत एवेति । जीवविशेषाणां शेषादीनां जीवाद्यभिमानितया जीवादिशब्दवाच्यानां सङ्कर्षणादिशब्दवाच्यत्वादेवेत्यर्थः ॥ अभ्युपगमेति । सर्वजीवादीनां वस्तुगत्या सङ्कर्षणादिशब्दवाच्यताभावादिति भावः । अन्यथाऽभ्युपगमवादत्वाभावे सकलजीवादीनां सङ्कर्षणादिनामकत्वमप्रामाणिकमेवाङ्गीकार्यं स्यादिति ध्येयम् । भगवंदशस्वादित्यत्र भगवतोऽशो येषामिति बहुव्रीहिः ॥ मुक्तिपदप्रदानाद्यर्थमिति । अत्रादिपदेन संहारसृष्टिस्थितयो ग्राह्याः । प्रयोजनान्तरमप्याह ॥ एवमधिकारिति ॥ वेदपूरणमिति । वेदमहातात्पर्यविषयीभूतार्थनिर्णय इत्यर्थः ॥ परमसंहितावाक्यमपीति । अर्घाता भगवान्वेदा इत्यादिवाक्यमपि वेदपूरकत्वाभिप्रायेणैव व्याख्यातव्यमित्यर्थः ॥ एते चासुरसम्बन्धिन इति । एते च वृत्तिकारा इत्यन्वयः । असुरसम्बन्धिन इत्यादिना तस्येदमित्यर्थे वा तत्र भवतीत्यर्थे वाऽयं तद्धितो व्याख्यात इति ज्ञातव्यम् । सङ्करादीनामसुरस्वभावत्वमितरेषां तत्सम्बन्धित्वमिति विवेकः । रामानुजीयानां व्याख्यानमप्यत्र निरस्तमिति दर्शयति ॥ एतेनैतदपीति । तत्प्रतिपादनस्येत्यत्र बहुव्रीहिः । अत्रेति । एतन्मीमांसाशास्त्र इत्यर्थः । अविद्याया उपास्यत्वाभावादह ॥ अविद्याकल्पितमिति । एवं विद्याशब्दोऽपि तद्विषयीभूतयथावास्थितहरिसर्वोत्तमत्वादिपरो ज्ञातव्यः ॥ अन्यथेति । लब्धार्थाप्रदर्शन इत्यर्थः ॥ उपपत्तिसिद्धोऽयमिति । स्मृतेः सद्विषयत्वेन सङ्कोचः कर्तव्य इत्ययमर्थ इत्यर्थः ॥ २-२-१२ ॥ वेदेशगुरुसच्छिक्षाशरणे निशितया धिया ॥ विचार्योभितोऽर्थोऽत्र तेन तुष्यन्तु सज्जनाः ॥ इति श्रीमद्देशार्थपूज्यपादशिष्ययदुपतिना विरचितायां सुधाटिप्पण्यां द्वितीयाध्यायस्य द्वितीयः पादः ॥ २-२ ॥ ७ ॥



॥ हरिः ॐ ॥ ॥ **अधिदैवानीत्यादि** । नन्वत्राव्ययीभावे सति तस्याव्ययीभावश्चेत्यव्ययत्वादव्ययादाप्युप इति सुपो लुक्ता भवितव्यम् । तथा च कथमधिदैवानीत्याधिभूतानीति चोपपद्यत इति चेत् । उच्यते । नायमव्ययीभावो येनोक्तदोषः किन्तु कर्मधारय एव । तत्राद्येऽधिरैश्वर्यार्थः । ततश्चाधीश्वराणि च तानि दैवानि चेति विग्रहमभिप्रेत्य तत्तार्थ्यमाह ॥ **अव्ययत्ताद्याभिमानानीति** । द्वितीये त्वाधिक्यार्थः । एवं चाधि अधिकानि च तानि दैवानि भूतानि चेति विग्रहः । भूतानामाधिक्यं च कार्यकारणसाहचर्येणेत्यभिप्रेत्य तत्तार्थ्यमाह ॥ **कार्यकारणोपेतानीति** । कार्यमण्डादिकं भौतिकम् । कारणमव्यक्तादिकम् । ताभ्यां सहितानीत्यर्थः । अत्र भूतकारणानामव्यक्तादीनां तत्कार्याणां देवतादिदेहानामप्युत्पत्तेः कथनोद्वेगं व्याख्यातमित्यवगन्तव्यम् ॥ **अत्रापि क्रमनियम इति** । आदावध्यासेतरविचार एव कर्तव्यः पश्चादव्यासविचार इति क्रमनियमेऽध्यासेतरविचारस्य बन्धमोक्षयोरन्तरङ्गत्वाभावरूपमध्यासविचारस्य तु तत्रान्तरङ्गत्वरूपं च हेतुं तस्य सन्निहितत्वं इत्युपासनापादे वक्ष्यतीत्यर्थः ॥ **तर्कशास्त्रन्वप्रसङ्गेनिति** । प्रमाणन्यायसच्छिन्ना क्रियते तर्कशास्त्रत इति वचनादिति भावः ॥ **ॐ न वियदश्रुतेः ॐ ॥** पुरुषः प्रकृतिरात्मा काल इति श्रुतावात्मा परमात्मा पुरुषो जीव इति ज्ञातव्यम् । इत्यादिश्रुतस्थित्वादिपदेन यावद्ब्रह्मविष्टितं तावती वागित्यादिश्रुतिग्राह्या । ननु महदादीनामनित्यतया प्रसिद्धानां कथमुक्तश्रुतिविगानविषयत्वमत्राभिप्रेतमित्यत आह ॥ **महदाद्या इतीत्यादि** । सूक्ष्मशब्दः पूर्वेणोत्तरेण च सम्बध्यते । तथा च महदादिभूतान्तानां यान्युपादनरूपाणि सूक्ष्माणि यानि च सूक्ष्मभूतान्येव तन्मात्राणि तान्येवात्र महदादिशब्दवाच्यतया विवक्षितानि तेषां च प्रकृतिशब्दवाच्यत्वादुक्तश्रुतिविगानविषयत्वमुपपद्यत एवेति भावः । अत एव वक्ष्यति श्रुतिविगानस्य दर्शितत्वादिति । प्रकृत्याद्याभिमानिनामपि श्रौतप्रकृत्यादिशब्दवाच्यतया विवक्षितत्वादुक्तश्रुतिविगानविषयत्वमित्यवगन्तव्यम् ॥ **केचिदिति** । सङ्करादय इत्यर्थः ॥ **विवादाभावादिति** । आकाशे घटादिमाधारणोत्पत्तेरेव भवद्विरप्यङ्गीकार्यत्वादिति भावः ॥ **स्पष्टयिष्यतीति** । स्थूलताभावः पूर्वशब्दविलोपश्च यदि जन्मेति कीर्यत इत्यत्रोति शेषः । द्विविधः परिणामो धर्माणस्तादवस्थये धर्ममात्रपरिवर्तो धर्मिस्वरूपस्यैव परिवर्तश्चेति । तत्राद्यः श्यामस्य फलस्य पीतत्वापत्तिरूपः । द्वितीयस्तु क्षीरादीनां दधित्वाद्यापत्तिरूपः । तत्राद्यस्य परिणामस्याकाशेऽस्माभिरङ्गीकृतत्वेऽपि

घटादिसाधारणो यो द्वितीयः परिणाम आकाशो परेणोच्यते सोऽस्माकं तत्र न सम्मत स एव विवादविषय इति स्पष्टं तत्राभिप्रेतमिति द्रष्टव्यम् ॥  
**उक्तरीत्येति** । प्रतिज्ञाहान्यादीनामत्रापि साम्यादित्यावुक्तरित्येत्यर्थः । प्रागभावशून्यत्वादकाशरूपाकाशो नोत्पद्यत इत्यत्र न्यायविवरणो-  
दाहृतश्रुतिमाह ॥ **तथा च श्रुतिरिति** । आकाशो नीलिमोदिति न प्रदेशः कथञ्चनेति पूर्ववाक्ये प्रदेशपरपर्यायावकाशरूपाकाशस्योत्पत्त्यभावः  
प्रतिज्ञातः स कथमित्यतस्तत्र युक्तिमाह ॥ **अभावो हीति** । प्रदेशस्यावकाशस्याभावः प्रागभावो न हीत्यर्थः । कुतो नेत्यतः प्रत्येतुमशक्य-  
त्वादित्याह ॥ **ह्यत्रेति** । अपिर्नबोऽनुकर्षणार्थः । तथा च हि यस्मादत्राधिकरणेऽभावः प्रागभाव इति प्रतीतिर्नेत्यर्थः । यदेवात्रेति निर्दिश्यते  
तस्यैव प्रदेशरूपत्वादिति भावः । ननु प्रागभावो नाभावविशेषो येनाभावो हि प्रतीयमान इत्यादिनोक्तदोषः स्यात् । किन्तु कार्यस्य स्वोपादान-  
गता पूर्वावस्थैव । तथा च प्रकृतेऽवस्थाऽवस्थावर्तोरभेदेनोपादानभूतं ब्रह्मैवाकाशस्य पूर्वावस्थाप्रागभावश्चोच्यते । अतो नाद्वितीयत्वमङ्गः । ब्रह्मण-  
श्चैवाकाशाभिव्रत्वात्न यदेवेति निर्दिश्यत इत्युक्तदोषोऽपीति कस्यचिन्मतमाशङ्क्योक्तदोषेणैव दूषयति ॥ **अनवकाशरूपमित्यादिना** ॥  
**कार्यत्वानुपपत्तेरिति** । कार्यद्रव्याणां वृत्तिमत्त्वनियमादिति भावः ॥ **तदभावोऽपीति** । न च घटे घटाभाववदाकाशेऽपि न तदभावो  
विरुद्ध इति वाच्यम् । घटे घटसत्त्वस्याप्रामाणिकत्वेन तत्र तदभावसम्भवेऽप्याकाशो आकाशसत्त्वस्येहाकाशमिति प्रतीतिसिद्धत्वेन तत्र तदभावस्य  
विरुद्धत्वादित्याशयात् ॥ **अजन्मप्रसङ्ग इति** । उपादानाद्यभावेन घटादिसाधारणजननाभावप्रसङ्ग इत्यर्थः ॥ **प्रत्यक्षादिसिद्धत्वेनेति** ।  
प्रत्यक्षादिसिद्धे च संशयाद्यसम्भवान्न तद्विषयतैतदधिकरणारम्भो युज्यत इति भावः ॥ किं प्रदेशरूपमाकाशमङ्गीकृत्येति । अयं विकल्पः  
किंमूर्तनिविडं जगदिति वक्ष्यमाणदोषे जगच्छब्देन तदाधारस्य प्रदेशस्यैव विवक्षणीयत्वमभिप्रेत्यान्यथा तद्वाक्यार्थसम्भवादिति ध्येयम् ॥ **सुश्राविति** ।  
सृष्टिकाल इत्यर्थः । हिशब्दार्थमाह ॥ **किञ्चेह पक्षीत्यादिना** ॥ **सृष्ट्युत्तरकालमिति** । स्थितिकाल इत्यर्थः । इदं च सर्वदित्यस्य  
तात्पर्यकथनमित्यवगन्तव्यम् । नीलिमा नीलरूपविशिष्टा ॥ **तस्या भूततदभिमानविषयत्वेनेति** । न चैवमाकाशपदेन भूताकाशतदेवता  
उच्यन्त इति तत्त्वप्रकाशिकया विरोधः । तत्र परार्थनिविशेषावाप्यादिरूपोत्पत्तिसामान्यस्याभिप्रेतत्वेन तथोक्तिसम्भवात् । अत्र चाम्बूत्वामवन-

रूपोत्पत्तिविशेषस्यैवाभिप्रेतत्वेन द्वयोरेव ग्रहणस्यावश्यकत्वादित्याशयात् । अभिमानिशब्देन तद्देहो विवक्षितः ॥ व्याख्यातं तद्वाच्यकृतेति ।  
नागौणीत्यनेनादिरित्युपचाररूपा मुख्यवृत्तिविवक्षिता येन तद्विशेषः । किन्त्वनादित्वश्रुतिरुत्पत्तिश्रुतिवसर्वाकाशविषया नेत्येव विवक्षितेति  
भाष्यकृता व्याख्यातमित्यर्थः । ननु भाष्येऽपि गौणीत्येवोक्तत्वात्कथमिदं भाष्यकृतमभिप्रेतमिति श्रेयमित्यत आह ॥ विधृतं चास्माभिरिति ।  
सर्वविषयत्वादुत्पत्तिश्रुतिर्मुख्यार्थादित्वश्रुतित्तु न सर्वविषयेति भवति गौणीति तत्त्वप्रकाशिकायां विवृतमित्यर्थः । अत्र चशब्दाच्चोत्तरसूत्रे  
भाष्योदाहृता भागशो ह्युत्पद्यन्त इति श्रुतिरेव मूलमित्यवगन्तव्यम् ॥ एतदादयश्चेति । महदादिसूक्ष्मभागा इत्यर्थः । अनेनैति इति बहुवचनमा-  
द्यर्थे व्याख्यातमित्यवगन्तव्यम् । ननु क्षणलवादिरूपकालविशेषाणामभूत्वाभवनरूपोत्पत्त्यङ्गीकारे उपादानादिकं प्रमाणं च वाच्यमित्यत आह ॥  
**उपपादितं चैतदिति** । प्राक् समयपादे विशेषाश्चैव कालस्य हरेरिच्छावशाः सदा । सर्वे निमेषा इति हि श्रुतिरेवाह सादरमित्यत्र प्रकृति-  
रूपादानमीश्वरेच्छानिमित्तकारणम् । सर्वे निमेषा जशरे विवृतः पुरुषादधीति श्रुतिः प्रमाणमित्युपादितमित्यर्थः ॥ **महदादीनां चेति** । सूक्ष्म-  
रूपाणामित्यर्थः ॥ **एतेन ह्योऽत एवेत्यादि** । शोऽत एवेत्यत्र जीवानां देहलभरूपविशेषावासेस्तथा प्राणा इत्यादौ सूक्ष्मरूपाणामिन्द्रियादी-  
नामुपचयावाप्यादिरूपविशेषलाभस्य चोक्तत्वादिति भावः ॥ २-३-१ ॥ छ ॥ ॥ ३० एतेन मातरिश्वा व्याख्यातः ३० ॥  
**॥ प्रातिभेदेनैवेति** । योगप्रभावलब्धातिशयविशेषेण मनोवृत्तिरूपेणेत्यर्थः ॥ **उपपादयन्निति** । उपपादयिष्यन्नित्यर्थः । उपपादयितुमिति  
यावत् ॥ **उदाहृतं चैतदिति** । क्षीरादिवद्वा विकारः स्यादित्युदाहृतमित्यर्थः ॥ केवलसत्कार्यवादानभ्युपगमादिति भावः ॥  
**जिवशब्द इति** । जीवशब्दस्य भूतादिसङ्घाते वृत्तौ तत्पर्यायस्याचेतनशब्दस्यापि तत्र वृत्तिः प्राप्तैवेति भावः । ननु रसादावपि स्थूलनाभाव-  
रूपमेव जन्म किं न स्यादित्यत आह ॥ **न हि क्षीरमित्यादिना** । द्वावेताविति वाक्येन चित्तप्रकृतेरनादित्वावामः । अत्र इति पुरुषस्य अजा-  
मिति जडप्रकृतेरिति यावदिति वेदस्येत्यवगन्तव्यम् ॥ **नियतविशिष्टानुपूर्वोक्तत्वेनेति** । नियतक्रमविशेषविशिष्टत्वेनेत्यर्थः । अत्र वेदशब्देन  
वर्णा एव ग्राह्याः । तेषां चेश्वरेच्छया तद्वबुद्ध्युपाधिकं क्रमविशेषविशिष्टत्वमादौ जायते । तेन चार्थावबोधशक्तेराविर्भावरूपा व्यक्तिर्भवति । तथा

च कार्यकारणभावापन्नमिदं विशेषद्वयं तत्र परार्धानमस्तीति भावः । यत्तु वर्णेष्वर्श्वबुद्धयुपाधिकं नियतानुपूर्वीकत्वमजन्यमेवातोऽर्थवर्बोधशक्या-  
 विर्भाव एक एव तत्र परार्धानविशेषोऽत्रोक्त इति । तत्र । ईश्वरबुद्धयुपाधिकाद्वित्वादित्तदुपाधिकवेदक्रमस्यापि जन्यत्वस्यैवौचित्यात् । अन्यथा  
 तन्निमित्तकार्यावबोधकशक्याविर्भावस्य कादाचित्कतोकस्ययोगात् । वैदिकपूर्वोत्तरवर्णक्रमस्याजन्यत्वे खण्डितत्वाभावप्रसङ्गेन तस्य वर्णैरन्यन्ताभेद-  
 प्राप्त्या तदभिन्नवर्णानां परस्परभेदप्रसङ्गाच्चेति ॥ **वक्ष्यत इति** । कालार्धाना हि भुवस्तत्ता । काल एवागमोऽप्याह मुक्तिं कालनिवर्तने । मुक्तेरपि  
 निवृत्तिः स्यादिति भक्तिपाद इति शेषः । यद्यप्यत्र कालस्य निवर्तन एव दोषो वक्ष्यते न पूर्वमसत्त्वे । तथाऽपि न्यायसाम्येन कालस्य पूर्वमसत्त्वे  
 संसारस्याप्यसत्त्वप्राप्त्या तस्यानादित्वप्रसिद्धिविरोध इति शेषोऽपि तत्राभिप्रेत इति भावः ॥ **उपसंहरतीति** । अनेन तस्माद्रमादीनां सर्वेषां जनिमत्त्व-  
 सिद्धये तत्र सर्वत्र परार्धानविशेषावासिरेव जन्मशब्दार्थो नाकाश एवेत्युक्ततर्कस्य विपर्ययपर्यवसानमपि लब्धमिति द्रष्टव्यम् ॥ २-३-२ ॥ ॐ  
**असम्भवस्तु सतोऽनुपपत्तेः ॐ ॥ स्वतन्त्रत्वादिति** । अयं हेतुः सौत्रशब्देन सूचितः । सत्त्वं स्वातन्त्र्यमुद्दिष्टमिति भारतीवेतिरिति  
 ज्ञातव्यम् । असम्भवस्तु सतोऽनुपपत्तेरित्यस्य प्रकारान्तरेण व्याख्यानं कर्तुमाक्षिपति ॥ **कुत इति ॥ अनवस्थितेरित्यादि** । जीवस्य  
 जीवान्तरनियामकत्वेऽनवस्थितेस्तस्यापि जीवत्वसाम्येन नियामकत्वासम्भवाच्चेत्यर्थः । तथा चानवस्थितेरसम्भवाच्च स्वतन्त्रवत्स्वेव नास्तीत्यास्यानु-  
 पपत्तेः प्रमाणाभावेन ततोऽन्यस्य स्वातन्त्र्याननुपपत्तेरित्यनुपपत्तेरित्यस्य द्वेधा व्याख्यानमत्र मूलकृदभिप्रेतमिति भावः ॥ **सङ्गतिरेषेति** । अन्तरङ्ग-  
 गत्वास्सजातीयोत्पत्तिविचार एव प्रथमं शिष्याजिज्ञासाविषय इति वियत्पदेन सजातीयमेवोपलक्ष्य तदुत्पत्तिविचार एव पूर्व कृतः । इदानीं  
 विजातीयोत्पत्तिविचारप्रतिबन्धिकायां तस्यामपातायां विजातीयोत्पत्तिविचारस्यावसर इति सङ्ख्यापपादक्रमेव विजातीयत्वं नाभ्यधिकाशङ्कप्रा-  
 पकमुक्तेहेतुनाच्छादकत्वादित्यर्थः ॥ **समानन्यायेति** । बहुव्रीहिरयं तेन समानन्यायविषयोपलक्षणस्येत्यर्थः ॥ २-३-३ ॥ ॐ **न्यति-**  
**रेको गन्धवत्तथा च दर्शयति ॐ ॥ स्वरूपेणैवेति** । नोपाधिभेदेनेत्यर्थः ॥ **उक्तार्थेति** । चन्दनदृष्टान्तेन जीवस्यांशतो देहव्या-  
 प्यभिधाने यत्तस्यानेकांशत्वं लब्धं तदुपपादकमेतदधिकरणमिति सङ्गतौ स्थितायामित्यर्थः ॥ २-३-१३ ॥ ॐ **पृथगुपदेशात् ॐ ॥**



गदशब्दो रोगावाचकः । भिन्न एव जीव इति भाष्यानुसारेणाह ॥ जीवश्च विष्णोरिति । तथा च यतो विष्णुरित्येतदुपलक्षणमिति भावः ॥ **दाघ्नित्यादिसूत्रादिति** । दाम्नाशिसयुजुस्तुदसिसिचमिहपतदशनहः करण इति सूत्रादित्यर्थः । एभ्यो धातुभ्यः करणे कारके घृन्प्रत्ययो भवतीति सूत्रार्थः । उदाहरणं तु दाघ्नं नेत्रं शास्त्रमित्यादि । तथा चानेन सूत्रेण नीञ् प्रापण इत्यस्मात्करणे घृन्प्रत्यये प्रत्ययादेः पस्य लोपे गुणे च सति नेत्रमिति रूपमिति द्रष्टव्यम् । यद्यपि ब्रह्मनेतृक इति पूर्वमुक्तत्वाद्वह्न कर्तृ न करणम् । तथाऽपि करणान्तर्गतामिरूपेण करणत्वमपि तस्यास्तीति ज्ञातव्यम् ॥ **अतिप्रसङ्गादिति** । तत्रानुवर्तमानस्य ब्रह्मणोऽप्यविद्याकारित्यवप्रसङ्गादित्यर्थः ॥ **पुण्यपापे इति** । पुण्यपापयो-  
रञ्जनशब्दवाच्याविधायिकाश्च विधूननाभिधानादित्यर्थः । वेतसो जम्बूद्विषः । आर्यप्रसिद्धया वेतसो जम्बूद्विष इति मीमांसकोक्तेः । धाना-  
पूपशब्दौ भक्षविशेषयोर्वाचकौ ॥ **मांसकामवत्य इति** । काम्यमांसवत्य इत्यर्थः ॥ **अर्शआदिभ्य इति** । अर्श इत्येवमादिभ्यः प्राति-  
पदिकेभ्योऽचप्रत्ययो भवति मत्वर्थे इति सूत्रार्थः । अर्शोऽस्यास्तीत्यर्शसः । वैजयन्त इत्याद्युदाहरणम् । आह्नातिणोऽयम् । उक्तं च काशिका-  
याम् । आह्नातिगणश्चायम् । यत्राभिकरूपेण शब्देन तद्वतोऽभिधानं तत्सर्वमिह द्रष्टव्यमिति । सप्तङ्गात्येत्यत्र स इति परामर्शविषयं दर्शयितुं पूर्व-  
श्लोकमुदाहरति ॥ **आद्य इति** ॥ **शक्वरीष्विति** । शक्वरीशब्दो बहुधास्त्वित्यर्थः ॥ **ब्रह्मण इति** । ब्रह्माख्यस्य ऋत्विज इत्यर्थः ॥  
**होत्रादीति** । होत्राद्वातुब्रह्माध्वयुर्विषयत्व इत्यर्थः ॥ **व्यर्थं स्यादिति** । यद्यन्येऽपि त्रयो ब्रह्माणस्तदेव तत्सार्धकं भवति नान्यथेति भावः ॥  
**समुच्चयार्थ इति** । तत्त्वनिर्णयरूपैकक्रियया सम्बद्धार्य इत्यर्थः ॥ **आभासोद्धारमिति** । यद्यत्रासिद्ध्याद्यन्यतम आभासः स्यात्तदा  
भिद्यैवेत्यवधारणमनुपपन्नं स्यात् । अस्ति च तत् । तेन ज्ञायते न कोऽप्यत्राभास इति सूचयतीत्यर्थः ॥ **स्वमतानुसारेणेति** । स्वमते  
धर्माणां सत्त्वान्मिथ्यात्वस्यापि धर्मत्वादिति भावः ॥ **वैपरीत्यमिति** । मिथ्यात्वापेक्षया वैपरीत्यं धर्मिभूते भेदे सत्यत्वं प्राप्तम् । ततश्च विरोध  
इति भावः ॥ **बुद्धिद्वारेणेति** । वैज्ञानिकसम्बन्धेनैव प्रतियोगित्वं तत्रास्ति न वस्तुतः प्रतियोगित्वस्य धर्मसत्तानिरेषत्वात् । अतो न विरोध  
इत्यर्थः । एवं प्रतियोगिप्राधान्यविवक्षया प्रयोगे प्रसक्तं विरोधं परिहृत्य निषेधान्यविवक्षया प्रयोगे विरोधप्रसक्तिरेव नास्तीत्याशयेनाह ॥ **तथा च**

**मिथ्यात्वमिति ।** अत्यन्तासतोऽपि प्रतीतिरङ्गीक्रियत इति वाक्यस्य पूर्वोत्तरवाक्याभ्यां सम्बन्धः । तेनात्र तथा चेति श्लिष्टमिति ज्ञातव्यम् । एवमव्याख्यायैकवाक्यतयैव व्याख्याने तच्च बुद्धिद्वारेणैवेत्यस्य न किञ्चिद्व्युत्थमस्तीति ज्ञातव्यम् ॥ **निर्विकल्पकत्वादिति ।** अत्र विकल्पशब्देनोपाधिरुच्यते । विविधकल्पनारूपत्वात् । तथा च ब्रह्म निरुपाधिकं मिथ्यात्वं तु सोपाधिकमतस्तथोरभेदो न युक्त इत्यर्थः । प्रकारान्तरेणाप्यपसिद्धान्तमुपपादयति ॥ **न चासदिति ॥ पक्ष इति ।** अत्र पक्षपदेन तदेकदेशो धर्मा लक्ष्यते । एवमग्रेऽपि । नन्वेवं टीकाविरोधः । तत्रोभयविलक्षणं चेत्तस्याप्रसिद्धत्वेन पक्षोऽप्रसिद्धविशेषणः स्यादित्यप्रसिद्धविशेषणस्वरूपैवोक्तत्वादित्यत आह ॥ **अनेनैवेति ।** साध्यविशेषणस्य सदसद्वैलक्षण्यस्याप्रसिद्धावुत्तरित्या व्यापकानुपलम्भबाध एवेत्यनेनैवाभिप्रायेणेत्यर्थः । ननु भवे करणाधिकरणयोश्च ल्युटो विद्वानात्कथं स कर्मणि व्याख्यात इत्यत आह ॥ **कृत्यल्युट इति ।** कृत्याः ल्युट् च बहुलमर्थेषु स्युरिति सूत्रार्थः । सत्त्वादिविकल्पानां दूषणाभिधानमित्यस्यानन्तरं पूर्वग्रन्थार्थतया विवक्षितमिति शेषः ॥ **विशेषवचन इति ।** उक्तानुमानस्य भेदमिथ्यात्वसाधकत्वेऽपि मिथ्यात्वगतानिर्वचनीयत्वासाधकत्वादित्यस्य च तत्साधकप्रमाणस्य पूर्वमनुक्तत्वेनान्यन्मानं मानान्तरमित्यर्थस्यात्रासम्भवादिति भावः । नन्वप्रसिद्धपरिहारार्थं सत्त्वासत्त्वे एकधर्मिनिष्ठात्यन्ताभावप्रतियोगिनी इत्येव साध्यते न पुनरनिर्वचनीयमित्यतो नानवस्थेत्यत आह ॥ **यदत्र वक्तव्यमिति ।** तत्रापि प्रमेयत्वादौ व्यभिचारादिकं दूषणं जिज्ञासाधिकरण उक्तमित्यर्थः ॥ **पदसमन्वयबलेनेति ।** पदवृत्तिबलेनेत्यर्थः । अपरो वाक्यार्थबलमर्थः । ननु न तदानीमित्यस्यासदादिप्रतिषेधान्वयः । किन्तु तदानीं प्रलयकाले यत्तमोऽस्य मूलकारणमासीदवस्थितं तत्कदाऽपि नासदासीन्नो सदासीदिति व्याख्यानादधिकरणमात्रान्वयः । अतो नोक्तदोष इत्याशयेन शङ्कते ॥ **अन्यथापरं वाक्यमिति ।** उक्तरीत्या सर्वदाऽपि सत्त्वासत्त्वप्रतिषेधपरमित्यर्थः । तदानीमित्यस्य रजतप्रभृतिनिषेधान्वयः । न सदसन्निषेधेऽतो नोक्तदोष इत्यथ्यत्राशयमाहुः ॥ **प्राप्त्यभावादिति ।** तमस्यहमज्ञोऽस्मीत्यादिप्रतीत्या यथा सत्त्वस्य प्राप्तिरस्ति तथाऽसत्त्वस्य तत्र कदाऽप्यप्रतीत्या न प्राप्तिरिति भावः । अत्र कश्चित् नो सदासीदित्यनेन सद्विग्रहे उक्तेऽसत्त्वस्य प्राप्तिरस्तीति । तत्तुच्छम् । श्रुत्या प्राप्तस्य श्रुत्या निषेधायोगात् । अन्यथा षोडशग्रहणादिवाक्ये विकल्पाङ्गीकारो भग्नः स्यादिति । न

तं विदधेति मन्त्रस्यायमर्थः । हे नरा यो विश्वकर्मेमानि भूतानि जजानोत्पादितवांस्तं विश्वकर्माणं न विदध । न जानीथ तत्र हेतुयुष्माकमन्यत्स-  
दसद्विलक्षणमन्तरं व्यवधानं बभूव तदेवाह । नीहारेण नीहारसदृशेनाज्ञानावृताः । किञ्च जलया अहं मनुष्योऽहं देव इत्याद्यवृत्तजल्यनशीलाः ।  
असुवृषोऽसुप्राणांस्तर्पयन्ति देहपोषणमात्ररताः । ऐहिकभोगपरा इति यावत् । उक्थशास उक्थशब्देन स्तोत्रशस्त्रादिकं लक्ष्यते । नानाविधयज्ञे-  
षूक्तं शंसन्ति । आमुष्मिकभोगपरा इतियावदिति ॥ **अन्यथा व्याख्यानादिति** । ऋतशब्दस्य ऋतं पिबन्तावित्यादौ सत्कर्मणि प्रयोगादनृ-  
तशब्दस्य दुष्कर्मपरत्वेन ऋ गताविति धातोस्तु पूर्वावातवत्सदा स्थितेऽब्रह्मर्तमित्युक्तमनृतं परिणामतः । प्रकृतिप्राकृतं प्रोक्तमित्यागमात्प्रकृत्या-  
दिपरत्वेन व्याख्यानात् । अन्यशब्दस्यापि प्रसिद्धशरीराद्यपेक्षयाऽन्याद्विलक्षणम् । अजे द्वे प्रकृती दुष्टे नृषु प्रातिस्विकं स्थिते । स्वगुणाच्छादिका  
त्वेका परमाच्छादिकाऽपरेत्यावागमसिद्धं दुष्टप्रकृत्यादिरूपमिति व्याख्यानादित्यर्थः ॥ **प्रागिति** । प्रथमाध्याये तद्वाक्यस्याग्रतो भवेदित्यत्रे-  
त्यर्थः ॥ **साक्षित्वेनेति** । अविद्यावृत्तिप्रतिबिम्बितचैतन्यरूपत्वेनेत्यर्थः । परेण हि प्रातिभासिकं सर्वमविद्यावृत्तिप्रतिबिम्बितचैतन्येनैव प्रतीयत  
इत्युच्यते तदेव च तन्मते साक्षीति भावः । न चाविद्यावृत्तिप्रतिबिम्बितचैतन्यस्याप्यविद्यावृत्तिनाशेन नाशः सम्भवतीति वाच्यम् । अविद्यावृत्तेः  
स्वभावभङ्गुरत्वेनाधिष्ठानज्ञानाश्रयत्वाच्छुद्धचैतन्यस्य च कदाऽप्यनाशादित्याशयात् ॥ **अनुपपद्यमानस्येति** । प्रतीतत्वे सति बाधरूपस्ये-  
त्यर्थः ॥ **उपपादकेनेति** । सदसद्वैलक्ष्येनेत्यर्थः ॥ **तदुभयं चेति** । तथा चान्यथाऽनुपपत्तिव्युत्पादकप्रसङ्गादावेव व्याप्यभावो दोष-  
तयोच्यते नार्थापत्ताविति भावः ॥ **प्रमाणद्वयेति** । इदमसन्न प्रतीतत्वादिदं सन्न बाध्यत्वादित्यनुमानद्वयविशेष इत्यर्थः ॥ **सत इत्यादिका-**  
**मिति** । तथा च बाधयोगात्सत इति मूलं तदीयसमन्त्रानुमानप्रयोगोपलक्षकमिति भावः ॥ **सवित्वासेति** । कार्यसहितेत्यर्थः । नन्वेवं  
शुक्त्याद्याधिष्ठानतत्त्वज्ञानैवाविद्याया नष्टत्वान्मोक्षपत्तिरित्यत आह ॥ **यावन्ति ज्ञानानीति** । तथा च शुक्त्याद्यज्ञानानीति शुक्त्यादाज्ञा-  
नानां नाशेऽपि ब्रह्मज्ञानस्यानाशत्र मोक्षपत्तिरिति भावः ॥ **अवस्थाविशेषा एवेति** । यथा ग्रीष्मवर्षादिषु नदीनामपचयोपचयरूपावस्था-  
विशेषाः कार्यविशेषकरा दृष्टान्तश्चेत्यर्थः ॥ **अविद्येति** । अविद्यावस्थाविशेषा इत्यर्थः ॥ **तदुभयानुसारेणेति** । तथा च निवृत्तिशब्दस्य

विनाशवाचकवेऽप्यविधाविनाशो वा तत्कार्यविनाशो वेति विकल्पद्वयमत्र विवक्षितमिति भावः ॥ **अलौकिकरजनेति** । तत्रैव तात्कालिक-  
 मुत्पन्नं सद्भिनश्यतीति वादिनां भास्कराधिपणमित्यर्थः ॥ **मायावादिनां तु मतमिति** । शुक्त्वादितत्त्वज्ञानेनाविद्यकस्य रजतादेः प्रविलयः  
 कारणरूपनाऽवस्थानमिति यावदिति मतमित्यर्थः ॥ **असत् इत्युपलक्षणमिति** । वियदादेर्घटादेश्चेति शेषः । विद्यमानं हि बाध्यते । न  
 हि वन्ध्यासुतो वध्य इत्यत्रासतो नाशो नास्तीत्युक्तत्वात् । वियदविकरणेऽव्याकृताकाशप्रकृतिपुरुषादेः स्वरूपेण नित्यत्वस्योक्त्या तद्वाशाभाव-  
 स्यापि तत्रोक्तत्वाज्जिज्ञासाधिकरणादौ च विश्वस्यतायाः समर्थित्वेन घटादेरधिष्ठानज्ञानाशयत्वस्योक्तत्वाद्घट पुनस्तद्वचने पौनस्त्वमिष्यत आह ॥  
**पूर्वोक्तमिति** । एतेन रजताद्युपादानमूताविद्यानाश एव प्रथमकल्पे विवक्षित इति यद्वेत्यत्रोक्तं तदपि निरस्तामिति ज्ञातव्यम् । पराभिप्रेता-  
 विद्याया अप्यप्रामाणिकतथाऽसत्त्वेन नाशयोगादिति । तिरोभावादिरूपेत्यत्रादिपदेन कार्यविनाशकारणरूपनाऽवस्थानयोर्ग्रहणम् । आविर्भावोद्दि-  
 रूपेत्यत्रादिपदेनावशिष्टपक्षद्वये विवक्षिताविद्योपादानकारजतादिकाद्योत्पत्तिरूपा प्रवृत्तिर्ग्राह्या ॥ **शुक्तिरजतादिकं चेति** । तथा च कार्यैः  
 महाविद्या तिरोधत्त इत्युक्तमयुक्तमिति भावः । अवशिष्टपक्षद्वयेऽपि निवृत्त्यभावमुपपादयति ॥ **यद्वेति ॥ उक्ततरूपेति** । कार्यस्य विनाश-  
 रूपा वा प्रविलयरूपा वेत्यर्थः ॥ **एतेनेति** । निवृत्तिश्चाप्रवृत्तस्येत्यनेनेत्यर्थः । नित्यस्य वियदादेः सर्वदैकप्रकारत्वेनाविर्भावतिरोभावरूपयो-  
 र्वैस्यातिविनाशादिरूपयोर्वा प्रवृत्तिनिवृत्त्योरसम्भवात्सत्यस्य घटादेरप्यविद्ययोत्पत्तिर्विद्यया विनाश इत्येवंरूपयोस्तयोरसम्भवादिति भावः ॥ **रज-**  
**तार्थिताऽभावादिनेति** । आदिपदेन व्यासङ्गादिसङ्ग्रहः । तथा च रजतादिभ्रमानन्तरं व्यासङ्गेन वा रजतादीच्छाभावेन वा करणापाट-  
 वादिना वा प्रवृत्तिरेव नोत्पन्ना तत्र प्रवृत्तिविरोधियलान्तररूपाया निवृत्तेरप्यसम्भवेन तस्या बाधकत्वे तत्राव्याप्तिरित्यर्थः ॥ **प्रागेवेति** । ज्ञान-  
 बाध्यत्वमपि तु न सिद्धं प्रतिवादिन इत्यत्रैवेत्यर्थः ॥ **किमसतः प्रतीतिरिति** । किमसति प्रतीतिविषयत्वमित्यर्थः ॥ **प्रतिषेधविषयत-**  
**येति** । प्रतिषेधधर्मित्येत्यर्थः । अङ्गीकरोति तामित्यंशस्याभिप्रायमाह ॥ **अवश्यं चेति ॥ अनेनेति** । प्रतीतिर्नासत इति वदन्नङ्गी-  
 करोति तामिति समग्रवाक्येनेत्यर्थः । सादृश्यादीत्यत्रादिपदेन वाच्यत्वपरिग्रहः । शावरोपमानं सादृश्यमात्रविषयं नैयायिकोपमानं तु वाच्यत्वमात्र-

विषयमित्युपमानं नियतविषयमित्यर्थः । यदाय्यभावस्यापि निरुतविषयत्वात् साक्षादनिर्वचनीयार्थसाधकताप्रसक्तिस्तथाऽपि सत्त्वासत्त्वाभावासाध-  
नद्वारा साऽस्ताति परामिप्राय इत्याह ॥ **वियदादावित्यादिना** । स्वरीत्या प्रत्यक्षेणेति पररीत्याऽनुपलम्भेन वेत्युक्तं व्यवहारे भट्टनय इति  
परेणाङ्गीकारादिति द्रष्टव्यम् ॥ **अस्ति मेऽज्ञानमिति** । पक्षोक्ते भेदे वा प्रपञ्चे वाऽविद्यायां वेति पूर्वमुक्तत्वादविद्यां पक्षीकृत्य यदाऽने-  
र्वचनीयत्वं साध्यते तदा बाधोपपादनायेदमित्यवगन्तव्यम् । ननु स्वात्मधर्मिकोऽपिधर्मभेदो न प्रत्यक्षः प्रत्यक्षाप्रत्यक्षधर्मत्वाद्वाद्युवनस्पतिसंयोगा-  
दित्याशङ्क्यामत्रासिद्धिमाह ॥ **उक्तं तावदिति** । संयोगश्च विभागश्च भेदश्चैव पृथक् पृथगित्यत्रेति शेषः ॥ **तथा लोक इति** । स्तम्भः  
पिशाचो न भवतीति स्तम्भधर्मिकपिशाचप्रतियोगिकभेदस्य प्रत्यक्षतादर्शनादित्यर्थः ॥ **साचिच्यमिति** । तत्कोटिव्याप्यदर्शनस्य तत्कोटि-  
प्रत्यक्षसहकारित्वादिति भावः ॥ **प्रथमसूत्र एवेति** । सत्यत्वात्तेन दुःखादेः प्रत्यक्षेण विरोधतः । न ब्रह्मतां वदेद्देवो जीवस्य हि कथ-  
ञ्चेनत्यादिनेति शेषः । ननु विरुद्धयोर्द्वयोः प्रामाण्ये वस्तुनो द्वैतव्यापादनमिष्टमेव । जीवेश्वरयोर्मया भेदाभेदयोरुभयोरप्यङ्गीकारादित्याशङ्क्य  
निराकरोति ॥ **न च भेदाभेदाभ्यामिति** ॥ **निराकरिष्यमाणत्वादिति** । अत एव चोपमा सूर्यकादिवदित्यत्रेति शेषः ॥ **असा-**  
**र्वत्रिकाच्चेति** । ब्रह्मवुपजीव्योपजीवकमानविषययोरौष्ण्यानौष्ण्ययोरुभयोरङ्गीकर्तुमशक्यत्वेन तत्रोभयप्रामाण्योपपादनस्यासम्भवादित्यर्थः ॥  
**ब्रह्मण्यपि सम्भवादिति** । विरुद्धयोरुपजीव्योपजीवकप्रमाणयोरिति शेषः । तथा च ब्रह्म मिथ्यापदार्थत्वाद्विपदादिवदित्यत्र तत्सत्यमित्या-  
द्यागमो धर्मिश्राहकत्वादुपजीव्यः । तन्मिथ्यात्वानुमानसुपजीवकम् । तयोश्चोभयोरप्रामाण्ये ब्रह्म सदसद्विलक्षणमापद्यतेति भावः । ननु तदभेदः  
कथं भवेदिति मूले धर्म्यभावेऽभेदाभावस्यैवापाद्यत्वेनोक्तत्वात् एवापाद्योऽस्तु किं बोध्यत इति शेषपूरणेनेत्यत आह ॥ **ज्ञापकश्चायमर्थ**  
**इति** । अयं धर्मिरूपोऽर्थोऽभेदज्ञापक एव न कारकः । अभेदस्य धर्मिस्वरूपत्वेन धर्मिणस्तज्जनकत्वासम्भवात् । विषयताया अमेदबोधजनक-  
त्वासम्भवाच्च । तथा च बोध्यत इति शेषपूरणेनैव मूलं व्याख्येयमिति भावः । नन्वेवं तदभेदबोधनं न स्यादित्यत्रेष्टापत्तिः । वेदान्तानामखण्ड-  
चिन्मात्रबोधकत्वेन तदभेदबोधकताया दृष्टत्वादित्यत आह ॥ **अखण्डार्थेति** ॥ **लौकिकेति** । सोऽयं देवदत्त इत्यादौ लौकिके वाक्ये यो

न्यायः प्रकार आदावभेदबोधनं तेन भेदभ्रमव्युदासस्तदनन्तरं मुख्यार्थे बाधकप्रतिसन्धानमित्यादिरूपसूत्रमनुसृत्येत्यर्थः । तथा च प्रथममवान्तर-  
तात्पर्यविषयतया ऽभेदोऽपि बोध्य एवेति नेष्टापत्तिरेति भावः । यद्वा स एव भेदवाचक एवागमो धर्मिणो ग्राहीत्युक्तम् । अखण्डार्थपरोद्वागमाच्चिन्मात्र-  
रूपधर्मिग्रहसम्भवादित्यत आह ॥ **अखण्डार्थेति** । अयं भावः । यः सर्वज्ञ इत्याद्यागमात्प्रथमप्रतीतो विशिष्टाकाररूपो मुख्यार्थ एवाभेदबोधने  
धर्मितया स्वीकार्यः । न तु तल्लक्ष्यं चिन्मात्रं तस्य प्रथममनुपस्थितत्वात् । अन्यथाऽन्योन्याश्रयत्वप्रसङ्गात् । अभेदप्रमाणप्रवृत्तौ तेन यः सर्वज्ञ  
इत्याद्यागमस्य मुख्यार्थे बाधिते लक्षणया चिन्मात्रबोधकत्वं तस्मिंश्च सति निर्विषयत्वाभावेनाभेदप्रमाणप्रवृत्तिरिति । अतः स एव धर्मिणो ग्राहीत्युपपन्न-  
मिति ॥ **क्वचित्सार्थग्राहकतयेति** । यथा नरशिरःकपालं शुचि प्राण्यङ्गत्वाच्छब्दस्त्वदित्यनुमाने शङ्खे शुचिस्वग्राहकगमस्य सार्थग्रा-  
हकतयोपजीव्यत्वम् ॥ **क्वचित्तद्ग्रहणेनेति** । यथाऽनौष्ण्यानुमाने औष्ण्यग्रहणस्य प्रतियोगिज्ञानतया सार्थग्रहणोपयुक्तत्वेनोपजीव्यत्वम् ॥  
**स्वरूपग्रहणेनेति** । यथाऽद्वैतानुमितिस्वरूपग्राहकं साक्षिप्रत्यक्षम् । यथा वाऽद्वैतागमस्वरूपग्राहकं श्रवणप्रत्यक्षम् ॥ **प्रामाण्योपपादने-**  
**नेति** । यथाऽऽगमादेर्निर्दोषत्वाध्यवसाय आगमाध्यर्थनिर्णये उपजीव्यः ॥ **अनुत्तरस्यापीति** । असङ्घातबाधस्यापीत्यर्थः । ननु यः सर्वज्ञ  
इत्यादिश्रुतिजनितं ज्ञानं द्रव्यस्वरूपान्शे प्रमाणं चेत्कुतो विशिष्टान्शेऽपि प्रमाणमित्यत आह ॥ **वक्ष्यते चेति** । बाधाभावादिसाम्यादनङ्गीकारेऽ-  
तिप्रसङ्गसाम्याच्चेत्यनपदेमेव वक्ष्यत इत्यर्थः ॥ **प्रमाणविरोधस्त्विति** । प्रमाणबाध इत्यर्थः । प्राबल्याभावे बाधो न सम्भवतीत्याशयेन कथ-  
ञ्चिदित्युक्तम् ॥ **निरवयवत्वादिना चिनेति** । निरवयवयः क्रियावान्प्रमाणुरिति तल्लक्षणादिति भावः ॥ **स्वरूपमात्रधर्मकरण इति** ।  
द्रव्यत्वादिमात्रेणेत्यर्थः ॥ **स्वरूपमात्रेति** । चेतनत्वादिमात्रेणेत्यर्थः ॥ **योऽयं स्याणुरिति** । योऽयं स्याणुत्वेन ज्ञात इत्यर्थः । प्रतिषेध्यसमर्पकतयाऽ-  
भेदप्रमाणस्य भेदश्रुत्युपजीव्यत्वमुक्त्वेदानीं धर्मिग्राहकतयाऽपि तदाह ॥ **किञ्च निर्भेदस्वरूपमिति** । भेदाभावविशिष्टं स्वरूपमित्यर्थः । अन्यथा  
सिद्धसाधनतापत्तेरिति भावः । अभेदप्रमाणस्य प्रतिषेध्यसमर्पकतया भेदप्रमाणोपजीव्यत्वात्तद्विरुद्धं भेदप्रमाणं स्वार्थे न प्रमाणमित्युक्तार्थे खण्डनसम्मतमाह  
**यथोक्तमिति** । अभेदं गृह्यदेव ज्ञानं भेदं गृह्णाति । भेदस्याभेदप्रतिक्षेपरूपत्वात् । एवं चाभेदोऽभेदान्शे सा भेदधीः प्रमा स्यादत्यन्ताभेदे न प्रमा स्यात् ।

कृतः स्वोपेक्ष्यवैशसात् । स्वोपजीव्यस्य नाशतप्रसङ्गादिति कारिकार्थः । हिशब्दसूचितां युक्तिमाह ॥ निषेधशास्त्रेति । न सुरां पिबेत्यादिकमप्युक्त-  
रीत्या सुरापानादिप्रतिषेध्यांश्च एव प्रमाणं स्यादित्यर्थः । नचत्र रागादिना प्राप्तं सुरापानादिकमनूय प्रतिषिध्यते न प्रमाणप्राप्तम् । अमेदस्तु तत्त्वजसर्ग-  
स्यादिप्रमाणत एव प्राप्तोऽस्तत्तद्विरोधोऽत्र कथं न प्रामाण्यमावहतीत्यत आह ॥ न च प्रमाणप्राप्तस्येति ॥ आश्रयणीय इति । धर्मादाव-  
च्छेदकतयेति शेषः ॥ स्वगताभेदमिति । स्वगुणादिप्रतियोगिकभेदाभावविशिष्टमित्यर्थः । एतच्च धर्मादावच्छेदकमवश्यमुपदेयम् । अन्यथा  
भेदकप्रमाणस्य स्वागतभेदबोधकत्वेनाप्युपपत्तावभिलषितसामान्यभेदस्यासिद्ध्याऽर्थान्तरताप्रसङ्गादिति द्रष्टव्यम् ॥ सापेक्षमिति । प्रतिषेधज्ञाना-  
दिसापेक्षावित्यर्थः ॥ क्वचित्प्रमितस्यैवेति । तच्चान्यथास्यातिवादिमतमाश्रित्योक्तम् । स्वमते तु क्वचिदप्रमितसादृश्यस्यैवेति द्रष्टव्यम् ।  
आरोप्यस्यासत्त्वेऽपि तत्र प्रधानसादृश्यं वैज्ञानिकसम्बन्धेनैवास्ति न वस्तुत इति न काऽप्यनुपपत्तिरिति सम्प्रदायः ॥ अभ्युपगमवादोऽय-  
मिति । सिद्धान्ते ब्रह्मणः केवलानुमानागोरत्वादिति भावः । निष्कण्डं शुद्धं केवलमिति यावत् । अनुमितव्यर्पापकृतावच्छेदकप्रकारकस्वामिमा-  
दिति भावः ॥ तद्वत्त्वमिति । तत्स्वामित्वमित्यर्थः ॥ न हि कदाचिदित्यादि । असङ्घातबाधप्रभेज्जसदादीनां बाधकज्ञानानुदयेऽपि  
योगिनां तदस्तीति भावः ॥ तर्हीति । सापेक्षस्याबाधकत्व इत्यर्थः ॥ तदन्यविषयत्वादिति । यत्र विरुद्धयोर्ज्ञानयोः परीक्षयाऽन्यतरप्राप्ता-  
ण्यस्य न निश्चयस्तद्विषयत्वादित्यर्थः । एतदेव विशदयति ॥ प्रामाण्यसन्देह इति ॥ निश्चिन्ने त्विति । अन्यतरस्यात्यन्तिकपरिक्षणं  
शेषः । ननु यत्र विरोधिज्ञानयोरन्यतरप्रामाण्यस्य न परीक्षया निश्चयः किन्तु सन्देहस्तत्रापि बाधकत्वे किमुपजीव्यत्वमात्रं प्रयोजकमतु परीक्षितत्व-  
विशिष्टम् । नाद्यः । व्यभिचारात् । नान्यः । परीक्षितत्वेनैव बाधकत्वोपपत्तावुपजीव्यत्वस्य व्यर्थत्वादित्यत आह ॥ वक्ष्यति चैतदिति ।  
ज्ञानपाद इति शेषः । तत्र हि यावच्छक्तिः परीक्षायामुपजीव्यस्य बाधने दोषो नाशोपेक्षिते दोष उपजीव्यत्वमस्त्वलमित्यत्र भवेदेवं यद्यात्यन्तिकां  
परीक्षामत्राङ्गकुर्मः । न चैवं किन्तु यावच्छक्तिः परीक्ष्यमेव । न च तावन्मात्रस्य बाधकत्वनियमोऽस्ति । यावच्छक्तिः परीक्षितस्यापि बाधदर्शनात् ।  
अतो युक्तं विशिष्टस्योपादानमिति वक्ष्यतीत्यर्थः ॥ चिवक्ष्याभेदेनेति । अत्र सर्वत्र श्रुतिराब्देन तज्जनितज्ञानमेवाभिप्रेतम् । तथा च विषयि-



विषययोः प्राधान्याविवक्षाभेदेनेत्यर्थः । लोके विषयिविषययोर्मध्येऽन्यतरप्राधान्यविवक्षया प्रामाण्योक्तिर्द्वेधाऽस्तीति वस्तुस्थितिप्रदर्शनार्थैवमुक्तमिति ज्ञातव्यम् । एतदेव दर्शयति ॥ **जीवस्येत्यादिना** । जीवस्य निर्दुःखब्रह्मात्मताप्रतिपादिकेयुक्तिः परीक्ष्येति द्रष्टव्यम् । ननु विशेषणविशेष्य-  
भावभेदेन वाक्यार्थभेदात्कथमर्थभेदाभाव इत्यत उक्तं फलत इति । विषयितत्सम्बन्धानां प्रतिपादनं हि फलम् । तदुभयत्र सममेवेत्यर्थः । नन्वेव-  
मुभयत्र विषयविषयितत्सम्बन्धानामेवोक्तिः प्राप्ता न प्रामाण्यस्यातः कथं प्रामाण्यमेवेत्युक्तमित्यत आह ॥ **एतदेव हीति** । ज्ञानविषयतत्सम्बन्ध-  
घटितमेव हि प्रामाण्यशरीरमपीत्यर्थः । यथावस्थितज्ञेयविषयीकारिज्ञानत्वस्यैव प्रामाण्यरूपत्वादिति भावः । यद्यपि जीवस्य निर्दुःखब्रह्मात्मताज्ञानं  
वस्तुतो यथावस्थितज्ञेयविषयिकारि । तथाऽपि परमते जीवस्य निर्दुःखब्रह्मात्मतायाः सत्यत्वात्तदभिप्रेतं प्रामाण्यमेवेत्यर्थः । अत एव ते मत इत्य-  
ध्याहारो वेति वक्ष्यति । ननु गृहीतशब्दस्य निष्ठान्तत्वात्तद्योगो न लोकाव्ययनिष्ठेति पष्ठ्याः प्रतिषिद्धत्वात्कथं गृहीतमिति प्रयोग इत्यत आह ॥  
**त इत्यव्ययमिति** । त इत्यस्य पष्ठ्यन्तत्वमर्थ्युपेत्यापि समाधत्ते ॥ **ते मत इतीति** । तथा च निष्ठान्तेन योगाभावाजोक्तप्रतिषेधप्राप्तिरिति  
भावः । मूले गृहीतमित्यस्य स्वीकृतमित्यर्थो बोध्यः ॥ **दुःखानुभवस्य इति** । दुःखानुभवस्य विषयो दुःखरूपस्तत्रेत्यर्थः । तथा च  
मूले दुःखस्यानुभवो यस्य विषयस्य स तथोक्त इति बहुव्रीहिरभिप्रेत इति भावः ॥ **विषयान्तरेऽपीति** । तदुणसारत्वादित्यत्र वक्ष्यमाणे सादृ-  
श्यादिरूप इत्यर्थः । प्रामाण्योक्तेरेकेनैव पदेन सम्भवात्तदर्थं पदद्वयं व्यर्थमित्यस्यरसान्मूलं प्रकारान्तरेण व्याख्यातुमाह ॥ **न केवलमित्यादि** ।  
अत्र द्वितीयकल्पदूषणस्य बहिरेव वक्तव्यत्वेनारुच्या तदेव मूलं प्रकारान्तरेण व्याख्यातुमाह ॥ **किञ्चेत्यादि** । अन्ये प्राभाकराः । विद्यासो  
निशङ्कप्रवृत्तिहेतुरर्थतत्वात्प्राप्ता सः । इदमित्यमेवेत्यर्थस्तानिश्चय इति यावत् । यद्यप्यर्थतत्वात्प्राप्त्यास्य प्राभाकरैर्ज्ञानस्याप्याथार्थं क्वापि न  
स्वीक्रियतेऽस्माभिस्तु ज्ञानप्रामाण्यग्राहिणः साक्षिण एवेति वैषम्यं तथाऽप्यर्थतत्वात्प्राप्तासमावरूपपापाद्यं तेषामस्माकं च सममेवेति तदंशे सम्मति-  
रियमिति द्रष्टव्यम् । प्राथमिकनिर्णयान्तरभावी वस्तुतथात्वात्प्राप्त इत्येतदुपादयति ॥ **तथा हीत्यादिना** ॥ **भवति चायं स्तंभ इति**  
**वेति** । तथा च प्राथमिकनिर्णयान्तरभावी वस्तुतथात्वात्प्राप्त इत्यत्रैतादृशलौकिकवचनमेव प्रमाणमित्याशयः । विपक्षे बाधकमप्यस्तीत्याशयेनोक्तं

वस्तुतत्त्वं त्विति । स्तम्भ इति प्रतीयत इत्येतदनुवर्तते । तथा चानभ्यासदशाध्यामेतादृशेन लौकिकानां वचनेन निर्णयानन्तरमप्यर्थे संशयोस्तीति शायते । तेन यदि प्राथमिको निर्णय एवार्थतथात्वाध्यासरूपतर्हि तदनन्तरमप्यर्थे संशयो न स्यादिति बाधकमुक्तं भवतीति ज्ञातव्यम् । ननु निश्चितं कथमयं संशय इत्याशयेन पृच्छति ॥ तत्कस्येति । ज्ञानत्वादिसाधारणधर्मदर्शनजनितप्रामाण्यसंशयादित्याह ॥ **एकाकारप्रतिनियतेष्वपीत्यादिना ॥ वस्तुतथात्वेति** । तत्र वस्तुतथात्वाशब्देन प्रामाण्यमुच्यते । तथा च प्रामाण्यनिश्चयायोगादित्यर्थः । तत्संशयादिति यावत् ॥ **स्वयमेव वेति** । एतच्च यदा दुष्टं मनो वा लिङ्गाज्ञानादिकं वा कारणं तदा बोध्यम् । अनवस्थादिदोष इत्यत्रादिपदेनादुष्टबुद्धीनां प्रामाण्यस्य संवादाभावेऽपि सिद्ध्या व्याभिचार इत्यस्य दोषस्य ग्रहणम् ॥ **उक्तमिति** । प्रथमाध्याय इति शेषः । नन्वेवं संवादवैयर्थ्यमित्यत आह ॥ **विपर्ययशङ्केति** । अप्रामाण्यशङ्कानिवास इत्यर्थः ॥ **तदुभयेति** । अग्रमस्वसंवादरूपोभयनिर्णयोऽपि न भवेत् । संवादस्वरूपस्यैवानिश्चये तेनाग्रमस्वस्य निर्णेतुमशक्यत्वादिति भावः ॥ **वक्ष्यमाणेति** । अनुपदमेवेति शेषः । प्रवर्तत इत्यस्य प्रकर्षेण वर्तत इत्यर्थः । ऊरिकाणक्रियायाश्चेतनकर्तृत्वेन मुख्यस्य समानकर्तृत्वस्यासम्भवादाह ॥ **गौणमिति** । ऊरिकाणक्रियात्वातन्म्यरूपस्य तत्क्रियाकर्तृधर्मस्य वैवक्षिकस्य व्यवहारेऽपि सम्भवादिति भावः ॥ **न हि याथार्थ्यमिति** । साक्षिगतमिति शेषः ॥ **तं च वक्ष्याम इति** । चिदानन्दपूर्वेषु भगवद्गुणसदृशेषु गुणेषु न सर्वजीवस्वरूपत्वं किन्तु मोक्षयोग्यजीवस्वरूपत्वमेवेति विशेषं भवेत्सादृश्यमल्पत्वमित्येतद्व्याख्यानावसरे वक्ष्याम इत्यर्थः ॥ **तस्यैवेत्यत्रेति** । द्वितीयान्तादिवार्थे वृत्तेरविधानादिति भावः ॥ **तत्प्रतिपादकमुपलक्ष्यत इति** । तथा चाभेदप्रतिपादकैस्तुल्यं वर्तत इति प्रतिपादनक्रियातौल्यस्य विवक्षितत्वात्तेन तुल्यं क्रिया चेद्वतिरित्यनेनैवात्र वृत्तिर्भविष्यतीति भावः । अमुक्यवृत्त्यङ्गीकारेऽध्यस्मदीयमेव व्याख्यानं वरमित्याह ॥ **अद्वैतवादिभिरित्यादिना ॥ सामानाधिकरण्यमात्रमिति** । प्रातिपदिकद्वयसमभिव्याहृतैकविभक्तिमात्रमित्यर्थः ॥ **ततो वरमिति** । विभक्त्यपेक्षया प्रधानयोरेक्येश्च प्रातिपदिकयोरत्र बाधाभावादिति भावः । प्रातिपदिकप्राधान्यं च प्रयाजशेषेणेत्यादौ प्रसिद्धम् ॥ **पदद्वयस्येति** । प्रातिपदिकद्वयस्येत्यर्थः । एतेन सामानाधिकरण्यस्यापि पदद्वयसमभिव्याहृतविभक्तिद्वयरूपतया साम्यमेव न वरत्वमिति शङ्का निरस्ता ज्ञातव्या ।

समानाधिकरणप्रयोगे प्रातिपदिकयोरनेकत्वेऽपि तत्परतो विधीयमानाया विभक्तेरेकत्वात् । न चैवं सिंहादिपदानां गौणत्वप्रसिद्धिविरोधः । सिंहस्याध्ययनमित्यादिव्यधिकरणप्रयोगे तस्याः सावकाशत्वात् । न चैकाविभक्तेः सामानाधिकरण्यरूपत्वे सिंह इत्यादौकपदमात्रप्रयोगेऽपि सादृश्याभेदप्रतीतिप्रसङ्गः । उभयपदगतत्वेन ज्ञाताया एव एक विभक्तेः सामानाधिकरण्यरूपत्वाङ्गीकारात् । यथाऽऽहुः । नामादिप्राणपर्यन्तमुभयोः प्रथमावतः । ऐक्यद्वष्टिरिति । न चैवं तत्त्वमसीत्यत्र जगत्स्रष्टृपरामर्शनस्तच्छब्दस्यैव त्वंशब्दवाच्ये जीवे गौणवृत्त्याश्रयेण तत्त्वंपदयोरुभयोरपि लक्षणाश्रयणस्य पराहत्वादिति सन्न्यायरत्नावलीविरोधः । तत्रापि फलतः सादृश्यस्यैव वाक्यार्थतयाऽभिप्रेतत्वेन विभक्तेरेव गौणत्वस्याभिप्रेतत्वात् तथा हि । अप्रधानाया विभक्तेरेवामुख्यार्थत्वकल्पनं न्याय्यं न तु प्रधानयोः प्रातिपदिकयोः । यदि च मीमांसारीसिमुल्लङ्घ्य प्रधानयोरपि तत्त्वकल्पनं तर्ह्येकस्मिन्नेव तच्छब्दे तदस्त्वित्यभ्युक्त्यवादेनैव सन्न्यायरत्नावल्याः प्रवृत्तत्वात् । एतेन यत्तत्त्वप्रकाशिकायामसिपदमात्रस्य गौणार्थवर्णनं वरमिद्युक्तं तदपि न विरोधीति ज्ञातव्यम् । असिपदस्य तत्त्वंपदसामानाधिकरण्यबलवद्वाधानुवादकतया सामानाधिकरण्यस्योक्तरीत्या गौणार्थत्वे तदनुवादकस्यासिपदस्यापि गौणार्थत्वमित्यभिप्रायात् । चन्द्रिकायां तु सुधादौ सामानाधिकरण्यस्य गौणत्वोक्तस्तत्त्वंपदयोर्मुख्यार्थत्वमेव तयोः सामानाधिकरण्यं तु नामेदपरं किन्तु सादृश्यमात्रपरमिति नाभिप्रायः । सिंहस्याध्ययनमित्यादौ सामानाधिकरण्यभावेऽपि सिंहप्रातिपदिकस्यैव सदृशे गौणत्वात् । उदाहृतसन्न्यायरत्नावलीविरोधाच्च । अपि तु तत्पदेनैव गौण्या वृत्त्या सादृश्ये लब्धे परस्परान्वितानेकप्रकृतितिनैकविभक्तिरूपसामानाधिकरण्यार्थस्य मुख्यस्य तत्पदराक्यतावच्छेदकेन ब्रह्मत्वेन रूपेण ब्रह्माभेदस्य जीवेऽसत्त्वेऽप्यमुख्यस्य चेतनत्वादिरूपेणाभेदस्य सत्त्वात्सामानाधिकरण्येनामुख्यभावेदलाभ इत्येवाभिप्रायः । अस्ति हि सिंहश्चैत्र इत्यत्रापि चैत्रे सिंहस्येन रूपेण सिंहभावेऽपि शूरत्वेन तदभेदः । एतदेवाभिप्रेत्यानुव्याख्याने सादृश्याभेदसंश्रयादिति । चेतनत्वादिसादृश्यं यदाभेद इतीष्यते । अङ्गीकृतं तदस्माभिर्न स्वरूपकता कदाचिदिति चोक्तम् । यद्यपि तच्छब्दस्य तत्सदृशेऽर्थे सति तस्य गौणार्थतावच्छेदकेन सादृश्येनैव रूपेण स्वपदार्थजीवाभेदो मुख्य एव । तथाऽपि शक्यतावच्छेदकेन ब्रह्मत्वेन रूपेणाभेदो न मुख्य इति सुधाभिप्राय उक्तः ॥ गौणत्वमिति । सादृश्यरूपामुख्यभावेदप्रतिपादकत्वमित्यर्थः ॥ प्रातिपत्तिसौकर्यार्थ इति । संवपमर्थानामनायासेन प्रतिपत्त्यर्थः

मित्यर्थः । एकत्र सङ्कल्य कथने हि सा भवतीति भावः ॥ पुनस्ताभ्यामिति । द्वारभूताभ्यामित्यर्थः । तथा च यत्र शब्दस्य साक्षाच्छब्दा-  
शंसम्बन्धो वृत्तौ नियामकस्तत्र लक्षणा यत्र लक्षणा यत्र तु लक्ष्यार्थद्वारा स तथा तत्र लक्षितलक्षणेति भावः । एतेन लक्षणायाः पदवृत्तिस्वाकथं  
ताभ्यां लक्ष्यत इत्युक्तिरिति शङ्कानवकाश इति ज्ञातव्यम् ॥ विषयैक्यादिति । विषयैक्यान्निमित्तान्मत्यैक्यं व्यपदिश्यते । तेन च मतिमतामैक्यं  
व्यपदिश्यत इति व्यपदेशो निमित्तकथनेमतत् ॥ जीवजडसाधारणमिति । व्याप्तभागवद्रूपेण जीवजडयोरपि स्थानैक्यसद्भावादिति भावः ॥  
साध्यसमत्वेति । सर्वद्वैतवादिनं प्रति दृष्टान्तस्य पक्षसमत्वाख्यो दोष इत्यर्थः ॥ वक्ष्यमाणेति । नानेव पश्यतीति श्रुतेरिवोभये चेति  
प्रमाणबलाद्यद्वैत्यमाणं व्याख्यानं भेदाभेदानिराकृतिरिति तदनुसारेणेत्यर्थः । प्रमाणे उभयमित्युक्तत्वात्प्रकृते इवशब्दशिरस्त्रेण नानाशब्देन भेदाभेदा-  
ख्यमुभयं लभ्यत इति प्रदर्शयितुमिदमुक्तमिति यावत् । अत एव वक्ष्यति । अत्र नानोक्तत्वेत्यादि ॥ पूर्वपदेनेति । इवशब्दपेक्षया पूर्वपदेने-  
त्यर्थः ॥ २-३-१४ ॥ छ ॥ ३० अंशो नानाव्यपदेशादन्यथा चापि दाशकितवादित्वमधीयत एके ३० ॥ ॥ नापि  
खण्डित्वमिति । खण्डितपटवदित्यर्थः ॥ भेदेन सहित इति । द्वन्द्वतायामेकवचनानुपपत्तिरेकवद्भावे च पुल्लिङ्गानुपपत्तिस्तोऽयं मध्यमपद-  
लोपी समास इति भावः ॥ द्वितीयाऽप्युपसङ्ख्यातव्येति । अन्यथाऽन्यारादितरत इत्यनेन पञ्चम्या भाव्यमिति भावः । समुदायं  
द्वित्वबहुत्वादिरूपम् ॥ एतेन पुंस्त्वादित्यनेनेति । तत्र ह्यस्येति तदुणसारत्वं प्रकृतं परामृश्यत इति तत्त्वप्रकाशिकायामुक्तत्वाज्जीवस्य  
ज्ञानानन्वादिसादृश्यमुपाधतयाऽभिप्रेतम् । उक्तं च चन्द्रिकायाम् । इह तु पृथगाधिकरणयिद्वितीयसूत्रोक्तं तदुणसारत्वमुपाधत इति सङ्घातिरिति ।  
ततश्च तन्मात्रं चेदंशशब्देनात्र विवक्षितं स्यात्तदा तेनेदं गतार्थं स्यात् । न चैवं किन्तु तदर्धानसत्तादित्वमन्यंशशब्दार्थतयाऽत्र विवक्षितमतो  
विशिष्टस्य पूर्वमविचारितत्वेन न गतार्थताशङ्केति भावः । एतेन परात्तु तच्छ्रुतेरित्यत्र तदर्धानसत्तादित्वस्याप्युक्तत्वात्तेनास्य गतार्थतेति शङ्काऽपि  
निरस्ता । विशिष्टस्य पूर्वमेकत्राविचारितत्वात् ॥ तत्सत्तयैवेति । अत्र तच्छब्देनंशप्रसङ्गासविधापिंतांशी विवक्षितः । तथा चांशिसतया सत्ता-  
वत्त्वमंशभिन्ने मत्स्यादौ तद्विन्ने जीवे चास्तीति मुख्यांशसादृश्यं जीवानामित्यर्थः । ननु तत्सत्तया सत्तावत्त्वं सत्ताया एकत्वे मुख्यं न भेद इत्यत

आह ॥ गौणोऽयमिति ॥ पुरोवदुभयेति । अंशिभूतेश्वरेण किञ्चित्सादृश्यमात्रयुगिति वांशशब्दमुख्यार्थेन मस्यादिना यत्किञ्चित्सा-  
 दृश्यं तत्सत्तैव सत्तावत्त्वरूपं तन्मात्रयुगिति वा व्याख्येयमित्यर्थः ॥ अयुक्तता इवेति । प्रकृतासङ्गता इवेत्यर्थः ॥ उभयत्रेति । अत्रो-  
 भयत्रेत्यनेन जडरूपयोः कालामिखद्योतयोरमृतसमद्रुमत्रयोर्मैरुविषयोश्च ग्रहणम् । तत्र चांशिप्रतियोगिकभेदाभेदासाम्यादित्यर्थः ॥ आगामि-  
 सूत्रानुसारेणेति । आगामीनि यान्येतदधिकरणीयानि स्मरन्ति चेत्यादीनि सूत्राणि तदनुसारेणेत्यर्थः । तेषु मस्यादीनां गुणपूर्णत्वादिनाऽभेद-  
 स्यापि भाष्यादावुक्तत्वादिवमुपादनं तदनुसारीति ज्ञातव्यम् ॥ ॐ अनुज्ञापरिहारौ देहसम्बन्धाज्ज्योतिरादिवत् ॐ ॥ अस-  
 न्नतिमाशङ्कयेति । अनुज्ञापरिहारोदेरत्यन्तभेदस्य च भाष्योक्तजडेष्वसङ्गातिमाशङ्कयेत्यर्थः । देहे दोषैर्दुष्टस्वमात्रं सूर्यादिदेहेषुदुष्टेषु  
 तत्स्वरूपांशेषु प्रकाशाद्यभिमानीष्वनैकान्तिकमत आह ॥ परदेहगतदोषैरिति । परदेहदोषदुष्टत्वं च न देवानाम् । प्रेरका अपि पापानां न  
 देवाः पापमाप्नुयुरिति वचनादिति भावः । नन्वपक्षेषु कथं देवतात्वमित्यत आह ॥ देवतात्वं त्विति ॥ तत्प्रसादायत्तप्रतिबन्धेति ।  
 अक्षयभिमान्यपप्रष्टदेवस्य प्रतिबन्धकस्तमोऽभिमानी क्लृप्ताभिमानीतस्तु प्रतिबन्धकः पितृधात्वाभिमानी विष्टाभिमानीनश्च प्रतिबन्धकः स्पर्शआदि-  
 रोगाभिमानी । एतन्निवृत्तिश्च तेषां स्वांशिप्रसादायत्तेत्यर्थः ॥ ॐ असन्तेश्चाव्यतिकरः ॐ ॥ उक्तमेवेति । सूर्यादीनां भिन्नांशो-  
 ष्वक्ष्याद्यभिमानीष्वपप्रष्टेष्वनैकान्तिकत्वमुक्तप्रारथ्यमेवेत्यर्थः ॥ सुपां सुलुगिति । सुपां सुलुर्पूर्वसवर्णच्छेयाडाङ्गायाजालः । सुश्च लुकच पूर्व-  
 सवर्णश्चाचातू च शे च या च डाङ्या च याच्चाच्च ते तथेतीतरेतरयोगे द्वन्द्वः । सुपां स्थाने एते आदेशाः स्युरिति सूत्रार्थः । उदाहरणं तु  
 ऋजवः सन्तु पन्था इत्यादि द्रष्टव्यम् । प्रकृते तु औ इति द्विवचनरूपस्य सुपःस्थाने पूर्वसवर्णदीर्घेऽकारादेशेऽकः सवर्ण इति सवर्णदीर्घे एकादेशे च  
 सति मानिनीति द्विवचने रूपमिति द्रष्टव्यम् । नन्वेवं सति सर्वेषां तत्त्वाभिमानीनामत्रैवोत्पत्तिनिर्णये इन्द्रियरूपतत्त्वाभिमान्युत्पत्तिनिर्णयस्याप्यत्रैव  
 जातत्वात्तत्प्रतिपादकस्योत्तरपादस्य वैयर्थ्यापात इत्यत आह ॥ अत्रोपलक्षितानामिति ॥ तेजोऽतस्तदभिधानादित्यादेरिति ।  
 अत्र हि विष्णोः स्वातन्त्र्येण तेजःप्रभृतिसृष्टिकारणत्वस्य तत्संहर्तृत्वस्य च समर्थनेन तस्य सर्वदेवश्रेष्ठत्वस्यापि सिद्धेरिति भावः ॥ इमे जन्माद्या

इति । अनेन मोक्षश्चेत्यनन्तरमिति शब्दोऽध्याहार्यः । तत्रश्चेतीम इत्यन्वय इति मूल्योजना सूचितेति ज्ञातव्यम् ॥ **द्वन्द्वैकवद्भावेति** । इतरेतरेयोगाश्रयणे तु बहुवचनाभावादेव न युक्त इति भावः ॥ **नपुंसकत्वाभावश्छान्दस इति** । अथवा नपुंसकमित्यनेन नपुंसकत्वेन भाव्यमिति भावः ॥ **युवोरनाकाविति यथेति** । अत्र युश्च वुश्चेति द्वन्द्वो यदातेरतरयोगो विवक्षितस्तदा युवोरिति द्विवचनस्य निर्देशः स्यात् । न च लोपो व्योर्वलीत्यनेन न पूर्ववकारलोपे युवोरिति द्विवचनस्यैव रूपमिति वाच्यम् । उकारस्थाने जातस्य वकारस्याचः परस्मिन्पूर्वविधायित्वेन स्थानिवत्त्वादुक्तलोपाप्राप्त्या षष्ठीद्विवचने वकारद्वयनिर्देशस्यावश्यकत्वात् । यदि चायमेकवद्भावे द्वन्द्वस्तदा स नपुंसकमिति नपुंसकत्वप्राप्त्या युवुन इति निर्देशः स्यात् । सर्वथा युवोरिति पुलिङ्गौकवचनानुपपत्तिरित्याशङ्क्यैकवद्भावेऽपि नपुंसकलिङ्गता न भवति । अस्य निर्देशस्य छान्दसत्वात् । लिङ्गमशिष्यं लोकाश्रयत्वाल्लिङ्गास्येति वचनादिति यथा वैयाकरणैः समाहितं तथाऽप्यापि निर्देशस्य छान्दसत्वादेकवद्भावेऽपि नपुंसकत्वाभाव इत्यर्थः ॥ **परमप्रमेयमिति** । अधिदैवादिविषयकश्रुतीनां परस्परविरोधे परिहृते सति यत्सिद्धं प्रमेयं तदो हेत्यर्थः ॥ २-३-१८ ॥ इति श्रीमद्देशार्थपूज्यपादशिष्येण यदुपतिना विरचितायां मुधाटिप्पण्यां द्वितीयाध्यायस्य तृतीयः पादः ॥ २-३ ॥ छ ॥ छ ॥

॥ हरिः ॐ ॥ **प्रागेव सूचितमिति** । अथारोपसमाम्नायाविरोधापाकृतिं प्रभुः । करिष्यन्नधिदैवाधिभूतजीवपरात्मनाम् । स्वरूपनिर्णयार्थैवेत्येनाध्यात्मस्मिन्नानामेव पूर्वापादप्रतिपाद्यतयोक्तत्वेनास्य पादस्याध्यात्मविषयकत्वं सूचितमिति भावः ॥ **तादृशार्था इति** । सुनिर्णीतार्था इत्यर्थः । अत्रार्था इत्येव शेषो ज्ञातव्यः ॥ **स्वयमेवेति** । न परोपदेशमपेक्ष्य येन आन्त्यादिकं सम्भावितं स्यादिति भाव इत्यशेषमतिमङ्गलम् ॥ वेदेशगुरुभिः प्रोक्तो भावो जयमुनेरयम् ॥ सुधाऽविरोधाध्यायस्थदुःस्थवाचां प्रदर्शितः ॥ १ ॥ विदोषमाश्रान्तितसन्मनोरथप्रदः सुधीमण्डलमण्डनायितः ॥ सदा ममाज्ञान्तमोविनाशकः श्रुतीशाचिन्तामणिस्तु मूर्तिदः ॥ २ ॥ इति श्रीमद्देशार्थपूज्यपादशिष्ययदुपतिविरचितायां श्रीमन्यायमुधाटिप्पण्यां द्वितीयाध्यायस्य चतुर्थः पादः ॥ २-४ ॥ छ ॥ छ ॥ इति द्वितीयाध्यायः समाप्तः ॥ श्रीकृष्णार्पणमस्तु ॥






॥ इति श्रीमन्न्यायसुधाटिप्पणी यदुपतिविरचिता समाप्ता ॥


॥ द्वितीयाध्यायः ॥

॥ अथ श्रीमन्न्यायसुधाटिप्पणी यदुपतिविरचिता प्रारभ्यते ॥


॥ तृतीयाध्यायः ॥



( : ॥ ॥ ॥ ॥ ॥ ॥ ॥ )



श्रीमद्वेदविद्याभ्यासप्रणालीः ।



॥ श्रीगुरुभ्यो नमः ॥ हरिः ॐ ॥ विषयविरतिनात्मनेहमाहात्म्यबुद्धिप्रचयजनितयोग्यध्यानतो यस्य सन्तः ॥ निजमनसि विलोक्य  
प्राप्नुवन्ति प्रसादं निजमुलततिहेतुं श्रीपतिं तं नमामि ॥ १ ॥ व्यासपादाम्बुजे ध्यात्वा मध्वमानससंस्थिते ॥ व्याकरिष्ये सुधाऽस्पष्टतृतीया-  
ध्यायप्रक्रिकाः ॥ २ ॥ अपरं विषयोऽयम् ॥ **सेवन्त इति** । उपासते जानन्ति चेत्यर्थः । धीरा भक्तिदाढ्यवन्तः । तेनैतदध्यायीयपाद-  
चतुष्टयार्थोऽत्र सङ्क्षेपतः सूचितो भवतीति ज्ञातव्यम् । उपरि उपासनापादे ॥ **छान्दस इति** । अन्यथा प्रत्ययस्थात्कार्पवस्यात इदाप्यसुप  
इत्यनेनकारे सति साधिका इति स्यादिति भावः ॥ ॥ ॐ **योनेः शरीरम् ॐ ॥ कललबुद्बुदादिक्रमेणेति** । कललं स्वेकरात्रेण  
पञ्चरात्रेण बुद्बुदम् । दशाहेन तु कर्कन्धुः पेर्यण्डं च ततः परम् । मासेन तु शिरो द्वाभ्यां बाव्हङ्ग्यादाङ्गविग्रहः । नखरोमास्थिचर्माणि  
लिङ्गाछिद्रोद्भवलिभिः । चतुर्भिर्धातवः सप्त पञ्चाभिः क्षुत्तडादय इति क्रमेणेत्यर्थः । मेघो भूवेत्यादिश्रुत्यर्थस्तु मेघो भूत्वा मेघस्थो भूत्वा प्रवर्षति  
वर्षान्तर्गतो भवति । कर्मिण इह लोके केचिद्ब्राह्मिण्यः केचिदोषधिवनस्पतयः केचित्तिन्नामापाः । इतिशब्दोऽन्योपलक्षणार्थः । जायन्तेऽन्याधि-  
ष्ठिते ब्रीह्यादिशरीरे प्रविशन्ति न तु तदभिमानिनो भवन्ति । ययोक्तम् । अन्याधिष्ठिते पूर्ववदभिलापादिति । यो यः पुरुषो ह्यन्नमाप्ति यश्च रेत-  
स्सिञ्चति तद्धूय एव भवति तमेवानुप्रविशति । तत्तत्र कर्मिषु ये रमणीयचरणाः साधुयज्ञादिमन्तस्त इह भूमौ रमणीयां योनिमापेधेरन् । आप-  
धेरन्निति यत् तच्चाभ्याशः कालसामीप्येन वत्सरात्पूर्वमेवेत्यर्थ इति । कारणतश्च तामिति मूलं स्थापयितुमाह ॥ यदि च क्वचिदिति । आक-  
स्मिकत्वं स्यात्तज्जनेरिति शेषः । योगादीत्यत्रादिपदेन पापसङ्ग्रहः । अत एवाह ॥ यथा क्षुद्रजन्न्वति । अत्र क्षुद्रजन्तुशब्देन मशकादिकं  
विवक्षितम् । तदनन्तरं नारकाति शेषः । तथा च क्षुद्रजन्तूनां शरीरोत्पत्तौ नारकिणां यातनाशरीरोत्पत्तौ चोक्तनियमस्य प्रकृष्टपापलक्षणेन  
कारणविशेषेणापवादो अथेत्यर्थः । क्षुद्रजन्तूनां नारकिणां च शरीराणीति संस्थानिसंस्थानभेदविवक्षया भोक्तृभोगायतनविवक्षया वा षष्ठीति  
ज्ञातव्यम् । यातना नरकपीडा तस्यै शरीराणि यातनाशरीराणि तेषामुत्पत्तावित्यर्थः । एतच्च किरणावलीरीत्या व्याख्यातम् । वस्तुतस्तु क्षुद्रजन्तवो  
नीचजीवास्तेषां यानि नरकस्थानि यातनाशरीराणि तेषामुत्पत्तावित्यर्थोऽवगन्तव्यः ॥ ३-१-२० ॥ इति श्रीमद्वैदेशीयार्थपूज्यपादशिष्ययदुप-

तिविरचितायां श्रीमन्मयायसुधाटिप्पण्यां तृतीयाध्यायस्य प्रथमः पादः ॥ ३-१ ॥ छ ॥

॥ श्रीगुरुभ्यो नमः ॥ हरिः ॐ ॥ उत्तरेति । उपासनापाद इत्यर्थः ॥ ॐ सन्ध्ये सृष्टिराह हि ॐ ॥ ॐ निर्मातारं वैकुण्ठमादयश्च ॐ ॥ ॐ मायामात्रं तु कात्स्न्येनानभिषिक्तस्वरूपात् ॐ ॥ स्वामो नामेति । स्वामप्रपञ्चो नामेत्यर्थः । असत्यत्वादित्यनान्तरं सत्यत्वे चेति शेषः । ननु न तत्र रथा न रथयोगा न पन्थानो भवन्त्यथ रथात्रथयोगान्थः सृजत इत्यादिश्रुत्या स्वामाश्रयानां सृष्टिस्तावदवगम्यते । य एष सुसेषु जागर्ति कामं कामं पुरुषो निर्माण इत्यादिश्रुत्या प्राज्ञस्य तत्कृतं त्वमप्यवगम्यते । तथा च कथमसत्यत्वं तेषामुच्यत इत्यत आह ॥ शिष्टमिति । सृष्टिप्रतिपादकश्रुतिरुक्तवार्धैर्भाक्ततया व्याख्येया । सुतो हि स्वप्नदर्शननिमित्तमुक्तदुष्कृतकर्तृत्वाद्व्यादीनां कर्तोच्यते । निर्माणश्रुतिरप्येवं भाक्ता व्याख्येयेति । शिष्टमवशिष्टं पूर्वपक्ष्याभिप्रेतमपव्याख्यानानुवादसमये दर्शयिष्याम इत्यर्थः । तथा चापव्याख्यानकर्तृत्वात् पूर्वपक्षीति भावः ॥ इन्द्रियाप्रवृत्ताविति । स्वामाश्रयिन्द्रियाप्रवृत्तौ सम्बन्धिग्रहणामावेन व्याप्तिशक्तिलभसम्बन्धयाग्रहीतुमशक्यत्वादिति भावः । नन्वेवमतीन्द्रियं स्वानरकादिकमप्रामाणिकं स्यात् । न च तस्य लिङ्गेन पक्षधर्मताबलाच्छब्देन च वाक्यार्थरूपतया पूर्वस्यैव सिद्धिसम्भव इति वाच्यम् । प्रकृतेऽपि तथा वक्तुं शक्यत्वादित्यस्वरसादाह । अपरोक्षाकारं चेति ॥ उत्तरेति । अदृष्टे चाश्रिते भावे इत्यत्रेत्यर्थः ॥ अनादिवासनेति । अनुभवप्रवाहस्यानादिनित्यत्वात्तज्जन्यवासनानामपि प्रवाहतोऽनादित्वमिति भावः । अनादिमनसीत्युक्तप्रपञ्चरूपत्वलाभायाह ॥ सर्वदेति शेष इति ॥ स्वरूपेणेति । प्रकृतिरूपेत्यर्थः ॥ अहङ्कारादौरिति । वैकारिकाहङ्कारादौरित्यर्थः । अत्राद्यपदेन मूतानां ग्रहणम् । मनोवृत्तित्वेनेति । मतःपरिणामत्वेनेत्यर्थः ॥ सृष्टेरिति । इदं चार्थगतैव लक्षणा शब्द आरोप्यत इति मतमाश्रित्योक्तम् । वस्तुतस्तु सृष्टेयत्रयसृष्टिशब्दस्येत्यर्थः । न चैवं क्वाप्रत्ययास्तंहास्यापि दर्शनपूर्वकालीनत्वापत्तिः । सृष्टिगतस्य दर्शनपूर्वकालीनत्वस्य संहारे छत्रियायेनोपपत्तेः ॥ त्र्यणुकजन्मोति । यथा व्यणुकजन्मनः प्राक् तद्विनाशानन्तरं च तदुपादानभूतद्व्यणुकानामतीन्द्रित्वेनानुपलभ्यस्तथेत्यर्थः ॥ वक्ष्यतीति । विदचिन्मिश्रमेवैतन्मनो यावच्च संसृतिः । तेनावस्था इमाः सर्वा जीवः पश्यति सर्वदेत्यत्रेति शेषः ॥ किन्तु जागरानभतेति ।

जाग्रदवस्थायामनुभूता अत एव स्मरणयोग्या ये बाह्या गजदयस्तद्विषयक एवायमनुभवो न संस्कारप्रभवगजादिविषय इत्याहुरित्यर्थः ॥ पदार्थ-  
 स्वरूपमिति । पदार्थस्वरूपप्रतीतिमित्यर्थः ॥ दृष्टचरतयेति । जागरानुभूतपदार्थतयैत्यर्थः । जागरानुभूतपदार्थगतधर्मोपमाश्रित्याह ॥ यद्वा  
 जाग्रत्त्वं नामेति ॥ वक्ष्याम इति । स्वप्नानामपि चैतेषां न बाधो दृश्यते क्वचिदित्यत्रोति शेषः ॥ उपलक्षणं चैतदिति । शशविषाणादि-  
 सम्बन्धविशेषयेति शेषः । तथा हीत्यनन्तरं स यत्र प्रस्वपित्तुपक्रम्येति ग्राह्यम् ॥ आहोस्विन्मायामयेति । यद्यपि ब्रह्मणोऽन्यस्यानिर्वाच्य-  
 तथा जाग्रत्स्वप्नगतयोरुभयोरपि सर्गयोर्मायामात्रत्वमेव । तथाऽपि यथा जाग्रत्तद्विर्भासभावसाक्षात्कारात्प्रागनुवर्तते ब्रह्मात्मभावसाक्षात्कारात्तु निव-  
 र्तेते । एवं किं स्वप्नदृष्टिराहोस्वित्प्रतिदिनमेव निवर्तते इति विमर्शार्थो ज्ञातव्यः ॥ प्रबोधसम्प्रसादेत्यादि । प्रबोधो जागरणं सम्यक् प्रसी-  
 दत्यत्रेति सम्प्रसादः सुप्तिः । स्थानशब्दार्थस्त्ववस्था ॥ तथारूपमेवेति । ब्रह्मात्मभावसाक्षात्कारेतराबाध्यैवेत्यर्थः ॥ प्राज्ञकर्तृका च सृष्टिरिति ।  
 वियदादिसृष्टिरित्यर्थः ॥ पक्षमिति । पूर्वपक्षमित्यर्थः । ननु प्रातिभासिकानां स्वप्नार्थानामविधोपादानकत्वात्कथं मायामात्रस्यमुच्यते । मायाया  
 व्यावहारिकोपादानत्वादित्यत आह ॥ मांयेत्यनादिरिति ॥ परमार्थेति । ब्रह्मात्मभावसाक्षात्कारेतराबाध्यैत्यर्थः ॥ तेनाभिव्यज्यतेति ।  
 उक्तकास्त्वयविशिष्टतया प्रतीयमानत्वाभावादित्यर्थः । संवृते सङ्कुचिते ॥ स्थितिगतिप्रत्ययभेदादिति । स्वप्नाभ्यसम्बन्धिस्थितिग-  
 तिप्रत्ययानां देहान्तःस्थितपदार्थसम्बन्धिस्थितिगतिप्रत्ययापेक्षया भिन्नत्वादित्यर्थः । देहान्तःस्थितपदार्थानां हि संवृत एव देहदेशे  
 स्थितिर्देहेन सहैव गतिः प्रत्यक्तया प्रत्ययश्चानुभूयते । स्वप्नार्थानां तु नैवं किन्त्वसंवृतेऽपि देशे स्थितिर्देहात्प्रत्ययभेदेऽपि गतिः परावस्त्वेन  
 प्रत्ययश्चानुभूयत इति । इतश्च स्वप्नो न बहिरित्याह ॥ क्वचिच्चेति । प्रतिबुद्धश्चेतीत्यनन्तरं स्वप्नोऽस्थितवचनादिति शेषः । ननु जाग्रदवस्थायां  
 जन्तोः क्षणमात्रेण योजनशतान्तरितदेशगमनागमनयोरसम्भवेऽपि स्वप्नावस्थायां परिधावतस्तस्य ते सम्भवत इति शङ्कायां बाधकं वक्तुं वस्तुस्थितिं  
 तावदाह ॥ यथा भूतानि चेति । इदानीं बाधकमाह ॥ परिधावंश्चेदिति । कुरुषु सुप्तः परिधावन्पञ्चालान्प्राप्यैव यदि पश्येदित्यर्थः । जाग्रद्व-  
 द्भूतं जाग्रदवस्थायामिव स्थितम् । यथास्थितम् । तथा भूतमिति यावत् । अत्रेष्टापत्तिपरिहाराय पूर्वं वस्तुस्थितिः कथितेति ज्ञातव्यम् ॥

अनुपकारिन्वेति । यो हि देहं परित्यज्य बहिर्गच्छति तस्य यथा देहोऽनुपकारी तथा स्वभावस्थायां देहे वसतोऽपि जन्तोर्देहो नोपकारीत्यनुप-  
कारित्वसाम्याकुलायदेहाद्वहिरिव चरित्वेति श्रुतिर्गौणी व्याख्येया । यो हि देहे वसन्नपि न तेन प्रयोजनं सम्पादयति स बहिरिव शरीराद्वर्तते-  
त्यर्थः । वासरशब्देन दिव्योच्यते । नन्वस्माकं रजनौ केतुमालादिवृण्वान्तस्थानां दिवा भवत्येवेत्यत आह ॥ भारते वर्षे इति ॥ न बुद्धय इत्यादि । न  
रथादीनां बुद्धये ग्रहणाय निमित्तानि सन्ति । तदुचितानां चक्षुरादीनां तदोपरतत्वात् । नापि तेषां कर्मणो जननाय तदुचितानां दवादीनां तत्राभावादित्यर्थः ॥  
आद्यन्तयोरेति । पूर्वोत्तरज्ञानयोरुभयोरपि बाधदर्शनादित्यर्थः । एतदेव दर्शयति ॥ रथोऽयमस्यादिना । नन्वेवं वाक्यशेषविरोध इत्यत आह ॥  
जीवस्यैवेति ॥ जीवभावं व्यावर्त्येति । जीवत्वमाविवक्षया परित्यज्येत्यर्थः ॥ वैषम्यस्येति । उचितदेशकालादिसम्पत्तिरुपाधिरिति भावः । दृष्टान्ते साध्यवैकल्याभ्याह ॥ वियदादिप्रपञ्च इति ।  
स्वाप्नोऽर्थः सत्यः प्राज्ञसृष्टत्वाद्वियदादिवदित्यनुमाने उचितदेशकालादिसम्पत्तिरुपाधिरिति भावः । दृष्टान्ते साध्यवैकल्याभ्याह ॥ वियदादिप्रपञ्च इति ।  
ननु तर्हि तेनैवेदं गतार्थमाधिकरणमित्यत आह ॥ ब्रह्मात्मत्वेति ॥ साङ्ख्यलपिकी सृष्टिरिति । जीवोदेव स्वप्ने रथादिमृष्टिः साङ्ख्यिकी भविष्यतीत्यर्थः ॥  
नामरूपकृतेति । नामरूपात्मकप्रपञ्चमहाभूतकृतेत्यर्थः । यथाऽरणियोगादग्नेरित्यत्र तिरस्कार इत्यनुवर्तते । ननु देवदत्तं कियन्तस्तव तनया गिरिद्वयो  
किमप्यद्राक्षमिति केनचिदुक्ते तस्मिन्मित्रादिप्रश्नाः सन्देहाभावेऽपि दृश्यन्त इत्यत उक्तं विकल्पप्रश्न इति । विरुद्धनानाकोटिकप्रश्न इत्यर्थः । अस्त-  
न्तेप्रश्ना आपातत एककोटिकतयाऽवभासमाना न सन्देहमूला इति । प्रकृतस्त्वेनेकोट्यवलम्बी प्रश्नः सन्देहाभावे भवितुं न युक्तः । तादृशप्र-  
श्नानां संशयाव्याभिचारादिति भावः । अत एव तत्त्वबोतर्दकायामस्तु वाऽन्यत्र प्रश्नो यथातथाऽनेकोट्यवलम्बी प्रकृतस्तावत्सन्देहमूल एवा-  
ङ्गीकार्य इत्युक्तम् । एतेन लोकानुग्रहाय योगिभिः कृतेषु स्थितप्रज्ञस्य का भाषेयादिप्रश्नेषु कथं सन्देहमूलकत्वम् । न च तत्र शीघ्रापवक-  
त्वाभावात्प्रश्न एव न सम्भवतीति वाच्यम् । प्रयोजने सति सिद्धेऽपि सिषायिषावल्लोकानुग्रहाय ज्ञातेऽपि शीघ्रमायास्तत्र कल्पनादतो व्यभिचार  
इति निरस्तम् । विकाररूपत्वाभावात् । न चैवमपि योगिकृतेषु सत्यमाहो रजस्तम इत्यादिविकल्पप्रश्नेषु व्यभिचार इति वाच्यम् । तत्रापि संशय-  
स्यावश्यं मूलतया कल्पनीयत्वात् । अन्यथा प्रश्नानां विरुद्धनानाकोटिकत्वासम्भवात् । व्यवहर्तव्यज्ञानसमानाकारो हि व्यवहारः । इयांस्तु विशेषः ।



योगिभिः क्रियमाणे विकल्पप्रश्ने मूलभूतः संशय आहार्योऽयैः क्रियमाणे स्वनाहार्य इति । प्रश्नो न युज्यत इत्येतत्प्रकारान्तरेण योजयति ॥ न च प्रकृत इति । तथा चात्र प्रश्नशब्देन तन्मूलभूतः संशयो लक्ष्यत इति भावः । अखिलैरित्यनेन लब्धमर्थं दर्शयति ॥ विप्रतिपत्तेरिति । भेदस्य दृष्टत्वादित्यस्य कृत्यं वक्तुमाह ॥ स्यादेतदित्यादि ॥ भेदस्यैवेति । अनेन निर्णयकसद्भावकथनाय भेदस्य दृष्टत्वादित्यमंश इत्युक्तं भवतीति ज्ञातव्यम् । अवधारणकृत्यं दर्शयितुमाह ॥ अथेति । तथा च भेददर्शनं निर्णयकमेव न भवति प्रयुत साधारणधर्मतया सांशयिकमेवेति शङ्कितु-  
 रभिप्रायः ॥ यथा संशयमिति । भेदः किं परमार्थ उतापरमार्थ इति संशयानुसारेण परमार्थापरमार्थकोटिकस्यैव प्रश्नस्य कार्यत्वादित्यर्थः ॥ स एवेति । द्रष्टुर्भिन इति कल्पे भेदपरमार्थस्याभिन इत्यादिकल्पे तदपरमार्थस्य च लाभादिति भावः । विप्रतिपत्त्यादर्शित्यादिपदेनापवादादि-  
 शङ्कासङ्ग्रहः ॥ न चात्रेति । अवधारणेनापवादादिशङ्काभावस्याप्युक्तत्वादिति भावः । अनेनावधारणकृत्यं दर्शितमिति ज्ञातव्यम् । अपवादाद्यभावे च भेददर्शनं निर्णयकमेव प्रतीतिस्वाभाव्यादित्याशयेनाह ॥ औत्सर्गिकमिति । याथाश्रयमर्थसत्ताऽव्यभिचारित्वम् । अन्यथात्वं चन्द्रभेदादिप्रती-  
 तीनामिति शेषः ॥ तथा च वक्ष्यतीति । मनोविकारविषया इत्यादिना स्वामानां विषयाणां मनोयोनित्वेन पार्थस्थोपलम्भादिरूपबाह्यार्थ-  
 क्रियाभावमपि सामान्याकारेण वक्ष्यतीत्यर्थः ॥ न्यायशेषमिति । आश्रयासिद्ध्यादीनामदूषणत्वं व्यर्थविशेषणत्वादेर्दूषणत्वं तर्कार्थापत्त्यादेरुपक्रमादे-  
 श्वानुमानत्वमित्यादि शेषशब्दार्थतयाऽत्र ज्ञातव्यम् ॥ विकल्पप्रश्नदोषा इति । अत्र विकल्पपदं प्रकृतप्रश्नाभिप्रायेण । प्रकृतप्रश्ने हि सिद्धार्थताया  
 व्याख्यादिदृष्टान्तेनाप्रतिपत्तिविप्रतिपत्तिरूपोभयलिङ्गात्वेन दूषणत्वमुपाधत्ते । तच्च नाज्ञानमात्रमूलकेष्वविकल्परूपेषु देवदत्त क्रियन्तस्तव तनया  
 इत्यादिप्रश्नेषु सम्भवति । तत्र सिद्धार्थताया अप्रतिपत्तिलिङ्गात्वेन दूषणत्वसम्भवेऽपि प्रश्नस्य संशयमूलकत्वाभावेन वक्ष्यमाणरीत्या विप्रतिपत्तिलिङ्ग-  
 त्वेन दूषणत्वस्यासम्भवात् । यत्तु तत्त्वोद्योतटीकायां तत्रापि कथञ्चित्संशयमूलकत्वमुपादितं तदभ्युच्चयवौदेनव न वस्तुतः । अत एव तत्रैवास्तु वाऽ-  
 न्यत्र प्रश्नो यथातथेत्यग्रे उक्तम् । अत उभयलिङ्गात्वेन प्रकृतप्रश्ने सिद्धार्थत्वस्य दूषणत्वमुपादयितुं विकल्पपदम् । तदप्ययोगिकृतविकल्परप्रश्नपरं न  
 योगिकृतेषु विकल्पप्रश्नेषु सिद्धार्थताया दोषत्वाभावात्कथमेतदिति शङ्काऽनवकाश इति ध्येयम् ॥ सिद्धार्थैवेतीति । अन्यतरकोटोर्निर्णयादिति भावः ।

यथान्तरादिरित्यत्रादिपदेन निरर्थकार्थकाविज्ञातार्थाग्रहणम् । प्रतिज्ञाविरोधे स्वव्याहतिरर्थान्तरादसङ्गातिनिरर्थकादौ च वैफल्यं प्रसिद्धमेवेति तेषां दूषणत्वे स्वव्याहत्यादीनां दूषणत्वं प्राप्तमेवेति भावः । ननु समानधर्माद्यभावे कथं अमरूपेण तत्प्रत्ययेन संशयरूपकार्योत्पाद इत्यत आह ॥ दृश्यते हीति । तथा च ज्ञानजन्येषु कार्येषु अमस्यापि कारणत्वं न विरुद्धमिति भावः । अपसिद्धान्तादेरित्यत्रादिपदेन न्यूनाधिकसङ्ग्रहः ॥ सूचितमिति । विशेषणद्वयोपादानेन तद्वाक्यार्थानामेतेषां निग्रहस्थानत्वं सूचितमित्यर्थः ॥ निग्रहनिमित्तनिष्कर्षार्थमिति । वादोद्भाव्यनिग्रहस्थानतावच्छेदकनिरूपणार्थमित्यर्थः । तथा च यावति तत्त्वनिर्णयवैलोक्यं तावन्निग्रहो वादेऽपि स्यादिति मूलं योजनीयमिति भावः ॥ विजयार्थत्वेनेति । विजयार्थत्वप्रसङ्गोनेत्यर्थः ॥ तत्त्वनिर्णयवैलोक्यमिति । अत्रापि यत्र तत्त्वनिर्णयवैलोक्यं तन्निग्रहस्थानं वादे उद्भावनीयमेव स्यादिति मूलयोजना द्रष्टव्या ॥ यथा विक्षेपादीति । अत्रादिपदेनार्थान्तरमविज्ञातार्थं प्रतिज्ञाहानिः प्रतिज्ञासन्व्यासो निरर्थकमपार्थक्यं चेति दोषाणां ग्रहणम् । अनेनार्थान्तरादिपदकमेव वादेऽसम्भवीति यत्परोक्तं तदपि निरस्तमिति ज्ञातव्यम् । विक्षेपस्याप्यज्ञानसङ्ग्रहानर्थत्वेन तत्रासम्भावितत्वात् । सङ्ग्रहानर्थत्वादित्यत्रादिपदेन पराज्ञानप्रकारानर्थत्वस्य ग्रहणम् । यथाऽननुभाषणादीत्यत्रादिपदेन प्रतिज्ञान्तरं हेत्वन्तरमज्ञानमप्रतिभा मतनुज्ञा पर्यनुयोज्योपेक्षामिति पटङ्गग्राह्यम् । एतेन प्रतिज्ञान्तरादिषु विक्षेपावपेनाननुभाषणोद्घोषेन सत्कं वादे सम्भावितमपि नोद्भाव्यमिति परोक्तं निराकृतमिति ज्ञातव्यम् । अज्ञानसङ्ग्रहनार्थं विक्षेपेऽत्रासम्भावितत्वात् । अननुभाषणे परप्रतिभादिवदत्र सम्भावितस्य सद्भावाच्च ॥ उद्भाव्यमात्रमिति । न कथावसितिकारणमिति शेषः । प्रतिज्ञाविरोधादिकमित्यत्रादिपदेनाप्राप्तकालं नूनमधिकं पुनरुक्तमपसिद्धान्त इत्येतेषां ग्रहणम् । अत्र परेणाननुभाषणमपि परिगणितम् । तत्तुच्छम् । तत्त्वनिर्णयाविरोधिनस्तस्यानुद्भाव्यनिग्रहत्वस्योक्तत्वात् । यद्यपि स्वव्याहत्यादिकमेव प्रकृतं न प्रतिज्ञाविरोधादिकम् । तथाऽपि प्रतिज्ञाविरोधे सति स्वव्याहतिरप्राप्तकालेऽसङ्गातिः पुनरुक्तौ सिद्धान्तार्थाऽऽधिक्ये वैफल्यं भवत्येवंयभेदाभिप्रायेणैवमुक्तमिति ज्ञातव्यम् ॥ प्रतियोगिन इति । प्रतिवक्तुरित्यर्थः ॥ न च ज्ञाते ज्ञीप्सोति । लोकानुग्रहादिरूपप्रयोजनाभाव इति शेषः । तेन प्रयोजनवशात्सिद्धे सिषाद्यधिषावज्ज्ञातेऽपि ज्ञीप्सा किन्न स्यादिति शङ्काऽनवकाश इति ध्येयम् । न चात्रानिर्वाच्यवस्थापनं प्रयोजनमस्तीति वाच्यम् । भेदेनैवोपस्था तत्स्थापनासम्भवादित्याशयात् ॥

तदपर्यवसानेति । तदनुपपत्तिलभ्य इत्यर्थः । स यावता विना न पर्यवस्यति स सर्वोऽपि प्रतिज्ञार्थ इति यावत् ॥ तदसिद्धेऽप्यनुपपत्तिरिति ।  
 अनेन तद्व्युत्पादनस्योपयोगं दर्शयिष्याम इति यदुक्तं तद्वर्तिमिति ज्ञातव्यम् ॥ पक्षीकृताकारेणेति । विशेष्यसत्त्वेऽपि विशेष्यसत्त्वेन विशि-  
 ष्टस्य पक्षीकृताकारस्यासत्त्वमित्यर्थः । यथा सुवर्णमयोऽद्विरभिमान्धमवत्त्वादित्यादौ सुवर्णमयत्वादिविशेषणान्निद्ध्याऽऽश्रयासिद्धिः । यथाऽहं गङ्गोद्देशः ।  
 आश्रयविशेषणसिद्ध्या चाश्रयासिद्धिरसङ्कीर्णा । व्योमकमलमिति तु निश्चितानन्वयत्वेनापार्थक्यमिति ॥ दोषत्वस्य सिद्धत्वादिति । आश्रयाप्रती-  
 हेतोः पक्षधर्मवशानाम्भवेनासिद्धतया पक्षीकृताकारेणासति साध्ये पक्षतावच्छेदकस्यामानाधिकरण्यस्य ज्ञातुमशक्यत्वाद्वाद्वाधितत्वेन सिद्धताधिकरण्य-  
 चासङ्गतत्वेन दोषत्वस्य सिद्धत्वादित्यर्थः ॥ अन्यत्रेति । प्रमाणलक्षण इत्यर्थः । तत्र ह्याद्यवाक्येनासदाश्रयत्वरूपाश्रयासिद्धिर्द्वितीयवाक्येनाभावाश्रय-  
 त्वरूपाश्रयासिद्धिरदोषत्वमुपपादितमिति भावः ॥ एवमुत्तरत्रापीति । अत्र प्रतिज्ञावाक्य इवोत्तरत्रोपपादकत्राक्ये पराश्रयासिद्धिरदोषत्वाभावा-  
 श्रयत्वमात्रपर इति ज्ञातव्यमिति नार्थः । उत्तरत्राश्रयासिद्धिरशब्दाभावेनातिदेशासम्भवात् । किन्तु यथा प्रतिज्ञावाक्यव्याख्याने प्रमाणलक्षणवाक्यसम्भूति-  
 रस्येवमुत्तरत्रापि करिष्यमाणे । व्याप्तौ सत्यां कथञ्चनेत्याद्युपपादकवाक्यव्याख्यानेऽपि व्याप्तिरेव प्रयोजिका । असत्यपि व्याप्तिरस्येव । अतिप्रस-  
 गाभावात् । अतिप्रसङ्गे न हि दोषादोषत्वे कल्प्ये इति प्रमाणलक्षणवाक्यसम्भूतिरस्तीति ज्ञातव्यमित्यर्थः । यद्वा यथा प्रमाणलक्षणे इदमुक्तप्रमेय-  
 मुत्तरत्रापि दोषो व्याहतिरेवास्तित्याद्युत्तरवाक्येऽपि वक्ष्यतीत्यर्थः । नृशृङ्गास्तित्वसाधन इति वक्ष्यमाणत्वात् । तथा च प्रतिज्ञावाक्यमपि तद्वला-  
 दुक्ताभिप्रायकमिति भावः ॥ दृष्टान्तस्येति । अत्र दृष्टान्तशब्देन तदर्थैकदेशरूपं व्याप्तिग्रहणं लक्ष्यते । तेनात्र दृष्टान्तधर्मिण आश्रयहानताप्राप्त्याऽ-  
 सङ्गातिरिति शङ्काऽनवकाशः ॥ वस्तुतो व्याप्तावेवेति । अचाधितत्वाभावे पक्ष एव व्यभिचारेण व्याप्तिरसम्भवादिति भावः । अभावाश्रयस्य  
 दोषत्वं किमभावस्याप्रामाणिकत्वेनोत तस्य निर्धर्मिकत्वेनेति विकल्पं मनसि निधायाह ॥ तत्र भावयदिति ॥ प्रागेवेति । तथाऽपि प्रथमं बुद्धेर्गो-  
 निषेधस्य गोचरः । सोऽभावो विधिबुद्धेस्तु गोचरः प्रथमं पर इत्यादावभावस्य प्रामाणिकत्वाभावस्य च धर्माः स्युर्भावा इत्यादौ तस्य धर्मकत्वं च  
 साधितमित्यर्थः ॥ न चैवं स्ववचनव्याघात इति । वन्ध्यासुत इत्यनुवादकत्वेनैव तत्र सुतत्वलाभादिति भावः ॥ एतेनेति । वन्ध्यासुतो न वधताऽ-

चेतनत्वादित्यादासदाश्रयानुमानानां साधकत्वदर्शनैरेत्यर्थः ॥ निषेधकहेतोरिति । निषेधसाधकस्य स्वयमपि निषेधरूपस्य हेतोरित्यर्थः । वन्ध्यासुतो न वक्ताऽचेतनत्वादित्यादिहेतोरिति यावत् ॥ दृष्टान्तधर्मी चेति । घटो न वक्ताऽचेतनत्वाद्वन्ध्यासुतवदित्यत्रेत्यर्थः । ततश्चाद्यानुमाने पक्षरूपाश्रयग्राहकतया द्वितीयानुमाने दृष्टान्तरूपाश्रयग्राहकतया प्रत्यक्षादिकं यदापि नोपजीव्यमिति भावः ॥ क्वचिन्निषेधकस्येति । क्वचिदेव निषेधसाधकस्येत्यर्थः । सार्वत्रिकनिषेधसाधने तत्प्रतियोगिनोऽप्रामाणिकतया प्रत्यक्षादिना क्वचिद् ग्रहणासम्भवादिति भावः । अत्रापि वन्ध्यासुतो न वक्ताऽचेतनत्वादित्यादिकमेवोदाहरणम् । वन्ध्यासुतसम्बन्धितया निषेध्योर्वक्तृत्वेतनत्वयोरसमादादौ प्रत्यक्षादिना ग्रहणात् । इदं च पररित्येवोक्तम् । अस्मन्मते तु यदस्मादादौ प्रत्यक्षादिगृहीतं वक्तृत्वादिकं तत्प्रामाणिकत्वाच्च निषेधप्रतियोगि यच्च वन्ध्यासुतसम्बन्धिनिषेधप्रतियोगि न तत्प्रत्यक्षादि गृहीतमिति न प्रत्यक्षादेः प्रतियोगिश्राहकतयोपजीव्यत्वस्येदमुदाहरणं सम्भवतीति ज्ञातव्यम् । तन्तवः पटप्रागभाववन्तस्तस्मात्प्रागभाववत्त्वादित्यादिक्रमस्मद्गीत्योदाहरणमत्र ज्ञातव्यम् ॥ यथा चक्षुरादिपक्षीकारेणेति । चक्षुरादिकमतीन्द्रियमिन्द्रियत्वाच्छ्रोत्रवदित्यादिरूप इत्यर्थः ॥ प्रत्यक्षमूल इति । श्रोत्रेण गृहीतस्यैवागमस्य बाधकत्वादिति भावः । तथा चानुमानवदागमोऽपि परित्याज्यः । सर्वोपजीव्यं प्रत्यक्षमेकमेव वक्तव्यमिति शङ्काभिप्रायः ॥ क्वचित्प्रत्यक्षस्यापीति । योगिप्रत्यक्षस्येत्यर्थः । तथा च साम्येन विनिगमकाभावाद्वृद्धयोर्ग्रहणमिति भावः । नन्वेवमनुमानमप्यत्र शङ्कं तस्यापि मननरूपस्य योगिप्रत्यक्षमूलत्वादित्यत आह ॥ अनुमानस्यापीति ॥ न स्वतन्त्रस्येति । अनुसृत्य मानमनुमानमिति तन्निर्वचनादिति भावः ॥ साक्षिणवति । लिङ्गे व्यभिचारादिदोषाभावनिश्चये तज्जन्यानुमितेः प्रामाण्यं साक्षिणैव ज्ञायत इत्यर्थः । एवमदृष्टव्यभित्तरस्येत्युत्तरवाक्यस्यापि व्यभिचारादिदोषाभाववतया निश्चितलिङ्गजन्यानुमितिप्रामाण्यं साक्षिसिद्धमित्यत्रैव तात्पर्यं न तु यथाश्रुतार्थे । साधकत्वरूपप्रमाणकरणवल्क्षणप्रामाण्यान्यव्यतिरेकरूपानुमानगम्यतया साक्षिसिद्धत्वाभावस्य पद्धत्यादावुक्तत्वात् । अत एव तस्मादनुमानस्यापीत्यग्रेतनमनुमानपदं भावसाधनमिति ज्ञातव्यम् ॥ विषयस्येति । पक्षस्येत्यर्थः ॥ प्रागुपपादित इति । वियसादे न दुःखानुभवः क्वापि मिथ्यानुभवतां व्रजेदित्यादिना ग्रन्थेनोपपादित इत्यर्थः । तन्मनसैव न साक्षिणेत्येतदुपपादयितुमाह ॥ अत्रैषा प्रक्रियेति ॥ तत्प्रामाण्यमपीति । सम्मुखमिति शेषः । यथा चैतत्तथैवोपपादितं प्रथ-

माध्यायस्य चतुर्थपादे तत्रैवानुसन्धेयम् । चलमित्यस्याभिप्रायमाह ॥ कदाचिद्धाध्यते कदाचिन्नेतीति । ननु साक्षिणो याथाशयनियमान्थाऽ-  
 नुपपत्त्याऽस्यामवस्थायामित्यादिनोक्तमेवावश्यं कल्पनीयमित्यायाति । न तत्पूर्वभागिनोक्तं प्रथमं सम्बुधप्रामाण्यग्रहणादिकमित्यत आह ॥ वक्ष्यते  
 चैतदिति । ज्ञानपादेऽतो न सर्वमानानां प्रामाण्यं निश्चितं भवेत् । साक्षिणा निश्चितं यत्र तत्प्रामाण्यस्य लक्षणमित्यत्र यदि साक्षी दोषाभावे  
 प्रमाणमेतदिति प्रथमं सम्बुधं प्रामाण्यं गृहीत्वा पश्चाद्विज्ञासायां सत्यां परिक्षया प्रमाणमेवेत्यवधारयतीत्येषा प्रक्रिया नाङ्गीक्रियेत तदाऽनस्य  
 स्तविषयाणां शब्दार्दानां जातानां सर्वेषामपि ज्ञानानां प्रथममेव प्रामाण्यमवधार्येत न चैतदस्ति तेन जानीमोऽस्तीयं प्रक्रियेति तत्कल्पकमपि वक्ष्यत  
 इत्यर्थः । ननु विभिन्नाश्रययोरपि धूमाग्न्योर्व्याप्तिसिद्धावात्कथमत्र व्याप्यभाव इत्यत आह ॥ तथा च वक्ष्याम इति । कृतकत्वानित्यत्वयोरेका-  
 श्रयतामन्तर्भाव्यैवाविनाभावो न धूमाग्न्योरिव भिन्नाश्रयताम् । धर्मस्वाभाव्यात् । अत एवान्यगतेन तेनान्यत्रानित्यतासिद्धिरित्यनुपदमेव वक्ष्याम  
 इत्यर्थः ॥ प्रत्यग्रेति । प्रत्यग्रशरावश्च चक्रप्रमश्च तयोर्दिशनेत्यर्थः ॥ तद्धर्मस्यैवेति । तथा च शरावं चक्रं वा पक्षीकृत्य कुलालासत्तिमदित्ये-  
 वानुमानमभिमतं न त्वयं देशः कुलालासत्तिमानिति । येन वैय्यधिकरणं स्यादिति भावः ॥ द्वौ धर्माविति । साध्यसाधनभूतावित्यर्थः । रोहिण्यु-  
 दयासत्तेः कालागतत्वात्कृत्तिकाभ्युदयस्य च कृत्तिकागतत्वादिति भावः ॥ सर्वत्र सत्त्वादिति । घटीयकृतकत्वशब्दानित्यत्वयोः कालमादाय  
 नदीपूरवृष्टयोश्च स्थलेदेशमादाय सामानाधिकरण्यस्य सत्त्वादित्यर्थः ॥ एवमेव हीति । रोहिण्युदय आसन्नः कृत्तिकाभ्युदिता यत इत्येवमेव  
 हीत्यर्थः ॥ अविनाभावमात्रस्येति । अनेन व्याप्तत्वेऽविनाभावरूपव्याश्रयत्वं सामानाधिकरण्यरूपसम्बन्धविशेषाभावः कथं दूषणमिति द्वितीयप-  
 क्षोत्तरत्वेनापि मूलं योजितमित्यवगन्तव्यम् ॥ व्याप्तिस्वभावादिति । अत्रापि व्याप्तत्वे व्याप्तिस्वभावसत्त्वे व्याश्रयत्वं विगताश्रयत्वं हेतोरपक्ष-  
 धर्मत्वमिति यावत् । कथं दूषणमिति मूलं तृतीयपक्षदूषणपरतया योजितमिति ध्येयम् । तेन द्वितीयतृतीयपक्षयोर्दूषणं न कृतमिति शङ्का नेति  
 ध्येयम् ॥ साध्यविशेषणस्येति । साध्यरूपविशेषणस्येत्यर्थः । एवमग्रे च ॥ स्ववचनस्वन्यायेत्यादि । अनेन मूले व्याहृतिपदं स्ववचनान्वन्यायस्व-  
 क्रियास्वसिद्धान्तप्रमाणान्तरव्याहृतिपरमिति दर्शितमिति ज्ञातव्यम् । कस्यचिदसाधारणेति । भू शशविषाणवती भूत्वादित्यादिकमपीत्यर्थः ॥ दृश्या-

नुपलम्भेति । योभ्यानुपलम्भबाधपरस्येत्यर्थः ॥ एवमन्यत्रापि । जीवच्छरीरं सात्सकं शरीरत्वादित्याद्याप्रसिद्धसाध्यके व्यभिचारादिकमेव दूषण-  
मन्वेषणीयमित्यर्थः ॥ तदिदमुक्तमिति । भू शराविषाणवती जीवच्छरीरं सात्सकमित्याद्युदाहरणं चशब्देनोक्तमित्यर्थः । नन्वत्र व्याहृतेरित्युक्त-  
दोषो न सम्भवतीत्यत आह ॥ अत एवेति । चशब्देनोदाहरणान्तरस्य गृहीतत्वादेवेत्यर्थः ॥ अत एवेति । सन्देहस्य पक्षतायामनुपयोगादित्ये-  
त्यर्थः ॥ उक्तमिति । युक्तिपाद इति शेषः ॥ अनुमितिर्विषयो यस्येति बहुव्रीहिणाऽनुमितिर्विषयामुक्तसाध्यवर्गा-  
विरिष्टः पक्ष इत्यर्थलाभात्साध्यधर्मविशिष्टः पक्षः । यत्प्रतीतिर्लिङ्गेन जनयितव्या स साध्यधर्म इति सिध्त्वात्वानुमानखण्डनटीकयथावाक्येति  
ध्येयम् । अत्र च व्यापकत्वेनानुमितिर्विषयो यस्तद्वैशिष्ट्यं विवक्षितम् । अतो व्यापकतावच्छेदकानामप्यनुमितिर्विषयत्वेन तद्वैशिष्ट्यवत्त्वादाय  
साध्यादौ नातिव्याप्तिरित्यवधेयम् । नन्वेवमनुमितिकाल एव पक्षता प्राप्ता न लिङ्गपरामर्शकाले । ततश्च लिङ्गपरामर्शः कथं पक्षधर्माविष-  
यकः स्यादिति चेन्न । लिङ्गपरामर्शस्य पक्षधर्मताविषयकत्वं नाम स्वजन्यानुमितिसमानकालीनपक्षताश्रये व्याप्यवत्त्वविषयकत्वमेवेति विवक्षित-  
त्वात् । न चैवं पक्षताया अनुमितिजनकत्वानुपपत्तिः । मन्मते तस्यास्तदजनकत्वात् ॥ वक्ष्याम इति । परिशेषो मिथः सिद्धिरित्यत्रेति शेषः ॥  
प्रागवगतोति । स्वशरीरप्रत्यक्षेणान्यत्र चोपदेशादिनाऽवगतसात्सकत्वेन पुंसा भूयोदर्शनादिना धर्मान्योरिव प्राणादिमत्त्वसात्सकत्वयोरपि जीवच्छ-  
रीरेष्वगताऽपि व्याप्तिः सात्सकत्वे विप्रतिपन्नं परं प्रति नोपदर्शयितुं शक्येत्यर्थः ॥ विरुद्ध एवायमिति । साधने साध्यसाधने साध्यसाधनाना-  
धिकरण्यग्रहादिति भावः । उपेयत्वमिति । व्यतिरेकिण्यन्यस्योपेयत्वं साध्यत्वमनुमितिर्विषयत्वमिति यावत् । तद्विराद्युर्भ इत्यर्थः । उपाय-  
त्वमनुमितिजनकत्वानविषयत्वम् । ततश्च व्यतिरेकिणि विरुद्धताशङ्कापरिहराय नियतसामानाधिकरण्यरूपोऽन्वयः परमनुमीयते न तु तज्ज्ञानस्य  
तत्रत्वानुमितिजनकत्वम् । व्यतिरेकव्याप्तिज्ञानस्यैव तत्र तथात्वादिति भावः ॥ गमकत्वमङ्गादिति । अन्यथव्याप्यभावो पक्षधर्मे व्याप्तिवैशिष्ट्यस्या-  
भावेन गमकतौपयिकस्य व्याप्तिविशिष्टपक्षधर्मताज्ञानस्य तत्रात्ममवाद्गमकत्वमङ्गाप्रसङ्गादित्यर्थः । साध्याभावव्यापकाभावप्रतियोगिज्ञानस्यानव-  
यिन्यभावेनागमकत्वात् । व्यतिरेकिन्येव तस्य गमकत्वेनानुगमप्रसङ्गात् । अनुमितौ वैजात्यस्याप्रामाणिकत्वेन तृणारणिमणिन्यायासम्भवाच्चेत्या-

शयः ॥ यद्यदसाधारणधर्मवदिति । यद्यद्यावृत्तधर्मवदित्यर्थः । तेन द्वितीयच्छब्देनाबादेः प्राप्या द्वितीयतच्छब्देन तस्य परामर्शः  
 सम्भवति । अन्यथा द्वितीयच्छब्देनासाधारणधर्मस्यैव प्राप्तावसङ्गातिप्रसङ्ग इति ध्येयम् ॥ एवमन्यत्रापीति । पृथिवीतरेभ्यो  
 भिद्यते गन्धवत्त्वात् । शब्दः पृथिव्याद्यष्टद्रव्यातिरिक्तद्रव्याश्रितः पृथिव्यादिवृत्तौ बाधकोपपन्नत्वे सति गुणत्वादित्यादित्यर्थः ।  
 नन्वत्रोक्तरीत्या न सामान्यतः साध्यप्रसिद्धिर्वक्तुं शक्या तत्कथमतिदेश इत्यत उक्तं यथासम्भवमिति । उक्तप्रकाराभ्यां तत्र सामान्यतः  
 साध्यप्रसिद्धयसम्भवेऽपि येन प्रकारेण सा सम्भवति तथोक्तमित्यर्थः । अतिदेशश्च सामान्यतः साध्यप्रसिद्धिसद्भावमात्रनिवन्धन इति  
 भावः । कथमत्रोभयत्र सामान्यतः साध्यप्रसिद्धिसम्भव इति चेदुच्यते । पृथिव्यामितरभेदानुमाने जलं तेजःप्रभृतिद्वादशभिन्नं द्रव्यत्वात्तेजो-  
 दिति सामान्यतस्त्वयोदशभिन्नस्य सिद्धौ पृथिव्यां त्रयोदशभिन्नत्वं साध्यम् । शब्दस्य पृथिव्याद्यष्टद्रव्यातिरिक्तद्रव्याश्रितत्वसाधकानुमाने तु गुणत्वेन शब्दा-  
 श्रये द्रव्यसिद्धौ पृथिव्यादौ शब्दाधारताबाधे तद्व्यं पृथिव्याद्यष्टद्रव्यभिन्नमष्टद्रव्यावृत्तिवर्मवत्त्वात् । पृथिव्यादित्वे बाधकसद्भावोद्वेष्टद्रव्यातिरिक्तद्रव्य-  
 सिद्धौ शब्देऽष्टद्रव्यातिरिक्तद्रव्यवृत्तिवर्मवत्त्वं साध्यमिति ॥ एकैकत्रेति । घटत्वपटत्वादवच्छेदेन कुत्रचिदेव घटपटादिरूपे धर्मेणि साध्यसिद्धावपि न  
 पक्षतावच्छेदकीभूतपृथिवीत्वावच्छेदेन सर्वत्र तत्प्रसिद्धिरुद्देश्यभूता जातेति भावः ॥ एवमन्येऽपीति । साध्यप्रसिद्धिसम्पादकोक्तिविशेषप्रकारा अन्येऽपि  
 द्रष्टव्या इत्यर्थः । तथा हि । पृथिव्यामितरभेदानुमाने पृथिवी तेजोभिन्ना न वेति संशयेन तेजोभिन्नत्वेऽवगते पृथिवी तेजोभिन्ना सती जलादिद्वादश-  
 भिन्ना न वेति संशयेन तेजोभिन्नत्वे सति जलादिद्वादशभिन्नत्वं प्रसिद्धं तदेव साध्यम् । एवं च संशयप्रसिद्धं साध्यमादाय व्यतिरेकादिनिरूपणम् ।  
 यद्वा पृथिवी जलादिभ्यो भिन्नेति विप्रतिपत्तिरूपत्वादित्याद्याकाङ्क्षादिमतोऽप्यर्थप्रतिपादकात्साध्यप्रसिद्धिः । अथवा जलादीनां त्रयोदशान्योन्या-  
 भावास्त्ययोदशसु प्रसिद्धाः पृथिव्यां साध्यन्ते । अत्र समुदितानामेकत्राप्रसिद्ध्या नान्वयित्वासाधारण्ये । यद्वेत्ते तावत्प्रसिद्धा एव । ते तु किञ्चिद्विप्र-  
 भेदप्रतियोगिनो भेदत्वादितरभेदेऽपि सुग्रह एव । किंबहुना व्याघातदण्डभयेनैव सामान्यतः प्रसिद्धं साध्यं व्यतिरेकिणा साध्यत इति ॥ अव-  
 श्यम्भाविनीति । न्यासिविशिष्टपक्षधर्मज्ञानस्यैव सर्वत्रानुमितौ हेतुत्वादिति भावः । अन्वयिनीव न ऋजुमार्गेणेत्याशयेनोक्तं कथञ्चिदिति ।



समवायादिकमित्यत्रादिपदेन ज्ञाततादिपद्ग्रहः ॥ सामान्यतो दृष्टेति । इतरबाधे विशेषणवसायिना सामान्यतः साध्यसाधकेत्यर्थः । अत्र च व्यापकतावच्छेदकावच्छिन्नस्य साध्यस्य प्रसिद्धिरित्येव । इतरबाधप्रतिसन्धानरूपसहकारिसामर्थ्यादभिलषितसाध्यविशेषस्याप्रसिद्धस्यैव सिद्धिरित्याशयः । यथा द्वाणुकं स्वापेक्षया स्वरूपपरिमाणद्वयारब्धं कार्यद्रव्यत्वात्पटवदिति ह्यणुकारम्मकं सामान्यतः सिद्धगदन्यन्न सम्भवतीति परमाणुमादायैव सिध्यतीति वैशेषिकादयः । सुखदुःखमोहात्मकमादिकार्यं स्वसदृशकारणजन्यं कार्यत्वाद्वटवदित्यादिकार्यसदृशकारणं सामान्यतः सिद्धगदन्यन्न सम्भवतीति सत्त्वरजस्तमोरूपं प्रधानमादायैव सिध्यतीति साङ्ख्याः । इह गवि गोत्वमित्यादिप्रत्ययो विशेषणसम्बन्धपूर्वकोऽबाधितेहप्रत्ययत्वाद्विह कुण्डे बदराणीति प्रत्ययवदिति सामान्यसिद्धयेतरबाधसहकृतया समवायसिद्धिः । ज्ञानं स्वकर्मणि किञ्चिक्करोति क्रियात्वाच्छिदिक्रियावदिति सामान्यतो दृष्टेन ज्ञाततासिद्धिरित्याद्यहम् ॥ प्रागुक्तरीत्येति । अतः साध्यव्यतिरेकस्य साधनव्यतिरेकेण विषये व्याप्तिं प्रदर्शयौपपादनीयेत्युक्तरीत्येत्यर्थः ॥ अपरस्येति । विश्वं सदसद्विलक्षणमित्यादिरूपेत्यर्थः ॥ महाऽविद्यादिवक्त्ररीतिरिति । महाऽविद्यादिविषये वक्त्रानुमानप्रकार इत्यर्थः । यथा देवदत्तप्रमा तत्स्थप्रागभावातिरेकिणः अनादेर्वसिका प्रमात्वादविर्गतप्रमा यथेति विशिष्यव्यतिरेकि महाऽविद्यानुमानम् । अत्र हि साध्याप्रसिद्धिवाणाय तत्स्थेति विशेषणं प्रक्षिप्य विशेषणाभावप्रयुक्तविशिष्टाभावमादाय साध्यप्रसिद्धिरुपपाद्यते । सेयं वक्त्ररीतिः साध्याप्रसिद्धेरदूषणत्वसमर्थनेनापास्ता वेदितव्येत्यर्थः । आदिपदेनयं क्रिया स्वान्यावयविकालीनत्वानधिकरणकिञ्चित्कालीनक्रियाऽया क्रियात्वादन्यकालीनक्रियावत् । इह तन्तुषु पट इत्यादिप्रत्यय एतज्जनकसंयोगात्वरहितसम्बन्धजन्य इहेति प्रत्ययत्वाद्विह कुण्डे बदराणीति प्रत्ययवदित्यादिप्रत्ययसमवायाधकवक्त्ररीतिसङ्ग्रहः । यद्यपि महाऽविदोति विशिष्टव्यतिरेकिणः संज्ञा परग्रन्थेषु तथा प्रयोगात् । तथाऽर्थाह न महाऽविद्याशब्दो विशिष्टव्यतिरेकिपरः । विशिष्टव्यतिरेकमाश्रियेति पृथगाभिधानात् । आदिपदानुपपत्तेश्च । किन्तुक्तरात्याऽनाद्यविवापर एवेति मन्तव्यम् । उत्पादकादीत्यत्रादिपदेन ज्ञापकसङ्ग्रहः ॥ सामान्यतः प्रसिद्धिस्त्विति । व्याघ्रातदण्डभ्यादिनेति शेषः । बाधकान्तरमप्याह ॥ सपक्षे सत्त्वं विनेति ॥ आभासत्वासम्भतेरिति । असाधारणस्य ह्युभयपरामर्शकोत्थापकतया सद्यतिपक्षवेनाभासत्वं वाच्यम् । एकत्रानुकूलतर्कवतारे तु तत्र सम्भवतीत्यभिप्रायेणैव-

मुक्तमिति मन्तव्यम् । अनुकूलतर्कानवतारं तस्योक्तरीत्याऽऽभासत्वं सम्मतमेवेत्याशयेनाह ॥ सम्मतौ वेति ॥ अव्याप्तिमात्रोपलक्षणमिति ।  
अस्मन्तेऽव्याप्तिस्त्रिविधा । लिङ्गास्य साध्येन तदभावेन च सम्बन्धः । साध्यसम्बन्धाभावे सति तदभावेनैव सम्बन्धः । उभयसम्बन्धाभावश्चेति ।  
तत्राद्या व्याप्तिमात्रवाचकेन व्यभिचारपदेनाजहत्स्वार्थलक्षणया त्रिविधानामप्यव्याप्तिनां ग्रहणमित्यर्थः । तेन व्यभिचारविरुद्धत्वासाधारणत्वानामत्र  
ग्रहणं कृतं भवतीति द्रष्टव्यम् ॥ हेतुसामर्थ्येति । अनुमानस्य द्वयं सामर्थ्यं व्याप्तिः पक्षधर्मता चेद्युक्तेर्व्याप्तिपक्षधर्मतारूपसामर्थ्येत्यर्थः ॥ तेषां  
यथायोगमिति । साधारणो विरुद्धो वा दृष्टान्ते साध्यवर्जिते । असाधारणताहेतोस्तास्मिन्साधनवर्जिते । व्याप्यसिद्धिरभावे स्यादाश्रयस्य तथो-  
रपीति तदुक्तेरिति भावः ॥ प्रागेवेति । विलक्षणाधिकरण एवेत्यर्थः ॥ अप्रतिहेतोरिति । नीलधूमवत्त्वादित्यादावुभयोः सत्त्वदर्शनादिति भावः ॥  
व्याप्यत्वाभावादिति । गुरुभूतो नीलधूमत्वादिर्न व्याप्यतावच्छेदकः । ततश्च तदवच्छेदेन व्याप्यत्वाभावादित्यर्थः ॥ अनेनैव न्यायेनेति ।  
यद्यप्युत्तरोत्तरप्रश्रव्युक्तन्यायेनेत्यर्थः । अनेन मूलेऽनुक्ताऽप्यसङ्गातिन्यायसाध्यादृहतेति सूचयति ॥ सर्वथेति । उपोद्घातरूपसङ्गातेरप्यनुपलम्भ  
इत्यर्थः ॥ प्रागुक्तप्रमाणेति । युक्तिपादोक्तप्रमाणत्रिवनियमसिद्धय इत्यर्थः ॥ सर्वथाऽसम्भव इति । सर्वथाऽसत्त्वमित्यर्थः ॥ अन्यथाभाव-  
दर्शनादिति । जीवनवत्यपि स्वस्मिन्गृहेऽभावदर्शनादित्यर्थः ॥ सन्दिहान इति । द्वयोः प्रमाणयोस्तुल्यबलत्वेन ज्ञानादिति भावः ॥ व्यभि-  
चारादिति । प्रथमे गृहस्थिते द्वितीये च मृते व्यभिचारादित्यर्थः । शाबरोपमानं स्मरणरूपमेवातो न प्रमाणमिति मतमाकुर्वन्ननुमानान्तर्भावमुप-  
पादयति ॥ यद्यपीत्यादिना । ननु गवि गोत्वमिव गवयसादृश्यमपि योग्यत्वाद्गुणभूतमेवेत्यत आह ॥ न हि सामग्र्यभाव इति । ननु सविकल्पक  
एव सादृश्यानुभवे प्रतियोगिज्ञानं हेतुतयाऽवधृतं न निर्विकल्पक इत्यतः प्रतियोगिनो गवयस्याज्ञानेऽपि योग्येन्द्रियसविकर्षसद्भावेन च निर्विकल्पकः  
सादृश्यानुभवोऽङ्गीकर्तुं शक्यत एवेत्यत आह ॥ निर्विकल्पकप्रतीतीति ॥ अप्रामाणिक इति । न प्रमाणमूलक इत्यर्थः । इदं च वस्तुस्थितिमा-  
श्रित्योक्तम् । निर्विकल्पकाभ्युपगमेऽपि तस्य संस्कारजनकत्वाच्च तेन स्मृतिः सम्भवतीत्यवधेयम् ॥ एकाधिकरणताया इति । विमता गौगवयस-  
दृशी गवयगतसादृश्यप्रतियोगित्वात् । यो यद्गतसादृश्यप्रतियोगी स तत्सदृशो यथा यमो यमान्तरेणेत्येकाधिकरणतायाः शक्यसम्पादनत्वाच्चेत्यर्थः ॥

प्रयोगादिना लिङ्गेनेति । गवयशब्दो गवयवाचकः । अस्मिन् वृत्त्यन्तरे धृष्टस्तत्र प्रयुज्यमानत्वादिति लिङ्गेनेत्यर्थः । एतदनुमानात्प्रगसति वृत्त्यन्तर इत्यस्यासिद्धत्वेनान्योन्याश्रयत्वप्रसङ्गाभीत्या तत्परित्यज्यादिशब्दोक्तं लिङ्गान्तरमाह ॥ साधर्म्यादिनेति । अत्रादिपदेन वैधर्म्यमत्र योर्ग्रहणम् । एतस्यां दशायामित्यत्रैतच्छब्देन प्रामादयादिदर्शनादित्युक्तकालपरमर्शः । नन्वभावशब्देनाभावग्रहणे प्रायपाठाविरोधः । पदमभावशब्देनाभावप्रमाणस्य गृहीतत्वादित्यरुच्यऽह ॥ यदेति ॥ परम्परयेति । अभावद्वारेत्यर्थः । तथा च सुखाद्यभावप्रादहकमभावान्नं प्रमाणमिति लभ्यत इति भावः । चाक्षुषादीनां रूपादिशानानां मनोजन्यस्यादाह ॥ स्वतन्त्रेति । अत्र स्वातन्त्र्यमसाधारणकारणान्तरानपेक्षत्वम् । मनश्च रूपादिशानजनने तादृशं चक्षुराद्यपेक्षतेऽतो न तत्र स्वतन्त्रमिति भावः ॥ अन्यत्रेति । अधिकरणज्ञान इत्यर्थः । इन्द्रियान्वयव्यतिरेक्योरिति शेषः ॥ न तत्र प्रत्यक्षस्येति । अधिकरणस्येन्द्रियासत्त्विकृष्टत्वेन संयुक्तविशेषणताया असम्भवादिति भावः ॥ अनुपलब्धिलिङ्गकानुमानेति । अत्रानुपलब्धिशब्देनानुभावो विवक्षितः । तथा च विप्रतिपक्षो गजः प्रातश्चखरे नासीत् । योग्यत्वे सति तदा तत्र मयाऽनभूतत्वादित्यनुमानवेद्यत्वाभ्युपगमादित्यर्थः । नन्वत्र स्वरूपासिद्धिरित्यत आह ॥ अनुपलब्धेयेति । अनुभवस्येत्यर्थः । विप्रतिपक्षो गजस्तदा तत्र मयाऽनभूतः स्मरणयोग्यत्वे सति तत्किष्टतेयदानमस्मर्यमाणत्वाद्यातिरेकेण तद्विष्टपाषाणादिवदिति स्मरणाभावलिङ्गानुमेयं द्रष्टव्यम् । बुद्धिसुखादीनामित्यत्र सुखादिग्रहणं दृष्टान्तार्थमिति ज्ञातव्यम् । स तत्र प्रतिपाद्य इत्यत्रापवादभाव इति विशेषणीयम् । अतो न काश्चित्पदोपद्रव इति ज्ञातव्यम् । निर्दोषशब्दत्वरूपागमलक्षणक्रान्तत्वादेतेषामागम एवान्तर्भाव इति मतमतिदेशेन दूषयति ॥ एतेनेति । व्याप्तिपक्षेयवार्थव्यतिरेकारणत्वेनेत्यर्थः । नन्वेवमुपक्रमादिष्वागमलक्षणमतिव्याप्तं स्यादिति चेन्न । विप्रतिपक्षार्थे तेषामनुमानत्वेऽपि स्वार्थे आगमत्वस्यापि सत्त्वेन लक्ष्यत्वमित्याशयात् ॥ सन्तानबीजमिति । द्रौण्यत्वाविप्लुष्टमिदं मदङ्गं सन्तानबीजं कुर्याण्डवानमिति भागवतवाक्यस्य जुगोप कुक्षिं गत आतचक्र इत्युत्तरार्धेनान्यः । आदिपदेन गोबलीवदादिशब्दसमाभिव्याहृतवाक्यग्रहणम् ॥ अक्षरचेष्टेति । अक्षरत्वेन सङ्केतिता चेष्टेत्यर्थः ॥ विलक्षणाधिकरण इति । शाकुनस्य यथा द्रौणेरुल्लेखेन कृतमप्यास बोधकमित्यत्रानुमानान्तर्भावस्य सूचितत्वात् । तत्र हि द्रौणिरैक एवाहं सर्वान्वैरिणो हनिष्यामि तत्सचक्र-

राकुनवत्वात् । यो यत्सूचकशकुनवान्स तत्कार्यसिद्धिमान्यथा सम्प्रतिपन्न इत्यनुमाय प्रवृत्त इत्यवगम्यते । लिपेश्च वर्णस्मरणहेतुत्वेन  
 मानसप्रत्यक्षान्तर्भावस्य पिपीलिकालिपिश्चापि प्रमाणमविरोधत इत्यत्र सूचितत्वात् । अक्षरचेष्टया अपि समानयोगक्षेमतया तत्रै-  
 वान्तर्भाव इत्यस्यापि तेनैव ग्रन्थेन सूचितत्वादिति ॥ अनिष्टप्रसञ्जनमिति । व्याप्तिमाश्रियेति शेषः । ततश्च व्याप्याङ्गीकारेऽनिष्टव्यापक-  
 प्रसञ्जनं तर्क इति लक्षणार्थः । अतो नातिप्रसङ्गः । सः तर्कः । आत्माश्रयादिशब्दास्तत्प्रसञ्जनोपलक्षकाः । प्रसङ्गशब्दश्च केवलानिष्टप्रसङ्ग-  
 परः । तत्र यत्किञ्चिदनिष्टप्रसङ्गस्य तर्कत्वाभावादाह ॥ प्रसङ्गो नामेति । यद्यप्यात्माश्रयादिप्रसङ्गोऽपि व्याप्याङ्गीकारे व्यापकप्रसङ्गरूप  
 एव । आत्माश्रयादेरप्यनिष्टत्वात् । अन्यथोक्ततर्कसामान्यलक्षणस्य तत्राव्याप्तिप्रसङ्गात् । तथाऽपि गोबलीवदन्यायेन पृथगुक्तिः । कथमन्यथा  
 व्याप्यभावनिबन्धनानामनैकान्तिकविरुद्धादीनां व्याप्यत्वासिद्धिपर्यवसानेऽपि तदपेक्षया पृथगाभासत्ववचनम् । सम्भावनादिरूप इत्यत्रादिपदेन  
 विपरीतशङ्कापनयनं ब्राह्मम् । सम्भावना च प्रमाणविषयाम्यनुज्ञानम् । तस्य साधनार्हत्वबोधनमिति यावत् ॥ उपाधिकोटाविति । संशयकोटि-  
 मृतोपाधावित्यर्थः । एवं व्यभिचारकोटावित्येतदपि व्याख्येयम् । उपाधिव्यभिचारयोऽन्यतराभावस्यान्यतराभावनान्तरीयकत्वाद्वाशब्दः ॥ अनि-  
 ष्टपुणजनयन्निति । पक्षे साध्यसद्भावमुपपादयन्नित्यर्थः । पक्षे साध्यसद्भावोपपादने हि व्यभिचारशङ्का तत्रैव साध्यव्यापकतयोपाधिशङ्का चाप-  
 नीयत इति भावः ॥ लिङ्गा प्रतीयमानाया इति । भावनैव प्रयत्नात्मा सर्वत्राख्यातगोचर इति वचनादिति भावः ॥ भाव्येति । साध्योपेक्षा-  
 यामित्यर्थः । धात्वर्थो यागः ॥ समानपदेति । यजेतेत्येकैव पदेन बोधितत्वादित्यर्थः । तत्र हि प्रकृत्या भाव्यो याग उच्यते प्रत्ययेन च भावना । एवं च यागो  
 भाव्य इति कल्पने लाघवमिति भावः ॥ जोपमेवास्त इति । यागस्य स्वर्गसाधनत्वं बोधयितुं न क्षमत इत्यर्थः । एतच्छङ्कापरिहाराय शब्दरूपप्रमाणानुग्रा-  
 हकं तर्कमाह ॥ यदि धात्वर्थ इति ॥ विधेरिति । लिङादर्थस्येत्यर्थः । इष्टाभ्युपायत्वमिष्टसाधनतारूपत्वं न स्याद्यागस्य क्लेशरूपत्वादिति भावः । अत्रेष्टाप-  
 तिपरिहारायाह ॥ शास्त्रस्य चेति । लिङादिरूपस्येत्यर्थः । अत्र तथात्व इत्यापादकं पूर्णायम् । एवमग्रेऽपि । अत्रापीष्टापत्तिपरिहारायाह ॥ तत्प्रणेतुरिति ।  
 अनिष्टसाधनमिष्टसाधनतयोपदिशत ईश्वरस्य विप्रलम्भकतैव स्यान्नास्तत्त्वमित्यर्थः । अत्रापीष्टापत्तिं परिहरति ॥ प्रेक्षावतामिति । अनाप्तवचने

प्रेक्षावतां प्रवृत्तयोगादिति भावः ॥ एवं नानाविध इति । आगम एव तत्र तत्र वाक्येष्वन्यार्थवादिशङ्कानिरासरूपो वाऽऽमाप्रामाण्यशङ्कानि-  
रासरूपो वा । आगमस्य प्रामाण्येऽपि तत्फलस्यानुमानेनान्यथासिद्धिशङ्कानिरासरूपो वा । उपमानफलस्य प्रमाणान्तरेणान्यथासिद्धिशङ्कानिरासो  
वा तर्कसाध्योऽनुग्रहो बोद्धव्य इत्यर्थः ॥ तस्येति । अपाद्यज्ञानस्येत्यर्थः । ननु नापाद्यज्ञानं प्रमाणतयोच्यते येनोक्तदोषः किन्तु तत्करणमापा-  
दग्रज्ञानमेवेत्यत आह ॥ न तत्करणमपीति । नन्वापाद्यस्य धूमाभावादज्ञानं न स्वविषये प्रमाणं येनोक्तदोषः किन्तु स्वापादकविषय्ये । धूमा-  
भावादप्रसङ्गेन वन्हादिप्रमाया जायमानत्वात् । अतः साक्षादरोपितविषयस्वेऽप्यनारोपितवन्हादिविषयकप्रमाकरणत्वात्तस्य प्रामाण्यमुपादात  
इत्यत आह ॥ विपर्ययेति । एवं सामान्यतत्त्वस्य प्रमाकरणत्वं निराकृत्य तस्यानुमानत्वमपि निराकरोति ॥ अनुमानत्वे चेति ॥ अनिष्ट-  
त्वेनेति । अप्रामाणिकादिरूपत्वेनेत्यर्थः ॥ व्यधिकरणता चेति । यदि धात्वर्थो भाव्यः स्यादियुक्तत्वेऽप्यित्यर्थः ॥ विपर्ययपरतन्त्रत्वादिति ।  
विपर्ययपर्यवसानार्धनफलकत्वादित्यर्थः । नन्वप्रमाणत्वे किमिति तदुपन्यासः कथायामित्यत आह ॥ प्रमाणानामनुग्राहक इति ॥ अव्यञ्ज-  
केति । व्यञ्जकप्रत्ययानन्तरमुपलभ्यमानेष्वाश्रयादिषु वर्णेषु व्यभिचारवारणयेदमिति मन्तव्यम् ॥ तदतिरिक्ताङ्गानामिति । व्याप्यादीनामि-  
त्यर्थः ॥ आश्रयासिद्धीति । यद्यत्र घटोऽभाविव्यदित्यादितर्कविशेष एवेदं न सर्वत्रेति द्रष्टव्यम् ॥ शक्यसम्पादनं चेति । यदि विधिधात्वर्थ-  
भाव्यकः स्यात्तद्वैशसाधनरूपो न स्यात् । यदि विधिरिष्टसाधनरूपो न स्यात्तर्हि तद्वैशसाधनो न स्यात् । यदि च शास्त्रं नैष्टसाधन-  
बोधकं तदनातप्रणीतं स्यात् । यदि च शास्त्रमनातप्रणीतं स्यात्तर्हि प्रेक्षावत्प्रवृत्तिविषयो न स्यादित्यादिरूपेण सामानाधिकरण्यं शक्यसम्पादनं  
चेत्यर्थः । केवलान्वयित्वमविधमानविषयत्वं ॥ तद्विशेषलक्षण एवेति । अविधमानविषयत्वं केवलान्वयिनुमानरूपां नुमानविशेषलक्षण एव निक्षेप्य  
नानुमानसामान्यलक्षणेऽतो नान्वयव्यतिरेकिणस्तद्रूपत्वमित्यर्थः ॥ समानमत्रापीति । अन्यतरासिद्धत्वं तर्करूपानुमानविशेषस्य यद्वैशसाधनमन्यतरासिद्धत्वे  
सति दुष्टिप्रमितिसाधनत्वरूपं तत्रैव निक्षेप्यं नानुमानसामान्यलक्षणेऽतो न साधनानुमानेऽपि तत्प्रसङ्ग इत्यर्थः ॥ अत एवेति । साधनेऽप्यसि-  
द्धस्यानुमानत्वं स्यादियुक्तान्तिप्रसङ्गपरिहारस्योक्तरीत्या सूचनार्थमेत्यर्थः ॥ न च तत्प्रमाणादिविरुद्धमिति । निर्धूमत्वाद्यङ्गीकारस्य प्रमा-

णादिविरुद्धत्वेऽपि पर्वतादौ तद्विषयत्वयोग्यतायास्ताद्विरुद्धत्वाभावादित्यर्थः । एवं चात्र पर्वतो निर्धूमत्वेनाङ्गीकर्तव्यो निरक्षिकत्वेनाङ्गीकृतत्वाद् गृह्य-  
वदित्यनुमानमेव तर्क इति साधनानुमान इव तर्केऽप्यसिद्ध्यादिकं दोष एवेति न तर्कस्य साधनानुमानवैषम्यमिति भावः । ननु तर्हि किं पूर्वोक्त-  
व्यवस्थाश्रयणं साधनेऽप्यवान्तरभेदकल्पनेत्यस्यादिनोक्तातिप्रसङ्गदुष्टत्वादयुक्तमेव नेत्याह ॥ अस्मिन्परिहारे सतीति । एतत्परिहारोप-  
पादनाय हि निरक्षिकत्वादेर्न साधनतयोपादानं किन्त्वापादकतयैव । यदियुक्तेन स्याच्छब्देन तस्यापादकतया बोधितत्वात् । एवं निर्धूमत्वादिकं न  
साध्यं किन्त्वापाद्यमेव तर्हियुक्तेन स्याच्छब्देन तथा बोधनादिति प्रतिपाद्यते । तेन यदापादकं तत्परिसिद्धमेव वाच्यमित्यन्तरासिद्धितत्र न  
दूषणं प्रत्युत भूषणमेवैवस्थाल्लभ्यते । आपाद्यं च प्रमाणादिविरुद्धमेव वाच्यमिति बाधादिरपि तत्र भूषणमेवेति प्राप्नोति । साधनानुमाने स्वर यदि  
तर्हीत्यादिकमिव बाधाद्यदोषतोपपादकं न हि किञ्चिदस्तीत्युक्तव्यवस्थाश्रयणेऽतिप्रसङ्गपरिहारस्याप्यनेन परिहारेण सूचनादिति भावः । यद्यप्यु-  
क्तातिप्रसङ्गपरिहारयोक्तव्यवस्थोपपादकतयैवेदं मूलं व्याख्येयम् । तथाऽपि न सिद्धान्तस्य दूषका इत्यस्य स्वारस्याय परिहारान्तरपरतया  
व्याख्यातमिति द्रष्टव्यम् । अत्र ह्यपसिद्धान्तादेरभाव उच्यते । उक्तव्यवस्थोपपादनमात्रपरत्वे तु प्राप्तस्याप्यपसिद्धान्तादेर्न दोषत्वमित्येव वक्तव्य-  
मिति । उक्तरीत्याऽतिप्रसङ्गपरिहारेणोक्तव्यवस्थोपपादनमनेन लभ्यत इत्यतिप्रसङ्गानिरासाय परिहारान्तरमाहेत्यवतारिकाऽस्मिन्परिहारे सतीत्यु-  
क्तिश्च श्लिष्टेति न किञ्चिदत्रानुपपन्नम् । एतेनोक्तव्यवस्थाश्रयणेन परिहारे प्रसक्तमपि बाधादिकं न दोष इत्यभिप्रेतम् । अत्र तु  
बाधादिप्रसक्तिरेव नेति । अतो विरुद्धत्वात्कथमस्य परिहारस्योक्तव्यवस्थोपपादकत्वमास्मिन्परिहारे सतीत्यनेनोच्यत इति शङ्का निरस्तेति  
ज्ञातव्यम् । एतत्परिहारस्य साक्षादुक्तव्यवस्थोपपादकत्वाभावेऽप्येतदुपपादनन्यायेनोक्तव्यवस्थोपपादनस्यापि लाभादित्याशयात् । अत एव  
पूर्वकल्पे यदितर्हि स्याच्छब्दानां वैयर्थ्यमिति दूषणानवकाशः । तत्र प्रसक्तासिद्धिबाधाद्यदोषतोपपादकतया तेषां सार्थक्यादिति ।  
अस्मिन्परिहारेऽसतीति व्याख्यानं त्वतिप्रसङ्गानिरासाय परिहारान्तरमाहेत्यवतारिकाविरुद्धमित्युपेक्षणायम् । न च दूषणानुमाने साधना-  
नुमानवैषम्योपपादकेन पूर्वपरिहारेणास्य परिहारस्य विरोधः । अत्र तद्वैषम्याभावस्योक्तत्वादिति वाच्यम् । अत्र ह्यन्युपपत्त्यायोग्या-

भ्युपगमस्य लिङ्गात्ताऽभिप्रेता सा च न कुत्रापि साधनानुमाने दृष्टेयेतावन्मात्रेणात्र साधनानुमानवैषम्यस्याभिप्रेतत्वेन ण्डवे प्रतिपादितत्वात् । नन्वेवमप्याद्यपक्षे तर्कस्य स्वयमाहार्थभ्रमरूपत्वात् प्रमाकरणत्वस्याप्यभावाद्विपर्ययप्रामाण्योपगतावतिप्रसङ्गाच्च कथं प्रामाण्यमिति शङ्का कथं परिहरणीयेति चेदुच्यते । सधमोऽपि निरभिः किन्न स्यादिति परेणाशङ्किते तन्निरासार्थं हिदं धूमाभावापादनरूपमनुमानं प्रवर्तते । इदं च न चायं निर्धूम इति विपर्ययपर्यवसानसहितं पराभ्युपगतनिरभिकत्वस्याभावप्रमां जनयति । अत एव परपक्षाभावरूपदुष्टप्रमितिः साधनस्वादूषणानुमानत्वमस्योक्तम् । उक्तं च पद्धतौ । अनिष्टापादनं विपर्यये पर्यवसानं चोभयं मिलितमेवानुमितिसाधनं भवतीति । एवं चाद्यपक्षे निरभिकत्वादोरापादकत्वेन ज्ञानमवान्तरफलं तदुभयं प्रमारूपमेव । विपर्ययपर्यवसानबलात्पराभ्युपगतनिरभिकत्वाद्भावप्रमितिस्तु मुख्यं फलमिति ज्ञातव्यम् । न च विपर्ययप्रामाण्योपगतावतिप्रसङ्गः । स्वाभ्युपगमनिमित्तज्ञानविषयव्यतिरेकज्ञानभङ्गनियतस्यैवापादकत्वरूपत्वात् । भज्यते हि निरभिकत्वं स्वाभ्युपगमनिमित्तज्ञानविषयस्य निर्धूमत्वस्य व्यतिरेकज्ञानेन । कथमन्यथा न चायं निर्धूमस्तस्मात् निरभिरिति विपर्यये पर्यवसानमिति । एवं च निरभिकत्वादोरापादकत्वरूपत्वात् तदुभयं प्रमारूपमेव । विपर्ययपरतन्त्रत्वादप्रामाण्यं तर्कस्येति वाच्यम् । व्यतिरेकिविलयापत्तेः । साधनानुमानस्यापि पक्षधर्मत्वादिपरतन्त्रत्वेनाप्रामाण्यापत्तेश्च । पक्षधर्मत्वादिकं तत्राङ्गमिति चेत् । विपर्ययपर्यवसानस्यापि तर्काङ्गत्वात् । यथाऽऽहुः । व्याप्तिस्तर्काप्रतिहितवसानं विपर्यये । अनिष्टाननुकूलत्वं इति तर्काङ्गपञ्चकमिति । द्वितीयपक्षे तु प्रामाण्योपपादनं सुगममेवेति सर्वमवदातम् । तर्कपाण्डवे तु सधमोऽपि निरभिकोऽस्त्विति शङ्का हि निरभिकत्वं प्रति निर्धूमत्वे व्यापकत्वाभावेनैव भवति । अतो निर्धूमत्वस्य व्यापकत्वप्रदर्शकेन यदि निरभिस्तर्हि निर्धूम इत्यनेन निरस्यते । यदि गवयो गोसदृशस्तर्हि गौरपि गवयसदृशी यदि धूमस्तर्हि वान्दिरियादौ यदितर्ह्योः स्वसममित्याहृतपदार्थेऽन्यथाऽनुपपत्तिरूपव्याप्तिबोधकत्वस्य व्युत्पत्तिरितिद्वत्त्वात् । एवं चात्र निरभिकत्वं प्रति निर्धूमत्वस्य व्यापकत्वं लिङ्गं तज्ज्ञानं करणं निरभिकत्वाभावं प्रति निर्धूमत्वाभावस्य व्याप्यत्वं लिङ्गं तज्ज्ञानं फलं द्वयमपि प्रमारूपमेवेति पूर्वकल्पे प्रामाण्योपपादनं कृतम् । अत्रासिद्धयाद्युक्तिरनिरभिकत्वं प्रति निर्धूमत्वस्य व्यापकताप्रदर्शनार्थं तर्कवाक्येनोपाते ये निरभिकत्वनिर्धूमत्वरूपे



व्याप्यव्यापके तदभिप्रायैव न तर्करूपानुमानाभिप्रायेति कल्पनीयम् । अस्मदुक्तप्रकारे त्वसिद्धादुक्तिस्तर्करूपानुमानाभिप्रायैवातस्तत्रासिद्ध्यादिकं दूषणानुमाने न दोषावहं किन्तु भूषणमेवेति भगवत्पादादिभिरुक्तं छिष्टतरं भवतीति ज्ञातव्यम् । अत्रापादकज्ञानं तर्क्यतेऽनेनेति व्युत्पत्त्या तर्कशब्द-  
वाच्यम् । आपाद्यज्ञानं पराङ्गीकृतापादकाभावज्ञानं च तर्कणं तर्क इति भावव्युत्पत्त्येति विवेकः । शिष्टमस्मदाराध्यश्रीवेदेशगुरुकृतायां पद्धतिटीकायां  
द्रष्टव्यम् ॥ दुष्टिप्रमेति । परपक्षासाधुत्वप्रमेत्यर्थः । परपक्षाभावप्रमेति यावत् ॥ दुष्टत्वमूलेति । दुष्टिप्रमासाधनत्वे मूलव्युत्पादनेनेत्यर्थः । अन्तर-  
मित्यस्य व्याख्यानमन्यदिति । तद्दर्शयति ॥ असङ्गतं चेतीति ॥ उत्तरत्वविशेषणमिति । स्वव्याघातकमुत्तरं जातिरिति परेणोक्तमुत्तरत्वविशे-  
षणं नात्रोपादेयमित्यर्थः ॥ साधनेऽपीति । स्थापनाहेतावपीत्यर्थः । ननु स्थापनायां प्राप्ता स्वव्याहतिः प्रतिज्ञाविरोधरूपं निग्रहस्थानमुत्तरे  
प्राप्ता सा जातिरतस्तत्रातिव्याप्तिपरिहाराय जातिलक्षणे उत्तरत्वविशेषणमावश्यकमित्यत आह ॥ वृथाप्रभेदंति । स्वव्याहस्यन्तरं व्याहतिप्रभेद  
इति प्रथमव्याख्यानमनुसृत्याह ॥ द्वयोरपीति । गृष्टिविवक्षया गमानयेत्युक्ते पृथिवीविवक्षया गवानयनमशक्यमिति छलवादिवाक्यस्याप्यर्थान्तरं  
परिकल्प्य गवानयनमित्यनन्वितमिति दूषणसम्भवेन छलस्यापि स्वन्यायविरोधेऽन्तर्भावयितुं शक्यत्वादिति भावः ॥ दुष्टिं बोधनीय इति । दुष्टत्वं  
बोधनीय इत्यर्थः । न च साधारणदूषणोपन्यासेऽपि पुनः शङ्का चेद्दुष्टत्वबोधनमशक्यमित्यत आह ॥ ततः-  
परन्विचति ॥ प्रमाणतयेति । साधनानुमानतयेत्यर्थः ॥ यतः स्वात्मानमपीति । स्वव्याहतिमापादयतीत्यर्थः । आपादनं च परसिद्ध्यर्थेनैव  
कार्यमित्यभिप्राय इत्यर्थः । अत एव पूर्वं यदि व्याप्त्याद्यङ्गामपेक्षैव प्रसङ्ग इत्यादिनाऽऽपादनमेवोक्तम् । वक्ष्यति च जात्यादौ स्वविरुद्धार्थोपत्तिरिति ।  
एवं प्रमाणतयोपन्यस्यत इत्यत्रापि साधनानुमानतयेत्येवार्थः । अतस्तर्कस्यापि प्रमाणत्वात्कथमेतदिति शङ्काऽनवकाशः ॥ अङ्गीकारयतीति ।  
आपादयतीत्यर्थः ॥ भाष्यादाविति । मनोगतांश्च संस्कारान्स्वेच्छया परमेश्वरः । प्रदर्शयति जीवाय स स्वप्न इति गीयते । यदन्यथात्वं जाग्रत्वं सा  
भ्रान्तिस्तत्र तद्वृत्ता । अनभिव्यक्तरूपत्वाच्चान्यान्यसाधनं भवेदित्यादिर्भाष्योदाहृतः । आदिपदेनानित्यत्वविकारिखपारतन्त्र्यादिरूपतः । स्वमादिराम्यं  
जगतो न तु बोधनिवर्त्यतेत्यादिर्विष्णुतत्त्वनिर्णयादुदाहृतो ब्राह्मः ॥ तद्धर्मविपर्यय इति । तद्धर्मविपरीतधर्मवत्त्वमित्यर्थः ॥ तद्वेति । देशकाल-

निमित्तसम्पत्तिरबाधश्च कास्त्वेयं तेनाभ्यक्तत्वरूपत्वाभावादिति परेण व्याख्यातत्वादिति भावः ॥ संशयोपपादनेनेत्यादि । मायामयशब्दस्य हि पारमार्थिकत्वरूपापरकोटिविरुद्धार्थकत्वं वाच्यम् । अन्यथा तस्य संशयकोटिस्त्वैवासम्भवात् । एवं च मायामयशब्दार्थे पारमार्थिकत्वरूपसत्त्वानधि-  
करणत्वं प्राप्तामित्यर्थः । एवं तथारूपैव सृष्टिरिति पूर्णक्षोत्थापने सिद्धान्ते मायामयशब्दस्य तद्विरुद्धार्थत्वमावश्यकं न परमार्थान्धोऽपीति सिद्धा-  
न्तोपक्रमे तु स्पष्टमेव पारमार्थिकरूपसत्त्वानधिकरणत्वमवगम्यत इत्यर्थः । नन्वेतावता सत्त्वानधिकरणत्वरूपं सदैवलक्षणमेव प्राप्तं नासद्वैलक्षण्यमित्यत  
आह ॥ न ह्यसत्त्वमिति ॥ घटादाविति । घटे घटविलक्षणत्वस्य मिथ्यात्वे तदविलक्षणत्वस्य सत्यत्वदर्शनादित्यर्थः ॥ इदमुदितमिति । स्वाप्-  
त्यानिर्वाच्यत्वं ब्रह्मणश्च सत्यत्वमुदितमित्यर्थः । तथा च स्वाप्प्रपञ्चसालक्षणे ब्रह्मणो मिथ्यात्वं स्यादित्यत्र स्वाप्प्रपञ्चस्यानिर्वाच्यत्वं हेतुः । एवं  
ब्रह्मसालक्षणे स्वाप्प्रपञ्चस्य सत्यत्वं स्यादित्यत्रापि ब्रह्मणः सत्यत्वं हेतुरिति हेतुर्गर्भविशेषणद्वयमिति भावः । ननु स्वप्नो यदि ब्रह्मसालक्षणः  
स्यात्तर्हि ब्रह्मधर्मभूतसत्त्ववान्त्याङ्गत्वा वा यदि स्वाप्प्रसलक्षणं तर्हि तद्वर्मभूतानिर्वाच्यत्वस्यादित्यत्रापादादकयोरेभेदः । सत्त्वादेरपि लक्षणत्वा-  
दित्यत आह ॥ अत्र सामान्येनेति ॥ विशेषोपादनादिति । अनिर्धारितैकविशेषोपादनादित्यर्थः । तेन सामान्येन विशेषोपादने कृते सति  
व्यभिचार इति शङ्काऽनवकाशः । तथा च मिथ्यात्वं ब्रह्मण इत्यादिकं मिथ्यात्वादि तल्लक्षणविशेषान्यतमं सत्त्वादि तल्लक्षणविशेषान्यतमं स्यादिति  
व्याख्येयमिति भावः । सामान्येनानिर्धारितैकविशेषोपादने न कोऽपि दोष इत्यत्र दृष्टान्तमाह ॥ भावत्व इति । अव्यक्तादेरिति शेषः ॥ प्रस-  
ङ्गान्तरमिति । अनिर्वाच्यस्य सत्त्वं वेत्येवरूपमित्यर्थः । मिथ्या चेत्प्रतियोगित्वं वैलक्षण्यं ततो न हीति यथाश्रुतेऽप्रयोजकताशङ्कापरिहारायाह ॥  
अनुयोगित्वमिति । अत्रानुयोगित्वमाधिकरणत्वमेव विवक्षितम् । मास्यमानवैशिष्ट्यानुयोगित्वं देवदत्तादावित्यधिकरणेऽपि तत्पदप्रयोगात् ।  
तथा च वैलक्षण्यप्रतियोगित्वानुयोगित्वयोः परस्परविरुद्धत्वेनान्यतरनिषेधस्यान्यतरविधिनान्तरियकत्वात्प्राप्रयोजकतेति भावः ॥ कस्यचिद्धर्म-  
स्येति । व्यापकतयाऽभिमतस्येत्यर्थः । अन्यत्र सत इत्येतदत्रापि विशेषणतया विवक्षितम् ॥ धर्मान्तरस्येति । व्याप्यतयाऽभिमतस्येत्यर्थः ।  
अन्यत्र सत इत्युभयत्रोक्त्या नानयोर्धर्मयोर्ब्रह्मनिष्ठत्वं येन तस्य निर्धर्मकत्वापाय इति सूचयति । तथा च व्यापकीभूतस्यान्यधर्मस्य

निवृत्त्या व्याप्यभूतस्यान्यधर्मस्य निवृत्तिमात्रं ब्रह्मणि बोध्यते न तु तत्र कोऽपि धर्मो विधीयत इति भावः ॥ सिद्धं स्याति ।  
मीमांसाशास्त्रस्य ब्रह्मप्रतिपादकत्वं सिद्धम् । तत्र भ्रान्तिप्रसक्तान्यधर्मनिवृत्तिबोधकत्वादित्यर्थः । इत्थम्भावो हायेतद्विहाय धर्मोऽस्य न चेदित्यादि-  
कमेव तावद्याख्यातुमाह ॥ न खल्वित्यादिना ॥ प्रागेवेति । जन्माधिकरण इत्यर्थः ॥ निराकरण इत्यत आह ॥ सुषामादिष्विति शेषः ।  
नन्वपदान्तस्य मूर्धन्य इत्याधिकास्त्युष्ट इत्यत्र कथं पदान्तस्य सस्य मूर्धन्यदेश इत्यत आह ॥ सुषामादिष्विति । तथा च सुषामादिषु चेति  
सूत्रोपात्तेषु सुषामादिशब्देष्वयमपि शब्दो विवक्षणीयः । अविहितलक्षणो मूर्धन्यः सुषामादिषु द्रष्टव्य इति काशिकायामुक्तत्वादिति भावः ॥ किं-  
शब्दार्थानिर्वचनादिति । किंशब्दप्रकृतिकवचिच्छब्दार्थानिर्वचनादित्यर्थः ॥ संसर्गभेदयोरेवेति । पदार्थयोगुणप्रधानभावेन सम्बन्धः संसर्गः ।  
अतद्यावृत्तिर्भेदः । अत्र हि मतत्रयमस्ति । संसर्ग एव वाक्यार्थः । अतद्यावृत्तिरर्थलभ्येति कस्यचिन्मतम् । अतद्यावृत्तिरेव सर्वत्र वाक्यार्थः ।  
संसर्गस्त्वार्षिक इत्यपरस्य । संसर्गभेदावुभावपि वाक्यार्थभूतावित्यन्यस्येति । तत्र तृतीयं पक्षमाश्रित्येदमुदितमिति ज्ञातव्यम् ॥ येनेति । धर्मसद्भावे  
हि तन्निष्ठापितसंसर्गस्तद्वितरभेदश्च वाक्यप्रतिपाद्यौ स्यातामित्यर्थः । ननु सर्वधर्मोज्झितस्येत्यत्र विपर्ययवसाने सधर्मकमेव शास्त्रप्रतिपाद्यामित्या-  
यातम् । इदं चेत्थम्भावात्मकान्धर्मानित्यत्रैवोक्तमिति पौनस्त्वस्यमित्यत आह ॥ इत्थम्भावात्मकानितीत्यादिना । पूर्वं श्रुतिविरोधे तात्पर्यमत्र  
तु प्रतिकूलतर्कपराहताविति महान्भेदोऽतो न पौनस्त्वस्यमित्यर्थः । आदिपदेनावबोधकत्वोपेक्षणायत्वयोः सङ्ग्रहः ॥ विना वैदिकेनेति । अनुमान-  
प्राप्तसर्वज्ञनिषेधाय प्रत्यनुमानमेवालं तदर्थं नेह नानेति वैदिकनिषेधो व्यर्थ इति भावः ॥ अन्यथेति । यः सर्वज्ञ इत्यादिश्रुतेर्नेह नानेति निषे-  
धायानुमानप्राप्तसर्वज्ञानुवादित्वे तत्सत्यमित्यादिश्रुतेरप्यसदेवमत्र आसादित्यादिप्रतिषेधायारोपाधिप्राप्तत्वादिलिङ्गप्राप्तब्रह्मसत्त्वानुवादित्वमित्यापि  
स्यादित्यतिप्रसङ्गादित्यर्थः । यद्वाऽन्यथाऽनुमानप्राप्तप्रतीत्यपाकरणाय वैदिक एव प्रतिषेधो वक्तव्य इति कल्पने प्रत्यनुमानेन पराहतिः क्वापि न  
स्यादिति सप्तप्रतिषेधोच्छेदरूपातिप्रसङ्गादित्यर्थः ॥ विद्वद्विद्वद्विषयतयेति । न हि स्यात्सर्वा भूतानित्याहिसाविधिर्विद्वद्विषयः । विद्वदधिकारिक  
इति यावत् । येनेनाभिचरन्त्यनेनेति इयेनयागविधिरविद्वद्विषय इति व्यवस्थाऽस्त्वित्यर्थः । आद्येनादिपदेन सन्ध्यावन्दनादिकं ब्राह्मम् । द्वितीयेन

च सर्षपहोमादिकमिति ज्ञातव्यम् ॥ आत्यन्तिकेति । बलवदनिष्ठाननुबन्धप्रसाधनत्वस्य लिङादिविधिविप्रत्ययेनानभिधानादित्यर्थः । इष्टसाधनत्व-  
मात्रस्य सर्वत्र लिङाद्यर्थत्वादिति भावः । ननु वेदोत्तरप्रमाणगोचरे ब्रह्मणि कथं धर्मारोप इत्यत आह ॥ आत्मैव हीति ॥ पुरोवर्तित्वादिति ।  
अनेनेदन्त्वमित्यस्य पुरोवर्तित्वमर्थ इति दर्शितं भवति । आदिपदेन तत्त्वशब्दार्थभूतव्यवहितदेशवर्तित्वग्रहणम् । तथा च यत्राधिष्ठानमपरोक्षं तत्रे-  
दन्त्वरूपपुरोवर्तित्वस्य सामान्यधर्मस्य ग्रहणम् । यत्र तु तत्परोक्षं तत्र स्वरूपव्यवहितदेशवर्तित्वस्य सामान्यधर्मस्य ग्रहणमिति विवेको द्रष्टव्यः ।  
सकृद्दर्शनमात्रेण न व्याप्तिनिश्चय इत्याशयेनोदाहरणान्तरमाह ॥ तथा स्फटिक इति । इदं च परीत्यैव । स्वमते स्फटिके लौहिल्यज्ञानस्य प्रति-  
बिम्बज्ञानत्वेन प्रमात्वादित्यवधेयम् ॥ प्रधानसंनिधानस्येति । प्रधानेन सहकदेशात्स्थित्येत्यर्थः । ततश्च साधारणधर्मप्रदर्शनार्थमतदुक्तमित्यव-  
गन्तव्यम् ॥ एवमनुमायेति । अनिष्टप्रसङ्गरूपानुमानेन ज्ञात्येत्यर्थः । अतो नान्यतरासिद्ध्यादिकं दोष इति भावः ॥ अतिप्रसङ्ग इति ।  
अनाकलितरजतस्यापि रजतारोपप्रसङ्गा इत्यर्थः ॥ अनवस्थाऽनिवारणादिति । तथा च धर्मसद्भावस्य प्रामाणिकत्वेऽपि न तत्प्रतीतेरारोपत्वं  
प्रामाणिकमतो नेयमनवस्थसिद्धिविषयेति भावः ॥ छ ॥ छ ॥ वक्ष्यमाणत्वादिति । अनुपदमेवेति शेषः । इत्यादिविशेषदोषतनायेत्यत्रादिपदे-  
नेधरस्य स्वतन्त्रस्वरूपचैतन्यमात्रानुबन्धि च प्रमातृत्वमन्येषां तु न तथेत्यादिविशेषसङ्ग्रहः । ननु वेदानुमानशब्दयोर्भावकरणसाधनत्वात्ताभ्यां  
करणफलरूपप्रमाणस्वीकारसम्भवेऽप्यक्षजपदेन कथं तदुभयस्वीकार इत्यत आह ॥ अक्षजत्वं ज्ञानसंनिर्गम्येति । ईश्वरादीत्यत्रादिपदेनास्म-  
दादिस्वरूपज्ञानसङ्ग्रहः । ननु बहुव्रीह्याश्रयेण प्रमेयलोभे इतिप्रत्ययवैयर्थ्यमिष्यत आह ॥ पूर्वशब्देनेति ॥ प्रमाऽप्यहारेणेति । पूर्वशब्दादपूर्व-  
मिति शेषः ॥ स्वभावैकत्वाभ्यामिति । अनुमानानां बहुत्वेऽप्यनुमानत्वेनैकत्वमित्याशयः ॥ आद्यादिभ्य इति । आद्यादिभ्यः शब्देभ्यः  
सप्तम्यन्तात्तसिर्भवतीति वार्तिकार्थः । आदौ आदितो मध्यत इत्याद्युदाहरणम् । आकृतिगणश्चायमिति काशिकायामुक्तत्वात्प्रकृतोपयोग  
इति द्रष्टव्यम् ॥ अचैतन्यज्ञानस्येति । चेतनस्वरूपभित्तज्ञानस्येत्यर्थः । चेतनज्ञानस्वरूपस्यैव स्वप्रकाशत्वे मामहं जानामीति प्रत्यक्षरूपं  
वा सुतोऽस्थितस्यैतावन्तं कालं सुखमहमवाप्सामिति परामर्शान्यथाऽनुपपत्त्यादिरूपं वा प्रमाणमस्ति । न तद्विज्ञानस्येति भावः । यद्यत्सन्नि-

कृष्टकरणजन्यं तत्ताद्विषयकमिति जन्यज्ञाने व्यवस्था । तथा चाचैतन्यरूपज्ञानस्य मनोवृत्तिरूपतया जन्यस्य स्वसंनिवृष्टकरणजन्यत्वाभावाच्च स्ववि-  
 षयकत्वरूपं स्वप्रकाशत्वं तस्येति भाव इत्यप्याहुः ॥ चैतन्यरूपतयेति । चेतनस्वरूपतयेत्यर्थः । तथा चोक्तप्रत्यक्षपरामर्शादिकं तस्य स्वप्रका-  
 शत्वासाधकमस्तीति भावः । वेणुसङ्घर्षज इत्यस्य यथा वेणुसङ्घर्षजो वह्निर्वेणुवनं दग्ध्वा स्वयमेव शास्यत्येवं सत्त्वादिगुणवैषम्यजातो वेदस्त-  
 त्सत्त्वादिगुणवैषम्यरूपं स्वकारणं दग्ध्वा स्वयमेव शास्यतीति योजना । धर्मिनाशे तद्धर्मस्य प्रामाण्यस्यापि नाश आवश्यक इति प्रकृतसङ्गति-  
 रस्येवेति भावः । नन्वेकशतं षष्ठ्यर्थास्ते च स्वस्वामिभावादय इति वचनात्प्रामाण्यस्वतस्त्वयोर्धर्मिभावरूपसम्बन्धे षष्ठी शेष इत्यनेन पशुश-  
 भाव्यम् । अतः कथं प्रामाण्य इति सप्तमीत्यत आह ॥ स्वतस्त्वधर्मस्येति । विवक्षातः कारकाणि भवन्तीति वचनादत्राधिकरणत्वविवक्षाया-  
 मधिकरणत्वप्राप्त्या शेषत्वस्याभावाद्भोक्तसूत्रेण षष्ठीप्राप्तिरिति भावः ॥ यद्वागमप्रामाण्यस्येति । अत्राधिकरणस्याविवक्षितत्वादनुत्तरेण पशुशु-  
 षपत्तिरिति ध्येयम् । उच्यत इति मूलशेषोक्तिस्तेन क्रियाश्रययोः कर्तृकर्मणोराधारस्यैवाधिकरणत्वाद्वा च क्रियाया अभावात्कथं प्रामाण्यस्याभि-  
 करणत्वमिति शङ्काऽनवकाशः । कफोणिगुडायत इत्येतत्पूर्वमेव व्याख्यातम् ॥ काक्वेति । स्वराविशेषेणेत्यर्थः । उभयमपि बाधितमित्यत्र युग-  
 पदेवेति शेषः ॥ उत्तरत्रेति । स्वप्नानामपि चैतेषां न बाधो दृश्यते क्वचिदित्यत्रेति शेषः । तत्रादिपदेन बाह्यानामपि मानमातृप्रमेयणां बाध-  
 दर्शनभावस्योक्तत्वात् । एतेनैयुक्तं विवृणोति ॥ अनिर्वचनीयतापरिहारादिति । मुक्तेः पञ्चमप्रकारतायां सदसद्विलक्षणत्वरूपचतुर्थप्रकारेणापि  
 निर्वक्तुमशक्यत्वरूपानिर्वचनीयताया अवश्यं वाच्यत्वादिति भावः ॥ दृष्टेति । अत्र क्त्वाप्रत्ययेन दर्शनान्तरकालो भोक्षाधिकरणतया प्रतीयत  
 इति भावः ॥ छ ॥ छ ॥ साक्षात्कारसिद्धमिति । अमप्रमासाधारणसाक्षात्कारमात्रसिद्धमित्यर्थां न तु प्रत्यक्षप्रमाणप्राप्तमिति । "द्वमग्रेऽध्यनु-  
 मानागमशब्दौ लिङ्गवचनमात्रपरौ न प्रमाणभूतानुमानागमपरवित्यर्थः ॥ वक्ष्याम इति । ज्ञानपादेऽवतारादिदृष्टौ स्याद्वागमस्योपजीव्यता ।  
 आगमेन हि विष्णुत्वं शाखा दोषोऽत्र कल्प्यत इत्यत्रेति शेषः ॥ वैदिकार्षेति । ईश्वरादिरूपवैदिकगम्याथविषयत्वादित्यर्थः । तेनानुक्तं पञ्चभिर्वे-  
 दैर्न वत्स्वस्ति कुतश्चेनेति वचनानुयिष्यादिप्रपञ्चस्यापि वैदिकार्थत्वमेवेति शङ्काऽनवकाशः । नन्वेवमीश्वरे दोषाहादिप्रत्यक्षस्य स्वभावत एव प्रबले-

च सर्षपहोमादिकमिति ज्ञातव्यम् ॥ आत्यन्तिकेति । बलवदनिष्ठाननुबन्धप्रसङ्गसाधनत्वस्य लिङादिविधिप्रत्ययेनानभिधानादित्यर्थः । इष्टसाधनत्व-  
मात्रस्य सर्वत्र लिङाद्यर्थत्वादिति भावः । ननु वेदेतरप्रमाणगोचरे ब्रह्मणि कथं धर्मरूप इत्यत आह ॥ आत्मैव हीति ॥ पुरोवर्तित्वादेरिति ।  
अनेनैदस्त्वमित्यस्य पुरोवर्तित्वमर्थ इति दर्शितं भवति । आदिपदेन तत्त्वशब्दार्थमूतव्यवहितदेशवर्तित्वग्रहणम् । तथा च यत्राधिष्ठानमपरोक्षं तत्रो-  
दन्त्वरूपपुरोवर्तित्वस्य सामान्यधर्मस्य ग्रहणम् । यत्र तु तत्परोक्षं तत्र स्वरूपव्यवहितदेशवर्तित्वस्य सामान्यधर्मस्य ग्रहणमिति विवेको द्रष्टव्यः ।  
सङ्घदर्शनमात्रेण न व्याप्तिनिश्चय इत्याशयेनोदाहरणान्तरमाह ॥ तथा स्फटिक इति । इदं च परित्येव । स्वमते स्फटिके लौहिल्यज्ञानस्य प्रति-  
बिम्बज्ञानत्वेन प्रमात्वादित्यवधेयम् ॥ प्रधानसंनिधानस्येति । प्रधानेन सहैकदेशस्थस्वस्येत्यर्थः । ततश्च साधारणधर्मप्रदर्शनार्थमेतदुक्तमित्यव-  
गतव्यम् ॥ एवमनुमायेति । अनिष्टप्रसङ्गाल्पानुमानेन ज्ञात्वेत्यर्थः । अतो नान्यतरासिद्ध्यादिकं दोष इति भावः ॥ अतिप्रसङ्ग इति ।  
अनाकलितरजतस्यापि रजतारोपप्रसङ्गा इत्यर्थः ॥ अनवस्थाऽनिवारणादिति । तथा च धर्मसद्भावस्य प्रामाणिकत्वेऽपि न तत्प्रतीतेरारोपत्वं  
प्रामाणिकमतो नेयमनवस्थसिद्धविषयेति भावः ॥ छ ॥ छ ॥ चक्ष्यमाणत्वादिति । अनुपदमेवेति शेषः । इत्यादिविशेषोदात्तनाथेयत्रादिपदे-  
नेधरस्य स्वतन्त्रस्वरूपवैतन्यमात्रानुबन्धि च प्रमातृत्वमन्येषां तु न तथेत्यादिविशेषसङ्ग्रहः । ननु वेदानुमानशब्दयोर्भावकरणसाधनत्वान्नाभ्यां  
करणफलरूपप्रमाणस्वीकारसम्भवेऽप्यक्षजपदेन कथं तदुभयस्वीकार इत्यत आह ॥ अक्षजत्वं ज्ञानसंनिर्कर्षयोरिति । ईश्वरादीत्यत्रादिपदेनास्म-  
दादिस्वरूपज्ञानसङ्ग्रहः । ननु बहुव्रीह्याश्रयेण प्रमेयलोभे इतिप्रत्ययवैयर्थ्यमित्यत आह ॥ पूर्वशब्देनेति ॥ प्रमाऽध्याहारेणेति । पूर्वशब्दात्पूर्व-  
मिति शेषः ॥ स्वभावैकत्वाभ्यामिति । अनुमानानां बहुत्वेऽप्यनुमानत्वेनैकत्वमित्याशयः ॥ आद्यादिभ्य इति । आद्यादिभ्यः शब्देभ्यः  
सप्तम्यन्तात्तसिर्भवतीति वार्तिकार्थः । आदौ आदितो मध्यत इत्याद्युदाहरणम् । आकृतिगणश्चायमिति काशिकायामुक्तत्वात्प्रकृतोपयोग  
इति द्रष्टव्यम् ॥ अचैतन्यज्ञानस्येति । चेतनस्वरूपभिक्षज्ञानस्येत्यर्थः । चेतनज्ञानस्वरूपस्यैव स्वप्रकाशत्वे मामहं जानामीति प्रत्यक्षरूपं  
वा सुप्तोत्थितस्यैतावन्तं कालं सुखमहमस्वाप्समिति परामर्शान्यथाऽनुपपत्त्यादिरूपं वा प्रमाणमस्ति । न तद्विज्ञानस्येति भावः । यद्यस्मिन्

कृष्टकरणजन्यं तत्तद्विषयकमिति जन्यक्षाने द्यवस्था । तथा च चैतन्यरूपज्ञानस्य मनोवृत्तिरूपतया जन्यस्य स्वसन्निकृष्टकरणजन्यत्वाभावाच्च स्ववि-  
 षयकत्वरूपं स्वप्रकाशत्वं तस्येति भाव इत्यप्याहुः ॥ चैतन्यरूपतयेति । चेतनस्वरूपतयेत्यर्थः । तथा चोक्तप्रत्यक्षपरामर्शादिकं तस्य स्वप्रका-  
 शत्वसाधकमस्तीति भावः । वेणुसङ्घर्षज इत्यस्य यथा वेणुसङ्घर्षजो बन्दिर्वेणुबन् दग्ध्वा स्वयमेव शाम्यत्येवं सत्त्वादिगुणवैषम्यजातो वेदस्त-  
 त्सत्त्वादिगुणवैषम्यरूपं स्वकारणं दग्ध्वा स्वयमेव शाम्यतीति योजना । धर्मिनाशो तद्धर्मस्य प्रामाण्यस्यापि नाश आवश्यक इति प्रवृत्तसङ्घाति-  
 रस्येवेति भावः । नन्वेकशतं षष्ठ्यर्थास्ते च स्वस्वामिभावादय इति वचनात्प्रामाण्यस्वतस्त्वयोर्धर्मभावरूपसम्बन्धे षष्ठी शेष इत्यनेन षष्ठ्या  
 भाव्यम् । अतः कथं प्रामाण्य इति सप्तमीस्यत आह ॥ स्वतस्त्वधर्मस्येति । विवक्षातः कारकाणि भवन्तीति वचनादत्राधिकरणत्वविवक्षाया-  
 मधिकरणत्वप्राप्त्या शेषत्वस्याभावाच्चोक्तसूत्रेण षष्ठीप्राप्तिरिति भावः ॥ यद्वागमप्रामाण्यस्येति । अत्राधिकरणस्याविवक्षितत्वादुक्तसूत्रेण षष्ठ्यु-  
 पपत्तिरिति ध्येयम् । उच्यत इति मूलशेषोक्तिस्तेन क्रियाश्रययोः कर्तृकर्मणोराधारस्यैवाधिकरणत्वादत्र च क्रियाया अभावात्कथं प्रामाण्यस्याधि-  
 करणत्वमिति शङ्काऽनवकाशः । कफोणिगुडायत इत्येतत्पूर्वमेव व्याख्यातम् ॥ काक्वेति । स्वरविशेषेणेत्यर्थः । उभयमपि बाधितमित्यत्र युग-  
 पदेवेति शेषः ॥ उत्तरत्रेति । स्वप्नानामपि चैतेषां न बाधो दृश्यते क्वचिदित्यत्रेति शेषः । तत्रादिपदेन बाह्यानामपि मानमातृप्रमेयाणां बाध-  
 दर्शनाभावस्योक्तत्वात् । एतेनयुक्तं विवृणोति ॥ अनिर्वचनीयतापरिहारादिति । मुक्तेः पञ्चमप्रकारतायां सदसद्विलक्षणस्वरूपचतुर्थप्रकारेणापि  
 निर्वक्तुमशक्यवरूपा निर्वचनीयताया अवश्यं वाच्यत्वादिति भावः ॥ दृष्टेति । अत्र क्त्वाप्रत्ययेन दर्शनान्तरकालो भोक्षाधिकरणतया प्रतीयत  
 इति भावः ॥ छ ॥ छ ॥ साक्षात्कारसिद्धमिति । अमप्रमासाधारणसाक्षात्कारमात्रासिद्धमित्यर्थो न तु प्रत्यक्षप्रमाणप्राप्तमिति । एवमग्रेऽप्यनु-  
 मानागमशब्दौ लिङ्गवचनमात्रपरौ न प्रमाणभूतानुमानागमपरावित्यर्थः ॥ वक्ष्याम इति । ज्ञानपादेऽवतारादिदृष्टौ स्यादागमस्योपजीव्यता ।  
 आगमेन हि विष्णुत्वं ज्ञात्वा दोषेऽत्र कल्प्यत इत्यत्रेति शेषः ॥ वैदिकार्थेति । ईश्वरादिरूपवैदिकाम्यार्थविषयत्वादित्यर्थः । तेनानुक्तं पञ्चभिर्व-  
 दैर्न वस्त्वस्ति कुतश्चेनेति वचनात्पृथिव्यादिप्रपञ्चस्यापि वैदिकार्थत्वमेवेति शङ्काऽनवकाशः । नन्वेवमीश्वरे दोषप्राप्तिप्रत्यक्षस्य स्वभावत एव प्रबले-



नगरमेन बाधोपपत्तावुर्जाव्यतया बाधकत्वोक्तिरयुक्तेति चेत् । सत्यम् । तत्र हि पूर्वपक्षिणा दोषप्राहिप्रत्यक्षस्थेश्वरो न दोषवान्भवतन्त्रव्याजनि-  
रेकेण देवदत्तवित्यनुमानबाधितत्वमप्याशङ्कितमगमादाद्यादिशब्दप्रयोगात् । तत्परिहारेऽनुमानस्यापजव्यतयैव बाधकत्वमित्यवश्यं याच्यमिति  
तत्साहित्यादगमेऽपि तथैव बाधकत्वं लाघवायोक्तं न त्वगमे स्वभावप्राबल्याभावेन येन विरोधः स्यादिति ॥ उक्तोत्तरत्वादिति । शैत्यालु-  
मानस्येत्येनैवेति शेषः । तदेव दर्शयति ॥ अनुणतासाधन इति । समाधानान्तरमाह ॥ यदा चेति ॥ तं स्वाच्छरीरादिति । तमात्मानं  
रवास्साधीनतया स्वस्य स्वभूताच्छरीरात्प्रवहेत् पृथगजानां प्रादित्यर्थः । इदं च पूर्वपक्षरीत्या व्याख्यातं सिद्धान्तरास्था व्याख्यानं तद्वाप्यादवान्त-  
व्यम् ॥ उक्तत्वादिति । यो हि वल्लस्य शौक्ल्यं कर्तुमेलपं च सम्यगवागच्छतीत्यादिनेति शेषः । ननु युगपत्स्वभाविकरूपद्वयसमावेशस्य विरुद्धत्वेऽपि  
स्वभाववैकैकरूपवयौपाधिकं रूपान्तरं न विरुद्धमित्यत आह ॥ औपाधिकस्यापीति । अथवा पाकानन्तरं घटे रूपद्वयोपलम्भः स्यादिति  
भावः । उपपादितं चैतत्समयपदेऽत औपाधिकान्ययोः सत्यत्वात्को विशेषः स्यादित्यत्र । भेदप्रतीतिभ्युपेत्यापि समाधत्ते ॥ न खलु क्रयल  
इत्यादिना । आत्मवप्रतीतिरहमिति प्रतीतिः ॥ तत्र सङ्घातापेक्षयेति । सङ्घातस्यैवाहमिति प्रतीतिविषयत्वेन मम देह इत्यापि ममेत्येन  
सङ्घात एव सम्बन्धितया प्रतीयते । तथा च सङ्घातादेव देहे भेदावागहिर्नीयं प्रतीतिर्नास्मङ्घातयोः । सा च भिन्नविषयकत्वाच्चाहमिति  
प्रतीतिबाधिकेति भावः । भेदादिप्रतीत्यभावादित्यत्रादिपदेनासंसर्गग्रहसङ्ग्रहः ॥ उभयी प्रतीतिरिति । अहमिति तादात्म्यारोपरूपा कृष्णोऽहमिति  
संसर्गारोपरूपा चेयुभयी प्रतीतिरित्यर्थः ॥ विस्मृताविति सम्बन्ध इति । अनेन मूलेऽनुसन्धानेत्यविभक्तिको निर्देशः । विस्मृताविति पृथक्  
पदम् । बुद्ध्या विवेको वेति सूचितमिति ज्ञातव्यम् ॥ अतीन्द्रियत्वादिति । कारणत्वस्य परमते कालघटितत्वात् । अस्मन्मते च सहजशक्ति-  
रूपत्वादतीन्द्रियत्वमिति ज्ञातव्यम् । यद्वाऽनुमानमित्यस्य न च मृगार्दीनां सम्भवतीत्यनेन सम्बन्धः । कुत इत्यत आह ॥ न च तदिति । अत्र  
यत इत्यप्याहार्यम् । तस्य वक्ष्यमाणेनात इत्यनेन सम्बन्धः ॥ समानयोगक्षेमत्वादिति । प्राग्भवीत्यपदेशाद्यनुभवकाले पूर्वदेहस्याप्यनुभूतत्वेन  
पूर्वदेहाननुभवे उपदेशादेरप्यनुभवासम्भवेन च पूर्वदेहस्योपदेशादिसमानयोगक्षेमत्वादित्यर्थः । कुत एतदिति चेदच्यते । देहस्य श्रोतविशेषणतयो-

पदेशसम्बन्धित्वात्तदनुभवेऽनुभव आवश्यकः । देहावच्छिन्नस्यैव चेतनस्य श्रोतृत्वात् । न हि श्रोतारं विनोपदेशमात्रमनुभूयत इति सम्भवति ।  
 अयं मल्लमित्यमुपदिशतीति ह्युपदेशानुभवः । एवं पूर्वदेहस्यान्यव्याप्तिप्रविष्टसामानाधिकरण्यघटकाधिकरणवच्छेदकत्वात्तदनुभवेऽनुभवोऽवश्यं  
 वाच्यः । स्वकर्तृकस्तनपानरूपाधिकरणवच्छेदेन हि पूर्वजनमन्यव्यव्याप्यनुभवः । न चासौ कर्तृविशेषणतयाऽधिकरणवच्छेदकदेहाननुभवे युक्तः ।  
 अत एवं पूर्वदेहस्योपदेशादिसमानयोगक्षेमत्वादुपदेशादिस्मरणे तस्मरणस्य व्यावश्यकमिति ॥ दृष्टातिक्रमेति । इष्टसाधनताज्ञानस्यैव प्रवृत्त्यादि-  
 हेतुतया दृष्टत्वादिति भावः ॥ देहाद्यारोपेति । देहात्मैक्यारोपनिबन्धनत्वाभ्युपगमादित्यर्थः । देहात्मैक्यारोपश्चोक्तरीत्या न सम्भवतीति धर्म-  
 संसर्गारोपोऽप्यनुपपन्न इति भावः ॥ प्रागेवैति । जिज्ञासाधिकरण एवेत्यर्थः । उपचारो लभ्यत इत्यत्रोपचारपदममुख्यवृत्तिपरं न गौर्णाभात्र-  
 परम् । सम्बन्धे वेत्यस्यानुपपन्नतापत्तेरित्यवधेयम् ॥ अङ्गारव्याप्तेति । अत्राङ्गारशब्देनान्यधिष्ठितं दग्धं काष्ठादि विवक्षितम् । चशब्देन समु-  
 च्चितमनुक्तमर्थं दर्शयति ॥ अत एवेत्यादिना युज्यन्त एवेत्यन्तेन ॥ औत्पत्तिक इति । स्वभावसिद्धो मम देह इत्यादिरूप इत्यर्थः ॥  
 अन्यत्रेति । तत्त्वनिर्णयादावित्यर्थः ॥ प्रतीतिरेवाभावादिति । देहात्मत्वादावित्यर्थः ॥ प्रत्यक्षजत्वाभावादिति । नारितकानां देहात्मत्वप्रती-  
 तावित्यर्थः ॥ यथार्थत्वादिति । अहमितिप्रत्यय इत्यर्थः ॥ क्वचिदयथार्थत्वेऽपीति । शुक्तिरजतादिप्रत्यक्ष इत्यर्थः ॥ आगामिनमिति ।  
 बाधस्य त्रैकालिकप्रतिषेधरूपत्वादिति भावः ॥ अधुनातनमिति । अधुनातनमेवेत्यर्थः ॥ स एव चेति । प्रतिषेधप्राधान्यविवक्षाभ्यामिति  
 शेषः । अन्यथा तु प्रतिषेधप्रतियोग्येव मिथ्यादिपदेवदनीय इति ध्येयम् । न विरोध इत्यत्र भिन्नविषयत्वादिति हेतुननुवर्तनीयः ॥ वर्त-  
 मानमेव विश्वस्य बाधमिति । नास्तीति लट्प्रयोगादिति भावः ॥ विरुद्धयत एवेतीति । प्रतिषेधोपाधौ वर्तमानकाले प्रतियोगिग्राहक्य  
 प्रत्यक्षेण तत्र तदा तदत्यन्ताभावग्राहकं विरुद्धयत एव । प्रतियोगिनोऽत्यन्ताभावाभावरूपत्वेन तदग्राहकप्रत्यक्षस्य ग्राह्यभावागाहिरादित्यर्थः ।  
 अत्र वदन्ति । नात्र साक्षाद्विरोधः । वर्तमानकालमन्वस्य त्रैकालिकसत्ताप्रतिषेधविरहव्याप्यत्वेऽपि तद्विरहरूपत्वाभावात् । न हि विशेष-  
 णाभावो विशिष्टाभावरूपः किन्तु तद्व्याप्यः । न चैवं तदभावव्याप्यत्वेनैव विरोधित्वमत्र विवक्षितमिति वाच्यम् । तथात्वेऽनुमानवाधस्यैव प्राप्या

प्रत्यक्षाभाभिधानानुपपत्तेरिति । अत्र द्रूमः । नात्र कालत्रयस्य सत्ताप्रतिषेधविशेषणत्वं विवक्षितं किन्तूपलक्षणत्वमेव । तथा च कालत्रये यः सत्ताप्रतिषेधस्तदत्यन्ताभाव इति यावत् तद्विरहरूपत्वं कादाचिकस्यापि प्रतियोगिनोऽस्त्येव । कश्चन्यथा कादाचिकस्य घटादे-  
स्त्रैकालिकप्रतिषेधरूपस्यात्यन्ताभावविरहरूपत्वमिति । अत एवाहुः । स्वकालेऽस्तितां गृह्णन्साक्षात्कारहिकालाम् । प्रतिषेधं निरन्यथानो गृह्ण-  
त्येवात्यबाध्यतामिति । एवमनङ्गकारे औष्ण्यग्राहिप्रत्यक्षस्यापि वर्तमानमात्रग्राहिवेगानुमानसाध्यैकालिकतत्प्रतिषेधविरहानवगाहित्वाप्यस्या  
बाधोच्छेद एव स्यादिति । केचित्तु घटादौ स्वकाले सत्त्वसंसर्गे प्रत्यक्षेण गृहीते तदधिकरणे तत्कालेऽत्यन्ताभावसम्बन्धाभावस्य ग्रहो भवति ।  
प्रतियोग्यधिकरणसंसर्गाभावस्यैवाधिकरणेऽत्यन्ताभावसम्बन्धरूपतयाऽधिकरणे प्रतियोगिसंसर्गात्यन्ताभावसम्बन्धाभावरूपत्वादिति वदन्ति । तच्चि-  
न्यम् । एवमपि प्रत्यक्षस्य ग्राह्यसम्बन्धाभाववागाहित्वमेव प्राप्तं न ग्राह्याभाववागाहित्वम् । अतस्तद्वाधाभिधानमनुपपन्नमेवेति ॥ घटादिसत्ता-  
प्रतिषेधरूपस्येति । कुत्रापि कदाऽपि घटादेः सत्ता नास्त्येवमात्यन्तिकसत्ताप्रतिषेधरूपस्येत्यर्थः । तत्सत्ताग्राहिणेत्यत्र युत्रचिकदाचिदिति  
शेषः ॥ विरोधावश्यम्भावादिति । ग्राह्याभाववागाहित्वादिति भावः ॥ प्रागेवेति । प्रथमाध्याय एवेत्यर्थः ॥ अन्ययसाधन्यवतीति ।  
सामान्येन योग्येतरान्वयवतीत्यर्थः । न पुनः पदार्थानपीति येन कालादिरूपपदार्थसिद्धिरागमात्स्यादिति भावः । प्रकृतापेक्षमित्युक्तं विरदयति ॥  
प्रकृतवाक्यानां चेति । अतीतानागतार्थेष्वित्यस्य प्रकृतवाक्यानां चेत्यादिना प्रदर्शितमभिप्रायमबुद्ध्या यथाश्रुते शङ्कते ॥ अस्तु शक्तिग्र-  
हेति ॥ अभिप्रायेति । प्रकृतापेक्षमित्युक्ताभिप्रायकथनमेतदित्यर्थः । एवं चात्र वक्ष्यमाण एव तदभिप्रायः पूर्वमाभिः स्पष्टनायै प्रकृतवा-  
क्यानां चेत्यादिना प्रदर्शितः । अतो न पौनरुक्त्यमिति भावः ॥ शब्दस्येति । पदरूपशब्दस्येत्यर्थः । तस्यैव पदसमुदायात्मकवाक्यैकदेश-  
त्वात् ॥ सामान्यविशेषात्मकमिति । सामान्याश्रयव्यक्तिरूपमित्यर्थः । एवमग्रेऽपि विशेषपदं व्यक्तित्वम् ॥ निष्टुङ्कितमिति । असच्छास्त्रे  
निर्धारितमित्यर्थः ॥ मीमांसकानामिति । तदेकदेशिनां भाट्टानामित्यर्थः । तेन प्राभाकरैर्जतिराकृत्यव्यङ्ग्यत्वादकृतितिशून्यं गुणादिकं निःसा-  
मान्यमित्यङ्गीकृतत्वात्कथमेतदिति शङ्काऽनवकाशः ॥ वस्तुस्वरूपावर्हिर्भावादिति । सत्ताद्रव्यवपृथिवीत्वादिसामान्यानां घटादिवस्तुस्वरूपाश्रि-

तत्वादित्यर्थः । दर्शनभेदेत्यत्र दर्शनपदं सिद्धान्तपरम् ॥ वस्तुनीति । परमाण्वादिरूपनित्यद्रव्यात्मके वस्तुनित्यर्थः ॥ किं व्यावृत्तमिति । अत्र  
 सर्वत्र व्यावृत्तशब्दो व्यावृत्तिबुद्धिजनकपर इत्यवधेयम् ॥ अत्यन्तव्यावृत्त इति । केवलं व्यावृत्तिबुद्धिहेतव इत्यर्थः । न द्रव्यत्वादिवद्बुद्धि-  
 प्रत्ययेहेतवोऽपीति भावः ॥ अन्या इति । अन्ते इतरेषां गुणादीनां व्यावर्तकानामवसाने भवा इत्यर्थः ॥ द्रव्येष्वपीति । नित्यद्रव्येष्वपी-  
 त्यर्थः ॥ समुदायेति । द्वित्वबहुत्वादिव्यतिरिक्तानामित्यर्थः ॥ अन्यथैवेति । सादृश्यैवेत्यर्थः । उपपादितत्वात् समयपाद इति शेषः ॥ सर्व-  
 सामान्यज्ञानमिति । सर्वेषां सामान्याकारेण ज्ञानमित्यर्थः ॥ सर्वमपि लिङ्गमिति । अन्यथा सर्वोपसंहारेण व्याप्तिग्रहसम्भवादिति भावः ॥ न  
 चैतज्ज्ञानमिति । सर्वत्वप्रकारकं लिङ्गाविशेष्यकं ज्ञानमित्यर्थः । यदशब्दं सर्वत्वेन ज्ञानं तत्साक्षिरूपमेवेति सिद्धान्तात् । सर्वशब्देन तज्ज्ञानं  
 तु स्वार्थानुमानमूलव्याप्तिग्रहसमये नास्तीति भावः । नन्वेवं पद्धत्यादिविरोधः । तत्र वर्तमानसच्चिदृष्टमात्राहिप्रत्यक्षं कथमतीताद्यास्पदां व्याप्तिं  
 गृह्णीयादित्याशङ्क्य सहकारिसामर्थ्येन करणानां शक्यन्तराविर्भावस्य बहुलमुपलम्भमिति विप्रकृष्टधूमशोऽपि बाह्यप्रत्यक्षविषयत्वस्यैवोक्तत्वात् ।  
 तर्कताण्डवे विप्रकृष्टमपि धूमादिकं चक्षुरादिनैव परमते सामान्यप्रत्यासत्त्येवास्मन्ते सादृश्यरूपप्रत्यासत्त्या ज्ञातुं शक्यमिति पद्धत्युक्तपक्षस्य निपुण-  
 तरमुपपादितत्वाच्च । पद्धतावेव किञ्च प्रतीतस्य धूमस्याग्निना सम्बन्धे स्वाभाविकतया निश्चिते यदन्यत्रापि धूमः स्यात्तर्हि तस्याप्येवमित्येवं व्याप्ति-  
 ग्रहो भवतीति विप्रकृष्टव्याप्यांशे सम्भावनारूपमेव ज्ञानं भवतीति पक्षान्तरस्याप्युक्तत्वाच्च । अतः कथमेतज्ज्ञानं साक्षिणा विना न सम्भवती-  
 त्येतदुपपद्यत इति चेदुच्यते । द्विविधं हि विप्रकृष्टधूमादिज्ञानं सर्वत्वप्रकारकं धूमत्वादिकप्रकारकं चेति । तत्र सर्वत्वेन विप्रकृष्टधूमादिज्ञानं  
 साक्षिणा विना न सम्भवतीत्येतदग्रन्थाशयः । धूमत्वादिना तज्ज्ञानं तु पद्धत्युक्तप्रकारद्वयेनेत्यङ्गीकारे न कोऽपि विरोधः । एवं चातीतादिकं  
 सर्वधूमादीत्याग्निमफक्रिकायां सर्वत्वांशे साक्षिरूपं ज्ञानं धूमत्वांशे मनोवृत्तिरूपमिति ज्ञानद्वयमेव विवक्षितमिति मन्तव्यम् ॥ अन्यस्य तथाविधस्या-  
 भावादिति । अत्रापि सर्वत्वेन रूपेणातीतादिज्ञानजनकस्यान्यस्याभावादित्यर्थः ॥ आनन्त्याद्वाभिचाराच्चेति । अत्र व्यभिचारपदेनानियमप्र-  
 सङ्गो लक्ष्यते । ततश्चायमर्थः । वृद्धव्यवहारोपदेशादिना हि व्युत्पत्तिर्भवति । न च प्रतिपिण्डं व्यवहारादिकमस्ति तेषामानन्त्यात् । अथ

विनैवेकेन निमित्तोपदेशाद्यभावेऽपि यदि गोपिण्डान्तरे गोशब्दसङ्गतिं गृहीयात्तदाऽध्यपिण्डेऽपि किञ्च गृहीयादविशेषादित्यनियमप्रसङ्ग इति ॥  
 व्याख्यातप्रायमिति । शक्तिः सादृश्या यत इत्येतद्व्याख्यानेनैवेति शेषः । तथा चानियमप्रसङ्गमङ्गकं सादृश्यमेवात्मनस्ते शक्तिग्रहे निमित्त-  
 मस्तीति भावः ॥ सास्नादिमन्त्रमिति । सन्निहितगोवृत्तिसास्नादिमन्त्रसदृशसास्नादिमन्त्रमित्यर्थः ॥ छ ॥ इष्टापत्तिरिहारयोभयत्र दोषा-  
 न्तरमाह ॥ वक्ष्यमाण इति । तत्तावत् एवेदतायां मानाभावप्रसङ्गेन लक्षणमङ्गमङ्गासिद्धेरिति वक्ष्यमाणदोषश्चोभयत्रेष्टापत्तौ स्यादित्यर्थः ।  
 अथवा द्वितीयपक्ष एव दोषान्तरकथनायेदम् । तत्र तदिदन्तग्रहैकत इत्यत्रेति शेषः । तथा च तदिदन्तज्ञानस्यानुभवरूपत्वं साक्षिसिद्धिमित्यु-  
 रत्र कथनात्तद्विरोधाख्यदोषः स्यादित्यर्थः ॥ संस्कारसंचिवेनेति । तथा च वर्तमानमात्रग्रहणस्वभावानामपीन्द्रियाणां सहकारिसामर्थ्याच्छक्य-  
 न्तरविर्भाव इति भावः । एतेदेव सदृष्टान्तमुपपादयति ॥ यथा खल्वित्यादिना ॥ शुक्लहरितपीतादिरूपाणामिति । सजातीयरूपजनन-  
 भावानामपीति शेषः । इन्द्रियाणामित्यत्रापि यथार्थज्ञानजननस्वभावानामपीति पूर्णायम् । ननु प्रत्यभिज्ञायां तत्तांशो न चक्षुरादिना भासते  
 किन्तु संस्कारबलोदेव । चक्षुरादेश्चेदन्तांशज्ञानजनन एव सामर्थ्यम् । अतो न तस्य वर्तमानमात्राहित्वनियमभङ्ग इत्यत आह ॥ न च संस्का-  
 रस्येति । स्वतन्त्रस्येन्द्रियासहकारिणः । तथा चार्तातांशेऽपीन्द्रियस्य प्रत्यभिज्ञानकत्वमावश्यकमिति भावः । ननु स्मृतावेव स्वातन्त्र्येण तस्य  
 हेतुत्वमुपलब्धमित्यत आह ॥ स्मृतेरिति । तथा च तत्रापि न संस्कारः स्वतन्त्रो हेतुरिति भावः । शङ्कते ॥ अस्ति तावदित्यादिना ॥  
 अतिव्याप्तेरिति । चक्षुरादेरपि चाक्षुषज्ञानविषयत्वापत्तेरित्यर्थः ॥ असम्भवमिति । अर्थज्ञानयोस्तादात्म्यस्यात्यन्तसारूप्यस्य चासम्भवाद्वि-  
 र्थः । यथाकथञ्चित्सत्त्वादिना सारूप्यं चातिप्रसङ्गीति भावः ॥ सम्मम्येति । आधारत्वस्यासम्भवाद्विषयत्वमेव सम्यर्थतया वाच्यम् । तत्र  
 चात्माश्रय इति भावः ॥ करणसम्बन्धादिति । स्वज्ञानजननकरणसन्निवृष्टत्वादित्यर्थः । तथा च यज्ज्ञानं यस्माद्विकृष्टकरणजन्यं स तस्य  
 विषय इति नियमात् । अतीतादेश्च स्वज्ञानकरणलिङ्गपरमेशविषयीभूतलिङ्गाव्यपकत्वरूपकरणसम्बन्धसद्भावाद्विषयतोपपत्तिरिति भावः ॥ न  
 च सह भवतीति । सजातीयात्मविशेषगुणानां युगपदुत्पत्त्यनङ्गीकारादिति भावः ॥ नित्यत्वादिति । तथा च सहाविज्ञानान्तरेमेव साक्षि-

रूपं ज्ञानग्राहकं भाविष्यतीति भावः । ननु साक्ष्यपि तावद्वाहिरिन्द्रियाणां विषय आन्तरत्वात् । नापि मनसस्तस्य साक्ष्यधीनप्रतीतिकृत्वेनान्यो-  
 न्याश्रयत्वप्रसङ्गात् । नापि साक्ष्यन्तरस्यानवस्थाप्रसङ्गात् । अतो व्यवसायगतज्ञाततयैव सोऽनुमेय इति साक्ष्यनुमापकतयैव ज्ञाततासिद्धिरित्यत आह ॥  
 स च स्वप्रकाश इति ॥ व्याख्यातप्रायमिति । भ्रान्तिर्जाग्रत्त्वमेव हीत्येतद्व्याख्यानेनेति शेषः ॥ वक्ष्यत इति । ईशेच्छयाऽन्तर्दधाति व्यज्यते च पुन-  
 स्तयत्यत्रेति शेषः । फलितमाह ॥ उभयपक्षीकारणेति । स्वाप्ताजर्देर्जाग्रदृष्ट्युक्त्यादेश्च पक्षीकारोणेत्यर्थः ॥ भूषणत्वादिति । केनापि प्रकारेण निर्वहतु-  
 मशक्यत्वरूपानिर्वच्यत्वस्यैव प्राप्तत्वादिति भावः ॥ सोऽच्छुण्ठमिति । सोपहासमित्यर्थः ॥ वक्ष्यत इति । निर्मितं त्रातमेव च ताभ्यामित्यत्रेति शेषः ।  
 मुख्येत्यस्य सार्थक्यं वक्तुमाह ॥ प्रज्ञाशब्दश्चेति ॥ वक्ष्यत इति । प्रज्ञात्मकं मनो येनेत्यत्रेति शेषः ॥ तच्च व्याख्यानमिति । मायाशब्दस्य  
 प्रज्ञानावसानोभयपरत्वेन व्याख्यानं नोभयत्र समानमित्याशयेनेत्यर्थः ॥ धातुसमुदायादिति । माङ् माने त्रैलु पालन इति धातुद्वयादित्यर्थः ॥  
 आतोऽनुपसर्ग इति । द्वितीयधातोरप्यदेच उपदेशोऽशित्यनेनावे आकारान्तरत्वमित्यवगन्तव्यम् । कप्रत्यये आतो लोप इति चेति द्वितीय-  
 धात्वाकारलोपे मात्रमिति रूपमिति भावः । ननु धातुद्वयादेकः प्रत्ययो न क्वापि दृष्ट इत्यत आह ॥ अदिभूभ्यामिति । अद् भक्षणे  
 भूसत्तायामिति धातुभ्यां हुतचप्रत्ययो भवतीत्युणादिसूत्रादित्यर्थः । अद्भुतमित्यत्रोदाहरणम् । अत्रादिभुवो हुतजिति पाठकल्पनमज्ञानमूलमिति  
 प्रथमाध्याय एवोक्तम् । ननु गोद इत्यादौ कर्तयैव कप्रत्ययदर्शनात्कथमत्र स कर्मणीत्यत आह ॥ सौत्रत्वादिति । छन्दोवत्सूत्राणि भवन्तीति  
 सूत्राणां छन्दःकल्पत्वस्य बहुलं छन्दसीति छन्दसि सर्वविधानां बाहुलिकत्वस्य चोक्तत्वादिति भावः ॥ घञर्थ इति । घञर्थश्च कर्मापि भवतीति भावः ॥  
 एतेनेति । श्रुतिविरोधेन प्रज्ञादेरात्मकार्यत्वं वदन्तो वैशेषिकादयो निरस्ता भवन्तीत्यर्थः ॥ क्रियेतेति । सूत्रकृतेति शेषः ॥ सर्वा अप्यवस्था इति । सुप्तिप्र-  
 लयव्यतिरिक्ता इति केचित् । कजुरूपजीवविशेषाभिप्रायेणोदमित्यन्ये । वस्तुतस्त्वत्रावस्थाशब्द उपकारापकारपरः । ततश्च तेन मनसा जीवः सर्वा अवस्थाः  
 सर्वानुपकारापकारांश्च पश्यति प्राप्नोतीत्येवार्थः । अत एव वक्ष्यत्युपकारापकाराविति ॥ एवम्भावेति । सर्वावस्थाप्रदर्शकत्वासम्भवादित्यर्थः ॥  
 निराकृतत्वादिति । कथं च भेदो देहादेरात्मनो न प्रतीयेत इत्यत्रेति शेषः ॥ भवन्ति चात्रेति । चिन्मात्राणीन्द्रियाण्याहुर्मक्तानामन्यदेव तु । तान्येव

जडयुक्तानि ह्यभिन्नानि स्वरूपत इत्यादय इति शेषः ॥ पुरस्तादिति । वासनामात्रमूलवाजाग्रद्वस्तपष्टान चेत्येतद्व्याख्यावसर इत्यर्थः ॥ अन्यत्रति ।  
बृहदारण्यकभाष्य इत्यर्थः । अपरस्वेतदर्थमेव सूचकश्चेति सूत्रं व्याख्यातवानित्यादिनोक्तं तात्पर्यतोऽनूद्य दूषयति ॥ स्वामिनिर्माण इति । प्राज्ञस्य  
स्वामिनिर्माणत्वे तस्य स्वामपदार्थसूचितशुभाशुभयोगप्रसङ्गः । न हि प्राज्ञस्य शुभाशुभयोगोऽवकल्प्यत इति यदुक्तं तदसङ्गतमित्यर्थः ॥ ३-२-१ ॥  
॥ व्याप्त्यभावादिति । मृदङ्गोन्मारवादिनिर्माणेषु तत्सूचितशुभाशुभयोगाभावस्य सत्त्वेन यो यन्निर्माता स तत्सूचितशुभाशुभयोगवानिति  
व्याप्त्यभावादित्यर्थः ॥ ईश्वरांशताया इति । ईश्वरस्वरूपांशताया इत्यर्थः ॥ अभिहितत्वादिति । अंशाधिकरण इति शेषः ॥ एतेन परकीयं  
बाधकथनमिति । ईशेच्छया तथा वासना परिणमत इत्यस्यार्थस्यात्र विवक्षितत्वेन स्योऽयमिति हि कदाचित्स्वप्ने निर्धारित इत्यादि परकीयं  
बाधकथनं निरस्तमित्यर्थः ॥ नीत्वा कृत्वेति । घातूनामनेकार्थत्वादिति भावः ॥ अन्यथेति । प्राणार्थस्त्व इत्यर्थः । प्राणार्थस्य नयतेर्यत्नम् तद्यु-  
क्तस्याप्यकथितं चेत्यनेन कर्मसंज्ञायां कर्मणि द्वितीयेत्यनेन द्वितीयाया विहितत्वात् । द्वारकामनयद्वन्धनित्यादौ द्वारकादिशब्द इवात्रापि तं वासनामात्रं  
नीत्वेति तच्छब्दे द्वितीया स्यादिति भावः ॥ तस्य जीवस्येत्यादि । अत्र नयतिः प्राणार्थ एव प्रपञ्चमित्यस्यावृत्तिः । तस्यैवाकाशितं चेत्यनेन  
कर्मसंज्ञा न तच्छब्दस्य कर्मयोगाभावात् । तथा च प्रपञ्चं वासनामात्रतां नीत्वेति द्विकर्मता तस्योपपद्यत एवेति भावः ॥ ३-२-२ ॥ ॐ तद्  
भावो नाडीषु तच्छूतेरात्मानि ह ॐ ॥ ॐ अतः प्रबोधोऽस्मात् ॐ ॥ ॐ मृगधेऽर्धसम्पत्तिः परिशेषात् ॐ ॥ ॥ अत्र  
यज्जीवब्रह्मणोरेकत्वमिति । तदभावो नाडांश्चित्यादिसूत्रत्रयं परेणैवं व्याख्यातम् । तद्वैत्सुतः समस्तः सम्प्रसन्नः स्वप्नं न विजानाति । आसु  
तदा नाडीषु सुप्तो भवतीति क्वचिच्छ्रूयते । अन्यत्र तु नाडीरनुक्रम्य श्रूयते । ताभिः प्रत्यक्षमदृश्यं पुरीतति शेते इति । तथाऽन्यत्र सता सोम्य  
तदा सम्पन्नो भवतीत्यादि । तत्र संशयः । किमेतानि नाड्यादीनि परस्परनिरपेक्षया भिन्नानि सुप्तिस्थानानि । आहोस्वित्परस्परपेक्षयैकं सुप्तिस्थान-  
मिति । तत्र परस्परनिरपेक्षतया भिन्नान्येवैतानि स्थानानि सुषुप्तिरूपैकार्थ्यत्वात् । न ह्येकार्थानां त्रीहियवार्दानां क्वचित्परस्परपेक्षत्वं दृश्यते । नाड्या-  
दीनां त्वेत्कार्थता सुषुप्तौ दृश्यते । नाडीषु सुप्तो भवति पुरीतति शेते सति सम्पन्न न विदुरिति तत्र सप्तमीनिर्देशसाम्यात् । तथा च त्रीहि-



यवादिवाद्विकल्प एव सुप्तिस्थानानामिति पूर्वः पक्षः । सिद्धान्तस्तु नित्यवदान्नातानां यथाशिक्षत्वं तद्व्यन्तराभावे कल्प्यम् । यथाऽऽहुः । एव-  
 मेषोऽष्टदोषोऽपि यद्व्रीहियवाक्ययोः । विकल्प आश्रितस्तत्र गतिरन्या न विद्यत इति । न च प्रकृते गत्यन्तरासम्भवः । समुच्चयेऽपि तथोक्ति-  
 सम्भवात् । प्रासादे शोते पर्यङ्के शोत इत्यादौ समुच्चितानामप्येकविक्रितनिर्देशस्य दर्शनात् । तथैवापि नाडीषु पुरीतति ब्रह्मणि च स्वपित्तल्युप-  
 धत्ते समुच्चयः । न च समुच्चये कश्चमेकस्यानेकस्थानेषु सुप्तिः । नाड्यादिद्वारा ब्रह्म सम्पद्यत इत्यङ्गीकारात् । ततश्चायं सूत्रार्थः । तदभावस्तस्य  
 प्रकृतस्य स्वमदर्शनस्याभावः । सुषुप्तं नाडीप्लात्मनि चेति समुच्चयः । कुतस्तच्छ्रुतं । तथा हि सर्वपामेव नाड्यादीनां तत्र तत्र सुप्तिस्थानत्वं श्रूयत  
 इति । अतः प्रबोधोऽस्मात् यस्माच्चात्मैव सुप्तिस्थानमत एव कारणादित्यवदे शारमादात्मनः प्रबोधः स्वापाधिकारे विशिष्यते । कुत एतदप्यादि-  
 त्यस्य प्रश्नस्य प्रतिवचनावसरे यथाऽग्नेः शुद्धा विष्णुलिङ्गा व्युच्चरन्त्येवमेवास्मादात्मनः सर्वे प्राणा इत्यादिना विकल्पगानेषु च सुप्तिस्थानेषु कान-  
 चिन्नाडीभ्यः प्रतिबुध्यते कदाचित्पुरीततः कदाचिदात्मन इत्यशशिष्यत् । तस्मादात्मैव सुप्तिस्थानमिति व्याख्यातम् । मृगधेऽर्थसम्पत्तिः परिशेषात् ।  
 चतस्रः खल्ववस्थाः प्रसिद्धाः । जागरणं सुषुप्तिः स्वप्नो मरणं चेति । न तु पञ्चमी काचिदवस्थानामन्यतमा श्रूयतादौ प्रसिद्धा । तस्माच्चतसृणा-  
 मेवावस्थानानामन्यतमा मर्च्छेत्येवं प्राप्ते द्रुमः । न तावन्मुग्धो जागरितवस्थो भवितुमर्हति । इन्द्रियैर्विषयेक्षणभावात् । नापि स्वभावस्थो निरसंजु-  
 त्वात् । नापि मृतः प्राणोष्मणोरभावात् । नापि सुप्तः सुषुप्तिमोहयोः प्रयोजनकारणलक्षणानां विलक्षणत्वात् । श्रमापनुत्यर्था हि ब्रह्मसम्पत्तिः सुप्तिः ।  
 शरीरस्यगार्था तु ब्रह्मसम्पत्तिर्मोहः । श्रमादिनिमित्ता हि सुषुप्तिः । सुसलसम्पातादिनिमित्तो मोहः । प्रसन्नवदनत्वादिलक्षणा सुषुप्तिः । सुखेनेत्रा-  
 दिविकारलक्षणो मोह इति । तस्मात्परिशेषादर्थः सम्पत्तिरेव मुग्धतेत्यवाच्छामः । निरसंजुक्त्वात्सम्पन्नः । उक्तवैलक्षण्यादसम्पन्न इतीति । अत्र  
 सूत्रत्रये जीवस्य ब्रह्मसम्पत्तिर्या परेण वर्णिता सा ब्रह्मैदपरूपैव । ब्रह्माधारस्वमस्य नाधाराधेयभेदाभिप्रायेणोच्यते । किन्तार्हं तादात्म्याभिप्रायेणेति  
 तेनोक्तत्वात् । भामत्यामपि जीवस्य ब्रह्मत्वमेव ब्रह्माधारस्वमित्युक्तत्वात् । अतोऽत्र यज्जीवब्रह्मणोरैकत्वं परेण वर्णितमित्येतदुपपद्यत इति ज्ञातव्यम् ॥  
 तत्सूत्राक्षराप्रतीतिमिति । ऐक्यवाचकपदाभावादिति भावः ॥ तद्विरुद्धं चेति । आद्यसूत्रे आधारस्वार्थेनात्मनीत्यनेन द्वितीयसूत्रे चावधित्वार्थ-

केनास्मादित्यनेन तृतीयसूत्रे सम्बन्धबोधकेन सम्पत्तिशब्देन च विरुद्धं तेषां भेदमिदं तत्त्वादित्यर्थः ॥ सुप्तिप्रबोधोदाहरति । सुप्तिप्रबोधतन्मोहाना-  
मित्यर्थः ॥ कारणान्तरेति । सुप्तिकारणस्य श्रमादेस्तत्प्रबोधकारणस्य भेरीताडनादेर्मोहकारणस्य मुसलताडनादेश्च दर्शनादित्यर्थः । ननु प्रतिज्ञा-  
मात्रेण कथं पूर्वपक्षोपमर्द इत्यत आह ॥ एतच्च भाष्यादाविति । आदिपदेन न्यायविवरणं ग्राह्यम् । पूर्वपक्ष्यभिप्रेतदर्शनरूपप्रमाणान्छादकानि  
सूत्रसूचितानि प्रमाणानि भाष्ये न्यायविवरणे चाभिहितानित्यर्थः ॥ ३-२-४।१।७ ॥ ॐ स एव च कर्मानुसृतशब्दविधिभ्यः ॐ ॥  
॥ कर्मशेषसमापनादिति । याद्वि छह्वादिनिवर्तनीयमेकस्य पुंसश्चोदितं कर्म तस्य पूर्ववृत्तुष्वित्यस्य पूर्ववृत्तुः शेषसमापनादित्यर्थः । न ह्यनेन समा-  
पितस्य कर्मणः शेषक्रियायामन्यः प्रवर्तितस्तत्सहतेति प्रसङ्गादिति भावः ॥ प्रत्याभिज्ञानादिति । यः पूर्ववृत्तुः सुप्तः सोऽहमस्मीति प्रत्यभिज्ञाना-  
दित्यर्थः ॥ शब्देभ्य इति । स्वापप्रबोधोपाधिकारपठितेभ्यः पुनः प्रतिन्यायं प्रतियोन्या द्रवति बुद्धान्तायैव सर्वाः प्रजाः अहर्हर्गच्छन्त्य एतं  
ब्रह्मलोकं न विन्दन्ति त इह व्याघ्रो वा सिंहो वेत्यादिशब्देभ्यश्चेत्यर्थः । अयममायो नियमेन गमनं न्यायः । जीवः प्रतिन्यायं  
सम्प्रसादे सुषुप्तावस्थायां बुद्धन्तायाद्रवति आगच्छति प्रतियोनि । यो हि व्याघ्रयोनिः सुषुप्तो बुद्धयन्तमागच्छन्स व्याघ्र एव भवति न  
जात्यन्तरम् । तदिदमुक्तं त इह व्याघ्रो वा सिंहो वेत्यादीत्येतद्व्याक्यार्थस्तत्पक्षे भामसुक्तोऽवगन्तव्यः । विधिभ्य इत्युक्तं विवृणोति ॥ सुप्तस्येति ।  
अयं भावः । अन्योऽस्थानपक्षे हि सुप्तमात्रो मुच्यत इत्यापन्नम् । एवं चेत्किं कालान्तरमाविफलेकेन कर्मणा विधया वा । ततश्चानर्थका एव कर्म-  
विधाविधयः स्युरिति ॥ प्रमाणदृष्टमिष्टं वेति । येनोक्तरीत्या पूर्वपक्षोऽस्थानमनुपपन्नं स्यादिति भावः ॥ लाघवावयमिति । एकैव वाक्येनोक्ति-  
लाघवायेत्यर्थः ॥ ३-२-६ ॥ ॐ न स्थानतोऽपि परस्योभयालिङ्गं सर्वत्र हि ॐ ॥ न निर्विशेषमेवत्यनन्तरमेकरूपमेवेति शेषः ।  
यश्चायमस्यां पृथिव्यामित्यादिनेत्यत्रादिपदेन तेनोभयोऽमृतमयः पुरुषो यश्चायमध्यात्मं शरीरस्तेनोभयोऽमृतमयः पुरुषोऽयमेव स योऽऽत्मास्तेत्यादि-  
वाक्यसङ्ग्रहः । ततश्च भेदोपदेशस्यौपाधिकपरत्ववर्णनमेव न्यायमिति भावः ॥ सर्ववारीरेष्वित्यादि । स्वमाद्यवस्थाप्रवर्तकत्वात्वेत्यदमप्यर्थानुक्तमेवेति  
भावः ॥ तन्मात्रोपन्यासस्येति । अमेदमात्रोपन्यासस्येत्यर्थः । यद्यपि प्रत्येकमित्यनेनादरसूचनेन बलवत्त्वलाभाच्च व्यर्थत्वम् । तथाऽपि बलवत्त्व-

प्रापकयुक्त्यनुपन्यासे बलवत्त्वं न ज्ञातुं शक्यमतो वैयर्थ्यमिति भावः ॥ तात्पर्यमाहेति । प्रत्येकपदसूचितादरलब्धां तात्पर्यज्ञापिकां बलवत्त्वो-  
 पपादकयुक्तिमोहेत्यर्थः ॥ तच्च वक्ष्यत इति । अनुपदमेवेति शेषः ॥ महाप्रसादत्वादिति । अत्र स्वर्गजनके कर्मसाध्येऽधमप्रसादे व्यभिचार-  
 वारणाय मेहेत्युक्तम् । तदर्थश्चोत्तमत्वं मोचकत्वमिति यावत् । उत्तमस्त्वेव मुक्तिद इति वचनात् । ननु चैद्यादिमोचकभावप्रसादेऽस्य हेतो-  
 र्व्यभिचार इत्यत आह ॥ पक्षतुल्यत्वादिति । तत्रापि भगवद्गुणोत्कर्षज्ञानसाध्यत्वमस्तीत्यन्यत्रोपपादितमिति भावः । अथवेन्द्रो महाप्रसादकामोऽ-  
 हल्यायै जारोति तन्निन्दामेव करोति ततस्तत्र व्यभिचार इत्यत आह ॥ पक्षेति । अहल्याजारस्वप्रतिपादकं वाक्यमपि दोषकृतोऽपि तेन बहुतरो  
 लेप आसीदितिन्द्रगुणोत्कर्षप्रतिपादकतया तत्स्तुतिरूपमेव न निन्दारूपमिति गीताभाष्ये प्रतिपादितमित्यर्थः ॥ ३-२-८ ॥ ॐ अत एव  
 चोपमा सूर्यकादिवत् ॐ ॥ ॥ अंशत्वस्याप्युपलक्षणमिति । चेतनत्वेन चांशत्वादिति वक्ष्यमाणत्वादिति भावः । भास्करमते ईशाज्जैवत्या-  
 रयन्तेभेद एवेति वक्ष्यमाणत्वेन साध्यवैकल्यं स्यादित्यत आह ॥ ईशवद्वह्नवदिति । नन्वेवं द्वितीयहेतौ साध्यवैकल्यमिथ्यत आह ॥ ईश्वराद्यतार-  
 वच्चेति ॥ सूर्यकादिति । सूर्यप्रतिबिम्बादिरित्यर्थः । सूर्यादिप्रतिबिम्ब इति यावत् । अत एव वक्ष्यति भाष्यकारः सूर्यादिप्रतिबिम्बोपमत्वत इति ॥  
 समुदायैक्य इति । भास्करमते सकलचेतनसमुदाय एव ब्रह्मसंज्ञा समुदाये च समुदायिभेदाभेदौ प्रसिद्धावित्यर्थः । ननु साध्यमानमैक्यं न माया-  
 वादिनामिवेति प्रदर्शनस्य प्रकृतानुपयोगादर्थान्तरतेत्यत आह ॥ एतेनेति । समुदायैक्यमिति वचनेन श्रुतिविरोधपरिहारस्य सूचनादिति भावः ।  
 ततश्च पूर्वपक्षां सिद्धान्त्युदीरितानुमानस्याभासत्वं व्युत्पादानेन स्वानुमानयोरामोद्धारं कृतवानतो नार्थान्तरतेत्युक्तं भवतीति ज्ञातव्यम् ॥  
 अत एवेति । अंशत्वादेवैत्यर्थः ॥ भगवत्संज्ञेति । भगवतो मूलरूपस्य संज्ञा ब्रह्मेत्यादिरूपेत्यर्थः । तत्र हि सर्वेषु भूतेष्वध्यादित्यानेषु च  
 स्थितेऽवतारसमुदाये एतमेव ब्रह्मेत्याचक्षत इत्यादिब्रह्मशब्दः । अयं वै हरयोऽयं वै दश चेत्यादिदिशब्दः । न स्यान्नेभेदोऽप्यस्य भेदः काश्चि-  
 त्परोशितुरितिशितृशब्दश्च सिद्धान्तिना प्रयुक्तो न तु भगवच्छब्दः । अतोऽत्र भगवानिति संज्ञा भगवत्संज्ञेति नार्थ इति ध्येयम् ॥ एतेनेते । ब्रह्मणोऽ-  
 शित्वरूपसमुदायत्ववचनेनेत्यर्थः ॥ पक्षान्तरे वेति । ततश्चाथान्यः पक्षो न पूर्वप्राप्त इत्यर्थः । एवं चायं शङ्क्यमानः पक्षो न पूर्वपक्षिणः किन्तु

सिद्धान्तिन इयुक्तं भवति ॥ तुल्यं वर्तत इति । अनेन तेन तुल्यं क्रिया चेद्वतारित्यनेनात्र वतिर्भवतारित्युक्तमिति ज्ञातव्यम् ॥ उत्तरवाक्ये वति । तदा तत्र तस्यैवेत्यनेनैव वतिरिति भावः । अपव्याख्यानतामाहेत्यत्रैवशब्द इत्यनुवर्तते । मोक्षशास्त्रेभित्तिशब्दस्य परकृतस्येत्थेनान्वयः ॥ अर्थदोष इति । चैतन्यस्य निर्विशेषत्वरूपेऽर्थे विशेषवत्त्वस्यापारमार्थिकत्वरूपे चार्थे यो दोषः स तत्र तत्र प्रथमाधिकरणादौ व्युत्पादित इत्यर्थः । तथा चैवमेकवाक्यत्वस्यासम्भवाद्वाक्यमेदाश्रयणमेव युक्तमिति भावः ॥ इदंशब्देति । अतःशब्दपरामृष्टमित्यर्थः । अत्र यद्वक्तव्यं तत्प्रथमाधिकरण एवोक्तम् ॥ पुंस्त्वादिवदित्यादाविति । तत्रास्येत्यनेन तदगुणसारत्वादित्यत्रोक्तसादृश्यस्य परामर्शात्सिद्धशब्दमुक्तमिति ज्ञातव्यम् ॥ हेतोर्विरुद्धतेति । स्वातन्त्र्यादिना सादृश्यं यद्याभासत्वेहेतुशरीरे प्रविष्टं स्यात्तदा तेनेश्वरमेवसाधनं विरुद्धं स्यादित्यर्थः ॥ उक्तमिति । सौत्रेण चशब्देनेति शेषः ॥ स्वाभिप्रायेति । सूत्रकारः स्वाभिप्रायमेनेन सूत्रलण्डेन प्रकटितवानित्यर्थः । जडत्वादौरित्यत्राद्यशब्देन विम्बसाक्षिप्रतिनाशनाश्रयत्वादिसङ्ग्रहः ॥ बहुवचनेति । यद्यपि तच्चाशानाश्रयत्वं जडत्वादिकं चाद्यशब्देनैव गृहीतम् । तथाऽपि तस्य बहुवचनसमिन्व्याहारागावे तथात्वं न ज्ञातुं शक्यमित्युपजीव्यत्वाद् बहुवचनप्रयोग एवोपात्त इति ज्ञातव्यम् ॥ प्रागुपापादितत्वादिति । अनेनातःशब्दप्रयोगे प्रयोजनसत्त्वमित्यवधेयम् ॥ उपाध्यधीनतारहितेष्वपीति । मुक्तोऽप्यित्यर्थः । अनेन चिदात्मनां रूपमित्येतल्लब्धार्थो दर्शितः । किञ्चित्सुखादिसादृश्यप्रपञ्चो नानुरागृत इत्येतल्लब्धमर्थं दर्शयति ॥ न च भागासिद्ध इति । सुखेन सादृश्ये विवक्षयाऽसुरेषु भागासिद्धेनेत्यर्थः । चक्षुराद्याभिमान्यप्रादुर्देवेषु सूर्याधीनत्वे सति तत्सादृश्यस्य सत्त्वादित्यर्थः । तेषां जीवत्वेनानादिनित्यत्वाच्च तु बाह्योपाध्यधीनत्वादिक्रमस्तीत्यव्यान्तव्यम् । रूपमेषां चिदात्मनामित्यनेन लब्धमर्थं दर्शयति ॥ न च भागासिद्ध इति । मुक्तिदशायामभावेन भागासिद्धिर्न चेत्यर्थः । न चापरमित्यनेन लब्धमर्थं दर्शयति ॥ नापि विरुद्ध इति । यत्स्वलक्षणं ग्रांवास्यं मुखं प्रतिपद्यं तत्स्वलक्षणमेव दर्पणस्थमपि भातीति प्रत्यभिज्ञानमेव तत्र प्रमाणमिदं त आह ॥ प्रत्यभिज्ञानं त्विति । आदर्शादौ प्रतीते मुखे पराक्त्वसंभवेतत्स्वलक्षणासपरिमाणत्वादेवैधर्म्यस्यापि भासमानत्वेन तत्स्वलक्षणमेव भातीति प्रत्याभिज्ञानमसिद्धमित्यर्थः । करादिनेत्यत्रादिपदेन यमयोगग्रहणम् ॥ क्रियासाम्यस्येति । समानक्रियावत्त्वस्येत्यर्थः । यौ समानक्रियावन्तौ तावभिज्ञा

विति न व्याप्तिः । शरीरतच्छाययोर्व्याधिचारादित्यर्थः । आदिपदेन दीपतत्प्रभयोर्ग्रहणम् । ननु नेक्षेतोद्यन्तमादित्यं नास्त्यन्तं कदाचन । नोपरक्तं  
 न वारिस्थं न मध्यं नभसो गतमित्याद्यागम एवात्र प्रमाणम् । अत्र वारिस्थे प्रतिबिम्बे बिम्बवाचकादित्यशब्दप्रयोगान्नैक्यासिद्धिरित्यत आह ॥  
 आगमास्त्विति । तथा च लिखितसिंहे सिंहशब्दवत् यथा दास्यमी योषा यथा चर्ममयो मृग इत्यादिवच्च वारिस्थे आदित्यशब्दप्रयोगः  
 सादृश्यनिमित्तक एव नाभेदनिमित्त इति भावः ॥ परिहरिष्यत इति । ईशत्वेनैव विज्ञातमनीशत्वेन चेच्छ्रुतिरित्यादाविति शेषः ॥ अव्यय-  
 मिति । न तिङन्तं पदं तेन स्वप्रत्ययोपपत्तिरिति भावः ॥ परमात्माभास इति । तथा चोक्तम् । व्याख्यानं परमात्माभासशब्दस्यैव नामास-  
 शब्दमात्रस्येति ज्ञेयम् । पूर्वान्तवदित्यानन्दमयाधिकरणे व्याख्यातम् ॥ तथा हीति । तथात्वादेव हीत्यर्थः ॥ अध्याहर्तव्य इति । सौत्रच-  
 शब्दार्थयोहितव्य इत्यर्थः । तेन न वक्ष्यमाणविरोध इति ध्येयम् । नन्वेवं सोपाधिरनुपाधिश्च प्रतिबिम्बो द्विधेयते । जीव ईशस्थानुपाधिरिन्द्र-  
 चापो यथा रवेरित्यादिवचनायोग इत्यत आह ॥ निरुपाधीति । वाचोयुक्तियोगः प्रयोग इति यावत् ॥ व्याख्यात इति । तावन्मात्रेण चाभास  
 इत्यत्राभासशब्देन सौत्रश्चशब्देऽनुक्तसमुच्चायक इत्यभिप्रेत्याभासत्वहेतुसमुच्चयार्थतया व्याख्यात इत्यर्थः । अत एव तावन्मात्रेण चेत्यनुव्याख्या-  
 नातश्चशब्दः सौत्रचशब्दार्थभूतहेतुसमुच्चायकतया सूर्यकाधुपमा च तावन्मात्रेणोपोत्तेति चार्थ इति व्याख्यात इति द्रष्टव्यम् ॥ आवृत्त्येति ।  
 इतिशब्दैवशब्दयोरिति शेषः ॥ हेतुत्वेनोक्तमिति । अत्र चशब्दस्यावधारणार्थतया उक्तत्वेन हेतुसमुच्चायकत्वाभावादतःशब्देनैव हेतुकिरि-  
 त्यभिप्रेत्यैवमुक्तमिति ज्ञातव्यम् ॥ एकीकृत्येति । भेदव्याप्यतया पूर्वमुक्तत्वेनैकीकृत्येत्यर्थः ॥ सूत्रगतवितीति । अनेन हि सूत्रेऽवधारणद्वयं  
 प्रयुक्तमस्तीत्युच्यते । तेनोक्तरीत्या हेतुद्वयावधारणं सूत्रकाराभिप्रेतमिति भागवत्पारैरवोहः कृत इति ज्ञायते । अन्यथा सूत्रगताविति द्विवचनेनाव-  
 धारणद्वयस्य सूत्रगतत्वोक्तिर्मूलं व्यर्था स्यादिति भावः ॥ तादात्म्याभाव इति । तादात्म्यावच्छिन्नप्रतियोगिकोऽभाव इत्यर्थः । अन्योन्याभाव-  
 प्रत्यक्षत्वेऽधिकरणयोग्यत्वस्य तन्त्रत्वादिति भावः ॥ प्रागेवेति । पृथगाधिकरण इत्यर्थः ॥ तन्निमित्ते चेति । उपाधिनिमित्तेऽविद्यादावित्यर्थः ।  
 अपुरुषार्थभाजं दुःखभाजम् ॥ चेतनत्वावच्छिन्नस्येति । यद्यपि जीवो ब्रह्माभिन्नश्चेतनत्वादिति पूर्वपक्ष्युक्तानुमाने शुद्धसाध्यव्यापक एवोपाधिः

सम्भवति । घटादौ ब्रह्माभेदाभावेन व्यभिचाराभावात् । तथाऽपि जीवब्रह्मणी परस्परमैक्यवती चेतनत्वादित्येवमात्रे साध्ये पराभिप्रेतेऽयमुपाधिरिति ज्ञेयम् ॥ शब्दो न स्पर्शवद्गुण इति । यथा शब्दो न स्पर्शवद्विशेषाणः । प्रत्यक्षत्वे सत्यकारणगुणपूर्वकत्वादित्यत्र हेतौ कर्मजे स्थाणु-  
श्वेतसंयोगादौ व्यभिचारवारणाय साध्ये विशेषपदम् । तथेहापि स्वनैक्यवति घटेऽनुसन्धानरहिते व्यभिचारवारणाय साध्ये चेतनत्वे सतीति विशेष-  
षणम् । तथा च व्यभिचारवारकं विशेषणं हेतावेव देयमिति नियमो नास्तीति भावः ॥ गूढाभिसन्धिरिति । एतदेक्यं नाममात्रं न वास्तवमित्य-  
भिसन्धिरत्र गूढ इति द्रष्टव्यम् ॥ इत्यत आहोति । इत्याशङ्क्यामभिसन्धिसुद्धाटयतीत्यर्थः । ननु विभेदजनके ज्ञान इत्यादिश्रुत्यैव जीवानां पर-  
स्परैक्यानुसन्धानाभावो ज्ञानरूपप्रतिबन्धकसद्भावनिबन्धनं इत्युच्यत इत्यत आह ॥ अत एवेति । अज्ञानविधुरस्येश्वरस्यैक्यानुसन्धानाभावादे-  
त्यर्थः । गूढमभिसन्धिं दर्शयति ॥ सर्वज्ञो हीति ॥ तदोक्तदोषद्वयमिति । अत्र तदेत्यनन्तरं तदनुसन्धानेऽननुसन्धाने चेति शेषः । तथा  
चाद्ये मिथ्याज्ञानित्वं द्वितीये सावकज्ञानरितिरिति दोषद्वयमित्यर्थः । ननु परमात्मा स्वज्ञोः प्रागविद्यमानैक्यवान् अंशत्वात्पटादिवदित्यनुमानसिद्धत्वा-  
ल्लक्षणस्य सत्परमसत्ताम्यमित्यत आह ॥ न ह्यनादाविति । तथा च पटाद्यंशेष्वपि तन्त्वादिषु पटादौक्यं प्रागपि विद्यमानमेवातः साध्यैक्यमित्य-  
भावः । नन्वेतादृशं निदर्शनमुत्तरत्र भविष्यत्यतो नोक्तदोष इत्यत आह ॥ न च तथेति । ननु तथाऽप्यागमसिद्धत्वाच्च सत्परमसत्ताम्यमित्यत आह  
॥ परेऽव्यय इत्यादि ॥ सर्वत्रेति । जीवेऽप्यित्यर्थः ॥ इह त्विति । भावद्रूपेष्वित्यर्थः ॥ विवक्षितार्थ इति । अत्यन्ताभेद इत्यर्थः । ननु  
न प्रतिज्ञामात्रेणार्थसिद्धिरित्यत आह ॥ एतच्चेति । अंशिकमनिमित्तशरीर एवांशस्य भावादिति युक्त्यादिनैतत्समर्थयिष्यत इत्यर्थः । व्यतिरेक-  
दृष्टान्तमप्याह ॥ तथा चेन्द्रार्जुनाविति ॥ तस्यानैकान्येति । सूर्याद्यंशेष्वप्यष्टदेवेष्विति शेषः ॥ अस्यल्पस्यापीति । ज्ञात्वाद्यपेक्षया स्वरू-  
पेणातिनिचस्यापीत्यर्थः ॥ अंशगतं सुखदुःखाद्येवेति । अत्र सुखदुःखपदे सदसत्स्वरूपसुखदुःखमात्रपरे न सर्वसुखदुःखपरे । अल्पे ज्ञानादाव-  
नुसन्धानाभावोऽपीति तच्चप्रकाशिकाविरोधप्रसङ्गात् । तत्स्थायमर्थः । अर्जुनादिभिः सद्विश्रंशैरंशगतं तत्कृतप्रधानसाधनोपासनादिनाऽभिव्यक्तं यत्स्व-  
रूपसुखादिकं तदेवानुभूयते स्वरूपस्यैकत्वात् । तथा दुर्योधनादिभिरसद्विश्रंशैरंशगतं तत्कृतहरिद्वेषादिप्रधानसाधनाभिव्यक्तं यत्स्वरूपदुःखादिकं

तदेवानुभूयते न तु तत्सर्वम् । तत्तदंशिकृताल्पसाधनजन्यं बाह्यं सुखदुःखं ज्ञानादिकं वेति । यद्वा सुखदुःखपदे प्रधानसाधनफलभूतसुखदुःखमात्रपरे न सर्वसुखदुःखपरे उदाहृततत्त्वप्रकाशिकाविरोधात् । ततश्चांशिगतं तत्कृतोपासनादिप्रधानसाधनफलभूतं यन्महासुखं यच्च तद्वत् तद्वत्तत्प्रधानपापफलं महादुःखं तदेवांशेनानुभूयते न तु सर्वमल्पसाधनजन्यं सुखदुःखादिकमित्यर्थः ॥ ऐक्यस्येति । आपादकरूपस्येत्यर्थः । ननु सर्वाऽपि श्रुतिर्जीवेश्वरगतासाधारणाकारं विना स्वरूपमात्रमुपजीव्य प्रवर्तते चेन्नोपजीव्यविरोध इत्यत आह ॥ यदत्र वक्तव्यमिति । स्वरूपमात्रस्य बुद्धावनारोहाद् ब्रह्माहमस्मीत्यभिमतबोधायासाधारणाकारविशिष्टमेवोपजीवैक्यश्रुतिः प्रवर्तते इति वाच्यमिति ज्ञानपादे वक्ष्यत इत्यर्थः ॥ मन्दनेनेति । पूर्वग्रन्थपर्यालोचनया यावत्प्रमाणसिद्धं विरुद्धमिव दृश्यतेऽथ च कल्पकेशत्वाविरोधि तावदेवाघटितघटकेध्वरशक्त्या कल्पनीयमिति सुखेन ज्ञातुं शक्यमिति भावः ॥ सुस्थ इति । श्रुतिविरोधाभावादिति भावः ॥ सम्यगनीशेति । अत्यन्तमनीशभेदेनेत्यर्थः ॥ वस्तुवृत्त्येति । यद्यपि श्रुत्याऽऽपाततः प्रतीतमपत्त्येवात्र वक्तव्यम् । तथाऽपि सा श्रुतिः प्रतीयमानेऽर्थे वस्तुताऽऽभासभूतेति प्रदर्शनायाभासत्वमुतमित्यर्थः । अतोऽन्यत्रापि यदृष्टमित्यस्योदाहरणमाह ॥ यथा वेति ॥ प्रतीतमपीति । प्रमाणेनापाततो विषयकृतमपीत्यर्थः । अनेन मूले श्रुतिपदं प्रमाणमात्रोपलक्षकमिति सूचितमिति ज्ञातव्यम् । हिशब्दसूचितामुपपत्तिं दर्शयति ॥ कल्पक्रेति । यथायोगमिति । श्रुतिश्चेत्प्रतीतार्थ एवाभासत्वमन्यच्छेत्सर्वथैवाभासत्वं वर्णनीयमित्यर्थः ॥ अन्येनापीति । अन्यसिद्ध्यस्त्येति जानीयादित्यर्थः ॥ ३-२-१० ॥ ॐ अरूपवदेव हि तत्प्रधानत्वात् ॐ ॥ प्रकृत्यन्यतमत्वात्मकरूपप्रसक्तिवारणायाम् ॥ प्रकृतिशब्द इति । प्राकृतशब्दान्तगतः प्रकृतिशब्द इत्यर्थः । रूपत्वादरूप इति व्याहृतमत आह ॥ प्राकृतरूपेति ॥ भाष्ये व्याख्यात इति । यथा चक्षुरादिप्रकाशे विद्यमानेऽपि वैलक्षण्यादप्रकाशादिव्यवहार इति व्याख्यात इत्यर्थः ॥ उपपत्तिस्त्विति । वाच्यवाचकभावसम्बन्धग्रहणोपपत्तिस्त्वित्यर्थः ॥ वक्ष्यमाणेति । विद्वद्भ्युत्पत्तितोऽपि च । तैस्तैः शब्दैश्च भण्यन्ते युज्यन्ते चोपदेशत इत्यादिना वक्ष्यमाणेत्यर्थः ॥ तत्सिद्धमर्थमिति । भगवद्गुणानां भावदेभ्यं रूपमित्यर्थः । अरूपवत्त्वाधिकरणार्थस्य सर्वदाप्राकृतशरीरादित्यस्य । सूत्रार्थं प्रति जीवेश्वरयोरत्यन्तभेदं प्रति । हेतुत्वमपीत्यत्रारूपत्वस्येति शेषः ॥ ३-२-९ ॥ ॐ वृद्धिच्छासभाक्त्व-



भक्तभावाद्भुयसाग्रस्यदेवम् ॥ ॐ ॥ ॥ युक्तेरिति । भक्तत्वेऽन्तर्भावादिति हेतोरित्यर्थः ॥ प्रतिज्ञार्थेन साध्येन भक्तितारतम्येन सम्बन्धप्रतीतेरिति । हेतुहेतुमद्भावसम्बन्धप्रतीतेरित्यर्थः ॥ साध्यतारतम्ये चेति । तथा च भक्तत्वेऽन्तर्भावादित्यनेन तदानन्दतारतम्यमुपलक्ष्यत इति भावः ॥ ३-२-१२ ॥ ॐ स्थानविशेषात्मकाशादिवत् ॐ ॥ अनेन विषयोपेक्षादियुक्तं दर्शयति ॥ न ब्रह्मादीनामिति । तेन पूर्वपक्षोपपत्तिप्रदर्शनादियुक्तं दर्शयति ॥ भगवदानन्देति परमतः सेतून्मानसम्बन्धभेदव्यपदेशोभ्य इत्यत्र सम्बन्धपदेन बिम्बप्रतिबिम्बभावसम्बन्धस्योक्तत्वादिति भावः । यद्वैयुक्तद्वितीयपक्षोपेक्षादियुक्तं दर्शयति ॥ यद्वा न ब्रह्माद्यानन्द इति । अनेन पूर्वपक्षेयुक्तं दर्शयति ॥ परस्परमिति । विचित्रत्वात् तारतम्योपेतत्वात् ॥ उपाधिगुणानामिति । स्वरूपभूतोपाधिगुणानामित्यर्थः ॥ स्थानगुणेति उपाधिगुणवैचित्र्यादित्यर्थः । नन्वन्यतरेणैवोपपत्तौ किं समुच्चयेनेत्यत आह ॥ स्थानगुणस्येत्यादि । न हि सूर्यकान्तप्रतिबिम्बस्याग्निजनकवशक्तिर्न जलातस्येत्येतावता सूर्यं वैचित्र्यम् । आधिपत्यं हि तत्र निमित्तम् । सूर्यचन्द्रादिप्रतिबिम्बं विनाऽन्यत्र तथा विशेषादृष्टेरिति न्यायविवरण उपपादितमित्यर्थः । सूर्यकान्तादिगतस्यैव सूर्यादिप्रतिबिम्बस्याभ्यादिजनकत्वं नान्यत्रेति स्थानमावश्यकम् । सूर्यकान्तादिगतस्य चन्द्रादिप्रतिबिम्बस्य नाम्नादिजनकत्वमतो बिम्बसामर्थ्यमप्यावश्यकमिति न्यायविवरणाभिप्रायः ॥ उपलक्षणयेति । तथा च ज्ञानानन्दयोरन्यत्वेऽपि मुख्यत्वामुख्यत्वरूपहेतुरेनैवोक्त इत्यवधेयम् ॥ ३-२-१७ ॥ ॐ प्रकृतैतावच्च हि प्रतिषेधति ततो ब्रवीति च भूयः ॐ ॥ सृष्टिसंहारकर्तृत्वाभ्युपगमस्येत्यत्र पूर्वपक्षिण इति शेषः ॥ प्रेरणाद्यर्थमिति । असृष्टस्य स्थितेः कर्तुमशक्यत्वात् स्थितिकर्तुरीश्वरस्योदासीनप्रेरणं सृष्ट्वावश्यकमिति भावः ॥ सर्वोऽपीति । उक्तोभयरूपोऽपीत्यर्थः । चशब्दसूचितमर्थमाह ॥ सर्वं खल्विति । संहारोदासीनातिरिक्तं पालकत्वं नोपपद्यत इत्युक्तं दूषयति ॥ ३-२-१३ ॥ ॐ तदव्यक्तमाह हि ॐ ॥ कथमेनेन विरोधशान्तिः स्फुटतयाऽप्रतीतस्यत आह ॥ जीवशक्त्यपेक्षयेति ॥ ३-२-१४ ॥ ॐ उभयव्यपदेशान्व-  
हिशुण्डलवत् ॐ ॥ ॥ पक्षपरिग्रहरूपेति । पक्षस्य परिग्रहं स्वीकारं रूपयति प्रतिपादयतीत्यर्थः ॥ नियमार्थ इति । अवधारणार्थ इत्यर्थः ॥ प्रपञ्च इति । शक्तिव्यक्तिशब्दार्थकथनेन क्रियानित्यत्वे साधकबाधकाभावकथनेन च प्रपञ्चो लिङ्गपाद एव कृत इत्यर्थः ॥ विशेषतयेति ।

धर्मतयेत्यर्थः । एवं भगवद्विशेषत्वेनेत्यत्रापि भगवद्धर्मत्वेनेत्यर्थो ज्ञातव्यः ॥ आतश्चोपसर्ग इति । आकारान्तेभ्यो धातुभ्यः उपसर्ग उपपदे  
 स्त्रियाम्बुप्रत्ययो भवतीति सूत्रार्थः । उदाहरणं च प्रदा उपदा उपधेयादि द्रष्टव्यम् । एवं च ज्ञाधातोराकारान्तत्वाद्विज्ञाया इत्येव वक्तव्यमिति  
 भावः ॥ क्तिन्बाधकत्वादिति । क्तिनोऽपवाद इति काशिकायामुक्तत्वादिति भावः ॥ क्तिन्नबादिभ्य इति । अस्य वार्तिकस्य क्तिङ्पवाद-  
 बाधकतया तस्य प्रतिप्रसवार्थत्वादिति भावः । अबादयः प्रयोगतोऽनुसर्तव्या इति काशिकायामुक्तत्वादस्याबादिगणे पाठाभावात्कथमिदं समाधान-  
 मिति चोदानवकाशः ॥ अतिशय इति । धर्म इत्यर्थः ॥ महिमिति । सम्बन्धान्तरमन्तरेण विशिष्टप्रत्ययजनकत्वरूपं स्वरूपसम्बन्धत्वमित्यर्थः ॥  
 अनागन्तुकत्वेनेति । युतसिद्धस्वाभावनेत्यर्थः ॥ न चापरश्रुतीति । विशेषप्रतिपादकश्रुतिविरोधेनेत्यर्थः । नगूत्पत्तिज्ञाप्यप्रतिबन्धकत्वात्कथ-  
 मिदमनवस्थादूषणमित्यत आह ॥ विशेषणविशेष्यभावेति ॥ स च प्रतीयमान एवेति । अन्यथा दण्डपुरुषयोः कदाऽप्यभेदश्रमो न स्यात् ।  
 सर्वदा विशेषणविशेष्यभावैवैव ज्ञानं स्यात् । न स्याच्च कदाचिदभिन्नयोरपि विशेषणविशेष्यभावश्रम इति भावः ॥ विशेषणदिभावेनैवेति ।  
 भेदः प्रतीयमानो न भेद इत्येव प्रतीयते किन्त्वमौ भिन्नाविति विशेषणतयाऽनयोर्भेद इति विशेष्यतया वेति भावः ॥ निर्विशेषाभिन्न इति ।  
 घटकरारादिवदिति भावः ॥ ततश्च प्रभेदोऽपीति । भेदिनोरभावे भेदस्याप्यनुपपत्तेरिति भावः । तद्वेदता कुत इत्युक्तानुवादरतदप्येवेति ।  
 विशेषणत्वेनेत्यादिस्तु अनेन भिन्नोऽयमित्यादिनोक्तानुवाद इति ज्ञातव्यम् ॥ लिङ्गित्वेनेति । व्यावर्तकधर्मानुमेयत्वेनेत्यर्थः । अन्योन्याभावा-  
 दिरूप इत्यत्रादिपदेन पृथक्त्वसङ्ग्रहः । अद्वैतवादिनो भेदाभाववादिनः ॥ उपचार इति । तथा व्यवहारमात्रं न प्रतीतिरस्तीति भावः । सुटत्वा-  
 त्साक्षिसिद्धत्वात् ॥ योजनेनेति । बुद्ध्या विवेकेन योजनेत्यर्थः ॥ अखण्डार्थनिष्ठत्व इति । ब्रह्मप्रातिपदिकार्थमात्रनिष्ठत्वं इत्यर्थः ॥ अपोह-  
 वादेति । घटादिपदैरघटादिव्यावृत्तिरेव वाच्या न घटत्वादिरिति मताश्रयणेत्यर्थः ॥ अखण्डतासिद्धिरिति । निर्विशेषतासिद्धिरित्यर्थः ॥ न  
 हि संसर्गभेदाविति । भेदोऽतद्व्यावृत्तिः । अपोहवादिमतानुसारेणैवमुक्तमिति ज्ञातव्यम् ॥ ब्रह्मैवेति । ब्रह्मस्वरूपमात्रं वाक्यतास्यविषयोऽर्थ  
 इत्यर्थः । ब्रह्मैवेत्यत्रापि तात्पर्यविषयीभूतोऽर्थः किं ब्रह्मस्वरूपमुतावधारणार्थभूतैरव्यावृत्तिरिति विकल्पं मनसि निधायाद्यं दूषयति ॥ तस्येति । स्वप्रकाश-

त्वाग्रमाणेवद्यत्वात् । द्वितीयं दूषयति ॥ व्यावृत्तयेति । ततश्चातत्वावेदकत्वमगमस्य स्यादिति भावः । व्यावृत्तिविशिष्टब्रह्मस्वरूपं वाक्यार्थ इति पक्षास्तु प्रागेव दूषित इत्यवाप्तव्यम् ॥ तथा चेदिति । स्वभावव्यावृत्तकत्वेनैव व्यवतिष्ठते न ब्रह्म विशेषवेनेति चेदित्यर्थः ॥ पौनरुक्त्यादीति । एकैव पदेन लक्षितत्वात्पदान्तरं व्यर्थमित्युपपादितत्वात्पौनरुक्त्यमुक्तमेवेति ज्ञातव्यम् ॥ अपोहवाचित्वेति । अलक्ष्यव्यावृत्तिवाचित्वोपपत्तेरित्यर्थः ॥ अस्वाङ्गत्वमिति । सर्वविशेषराहित्यरूपमित्यर्थः । ननु स्वप्नेऽप्यट इति दृष्ट्वा नात्र घट इत्यपि पश्यति । तत्र घटस्तदभावश्चेति द्वयमपि मिथ्या न तु घटः सत्योऽत उक्तन्यायस्य तत्र व्यभिचार इत्यत आह ॥ एतच्चेति । न स्वप्नेऽपि द्वयं मिथ्या तत्रैकं सत्यमेव हास्यादिना स्पष्टयिष्यत इत्यर्थः ॥ बुद्ध्या वि- विच्येति । यद्येतादृशमसर्वज्ञादिराहित्यं सार्वज्ञ्यादिपदबोध्यामित्येतादृशं प्रमेयं न ग्राह्यं तदाऽमुक्तत्वनिवर्तनमसत्त्वाज्ञानतादेश्च निवर्तनमेतादृशं सुखा- दिपदबोध्यमिति प्रमेयमपि न ग्राह्यं स्यात् । ततश्चासुखाद्यनिवर्तनादमुक्तत्वादेरेव सदा सत्त्वं स्यादिति योज्यमित्यर्थः ॥ यथोक्तमिति । तैत्तिरी- यकवातिके सुरेश्वरेणेति शेषः । पदात्सत्यादेः पदार्थं सत्यत्वादिकं ब्रह्मणि प्रतिपाद्य ज्ञात्वा तेन विरोधाद्वेतात्तद्विरोधिनेऽनृतोदरभावं जानाति । तत्र निदर्शनं वक्ष्ययातकवादिति । यथा खलु विश्रब्धासुखमुचिष्ठां भूमिं दृष्ट्वा मार्जाराभावोऽव्याम्यत एवमिति तदीयश्लोकार्थः ॥ कुन्ता इति । यथा कुन्तशब्देन तदन्तो लक्ष्यन्ते एवं भेदाभेदपरेण खण्डाखण्डशब्देन तद्वादी लक्ष्यन्तेऽत इदं वाक्यं साधु अवाधितार्थकमित्यर्थः ॥ अत्यन्त- भिन्नयोरिति । धर्मधर्मिण्यामिति शेषः ॥ मध्वस्तक्रियेति । प्रध्वस्ताऽतीता या तरणिक्रिया तत्सम्बन्ध इत्यर्थः । सोऽपि न कालेनात्यन्ता- भिन्न इति भावः ॥ यथा पृथिव्यामोषधय इति । यथा यथा पृथिव्यामोषधयः सम्भवन्तीत्यत्रौषध्युपादानतया भिन्नाभिन्ना अपि पृथिवी विश्वं प्रति निमित्ततयाऽत्यन्तभिन्नस्य भावतो नियतपूर्वभावितया कारणत्वमात्रेण मन्दानां विधभेदे बुद्धिमवतारयितुमुपात्ता तथैवेत्यर्थः । इयांस्तु विशेषः । तत्र भेदे बुद्धिमवतारयितुं भिन्नाभिन्नं वस्तु निर्दिशतमत्र त्वभेद इति ॥ एवं साक्षादिति । भगवद्धर्मणां भावता सविशेषाभेदरूप- मित्यर्थः ॥ अनुषङ्गसिद्धमिति । तत्सिद्धयुपजीव्यसिद्धिकामित्यर्थः ॥ पूर्वकालैकेति । पूर्वकालैकसर्वज्ञरूपराणनवकेवलाः समानाधिकरणेनेत्य- त्रैकशब्दस्य प्रथमानिर्दिष्टत्वात्तस्य च प्रथमानिर्दिष्टं समास उपसर्जनमित्युपसर्जनसंज्ञायामुपसर्जनं पूर्वमित्यनेन पूर्वनिपातः स्यादित्यर्थः ॥ आधि-

करणसिद्धान्ततयेति । प्रकृतविचार्यप्रेमयासिद्धौ तदनुषङ्गेण योऽर्थः सिध्यति सोऽधिकरणसिद्धान्तः । यथाऽऽह । अनुमेयस्य सिद्धयाऽर्थो योऽ-  
 नुषङ्गेण सिध्यति । स स्यादाधारसिद्धान्तो जगत्कर्ता यथेश्वर इति । अत्रानुषङ्गो नाम तदुपजीवनमेव न तु तज्यासत्त्वम् । यथाऽऽह हरिदी-  
 क्षितः । अतोऽविनाशवादय एवानुषङ्ग इति । तथा च प्रकृतस्य धर्मधर्मिणोः सविशेषाभेदस्य वक्ष्यमाणान्विताभिधानेनभिहितान्वयाद्विवादा-  
 नामयुक्तत्वेन वा व्याप्यभावात्कथमेतदिति शङ्काऽनवकाशः । वक्ष्यमाणान्विताभिधानेनः सविशेषाभेदव्यापकत्वाभावेऽपि वक्ष्यमाणरीत्या तस्मि-  
 न्नख्यधीनसिद्धिकत्वेनोक्तानुषङ्गशब्दार्थसद्भावात् । वस्तुतस्तु यद्यधोदेशो नदीपूरस्तद्वद्व्यधोदेशो वृष्टिरित्यादाविवान्नापि यदि धर्मधर्मिणोः सविशेषाभे-  
 दस्तर्हि तद्वाचकशब्दे वक्ष्यमाणान्विताभिधानमिति व्याप्त्यर्थकत्वेऽपि नानुपपत्तिरिति ध्येयम् । उक्तमधिकरणसि-  
 द्धान्तलक्षणं प्रकृते दर्शयितुमाह ॥ सत्यादीति । अमेदसिद्ध्या सिद्धमर्थं प्रदर्श्य विशेषसिद्ध्या सिद्धमर्थं दर्शयितुमाह ॥ किन्त्वभेद इति ।  
 तथा चैतदधिकरणप्रेमस्य ब्रह्मधर्माणां ब्रह्मणा सविशेषाभेदस्य सिद्ध्या तद्वाचकादस्य ब्रह्मादिपदस्य सामान्यत इतरपदार्थान्वितत्वावधोक्तत्वं  
 विशेषानभिधानं चेत्येतादृशं प्रमेयं सिध्यति । अत इदमधिकरणसिद्धान्ततयाऽत्राभिप्रेतमिति भावः । नन्वेवं भागवतद्वर्मवाचकपदेष्वेवान्विताभि-  
 धानं सिध्यति न परस्परभिन्नार्थकेषु नदीतीरे पञ्चफलादीत्यादिपदेषु । तत्र सविशेषाभेदाभावात् । अतस्तत्रान्वयबोधो निर्निबन्धन आपन्न इति  
 चेन्न । तत्रान्विताभिधानस्य जिज्ञासाधिकरणोक्तन्यायेनैव सिद्धतयाऽन्वयबोधस्य निर्निबन्धनत्वाभावात् । न चैवञ्चापि तेनैवान्विताभिधानसिद्धौ  
 तदर्थसविशेषाभेदोपादानं व्यर्थमिति वाच्यम् । उक्तान्विताभिधानं सूत्रकृदाभिप्रेतमित्येतज्ज्ञापनायैव सविशेषाभेदोपादानं न तु सर्वत्रोक्तान्विताभि-  
 धानसाधकतया येन न नदीतीरादिपदेषु कथमान्विताभिधानसिद्धिरित्यादिशङ्का स्यादिति । ननु नियतानुपूर्विके वेदवाक्ये आद्यात्यादिकं नाव्य-  
 वस्थितमित्यत आह ॥ वेदवाक्येऽपीति ॥ पदान्तरसन्निधानाहितबलादिति । पदान्तरसमभिव्याहाररूपसहकारिसामर्थ्येनाहितशक्यन्तरा-  
 दित्यर्थः । अत्र च पदान्तरसमभिव्याहारो हि सामान्यस्य विशेषपर्यवसान एव हेतुर्न पुनरविद्यमानशक्याधान इति जिज्ञासाधिकरणयिसुधया यथा  
 न विरोधस्तथा तत्रैवोक्तम् । ननु तर्हि सामान्याभिधानप्रतिबन्धकत्वमपि विशेषे स्वीकार्यं स्यादित्यत आह ॥ स चेति ॥ निराकरिष्यत इति ।

अनुपदमेवेति शेषः । निराकाङ्क्षेयुक्तमित्यत्र निराकाङ्क्षित्वं नाम पर्यवसिताकाङ्क्षत्वमेवेति ज्ञातव्यम् ॥ न निर्वहतीति । प्रहरे प्रहरे उच्चा-  
रितेषु गामानयेत्यादिपदेष्वकाङ्क्षापर्यवसानस्यादर्शनादिति भावः । पङ्क्त्याद्वाक्यत्वाक्यलक्षणप्रविष्टाकाङ्क्षा तु न पर्यवसिता विवक्षिता किन्त्यन्येवेति  
न तत्र सन्निधिपदं व्यर्थमित्यवगन्तव्यम् । प्रकृतानुपयोगादिति । वाक्येऽन्वयबोधकत्वमेवेदानीं विचार्यतया प्रकृतं न तत्प्रमापकत्वमपि येन  
तदर्थं योग्यतापेक्षा स्यादिति भावः । योग्यतान्तर्भावान्न वाक्यलक्षणकथनं तु प्रमाणवाक्यस्यैव लक्ष्यत्वाभिप्रायेणेति मन्तव्यम् ॥ तस्य चेति ।  
अभिधानस्य च पदशक्तिरूपत्वेन तदनागन्तुकथमर्थादित्यर्थः ॥ पुरस्तादिति । जिज्ञासाधिकरण इत्यर्थः ॥ उक्तदोष इति । अन्यथाशा-  
ब्दत्वं पदार्थानां प्रमाणान्तरतापत्तेश्चेत्युक्तदोष इत्यर्थः ॥ व्युत्पादितमिति । गौरवं कल्पनेऽन्यथेतद्वाक्यावसर इति शेषः ॥ धर्मविशेषेति ।  
क्रियाविशेषज्ञानमित्यर्थः । एवमग्रेऽपि धर्मपदं क्रियापरम् ॥ अविनाभावबलेनेति । यत्कारकं तत्क्रियान्वितमित्याविनाभावबलेनेत्यर्थः ॥ एते-  
नेति । कर्पूरशब्दे ह्यभिहित इत्यादिनोपपादितानुभवविरोधेनेत्यर्थः । न हि प्रथमत एव विशेषान्वयबोधने तज्जिज्ञासामूलकः किमिति प्रश्नोऽनुसू-  
यमानो युज्यत इति भावः ॥ ३-२-१५ ॥ ॐ परमतः सेतून्मानसम्बन्धभेदव्यपदेशेभ्यः ॐ ॥ ॥ प्रकारप्रमाणेति । येन प्रकारेण येन  
प्रमाणेन च विलक्षणः स प्रकारस्तत्प्रमाणं च नास्तीत्यर्थः ॥ वक्ष्यत इति । तेषां वैलक्षण्यं श्रुतौ श्रुतमित्यत्रेति शेषः ॥ साक्षात्कृतभ-  
गवद्गुणा इति । तथा च वाच्यार्थदर्शनादुपदेशेनैव व्युत्पत्त्युपपत्तिरिति भावः । एवं सूत्राभिप्रेतं बाधकपरिहासमुपपाद्येदानीं सूत्रमस्थापयति ॥  
नन्विति ॥ बुद्धिप्रवेशभावेति । अनेन बुद्ध्यर्थ इत्यंशतात्पर्यमुक्तमिति ज्ञातव्यम् । पूर्वं पूर्णत्वादिमहत्तेषामिति पूर्णत्वस्य गुणनिष्ठतयाकृतत्वा-  
दाह ॥ पूर्णः पूर्णगुण इति । रमादीनां सत्त्वादेकाकित्वं बाधितमत आह ॥ परानपेक्ष इति ॥ न स्थानतोऽपीत्यत्रेवेति । तत्र हि सवि-  
शेषं ब्रह्माविबेकोपाधिकल्पितं न वेदान्तवाक्यप्रतिपाद्यमपि तु निरस्तमस्तविशेषमेवेति परेण प्रतिपादितम् । तच्च सगुण एव वेदानां महात्तात्प-  
र्यस्य प्रामाणिकत्वात्तद्विरोधरूपयुक्त्या सम्यक् तत्र निराकृतम् । यथाकृतम् । महातात्पर्यमुख्यस्य विरोधोऽप्यत एव हि । दोषित्वनिर्गुणत्वात्पत्वा-  
दि कथञ्चन । नार्थः श्रुतिपुराणादेस्ताद्विरुद्धोऽखिलस्य च । अर्थः स्वयं विनिर्णतो वासुदेवेन सादरमिति । अरूपवदेव हि तत्प्रधानत्वादित्याद्य-

धिकरणेष्वपि निर्विशेषमेव ब्रह्म वेदान्तवेद्यं न कल्पितं सविशेषमितीदमेव प्रमेयं प्रतिपाद्यतया परस्याभिप्रेतम् । तथा हि । अरूपवदेव हीत्याधिकरणारम्भे रूपादाकाररहितमेव ब्रह्मावधारयितव्यम् । न रूपादिमदिति तेनोक्तत्वात् । अत एव चोपमेति सूत्रचतुष्टयमेकमेवाधिकरणमित्याभिप्रेत्यन्ते तस्मान्निर्विकल्पकालिङ्गमेव ब्रह्म नोभयलिङ्गं विपरितलिङ्गं वेति सिद्धमित्युपसंहृतत्वात् । प्रकृतैतावत्त्वं हीत्यत्रापि नेति नेतृत्यत्र विषयवाक्ये इतिशब्दद्वयेन पूर्वप्रकृतं मूर्तामूर्तलक्षणं रूपद्वयं परामृश्यते निषेध्यत्वाय शुद्धब्रह्मस्वरूपप्रतिपादनाय चेत्युक्तत्वात् । तदव्यक्तमाह हीत्यत्रापि पूर्वनिर्धारितं ब्रह्म कस्मान्न गृह्यत इत्याशङ्कापरिहाराय तस्याव्यक्तत्वमत्र समर्थ्यत इत्युक्तत्वेन निर्विशेषस्यैवाभिप्रेतत्वात् । परमत इत्याशङ्कानेन सर्वगतत्वमायमशब्दादिभ्य इत्यन्तानि सूत्राण्येकमेवाधिकरणमित्याभिप्रेत्य तत्रापि यदेतानिरस्तमस्तप्रपञ्चं ब्रह्म निर्धारितमस्मात्परमन्यत्तत्त्वं नास्तीति सिद्धान्तितत्वात् । अत एतेषामप्यधिकरणानां परकृतं व्याख्यानं महात्स्यविरोधलक्षणयुक्त्या तत्रैव निराकृतमित्यर्थः ॥ ३-२-१६ ॥ ॐ फलमत उपपत्तेः ॐ ॥ न च श्रुतिविरोध इति । विज्ञानमानन्दं ब्रह्म रातिर्दातुः परायणमिति श्रुतिविरोधो न चेत्थर्थः ॥ पूर्वपदं व्याख्यातीति । तुशब्दोपेतं पूर्वपदमित्यर्थः । तथा च फलदाने पूर्वोक्तं ब्रह्मेति पूर्वनिवस्थस्यार्थ उक्तो भवतीति ज्ञातव्यम् ॥ ३-२-२० ॥ इति श्रीमद्वेदेश्वरार्थपूज्यपादादिश्रेष्ठेण यदुपतिना कृतायां सुघाटिपण्यां तृतीयाव्यायस्य द्वितीयः पादः ॥ ३-२ ॥ छ ॥ छ ॥

॥ श्रीगुरुभ्यो नमः ॥ हरिः ॐ ॥ ॥ भाव्यत्वादिति । अन्यथा हरिर्भक्तिपूर्वकाध्ययनरूपाधिकारिलक्षणाभावेनानधिकारिकत्वप्राप्तेरिति भावः । एतदेव दर्शयितुं मीमांसासाध्यादियुक्तम् । ननु विषयवैराग्येण कथं भागवति भक्तिर्विनिगमकाभावेन वैपरीत्यस्यापि सम्भवादित्यतस्तदुपपादयति ॥ ॥ न हि हेय इति । तथा च वैराग्यभक्तयोर्भिविषयत्वेऽपि जन्यजनकभाव उपपद्यत एव । वैराग्यविषये हेयत्वस्य स्नेहविषय उपादेयत्वस्य विनिगमकस्य सत्त्वादिति भावः ॥ दृश्यत इति । अस्मदादाविति शेषः । सर्वेषामित्यतः पूर्वं प्रायेणेति शेषः । ज्ञानादिमत्त्वमित्यत्रादिपदेन विरोधियुक्त्यादिनिरासादिग्रहणम् ॥ अन्तरङ्गतामनुवत इति । यदन्तरङ्गं साधनं तच्चरमेवेति भावः ॥ सर्वकर्तृत्वं विज्ञायेति । अनेन ल्यब्लोपनिमिता पञ्चमीयुक्तं भवति ॥ भक्तिमानभूत्वेति । स्नेहमाहात्म्यज्ञानयोरेव भक्तिर्त्वादिति भावः । नन्वेवं सर्व-

कर्तृवादिभ्यो न नव देहकर्तृवस्यापि लाभो देहकर्तृत्वमीशस्येति पुनर्वचनं किमर्थमित्यत आह ॥ अत्रापि पूर्ववदिति । विशेषणैस्तद्भावं यत्तद्वा द्विशेषस्नेहस्येति पूर्वव्यायेत्यर्थः । शानदमादीत्यत्रादिपदेन तितिक्षासङ्ग्रहः ॥ अस्मदुक्त एवेति । तदन्यत्रादिदुःखत इत्यत्र नित्या नित्य- वस्तुविवेकस्यानुयाद्याधिकवैराग्यमित्यत्र दमति तिक्षाविरागाणां दाढ्यं भक्तेरवाप्य चेत्यत्र शमस्य चोक्तवदिति भावः । यतेति विधिवलान्युसु- ताऽप्यधिकारिणोऽर्थादुक्तेवेति ज्ञातव्यम् । ननु कण्ठस्वैणैव मममुक्ता कुतो नोक्तेत्यत आह ॥ उत्तमभक्तानामिति । संशये सतीत्यनुवादप्रत्यय- माह ॥ संशयो भवतीति ॥ विपर्यय इति । तथा च संशये सतीत्यस्य पूर्वपक्षे सतीत्यर्थ उक्तो भवतीति ज्ञातव्यम् ॥ समासार्थतयेति । जन्मादीति बहुव्रीहिसमासार्थतयेत्यर्थः । तन्वेवं जन्मास्थित्यादेः श्रुतचोक्तेर्वैयर्थ्यमित्याशङ्क्यां मोक्षदातृत्वेऽनुमानसूचकतया तस्योक्तत्वेन न वैयर्थ्य- मित्याशयेनाह ॥ किञ्चेति । अन्यत्र मोक्षदातृत्वे प्रमाणमुच्यत इत्यर्थः । ननु कर्तृकरणयोस्तृतीययेति कर्तारं तृतीयाया विहितत्वाद्युष्माभिरिति वक्तव्यम् । व इति कथमुक्तमित्यत आह ॥ कृत्यानामिति । कृत्याः प्राङ्णुल इत्युक्तत्वेन यत्प्रत्ययस्यापि कृत्यत्वादिति भावः । कृत्यानां प्रयोगे कर्तारं षष्ठी वा स्यादिति सूत्रार्थः । उदाहरणं तु मम मया वा सेव्यो हरिरिति । मोक्षादिकर्तृत्वस्येत्यादीत्यत्रादिपदेन मोक्षादिदातेत्यस्य सङ्ग्रहः ॥ कर्तारं चेति । कर्त्रर्थकतृजकाभ्यां षष्ठ्या न समास इति सूत्रार्थः । उदाहरणं त्वयां सष्टेत्यादि ॥ तुजन्तेनेति । कर्तृदातृशब्दयोस्तुजन्तत्वादिति भावः । उत्तर- माह ॥ तुभयमिति । कर्तृशब्दो दातृशब्दश्चेत्यर्थः । ननु तृवन्तस्यापि योगे न लोकाव्ययेति षष्ठ्याः प्रतिषेधनाप्राप्तौ कथं षष्ठासमास इत्यत आह ॥ तेनेति । तृवन्तेनेत्यर्थः । तुजन्ते कर्तारं चेति समासप्रतिषेधकं किमपि नास्तीति भावः । गमिगम्यादेराकृति- गणत्वमभिप्रेत्येदमुक्तमित्यवधेयम् । नन्वत्र द्वितीयाप्राप्तिरेव कथमिति चेदुच्यते । कर्मणि द्वितीयेति द्वितीयाप्राप्तौ तां बाधित्वा कर्तृकर्मणोः कृतीति षष्ठी प्राप्ता तस्याश्च न लोकेत्यनेन प्रतिषेधे पुनर्द्वितीयाया एव प्राप्तिः । तेन च समासप्रतिषेधकाभावाद् द्वितीयाश्रित्यनेन समासोपपत्तिरिति । ननु पञ्चमी भयेनेत्युक्तत्वादत्र च भयशब्दाभावात्कथं पञ्चमीत्यत आह ॥ स्थानान्तर इति । ब्रह्मणो लक्षणमाहेति सङ्गातिस्नेहस्यर्थः । तत्तद्गमैः शैवाद्यागमैः । दृष्टपुरुषवन्मोक्षदातृतामित्युत्तरग्रन्थानुसारेण व्याचष्टे ॥ यदि काश्चिदिति । तथा प्रतिभासादित्यत्र वेदादिरूपशान्त्रत



एवेति शेषः ॥ स एव भगवानिति । तच्छब्दानां भावति मुख्यत्वादिति भावः । अनेन समन्वयादिति सौत्रो हेतुः स्वातन्त्र्येण समन्वयात्सम्बन्धात्तद्वत्त्वादिति स्वतन्त्रतया रुद्रादिप्रतिपादकवैदिकशब्दानां भावत्येव समन्वयादुपक्रमादिभिर्मुख्यवाचकत्वादिति द्वेधा व्याख्यात इति द्रष्टव्यम् । ननु तदेवेत्यनेन ब्रह्मशब्दस्यान्यत्र प्रवृत्तिनिषेधेन ब्रह्मणि प्रवृत्तिमात्रमुच्यते न पुनः परममुख्यत्वमित्यत आह ॥ अन्यत्र ब्रह्मशब्दस्येति ॥ प्राग्वाच्यतेति । ईक्षत्यधिकरण इत्यर्थः । नन्तारणपदस्योपमापेदेन कथं समासः । तस्य वारिधिपदसापेक्षत्वेनासमर्थत्वात् । सापेक्षमसमर्थमिति वचनादत आह ॥ गमकत्वादिति । वाक्यार्थबोधकत्वादित्यर्थः । तथा च सापेक्षत्वेऽप्यसामर्थ्यमसिद्धम् । वाक्यार्थबोधकत्वस्यानुभवसिद्धत्वेन सामर्थ्यकल्पनात् । सापेक्षमसमर्थमिति वचनं तु नित्यसापेक्षव्यतिरिक्तविषयमिति कल्पनीयमिति भावः । ननु बहुव्रीहिवलादेवोक्तलाभे इत्युक्त्यर्थः । यथाऽऽहुः । न बहुव्रीहिनिराहो भवन्ति मनुबादय इति । तत्राह ॥ भूमविवक्षायामित्यर्थः । बाहुल्यविवक्षायामित्यर्थः । भूमनिन्दाप्रदानासु भवन्ति मनुबादय इति वचनादिति भावः ॥ किञ्चिद्ब्याहृतमित्यादि । आगमापारवारिधेशक्योच्चारणत्वेऽर्थात्थेनोक्तमनिर्णयत्वं निर्णयित इत्यनेनोक्तं निर्णयत्वं च परस्परव्याहतम् । अखिलमानवैर्दुर्गम इति विवरणे तु न व्याहतिः । अत एव पूर्वं मदन्त्यैरिति शेषः पूरित इत्यवधेयम् । वेदानामानन्त्यात्तन्निर्णयोऽनुपपन्न इत्याक्षिप्तेऽन्यैर्निर्णेतुमशक्यत्वेऽपि मयैव निर्णयिते वेद इत्येतावदेवोत्तरं वक्तव्यम् । रोमकूपलयोदवत्कथनं तु न सङ्गतम् । उक्तशेषपरिहारानुयोगात् । मज्जानाव्याकृताकाशो प्राप्नोति परमाणुतामित्यनेन प्रलयसमुद्रसमानोऽपि वेदोऽपरिच्छिन्ने मज्जाने परमाणुरिवान्तर्भवतीति तद्भावप्रदर्शनेन विवरणे तु तस्योक्तपरिहारोपपादकतया सङ्गतिरुक्ता भवतीति ध्येयम् ॥ उक्तदोष इति । पुनस्तदेवोच्यत इति किमनेन कृतं स्यादित्युक्तदोष इत्यर्थः ॥ विशेषत इत्यादि । समन्वयाज्ञानमिति वर्तते ॥ वक्ष्याम इति । अन्योऽप्यल्पमतिः शाखाचतुःपञ्चागतं वस्तिवस्थादिना मानवार्दीनां सामान्यतः सर्ववेदसमन्वयज्ञानमनुमानतो भवतीति वक्ष्याम इत्यर्थः ॥ असिद्ध्यादीति । सूत्रकारो न सर्ववेदसमन्वयज्ञानवान्मर्वेदज्ञत्वादिति विवक्षितानुमानेऽसिद्धिबाधयोः प्राप्तेरित्यर्थः । ननु ज्ञानसूर्यमिति कथं द्वितीया । अन्यारादितरत इति ऋते योगे पञ्चम्या विहितत्वादित्यत आह ॥ विना यातमित्यादीति । विना वातं विना वर्षं विद्युत्प्रपतनं विना । विना हस्तिद्वतं दोषं केनेमौ पातितौ

इत्यर्थः ॥ रूढिनिमित्तातिशयस्येति । बहुलप्रयोगरूपस्येत्यर्थः । नन्वानन्दमय इत्यादिसौपात्तानां केषाञ्चिदेवात्र समन्वयो शातस्तत्त्वमनुच्यते शब्दराशेशेषत इति तत्राह ॥ समानन्यायेति । सूत्राणां सर्वशाखानिर्णयकत्वात् । आनन्दमयादिशब्दानां चोपलक्षणतयैवोपात्तत्वादिति भावः । अभ्यासादिनाऽपि समन्वयस्योक्तत्वात्कथं लिङ्गबलेनेत्युच्यत इत्यत उक्तं प्रायेणेति ॥ प्रागिति । एवमन्येऽप्यशेषत इत्यत्रेति शेषः । ननु तत्सङ्गादुपचारत इत्यत्रैवेतरस्यामुख्यार्थवक्तुम् । पुनरत्यल्पेनैव शब्दस्येत्यादिना तद्वचने पुनरुक्तिरित्यत आह ॥ अत्रेतरस्येति ॥ कर्म-  
क्रामविरोधाच्चेति । कर्मप्रतिपादकवेदानां भावति समन्वये तत्साधकप्रमाणान्तराभावेन तदभावप्रसङ्गालक्षणविरोधाच्चेत्यर्थः । अशेषसर्वशब्दयोः पौनरुक्त्यपरिहारायाह ॥ सर्वशब्दार्थविवरणमिति । शेषनिषेधवाचिनोऽशेषपदस्य सर्वशब्दार्थं सङ्कोचशङ्कानिरासकत्वेन सर्वशब्दार्थविवरणरूप-  
तेति द्रष्टव्यम् । विरोधर्हानैवेत्यनूद्य तदनन्तरमध्याहार्यमाह ॥ एवं समन्वयस्येति । संस्कारातिशयस्येत्यत्र मनसो भगवद्विषयिकरणपाटवं संस्कारशब्दार्थोऽवगन्तव्यः ॥ परेतीति । परशब्दस्य पश्चाद्भाव्यत्वादिति भावः । ननु द्विधैवेति कथम् । यावता तृतीयाऽपि समाधिरूपो-  
पासनाऽस्तीर्यत आह ॥ ध्यानसमाध्योरिति । यद्यपि खण्डस्मृतिधारणा स्यादखण्डा ध्यानमुच्यते । अप्रयत्नात्समाधिश्चेत्यादौ ध्यानस्य समा-  
धिभेद उक्तस्तथाऽप्यखण्डस्मरणस्योभयत्राविशिष्टतयाऽभेदोक्तिरेवेति ध्येयम् । अत एवानतिभिन्नत्वादियुक्तम् । अन्यथाऽभिन्नत्वादित्येवावश्यत् ।  
ननुपासनापदस्य ध्यान एव रूढस्य ध्यानपूर्ववर्तित्वमात्रेण यदि शास्त्राभ्यासे वृत्तिर्हि धारणादेरपि तथात्वादुपासनापदवाच्यत्वप्राप्तौ पुनर्द्वि-  
ध्यानुपपत्तिरेवेत्याशङ्क्याह ॥ धारणाप्रत्याहारेत्यादि । स्वतन्त्रमुपासनं मुख्यतयोपासनशब्दवाच्यम् । एवं स्वतन्त्रोपासनात्वं चास्तीत्यत्रापि  
मुख्यमुपासनाशब्दवाच्यत्वमस्तीत्यर्थो द्रष्टव्यः । तथा च न शास्त्राभ्यासे ध्यानपूर्ववर्तित्वमात्रेणोपासनापदं गौणं किन्तु मुख्यमेवातो नोक्ताति-  
प्रसङ्ग इति भावः । ननु शास्त्राभ्यासे ध्यानसाधारणं धारणादिव्यावृत्तं किमुपासनाशब्दप्रवृत्तौ निमित्तम् । यद्योगान्तरोपासनाशब्दो मुख्य  
इत्यत आह ॥ ब्रह्मसाक्षात्कारेति । अधिकारिविशेषाभिप्रायेणेदम् । अत एव सर्वसाधारणं निमित्तान्तरमाह ॥ चित्तवृत्तीति । तथा च साक्षा-  
ब्रह्मसाक्षात्कारहेतुत्वरूपं चित्तवृत्तिनिरोधत्वरूपं वोपासनाशब्दप्रवृत्तिनिमित्तं शास्त्राभ्यासेऽस्त्यतस्तस्य मुख्यत एवोपासनाशब्दवाच्यत्वं धारणादौ

तु नैवमिति भावः । शास्त्राभ्यासस्य ब्रह्मसाक्षात्कारहेतुत्वं तन्त्रसारसम्भत्वा द्रव्यमिति ॥ यथोक्तमिति । भविष्यतीत्यत्र दर्शनं चिरयानयेति पूर्ववाक्यस्य दर्शनपदमनुवर्तते इति द्रष्टव्यम् ॥ गतार्थत्वादिति । द्वितीयस्य तृतीयचतुर्थचरणयोः श्रुतीनां परस्परविरोधस्य परिहृतत्वेन ताभ्यामस्य गतार्थत्वापत्तेरित्यर्थः ॥ उक्तं हि वियत्पादारम्भे भामत्याम् । पूर्वं प्रमाणान्तरविरोधः श्रुतीनां निराकृतः । सम्प्रति तु श्रुतीनामेव परस्परविरोधो निराक्रियत इति । यद्वा गतिसामान्यादित्यनेन गतार्थत्वादित्यर्थः ॥ सगुणब्रह्मेति । तत्र विरुद्धलक्षणयोगित्वरूपं वैलक्षण्यं प्रसक्तमिति न पूर्वोक्तदोष इति भावः ॥ प्रकृतविषयेति । अत्र जिज्ञास्यस्याखण्डब्रह्मण एव विषयतया तद्भावरूपस्यैव च मोक्षरूपप्रयोजनतया प्रकृतत्वात्सगुणादिविषयचिन्तायास्तत्प्राप्तिफलकायास्तत्रैव संस्कारदार्ढ्यापादकतया प्रकृतविषयप्रयोजनविरुद्धत्वमिति ज्ञातव्यम् ॥ केषाञ्चिदधिकरणानामिति । यावदधिकारमवास्थितिरधिकारिकाणामित्यारभ्याङ्गावबद्धास्तु न शास्त्रासु हि प्रतिवेदमित्यतः प्राक्तनमाधिकरणानामित्यर्थः । जन्माद्यस्य यत इत्यादीनामित्यर्थः ॥ ॐ सर्ववेदान्तप्रत्ययचोदनाद्यविशेषात् ॐ ॥ ॥ परेत्युक्तमिति । ध्यानरूपा परा चेत्यत्र यत्परशब्दस्य पश्चाद्भाव्यर्थत्वमाभिप्रेतं तदत्र ध्यानस्य सर्वपरिज्ञानपश्चाद्भावित्वकथनेन विवृतमित्यर्थः । साधकमुक्त्वा विपक्षे बाधकमप्याह ॥ संशयपूर्वपक्षेति । अन्यथेति शेषः । सर्वाधिकारिसाधारणत्वाभावे ब्रह्मादिमात्राधिकारिकत्वे चोक्तसंशयपूर्वपक्षयोरसङ्गतत्वापातादित्यर्थः । यथायोग्यमित्यस्य यथाशक्त्यैवेति व्याख्यानं न स्वरसमित्यस्य रुच्याऽऽह ॥ यद्वा प्रथमवाक्य एवेति ॥ एषोऽर्थ इति । यथाश्रुत एवार्थोऽस्तु किं विशेषणेनेत्येतच्छङ्कापरिहारारयोक्तोऽर्थ इत्यर्थः । कथमभिहित इत्यतस्तद्दर्शयति ॥ यस्मादेवमिति । एवमेव यथाशक्तीति विशेषणदान एवोपपन्नं भवेदेतत्सूत्रोक्तं प्रमेयमुक्तरीत्येति शेषः । तस्माद्व्याशक्त्याखिलान्वेदान्विज्ञायोगासनं कुर्वीतेति पूर्वेण सम्बन्धः । अनेन भवेदित्यस्य न पूर्वेणान्वयो नाप्युत्तरवाक्येन किन्तूत्तररित्याऽध्याहारसाहित्येन पृथग्वाक्यत्वमित्युक्तं भवति ॥ ज्ञप्तिज्ञप्तिशक्तिरिति । अत्रेदं न स्वरसमतः पूर्वव्याख्यानमित्यवगन्तव्यम् । उत्तरवाक्यमुत्थापयितुं शङ्कते ॥ उपासनायोग्यतेति ॥ वक्ष्यमाणत्वादिति । न वा प्रकरणभेदादित्यत्रेति शेषः ॥ यथाशक्तिज्ञानमात्रेणेति । उपासनायोग्यतासम्पत्तेरेतावन्मात्रेणापि भवतीत्यर्थः । नन्वेवमुदाहृतश्रुतेः का गतिरित्यतः साऽपि यथाशक्तीत्येव व्याख्येयेति वक्तुं तत्रत्यसर्वशब्दस्य मुख्यार्थताव्याख्यानं न ध्यानार्थमप्युच्यते

इति तावदाह ॥ अयमभिप्रेत्यारित्यादि ॥ तत इति । सर्ववेदपरिज्ञानस्य ध्याने उपयोगाभावादित्यर्थः ॥ सर्ववेदज्ञत्वमुच्यत इति । अनेन मूलं सर्ववेदे-  
रिति शेषः सूचित इति ज्ञातव्यम् । स्तोष्यतामिति षष्ठ्यन्तम् ॥ समानेति । वेदार्थज्ञानव्यतिरेकप्रयुक्तव्यतिरेकप्रतियोगित्वरूपयोः पक्ष्यतावच्छेदकस्य स्तु-  
ताविव ध्यानेऽपि समानत्वादित्यर्थः ॥ नियमनिषेध इति । विदित्वैवेत्येवकारेण लब्धो नियमो निषिध्यत इत्यर्थः । अन्यथा ननुमुखस्य सर्ववेदज्ञस्यापि  
स्तुत्यादिसङ्गावेन यथास्थितनिषेधोऽनुपपन्न इति भावः ॥ ननुसकत्वेनेति । अव्ययीभावश्चेति सूत्रेणाव्ययीभावस्य ननुसकत्वे ह्रस्वो ननुसके प्रातिपदिक-  
स्येति ह्रस्वतायां नाव्ययीभावादतोत्त्वमपञ्चम्या इति तत्परस्य सुपोमभावे च सति यथायोग्यमिति भवितव्यमित्यर्थः ॥ समासोऽयमिति । समासत्वे  
सुपो धातुप्रातिपदिकयोरिति सुपो लोपे तददेशोम् न भवतीति भावः । असङ्गात्प्रसङ्गमेव दर्शयति ॥ सर्वज्ञाननियम इति ॥ विशेषानिष्ठ-  
मिति । यो विधिर्यच्छाखागतः स तच्छाखिनः प्रत्येवोपासनं विधत्ते न सर्वान्प्रतीति व्याख्यातव्यमित्यर्थः ॥ ॐ स्वाध्यायस्यः तथात्वेन हि  
समाचारेऽधिकाराच्च ॐ ॥ ॥ अर्थज्ञानपर्यन्ततास्थितेरिति । अन्यथा विचारशास्त्रस्यावैधत्वप्राप्त्याऽनारम्भणीयत्वप्रसङ्ग इति भावः । तथा  
हि । प्रमाणलक्षणे प्रथमपादे प्रथमाधिकरणे चिन्तितं विचारशास्त्रं विषयः । तस्मिन् विधिप्रयुक्त्याऽनारम्भणीयमुतारम्भणीयमिति संशयः । तदर्थ-  
मिदं चिन्तनीयम् । स्वाध्यायोऽध्येतव्य इत्यध्ययनविधिः किमक्षरग्रहणमात्रपर्यवसायी धर्मद्वारा स्वर्गमात्रफलक उत्तार्थज्ञानरूपदृष्टफलार्थ एवेति ।  
यद्यक्षरग्रहणमात्रपर्यवसायी स्वाध्यायाध्ययनविधिसदा न विचारशास्त्रारम्भप्रयोजको यदि तु वाक्यार्थज्ञानरूपदृष्टफलार्थस्तदाऽर्थज्ञानं विचारमन्त-  
रेण न सम्भवतीत्युक्तविधिर्विचारशास्त्रारम्भप्रयोजक इति । पूर्वपक्षस्तु । अर्थज्ञानायाध्ययनं विधीयत इति वदन्प्रष्टव्यः । किमत्यन्तमप्राप्तमध्य-  
नमर्थज्ञानाय विधीयते किंवा पक्षे प्राप्तमवगातवानियम्यत इति । नाद्यः । विमतं वेदाध्ययनमर्थज्ञानजनकमध्ययनत्वाद्भारताध्ययनवदित्यनुमानेनैव वि-  
धिनिरपेक्षणाध्ययनेऽर्थज्ञानहेतुत्वस्य प्राप्तेः । न द्वितीयः । वैषम्यात् । अवगातानिष्पन्नैरेव तण्डुलैरान्तरापर्वद्वारेण दर्शपूर्णमासौ परमापूर्वं जन-  
यतो न नलदलनादिनिष्पन्नैस्ततः परमापूर्वमवगातस्य नियमहेतुः । अत्र तु गुरुपूर्वकाध्ययनं विना लिखितपाठजन्येनाध्ययज्ञानेन कृत्वनुष्ठानसिद्धे-  
रध्ययनस्य नियमहेतुर्नास्तीति । अतो द्विविधवित्यसम्भवादर्थज्ञानहेतुविचारशास्त्रस्यारम्भो न वैधः । तर्हि श्रूयमाणस्य विधेः का गतिरिति चेत् ।

स्वर्गायाक्षरग्रहणमात्रं विधेयमिति वदामः । अश्रुतोऽपि स्वर्गो विश्वजिन्यायेन कल्पनीयः । किञ्चैवं सति वेदमर्धाल्य स्नायादिति शास्त्रमनुगृह्यते । अत्र हि वेदाध्ययनसमावर्तनयोनैरन्तर्यं प्रतीयते । त्वत्पक्षे त्वधीतेऽपि वेदेऽर्थविचाराय गुरुकुल एव वासः कर्तव्यस्तेन च तदौरन्तर्यं बाध्यते । तस्माद्विचारशस्त्रस्य वैधत्वाभावात्प्राप्तमात्रेण स्वर्गसिद्धेः । समावर्तनशस्त्राच्च विचारशस्त्रं नारम्भणीयमिति । सिद्धान्तस्तु । यदुक्तं प्रमाणान्तरसिद्धत्वाच्चाप्राप्तविधिरिति तत्तथैव । नियमविधित्वं तु न निवारयितुं शक्यम् । यथा दर्शपूर्णमासजन्यं परमापूर्वमवघातनियमजन्यस्यावाप्तरापूर्वस्य कल्पकमेवमेशेषः ऋतुजन्यमपर्वनातं ऋतुज्ञानसाधनाध्ययननियमजन्यस्यापूर्वस्य कल्पकं भविष्यति । एवं नियमादृष्टानङ्गीकारे श्रूयमाणोऽयं विधिरनर्थकः स्यात् । न च विश्वजिन्यायेन स्वर्गार्थं इति युक्तम् । दृष्टफलेऽर्थज्ञाने सम्भवत्यदृष्टकल्पनाया अयुक्तत्वात् । नन्वेवमपि श्रुतव्याकरणाद्वाङ्मयाधीतिवेदस्य पुरुषस्यार्थज्ञानसम्भवात् विचारशस्त्रस्य कृत्यमिति चेन्न । ज्ञानमात्रसम्भवेऽपि निर्णयस्य विचारार्धनिष्ठात् । न ह्यक्ताः शर्करा उपदधातीत्यत्र घृतैरेव न तैलादिनेत्ययं निर्णयो व्याकरणेन निगमनिरुद्धस्यादिना वा सिध्यति । विचारशस्त्रं तु तेजो वै घृतमिति वाक्यशेषादर्थं निर्णेष्यति । अतो विचारो वैधः । वेदमर्धास्य स्नायादिति शास्त्रं त्वध्ययनसमावर्तनयोः पूर्वापरीभावसमानकर्तृकत्वे एवाचष्टे न तु नैरन्तर्यं तस्माद्विचारशस्त्रारम्भो वैध इति ॥ अस्य विधेरिति । सामान्यतः सर्ववेदपरिज्ञानविधायकस्यास्योक्तविधेरधिकार्यभावेन तं प्रति वैयर्थ्यप्रसङ्गादित्यर्थः ॥ तथैव व्याख्येयमिति । ऋक्शाखिन ऋग्नूपः स्वाध्यायोऽध्येतव्यो यजुःशाखिनो यजुर्लक्षण इत्यादिरूपेण विशेषनिष्ठमेव व्याख्येयमित्यर्थः ॥ आकाङ्क्षाक्रमेणेति । शाखाभेदस्य सुप्रसिद्धत्वाच्चोदनादिकमपि विशेषनिष्ठं व्याख्यातव्यमित्याकाङ्क्षानिर्वर्तकतया स्वाध्यायस्य तथात्वेनेत्यनेन श्रुतावभिहितायां शाखाभेदप्रसिद्धैव स्वाध्यायपदमपि तथैव व्याख्येयमित्याकाङ्क्षायां तन्निवर्तकतया श्रुत्यनन्तरं हिशब्देन स्मृतिः सूत्रे गृहीतेत्याकाङ्क्षयोः क्रमेणेत्यर्थः । ननु यथाशक्ति सर्वविज्ञानमपि कथं ज्ञानोपयोगि । ध्येयपरिज्ञानस्य स्वत्वशाखाविज्ञानैव सम्भवात् । शाखान्तरेऽन्यथोक्तिशङ्कायाश्च यथाशक्ति सर्वविज्ञानेनाप्यनिवारणात् । अन्यथा स्वत्वशाखाविज्ञानैव तन्निवारणप्रसङ्ग इत्यत आह ॥ श्रुतिस्मृतिबलादेवेति । न स्वत्वशाखामात्रविज्ञानप्रतिबन्धाय यथाशक्ति सर्वविज्ञाने निःशङ्कताहेतुता वारयितुं

शक्या । वैषय्यात् । स्वाध्यायोऽध्येतव्य इति श्रुतेर्वेदः कृत्तनोऽधिगन्तव्य इति स्मृतेश्च यथाशक्ति सर्वविज्ञानविधायकत्वं तावदस्तीत्युक्तं तच्च न ध्येयपरिज्ञानादिरूपप्रयोजनान्तराय । तस्योक्तरीत्याऽन्यथासिद्धेः । किन्तु शाखान्तरेऽन्यथावितशङ्कापरिहारयैव । अन्यथा तद्विधिव्यर्थ्यापत्तेः । अत उक्तश्रुतिस्मृतिसार्थक्यान्याऽनुपपत्त्या यथाशक्ति सर्वविज्ञानस्य निश्शङ्कताहेतुत्वं कल्पनीयम् । तदिदमुक्तं बलादेवेति । न चैवं स्वस्वशाखाभात्रदिज्ञाने निश्शङ्कताहेतुत्वकल्पकं किञ्चिदस्तीति भावः । ननु स्वस्वशाखाभात्रविज्ञानमपि गतिसामान्यानुमानसहितं निश्शङ्कताहेतुमविष्यति । श्रुतिस्मृतिसार्थक्यं स्वष्टेनापि फलेनोपपद्यत इत्यस्वरसादाह ॥ भूयो दर्शनं चेति । सत्त्वं विप्रतिपत्ताः शाखा भगवत एवोत्कर्षप्रतिपादिकाः शाखा-त्वात्सम्प्रतिपत्तशाखावादिति गतिसामान्यानुमानेन निश्शङ्कता भवतीति । एतदर्थमेव यथाशक्ति सर्वविज्ञानमावश्यकम् । नह्येकस्यां शाखायां शाखात्वस्य भगवदुत्कर्षप्रतिपादकत्वव्याप्यता ग्रहीतुं शक्या । भूयोदर्शनस्यैव व्याप्तिग्राहकत्वात् । तथा च निश्शङ्कताहेतुत्वानुमानाभूयोदर्शन-सम्पादकतया यथाशक्ति सर्वपरिज्ञानं निश्शङ्कताप्रयोजकं भवति । तेन तद्विधायकयोः श्रुतिस्मृतयोः सार्थक्यमेवेति नादृष्टार्थता कल्पनीया गौरवा-दिति भावः । स्वाध्यायोऽध्येतव्य इति विधेः सर्वविद्यायनविधायकत्वमुक्तमसहमानं प्राभाकरमुत्थापयति ॥ आहोति ॥ प्रयुक्तमिति । लभ्य-मित्यर्थः ॥ नियोज्येति । तथा चाध्यापनविधिष्वध्यायनानुवादित्वमेव स्वाध्यायोऽध्येतव्य इत्यस्य नाध्ययनविधित्वमिति भावः ॥ विभ्याजि-दादाविबोति । विध्वजिता यजेतेत्यादौ किं नियोज्योऽध्याहार्यो न वेति सन्देहे लोके द्वारं द्वारमित्यादौ क्रियया विना कारकाभिधानापर्यवसान-द्वक्तोऽध्याहारः । इह तु विषयेण कार्यस्यान्विताभिधानपर्यवसानादध्याहार इति प्राप्ते उच्यते । अत्राप्यभिधेयापर्यवसानद्वाराऽभिधानापर्यवसानमेव । कार्यं हि साध्यत्वेन कृतिनिरूप्यम् । नरव्यापाररूपा च कृतिः । सा यथा स्वसाध्यधात्वर्थनिरूप्यैवं स्वाश्रयनरनिरूप्या । तदेवं कृतेः कर्ताऽपि कार्ये कृतिद्वारा सम्बन्धित्वेन निरूपक इति तन्तन्मात्रैव नियोगधीः । न चासावबुद्ध्याऽऽत्मनः कार्येण सम्बन्धं स्वतस्तेन सम्बध्यते । स्वसम्बन्धिकार्यबोद्धा च नियोज्य इति सोऽध्याहार्य इति । तत्रापि नियोगधीबलाद्वियोज्यः कल्ययितुं शक्यत इत्यर्थः ॥ अध्यापनविधिनैवेति । विध्वजिदादौदनन्यलभ्यतया यजेतेत्यस्य विधिवेन नियोगधीजनकतयोक्तरत्या तत्र नियोज्याध्याहारोऽपेक्षितो न चात्र तथा । अध्यय-

नस्याध्यापनविधिप्रयुक्तत्वेन स्वाध्यायोऽय्येतव्य इत्यस्य तदनुवादकतया विधित्वाभावेन नियोज्यकल्पकाभावादित्यर्थः ।  
ननु स्वर्गकामो यजेतेत्यादौ स्वर्गकामादिपदवन्नात्राचार्यकरणकामप्रापकं किञ्चिच्छ्रूयत इत्यत आह ॥ आत्मनेपदश्रवणादिति । तथाऽपि  
कथमुक्तलाभ इत्यत आह ॥ सम्माननेति । सम्माननं पूजनम् । उत्सङ्गनमुख्येणम् । आचार्यकरणमाचार्यक्रिया । आचार्य-  
सम्पत्तिरिति यावत् । अभूततद्भावेऽपि च्चिर्विकल्पितत्वाच्च कृतः । ज्ञानं प्रमेये निश्चयः । मृतिर्वेतनं विगणनमृणादेर्नैवातनं शोध-  
नमिति यावत् । व्ययो धर्मादिषु विनियोगः । सति सप्तमीयम् । स्वभावास्त्वतो विशेषणत्वं गमयति । विशेषणं च यथासम्भवं  
किञ्चिद्भास्वर्थस्य किञ्चिद्धातोः । तेन सम्माननोत्सङ्गनाचार्यकरणभृतिषु नयत्यर्थविशेषणेषु सत्सूक्ष्मज्ञानविगणनव्ययेषु वाच्यतया नयतिविशेषणेषु  
सत्सु णीजः णीञ् प्रापण इति धातोस्तडानावित्यर्थः सम्पद्यते । उदाहरणं तु सम्मानने शास्त्रे नयते । शास्त्रस्यान्यपदार्थान्युक्तिभिः स्थिराक्रिय  
शिष्येभ्यः प्रापयतीत्यर्थः । युक्तिभिः स्थिरीकरणमेव पदार्थानां पूजनम् । अन्ये त्वादुः । पदार्थानामवेतनत्वादेयं पूजा मुख्या किन्त्वभिलषिता-  
र्थसम्पादनेन शिष्याणामेव पूजति व्याख्येयमिति । उत्सङ्गे दण्डमुनयते उत्क्षिपतीत्यर्थः । आचार्यकरणे माणवकमुपनयति माणवकमहिदेशेन  
विधिनाऽऽससमीपं प्रापयति । यथा स्वयमुपनेताऽऽचार्यः सम्पद्यते । आत्मानमाचार्यं कुर्वन्माणवकमात्मसमीपं नयतीत्यर्थः । ज्ञाने पदार्थं नयते  
पदार्थलक्षणं प्रमेयं निश्चिनोतीत्यर्थः । भृतौ भृत्यमुपनयते वेतनेनात्मसमीपं प्रापयतीत्यर्थः । विगणने करं विनयते राज्ञे देयं भागं निर्यातयति  
शोधयतीत्यर्थः । व्यये शतं विनयते धर्मार्थं विनियुङ्क्त इत्यर्थः । यद्यपि माणवकमुपनयत इत्यत्रात्मनेपदमहिम्नाऽत्राचार्यत्वसम्पादक एवोपनय-  
नेऽधिकारी प्रतीयते न तु तत्कामस्तथाऽपि तत्कामनाभावे तत्सम्पादनासम्भवात्तत्कामनाऽप्यर्थलुभ्यत एव । एवञ्चाचार्यकरणकाम एव नियोज्य  
आत्मनेपदप्रयोगबलादेव प्रतीयत इति न तदप्रापकाभाव इति भावः । नन्वेवमुपनयनविधावेव नियोज्यः प्राप्तो न त्वध्ययनविधावत आह ॥  
तमध्यापयीतेति । अध्ययनं न साक्षादध्यापनविधिप्रयुक्तम् । किन्तु तद्विहितेनाध्यापनेनाक्षिप्यत इति दर्शयति ॥ न ह्यध्यापनमिति । उपा-  
दानमिति परमतेऽर्थापत्तेः संज्ञेति दर्शयितुं स्वसिद्धये पराक्षेपलक्षणेनेत्युक्तम् ॥ जीविकार्थत्वादिति । तथा च नैमिन्निकत्वं तस्येति भावः ॥



त्रीणि कर्माणीति । यजनयाजनाध्ययनाध्यापनदानप्रतिग्रहलक्षणेषु षट्सु कर्मसु याजनाध्यापनप्रतिग्रहाख्यानि त्रीणि कर्माणि जीवनोपायभूतानीत्यर्थः ॥ योऽनधीत्येति । योऽनधीत्य द्विजो वेदानन्यत्र कुरुते श्रमम् । स जीववेव शूद्रत्वमाशु गच्छति सान्ध्य इति वेदाध्ययनाकरणे प्रत्यवायश्रवणात् । असत्यागान्तुके निमित्ते यदकरणे प्रत्यवायः श्रूयते तन्नित्यमिति नित्यकर्मणो लक्षणमिति भावः ॥ अनित्येनेति । नित्याभिनेन नैमित्तिकेनेत्यर्थः । नैमित्तिकस्यागान्तुकनिमित्तसमावेश एव कर्तव्यता । श्राद्धादौ निमित्तके तथा दर्शनात् । नित्यस्य तु तदभाव एव । एवं च आर्याचिदाचार्यस्य जीविकारूपनिमित्ताभावेनाध्यापनाभावे तदुपनति माणवके नित्यतयाऽऽवश्यकमध्ययनं न स्वल्पक्षे सिध्यतीति भावः ॥ चरितार्थस्य इति । अध्यापनविधेरिति शेषः । परेते स्मृते ॥ समानमिति । सन्ध्योपासने सति विधिज्ञानम् । ततश्च सन्ध्योपासनमितीतेतराश्रयत्वं समानमित्यर्थः ॥ आचार्यस्यैवेति । अन्तर्गताणि च्छेनेति भावः ॥ कथञ्चिदिति । धनगर्जितन्यायेन वा लौकिकवाक्येन वेत्यर्थः । तेन चार्थज्ञानपर्यन्ताध्ययनादौ प्रवृत्तिरिति नोक्तेतेतराश्रयत्वमिति । अत्रादिपदेन प्रातः सन्ध्यामुपसीतेत्यादिविधिसङ्ग्रहः । ततश्चान्यैव रीत्या तत्राप्यन्योन्याश्रयता परिहरणीयेति भावः । ननु समो गम्यच्छिप्रच्छिस्त्रत्यार्तिश्रुविदित्य इति समित्युपसर्गपूर्वकादेव श्रुणोतेरात्मनोपदविधानाश्रयते च तदभावात्कथमात्मनेपदमित्यत आह ॥ शृण्वत इत्यात्मनेपदत्वाविषये समाधानं पूर्वमुक्तमित्यर्थः । स्वनाशार्थं च को यतेदित्यनुव्याख्याव्याख्यावसरे चन्द्रादयस्तु मन्यन्ते सर्वस्मादुभयं पदमित्युक्तत्वादिति भावः । आत्मनेपदमुक्तमिति पाठे तु चन्द्रादिभिरिति शेषः । सर्वस्मादिति सामान्यत उक्तत्वादिति भावः ॥ अवधारयितुमिति । चरमाविधेनेति शेषः ॥ वक्ष्यतीति । प्रदानवदेव हि तदुक्तमित्यत्रेति शेषः । नन्ववस्थाभेदमात्रेण श्रवणादिनि कथं भिन्नफलकानात्यतो दृष्टान्तमुलेनेतदुपादयति ॥ यथा खलित्यादिना । नन्विदमसङ्गतम् । ज्ञानार्थकथाशक्तिस्त्ववेदार्थश्रवणादिकर्तव्यता इत्यत्र प्रकृता । तत्र कथं देवादीनां समाचारकथनं साधकम् । तस्याविशेषादानन्दार्थत्वेनार्थत्वाभावादित्यत आह ॥ समाचारकथनं चेति ॥ कर्तव्यतामात्रेति । न तु ज्ञानार्थकश्रवणमननयोः कर्तव्यतारूपोद्दलनोपेत्यर्थः । ननु देवादीनां परमं साम्यमुपैतीति श्रुत्या मुक्तौ समानानन्दत्वावामात्कथं समाचारस्य विशेषानन्द-

फलकृत्वमित्यत आह ॥ विशेषानन्दमिति । ज्ञानपादे तारतम्यप्रतिपादनावसर इति शेषः । यद्वा मुक्तावानन्द एव नास्तीति केचित् । तत्सत्त्वेऽपि स सर्वेषां सम एवेत्यपरे । अतः कथं विशेषानन्दार्थत्वं समाचारयेत्यत आह ॥ विशेषानन्दमिति । चतुर्थोऽप्याये वैशेषिकमोक्षखण्डनावसरे मुक्तावानन्दसद्भावं ज्ञानपादे तत्तारतम्यरूपं विशेषं च वक्ष्याम इत्यर्थः ॥ आध्यात्मिकेति । आत्मानं देहमधिकृत्य वर्तमानमाध्यात्मिकमिन्द्रियादि तस्य या शक्तिरलौकिकार्थावगाहित्वादिलक्षणा तत्सम्पन्नेनेत्यर्थः । योग्यताभिज्ञगुरोरलौकिकत्वादिति भावः । एवं श्रवणाद्यनुष्ठाने इन्द्रियादेरलौकिकार्थदर्शनशक्तिसम्पत्तौ योग्यताभिज्ञगुरुदर्शनं तस्मिंश्च सति श्रवणाद्यनुष्ठानमित्यन्योन्याश्रयत्वमित्यर्थः ॥ ब्रह्मसूत्रादिकमिति । ब्रह्मसूत्रादिकं हि सर्वज्ञप्रणीतभाष्याद्युपायग्रन्थानुसारेण स्वाभिप्रेतार्थपरतया निर्णीतमिति भावः । आदिपदेन यत्र सर्वज्ञप्रणीतोपायास्ते सर्वे भारतभागवतोपनिषदादयो ब्राह्माः । एवं चासुख्ये श्रवणादावनुष्ठित इत्यनन्तरमाध्यात्मिकशक्तिसम्पत्तिद्वारेति शेषः ॥ स्वाध्यायप्रवचने एवेति । स्वाध्यायप्रवचने एव श्रेयोऽर्थभिः सर्वदा कर्तव्ये इति नाको मौद्गल्य आहृत्येतद्वाक्यार्थः । आद्यग्रहणेनायुरहति वै पंसासुधुद्वस्तं च यन्नसौ । तस्यैतं यः क्षणो नीत उत्तमश्लोकवार्तयेत्यादिस्मृतिसङ्ग्रहः ॥ गुणे त्वन्यायकल्पनमिति । यथा ह्यधीपोमीये पशवेकपाशकेऽदितिः पाशान्प्रमुक्तमोक्त्वेतानित्यत्र गुणभूतप्रत्ययार्थेऽन्याय्यकरूपना न तद्वलान्मन्त्रस्यैवोत्कर्षः । एवमिहाप्यङ्गतया गुणभूते सर्वज्ञगुरोरेव परित्यागकल्पना न्याय्या न प्रधाने श्रवणादावित्यर्थः । न्यायस्त्वानन्दमयाधिकरणे प्रदर्शितः । रोमन्थनं पशुचर्वितचर्वणम् । क्रियाभेदश्रवणान्न समुच्चयार्थत्वं सम्बद्ध्यत आह ॥ इतरेतरयोग इति । ननु परस्परसाहित्येन यत्र द्वयोरेकार्थजनकत्वं तत्रैतरेतरयोगो दृष्टो यथा हरिहरौ कुरुत इति । तदत्र कथमित्यतस्तद्दर्शयति ॥ श्रुतावृत्तीति । अभ्यसेदित्युक्तानुवादः श्रुतावृत्तीति । ब्रूयादपि च शिष्येभ्य इत्यस्यानुवादः प्रवचनेति । अभिनवोत्प्रेक्षा इदमित्यमिति निर्णयः । इत्यत इति दर्शयितुम् ॥ वक्ष्याम इति । एतद्विरोधि यत्सर्वं तमसेऽन्धाय केवलमित्यत्रेति शेषः । वाचनिकः प्राधान्येनोक्तः । आनुषङ्गिकस्तदुपादकः । अन्यतत्तन्त्रमित्येतन्न यथास्थितं ग्रहीतुं शक्यम् । परसिद्धान्तताभावात् । भावविष्ठस्वतन्त्रत्वपरतया व्याख्याने च स्वतन्त्रत्वं सदा तस्येत्यनेन पौनरुक्त्यमतो व्याचष्टे ॥ सकलजगज्जन्मादीति । अन्यदिति सामान्येकस्या सकलेत्यस्य तत्तन्त्रमिति तदधीनसत्तादिकत्वोक्त्या जन्मादि-

कारणत्वस्य च लाभ इति द्रष्टव्यम् । ब्रह्मस्वरूपवधारणेत्यनेन परत्वमुपपादितम् । प्रधान्यादित्यर्थेन साक्षादित्यनेन वाचनिकत्वमिति ज्ञातव्यम् । स्वतन्त्रमित्यत्र स्वसत्तादौ परानपेक्षविवेक्षायास्य परतन्त्राख्यदोषाभावरूपतया सर्वदोषसमुज्झितिरित्यनेनैवोक्तत्वात्पुनरभिधानं व्यर्थमत आह ॥ स्वाधीनेति । सर्वत इत्येतद्भगवदितरसर्वपरमित्याशयेनाह ॥ प्रकृतेति । अन्यदित्यनेन प्रकृतत्वं जीवजडयोः ॥ नन्वसम्भवस्तु सत इत्यादि । अत्राधिकरणद्वये यद्यपि भगवतः क्रमेणोत्पत्तिविनाशाभावप्रतिपादनमेव कृतं न स्वार्धानसत्तादिमत्त्वम् । तथाऽपि परार्धानविशेषवासिरूपोत्पत्तिपरार्धानविशेषापगमरूपनाशयोरभावप्रतिपादनेन तत्र स्वार्धानसत्तादिमत्त्वमेवोक्तं भवतीति भावः ॥ प्रधानप्रमेयेति । जन्मादिकारणत्वरूपप्रधानप्रमेयोपयोगितेत्यर्थः । अन्यार्थतया प्राधान्येनोच्यमानस्यैव परसिद्धान्तत्वमयं च न तथाऽत आनुषङ्गिक एवेति भावः ॥ स्वगतभेदेति । भगवति भेदऽनेकेषां स्वातन्त्र्यायोगात्तस्यानुग्राह्यत्वादिप्राप्त्या निर्दोषत्वायोगः । अत इदमानुषङ्गिकमिति ध्येयम् । आदिपदेन प्रयोजनाभावग्रहणम् । तत्सत्त्वेऽणूत्वाख्यदोषपत्तेः ॥ विवृतं भवतीति । सर्वशब्दार्थतयोक्ता जीवा नासुक्ता एव किन्तु मुक्ता अपीति कथनादिति भावः ॥ प्रयोजनं वक्तुमिति । पूर्वाभेदे दोषत्वमित्यत्रेति शेषः ॥ पीठमिति । वक्तव्यप्रमेयोपयोगिनमर्थमित्यर्थः । ननु दुःखादिरूपदोषस्यारोपितत्वात् तत्प्राप्त्या निर्दोषत्वहानिरित्यत आह ॥ समर्थितं तावदिति । द्वन्द्वपक्षेऽपि नैकवचनानुपपत्तिरेकवद्भावविधानादित्याह ॥ विप्रतिषिद्धमिति । अद्रव्यवाचिनां विप्रतिषिद्धार्थानां द्वन्द्व एकवद्भावः स्यादिति सूत्रार्थः । उदाहरणं तु शीतोष्णं शीतोष्णे । द्रव्ये तु शीतोष्णे उदके । एवं भेदाभेदशब्दयोरद्रव्यवाचिवाद्भिप्रतिषिद्धार्थत्वाच्च द्वन्द्वैकवद्भाव इत्यर्थः ॥ पूर्वन्यायेनेति । न हि भिन्नं भिन्नाभिचतां गच्छद्दृष्टमिति न्यायेनेत्यर्थः । रसानिर्दोषत्वस्य वाचनिकत्वं दर्शयति ॥ यथोक्तामिति । एवमग्रेऽपि । कामादितरेत्यत्रेच्छयाऽवतारग्रहणकथनेन रमाया जननरूपदोषाभावः समना चेत्यत्रापि संसारानुपक्रमकथनेन मरणाद्यभाव एवोक्त इति द्रष्टव्यम् ॥ अस्यैव चोपपत्तेरिति । अत्र हि प्रकृतेर्भगवता किञ्चित्ताम्योपादानायाश्चोपपत्तेराश्रुतिः प्रमाणतयोक्ता । तस्यां च द्विधा हीदमवदृश्यते । ऊष्मावदनूष्मावच्च । तत्रोष्मावत्परं ब्रह्मेत्युक्त्वाऽथानूष्मावत्प्रकृतिश्च प्राकृतं च यत्न जिघ्रन्ति जिघ्रन्ति चेत्याद्युक्तम् । अत्र हि प्रकृतिप्राकृतयोरनूष्मावादित्यनूष्मावत्त्वप्रतिषेधेन तयोः साम्यप्राप्तौ यत्न जिघ्रन्ति चेत्यादिना यत्प्रकृतिस्वरूपं तदा

जिघ्रन्ति जिघ्रन्ति चेत्यादिरूपेण प्रकृतेरूपमावत्त्वमनूष्मावत्त्वं चोक्तम् । तेन परंब्रह्म न केवलमूष्मावत् । प्रकृतिस्वरूपमूष्मावदनूष्मावत्त्वम् । प्राकृतमनूष्मावेदे-  
 वेति विभागो लभ्यते । ऊष्मावत्त्वानूष्मावत्त्वे चोत्तमत्वावरत्त्वप्रयोजकतयाऽत्राभिप्रेते । ततश्च प्रकृतेः परंब्रह्म वरत्त्वाभाव इति तस्या भावत एवावरत्त्व-  
 मुपपादितमिति ज्ञातव्यम् ॥ प्रपञ्चसत्यत्वादिकमपीति । इदं चानुषङ्गिकापरसिद्धान्तप्रदर्शनायोक्तमिति ज्ञातव्यम् । अत्रादिपदेन तत्त्वसङ्ख्यानप्रमा-  
 णलक्षणानुक्तरित्या तत्त्वप्रमाणविभागादिकं ग्राह्यम् ॥ वक्ष्यत इति । अनुपदेमेति शेषः ॥ अविद्या भवत्येवेति । प्रामाणिकत्वादुक्तार्थप्रतीति-  
 र्विदेयुच्यते । अतस्तद्विरुद्धार्थप्रतीतिः श्रौताविधिशब्देन वाच्या भवत्येवेत्यर्थः । तथा च श्रुताविधोपासकानामेवान्वन्तमः प्रवेशस्थोक्तत्वात्प्रकृतासङ्गतये  
 श्रुतिरिति शङ्काजनवकाशः ॥ परेषां व्याख्यानमिति । अविद्यापदं कर्मादिपरमिति भास्करादीनां व्याख्यानमित्यर्थः ॥ तथा च वक्ष्याम इति ।  
 इति श्रुतिविरोधाच्च नान्यथोपासनं भवेदित्येतदनुव्याख्याख्याख्यावसरे श्रुतिस्वन्यत्र स्मृतिसम्मतप्रदर्शनेन व्याख्यातेति वक्ष्याम इत्यर्थः । ननु प्रक्रम-  
 धारणेनैव धर्मिणोऽन्यथाकथनशङ्कानिरासस्य लाभार्पणधर्म्यवधारणं व्यर्थमियत आह ॥ व्यस्त्यासमिति । धर्मिव्यस्त्यासमित्यर्थः । तथा चास्माभिर्ये  
 ये धर्मिणो धैर्यैः प्रकरैर्विशिष्टतयोक्तास्त एव धर्मिणस्तेरेव प्रकरैर्विशिष्टतया श्रुत्यादिभूक्ता न व्यस्त्यासेनेत्यर्थः ॥ उत्तमार्थोऽयमिति । महातात्पर्य-  
 विषयमूतोऽर्थ इत्यर्थः ॥ किन्तु तत्सिद्धय इति । अनेनापरोक्षज्ञाने जननीये निदिध्यासने तु निदिध्यासने स्वरूपोपकारकाङ्क्षो  
 इति दर्शितमिति ज्ञातव्यम् । इदमुपलक्षणम् । श्रवणमननयोर्निदिध्यासने फलोपकारत्वाङ्गात्वमपि वक्ष्यमाणमत्रानुसन्धेयम् । अत्र काश्चित् । न  
 निदिध्यासनमपरोक्षज्ञानकरणम् । तत्र प्रमाणाभावात् । निदिध्यासनस्यैव करणत्वे तस्य प्रमाणान्तरतापाताच्च । कामुकस्य भावनाप्रकर्षजन्यभा-  
 मिनीसाक्षात्कारवद्ब्रह्मसाक्षात्कारस्याप्रमात्वापाताच्चेत्याह । तत्तु तत् पश्यन्निष्कलं ध्यायमानः । श्रुत्वा मत्वा तथा ध्यात्वा तदज्ञान-  
 विपर्ययो । संशयं च पराणुद्व लभते ब्रह्मदर्शनमित्यादिश्रुतिरस्मृतीनामेवात्र प्रमाणत्वात् । परिष्कवनिदिध्यासनसहकृतमनस एव तत्र करणत्वेन  
 निदिध्यासनस्य प्रमाणान्तरताभावात् । साक्षात्कारस्यादुष्टकरणजन्यत्वेन विषयाबाधेन चौरसर्गिकस्वतः प्रामाण्यत्यागायोगेन प्रमात्वोपपत्तेश्चेति ॥  
 प्रत्यक्षलक्षणाक्रान्ततयेति । साक्षात्कारिप्रमाणकरणत्वरूपप्रत्यक्षलक्षणाक्रान्ततयेत्यर्थः ॥ शब्दस्यापीति । दशमस्त्वमर्साति वाक्ये सत्येवाहं दश-

मोऽस्मीति साक्षात्कारो भवति नान्यथेयन्यव्यतिरेकाभ्यां दशमस्त्वमसीति वाक्यस्यापरोक्षज्ञानकरणतया निश्चितत्वादित्यर्थः ॥ आपातत इति । प्रथमाक्षान्निकर्षानन्तरमेवेत्यर्थः ॥ अपरोक्षज्ञानजन्यमप्रसङ्ग इति । न चात्रेष्टापात्तिः । करणशक्तितमल्लङ्घ्य ज्ञानस्य विषयानुसारित्वे चाक्षुषार्थेऽस्मार्शनज्ञानादेश्चाक्षुषादित्वापातात् । लिङ्गाशब्दादिसिद्धे चेन्द्रियात्परोक्षधामप्रसङ्गाच्च । अपरोक्षतया ज्ञायमानत्वं किं धर्मिमात्रे विवक्षितमुत प्रकारेऽपीति विकल्पयोधे दूषणमाह ॥ धर्मिमात्राभिप्राय इति । द्वितीये त्वाह ॥ प्रकाराभिप्राय इति ॥ एतेनेति । अपरोक्षधर्मविषयकत्वस्य हेतुत्वे शतपलपरिमितोऽयं घट इति शाब्दज्ञाने व्यभिचारेण तादृशप्रकारविषयकत्वस्य हेतुतायामसिद्धिप्रसङ्गेनेत्यर्थः ॥ निरस्तत्वादिति । भावत्प्रासादनित्यर्थस्यैव जिज्ञासाधिकरण उक्तत्वादिति भावः । ननु शब्दकगम्यस्य ब्रह्मणः साक्षात्कारः शब्देनैव भवितुं युक्तः । अन्यथा तदनुत्पत्तिप्रसङ्गादित्यत आह ॥ चिन्तैकाग्र्यरूपनिदिध्यासनस्येत्यति । नन्वखण्डस्मृतिरूपनिदिध्यासनस्य ब्रह्मसाक्षात्कारकरणत्वे तस्य प्रमाणान्तरतापत्तिरित्यत उक्तं चिन्तैकाग्र्यरूप इति । ततश्च चित्तस्य भावस्यैकाग्र्यं तन्मात्रनिष्ठत्वं तत्सन्निकर्षविशेष इति यावत् । तद्रूपमेव निदिध्यासनं ब्रह्मसाक्षात्कारकरणतया विवक्षितम् । तत्र प्रत्यक्षमेव निदर्शार्थेन्द्रियसन्निकर्षः प्रत्यक्षमिति वचनात् । अखण्डस्मृयादिरूपं तु निदिध्यासनं तत्सहकाराति न कोऽपि दोष इति भावः ॥ क्वापीति । सुखादिसाक्षात्कारस्य साक्षिरूपत्वादिति भावः ॥ अन्तरद्भुतापरेति । चिन्तैकाग्र्यमन्तरङ्गं साधनं तस्मात्सम्पाद्यमित्यत्रैव तात्पर्यं न मनसः करणत्वं इत्यर्थः । ननु विजज्ञावित्यत्र विशब्दस्तमसः पारं दर्शयतीत्यत्र दृशिश्च परोक्षज्ञानविवक्षायामयुक्तावित्यत आह ॥ परम्परयेति । ग्राममार्गोपदेशिर् ग्रामं दर्शयतीत्यादिप्रयोगाणां बहुलमुपलम्भादिति भावः । ननु साक्षादेव साधनत्वसम्भवे किं परम्पराकल्पकमित्यत आह ॥ स्पष्टं हीति । श्रुत्वा मत्वेत्यत्र बुद्ध्या विवेकेन श्रुत्याऽज्ञानं पराणुद्यमत्वा संशयं विपर्ययं च पराणुद्यम्यात्वा ब्रह्मदर्शनं लभत इति योजना द्रष्टव्या ॥ नेक्षा क्वचनेति । कदाचित्क्वापि मोक्षसाधनं भवतीत्यर्थः ॥ एतेनेति । शब्दस्य क्वाप्यपरोक्षज्ञानजनकत्वाभावसमर्थनेत्यर्थः ॥ ये तु शब्द एवेति । एतन्मते मनननिदिध्यासने श्रवणं प्रति स्वरूपोपकारकाङ्क्षो इति द्रष्टव्यम् ॥ ततो न पुनरुक्तिरित्यादि । विज्ञानमित्यत्र विशब्दो यदि विशेषवाची तदा सम्यक्कर्तुं पुनराकृतिविषयमपदेन विरोधः । यदि विरुद्धं ज्ञानमिति विरोधवाची तदः

विषमपदेन पुनरुक्तिः सम्यक्पदेन विरोध इत्यर्थः ॥ अव्ययमिति । अन्यथा प्रथमान्तस्य तस्य सुखाधिक्यमित्यनेनान्वये वैयर्थ्यप्रसङ्गो नान्वया-  
 भाव इति भावः ॥ अर्थवाद इति । निन्दारूपार्थवाद इत्यर्थः ॥ अव्ययीभावश्चेति । अव्ययीभावोऽप्यव्ययं स्यादिति सूत्रार्थः ॥ अव्ययादा-  
 स्युप इति । अव्ययात्परस्यापः सुपश्च लुक् स्यादित्येव सूत्रार्थः ॥ निवृत्तिमार्ग इति । अत्र यथाशब्दस्य सम्यग्वाचित्व एव स्वरस्य न साह-  
 द्यार्थत्व इति भावः ॥ अत्र यथाऽऽत्मशक्त्येवेति । योग्यतानुसारिण्यैव शक्त्या श्रवणं तथा मननमाचरेदित्येवोपसंहारः कर्तव्य इत्यर्थः ॥  
 गुरुपदेशानुरोधेनेति । योग्यताभिज्ञसर्वज्ञगुरुपदेशानुसारेणेत्यर्थः ॥ ३-३-१ ॥ ॐ उपसंहारोऽर्थभेदाद्विशेषवत्समाने च ॐ ॥  
 ॥ यथाऽऽत्मशक्त्येवेति । अत्र यथाऽऽत्मशक्त्यैव निदिध्यासनमाचरेदित्येतावत्येव वक्तव्ये यदधिकमुच्यते तच्छ्रवणमननयोर्द्वयो-  
 रनुष्ठानानन्तरमङ्गिनो ध्यानस्यानुष्ठानं युक्तम् । ततश्चास्याधिकरणस्य पूर्वाधिकरणेन कार्यकारणभावलक्षणा सङ्गातिरिति ज्ञापनार्थम् ॥ अनेन  
 प्राप्तेश्चेति । सर्वाभेदादन्यत्रे । आनन्दादयः प्रधानस्येते त्वर्थसामान्यादित्यादिसूत्रेषु तत्तद्योग्यतानुसारेणोपासनाविशेषस्योक्तत्वादिह यथाऽऽत्मश-  
 क्त्यैव निदिध्यासनमाचरेदित्युक्त्या तेषां तात्पर्यमुक्तं भवतीति भावः ॥ प्रथमाधिकरणेति । सर्वेदान्तप्रत्ययमित्याधिकरणव्याख्यानैनेत्यर्थः ।  
 तन्निर्धारणस्य तत्त्वनिश्चयो वेदार्थनियमश्च ब्रह्मदृष्टेः पृथगेवेति श्रवणमननयोर्यद्ब्रह्मदर्शनापेक्षया पृथक्फलमुक्तं तच्च प्रथमाधिकरणेऽयंशोधेन तत्त्वस्य  
 निर्णये ब्रह्मदर्शनमित्यत्रोक्तम् । इत्यादीनामित्यनेन प्रदानवदेवेत्यादीनां ग्रहणम् । तथा हि । प्रदानवदेव तदुक्तमिति सूत्रार्थो मतिश्रुतिध्यानकाल-  
 विशेषं गुरुरुत्तमः । वेत्ति तस्योक्तिमार्गेण कुर्वतः स्याद्भि दर्शनमित्यनेनोक्तः । तथा यावदधिकारमवस्थितिराधिकारिकाणामित्यत्र यथाऽधिकारो  
 विशिष्यते एवं मुक्तावानन्दो विशिष्यत इति यदुक्तं तच्छ्रवणं दृष्टतत्त्वस्य मननं ध्यानमेव च । विशेषानन्दसम्प्राप्त्येत्यनेनोक्तम् । तथेयदाममनादित्यत्र  
 यत्तारतम्यमुक्तं तदपि ब्रह्मासरस्वतीवीन्द्रशेषरुद्राश्च तस्त्रिय इत्यादिनोक्तम् । तथा कामादितरत्र चायतनादिभ्य इत्यत्र यद्रमाया निर्दोषत्वमुक्तं  
 तदपि निर्दोषत्वं रमायाश्च तदनन्तरता तथेत्यनेनोक्तमिति ज्ञातव्यम् । एतेषां सूत्राणामत्रैवं तात्पर्यकथनेन व्याख्यातत्वेऽपि पुनरुत्तनं व्याख्यानं  
 प्रपञ्चार्यमित्यवधेयम् ॥ ३-३-२ ॥ ॐ अनुबन्धादिभ्यः ॐ ॥ अत्र दोषवर्जनभक्त्योरेवोपासनाद्धात्वं विचार्यतया मूले प्रतीयते ।

इदं चायुक्तम् । योगशास्त्रे एपासनाङ्गतयोकानां यमादीनामुपासनाङ्गावमविचार्य तदनुक्तभक्त्यादेरेव तदङ्गाविचारे निमित्ताभावादित्याशङ्क्या  
भक्त्यादेरपि यमान्तर्भावात्तद्विचारे यमादिकमेवात्र विचारितं भवतीत्याह ॥ योगशास्त्र इत्यादिना । आदिपदेन नियमासनप्राणायामादिपरिश्रहः ॥  
विष्णुभक्त्यादीति । यमशब्दाभिधेयतेयेदमपि धर्मद्वयं विवक्षितमित्यर्थः । कुत इत्यतो यमशब्दप्रवृत्तिनिमित्तभूतधर्माक्रान्तत्वादित्याह ॥ देश-  
कालावस्थेति । अस्मिन्नेव देशेऽस्मिन्नेव कालेऽस्यामेवावस्थायामिदमनुष्ठेयं नान्यदेशादाविति देशकालावस्थान्वयवस्थया विना सर्वस्मिन्देशे सर्व-  
स्मिन्काले सर्वास्ववस्थानु च यदनुष्ठेयं तस्यैव यमशब्दाभिधेयत्वादित्यर्थः । उक्तं च धर्मद्वयं तादृशमिति भावः । नन्वेवमहिंसा सत्यमस्तेयं  
ब्रह्मचर्यापरिश्रहः । यमा इति कथं परिगणनमित्यत आह ॥ अहिंसादिपरिगणनं त्यति । उक्तप्रवृत्तिनिमित्तभूतलक्षणाक्रान्तलक्ष्यप्रदर्शनार्थ-  
मेवेदं वाक्यं न त्वेतावन्त एव यमा इति परिगणनार्थमित्यर्थः । कुत एतत्सर्वमित्यत आह ॥ इति हीति । एतदर्थकानि योगानुशासनानि प्रसि-  
द्धानीत्यर्थः ॥ तत्र यमानामिति । स्वरूपोपकारकाङ्गात्वं वा फलोपकारकाङ्गात्वं वेति विकल्पाशयः ॥ विद्वेषिणामपीति । यमशब्दाभिधे-  
यस्य सर्वस्याप्यभाववतामित्यर्थः । अन्यथा यमानामित्युपक्रमविरोध इति द्रष्टव्यम् । भक्त्यादीत्यत्राप्यादिपदेन सर्वं यमशब्दाभिधेयं ग्राह्यम् ।  
विशेषाकारेण द्वेषरूपदोषवर्जनरूपस्य वा भक्तिवर्जनरूपस्य वा यमस्य फलोपकारकत्वे व्यभिचारमप्याह ॥ किञ्चेति ॥ एवं नियमासनंति ।  
शौचं तपस्तुष्टिः स्वाध्यायो हरिपूजनम् । नियमा वीरपद्मे च स्वस्तिकाद्यानि चासनम् । रेचकः पूरकश्चैव कुम्भकश्च त्रिधा स्मृतः । प्राणायामो  
मनसो विषयेभ्यो भावन्तं प्रत्याहारं प्रत्याहारः । एतेषां नियमादीनां नोपासनोत्पत्तावुपयोगः । तेषामभावेऽपि सततानुचिन्तनदर्शनात् । नापि  
ज्ञानोत्पत्तौ । एतत्सहितमेवोपासनं ज्ञानं जनयतीत्यत्र प्रमाणाभावादिति निरसनीयेत्यर्थः । नन्वाकाङ्क्षादिति कथम् । काङ्क्षतेऽगुरुमत्वेन हलन्तत्वेन  
च गुरोश्च हल इति श्रियामप्रत्ययेऽजादत्तत्वाविति टापि आकाङ्क्षाया इति भवितव्यमित्यत आह ॥ आकाङ्क्षादिति घबन्त इति । घबन्त इति  
लिङ्गानुशासनवचनाद्वन्ताः पुल्लिङ्गा इति भावः ॥ तदितरेति । क्रोधरूपदोषाणक्षयेतरे ये विषयसंसर्गादयो दोषास्तद्वर्जनादिकमित्यर्थः ॥  
अङ्गीकार्यमेवेति । अन्यथा द्वेषेणापि सततानुचिन्तनस्यासम्भवादिति भावः ॥ न चेति । एवं सतीति शेषः । ततश्चायमर्थः । चैवाद्यो हि



भगवांश्चेष्टराज्यादिविषयविधातीति तं द्विषन्ति तेन ज्ञायते विषयस्नेहलक्षणः संसर्ग एव तद्विघातकद्वेषे कारणमिति । सततानुचिन्तनाय विषयसंसर्ग-  
 रूपदोषत्यागे च कारणाभावोदेव न भगवति द्वेषः सम्भवतीति । नन्वस्त्वेवं स्वभावतः शुद्धान्तःकरणानां चैधादीनां ध्यानकाले विषयसंसर्गरूप-  
 कारणाभावाद्भगवति द्वेषाभावः । ये तु तद्विपरीताः कंसादयस्तेषामुक्तबाह्यकारणाभावोऽपि स्वाभाविकाशयदोषवशाद्बाह्यान्तःकरणद्वेषोत्पत्ति-  
 सम्भवात्तदीयसततानुचिन्तने व्यभिचारादवस्थमित्याशङ्क्याह ॥ केषाञ्चिदिति ॥ ज्ञानसाधनमिति । तथा चोक्तयमादिजन्यतावच्छेदकं  
 ज्ञानसाधनसततानुचिन्तनत्वमेव न सततानुचिन्तनत्वमात्रम् । अतो न व्यभिचार इति भावः । ननु तत्र ज्ञानसाधनत्वमपि नानतिप्रसक्त-  
 मेकमवच्छेदकं विना ग्रहीतुं शक्यम् । न चोक्तयमादिजन्यत्वमेव तदवच्छेदकम् । अन्योन्याश्रयादित्याशयेन पृच्छति ॥ किन्त्विति । उत्तरमाह ॥  
 उक्तयमादिसहितमेवेति । इदं च यमादिकं ध्यानजनकयमाद्यपेक्षयोऽरूढं न तदेव । तथा चैतादृशाशययमादिसहितध्यानत्वमेव ज्ञानसाधनताव-  
 च्छेदकं ज्ञानसाधनीभूतध्यानत्वं चोक्तयमादिजन्यतावच्छेदकमतो न कोऽपि दोष इति भावः ॥ यस्मात्त्राभावोपलक्षणमिति । अत्र नियमाद-  
 भावोऽपि ग्राह्यतेनैवं नियमादेरङ्गता निरसनीयेत्यस्य समाधानमुक्तं भवतीति ध्येयम् । ननु यदि नियमात्राभावोऽत्रोपलक्ष्यस्तर्हि तदोषवर्जित  
 इति कथम् । विषयसंसर्गादिदोषवर्जनरूपयमाभावस्य विषयसंसर्गरूपतया दोषत्वेऽपि विष्णुभक्त्यादिगुणाभावस्य साधनाभावमात्ररूपत्वेनादोषत्वात् ।  
 न हि साधनाभावोऽपि दोषतया लोके प्रसिद्ध इत्यत आह ॥ भक्त्याद्यभावस्यापीति । सत्यं साधनाभावमात्रं न दोष इति । भक्त्याद्यभावस्तु  
 साधनाभावरूपोऽपि दोष एव । तथा शाले प्रसिद्धेरित्यर्थः ॥ ज्ञानासत्त्वस्येत्यर्थः ॥ वक्ष्यमाणत्वादिति । द्वेषाद्यनुवितिकथन-  
 मित्यादाविति शेषः । तत्र द्वेषिणां मुख्यभादसमर्थने तत्साधनज्ञानाभावस्याप्यथार्थाप्तेः । मोक्षाभावेहेतुत्वं मोक्षप्रागभावपरिपालनहेतुत्वम् । तत्तदु-  
 त्पत्तिं प्रतिबध्नन्त इत्यनेन दोषाणां यच्छूयणादिगुणप्रतिबन्धकत्वमुक्तं तदयुक्तम् । स्वगुणाच्छादिका स्वेकेत्यादिस्मृतिविरुद्धत्वात् । तत्र दुष्टप्रकृतेरेव  
 जीवगुणाच्छादकताया उक्तत्वादित्याशङ्क्य परिहर्तुमुक्तार्थं श्रुतिगीतावाक्यसम्मतिं दर्शयति ॥ तथा चोक्तमिति । दौर्घर्हता आच्छादिता जीव-  
 गुणा यथा सा तथोक्ता तामित्यर्थः । इदं च जयजय जह्जजामित्युक्ताजाया विशेषणम् । तथा चात्राजाशब्दोदितदुष्टप्रकृतेर्जीवगुणाच्छादने

दोषाणां द्वारतयोक्तत्वाच्चोक्तस्मृतिविरोध इति भावः ॥ प्रत्यक्षानुमानाभ्यामिति । भगवद्भक्त्यादेः प्रतियोगिनः सर्वथा तत्रानुपलम्भादिति भावः ॥ प्रसुप्तेति । रागादीनां प्रसुप्तत्वं नामाव्यक्तत्वम् । तनुत्वं नाम व्यक्तत्वेऽपि स्वल्पत्वम् । विच्छिन्नत्वं बहुवेऽपि सदा स्थिराभावः । उदारत्वं सदोत्कृष्टतयाऽवस्थानम् । आर्घं गर्भे द्वितीयं बाल्ये तृतीयं तुरीयं यौवनेऽस्तीति द्रष्टव्यम् ॥ गर्भे बाल्येऽपीति । गर्भे बाल्येऽप्यपौष्कल्यादेकादशविधं तदा लिङ्गं न दृश्यते यूनः कुट्वां चन्द्रमसो यथेति भागवतलोकात्म्यमर्थः । यद्यनो यौवनावस्थापञ्चस्यैकादशविधमेकादशेन्द्रियेभ्यः साक्षात्सम्पत्त्या वा विधीयत उपपद्यत इत्येकादशमुदाहरावस्थमिति यावत् । लिङ्गं चिन्हं पूर्वलोकात्मकप्रकृतमहमिति ज्ञानोपलक्षितं रागाद्वेषादिकं तत्तस्य गर्भे गर्भस्थतादशायां बाल्ये बाल्यावस्थायां च न दृश्यते । कुतः । तदवस्थाद्वयेऽपौष्कल्यादौदायाभावात् । अत्र दृष्टान्तपाह ॥ कुट्वामिति । यथा चन्द्रमसो लिङ्गं चिन्हं प्रकाशादिकमव्यक्ततया विद्यमानमप्यौदायाभावादमावास्यायां न दृश्यते तथैवेति ॥ मोक्षविलम्बेति । अपरोक्षज्ञानानन्तरमिति शेषः ॥ गुणाल्पतामात्रमिति । सविशेषणे हीति न्यायेन परमत्वरूपविशेषणनिषेध उत्साहलक्षणगुणेऽल्पता लभ्यत इति भावः । ननु मूले वासुदेवान्तमित्येवोक्तत्वाद्वासुदेवे निरतिशय इत्येतत्कथं लभ्यत इत्यत आह ॥ एतच्छोपपादयिष्यत इति । भक्तिश्चैव हरावैव मुख्याऽन्यत्र यथाक्रममित्यत्रेति शेषः । यद्वा ननु शुभमित्येकवचनादेकं ध्यानं साध्यतयाऽत्र प्रतीयतेऽतः कथं ध्यानादिकमिति व्याख्यानिमित्तत आह ॥ एतच्चेति । उपसंहाराजुसारेण त्रितयमपि साध्यतयाऽत्र विवक्षितमित्यनुपदेवोपपादयिष्यत इत्यर्थः । सङ्कटनुष्ठेयं प्रयाजादि । असङ्कटनुष्ठेयमवघातादि । सदाऽनुष्ठेयं हरिस्मरणादि ॥ विचित्रोक्तिरिति । तथा च सर्वत्र त्रयमपि साध्यतया व्याख्येयमिति भावः ॥ एकेनापि धर्मेणेति । अन्यनधर्मेनैकेनापित्यर्थः । अतः समना चेति सूत्रे देशतः कालतश्च व्याप्त्या रमाया भावत्समत्वं परमं साम्यमुपैर्षति श्रुतौ मनुजानां ब्रह्मादीनामपि परानन्दादिना भगवत्समत्वं कथितं कथमुपपद्यत इति शङ्काऽनवकाशः । ननु येनोपासनेन हरिदर्शनं जातं न तेनैव मुक्तिरतस्य तदैव नष्टत्वादत आह ॥ तथाविधेनेति ॥ वक्ष्यतीति । स्मर्तव्यो भगवान्नित्यमित्यर्थेनैव हि वक्षित् । द्वेषादिव गुणानाह पुराणे क्रुद्धवाक्यवदित्यत्रेति शेषः ॥ जागृथुरिति । गृधु आकाङ्क्षायामित्यस्य लिटि बहुवचनमभ्यासस्य दीर्घश्छान्दसः । तमःप्रवेशेनेच्छाया असम्भवादाह ॥

वेशनसम्भावनेति । नन्विच्छायामेव सन्विधानात्कथमिदं व्याख्यानमित्यत आह ॥ आशङ्का सम्भावनाप्रयोक्तृधर्मः । तद्विपर्यायूत-  
 क्रियावचनात्स्वार्थे सन्प्रत्ययः । अचेतनेष्विच्छारहितेषु ॥ श्वा सुमूर्षतीति यथेति । श्वा मरिष्यतीति शङ्केत्यर्थः । अत्र शुनश्चेतनत्वेऽपि जीवि-  
 तस्य प्रियत्वाद्वाध्याभिभवेऽपि तिर्यक्त्वान्मर्तुमिच्छा न सम्भवतीत्यचेतनत्वमिति ध्येयम् । प्रभूतमहेश्वरमिति मूलस्य भूतं महदीश्वरं चैत्यर्थः ।  
 तत्र भूतं सर्वदा विद्यमानमिति कालानन्त्यमाचष्टे । महादिति देशानन्त्यम् । ईश्वरमिति गुणानन्त्यम् । भावं याथाश्रयमिति व्याख्यानोपेक्षया  
 नपुंसकम् । ये मूढा अजानन्तो मोघाशादिमन्तश्च ते मामवजानन्तीति योजनायां न प्रकृतसङ्गतिरत आह ॥ ये मामवजानन्तीति । मोघाशा-  
 दिमन्तो भवन्तीत्युक्त्या लब्धमर्थं दर्शयति ॥ सुखलेशोऽपीति । अन्यथा तत्साधकाशदेर्मोघत्वानुपपत्तेरिति भावः ॥ प्रेरकत्वेनेति । अनेनैव-  
 मुपकारकतया स्थितमपि मां प्रद्विषन्तीति लाभेन तेषामतीव कृतघ्नतोक्ता भवतीति ज्ञातव्यम् । भावव्युत्पत्त्या संसारशब्दवाच्यस्य संसरणस्याधि-  
 करणत्वासम्भवादाह ॥ संसरन्त्यत्रेति ॥ निरुत्थानमिति । यत्रान्धकूपे मज्जितस्य श्वासादिमोक्षार्थमपि नोत्थानमित्यर्थः । तादृशं चाधरन्तम एव ।  
 यथोक्तम् । महातमस्त्रिधा प्रोक्ततमूर्ध्वं मध्यं तथाऽधरमिति । तेन तुशब्दार्थभूतविशेषरूपतासिद्धिरिति ध्येयम् ॥ ३-३-३१ ॥ ॐ विद्मव  
 तु निर्धारणात् ॐ ॥ ॥ पुरुषविशेषादीति । नित्यसंसारिणामधमानां च मोक्षाभावस्यास्माभिरपि स्वीकृतत्वेन मोक्षेनेति प्रतिज्ञासिद्धार्थः  
 स्यादिति भावः । आदिपदेन सृष्टिकालादिग्रहणम् । तदितरेण दृष्टत्वासम्भवादाह ॥ दृष्टप्रवगतमिति । प्रत्यक्षेणेत्यनुक्त्वा प्रत्यक्षमानेनेत्युक्त्या  
 लब्धमर्थं दर्शयति ॥ अनुमानादिकमिति ॥ सुखदुःखे तदभावौ वेति । अत्र यद्यपि पुरुषान्तरवर्तिनोः सुखाभावदुःखयोर्न पुरुषान्तरप्रत्यक्षेते-  
 त्येव वक्तव्यम् । सुखदुःखाभावस्य चाप्रत्यक्षत्वकथनं व्यर्थं प्रकृतासङ्गतत्वात् । तथाऽपि संसर्गाभावप्रत्यक्षे प्रतियोगिदोषत्वस्य तन्त्रत्वेन सुखरू-  
 पमोक्षाभावस्याप्रत्यक्षत्वोपपादनाय तत्प्रतियोगिनः सुखस्याप्रत्यक्षत्वमुक्तम् । एवं दुःखाभावरूपमोक्षाभावस्यापि दुःखपर्यवसनस्याप्रत्यक्षत्वोपपादनाय  
 तत्प्रतियोगिनो दुःखाभावस्याप्यप्रत्यक्षत्वमुक्तमित्यवगन्तव्यम् ॥ शेषविवक्षायामिति । कारकप्रातिपदिकार्थादन्योऽर्थः स्वस्यामिसम्बन्धादिः शेष-  
 स्तद्विवक्षायामित्यर्थः ॥ न चात्र शेषेति । कर्तृत्वस्यैव विवक्षितत्वादिति भावः ॥ शेषग्रहणस्येति । शेष इति निवृत्तमिति काशिकायामुक्तम्

त्वादिति भावः ॥ इक्ष्यत इति । क्रियमाणे चाध्याहारे वृद्धौगभावाच्च षष्ठाप्रामासिरिति भावः । नन्वनुपलम्भादित्यसिद्धम् । लोकायताचार्य-  
शरीरगतस्यावयवसन्निवेशविशेषस्यैव तादृशत्वादित्यत आह ॥ यादृशतादृशस्येति । पुरुषान्तरसाधारणस्येत्यर्थः ॥ प्रकृतफल्येति । परपुरुषाणा-  
तमोक्षाभावसाक्षात्काररूपप्रकृतफलहेतुरुपपन्न इत्यर्थः ॥ अतिप्रसक्त्येति । यादृशतादृशो भूतपरिणामविशेषस्योक्तत्वरूपस्य रथ्यापुरुषेऽपि सम्भवेन  
तस्याप्युक्तफलप्रसक्त्येतिरित्यर्थः । नन्वेवं महैश्वर्यसिद्धावपि परपुरुषगतमोक्षज्ञानोपयोगितावजं न सिद्धमित्यत आह ॥ सर्वज्ञापरनामकमिति ॥  
प्रतिपाद्यप्रतिपादकयोरिति । शिष्याचार्ययोरित्यर्थः । विनेयानां शिष्याणाम् ॥ साध्यनिर्देश इति । उद्देश्यविशेषणतया प्रतीतस्यापि वृथा-  
वाक्यस्य साध्यतैव विवक्षितेत्यर्थः । एतदेव दर्शयति ॥ एवमपीति ॥ अदृष्टप्रयोजनेति । अस्मिन्पक्षे हेतुगर्भमिदं विशेषणमिति बोध्यम् ।  
लोकायतनाचार्योक्तैर्विषयप्रामाण्यं कुत इत्याशङ्कायां न वृथात्वं साक्षादप्रामाण्ये हेतुर्नैनाप्रयोजकत्वशङ्का किन्त्वैषावत्त्वरूपानासत्त्वानुमानद्वारा ।  
तत्र च नाप्रयोजकत्वशङ्का । अनोदरप्रामाण्यकारणत्वादित्यभ्युपेयोक्तं वस्तुतस्तु साक्षादपि तस्य हेतुत्वेनाप्रयोजकत्वशङ्कस्याह ॥ उक्ततथायमर्थः  
इति । याथार्थ्यमेव मानत्वमपि वाक्यं प्रयोजकम् । मानत्वमेतरीत्यतद्वाग्व्यावसरे वाक्यप्रामाण्यं प्रयोजनवत्त्वेन व्याप्तमिति तावदवश्यमङ्गीकार्यम् ।  
पदानामिष्टसाधन एव गृहीतसङ्गतिकत्वात् । पदसङ्गतिग्रहणसव्यपेक्षस्यैव वाक्यस्य बोधकत्वात् । अतो व्यापकाभावे व्याप्यस्य वाक्यप्रामा-  
ण्यस्याप्यभाव इति नाप्रयोजकत्वशङ्केत्ययमर्थः प्रयोजनाधिकरण उक्तश्चेत्यर्थः ॥ गर्हायामिति । आसत्त्वानासत्त्वव्याप्यविशेषणवत्त्वेनानयोर्नि-  
श्चितत्वात्संशयो गहित इत्यर्थः ॥ प्रागुक्तत्वादिति । विलक्षणाधिकरण उक्तत्वादित्यर्थः ॥ प्रागेवेति । जिज्ञासाधिकरण इत्यर्थः । एवं  
स्वमते विप्रतिपक्षं प्रति प्रत्यक्षानुमानागमैर्मोक्षसाधनप्रकारमुक्तत्वेदानीमुदयनोक्तं मोक्षसाधनप्रकारमनूद्य दूषयति ॥ अपरे पुनरिति ॥ तैरप्यङ्गी-  
कृतत्वादिति । यथाऽऽहोदयनः । संसार्थकस्वभाव एव केचिदात्मान इति स्थित इति ॥ समर्थयिष्यमाणत्वादिति । सर्वथाऽपि तु त एवो-  
भयलिङ्गादित्यत्रेति शेषः । तत्र त्रिविधनिबिद्योग्यताया अनादिनित्यत्वसमर्थने नित्यसंसारिणां जीवानां सिद्धिरिति द्रष्टव्यम् ॥ फलमूलयोर-  
भावेनेति । महाप्रलयानन्तरं परमाणुषु पुना रूपाद्युत्पत्तेः फलं रूपरसादीनामनुभवरूपो भागो मूलमदृष्टम् । इदमुभयं सर्वमुक्तिपक्षे न सम्भवति ।

सर्वात्मना ध्वस्तशेषविशेषगुणत्वादित्यर्थः । यथाऽऽह किरणावलीकारः । न हि सर्वमुक्तिपक्षे सर्वोत्पत्तिमिदमित्यस्यादृष्टस्यापायान्तदुत्तिर्बीज-  
 मस्ति । नच सर्वभोक्तृणामपवृक्तौ तदुत्पत्तेः प्रयोजनमस्ति । न हि बीजप्रयोजनाभ्यां विना कस्यचिदुत्पत्तिरस्तीति ॥ निराकारिष्यमाणत्वा-  
 दिति । नित्यसंसारिजीवसमर्थनेनेति शेषः ॥ दुःखान्तरानुत्पादेनेति । तथा च स्वसमानाधिकरणदुःखप्रागभावात्समानकालीनत्वं दुःखोच्छे-  
 दस्यात्यन्तिकत्वमिति भावः ॥ जातिव्यतिरिक्तधर्मेति । औपाधिकधर्माणां द्रव्यादिपदार्थघटितमूर्तिकत्वेन द्रव्याद्यनाश्रयेषु गुणेषु कथं ते धर्मा  
 अङ्गीकर्तुं शक्या इति भावः । ननु गुणेषु द्रव्यगुणकर्मविशेषाणां वृत्त्यभावेन तद्घटितोपाधिकधर्माणां तत्राङ्गीकर्तुमशक्यत्वेऽपि समवायाभावयो-  
 स्तेषु सत्त्वेन तद्वद्विधर्माणां तत्राङ्गीकारे न किञ्चिद्वाधकमित्याशयेनाह ॥ अङ्गीकारेऽपीति । लीलावत्युक्तमनुमानमाशङ्कते ॥ आत्मेति ।  
 इदानीमात्मनि विशेषगुणानामुपलम्भेन तदध्वंससाधने बाधोऽन्तः कदाचिदित्युक्तम् । सुषुप्तिदशायां बुद्ध्यादिविशेषगुणध्वंससत्त्वेन सिद्धसाध्य-  
 तावारणयाशेषेति । तदानीं भावनाया धर्माधर्मयोश्च सत्त्वान्नाशेषविशेषगुणध्वंस इति भावः । सङ्ख्यादिसामान्यगुणानामात्मनि मोक्षदशायामपि  
 सत्त्वेन बाधपरिहाराय विशेषेति । पल्लुपाकपक्षे सति घटादौ तद्रूपादिध्वंसभावेन तत्र व्यभिचारोऽतो विभुत्वे सतीत्युक्तम् । ईश्वरात्मनि व्यभि-  
 चारवारणाय कार्येति । ईश्वरे कालादौ च कार्यभूतसंयोगादीनां सत्त्वेन तत्र व्यभिचारोऽतो विशेषेति । गुणवत्त्वं च समवायेन विवक्षितमतो  
 जगदाधारताप्रयोजकसम्बन्धेन विशेषगुणवति काले न व्यभिचारतादवस्थमिति द्रष्टव्यम् । समवायेनैव कार्यविशेषवत्त्वलाभाय गुणग्रहणम् ।  
 इदानीमाकाशे शब्दसत्त्वेन साध्यवैकल्यपरिहाराय महाप्रलयेति । अशेषपदं विद्वानाशेषपरं न त्वनेकाशेषपरम् । अत एव विशेषगुणवत्या-  
 काशोऽनेकाशेषार्भाध्याभावात्साध्यवैकल्यमिति शङ्काऽनवकाशः । शब्दव्यक्तीनामेवानेकत्वमभिप्रेत्येदमित्यपि केचित् ॥ पूर्वानुमानदोषापरि-  
 हारादिति । ध्वस्ताशेषविशेषगुणेत्यस्य कोऽर्थः । किं सर्वेऽपि विशेषगुणा ध्वस्ता भवन्तीति । उत निश्शेषतया ध्वस्ता भवन्तीति । अथवा  
 तत्र विशेषगुणान्तरानुत्पादेनेति । न प्रथमः । सिद्धसाधनत्वप्रसङ्गात् । सर्वेषामप्यात्मविशेषगुणानां परेण नित्यतायाः स्वीकृतत्वात् । अत एव  
 न द्वितीयः । न हि गुणाः सावयवा येन सशेषं ध्वस्ता भवन्तीति शङ्कते । न तृतीयः । दृष्टान्तस्य साध्यविकलत्वात् । महाप्रलयानन्तरमाकाशे

पुनः शब्दान्तरोत्पत्तिसम्भवात् । महाप्रलयानन्तरं पुनर्न सृष्टिरित्यस्य परं प्रथासिद्धेरिति दुःखसन्ततरात्यन्तिकोच्छेदसाधकपूर्वानुमाने ये दोषा उक्तास्तेषामपरिहरादित्यर्थः । केचित्तु पूर्वानुमाने आत्मपक्षके ये दोषा उक्तास्तेषामत्रापरिहरादित्यर्थः । तथा हि । आत्मस्वरयानुगतस्यायादेन प्रातिस्विकतया सर्वात्मत्वानां पक्षिकारे परमेश्वरात्मत्वे बाधः । जीवात्मत्वानां पक्षिकारे नित्यसंसार्यात्मत्वेषु बाधः । तदतिरिक्तात्मत्वपक्षिकारे तत्रैवैनैकान्यम् । अनेकसमवेतत्वरूपजातिवत्स्यात्मत्वेऽभावेनासिद्धिर्याहुः । पल्लुपाकपक्षमाश्रित्याहुः ॥ घटत्वादार्पयति ॥ अशेषविशेषगुणभू-  
न्येति । अत्र शून्यशब्दः संसर्गाभावमात्रपरः । तेन प्रथमक्षणे घटादावप्यशेषविशेषगुणप्रागभावसत्त्वेन घटत्वादौ साध्यसत्त्वाच्च व्याभिचार इत्या-  
शयः ॥ समर्थितत्वादिति । समयपादे कारणस्य गुणास्ते न भवेयुः कार्यगा अपीत्यत्र यतः कारणान्येव कार्यकारणोत्पद्यन्ते तेन कारणगुणा एव कार्याणां भवेयुरिति समर्थितत्वादित्यर्थः । घटत्वादौ व्याभिचारवारणाय हेतौ विशेषणं देयमित्याशङ्कते ॥ विशुक्कार्येति । विमुक्ते सति यत्कार्यविशेषगुणवत्तद्वृत्तिजाति-  
त्वादित्यर्थः ॥ वक्ष्यमाणत्वादिति । चतुर्थाध्याय इति शेषः । तथा चात्यन्तिकदुःखनिवृत्तिविशिष्टपरमानन्दभावेरेव मोक्षत्वात्तस्याश्चानेनासिद्ध्याऽ-  
र्थान्तरतेति भावः ॥ देवदत्ताधर्मेति । देवदत्ताधर्मसमानकालीनं यदेवदत्तगतं तत्त्वानधिकरणत्वं दुःखध्वंसे विशेषणम् । एवं च दृष्टान्तगते दुःखध्वंसे देवदत्ताधर्मसमानकालीनदेवदत्तगतत्वाधिकरणत्वाभावः । देवदत्तगतत्वरूपविशेषाभावमादाय पक्षीये तु तस्मिन्देवदत्ताधर्मसमानकालीनत्वरूपे विशेष-  
णाभावमादाय पर्यवस्यति । ततश्च देवदत्ते स्वाधर्मसमानकालीनदुःखध्वंसरूपो मोक्षोऽनेन सिध्यति । अत्र दुःखध्वंसाधिकरणमित्येवोक्ते इदानी-  
न्तनदुःखध्वंसमादाय सिद्धसाध्यता । अतो देवदत्तगतत्वानधिकरणेति ध्वंसविशेषणम् । तावयुक्ते बाधः । देवदत्तीयदुःखध्वंसे देवदत्तगतत्वस्य सत्त्वात् । अतोऽधर्मसमानकालेति । एवमपि बाध एव । देवदत्तगते दुःखध्वंसे यज्ञदत्तीयाधर्मसमानकालत्वस्य सत्त्वेन विशेषणाभावमादाय साध्य-  
पर्यवसानासम्भवात् । अतो देवदत्तेति । देवदत्ताधर्मसमानकालत्वानधिकरणदुःखध्वंसे यज्ञदत्तीयदुःखध्वंसे देवदत्ताधर्मसमान-  
कालत्वस्य सत्त्वेन तदनाधिकरणत्वाभावाद्दृष्टान्ते साध्यैवकल्यम् । अतो देवदत्तगतत्वेत्युक्तम् । एवं च साध्यस्य विशिष्टव्यतिरेकानुभूतयाद्वतरीत्या दृष्टान्ते विशेषाभावमादाय पक्षे च विशेषणाभावमादाय पर्यवसानमिति न कोऽपि दोष इति ॥ प्राहुरिति ॥ सम्बन्ध इति । अनेन नैव मोक्ष

इति प्राहुरित्यत्र विद्यमानं प्राहुरितिपदमत्रानुवर्तनीयमिति सूचितं भवति । अस्ति मोक्ष इत्यस्य यदिदं मोक्षास्तित्वं समर्थितं तत्साधिविति तात्पर्य-  
कथनम् । लभ्यत इति शेषोक्तिः ॥ इतरेतरसमुच्चय इति । इतरेतरयोग इत्यर्थः । परस्परसापेक्षतयैककार्यजननस्यात्र विवक्षितत्वात् । तेन  
परस्परनिरपेक्षयोरेकक्रियासम्बन्धः समुच्चयः । स चात्र बाधित इति शङ्काऽनवकाशः । ननु सम्यग्दर्शनमपि साधनतया जैनैः परिगणितं तत्क-  
स्मादत्र नोक्तमित्यत आह ॥ सम्यग्दर्शनामिति । मोक्षैकदेशरूपाया आनन्दाभिव्यक्तेः समुच्चयसाध्यत्वेऽपि दुःखनिवृत्तेस्तदसाध्यत्वात्कि-  
ञ्चिदित्युक्तम् ॥ जिनदर्शनामिति । जिनं पश्यतामित्यर्थः । पुद्गलस्य देहस्येति परीत्योक्तम् । इदानीं पुद्गलो निरयं गिरन्निति प्रमाणानुसारे-  
णाह ॥ यद्वेति ॥ जातावेकवचनमिति । अत्र जातिपदेन समुदायो विवक्षितः । अत एव विप्राणां भोजनं यथेत्यत्र भोजनमित्येकवचनं समु-  
दायोपेक्षयेति व्याख्यातम् । एवं चास्मन्मते जातेरकत्वाभावात्कथं तत्रैकवचनमिति शङ्काऽनवकाशः ॥ अनेनेति । वृत्तिविषयतया स्थितरूपार्थ-  
प्रदर्शनेनेत्यर्थः ॥ प्रादिसमास इति । कुगतिप्रादय इत्यत्र प्रादयो गतादर्थे प्रथमयेति वार्तिकेन विहितः समासः प्रादिसमासो वृत्तिविषये गता-  
दर्थे वर्तमानाः प्रादयो गतिवाभावेऽपि प्रथमान्तेन समस्यन्त इति वार्तिकार्थः । एवं च प्रात आचार्यः प्राचार्यः प्रातः पितामहः प्रपितामह  
इत्यादिवत्प्रतिस्थितमक्षं प्रत्यक्षमित्ययमपि प्रादिसमास इत्यर्थः । ननु लक्षणेनाभिप्रती आभिमुख्य इति वचनादक्षं प्रति प्रत्यक्षमित्यव्ययीभाव  
एव किन्न स्यादित्यत आह ॥ नाव्ययीभाव इति ॥ षष्ठी न श्रूयतेति । प्रत्यक्षस्य लक्षणमाहेत्यादिपरीक्षकप्रयोगेष्वित्यर्थः । यद्यपि नाव्ययी-  
भावादतोऽस्वमपञ्चम्या इति पञ्चम्या अमादेशो नियमेन निषिद्धः । तृतीयासप्तम्योर्बहुलमिति तृतीयासप्तम्योर्विकल्पेनैव स विहितः । तथाऽप्य-  
न्यत्र नियमेन तद्विधानात्प्रत्यक्षमित्येव स्यान्न प्रत्यक्षस्येतीत्यर्थः । उपलक्षणं चेत्तत् । प्रत्यक्षे प्रत्यक्षाणीति प्रथमाद्वितीयाद्विवचनबहुवचने  
चतुर्थीषष्ठीद्विवचनबहुवचने च परीक्षकप्रयोगेषु न श्रूयेरनित्यपि द्रष्टव्यम् । प्रत्यक्षस्येति प्रयोगस्य प्राधिकत्वात्स्वपदेन ग्रहणमित्यवधेयम् ।  
नन्वेवं शेषपूरणेऽनुमाऽनुमापदवाच्याऽनुमेति प्रकीर्तितेति पौनरुक्त्यमित्यत आह ॥ याऽनुमा प्रसिद्धेति । तथा च याऽनुमा प्रसिद्धा निदोषोप-  
पत्तिरूपा सेति तामनूय तत्रावयवार्थरूपनिमित्तयोगानुमाशब्दवाच्यत्वं विधीयत इति न पौनरुक्त्यमिति भावः ॥ प्रागिति । न्यायसाम्यस्य तौ



पुनरित्येवेति शेषः ॥ करण इति । तथा च कारण एव प्रत्ययो न कर्तरिति भावः । अत एव सङ्गम्यतेऽनेन्यागम इत्युत्तरानुवादः । ननु कर्तर्येव प्रत्ययोऽस्तु ततश्च मुख्यमेव कर्तृत्वं तत्र कथञ्चिद्विषयतीत्यत आह ॥ ग्रहेत्यादि । ग्रहादिभ्यो धातुभ्योऽप्यत्ययो भवतीति सूत्रार्थः । उदाहरणन्तु ग्रहः वरः दरः निश्चयः ॥ गम इति । एरजिति सूत्रव्याख्यावसरे काशिकायां भावेऽकर्तरि च कारक इति प्रकृतमनुवर्तते यावत् कृत्यलुटो बहुलमित्युक्तत्वादकर्तरि कारके भावे वेत्युक्तमिति ज्ञातव्यम् । तथा च कर्तरि न भवतीत्युक्तत्वात्कर्तृत्वोपचार इत्युक्तं युक्तमिति भावः । ननु भाव इत्यप्यनुवृत्तिसङ्गावादागमनमागम इत्येव कस्माच्च निरुच्यत इत्यत आह ॥ अनुप्रमाणविषयमिति । आचार्यः क्रियमाणमित्यर्थः । पूर्वोत्तरवाक्यबलादिति भावः । असावागम आगमः स्मृत इत्युक्तौ पौनरुक्त्यमत आह ॥ य आगम इति । तथा च य आगमप्रसिद्धो निर्दोषशब्दरूपोऽसावुक्तनिमित्तेनागमशब्दवाच्य इति विवक्षितत्वाच्च पौनरुक्त्यमिति भावः ॥ निर्वचनमात्रमेवेति । न तच्छब्दप्रवृत्तिनिमित्तमिति भावः ॥ व्याघ्रपण्यादिष्विति ॥ लक्षणं हीति । स्वरूपलक्षणं ह्यित्यर्थः ॥ तथा चोक्तमिति । युक्तिपाद इति शेषः ॥ नञिव्युक्तन्यायेनेति । नञिव्युक्तमन्यसदृशाधिकरणे तथा ह्यर्थाधिगतिरिति न्यायस्यायमर्थः । नवा युक्तमिवयुक्तं च पदं स्ववाच्यान्यस्मिन्तत्सदृशो वर्तते तथा हि तत्रार्थो ज्ञायते । अनर्थ इत्यादावधान्यास्यश्रसदृशस्य गर्दभादेरेव प्रतीतिरिति ॥ पूर्ववाक्येनेति । अतोऽनुमाकथं धर्मं पुद्गलं चापि दर्शयेदिति पूर्ववाक्येन पुद्गलस्वरूपसाधकाभावस्योक्तत्वादिति भावः ॥ आत्मव्याघ्रस्यर्थमिति । तथा च सुखमेव दुःखभावो नास्मेति तुशब्दोऽवधारणार्थ इति भावः ॥ निरतिशयमिति । तारतम्यशून्यमित्यर्थः ॥ तात्त्विकमिति । स्वाभाविकमित्यर्थः ॥ अनादित्वाद्यापत्त्येति । षट्पादीनां प्रागभावरूपत्वेऽनादित्वापत्तिव्यंस्वरूपत्वे नित्यत्वापत्तिरित्यन्ताभावरूपत्वे चानादित्यत्वापत्तिरित्यर्थः ॥ प्रागुक्तदोषेति । मुख्यानादिवाद्यापत्तिरूपदोषपरिहार इत्यर्थः । ननु भावत्वविधिरूपत्वयोर्निषेधत्वाभावत्वयोश्च पर्याप्तत्वात्कथं सहप्रयोगोऽभावत्वलक्षणे च निषेधत्वस्यैव लक्ष्यता प्रतीयतेऽत आह ॥ भावत्वं नामेति । भावत्वशब्दवाच्यमित्यर्थः । एवमभावत्वं नामेत्यत्रापरभावत्वशब्दवाच्यामित्यर्थः । तथा च षट्शब्दवाच्यः करीर इतिवत्सहप्रयोगोपपत्तिरिति भावः ॥ शब्दप्रवृत्तिनिमित्तेति । प्रसङ्गादिदेमेव भावाभावशब्दप्रवृत्ति-

निमित्तमित्यपि प्रदर्शनार्थमित्यर्थः ॥ अन्यथेति । उक्ताभिप्रायाभावे इन्द्रशब्दवाच्यः पुरन्दर इतिवत् भावशब्दवाच्यो विधिरूप इत्यादिरूपेण धर्मनिर्देश एव मूले स्यात् । भावाभावस्वरूपमाहेत्यवतारितत्वेन धर्मिणोरेव वक्तव्यत्वादित्यर्थः ॥ नैयदुवङ्स्थानावस्तीति । इयदुवङ्कोः स्थितिर्योस्तावीदृता नदीसंज्ञौ न स्तौ न तु क्षीति सूत्रार्थः । तथा चात्र स्त्रीशब्दे नदीसंज्ञानिषेधस्यापि निषेधे नदीसंज्ञाविधिवोक्तो भवतात्यर्थः । ननु निषेधस्यापि निषेधे न विधिप्राप्तिः । स्वाग्रघटाद्यभावस्य मिथ्यात्वे स्वाग्रघटादिसत्यताया अभावादित्यत आह ॥ वक्ष्यते चैतदिति । न स्वप्नेऽपि द्वयं मिथ्येत्यादिना चतुर्थे स्वाग्रघटाद्यभावो न मिथ्येति वक्ष्यत इत्यर्थः ॥ विधिश्चेति । अनेन भावत्वं विधिरूपत्वमित्युक्तस्योपयोग उक्तो भवतीति ज्ञातव्यम् । ननु युक्तिपादे प्रथमप्रतिपत्तिषु निषेधे विधिरूपत्वं भावाभावत्वमत्र हीत्युक्तत्वात् । समयपादेऽपि तथाऽपि प्रथमं बुद्धेयो निषेधस्य गोचरः सो भावो विधिवुद्धेस्तु गोचरः प्रथमं पर इत्युक्तत्वात्पुनः किमर्थमिदमुच्यत इत्यत आह ॥ प्रागुक्तं स्मारयतीति ॥ कृतव्याख्यानमिति । तद्व्याख्यानेनैवैतद्व्याख्यानं कृतप्रथममित्यर्थः । तथा च प्रथमप्रतिपत्तिरित्यतः प्राक् विधिनिषेधरूपतयेति शेषः । भावाभावशब्दौ भावप्रधानौ । विधिरूपतया प्रथमप्रतिपत्तिर्भावत्वानियामिका । अयं घट एव न पट इति प्रतीयमानत्वात् । निषेधरूपतया प्रथमप्रतिपत्तिर्भावत्वानियामिका । घटो नास्ति तदभाव एवास्तीति प्रतीयमानत्वादिति व्याख्येयमिति भावः ॥ निराकरिष्यत इति । कर्महेतुत्वमपि खित्यत्रेति शेषः ॥ चैतन्यमेवेति । चेतनधर्म एवेत्यर्थः । तथा च पक्षे नासिद्धिरिति भावः ॥ ज्ञास्यत इति । दुःखित्वाक्येति भावः । नन्वात्मज्ञानत्वावच्छिद्यत्वं पक्षत्वाद्देवदत्तज्ञानस्याप्यात्मज्ञानत्वेन पक्षत्वे दृष्टान्ताभाव इत्यत आह ॥ जैनेनापीति । अतोऽस्माभिरप्यधिकारिणः स्वात्मज्ञानमेव पक्षीक्रियते तेन देवदत्तज्ञानस्य दृष्टान्तत्वोपपत्तिरिति भावः । यद्वा ननु देवदत्तज्ञानं जैनमते देवदत्तीयात्यन्तिकदुःखनिवृत्तिहेतुर्भवयेवातः साध्यवैकल्याभिर्यत आह ॥ जैनेनापीति ॥ नात्मज्ञानमात्रमिति । न परात्मज्ञानमित्यर्थः । तथा च यज्ञदत्तस्य स्वात्मज्ञानं यज्ञदत्तीयात्यन्तिकदुःखनिवृत्तिहेतुर्न भवति दुःखिज्ञानत्वाद्ज्ञदत्तयिदेवदत्तविषयकज्ञानवदित्यनुमानमत्र विवक्षितम् । ततश्च देवदत्तसमवेतज्ञानस्य दृष्टान्तत्वाभावाच्च साध्यवैकल्यशङ्केति भावः । अनुमानद्वयेऽपि दुःखाविरोधित्वस्योपाधेः सत्त्वादप्रयोजकत्वमित्याशङ्कते ॥ स्यादेतादिति ॥ किमचैतन्यं करिष्यतीति ।

दुःखाविरोधस्यैव साध्यप्रयोजकतयाऽचैतन्यमप्रयोजकमिति भावः । द्वितीयहेताव्यप्याधिमपपादयति ॥ स्वात्मज्ञानमर्गेति ॥ नात्मज्ञानमात्र-  
मिति । न परात्मविषयकज्ञानमित्यर्थः । तथा च तदृष्टान्ते दुःखाविरोधित्वमेव साध्ये प्रयोजकतया दृष्टं न हेतुरिति भावः ॥ निरन्तरमिति ।  
व्यवधानाभावेनेत्यर्थः । पक्षेऽपि दुःखाविरोधित्वस्य सत्त्वादुपाधेः साधनव्यापकतया न हेतोरप्रयोजकतेत्याशयेनाह ॥ एतदुक्तं भवतीत्या-  
दिना ॥ सदेत्याद्युक्तमिति । आदिपदेन देहवानपीत्यस्य ग्रहणम् । ज्ञानादुत्तरमुःखी किञ्च स्यात्सादेवत्येवष्टापत्तिवारणाय सदेयुक्तम् । तद-  
र्थस्त्वनिलम्बेनेति । तत्रापीष्टापत्तिवारणाय देहवानपीत्युक्तं न तु तर्कशरीरान्तर्गततयेत्यर्थः । ननु ज्ञानोत्तरकालं मोक्षकस्य भागवत्प्रसादस्य भव-  
न्मतेऽपि जातत्वादविलम्बेनैव मोक्षः स्यादित्यत आह ॥ यथा ब्राह्मणस्येति ॥ तथैवेतीति । तथा ज्ञानेन प्रसन्नोऽपि भगवांश्चेतसा कल्पयति ।  
प्रारब्धकर्मनाशानन्तरमस्मै मुक्तिं दास्यामीति स तदनुसारेण तस्मान्मुक्तिं लभत इत्यर्थः । प्रसादो हीच्छाविशेषः स च कालविशेषादिति एव  
ज्ञानादुसन्नोऽतो नोक्तदोष इति भावः ॥ कर्मण इति । अत्र सर्वत्र कर्मपदेन धर्मरूपमदृष्टं ग्राह्यम् ॥ विशिष्ट इति । निष्कामत्वादिना विशिष्ट  
इत्यर्थः । निवृत्तमिति यावत् । तथा च निवृत्तकर्मोत्तरत्वमेतन्नवानुमाने उपाधिर्न च पक्षेतरत्वम् । निवृत्तकर्मणो मोक्षहेतुत्वस्य प्रमाणसिद्धयेन तदस्या  
वसाधनस्य बाधितविषयत्वेनास्य बाधोन्नतत्वादित्याशयः । अत एव निवृत्तकर्मणो मोक्षहेतुत्वं प्रमाणसिद्धमिति पराभिमानं खण्डयितुं तर्कपरह-  
तिमाह ॥ किमामोक्षमाप्तेरित्यादिना । तथा च बाधाभावात्पक्ष एव साध्याव्यापकतयाऽयं पक्षेतरो नेपाधिरिति भावः । क्रियमाणं क्रियाभिर्जा-  
यमानम् । ननु न प्रतिक्रियं कर्मोपपद्यते किन्त्वेकमेवेत्यत आह ॥ एकत्वे चेति । एकमेव कर्मोपपद्यत इति वदन्प्रष्टव्यः । किं द्वितीयादिक्रियमाण-  
मपि प्रत्येकं तत्कर्मजनकत्वमस्ति किंवा न यद्वा चरमक्रियाव्यतिरिक्तानां सर्वासां चरमक्रियाजननद्वारा तत्कर्मोत्पादकत्वमिति । आद्यं दूषयति ॥  
जातस्यैव जन्मेति । द्वितीयं दूषयति ॥ वैयर्थ्यमिति । तृतीयमपाकरोति ॥ विरम्येति । अविशेषादित्यनन्तरं बाधकमिति शेषः । अन्तिमा  
कर्मव्यवित्तर्न मोक्षहेतुः कर्मव्यवित्तात्तत्पर्वकर्मव्यापकित्वादित्यनुमाने दृष्टान्ते साध्यवैकल्यामाशङ्क्य परिहरति ॥ न चान्तिमकर्मेत्यादिना ॥ जिनाना-  
मिति । जिनदर्शनेवेदिनां सर्वेषां नैकास्मिन्कल्पे मुक्तिः किन्तु कस्याचिदस्मिन्कल्पे कस्याचिदतीते कस्याचिद्विषयतीत्येवं विषमकालत्वाद्युपगमाच्च कर्मदेरित्यन्ता

युक्तेत्यर्थः । निज्ञेषु पुत्रादिषु या प्रीतिस्तस्यां व्यभिचारवारणयानिजेत्युक्तम् ॥ काक्वेति । ध्वनिविकारविशेषेत्यर्थः । काकुःक्षियां विकारो यः शोकभोत्यादिभिर्ध्वनेरित्यभिधानात् ॥ ज्ञानावरणीयादिकमिति । अत्रादिपदेन दर्शनावरणायमोहनीयान्तराणां ग्रहणम् । तन्मते एतानि चत्वारि श्रेयोहन्तृत्वादातिकर्माणीत्युच्यन्ते । तत्र सम्यग्ज्ञानं न मोक्षसाधनमिति विपर्ययो ज्ञानावरणीयं कर्म । आर्हतदर्शनाभ्यासान्न मोक्ष इति विपरितज्ञानं दर्शनावरणियम् । बहुषु विप्रतिषेधेषु तीर्थकरैरुपदर्शितेषु मोक्षमार्गेषु विशेषानवधारणं मोहनीयम् । मोक्षमार्गप्रवृत्तानां तद्विघ्नकरं विज्ञानमन्तराय इति ज्ञातव्यम् ॥ ज्ञानादेवेति । सम्यग्ज्ञानासंशयविपर्ययनिवृत्तेर्लोकैर्दर्शनादिति भावः । अत्र च तृतीयस्य संशयत्वमन्येषां विपर्ययत्वमिति द्रष्टव्यम् । उक्तज्ञानानां कर्मत्वं चोर्ध्वगमनशालस्य जीवस्य देहेऽवस्थितिहेतुतयाऽधर्मलक्षणाक्रान्ततामभिप्रेत्य । स्थितिहेतुर्धर्म इति हि तन्मतेऽधर्मलक्षणं समयपाद उक्तम् । अथवा ज्ञानावरणीयादिशब्दैरुक्तज्ञानविशेषहेतवोऽधर्मविशेषा एव ग्राह्याः ॥ आयुरादिकारणमिति । घातिकर्मचतुष्टयमस्येत्यर्थः । तच्च शरीरसंस्थानतदभिमानतस्स्थितितत्प्रयुक्तमुल्लुःखादिहेतुभूतमिति समयपाद उक्तम् । तदेवायुरादिकारणपदेन विवक्षितमिति ज्ञातव्यम् ॥ ज्ञानविशेषस्य चेति । शरीरादिपरिमाणत्वादिनाऽऽत्मज्ञानस्येत्यर्थः । ननु हत्येति कथम् । न च हतेर्हनस्त चेत्यनेन क्यप्प्रत्यये नकारस्य तकारे च हत्येति रूपमिति वाच्यम् । हनस्त चेत्यत्र वदः सुपि क्यप् चेत्यतः सुपीत्यस्य भुवो भाव इत्यतो भाव इत्यस्य चानुवृत्त्याऽनुपसर्गे सुप्युपपदे भावे हन्तेः क्यब्बिधानेन प्रकृते सुप उपपदस्याभावाच्च तत्सूत्रप्राप्तिरित्यत आह ॥ हनस्त चेत्यत्रेति । कलौ पापं कियन्मात्रं हत्यास्तेयादिसम्भवमित्यादिप्रयोगसद्भावात्सुपीत्यस्यानुवृत्त्या व्याख्यानमज्ञानमूलमिति भावः । ननु यदि हनस्त चेत्यत्र सुप उपपदत्वं नेत्युच्यते तर्हि ब्रह्महत्येत्यत्र कथमुपपदमतिङित्यनेन कुम्भकार इत्यादाविव नित्यसमासविधानमिति आह ॥ ब्रह्महत्यादय इति । आदिपदेनाश्रयत्वादिसङ्ग्रहः । नात्रोपपदमतिङित्यनेन नित्यसमासः किन्तु षष्ठीत्यनेन विहितो ब्रह्मणो हत्या ब्रह्महत्येति वैकल्पिकः षष्ठीसमास एवातो हत्येति रूपाङ्गीकारे न किञ्चिद्वाधकमिति भावः ॥ छ ॥ छ ॥ अन्योन्यसमुच्चय इति । इतरेतरयोग इत्यर्थः । परस्परसापेक्षत्वेन मोक्षजनकत्वस्यात्र विवक्षितत्वात् । कथञ्चनेत्यस्य प्रकारान्तरेणाभिप्रायमाह ॥ यद्वेति ॥ निरस्तत्वादिति । मिथ्यात्वमपि बन्धस्य न प्रत्यक्षविरोधत इत्यादाविति शेषः ॥ त्रिष्टु-

नमूलेति ॥ धर्मवैकल्यामिति । अदृष्टवैकल्यामित्यर्थः ॥ समर्थस्येति । कार्योत्पादनसमर्थस्य क्षेपो विक्षेपो विलम्बस्तस्यायोगादित्यर्थः ॥ छ ॥ छ ॥  
॥ द्वितैवेति । द्वयोर्भावो द्विता भेद इत्यर्थः ॥ अकृताभ्यागम इति । तन्मते सन्तन्यमानं ज्ञानमेवात्मा तस्य च क्षणिकत्वेन कर्तृभोक्त्रोक्तवा-  
भावादिति भावः ॥ छ ॥ छ ॥ साधर्म्यवैधर्म्येति । अनुवृत्तधर्मः साधर्म्यं व्यावृत्तधर्मो वैधर्म्यं ताभ्यामित्यर्थः । द्रव्यादीनां हि पदार्थत्वाद-  
नाऽनुवृत्तधर्मेण ज्ञातानां द्रव्यत्वादिना व्यावृत्तधर्मेण ज्ञातानां पृथिव्यादीनां द्रव्यत्वेनानुवृत्तधर्मेण ज्ञातानां पृथिव्यादीनां द्रव्यत्वेना-  
मिथ्यादिसाधर्म्यवैधर्म्याभ्यां ज्ञानं तेषां तत्त्वज्ञानमिति द्रष्टव्यम् । पदार्थानां सामान्यतो विशेषतश्च ज्ञानं तेषां तत्त्वज्ञानमित्यत्र तात्पर्यम् । सामान्य-  
लक्षणं साधर्म्यं विशेषलक्षणं वैधर्म्यमित्यप्याहुः ॥ यतोऽभ्युदयेति । अभ्युदयस्तत्त्वज्ञानम् । निश्श्रेयसमात्यन्तिकी दुःखनिवृत्तिस्तदुभयं यतः स  
धर्मः । अभ्युदयद्वारकं निःश्रेयसमिति मध्यमपदलोपी समासः पञ्चमीतत्परुषो वा । ततश्च धर्मात्तत्त्वज्ञानं तस्य चाशुतरविनाशितया व्यापारभूतो  
धर्मस्तत्त्वज्ञानसाध्यस्तेन च मोक्ष इत्येवं तत्त्वज्ञानमोक्षौ यतो भवतः स धर्म इति सूत्रार्थः । यद्यप्युदयेन तत्त्वज्ञानस्य दृष्टे मिथ्याज्ञानसंस्कर्ष  
व्यापारे सम्भवति नादृष्टं तद्व्यापारतया कल्पनीयम् । तथा च यतोऽभ्युदयसिद्धिः स धर्म इत्येव लक्षणम् । पारम्पर्येण निःश्रेयसेऽप्यस्य हेतुत्वं  
दर्शयितुं निःश्रेयसग्रहणमितिदिं सूत्रमन्यथा व्याख्यातम् । तथाऽपि चिरन्तनव्याख्यानमपेक्ष्यात्रोदाहरणमिति ध्येयम् ॥ तच्चेश्वरेति । तत्तत्त्वापरोक्ष-  
ज्ञानं निःश्रेयसं चेश्वरस्य चोदनोपदेशो वेद इति यावत् । तेनाभिव्यक्ताप्रतिपादिताद्धर्मादेवेत्यर्थः । अत्र धर्मोपदेशकर्तृतया प्रसादोऽर्थाल्लभ्यत  
इति द्रष्टव्यम् । अत एवाह ॥ स्पष्टं चेति ॥ तुष्टरित्यादि । अत्रेश्वरे तुष्टयुष्टिशब्दोदितयोः सुखदुःखयोर्विशिष्टैर्कण्डूकारात्कथमिदमित्याशङ्का-  
परिहाराय वर्धमानेनायं श्लोको व्याख्यातः । तुष्टिरनुरक्तिरुष्टिर्द्वैपस्तदुभयमपि मोचनीयबन्धनीयोरिक्षरविषयभेदः । परास्परतरं यान्ति नारायण-  
परायणाः । न ते तत्र गमिष्यन्ति ये द्विषन्ति महेश्वरमिति स्पष्टे । यद्वा मोचनेच्छाबन्धनेच्छे तुष्टयुष्टौ ईधरस्यैव । तदिच्छाया एकत्वेऽपि तत्त-  
त्फलपधानास्तिस्वसाञ्जिह्वावदौपाधिकभेदः । सहकारिसमवधानाच्च तस्याः कार्यभेदजनकत्वम् । अत्र वक्षतः पुनरित्यनेन बन्धस्यावृत्त्या मोक्षा-  
नन्तरं बन्ध इत्यर्थे विरोधादतुष्टेः पुनरिति योजना । तथा च व्यवच्छेदार्थः पुनःशब्दो नावृत्त्यर्थ इति नोक्तदोषः । यद्वा वक्षतः पुनरित्यनेन

बन्धस्य निरन्तरावृत्तिरुच्यते न मोक्षोत्तरेति नोक्तदोषः । मुक्तिबन्धौ दुःखसन्तयुच्छेदतदनुहृत्ता । तयोश्च शरीरावच्छेदश्चाद्विश्वपदेन भोगायतनं  
 शरीरमेव कारागारेण रूप्यते । कारा वधे निश्चये च बलौ यत्ने पशावपि । तुषारशैलेऽपि पुमान् स्त्रियां स्रुतिप्रसेचके । सुवर्णकारिकायां च बन्ध-  
 नागारबन्धयोरिति मेदिनीकारकोशात्कारा बन्धनं तदर्थं गृहं कारागृहमिति । अत्र यद्यपि तुष्टिशब्दस्याद्वयस्यानेऽयं श्लोकस्य प्रकृतोपयोगो न  
 दृश्यते तथाऽपि द्वितीयव्याख्यानेऽस्ति प्रकृतोपयोगः । मोचकेच्छायाः प्रसादरूपत्वादित्यवधेयम् । ईश्वरप्रणिधानशब्देनेश्वरप्रसादसाधनं ध्यानमाभि-  
 प्रेत्तम् । एवमग्रेऽपि यदुपास्तिमित्यत्र यत्प्रसादेहेतुभूतामुपास्तिमिति व्याख्येयम् । तेन प्रकृतसङ्गातिरिति द्रष्टव्यम् ॥ तत्त्वज्ञानहेतुत्वमेवेति । न  
 साक्षान्मोक्षहेतुत्वमित्यर्थः । कुत इत्यत आह ॥ आत्मशरीरेति । तुशब्देन द्वादशविधप्रमेयाणामेव तत्त्वज्ञानं साक्षान्मोक्षसाधनमिति सूचना-  
 दित्यर्थः । यथाऽऽहुः । प्रमेयमपवर्गार्थं ज्ञेयं द्वादशधा च तदिति ॥ द्वितीयसूत्र इति । दुःखजन्मप्रवृत्तिदोषमिथ्याज्ञानानामुत्तरोत्तरापाये तदनन्तरा-  
 भावादपवर्गभाव इति न्यायशास्त्रस्य द्वितीयसूत्रे तद्व्याख्यानसमये यत्तु मोक्षस्येश्वराधीनत्ववचनं तज्ज्ञानादिजन्मनीश्वरस्यापि निमित्ततापरमित्यविरुद्धं  
 तदर्थं च तदुपास्यादेरुपयोग इति तैर्व्युत्पादितत्वादित्यर्थः । अपरोक्षद्वयित्यत्र तत्साध्यः प्रसादो लक्षणीयः । अन्यथाऽसङ्गतः । विपाकशब्देन  
 फलमुच्यते । संज्ञानं भोगः । आत्मनीश्वर इति सामानाधिकरण्येन जीवाभेदप्रतीतिनिरासायाह ॥ आत्मन्याततगुण इति ॥ दर्शनविशेषण-  
 स्येति । दृष्ट इति दर्शनेन विशेषणस्येत्यर्थः ॥ कुत एषा कल्पनेति । एवं श्रुत्यर्थकल्पना कुत इत्यर्थः ॥ उक्तार्थापन्येति । अक्षिणकर्मणां  
 मोक्षानुपपत्तेस्तत्स्थहेतोश्चान्यस्याभावादुक्तरास्या भोग एव तत्स्थहेतुतया कल्पनीय इति प्रागुक्तार्थापन्येत्यर्थः । अवधारणादिनेत्यत्रादिपदेन दर्शन-  
 विशेषणग्रहणम् । ननु ज्ञानबलेन प्रारब्धकर्मणोऽपि नाशे कथमेतद्वाक्यं तद्विषयं भवेदित्यत आह ॥ विशेषवचनबलेनेति । तस्य तावदेव चिर-  
 मित्यादिविशेषवचनबलेनेत्यर्थः ॥ वक्ष्यमाणत्वादिति । सर्वात्मना त्वभोगो हि प्रारब्धस्यैव कर्मण इत्यत्रेति शेषः ॥ अत एवेति । प्रारब्ध-  
 नाशादेवेत्यर्थः ॥ उत्तरत्रेति । स्यात्काम्यविधिवैयर्थ्यमित्युक्तनियमो भवेदित्यर्थः ॥ पापनिवृत्त्यर्थत्वेनेति । प्रायः पापं विजानीयाञ्चितं तस्य  
 विशेषकमिति वचनादिति भावः ॥ आर्थवादिकमिति । आत्मनो वै शरीराणि बहूनीत्याद्यर्थवादोक्तमित्यत्रेत्यर्थः ॥ समं प्रकृतेऽपीति । क्षीयन्ते

चास्य कर्माणि त्याग्यार्थवद्देवतमपि ग्राह्यमित्यर्थः । ननु ज्ञानादेवादोषकर्मक्षये तदैव मुक्तिः स्यादिति युक्तिविरोध इत्यत आह ॥ न ह्यत्रेति । अप्राग्बध्यकर्मणामेव नाशो न प्राग्बधानामित्युक्तत्वादिति भावः । ननु ज्ञानस्य कर्मनाशहेतुत्वं न लोकप्राप्तिद्वमतः कथं कल्पनीयमित्यत आह ॥ अलौकिकत्वमिति । समाधेः कायव्यूहनिर्माणदिहेतुत्वमपि न लोकप्राप्तिद्वमतो न कल्पनीयमिति भावः ॥ श्रुतिस्मृतिविरोधादिति । कर्मैव देहं दैविकं मानुषं वाऽप्यान्वारभेन्नापरस्तत्र हेतुः । भोगांस्तदीयांश्च यथाविभागं ददाति कर्मैव शुभाशुभं यत । आ चतुर्दशमाह्वर्णत् कर्माणि नियमेन तु । दशावराणां देहानां कारणानि करोत्ययमित्यादिश्रुतिस्मृतिविरोधादित्यर्थः । शङ्कते ॥ ज्ञानिनामिति । अन्यविषयमज्ञानविषयम् । कुत इत्यत आह ॥ तद्यथेति । पुनः शङ्कते ॥ रागद्वेषयोरिति ॥ प्रामादिकेति । अज्ञानिष्विति शेषः । प्रमादतः प्राप्तत्वेन तत्र रागद्वेषयोर्मूलत्वाभावादिति भावः ॥ छ ॥ छ ॥ ॥ चतुर्विधा अपीति । शैवाः पाशुपताः कालमुखा महाव्रताश्चेति चतुर्विधा इत्यर्थः ॥ असापश्येनेति । तथा सति पाशुपताद्युक्तस्य शिवादीनामित्यनेनान्वेतुं सामर्थ्याभावेन तेन सह समासानुपपत्तेः पाशुपताद्युक्तादिति स्यादिति सम्बन्धः । ननु तर्हि सुपो धातुप्रातिपदिकयोरिति षष्ठ्या लोपेन भाव्यमित्यत आह ॥ षष्ठ्या आक्रोश इति । आक्रोशो निन्दा तस्यां गम्यमानायां षष्ठ्या अलुभभवतीत्यर्थः । उदाहरणं तु चोरस्यकुलमिति । ननु तत्र चोरकुलनिन्दया तस्य हेयत्वज्ञानं प्रयोजनम् । प्रकृते तु पाशुपताद्युक्ताशिवाद्यनुग्रहनिन्दया किं प्रयोजनमित्यत आह ॥ ज्ञात्वा शिवमिति ॥ सुपां सुलुगिति । सुपां सुलुक्पूर्वसवर्णाच्छेयाडाड्यायाजालः । सुपमेते आदेशाः स्युरित्यर्थः । यथाऽऽर्च्यमर्णाति प्राप्ते सप्तम्या लुकि ऋद्धे चर्मन् इति भवति । तथाऽत्र पञ्चम्या लुगिति भावः ॥ ज्ञानेनैरित इति । ज्ञानवाचकपदेनोपलक्षित इत्यर्थः ॥ व्यत्यय इति । ईष्ट इति प्रथमपुरुषप्रयोगेण भाव्यम् । तत्रेश इत्युत्तमपुरुषप्रयोगो यः स व्यत्ययेनेत्यर्थः । यद्यपि लोपस्त आत्मनेपदेष्विति छन्दसि तकारलोपविधानादीनां इति प्रथमपुरुषेऽपि रूपमपपद्यत इति समाधेयम् । तथापि सर्वेषां छन्दोविषयविधानां व्यत्ययो बहुलमित्येतत्प्रापञ्चनार्थत्वात्मूलभूतेन व्यत्यय इत्यनेनैव समाहितमिति ज्ञातव्यम् ॥ अधीगर्थेति । एषां कर्मणि षष्ठी स्यादित्यर्थः । अधीगर्थाः स्मृत्यर्थाः । मातुरध्येति पितुः स्मरति सर्पिषो दयते जगतामीष्टे इत्युदाहरणानि । पूर्वं पुल्लिङ्गात्वेऽपि सोमपाशब्दवदाकारान्तत्वाभावात् व्यत्ययः । इदानीमावन्तव-



मङ्गीकृत्याह ॥ लिङ्गव्यत्ययेनेति । स्त्रीलिङ्गाव्यत्ययेनेत्यर्थः ॥ एतेनेति । ब्राह्मणवाक्यविरोधेनेत्यर्थः ॥ अनुपपन्न एवेति । उत्तरार्ध इति वर्तते । सर्वास्यकरवं भूतभवद्भव्यरूपसर्वास्यकरत्वम् ॥ इष्टक्रेषीकेति । इष्टकादीनां चित्तादौ परे यथाक्रमं ह्रस्वः स्यादिति सूत्रार्थः । उदाहरणं तु इष्टकचित्तम् इषीकतूलम् मालभारीति ॥ परित्तममिति । दूङ् परिताप इति धातोरिति भावः ॥ सर्वोत्तमत्वविज्ञानपूर्वमित्यादिनेति । सर्वोत्तमत्वविज्ञानपूर्वं तत्र मनः सदा । सर्वाधिकप्रेमयुक्तं सर्वस्यात्र समर्पणम् । अखण्डा त्रिविधा पूजा तद्रत्यैव स्वभावतः । रक्षतीत्येव विश्वासस्तदोऽहमिति स्मृतिः । शरणागतिरेषा स्याद्विष्णोर्मोक्षफलप्रदेति गीतातात्पर्यं व्याख्यातेत्यर्थः ॥ न शोचिष्यसीति । माङ्योगे लुङः सर्वलकारापवादकत्वेन भविष्यदर्शताकथनं नायुक्तमिति द्रष्टव्यम् ॥ छ ॥ छ ॥ नित्यकर्म लक्षणे ब्राह्मण्यादिकमेव निमित्तमुपादाय निष्कामतया क्रियमाणे नित्यकर्मतयाऽनभिमते ज्योतिष्टोमादावतिव्याप्तिपरिहाराय पूर्वभागः । नैमित्तिके पितृश्राद्धादावतिव्याप्तिपरिहारायोत्तरभागः । नैमित्तिककर्मलक्षणे कामनारूपमागन्तुकं निमित्तमुपादाय विहिते काम्यकर्मण्यतिव्याप्तिवारणाय पूर्वभागः । नित्यकर्मण्यतिव्याप्तिवारणायोत्तरभागः । षट्त्रिंशत्सहस्राण्यपश्यदित्यत्र मन एव कर्तृ । मनोऽधिकृत्याधीयत इति तद्भाष्ये उक्तत्वात् । पुरुषायुषस्याहस्तु षट्त्रिंशत्सहस्रसङ्ख्या दृष्ट्वा सती तत्सम्बन्धिनीपु मनोवृत्तिष्वारोप्यते । तथा च मन उक्तविवक्षया षट्त्रिंशत्सहस्रसङ्ख्याकान् आत्मन आत्मसम्बन्धिनो मनोमयान्मनोविकारान्मनश्चितः । आदिपदाद्वाक्चितः प्राणचितश्चक्षुश्चितः श्रोत्रचितः कर्मचितोऽग्निचित इत्येतांस्तत्तद्वृत्तिविशेषान् अर्कान् अर्चयान्ग्रहान्वाऽग्निपश्यत । ग्रहतयाऽग्निताया चाकल्पयत । वृत्तिविशेषा ग्रहाग्निताया मनसा भावनीया इति तन्मते तात्पर्यमस्य वाक्यस्य ॥ विद्यात्मका इति । केवलमग्न्यादितया ज्ञातव्या इत्यर्थः । अग्न्युदयः स्वर्गादिः ॥ एतासु फल्गुचिन्तास्त्विति । अनेन यान्यन्यान्यप्यधिकरणान्येताद्विषये परेण व्याख्यातानि तत्र सर्वत्रार्पादं दूषणमिति सूचयति ॥ इत्यनुक्त्विति । तथोक्तौ परप्रतिज्ञायाः सिद्धसाध्यता स्यादिति भावः ॥ केवलज्ञानेनेति । एवं व्यतिरेकमुखेनोक्तौ न सिद्धसाध्यता । अस्मन्मते केवलज्ञानसाध्यस्य मोक्षविशेषस्य प्रतियोगिनः सत्त्वेन सामान्यतस्तन्निषेधासम्भवादिति भावः । नन्वन्वन्तमः प्रविशन्ति येऽविद्यामुपासत इत्यत्राविद्यापदेन कर्मोच्यते विद्यापदेन च तत्त्वज्ञानम् । तथा चोनेन वाक्येन तयोः प्रत्येकं मोक्षसाधनतां

निराकृत्य समुच्चयस्य तामाह ॥ विधां चादिधां च यस्तद्वेदोभयश्सह । अविद्यया मृत्युं तीर्त्वा विद्ययाऽमृतमश्नुत इत्यनेन । तथा च कथं माना-  
भाव इत्यत आह ॥ अन्धन्तम इत्यादि । अन्यार्थत्वं च समयपादान्त उक्तरात्वा तद्वाप्योक्तरात्वा च द्रष्टव्यम् ॥ छ ॥ छ ॥ ॥ एकदेश-  
विषयत्वेति । धर्मिमात्रविषयत्वेत्यर्थः ॥ अन्यत्रेति । तद्वाप्य इत्यर्थः । श्रुतेरप्यर्थान्तरं दक्षयामिति वदन्तं प्रत्याह ॥ स्मृतिसम्प्रतिप्रदर्शनेनेति ।  
स्मृतिस्त्वन्यथोपासका ये तु तमोऽन्धं यान्त्यसंशयम् । ततोऽधिकमिव व्यक्तं यान्ति तेषामनिन्दकाः । तस्मादथास्वरूपं तु नारायणमनामयम् ।  
अथार्थस्य निन्दां च ये विदुः सहसज्जनाः । ते निन्दयाऽप्यथार्थस्य दुःखाज्ञानादिरूपिणः । दुःखाज्ञानादिसन्तीर्णाः सुखज्ञानादिरूपिणः । यथा-  
र्थस्य परिज्ञानासुखज्ञानादिरूपतां यान्तीत्यादिका द्रष्टव्या ॥ प्रदेशो वेति । हस्तवित्तस्यादिरित्यर्थः ॥ प्रदेशवस्थानेति । न च पटानिवृत्य-  
नन्तरमपि हस्तवित्तस्याधवस्थानं दृश्यत इति वाच्यम् । तस्य पटान्तरत्वेन पूर्वपटप्रदेशत्वाभावात् । पटानिवृत्तिदशायामेव हि तत्र प्रदेशत्वव्यवहारः ।  
तन्निवृत्यनन्तरं तु खण्डपट इत्येवेति ज्ञातव्यम् । न चात्रापि खण्डाविद्यावस्थानमिति शङ्क्यम् । आत्यन्तिकनिवृत्तौ कारणभावेन द्वैतदर्शनानुपरम-  
प्रसङ्गादित्युक्तदोषप्रसङ्गात् । आकारा लेशाः ॥ देहाभासहेतुयेति । अपरोक्षप्रतिभासयोगोऽथाभासो देहाभासस्तद्धेतुयेत्यर्थः । देहाभास-  
जनकाभासहेतुयेति ववचित्पाठः । तत्र देहाभासोऽवास्तवेहस्तज्जनकाभासोऽवास्तवो देहानुकूलः । ततश्चापरोक्षप्रतिभासयोग्यौ वास्तवेदेहतदनु-  
कूलरूपावर्थौ तद्धेतुयेत्यर्थौ बोध्यः । ननु तस्याभिध्यानानादित्यत्र भूयश्चान्ते विश्वमायानिवृत्तिरित्यविवाकाराणां क्रमेण निवृत्तिः श्रूयत इत्यत आह ॥  
तस्याभिध्यानानादिति ॥ तत्कारणत्वमिति । उक्ताविद्यालेशकारणत्वमित्यर्थः । तथा च तस्यानादित्वाङ्कारो भज्येतेति भावः ॥ अस्यार्थ-  
स्येति । अविद्यालेशावस्थानरूपस्य कर्मावस्थानरूपस्य चार्थस्येत्यर्थः । ज्ञापकान्तरमस्तीत्यनन्तरमत इदमर्धद्वयमन्योन्यज्ञापकमङ्गकार्यामिति शेषः ।  
तथा कर्मावस्थाने तदुपादानतयाऽविद्यालेशावस्थानस्य ज्ञानं तस्मिन्सति तस्य ज्ञाननिवर्त्यत्वोपादकतया कर्मावस्थानमिति ज्ञातावेव परस्परश्रयत्व-  
मित्यर्थः ॥ सर्वस्योपपत्ताविति । प्रसन्नो भगवानारब्ध्वानि कर्माणित्यादिनाऽनुपदमेव दक्षमाणस्य सर्वस्येत्यर्थः ॥ प्रयोजनं चेति । अनुवाद-  
प्रयोजनं चोत्तराधिकरणेन सङ्गातिसूचनमित्यर्थः । द्रव्यसमुच्चयार्थ इत्यत्र द्रव्यशब्दो रूपपरः ॥ एतेन समान इति । न च तत्र ब्रह्माणिविशेषो-

रेव विषमोपासनमुक्तं न रुद्रादेरपीति वाच्यम् । उपलक्षणया तत्र ब्रह्मणीशब्देन रुद्रादेरपि विवक्षितत्वात् ॥३॥३॥२९॥ ॥ ॐ यावदधि-  
 कारमवस्थितिराधिकारिकाणाम् ॐ ॥ ॥ उत्तमेभ्य इत्यस्येति । उत्तमेभ्योऽन्येषां भावादित्यस्येत्यर्थः । ननु यदि मुक्ता न समास्ताहि  
 परस्परं द्वेष्यादिमन्तः स्युरिति पराभिप्रेततर्कं निदोषत्वादित्येन किं समाधानमुक्तमित्यत आह ॥ एतच्चेति । निःशेषगतदोषाणां बहुभिर्जन्मभिः  
 पुनः । स्यादापरोक्ष्यं हि हरेर्द्वेष्यादिस्तु ततः कुत इत्यत्र द्वेष्यादिमन्तेऽविद्याऽहङ्कारादिदोषवत्त्वं प्रयोजकं नासमर्थं तथा लोके दर्शनात् । मुक्तेषु  
 च नाविद्यादयो दोषाः सम्भावयितुमपि शक्याः । भगवत्साक्षात्कारेणैव समूलघातं हतत्वात् । अतो व्यापकाभावाद्याप्यानां द्वेष्यादीनामप्यभाव  
 इति सोपाधिकत्वमेवोक्तमिति स्फुटीकरिष्यतीत्यर्थः ॥ प्रथमसूत्रस्यैवायमिति । एवमवान्तरतरतमप्रभृतयोऽपीधराः परमेश्वरेण तेषु तेष्वधिकारेषु  
 नियुक्ताः सन्तः सत्यपि सम्यग्दर्शने कैवल्यहेतावक्षीणकर्माणो यावदधिकारमवतिष्ठन्ते तदवसाने चापन्नजन्ते । तस्य तावदेव चिरमिति श्रुतेरित्युक्त्वा  
 यदि ह्युपयुक्ते सकृत्प्रवृत्ते कर्मणि कर्मान्तरं देहान्तरारम्भकारणमाविर्भवेत्ततोऽन्यदप्यद्वन्द्ववीजं कर्मान्तरं तद्वदेव प्रसज्येतेति ब्रह्मविद्यायाः पाक्षिकं  
 मोक्षहेतुत्वमहेतुत्वं वा स्यादित्याशङ्क्य न त्वियमाशङ्का युक्ता । ज्ञानात्कर्मबीजदाहस्य श्रुतिसृष्टिप्रसिद्धत्वादित्यादिना प्रथमसूत्रव्याख्यावसर एव  
 परिहारस्योक्तत्वादित्यर्थः ॥ अधिकरणान्तरमिति । तच्च प्रकृतानुयोगान्न प्रदर्शितम् । अस्माभिरपि ग्रन्थगौरवमयान्न लिखितम् ॥ एतेनेति ।  
 पौनरुक्त्येनेत्यर्थः । तैरपि प्रथमसूत्र एव वक्ष्यमाणप्रमेयस्योक्तत्वादिति भावः ॥ तात्पर्यभेदादिति । यावदधिकारमित्यस्य हि निर्गुणविद्याया  
 नापवर्गः फलं भवितुमर्हति श्रुत्यादिषु विदुषामपि देहपरिग्रहपरित्यागयोः श्रवणादित्यपवर्गक्षेपेण पूर्वपक्षे हेतोरपि सति प्रतिबन्धे कार्यानुपजनेन हेतु-  
 भावमपाकरोतीति हि लोके प्रसिद्धम् । एवमिहापि विद्याकर्माराधितेश्वरविहिताधिकारपदत्राप्तिप्रतिबद्धा विद्या यद्यपि न मुक्तिं दत्तवती तथाऽपि  
 तत्परिसमाप्तौ प्रतिबन्धविगमे दास्यतीत्यस्येव मुक्तिहेतुत्वं निर्गुणविद्याया इत्यत्र तात्पर्यं तदुपयुक्तमन्यत् । अनारब्धकार्ये इत्यादेश्चाद्वैतज्ञानस्वभावादा-  
 रब्धानारब्धकार्ययोरविशेषणैव निवृत्तिरिति प्राप्ते नारब्धमेव नश्यति न त्वारब्धमपि तच्चाशस्तु भोगेनैव । यदा लोकेऽपि विरोधिनोः कञ्चित्कालं  
 सहानुवृत्तिरुपलब्धा तदा तद्वदेवागमबलादीर्घकालमपि भवन्ती न शक्या निवारयितुम् । प्रमाणप्रसिद्धस्य नियोगपर्यनुयोगानुपपत्तेरित्यत्र तात्पर्यमिति

तात्पर्यभेदादित्यर्थः ॥ ३-३-२० ॥ ॥ ॐ इयदामननात् ॐ ॥ ॥ इयदेवेति । प्राणवसानमेवेत्यर्थः ॥ वरुणस्यैयमिति । तस्यैयमि-  
त्यणि टिड्ढाणवित्यादिना ङीबिति भावः ॥ पुंयोगे त्विति । ननु पुंयोगादाख्यायामित्यत्र या एवमस्या पुंयोगास्त्रियां वतते ततः स्त्रियां ङीप्  
स्यादित्युक्तत्वेन गोपीत्यादाविवात्रापि पुंयोगोऽस्त्येवातः कथमेतदिति चेदुच्यते । यः शब्दः पुंसि रूढस्तस्य स्त्रियां तदभेदारोपेणैव प्रवर्तते न  
तत्सम्बन्धित्वेन ङीप् स्यादिति त्वत्र विवक्षितम् । एवं च पुंयोगशब्देन तदभेदारोप एव विवक्षितः । अत एव गोपस्यास्त्रियां गोपाभेदारोपेण भेदाविवक्षाया-  
मनेन सूत्रेण ङीपि गोपीति रूपम् । भेदस्यैव विवक्षायां तु तस्यैदमित्यणि गोपीति रूपं भवति । एवं प्रकृतेऽपि वरुणस्य स्त्रियां वरुणाऽभेदारोपेण वरुणशब्दप्र-  
वृत्तौ पुंयोगप्राप्त्या वरुणानीति स्यात् । न चैवं किन्तु भेदस्यैव विवक्षाऽस्तत्तद्धितोत्पत्त्यैव वारुणीति रूपमिति भावः ॥ इन्द्रवरुणेति । इन्द्रवरुणभयदर्शव-  
रुद्रमुडहिमारण्यवयववन्मातुलाचार्याणामनुगिति सूत्रस्यायमर्थः । इन्द्रादेस्त्रियां ङीष् आनुय् चारमः स्यादिति । इन्द्राणीत्याद्युदाहरणम् । अत्रे-  
न्द्रादीनां पुंयोग इत्येव ङीप्सिद्धिरानुगाममात्रं विधीयत इत्युक्तत्वेन पुंयोगविवक्षाऽस्तीति ज्ञातव्यम् ॥ वक्ष्यमाणस्येति । अनुपदमेव मित्रतन्मध्ये  
ब्रह्मपुत्रका इति वक्ष्यमाणस्येत्यर्थः ॥ उक्तेभ्योऽन्यशतदेवता इति । नवकोट्यो हि देवानां तेषां मध्ये शतस्य तु । सोमाधिकारो वेदोक्त इति  
वचनान्नवकोट्यन्तर्गताः सोमार्हा देवताः शतसङ्ख्याकाः सन्ति । ताश्च प्रधानवायुवसवो रुद्रादित्या मरुद्गणाः । बृहस्पतिर्ऋषुर्वावापृथिव्यावक्षिणौ  
तथा । विधेदेवाश्च पितरः शतस्था देवता मता इति प्रमाणानुसारेण ज्ञेयाः । वसवोऽष्टौ रुद्रा एकादशा आदित्या द्वादशा मरुद्गणा एकोनपञ्चाशद्विधे-  
देवा दश पितरस्त्रय इति शतसङ्ख्या । एतेषु प्रधानवायुर्वसुष्मन्नी रुद्रेषु रुद्र आदित्येषु विष्णुः शक्रविवस्वद्वरुणमित्रपर्जन्या मरुत्सु प्राणप्रवहावि-  
त्येते उक्ता ज्ञातव्याः । विष्णुर्यधपि नोक्तस्तथाऽपि तारतम्यान्तर्गतत्वेन वक्ष्यमाणत्वात्सोऽप्यर्होक्ततया विवक्षित इति ध्येयम् । ननूक्तेभ्योऽन्यासां  
शतत्वं कथमित्यत आह ॥ शतान्तर्गता इति ॥ उक्तेभ्योऽन्य इति । उक्तशतदेवभिन्ना नवकोट्यन्तर्गता देवा इत्यर्थः ॥ एतेनेति । सदा-  
मुक्तेत्यनेनेत्यर्थः । कामादितरत्रेत्यत्र स्वेच्छैव मूलस्थाने स्थिताऽन्यत्रावतारान्करोतीत्येच्छानुसारेणेत्युक्त्या बन्धाभावोपपादनेन नित्यमुक्ततायाः कथित-  
त्वात् ॥ व्यतिहार इत्यादि । परमो हरिरित्यनेन व्यतिहार इत्यस्य तात्पर्यमुक्तमिति मन्तव्यम् । तत्र प्राणदुत्तमं नास्तीति प्राप्ते पूर्वाध्याहारे-

णास्ति प्राणादुत्तममित्युक्तत्वात् । न चापर इत्यनेन सैव हि सत्यादय इत्यस्य । तत्र कृतिर्निष्ठा ज्ञानमित्यादीनां भेदादहव उत्तमा इत्याशङ्क्यां सत्यादिगुणास्तस्या एव परदेवतायाः स्वरूपभूता अतो न भगवदपरमुत्तममित्युक्तत्वात् ॥ कलाभ्यश्चेति । गताः कलाः पञ्चदशप्रतिष्ठा इति श्रुत्युक्तकलाभिमानिदेवभ्य इत्यर्थः ॥ अन्यदेवेभ्य इति । देवाश्च सर्वे प्रतिदेवतास्वित्युक्तदेवभ्य इत्यर्थः । कलाभ्य इत्युपलक्षणम् । अन्यदेवेभ्य इत्यपि ग्राह्यम् ॥ पृथगुक्तमिति । कर्माणि विज्ञानमयश्चात्मस्यत्र कर्माणि पृथगुक्तमिति । पुष्करस्तुम्बुरुप्रमुखेभ्य आजानजदेवेभ्योऽधिक इति ज्ञातव्यम् ॥ अनुक्तदेवाश्चेति । शतभिन्ना नवकोट्यन्तर्गता देवा इत्यर्थः ॥ अन्यत्रोक्तत्वादिति ॥ ३-३-२१ ॥ ॐ प्रदानवदेव हि तदुक्तम् ॐ ॥ यथा गुरुदत्तं तथैव भवतीति भाष्येण गुरोर्दानप्रसादपूर्वकत्वरूपः प्रकर्षोऽर्थाह्वयत एव । अन्यथा तथैव भवतीत्यस्यासम्भवादत्त आह ॥ स्फुटमिति ॥ ३-३-२६ ॥ ॐ लिङ्गभूयस्त्वात्तद्धि बलीयस्तदपि ॐ ॥ तच्च प्रदानशब्दार्थेति । प्रदानं नाम न धनादिदानमत्र विवक्षितं किन्त्वनाधिगतवेदार्थं शिष्यं प्रति वेदार्थव्याख्यानमाधिगततदर्थेन सह विचारश्च । एतदुभयं च श्रवणमननरूपमेवेति भावः ॥ तत्र गुरुप्रसादेनैवेति । अत्र हि न किञ्चन वीयायेत्यनुज्ञानादिना तत्र प्रसादोऽवगम्यत इति भावः ॥ ३-३-२७ ॥ ॐ पूर्वविकल्पः प्रकरणात्स्यात्क्रिया मानसवत् ॐ ॥ प्रतिषेधवचनेनेति । तद्धीनं नामुयात्कवाचिदिति प्रतिषेधवचनेन यस्माच्छुभप्राप्तिस्तं प्राप्नुयादित्ययं न्यायस्तत्रापोदित इत्यर्थः । सत्यकामः स्वकं गुरुमृषभाधनुशैव प्रापेति भाष्ये स्पष्टम् । असाधारणान्गुरुस्त्वाऽसाधारणे विद्यादेवते अग्राह ॥ एवं विद्याविशेष इति । उमाद्याभिमन्यमानविद्याविशेषे विष्णवन्त्यप्रतिपाद्याविशेषोऽपि ज्ञातव्य इत्यर्थः । नन्वेवमुपदिशत एव गुरुवे स्वोत्तमास्तु क्रमेणैवेत्युक्तविरोधः । सर्वेषां स्वोत्तमानामुपदेष्टृत्वाभावादत्त आह ॥ तदितरेषामिति । अनुग्राहकत्वादिनेत्यत्रादिपदेन श्रीमदानन्दतीर्थमत्तमाचन्द्रतारकम् । आ सेतारा हिमाद्रेश्च समीचीनं प्रवर्ततामित्यादि तत्कर्तृकं प्रार्थनं तत्त्वाभिमानिरुद्रादिकर्तृकं सन्मार्गप्रेरणमित्यादि ग्राह्यम् ॥ ३-३-२८ ॥ ॐ परेण चक्रब्दस्य तादृश्यं भूयस्त्वात्त्वनुबन्धः ॐ ॥ ॥ प्रागुक्त इति । स्वादरः सर्वजन्तूनामित्यत्रेत्यर्थः ॥ ३-३-३४ ॥ इति श्रीमद्वेदशतीर्षपूज्यपादशिष्येण यदुपतिना विरचितायां सुधाटिप्पण्यां तृतीयाध्यायस्य तृतीयः पादः ॥ ३-३-३५ ॥ छ ॥

॥ श्रीगुरुभ्यो नमः ॥ हरिः ॐ ॥ ॥ प्रागुक्तं वेति । वैराग्यतो भक्तिदाढ्यं तेनोपासा यदा भवेत् । आपरोक्ष्यं तथा विष्णोरिति पादक्रमो भवेदित्यनेनेति शेषः ॥ विषयान्तर इति । स्वर्गादिरूपपुरुषार्थान्तर इत्यर्थः । तत्सामर्थ्यामित्यत्र विषयान्तर इत्यनुवर्तनीयम् ॥ ॐ पुरुषार्थोऽतः शब्दादिति बादरायणः ॐ ॥ ॥ कर्मानुप्रवेशेनेति । कर्मसाचिव्येनेत्यर्थः ॥ पातनिकार्थमिति । निर्दोषत्वोपापदक्षप्रकरणनिवर्त्यशङ्कस्थापनार्थमित्यर्थः । उत्तरत्र निर्दोषत्वोपापदानाय भूमिकारचनरूपमिदमिति भावः ॥ एतेन नाविशेषादिति । तत्र न सामान्येनाधि-कारो देवादीनामित्युक्तत्वादित्यर्थः ॥ पूर्वपक्षदुपन्यस्तोति । जैमिनिमतवलम्बिना पूर्वपक्षिणाऽऽचारप्रदर्शनादित्यादिभिर्नयमाच्चेत्यन्तैः सूत्रैर्यानि प्रमाणान्युपन्यस्तानि तेषां निरासो भाव्ये स्फुटम् । तत्र ज्ञानादेव स्वर्गो ज्ञानादेवापवर्गो ज्ञानादेव सर्वे कामाः सम्पदान्त इति ज्ञानस्यैवाशेषपुरुषार्थसाधने स्वातन्त्र्यमुक्त्वा तथाऽपि यथा यथा कर्म कुरुते तथा तथाऽधिको भवतीति श्रुत्या कर्मणां ज्ञानशेषत्वप्रतिपादनेन पूर्वपक्षदुपन्यस्तप्रमाणानां कर्मणां ज्ञानशेषत्वप्रतिपादन एव तात्पर्यं न प्राधान्येन पुरुषार्थहेतुत्व इत्याभिप्रायस्य स्पष्टत्वादित्यर्थः । ज्ञानशेषस्यैव ज्ञानं शेषो यस्येति बहुव्रीहिः ॥ जैमिनिमतैकदेशा इति । यद्यप्युदाहृतप्रमाणे जैमिनिमतैकदेशो द्वौवेव प्रतीयते । तथाऽपि जैमिन्याद्याश्च केचनेति वचनेनोक्तममानुषविषयकजैमिन्यभिप्रेतमताङ्गीकारिणोऽपि केचित्तदेकदेशिनः सन्तीत्यवगमाद्बहुवचनोपपत्तिरिति ज्ञातव्यम् ॥ मानुषा अप्युक्तमिति । कर्मणैव सर्वं स्वर्गादिकं भवति ज्ञानेनाधिक्यमिति जैमिनेस्तदेकदेशिनां च केषाञ्चित्तत्तमानुषविषयं कर्मसाध्येऽदृष्टे स्वर्गादिके पुरुषार्थे ज्ञानमातिशयाधायकं न तु दृष्ट इति तदेकदेशिमतं मध्यममानुषविषयम् । सर्वत्र कर्मैव हेतुर्ज्ञानस्य न क्वापि मोक्षेतरपुरुषार्थं हेतुत्वमित्यपरं तदेकदेशिमतममानुषविषयमित्यर्थः । अत एव यथायोग्यमित्युक्तम् ॥ अपवादैरपेक्षितमिति । अनेन विषयशब्दोऽपवादविषयपरः । ल्यब्लोपनिमित्ता पञ्चमी । देवादीनामिति षष्ठी विषयविषयिभावे । तथा चापवादविषयं परित्यज्य देवादिविषयमित्येतावल्लभ्यत इति ज्ञातव्यम् ॥ लोकेऽन्येथेति । प्रतिबन्धकदुरितसद्भावात्तत्त्वज्ञानजन्यसंशयनिवृत्त्यादिरूपफलशून्येन त्रैविधेन पुत्रकामेष्टयादेः कर्मणः फलदर्शनादित्यर्थः ॥ सर्वत्रैवेति । फलप्रतिबन्धकर्मसद्भावकालोऽपीत्यर्थः । किन्तु ज्ञानस्यैव स्वर्गादिहेतुत्वे यत्प्रतिबन्धकं तत्काल एवेति शेषः । नन्वेवं

यद्यप्रतिबद्धज्ञानमात्रविषयं भगवन्मतं तदाऽप्रतिबद्धज्ञाना मानुषा अपि तन्मतविषयाः स्युः । तथा च जैमिन्युक्तं मानुषामित्युक्तं विरोध इत्यत आह ॥ इयं च व्यवस्थेति । प्रतिबन्धकसदसद्भावदशमाश्रित्योच्यमानेयं व्यवस्था । भगवन्मतं देवादिविषयं जैमिनिमतं तु मानुषविषयमिति पुरुषविशेषमाश्रित्य या पूर्वमुक्ता व्यवस्था तथा युक्ता कर्तव्येत्यर्थः । तथा चाप्रतिबद्धज्ञाना मानुषव्यतिरिक्ता देवादय एव भगवन्मतविषयास्तादृशा मानुषास्तु जैमिनिमतविषया एवेति पूर्ववदत्रापि विवक्षितमतो नोक्तविरोध इति भावः । इयांस्तु विशेषः । अस्यां व्यवस्थायां प्रतिबद्धज्ञाना देवादयोऽपि जैमिनिमतविषयतया लभ्यन्त इति । उक्तं हि तत्त्वप्रकाशिकायाम् । प्रतिबन्धकयुक्तदेवताविषयत्वोपपत्तेश्चेति । नन्वेवं प्रतिबद्धज्ञानानां मानुषाणामुक्तमतद्वयविषयता न प्राप्तेति चेत् । सत्यम् । तेषां स्वर्गादयः कर्मणैव नान्येनेत्यपरे विदुरिति स्मृत्युक्तजैमिनिमतैकदेशविषयत्वोपपत्तेः । अत एवैतत्सूचनाय मूले जैमिन्याद्युक्तिरिष्यत 'इत्यादिपदम् ॥ ३-४-१ ॥ ॥ ॐ स्तुतयेऽनुमतिर्वा ॐ ॥' ॥ अज्ञानिसामान्येति । अज्ञानिसाधारण्येत्यर्थः ॥ वक्ष्यमाणरूप इति । अत्र ज्ञानफलस्यैव मुक्तेर्नियततोच्यत इत्यत्रेति शेषः । तत्र ज्ञानिकृतपापानां ज्ञानफलमोक्षविघातकत्वरूपो लेपो निषिद्धतयाऽभिप्रेत इति सुधायामेव स्पष्टम् ॥ फलत इति । ज्ञानस्यासत्प्रवृत्तावपि मोक्षसाधनत्वं नियतमिति समर्थनमेतदधिकरणस्य फलम् । तेन चोक्तरूपो लेपो नैवास्तीति लभ्यत इत्यर्थः । फलतो लाभादित्युक्तं सूत्रं सम्मत्या दर्शयति ॥ यथोक्तमिति । अत्र हि सूत्रे ज्ञानिनो यथेष्टाचारेणापि मोक्षमेके शास्त्रिनः पठन्तीत्युक्त्या ज्ञानस्यासत्प्रवृत्तावपि न मोक्षसाधनत्वप्रतिबन्धरूपो लेप इत्येषोऽर्थो लभ्यत इत्याभिप्रेतमिति भावः । लेपस्त्वित्यस्यापि पूर्ववद्वाख्यानम् । न भारतीति । न भारती मेऽड्य मृषोपलक्ष्यते न कर्हिचिन्मे मनसो मृषा गतिः । न मे हृषीकाणि पतन्त्यसस्पथे यन्मे हृदौऽकण्ठवता धृतो हरिरिति भागवतवचनादित्यर्थः । न देवानां विकर्मणाऽऽनन्ददिगुणहानावपि शास्त्रीयनियमभङ्गः । यस्य देवस्य येन विकर्मणाऽऽनन्ददिहा निस्तेनैव विकर्मणा तदैव तदधमानां तदुत्तमानां च तदीयावशिष्टानन्दद्वेषक्षया शतांशोनाधिकानन्दादिपरम्पराया विह्वतिर्भवतीत्यङ्गीकारादित्यत आह ॥ न च तदैवेति । यस्मिन्देवे विकर्मसम्भवस्तन्निष्ठानन्दादितारतम्यप्रतियोगित्वं तदुत्तमाधमानन्ददेवित्येवं तत्तन्निष्ठतारतम्यप्रतियोगित्वमानन्दान-



दिपरम्पराया इति द्रष्टव्यम् । नन्वधिकसाधनेनाधिकानन्दादिप्राप्तौ शाल्खीयनियमभङ्गाप्रसङ्ग इत्यत आह ॥ प्राप्ताशब्देनेति ॥ न्हासो भवेदिति ।  
अत्र न्हासशब्देनाधिकसाधनानुष्ठानजनितपुण्यनाश एव विवक्षितो न फलनाशः । फलस्य प्रसक्तत्वेऽप्यनुस्यूतत्वादिति ज्ञातव्यम् । ननु नेश्वरा-  
राधनस्य वैफल्यम् । तेन तस्याधिकानन्दोत्पत्त्यङ्गीकारात् । न च शाल्खीयनियमभङ्गः । तदर्थैवैश्वराराधनेन तदैव तदन्येषामुत्तमानामधमानां  
चानन्दादीनां तत्तच्छतांशाधिकत्वादिना विस्त्रियाङ्गीकारादित्यत आह ॥ न च तदैवेति ॥ ॐ कामकारेण चैके ॐ ॥ ॥ ॐ उपमर्दं च  
ॐ ॥ नन्वारब्धयोश्च नाशः स्यादल्पयोः पुण्यपापयोरित्यादिना प्रारब्धकर्मणोऽपि संविद्विनाश्वत्कस्योक्तत्वात्कथमेतदित्यत आह ॥ इषादिनाश-  
स्त्विति । ज्ञानादिनेत्यत्रादिपदेन प्रायश्चित्तसङ्ग्रहः ॥ उपपादयिष्यमाणत्वादिति । अनुपदेमेव फलन्हासस्तु विद्वत इत्यादिनेति शेषः ॥  
मध्ये पठितस्येति । पुरुषार्थाधिकरणस्तुस्यधिकरणमध्ये पठितस्येत्यर्थः । कर्मविपाकेत्यत्र विपाकशब्दः फलार्थकः ॥ ब्रह्महा क्षयरोगीति ।  
ब्रह्महा क्षयरोगी स्यात्सुरापी स्यावदन्तकः । हेमहारी तु कुन्ली दुश्कर्मा गुरुत्तराः । यो येन संवसत्येषां स तल्लिङ्गोऽभिजायत इति याज्ञवल्क्य-  
स्मरणादित्यर्थः । स्यावदन्तकः स्वभावतः कृष्णदर्शनः ॥ प्रायश्चित्तकरण इति । षडब्दवृत्ताचरणादिरूपप्रायश्चित्तकरण इत्यर्थः । प्रायश्चित्तार्थ-  
महन्ति स्त्रियो रोगिण एव चेति याज्ञवल्क्यस्मरणात् । ब्रह्महा द्वादशाब्दव्रतं चरेदित्यादि यन्मुख्यं ब्रह्महत्यादिप्रायश्चित्तं तदर्थमित्यर्थः ॥ निवृत्ति-  
र्दृश्यत इति । अनेन क्षयरोगादिनिवृत्तेः प्रायश्चित्तफलत्वं तन्नियतपश्चाद्भावित्वेन दृष्टत्वादिति हेतुसिद्धमिति सूचितम् । शङ्कते ॥ गृहदाहेष्ट्या-  
दिचदिति । यस्याहितोपेराधिगृहान्दहेदमये क्षामवते पुरोडाशमष्टकपालं निर्वोदित्यनेनाभिधीयमाना गृहदाहेष्टिनं गृहदाहजनितप्रत्यवायपरिहारार्था  
किन्तु गृहदाहरूपनिमित्ते सति दग्ध गेहेऽधिकारिणि लब्धे तेनानुष्ठीयमानान्यफलैव । ज्योतिष्टोमोपक्रमेऽनुष्ठीयमानकेशश्मश्रुवपनादिवद्गृहदाहेष्ट्या-  
देरपि पुरुषार्थत्वस्य तृतीये निर्णीतत्वात् । आदिपदाद्यस्योभयं हविरार्तिमाच्छेत्स एन्द्रं पञ्चशरावमोदनं निर्वोदिति वाक्योक्तहविरार्तिनिमित्तको-  
ष्टिर्ग्राह्या । उभयं दधि पयश्च । तथा ब्रह्महत्यादिप्रायश्चित्तविधयोऽपि क्षयादिरोगे निमित्ते सति रोगिण्यधिकारिणि प्राप्ते तेनानुष्ठीयमाना न  
तत्पापजनितक्षयादिनिवृत्त्यर्थाः किन्तु फलान्तरार्था एव भविष्यन्तीत्यर्थः ॥ क्षयादिसम्भोगेनेति । क्षयरोगादिसम्बन्धनिमित्तेनेत्यर्थः ॥ तद्वि-

दातेति । यथा क्षयादिसम्बन्धेन विधीयमानानां रसौषधादीनां रोगिकामनाविषयतयोपस्थितत्वात्क्षयरोगादिविघात एव फलतया कल्प्यते तथैवेति  
 भावः । नियतपश्चाद्भावविवाचित्यत्र क्षयादिनिवृत्तेरिति शेषः । तथा च प्रायश्चित्तानां फलान्तरार्थत्वे क्षयादिनिवृत्तकृतप्रायश्चित्तानुष्ठाननियत-  
 पश्चाद्भावित्वं दृश्यत इति यदुक्तं तन्न समाहितमिति भावः ॥ काम्येतीति । काम्यफलका विधयः काम्यविधय इति मध्यमपदलोपी समासः ।  
 काम्यपदं च रोगिकामनाविषयभूतक्षयरोगादिनिवृत्तिरूपम् । तथा च क्षयरोगादिनिवृत्तिरेव रोगिकामनाविषयतयोपस्थितत्वात्प्रायश्चित्तफलमित्ये-  
 तदनेन मूलोक्तमिति ज्ञायत इति भावः । अत एवैतन्मूलं पूर्वं क्षयरोगादिनिवृत्त्यर्था इति व्याख्यातम् ॥ तदर्थमिति । प्रारब्धफलनाशार्थ-  
 मित्यर्थः ॥ फलश्रवणेनेति । ओमित्युच्चार्यान्तरिममात्मानमभिपश्योपसृष्ट पुण्यं च पापं चेत्यर्थवादिफलश्रवणेनेत्यर्थः । न चास्याः प्रारब्ध-  
 विषयत्वम् । उपसृष्टेत्यस्यास्वारस्यप्रसङ्गात् । सर्वात्मना नाशो उपमर्दशब्दप्रयोगादर्शनात् । ननु सर्वेषामपि दुष्कर्मप्रायश्चित्तानां नराधिकारि-  
 प्राप्तिमात्रेण विधीयमानानां गृहदाहेष्ट्यादित्वनैमित्तिकत्वेन फलान्तरार्थत्वमेव वाच्यम् । अन्यथा न हि कर्म क्षीयते । नासुक्तं कर्म क्षीयत इत्यादि-  
 वाक्यविरोधप्रसङ्गात् । अतस्तद्वक्षयरोगादिप्रायश्चित्तानामपि नैमित्तिकतया फलान्तरमेव वक्तव्यम् । अन्यथा प्रायश्चित्ताविधिषु द्वैरूप्यकल्पना-  
 गौरवप्रसङ्गादित्यत आह ॥ अनेनैव न्यायेनेति । कर्मविपाकप्रायश्चित्तानां क्षयरोगादिनिवृत्तिफलकत्वसमर्थनन्यायेनेत्यर्थः ॥ कर्मक्षयेति ।  
 दुष्कर्मक्षयेहेतुत्वाभाव इत्यर्थः ॥ दृष्टादृष्टेति । प्रायश्चित्ताचरणकाले कामनाविषयतयोपस्थितदुर्तिनिवृत्तिरेव फलत्वोपपत्तावकामितादृष्टफलान्तर-  
 कल्पनायां दृष्टहानादृष्टकल्पने स्यातामिति भावः ॥ इयमेव गतिरिति । यथा प्रसिद्धदुष्कर्मप्रायश्चित्तानां दुष्कर्मप्रयुक्ततासंख्यवहार्यतानिवर्तकत्वं  
 तथा कर्मविपाकप्रायश्चित्तानामपि क्षयरोगादिप्रयुक्ततासंख्यवहार्यतामात्रनिवर्तकत्वं न क्षयरोगादिनिवर्तकत्वमपीत्यस्त्वित्यर्थः । अभ्युपेय्य चेदमुदितं  
 वस्तुतस्तूभयत्र दुरितस्य रोगस्य वा निवृत्तिरेव फलत्वेन वक्तव्याऽन्यथा प्रायश्चित्तवैयर्थ्यापरिहारादित्याह ॥ किञ्चन सर्वो रोग इति ।  
 दग्धहेष्टेरप्यक्षिनाशप्रयुक्तप्रत्यवायपरिहारेण दृष्टेनैव फलेनोपपत्तावदृष्टफलकल्पनायां गौरवमेव । न च पूर्वमीमांसाविरोधः । तत्राप्यस्मदुक्तार्थ-  
 स्यैव सूत्रकाराभिप्रेतत्वात् । तद्वाध्यकारादीनां चान्यथाज्ञानादिसम्भवेन तद्वाल्यानविरोधस्याकिञ्चित्कर्त्तव्यादित्याशयेनाह ॥ इत्यलमिति ॥

पुरुषार्थाधिकरणे इति । पुरुषार्थाधिकरणे तत्तज्जात्यनुसारत इत्युक्तत्वात् । स्तुत्यधिकरणे च देवार्दानां यथाक्रममित्युक्तत्वादिति भावः ॥  
 अन्यत्रेति । सर्वं श्रुतिफलं मुक्तैः प्राप्य नान्येन केनचित् । अतस्ते श्रोत्रिया मुक्ता ह्यन्यः श्रोत्रियो भवेदिति बृहदारण्यकभाष्य इत्यर्थः ॥  
 बहुसंविधानेति । ननु श्रोत्रियशब्दश्छन्दोऽधिगतिनिमित्तोऽवगतः । श्रोत्रियैश्छन्दोऽधीत इति वचनात् । तत्कथमेतदित्याशङ्क्यां पुरुषार्थ-  
 प्रकरणत्वान्मुख्ये सत्यमुख्यग्रहणायोगादुदाहृतविशेषप्रमाणान्चेदं मुक्तिज्ञापकमङ्गीकार्यमिति बहुयत्नसाध्यमस्य मुक्तिज्ञापकत्वमित्यर्थः ॥ उत्तर-  
 त्रेति । साधुना विष्णुना मुक्त इत्युत्तरत्र तच्छ्रुतिव्याख्यानादिति भावः ॥ सम्भवे व्यभिचार इति । यस्य विशेषणस्य विशेष्ये सम्भवः ।  
 विशेष्यतावच्छेदकधर्मेण तत्सजातीयै व्यभिचारो व्यतिरेकश्च तदेव विशेषणं सजातीयव्यावर्तकतया सार्थकमित्यर्थः । यथा नीलोत्पलमित्यादौ  
 नैल्यादि ॥ कामभावेऽपीति । अचेतने सुप्ते मुग्धे चेतने चेत्यर्थः ॥ उक्तस्य व्यभिचारेति । उक्तस्य निमित्तनैमित्तिकभावस्य व्यतिरेकव्याभि-  
 चारश्चोदयत इत्यर्थः । मात्रपदेन वक्ष्यमाणद्वितीयकल्पनिरासः ॥ वक्ष्यमाणेति । चेतनस्य त्वसुप्तस्येत्यत्रेति शेषः । तथा चासुतामूढचेतनानां  
 कामाहतिराप्तकामत्वेनैवेति विवक्षायां नोक्तव्यतिरेकव्याभिचार इति भावः ॥ आत्मत्वमानस्येति शेषः । तथा चासुतामूढचेतनानां  
 चैतन्ययोगे हीति ॥ तुल्यत्वेनेति । चेतनशब्दार्थविशेषसूचकेनेत्यर्थः । अनुमानादिनेत्यत्रादिपदेनासव द्यग्रहणम् । सन्नतरोऽतिशयेन सूक्ष्मः ॥  
 अविद्याक्षेत्रत्वमिति । उत्तरेषां रागद्वेषमोहानामविद्याक्षेत्रत्वमज्ञानकारणकत्वं कथम्भूतानामुत्तरेषां प्रयुक्ततनुविच्छिन्नोदराणाम् । प्रसुता अव्यक्ता  
 रागादयो गर्भे तनव ईषद्वक्ता बाल्ये तदा स्तन्यादिमात्रकामादेर्दर्शनात् । विच्छिन्ना नानापदार्थविषयकतया व्यक्ताः कैशोरादौ । उत्कृष्टतया  
 व्यक्ता यौवनादाविति द्रष्टव्यम् । अत्र यद्यपि सुप्त्यादौ कामावस्थानं नोक्तम् । तथाऽपि गर्भमारभ्य यौवनपर्यन्तं रागादेरनुवृत्त्यस्या सुप्त्यादा-  
 वपि तदनुवृत्तिरागैवेति द्रष्टव्यम् । ननु जक्षित्यादयः षडित्यनेन जक्षतेरभ्यस्तत्वात्त्राभ्यस्ताच्छतुरित्यनेनाभ्यस्तात्परस्य शतुर्नृनिषेधेन  
 जक्षदिति भवेज्जक्षन्ति कथमित्यत आह ॥ जक्षन्ति । छान्दसोऽत्र नुमिति भावः ॥ स एकधा भवतीत्यादेरिति । स एकधा भवति  
 त्रिधा भवति पञ्चधा सप्तधा नवधा चैव पुनश्चैकादशः स्मृतः । शतं च दश चैकं च सहस्राणि च विंशतिरिति छान्दोग्यवाक्यसङ्ग्रह इत्यर्थः ॥

कर्मणि घञिति । अकर्तरि च कारकं संज्ञायामित्यनेनेति शेषः । पर्यटनादिकं चेत्यत्रादिपदेनैकानेकरूपत्वमपि गृहीतमिति ज्ञातव्यम् । ननु  
 कामाभावश्रुतिः कथं सावकाशा हृदीत्यस्य विशेषणताया अद्याप्यनिश्चयादित्यत आह ॥ विशेषणस्वरूपकथनत्वेति । न  
 निरवकाशात्वं न निरवकाशात्वनिश्चयः । तथा च निश्चितनिरवकाशात्वं कामश्रुत्या तदभावश्रुतेर्बाधोपपत्तिरिति भावः । नन्वेतत्सर्वं मन एवेति  
 श्रुतिबलात्स्वरूपकथनपरतानिश्चयोऽस्तिरित्यत आह ॥ एतत्सर्वमिति । उभयात्मकतया यतः । कामस्य तु मनः कामः प्रियाप्रियविवेदतः । द्वैविध्यं  
 दृश्यते चास्येत्यत्रेति शेषः ॥ निराकरिष्यमाणत्वादिति । तस्येयं दृष्टिर्वात्यादिपूर्वभावित्वव्यपेक्षेत्यादिनेति शेषः । कारणे कार्यवाचकशब्दः  
 क्व दृष्ट इत्यत आह ॥ त्रपुसमिति । त्रपुसं मण्डम् । अत एव क्वचिद्दधित्रपुसमिति पाठः । एवं च यथा उवरकारणत्वात्त्रपुसे उवरशब्दस्तथा  
 प्रकृतेऽपीति भावः ॥ अत एवेति । उभयत्र वृत्तिसाम्याभावादेत्यर्थः । अन्यथा पापं चेति निर्देशः स्यादिति भावः ॥ वक्ष्यमाणेति ।  
 दुःखं च ज्ञानिनोऽपि हीत्यत्र वक्ष्यमाणदुःखसमुच्चयार्थ इत्यर्थः । ईशेनेति प्रकृतेरापरमर्शवारणायाह ॥ अस्य जीवस्येति ॥ तदतिरिक्तपदे-  
 ष्विति । तदुत्तमपदेष्वाित्यर्थः । अभ्यासात्सामरूपात् । इन्द्रादिपदव्यतिरिक्ते इन्द्रादिपदोत्तमे ॥ निर्भर इति । तथा च नानुभवविरोध इति  
 भावः । एवमनुभवविरोधस्तदवस्थ एवेत्याह ॥ देवपदाकामादिति ॥ मुख्यार्थ इति । धर्मिसमुच्चयरूप इत्यर्थः । अत्र धर्मिसमुच्चयस्यैव स्वर-  
 सतः प्रतीयमानत्वेन मुख्यार्थत्वमिति ज्ञातव्यम् ॥ गत्यर्थार्कमकेति । गत्यर्थेभ्यो घातुभ्योऽकर्मकेभ्यः क्लिपादिभ्यश्च यः क्तः स कर्तरि भवति ।  
 चकाराद्भावकर्मणोश्चेति सूत्रार्थः । उदाहरणं तु गत्यर्थे गतो देवदत्तो ग्रामम् । गतो देवदत्तेन ग्रामः । गतं देवदत्तेन । अकर्मके । आस्थितो  
 भवान् । आस्थितं भवतेत्यादि द्रष्टव्यम् ॥ कर्तरि क्त इति । क्तप्रत्यये ककारलोपे तकारस्य च दकारे राद्ध इति रूपमिति भावः ॥ अन्येषा-  
 माधिपतिरित्यादिकमिति । अन्येषामधिपतिः सर्वमानुष्यैर्भोगैः सम्पन्नतम इति वाक्यमित्यर्थः ॥ तथोक्तं भाष्य इति । स्वराष्ट्रे ज्ञानोपदेष्टृ-  
 त्वान्मुक्ताविपि तेषामधिपतिरित्यादिना बृहदारण्यकभाष्य उक्तमित्यर्थः । नन्वातो मनिन् क्वनिब्बनिष्येक्षेत्यादन्तत्वात्कानिपो विधानात्कथमत्र क्व-  
 निवत आह ॥ अन्येभ्योऽपीति । क्वनिप्प्रत्यये ककारेकारयकाराणामितां लोपे किन्त्वादुणाभावे साधुबुवनिति प्रातिपदिकसिद्धिस्ततः स्वाद्युत्पत्तौ-

साधुयुवेति भवतीति ज्ञातव्यम् ॥ अन्तर्लोप इति । जकारलोप इत्यर्थः । इरित्यस्यानुबन्धतया लोपः सिद्ध एवेति भावः ॥ यौवननिमित्त इति ।  
यनि रूढ इत्यर्थः ॥ ण्वुलीति । ण्वुल्लुचविति धातुमात्राण्वुलो विधानादिति भावः । तथा च ण्वुलप्रत्यये युवोरनाकावित्यकादेशो णित्वाद्ध्रौ  
आयदेशो च सति अध्ययकाशब्दो निष्पन्न इति ज्ञातव्यम् ॥ अतिशयेनेति । अतिशयने तमाबिष्टनावित्यतिशयने इष्टप्रत्ययविधानादिति भावः ।  
तथा चेष्टप्रत्यये ढेरित्यनेन टिलोपे आशिष्ठ इति रूपमिति द्रष्टव्यम् ॥ र ऋतो हलादेरिति । हलादेर्लोपश्चकारस्य रः स्याद्विभेयस्त्विति  
सूत्रार्थः । तथा चानेन ऋकारस्य रेफे जाते द्रविष्ठ इति भवितव्यम् । प्रथोर्भावः प्रथिमेत्यादिवत् । तदत्र रत्वं न भवति छान्दसत्वादित्यर्थः ।  
ननु ते ये शतं मानुषा आनन्दाः स एको मनुष्यगन्धर्वाणामानन्दस्ते ये शतं मनुष्यगन्धर्वाणामानन्दस्ते ये शतं देवगन्धर्वाणामानन्दः  
देवगन्धर्वाणामानन्दाः स एकः पितृणां चिरलोकलोकानामानन्द इति तैत्तिरीयश्रुतौ मनुष्यपदवाच्यचक्रवर्तिभ्यो मनुष्यगन्धर्वाणां तेभ्यो देवगन्धर्वाणां  
तेभ्यः पितृणां शतगुणानन्दत्वमुक्तम् । बृहदारण्यकश्रुतौ त्वथ ये शतं मनुष्याणामानन्दाः स एकः पितृणां चिरलोकलोकानामानन्दोऽथ ये शतं  
पितृणां चिरलोकलोकानामानन्दाः स एको गन्धर्वलोक आनन्द इति चक्रवर्तिभ्य एव पितृणां शतगुणानन्दत्वमुक्त्वा तदपेक्षया गन्धर्वाणां शतगुणानन्द-  
त्वमुच्यतेऽतः श्रुत्योर्विसंवाद इत्यत आह ॥ श्रुतिद्वयेति । अन्यत्र बृहदारण्यकभाष्ये । तत्र न च तैत्तिरीयादिश्रुतिविरोध इत्याशङ्क्य शतशब्द-  
स्यायुतदशलक्षादावपि समत्वात् । अतश्चक्रवर्तिभ्यो मनुष्यगन्धर्वाः शताधिकाः । देवगन्धर्वा अयुताधिकाः पितरो दशलक्षाधिका इत्यविरोधः ।  
उत्तमगन्धर्वपेक्षया पितृभ्यो गन्धर्वाणामाधिक्यं च युज्यत इत्यादिना परिहृतत्वात् । एवमन्येऽपि श्रुतिद्वयविसंवादास्तत्रैव परिहृता द्रष्टव्याः ॥  
वक्ष्याम इति । दशकस्य तपश्चर्णमित्यादिनेति शेषः । साधनाधिक्यसाध्याधिक्ययोस्तदुभयनिष्ठत्वं न सुराद्यानिष्ठत्वादुक्तप्रयोगानानुगुणमित्यतोऽस्य  
तार्थ्यमाह ॥ यो यदधिकेति । कारणान्तरायत्तमित्यत्र कारणान्तरं वृष्ट्यादिकं वा धर्मादिकं वा ज्ञेयम् ॥ द्रोणावापेत्यादि । अत्र द्रोणवापेत्येव  
पाठो न द्रोणावापेति । अस्त्रियामाढकद्रोणे खारीवाहो निवृञ्चकः । कुटुपः प्रस्थमित्याद्याः परिमाणार्थकाः पृथगित्यभिधानात् । द्रोणाढकौ नपुंसके  
चेति लिङ्गानुशासने द्रोणाढकशब्दौ पुंसि नपुंसके च भवत इत्युक्तत्वाच्चेति द्रष्टव्यम् । उच्यतेऽस्मिन्निति व्युत्पत्त्या वापशब्दः क्षेत्रपरः ॥

गुणोपसंहारपाद इति । उपासनापादे हानौ तूपायनशब्दशेषत्वादित्यत्र मुक्तानामुपासनं छन्दत उभयाविरोधादित्यत्र तेषां कर्म च समर्थमित्यर्थः ॥ विशेषणप्रक्षेपादिति । साधने कृच्छ्रेणानुष्ठायमानत्वरूपविशेषणप्रक्षेपादित्यर्थः । ननु दशानां कल्पानां समाहारे विवक्षितेऽस्य सङ्ख्यापूर्वकत्वात्सङ्ख्यापूर्वो द्विगुरिति द्विगुसंज्ञायामकारान्तोत्तरपदो द्विगुः स्त्रियामिष्ट इत्युक्तत्वेनास्य स्त्रीलिङ्गात्वात् । द्विगोरिति ङीषि दशकल्पमिति भवितव्यं दशकल्पमिति तु कथमित्यत आह ॥ पात्रादित्वादिति । पात्रादौ नेत्यनेन पात्राद्युत्तरपदे द्विगोः स्त्रीत्वनिषेधाद् द्विगोरित्यनेन ङीषोऽप्राप्तौ स नपुंसकमित्यनेन नपुंसकत्वमित्यर्थः । पात्रादिराकृतिगण इत्युक्तत्वेन पात्रादित्वादित्युपपन्नम् ॥ कालाध्वनोरिति । गुणक्रियादिभिः कालाध्वनोरित्यन्तसंयोगे द्वितीया स्यादिति सूत्रार्थः । अन्तं विराममतिक्रान्तोऽस्यन्तः स चासौ संयोगो निरन्तरः सन्निकर्ष इत्यर्थः । स च सामर्थ्यादनयोरुणादिभिरिव सम्भवतीति तद्ग्रहणमिति द्रष्टव्यम् । उदाहरणं तु मांसं कल्याणी मासमर्धति मांसं गुडधानाः क्रोशं कुटिला नदी क्रोशमर्धति क्रोशं गिरिरित्यादि ज्ञेयम् ॥ तदस्य परिमाणमिति । तदिति प्रथमासमर्धादस्येति षष्ठ्यर्थे यथाविहितं प्रत्ययो भवति यत्प्रथमासमर्थं तच्चेत्परिमाणं भवतीति सूत्रार्थः । नन्वितः पूर्वमास्मिन्नर्थे कः प्रत्ययो विहितो येन यथाविहितमित्युच्यत इत्यत आह ॥ शतमानेन्यादि । शतमानानादित्यः शब्देभ्योऽणप्रत्ययो भवति आर्हाद्येष्वर्थेष्विति सूत्रार्थः । शतमानं वैशतिकं साहस्रं वसन्मित्युदाहरणम् । तदस्य परिमाणमित्युक्तोऽप्यर्थ आर्हायतैव विवक्षित इति ज्ञातव्यम् । ननु विषयवैराग्यमनेन किमर्थमुपलक्षणायम् । ब्रह्मविदामेव साधनतारतम्येन मोक्षतारतम्यसाधनपरमेवैतत्किं न स्यादित्यत आह ॥ ब्रह्मज्ञानोत्तरेति ॥ उपरीति । ज्ञानिनोऽपि यतो नित्यं कुर्वन्ति शुभमेव हि । तारतम्यं च मुक्तौ तु तेनैवाध्यवसायित इत्यत्रेत्यर्थः ॥ सामान्यमात्रमिति । जिज्ञासुज्ञानिसाधारणं यद्विषयवैराग्यादिसाधनजातं तत्तारतम्यमेव मोक्षतारतम्यसाधकतयाऽत्र विवक्षितमित्यर्थः । तथा च ब्रह्मविदोऽप्यस्येतदुक्तार्थमेवेति भावः ॥ अन्यथेति । मोक्षे विशेषाप्रतिपादकत्व इत्यर्थः ॥ अनो नुडित्तीति । अदन्तादुत्तरस्य मतोर्नुडागमो भवति छन्दसि विषय इति सूत्रार्थः । अक्षण्वन्तः कर्णवन्तः । अक्षण्वन्तं यदनवस्था विभर्तीत्याद्युदाहरणम् । नन्वक्षिशब्दस्येकारान्तत्वेनान्तत्वाभावात्कथमनो नुडित्यस्य प्राप्तिः । न चास्थिदधिसकथ्यक्षामनुडात्त इत्यनेन छित्वादन्त्येकारस्यानङ्गादेशेऽनन्तत्वसिद्धिः ।

तृतीयादिविभक्तिज्वादिष्वेव परतस्तत्रानङ्गविधानादिति चेदुच्यते । छन्दस्यपि दृश्यत इति तदुत्तरसत्रेणान्नानङ्गदेशविधानसम्भवात् । तत्र दृशि-  
ग्रहणसामर्थ्यादितो विहितरततोऽन्यत्रापि भवतीत्युक्तत्वेनाचि अनचि विभक्त्यावपि परत इत्याभिप्रेतत्वात् । ननु तथाऽपि नलोपः  
प्रातिपदिकान्तस्येनेन नकारलोपेऽजन्तत्वं गतमेवेति चेत् । सत्यम् । भूतपूर्वाभ्याऽत्राजन्तवोक्तिरसम्भवात् । न च कृते नुटि तस्यापि प्राति-  
पदिकान्तत्वेन नलोपप्राप्तिः । तस्य मनुबागमस्य तद्व्यतिरेकेण तदादितया प्रातिपदिकान्तत्वाभावात् । अत एवाजन्तत्वे पुनर्नुडविधानं व्यर्थमिति  
चोद्यानवकाशः । पूर्वस्य नकारस्य दुस्तत्वात् । अत्र च लोपप्रसक्त्यभावात् । ततश्चाक्षिशब्दान्तस्यास्यस्मिन्निति मनुप्रत्यये इकारस्यानङ्गदेशो  
मादुपधायाश्च मतोर्वीयवादिभ्य इति मकारस्य वकारे प्रातिपदिकान्तनलोपे मतोर्नुडागमे नकारस्याट्कुप्वाङ्मुब्यवायेऽपीति णत्वेऽक्षण्वदिति प्राति-  
पदिकनिष्पत्तिरिति भावः । न च नुटा व्यवधानात्कथं वकार इति वाच्यम् । क्वचिद्विधिं प्रति नुटोऽसिद्धत्वेनाव्यवधायकत्वात् ॥ अस्य  
शब्दस्येति । षष्ठेरादिस्वादिति भावः ॥ अर्शेआदिभ्य इति । एभ्यो मत्वर्थेऽचप्रत्ययो भवतीति सूत्रार्थः । अर्शांसि विद्यन्तेऽस्येत्यर्शस्य  
इत्याद्युदाहरणम् । आकृतिगणोयमिति भावः ॥ अप्रत्ययोऽपीति । यथा तरपत्तमप्रत्ययभिन्नस्तरतमशब्दोऽस्ति । अन्यथा तारतम्यशब्दस्या-  
निष्पत्तिप्रसङ्गात् । तथा प्रमाणार्थकद्वयप्रत्ययभिन्नो दम्भशब्दोऽपि काश्चिदस्तीत्यर्थः । स च ममशब्दप्रत्यय इत्याशयेनाह ॥ मन्ना इत्यर्थ  
इति । अत्र योग्यतया साधुनिधायिति लभ्यत इति भावः ॥ आज्ञसेरिति । अकारान्तात्परस्य जसेरसुगागमः स्यादिति सूत्रार्थः । ब्राह्मणास  
इत्याद्युदाहरणम् । अन्येतवै अवगाहे दिदक्षेण्यः । दर्शमित्यादि । तथा च णा शौच इत्यस्माच्चनप्रत्यय धात्वादेः षस्य सकारे स्मात्वेति रूपमिति  
भावः ॥ इरयोरे इति । अत्र इरयोः रे इति पदच्छेदः । रे इत्येतस्य छन्दसि बहुलं रे इत्ययमादेशो भवतीति सूत्रार्थः । तमिद्धम् प्रथमं  
द्वय आप इत्युदाहरणम् । क्वचिन्न भवति । कर्माणि चाक्षरे इति । अत्र रेऽशब्दस्य सेटां धातूनामार्धधातुकस्येड्वलोरिति कृते पुनः रेभावः  
क्रियते । तदर्थमिरयोरिति द्विवचननिर्देशः कृतः । आदेशविधानसामर्थ्याच्च न पुनरङ्गविधानप्रवृत्तिरिति ज्ञातव्यम् ॥ श्रुत्वा विष्णुमिति ।  
श्रुत्वा विष्णुं कर्णफलं प्राप्तवाक्कर्णसंयुताः । अक्षण्वन्तो दर्शनाच्च विष्णोर्मुक्ताश्च ये गणाः । तारतम्यं च तेषां हि श्रुतावुदितमञ्जसा । क्षीरसागर-



दद्यास्तु केचित्तिष्ठन्ति मुक्तिगाः। उपस्थिता जलवनं केचिदश्वत्थमण्डलम्। ऐरे ऋदे केचिदपि देवा एव सदा हरिम्। नागभोगशयं मुक्ता ददशोऽधिक-  
 मोदिनः। सागरादिस्थिता विष्णुं पश्यन्ति क्वचिदेव हरितैरेयभाज्योदाहृतस्तस्येत्यर्थः। अत्र ऐरे ऋदे केचिदपीत्येतादृशेऽश उक्तरास्या श्रुतिव्या-  
 ख्याने यद्यपि नोपलभ्यते तथाऽपि सन्न्यायरत्नावल्युक्तरास्याऽमृतऋदेषु स्नाताः केचिद्ददशो केचिच्च स्नातव्या ऋदा इव गम्भीराः सदा ददशो  
 इत्यर्थद्वयस्याप्यत्र विवक्षितत्वात् कोऽपि दोष इति ज्ञातव्यम् ॥ अर्थान्तरमिति। विदितवेदानामुक्तानां बृहस्पतिशिष्याणां स्तुतिरूपमर्थान्तर-  
 मित्यर्थः ॥ परानन्द इति। अलम्बुद्धिविषयस्वरूपानन्द इत्यर्थः ॥ यथा सति हि गुण इति। न भवति विदुषां महद्भयं। न हि  
 गतिरधिकाऽस्ति कस्याचिस्सति हि गुणे प्रवदन्यतुल्यतामिति भारतलोकः ॥ ध्यानचक्रमिति। इत्यल्युदो बहुलमिति स्मरणाद् ध्यानशब्दोऽत्र  
 ध्येयपरः। चक्रशब्दश्च रूपपरः। सन्न्यायरत्नावल्यां नृसिंहस्य रूपमित्युक्तत्वात्। तथा च ध्येयं रूपमित्यर्थः पर्यवस्यतीति ज्ञातव्यम्।  
 अथातः सम्प्रवक्ष्यामि ध्यानचक्रमित्युपक्रमे प्रकृतमात्रान्वेतीत्याभिप्रायः ॥ केशा अविद्याद्या इति। आद्यपेदेनास्मितारागद्वेषाभिनिवेशानां ग्रह-  
 णम्। इदं मदीयमित्याभिमानोऽस्मिता। भयमभिनिवेशः श्रान्तेः पृथगुक्तत्वादाह ॥ मोहोऽज्ञानमिति ॥ अनन्तरमेवेति। तारतम्यप्रकरणस-  
 माप्त्यनन्तरमेवेत्यर्थः ॥ वक्ष्यमाणत्वादिति। अनादियोग्यतां चैव कलिवाणीश्वरावधिमित्यादिनेति शेषः। नन्वत्र साधनतारतम्यं न प्राप्तमि-  
 त्यत आह ॥ अत्र विशेषणद्वयेनेति। अत्राद्यविशेषणेन नारायण एव परं मुख्यमयनमुपजीव्यो न विषयसमूहो यस्येत्यर्थेन वैराग्यप्राप्तिः।  
 द्वितीयेन प्रकर्षेण शान्तो माहात्म्यज्ञानेन सिग्ध आत्मा मनो यस्येत्यर्थेन भक्तिप्राप्तिरिति ध्येयम् ॥ सप्तम्या लुगिति। सुषां सुलुगिति सूत्रा-  
 दिति भावः ॥ प्रकृत्याऽन्तःपादमिति। ऋक्पादमध्यस्थ एङ् प्रकृत्या स्यादव्यपरे न तु वकारयकारे पर इति सूत्रार्थः। उपप्रयन्तोऽव्यरं सुजते  
 अश्वसूनुते इत्याधुनाहरणम् ॥ प्रकृतिभाव इति। एङ् पदान्तादतीत्यनेन पूर्वरूपं न भवतीत्यर्थः। केचिसिद्धा भवन्तीति शेषोक्तिः। ततः  
 सिद्धानामित्यनुवादोपपत्तिरिति ध्येयम् ॥ मध्य इति योज्यमिति। अन्यस्य षष्ठ्यर्थस्यात्रासम्भवाच्चिधारेण षष्ठीत्यर्थः। तत्त्वत इत्यस्य याथा-  
 र्थ्येनेति व्याख्याने इतरेषां सिद्धानां वेदनं न यथार्थमिति प्राप्तमतो व्याचष्टे ॥ प्राचुर्येणेति ॥ एकं च तत्त्वत इति। एकं च तत्त्वतो ज्ञातुं

विना सर्वज्ञतां नरः । न समर्थो महेन्द्रोऽपि तस्मात्सर्वत्र जिज्ञसेदित्यत्र यथा तत्त्वत इत्यस्य प्राचुर्येणैवार्थः । अन्यथैतद्वाक्यापयवसानान्तथा प्रकृतेऽपीत्यर्थः ॥ तारतम्यमुच्यत इति । तथा चात्र व्याख्यानानुसारादिसाधनानामपि परस्परं तारतम्यमर्थाल्लभ्यत इति नासम्भतिरिति भावः । नन्वेवं व्याख्यानानादिकं प्रत्येकं मोक्षसाधनमित्यायातम् । न च तद्वक्तम् । कुत्राप्यनुक्तत्वादित्यत आह ॥ व्याख्यानानादिप्राचुर्यं चेति । अत्र सङ्कटनुष्ठितव्याख्यानार्देन मोक्षसाधनत्वमभिप्रेतं किंवा प्रचुर्येणानुष्ठितस्यैवेत्यभिप्रेत्य प्राचुर्यं चेत्युक्तमिति ध्येयम् ॥ अन्यत्रोक्तमिति । मुक्तिर्ज्ञात्वाऽपि विष्णुं स्याच्छ्रुत्वा शास्त्रं ततोऽधिकम् । मुक्तौ सुखं तत्पठतस्ततोऽप्यधिकमिष्यते । व्याख्यातुस्तु समं मुक्तौ सुखं नान्यस्य कस्यचिदिति गीतातात्पर्ये उक्तमित्यर्थः ॥ गीतातात्पर्यगतमिति । अनादियोगतामेदाहंसां दर्शनसाधनम् । नानैवेत्यादिगीतातात्पर्यगतप्रमाणानुसारेण व्याख्यानं द्रष्टव्यमित्यर्थः । तथा हि । केचिद्वृषयो ध्यानेनास्मानि पश्यन्ति । केचिन्नारदादयो बहिरप्यात्मानं परमात्मानमात्मना बुद्ध्या पश्यन्ति । अन्ये देवाः साङ्ख्येन योगेन स्वप्रतिभानुसारेण तारतम्येन पश्यन्ति । अपरे राजानः कर्मयोगेन यजन्तो यज्ञमागार्थमागतं श्रवणप्रतिभाभ्यां विष्णुं स्मरन्तः पश्यन्ति । अन्ये मनुष्या अल्पप्रतिभावत्वादन्येभ्यः श्रुत्वोपासते । तेऽपि च श्रवणनिरता मृत्युमतिरस्त्येव । अन्येषां किञ्चिच्छ्रवणसत्त्वेऽपि मनुष्याणामल्पप्रतिभावत्वाच्छ्रुत्वाऽन्येभ्य इति वचनम् । अत एवैतेषां श्रुतिपरायणा इति विशेषणमिति ॥ ज्ञानतारतम्यमुच्यत इति । अत्र विष्णुराममुक्तज्ञानानामसाधनानामपि तारतम्यं प्रसङ्गादेवोक्तमिति ज्ञातव्यम् ॥ तमोगुणमात्रगतमिति । महत्त्वव्यावर्णभूतस्तद्दशोत्तरो यस्तमोगुणस्तद्देशपर्यन्तमेव व्याप्तमित्यर्थः । ननु महत्त्वस्यैकत्वात्कथं क्वचित्क्वचिदिति निर्देश इत्यत आह ॥ महत्त्वप्रविभागानिति । तथा च महत्तत्त्वे विद्यमाना ये प्रविभागा अंशास्तेऽप्यन्तमेव व्याप्तमपीन्द्रक्रमाद्याः सर्वे कदाचिद्बहुसहस्रवर्षानुष्ठितसाधनेन पश्यन्ति न समग्रमहत्त्वव्याप्तमित्यर्थः । सदा त्वहङ्काराद्युक्तदेशपर्यन्तं व्याप्तं पश्यन्ति । अत एव सदेत्येतदावदहङ्कृतीत्यादावपि योजनीयमिति ॥ अनन्तंशाने चेति । ननु भावदृष्टानां गुणानामनन्तान्तथा विभक्तानामेकमेव भागं रमा पश्यति रमादृष्टानां भगवद्गुणानां कोटिधाविभक्तानामेकं भागमजः पश्यति । अजदृष्टानां गुणानां शतधा विभक्तानामेकं भागं वाणी तद्दृष्टानां शतधा विभक्तानामेकं भागं गरुडशेषरुद्रास्तद्दृष्टानां गुणानां शतधा

विभक्तानामेकं भागमुमेत्येवमुपार्थन्तमपि शतांशान्यूनमेव ज्ञाने तारतम्यं ग्रन्थान्तरसिद्धम् । अतः कथमनन्तांशानेवेति घटत इति चेदुच्यते ।  
 अत्रोभाज्ञानपर्यन्तं यदनन्तांशान्यूनत्वमुक्तं तत्पूर्वपूर्वज्ञानानामतिस्फुटस्वापेक्षयैव वस्तुतस्तूक्तरित्यैव न्यूनत्वम् । यथोक्तं तैत्तिरीयभाष्ये । अथवा  
 सहस्रगुणिता अनन्तगुणितास्तथा । परिमाणे शतगुणेऽप्यानन्दस्फुटतावशादिति । अत्रानन्दपदं ज्ञानाद्युपलक्षकम् । अतो न कोऽपि विरोध इति ।  
 अत्र केचित् । उमा यावदनन्तांशानिति ग्रन्थस्वारस्येनोभाज्ञानपर्यन्तमनन्तांशान्यूनत्वं वास्तवमेव विवक्षितं न स्फुटत्वप्रयुक्तम् । अन्यत्र शतांश-  
 न्यूनतया तारतम्यकथनं त्वानन्दमात्रविषयं न ज्ञानविषयम् । अत एव त्रैगुण्यात्परतः पश्येद्याप्तं शतगुणं हरिमित्यत्र ब्रह्माण्या भावत्परिमाणवि-  
 षयकं ज्ञानमपरिच्छिन्नतत्परिमाणविषयकब्रह्मज्ञानापेक्षयाऽनन्तांशान्यूनमित्यर्थल्लभ्यते । तथा च समान एवं चाभेदादित्यत्र वेदोक्तत्रिविक्रमत्वादि-  
 क्रियाणां सदा ब्रह्मोपास्यानां विशेषतोऽनुपासनादिकं ब्रह्माण्या उक्तम् । तेनापि ब्रह्माणीज्ञानं ब्रह्मज्ञानापेक्षयाऽनन्तांशान्यूनमिति प्राप्तमित्याहुः ।  
 तच्चिन्त्यम् । उमा यावदित्यस्योक्तरिति सावकाशत्वात् । यथाऽऽनन्दे तथा ज्ञाने विष्णुभक्तौ बलादिके । सर्वगुणैः शतगुणाः क्रमेणोक्तेन  
 तेऽखिला इत्यादिनिरवकाशप्रमाणविरोधप्रसङ्गेन शतांशान्यूनत्वं न तारतम्योक्तीनामानन्दमात्रविषयत्वस्य वक्तुमशक्यत्वात् । त्रैगुण्यात्परत इत्यस्य  
 सदेत्यनुवृत्त्या त्रैगुण्यात्परतः शतगुणं व्याप्तं सदा पश्येत् । कदाचित् सर्वात्वेनापि पश्येदिति व्याख्यानेऽनन्तांशो न त्वलाभात् । समान एवं चेत्-  
 त्रापि ब्रह्माण्या भावत्क्रियाणां विशेषोपासनायाः सर्वदा निषेधेऽपि कादाचित्कं तथोपासनमनुमतमेवेति न तेनाप्युक्तार्थलाभ इति । उक्तं च  
 तत्त्वप्रकाशिकायाम् । ब्रह्माण्यश्च नित्यं तदुपास्तियोग्यताभावादिति ॥ केषुचिद्वाक्येष्विति । न स्वामतिशयिष्यन्ति मुक्तावपि कथञ्चन । तथा  
 मुक्तिविशेषोऽपि ज्ञानिनां लिङ्गभेदेन । सायुज्यं समनुप्राप्ता अपि देवादयोऽखिलाः । तारतम्याद्धि तिष्ठन्तीत्यादिष्वित्यर्थः ॥ प्राप्तिमिति ।  
 नाधिक्यं यदि साध्ये स्यात्स्यस्तः साधने कुतस्तत्रेत्यर्थः ॥ व्याप्तेरुक्तत्वादिति । सति हि गुणे प्रवदन्त्यतुल्यताम् । यथा भक्तिविशेषोऽत्र  
 दृश्यते परमेश्वरे । तथा मुक्तिविशेषोऽपि । तारतम्याद्धि वृत्तितारतम्यं हि साधनेः इत्यादिभिः कैश्चिद्वाक्यैः साधनतारतम्यवत्स्वेव मोक्षतारतम्य-  
 स्याप्युक्तत्वेन गौर्न पदा स्पष्टव्येत्यादिवाक्यानामिव तेषां व्याप्त्यभिधायकत्वमिति ज्ञातव्यम् ॥ प्रमाणान्तरसूचनार्थ इति । एतत्तर्कमूलकोक्तानु-

मानरूपप्रमाणान्तरसूचनार्थ इत्यर्थः । अत एवोक्तमनुमानान्तरं हृदि निधयेति । साधनसंस्कारेण साधनशब्दः प्रयत्नपरः । त्रयाणां ग्रहणेन मूले साधनानामिति बहुवचनमाध्वर्थ इत्युक्तं भवतीति ज्ञातव्यम् । अत एव साधनादावित्यत्रेति मूलम् ॥ अन्यथाव्याख्यातत्वादिति । दुःखाद्यभावसाम्यं च साम्यवाक्यार्थ इत्यत्रेति शेषः ॥ अस्य चोत्तरत्रेति । दृष्टहानादृष्टकल्पने मायिभिः क्रियेते इत्यर्थाल्लब्धस्यास्य प्रमेयस्योत्तरत्र तस्मिन्नन्यैश्च वादिभिर्मायिनोऽत्रानुगम्यन्त इत्युत्तरवाक्यार्थ एवोपयोगो न प्रकृतवाक्यार्थ इत्यर्थः । अत्र तदप्रदर्शने मायिनोऽत्रानुगम्यन्त इति वाक्यमशक्यत्वादिति भावः ॥ दूषयतामिति । रामानुजयानामिति शेषः । तेषामेव तारतम्याभाववादित्वेनात्र पूर्ववादित्वेनाभिप्रेतत्वात् ॥ उक्त एवाभिसन्धिरिति । श्रुतहानादिप्रसङ्गेन मायावादिनो दूषयतां पुनरत्र श्रुतहान्यादिकं कुर्वतां स्वव्याहतिरित्युक्त एवाभिसन्धिरित्यर्थः ॥ प्रकृतदोषेष्विति । त्वयोच्यमानदोषेष्वित्यर्थः । अन्यदपि प्रमितमित्यादि मुक्ततारतम्याद्वादन्यप्रमितं दृष्टं जगत्सत्यत्वादिकं श्रुतमीश्वरादिकं तदपीत्यर्थः । एवं साध्यसाधनैरुच्यतान्यदप्रामाणिकमदृष्टं जगन्मिथ्यात्वादिकमश्रुतं शून्यादिकं तदपीत्यर्थः । तथा च प्रामाणिकस्य जगत्सत्यत्वादेस्त्यगोऽप्रामाणिकस्य तन्मिथ्यात्वादेः स्वीकारे च प्रत्यक्षादिवाधादिदोषो वाच्यः । स सर्वोऽप्यदोषतया त्वस्वीकृतदृष्टादित्यागादिभ्यो न बहिर्भूत इति नोक्तार्थस्यागस्वीकारयोः प्रतिबन्धकः । ततश्चापसिद्धान्तापत्तिरिति भावः । हरिकर्तृकमापरोक्ष्यं वारयितुं तान्प्रतिलुक्तम् ॥ विवक्षितधर्मेति । व्यापकतया पराभिमतधर्मव्यावर्तनशक्तिरित्यर्थः । तथा च व्याप्तिग्रहणसमये ज्ञातस्यास्योपाधेर्व्याभिचारोच्चायकतैवोच्यते न सत्प्रतिपक्षोत्थापकत्वं येनासङ्गातिः स्यादिति भावः ॥ आवश्यकेति । अन्यथा व्याप्यत्वाभिमतव्याप्यत्वस्य व्यापकत्वाभिमतो व्यापकत्वस्य चोपाधिलक्षणस्यालभादिति भावः ॥ नोक्तदोष इति । तदानीन्तनेनेत्युक्त्या न प्राचीनेन तारतम्येन सिद्धसाधनता । अन्यतरदित्युक्त्या नेश्वरेऽनैकान्त्यम् । परस्परमित्युक्त्या च नासुक्ताधिकत्वमादाय सिद्धसाध्यतेत्यर्थः । ननु तदानीन्तनेनेत्यस्य यदि मुक्तिकालीनेनेत्यर्थस्तदा दृष्टान्ते साध्यवैकल्यम् । यदा संसारकालीनेनेति तदा बाध इत्यत आह ॥ सामान्यस्य चेति । तदानीन्तनत्वेन सामान्येनैव रूपेण विवक्षितस्येत्यर्थः ॥ अतिप्रसङ्ग इति । पर्वतोऽभिमानिति प्रसिद्धानुमानेऽपि सामान्यतो विवक्षितस्य साध्यस्यैतद्देशकालमलम्बान्नैतद्देशकाल-

संलभत्वादिरूपविशेषनिरासेनापाकरणप्रसङ्ग इत्यर्थः । अत्रापिपदवैयर्थ्यं न परिहृतमित्यस्वरसादाह ॥ यद्वा मुक्त्युत्तरक्षणेति ।  
 इदं च विशेषणं प्रागित्यनेन जीवन्मुक्तिकालापेक्षया प्राक्कालीनस्येदानीमित्यनेन जीवन्मुक्तिकालस्य च ग्रहणे प्राचीने तारतम्यस्यैव  
 सिद्ध्या सिद्धसाध्यतापरिहाराय । अस्मिंश्च विशेषणे दत्ते प्रागित्यनेन जीवन्मुक्तिकालस्येदानीमित्यनेन परममुक्त्युत्तरकालस्यैव प्राप्त्या  
 न सिद्धसाध्यताशङ्काऽवकाशः । मुक्त्युत्तरक्षणग्रहणं च प्रागित्यनेन संसारकालस्यैव लाभाय । अन्यथा मुक्त्युत्तरकालस्य कल्पादिरूपस्यापि प्राप्त्या  
 तत्प्राक्कालो मुक्तिकालेऽपि स्यात्तच्च यतोऽधिकत्वहीनत्वाभ्यामुपेतस्वरूपोऽमूर्दित्यस्यासिद्धत्वेनानुवादासम्भवाद्वा इति शङ्का स्यादिति ध्येयम् ।  
 संसारदशायां बृहस्पत्यादीनां कथ्यपादीनां च गुरुत्वादिनेन्द्रादेस्ततो हीनत्वेऽपि मोक्षे तदुपेतत्वाभावाद्वाधोऽतः स्वरूप इत्युक्तम् । नन्वेवमिदानी-  
 मित्यनेन मुक्त्युत्तरक्षणस्य परामर्शान्तित्रत्यतारतम्योपेतस्वरूपत्वस्य दृष्टान्ते परं प्रत्यसिद्ध्या कथं व्याप्तिग्रह इत्यत आह ॥ सामान्यत एवेति ।  
 यश्चेतनः स पूर्वोत्तरकालयोरेकाविधस्वरूपो यथा सम्प्रतिपन्न इति वा यश्चेतनः स स्वकालात्प्राग्यदवधिकाधिक्यहीनत्वाभ्यामुपेतस्वरूपोऽभूत्तदानी-  
 मपि ताभ्यामुपेतस्वरूप इति वा सामान्यत एव व्याप्तिरभिधातव्येत्यर्थः । अत्रापि साध्येऽन्यतरोपेतत्वस्य विविक्षितत्वाच्चेतरे व्याभिचार इति ध्येयम्  
 ॥ व्याप्त्यभावादिति । यद्येनाविशिष्टं तत्तथेति व्याप्तेर्वक्तुमशक्यत्वादित्यर्थः ॥ वेदितेति । तथा च ज्ञानार्थस्य विदेः सेट्कत्वाद्वेत्तेति मूलं  
 छान्दसमिति भावः ॥ विचारणार्थस्येति । तस्यानिट्कत्वादिति भावः ॥ यशोवतेति । यशस्शब्दस्य तसौ मत्वर्थ इत्यनेन भत्वादपदत्वे कथं  
 रुत्वमिति विचार्यम् ॥ कर्मण्यपिति । सभाशब्दे कर्मण्युपपदे षह मर्षण इत्यस्मादणि उपधावृद्धौ धात्वादेः षस्य सकारे साहेति रूपमिति भावः ॥ स्पर्ध-  
 तेरर्थ इति । स्पर्ध सङ्घर्ष इति धातुव्याख्यानादसहनलक्षणसङ्घर्षरूपेऽर्थ इत्यर्थः ॥ धात्वन्तरमिति । अन्यथा किल्विषमस्पर्ध इति रूपं स्यादिति  
 भावः ॥ स्वव्याहृतत्वाच्चेति । दुःखाभाववत एव मुक्तशब्दवाच्यत्वादिति भावः ॥ ३-४-४ ॥ ॐ सर्वथाऽपि तु त एवोभयलिङ्गात् ॐ  
 ॥ ॐ न चाधिकारिकमपि पतनानुमानात्तदयोगात् ॐ ॥ ॥ अनेनेति । उक्तसमुच्चायकचशब्देनेत्यर्थः । अनादियोग्यतां साधयितुं  
 भूमिकारचनरूपोऽयं श्लोकः । तत्रानादियोग्यतामात्रवक्तव्ये यच्चशब्देन मुक्ततारतम्यवचनं तेन वक्ष्यमाणमनादियोग्यतासाधकं प्रमाणज्ञानं मुक्त-

तारतम्यस्यापि साधकमिति सूचितं भवतीत्यर्थः । अन्यथोपक्रमे उभयोक्तिवैयर्थ्यमिति भावः । ननु वक्ष्यमाणमनादियोग्यतासाधकं प्रमाणजातं किं साक्षादेव मुक्ततारतम्यस्यापि साधकं नेत्याह ॥ अनादेरिति । तथा च परम्परयैव तत्साधकमिति भावः । इदं च प्रायिकं साक्षादेवोभयसाधक-  
प्रमाणानामपि वक्ष्यमाणत्वात् ॥ युक्तांवेवेति । अन्यथा पृष्ठेनागम एवादौ वक्तव्य इति वचनादागम एवादौ वक्तव्य इति भावः ॥  
परम्परारसम्बन्धेनेति । वेदरूपपरिषेयस्य शब्दस्य काले समयाभावादिति भावः । वेदव्यतिरिक्ततेयादर्थः पूर्वमुक्तः ॥ प्रकरणादिति । उक्त्यर्थ-  
परम्पराया वाणीधरोऽवधिरिति साधनाय प्रक्रान्तत्वादित्यर्थः ॥ उभयत्रेति । प्राक्तनेऽपि सुख्येति पदेऽन्वेतित्यर्थः । रतिस्मृतिरिति तन्त्रेण  
प्रतीकद्वयग्रहणम् । ततश्च पूर्वत्र विष्णोरिति शेषः । उत्तरत्र शिवस्येति शेष इत्यर्थः । चशब्दस्तु शेषशब्दस्यावृत्तिव्योक्तः ॥ प्रागुक्तमिति ।  
एवमुत्पन्ननिर्दोषभागवद्दर्शनादित्यत्रेत्यर्थः ॥ भविष्यतीति । न चान्यभेदवद्विष्णौ भेदतद्दर्शनामपि । दृश्यते प्रत्यभिज्ञैव बहुरूपेषु दृश्यत इत्यनु-  
पदं निर्दोषमेव तं ब्रह्मा ददृशोऽशेषरूपिणमित्यादावपीति शेषः ॥ तथा च वक्ष्याम इति । देवदानवमानवस्वभावप्रपञ्चस्य निर्दोषभागवद्दर्शनोपद-  
र्शने यथोपयोगेऽस्तथा न चान्यभेदवद्विष्णोर्विल्येतद्ब्रह्माख्यानावसरे वक्ष्याम इत्यर्थः ॥ समर्थतमिति । न स्थानतोऽपीत्यत्रेति शेषः ॥ उक्तमिति ।  
अरूपवदेव हि तत्प्रधानत्वादित्यत्रेति शेषः ॥ भेदानुषङ्गिण इति । स्वतन्त्रप्रतियोगिकभेदानुषङ्गिणस्त्वास्तम्यानुब्रह्मानुग्राहकभावादयो दोषा  
इत्यर्थः ॥ उक्तमेवेति । अन्यथा घटादिप्रतियोगिक इत्यादिपूर्ववाक्येनेति शेषः ॥ मन्दस्येति । भागवद्रूपान्तरविषयकप्रत्यभिज्ञानिषेधे तत्प्रति-  
योगिकं भेदं न पश्यन्तीत्येव सुमतेः प्रतीतिः स्यादिति भावः ॥ गतिबुद्धीत्यादिनेति । गतिबुद्धिप्रत्यवसानार्थशब्दकर्मकामाणि कर्ता स  
णाविति सूत्रेणेत्यर्थः । अस्यार्थः । गत्यर्थादीनां धातूनां णेः पूर्व यः कर्ता स ण्यन्तानां कर्मसंज्ञः स्यादिति । उदाहरणानि तु शत्रूनामप्यस्वर्गा  
वेदार्थं स्वानवेदयत् । आशयच्चात्मतं देवान्देवमध्यापयद्विधिम् । आसयत्सलिले पृथ्वी यः स मे श्रीहरिर्गतिरित्यादीनि द्रष्टव्यानि । तथा चात्र  
बुद्ध्यर्थस्य दशेणः पूर्व ये तच्छब्दवाच्याः कर्तारस्तेषां णौ सत्यनेन कर्मसंज्ञायां तानिति द्वितीया स्यादित्यर्थः ॥ अख्यातिवादिनामिति ।  
अत्र ख्यातिशब्दो भ्रमपरस्तेन तदभाववादिनां प्राभाकराणामित्यर्थः ॥ वस्तुप्रतीतिरिति । शुक्तिरजतरूपवस्तुद्रव्यप्रतीतिरित्यर्थः ॥ व्यासकृता-

विवि । रजतस्मृतौ शुक्वितकाशकलदर्शनानन्तरं विषयान्तरव्यासङ्गो सति शुक्वितरजतयोर्भेदोऽभेदो वा तार्किकादिमतेऽपि न प्रतीयत इत्यर्थः ॥  
 भविष्यतीति । उत्तमानामभेदावगाहिप्रत्यक्षविरोधाच्च स्वार्थं प्रामाण्यमिति गतिरपरीक्षितदृष्टिश्चेति ग्रन्थावतारसमये भविष्यतीत्यर्थः । प्रतिदृशं  
 प्रेरकत्वेनैश्वर्यवशाच्चैकधास्थितमर्कं यथैकमेव समधिगच्छन्ति तथा स्वसृष्टानां देहिनां प्रतिदृश्यं प्रेरकत्वेन सम्पूर्णैश्वर्यवशाच्चैकधा विशेषेण स्थितं तं  
 वेदादिबेद्यत्वात्परोक्षमिममपरोक्षमजं जन्मादिदोषरहितं कृष्णमेकं समधिगतोऽस्मि यतोऽहं विगतभेदभ्रम इति भीष्मवाक्यार्थः ॥ प्रामाण्यनिश्चयोप-  
 लक्षणमिति । तथा च निश्चितप्रामाण्यकं दर्शनमिति मूलार्थ इति द्रष्टव्यम् । अत एव पूर्वं निश्चितप्रामाण्यं ज्ञानान्तरमित्येवोक्तम् ॥ नियमार्थ-  
 मिति । सर्वत्रापि परीक्षयैव प्रामाण्यनिश्चय इति नियमार्थमित्यर्थः । प्रामाण्यस्य स्वतस्त्वादिति भावः ॥ उत्तरत्रेति । ज्ञानस्य ग्राहकेणैव साक्षिणा  
 मानतामितेरित्यादावित्यर्थः ॥ अनुवादकतयेति । इदं च लिङ्गत्वेनेत्यस्योपपादनाय । तथा च विवादपदं पुराणवाक्यं पुरुषविशेषनिष्ठेश्वरेभेद-  
 प्रत्यक्षप्राप्तिपूर्वकं तदनुवादकवाक्यत्वादिति पुराणवाक्यं केचिद्भेदं पश्यन्तीत्येतद्विङ्गताया वा प्रतिपादयत्वित्यर्थः ॥ तत एवान्वेष्य इति ।  
 अधमानां यदीश्वरेभेदप्रत्यक्षं तत्प्रामाण्यस्य न तावदधमस्वरूपज्ञानेनैव निश्चयः । तस्यायथार्थत्वात् । अस्मदादिसाक्षिणश्च परकीयज्ञानग्रहण एवा-  
 समर्थत्वात् । समर्थप्रवृत्तिजनकत्वादिलिङ्गानां च तत्कालीने ज्ञानेऽस्माभिर्ज्ञातुमशक्यत्वेन नानुमानेनापि तन्निश्चयः । अपौरुषेयस्येतस्य पौरुषे-  
 यस्य वा तन्निश्चायकस्यागमस्याप्यभावात्पुराणवाक्यादेव तन्निश्चयो वाच्य इत्यर्थः । तदिदमाह ॥ अन्वेष्य इति ॥ गुरोश्च हल इति । हल-  
 न्ताद् गुरुमतो धातोरः स्याद्भावादौ स्त्रियामिति सूत्रार्थः । ईहा ऊहेत्याद्युदाहरणम् । नन्वद्रागिति कथम् । दाशिरू प्रेक्षण इत्यस्मादुडि तिपि च्लेः  
 सिचि अस्तिसिचोऽपृक्त इतीडागमे सृजिदशोर्हल्यमकित्तीत्यमागमे यणादेशो व्रश्चेति शस्य षत्वे षढोः कस्सीति षस्य कत्वे आदेशप्रत्यययोरिति  
 सस्य षत्वे अडागमे वदव्रजेति वृद्धौ इत्वश्चेतीकारलोपेऽद्राक्षीदिति भवेदत आह ॥ अनित्यमागमशासनमिति । तथा च ईडागमस्यानित्यतायाऽ-  
 प्राप्तावपृक्तस्य तकारस्य लोपे संयोगान्तस्य सकारस्यापि लोपेऽद्रागित्येव रूपमिति भावः । तेन तुल्यं क्रिया चेद्वीतिरिति तृतीयान्ताद्वा तत्र तस्ये-  
 वेति सप्तम्यन्तात् षष्ठ्यन्ताद्वा वतोर्विधानात्कथं द्वितीयान्ताद्वातिरित्यत आह ॥ छान्दस इति ॥ विवक्षितमर्थमिति । दोषदर्शनमपरीक्षितं तद-



भावदर्शनं परीक्षितमिति ममर्थमित्यर्थः ॥ तथा च वक्ष्यत इति । न ज्ञाने दृष्टिमात्रेण प्रामाण्यं तस्य दृश्यत इत्यादाविति शेषः ॥ अनुमानेनैवेति । अहं ज्ञानवान्ज्ञाततावत्त्वादिति ज्ञाततालिङ्गाकानुमानेनैवेत्यर्थः ॥ सुखादिष्ववतार इति । साक्षिरूपज्ञानस्येति शेषः । असादिधत्वोपपादनाय साक्षिगृहीतेष्वित्युक्तम् । ननु कथं संशयनिवर्तिकायाः परीक्षाया मनोवृत्तिविषयेष्ववतारो न साक्षिसिद्धेषु सुखादिष्वित्यत आह ॥ प्रपञ्चितश्चायमिति । परीक्षादेश्च सत्यत्वं तेन ह्येव मतं भवेदित्यनुव्याख्याख्यावासरे । तथा हि । अस्त्यत्र पुरतः पानीयमित्यादिना ग्रन्थेन प्रपञ्चित इत्यर्थः ॥ आहार्य इति । आहित इत्यर्थः । ननु शुक्तिरजतादिविषयकं चक्षुरादिकरणकमन्तःकरणवृत्तिरूपमेव ज्ञानं न साक्षिरूपमित्यत आह ॥ न हि प्रतीतिरिति । रजतस्य प्रतीतिपूर्वमस्त्वासन्निकर्षासम्भवेन न तज्ज्ञानमिन्द्रियजन्यमपि त्विदमाकारान्तःकरणवृत्त्यवच्छिद्यचैतन्याविद्यावृत्तिप्रतिबिम्बितचैतन्यरूपसाक्षिवेदमेवेत्यर्थः ॥ उक्तत्वादिति । पृथगाधिकरण इति शेषः । नन्विन्द्रियसात्त्विकर्षासम्भवात् मनोवृत्तिरूपत्वमस्य ज्ञानस्येत्युक्तमित्यत आह ॥ सम्भवति चेति । मानसत्वं मनोवृत्तिरूपत्वम् ॥ अन्यथाख्यातीति । स्यादेतदेवं यद्यनिर्वचनीयं प्रातिभासिकं रजतं प्रतीयत इति त्वन्मतमुपपन्नं स्यात् । न चैवं किन्तु शुक्तिरैव सन्निवृष्टेर्निन्द्रियेण दोषवशादत्यन्तासद्गतात्मना प्रतीयत इत्यन्यथाख्यातोरेव त्वां प्रति समर्थनादित्यर्थः ॥ वर्तमानतयेति । पक्षलिङ्गाव्याप्त्यादिज्ञानैव्यवहितत्वेनानुमितिकाले ज्ञानस्य वर्तमानतासम्भवादिति भावः ॥ अपरोक्षेति । जानामित्यनुव्यवसायस्येति शेषः ॥ व्यभिचारादिति । अमाहितज्ञाततादिवतीति शेषः ॥ अपोद्यत इति । बौद्धैः पश्चाद्युक्तिभिर्निराक्रियत इत्यर्थः ॥ अपवादनिरासायेति । बौद्धोदितियुक्त्याभासनिरासायेत्यर्थः । नन्वेवमवदानिरास एव परीक्षापेक्षा प्राप्ता न प्रामाण्यनिश्चय इत्यत आह ॥ इदमेव चेति ॥ साक्षिवेद्यतापन्नोऽपीति । सर्वथा परीक्षानपेक्षाक्षिवेद्यतापक्ष इत्यर्थः ॥ चतुर्थपक्षस्त्विति । धर्मिज्ञानानुमानोपमानानुव्यवसायानां तु प्रामाण्यग्रहणं न परीक्षापेक्षमिति केषाञ्चित्स्य इत्यर्थः ॥ निरालम्बनादीति । इदं रजतमित्यादिभ्रमे प्रतीयमानस्य धर्मिणोऽव्यसत्त्वमिति बौद्धमतदर्शनाद्धर्मिज्ञानप्रामाण्ये विगानम् । आदिपदेनानुमानोपमानयोः प्रामाण्यमिति चार्वाकादिमतदर्शनादनुमानोपमानयोः प्रामाण्ये अप्रामाण्ये प्रमेयेव गृह्यत इति मतदर्शनादनुव्यवसायप्रामाण्येऽपि विगानमित्यर्थः ॥ अलं पल्लवेनेति । पल्लवप्रकारश्च जिज्ञासाधिकरणेऽस्माभिः प्रदर्शितस्तत्रैवानुस-

न्येयः ॥ प्रथमं सम्मगधमिति । सन्दिग्धमित्यर्थः । इदं च प्रामाण्यविशेषणम् । न क्रियाविशेषणम् । साक्षिणो निश्चयरूपत्वात् । तथा चाय-  
 मर्थः । यदा दोषशङ्काप्रतिबद्धः साक्षी तदा दोषशङ्कया मानसे प्रामाण्यसंशये जाते तं गृह्णन्साक्षी तद्विषयीभूतं प्रामाण्यमपि गृह्णाति न पुनः  
 स्वातन्त्र्येण तत्सत्तामवधारयतीति ॥ जात्या प्रबलस्यापीति । इदं चालौकिकार्थप्रियायेण । लौकिके त्वर्थे प्रत्यक्षमेव जात्या प्रबलमिति ज्ञात-  
 व्यम् । आगमस्योपजीव्यतेत्यत्र जात्या चेत्यपि ग्राह्यम् । अतो गर्भस्त्रावेण्युपपन्नम् । ननु देवक्यां देवरूपिण्यामित्यागमः कृष्णस्य विष्णुतोमेव  
 बोधयति न निर्दोषत्वम् । यत्र निरनिष्टो निरवद्य इत्यादिकं निर्दोषताबोधकं न तदुपजीव्यमतः कथमुपजीव्यागमविरोध इत्यत आह ॥ सर्वोऽ-  
 प्यागम इति । नन्वागमो मूलरूपस्यैव निर्दोषतां प्रतिपादयति दोषप्रत्यक्षं तु विष्णववतारविषयमतो भिन्नरूपविषयत्वात्कथं तयोर्बाध्यबाधकभाव  
 इत्यत आह ॥ स च सर्वरूपोपेतस्येति । संशयार्थमित्यत्रार्थशब्द आवर्तनीयः । तत्राद्यस्यार्थशब्दस्य निवृत्तिरर्थः । तथा च संशयनिवृत्त्यर्थ-  
 मित्यर्थः । गुरोर्वचो वेदादिरूपम् ॥ उभयथाऽपि बाध्यबाधक्येति । बहिरनुष्णा इत्यादावुपजीव्येनोपजीवकस्य बाध इदं रजतमित्यादावुपजीव-  
 केनोपजीव्यस्य बाध इत्युभयथाऽपीत्यर्थः ॥ यावच्छक्तिं परीक्षितस्यापीति । पूर्वपक्ष्याद्यभिमतप्रमाणस्येति शेषः ॥ सन्निपातलक्षणो विधि-  
 रिति । अत्र तच्छब्दश्रवणावच्छब्दोऽध्याहार्यः । तथा च यत्सन्निपातेन यदुपजीवनेन लक्षणं स्वरूपं यस्य विधेः स विधिस्तस्य स्वोपजीव्यस्य  
 विधातं प्रति निमित्तं न भवतीत्यर्थः । यथा शतानि सहस्राणीत्यादौ नपुंसकस्य श्लच इत्यनेन सर्वनामस्थानसंज्ञकशिप्रत्ययनिमित्ते नुमागमे कृते  
 णान्ता षडिति सूत्रेणोपदेशग्रहणं कर्तव्यम् । शताबद्धनार्थमिति वार्तिकाभावपक्षे नकारान्तत्वेन षट्संज्ञायां षड्भ्यो लुगिति शिप्रत्ययस्य लुकि प्राप्ते  
 सन्निपातपरिभाषया शिप्रत्यययोगेन जायमानो नुम् षट्संज्ञाद्वारा शिप्रत्ययलोपनिमित्तं न भवतीत्याद्युदाहरणम् ॥ अत्रान्तर इति । निर्दोषित्वप्रक-  
 रणमध्य इत्यर्थः ॥ सिद्धं तु निवर्तकत्वादिति । ज्ञानस्य ब्रह्मस्वरूपत्वात्तस्य च स्वप्रकाशतया नित्यासिद्धत्वात्तद्बाधकस्य तत्त्वमस्यादिवाक्यस्य  
 वैयर्थ्यमित्याशङ्कापरिहारायेदं वचनं परमते प्रवृत्तम् । तत्त्वमस्यादिवाक्यस्य प्रयोजनवत्त्वं सिद्धम् । अथैक्यविरोध्यारोपितकारनिवर्तन एव तात्प-  
 र्यादिति तद्वचनार्थोऽत्रानुसन्धेयः ॥ उपपादितं खल्विति । पृथगधिकरणादाविति शेषः ॥ ब्रह्म वदतीति । ब्रह्मणः प्रकृतत्वादिति भावः ॥

सूत्रसामर्थ्येनेति । उभयव्यपदेशात्त्वहिकुण्डलवदित्यतस्तत्रसामर्थ्येनेत्यर्थः ॥ तदादिशब्दा इति । सर्वज्ञादिषदासमभिव्याहता इति शेषः ॥  
सर्वज्ञादिशब्दा एवेति । तदादिशब्दसमभिव्याहता इति शेषः ॥ किं कर्त्रिति । किंशब्दः कर्तृवाचीत्यर्थः । ब्रह्मेति कर्मवाचकं पदमध्याहृत्या-  
न्वयं दर्शयति ॥ ब्रह्म व्यावर्तयतीति । उक्तक्षेत्रानन्तरमर्मेऽपि विशेषबलेनेति शेषः ॥ लक्षणसूत्र इति । लक्षणसूत्रव्याख्यावसर इत्यर्थः ॥  
अर्थान्तरस्येति । तदगुणसारत्वात् तद्व्यपदेश इत्यत्रेति शेषः ॥ युप्रत्ययस्येति । नन्वादिभ्यः कर्तरि विहितो यो ल्युः यश्च भावे करणाधि-  
करणयोश्च विहितो ल्युट् तदुभयानुगतो यो युः सोऽत्र युप्रत्ययशब्देन विवक्षितः । तस्यैव कर्तृभाववरूपप्रकृतानेकार्थतासम्भवात् । अन्यस्योक्ताने-  
कार्थस्य युप्रत्ययस्य शास्त्रेऽदर्शनात् । ल्युल्युटोरेकमात्रग्रहणे ल्युटः कर्तरि ल्योश्च भावेऽनुशासनादुक्तानेकार्थत्वासम्भवात् । युच्प्रत्ययस्य च  
स्यधिकारे विहितस्यात्र ग्रहणासम्भवात् । औणादिकस्यापि युच्प्रत्ययस्य भावेऽनुशासनेनोक्तानेकार्थत्वासम्भवात् । तस्मादुक्तप्रकारेणैव युप्रत्ययो  
वक्तव्य इति सम्प्रदायविदः ॥ ज्ञानसापेक्षत्वमपीति । क्रियास्वातन्त्र्यरूपस्य कर्तृत्वस्य क्रियासापेक्षत्वादिति भावः । तथा चात्र क्रियारूपं ज्ञानं  
किं स्वयमेव विवक्षितं परं वा । नाद्यः । एकस्मिन्नेव क्रियाकर्तृभावस्य निर्विशेषवादिना वक्तुमशक्यत्वात् । नान्यः । तस्य मिथ्यात्वेन तदपे-  
क्षस्य चेतनत्वस्य सत्त्वाभावप्रसङ्गादिति तत्र दूषणमपि वक्तव्यमिति वाक्यशेषः । परिसङ्ख्यान्यायस्य चेदमुदाहरणम् । इमामगृह्णन् रशनामृत-  
स्येयधाभियानमाधत्त इति ब्राह्मणवाक्येन ऋतस्य पशोर्नाश्वाभियानादानं विधीयते । तस्येवामगृह्णन् रशनामृतस्येति मन्त्रेणैव सामान्यतः प्रातः-  
त्वात् । किन्त्वेन मन्त्रेण सामान्यतः प्रातर्गर्दभरशनापसिङ्ख्यानं वर्जनेमेव विधीयते ॥ गर्दभरशना नादातव्येति । तत्र चान्यत्र च प्रातौ  
परिसिङ्खल्या विधीयत इति वचनात् । एवं पञ्च पञ्चनखा भक्ष्या इत्येतदपि परिसङ्ख्यान्यायस्योदाहरणम् । अत्रापि पञ्चानां पञ्चनखानां भक्षणं  
न विधीयते । तस्य रागत एव प्राप्तत्वात् । किन्तु पञ्चतरे पञ्चनखा न भक्ष्या इतीतरपरिसिङ्खल्यानमेव विधीयत इति । ननु गुणवचन-  
ब्राह्मणादिभ्य इत्यनेन भावे ष्यप्रत्ययविधानात्सामान्यमित्यनेनैव समानानां भावे लब्धे पुनर्भावार्थतत्त्वप्रत्ययोऽत्रानुपपन्न इत्यत आह ॥ चातुर्वे-  
र्ण्यादित्वादिति । चतुर्वर्णादीनां स्वार्थे ष्यञ् वाच्य इति वार्तिके चातुर्वर्ण्यमित्यादौ चत्वारो वर्णाश्चातुर्वर्ण्यमिति स्वार्थे ष्यञ्वाविधानात्तस्य चाकृति-

गणतयाऽभिप्रेतत्वात्समानशब्दादपि स्वार्थे व्याजि कृते ततो भावे तत्प्रत्ययोपपत्तिरिति भावः ॥ चेतनत्वमङ्गीकुर्म इति । चित्कर्तृत्वरूपमित्यर्थः ॥ किन्तु चैतन्यमेवेति । तथा च भावे युप्रत्यय इति भावः ॥ गुणवचनब्राह्मणादिम्य इति । गुणवचनाद् ब्राह्मणादेश्च व्यञ्जरूपास्त्वमणि भावे चेति सूत्रार्थः । जडस्य कर्म भावो वा जाड्यम् । ब्राह्मण्यमित्याद्युदाहरणम् । आकृतिगणोऽयमिति प्रकृतसिद्धिः ॥ अनित्यस्येति । कार्यस्येत्यर्थः ॥ व्यापकविरुद्धेति । ज्ञाता शेषमिति च कारकाभिधानमेतदित्यत्र शेषाद्युपेतत्वरूपस्य साध्यस्य कारकोपेतत्वं एव पर्यवसानमुक्तम् । तथा च कारकोपेतत्वरूपस्य साध्यस्य यद्यापकं जन्यत्वं तद्विरुद्धं यदजन्यत्वं तदुपलब्ध्या व्याप्यस्य कारकोपेतत्वरूपसाध्यस्य विपर्ययोऽभावः शङ्कित इत्यर्थः । तथा चोक्तानुमाने जन्यत्वमुपाधिस्तस्य साध्यव्यापकत्वात्तदभावेन साध्याभावसाधनशङ्क्यमिति भावः ॥ वाक् न धात्वर्थ इति । वेदवाक् न वचधात्वर्थः । परिभाषणरूपत्वाभावादिति भावः । ननु क्रमविशेषविशिष्टवर्णात्मके वेदे वाच्यत्वं तत्र च नाजन्यत्वम् । क्रमस्य जन्यत्वात् । यत्र वर्णेषु नित्यत्वं तत्र न वाच्यत्वम् । क्रमरहितवर्णानां प्रत्येकमर्थवत्त्वाभावात् । तथा च नित्यत्ववाच्यत्वयोः कथं सामानाधिकरण्यमित्यत आह ॥ वर्णानामर्थवत्त्वस्येति । प्रथमाध्याये वैदिकवर्णानामपि समन्वयस्य समर्थितत्वादित्यर्थः । ननु वचनक्रियाया अनित्यत्वात्तद्विशिष्टरूपो वक्ताऽप्यनित्य एव । अतः कथं नित्यत्वोक्तिर्युज्यत इत्यत आह ॥ शक्तिः कारकमिति । पक्षस्येत्यनन्तरं व्याकरणशास्त्र इति शेषः । तथा हि । यदि द्रव्यमेव कर्तृकर्मकरणादिकारकरूपं स्यात्तदा क्वचित्तस्यैव नानाक्रियासम्बन्धनिबन्धनः कर्तृकर्मकरणादिरूपभेदव्यपदेशोऽनुपपन्नः स्यात् । वर्तते चासावतो द्रव्यगता नानाशक्तय एव कर्त्रादिकारकरूपा न द्रव्यम् । तस्य प्रत्याभिज्ञाबलेनाभिवत्वात् । न चैवं विभक्तिवाच्याया एकत्वादिसङ्ख्यायाः कारकान्वयानुपपत्तिः । तस्या द्रव्यधर्मत्वेन शक्यत्वयसम्भवादिति वाच्यम् । सङ्ख्यायाः शक्तिद्वारैव द्रव्यान्वयाभ्युपगमात् । कर्त्रादिकारकभूता या शक्तिस्तदाधारभूतं यद्द्रव्यं तस्यैकत्वादिविषु विभक्तय इति । एवं च वक्तेस्तथापि कर्त्रर्थकेन प्रत्ययेन साक्षाच्छक्तेरैवाभिधानम् । द्रव्यस्य तु तद्वारैव । ततश्च या वचनक्रियां प्रति कर्तृकारकरूपा शक्तिस्तदाधारभूतो यः स नित्य इत्युक्ते न कोऽपि विरोधः । वचनक्रियाविशिष्टरूपद्रव्यस्य कर्त्रर्थकप्रत्ययवाच्यत्वानभ्युपगमात् । शक्तेश्च तद्वाच्याया यावद्धर्मिभावितादिति ॥ व्याप्यभावेनेति । व्याप्य-

हाय समग्रं मूलमित्याशयेनाह ॥ स्नेहेन योग इति । तथा चात्र स्नेहेन योगः साहित्यरूपो ज्ञानगो विशेषोऽवस्थाविशेषोऽपरो भक्तिशब्दार्थः स्यादिति व्याख्येयमिति भावः । एवं चाजहृदक्षण्या भक्तिरेव सिध्यतीति यत्पूर्वं स्वयमुक्तं तदेवात्र प्रदर्शितं भवतीति ज्ञातव्यम् ॥ नैऋत्य-  
मपीति । विधिनिषेधराहित्यया निष्कर्मशब्दवाच्यमाक्षमाधनयोगात्वाच्चैक्यं वैराग्योपेतत्वात्तिरञ्जनमलं समीचीनं यद्विरमाहास्यज्ञानं न त्वच्युते भक्तिवर्जितं द्वेषणोपेक्षया वा युतं चेन्न शोभते मोक्षसाधनं न भवतीत्यर्थः । लक्ष्मीनारायणव्यावृत्त्यर्थमाह ॥ जीवजातस्येति । विधायकदत्तस्य शब्दधर्मत्वादाह ॥ कारकमिति ॥ कितन् प्रत्यय इति । तथा कितनः कित्वाद्गुणभावे चकारस्य ककारे मुक्ताति रूपमिति भावः । ननु श्रियां कितन्नित्यत्र भावेऽकर्तरि च कारक इत्यनुवर्तत इत्युक्तत्वात्कार्थं कर्तव्यं प्रत्यय इत्यत आह ॥ स च बहुलेति । कृत्यल्युटो बहुलमित्यत्र बहु-  
लप्रहणादित्यर्थः । एतस्मिन्नव्याख्यानासमये बहुलप्रहणादन्येऽपि कृतः प्राप्तमभिधेयं व्यभिचरन्तीति काशिकायामुक्तत्वात् ॥ तत्र सम्बन्ध इति । उक्तविषयप्रयोजनयोः परस्परं ताभ्यां शास्त्रस्य चायं वक्ष्यमाणसम्बन्धः इत्यर्थः ॥ प्रतिपादितत्वादिति । युक्तिपादीयान्तिमाधिकरण इति शेषः ॥ स्मरणप्रधानानीति । वैरेण यं नृपतयः शिशुपालौषण्डूसाह्वदयो गतिविलासविलोकनार्थैः । ध्यानन्त आकृतिविधयः शयनासनौदौ तत्साम्यमापुनुरुक्तविधयः पुनः किमित्यत्र ध्यायन्त इत्युक्त्या स्मरणप्रधानत्वमवान्तव्यम् । ध्यानस्य स्मृतिरूपत्वात् । ननु मृड् प्राणत्याग इत्यस्य डित्वेनात्मनेपदित्वात्तस्माद्विष्णुमयपुरुषे आसि तुदादिभ्यः श इति शाप्रत्यये कृते मृ इति ऋकारस्य रिङ्शयामिङ्धिष्विति रिङादेशे इकारस्याचिशु-  
धात्वित्यनेनैयङादेशो शासः से इति थास् इत्यस्य सेभावे सवाभ्यां वामाविति से इत्यत्रत्येकारस्य वकारे म्रियत्वेति रूपेण भाव्यं मरेति तु कश्च-  
सित्यत आह ॥ मरेति प्रकृत्यन्तरस्येति । धात्वन्तरस्येत्यर्थः । तथा च तस्य परस्मैपदित्वात्सिपि कर्तरि शमिति शपि सार्वधातुकार्थयानुक्त-  
योरिति गुणे सेह्यपिच्चेति हिभावे अतो हेरिति हेर्लोपे मरेति रूपमिति भावः । साधोऽहिहोके परलोके च मुलमेवास्तीत्याभि-  
प्रेत्य जीव वा मर वेत्युक्तम् । व्याधस्य तूभयत्र कष्टमेवेत्यभिप्रेत्य मा जीवेत्यादुक्तामित्यवान्तव्यम् ॥ इयं चेति । उक्तोदाहरणेषु विवक्षितार्थ-  
प्रतीतिजनिकेत्यर्थः ॥ व्यञ्जना वृत्तिरिति । तेषामयमाशयः । पैरिभिहितेष्वर्थेष्वध्याकाङ्क्षादिवशादन्योन्यान्विततया प्राकरणिकार्थपर्यवसितेष्वपि न्य-

ह्यरहितस्य वाक्यस्य काव्यस्य वाऽनात्मकशरीरवदचास्त्वाद्वाक्यार्थशोभायै पुनर्वाच्यलक्ष्यतिरिक्तार्थप्रतिपादको यः शब्दार्थव्यापारः सा व्यञ्जनावृत्तिः ।  
 इयं च त्रिविधा । शब्दशक्तिमलाऽर्थशक्तिमलोभयशक्तिमूला चेति । तत्राद्या यथा । वाहिन्यो राघवेन्द्रस्य सर्वतोमुखसम्भ्रमाः । कुर्वन्त्युद्यक्त-  
 बन्धाढ्यं प्रतिपक्षबलार्णवम् । अत्र वाहिनीसर्वतोमुखकबन्धशब्दानामर्थप्रकरणादिना सैन्यसर्वतोमुखलनमस्तकदेहराणामप्राकरणिकनदीजलवाचकत्वे  
 निवारितेऽपि वाहिन्यादिशब्दशक्तिमूला व्यञ्जनया वृत्त्या जलेन सम्यग्भ्रमणवत्यो नद्योऽर्णवमुद्यज्जालाढ्यं कुर्वन्तीति व्यज्यते । वाहिनीशब्दस्य  
 नदीवाचकत्वात् । कबन्धमुदकं पाथः पुष्करं सर्वतोमुखमित्यभिधानेन सर्वतोमुखकबन्धशब्दयोर्जलवाचकत्वात् । द्वितीया यथा । श्रुत्वा राघवभू-  
 मर्तुः क्षोणीपाणिग्रहेत्सवम् । अङ्गुष्ठेनालिखन्मूपाः पादपीठनताननाः । अत्र भूपा विषण्णा इत्यर्थशक्तिमूलयोक्तवृत्त्या व्यज्यते । तृतीया यथा ।  
 विजितारिपुरो मूर्तौ विलसत्सर्वमङ्गलः । राजमौलिरसौ भाति रुद्रदेवो जगत्पतिः । रुद्रराजस्तुतिरेऽप्यस्मिन् लोके शङ्करस्तुतिर्व्यज्यते । तत्र  
 विजितारिपुर इत्येतदनार्थशक्तिमूलयोक्तवृत्त्या शङ्करो व्यज्यते । विलसत्सर्वमङ्गलराजमौलिपदे तु शब्दशक्तिमूलयैव तथा शङ्करव्यञ्जके । शर्वाणी  
 सर्वमङ्गलेत्यभिधानाद्विलसन्ती सर्वमङ्गला पार्वती यस्येति राजा मृगङ्केक्षत्रियेनृप इत्यभिधानाद्राजा चन्द्रो मौलौ यस्येति च व्याख्यानसम्भवात् ।  
 एवं च प्रकृतोदाहरणेष्वायर्थशक्तिमूला व्यञ्जनावृत्त्यैवोक्तार्थप्रतीतिर्वक्तव्येति । अत्र केचिदित्यस्वरसोद्भावनम् । तद्वीजं त्वाद्यायास्तावन्न वृत्त्य-  
 न्तरवम् । तत्र शब्दशक्त्यैवाप्राकरणिकोक्तार्थस्यापि प्रतीतिसम्भवेन तदर्थं तन्मूलकवृत्त्यन्तरकल्पकाभावात् । द्वितियोदाहरणे तु स्पष्टमनुमानवम् ।  
 यद्यपि व्यङ्ग्यव्यञ्जकयोरविनाभावावाद्यानुमानं सम्भवति । तथाऽपि नमानन्त्वादिकार्यं तावत्सकारणकं कार्यत्वात्सम्भवदिति सामान्यतः कारण-  
 सिद्धौ तच्च प्रकरणादन्यत्र सम्भवतीति परिशेषाद्विषाद एव परिकल्प्यते । तत्तत्कारणं प्रयोगः । विवादास्पदं कार्यं विषादकारणकं तदन्याजन्यत्वे  
 सति जन्यत्वात् । यद्यदन्याजन्यत्वे सति जन्यं तत्तत्कारणकम् । यथा घटादि मृदादिकारणकमिति । तृतीयोदाहरणे विजितारिपुर इत्यत्राप्युत्तरपदद्वय-  
 वच्छब्दशक्त्यैव शङ्करप्रतीतिसम्भवे तदर्थमर्थशक्तिमूलकवृत्त्यन्तरकल्पनं निर्मूलम् । प्रकृतोदाहरणेषु तु वक्ष्याम इति । तात्पर्यवृत्त्यङ्गीकारे स्वरस-  
 बीजं त्वनुपदं वक्ष्यमाणाचार्यपक्षोपादनेनैव स्पष्टं भविष्यति ॥ वाक्यलक्षण्ये । वाक्यान्तर्गते कस्मिंश्चित्पदे लक्षणेऽर्थः । न तु समग्रवाक्ये


लक्षणेऽर्थः । लक्षणायाः पदवृत्तिस्वात् । गम्भीरायां नद्यां घोष इत्यत्रापि गम्भीरनद्योरन्वयबोधानन्तरं गम्भीरान्वितनदीबोधके नदीपद एव लक्ष-  
णया तत्राभिमतार्थप्रतीतिसम्भवे वाक्ये लक्षणाकल्पनस्य निर्मूलत्वात् । वाक्यस्यान्यलक्षकता तु न सम्मता । अन्विताभिधानाङ्गीकारात् ।  
लक्षणेऽयमुल्यवृत्तिमात्रोपलक्षणम् ॥ अनुमानं चेति । तात्पर्यविषयार्थप्रतीतिजनका न सर्वत्र लक्षणैव । अपि स्वनुमानं च कदाचित्तथा भवतीति  
समुच्चये च शब्दः । ततश्चायमाशयः । यत्र गङ्गायां घोषोऽभिमाणवको यष्टीः प्रवेशयेत्यादौ वाक्ये तात्पर्यविषयार्थप्रतीतिः शाब्दस्वमनुभवसिद्धम् ।  
ततः कस्मिंश्चित्पदे लक्षणा मुख्यवृत्तिरेव प्रदर्शनीया न तदतिरिक्ता तात्पर्यवृत्तिः कल्पनीया मानाभावात् । यत्र च प्रकृतोदाहरणादिरूपे वाक्ये  
शब्दवृत्तिरमुल्या काऽप्युपपादयितुं च न शक्या तत्र तात्पर्यविषयार्थप्रमितिर्नुमाननैवास्तत्तदर्थमपि न तत्कल्पनम् । तथा हि । वैरेण यन्नपतय  
इत्यादिवाक्यवक्ता भगवान्वासः । नापातप्रतीतप्रमाणविरुद्धस्ववाक्यार्थतात्पर्यवानास्त्वात् । अप्यकार्यशतं कुरुत्यादिवाक्यवक्तृवत् अरे जाले-  
त्यादिवाक्यवक्तृवच्चेति प्रतीतिर्ये तात्पर्याभावं तावदनुमाय परिशेषास्सर्तव्यं सततं विष्णुरित्यादिस्वोक्तस्यान्यस्यार्थस्य कर्तव्यतायामेव तात्पर्यवा-  
नित्यवसायते । यथा मात्रादयः सर्वथा भर्तव्या इति स्वहितस्यान्यस्यार्थस्य कर्तव्यतायां मनुष्या वेदं कुर्वति स्वहितितस्यान्यस्य कर्तव्यतायां  
पितेति परिशेषादवगम्यते तथैवेति । द्वेषाच्चैवाद्य इत्यादिवाक्ये तु द्वेषपदस्य तत्पूर्वभावित्यां भक्तौ लक्षणा । ततश्च भगवतः  
कृपालुत्वादिप्रतीतिर्नुमाननैव । भगवान्कृपालुर्निर्विकारः सत्यसङ्कल्पश्च । तात्कालिकद्वेषद्वभ्योऽपि स्वभावतः स्वभवतेभ्यो बन्धमुक्ति-  
दानात् सत्प्रभुवत् । यदि कृपालुत्वादिमात्र स्यात्तर्हि तात्कालिकद्वेषेण तेभ्यो मुक्तिदो न स्याद्भवति च तथा तस्मादुक्तगुणवा-  
नित्यनुमानसम्भवात् । एवमन्यत्राप्यनुमानप्रकारो द्रष्टव्य इति । उक्तं च भगवत्पादैः । वचनलिङ्गाद्गुणा हि सा विरोधादमुल्या  
वृत्तिर्नेति । तदेवं यत्र शाब्दी प्रतीतिस्तत्रास्मादभिमतवृत्तिष्वन्यतमां व्युत्पादयामो यत्र तद्व्युत्पादनं तत्र शाब्दस्वमेव निराकुर्म इति न तात्पर्यवृत्ति-  
रन्या सिध्यतीति ॥ सत एव पदार्थस्येति । सत एव पदार्थस्य स्वरूपावस्थितस्य यत्कैवल्यं परममहान्निर्विशेषो निरन्तर इति भागवतेऽर्थ-  
शब्दस्य मुख्याभिधेयो यस्तस्येति मुख्याभिधे ब्रह्मवर्धः स्याद्वाच्यमन्यत्र भण्यते । अमुख्येऽप्यर्थशब्दस्तु नीचो परिहितो भवेदिति ब्रह्मतर्कसमस्या



भावत्पादैव्याख्यातत्वादिति भावः ॥ यथा देवे देवयोग्येति । अनेन यथातथाशब्दौ सादृश्यार्थौ योग्यतानुसारित्वेन च सादृश्यं विवक्षित-  
 मित्युक्तं भवति । ननु शक्य अहमिति कथं विसर्गस्य सत्त्वे तस्य रुत्वे तस्य चोत्वे गुणे पूर्वरूपं च सति शक्योऽहमिति भवेदित्यत आह ॥ विव-  
 क्षितस्त्विति ॥ अणुत्वादिनियमस्यापीति । अणुरेव न महानित्येवंरूपस्यापीत्यर्थः । ततश्च लोकदृष्टान्तेनेश्वरेऽणुत्वेन महत्त्वाभावस्य वा  
 महत्त्वेऽणुत्वाभावस्य वाऽनुमानं स्यादिति भावः ॥ वेदशब्देनेति । उत्तरत्र वेदं विहाय षाड्गुण्यवचनमात्रोदाहरणादेवं व्याख्यानमिति ध्येयम् ॥  
 उत्तरत्रेति । लक्ष्मीविस्त्रिवाणीशेत्यादिनेति शेषः ॥ अनेनैव प्रकारेणेति । ईश्वरः स्वप्राप्त्यनुसारेण स्वभक्तज्ञानिनि भक्तेः प्रसीदतीत्यनुमान-  
 सम्भवदित्यर्थः ॥ भक्तेरेव प्रपञ्चमिति । श्रवणं कर्तनं विष्णोः स्मरणं पादसेवनम् । अर्चनं वन्दनं दास्यं सख्यमात्मनिवेदनमित्यत्र पूजादेरपि  
 नवविधभक्तिमध्ये परिगणितत्वादिति भावः ॥ विशिष्टसाधनादिति । उत्तमत्वतारतम्यानुसारिणीति विशेषविशिष्टे रमादिविषयभक्तिरूपे धामिणि  
 हरिप्रीतिदत्वरूपसाध्यस्य साधनादित्यर्थः । उत्तमत्वतारतम्यानुसारिणीति विशेषविशिष्टस्य हरिप्रीतिदत्तस्य साधनादिति वाऽर्थः । सर्वोत्तमतया  
 कृताया एव विष्णुभक्तेर्हरिप्रीतिदत्त्वाच्च दृष्टान्ते साध्यवैक्यम् ॥ प्रयोगद्वयेन वेति । रमादिषु भक्तिर्हरिप्रीतिदा शाल्मविहितभक्तित्वाद्विष्णु-  
 भक्तिवत् । रमादिषु भक्तिरुत्तमत्वतारतम्यानुसारेण कर्तव्या तारतम्योपेता शाल्मविहितभक्तित्वात्तद्वदेवेति प्रयोगद्वयेन वेत्यर्थः ॥ ३-४-५-६ ॥  
 ॥ ॐ स्वामिनः फलश्रुतेरित्यात्रेयः ॐ ॥ ॥ तत्त्वव्याघातादिति । सुखमात्रपर्यवसायिन एव धर्मस्य सात्त्विकधर्मस्वरूपतया शाल्मे निर्णी-  
 तत्वादिति भावः ॥ देवादिग्रहणमिति । देवानां त्वेतद्विभिन्धर्वपितृपादीनामप्युपलक्षणमित्यर्थः । आदिपदेन नराणां चेत्येतदपि दैत्यरक्षः पिशा-  
 चोदरुपलक्षणमित्यर्थः ॥ निरवधिकद्रव्येति । लक्ष्मीनारायणयोरवधिभृतयोः सत्त्वादिदमसिद्धमिति न वाच्यम् । देवेष्विति निर्धारणसप्तम्या  
 हेतावपि विवक्षितत्वात् । लक्ष्मीनारायणौ च न देवौ । विद्याकर्मभ्यां प्राप्तपदानामेवात्र देवशब्देन विवक्षितत्वादिति भावः ॥ पूर्ववच्छङ्कापरि-  
 हारश्चेति । अशुभं त्वशुभेऽप्येषां स्वातन्त्र्यात्प्रीतिरौ हरेरित्यत्र यथा शङ्कापरिहारौ तथैवेहापीत्यर्थः ॥ बहुलमुपलब्धेति । अल्पस्वादौ निः-  
 स्वादिप्रयोगदर्शनादिति भावः ॥ सर्वथा मनुष्याणामिति । तेषामन्येप्रेरकत्वाभावादिति भावः ॥ ३-४-७ ॥ ॥ ॐ अनाविष्णुर्वन्नन्यथा

ॐ ॥ ॥ ज्ञानप्रवर्तकत्वादिति । ज्ञानसम्प्रदायप्रवर्तकत्वादित्यर्थः । ततश्चायमर्थः । मनुष्योत्तमादिरूपस्य शिष्यस्य यच्छ्रवणफलं तत्सहस्रगुणितं फलं तत्सम्प्रदायप्रवर्तकः कश्चिद्विचो देवः प्राप्नोति । क्रमेण तदुत्तमास्तु देवाः स्वत्वावरसम्प्रदायप्रवर्तकदेवफलापेक्षयाऽध्यर्धफलं प्राप्नुवन्ति । ब्रह्माण्याऽनेन क्रमेण प्राप्तं यस्य सरस्वत्यादिफलं तदध्यर्धमेव फलमाप्नोति । नन्वेवं मध्यस्थदेवफलेषु न सहस्रगुणितत्वं ब्रह्मफले वा न सरस्वत्यादि-फलापेक्षया महौघगुणितत्वम् । उक्तक्रमेण गणनायामाधिक्यस्यैवोभयत्र प्रप्तेरित्यत आह ॥ सहस्रमहौघशब्दाविति । तथा च नीचदेवफलमार-भ्य ब्रह्मफलपर्यन्तं यस्मिन्यस्मिन्देवफले या या सङ्ख्योक्तक्रमेण प्राप्ता भविष्यति तत्तत्परावित्यर्थः । ननु यथानीचः सम्प्रदायप्रवर्तको देवो मनुष्यो-त्तमादिरूपशिष्यश्रवणफलापेक्षया सहस्रगुणितं फलमाप्नोति तथा ब्रह्माऽपि तत्फलापेक्षया साक्षादेव महौघगुणितं फलमाप्नोतीत्येव कस्मान्न व्याख्या-यते । किं यथोत्तरं तस्मात्क्रमादित्यस्य ब्रह्मा महौघगुणितमित्यनेनापि सम्बन्धमाभिधाय महौघशब्दस्योपलक्षणार्थत्वं कल्पनयेत्यत आह ॥ परम्पराया इति । देवानां सम्प्रदायप्रवर्तन इति शेषः । ततश्च यथोत्तरं तस्मात्क्रमादित्यस्य ब्रह्मा महौघगुणितमित्यनेनाप्यन्ययमाभिधायैव ब्रह्मणः फलं व्याख्येयम् । नोक्तरीत्याऽऽक्राड्शब्देन महौघशब्द उपलक्षणार्थो न स्यादिति भावः ॥ ज्ञानफलादर्पीति । मुक्तिगतानन्दरूपादित्यर्थः । एव-मग्रेऽपि ॥ गोमात्रमिति । गोरसमात्रमित्यर्थः । नन्वत्राचार्यस्य ज्ञानदानफलं मुक्तिरित्येव प्रतीयते न तस्य शिष्यज्ञानफलापेक्षयाऽऽधिक्यमत आह ॥ अध्येष्यत इति । अध्येष्यते च य इमं धर्म्यं संवादमावयोः । ज्ञानयज्ञेन तेनाहमिष्टः स्यामिति मे मतिरिति वाक्यमित्यर्थः । तेन तस्य मुक्तावानन्दः स्यामिति वाक्यशेषोऽत्राभिप्रेतः । मुक्तौ सुखं तत्फल इति वचनात् । ततश्चैतच्छ्लोकोक्तशिष्यज्ञानफलापेक्षया पूर्वश्लोकोक्ताचार्य-ज्ञानफलस्याधिक्यं ज्ञातुं शक्यमेव । न च तस्मान्मनुष्येष्वित्यादिवचनादिति भावः ॥ ३-४-९ ॥ विरक्तिभक्तिज्ञानोत्थज्ञानाद्यः श्रीनिकेतनः ॥ प्रसीदति निजे भक्ते स नः प्रीतोऽस्तु साधनैः ॥ इति श्रीवेदेशपूज्यपादशिष्येण यदुपतिना विरचितायां सुधाटिप्पण्यां तृतीयाध्यायस्य चतुर्थः पादः ॥ ३-४ ॥ समाप्तोऽयमध्यायः ॥ ३ ॥ ॥ श्रीकृष्णार्पणमस्तु ॥ छ ॥ छ ॥





॥ इति श्रीमन्न्यायसुधाटिप्पणी यदुपतिविरचिता समाप्ता ॥

॥ तृतीयाध्यायः ॥

॥ अथ श्रीमहायसुधादिप्पणी यदुपतिविरचिता प्रारभ्यते ॥

॥ चतुर्थाध्यायः ॥



॥ श्रीमद्बुद्धमहामध्वांतर्गतमकुण्डवेदव्यासात्मकलक्ष्मीहयग्रीवाय नमः ॥ हरिः ॐ ॥ श्रीं प्रक्षेणकर्मोघरुक्तांतैराचि-  
 दिना ॥ यथायथं भोगवद्भिर्मुक्तः सेव्यं हरिं भजे ॥ आद्ये श्लोके मुक्ता इत्यस्य कर्मणो देहाच्चेत्यर्थः । तेनाद्याद्वितीय-  
 पादार्थकथनं । छायाभाश्रित्य निर्वृता इत्यनेन मार्गगमनं ध्वन्यते । मार्गगतानामेव छायाश्रयणेन निर्वृतत्वस्य प्रसिद्धत्वात् ।  
 तेन तृतीयपादार्थसूचनं । अत एव निर्वृता नंदतीत्यनयोरर्थभेदः । मार्गेषु निर्वृता आनंदपूर्णाः वैकुण्ठादिस्थानेषु भोगाति-  
 शयेन नंदतीति । निर्वृता इत्यस्य संसारमार्गे गमनप्राप्तकेशवर्जिता इत्यर्थः । अतो न पौनरुक्त्यमित्याहुः ॥ जिज्ञासि-  
 तेष्विति । जिज्ञासितत्वेन प्रथमसूत्रेष्वित्यर्थः । तत्र ब्रह्मपदेन साधनफलयोरुपलक्षितत्वादिति भावः ॥ संगतिं चेति ।  
 पदानां परस्परमिति शेषः ॥ वक्ष्यतीति । द्वितीयपादारंभे कर्मक्षयस्तथोक्तांतिरित्यादिनेति शेषः ॥ ततश्चेति । कर्मक्षयस्य  
 प्रथमपादप्रतिपाद्यतया वक्ष्यमाणत्वादित्यर्थः ॥ इत्युक्तं भवतीति । अनेनाध्याहृतवाक्यस्थानां फलमत्र निगद्यत इति  
 पदानामावृत्तिं प्रथममिति वक्ष्यमाणस्याप्राप्यन्वयं च सूचयति ॥ फललक्षण इति । फलाध्याय इत्यर्थः ॥ प्रायिकत्वादिति ।  
 प्राधान्यादित्यर्थः । तेनास्य पादस्य श्रयेण साधनप्रतिपादकत्वात्कथं कर्मक्षयरूपफलप्रातिपादकत्वमिति शंकाऽनवकाशः ।  
 ॥ ॐ आवृत्तिरसकृदुपदेशात् ॐ ॥ उत्थानकारणमिति । संशयादिकमित्यर्थः ॥ न्यायविवरण इति । श्रवणा-  
 द्धनादृत्याऽपरोक्षज्ञानोदये सर्वेषां सुशक्यत्वमिति गुण इत्यनेनेति शेषः ॥ ऋजोर्विशेषणमिति । ततश्च पूर्वमित्यस्या-  
 नंतरं विद्यमानादिति शेष इति भावः ॥ मननध्यानरूपमिति । सोपासना च द्विविधा शास्त्राभ्यासस्वरूपिणी ।



ध्यानरूपा परेत्युक्त्यादिति भावः । सामानाधिकरण्यभ्रमं वारयितुमाह ॥ गरुत्मतो यत्पदमित्यादि । ततश्च  
नित्यसापेक्षत्वात्समास इति भावः । ननु शु श्रवण इति धातोः श्रुवः श्रुचेति शुप्रत्यये श्रुभावे च सति श्रोद्धित्वाद्गुणा-  
भावे शकारलोपे णत्वे अडागमे तसस्तामादेशे अश्रुणुतामित्येवं रूपेण भाव्यं कथमश्रुण्वमिति रूपमित्यत आह ॥ व्यत्य-  
यो बहुलमिति । यथायथं विकरणप्रत्ययाः शब्दादयो विहितास्तेषां छंदसि विषये बहुलं प्रत्ययो भवतीति सूत्रार्थः ।  
एवं चात्र शुप्रत्ययानंतरं शपोपि प्राप्तौ यणादेशे शृण्वतामित्यपि रूपं छंदस्त्वादुपन्नामिति भावः ॥ ४११ ॥ १ ॥ ❀ ॥  
अ० आत्मेति तूपगच्छन्ति ग्राहयन्ति च० ॥ एकं नामोति । अन्यथा पौनरुक्त्यमिति भावः । तत्र प्रकृतेनेति । भागवते  
पत्नी मरीचेस्तु कला सुषुपे कर्दमात्मजेति पूर्वश्लोकोक्ते प्रकृतेनेत्यर्थः । जनयामासेति व्यत्ययमाश्रित्य व्याख्यानं । अत  
एवापरितोषादाह ॥ अंतर्णीतण्यर्थो वेति । ननु दत्तदूर्वासोरात्मेशांश्चेन तत्संभवत्वेऽपि न सोमस्य ब्रह्मसंभवत्वं युक्तं ।  
तस्य तदनंशत्वात् । ब्रह्मणो भुव्यवताराभावाच्चेत्याशंकायां ब्रह्मणो नावतारोऽस्ति सन्निधानं तु केवलं । ऋते  
विष्णोरात्मनश्च तदंशोक्तिः प्रवेशत इति भागवततात्पर्यं मनसि निधाय संभवशब्दं व्याख्याति ॥ सह भवंतीति ।  
तथा च नार्यं संभवशब्दः रूढोत्पीचिमात्रवाचकः किंतु योगेन सहभूतत्ववाचकः । तच्चोक्तप्रमाणादस्त्येवेति भावः ।  
अव्ययानामनेकार्थत्वात् । तां समभवत् । तेऽर्चिषमभिसंभवतीत्यादिश्रुतौ संभोगप्राप्तिरिति सूत्रे संभोगो नेशजीवयोरिति  
स्मृतौ प्रयोगान्मम तेजोऽंशसंभवमित्यस्य गीतातात्पर्ये निर्णये तेजोऽंशेन स युक्तं भवतीति व्याख्यानाच्च समित्यस्य

साहित्यार्थता युक्तैवेति ध्येयं । नन्वयं सहभूतत्वरूपो यौगिकार्थो यद्यपि सोमे संभवति न दत्तदूर्वाससोः तयोरात्मे-  
 शस्वरूपत्वादित्याशङ्क्यौपचारिकस्तत्रायं प्रयोग इत्याह ॥ अत्र दत्तेत्यादिना ॥ सहभूत इत्यनन्तरमिति । यद्यपि  
 तथाऽपीति शेषः ॥ तद्धर्म इति । तस्य सोमस्य सहभूतत्वरूपो धर्म इत्यर्थः ॥ उपचारादिति । यद्यपि संभवशब्द-  
 स्योक्तरीत्या यौगिकत्वेऽपि आत्मा चेशश्च ब्रह्मसंभवश्चेति द्वन्द्वाश्रयणेन व्याख्याने मुख्यवृत्त्यैवाभिमतसिद्धिः । तथाऽप्या-  
 त्मेशब्रह्माभिः संभवा इति तृतीयातत्पुरुषस्य झडिति प्रतीत्यर्थं समाहितमिति ज्ञातव्यं ॥ अयं प्रतिज्ञार्थ इति । मूले  
 शेषोक्तिः । अन्यथा तस्मादित्यस्य साध्याप्रतीत्या ॥ स्पष्टमिति । गत्यर्थानां ज्ञानार्थत्वादिति भावः ॥ आतो मनिनिनि ।  
 आतो मनिन् क्वनिव्वनिन् चकाराद्विच्चेत्येते प्रत्यया भवन्तीति सूत्रार्थः । अश्वकामा सुपीवेत्याद्युदाहरणं ॥ आकारलोप  
 इति । डुदाब् दाधात्वाकारलोप इति भावः । ननु ग्रामाणिकेव निर्वचनेषु वर्णलोपादिकं विहितं न स्वेच्छाकाल्य-  
 तेष्वित्याशङ्क्या इदमपि निर्वचनं ग्रामाणिकमेवेत्याह ॥ तथा चोक्तमिति ॥ आनंदादय इत्यनेनेति । तत्र सत्यो  
 ज्ञानः परमानंदरूपः आत्मैत्येवं नित्यदोषासनं स्यादित्यात्मत्वेन हुपासनस्यापि कर्तव्यताया उक्तत्वादिति भावः ।  
 ॥ ४ । १ । २ ॥ ॐ न प्रतीके न हि सः ॐ ॥ इत्थंभूतलक्षणेति । अकार्यत्वरूपं प्रकारं प्राप्तायां  
 विष्णुभावनायां प्रतीकविषयकत्वं लक्षणमतस्तृतीयेत्यर्थः ॥ जानातीति । व्याख्यानं प्रसंगाच्च ज्ञानस्याप्यनर्थहेतुत्वो-  
 पपादनाय प्रकृताभिप्रायेण व्याख्यानं ॥ ध्यायति चेति । ननु विष्णोः प्रतीकताध्यानेऽनर्थक्यं युक्तं । उत्तमस्य

नीचताध्यानेऽनर्थदर्शनात् । प्रतीकस्य विष्णुत्वध्याने तु नानर्थः । क्षत्तिर राजदृष्ट्या फलदर्शनात् । अतः स्वात्मानमित्यादितन्निषेधकथनं न युज्यत इत्यत आह ॥ वक्ष्यमाणप्रकारेणेति । चंडालो नृप इत्युक्ते नृपश्चंडाल इत्यपि । को विशेषः परिज्ञात इत्यादिनेति शेषः । तथा च बलत इत्युक्त्या स्वात्मानमित्यादि वाक्यं वक्ष्यमाणोपादानसापेक्षमेव स्वार्थाप्रापकं न केवलमिति सूचितमिति भावः । ननु मिथ्याज्ञानमनर्थकं चेद्विष्णोः प्रतीकता न ज्ञेयेत्यत्र वक्तव्यं न तु न ध्येयेति । ध्यानस्य ज्ञानभिन्नत्वादित्यत आह ॥ ध्यानस्यापीति । तथा च यस्मान्मिथ्याज्ञानमनर्थदं प्रतीयत इति हेतुवाक्ये ज्ञानपदेन ज्ञानविशेषरूपस्य ध्यानस्यैव संकीर्णतया साधारण्येन ज्ञानत्वेन रूपणोक्तत्वाच्च ध्येयेति वचनेन नानुपपन्नामिति भावः । व्यत्ययो बहुलमिति प्रसिद्धव्याकरणस्थं विभक्तिव्यत्ययेन व्याख्याने विधायकमुक्तं । महाव्याकरणस्थमपि तदाह ॥ सप्तसु प्रथमेत्यादि । सप्तसु प्रथमेत्यादिविभक्त्यर्थेषु प्रथमाविभक्तिः स्यादिति द्वितीयसूत्रार्थः । इदं च सूत्रं स यो वाचं ब्रह्मेत्युपास्त इत्यादिद्वितीयाऽपि सप्तम्यर्थ इति दर्शयितुं । एवं चात्र विभक्तिव्यत्ययेनेत्यस्य प्रसिद्धव्याकरणीत्या विभक्त्यर्थस्तद्व्यत्ययेनेत्यर्थो ज्ञातव्यः ॥ ॥ ४ । १ । ३ ॥ ॐ ॥ ब्रह्महाष्टिरुत्कर्षात् ॐ ॥ योग्यतान्वय इति । साभिध्यपेक्षया योग्यतायाः बलवत्त्वादिति भावः ॥ ब्रह्मशब्दप्रवृत्तिनिमित्तत्वादिति । कथमिदं लभ्यत इति चेत् । सूत्रे ब्रह्मशब्दाभिधेयस्येत्यध्याहारबलादिति ब्रूमः ॥ उत्कृष्टो ब्रह्मशब्दार्थ इति । धर्मिप्राधान्येनानिर्देशेन तथाविधाध्याहारस्य सूचितत्वात् । अन्यथा न ज्ञायते कस्योत्कर्षादिति पृष्ठताकांक्षाया

अपरिहृतत्वेनोक्तानुव्याख्यानस्यासंगतत्वप्रसंगात् । ततश्च ब्रह्मशब्दाभिधेयस्योत्कर्षादुत्कृष्टत्वात्पूर्णत्वादिति सूत्रस्य  
 श्रौतोऽर्थः संपद्यते । तद्वलादुत्कर्षस्य ब्रह्मशब्दप्रवृत्तिनिमित्तत्वं लक्ष्यते । शब्दाभिधेयविशेषणतयोच्यमानस्य  
 धर्मस्य शब्दप्रवृत्तिनिमित्ततानियमादिति । नन्वातो मनिनित्याकारांतथातोरेव मनिनप्रत्ययविधानात् कथमत्र  
 मनिनप्रत्यय इत्यत आह ॥ अन्येभ्यो हीति । अन्येभ्योऽपि धातुभ्यो नकारांतेभ्यो मनिन् क्वनिप्  
 वनिप्क्वच्चेते प्रत्यया भवन्तीति सूत्रार्थः । सुशर्मा प्रातरित्येत्याद्युदाहरणं । न च पूर्वसूत्रे सुप्युपस-  
 र्गेऽपीत्यनुवृत्तेरुक्तत्वाद्वा च तयोर्भावात्कथमस्य सूत्रस्य प्राप्तिरिति वाच्यं । अपिशब्दः सर्वविधिव्यभिचारार्थः ।  
 तेन निरुपपदादपि भवन्तीति काशिकायामुक्तत्वात् ॥ दृशिग्रहणसामर्थ्यादिति । दृशिग्रहणं प्रयोगानुसारार्थ-  
 मिति प्रकाशिकायामुक्तत्वादिति भावः ॥ आगम इति । तथा च मित्वादंत्यादचो ऋवर्णात्परममागमे  
 ऋकारस्य चेको यणर्चाति यणादेशे ब्रह्मेति रूपमिति भावः । ननूत्कृष्टत्वस्य ब्रह्मशब्दप्रवृत्तिनिमित्तत्वं विष्णौ  
 ब्रह्मदृष्टिः कार्येत्यत्र कथं हेतुरप्रयोजकत्वादित्यत आह ॥ हेतुहेतुमद्भावश्चेति । उत्कर्षस्य ब्रह्मशब्दप्रवृत्तिनिमि-  
 त्तत्वाद्ब्रह्मत्वोपासनं नामोत्कृष्टत्वोपासनं तच्चान्येभ्य उपासनेभ्योऽतिशयेन विष्णुप्रीतिजनकमतस्तत्सर्वथा कार्यमिति  
 परंपरया हेतुहेतुमद्भावो भाष्ये महत्त्ववाची शब्दोऽयं महत्त्वज्ञानमेव हि । सर्वतः प्रीतिजनकमतस्तत्सर्वथा भवेदिति  
 स्मृत्युदाहरणेन समर्थित इत्यर्थः ॥ द्वंद्वैकवद्भाव इति । अन्यथैकवचनांतनिमित्तशब्दविशेषणत्वानुपपत्तिरिति ज्ञेयं ।

॥ कृत्यानामिति । कृत्यानां प्रयोगे कर्तारं कर्तृषी विकल्पेन भवतीति सूत्रार्थः । भवता कटः कर्तव्यः । भवतः कटः कर्तव्य इत्याद्युदाहरणं । प्रकृते च ध्येयस्य कृत्यप्रत्ययां तत्त्वार्थोऽपि षष्ठ्युपपत्तिरित्यर्थः । अन्यथा कर्तुः प्रत्येयेनानभिधानात् तृतीयया भाव्यमिति भावः ॥ भाव्योदाहृतानीति । यद्यपि भाव्ये ब्रह्मदृष्टया सदोपास्य इत्यादि ब्रह्मतत्त्वचनं आधिब्याधीत्यादिना नारायणतंत्रवचनं चेति वचनद्वयमेवोदाहृतं । तथाऽप्यात्मैवेवं यदोपासा तदा ब्रह्मत्वसंयुतेत्यस्मापि वचनस्य प्रकृतार्थसाधनतयाऽत्र विवक्षितत्वाद्बहुवचनोपपत्तिरिति द्रष्टव्यं ॥ उपगच्छन्तीति । अभ्युपगच्छन्तीत्यर्थः ॥ इत्यादिका श्रुतिरिति । अथ योऽन्यां देवतामुपास्ते अन्योऽसावन्योऽहमस्मीति न स वेद यथा पशुरित्यर्थः । प्रतीकाभावप्रसंगादित्युक्तमुपपादयति ॥ विकारस्वरूपोपमर्देनेति । अन्यैश्चयानुपपत्तिरिति भावः । ननु यथा तत्त्वमसीत्यत्र जीवस्य ब्रह्मताबोधेन जीवचैतन्ये विशिष्टाकारापगमः । एवं प्रतीकानामपि स्वरूपोपमर्द इष्ट एवेत्यत आह ॥ स्वरूपोपमर्दे चेति । तत्त्वमसीत्यत्र हि अवच्छिन्नतयाऽनूदितस्यानवच्छिन्नब्रह्मात्मतविधाने सर्पत्वप्राविलय इव । न चैवं प्रकृते । प्रतीकानि हि आत्मत्वेनोपास्यतया प्रधानत्वेन विधित्सितानि । अतो न प्रधानीभूतानां तेषामुच्छेदो युक्तः । तथात्वे च विधेयस्याप्याश्रयाभावेनानुपपत्तिरिति । तदिदमाह ॥ कुतः प्रतीकत्वमात्मग्रहो वेति ॥ तथा प्रतीकात्मनोऽनादित्वान्न विकारत्वं तथाऽपि अध्यस्तत्वमेव विकारत्वमत्राभिप्रेतं । तच्चात्मनोऽप्यविद्यावच्छिन्नस्याध्यासांगीकारादस्त्येवेति ज्ञातव्यं ॥ तेष्वेवो-

दाहरणेष्विति । मनो ब्रह्मेत्युपासितेत्यध्यात्ममधिदेवतमाकाशो ब्रह्मेति तथाऽऽदित्यो ब्रह्मेत्यादेश इति पूर्वसूत्रविषय-  
 वाक्योक्तेष्वेव प्रतीकोपासनेष्वित्यर्थः ॥ लौकिको न्याय इति । उत्कृष्टदृष्टिर्हि निकृष्टदृष्टयवसितव्या न निकृष्टदृष्टिरुत्कृष्ट  
 इति लौकिको न्याय इत्यर्थः । अत्रोदाहरणमाह ॥ क्षत्तारि खल्विति । अत्र यथेत्यादौ पूर्णार्थं । नन्वुपासितं ब्रह्म कथं  
 फलदं स्यादित्यत आह ॥ इदमेव चेति । ब्रह्मत्वप्रकारकमेवोपासनं न ब्रह्मविशेष्यकमपीत्यर्थः । नन्विदं सूत्रं परेणे-  
 शस्यात्मेतिप्रतिपत्तव्यत्वप्रतिपादकमिति व्याख्यातं न त्वीशस्यात्मत्वप्रतिपादकमिति अतोऽनुक्तोपालंभोऽयमित्यत  
 आह ॥ अत्र प्रतिपत्तिर्नामेति ॥ प्रतीकदर्शनमाशङ्कयेत्यादि । अत्राशङ्क्येत्यस्यानुद्धेत्यर्थः ॥ ततश्चायमर्थः ॥  
 परेण हि स्वभाष्ये पूर्वपक्षग्रंथेऽपहतपाप्मत्वादिगुणक ईश्वरस्तद्विपरीतगुणकश्च शारीरोऽतस्तयोर्विरुद्धधर्मवत्त्वेन भेदनिश्चया-  
 न्नेश्वरोऽहमिति ग्राह्य इत्युक्त्वा न चैवं तत्त्वमसीत्याद्यभेदोपदेशानुपपत्तिः । प्रतिमादिषु विष्णवादिदर्शनामिवाऽन्यत्वेऽपि  
 तादात्म्यदर्शनं कर्तव्यमित्येवंपरत्वाच्चेष्टमिति यदुक्तं तत्सिद्धांतग्रंथे यदुक्तं प्रतीकदर्शनेनमिति विष्णुप्रतिमान्यायेन  
 सन्निव्यतीत्यनूद्य तद्रयुक्तं । जीवेश्वरयोर्भेदे तत्त्वमसीत्यादिसामानाधिकरण्यस्य गौणत्वप्रसंगात् । प्रतीकदर्शनविधायक-  
 वाक्यवैरूप्याच्च । यत्र हि प्रतीकदृष्टिरभिप्रेयते सकृदेव तत्र वचनं भवति । यथा मनो ब्रह्मादित्यो ब्रह्मेत्यादि । इह च  
 त्वमहमस्म्यहं च त्वमसीति चासकृदाह । अतः प्रतीकदृष्टिश्रुतिवैरूप्यादभेदप्रतिपत्तिः । भेददृष्ट्यपवादाच्च । तथा  
 ह्याह । अथ योऽन्यां देवताषुपास्तेऽन्योऽसावन्योऽहमस्मीति न स वेदेत्यादिना निराकृतमिति । तथा चाभावनिराकर-

णपूर्वकं भावप्रतिपत्तिविधाने तत्प्रामितिविधानमेव लभ्यते । प्रामितिविधानं च तद्विषयसत्त्वविधान एव पर्यवसितमतो  
नानुक्तोपालंभोऽयमिति भावः । ननु सूत्रकृज्जिविशयोरैक्यं न मन्यत इत्यत्र नात्मशब्दस्य जीवाविवाणं हेतोरप्र-  
योजकत्वादित्यतोऽस्य वाक्यस्य व्याहृतौ तात्पर्यमित्यभिप्रेत्य तामुपपादयितुमाह ॥ प्रथमसूत्रे चेत्यादिना ॥ प्राग-  
पीति । प्रथमपादद्वितीयपादयोरित्यर्थः ॥ अत्रापीति । द्रुग्भावाधिकरणेऽपीत्यर्थः ॥ अनेकप्रमाणोपन्यासादिति ।  
स्वशब्दात्प्राणभृच्च नोक्त इत्यात्मशब्दस्य निराकरणहेतुत्ववचनाद्यन्यथाऽनुपपत्तेः । भेदव्यपदेशादित्यागमस्य स्थित्यदना-  
भ्यां चेति विरुद्धमधिकरणत्वरूपानुमानस्याोक्तत्वादिति भावः । अत्र व्यावहारिकशब्दो न व्यवहारनिवार्हहेतुत्वरूपाश्रि-  
याकारित्वपरो विवक्षितः । वक्ष्यमाणदूषणानुपपत्तेः । नापि बाध्यत्वपरः । तस्यापि बाध्यता चेत्स्यादिति ग्रंथपर्यालोच-  
नया बाध्यत्वस्य व्यावहारिकत्वादन्यत्वेनावगमात् । अत आह ॥ अत्र व्यावहारिकशब्दनेति ॥ प्राक् प्रबोधादि-  
त्युक्तत्वादिति । परेण ह्यत्र सिद्धांतग्रंथे यदभ्युक्तमधिकार्यभावः प्रत्यक्षादिविरोधश्चेति । पूर्वपक्षयुक्तमनद्य तदप्यसत् ।  
प्राक् प्रबोधात्संसारित्वाभ्युपगमात् । तद्विषयत्वाच्च प्रत्यक्षादिव्यवहारस्येत्याद्युक्तं । अत्र प्रबोधात्प्रागित्युक्त्या भ्रांतिदशया-  
मित्यर्थलाभे भ्रांतिसिद्धौ भेद इत्यभिप्रेतमिति ज्ञापने तदनुवादरूपं मूलवाक्यमित्यर्थः ॥ अभ्रांतीति । आरोप्यसह-  
शप्रधानप्रामितिपूर्वकत्वादित्यर्थः । आदिष्टशै कथमित्यत आह ॥ अनादिश्चेति ॥ सोपपत्तिकामिति । मूले विकल्प  
इत्यनेन पक्षद्वयमेव संभावितं । तृतीयश्च पक्षो न संभावितः । अत इत्युपपत्तेरुक्तत्वादिति भावः ॥ अन्यदिति ।



प्रमाणोपन्यासादिकमित्यर्थः ॥ इति शेष इति । अन्यथा सप्तम्या उत्तरवाक्येनान्वय इति भावः ॥ किंतु बाध्यताऽ-  
 पीति । अत्रोक्तवाक्यार्थस्यात्रोक्तौ परीत्याऽनिर्वाच्यत्वमेव स्यान्नासत्यत्वं । बाध्यत्वमत्रोक्तौ च विज्ञातस्यान्यथा  
 सम्यग्विज्ञानं हेव तन्मतमित्यस्मद्रीत्या सत्यत्वमेव स्यात् । असत्यत्वालाभे च भेदः स्यात्परमार्थिक इति वक्ष्यमाण-  
 मापादनं न श्लिष्टतरं परस्परविरहरूपत्वाप्राप्त्या वक्ष्यमाणव्याप्त्यसंभवात् । उभयोक्तौ भ्रांतिकल्पितस्य वाच्यत्वं  
 त्रैकालिकनिषेधप्राप्तियोगित्वमेव ग्राप्नोति नान्यत् । तदेवासत्यत्वमिति तल्लामः । एवं चाग्रेतनमेकस्यासत्यतायां हि  
 इत्याद्युदाहरणवाक्यमपि श्लिष्टतरं भवति । न च व्यावहारिकपदेनोक्तरूपमसत्यत्वमेव कस्मान्न विवक्षितमिति वाच्यं ।  
 ग्राक् प्रबोधोदाहृत्यादिना तदलाभेनानुक्तोपालंभापत्तेरिति ॥ व्याहृत इति । प्रमाणबाधित इत्यर्थः । तथा चाद्ये बाधो  
 द्वितीयोऽशे बाध इति ज्ञातव्यं ॥ अतो द्वयोरेवाविरुद्धयोरिति । तथा चैवकारसमभिव्याहारेण परस्परविरुद्धरूपयोरि-  
 त्यर्थलाभान्नो समर्थतेति । एवशब्दसमभिव्याहृतस्य द्वयोरिति विशेषणमात्रस्य योग्यताभावेन न स्वार्थबोधने समर्थता ।  
 न हि परस्परविरहरूपविरुद्धाविवाविरुद्धावपि क्वचित् । द्वावेव प्रसिद्धौ येनात्र योग्यता स्यात् । अतस्तत्परिहाराय  
 विरुद्धयोरिति वक्तव्यमिति भावः । एवं च रूपादिषु पंचसु मध्य इत्यस्येवाप्रसिद्धिवारकतया व्याप्तिग्रहोपयुक्तत्वेन  
 विरुद्धयोरित्यस्य सार्थक्यमुक्तं भवतीति ज्ञातव्यं । ननु परस्परविरहरूपयोरपि कथमेकासत्वमपरसत्त्वाक्षेपकं व्यधिकरण-  
 त्वादित्यत आह ॥ यः पदार्थ इति । भूयः सहचारप्रदर्शनाय मूले नो सत्यमित्याद्युक्तं । तदुपपादयति ॥ तथा विप्र-

लंभकेनेति । नन्वत्र लोकानुभव एव प्रदर्शितो न तु यः पदार्थो द्वयोरेवेत्यादिरूपा व्याप्तिरित्यत आह ॥ सत्यत्वा-  
 सत्यत्वयोरिति । नन्वाप्तोक्तमसत्यं नेति प्रत्यक्षादिनाऽपि प्रमिते सत्युक्तं ॥ सत्यमिति । प्रजानंत्येवातः किमुक्त इति  
 वचनमात्रग्रहणेनेत्यत आह ॥ आविपालांगनमिति । आविपालांगनस्य इति विग्रहे आङ् मर्यादाभिर्विध्योरित्यनेना-  
 व्यर्थीभावसमासे सवर्णदीर्घादिके सति आविपालांगनमिति रूपमिति ज्ञातव्यं ॥ यो यस्याभाव इत्यादि । अत्र  
 भावाभावयोः सत्त्वासत्त्वयोर्वा यत्परस्परनिषेधप्रतियोगित्वमुच्यते तन्न निषेधत्वरूपं विवक्षितं किं तु निषेधे प्रमितिजन-  
 कारोपप्रधानत्वरूपमन्यदेव पारिभाषिकं । तेन सिद्धांते ग्रामाणिकस्य निषेधप्रतियोगित्वाभावात् कथमेतदिति शंकाऽनव-  
 काशः । ग्रामाणिकस्य प्रतिषेधत्वप्रतियोगित्वाभावेऽपि निरुक्तप्रतियोगित्वसंभवात् । एवं यस्याभाव इत्ये-  
 तद्यत्प्रधानकारोपविषयस्याभाव इति व्याख्येयं । यस्याभावस्य प्रतियोगीत्येतदपि यदभावप्रमितिजनकारोपप्रधान  
 इत्येव व्याख्येयं । आरोपप्रधाने कथमारोप्यप्रतिषेधप्रतियोगित्वमिति चेत् । न । आरोप्यवत्तस्यापि तत्प्रतिषेधविधि-  
 त्वेनानुभवात् । एवं च प्रतियोगिसत्त्वं अभावविरोधीत्यादिकमपि सिद्धांति समंजसं भवतीति ज्ञातव्यं ।  
 अनेनैवाभिप्रायेणाग्रेतनं व्याहृत्युपपादनं व्याख्येयं ॥ प्रागेवेति । पृथग्गधिकरण इत्यर्थः । निरुद्धगुणतया मिथ्या-  
 त्वादित्युक्तं दूषयति ॥ निरुद्धगुणसत्यता चेति । उपपादिता सत्यत्वात्तेन दुष्खादोरित्यादाविति शेषः ।  
 ताद्विषयत्वाच्च प्रत्यक्षादिव्यवहारस्येत्यनेनोक्तं । प्रत्यक्षादेरतत्त्वावेदकत्वं निराकरोति ॥ अतत्त्वावेदकत्वमपीति ।

प्रथमाधिकरणादौ तत्र तत्र प्रपञ्चसत्यतायाः समर्थितत्वादिति भावः । अनिष्टत्वं च समर्थितमिति मिथ्यायाः  
 साधकत्वं चेत्यादाविति शेषः । नन्वपव्याख्यानिनिराकरणसमये न स्वाभिप्रेतसूत्रव्याख्यानं संगतमत आह ॥ प्रसंगा-  
 दिति ॥ शाब्दिकानामिति । सप्तसु प्रथमा षट्सु द्वितीयेत्येवं वदतामिति शेषः । नन्वेवं न च विष्णुप्रतीकं  
 यदित्यस्य कथमुपयोग इत्याशंकायां परोक्तप्रसंजकखंडनाय तदित्याशयेनाह ॥ अतिप्रसंगसमु-  
 च्चयार्थ इति । न केवलं विशिष्टहेतौ व्याख्यायमाने पूर्वसूत्रे सिद्धिरिव उक्तर्ष आत्मनोऽपि स्यादित्यनेनोच्यते ।  
 अपि तु प्रतीकेषु ब्रह्मोपादानवत् आत्मोपासनं च प्रसज्येतेत्यातिप्रसंगोऽपि अतिप्रसंगसमुच्चयार्थ इत्यर्थः । ननु तस्माद-  
 तत्त्वादित्येव हेतुर्न तु विशिष्ट इति हेतोर्विशेषणत्वे वक्तव्यत्वे प्राप्ते निर्विशेषणत्ववचनसंगतमित्यत आह ॥ अत्र  
 प्राप्तेरिति ॥ ब्रह्म कुप्यतीति । यद्यपि नीचस्य स्वात्मताध्यानं न कोपजनकं किंतु स्वात्मनो नीचताध्यानमेव । तथाऽ-  
 पि नीचस्य स्वात्मताध्यानं स्वात्मनो नीचताध्यानमपि भवतीति पूर्वमुक्तत्वात्तदभिप्रायेण ब्रह्म प्रकुप्यतीत्युक्तमिति ज्ञातव्यं ।  
 अत एवात्र यथा राजा चंडालत्वेन ध्यातः कुप्यतीति वक्ष्यमाणो दृष्टांतोऽपि संगच्छत इति । उक्तमभिप्रायं स्पष्टयितुं यथाश्रुते  
 शंकाशुपस्थापयति ॥ न वयमिति ॥ ततः पुरुषार्थप्राप्तिरिति । कोपकारणोपासनस्याभावेन ब्रह्मैव सर्वाध्यक्षस्तत्फलं  
 दास्यतीति भावः । ज्ञानस्यैव प्रकृतत्वादुक्तेरुपचारेणाप्युपपत्त्याऽनर्थहेतुत्वाभावं संभवाच्चाह ॥ अत्रोक्तशब्देनेति । तत्र  
 तस्यैवेत्यस्य प्रकृतेऽसंभवाच्चेन तुल्यं क्रिया चेद्वतिरित्यस्यापि राजकर्तृकक्रियातौल्याभावेनासंभवाच्च तस्यैवेत्यस्य

लक्षणस्याभियुक्तैः प्रायिकत्वेन व्याख्यातत्वेन प्रथमान्तादयं वर्तिरित्याशयेनाह ॥ राजा यथा पूज्यत इति ॥ विवेकार्थमिति । पूजासंकीर्णस्य दर्शनस्यैव कोपकारणताप्रदर्शनार्थमित्यर्थः । न च तत्रापि तथा प्रोक्तिरेव कोपकारणं न दर्शनमिति वाच्यं । शुक्बालाद्युदीरिततथाविधप्रोक्तादपि कोपाभावात् । अतस्तादृशदर्शनेनायकप्रोक्तिरेव कोपकारणतया वाच्या । एवं च लाघवादावश्यकत्वादनुगतत्वाच्च तादृशं दर्शनमेव कोपकारणमिति निश्चीयत इति भावः ॥ व्यक्त्यभेदेनेति । राजव्यक्तिभेदेनेत्यर्थः ॥ दूषणपरिहार इति । एकस्यैव राज्ञो नीचतादात्म्यरूपं दूषणं यदत्र वाक्यद्वयेऽभिप्रेतं तद्राजव्यक्तिभेदेन लभ्यत इत्यर्थः । शंक्ते ॥ द्वयोरभेदेनेति । द्वावुद्दिश्याभेदं ध्यात इत्यर्थः । न चैवमित्यस्यानन्तरं कित्वाति शेषः ॥ प्रतीकस्वरूपोपमदनेति । प्रतीकस्वरूपस्यैवाभावे कथं ब्रह्मणि तत्प्रतियोगिकाभेदध्यानं संभवतीति भावः । प्रतीकं हि ब्रह्मणः कार्यं । कार्यं हि कारणादभिन्नं । कारणं कार्याद्भिन्नं । अतः कथं प्रतीकं ब्रह्मत्वे ध्याते ब्रह्मणि प्रतीकता ध्याता स्यात् । उक्तीत्या कार्यस्य प्रतीकस्य कारणादभिन्नत्वेऽपि कारणस्य ब्रह्मणः प्रतीकाद्भिन्नत्वांगीकारादित्याशङ्क्य निराकरोति ॥ भेदाभेदाभिप्रायेणेति ॥ परस्परमिति । भेदाभेदौ द्वावपि कार्यकारणयोः परस्परप्रतियोगिकौ वर्तेते । भेदसाधकस्य खंडितत्वादेरभेदसाधकस्य सामानाधिकरण्यादेरुभयत्राविशिष्टत्वादित्यर्थः ॥ तस्मादिति । अभेदस्योभयगतत्वादित्यर्थः ॥ श्रुतिविविहितमिति । मनो ब्रह्मेत्युपासीतेत्यादिश्रुतिविविहितमित्यर्थः । इयमाशंका मूलगतसर्वपदनिवर्त्या प्रदर्शितेति ज्ञेयं ॥ ४ । १ । ४ ॥ ॥ पुनरुक्तताप्रसंगा-

दिति । अत्रापि पुण्यपापे एव प्रतिपाद्येते इति त्वयाऽङ्गीकारादिति भावः । नन्वेवं भवत्यक्षेऽपि तदधिगम इति पूर्व-  
 सूत्र एवाद्यपादस्थाने कर्मपदप्रक्षेपोपपत्ताग्रिमसूत्राणां वैयर्थ्यमित्यत आह ॥ अस्माकं त्विति । अस्माकमितर-  
 स्याप्येवमसंश्लेषः पाते त्विति सूत्रं तावन्न व्यर्थं । तस्य ज्ञानिकृतपुण्यविषयत्वाभावस्याग्रे स्फुटत्वात् । नाप्यग्निहोत्रादी-  
 त्यादिसूत्राणां तेषां ज्ञानिविषयत्वेऽपि तदीयपुण्ये विभागपूर्वकं विनियोगप्रतिपादकत्वात् । तथा हि । अग्निहोत्रादीत्यत्र  
 यज्ज्ञानिसंबन्धि अग्निहोत्रादिपुण्यमकाम्यं तज्ज्ञानात्पूर्वकालीनं ज्ञानायैव ज्ञानोत्तरं तु मोक्ष आनंदातिशयानुभवायेत्युच्यते ।  
 अतोऽन्यदपीत्यत्र तु अकाम्यपुण्यादन्यत् काम्यं पुण्यं ज्ञानात्पूर्वकालीनमप्रारब्धमनभीष्टं च तदध्वदेव विनश्यति !  
 ज्ञानोत्तरं तु काम्यं पुण्यमनिष्टं चैतस्याश्लेष इत्युच्यते । यदेव विद्येयेत्यत्रापि ज्ञानोत्तरस्याकाम्यपुण्यस्य मोक्षानुग्रवेशः  
 श्रुत्युदाहरणेन समर्थ्यते । ततश्चैवास्मन्मते पुण्ये विभागस्याभिप्रतत्वेनाद्यपदस्थाने कर्मपदप्रक्षेपेण ज्ञानात्पूर्वोत्तरप्रारब्धा-  
 नभीष्टकाम्यपुण्ययोरेव ग्रहीतुमशक्यत्वाच्चोत्तरसूत्राणां वैयर्थ्यमित्यर्थः । किं चेतस्याप्येवमिति सूत्रस्य तदुक्तार्थकत्वेऽत्र-  
 त्याश्लेषशब्दस्य पूर्वसूत्रगताश्लेषशब्दार्थतया प्रकृतसंबन्धाभावरूपार्थपरित्यागस्तत्र प्रकृतस्य विनाशस्यार्धतया कल्पनं च  
 प्रसज्यत इत्याह ॥ ज्ञानोत्तरमित्यादिना । नन्वत्राप्यश्लेषशब्दो न विनाशार्थो व्याख्यायते किं त्वसंबन्धार्थ एव तथा च  
 नोक्तदोष इत्यत उक्तं ॥ ज्ञानोत्तरमिति ॥ हेरर्थ इति । अव्ययानामनेकार्थत्वादिति भावः । ननु ब्रह्मणामित्यस्य  
 पृथक्पदत्वात्कथं तस्य कालपदसमस्तेन शतपदनान्वय इत्यत आह ॥ ब्रह्मणां शतमिति ॥ षष्ठ्या इति । तथा

चैकपद्यमैकस्वर्यं च समासप्रयोजनमित्युक्तत्वात् तदेकमेव पदमिति भावः । तथैव चत्वारिंशद्भिः पदं शैवं च जन्मभिरिति भागवततात्पर्यविरोधपरिहाराय बुद्ध्या विविक्तस्य कालादित्यस्य पूर्वमित्यस्य चानुवृत्तिमभिप्रेत्य पञ्चाशद्ब्रह्मण इत्येतद्व्याचष्टे ॥ पञ्चशतां ब्रह्मणामिति ॥ पूर्वमिति । एकचत्वारिंशद्ब्रह्मकल्पानंतरमित्यर्थः । रुद्रस्य शेषत्वानंतरमेव भुवतेः कृतत्वात् । ननु पडाकिंविंशतित्रिंशच्चत्वारिंशत्पञ्चाशत्षष्ठिसप्तत्यशीतिनवविंशतमित्यत्र द्वयोर्दशतोर्विंशतिरिति शब्दस्य निपातनात्कथं विंशदिति प्रयोग इत्यत आह ॥ विंशतिपर्याय इति । विंशतिशब्दपर्यायो विंशदित्यपि शब्दः प्रमाणबलादंगीकार्य इति भावः । ननु ब्रह्मणां विंशतेर्ब्रह्मधर्मभूतायाः कथं कालस्वमित्यत आह ॥ तद्वच्छिन्न इति । एवमग्रेऽपि । एकस्यैव ब्रह्मण इत्यत्रापि तद्वच्छिन्नकालस्येत्यर्थः ॥ ४।१।८ ॥ ॥ इति श्रीमद्देवशतीर्थ-पूज्यपादशिष्येण यदुपतिना कृतायां सुधाटिप्पण्यां चतुर्थाध्यायस्य प्रथमः पादः ॥ ४-१ ॥ ॥



॥ श्रीगुरुभ्यो नमः ॥ ह्रीः ॐ ॥ देहादिति ॥ गम्यत इति । तथा च मोक्षेऽप्युत्क्रांतिरूप एवेति प्राप्तमिति भावः । ततः किमित्यत आह ॥ तथा च प्रथमपाद इति । प्रायेणेत्यस्य व्यावर्त्य जातानां मानुषे लोक इत्यत्राचार्यः स्वयमेव दर्शयिष्यति । उक्तमार्गश्च विमुक्तगमित्यस्य ये शरीरादुत्क्रांता मानुषास्तेषां मार्गो भगवल्लोकगमनार्थः । ये कर्मणो देहाच्च विमुक्तास्तेषां सर्वेषामपि गम्यमित्यर्थः । ननु द्वितीयपादप्रतिपाद्यतयाऽभिमतस्य देवानां मोक्षस्यात्रापग्रिहा-  
न्यूनता । तत्परिग्रहे चार्थभेदात्कथं द्वितीयपादैक्यमित्यत आह ॥ उत्क्रांतिशब्देनेति । ननु तृतीयपादप्रतिपाद्य-  
तयाऽभिमतया ब्रह्मप्राप्तेरत्रापग्रिग्रहाद्यूनतादीत्यत आह ॥ मार्गशब्देनेति ॥ ब्रह्मप्राप्तेरिति । देवतदितरसाधारणीति  
शेषः । तथा च तृतीयपादसर्वसाधारणब्रह्मप्राप्तिरेव प्राधान्येन प्रतिपाद्यतया विवक्षिता । मार्गस्तु तादर्थ्येन केषांचिदे-  
वातो न पादैक्यानुपपत्तिरिति भावः । यथा स्थाने इति शब्दो विवक्षित एवेत्यर्थः । तथा चात्र भोग इत्यतः परोऽपि  
योज्य इति भावः ॥ स्वयोग्यमार्गेणेति । मनुष्याणामर्चिरादिरूपेण देवानां स्वसृष्टृप्रवेशरूपेत्यर्थः ॥ अंतर्भाव-  
लक्षणेत्यादि । उक्तीत्या फलभूतमोक्षविशेषरूपकर्मक्षयादिप्रतिपादकानां पादानां फलाध्याये नांतर्भावलक्षणा संगतिः  
पूर्वपूर्वपादार्थस्योत्तरोत्तरपादार्थं प्रत्युपजीव्यत्याच्च स्वस्वपूर्वपूर्वपादावधिकानंतर्गलक्षणा संगतिरुत्तरोत्तरपादस्येत्यर्थः  
॥ तथा च न्यायविवरण इति । तत्समानां च विशेषत्रचनाभावे स्वसमानदेवतालभ्यस्थान एव लयोपपत्तिरिति  
न्यायविवरणे स्रष्टृष्वपि प्रवेशोऽभिहित इत्यर्थः । यथाऽक्षिप्रभृतीनां वरुणाद्यनुत्पन्नत्वेऽपि स्वसमानाबादिदेवतालभ्यस्थान



एव वरुणादौ लय इति भावः । ननु ब्रह्मणो लये देवानामपि लयात्कथमेतदित्यत आह ॥ प्रत्यासन्नामिति ॥ मार्गो नास्तीत्युक्तमिति । मार्गाभावे तत्र गमनं नास्तीत्युक्तमग्रायमिति भावः । ननु मूले मार्गगमनस्यानुक्तत्वात्कथमुक्त-  
 शंकापरिहार इत्यत आह ॥ प्रवेशार्थमिति । तथा च मूले प्रवेशशब्देन तदर्थकमनभिसर्पणं मार्गशब्देन च तद्गमनं  
 लक्षणीयमिति भावः ॥ अत एवेति । स्रष्टृप्रवेशेन लयादेवेत्यर्थः ॥ चेतनाधिष्ठित एवेति । तत्र चेतनस्योत्क्रमण-  
 प्राप्तिरिति भावः । एतच्च विशेषार्थकशब्देन लब्धमिति ज्ञातव्यं । अत एव देहस्त्विति संबध इति वक्ष्यति ।  
 ग्रासभूतस्येत्यनेन यो यद्ग्रासभूतः स तस्मिन् लीयत इति व्याप्तेर्ग्रासत्वं निमित्तमुक्तमिति ज्ञातव्यं ॥ मार्गांतरमिति ।  
 स्रष्टृप्रवेशरूपमित्यर्थः ॥ तत एवैतत्सिद्धमिति । विशतामृतरं स्वत इत्यनुवादेन देवतामुक्तेः प्रागेवेत्यस्य सूचित-  
 त्वादिति भावः । ननु मोक्षकालीनोत्क्रांतिमार्गो कदाचिद्देवानां विद्येते न वा । आद्ये उक्तयुक्तिविरोधः । द्वितीये  
 प्राय इत्यस्य वैयर्थ्यमित्यत आह ॥ इदमुक्तं भवतीत्यादि ॥ प्राप्यावास्थितानामिति । अन्यथा त्वादेशलयानुपप-  
 त्तिरिति भावः । ननु भवतेर्लिङि तस्य तिपि लिङाशिषीत्याशीर्विषयस्य लिङ् आर्धधातुक्त्वेन श्रवाद्यप्राप्तौ  
 यासुद परस्मैपदेषूदाचो ङिच्चेत्यनेन यासुटि इतश्चेतीकारलोपे स्कोः संयोगाद्योऽन्ते चेति सकारलोपे भूयादिति  
 रूपं भवति । अनाशीर्विषयत्वे तु आर्धधातुक्त्वाभावाच्छ्रवादिप्राप्त्या गुणावादेशादेरपि प्रसंगेन भवेदित्येवं रूपं  
 स्यादित्यत आह ॥ छंदस्युभयर्थेति । यद्यपीदं छंदसि विषये उभयथा भवति सार्वाधातुकमार्धधातुकं चेत्येव

व्याख्यातं न त्वाशीर्विषयस्याप्यार्थधातुकत्वमिति । तथाऽपि सर्वमपि प्रकरणमपेक्ष्यैतदुच्यत इति व्यत्ययो बहुल-  
 मित्यस्यैवायं प्रपञ्च इति च काशिकायामुक्तत्वाददमप्यत्राभिप्रेतमिति भावः ॥ साध्यमिति । अन्येषां साक्षान्मुक्ति-  
 ब्रह्मणा सहैव भवतीति साध्यं प्राग्वाच्यं बहिरेवाध्याहार्यमित्यर्थः ॥ तस्य निमित्तमित्यादि । तस्य साध्यस्य किं  
 कारकं किंवा ज्ञापकमिति जिज्ञासायां भूयादित्यनेनेश्वराशीर्लक्षणं कारकं शास्त्रस्य निर्णय इत्यनेन ज्ञापकं चोच्यत इत्यर्थः  
 ॥ भूतानामादिरिति । अन्यथा क्षेत्यादेर्वैयर्थ्यमिति भावः ॥ भूतादिपादोपलक्षितस्येति । तामसाहंकारस्यैव भूतादि-  
 पदवाच्यत्वादिति भावः ॥ देवा उच्यन्त इति । जडानां वक्ष्यमाणयुक्त्यसंभवादिति भावः ॥ विवरणमिति । विशेष-  
 षकथनस्य सामान्योक्तिविवरणरूपत्वादिति भावः । लिंगभंगस्य कर्तृत्वकरणत्वयोरभावात्कथं तृतीयोपपत्तिरित्यत आह ॥  
 इत्थंभूतलक्षण इति । इत्थंभूतस्तद्विशेषरूपतया तज्ज्ञापको लिंगभंगस्तल्लक्षणमतस्तत्र तृतीयेत्यर्थः । सामान्यविशेषयोर-  
 भेदेऽपि ज्ञाप्यज्ञापकभावः शिशुपारूपवृक्ष इत्यादाविव नानुपपन्न इति ध्येयं । भगवंतमनुग्राप्ता इत्यादिश्रुत्यपेक्षया  
 क्षमांभ इत्यादिपुराणस्य प्रथममुक्तत्वेऽपि श्रुतेरव्यवधानेन प्रकृतत्वादभ्यर्हितत्वाच्च मूले श्रुतिपुराणोक्तीत्युक्तं । ननु सर्वेषां  
 ब्रह्मणा सहैव मुक्तिरित्यत्रैव श्रुतिपुराणयोरुदाहरणं कृतं । चशब्दोक्ते स्रष्टृत्वेव सृज्यानां प्रवेश इत्यास्मिन्नर्थे तु  
 श्रुत्यादिकमुदाहृतमतः कथं तत्प्रतिपत्तव्यमित्यत आह ॥ श्रुत्यादिकमिति । पृथिव्यामृभवो विलीयन्ते वरुणेऽश्विनावग्रावग्रयो  
 वायार्विद्रः सोम आदित्यो बृहस्पतिरित्याकाश एव साध्या विलीयन्त इत्यादिका श्रुतिः मुक्ताः संतोऽग्निमाविश्य देवाः

सर्वेऽपि भुजन्ते । अग्निरिन्द्रं तथैन्द्रश्च वायुमाविश्य सोऽपितु । आविश्य परमात्मानं भुङ्क्ते भोगास्तु बाह्यकानित्यादिका स्मृतिश्च भाष्योदाहृता चशब्देनोक्तैर्दर्थे ग्राह्येत्यर्थः । अत्र मूले इति शब्दो न ग्रंथप्रकृतस्य परामर्शकः । किंतु बुद्धिसंनिहितस्येति ज्ञातव्यं ॥ तस्य तात्पर्यमाहेति । तस्य ग्रथमं निर्देशे कारणमाहेत्यर्थः ॥ अतः प्रथमामिति । तथा च सूत्रकारेण द्वितीयपादे वाङ्मनासि दर्शनादित्यादिग्रंथेन प्रथमं देवानां मोक्षस्यैव प्रतिपादितत्वाच्चदनुसारिणा भाष्यकारेण भाष्ये देवानां मोक्ष एवं प्रथमं निर्दिष्ट इति कारणमनेनोक्तमिति ज्ञातव्यं । सूत्रकारेणापीतरापेक्षया देवानां प्राधान्याच्चेद्दहलय एवात्र ग्रथममुक्त इति भावः ॥ बाह्यतत्त्वेति । ब्रह्मांडबाह्यानां वागादीन्द्रियरूपतत्त्वानां तैजसेऽहंकारे मनस्तत्त्वस्य च वैकारिके विलयादत्रोक्तो विलयो न तद्विषय इति भावः ॥ स्वोचितेनेति । स्वयोग्येन शेषगरुडमार्गयोरन्यतरणेत्यर्थः । वैकुण्ठलोकवासिनामित्यचिरादिमार्गगतानपेक्षयैवोक्तं । न तु शेषादिमार्गगतान् । तेषां भगतत्वात्तैर्ब्रह्मांडलयोत्तरभावित्वात् । वैकुण्ठलोकस्य च ब्रह्मांडांतःस्थत्वात् । ततश्च ये पूर्वमचिरादिना पथा वैकुण्ठलोकगतं भगवंतं प्राप्ता ये च ब्रह्मांडलये स्वोच्चमप्रवेशेन त्यक्तदेहाः स्वोचितेन यथा पुन्नामकं हिरण्यगर्भं प्राप्तास्ते सर्वेऽपि पुन्नामकेन हिरण्यगर्भेण सह विरजास्मानेन भिन्नलिङ्गशरीरा विध्वस्तस्वगुणाच्छादिकादिप्रकृतयोऽत एवात्यंतनिवृत्तानिष्टा इत्यनंतरं महाप्रलये भगवदुदरे स्थित्वा पुनः सृष्टौ भगवद्भोकाविभवे श्वेतद्वीपगतभगवद्दर्शनेनापगतभगवदिच्छावरका इत्येतद्ब्रह्म । अन्यत्रोक्तत्वात् । ततः सम्यगाविर्भूतानंदान्दिगुणा इत्यादीत्येवं

योजना द्रष्टव्या । एवं चांतिमावरणव्योमोऽन्तरे विरजा नदी । विधेर्देहापगमने लिंगमात्रशरीरकाः । पूर्णसाधनसंपन्ना  
 अपरोक्षदृशाश्च ये । निर्गत्य चोर्ध्वं वैकुण्ठादतीत्यावरणानि च । विरजायां कृतस्नाना ब्रह्मणा सह सर्वशः । एकलिंगा-  
 स्ततः सर्वे स्वरूपेण व्यवस्थिता इत्यादिप्रमाणसद्भावादस्मिन्नेव कल्पे लिंगशरीरभंगः । न तु योगी तावन्न मुक्तः  
 स्यादिति वचनबलादुत्तरकल्पे । योगी तावदिच्छावरकान्न मुक्तः स्यादित्यर्थकत्वेन सावकाशत्वात् । अन्यथोदाहृतप्रमा-  
 णविरोधादिति ज्ञातव्यं ॥ इत्यादिनोक्तमिति । यद्यपि विध्वस्तप्रकृतय इत्यादिकं तत्र नोक्तं तथाऽपि उपलक्षणया  
 तदपि तत्राभिप्रेतमित्याशयेनैवमुक्तमिति ज्ञातव्यं । ज्ञानं कर्म च कर्ता चेत्यस्य त्रिवैव गुणभेदत इत्युत्तरं वाक्यं तेन  
 प्रकृतसिद्धिरिति ज्ञातव्यं ॥ भिन्नपदमिति । अन्यथा यथामतीति स्यादिति भावः ॥ इत्यादीति । रजोगुण एकत्रैव  
 धर्मिणि विरुद्धाकारावगाहिनोः प्रमाणतदभासयोः स्वविषये प्रवृत्तिं प्रतिबध्य तयोर्गुणान्दोषाभावांश्चाच्छाद्य संशयरूपं  
 ज्ञानमुत्पादयति । सत्त्वगुणस्तु आभासानां दोषान्प्रकाशय तत्र चेतःप्रवृत्तिं प्रतिबध्य प्रमाणैर्यथार्थज्ञानमेवोत्पादयतीति  
 द्रष्टव्यमित्यर्थः । शंकते ॥ करणानिमित्त इति । यत्सन्निकृष्टेन करणेन यज्ज्ञानमुत्पद्यते स तस्य विषय इति व्यवस्था-  
 श्रयणादिति भावः ॥ वैशद्यभेद इति । रेखोपरेखादिविशेषविषयकत्वभेद इत्यर्थः । करणं यथा स्वच्छं तथा रेखोपरे-  
 खादिविशेषविषयकं ज्ञानं भवतीति भावः ॥ एवं वैशद्येऽपीति । अविशदं वा स्यात्सर्वत्र विशदं वा स्यादित्यापाद-  
 नीयमित्यर्थः ॥ पूर्ववद्व्याख्येयमिति । करणनिमित्तत्वाद्वैशद्यभेदस्य श्रीज्ञानस्य नित्यत्वे स न स्यादित्याशङ्कानिवर्त-

कृतया तन्माहात्म्ययोगत इत्यस्याप्यनुवृत्तिं कृत्वा पूर्ववदुपपादनीयमित्यर्थः ॥ इतिवद्व्याख्येयमिति । उक्तशंकापरि-  
हारस्तत्र यथा माहात्म्ययोग इत्यनेन कृतस्तथाऽत्रापि तदनुवर्त्य कर्तव्य इत्यर्थः ॥ विक्रियत इति । तत्तत्पदार्थविषय-  
कत्वेनेति शेषः ॥ निर्विकाराऽपीति । ननु तथैयमपीत्युक्त । स्वभावतो निर्विषयकत्वेन तत्र प्रकाश्यवस्तुकृतविशेषानु-  
त्पत्तावपि भगवन्मतेः सविषयकत्वस्वाभाव्यात्तदा तदा प्राप्ततद्वस्तुविषयकत्वरूपविशेषणं । तत्रोत्पत्त्यवश्यंभावेन  
तदाभिभाषा मतेर्निर्विकारत्वस्य वक्तुमशक्यत्वात् । अन्यथेदानीमिति द्विषया भगवन्मतिरिति कादाचित्कव्यवहारानुपपत्ति-  
रित्यत आह ॥ अत्र चेति । चशब्देन श्रीमुक्तमत्योग्रहणं । भगवन्मतेस्तदा तदा प्राप्ततद्वस्तुविषयकत्वस्वाभाव्येपि  
निर्विकारत्व इत्यर्थः ॥ विशेष एवेति । अत्र विशेषशब्देन शक्तिव्यक्त्यात्मकत्वरूपावस्थाविशेषः । भेदप्रतिनिधिभूत-  
श्रेत्युभावपि विवक्षितौ ॥ ततश्चायमर्थः ॥ स्यादयं दोषो यदि भगवदादिमतौ कादाचित्कव्यवहारास्पदानां तत्तद्वस्तु-  
विषयरूपविशेषणां तदा तदोत्पाच्चिरित्यङ्गीकुर्मः । न चैवं । किं तु शक्त्यात्मना पूर्वं विद्यमानानामेव तेषां तदा तदा  
व्यक्त्योक्तव्यवहारास्पदत्वमिति । तत्र शक्तिव्यक्त्योरपि परस्परभेदात्कथमेतदित्याशंकायामभेदेऽपि भेदकार्यकारी  
विशेष एव निर्वाहकतया वक्ति ॥ अत एवेति । विशेषसूचनार्थमेवेत्यर्थः । नित्यमविकारिण्येवाखिलं भासयतीत्यने-  
नोक्तरीत्या भेदकार्यं प्रदर्श्य निरन्तरेत्यनेन तत्र भेदप्रतिषेधे तदुपपादको विशेषस्तत्र कल्पनीय इति सूचितमिति भावः ।  
नन्वेवं वीतदोषेत्यनेन बाह्यदोषसंबन्धभावस्यापि शुद्धशब्दार्थतया सामान्यतो व्याख्यातत्वेन महच्छब्दवैयर्थ्यमित्यत

आह ॥ महच्छब्दव्याख्यानमिति । न बाह्यदोषसंबन्धाभावमात्रं महच्छब्दार्थः । किंतु तस्य सार्वकालिकत्वमपि ।  
 अत एव पूर्वं कदाऽपीत्युक्तमिति भावः ॥ अत्रापीति । निर्लेपा वीतदोषा चेत्यत्रापीत्यर्थः । तथा च नित्यमेवेत्यनेना-  
 समभिख्याहृतं निर्लेपेत्यादिकं शुद्धत्वव्याख्यानं तत्समभिख्याहृतं तु महत्वव्याख्यानमिति ज्ञातव्यं ॥ केवलमित्युक्तीति ।  
 एवमित्यतिदिष्टे तत्तत्रत्वादिति ब्रह्ममतिविशेषणे केवलमित्युक्तेरयोग्यतापराहतत्वेनाभावादित्यर्थः । न हि ब्रह्ममतिः  
 केवलं भगवत्तत्रा किं तु रमातंत्राऽपि तथा च भगवत्तत्रत्वरूपविशेषणे केवलमित्युक्तिः । नापि प्रायः पदव्यावर्त्येति भावः ।  
 केवलमित्युक्तिवर्तनं यस्येति बहुव्रीहिविवाक्षितत्वेन केवल्याभावाच्चेत्यर्थ इत्यप्याहुः ॥ अत एवेति । प्रायः पदव्याव-  
 र्त्यप्रदर्शनार्थमेवेत्यर्थः । तथा च स्वरूपकथनार्थमेव तत्र भवतीति भावः ॥ अष्टद्विहासरूपत्वमित्यादीति ।  
 अष्टद्विहासरूपत्वं मुक्तानां प्रायिकं भवेत् । कादाचित्कविशेषस्तु नैव तेषां निषिध्यत इति भाष्योदाहृतवचने इदमुक्त-  
 मित्यर्थः । इदं च ज्ञानोचरकृतोपासनादिजनितपुण्यातिशयलब्धभोगविशेषभावाभावानिमित्तकमिति मंतव्यं । भयहेतव  
 इत्यस्यानंतरमत एव तामसा इति श्रावं ॥ अतत्त्वार्थवदल्पं चेति । अतत्त्वार्थकल्पनायुक्तं यदल्पं सम्यग्ज्ञानं  
 तत्तामसमुदाहृतमिति विपर्ययबहुलस्याल्पसम्यग्ज्ञानस्यापि तामसत्वमुक्तमित्यर्थः । अवधारणात् अनादरणात् । धृङ्  
 अनादर इति धातोः । अवज्ञानादिति यावत् ॥ आभासेति । प्रमाभासेत्यर्थः । न चाधुनिकानां मतानां कथं  
 मोक्षविषयकनानाविधभ्रममूलकारणे सहकारित्वमित्यत आह ॥ मतानां चेति ॥ उक्तमिति । अनादिकालतो वृत्ताः

समया हि प्रवाहत इति समयपाद इति शेषः ॥ एकः प्रमाणमूल इत्यादि । वस्तुनि विकल्पापातेन परस्परविरुद्धानां सर्वेषां प्रमाणमूलत्वासंभवादिति भावः ॥ ननु विशेष इति । सूत्रकारीय एव मोक्षवादः प्रमाणमूल इति विशेषो न समाधिगत इत्यर्थः । यद्यपि निर्दोषश्रुत्यादिमूलः सूत्रकारीयो मोक्षवाद इतरे च न तथेति साम्याभावाद्विशेषनिश्चयोपपत्तिरिति पूर्वमुक्तं । तथाऽपि मतानामपि प्रवाहतोऽनादित्वेन श्रुतितुल्ययोगक्षेमतैवेति मन्यमानस्येयं शंकेति ज्ञातव्यं । अत एव मतानामनादित्वं पूर्वोक्तं स्मारितं ॥ हेयत्वं दिदृशयिषुरिति । मोक्षविषय इति शेषः । तेन समयपाद एव तेषां हेयत्वस्य दर्शितत्वादत्र तत्प्रदर्शनं व्यर्थमिति शंकाऽनवकाशः । तत्र जगत्कारणत्वविषय एव हेयताया दर्शितत्वात् । नित्यमेवेति च विशेष इत्यन्वयः । तथाभूतस्तत्परिमाणः ॥ यद्यप्यनंतचतुष्टयेति । अनंतं यच्चतुष्टयं ज्ञानदर्शन-सुखवीर्यरूपं तदवाप्तिराविर्भाव इत्यर्थः । जैनमते ज्ञानादिचतुष्टयस्यात्मस्वभावभूतस्यापि सत्त्वेन तेषामनंतत्वात् । अत्र च जीवो ज्ञानदर्शनसुखवीर्यगुणः । मोक्षः स्वाभाविकाल्मस्वरूपाविर्भाव इति समयपादयि वाक्यद्वयमेव ज्ञापकमिति ज्ञेयं ॥ किञ्चिदनुमानमिति । विप्रतिपन्ना गतिः स्वसमानकालीनदुःखविरहसमानाधिकरणा बंधमुक्तगतित्वात् पंजर-बंधमुक्तखगतिविदित्यनुमानमित्यर्थः । व्यभिचारपरिहाराय दूरत्वविशेषणे त्वाह ॥ दूरत्वस्येति । पक्षे विवक्षितस्य दूरत्वस्य दृष्टान्ते दृष्टांतीयस्य च तस्य पक्षेऽभावादित्यर्थः । दूरत्वसामान्यनिवक्षार्थां च तस्य यत्किञ्चिदपेक्षया मंदगता-वपि सत्त्वेन व्यभिचारापरिहरादिति भावः । एवं तीव्रत्वस्येत्येतदपि व्याख्येयं । मुक्तगतैः पूर्वतनेन दुःखेन सहैकाधि-



करणत्वसत्वात्सिद्धसाधनतापरिहाराय समानकालीनेनेति विशेषणं ॥ अन्यथेति । एकपदस्यानुमानपदेन समानाधि-  
 करणसमासे पूर्वकालैकसर्वजरत्पराणनकेवलाः समानाधिकरणेनेति सूत्रेणैकशब्दस्यानुमानशब्दापेक्षया पूर्वनिपातः  
 स्यादित्यर्थः । यद्यपीदं सूत्रं समासविधायकमेव न पूर्वनिपातविधायकं । तथाऽप्यत्रैकशब्दस्य प्रथमानिर्दिष्टत्वेनोपसर्ज-  
 नसंज्ञायाप्रुपसर्जनं पूर्वमिति पूर्वनिपातविधिप्रवर्तनात्परंपरया पूर्वनिपातविधायकमपि भवतीत्याशयेनैवमुक्तमिति ज्ञातव्यं ।  
 इदं चैकशब्दस्य संख्यार्थत्वमाश्रित्यैव केवलार्थत्वे तु दोषैकद्विगित्यादाविव पूर्वनिपाताभात्रो न दोषायेत्यन्यत्रोक्तं  
 ॥ उक्तत्वादिति । द्वितीयाध्याय इति शेषः ॥ दुःखकार्यार्णिति । पूर्ववद्वेगाभावादीनीत्यर्थः । तैश्च दुःखमनुमेय-  
 मिति भावः ॥ प्रतिरूपं साधनमिति । प्रतिरूपसाधनोच्चायकमित्यर्थः । न त्वनैकांल्यादिकमित्यत्रापि ननैकांल्याद्बुद्ध्या-  
 यकमित्यर्थः । आदिपदेन व्याप्त्यादिकं ग्राह्यं ॥ प्रतिपक्षश्चेति । लोक इति शेषः ॥ न पुनः किञ्चिदिति ।  
 स्वसाध्यं न साधयतीत्यर्थः । तथात्वे हि स्थापनानुमाने प्राबल्यसंपादकतया प्रतिपक्षांतरं सार्धकं स्यादित्याशयः  
 ॥ अकिञ्चित्करत्वादिति । अयमाशयः । प्रतिपक्षे प्रतिपक्षांतरमुद्भाव्यमानं न तावत्स्वसाध्यं साधयति । पूर्वेण  
 प्रतिपक्षेण प्रतिबद्धत्वात् । नापि पूर्वं प्रतिपक्षं प्रतिबध्नाति । तस्य स्थापनानुमानेनैव प्रतिबद्धत्वात् । नापि स्थापनाया-  
 मेकत्वप्रयुक्तं प्राबल्यं संपादयति । पूर्वेण प्रतिपक्षेण प्रतिबद्धस्य तस्य स्वसाध्यसाधनासमर्थस्यान्यत्र प्राबल्यानापादकत्वात् ।  
 शतमप्यंधानां न पश्यतीति न्यायादिति ॥ अत एवेति । अकिञ्चित्करप्रतिपक्षोच्चायकत्वादेव प्रतिपक्षानुमाने उपाधिरपि

न दूषणमित्यर्थः ॥ विशिष्टमिति । चेतनाश्रितत्वविशिष्टमित्यर्थः । अचेतनगतौ व्यभिचारपरिहारायेदमुक्तं ॥ सर्वे-  
ष्वपि प्रसंगेष्विति । यद्यपि धर्मादिकं न कस्यापि सिद्धांतः येन तदभावापादेऽपसिद्धांतता । तथाऽपि ग्रामाणिकं  
न परित्याज्यग्रामाणिकं न स्वीकार्यमिति सामान्यतः सर्वत्राचार्यैरभ्युगतत्वेन धूमाभावाद्यापादनमपि केनचित्क्रियमाणं  
सामान्यतः स्वाचार्याभ्युपगमविरुद्धमेव ग्रामाणिकपरित्यागादिरूपत्वात् । अतस्तत्राप्यपसिद्धांतता वक्तुं शक्यैव । तदिदमाह  
॥ कथंचिदिति । सामान्यतः स्वाचार्याभ्युपगतविरुद्धाचरणरूपत्वेनेत्यर्थः ॥ एतेनेति । उक्तरीत्या मुक्तगतव्यभिचारस्य  
परिहर्तुं शक्यत्वेनेत्यर्थः । असुराणामधिकारो यस्मिन्निति व्यधिकरणबहुव्रीह्याश्रयणं जघन्यमित्याशयेनान्यथा व्याचष्टे  
॥ अधिक्रियंत इति ॥ प्रमितसकलेति । ज्ञानज्ञेयादिसकलेत्यर्थः । शून्यं तु न प्रमितमित्याशयः ॥ रूपाद्यपलाप-  
इति ज्ञेयप्रपंचापलापेत्यर्थः ॥ अन्यथा व्याख्यानमिति । गौणमुक्तिपरत्वेन व्याख्यानमित्यर्थः । अज्ञानमात्रस्य सज्जी-  
वसाधारणत्वान्न मोहकारणत्वमत आह ॥ तमोगुण इति । अजहत्स्वार्थलक्षणेयं अधिष्टानगतविशेषज्ञानस्यापि मोहकारण-  
त्वात् । लक्षणाबीजं शक्यार्थसंबन्धं दर्शयति ॥ अज्ञानकारणत्वादिति । अत्र यद्यप्यज्ञानशब्देन नाधिष्ठानगतविशेषज्ञान-  
प्रागभावात्यंताभावौ गृहीतुं शक्यौ तयोरजन्यत्वात् । अत एव न ताद्विषयं भावरूपज्ञानं । तस्याप्यनादित्वात् । तथाऽपि  
सज्जनसंगत्यादिना कथंचित्सकतस्याधिष्ठानगतविशेषज्ञानस्य प्रध्वंस एव ग्राह्य इत्याहुः । वस्तुतस्तु भावरूपस्याना-  
द्यज्ञानस्य ज्ञानप्रागभावस्य वा ग्रहणेऽपि न दोषः । तमोगुणोद्रेकेण तयोरग्रिमक्षणसत्त्वरूपस्य परिपालनस्य सत्त्वात् ।

परिपालनस्यैव चात्र कार्यतया विवक्षितत्वादिति ध्येयं । शून्यवादिमतेऽपि मुक्त्यवस्थायां शून्यस्यात्मनः सत्वा-  
 दाह ॥ आत्मेति । ज्ञानमुच्यते । एवं च विज्ञानवादिभिर्हि मुक्त्यवस्थायां ज्ञेयाभावादुपप्लवरहितं ज्ञानमात्रमस्तीति  
 स्वीकृतं । शून्यवादिभिस्तु भयमपि तत्र नास्तीत्युच्यत इति भावः । नन्वेवं संवृतिध्वंसदशायां न किञ्चिदवशिष्यत  
 इत्यागतं न मोक्ष इत्यत आह ॥ संसृतिध्वंस एवेति ॥ वक्ष्यतीति । नानासंवृतिवर्जितमित्यत्रेति शेषः । यद्यपि  
 तत्र संवृतिध्वंस एव मोक्ष इति नोच्यते किंतु संवृतिध्वंसोपलक्षितं शून्यमेव मोक्ष इति । तथाऽपि भावनासाध्यो मोक्षः  
 संवृतिध्वंसरूप एवेति तत्राभिप्रेतत्वादत्रावधारणोपपत्तिरिति ध्येयं । ननु पारमार्थिकं सत्त्वशून्यस्वरूपभूतं परेणांगीकृत-  
 मतः कथमेतदित्यत आह ॥ परसामान्यादिकमिति । आदिपदेन प्रमाणसिद्धत्वार्थक्रियाकारित्वादिरूपस्य संग्रहः ।  
 ननु परेण शून्यस्य शून्यत्वं तावदंगीक्रियते तदेव चासत्त्वमतः कथं नैव चासत्त्वमित्युक्तमित्यत आह ॥ अभाव-  
 प्रतियोगित्वमिति । तथा चात्र निषिध्यमानमसत्त्वमत्यंताभावप्रतियोगित्वरूपमिध्यात्वापरपर्यायं न निषिेषत्व-  
 रूपशून्यत्वापरपर्यायमिति भावः ॥ वस्त्वंतरोपमर्द इति । वस्त्वंतरेणोपमर्द इत्यर्थः । अज्ञाननिवृत्त्यादीत्यत्रादिपदेन  
 तत्कार्यप्रवाहनिवृत्तिग्राह्या ॥ परमसूक्ष्मस्येति । स्वभावतो वस्त्वंतरोपमर्दरहितस्येत्यर्थः । अत एव किञ्चित्स्थूलता-  
 दिशब्दैरप्युपाधिशब्दाद्वस्त्वंतरोपमर्द एव व्याख्येयः । तेन परैः शून्यस्यापारिच्छिन्नत्वांगीकारात्कथमेतदिति शंकाऽन-  
 वकाशः ॥ उपलक्षणभेदादिति । पाठकपाचकादाविवेति भावः ॥ नानाभूतयेति । अन्यथैकस्य जीवस्य

तत्त्वज्ञानेन मूलसंवृतिनाशे सर्वेषां मोक्षप्रसंग इति भावः । नानापुद्गलां यातीत्यनुत्तवा शब्दितामिति किमर्थमुक्तमित्यतोऽ-  
भिप्रायमाह ॥ संवृतेरित्यादिना ॥ व्यावृत्तेति । मीरुभटवदपसरतीत्यर्थः । अन्यथा सर्वमोक्षप्रसंग इति भावः ॥  
अन्यथेति । प्रातिस्विकेत्यर्थः । महाशून्यस्य स्वाभाविकत्वादाह ॥ एष्यतीवेति । अनाद्यनिर्वाच्यस्येत्यत्र प्रागभावादि-  
व्यावृत्त्यर्थं भावत्वमपि विवक्षितमिति ज्ञातव्यं । मूढाशयः शंक्ते ॥ अथेति । अविदिताशय इव विकल्पयति ॥ सदादिकं  
किमिति । पूर्वपक्षी स्वाशयमुदाहरति ॥ यथा भवतामिति ॥ तथा ममापीति । तथा च मदीयं निर्विशेषत्ववचनं भिन्न-  
धर्माभावाभिप्रायकमेवेति तच्चदाशय इति ध्येयं । एवं च तच्चात्र नास्तीति द्वयोरपि संमतमित्युक्तत्वादथ मतमिति शंकायाः  
कथमुत्थानमिति चोद्यानवकाश इति ज्ञातव्यं ॥ अपोहेति । घटादिपदेष्वप्यघटादिव्यावृत्त एव वाच्य इति बौद्धैरंगी-  
करादिति भावः । इति प्रसिद्धं चेत्यस्य हिशब्देनाहेत्यनेनान्वयः ॥ वेद इति वर्तत इति । विभक्तिपरिणा-  
मेनेति शेषः ॥ अविद्यावद्विषयाणीति । अत्राविद्याशब्देनात्मानात्मनोरितरेतराध्यासो ग्राह्यः । तत एतमेवं  
लक्षणमध्यासं ण्डिता अविद्येति मन्यंत इति पूर्वमुक्तत्वात् । तथा च कूटस्थे चैतन्ये बुद्ध्यदितादात्म्याध्यासं विना प्रमातृत्व-  
स्याभावेन प्रमाणप्रवृत्तेरसंभवात्प्रमाणान्यध्यासवत्पुरुषविषयाणि तदाश्रितानि । तत्प्रयोज्यानीति यावत् । कारणानां  
कर्तृप्रयोज्यत्वनियमात् । एवं चात्र प्रमातृवृत्तेरात्मन्यनात्माध्यासपूर्वकताया उक्तत्वेनाध्यस्तपदार्थविषयकत्वमप्यर्थो-  
दुक्तमेवेत्यतत्त्वावेदकताऽपि प्रमाणानामभिप्रेतैवेति भावः । न च तत्त्वावेदकं यत्तदप्रमाणमिति नैयायिकादीनामपि मतं ।

न हि ते संतोऽत आह ॥ विदुषामिति । परीक्षकाणामित्यर्थः ॥ व्यर्थमेवेति । ग्रामाण्यप्रयोजकानिर्दोषताव्युत्पादनाय  
 हि नित्यत्वं व्युत्पादनीयं । ग्रामाण्यस्यैवाभावे तद्व्युत्पादनं व्यर्थमित्यर्थः । तद्व्युत्पादनेत्यत्र तच्छब्देनाप्रमत्तरूपज्ञानपरा-  
 मर्शः ॥ अन्यथा न खल्विति । अल्पकालानिवृत्यभ्रांतिहेतुत्वस्याविवक्षितत्व इत्यर्थः । न खलु नाग इति वा नग  
 इति वा पदात्कुंजरं वा गिरिं वा प्रतिपद्यमान इत्येव भामतीवाक्यपाठः । अन्यस्तु ग्रामादिक इति ज्ञातव्यं ॥ प्रदीप-  
 स्येवेति । यथा प्रदीपस्य तैलाद्यपगमे स्वयमेव निर्वाणं विनाशस्तथा भाविनो वस्तुतः शून्यमहमस्मीति ध्यायिनस्तस्या  
 धिकारिणः शून्यसाक्षात्कारेण मूलसंवृत्यपगमे कर्तृत्वभावतृत्वशक्तिमहदहंकाररूपोपाधिनिर्वाणं मोक्ष इत्यर्थः । अहंकारो-  
 पाधिनाश एवात्मानिनाशशब्देन तदभिप्रेतः । अत एव प्रागुपलक्षणीनिवृत्त्ये भावनाद्युपयोग इत्युक्तं । अत्र विमोक्षस्तस्य  
 तापिन इति पाठश्चित्यः । समयपादे भाविन इति पाठितत्वात् । तत्र तापिन इति पाठस्यासंगतत्वात् । भाविन इति  
 पाठस्य तु नित्योपासापरोक्षितमित्यनुव्याख्यानोक्तेः संमतित्वसंभवेन संगतत्वादिति ध्येयं । एतेन पूर्वमनुवादसमये-  
 आत्मानिनाशस्य मोक्षताया अनुक्तत्वात्कथमिदानीं निराकरणमिति शंकाऽपि निरस्ता । नानासंवृतिवर्जितमित्यत्र संवृति-  
 कार्यत्वासंवृतिसंज्ञैरहंकारादिभिर्वर्जितमित्यहंकारप्रविलयस्योक्तत्वात् ॥ फलिन इति । फलभोक्तुरित्यर्थः ॥ अना-  
 त्मनोऽपीति । भावनाप्रकर्षादिना मूलसंवृतौ ध्वस्तायामहंकाररूपस्यात्मनो विलये तत्कार्यप्रवाहरूपस्यानात्मनोऽपि  
 विलीनत्वादिति भावः । अभ्युपेत्याह ॥ भावेऽपीति । पुरुषैरर्ध्यत्वमेव पुरुषार्थत्वं तदभावश्च द्वेधा कर्तुः पुरुषत्वाभा-

वेन च कर्मणोऽध्यस्तत्वाभावेन चेति । तत्राद्यं प्रकारमभिप्रेत्याह ॥ अपुरुषार्थत्वेति । कर्तृत्वेनाभिमतस्यानात्मनः पुरुषार्थत्वाभावादित्याशयः । द्वितीयं प्रकारमुपपादयति ॥ अनात्मनस्तेनेति । आत्मनाशेनेत्यर्थः । तथा च कर्मता-  
 भिमत्तस्यात्मनाशस्यार्थत्वं न संभवतीति भावः ॥ अभ्युदयत्वाभावादिति । कर्मसाध्यफलत्वमभ्युदयत्वं तदभावा-  
 दित्यर्थः । तथा चात्मानि नाशो नात्मनः फलं । आत्मासमानकालीनत्वात् । व्यतिरेकेण धर्मादिवदिति पूर्वमभिप्रेतेऽनु-  
 मानेऽभ्युदयत्वमुपाधिहोतारन्यथासिद्धिश्चेति भावः ॥ आश्रय इति । भोक्तृत्यर्थः ॥ आत्मार्थमिति । आत्मभो-  
 गार्थमित्यर्थः ॥ उद्धंघनेति । ऊर्ध्वं गलं बध्वेत्यर्थः । आदिपदेन विषयानादिसंग्रहः ॥ उपपादितमिति । जात-  
 मात्रा मृगा गावः पक्षिणो हस्तिनो ह्येषा इत्यादाविति शेषः ॥ कारणस्येति । दुःखकारणस्येत्यर्थः ॥ आत्मनोऽपि  
 शून्यतापत्तिरिति । देवदत्तस्याहमिति प्रतीयमानरूपापगमे शून्यभावापत्तिरित्यर्थः । एवं घटशून्यतेत्यत्रापि घटशून्याभावा-  
 पत्तिरित्यर्थः ॥ अशेषादिति । परस्परव्यावर्तकधर्मरूपविशेषवत्त्वाभावादित्यर्थः ॥ अभावोऽभिधीयत इति ।  
 येनात्मघटप्रतियोगिकत्वादयो धर्मास्तत्र कल्पिता न स्युरिति शेषः ॥ विनष्ट इति । विनाशोपलक्षित इत्यर्थः ।  
 विनाशकालीनमात्मस्वरूपं घटस्वरूपं चेति यावत् । ततश्चायमभिप्रायः । नाशशून्यशब्देन विनाशरूपोभावो गृहीतुं  
 शक्यः । तस्याभावत्वादधर्मोपेतस्य निर्विशेषशून्यरूपत्वासंभवात् । किं त्वहमिति परमप्रेमास्पदतया प्रतीयमानात्मवि-  
 नाशोपलक्षितं यन्निर्विशेषात्मस्वरूपं तदेव ग्राह्यं । नानासंवृत्तिवर्जितत्वाद्युपलक्षितं निर्विशेषं शून्यमेव मोक्ष इति

प्राणुक्तत्वात् । अन्यथाऽनुक्तोपालंभप्रसंगात् । ततश्च यदि देवदत्तस्यात्मविनाशोपलक्षिता निर्विशेषात्मरूपशून्यता मोक्षस्तर्हि घटविनाशकालीननिर्विशेषघटरूपशून्यताऽपि मोक्षः स्यात् । न घटविनाशकालीनं निर्विशेषघटरूपं शून्यमभामाणिकमहमिति प्रतीयमानात्मनाशकालीननिर्विशेषमात्मस्वरूपमस्तीत्यत्रापि प्रमाणाभावात् । अग्रामाणिकयोस्त एव व्यावर्तकधर्मशून्ययोस्तयोः समानत्वादिति । एवमग्रेऽप्यात्मशून्यताघटरूपशून्यताशब्दानां विनाशकालीनात्मघटरूपतापरत्वमेवाभिप्रेतमिति मंतव्यं ॥ तदनुज्ञयेति । अस्मिन्मतेऽपि जीवस्याविद्याद्यप्यगमे परमानन्दभोक्तृत्वाङ्गीकारादिति भावः ॥ उपपादितत्वादिति । स्वग्रंथेऽहं मानुभूवं अपि तु भूयासमित्यनुभववेनेति शेषः । ननु न विशिष्टाकारस्याहमर्थस्य परमग्रेसदत्वं मयाऽनेनानुभवनोपपादितं किंतु तदतिरिक्तं निराकारं यद्रूपं तस्यैवेत्यत आह ॥ न ह्येतस्मादिति ॥ तदप्यस्तीति । निराकारं रूपमप्यस्तीत्यर्थः । नाकारमेवात्राशास्यं न तु निराकारमित्येतत्प्रकारांतरणोपादयति ॥ आशासनं चेत्यादिना । आशासनं आशासनकर्तृ । अन्यस्याशासनकर्तुः साकारस्यान्यास्मिन्निराकारे । इदमेव आशनकर्त्रैवेत्यर्थः । ननु मन्मतेऽपि परमेष्वपरमानंदरूपब्रह्मभावलाभेनान्येष्वरूपात्मनाशपुरुषार्थः स्यादेवेत्यत आह ॥ ब्रह्मभावश्चेति । शून्यभावश्च न पुरुषार्थ इति भावः । एतेन परोक्तमोक्षस्वरूपे ब्रह्मभावाविर्भाव इत्यंशो दूषित इति ज्ञातव्यं । ननु ब्रह्मण आनंदरूपत्वाद्भवति तद्भावः पुरुषार्थ इत्यत आह ॥ आनंदरूपता चेति ॥ न चानुभाव्यत्वमिति । आनंदस्येति शेषः ॥ अङ्गीकारादिति ।



कर्तृत्वकर्मत्वयोर्निर्विकारे निर्विशेषे चानङ्गीकारादित्यर्थः ॥ प्रदीप इति । तत्र यथा पराप्रकाश्यत्वं प्रकाशत इत्यर्थः ।  
 तथा प्रकृतेऽपीति शङ्कितुराशयः ॥ भास्वरूपवानिति । अन्यथा शशविषाणादावपि पराप्रकाश्यत्वसद्भावेन प्रकाशत  
 इति प्रतीतिप्रसङ्ग इति भावः । विनाशकालीनघटशून्यभावोऽपि मोक्षः स्यादित्युक्तप्रतिबद्धो मोक्षयितुं शङ्कते  
 ॥ ननु निर्विशेषमिति । निर्विशेषशून्यभावाभित्यर्थः ॥ घटे निर्विशेषत्वादिति । निर्विशेषत्वाद्विनष्ट-  
 घटोऽपि शून्यमिति प्रागुक्तं । तथाच घटशून्यपदयोः कर्मधारयसमासे नालिघट इत्यत्र घटो नैल्येनेव घटशून्यमित्य-  
 त्नापि शून्यं घटेन विशेषितमिति भावः । एवमात्मशून्यमप्यात्मना कर्मधारयविवक्षयैव विशेषितमिति ज्ञातव्यं ॥ केन-  
 चिदभिसंधिनोति । निरूपणसमये सविशेष इव दृश्यते । अक्रियमाणे तु निरूपणे स्वरूपेण निर्विशेष एवेत्यभिसंधिने-  
 त्यर्थः ॥ स्यादित्यर्थ इति । अन्यथा यद्विशब्दवैयर्थ्यमिति भावः । अभावस्य सविशेषत्वाच्चिर्विशेषत्वोक्तिरयुक्ता  
 अत आह ॥ भाव शब्द इति । घटाभाव इत्यभावशब्दांतर्गतो भावशब्दो भवतीति भाव इति कर्तृसाधन इत्यर्थः ।  
 तथाच न भवतीत्यभाव इति अभावशब्दस्यार्थे तस्या घटशब्देन कर्मधारयसमासे विनष्टो घट एवात्रोच्यते तस्य  
 चोक्तरीत्या निर्विशेषत्वाक्तिर्युक्तेवेति भावः । घटशून्यतेत्यादिश्रुतनव्यवहारोऽपि कर्मधारयाभिप्रायेणैवेति मंतव्यं ।  
 काल्पितत्वाद्विशेषणमित्यत्रव्यवहारबलेन विशेषः कल्पनीय इति शङ्का निराकृता । अत्र तु दर्शनबलाद्विशेषो वक्तव्य  
 इति शङ्का निराक्रियत इति महान्भेदः । अत एव तत्र शङ्कासमये विशेषस्थोक्तत्वादित्युक्तं । अत्र तु सविशेषत्वादश-

नादित्युच्यत इति ॥ उक्तरूप इति । अहमिति प्रतीयमानात्मविनाशरूप इत्यर्थः ॥ वक्ष्याम इति । न च मायी-  
वेदेदत्रेत्यनुपदमेवेति शेषः ॥ न तैर्विनेति । तदपि पूर्वग्रंथे देहद्रियादीनामिवात्मनोऽपि दुःखहेतुत्वेन त्याज्यत्वं  
प्रकृतं । तदाक्षेपसमाधानपूर्वकमुपपादयति ॥ न तैरिति । केवल आत्मा तैर्देहाद्रियादिभिर्विना न दुःखहेतुस्तस्तत्र  
वैराग्यं नापेक्षितमिति चेत्तर्हि तेऽपि देहादयोऽपि तादृशाः केवला दुःखहेतवो न भवन्ति । ततः किमित्यत आह  
॥ निर्दोषमिति । एवं विशकलितमात्मा देहादिश्चेति द्वयं निर्दोषं स्याद्वयं न भवेत् । केवले आत्मनीव केवले देहादावपि  
वैराग्यं न स्यादिति भावः । अथ केवलस्य देहादेर्दुःखहेतुत्वेऽप्यात्मसहितस्य तस्य तथात्वात्तत्र वैराग्यमावश्यकं तर्हि  
केवलस्यात्मनो दुःखहेतुत्वेऽपि देहादिसहितस्यातथात्वादात्मन्यपि वैराग्यमावश्यकमित्याह ॥ वैराग्यमिति ॥ तत इति ।  
कथंचिदुःखहेतुत्वादित्यर्थः । तथा चात्र देहादिवदात्मनोऽपि दुःखहेतुत्वाद्धेतुत्वमित्युक्त्या देहादिनाशवदात्मनाशोऽपि  
दुःखानिवृत्त्युपयोगित्वात्पुरुषार्थ इत्यपि सूचितमतो नासंगतिरिति ज्ञातव्यं । नन्वेवं मुक्तानां प्राकृतशरीराभावेऽपि  
अस्मदादीनामिव भौतिकशरीरप्राप्त्या दुःखाद्यनुभवप्रसंग इत्यत आह ॥ प्राकृतशब्देनेति । नन्वेवमपसिद्धान्तः  
प्राप्नोति । भावं जैमिनिर्विकल्पात्मनानादित्यादिना मुक्तानां जडशरीरस्योक्तत्वादत आह ॥ तद्राहित्यं चेति । चतुर्थपादे  
हि प्रदीपवदावेशस्तथा हि दर्शयतीत्यादौ मुक्ताः स्वेच्छया जडशरीरमनुप्रविश्य पुण्यानेव भोगाननुभवन्ति न तु दुःखा-  
दीन्क्रदाचनेति कर्मारब्धदुःखापादक एव जडदेहो मुक्तानां नास्तीत्युक्तं । अतोऽत्रापि तेनैव प्रकारेण कर्मारब्धदुःखापा-

पादकजडदेहराहित्यमेव श्रुत्यर्थतया वर्णनीयं न सर्वथाऽतो नोक्तदोष इति भावः ॥ विमत इति । आत्मदेहादिनाश-  
कालीन इत्यर्थः । यद्यप्यात्मनाशो न मोक्ष इत्येव साधनीयं । परेण तस्यैव पुरुषार्थतायाः साधितत्वात् । तथाऽपि  
तदभिप्रेतं समग्रमपि मोक्षं दूषयितुमित्थं प्रतिज्ञा व्याख्याता । विशिष्टनिषेधस्य च विशेषणनिषेधेऽपि पर्यवसानादुक्ता-  
नुमाने प्रतिपक्षत्वमपि सिद्धयतीति ध्येयं ॥ विदेहावस्थैवेति । अत्र विमत इत्यत्र देहनाशकालीनत्वस्यापि विशेषतया  
विवक्षितत्वात्तदंशे नोक्तनिषेधपर्यवसानं कालातीतत्वादित्यर्थः । तेन कालातीततोपादानाय ब्रह्मभावश्च मोक्ष इति श्रुति-  
सद्भावेनेत्येव वक्तव्यं । देहावस्थैव मोक्ष इत्यत्र श्रुतिसद्भावकथनमसंगतमिति शंकाऽनवकाशः । ब्रह्मभावाविर्भाव इत्य-  
त्राविर्भावग्रहणोनोक्तविनाशकालीनत्वमप्युक्तप्रायं । देहादिविनाशाभावे ब्रह्मभावाविर्भावसंभवादिति ध्येयं ॥ आशं-  
क्येत्यादि । तदभिमतमोक्षवादिनी काचिच्छ्रुतिर्नैत्युक्तार्थोपादानयेति शेषः । ननु अस्मायामेधासृजो विनिरिति मेधा-  
शब्दाद्विनिग्रत्यस्य विहितत्वेन मायाविनोरीति वक्तव्यं मायिनोरिति तु कथमुक्तमित्यत आह ॥ ब्रीह्यादीति ।  
ब्रीह्यादिभ्यश्चेति सूत्रप्रतीकग्रहणं । लक्षणशब्दः सूत्रपरः । ततश्च ब्रीह्यादिभ्यश्चेति सूत्रं यस्येति बहुव्रीह्याश्रयणेनैतत्सूत्र-  
विहित इत्यर्थो द्रष्टव्यः । एवं च मायाशब्दस्य ब्रीह्यादिगणे पठितत्वात्तस्मादिनिग्रत्ये यस्येति चेत्यनेनाकारलोपे  
मायिन् इति प्रातिपदिकसिद्धिरिति भावः । ननु केवलो मायाशब्द एव ब्रीह्यादिगणे पठितो न शून्यमायेति समस्तोऽतः  
कथमयमिति ब्रीह्यादिलक्षण इत्यत आह ॥ तत्र चेति । अन्यथा केवलमालाशब्दस्यैव तद्गणपठितत्वे परिस्फुरत्कुंडल-

मौलिमालिनां वनमाली हलायुध इत्यादौ समस्तान्मालाशब्दादिनेः प्रयोगोऽनुपपन्नः स्यादिति भावः । इत्याद्यामितदोषत  
 इत्युपसंहारगतादिशब्दार्थं वक्तुमाह ॥ किंचेत्यादि ॥ अन्यथासिद्धिश्चेति । नन्वात्मशून्यता पुरुषार्थः दुःखनिवृ-  
 त्त्युपयोगित्वादित्युक्तानुमानस्य कथमन्यथासिद्धिः । साध्येन विना हेतोरन्यथाऽप्युपपत्तौ ह्यन्यथासिद्धिलोके दृष्टा न चात्र  
 तथोच्यते । अतः कथमेतदिति चेदुच्यते । अन्यथासिद्धिश्चेति चशब्दोऽनुक्तसिद्धिसमुच्चयार्थः । दूषणांतरसमुच्चयस्य  
 किंचेत्यनेनैव लाभात् । ततश्चान्यथासिद्धिर्यतोऽतोऽनन्यथासिद्धिर्गर्भोपायत्वरूपानुमानस्यासिद्धिरिति योज्यं । अतो न  
 कोऽपि दोष इति । सोपाधिकत्वमप्याह ॥ शरीरादिशून्यताऽपीति । आत्मविशेषितस्य दुःखध्वंसमात्रस्य यदि मुख्यतः  
 पुरुषैरर्थ्यत्वरूपं पुरुषार्थत्वं स्यात्तदा शरीरादिशून्यतायास्तदुपयोगित्वेन पुरुषार्थत्वं स्यात् । न चैवं किं त्वात्मविशेषित-  
 स्यैव दुःखध्वंसस्य मुख्यतः पुरुषैरर्थ्यत्वेन तदुपयोगितयैव । पक्षीभूते त्वात्मनाशेनात्मविशेषितस्य दुःखध्वंसमात्रस्य  
 नोक्तरूपं पुरुषार्थत्वमित्येतत्कुत इत्यपेक्षायां तथाऽनुभवादित्याह ॥ न हि दुःखमिति । आत्मविशेषितस्यैव दुःखध्वं-  
 सस्य तदित्येतत्कुत इत्यतोऽनुभवबलादाह ॥ अपि तर्हीति ॥ असिद्धेनेति । अस्माकमिति शेषः ॥ उक्तत्वादिति ।  
 न दुःखानुभवः क्वापि मिथ्यानुभवतां ब्रजेदित्यादिनेति शेषः । ननु बहुजीवादिनां मते एकस्य मुक्तिदशायामन्येषां  
 दुःखसद्भावात्तत्रातियोगिकभेदवत्त्वेनातिमनुमानं बाधितविषयं । न च भेदे सद्दैतताप्रसंग उक्त इति वाच्यं । पारमार्थि-  
 कभेदांगीकारे हि तथा स्यात् । न चैवं । व्यावहारिक एवासावंगीक्रियते । व्यावहारिकस्यापि तस्य स्वप्रतियोगिकतादा-

त्म्यविरोधित्वस्य लोके दर्शनादित्यत आह ॥ बहुजीववादिनं प्रतीति । अभ्युपेत्य चेदमुदितं । वस्तुतस्तु पारमार्थिक-  
 भेदवादित्वेन पारमार्थिकमेव दुःखात्मकत्वं साध्यतयाऽस्मदभिप्रेतं । न च व्यावहारिको दुःखभेदस्तद्विरोधी । अतो न  
 बाधशंकावकाश इत्याशयेनोक्तं ॥ कुचोच्यति ॥ यस्तु विशेष इति । मुक्तौ व्यावहारिकाद्वितीयाभावरूपो यः  
 संसाराद्विशेष इत्यर्थः ॥ प्रतियोग्यधिकरणमेवेति । प्रतियोगिप्रसक्तमदित्यर्थः । एवं कालस्येत्यत्रापि कालप्रसक्ते-  
 रित्यर्थः । आत्माश्रयादिति भावः । ननु कालो नेति सामान्यतत्त्वैकालिकानिवेधवचनस्य कथं वर्तमानमात्रविषयक-  
 प्रत्यक्षविशेषसाक्षिविरोध इत्यत आह ॥ स हि पूर्वोत्तरेति । तथा च न प्रत्यक्षमात्रस्य वर्तमानमात्राहित्वनियम इति  
 भावः ॥ तस्याप्रस्तुतत्वादिति । कालाभावादश्रयासिद्धमाद्यमनुमानमिति विज्ञानवादिनाऽऽश्रयासिद्धौ चोदितार्थां तं  
 प्रत्यैव साक्षिविरोधाभिधानं संगतं । कालाभावस्याश्रयासिद्धिकथनाय तेनाशंकिततया प्रस्तुतत्वात् । न शून्यमायावादिनौ  
 प्रति । ताभ्यां कालाभावस्याश्रयासिद्धिकथनयानाशंकितत्वादित्यर्थः ॥ न त्वाश्रयासिद्धीति । गौरवादिति भावः  
 ॥ प्रपञ्चनं चेति । मुक्तस्याद्वैतीयत्वनिराकरणरूपमित्यर्थः ॥ शब्दैकत्ववादिन इति । अत्र वाशब्देन तदभिर्व्यंग्यः  
 स्फोटो लक्ष्यते । एवशब्दानुगमादत इत्यत्रापि पदवाक्यस्फोट एवशब्देन ग्राह्यः । प्रसिद्धशैवानां भेदवादित्वादाह  
 ॥ शैवैकदेशिन इति ॥ आगममिति । शैवाद्यागममित्यर्थः । शिवस्याप्रत्यक्षत्वेनात्र युक्तेरसंभवादित्यर्थः ।  
 ॥ निर्विषयैकतज्ज्ञानेति । परमते इदानींतनकालेऽपि कस्याचिदेवदत्तस्य मुक्त्यंगीकारेण तदीयनिर्विषयज्ञानस्य सत्त्वेन

साध्यैकल्यणं स्यादत एतदित्युक्तं । तथा च संसारीयो यज्ञदत्तस्य भार्वा यो मोक्षकालः सपक्षः वर्तमानकालस्तु  
 दृष्टान्तः । तत्र च तदीयज्ञानसंततिर्न निर्विषयेति न साध्यैकल्यणं केति भावः ॥ प्रागेवेति । प्रथमाध्याय इत्यर्थः ।  
 चशब्द इति । तथा च चशब्द उपमार्थः । पूर्वप्रकरणेति तस्मात्सर्व एतेऽनुपपन्नभाषिण इत्युपसंहारोऽध्याहार्य इति  
 भावः । एवं च सांख्यनैयायिकाद्याः पूर्वं इवानुपपन्नभाषिणो यतो मोक्षं निर्दुःखं प्राहुरिति योजना द्रष्टव्या  
 ॥ निवृत्तजातीयस्येति । इच्छादिप्रागभावासमानाधिकरण इच्छादिलय इत्यर्थः ॥ अन्यक्तत्वादिति । तथा च संसारे  
 सुखवत्तत्प्रीतिरपि न वक्तव्येति भावः । नन्वमूर्तमपि रूपादिकं अंधकारावृत्तमुपलब्धमत आह ॥ तदनिरूपणाच्चेति  
 ॥ सर्वत्र विजयत इति । शरीरमारभ्योक्तकारणकलापे सर्वत्र कारणं भवतीत्यर्थः ॥ सोपाधिकत्वादिति । सक-  
 चंदनादिवदन्यार्थमर्थ्यत्वादिति भावः । एतदेव दर्शयति ॥ सुखमित्यादिना ॥ क्वचिदिति । परदाराभिगमनादा-  
 वित्यर्थः । तत्र बहुतरदुःखसंभावनायामपि सुखमात्रमुद्दिश्य शिरो मदीयं यदि यास्यति तर्हि यातु हस्तप्राप्तमिदं सुखं  
 सर्वथा न हातव्यमित्यभिसंधिना प्रवृत्तमाना दृश्यते ॥ क्वचित्सुखाभावेनेति । गुरुतरभारपरिश्रान्ते पुरुष इत्यर्थः ।  
 स हि गुरुतरभारनिमित्तमिदं दुःखं तावदपगच्छतु सुखं भवतु मा वेत्यभिसंधिना गुरुतरं काष्ठादिभारं परित्यजन् दृश्यते ।  
 शंक्ते ॥ भवति दुःखहानिरित्यादिना मोहावस्थायामिति । यद्यपि सिद्धांते दुःखमात्रप्रतिसृतेरिति वचनान्न  
 मोहावस्थायां दुःखनिवृत्तिस्तथाऽपि दुःखाभावोऽपि न वेद्यः पुरुषार्थतयेष्यते । न हि मूर्छाद्यवस्थार्थं प्रवृत्तो

दृश्यते सुधीरिति परैरुक्तत्वात्तद्रीत्यैवदमुक्तमिति द्रष्टव्यं ॥ पुरुषार्थत्वाविरोधादिति । दुःखहानेरिति शेषः ।  
 ॥ काम इति । काम्यत इति कामः । परदारभिमनजन्यसुखमित्यर्थः ॥ महीयानिति । नरकादिरूप इत्यर्थः ।  
 ननु पुरुषार्थे कथं प्रेक्षावतां निवृत्तिरित्याशंकां प्रेक्षास्वरूपकथनेन परिहरति ॥ इयमेव हीति । ननु तर्हि शास्त्रा-  
 दिविरुद्धस्य प्रेक्षावद्भिरनिव्यमाणत्वान्न पुरुषार्थत्वमपीत्यत आह ॥ स्वरूपेणेति । येन केनापीति शेषः । न ज्ञात-  
 येत्यर्थः । मात्रशब्देन शास्त्राद्यविरोधस्य पुरुषार्थताशरीरनिवेशं वारयति । स्वरूपेऽप्यमाणत्वरूपं पुरुषार्थत्वं  
 दुःखनिवृत्तावुपपादयति ॥ न क्वचिदिति ॥ अनुभूयमानतामान्नामिति । यदा कदाचिदनुभूयमानत्वमित्यर्थः  
 ॥ सत्ताऽपि वेति । अपिशब्दोऽनुभूयमानतासमुच्चयार्थः । तथा च यावत्पर्यंतं तस्याः सत्त्वं तावत्पर्यंतमनुभूय-  
 मानत्वं वेति द्वितीयकल्पार्थः । तेन सर्वदाऽननुभूयमानत्वमिति वक्ष्यमाणं दूषणमुपपन्नमिति ज्ञातव्यं ॥ समाधिभा-  
 वादिति । समाधिर्ध्यानविशेषस्तत्रभावादित्यर्थः । समाधिर्योगजः साक्षात्कारस्तत्सद्भावादिति वाऽर्थः ॥ आत्यंतिकी-  
 दुःखनिवृत्तिरिति । स्वसमानाधिकरणदुःखप्रागभावसमानकालीनदुःखनिवृत्तिरित्यर्थः । इदानींतनदुःखध्वंसेऽति-  
 व्याप्तिवारणाय दुःखप्रागभावासमानकालीनत्वं ध्वंसविशेषणं । संसारिदुःखप्रागभावसमानकालतया मुक्त्यव्याप्तेराह  
 ॥ स्वसमानाधिकरणेति । प्रागभावविशेषणसंयोगादिप्रागभावसमानकालतया दोषतादवस्थादाद्यं दुःखपदं  
 तच्चैकविंशतिप्रभेददुःखपरं । अतश्चरमभोगरूपदुःखप्रागभावसमानदेशकालतयोपांत्यदुःखध्वंसे नातिव्याप्तिः । अत



एव प्रागभावपदमर्थवत् । वक्ष्यमाणरीत्या यदा चरमदुःखध्वंसो वर्तमानोऽप्यचिरमनुभूयते तदा भोगरूपदुःखसमान-  
 देशकालतयाऽसंभववारकत्वात् । रूपादेरपि विषयरूपदुःखत्वेन तद्ध्वंसातिव्याप्तिवारणाय चरमं दुःखपदं । तच्च  
 मुख्यदुःखपरमतो न तत्रातिव्याप्तिरिति ॥ वर्तमानाऽप्यचिरमिति । चरमदुःखानुभवे योगजधर्मबलादनागतदुःखनि-  
 वृत्तिरपि विषयः । तथा चाग्निमक्षणे तन्निवृत्तिः । तद्विषयकश्च विनश्यदवस्थोऽनुभवस्तदाऽस्तीति वर्तमानाऽप्यचिरम-  
 नुभूयत इत्यर्थः । अनुभवरूपदुःखसमये उ । मुक्तिलक्षणसत्त्वादनुभवरूपं दुःखं न मुक्तिविराधि । अशेषविशेषगुणो-  
 च्छेदश्च न मुक्तितयाऽत्राभिप्रेत इति भावः । दुःखनिवृत्तेः पुरुषार्थत्वोपपादनाय प्रसक्तेति दुःखविशेषणं अप्रसक्तदुः-  
 खनिवृत्तेः केनाप्यनिव्यमाणत्वात् । ताश्चोदाहारिष्यति । पुनरानन्दपूर्वकान् धर्मानाहाप्यनुच्छिन्नांस्तार्किकैर्विनिवारितानि-  
 त्यादिनेनि शेषः ॥ विशेषाभावादिति ॥ प्रियाप्रिये इति । सामान्यतः समानपदोपात्तयोः प्रियाप्रियाः पृष्ठयोः  
 प्रियास्पृष्टिरेव विभागेन व्याख्यातव्येत्यत्र विशेषकारणाभावादित्यर्थः । ननु प्रियस्याप्रियसंपृक्ततया विषसंपृक्तमधुव-  
 दनिष्ठत्वेन सामस्येन हानिरनिष्टैवेत्यत आह ॥ तथा वक्ष्याम इति । आत्मप्रियहानाय को यतेत च बुद्धिमानित्य-  
 नेति शेषः ॥ यो दोष इति । शरीरादिलक्षणकारणाभावरूप इत्यर्थः ॥ यदत्रोक्तमिति । संसारेऽपि तत्प्रतीतिप्रसंग  
 इति यदुक्तमित्यर्थः । मूर्तत्वाभावेनावरणानुपपत्तेरित्युक्तमनुपपत्तिं परिहरति ॥ न च विशदेति । किमा-  
 वरणकृत्यमित्युक्तदोषं परिहरति ॥ ज्ञानस्येति । निर्विषयायाः प्रतीतेरनुपपत्तेरित्युक्तदोषमाशंक्य परिहरति ॥ न

चोक्तेति ॥ अप्राकृतमस्तीति । तदभावे ग्रमाणाभावादिति भावः ॥ वृत्तीनामिति । अतः करणपरिणतिरूपणासा-  
नंदादीनामित्यर्थः ॥ परमेश्वर इति । अत्र विवक्षितस्य परमेश्वरस्यानंदादिस्वरूपत्वोक्त्या तत्प्रतिबिंबानां सज्जीवानां  
मपि तदर्थोत्पिद्वयतीति प्रकृतसंगतिरिति द्रष्टव्यं । अत एवास्वरसादाह ॥ सज्जीव इति वेति । निःस्वभावतां  
वारयितुमाह ॥ तद्विरुद्धेति । नन्वेवमनेवं चेत्यत्र केवलानंदादिरूपत्वकेवलदुःखादिरूपत्वयोः परामर्शे तयोरेकैकत्रा-  
समावेशात्तत्समावेशोक्तिर्विरुद्धेत्यत आह ॥ उभयस्वभावा इति । तथा चानंदादेरेव परामर्शो न केवलस्यापीति  
भावः ॥ नियामकस्येति । सुखस्यात्मस्वरूपत्वकथनेन हातुमशक्यत्वादिरूपस्य नियामकस्येत्यर्थः । षष्ठीसमासेन  
लब्धमर्थं दर्शयति ॥ यदि प्रियास्पृष्टिरित्यादिना । ननु सुखमपि दुःखानुपगच्छाज्यमेवेत्याशंकां परिहरन् कर्मधार-  
यलब्धमर्थमुपपादयति ॥ वृत्तिरूपसुखस्येत्यादिना । प्रियास्पृष्टिविशेषणैव व्याख्येयेत्यत्र कर्मधारयमूचितं नियामकं  
दर्शयति ॥ कारणैकेयेत्यादिना । शरीरादिरूपकारणैक्यनिमित्त इत्यर्थः । आत्मस्वरूपसुखहानं आत्महानमेवेत्यभिप्रे-  
त्याह ॥ आत्महानामिति । नित्यत्वेन कालिकं स्वात्मानं न संभवतीत्युक्त्वा दैशिकमपि तन्न संभवतीत्याह ॥ नापि  
वियोगेति ॥ स्वात्मनीति । स्वात्मानि स्वावधिकानिर्गमनादिक्रियाया अभावादित्यर्थः । देवदत्तस्य ग्रामवियोगो हि  
ग्रामावधिकानिर्गमनरूपक्रियासाध्यो दृष्टः । न चात्र स्वात्मानि स्वावधिकानिर्गमनरूपक्रिया संभवति । यथा स्वस्मादेव  
स्वस्य वियोगो संभवेदिति भावः । न चेशकृतास्यांशातिरेकस्यांगीकारात्स्वावधिकं निर्गमनं देवादीनामस्तीति वाच्यं ।

तस्य सर्वमुक्तसाधारण्याभावात् । प्रियास्पृष्टश्च सर्वमुक्तसाधारणीकृता ॥ तथा चाशरीरमिति । प्राकृताप्रियास्पृष्टि-  
परतया श्रुतिव्याख्याने तत्राशरीरमिति हेतुगर्भविशेषणेन समर्पिताऽशरीरत्वयुक्तिः श्लिष्यते । शरीरस्य प्रकृतं प्रियं प्रति  
कारणत्वेन कारणाभावे कार्याभावनियमात् । स्वरूपं प्रियास्पृष्टिपरतया व्याख्याने तु तदंशेऽशरीरत्वयुक्तिरप्रयोजकतया  
न श्लिष्यत इति भावः ॥ प्रकरणवशादिति । विज्ञानघन एवैतस्य इत्यादिप्रकरणस्य वक्ष्यमाणरीत्या मुक्तिपरत्वा-  
दिति भावः । वाक्येन इत्यर्थमुक्तवत्येवेति संबंधः । चोदित इत्यध्याहारेऽतुष्यन् अस्येत्यस्य लिंगव्यत्ययेन स्त्रीलिंगत्वं  
मैत्रय्या उक्तवत्या इत्यनयोः षष्ठ्यंतत्वं चाभिप्रेत्य योजनांतरमाह ॥ यद्वेति ॥ संज्ञा नास्तीत्यादिरिति । आदि-  
पदेन मुक्तानां संज्ञाप्यन्यैर्न ज्ञायते ॥ शास्त्रं विनोति । बृहद्ब्राह्मणोक्तार्थस्य संग्रहः ॥ पूर्ववाक्येनेति । अविनाशी  
वा अरे अयमात्मेति वाक्येनेत्यर्थः ॥ रूपादय इति । यद्यपि शास्त्राणां मध्ये शब्दस्यैवादित्वाच्छब्दादय इत्येव  
वक्तव्यं तथाऽप्युत्तरवाक्य इतर इतरं पश्यतीति चाक्षुषज्ञानविषयस्य रूपस्यैवादौ वक्ष्यमाणत्वादत्रापि रूपस्यैवादित्वेन  
वचनमित्यवगतव्यं ॥ उत्तरत्र वक्ष्यतीति । उत्तरश्लोके वक्ष्यतीत्यर्थः ॥ अन्यथाव्याख्येयमिति । साकल्येन  
विज्ञेयत्वपरतया व्याख्येयमित्यर्थः । अविरोधानुभवमुपपादयितुमाह ॥ यथा घटमित्यादिना । श्रुत्यादिग्रहणमित्यत्रा  
दिष्वेदोपात्तं तर्कं दर्शयति ॥ यदि चात्मेति ॥ ममेदमिति । विशेषणज्ञाने विशिष्टज्ञानसंभवादिति भावः ।  
नन्वात्मनः स्वज्ञानकर्तृत्वाभावेऽपि दीपवत्स्वप्रकाशतया प्राभाकररीत्या स्वप्रकाशज्ञानाश्रयतया वा प्रकाशमानत्वसंभवा-

श्रोक्तविशिष्टज्ञानानुपपात्तिरित्यत आह ॥ स्वप्रकाशत्वमित्यादि । अत्र पक्षद्वयेऽपि प्रकाशकर्मत्वातिरिक्तस्य प्रकाश-  
शमानत्वस्य वक्तुमशक्यत्वेन स्वज्ञानकर्मत्वमनिवार्यमित्यर्थः ॥ नास्तीत्याभिधायेति । नात्मन इत्यत्रात्मशब्देन जीवश्च  
न परांश्चेत्यत्र परशब्देनेश्वरस्यापि अभिप्रेतत्वादिति भावः । अत्र संवेचीत्यस्य सर्वदृगित्यस्य च संवेदयति सर्वं दर्श-  
यतीत्यर्थतया तद्भाष्ये व्याख्यातत्वेन प्रकृतसंगतिर्द्रष्टव्या । तेनात्र प्राज्ञतुरीयगोरेवाज्ञानज्ञाने कथ्येते न सुप्तजीवस्येति  
प्रकृतसंगतिरिति शंकाऽनवकाशः । अत्र स्वज्ञानभावोक्तिर्विशेषकारणैव स्वज्ञानाभिप्राया । सुप्तस्याप्यहमिति सामान्यतः  
स्वज्ञानवत्त्वात् । अत एवैतद्वाक्यव्याख्यानसमये मांडूकभाष्ये तमोविना सुप्त्यवस्थां सुखं चापि विना नान्यत्प्रदर्शयेदिति  
जीवज्ञानं सुप्त्यवस्थायामुक्तं । अन्यथा तद्विरोधप्रसंग इति ध्येयं ॥ अभाववचिताऽनुक्तेरिति । क्वचिदित्यनंतरं  
एतावदध्याहार्यमिति भावः । ननु भेदाभेदरूपविरोधिद्वयमात्रस्यैव शब्दार्थत्वेऽन्यत्र इवोभये च सादृश्य इति सामान्यत  
एव प्रतियोगिद्वयस्यैव शब्दार्थतावचनं प्रविविक्ताहारतर इवैव भवत्यस्माच्छरीरादात्मन इति हरैः सूक्ष्माशनप्रतिपादकं  
वाक्ये अवतारेषु स्थूलमपि भुंक्त इतीवशब्दव्याख्यानं चानुपपन्नमित्यत आह ॥ प्रतियोगिद्वयोपलक्षणमिति ।  
विरोधिद्वयोपलक्षणमित्यर्थः । नन्विवशब्दस्यैव प्रतियोगिद्वयं यदि वाच्यं तर्हि नानेव पश्यतीत्यादाविवशब्देनैव भेदा-  
भेदयोः प्राप्तत्वेन नानेत्यादीनां वैयर्थ्यमित्यत आह ॥ इवांत इति । ततश्च यत्र द्वयोर्विरुद्धयोर्मध्ये यदेकमिवशब्दशिरस्क-  
मुच्यते तत्र तद्विरुद्धमपरमिवशब्देनोच्यत इति विवक्षितत्वाश्रितदोष इति भावः ॥ अन्यथा व्याकुर्वत इति । वस्तु-

कथनमेतत्तथाहीत्यादिना पूर्वोक्तप्रकारेण व्याकुर्वत इत्यर्थः । अभिप्रायः कल्पित इत्यत्र पररीत्येति शेषः । विष्णुतत्त्व-  
 निर्णयटीकायामस्याभिप्रायस्याशङ्क्य दूषितत्वाद् । स्वरीत्या वाऽऽह ॥ अपुरुषार्थताप्रसंगो वेति । मुक्तिस्तस्य  
 प्रयोजनमिति प्रतीतिनिरासायाह ॥ संबंधमात्र इति । तमेव संबंधं दर्शयति ॥ मुक्त्यर्थ इति । तथा च मुक्ति-  
 जनकप्रवृत्तिमत्पुरुषेष्वप्यमाणत्वमेव संबंध इति भावः ॥ सुखोपादनेति । संसारस्यैवोपादानप्राप्तेरित्यर्थः ॥ जांघिका-  
 दिरिति । जंघाभ्यां जीवति यः स जांघिकः । एकस्मिन्दिवसे बहुजनपरिमितमार्गगमनशीलो नरस्तदादिजनेत्यर्थः ।  
 नाशस्यानिर्वर्त्यत्वादाह ॥ प्रसक्तस्य सुखनाशहेतोरिति ॥ कथं तर्हि । यद्यप्यल्पमपि सुखं पुरुषार्थ इत्यर्थः  
 ॥ अन्यथेति । बहुतरसुखहानानुबन्ध्यल्पसुखं पुरुषार्थाऽतो नोक्तव्यभिचार इत्युक्तसमाधानानादर इत्यर्थः ॥ व्यव-  
 स्थाया इति । जांघिकादावल्पस्यापि सुखस्य पुरुषार्थत्वं । मधुविषसंपृक्तान्नभोजनादौ तस्यापुरुषार्थत्वमित्यत्र व्यक्स्था-  
 पकस्य वाच्यत्वादित्यर्थः । व्यवस्थापकमाशङ्कते ॥ स्यादेतदिति ॥ आयतिमिति । यद्यप्युत्तरः काल आयतिरे-  
 त्याभिधानं तथाऽपि तदालोचनस्य प्रकृतानुयोगाल्लक्षणया तत्कालीनफलमत्रायतिशब्देन विवक्षितमिति द्रष्टव्यं ॥  
 पूर्वत्रोत्तरत्र वेति । स्कांदपुराण एव पूर्वावक्ये उत्तरवाक्ये वा संबंध इत्यर्थः । ननु मया मुक्ते ज्ञानाश्रयत्वरूपचेतन-  
 त्वस्यैवानंगीकृतत्वेन विशेषणभावाद्दिशिष्टस्यापादकस्यासिद्धिरित्यत आह ॥ अत्र चेतन इतीति ॥ प्रतिज्ञयेति ।  
 तथा च विमतो दुःखयुगेवेति प्रतिज्ञैवकारस्य संबंधेन दुःखाभाववानित्यर्थलाभादिदानीं दुःखाभावोऽपि नोपपद्यत

इत्याहेति पूर्वोक्ता संगतिः श्लिष्यत इति भावः । मूले चञ्चब्दोऽनुवक्तप्रसंगान्तरसमुच्चायक इत्याशयेनाह ॥ यदि मुक्त इत्यादिना ॥ अनात्मा वा दुःखी वा स्यादिति । दुःख्यनात्मान्यतरः स्यादित्येकमेवापाद्यमत्र विवक्षितं नापाद्य-  
द्वयं । तेनाद्ये नाराकणि द्वितीये घटादौ व्यभिचार इति शंकाऽनवकाश इति ध्येयं । आदिपदाद्यादि मुक्तः दुःखरहितत्वं  
सति सुखी न स्यात् । तदाऽऽत्मा न स्यात् । यदि मुक्तिः सुखानुभववर्जिता स्यात्तदा पुरुषार्थो न स्यादित्यादयो ग्राह्याः  
॥ अश्रुपृक्पृष्ठभ्यः छंदसीति । एभ्यो धातुभ्यः परस्य हेर्धिः विकरणाभावश्चेति सूत्रार्थः । अन्यथा लोटि तसि  
तनादिक्कृभ्य उरिति उप्रत्यये गुणे सिपः संहोपिच्चेति हिभावे अत उत्सार्वधातुक इति कृञोकारस्योकारे उतश्चप्रत्य-  
यादसंयोगपूर्वादिति हेलोपे कुर्विति रूपेण भाव्यमिति ज्ञातव्यं । प्रकृतिपरिणामरूपसत्त्वस्य रजस्तमोमिश्रत्वादाह  
॥ सहचरितामिति ॥ ज्ञास्यत इति । तथा चास्य विशेषणस्य नोक्तं प्रयोजनमन्यथासिद्धत्वादेवं शंकितुरभिप्रायः  
। एताद्विशेषणमेव माऽस्त्विति चेन्न । तथात्वेऽग्रमसमाधानस्याश्लिष्टत्वप्राप्तेरित्यवधेयं ॥ श्रुत्यभाव इति । अत्र  
श्रुतिशब्देन लिङात्मकशब्दस्य विवक्षितत्वात्तयोर्मिश्रमित्यस्य लिङत्वात्कथं श्रुतित्वमिति शंकाऽनवकाशः ।  
प्रकरणापेक्षस्य लिङस्य शीघ्रोपस्थापकत्वाह्लिगेनैवोक्तनिश्चय इति समाधानाभिप्रायः । ननु ब्रह्मांडांतःस्थत्वात्तत्र  
कथं तेषामवृत्तिरित्यत आह ॥ अबंधकतयेति । भावविकारः पदार्थविकृतिः । सर्वे चतुर्बाहव इति सारूप्यमुत्तयधि-  
कारिविवक्षयोक्तमिति ज्ञातव्यं । बहुव्रीहित्वे इनो वैयर्थ्यप्रसंगादाह ॥ परिस्फुरत्कुडलेति ॥ पूर्वणेति । भागवत

पूर्ववाक्येनेत्यर्थः ॥ दोषाहेतुरिति । दुःखस्य दोषसाध्यत्वाद्दोषाहेतुत्वे दुःखहेतुत्वमपि लब्धमेवेति भावः ॥ आत्म-  
 त्वादित्यर्थ इति । अन्यथा मुक्तस्त्रीषु भागासिद्धिरिति भावः । ईश्वरादीनामित्यत्रादिपदेन तमोगतानां श्रल्यकालीनानां  
 च ग्रहणं ॥ तत्समीपं प्राप्त इत्यपीति ॥ उपसंपद्येति । श्रुतेरपि पूर्वमुदाहृतत्वादिति भावः । सोऽप्यत्र वर्णित  
 इति । वस्तुतस्तु मुक्तौ भेदग्रतिपादनेमेव प्रकृतसंगतमिति भावः । यदैक्यमिति बुद्ध्या विवेकप्रदर्शनेनैक्यशब्दस्य  
 नित्यसापेक्षत्वात्समास इति सूचितं ॥ इति प्रयोजनेति । अन्यथा व्युदतस्येध्मत्रयः कुठार इत्यादौ विशेषनिघ्नता-  
 दर्शनेन प्रमाण इति स्यादिति भावः । यथा चैतत्तथोक्तं पिपीलिकालिपिश्चापि प्रमाणमित्येतद्वाक्यावसरे ॥ परत्व-  
 मिति चेति । परत्वशब्दस्यापि परमात्मतादात्म्यपरत्वादिति भावः ॥ निष्कृष्टद्वयक्तिविषय इति । देहेन्द्रियाद्यु-  
 पाधिपरिच्छिन्नचेतनांशरूपव्यक्तिविषय इत्यर्थः । न चैवं सिद्धसाध्यता उपाधिपरिच्छिन्नचेतनांशस्य मुक्तौ परेणाल्यं-  
 ताभेदानंगिकारादिति वाच्यं । यः पूर्वमुपाधिपरिच्छिन्न आसीत्तस्यैव चेतनांशस्य जीवशब्देन ग्रहणमित्याशयात्  
 ॥ अन्यथेति । जीवशब्दश्चेतनमात्रविषयो यदीत्यर्थः ॥ पुनर्दृष्टान्तदोषेति । जीवशब्दस्य चेतनमात्रपरत्वे परिच्छे-  
 दशून्यचेतनस्यापि चेतनत्वग्राह्या तत्र ब्रह्मात्यंताभेदस्य संसारकालेऽपि सत्त्वेन तन्निषेधासंभवात् । साध्यवैक्यरूप-  
 दृष्टान्तदोषः पुनः स्यादित्यर्थः । यद्वा जीवशब्दो देवदत्तादिरूपैकजीवव्यक्तिपरतया वर्णनीयः ।  
 अन्यथा संसारकाले प्राचीनमुक्तजीवस्य ब्रह्मात्यंताभेदमादाय पुनः साध्यवैक्यं स्यादित्यर्थः । अथवा



निष्कृष्टशब्दः शरीराद्यविशिष्टशुद्धचैतन्यपरः । अवर्णनीय इति पदच्छेदः । तथा च जीवशब्देन शरीराद्य-  
संयुक्तशुद्धचैतन्यमात्रविवक्षायां चैतन्यमात्रस्य ब्रह्मात्यंताभिन्नत्वात्पुनः साध्यवैकल्यं स्यात् । अतस्तथा न व्याख्या-  
तव्यामित्यर्थः ॥ मतभेदेनेति । आद्यमतेऽवधारणं न विवक्षितं । द्वितीयमते तु तदावश्यकमिति व्याख्येयमित्यर्थः  
॥ अत एवेति । द्वितीयमतस्याप्यत्र निराकार्यतयाऽभिप्रेतत्वादेवेत्यर्थः ॥ प्रागेवेति । नान्यदन्यत्वमापन्नं क्वचिद्दृष्टमित्य-  
नुव्याख्या व्याख्यावसरे जीवो न कालांतरेऽपि ब्रह्मणैक्यमापत्स्यते । ततो भिन्नत्वादिति दर्शित इत्यर्थः । अदधिभूतस्य  
क्षीरस्य पश्चादधिभावदर्शनाद्बिचार इत्यत आह ॥ येन सतेति । दध्नाऽपि कारणात्मना ग्राक् सत्त्वादाह  
॥ वस्तुवन्तरेणेति । तथा च सतोद्भयोर्मध्ये यत्पूर्वं यन्न भवति तत्पश्चादपि न भवतीति व्याप्तिरभिमतोऽतो न  
व्यभिचार इति भावः ॥ एतेनेति । येन सता वस्तुवन्तरेणेति विशेषणस्य विवक्षितत्वेनेत्यर्थः । शंकते ॥ कुत इत्या-  
दिना ॥ अनुमानस्य चेति । मोक्षसंबन्धी कालो जीवस्य परेण यदैक्यं तद्युतो न भवति कालत्वात्संसारकाल-  
वदित्याद्यनुमानस्येत्यर्थः । अत्र यथाश्रुतमेव साध्यं विवक्षितं नैक्यशब्दोऽत्यंताभेदपरो व्याख्येयः । तथात्व एतन्मते  
सिद्धसाध्यताप्रसंगात् । दृष्टान्ते साध्याभावेनासिद्धव्याप्तिकत्वमुपपन्नमिति ध्येयं ॥ अतो द्वितीयस्य चेति ।  
जीवो न कालांतरेऽपि ब्रह्मणैक्यमापत्स्यते । ग्राक् ततो भिन्नत्वादिति द्वितीयानुमानस्येत्यर्थः ॥ अतश्चैत-  
न्यस्येति । पूर्वमत्यंताभेदशून्यस्येत्यर्थः ॥ तद्भावनिरासहेतोरिति । तदत्यंताभेदनिरासहेतोरित्यर्थः । ततश्च


प्राक् ततो भिन्नत्वादित्यस्य प्राक् तदभेदशून्यत्वादित्येवार्थो वर्णनीयः । यः पूर्वमसौ नेति मूलस्वारस्यात् । भेदाभेदवादिमते  
 भिन्नेऽप्यभेदाङ्गीकारेणाप्रयोजकत्वप्रसंगाच्च । न चासिद्धिः । तन्मते पूर्वमप्यभेदसद्भावात् । अतः पूर्वमत्यन्ताभेदशून्य-  
 त्वात्पश्चादत्यन्तमैक्यं नेत्येव साधनीयं । तथा च सिद्धसाधनत्वमित्यर्थः ॥ कानिचिदिति । बौद्धपाशुपतादीनीत्यर्थः  
 ॥ ❀ । ❀ ॥ पादप्रतिपाद्यमिति । एतत्प्रकरणोपक्रमे भवेदेवं पादार्थः संगतिश्चेत्याक्षिप्तत्वादिति भावः ॥ सर्व-  
 क्रममिति । वक्ष्यमाणमित्यर्थः ॥ तथा च वक्ष्यतीति । उमागिरीशावितीत्यत्रैवप्रवेशस्तु यदोज्यतेत्यत्रेति  
 शेषः ॥ अशेषा इतीति । न चात्र समस्तेत्येतदेवाशेषा इत्यस्य विवरणं किं न स्यादिति शंका न विद्यते शेषो येषां  
 तेऽशेषा इति संकोचनिषेधपरस्याशेषपदस्यैव संकोचनार्हसमस्तपदविवरणरूपत्वस्य न्याय्यत्वात् ॥ अशेषाः समस्त-  
 जीवा इति । कर्तृवाचकपदद्वयसार्थक्याय वाक्यभेदमाश्रित्याह ॥ यद्वेति ॥ अस्यैवेति । अस्मिन् लयं यांति  
 भूतानीत्यादिश्लोकद्वयोक्तस्यैवेत्यर्थः ॥ एतत्प्रसंगादिति । इदमुपलक्षणं । वक्ष्यमाणानामपि पितॄणां सुरानुगानां  
 च प्रवेशमात्रं न देहलयः । तेषां प्रतीकालंबनत्वेनोक्तमणस्य विद्यमानत्वात् । गंधर्वाद्या इत्यत्राद्यपदेन सिद्धचाराणानां  
 ग्रहणं ॥ तथा न्यायविवरण इति । तत्समानां च विशेषवचनाभावे स्वसमानलयस्थान एव लयोपपत्तेरिति न्यायवि-  
 वरणेऽनुत्पादकेऽपि लयस्योक्तत्वादित्यर्थः । यथा वरुणाधनुत्पन्नानामधिप्रभृतीनां विशेषवचनाभावात्स्वसमानावादिल-  
 यस्थाने वरुणादौ लय इति ज्ञातव्यं ॥ साधारणप्रलय इति । महदादिजडसाधारणप्रलय इत्यर्थः । यद्वा सामान्य-

प्रलय इत्यर्थः ॥ अर्थांतर इति । प्रकृतमुक्त्यपेक्षयाऽर्थांतर इत्यर्थः । तथा च प्रकृतसुरमुखितभिन्नः साधारणो लय इत्युक्तं भवति ॥ उपपादितवानिति । अतो न तदस्माभिः साधनीयमिति भावः ॥ सुराणां लय एवेयं मुक्तिरिति । नन्वेवं साधारणलये सर्गक्रमतो विपर्ययस्य सत्त्वात्सुरमुक्तिरूपप्रलयेऽपि तद्वानिति साधने प्रलयगतेन विपरीतक्रमेण प्रलयेऽपि विपरीतक्रमः साध्यत इत्युक्तं स्यात् । ततश्च साध्यसाधनयोरभेदेन साध्याविशिष्टेत्यत आह ॥ सामान्यविशेषेति । साधारणलयसुरमुक्त्योरिति शेषः । तथा च लयसामान्यधर्मभूतः सर्गक्रमतो विपर्ययस्ताद्विशेषरूपायां मुक्तौ साध्यते न तु लयसामान्य एव येनोक्तदोषः स्यादिति भावः । ततश्चायं प्रयोगः । सुराणां सायुज्यरूपा मुक्तिः लयसामान्यधर्मभूतसर्गक्रमविपरीतक्रमवती । लयविशेषत्वात् । यो यद्विशेषः स तत्सामान्यधर्मवान् यथा ब्राह्मणविशेषस्तत्सामान्यधर्मभूताध्ययनादिमानिति । यद्वा सुरा मुक्तौ सर्गक्रमवैपरीत्यवतो लये सर्गक्रमवैपरीत्यवत्त्वात् । व्यतिरेकेण यज्ञदत्तवदिति प्रयोगः । अत्राप्रयोजकत्वमाशङ्क्य तन्निवर्तकतया लयो यतो मुक्तिरिति पदत्रयं व्याख्यातं ॥ एतदुत्तरत्रेति । एतन्मुक्तौ चिदानंदात्मनां विबवशत्वमुत्तरत्रात एव चानन्याधिपतिरिति सूत्रव्याख्यान इत्यर्थः ॥ उक्तं युक्तमिति । सुरमुक्तेः सर्गक्रमविपरीतक्रमवत्त्वं युक्तिसिद्धमित्यर्थः । युक्तिश्च प्रतिविबस्य विबे लयरूपत्वाद्वातिरेकेण पितापुत्रादिलयवदित्येवंरूपा श्रुत्युपात्तस्यास्य हेतोर्बलवत्त्वाच्चलयरूपसपक्षाद्वावृत्तत्वेऽपि नासाधारण्यं दोष इति ज्ञातव्यं । तदर्धानत्वे सति तत्सदृशस्वरूपप्रतिविबवस्य तत्त्वेऽपि सत्त्वेनान्वयेवायं ॥ तेजोभूतमित्येति । तेजोभूतमिति नोऽग्रित्यर्थः ॥ इदं

चेति । प्राणस्य तेजसि लयोपपादनमित्यर्थः ॥ भाष्योक्तमिति । प्राणस्य तेजसि लयो मार्गमात्रमुदाहृतं । सर्वशितुश्च  
सर्वदिस्तस्यान्यत्र लयः कथमिति भाष्योक्तं । हिरण्यगर्भस्य तेजसि लयो नाम तत्प्राप्तिसाधनं न तु तत्र देहलय इति  
प्रमेयं द्रष्टव्यमित्यर्थः ॥ ४-२-७ ॥ इति श्रीमद्वेदशतैर्यथपूज्यपादानां शिष्येण यदुपतिना विरचितायां  
सुधादिप्पण्यां चतुर्थाध्यायस्य द्वितीयः पादः ॥ ४ । २ ॥



श्रीगुरुभ्योनमः ॥ हरिः ॐ ॥ प्रागिति । उत्क्रांतिमार्गो देवानां न प्रायेण भविष्यत इत्यत्रैत्यर्थः ॥ विशेषत इति ।  
 स्फुटतथेत्यर्थः । प्राक् तृतीयपादोदिते । मार्गो देवानां नेति प्रतिषेधनोत्क्रांतानामेव मार्गस्तृतीयपादोदितं गम्यं तु  
 सर्वेषामपीत्येतदर्थस्तूचितं । अत्र तन्मुख्यत एव वक्तीति भावः ॥ विष्णुमाप्येति । वैकुण्ठलोकगतं विष्णुमाप्येत्यर्थः  
 ॥ ब्रह्माणामिति । पृथिव्याद्यंतगतं महत्तत्त्वगतं च ब्रह्माणं क्रमेण प्राप्य हरिं वासुदेवं गता भवन्तीत्यर्थः ॥ ४-३-  
 ७ ॥ इति श्रीमद्देशतर्थापूज्यपादानां शिष्येण गदुपतिना विरचितायां सुधाटिप्पण्यां चतुर्थाध्यायस्य तृतीयः  
 पादः ॥ ॥ ४-३ ॥



श्रीगुरुभ्योनमः ॥ हरिः ॐ ॥ प्रसिद्धैवेति । भोगमाहासिन्याद् इति वा कर्मक्षयस्तथात्क्रांतिमार्गो भोगश्चतुष्टयमिति  
 पूर्वग्रंथे वेति शेषः ॥ तान् यंतुतेति । तृजंतस्य कर्तारं चेति षष्ठीसमासप्रतिषेधाच्चतुर्नयं द्वितीयासमासः । गम्यादा-  
 वस्याप्युपसंख्येयत्वादिति भावः ॥ परोदाहृतश्रुतीनामिति । जगद्वापावरवज्रमिति सूत्रव्याख्यानावसरे संकरणोदाह-  
 तानां आत्मोति स्वाराज्यं सर्वेऽस्मै देवा बलिमावहति तेषां सर्वेषु लोकेषु कामचारो भवतीत्याद्यानां श्रुतीनामित्यर्थः ।  
 स्वाराज्यादिपदानां मुक्तस्वकीयावरपरताया अनेन सूचितत्वादिति भावः ॥ आमोक्षमिति । शिशुमारग्राप्तिरूपमोक्ष-  
 पर्यंतमित्यर्थः । लिंगशरीरभंगरूपमोक्षपर्यंतमिति । वैश्वानरे द्युनद्यां वा देहे वा सूर्यमंडले । विधूय सर्वपापानि यांति  
 किंस्तुघ्नकेशमिति प्रमाणविरोधात् । ग्राह्यकर्मशेषस्तु विरजातरणावधिरिति वचनं तु पुण्यग्राह्यवस्थानपरमन्यथोक्त-  
 वचनविरोधादिति ज्ञातव्यं ॥ सा चान्यत्रेति ॥ उक्तश्रुतेरेवेत्यर्थः ॥ यतो वाचक एवेति ।  
 लोकस्तु भुवने जन इत्याभिधानादिति भावः । ननु लोकदर्शन इति लोकतेर्दर्शनार्थतया व्याख्यातत्वात्कथं प्रकाशरूपा  
 इति यागिकार्थप्रदर्शनमित्यत आह ॥ दर्शनं प्रकाश इति ॥ उक्तमिति । लोकाधिपत्यं च विधातुरेव सर्वात्मनेत्याह ।  
 तुरश्रुतिश्चेत्यनेन यदुक्तं तदेव सप्रमाणकं ग्रमेयं ब्रह्मैवेत्यारभ्य तुरश्रुतिश्चेत्यनेन वाक्येन सारयितुमाहेत्यर्थः ॥ सर्वपाप-  
 क्षयलिंगेति । उदेति ह वै सर्वेभ्यः पाप्मभ्यो य एवं वेदेति वाक्योक्तं सर्वपापक्षयरूपं यन्मुक्तलिंगं तद्विरोधाच्चेत्यर्थः ।  
 ग्राह्यपापवति विदुषि सर्वपापक्षयासंभवादिति भावः । उदेति ह इत्यस्मिन्वाक्ये सर्वपापपदं प्रकृतिबंधादिरूपसर्वाशुभ-


परमित्यत्र निधामकं वक्तुमाह ॥ तस्योदितनामेत्यादिना ॥ उदितत्वमेवेति । उदृतत्वमेवेत्यर्थः ॥ सर्वमपीति । परमेश्वरसंकोचे कारणाभावादिति भावः ॥ तदेव चेति । तं यथा यथोपासत इति श्रुतेर्वक्तुमुचित इति शेषः ॥ तद्भवं ॥ ४-४-७ ॥ ❀ आद्यविशेषणस्य कृत्यं सूचयस्तत्तात्पर्यमाह ॥ स्वप्नतिपादितेति । अनेनैतद्व्यतिपाद्यानंतगुणपूर्णत्ववत्त्वेन पुरुषोत्तमस्याधिकृतत्वादितेऽपि वंदनं युक्तमिति तस्य वंद्यत्वोपादानायैतद्विशेषणमित्युक्तं भवतीति ज्ञातव्यं । वंद्यत्वोपापदकेष्टत्वप्रदर्शनायोत्तरार्धगतं विशेषणद्वयमित्याशयेनाह ॥ स्वस्येत्यादि । अत्र संविदः शुद्धत्वं नामाप्नाकृतत्वं दृष्टिरूपाया अपि संविदो भगवता दीयमानत्वात् । नाप्यभ्रांतित्वरूपं । इतरसाधारण्यात् । अतोऽत्र विवक्षितं शुद्धत्वं दर्शयन्नाह ॥ अतिविशदेत्यादि । तथा चाचार्यसंविदो भारत्यादिसंविदपेक्षयाऽतिस्पष्टत्वमनादितः सर्वविषयकत्वं च निर्दोषत्ववाचिनः शुद्धशब्दस्यार्थतयाऽत्र विवक्षितं । अस्पष्टत्वकादाचित्कत्वासर्वविषयकत्वानां संविदोऽपतया प्रसिद्धत्वादिति भावः । पुरुषोत्तमेत्यनेन वंद्यत्वप्रयोजकं विशिष्टत्वमप्युक्तं भवतीति ज्ञातव्यं ॥ अनुक्रोशादिति । निरुपाधिपरदुःखग्रहणेच्छालक्षणकृपाविशेषादित्यर्थः । अनेन संविदानं तस्य न सोपाधिकमिति सूचितं । अत्रैवोपष्टभकमाह ॥ अत एवेति । ननु भृष्टयज्ञिपर्विपच्यमितिमिनिमिहयैभ्योऽतच् इति सूत्रे दृशोऽग्रहणात्कथं तस्मादतच् व्याख्यायत इत्यत उक्तं ॥ औणादिकमिति । तथा च उणादयो बहुलमित्युक्तत्वात् द्योरेष्यतच् भविष्यतीति भावः ॥ तत उच्यते । बहुलमित्युक्तत्वादिति भावः । ततश्च णित्वादुपधाकारद्वया वायुरिति रूपमिति ज्ञातव्यं ॥ किंचेति ।



कीदृशं तस्य रूपमिति शंकायामन्यदभ्युत्तरमुच्यत इत्यर्थः । एवमेवापि चेत्येतदपि नेयं ॥ आभ्यामसुनप्रत्यय इति ।  
 अयमपि बाहुलिक एवेति ज्ञातव्यं । तथा च गमेष्टिलोपे भृजोगुणे च भर्ग इति रूपमिति भावः । धातुसमुदाया-  
 त्प्रत्ययश्च प्रागेवोपपादितः । कुवापाजीत्याद्युणादिसूत्रस्यायमर्थः । डुकृञ् करणे कृञ् हिंसायां कृकरण इति  
 त्रयाणामपि इतीत्यनेन ग्रहणं । निरनुबंधग्रहणे सामान्यग्रहणमिति परिभाषितत्वात् । वा गति गंधनयोः पापाने  
 जिजये डुमिञ् प्रक्षेपणे स्वादि आस्वादने साधसंसिद्धौ अशू व्याप्तौ । एभ्यो धातुभ्य उपप्रत्ययो भवतीति  
 उदाहरणानि तु कारुः वायुः पायुरित्यादीनि द्रष्टव्यानि । तथा चानेनोणिकृते आतो युक् चिण्कृतोरिति युगागमे च  
 वायुरिति रूपमिति ज्ञातव्यं ॥ वयः श्रेष्ठत्व इति । अत्र श्रेष्ठत्वशब्देन श्रेष्ठस्य भावस्तद्वापरः क्रियारूपो  
 विवाक्षितः । अन्यथा तद्वाचिनो वयतेर्धातुत्वाभावप्रसंगात् । भूवादयो धातव इति क्रियावाचिनोमेव धातुत्वाभिधानात् ।  
 ततश्चान्नापि णित्वादुपधावृद्धौ वायुरिति रूपमिति ज्ञेयं ॥ तेषामिति । कर्तृकर्मणोः कृतीति प्राप्तायाः षष्ठ्याः  
 प्रतिपदविधानषष्ठ्या न समास इति प्रतिषेधेऽपि तस्य कृद्योगलक्षणा षष्ठी समस्यत इति वार्तिकेनापोदितत्वात्समासोप-  
 पत्तिरिति भावः ॥ एरजित्यचिति । इवर्णाताद्धातोर्भवेऽकर्तारि च कारके संज्ञायामचप्रत्ययो भवतीति सूत्रार्थः ।  
 उदाहरणं तु जयः चयः क्षय इत्यादि ज्ञेयं । तथा चानेन सूत्रेण नयतेः करणेऽचप्रत्यये गुणेऽयादेशे च सति  
 नयमिति रूपमिति भावः । अत्र वायुना कर्त्रा हनुमदाख्येन प्रथमेन रूपेण रामायणादिशास्त्राणि नीयंत इति

विवक्षितत्वाद्भुतमतः शास्त्रप्रवृत्तिकरणत्वमिति ज्ञातव्यं । अत एवामुना वायुनेति प्रागुक्तं । अकर्तरि च कारके संज्ञायामित्यत्र चकारः संज्ञाव्यभिचाराय इति काशिकायामुक्तत्वेन नयमित्यस्य संज्ञात्वाभावेऽप्युक्तप्रत्ययोपपत्तिः ॥ आतो-  
नुपसर्ग इति । क्षे क्षय इत्यस्यादेच उपदेशेऽशित्तीत्यनेनात्वं आदत्तत्वमिति ॥ उपपदे तकारलोप इति । आतो लोप इटि चेति धात्वाकारलोपोऽपि द्रष्टव्यः । नन्वमुन्यत्ये तस्याकित्वात्कथं किन्निमित्त आकारलोप इत्यत आह ॥ किदिति । कित्कार्थकारी विवक्षितः ॥ मधुचौरिति । द्यौर्द्युलोकाभिमानो देवो नः पिताऽतो नः मधु सुखमुद्दिश्यास्त्वित्यर्थः । इदमु-  
पलक्षणं । माध्वित्यानंद उद्दिष्ट इति वचनादित्यपि ग्राह्यं ॥ तीर्थवाचीति । वेति तीर्थमुदाहृतमिति भावः । ननु कप्रत्य-  
यस्य कर्तृत्वे विधानात्कथं करणार्थत्वं तस्येत्यत आह ॥ घञर्थे कविधानमिति । घञ् चाकर्तरि कारके विहित इति  
भावः । सुखवाचकेन मधुशब्देन तत्साधनं लक्षणीयमित्याशयेनाह ॥ सुखसाधनमिति । अस्येति इतिशब्दस्येतन्मध्य  
इति पूर्वणान्वयः । नन्वेवं मधुव इति स्यादत आह ॥ स्वरित्यद्भेदेति । सुवरिति वक्तव्ये उकारलोपेन यथा  
स्वरिति पठति ऋग्वेदिनस्तथाऽत्रापीति भावः । विभूतिपदव्याख्यानव्याजेनांते मांगलिकं शब्दं पठति भगवांष्टीका-  
कारः ॥ विभूतिर्मेहालक्ष्मीरिति । आदौ श्रिय इति अंते च महालक्ष्मीरिति श्रीवाचकशब्दस्य संपुटाकारेण प्रयोगा-  
च्छीकरोऽयं ग्रंथ इति सूचयितुमिदमिति सांप्रदायकाः ॥ कमलामहिलेति । कमला रमा महिला वनिता यस्य स  
तथोक्तः । वनिता महिला तथेत्याभिधानात् ॥ श्रद्धालाब्ध्यात् । भक्तिपारवश्यात् । आचार्यवचमि । विषये । कृति ।

तदर्थप्रकाशनरूपं । आचार्यवचसीत्यस्य श्रद्धाजाड्यादित्यनेनान्वयः ॥ न्यायमुधेति । अमृतत्वहेतुत्वे सुधारूपा न्यायाः  
 यस्यामिति विग्रहः । अग्याहितादिवत्परनिपातः । भौमैर्विबुधैः भूभुरैर्ब्राह्मणैरिति यावदित्यशेषमिति मंगलं ॥ ❀ ॥  
 वासवीविधति व्यक्तं परापरविभासकं ॥ व्यासाभिधमहंवेदे महामोहतमोपहं ॥ १ ॥ अपारागाधश्रीजयमुनिकृतग्रंथहृदय-  
 प्रपंचे मे यत्नो यदपि परिहासैकफलकः ॥ तथापि श्रीव्यासालवमतिकृपादृष्टिवलतः कृतो यत्नेन स्यात्सकलसुजनाल्हाद-  
 जनकः ॥ २ ॥ वेदेशियोगिवरमानसनीरजस्थश्रीमध्वहृत्कमलवासिरमानिवासः ॥ व्यासोस्त्वनेन जयतीर्थमुनीन्द्रवाक्य-  
 गूढाशयग्रकटनेन सदा विभूत्यै ॥ ३ ॥ इति श्रीमद्भेदशतीर्थपूज्यपादानां शिष्येण यदुपनिना कृतायां सुधाटिप्पण्यां  
 चतुर्थध्यायस्य चतुर्थः पादः ॥ ४ ॥ ४ ॥ श्रीकृष्णार्पणमस्तु ॥ समाप्तोऽयं ग्रंथः ॥ ❀ ॥



तदर्थप्रकाशनरूपं । आचार्यवचसीत्यस्य श्रद्धाजाड्यादित्यनेनान्वयः ॥ न्यायमुधेति । अमृतत्वहेतुत्वे सुधारूपा न्यायाः  
 यस्यामिति विग्रहः । अग्याहितादिवत्परनिपातः । भौमैर्विबुधैः भूभुरैर्ब्राह्मणैरिति यावदित्यशेषमिति मंगलं ॥ ❀ ॥  
 वासवीविधति व्यक्तं परापरविभासकं ॥ व्यासाभिधमहंवेदे महामोहतमोपहं ॥ १ ॥ अपारागाधश्रीजयमुनिकृतग्रंथहृदय-  
 प्रपंचे मे यत्नो यदपि परिहासैकफलकः ॥ तथापि श्रीव्यासालवमतिकृपादृष्टिवलतः कृतो यत्नेन स्यात्सकलसुजनाल्हाद-  
 जनकः ॥ २ ॥ वेदेशियोगिवरमानसनीरजस्थश्रीमध्वहृत्कमलवासिरमानिवासः ॥ व्यासोस्त्वनेन जयतीर्थमुनीन्द्रवाक्य-  
 गूढाशयग्रकटनेन सदा विभूत्यै ॥ ३ ॥ इति श्रीमद्भेदशतीर्थपूज्यपादानां शिष्येण यदुपनिना कृतायां सुधाटिप्पण्यां  
 चतुर्थध्यायस्य चतुर्थः पादः ॥ ४ ॥ ४ ॥ श्रीकृष्णार्पणमस्तु ॥ समाप्तोऽयं ग्रंथः ॥ ❀ ॥

